

्रतकालय

गुरुकुल कांगड़ी विश्वविद्यालय, हरिद्वार


वर्ग संख्या. 🚜 🖁 A

आगत संख्या ३७,५.४८

पुस्तक-विवरण की तिथि नीचे अंक्ति है। इस तिथि सिहत ३० वें दिन यह पुस्तक पुस्तकालय में वापिस आ जानी चाहिए। अन्यथा ५० पैसे प्रति दिन के हिसाब से विलम्ब-दण्ड लगेगा।

	क्ल कांगड़ी	विश्वविद्या	लय, ्रिक	
The state of the s	गुरुकु विषय संख्या लेखक शीर्षक	न पुस्तका ल कांगड़ी	लय जिस्स्य जिल्ला	au 9,482
A	दिनांक	सदस्य संख्या	दिनांक	सदस्य सं ख्या
	E Tran	TESTA WINE.	FARA FATTA	

इन्द्र विद्यानात्रस्पति वक्षांकः वदावर तगर दिल्ली द्वारा गुरंहत कांगरी व्यवसात्वय का भ र





36,262

35=5-46=X

हिंदुस्थानचा अर्वाचीन इतिहास

भाग पहिला



लेखक

गोविंद सःचाराम सरदेसाई, वी. ए., शिक्षक, राजपुत्रविद्यालय,-बडोदें.

प्रकाशक

दामोद्र सांवळाराम आणि मंडळी.

'इंदुप्रकारा' छापखाना मुंबई.

सन १९१०.

किंमत अडीच रुपये.



हैं, तेव्हां त्याचा राठी वाचकांच्या एण्याचाच आरंभी काढण्याची इच्छा फार केल्याशिवाय टिश रियासतीचा इया उद्योगाच्या रील सुसलमानी गांचा धर्म, त्यांची गा प्रशाकडे माझे

उत्पन्न झाली.

ान वगैरे विविध्य

तेले, त्यांचे सूक्ष्म


तें. अशा व्यापक

छून गेलें. मुसल
शी तुलना करून,

वंधानें अधिकारी

शिधारभूत प्रंथांची

शिक्तल उद्योगी



(हें पुस्तक सन १८६७ च्या २५ व्या ॲक्टाअन्वयें रजिष्टर करून सर्व हक मालकांनीं स्वाधीन टेविले आहेत).



समारे पंधरा वर्षोपूर्वी मीं इतिहासाचें काम हातीं घेतलें, तेव्हां त्याचा ्रित्र शा प्रकारचा होईल ह्याची मला कल्पना नव्हती. मराठी वाचकांच्या व विकार शिक्षकांच्या उपयोगाची थोडीबहुत माहिती देण्याचाच आरंभीं माझा होता; आणि मुसलमानी रियासतीची द्वितीयावृत्ति काढण्याची इच्छा त्रकाशकांना जेव्हां मला कळविली, तेव्हां तें काम विशेष फेरफार केल्याशिवाय तडास जाईल, असे मला वाटलें होतें. परंतु दोन वर्षोपूर्वी ब्रिटिश रियासतीचा पुर्वभित्रसिद्ध झाला तेव्हांपासून, अनेक कारणांनी माझ्या उद्योगाच्या स्वरूपांत पुष्कळच अंतर पडलें. गेल्या दोन वर्षीत पृथ्वीवरील .मुसलमानी राष्ट्रांत जी चळवळ सुरू झाली आहे, तिच्या योगानें मुसलमानांचा धर्म, त्यांची राष्ट्रीय प्रगति व जगाच्या संस्कृतींत त्यांनीं केलेलें कार्य, ह्या प्रश्नाकडे माझें लक्ष लागलें, आणि त्यांच्या पूर्वेतिहासाविषयीं जिज्ञासा उत्पन्न झाली. भारब, तुर्क, मोगल, तसेच सॅरसिन, मूर, सेल्जुक, ऑटोमन वगैरे विदिध जातींचें एक राष्ट्र बनून त्यांनीं भूतलावर जे प्रभाव गाजविले, त्यांचें सूक्ष्म निरीक्षण आपणांस अत्यंत बोधप्रद आहे असे दिसून आलें. अशा व्यापक दृष्टीनें विचार करूं लागत्यावर पुस्तकाचें मूळस्वरूप अगदीं बदछ्न गेलें. मुसल-मानांची रोस्कृति व हिंदुस्थानांतील प्राचीन आर्यसंस्कृति यांची तुलना करून, मुसलमानांच्या विजयाची मीमांसा करणें मला इष्ट वाटलें. ह्या संबंधानें अधिकारी विद्वानांनीं लिहिलेलें वाङ्मय पुष्कळच आहे. ह्या पुस्तकाला आधारभूत प्रंथांची यादी सोवत जोडिली आहे, तिजवरून माझ्या या उद्योगाची कत्पना थोडी-बहुत करतां येईल. मासिक पुस्तकांतून व स्वतंत्र श्रंथांच्या रूपानें, पुष्कळ उद्योगी मोधकांनीं व विचारवंत विद्वानांनीं गेल्या पंधरावीस वर्षोत फारशी व इतर प्रंथांतून माहिती घेऊन, नाना प्रकारच्या प्रश्नांवर मार्मिक लेख लिहून, या विषयाच्या माहिती घेऊन, नाना प्रकारच्या प्रश्नांवर मार्मिक लेख लिहून, या विषयाच्या प्रितहासिक विवेचनांत पुष्कळच भर घातली आहे. तिचा समावेश या पुस्तकांत केल्याशिवाय विषयाची पूर्तता होईना. विजयनगरचा इतिहास, व चंगीझखान, त्यमूरलंग इत्यादिकांविषयीं पुष्कळ नवीन मजकूर ह्या पुस्तकांत घातला त्यमूरलंग इत्यादिकांविषयीं प्रष्कळ नवीन मजकूर ह्या पुस्तकांत घातला आहे. मोगल बादशहांसबंधाचें पूर्वीचें विवेचन अगदींच बदलून गेलें आहे. प्रत्येक बादशहांविषयीं घरगुती व राजकीय तपशील, त्याची योग्यता टर-विण्यास लागणारी माहिती, आणि निरितराळ्या ठिकाणीं प्रसिद्ध झालेली चर्चा, ह्या पुस्तकांत घेतली आहे. गेल्या पांचसात वर्षात भूतलावर जी नवीन जागृति उत्पन्न झाली आहे, तिजमुळें, व माझें स्वतःचें वाचन, विचार, प्रश्नास, अनुभन, विद्वत्समागम व भाषा इत्यादि बावतींनीं माझ्या मनावर झालेल्या परिणामामुळेंही, पुस्तकाचें पहिलें स्वरूप पालटल्याशिवाय राहिलें नाहीं. सारांश, हातों घेतलेल्या विषयांत अगदीं प्रस्तुत कालापर्यतची माहिती वाचकांस पुरविण्याचा मीं यथामति प्रयत्न केला आहे. तो कसा काय साधला आहे हें वाचकांनींच ठरविलें पाहिलें पाहिलें.

भूतलावरील राष्ट्रांची प्रगति आजकाल मोठ्या झपाट्यानें होत आहे. दळण-वळणाचीं साधनें अधिकाधिक होत चालल्यामुळें एकमेकांची ओळख व ज्ञान वाहत आहे. जे प्रकार घडण्यास पूर्वी शतकेंच्या शतकें लागत, त्यांस आज दशकहीं लागत नाहींत. अशा स्थितींत शेंकडों वर्षे निकट सहवास असलेल्या हिंदुस्थानांनीं एकमेकांचें हस्त समज्न घेणें अवश्य झालें आहे. ह्यास्तवा हिंदुस्थानांतील मुसलमानी अंमदानींत ज्या घडामोडी झाल्या, त्यांचें मार्मिक व विस्तृत विवेचन ह्या पुस्तकांत केलें आहे. त्यावरून राष्ट्रीय दृष्ट्या मुसलमानांच्या विस्तृत विवेचन ह्या पुस्तकांत केलें आहे. त्यावरून राष्ट्रीय दृष्ट्या मुसलमानांच्या विस्तृत विवेचन ह्या पुस्तकांत केलें आहे. त्यावरून राष्ट्रीय दृष्ट्या मुसलमानांच्या विस्तृत विवेचन ह्या पुस्तकांत केलें आहे. त्यावरून राष्ट्रीय दृष्ट्या मुसलमानांच्या विस्तृत विवेचन ह्या पुस्तकांत केलें आहे. त्यावरून राष्ट्रीय दृष्ट्या मुसलमानांच्या विस्तृत विवेचन ह्या पुस्तकांत केलें आहे. त्यावरून राष्ट्रीय दृष्ट्या मुसलमानांच्या

वर सांगितलेल्या कारणांमुळे पुस्तकाचा आकारही अतिशय वाढला. पूर्वीच्या आवृत्तीत जाड्या टाइपांची ७६८ पाने होती, त्यांऐवजी आतां बारीक टाइपाची १०० पाने आणखी वाढली आहेत. ह्यापेक्षां ज्यास्त पानांचा समावेश एका पुस्तकांत होणें शक्य नसल्यामुळें, व किंमतही पहिल्या आवृत्ती-हून वाढवावयाची नाहीं असा संकल्प असल्यामुळें, औरंगजेबानंतरचा म्हणजे अठराव्या शतकाचा भाग, अर्खंत महत्त्वाचा असूनही, त्याचे विवेचन पहिल्या आवृत्तीपेक्षां ज्यास्त तपशीलवार करण्यास अवकाश राहिला नाहीं. शिवाय अठराव्या शतकाशीं मराठ्यांचा निकट संबंध असल्या कारणानें, तें विवेचन मराठ्यांच्या भागांतच देणें प्रशस्त होय. मोगलवादशाहीचा इतिहास मात्र येथें होईल तितका कसोशीनें चेतला आहे. हल्लीं ह्या विषयाची जरूर कॉलेजांत सुद्धां असल्यामुळें, ह्या पुस्तकानें विद्यार्थीचीही सोय होईल अशी आशा आहे.

पुस्तकांतील बराच भाग कोणत्या तरी सर्वमान्य प्रंथांतून घेतला असून, एकंदर जुळवणी व व्यवस्था सर्वथैव माझी आहे. मूळप्रंथाचें नांव व संबंध बहुधा सर्वत्र दाखिवला आहे. तसेंच वंशावळी व भरपूर सूची वगैरे देऊन, वाटेल तो मुद्दा हुडकून काढण्यास व नेह्मींच्या वापरण्यास पुस्तक उपयोगी पडावें, अशी योजना केली आहे. प्रकरणाच्या आरंभीं क्रमवार कलें दिलीं आहेत त्यांजवरून, विषयाची मांडणी कशी आहे व प्रकरणांत कोण-कोणत्या बाबतींचा विचार केलेला आहे, हें समजून येईल. एकंदरींत प्रस्तुतच्या प्रगतींच्या मनृंत विद्यार्थ्यांस, शिक्षकांस, व सामान्य वाचकांस जी ऐतिहासिक माहिती अवस्य असली पाहिजे ती देण्यांत मीं कसूर केली नाहीं.

पूर्वीच्या आवृत्तीत पुष्कळ भाग नीरस व कंटाळवाणे झाले होते, ते सर्व दुहस्त कहन, नवीन माहिती, ऐतिहासिक चर्चा, विषयाचे वर्गीकरण व सोपी भाषा, ह्यांच्या योगानें सर्व पुस्तक होईल तितकें मनोरंजक व वोधप्रद करण्याची खबरदारी घेतली आहे. इतकें कहनही पुस्तकांत अनेक दोष आहेत हें भी जाणून आहें. परंतु महाराष्ट्रवाचकांच्या उपयोगाचें असलें दुसरें पुस्तक मराठींत नसल्यानें ह्याचा त्यांस थोडाबहुत उपयोग झाल्याशिवाय राहणार नाहीं, अशी मला खात्री वाटते. ह्यांतील गुणदोष निभींडपणें कळवि-ण्याविषयीं सर्व वाचकांस माझी आप्रहाची व सप्रेम विनंति आहे.

मेहेरबान डायरेक्टर ऑफ् पब्लिक इन्स्ट्रक्शन, मुंबई, यांनी प्रथमावृतीचें परीक्षण करून, लायबरी व बक्षिसांसाठीं पुस्तक मंजूर करून त्यास आध्य दिला, याजबद्दल ग्रंथकर्ता व प्रकाशक त्यांचे अत्यंत आभारी आहेत. तसच शाळाखात्यांतील व इतर अनेक गृहस्थांनी पुस्तक वाचून पुष्कळ उपयुक्त सूचना केल्या, त्यांचाही ह्या आवृत्तींत साभार स्वीकार केला आहे.

ज्या अनेक ग्रंथकारांच्या बहुमोल कृतींचा मीं ह्या पुस्तकास आधार घेतला आहे, त्यांचा मी सर्वथैव ऋणी आहें. तसेंच अनेक विद्वान् गृहस्थांनीं व मित्रांनीं, प्रत्यक्ष मेटीनें व पत्रद्वारा, आपला अमूल्य वेळ खर्चून मला साह्य केलें, ह्याबद्दल लांचे उपकार मानावे तितके थोडेच आहेत.

पाटणा येथील 'खुदाबक्ष लायब्रीं'त्न व व्हिक्टोरिया मेमोरियलच्या ट्र्टीं-कडून कित्येक अप्रसिद्ध व सुंदर चित्रं पैदा कहन पुस्तकांत घातला आहेत. हीं चित्रं देणारांचे मोठे उपकार आहेत. अशा प्रकारची पुष्कळ चित्रं घालून व अन्य प्रकारांनी पुस्तक मनोरम व सर्वागसंदर करावें, आणि पाश्चात्यांच्या सुंदर व स्पृहणीय पुस्तकांचा प्रकार आपणही वठवावा, अशी मोठी होस मनांत येते. परंतु मराठी वाचकांची अल्पसंख्या आणि आपली एकंदर निर्धन स्थिति यांमुळें, मनांतले विचार मनांतच ठेवावे लागतात. पुस्तकांचा खप चांगला झाल्याशिवाय सुबक व सुंदर प्रथ स्वस्त किंमतींत देणें शक्य नाहीं. तथापि एवढ्या श्रमाचें व खर्चाचें हें पुस्तक अल्प किंमतीस वाचकांस देण्यांत प्रकाशकांनीं आपली अगदीं शिकस्त केली आहे, असे कोणासही वाटल्या शिवाय राहणार नाहीं.

अखेरीस ब्रिटिश रियासतीच्या प्रस्तावनेत सांगितल्याप्रमाणें, विद्याप्रिय भूषित श्रीमंत महाराज सयाजीराव गायकवाड ह्यांच्या संतोषकारक सेवेंत हा उद्योग करण्याचें मला सामध्ये प्राप्त झालें, आणि त्यांच्याच कृपा-प्रसादाचें हें फल होय, एवढें सांगून भी आपली ही कृति वाचकांपुढें ठेवितों.

बडोदें, राजपुत्र विद्यालय, े ता. १३ माहे नोव्हेंबर स.१९१०.)

गोविंद सखाराम सरदेसाई.



ह्या पुस्तकास आधारभत ग्रंथांची यादी.

1 Amir-Ali's History of the Saracens.

2 Myer's History, Ancient and Modern.
3 Contributions to the History of Islamic Civilization, translated from German by S. Khudabux, Calcutta.

- 4 Sir R. Burton's Terminal Essey in Arabian Nights, Vol. 8.
- 5 Curtin's History of the Mogals, President Roosevelt's Preface.
- 6 Sewell's Forgotten Empire, History of Vijaynagar, 7 B. Surva Narain Row's History of Vijayanagar.
- 8 Imperial Gazetteer of India, Vol. 2, Historical.

9 Frazer's Literary History of Índia.

10 Abbè Dubois' Manners and Customs of the Hindus.

11 Alberuni's India (Trubners).

12 Stanley Lane-Poole's Medieval India, (Story of the Nations).

13 Meadows Taylor's Students' History of India.

14 Wheeler's History of India from the Earliest Times, Vols.1-5

15 Sir H. Elliot's History of India, Vols. 1—8.

16 Holden's Mogal Emperors.17 Caldcotte's Life of Baber.

18 Talbot's Memoirs of Baber.

19 Erskine's History of Baber and Humayun.

20 Major Stewart's Life of Humayun by Jowhar.

21 Malleson's Akbar, (Rulers of India).

Beveridge's articles on Akbar, the Indian World, 1905-6.

23 Jarret and Blochmann's Ain-i-Akbari, Vols. 1—3.

24 Rodger's Tuzuk-i-Jahangiri.

25 Price's Jahangir.

26 Prof. Sarkar's articles on Aurangzeb, War in Bengal, Daily Life of the Mogal Emperors, a Modern Heroine, &c. (in Modern Review).

27 Sarkar's Revenue Regulations of & India under, Aurangzeb.

28 Lane-Poole's Aurangzeb (Rulers of India), 29 Vincent Smith's Oxford History of India,

30 Keene's Fall of the Mogal Empire.

31 Owen's India on the Eve of British Conquest.

32 1revine's History of the Mogal Armies.

33 Jackson's History of India, Vol. 9, Account of Travellers.

-34 Sir M. Durand's Nadirshah.

-35 Prof. Modak's Histories of Bahamani Kingdoms in Marathi.

36 Wilson's Religious sects of the Hindus.

- 37 Aitchison's Treaties, Engagements & Sanads.
- 38 लोकहितवादीकृत गुजराथचा इतिहास व इतर ग्रंथं.
- 39 श्रीयुत पारसनीसकृत बुंदेळखंड प्रकरण.

40 Lane-Poole's Indian Coins.

41 Reviews. The Hindusthan, Modern, East and West, Calcutta, Indian World, Journal of the Moslem Institute, Proceedings A. S. Bengal, &c.

कारणपरत्वें उपयोग केलेल्या ग्रंथांची यादी-

- 1 · Thomas' Revenue Resources of the Mogal Emperors.
- 2 Muir's Life of Mohammad.
- 3 Hughe's Life of Mohammad.
- 4 Hughe's Dictonary of Islam.
- 5 Ball's Tavernier.
- 6 William Irevine's Later Mogals, (Journal of A. S. Bengal).
- Buchanan's Journey through Mysore and Southern India,4 Vols. edited by Hamilton.
- 8 Montgomery Martin's Eastern India from the papers of Dr. Buchanan, 3 Vols.
- 9 Constable's Bernier.
- 10 Manucci's Story of the Mogors, 4 Vols., by Irevine.

11 Howorth's History of the Mogals.

12 Elias and Ross's History of the Mogals.

- 13 Mrs. Beveridge's Akbar translated from German of Count Noer.
- 14 Keene's History of Hindustan.
- 15 Keene's Turks in India.
- 16 Todd's Rajasthan.
- 17 Havel's Indian Art.
- 18 Brigg's Ferista. 19 Wilkes' Mysore.
- 20 Price's Inscriptions of Mysore.
- 21 Vaidya's Epic India.
- 22 Stewart's History of Bengal.

23 Akbar by Garbe.

- 24 Col. King's History of the Bahamani Kings.
- 25 Archaeological Survey Vols.

अनुक्रमणिका.

प्रकरण.	विषय.	पृष्ठ.	प्रकरण.	विषय.	মূত্র-
१ प्रस्ताव	,-विषयमर्यादा	9	५ गुज्नर्व	। महंमूदः	٠٠. ٠٠٠ ५८
१ हिंदुर १ मुसल १ मराट १ नार १ महंम १ महंम १ तावुल १ मदीन १ जाई १ मदीन १ जाई १ क्यार १ कार्र १ कार्र	त्थानचा प्राचीन इतिह प्रमानी रियासत. श रियासत. श रियासत. भाग. सची स्थापना. प्रमानांचें महत्त्व. स्वांचें स्थापिलेला धर्मानांचें सहत्त्व. सची लेकसत्ताक खिलेलांची लेकसत्ताक खिलेलांचा कर. समानांचे अजब पराक्षा पाडाव. सम्देद वंश. स्वांचा नाइट्स्चे नाय संस्कृतींत आरबांच्या संस्कृतींत आया संस्कृतींत संस्कृतींत आया संस्कृतींत संस्कृतींत संस्कृतींत आया संस्कृतींत आया संस्कृतींत संस्कृती	इस. ६ १ १ १ १ १ १ १ १ १ १ १ १ १ १ १ १ १ १	१ महंग् १ साम् १ साम् १ साम् १ साम् १ महंग् १ साम् १ साम् १ साम् १ साम् १ साम् १ साम् १ साम् १ साम् १ साम् १ साम्	तद कासीमची । तानी वंश. (स. १० तिमीन, (स. १० तिमीन, (स. १० तिमीन, (स. १० तिमीन) स्वारी, मुदाची योग्यत तिमीन स्वराम, (तान मस्-ऊद, दूरपासून ३रा विमीन देशास्थिति है लोक व त्यां शिराज चन्हाण, (स. १२० तिमीन) स्वराम स्	सिंधवर स्वारी (७४-९९९) (६७-९९९) (६७-९९७) च्या स्वाऱ्या (स.१०२४) (१०३०) मस्-ऊदपर्यत १११८-५२) ,रजपूतराज्ये ची कामगिरी (११५९-९३) ।=या,काकीर्द चन (१२०२) १२००२) १२००२) १२००२)
	लोक,–सेल्जुक व ऑटे			तिप्रान महसूप्र	
	लाक,—सल्जुक व आट ल लोक—उत्पत्ति, स्वा			ान, (सन १२ लचें बंड, शहाज	
	झखान व खाचा वंश	100		बाद, (स.१२०	
े इस्ला	माचे दोष व धार्मिक र	हस्य.		मवंशाची काम	

মৃত্যু. विषय. प्रकरण. ८ खिलजी घराणें. ... ११७ १ खिलजी वंश. २ जलालुद्दीन खिलजी. (१२८९). ३ मुसलमानांचा दक्षिणेंत प्र.प्रवेश. ४ अलाउद्दीनचें राज्यारोहण. ५ अलाउद्दीनचे पराक्रमः--(क) मोगल खाऱ्या. (ख) चितोड. (ग) गुजराथ. (घ) रतनभार. (ङ) दक्षिणींची दुसरी स्वारी. ६ दक्षिण-हिंदुस्थानांतील राज्यें. ७ मलीक काफ़्रच्या खाऱ्या. ८अलाउद्दीनचा मृत्यु,राज्यव्यवस्था. ९ अलाउद्दीनची करामत व योग्यता. ३० मुवारिक खिलजी, (१३१६). ११ खुसूचा विक्षिप्तपणा. ९ तुष्लख घराणं.... १५० १ ग्यास्-उद्दीन तुष्लख. (१३२१). २ आफ्रिकेंतील प्रवासी इब्न-भत्ता. ३ महंमद तुष्लख व अडचणी. ४ बंड व मृत्यु, (स. १३५१). ५ महंमद तुष्लखची योग्यता. ६ फिरोज तुष्लख व त्याचा वजीर. ७ जनहिताचीं कामें. ८ हिंदुधर्मावर वकद्षि.

९ मृत्यु व योग्यता, (स.१३८८).

विषय. प्रकरण. १० तयसूरलंग, स्वारी... १७२ १ फिरोजशहानंतरच्या घालमेली. २ तयमूरचा पूर्ववृत्तान्त, (१३३५). ३ तयमूरची दिल्लीवर स्वारी ४ तयमूर-अवतारसमाप्ति,योग्यता. ५ सच्यदघराणें, (१४१६-५०). ६ लोदीघराणें, (१४५०-१५२६) ७लोदी घराण्याची समा ति, (१५२६) ११ गुजराथ-इतिहास. ... १९४ १ पूर्व-वृत्तान्त, (इ.स.९४२पर्येत). २ चालुक्य-वंश, (९४२ १२१५). ३ वाघेल-वंश, (१२१५-१२९६). ४ अलाउद्दीन व राजा कर्ण, १२९७ ५ दिलीच्या सुलतानांचा अंमल. ६ खतंत्र सुलतान, (स.१३९६) ७ गुजराथ, इतिहासाचें पर्यालोचन. १२ वहामनी राज्य.... २१६ १ हिंदुमुसलमानांचे दक्षिणेत कलहः २ दक्षिणेतील बंडाचें अंतस्थ कारण. ३ इसनगंगू ऊर्फ अला-उद्दीन. ४ महंमदशहा, (१३५८-१३७५). ५ महंमदशहानंतर झालेले सुलतान. ६ फिरोजशहा, (१३९७.१४२२).

चृष्ठ.

७ अहंमदशहा वली, (१४२२). ८ अला-उद्दीनशहा, (स. १४३५).. ९ हुमायूनशहा व निजामशहा. १० महंमदशहा, २ रा, (१४६३). ११ वजीर महंमद गवान. १२ महंमूदशहा, (१४८२-१५१८). १३ बहामनी राज्याचे समालोचन.

विषय. प्रष्ठ. प्रकरण. विषय. अकरण. पृष्ठ. १३ निजामशाही वगैरे.... २४३ १६ विजयनगरचा इतिहास.२९२ १ विजयनगरचें महत्त्व. १ बेरीदशाही, (१४९२-१६५६). २ विजयनगरची उत्पत्ति (१३३६). २ इमादशाही, (१४८४-१५७२) ३ पहिला वंश (स. १३४४). ३ निजामशाही, (१४८९-१६३७) ४ दुसरा वंश (स. १४९०). ४ चांदविबी व मागलांशीं युद्ध. ५ तिसरा वंश, रामरायाचा उदय. ६ तालिकोटची लढाई (१५६५). ५ मलिकंबरचा कारभार,(१५४६) ७ ह्या लढाईचे भयंकर परिणाम, ६ निजामशाहीची अखेर (१६३३) ८ या हिंदु राज्याचें सिंहावलोकन-७ शहाजीची अखेरची धडपड. (क)माधवाचार्याची अपूर्वयोजना. १४ आदिलशाही. ... यह १ (ख) नीतिमत्तेचा अभाव. १ अबुल् मुज्फर यूसुफ् आदिलशहा. (ग) संपत्तीची विपुलता. (घ) प्रवार्यांच्या हकीकती. २ इस्मईल आदिलशहा, (१५१०) ९ दक्षिणेतिहासाचें समालोचन. ३ इब्राहीम आदिलशहा, (पहिला). १७ मुसलमानी राज्यें. ... ३१६ ४ अली आदिलशहा, (१५५७) ५ इब्राहीम आदिलशहा, (दुसरा). १ काइमीर, (इ. स. १३२६). २ वंगाल, (१३४१-१५२३). इ महंमद आदिलशहा, (१६२६). ३ माळवा, (इ. स. १३८७). ७ अली आदिलशहा, (दुसरा). ४ खानदेश, (१३७०-१५९१), ८ शिकंदर आदिलशहा,(१६७२). ५ जोनपूरचें शकीं घराणें (१३९४) ९ आदिलशाहीचें समालोचन. ६ मुलतान, (१४४३-१५२४). ७ सिंध, (इ.स. १२१४-१५२३). ३५ कुत्व्शाही. १८ रजपूत राज्ये.... १ कुत्व्शाही, प्रस्ताव, (१५१२). १ रजपुतांच्या इतिहासाचें स्वरूप. २ कुली कुरव्शहा, (१५१२). २ मेवाड-राणासंगपर्येत. अ जमशीद कुत्व्शहा, (१५४३). ३ राणासंगपासून प्रतापसिंहपर्येत. ४ इत्राहीम कुत्व्शहा, (१५५०). ४ प्रतापसिंहापासून आजतागाईत. भ महंमद कुली कुत्व्शहा (१६११) ५ जयपूरचा इतिहास. इ अब्दुला हुसेन कुत्ब्शहा(१६११) ६ जोधपूरचा इतिहास. अबू-इसन कुत्व्शहा (१९५८). रजपूत-इतिहासार्चे समालोचन..

विषय. त्रक्रण. पृष्ठ. १९ गतकालाचे पर्यालोचन ३६४ १ राज्यव्यवस्था व लोकस्थिति. २ दोनधर्माचे एकमेकांवर परिणाम. ३ रजपुतांच्या पाडावाची मीमांसा. (१) उत्पत्तीचा संघशक्तीलाविरोध. (२)रजपूत बाण्याची बाधकता. (३) उपाध्यायांचा राष्ट्रदोह. (४) आतुवंशिक वैरभाव. (५) वेडगळ धर्मसमज्जती. (६) युद्धकलेचें अज्ञान. (७) प्रतिकूल सृष्टस्थिति. (८) बाटलेल्या हिंदूंचा उत्साह. (९) मुसलमान परिस्थितीचा पेंच. (१०) 'लेन्पूल'नें केलेलें निदान. ४ स्वत्वरूपी भावनेचा अभाव. ५ आल्बेल्नीचें हिंद्विषयीं मत. ६ प्रथसंपत्ति, हिंदूंची बौद्धिक सरशी. ७ मध्यकालीन इमारतींचें बांधकाम. ८ आशियायूरोप,संस्कृतींची तुलना. २० बाबर.... १ पूर्ववृत्त (ज. १४८३). २ मध्यआशियांतील नशिवाचेखेळ. ३ पानपत लढाई, हिंदुस्थान काबीज. कि सिकी लढ़ाई,राणासंगचा पाडाव. ५ इतर शत्रुंचा पाडाव व मृत्यु. ६ वाबराची योग्यता. अ बाबराचे आत्मचरित्र.

विषय. प्रकरण. २१ हुमायून. १ राज्यारोहण व चुका (१५३०) २ गुजराथची स्वारी (१५३४)-३ शेरखानाचें बंड, पदच्यति, ४ शेरशहा सूर, (१५४०). ५ पुढील सूरवंशी सुलतान(१५४५) ६ हुमायूनचा वनवास (१५४०). ७ मृत्यु व योग्यता (स. १५५६). २२ अकबर. १ पूर्वचरित्र व राज्यारोहण. २ सूरवंशी शत्रूंचा वंदोवस्त. ३ स्वकीय सरदारांचे वखेडे. (अ) बह्रामखान (१५५९). (आ) आदमखान वगैरे(१५६१)... (इ) खानजमान (१५६६)... (ई) महंमद हकीम मीझी १५६६ ४ अकबरानें जिंकिलेले प्रदेश. (अ) रजपूतराज्यें (१५६१). (आ) गुजराथ (१५७६-७३). (इ) बंगाल (१५७२-१५७५)-(ई) काबूल (१५७९). (उ) काइमीर (१५८७). (क) सिंधप्रांत (१५९२). (क) कंदाहार (१५९४). (ऋ) महाराष्ट्र(१५९५-१६००) ५ सलीमचें दुवतन ६ मृत्यु व बायकामुले.

प्रकरण.

98.

विषय.

९ औरंगजेबाची राज्यव्यवस्था

97.

प्रकरण.

विषय.

१३२ जहांगीरच्या स्वारीचा थाट.

२३ अकबराची योग्यता. 403 २५ शहाजहान. ... १ नवीन धर्मसंस्थापना. १ कार्किदींतील महत्त्वाच्या गोष्टी:-२ शरीर, स्वभाव व करामत. (अ) राज्यारोहण. ३ राज्यकारभाराचें धोरण. ४ जमाबंदीची व्यवस्था. (आ) खानजहान लोदी(१६२९) ५ अवांतर सुधारणा. (इ) निजामशाहीचा पाडाय. ६ आग्रा-सिकीचीं बांधकामें. ७ परिस्थिति व तुलना. (ई) रजपत राजांशीं संबंधः टवीव्हरिजचा अकबरावर अभिप्राय (उ) पोर्तुगीझांचापाडाव१६३२ ९ अकबराचा नवरतन दरवार. (ऊ) बल्क्कंदाहारच्या स्वाच्याः (क) अवुल्फज्ल् व फैजी. २ शहाजहानचीं बायकामुलें (ख) राजा मानसिंगः ३ औरंगजेबाचा पूर्वायुःकमः (ग) मुला दोप्याजा. (घ) राजा तोडरमछ. ४ राजपुत्रांचा झगडा. (ङ) राजा बीरवल. (च) तानसेन. ५ योग्यता व राज्यव्यवस्था. (छ) हकीम हमाम. (ज) बदाऊनी. ६शिल्पकलेचा उत्कर्ष,ताजमहाल इ २४ जहांगीर. २६ औरंगजेव. ... १ राज्यारोहण. २ जहांगीरचीं बायकामुलें, खुसू. १ राज्यारोहण व परिस्थिति... ३ रजपुतांशीं युद्ध (स. १६०८). २ मीर जुम्ला (मृ. १६६३) ४ न्र-जहान, इराणी वळण. ५ दक्षिणेतील भानगडी. ३ बुंदेले राजांशी युद्ध. इ जहांगीर बादशहा व इंप्रज लोक ४ जनानखान्यांतील मसलतीं. (अ) हॉकिन्स, (आ) सर टी रो. ५ कार्किदीतील कांही युद्धप्रसंग. ं अखेरच्या घालमेली. (१६२३). ६ हिंदूंचा छळ व रजपुतांशीं युद्ध. ८ जहांगीरची योग्यता. ९ जहांगीरचा जीवनक्रम. ७ दक्षिणची स्वारी व मृत्यु. ९० जहांगीरचीं धूमसंबंधीं मतें. ८ औरंगजेंबाची योग्यता. १ १ जहांगीरची राज्यव्यवस्था.

त्रकरण. विषय	4.	पृष्ठ. । !	प्रकरण.	विषय.	पृष्ठ.		
		.3.	२९ बादः	शाहीचा न्हास			
२७ अंतरंग-परीक्षण ७३८			१ बहादूरशहा (स.१७०७-१२),				
9 बादशहांची दिनचर्याः			२ शीखलाकांचा उदय.				
३ मोगलांची नाणीं.			३ जहांदरशहा, (स. १७१२).				
३ फारसी इतिहास व हिंदुलोक.			४ फर्ठख्सेयर, (स.१७१३-१९)				
अ राजघराण्याचें शिक्षण व विद्वत्ताः			५ सय्यदबंधूंची कारस्थाने.				
र्राजधराज्याच शिक्षण य विद्वरण			६ महंमदशहा, (स.१७१९-४८)				
५ राजाप्रजा, एकमेकांवर परिणाम.			७ निजामशाहीचा उद्य,				
(१) पेहराव.			८ नादिरशहाची खारी (१७३८).				
(२) युद्धकला.			९ प्रां. अंमलदारांचे खातंत्र्यधारण.				
(३) बुद्धिप्रभाव.			३० अखेर ८४५				
(४) प्रवास.			१ अहंमदशहा व रोहिल्यांचें वंड.				
(५) शिल्पकलाः			२ दुसरा आलमगीर व नजीवखान				
(६) डांक.				३अहंमदशहा अन्दालीच्या खाऱ्या. ४ अलीगोहर ऊ. शहाआलम.			
(७) दळणवळण			५ नजीबखान, जाठ व मराठे.				
(८) कारागिरी.			६ शहाआलमची दिल्लीस स्थापनाः				
💲 गादीच्या वारसाविषयीं अनिश्रय			७ महादजी शिंदाची मदत.				
	७ अनियंत्रित सत्तेचीं ।नियंत्रणें.			८ गुलामकादरचीं दुष्ट कृत्यें.			
८ अधिकार विभागणी.			९ दिल्लीचा पाडाव,घराण्याचा शेवट.				
९ संतमंडळ व त		द्व	चित्रें.		पृष्ठ.		
2 (1(1400) 4 (112/1 2742	16.	पृथ्वीराज	चव्हाण.	68		
३८ प्रवाश्यांचे अ	भिप्राय.	928		जनानखाना.	969		
			तयमूरचे वि	शेरांचे मनोरे.	962.		
• 🤊 पाश्चास प्रवास			तयमूरचा		964		
३ पीट्रो डिला व	हेल.		हुमायूनचा		४२७		
३ जॉन ऑल्बर्ट	ड मंडेल्स्लो.		बाबरचा म्	The state of the s	820		
४ जॉन बॅप्टिटा	टॅब्हार्नियर.			नवरत्न दरबार.	५५%		
५ डॉ. जॉन फ्रायर			शहाजहान शहा जहान	चा जनानखाना.	६३५		
६ थिवेनॉट, कॅ. हॅमिल्टन.			बाबा कबी		660		
७ कार्र्टन नीबर			शापस्तेखा		400		
च कारदन गाबर			मा देशा खा				

हिंदुस्थानचा अर्वाचीन इतिहास भाग पहिला

मुसलमानी रियासत.

प्रकरण पहिलें,

प्रस्ताव,-विषय-मर्यादा.

१. हिंदुस्थानचा प्राचीन इतिहास. ३. मराठी रियासत.

२. मुसलमानी रियासत.

४. ब्रिटिश रियासत.

५. चार भाग.

१. हिंदुस्थानचा प्राचीन इतिहास.—अखिल चराचर विश्वाच्या मूर्णनियामक जगदात्म्याने निर्माण केलेल्या ह्या भूतलावर जॉ राष्ट्रे ऐति-हासिक कालावधींत विज्ञात आहेत, त्या सर्वात हिंदु लोकांचे राष्ट्र अत्यंत वृद्ध होय. ह्यापेक्षां ज्यास्त पुरातन राष्ट्रं पृथ्वीवर हयात नाहींत; व ज्या कित्येक राष्ट्रांचा मागमूस केवळ नवीन उपलब्ध खाणाखुणांवरून आज आपणांस लागतो, तीं तरी हिंदु राष्ट्रांपेक्षां जुनीं असलींच पाहिजेत असें म्हणण्यास आधार नाहीं. हिंदु लोकांचे जुने ग्रंथ आजतागाईत ह्या बुद्धावस्थेची साक्ष देत आहेत. वेद हा त्यांचा आद्यग्रंथ होय. हे सर्व वेद एकाच काळीं निर्माण झालेले नाहींत. ते निर्माण होऊं लागले त्यापूर्वीही हिंदु राष्ट्र अस्तित्वांत होतें. वेदांचा काळ इसवीसनापूर्वी चारहजार वर्षीपलीकडचा म्हणजे आजीमतीपास्न सुमारं सहाहजार वर्षीवरचा आहे, हें आतां अनेक विद्वानांनीं सप्रमाण सिद्ध केलें आहे. वेदांनंतर रामायण,

महाभारत व पुढें स्मृति, पुराणं, वगैरे ग्रंथ होऊन आर्यधर्माची वृद्धि होत गेली. उत्पत्ति, अभिवृद्धि व लय ह्या स्थितित्रयीच्या नियमास अनुसहन आर्य लोक व आर्यधर्म यांचा कालांतरानें क्षय होऊं लागला. अखेरीस परकीय परधर्मीयांच्या म्हणजे मुसलमानांच्या आगमनानें हिंदु लोकांच्या स्वराच्याचा क्षय झाला. असा प्रकार घडण्यांत जो कालावधि गेला, त्याचा इतिहास हा हिंदुस्थान देशाच्या इतिहासाचा पहिला भाग होय. ह्यास प्राचीन भाग असे नांव देतां येईल. ह्या भागांत सुमारे पांच-हजार वर्षोचा समावेश होतो. इसवी सनाच्या सहाव्या शतकाचे अखेरीस आरवस्तानांत मुसलमानी धर्माची स्थापना होऊन, आठव्या शतकांत त्या लोकांचा हिंदुस्थान देशांत प्रथम प्रवेश झाला, आणि पुढें तीनशें वर्षोच्या कालावधींत त्यांनीं ह्या देशांत राज्यस्थापनेच्या कामांत वरेंच यश संपादिलें. इसवी सन १००० चे सुमारास पराक्रमी मुसलमानी सुलतान गज्नवी महंमूद हिंदुस्थानांवर स्वान्या करूं लागला, तेव्हांपासून ह्या देशाच्या अर्वाचीन इतिहासाचा आरंभ गणण्यास हरकत नाहीं. म्हणून प्राचीन भागाच्या दोन मर्यादा, वेदकाल व क्रिस्तसन १००० ह्या होत.

युरोपियन इतिहासकार ह्या भ्गोलाच्या एकंदर ऐतिहासिक कालाचे तीन भाग करितात, प्राचीन, मध्य, व अर्वाचीन. रोम शहरीं नांदणाऱ्या रोमन बादशाहीचा शेवट इ. स. ४१० ह्या वर्षी झाला, तेव्हांपासून प्राचीन भागाची समाप्ति होऊन, मध्ययुगास आरम होतो. ह्या मध्य-युगाचा शेवट इ. स. १४९२ त कोलंवसाने अमेरिका खंडाचा शोध लाविला, तेव्हां झाला असे समजतात. त्यापुढें अर्वाचीन कालास सुरुवात होते. म्हणजे ठोकळ मानानें पंधराव्या शतकाच्या अखेरीस मध्ययुग संपून अर्वाचीन युरोपियन प्रगति सुरू झाली, असे समजण्याचा प्रधात आहे. ह्यावरून मध्ययुगाची कालमर्यादा इ. स. ४१०-१४९२ पर्यंत सुमारें अकराशें वर्षांची आहे. ह्या अकराशें वर्षांच्या मध्ययुगाचे, अंधकारकाल (Dark Ages) व प्रवोधकाल (Awakening) असे दोन पोटभाग आहेत. पहिल्याची सीमा इ. स. ४००-१००० पर्यंत सहाशें वर्षे, व दुसऱ्याची सीमा इ. स. १०००-१५०० पर्यंत पांचशें वर्षे, व दुसऱ्याची सीमा इ. स. १०००-१५०० पर्यंत पांचशें वर्षे. वस्तुतः हिंदुस्थानचा इति-हास युरोपियन इतिहासाहून पुष्कळ भिन्न आहे, तथापि ऐतिहासिक

विवेचनाच्या सोयीसाठीं हिंदुस्थानच्या इतिहासांतही असे विभाग पाडतां येतील. इ. स. १५२६ त बाबरानें पानपतच्या समरांगणावर विजयी होऊन, मोगल बादशाहीची स्थापना केली, तेव्हां हिंदुस्थानच्या मध्य-युगाची समाप्ति होऊन अर्वाचीन इतिहासास आरंभ झाला. असे मान-ण्यास हरकत नाहीं. मात्र ह्या मध्ययुगाच्या कल्पनेने हिंदुस्थानच्या इति-हासाध्ययनास विशेष मदत होत नाहीं; कारण अशा कालमर्यादा ठरविण्या-इतकें आपल्या इतिहासाचें प्राचीन व मध्य कालांचें खरूप अद्यापि विशद झालेलें नाहीं.

- २. मुसलमानी रियासत.—ह्या रियासतीचा कालारंभ वर किस्ती सन १००० धरला आहे, तरी सर्व देशावर वादशाही अंमल स्थापन होण्यास पुढें बराच काल लागला; व नंतरही आसेताहिमाचलपर्यतचा सर्व हिंदुस्थान देश मुसलमान बादशाहीच्या एकछत्री अंमलाखालीं प्रारच थोडे दिवस होता. सहाशें वर्षीच्या अवकाशांत सर्व देश मुसलमानांनी व्यापून टाकिला खरा, पण त्यांची ती सत्ता शंभर दीडशें वर्षीपेक्षां ज्यास्त टिकली नाहीं. दक्षिण हिंदुस्थानांत महाराष्ट्र म्हणून जो भाग आहे त्यां-तील स्वदेशाभिमानी लोकांस मुसलमान बादशाही मोडून टाक-ण्याचा नवीन हुरूप आला. त्यांनीं अठराव्या शतकांत मुसलमान वादशाही पादाक्रांत करून स्वराज्य स्थापिलें. हे पराक्रमी लोक मराठे होत. एवच किस्ताच्या १००० वर्षापासून पुढें सात साडेसातशें वर्षीचा जो काळ गेला, तो एकंदर इतिहासाचा दुसरा, किंवा ह्या अर्वाचीन इतिहासाचा पहिला साग होय. ह्या कालांत ज्या निरनिराळ्या मुसलमानी वंदाांनी हिंदुस्थानावर आपला अंमल गाजाविला, त्यांचें वर्णन द्यावयाचे आहे. मुसलमानांचे तरी सर्व हिंदुस्थानावर एकच राज्य होतें असें नाहीं. निर-निराळ्या ठिकाणीं भिन्न काळीं स्थापन झालेलीं भिन्न भिन्न राज्ये होतीं. हीं राज्यें कधीं, केव्हां व कशीं स्थापन झालीं, त्यांचा उत्कर्ष व लय कसा झाला, व त्यांचे एकंदर देशिस्थतीवर काय परिणाम घडले. हें या भागांत सविस्तर सांगावयाचे आहे.
- ३. मराठी रियासत.—हिंदुस्थानामध्ये पाश्चात्य राष्ट्रांचा प्रवेश मुसल-मानी रियासतीत व्यापारमिषाने झाला. मोगलबादशाहीचा अंत व ब्रिटिश राज्याची स्थापना यांमध्यें कालाचें अंतर फारसें नाहीं. ज्याप्रमाणें

प्राचीन काळीं आर्योच्या सत्तेचा न्हास होण्यास कित्येक शतकें लागर्ली, त्याचप्रमाणें मुसलमानी सत्तेचा न्हासही बरेच वर्षे घट्टन येत होता. एका सत्तेचा नाश व दुसरीचा उदय हे समकालीन असावयाचे खरे; तरी पण ते प्रकार घडतांना जर दुसन्या गोष्टी मध्यंतरीं घडल्या असतील, तर इतिहासकारास त्या लपवितां येणार नाहींत. मोगल वादशाहीवर मरा-ठ्यांनी मारक प्रहार केला, हें पुढें दाखविण्यांत येईलच. ह्या मराठ्यांची सत्ता जरी अल्पकालीन होती, तरी ती प्रत्येक महाराष्ट्रीयास मोटी अभिमानास्पद व वीर्यजनक अशी आहे. अल्प कालांत महाराष्ट्रवीरांनी ह्या विस्तृत भरतभूमीच्या एका टोंकापासून दुस-या टोंकापर्येत जे प्रताप गाजविले, ते इतिहासांत चिरसमरणीय आहेत. त्यांजविपयीं भरवसेलायक माहिती अजून उपलब्ध होत आहे. म्हणून मोगल वादशाहीच्या न्हासन्कालीं जी शेपनास वर्षे गेलीं, त्यांस स्वराष्ट्रेतिहासांत स्वतंत्र स्थळ मिळणें वाजवी आहे. ह्यासच मराठी रियासत असे नांव दिलें आहे.

8. ब्रिटिश रियासत.—ब्रिटिश लोक व त्यांजसारले दुसरे युरोपियन लोक ह्यांची पूर्विस्थिति कशी होती, ते हिंदुस्थानांत केव्हां व कशाकरितां आले, व पुढें त्यांनीं ह्या देशांत आपलें राज्य कोणत्या उपायांनीं स्थापन केलें, वगैरे प्रश्नांचा विचार ब्रिटिश रियासतीच्या भागांत येतो. ब्रिटिश लोकांचे मोठमोठे झगडे त्यांच्या पूर्वगामी मराठ्यांवरोवर झालेले आहेत. म्हणून मराठी सत्तेचा लय म्हणजेच ब्रिटिश सत्तेचा आरंभ असें म्हणण्यास हरकत नाहीं. ही गोष्ट एकोणिसाव्या शतकाच्या आरंभीं चड्डन आली. तेव्हांपासून प्रस्तुत काळापर्यंतचा इतिहास ह्या ग्रंथाचा शेव-टचा भाग होय. ह्यास ब्रिटिश रिसायत असें नांव दिलें आहे.

५. चार विभाग—येणेंप्रमाणें, वरील विवेचनपद्धतीस अनुसरून, हिंदुस्थानच्या इतिहासाचे कालकमानुसार भाग होतात, ते असे:—

भाग पहिला, — प्राचीन इतिहास, हिंदुस्थानांत आर्यशाखेचा उत्कर्ष व न्हास, इ. स. पूर्वी ५०००-इ. स. नंतर १००० पर्येत.

भाग दुसरा, — अवीचीन इतिहास, मुसलमानी रियासत; इसवी सन १००० — १७००, किंवा विशेषेकरून १७५० पर्यत. ह्यांपैकी स.१००० – १५०० पर्यतच्या काळास मध्ययुग असे नांव देतां येईल. भाग तिसरा, अर्वाचीन इतिहास, मराठी रियासत; इसवी सन १६६४-१८००, किंवा विशेषेंकरून १८०३ पर्यंत.

भाग चौथा, - अर्वाचीन इतिहास, त्रिटिश रियासत; इसवी सन १८०३ पासून प्रस्तुत कालापर्येत.

पहिला भाग खेरीजकरून वाकीच्या तीन भागांचें म्हणजे फक्त अर्वा-चीन इतिहासाचें विवेचन ह्या ग्रंथांत करावयाचें आहे.

वरील भागवारीवरून हिंदुस्थानांत आजपर्येत अनेक वेळां राज्यकान्ती भट्टन आल्या आहेत, हैं उघड होतें. ह्या राज्यक्रान्ती घट्टन येण्यास का-लावधिही भिन्न प्रमाणानें लागला आहे. ज्ञानवृद्धीच्या योगानें जगांतील राष्ट्रांनीं आपली शक्ति जसजशी वाढाविली, तसतसें वरील राज्यकान्ती घडविण्याचे काम त्यांस सुलभ झालें. आर्य लोकांची हिंदुस्थानांत चिरस्था-यिकता होण्यास हजारों वर्षे लागलीं. उत्तरिहंदुस्थानांत्न दक्षिणहिंदुस्थानांत येण्यासच त्यांस हजारों वर्षाचा काल लागला. परंतु मागील अनुभवाने शहाणे झाल्यामुळें, हिंदुस्थानांत प्रवेश करणें मुसलमानांस तितकें कठीण गेलें नाहीं. विध्य, सातपुडा वगैरे पर्वत शेंकडों वर्षे आयांस दुर्गम झाले होते, ते अलाउदीनच्या फौजेनें तेव्हांच ओलांडिले. अगदीं अलीकडच्या काळांकडे पाहिलें, तर जो महासागर जगदुत्पत्तीपास्त हिंदुस्थानची स्वभाव-सृष्ट दुर्गम मर्यादा होऊन बसला होता, तोच ह्या प्रतापी ' सागरपुत्रांस-' ब्रिटिश लोकांस-ह्या आर्यभूमींत प्रवेश करून देण्यास कारण झाला. इा प्रभाव ज्ञानाचा होय. मुसलमानांच्या आगमनापर्यंत ही आर्यभूमि स्वभावसृष्ट मर्यादांनीं संरक्षित होती. उत्तर व अधीं पश्चिम बाजू गगनचुंबित नग-राजांनीं अडविलेली आहे. पश्चिमेचें द्वितीयार्ध व सर्व पूर्वभाग हे समुद्रवल-यांकित असल्यामुळें, नौकानयनशास्त्राची प्रगति होण्यापूर्वी, दुभेंद्य होते. वायव्य कोपऱ्यांत एकच जबरदस्त खिंड आहे. तिचा मार्ग बहुतेक वर्फा-च्छादित असतो. ह्याच निरुंद वाटेनें प्राचीन काळापासून नानाविध लो-कांच्या झंडी हिंदुस्थानावर आल्या. परंतु हलीं पाश्चात्यांच्या ज्ञानप्रभावामुळे हा देश पृथ्वीवरील सर्व लोकांस सुगम झाला आहे.

वर सांगितलेल्या भागांच्या कालमर्यादा केवळ ठोकळ मानानें दिल्या आहेत. सांगितलेला काल सुरू होण्यापूर्वी पुष्कळ वर्षेपर्यंत, राज्यकांती घ-

डवून आणण्याचे त्या त्या लोकांचे प्रयत्न चालू होते. म्हणून पुढील इति-हास समजण्याकरितां त्या लोकांच्या आद्येतिहासाकडे पाहणें जरूर पडेल. आपणांस मुसलमानांच्या हकीकतीस सुस्वात करावयाची आहे, त्याअथीं हे मुसलमान कोण, त्यांचा उदय कसा झाला, इत्यादि आरंभाची हकीकत समजून घेणें अवस्य आहे.

प्रकरण दुसरें.

मुसलमानी धर्माची स्थापना.

इ. स. ६३२.

१. मुसलमानांचें महत्त्व. २. महंमद पैगंबर.

३. महंमदानें स्थापिलेला धर्म. ४. कुराण.

५. ताबुतांची उत्पत्ति, शिया व सुनी.

१. असलमानांचें महत्त्व.—इतिहास विषयाला शास्त्रीय स्वरूप जलीकडच्या विद्वान् युरोपियन पंडितांनीं दिलें आहे. यूरोप खंडाला प्रधानत्व देऊनच जगाच्या इतिहासाचा विचार ते करीत असतात. म्हणजे आज युरोपियन लोक भूतलावर प्रवल असल्यामुळें, एकंदर युरोपि-यन राष्ट्रांची प्रगति आजपावेतीं कसकशी होत गेली, ह्या प्रश्नाच्या विचारांतच पृथ्वीवरील इतर राष्ट्रांच्या हालचाली इतिहासकार गोवून घेतात. अर्थात् यूरोपखंड केंद्र समजून त्या सभोवती इतर राष्ट्रांना ते नाचिवतात. शास्त्रीय दृष्टीने हा प्रकार अपरिहार्य आहे. मात्र तो आनष्ट आहे असे मानण्याचे कारण नाहीं. आजकाल ऐतिहासिक घडामोडींचे उचनीच स्वरूप ठरविण्याचे माप युरोपियन प्रगति आहे. ती प्रगति वाजूस ठेवून निराळ्याच दिशेनें ऐतिहासिक विवेचन करणें शक्य नाहीं. अशाच दृष्टीने मुसलमानांच्या इतिहासाचें आपणांस अवलोकन करावयाचें आहे.

किस्ताच्या पांचव्या शतकांत रोमची पुरातन व बलाढ्य बादशाही मोडून पडली, (स. ४१०). पुढें तिचीच दुसरी शाखा पूर्वरोमनबाद-शाही ह्या नांवानें पंधराव्या शतकापर्यंत कान्स्टांटिनोपल येथें ह्यात होती.

ह्या पूर्वरोमन बादशाहीचे लचके तोडून, अखेरीस तिचा पुरा विध्वंस मुसलमानांनी केला. ज्याप्रमाणें मुसलमानांनी हिंदुस्थानांत येऊन हा देश कावीज केला, त्याचप्रमाणें आशिया खंडाचा सर्व पश्चिमभाग व यूरोप-आफ्रिकांचा वराच मोठा भाग त्यांनी जिंकून तेथें मुसलमानी धर्माची व राज्याची स्थापना केली. एवटी मोठी शक्ति ह्या लोकांच्या अंगी कशी आली हैं कळण्याकरितां त्यांचा पूर्व इतिहास सांगितला पाहिजे.

जगाच्या उलाढालींत मुसलमानांस अनेक कारणांमुळें आजकाल प्रमुखत्व प्राप्त झालें आहे, आणि भावी इतिहासावरही त्याचा परिणाम विशेष होण्याचा संभव आहे. तेव्हां जगाच्या सुधारणेंत व अर्वाचीन प्रगतींत मुसलमानांनीं कोणती भर वातलीं, आणि ती किती हितकारक किंवा अहितकारक होती, हैं ठोकळ मानानें समजून घेणें अत्यंत अवश्य आहे. अशा व्यापक हृष्टीनें विचार करावा तेव्हांच हिंदुस्थानच्या रिथतींवर मुसलमानी अंमलाचे बरेवाईट परिणाम काय झाले हें आपणास मार्मिकपणें ठरवितां येईल; आणि आपल्या मुसलमान वंधूसंबंधीं आपले अनेक मिथ्याग्रह आहेत ते दूर होतील.

आज हिंदुस्थानची एकंदर लोकसंख्या सुमारें तीस कोटी अस्त, त्यांपैकीं पांच कोटी मुसलमान आहेत. नउरों वर्षोपूर्वी सिंधुनदीच्या अलीकडे एकही मुसलमान नव्हता, तेथे आज पांच कोटी आहेत. तुर्कस्तानचा सुलतान व इराणचा शहा ह्या दोघांच्या ताब्यांत आजसुद्धां अडीच कोटींहून ज्यास्त मुसलमान नाहींत. म्हणजे त्यांच्या दुप्पट मुसलमानांची वसती एड्वर्ड वादशहाच्या ताब्यांत आहे. पण हे सर्व मुसलमान हिंदुस्थानच्या बाहेरून येथे आले असे मात्र नाहीं. त्यांचा धर्म मिन्न असला तरी ते जवळ जवळ हिंदूहतकेच एतहेशीय आहेत. कारण आरंभीं आरंभीं मात्र परदेशांतून बरेच मुसलमान लोक इकडे आले. त्यांजबरोबर वायका तर फारशा आल्याच नाहींत. त्यांनीं येथील हिंदु स्त्रियांशीं लग्ने केलीं, तेव्हां त्यांची संख्या वाढत गेली. तसेंच केव्हां बळजबरीनें तर केव्हां आपखुषीनें पुष्कळ हिंदु लोक मुसलमान झाले. म्हणून आजकालचे येथील मुसलमान एतहेशीयच म्हटले पाहिजेत.

आरव मुसलमान तर हिंदुस्थानांत फारसे आलेच नाहींत. आरव-स्तानांत्न ते चारही दिशांकडे भटकत गेले, पण हिंदुस्थानच्या पश्चिमे- कडीळ बर्फाळ डोंगर ओळांडण्याची त्यांस छाती झाली नाहीं. सृष्टीचा अडथळा आल्याबरोबर त्यांस यांबावें लागूलें. हिंदुस्थानांत मुख्यत्वेकरून तुर्क व मोगल पार आले. इराणी अखाताच्या कांठांवर राहणारे आरब मात्र पूर्वीपासून व्यापारिनिमित्तानें हिंदुस्थानांत येत असत. धर्माच्या अस्स-ळपणासंबंधानें पाहिलें तर आरब सर्व मुसलमानांत श्रेष्ठ होत.

ह्यावरून हिंदुस्थानांतले मुसलमान भिन्नधर्मी असले, म्हणून ते हिंदु-स्थानांत परके नाहींत. जसे एतदेशीय किस्ती येथे आहेत, तसेच हे मुसलमान होत. हिंदुस्थान ही आपली जन्मभूमि आहे, असे समजण्याचा त्यांस हिंदूदतकाच हक आहे.

२. महंमद पैगंबर स. ५७०-६३२.-हिंदुस्थानच्या पश्चिमेस आरवी समुद्रापलीकडे आरवस्तान म्हणून देश आहे. त्याच्या उत्तरेस सिरिया व तुर्कस्तान हे देश आहेत. त्यांस पूर्वी 'शाम' अशी संज्ञा होती. युरोपांतील तुर्कस्तान हैं रूम, व आशियांतील तुर्कस्तान हैं शाम, अशीं हीं दोनहीं एकाच सुलतानाच्या अंमलाखाली असल्यामुळें, त्या सुलतानास रूमशामचा वाद-शहा म्हणण्याचा प्रघात असे. ह्या पश्चिम आशिया खंडांत प्राचीन काळीं अनेक राष्ट्रें उदयास येऊन लय पावलीं. त्यांस सेमेटिक राष्ट्रें असे म्हणतात. ह्या सेमेटिक राष्ट्रांतच आखांचा समावेश होतो. उत्तरेस सिरिया वगैरे प्रांतांत फिनिशियन व हिन्नू हे लोक प्राचीन काळीं उदय पावले, तसेच दक्षिणेस आरवस्तानांत े आरव लोक पुढें उदयास आले. आरव-स्तानच्या वाळुकामय ओसाड प्रदेशांत हे आरब धनगरी पशानें राहत असत. युरोपांत त्यांस 'सारासिन्स्' म्हणजे ' ओसाड प्रदेशाची संतति ' ह्या नांवानें ओळखितात. आफ्रिकेचा उत्तरभाग व स्पेनदेश त्यांनी जिंकला, तेथें त्यांस 'मूर १ हें नांव मिळालें. मूळ आरबस्तानांत हे लोक मूर्तिपूजक होते. त्यांचें मुख्य मंदिर कावा नांवाचें असून तें मका वेथें होतें. तें फार पुरातन असून त्यांत तीनहों साठ मूर्ति होत्या. आरवस्तानच्या सर्व भागांत्न लोक ह्या काबाच्या दर्शनास येत असत.

मूर्तिपूजकांशिवाय दुसऱ्या पंथांचेही पुष्कळ लोक आरवस्तानांत होते. हिब्रू उर्फ ज्यू लोक पूर्वी उत्तरेस सिरिया देशांत होते, तेथें रामन लोकांनीं त्यांचा छळ केल्यामुळें ते दक्षिणेस आरवस्तानांत येऊन राहिले. देव एक आहे, ही कल्पना आरंभीं ह्या ज्यू लोकांनीं आरवांना शिकन

विली. पुष्कळ आरव किस्ती झालेले होते, त्यांनीही किस्ताची माहिती आपल्या देशबंधूंस दिली. ह्या कारणास्तव महमदाचा धर्म म्हणजे किस्त-धर्माची किंवा यहुदी धर्माची नवीन आवृत्ति असे म्हणतात. इतकें खेर कीं, महंमद नवीन धर्म शिकवूं लागला, तेव्हां आरव लोकांच्या धर्मवि-चारांत मोठी खळवळ उडून गेली होती, आणि मूर्तिपूजेचा प्राचीन प्रचार सुदून धर्माच्या नवीन उदात्त कल्पना लोकांच्या मनांत घोळू लागल्या होत्या.

आरब लोकांत अनेक जाति होत्या. त्यांपैकीं खुरेश जातीच्या मंडळी-कडे कावाच्या मंदिराची देखरेख होती. ह्याच जातींत मका शहरीं इ. स. ५७० ह्या वर्षी मुसलमान वर्मीचा संस्थापक महंमद पैगंवर जन्मला. त्याची आई लहानपणीं वारल्यामुळे त्याचें सगोपन चुलता अव् तालिव ह्यानें केलें. तो मेंढ्या राखीत असे. पण मोठा झाल्यावर उंटांची कारवानें घेऊन तो व्यापार करूं लागला. त्याचें मन लहानपणापासून ईश्वरभक्तीत निमम असे. तो ध्यान, भजन, उपवास वगैरे पुष्कळ करी. पंचवीस वर्षीचा असतां तो एका व्यापारी कारखानाबरोवर सिरिया प्रांतांत गेला, तेव्हां तेथे त्यास येश्क्रिस्ताविषयीं कांहीं माहिती मिळाली. क्रिस्तांच्या देवत्रयीचा महम-दास अचंबा वाटून देव एकच आहे अशी त्याच्या मनाची प्रवृत्ति झाली. मकेस परत आल्यावर त्यांने आपल्या वयाच्या २८ वे वर्षी खदीजा नामक एका विधवेशीं लग्न केलं. खदीजा त्याजपेक्षां पंधरा वर्णानीं मोठी होती. त्याच्या डोक्यांत धर्मकल्पना एकसारख्या घोळत होत्या. त्यास पुढें एकदां साक्षात्कार झाला, कीं 'ईश्वराचा खरा धर्म लोकांत प्रसिद्ध करण्यासाठीं तुला नेमिलें आहे. ' त्याप्रमाणें तो लोकांस उपदेश करूं लागला. वायको, चुलतमाऊ व जांवई हे महंमदाचे प्रथम शिष्य झाले. महंमदाची मतें मूर्तिपूजेच्या विरुद्ध होतीं. म्हणून कावाचे रक्षक जे खुरेष जातीचे लोक त्यांनीं महंमदाचा छळ सुरू केला. त्याच्या ५० वे वर्षी त्याची बायको खदीजा मरण पावली. तेव्हांपासून तर मकेंत राहणें त्यास दुःसह झालें. म्हणून तो तें शहर सोडून उत्तरेस सुमारें अडीचरें मैलांवर मदीना नामक शहरीं जाऊन राहिला. जाण्यापूर्वी कित्येक लोकांनीं त्यास ठार मारण्याचा बेत केला होता. मारेक-यांस चुकवून तो एका डोंगराच्या गुहेंत लपून बसला. मारेकरी निघून गेल्यावर तो मदिनेस पळून गेला. ही गोष्ट इ.

सन ६२२ त घडली. ह्या काळास हिजरा म्हणजे पळ असे म्हणतात. ह्या पळावरूनच महंमदाने चाल केलेल्या शकास 'हिजरी सन' ही संज्ञा आहे, व ह्याच वेळेपासून तो मोजला जातो. पुढें मकेंतील अव्वक्र म्हणून एक इभ्रतीचा ग्रहस्थ महंमदाचा अनुयायी झाला होता, त्याच्या आयेपा नामक मुलीशीं महंमदाने लग्न लाविलें. हिच्याशिवाय आणसी पुष्कळ वायका महंमदास होत्या; पण आयेपा हीच त्याची अखेरपर्यंत आवडती वायको होती.

मदीना शहर ह्या वेळीं अगदीं रानटी स्थितींत होते. सर्वत्र वेवंदशाही माजून राहिली होती. ती वंद करण्याकरितां महमदानें नवीन कायदे टर्रावले, आणि त्याप्रमाणें लोकांच्या हरएक तंट्यांचा तो निकाल करूं लागला. पुढें जी आरव वादशाही स्थापन झाली, तिचा हा उगम होय. महमद मक्केस फक्त धर्मीपदेशाचें काम करीत होता, पण मदीना येथें त्यानें राजाचें काम सुरू केलें. हा जो फेरफार त्यानें मदीना येथें केला, तो ध्यानांत ठेविला म्हणजे मुसलमानांचे पुढील उद्योग स्पष्टपणें कळून येतात.

मदीनेस पळून गेला तेव्हां महंमदाचें वय ५३ वर्षाचें होतें. तेथें त्याचें काम मोट्या झपाट्यानें चाललें. पुष्कळ लोक त्याचे अनुयायी झाले. महंमदानें मदीना येथें एक मोटी मशीद वांधिली, तीस 'मशिद-उल्नवी' असें नांव आहे. ह्याच मशीदींत पुढें महंमदास पुरिलें.

महंमदाच्याच 'खुरेष' जातीच्या लोकांनी त्याच्या धर्माचा अत्यंत छळ मांडिला,त्यामुळें त्याचे शिष्यांस त्रास पडूं लागला म्हणून महंमदानें एक वि-लक्षण युक्ति योजिली. आजपर्यंत लोकांस उपदेश करण्याचे काम त्यानें शांत-पणानें केलं होतें. धर्मस्थापनेच्या पलीकडे त्याची कांहींच इच्छा नव्हती लोक छळ करूं लागले, त्यांचा प्रतीकार करण्यासाठीं त्यानें असा एक ईश्वराचा हुकूम प्रसिद्ध केला, कीं 'आजपर्यंत शांततेनें व नम्रतेनें धर्मी-पदेश करण्यांत आला; पण लोक दुराग्रही फार, पूर्वीच्या पैगंवरांनीं धर्मोपदेश बहुत केला, तरी लोकांनीं त्यांचें ऐकिलें नाहीं. तर यापुढें मी सांगतों हा धर्म जे ऐकणार नाहींत, त्यांस तरवारीनें जिंकावें; लढाईत यश आल्यास, शत्रूंची दौलत आपणांस मिळेल; व मृत्यु आल्यास, महत्पुण्य लागून स्वर्गाचा दरवाजा आपणांस खुला होईल्*." ह्या उप-देशाच्या योगानें महंमदाच्या अनुयायांचा शांततेचा धार्मिक वाणा सुदून, त्यांच्यांत लष्करी बाणा येत चालला. त्यांचे लष्कर जमलें, धर्मप्रसारा-करितां मोठमोठीं तुंबल युद्धें होऊन महंमदास फत्ते मिळूं लागली. लढाईत मिळालेली लूट सर्वानीं सारखी वांट्रन च्यावी, असा एक ईश्वरी हुक्म महंमदानें प्रसिद्ध केला. नंतर मदिनेंत्न रोजारच्या प्रांतावर हले करण्यास महंमद फौजा पाठवूं लागला. छटीचा पैसा मिळून ह्या नवीन पंथाच्या लोकांत धर्मप्रसाराचें नवीन वारें दिारलें; आणि धर्माच्या नांवावर एक प्रकारचें नवीन राज्य स्थापन होऊन महंमद धर्मोपदेशक असतांही त्याचा अधि-कार राजाप्रमाणें चालुं लागला. इराणचा बादशहा दुसरा खुस्र, इस्तंबूल येथें राहणारा रूमचा बादशहा हिराक्षिटस व मिसर देशाचा राजा ह्या सर्वोकडे महंमदानें आपले वकील धर्म स्वीकारण्यासाठीं पत्रें देऊन स्वाना केले. दोघांनीं त्याचे पत्राचा आदर केला, पण खुसूर्ने पत्र फाडून टाकिलें. तें महंमदास कळलें, तेव्हां तो म्हणाला, 'ह्या गर्विष्ठ वादशहानें जसे माझ्या पत्राचे तुकडे केले, तसेच आमचे धर्माभिमानी ग्रूर अनुयायी त्याच्या राज्याचे फाडून तुंकडे करतील. ' नंतर एक मोठें लष्कर तयार करून त्यानें मक्का शहर कावीज केलें, व काबाच्या देवळांतील सर्व मूर्ती जमीनदोस्त करून तेथें नवीन धर्माची प्रार्थना सुरू केली. त्या वेळेपासून कावा हें मुसलमानांचें प्रार्थनामंदिर व सर्व जगांतील मुसलमान यात्रे-कहंचें पवित्र स्थान आलें.

मक्काचा पाडाव झाल्याबरोवर महंमदाचा जम चांगला वसला. सर्व जातींचे आरव त्यास मजूं लागले, आणि हा पैगवर आहे असे कबूल करूं लागले. त्यास समेंावारच्या सर्व प्रमुखांकडून करभार आला. अशा रीतींने महंमदाच्या हाताखालीं आरबांचें एक राष्ट्र झालें, आणि पुढें अनेक पराक्रम करण्याची त्यांस शाक्ति आली. अंदाधंदींच्या विसक्ळीत लोकरिथतींत ऐक्याचा एवढा जोम इतक्या त्वरेने उत्पन्न झाल्याचें दुसरें उदाहरण इतिहासांत आढळत नाहीं.

श्र याच मासत्याचें भगवद्गीतेंत वाक्य आहे,—'' हतो वा प्राप्स्यिस स्वर्गे जित्वा वा भोक्ष्यसे महीम्, ''

पुढें कांहीं दिवसांनीं आशिया खंडांतील रोमन बादशाहीच्या मुलस्वावर स्वाऱ्या करून त्यानें अनेक प्रांत काबीज केले. अशाच एका स्वारीत -त्याची प्रकृति विघडली व आपण मरणार असे त्यास वाटलें. त्या प्रसंगी त्यांने सर्व मुसलमानांस जवळ बोलावून चांगला उपदेश केला, व पुढे तुम्ही मोठ्या पदास चढाल असे भविष्य सांगितलें. जवळचा सर्व खीजना त्यानें गोरगरीबांस बांटून दिला, व गुलामांस बंधमुक्त केलें. आरवस्तानांत एकही मूर्तिपूजक राहूं देऊं नये अशी शिष्यांस ताकीद देऊन, हा महंमद पैगंबर, मुसलमानांचा पहिला बादशहा, आयेषा विश्वीच्या महालांत, तिच्या मांडीवर डोकें ठेवून, सन ६३२ त शुक्रवारीं मरण पावला. त्यांचे प्रेत तीन दिवस लोकांस पाहण्यास ठेवून नंतर मदीना येथें पुरिलें. त्याची आवडती वायको आयेषा त्याच्या पाठीमागून ४७ वर्षे जिवंत होती. हा पुरुष महाबुद्धिमान्, शूर, वळकट, शांत, कधींही न डगमगणारा, व अत्यंत साधा असा होता. दागिने व रेशमी कपडे वापरण्यास त्याची सक्त मनाई असे. त्यास अनेक स्त्रिया होत्या, कोणी म्हणतात ९, कोणी म्हणतात १५. त्याची ईश्वरभक्ति निस्सीम होती. तो न्यायांत निष्टुर होता, तरी उदार व दयाळू असे. धर्मस्थापना करितांना त्यास अनेक संकटें भोगावीं लागलीं.

३. महंमदानें स्थापिलेला धर्म.—महंमदाचा उपदेश मुरू होण्यापूर्वी रूमचे बादशहानें किस्ती धर्म स्वीकारिला होता. तथापि त्या धर्मीतही अनेक पंथ निघृन त्यांत व जुन्या यहुदी धर्मीत नानाप्रकारचा
घोटाळा उत्पन्न झाला होता. (१) अशा प्रसंगीं हे तंटे मोडून त्यांस ऐक्याचें
स्वरूप आणण्यास महंमदासारख्या पुरुषाची जरूर होती. (२) ईश्वराच्या
कार्यार्थ जय मिळवावा, नाहीं तर त्याची थोरवी स्थापन करण्यांत प्राण
खर्ची घालावे, ह्या उदात्त उपदेशानें महंमदाच्या अनुयायांस प्रोत्साहन
मिळालें. (३) राज्यपद प्रातीची आशा, छटीचा लोभ, कीर्तीची आकांक्षा,
स्वर्गमुखाची अपेक्षा, ह्या गोष्टी वरील प्रोत्साहनरूपी अग्नीस घृतवत् झाल्या.
(४)आसपासच्या लोकांची धार्मिक व राजकीय स्थित असावी तशी नसल्यामुळें ह्या आरब वीरांस आपले मनोरथ सहज सिद्धीस नेतां आले. ह्या
कारणांस्तव महंमदाचे प्रयत्न सफळ होत चालले. तो लोकांस म्हणे, की
भी कांहीं नवीन धर्म तुम्हांस सांगत नाहीं. ईश्वराचा जो खरा धर्म मूळ-

3T.

तर

ति

गीं

ह

ना

त

द

या

त वी

हा

व

वी

गी

रुर

क

11-1-

वा चें

वा

ण

न T,

T.

T-

II

5-

पास्न चाळ् आहे, त्यांत अनेकांनीं आपलीं मतें घुसडून तो विघडविला आहे. तर इब्राहीम, इसाईल, इझाक, याकृब, मुसा, व इसा (येशु)* यांनी ज्या खऱ्या धर्माची पूर्वी स्थापना केली, त्या धर्माचाच मी जीर्णोद्धार करीत आहें. हें काम मी ईश्वर प्रेरणेनें करितों. ईश्वरप्रणीत ग्रंथ त्याचे दूत मला आणून देतात, तो त्याच्या आज्ञेनें मी प्रसिद्ध करीत आहें.' ह्या प्रमाणें 'कुरोण ' नांवाचा ग्रंथ ईश्वरानें आपणास दिला असें सांगून तो त्याने लोकांत प्रसिद्ध केला. मुसलमान धर्म स्वीकारितांना खालील मंत्राचा उपयोग करण्यांत येतोः—' लाइलाह इल्लालाह, महंमदुर्रस्ललाह, म्हणजे ' ईश्वर एकच आहे आणि त्याचा प्रेपित महंमद आहे.' मुसल-मानी धर्माचीं मुख्य तत्त्वें अशीं आहेत:—

(१) मनुष्यास पुनर्जन्म नाहीं.

(२) ईश्वर एक आहे; त्यावांचून दुसरा देव नाहीं.

- (३) पापपुण्याचें फळ ईश्वर सर्वांस देता. माणसें मरतात त्या सर्वाच जीव तूर्त पहून राहतात, व जगाची राहटी संपेल, तेव्हा ईश्वर एकदांच बसून सर्व मृतांचा न्याय करून, त्यांच्या पाप-पुण्यांशाप्रमाणें त्यांस नरक अगर स्वर्गवास देता.
- (४) ह्या धर्मीचें नांव इस्लाम म्हणजे 'तारणमार्ग ' असे आहे: त्याच्या अनुयायांस मुसलमान असं म्हणतात.

गरिवांस मिक्षादान, न्यायाचे व उदारपणाचे वर्तन, सर्व लोकांचा समान वंधुभाव, दुसऱ्यांचें घेतलेलें कर्ज परत देणें, कपर्य न करणें, सत्य भाषण, सचोटीनें व्यापार करणें, गरिवांस उपद्रव न देणें, मद्यपाननिषेध, इत्यादि गोष्टींबद्दल कुराणांत सक्त ताकिदी आहेत. मूर्तिपूजेविषयीं निक्स्न मनाई आहे. मक्केस यात्रा करण्याची पूर्वींची चाल कुराणांत कायम ठेविली आहे. हातपाय धुऊन जिमनीवर डोके टेकून दररोज पांच वेळ परमेश्व-

^{*} हिंदु व मुसलमान यांजमध्यें जसा विरोध आहे, तसा किस्ती व मुस-लमान यांजमध्यें नाहीं. यहुदी लोकांत मानिलेल हे वरील पैगंबर मुसलमानां-सही कबूल आहेत. किस्ती लोक महंमदास मात्र कबूल करीत नाहींत. किस्ताचे अनुयायांनीं किस्तास ईश्वराचा पुत्र ठरविलें व तीन देव मानिले, ही गोष्ट मुसलमानांस संमत नाहीं. हा ह्या दोन धर्मोतील मुख्य विरोध आहे.

राची प्रार्थना करावी असें टरविलेलें आहे. कुरणांतील अध्याय निर्नि-राळ्या वेळीं प्रसिद्ध झालेले अवूबक्र ह्याने एके ठिकाणीं केले. ह्या मुस-लमानांच्या धर्मशास्त्रांत दोन प्रकरणें आहेत, एक इमाम व दुसरें दीन. पहिल्या प्रकरणांत सहा भाग आहेत, त्यांत वर दिलेल्या प्रकारचीं सहा धर्भतत्त्वें सांगितलीं आहेत. दुसऱ्यांत बहुतेक आचारमार्ग म्हणजे मुसल-मान लोकांनीं कोणकोणत्या गोष्टी कराव्या, हें सांगितलें आहे. इश्वर लोकांस धर्मोपदेश करण्यास मनुष्याची योजना करितो, त्यास पेगंवर असे म्हणतात. ह्याशिवाय कित्येक फिरस्ते ईश्वरदूत आहेत. ह्या दूतांत मिकाईल हा युद्धांत मदत करितो; अजराईल हो यमासारखा लोकांस दंड करितो; व अजाजिल हा देवाच्या शापानें सैतान होऊन लोकांस पापबुद्धि शिकवितो. सुंता करण्याची चाल यहुदी लोकांतून मुसलमानांनीं चेतली. कुराणांत सहा पैगंवरांचीं नांवें आहेत, ते हे: आदम, नोहा, इब्राहीम, मूसा, ईसा, व महंमद. जनत म्हणजे स्वर्ग व जहंनम् म्हणजे नरक है मनुष्यांस कायमचे मिळतात, असे मुसलमान लोक मानितात. ह्या तत्त्वाविषयीं अनेक वादिववाद झालेले आहेत. तसंच दैयवादही त्यांस संमत आहे.

४. कुराण — कुराणाचे सिपारे (भाग) ३० आहेत व ११४ नुरे (अध्याय) आहेत. हं पुस्तक उत्तम आरबी मापेंत लिहिलेल आहे. सुमारें ६००० श्लोक होतील इतकें तें मोठें आहे. त्यांत ७७६३९ शब्द व ३२३०१५ वर्ण आहेत. दारू, भांग, अफू वगैरे मादक पदार्थीचें सेवन व त्याचप्रमाणें जुगार व ज्योतिपावरून मुहूर्त व शक्न पाहणें ह्या गोष्टी वर्ज्य महणून सांगितलेल्या आहेत. इक्कर व मूर्तीस नैवेद्य दाखिविलेलें अन्न हीं अमध्य मानिलीं आहेत. महंमदाचे पूर्वी मुली लहान असतां त्यांस जिवंत पुरून टाकण्याची वहिवाट होती. कारण वायकांचे योगानें खर्च वाहून कुटुंवाची अन्न जाते असे लोक समजत. अशा प्रकारें मुलींस मारल्यामुळें बायकांची संख्या कमी होई. द्याकरितां पुष्कळ वंधूंत मिळून एकच वायको समाईक असे. ह्या दोन वाईट चाली व व्यभिचार ह्यांची महंमदानें सक्त वंदी केली, आणि असें करितांना एका पुरुषास पुष्कळ वायका करण्याची मोनकळीक ठेविली. तरी एकानें चार पेक्षां ज्यास्त बायका करूं नयेत असा त्यानें निर्वध टरविला होता. कुराणांत व्यभिचारिणीस देहान्ताची शिक्षा व

न.

हा र-

र्

र

ांत

स स

fi

जे

T.

व

न

न्यभिचारी पुरुषास फटक्यांची शिक्षा ठरविलेली आहे. लढाई व लूट हमं-विषयीं पुष्कळ नियम आहेत. मोहरम, रज्जव, जिल्काद, व जिल्हेज, हे चार पवित्र महिने गणिले आहेत. रम्जान हा उपवासाचा महिना आहे. कुराणाचे अर्थाविषयीं वाद पहून त्याच्या चार शाखा, व मुसलमानांचे सुनी व शिया असे दोन पंथ झाले. आरवांचे राज्यांत ग्रंथकारांस मोटें उत्तेजन मिळत असे, म्हणून त्या काळीं मोठमोठे पंडित उदयास आले. मुसलमान धर्माच्या मुख्य आचार्यास 'इमाम' असे म्हणतात, आणि पै-गंबराच्या गादीवर जे पुरुष वसले त्यांस 'खलीफा' हा॰ अनुयायी असें म्हणतात. लष्करांतील मोठमोठे सरदारांस सरदार उल्लमोमिनीन् असे इंगतात.

मुख्य कुराणादिवाय महंमदाचीं भाषणें, त्याचीं कृत्यें, त्यानें ठरविलेले आचार व दिलेले निकाल, इत्यादि विषयं महंमदाच्यां मृत्यूनंतर शंभर वर्षांनीं एकत्र करण्यांत आले, त्यांस ' सुन्ना ? असे म्हणतात. कुराणा-इतकीच ह्या सुन्नांची योग्यता अस्त त्यांचा इस्लामास मोठा आधार आहे. महंमदाच्या पश्चात् प्रथम तीन खलीमा होऊन पुढें त्याचा जांवई अली हा चवथा खलीफा झाला. त्याच्या मृत्यूनंतर खिलाफतीविषयीं तंटे लागले.

५. तावृतांची उत्पत्ति, शिया व सुनी.—सहावा खलीफा मुआविया फार पराऋमी पुरुष होता. त्याने अलीचे मुलगे हसन व हुसेन ह्यांचा व त्याच्या विस्तृत वंशाचा करपणे नाश केला. पैगंबराच्या वंशाची ही सोठी कूर कत्तल मुसलमान लोक अद्यापि ताबुतांत दाखिवतात. ताबुतांचा प्रचार हिंदुस्थानांत सार्वत्रिक असल्यामुळें, तो कसा उत्पन्न झाला त्याची मूळ हकीकत देणें जरूर आहे.

मुआवियाचा मुलगा यजीद ह्यानें हसनास विषप्रयोग करून ठार मारिलें (सन ६६९); आणि तो हुसेन ह्यास आग्रह करूं लागला, कीं मी (यजीद) खलीफा आहें अशी शपथपर्वक कवुली दे. ती शपथ हुसेन घेईना. म्हणून यजीदनें त्याजवर फौज पाठिविली. सकाळीं लढाईस प्रारंभ झाला. एका मागून एक हुसेनाचे सर्व सोबती तीर लागून मरून पडले. त्यांत सतरा जण तर फातिमाच्या औरस वंशांतील होते. हुसेनाची लहान लहान मुलेंही तीरांच्या जलमांनी मेलीं. शेवटीं हुसेनही चौतीस जखमा लागून पडला. त्याचे अंगावर एकंदर

तीस तीर होते. ह्या कत्तलींत्न हुसेनाची वहींण झैनाव, व अली आणि उमर असे दोन मुलगे इतकीं मात्र वांचलीं. हा लढाईचा प्रकार ताबुतांत मुसलमान लोक दाखिवतात. शिया म्हणून पुढें मुसलमानांचा एक पंथ निघाला. ह्या पंथाचे लोक ह्या पैगंबराच्या वंशास भजतात. ते म्हणतात, पैगंबरानंतर जे तीन खलीफा झाले ते बरोवर नाहींत, कारण त्यांचा पैगंबराशीं शरीर-संबंध पोंचत नाहीं. परंतु त्यांचे प्रतिपक्षी सुनी असें म्हणतात, कीं मदीना येथील धर्मसभेनें निवडले असल्यामुळें सर्व खलीफा योग्य आहेत. हेच कलह पुढें माजले. ह्याप्रमाणें जरी निराळे पंथ झाले, तरी ताबुतांची चाल आरबस्तानांत नाहीं. ती फक्त हिंदुस्थानांतच आहे. तिचें कारण असें झालें, कीं मोगल बादशहा बावर शियापंथी असून त्याचा असा नियम असे, कीं इराणांत करवेला येथें हुसेनाची कत्तल झाली होती, त्या ठिकाणी दरसाल जाऊन हुसेनाच्या कवरीचें दर्शन ध्यावयाचें. पुढें हिंदुस्थानांत आल्यावर राज्यकारभार सोडून वावरास इतक्या लांब जातां येईना, तेव्हां मौलवी लोकांनीं कुरणांतील वचन काहून त्या धोरणावर त्यास सांगितलें, कीं 'करवेला येथें जी हुसेनाची कवर आहे, तिची प्रतिमा करून तिचें दर्शन तुम्ही घेत जा. पैगंबरालाही मक्केंत्न पळाल्यावर अशी प्रतिमा करावी लागली होती. १ ती गोष्ट बाबरानें मान्य करून त्यानें दहा दिवस हुसेनाच्या मरणाचा समारंभ करण्याचें सुरू केलें. बादशहानें हा प्रवात वातल्यामुळें तो सर्व सरदारांनीं व देशभर पसरलेल्या इतर सर्व मुसलमानांनीं उचलिला, तोच हलीं चाल् आहे. हा प्रकार कालांतराने फारच वाहून अनेक हिंदु लोक सुद्धां ताबूत करूं लागले. ईश्वराची प्रतिमा करून तिची पूजा करणें हें मुसलमानधर्मात मोठें पाप गणलें असल्यामुळें, कितीएक जाणते मुसलमान आहेत ते ताबूत करीत नाहींत. ताबुतांचा प्रचार इतका वाढला आहे, कीं ठिकठिकाणीं भजन, पूजन चाळ्न हिंदु लोकांच्या अनुकरणानें, त्यांस देवस्थानांचें महत्त्व आले आहे. कित्येक पीरांस तर हिंदूंच्या देवांचीं नांवेंही मिळालीं आहेत. नगरचे पीरास विठोवा म्हणतात. अहंमदावादेस मलीकसाहन याच्या कबरेस नरसोवा म्हणतात. शिंदे, होळकर, गायकवाड, हे पीरांचे भक्त होते. बाबामलंग म्हणून कल्याणाजवळ मलंगगड किल्ल्यांत एक पीर आहे. त्याचे मुजावर म्हणजे झाडलोट करणारे कल्याणचे केतकर हे चित्तपावन



ब्राह्मण आहेत. अशा पीरांजवळ व इतर ठिकाणीं ज्या जत्रा भरतात, त्यांस उरूस असे म्हणतात. अनेक हिंदु लोक मुसलमानांच्या पीरांस नवस करितात. मुसलमानांच्या कार्किर्दीत आपल्या अनेक जुन्या हिंदु शहरांची नांवें बदलून त्यांस मुसलमानी नांवें मिळाली. उदाहरणार्थ;— प्रयाग—अलाहाबाद; भागानगर—हैद्राबाद; नाशीक—-गुल्छनाबाद; रायगड—इस्लामगड; अवंती-अकबराबाद; धारानगरी—अहंमदाबाद; चंपा-वर्ती—वन्हाणपूर; अनिहलपूर—अजिमाबाद (पट्टण); नागरकोट—कैजाबाद इ.

हिंदुलोकांशीं निकट संबंध आल्यामुळें व अनेक मुसलमान मूळचे बाटलेले हिंदु असल्यामुळें, त्यांचा आरंभींचा कडवा धर्मद्वेष शिथिल पडला, व अनेक वावतींत ते हिंदूचें अनुकरण करूं लागले. महाराष्ट्र-संतमंडळांत मुसलमान आहेत. कित्येक मुसलमान मांस खात नाहींत. स्ययदांचे वगैरे वंशांत कन्येचा पुनर्विवाह करीत नाहींत. शिवाय कित्येक ठिकाणीं त्यांमध्यें हिंदु लोकांसारख्याच जाति झाल्या आहेत. तांबोळी. नट, कुंजडे, महात, सारवान, नालवंद, तांवट, कागदी, दर्जी इत्यादि अनेक जातिभेद मुसलमानांत उत्पन्न होऊन ते आपापस्या जातींत मात्र बेटीव्यवहार करितात. मुसलमान हे महारांचे पाणवठ्यावर पाणी भरीत नाहीत. कित्येक ठिकाणी त्यांच्या बायका हिंदूंसारख्या छुगडीं चोळ्या नेसतात, व पुरुष धोतरें व पागोटीं वापरितात. ठिकठिकाणीं त्यांच्या फ-किरांचे मोठमोठे जमाव आहेत, त्यांपैकीं कोणीं भगवीं वस्त्रें नेसतात. व भस्म लावितात. कित्येक ठिकाणीं असे फकीर ब्रह्मचर्य पाळितात; तरी खरें म्हटलें असतां मुसलमानांत जातिभेद नाहीं. शिया व सुनी है मूळचे दोन पंथ असून आरंभींचे हिंदुस्थानांत आलेले बहुतेक मुसलमान सुनी पंथाचे होते. सुफी म्हणून एक पंथ आहे, त्यांतील लोक साधु-वृत्तीनें राहतात. वाहवी म्हणून नवीन पंथ निघाला अस्न त्यांतील लोक कडवे आहेत. असे पंथ पुष्कळ आहेत. शिवाय सय्यद, शेख, पठाण वगैरे निरनिराळे भेदही मुसलमानांत आहेत. पैगवराचे वंशापासून आलेल्या मुसलमानांस सय्यद असे म्हणतात. अफगाण व तुर्क ह्यांना पठाण म्हणबात.

प्रकरण तिसरें. आरबी चिलाफत.

इ. स. ६३२-१२५८.

१. मदीनाची लोकसत्ताक खिलाफत. २. जिझिया कर.

३. मुसलमानांचे अजब पराक्रम. ४. स्पेनचा पाडाव.

५. बगदादचे आच्बासी खलीफा. ६. फातिमईद वंश.

७. खिलाफतीचा ऱ्हास. ८. आरेवियन नाइट्स्चे नायक.

९. जगाच्या संस्कृतींत आरबांचें कार्य.

१. मदीनाची लोकसत्ताक खिलाफत.—मुसलमानांचा धर्म एक आहे, तरी सर्वोची जात किंवा कुळी एक नाहीं. म्हणून महंमदाचे मृत्यूनंतर मुसल्मानांचा फैलाव कसकसा होत गेला हैं समजणें जरूर आहे. अल्प काळांतच त्यांनीं आपला धर्म व राज्य पूर्वेस सिंधुनदीपासून पश्चिमेस अटलांटिक महासागरापर्यंत वाढविलें, आणि नाना जातींचे लोक आपल्या धर्मात आणिले. मुसलमानांच्या ह्या पराक्रमांनीं जगाच्या इति-हासाचा ओघ संपूर्णपणें बदलून गेला. त्यांचा हिंदुस्थानच्या इतिहासाझीं जरी फारसा संबंध नाहीं, तरी जगाच्या संस्कृतींत मुसलमानांनीं भर घातली की तिचें नुकसान केलें, ह्या मुद्याचा विचार केल्याशिवाय हिंदु-स्थानांतील मुसलमानांच्या इतिहासाचें रहस्य आपणांस चांगलेंसे कळणार नाहीं. प्रस्तुत प्रसंगींही मुसलमानांच्या हालचालींकडे सर्वोचें लक्ष विशेष वेथलें असल्यामुळें, महंमद पैगंबराच्या पश्चात् मुसलमानांचा जोर कसा वाढत गेला, ह्या प्रश्नाचा स्क्ष्म विचार करणें अवश्य आहे. हा विचार करितांना मुसलमानांचे मोठमोठे राजवंदा कोणते झाले; आणि मध्यआ-शियांतील रानटी व धनगरी पेशाचे लोक मुसलमानांच्या संघांत कसे सामील झाले, हेंही पाहवें लागेल. ह्या कामी खालील मुख्य कालखंड हैं प्रकरण समजण्यास उपयोगी पडतील:-



- १. महंमद पैगंबर, इ. स. ५७०-६३२, राजधानी मका.
- २. आरब रिपटिलक, (लोकसत्ताक राज्य), स. ६३२-६६१, मदीना.
- ३. उमईद वंश, इ. स. ६६१-७५०, राजधानी डमास्कस.
- ४. आव्वासी वंश, इ. स. ७५०-१२५८, राजधानी वगदाद.
- ५. स्पेनचा उमईद वंश, इ. स. ७५६-१०३१, राजधानी कोडोंव्हा.
- ६. फातिमईद वंश, इ. स. ९०९-११७१, महदीया आफ्रिका.
- ७. इजिप्टचा आव्बासी वंश, स. १२४२-१४७९, राजधानी कैरो.

ह्यांशिवाय अवांतर वंश झाले, त्यांचा उह्नेख पुढें येईल. महंमदानें ठरविल्यात्रमाणें मदीना येथे खालील चार खलीफा एकामागृन एक लोकांनीं निवाडिले: खलीफ अबूबक्र (स. ६३२-६३४); खलीफ उमर (६३४-६४४); खलीफ उस्मान (६४४-६५६); खलीफ अली (स. ६५६-६६१).

ह्या चार खलीफांच्या काकिंदींस आखांचें लोकसत्ताक राज्य म्हणतात. त्यांच्या वेळेस मुसलमानी धर्माचा प्रसार फार जारीनें झाला. दुसऱ्या कोणत्याही धर्माचा प्रसार इतका जलद झाला नाहीं. महंमदासारखा आवेशी उपदेशक प्राप्त झाल्यावरोवर आरव लोकांचा अडाणीपणा व आळस नाहींसा होऊन, त्यांजमध्यें ऐक्य व उत्साह उत्पन्न झाला. म्हणूनच महंमदाची गणना थोर पुरुषांत होत आहे. आरवांच्या फीजा प्रथम सिरिया देशावर महापुराप्रमाणें लोटत आल्या. मातवर शहरें त्यांनीं छुटून फस्त केलीं, व असंख्य लोकांस गुलाम करून नेलें. त्यांजपुढें सिरियांतील कवाइती रोमन फौजांचा कांहीं इलाज चालला नाहीं. पर्शियन लोकांचीही धूळघाण उडाली. आरब लोकांस हे सुधारलेले परकी लोक रानटी समजत व महंमदास तुच्छ लेखीत. पण ह्याच रानटी लोकांनीं अखेरीस सुधारलेल्या राष्ट्रांचा पाडाव केला. अबुबक्र, उमर, उस्मान व अली हे चार महंमदाचे सरदार होते. हे चार व महंमद पैगंबर मिळून मुसलमानांचें पंचायतन झालें आहे, असे म्हणण्यास हर-कत नाहीं. पहिले दोघे महंमदाचे सासरे व दुसरे दोघे जांवई होते. महंमद मरण पावल्यावर त्याच्या शिष्यांनी मदीना वेथे एक सभा भर-विली व सर्वोनुमतें सर्वात वृद्ध अबूवक्र ह्यास खलीका नेमिले. अबूबक्र

हा दीलदार पुरुष होता. त्याचा शूर सरदार खालेद ह्याने त्या वेळचे धनवान शहर डमास्कस हैं काबीज केलें. अबूबक्र पुष्कळ वृद्ध होता, क त्याचा कारभारही लवकर आटोपला.

आपले पश्चात् उमरास खिलाफत चावी, असे अब्वक्रने मरणसमयी ठरविलें होतें. उमरही फार चतुर होता. त्यानें सन ६३४ त सिरिया देश जिंकून जरसलेम शहर काबीज केलं. ह्या शहरी येशू क्रिस्ताचा अस्सल कूस होता, तो जरुसलेमचा पाडाव झाल्यावर रोमन वादशहा हिराक्टियस ह्यानें मोठ्या दुःखानें कान्स्टांटिनोपल येथें नेऊन ठेविला. क्रिस्ताची पवित्र भूमि मुसलमानांच्या हातांत पडल्यामुळें (स. ६३४-६३७), ह्या दोन धर्मीच्या लोकांत पुढें पुष्कळ तंटे माजून तुंबळ रणकंदने झाली. अखेरीस जरुसलेमची मालकी मुसलमानांकडेच राहिली. उमरचे कार्कि-दींत इजिप्ट देश मुसलमानांनी काबीज केला. सिरिया काबीज करणारा असरू ह्यासच उमरने इजिण्ट देश जिंकण्यास पाठविले. तो देश पूर्वरोमन-वादशाहींत मोडत होता. पण तेथचे लोक रोमन अंमलास त्रासून गेले होते. अमरूने त्यांस गोड गोड वचने दिलीं, त्यावरोवर ते आरवांच्या वाजूस आले. इजिण्टची राजधानी अलेक्झांड्रिया येथें रोमन व आरव फौजांचा एक वर्ष संग्राम चालू होता. पुढें रोमन फौजा शहर सोडून चालत्या झाल्या. ही वातमी अमरूने खलीफास कळवितांना लिहिलें, कीं 'येथें एक भव्य व पुरातन पुस्तकसंग्रह आहे त्याचें काय करावें ?' उमरने उत्तर पाठिवलें, 'जर ते ग्रंथ कुराणाशीं मिळते असतील, तर त्यांची जरूरच नाहीं; आणि जर ते कुराणाच्या विरुद्ध असतील तर ते कायम ठेवणें इष्ट नाहीं; सबब तो ग्रंथसंग्रह जाळून टाकावा.' असें उत्तर आल्यावर अमरूनें तीं पुस्तकें आंघोळीचें पाणी तापविण्यासाठीं जाळून टाकिलीं. असे सांगतात, की अलेक्झांड्रियाच्या चारशें स्नानगृहांमध्यें सहा महिनेपर्यंत ह्या पुस्तकांवर पाणी तापत होतें, (इ. स. ६४०). गिवनच्या मतें ही गोष्ट खरी नाहीं. ती खरी असेल तर आरबांच्या योग्यतेस नि:संशय कमीपणा आणणारी आहे. इकडे आरव फौजा सिरिया देश जिंकीत असतांच दुसरी एक फौज इराणावर आली. इराणचें राज्य ऐपआरामांत दंग होतें, आणि रोमन बादशहांशीं लहून अगदीं खालावलें होतें. त्याचा अहप काळांतच मुसलमानांनीं पाडाव



अकरण ३ दें] आरवी खिलाफत. २१. केला, (इ.स. ६२२ - ६४१). त्याचप्रमाण इराण व सिरिया हेही देश

केला, (इ.स. ६३२-६४१). त्याचप्रमाणं इराण व सिरिया हेही देश त्यांनीं संपूर्णपणे आपत्या ताब्यांत आणिले, तेव्हां कॉकेससपर्येत त्यांची राज्यमयीदा पोंचली. इराणांत्न आणिलेल्या एका गुलामाचा न्याय करीत असतां त्या गुलामाने उमरास मोसकून ठार मारिलें. आपल्या पश्चात् खिलाफतीवर योग्य मनुष्याची नेमणूक करण्यासाठीं उमरने एक सभा नेमून ठेविली होती, तिनें उस्मान ह्यास खलीफा नेमिलें.

П

ज

स

रा

T-

या

व न

कीं.

नि

वी

म

तर

र्न

हा:

याः

जा

न्धी ..

दुन

गवा

उत्सानाने मुसलमानांचे प्रचंड आरमार तयार केलें; त्या योगानें त्यांची सत्ता सर्व भूमध्यसमुद्रांत पसरली. माल्टा, न्होंड्स्, ग्रीस वेगेरे देश मुसलमानांच्या ताब्यांत आले. आफ्रिकेचा उत्तरभाग जिंकण्याचें काम पुष्कळ वेष चाललें. तेथील एकामागून एक प्रांत जिंकून आर्यांनी आपल्या कबजांत आणिले, (स. ६४३–६८९). त्यांनीं पुरातन शहर कार्थेज जिंकून त्याचा विध्वंस केला. मुसलमानांनीं ह्या प्रदेशाचा पाडाव केल्यामुळें तेथील लोक पाश्चात्य सुधारणेस जे एकदांचे मुकले, त्यांत्न अद्यापि त्यांचें डोकें वर निधालेलें नाहीं. उस्मानानें कुराणाची एक ग्रुद्ध प्रत तयार करवून वाकीच्या सर्व जाळून टाकिल्या. दीच प्रत हलीं सर्वत्र चालू आहे. उस्मानाचे वेळेस मुसलमानांत देष उत्पन्न झाले. व त्यांतच त्याचा खून झाला.

नंतर खिलाफतीवर अलीची नेमणूक झाली. अली हा महंमदाची मुलगी फातिमाविबी इचा नवरा. हसन व हुसेन हे दोन तिचे मुलगे. ह्या मुलांच्या वंद्याजांस सय्यद म्हणजे पैगंवराच्या पोटचे असे नांव आहे. ह बहुद्याः हिरवें पागोटें बांधीत असून सर्व मुसलमानांत श्रेष्ट गणिले जातात. फातिमेच्या वंद्याजांस 'सय्यद' आणि अलीच्या इतर बायकांपासून झालेल्या संततीस 'अलवी' अदीं नांवें आहेत.

अलीच्या कार्किर्दीत मुसलमानांतील तंटे विकोपास गेले. आपसांतील वैरानें खिलाफत क्षीण झाली. अलीचा खून होऊन त्याचे मुलगे इराणांत पळून गेले. मुआविया नामक एका पाणीदार ग्रहस्थानें मदीना येथील खिलाफत बळकावृन ती डमास्कस येथें नेली. तेथें जे खलीफा झाले, त्यांच्या वंशास 'उमईद वंश' म्हणतात.

२. जिझिया कर.—परराष्ट्रांस जिंकिल्यावर हे खळीफा व त्यांचे सरदार जिंकिलेल्या लोकांना आपला धर्म स्वीकारण्याचा नेहमींच जुरूम

West .

करीत असें नाहीं. अप्रत्यक्ष जुल्म मात्र फार होत असे. जिंकिलेल्या लोकांनीं मुसलमानी पेहराव करूं नये, शस्त्र धारण करून बाहेर फिरूं नये, घोड्यांवर खोगिरांचा उपयोग करूं नये, अशा प्रकारचे अनेक निर्वेघ असत. परंतु सर्वात जाचक प्रकार म्हणजे जिझिया कर होय. परघर्मी लोकांच्या संरक्षणार्थ त्यांजवर मुसलमानांनी एक कायमचा कर बसविला, त्यास 'जिझिया' असें म्हणतात. दरसाल दर असामीस सोन्याचा एक दीनार द्यावा लागे. लेन्पूल म्हणतो, 'प्रत्येकाच्या दर्जाप्रमाणें, दरसाल, साठ, तीस व पंधरा रुपये कराची रक्कम वसे. ब्राह्मणांवर एक तृतीयांस आकारणी करीत. कित्येकांच्या मतें बायकामुलांस कराची माफी असें; आणि कित्येकांच्या मतें सर्वासच सरसकट हा कर द्यावा लागे. साधु, निराश्रित व गुलाम अशा लोकांपासून हा कर घेऊं नये असा नियम होता. कराचे दोन प्रकार असत; एक स्वसंतोषाचा, व दुसरा जवरदस्तीचा. जवरदस्तीचा म्हणजे अलीकडील 'जादा पोलीस न्या सारखा. स्वसंतोपाचा मतलवं असा आहे. मुसलमानांच्या कर्तृत्वांत धर्म व राज्य ह्या दोनही गोष्टी एकवटलेल्या होत्या. ह्या दोनही गोष्टी अन्योन्य-षोषक होत्या. धर्माच्या सबबीवर राज्य वाढे, आणि राज्याच्या सबबीवर धर्मप्रसार होई. मुसलमानांनी स्वारी करून इराणसारखा एखादा नवीन देश जिंकिल्यावरोवर, पुढील व्यवस्थेची त्यांस तजवीज करावी लागे. ते जिंकलेल्या लोकांस सांगत, 'बावांनो, तुमचा आम्हीं पाडाव केला आहे, आतां तुम्ही आमचे तावेदार आहां, तेव्हां तुम्हांस बंड वगैरे करूं न देतां, तुमचा सांमाळ करणें आमचें कर्तव्य आहे. हें कर्तव्य तडीस नेण्याचे दोन मार्ग आहेत, त्यांपैकीं कोणता तरी एक तुम्हीं पत्करिला पाहिजे. तुम्ही मुसलमानी धर्म स्वीकारा व आमच्यांमध्यें मिळून जा, म्हणजे आमचे सर्व अधिकार व हक तुम्हांस एकदम प्राप्त होतील. ही गोष्ट पत्करत नसेल, तर तुम्हीं प्रत्येकाने आम्हांस टरीव कर दिला पाहिजे; म्हणजे ह्या कराच्या उत्पन्नावर तुमच्या संरक्षणाचे काम भागवितां येईल, मुसलमानी धर्म स्वीकारून एकंदर राज्याचे व ऐश्वर्याचे वांटेकरी व्हावें, नाहीं तर कर देऊन स्वस्थ बसावें; ह्यांपैकीं कोणता तरी एक पंथ तुह्यों स्वीकारिला पाहिजे. ' अशा रीतीनें विधर्मी लोकांवर मुसलमानांनीं जो कर बसविला, त्यास 'जिझिया' असे म्हणतात. सिरिया



वगैरे प्रांतांत किस्ती लोक राहत होते, त्यांनी हा कर देण्याचें कबूल के-ल्यावर, त्यांच्या वाटेस मुसलमान गेले नाहींत. उलट क्रिस्ती देवालयें व त्यांची उत्पन्ने मुसलमानांनी पूर्वींप्रमाणे निर्वेध चालविली. पण इरा-णच्या लोकांनीं मुसलमानी धर्म स्वीकारिला, आणि जे स्वधर्मीविषयीं विशेष अभिमान बाळगणारे होते, त्यांनीं देशत्यांग केला. तेथून ते हिंदुस्थान-च्या पश्चिमिकनाऱ्यावर संजन, नवसरी वगैरे ठिकाणीं येजन राहिले, ते हे पारशी होत. सारांश, जिझियां कर परधर्मी लोकांस दुःसह वांटे खरा, पण जे कोणी दसरे देश जिंकितात. त्यांस परिस्थित्यनुरूप अशा प्रकारच्या यक्तीचा अवलंब करून आपला शह वसवावा लागतो. ह्या कामीं महंमद घोरी. अलाउद्दीन खिलजी, औरंगजेब, वगैरे पुरुषांनीं लोकांबर जुलूम केले असतील, तथापि जिझिया कराची मूळ कल्पना केवळ क्रपणामुळें निघाली होती असे नाहीं. अकवराने मात्र जिझिया कर काढून, हिंदुमस-लमानांचें ऐक्य करण्याचा प्रयत्न केला. मराठ्यांनींही हिंदुस्थानांत चौ-थाई व सरदेशमुखी ह्या करांच्या रूपाने आपला शह जिंकिलेल्या प्रांतावर वसविला होता. जिंकिलेल्या लोकांचीं हत्यारें काढ्न वेऊन त्यांस निःशस्त्र ठेवणें ही हर्लीची पद्धति सुद्धां शांतता राखण्याची एक युक्तिच आहे. जिझिया कर दिल्याने परधर्मीयांचा बचाव मात्र होई; परंतु मुसलमानी धर्म स्वीकारिल्यावरोवर कोणाही इसमास, मग तो कोणत्याही रंगाचा किंवा जातीचा असला, तरी मुसलमानांच्या वरोवरीनें सर्व हक प्राप्त होऊन छुटीचा वांटा व लष्करांत मोठमोठ्या जागा मिळत.

केवळ धर्मीमन असत्यामुळें लोकांवर जिझिया कर वसविलेला नाहीं, हें वरील समर्थनांतील तत्त्व कायमचें टिकणें शक्य नाहीं. कोणताही देश प्रथम जिंकितांना असा कर वसविणें अपिरहार्य असतें. पण पुढें देशांत शांतता होऊन नवीन राजाचा अंमल लोकांनीं मान्य केला, आणि राजिनेष्ठेनें त्याची नोकरी पत्करून त्याच्या जिवास जीव देण्यास ते तयार झाले, झणजे मग कराची आवश्यकता राहत नाहीं. हें तत्त्व ओळखून अकबरानें हा कर माफ केला. केवळ धर्ममेदामुळें कर वसविल्यानें तो लोकांस किती दुःसह वाटला हें औरंगजेबाच्या वेळेस निदर्शनास आले.

आरव लोकांस यशप्राप्ति होण्याचे दुसरें एक कारण ग्रंथकारांनी असे दिलें आहे कीं, महंमदानें जागृत केलेला धर्माचा आवेश त्यांच्या स्त्रियांनी दिगुणित वाढिविला. आरत्र स्त्रिया आपल्या पतींबरोबर युद्धास जात; त्यांच्या श्रमाचा वांटा घेत; आपल्या मधुर गायनानें त्यांस उत्साह आणीत; आणि अशा अधीगींकडून शावासकी मिळविण्यास लोकांस ईघी वांटे.

३. उमईद्वंश, मुसलमानांचे अजव पराक्रम.— महंमद सरण पावल्यावर शंभर वर्षे झालीं नाहींत, तोंच मुसलमानांनीं चहूंकडे विलक्षण दिग्विजय संपादिले. त्यांनीं इराणदेश जिंकिल्यामुळें पारशी लोकांचे व पारशी धर्मांचें हजारों वर्षे चालत आलेलें ऐतिहासिक महत्त्व नष्ट झालें. आशियामायनर व सिरियादेश हे मुसलमानांच्या कवजांत गेल्यावरोवर किस्ताची चरित्रभूमि जरुसलेम शहर त्यांच्या ताब्यांत गेलें. आफिकेचा उत्तर किनारा नुकताच कॉन्स्टांटिनोपलच्या बादशहांनीं व्हॅडल्स् लोकां-पास्न जिंकृन घेतला होता, तो सर्व इजिप्ट सुद्धां मुसलमानांच्या हातांत पडल्यानें त्याचा पुढील इतिहास अगदीं बदलून गेला. वास्तविक आफिनकेच्या ह्या मागाची पूर्विरिथित अगदीं दक्षिणयुरोपासारखी होती, आणि मुसलमानांनीं तो भाग जिंकिला नसता, तर त्याची भावी सुधारणाही दक्षिण-युरोपासारखीच वनली असती. उत्तरआफिका मुसलमानांनीं जिंकिल्या-मुळेंच, तो भाग युरोपीय सुधारणेस मुकला, आणि अद्यापि निकृष्टावस्थेंत कुजत पडला आहे, असें इतिहासत्र समजतात.

आशियामायनर जिंकिल्यावरोवर आरवांनीं कॉन्स्टांटिनोपलला शह देऊन, युरोपांत शिरण्याचें पूर्वनाकें जी वॉस्फोरस सामुद्रधुनी ती काबीज करण्याचा प्रयत्न चालविला, (स. ६७३-६७७). अनेक वेळां त्यांनीं निकराचे हल्ले केले, पण त्या वेळीं त्यांचा तो प्रयत्न सफल झाला नाहीं. पुनः चाळीस वर्षोंनीं आरवांनीं आरमार व फौज ह्या दोहोंच्या साह्यांनें कॉन्स्टांटिनोपलला वेढा घातला;परंतु तेथील बादशहा लिओ इसोरियन ह्याच्या शौर्यापुढें आरवांना यश मिळालें नाहीं, (इ.स.७१७-१८). आरवांच्या ह्या अपयशामुळें यूरोपचा भावी इतिहास साफ बदलून गेला. उमईद बंशांतला खलीका दुसरा उमर (स. ७०७-७२०) ह्यास आरवांचा भार्कस ऑरेलियस असे म्हणतात. रोमन बादशहांमध्यें मार्कस ऑरेलियस हा एक विख्यात साधु स्वभावाचा पुरुष होऊन गेला.

स. ६६१ पास्न स. ७५० पर्यंत डमास्कस शहर उमईद खलिफांची राजधानी होतें. त्या अवधींत त्या शहराचें सौंदर्य आतिशय वाढलें. डमा- स्कस त्या वेळीं सर्व पृथ्वीवर पहिल्या प्रतीचें शहर म्हणून वाखाणलें जात होतें. मोठमोठे वाडे, बागा, कारंजीं, दुकानें, इत्यादिकांनीं त्यास अप्रतिम शोभा आली होती. इमारती वांधण्याच्या कामांत मुसलमानांचा हात धरणारे दुसरे कोणी झालेच नाहींत असे म्हणावें लागतें. केवळ राज्यकर्तेच मोठमोठ्या इमारती बांधीत असे नाहीं, तर त्यांचें उदाहरण पाहून सर्व मोठमोठे सरदार व श्रीमंत लोक हरएक ठिकाणीं उत्तमोत्तम इमारती वांधूं लागले. दूर अंतरावरून नानातन्हेचे रंगीवेरंगी व चित्रविचित्र दगड मुद्दाम आणवृन ते त्या इमारतींस लावीत. मोठमोठे रस्ते बांधून त्यांच्या दोहों बाजूस झाडें लावणें, व कालवे वांधून शहरांत पाण्याचा पुरवठा करणें, हीं मुसलमानांचीं त्या वेळचीं कामें, त्यांच्या प्रचंड उद्योगाची आजतागाईत साक्ष देत आहेत.

डमास्कस शहरांतील नळाच्या पाण्याची व्यवस्था पाहून आजकालही तज्ज्ञ लोक थक होऊन जातात. अगदीं यःकश्चित् भिकाऱ्याच्या घरांत मुद्धां डमास्कस येथं आज नळ व कारंजें आहे. हें पाणी सात मोटे कालवे बांधून शहरांत आणलेलें आहे. त्यांस आज वाराशें वर्षे होऊन गेलीं आहेत, तरी ते नुकतेच बांधले असावे असे दिसतें. डमास्कस येथील खलीफांच्या राहत्या वाड्याची खरी कल्पना वाचकांस शब्दांनीं देणे शक्य नाहीं. शहरांत येण्यास सहा मोठमोठे दरवाजे होते, त्यांचे उंच मनारे लांबूनच प्रवाशास डमास्कस शहराचें वैभव सुचवून देत. मुसल-मानी बांधणींत कमानी, धुमट, मनारे व स्तंभ हे भाग विशेष आहेत, ते हिंदुस्थानांतील मुसलमानी बांधणींत आजही आपणास स्पष्ट दिसतात.

मोआविया व यजीद हे दोघेही खलीफा प्रबल झाले. मोआविया वीस वेष खिलाफतीचा उपभोग घेऊन सन ६७९ त मरण पावला त्यानें विद्येस चांगलें उत्तेजन दिलें. आजपर्यंत खलीफा नेमण्याचें काम लोकांकडे असे, तें त्यानें वंद करून खिलाफत स्वतःच्या वंदाांत परंपरेनें चालावी असें ठरविलें. ही गोष्ट मुसलमानी रियासतीस फार घातुक झाली. लोकिनयुक्तता नाहींशी झाल्यामुळें खलीफांची सत्ता अनियंत्रित झाली, आणि ते आपल्या कर्तव्याविषयीं वेफिकीर होऊन चैनी बनले. लगेच 'यथा राजा तथा प्रजा' अशी स्थिति झाली. मोआवियानंतर यजीद, त्यानंतर दुसरा मोआविया, नंतर मरवान असे खलीफा झाले. सन ६८४ त

अब्दुल मलीक हा दहावा खलीफा झाला. त्याच्या तरीक नांवाच्या सरदाराने स्पेनच्या दक्षिणटोंकावर किल्ला वांधून त्यास आपलें नांव दिलें, तें जिब्रॉल्टर (जेबल् तरीक म्ह० तरीकनें बांधिलेला किल्ला) म्हणून आजतागाईत चालत आहे. ह्या वेळेसच मुसलमानांनीं कार्थेज जाळिलें. त्यांचा सरदार अब्दुर्रहमान ह्यानें सन ७०५त स्पेनचा किस्ती राजा रॉड्रिक यास जिंकून उत्तरेस पिरिनीज पर्वतापावेतों अंमल बसाविला, आणि आफ्रिकेंत ट्यूनिसप्रांत घेऊन कैरो शहर वसविलें. बीजगणित (आरबी मांधेत अल्जवर) हा विषय ह्या वेळेस आरब लोकांनीं स्पेन देशांत नेला. खलीफ अब्दुल मलीक सन ७०५त मरण पावला, आणि त्याचा मुलगा वजीद खलीफा झाला.

४. स्पेनचा पाडाव (स. ७११).—उमईद खर्टीफांचें मोठें कृत्य म्हणजे त्यांनीं स्पेनचा पाडाव केला हें होय. पूर्वेच्या वाजूनें त्यांचा युरोपांत कांहीं काल्पावेतों प्रवेश झाला नाहीं, तरी पश्चिमच्या बाजूनें जिब्रॉल्टरच्या सामुद्रधुनींत्न स. ७११ त स्पेनदेश त्यांच्या हस्तगत झाला. अमीर किंवा सुलतान अशी पदवी धारण करून त्यांनीं तेथें आपला अंमल सुरू केला. सन ९२९त अब्दुर्रहमान तिसरा हा आपणास खलीफा म्हणवून घेऊं लागला. ह्यापुढें आठशें वर्षे पावेतों स्पेनचे उत्कृष्ट प्रांत मुसल-मानांच्या ताव्यांत राहिल्यानें, त्यांत किस्ती धर्माचा शिरकाव झाला नाहीं. आरवस्तान, सिरिया, उत्तरआफ्रिका वगैरे ठिकाणांहून अनेक मुसलमान लोक स्पेन देशांत येऊन वस्ती करून राहिले. त्यांनीं तेथें मेहनत करून शेती व दुसऱ्या कला चांगल्या ऊर्जित दशेस आणिल्या. तेणेंकरून सेव्हिल, कोडोंव्हा, टोलेडो, प्रनाडा वगैरे मोठमोठे प्रांतांत आरवी पेहेराव, आरवी आचार, आरवी भाषा व धर्म ह्यांचा प्रसार झाला. स्पेनदेश हस्तगत झाल्यानंतर चार पांच वर्षांतच पिरिनीज पर्वत ओलांडून आरवांनीं फ्रान्स देशांत प्रवेश केला. त्यावरोंबर सर्व किस्ती राष्ट्रांची पांचांवर धारण वसली. मुसलमान लोक सर्व यूरोपखंड आक्रमिणार असा सुमार दिसूं लागला. बास्फोरस सामुद्रधुनीपासून उत्तरआफ्रिकेच्या किनाऱ्यानें जिब्रॉ-ल्टर पावेतों अर्धचंद्राकृति वर्तुळ अगोदरच वनलें होतें, त्याचा लवकरच संपूर्ण चंद्र बनणार असा सुमार दिसूं लागला होता, (Draper). नकाशा पाहिला असतां ही गोष्ट तत्काल लक्षांत येईल. ह्या अरिष्टाचा



निकाल स. ७३२ ह्या वर्षी लागला. फान्सच्या मध्यभागीं पॉयटियर्स-नजीक टूर्स म्हणून एक गांव आहे, तेथे फ्रेंच सरदार चार्ठस् माटेंल ह्याने मुसलमान फौजेचा संपूर्ण नाश केला, तेव्हां मुसलमान लोक पिरिनी-जच्या अलीकडे परत आले, ते पुनः त्यापलीकडे गेळे नाहींत. जगाच्या प्रचंड क्रान्तिकारक लढायांत ह्या टूर्सच्या लढाईची गणना आहे. स्पेन-देश जिंकणारा मुसलमानांचा पराक्रमी पुरुष अब्दुर्रहमान ह्या दूर्सच्या लढाईत पडला. ह्याप्रमाणे पैगंबराच्या मृत्यूनंतर शंभर वर्षीनीं यूरोपच्या पूर्वेस व पश्चिमेस दोनही दिशांस मुसलमानांस पुढें सरण्यास अटकाव होऊन, किस्त्यांच्या बालसुधारणेस वृद्धि पावण्यास अवकाश मिळाला.

५. बगदादचे आब्बासी खलीफा.—दूर्सच्या लढाईस अठरा वर्षे झाली नाहीत, तोंच इकडे खिलाफतीत एक मोठा फेरफार घडून आला. मोआवियाने स. ६६ १त डमास्कस येथे खिलाफत स्थापन केली, तिचा शेवट स. ७५०त झाला. मोआवियाच्या वंद्याचें व अलीच्या वंद्याचें वांकडें होतें. मोआवियानें अलीच्या वंशाचा पाडाव केला, तथापि अलीच्या वंशानें स. ७५०त पुनः आपलें डोकें वर काढिलें. ह्या वंशाच्या मंडळीनें तैग्रीस नदीच्या कांठीं वगदाद नांवाचें नवीन शहर स्थापून तेथें खलीफांची गादी नेली. ह्या ठिकाणीं ह्या वंशाच्या खलीफांनी पांचशे वर्षे राज्य केलें, (स. ७५०-१२५८). पैगंबराचा एक चुलता आब्वास म्हणून होता, त्याच्या नांवावरून वगदादच्या ह्या वंशास आब्वासी । असे म्हणतात पहिलीं दीडरों वर्षे ह्या वंशाची अतिशय भरभराट अस्न, त्या काळास मुसलमानांचें 'सुवर्णयुग' असें नांच आहे. अल्मसूद (स. ७५४-७७५), हारून-अल्-रशीद (स. ७८६-८०९), मामृन (स. ८१३-८३३), वगैरे कित्येक थोर व कर्ते पुरुष ह्या काळांत निपजले. त्यांनी अनेक गहन विषयांत आपलें नांव अजरामर करून टेविलें आहे.

शास्त्र, तत्त्वज्ञान, वाङ्मय इत्यादि वाबतींत आरव विद्वानांनीं खली-फांच्या पर्दरीं राहून अलौकिक कीर्ति मिळविली, आणि मोठमोठे उद्योग केले; त्यांजपुढें तत्कालीन किस्ती राष्ट्रें अत्यंत हीनावस्थ व रानटी दिसतात. गिवन म्हणतो, ' मुसलमानांच्या पहिल्या शंभर दोनशें वर्षात ऐश्वर्याने व सत्तेनें खलीफांची बरोबरी करणारे दुसरे राजे पृथ्वीवर नव्हते. सिंधु, अमूदर्या, व टेगस ह्या तीनही नद्यांच्या कांठीं खलीफांचा शब्द झेलला

जात असे. ' परंतु पुढें लवकरच अंतःकल्हामुळें खिलाफर्ताचे तुकडे झाले; आणि वगदाद, कैरो, व कोर्डोव्हा ह्या तीन ठिकाणांहून खली-फांचे हुकूम मुद्रं लागले. ह्याप्रमाणें राज्याचे जरी विभाग झाले, तरी तीनही ठिकाणचे मुसलमान पैगंबरास व कुराणास सर्व प्रकारें मान देत, आणि सर्व असामी मक्केकडे तोंड करून प्रार्थना करीत. हल्ली तुर्कस्तानच्या सुलतानास सर्व मुसलमान आपला खलीफा समजतात.

६. आरेवियन नाइट्सचे नायक हारून व मामून.—आव्यासी खलीफांचें राज्य वगदाद येथें पांचशें वर्षे मोठ्या भरेभराटींत होतें. त्यांचा सर्वात मोठा वादशहा हारून-अल्-रशीद हा होय. त्यानं स.७८६ पासून स. ८०९ पावेतों राज्य केलें. तेव्हांपासून आरव मुसलमानांच्या अंमलांतील अत्यंत भरभराटीच्या काळास सुरवात झाली. हारून-अल्-रशीद हा रात्रीं वेष पालटून, राज्यांतील खबर काहून गरिवांचा व दुःखितांचा परामर्ष वेण्याकरितां वगदाद शहरांत फिरत असे. ' आरेवियन नाइट्स् ' नांवाच्या ज्या गोष्टी प्रचालित आहेत, त्यांतील काल्पनिक भाग सोडून दिला, तरी त्यांत तत्कालीन अंतः स्थितीचें कें चित्र काढलेलें आहे, तें वास्तविक व खरं आहे. भूतलावर जे महान् राज्यकर्ते होऊन गेले, त्यांत हारूनची गणना होत असते. तो मनाचा साधा होता तरी छोकांवर त्याची छाप चांगली होती. जसा शूर तसाच तो राज्यकारभारांतही कुशल होता. तो सदा सर्व राज्यांत फिरत असे. त्याच्या राज्यांत व्यापारी व प्रवासी लोक निभीयपणें यथेच्छ संचार करीत असत. मशिदी, विद्यालयें, शाळा, दवाखाने, धर्मशाळा, रस्ते, पूल, कालवे, इत्यादि लोकोपयोगी कामें करून त्यानें रयतेची प्रीति संपादन केली. त्यानें विद्याकलांसही उत्तम आश्रय दिला.

हारूनचा दुसरा मुलगा अब्दुल्ला-अल्-मामून हा सन ८१३ त खलीफा झाला, आणि त्यानें वीस वर्षे राज्य केलें. त्याचा लौकिक बापापेक्षांही मोठा आहे. विशेषतः विद्येच्या कामांत ह्या वीस वर्षीत आरवांनीं उत्तम प्रावीण्य संपादिलें. गणितशास्त्र, भूगोल, खगोल, वैद्यक इत्यादि विषयांत त्या वेळच्या आरब विद्वानांचे उद्योग अद्यापपावेतीं सर्वत्र मान्य होत आहेत. यूरोपच्या अर्वाचीन प्रगतीस ह्या आरव विद्वानांचे उद्योग वव्हंशीं कारण झाले आहेत. आपल्या लोकांनीं ज्ञान



संपादन करावें असे मामून ह्यास फार वाटे; ह्यासाठाँ सर्व राज्यांत स्वतंत्र पाठशाळा स्थापून त्यांस त्याने कायमच्या नेमणुका बांधून दिल्या; त्यांत सर्व प्रकारच्या लोकांसाठी शिक्षणाची सोय केलेली होती. मामून ह्यास परधर्माचा द्वेष वाटत नसे. सर्वीनीं आपापले धर्म पाळावे अशीच त्याची इच्छा होती. त्याच्या कार्किर्दीत किस्ती, पारशी व ज्यू ह्या लोकांचीं मंदिरें पुष्कळ वाढलीं. मोठमोठे कवी, निरनिराळ्या शास्त्रांचे अध्यापक, व तत्त्ववेत्ते नेहमीं या मामूनच्या दरवारी येऊन राहत असत. ग्रीक, संस्कृत, खाल्डी वगैरे भाषांत्न उत्तमोत्तम ग्रंथ मिळवून मामूननें आरबी भाषेत त्यांचीं भाषांतरें करविलीं. ज्योतिपांत तर पृष्कळ नवीन शोध लावण्यांत आले. फारशी भाषेसही मामृननें चांगलें उत्तेजन दिलें. दर मंगळवारीं विद्वान् मंडळीची मोठी सभा भरवून तेथें अनेक गहन विषयांवर बादशाहा वादिववाद करवीत असे.

वगदाद शहरच्या ह्या वेळच्या भरभराटीचें वर्णन अनेकांनीं केलें आहे. तें विद्या, कला, संपत्ति, वैभव इत्यादिकांचें माहेरघर होतें. तेथील लोक-संख्या जवळ जवळ वीस लाख होती. खलीफांचा विस्तीर्ण वाडा एका मोट्या बागांत बांधिलेला असून हलींच्याप्रमाणेंच त्या बागांत निरनिराळ्या प्रकारचा जनावरें व झाडें ठेविलेलीं होतीं. शहरचे रस्ते चाळीस हात रुंदीचे होते. शहरांत मोठमोठे कालवे आणून घरोघरीं हौद बांधून पाणी उत्तम प्रकारें खेळिवलेलें होतें. पाठशाळा, मिशदी, दवाखाने, शिपायांच्या लैनी, इत्यादिकांनी शहरास अवर्णनीय शोभा आलेली होती.

वरील दोघां खलीफांच्या कार्किदीं सन ७८६ पासून सन ८३३ पर्यंत चालल्या. त्यांच्या वेळेस आरव वादशाहीच्या भरभराटीचा कळस झाला. हेच खलीका 'आरबी भाषेतील सुरस गोष्टीं'चे नायक होत. युरोपांत त्यांचा समकालीन राजा पराक्रमी शार्लमेन होय, (स.७६८-८१४). ह्या खळीफांचा खर्च एवढा मोठा होता, की पहिल्या चारही खिल्पांच्या सर्व उमरींतील खर्च ह्यांस एका दिवसास लागे. पूर्वीच्या कडक धर्मद्वेषाचा लोप होऊन ते परकीयांशी स्नेहबुद्धीने वागून त्यांच्या ग्रंथांतून ग्राह्म अंश स्वीकारूं लागले. शास्त्राम्यासास त्यांनीं उत्तेजन दिलें. पुष्कळ विद्वान् ज्योतिषी, गणिती, तत्त्ववेत्ते व इतिहासकार त्यांच्या कारकीदींत निपजले. दरएक महिादीला विद्यालय जोडलेलें असे, आणि विद्यालय नाहीं असे एकही शहर नव्हते. आरबी भाषा फार प्रौढ झाली. ह्याच भाषेचा अभ्यास शाळेत चाले. ग्रीक वगैरे ग्रंथांची भाषांतरे फारशी भाषेत न होतां आरबीत होऊं लागलीं. हारूनची सत्ता पश्चिमेस भूमध्यसमुद्रापासून पूर्वेस सिंधुनदीपर्यंत, व उत्तरेस मध्यआशियांतील मैदानांपासून दक्षिणेस हिंदीमहासागरापर्यंत पसरली. रोमच्या निसिफोरस बादशहाचा त्याने पराजय करून त्यास खंडणी देण्यास लाविलें. किस्ती राष्ट्रांत 'शाहणा ऐरन ' असे त्याचे नांव प्रसिद्ध होतें.

७. फातिमईद वंश (स. ९०९ ते ११७१).—ह्या देशावर स. ६४१ पासून ८६८ पर्येत आरव खिल्फांचा तावा होता. स. ८६८ ते स. ९०९ पर्यंत तथील कारभारी स्वतंत्र होण्याची खटपट करीत होते. स. ९०९ ते फातिमईद खलीफांनीं तेथे आपले स्वतंत्र राज्य सुरू केलें. ह्या खिल्फांच्या ताब्यांत उत्तरआफ्रिकेचा एकंदर प्रांत होता. त्यांची राजधानी ट्यूनिस नजीक महदीया म्हणून होती. ह्या खिल्फांचा जवान नांवाचा एक सरदार होता त्यांने 'काहिरा' नांवाचा एक किल्ला वांधला; त्यांचे पुढें कैरो शहर वनलें. स. ११७१त सलादिननें हो फातिमईद खिलाफत मोडिली. हा सलादिन सिरियाच्या राज्यांत एक मोटा सरदार होता. 'धर्मयुद्धांत श्वाचें नांव युरोपियन इतिहासांत विशेष प्रमुख आहे. ह्यानेंच सन ११८७ त जरुसलेम काबीज केल्यामुळें पुढें तिसरें धर्मयुद्ध झालें. त्यांत इंग्लंडचा राजा पहिला रिचर्ड प्रमुख होता, सलादिन ११९३ त मरण पावला.

मध्यंतरीं म्हणजे ११७१ पास्न १५१७ पर्यंत मामछक सरदारांच्या ताब्यांत इजिप्ट देश होता. कान्स्टांटिनोपलच्या पहिल्या सलीमनें तो देश सन १५१७ त जिंकिला, तेव्हांपासून तेथील कारभार करण्यास एक पाशा पाठविला जात असे, आणि त्याच्या मदतीस मामछकांचें मंडळ असे. सन १७९८ त नेपोलिअननें हा देश जिंकिला. नंतर सन १८०५ त महंमदअली नांवाच्या तुर्क सेनापतीनें तेथें आपलें राज्य स्थापिलें. महंमदअलीच्या चवथ्या वंशजानें तुर्कस्तानच्या ताब्याखालीं खेदीव ही पदवी धारण केली.

८. खिलाफतीचा व्हास.—अशी भरभराट चालू असतां त्यावरोवर उत्तरोत्तर ऐषआरामही वाढत होता. मुसलमानांची सत्ता जितक्या जोराने

वाढली, तितक्याच वेगानें ती कमीही होत गेली. आरंभींची धर्मनिष्ठा नाहींशी होऊन ते चैनी वनले. उस्मान खलीफा तेलाचा खर्च वांचविण्यसाठीं आपला दिवा स्वत: मालवीत असे. उस्मानचे पश्चात् शंभर वर्षीचे आंतच अल्-महदी नामक खलिफा झाला, त्यास केवळ वर्फ वाहून नेण्याकरितां पांचरों उंट लागूं लागले. दूरदूरच्या प्रांतांचे सुभेदार वंडें करीत. दरवारांत-ही नानाप्रकारचे घोंटाळे चालते. आज एखाद्यास दिवाणाचें पद मिळालें, तर उद्यां त्याला फांशीची शिक्षा भोगण्याचा प्रसंग येई. विशेषतः आरब लोकांकडूनच फार जुलूम होऊं लागले. कोणी तरी भींदू इसम पैगंबर म्हणून पुढे येई. खुरासानांत आरबी पैगंबराविरुद्ध उघड बंड झाँहें: तेथें सन ८२०त याकूव नांवाच्या इसमानें खलीफांचा अंमल झगारून देऊन स्वतंत्र राज्य स्थापिलें. सन ८६१ पासून पुढें हळू हळू खलीफांच्या सत्तेचा ऱ्हास होत चालला. निरनिराळ्या प्रांतांतील त्यांचे सुभेदार स्वतंत्र झाले, आणि तेच मोठमोठे राजे होऊन बसले. स्पेनमधील त्यांच्या सत्तेचा अंत सन १०३३त झाला. आल्फांझो ह्यानें पुनर्पि किस्ती राज्याची तेथें स्थापना केली. पूर्वेकडील तुर्क मुसलमानांनीं मध्यआशियांत बुखारा बगैरेकडे एक स्वतंत्र राज्य उभारिलें. आफ्रिकेंतील सुभेदार स्व-तंत्र होऊन ते इजिप्टमध्यें राज्य करूं लागले. सिरियाप्रांतही स्वतंत्र झाला. युरोपांत मुसलमानी सत्तेचा अवशेष तुर्कस्तानचा वादशहा एवढा मात्र आर्जीमतीस राहिला आहे, आणि त्याच्याच ताब्यांत आशियांतील तुर्कस्तान वगैरे देश आहेत. अशा प्रकारें राज्याची फाटाफूट झाली. स. ९४५ च्या सुमागस वगदादची खिलाफत संपुष्टांत आली; त्यानंतर राज्य म्हणून फारसं नव्हतें, फक्त वाडा व दरबारचें अल्पस्वल्प वैभव स १२५८ पर्यंत चाल् होतं. वगदाद येथें नामधारी खलीफा गादीवर असे, आणि ठिकठिकाणच्या प्रांतांत स्वतंत्र झालेले मुसलमान राजे आपआ-पत्या गादीचीं वस्त्रें ह्या खलीफांकडून आणविण्यांत मोठें भूषण मानीत.

९. जगाच्या संस्कृतींत आरबांचें कार्य .-- आशिया व आफ्रिका संडांतील पुष्कळसे प्रदेश आणि स्पेन वगैरे दूरचे देश आखांनी जिंकिले, तथापि त्यांच्या स्वभावांतील मूळचा आकुंचितपणा नाहींसा झाला नाहीं. एवढ्या मोठ्या विस्तृत राज्याची नवीन जवाबदारी संभाळण्याचे धाडस त्यांस कधीं झालें नाहीं. नकी नकी म्हणत असतां है विजय त्यांच्या

अंगावर येऊन कोसळले. त्यांच्या पहिल्या कडव्या स्वभावाबरोबरच त्यांचे जातिद्वेष व अंतर्वेमनस्यें कायमच राहिलीं. ते कितीही दूर लढत गेले असले तरी त्यांस वाटे, की आपण आरबस्तानच्या वाळवंटांतच झगडत आहों. हे जातिद्वेष त्यांचे त्यांनाच अतिराय भोंवले. त्यांची भरभराट एकदम खुंटली. आरंभीं रोमन व जर्मन ह्या दोघां युरोपियन लोकांस त्यांनीं बहुतेक प्रास्त टाकिल्यामुळें त्या युरोपियन लोकांचा समूळ निःपात होऊन, सर्व युरोपखंड आरबांच्या हातांत जाण्याचा योग आला होता; पण आरब व तुर्क ह्यांच्या अंतःकलहांमुळे तो योग टळला; नाहीं तर जगाचा पढ़ील इतिहास अगदींच बदलून गेला असता. (Amir Ali's History of the Saracens). तुर्क व मोगल लो-कांनी पढ़ें जे विजय संपादिले, त्यांस आरबांनी हातभार लाविला नाहीं, किंवा त्यांस आपली उच सुधारणा आरबांनीं दिली नाहीं, इतकेंच नव्हे, तर पुढें जरुसलेमविषयीं मुसलमान व क्रिस्ती या दोन धर्मीच्या लोकांमध्यें तंटे उपस्थित होऊन प्रचंड युद्धें झालीं, ज्यांस 'धर्मयुद्धें ? ही संज्ञा इतिहासकारांनीं दिली आहे, त्यांत सुद्धां आरवांनीं तुर्कांस साह्य केलें नाहीं. आरव व तुर्क हे सर्वथैव भिन्न होते. तुर्कांस ते आप्त समजत नसत.

जगाच्या संस्कृतींत आरवांनीं मोठीच भर घातली आहे. प्राचीन काळच्या प्राच्य सुधारणेंत जेवढें म्हणून चांगलें होतें, तेवढें सर्व प्रहण करून, आणि त्यांत स्वतःची पुष्कळ भर घालून, त्यांनीं तो भाग किस्ती युरोपास दिला, (Myers' History). आशियामायनर व स्पेन ह्या दोन देशांत तर मुसलमानांनीं हरएक विषयांत जें प्रावीण्य संपादिलें, तसेलें पृथ्वीवर त्यापूर्वीं कोणींच संपादिलें नव्हतें. दरबारचा थाट, फौजेची रचना व राज्याची व्यवस्था ह्या बाबतींत आरबांनीं जुन्या इराणी लोकांचे व कान्स्टांटिनोपलच्या प्रीक सुधारणेंचे अनुकरण केलें. एका पुरुषाच्या हातांत अनियंत्रित राजसत्ता असावयाची, असाच आरबांचा प्रवात होता.

पण आरबांनीं स्वतः निर्माण केलेला विषय म्हणजे मुसलमानी कायदा होय. कायदेपांडित रोमन कायद्यास जो मान देतात त्याच्या खालोखाल तो मान ते आरबी कायद्यास देतात. आरब जेथं जेथे गेले, तेथे त्यांनीं 10

7

त

T.

Ŧ.

T

T.

Ŧ

I

T.

व्यापारास नवीन स्वरूप व उत्तेजन दिलें. फिनिशन लोकांनंतर व्यापा-रांत महत्त्व पावलेले लोक आरब होत. 'आरोबियन नाईट्स् ' च्या पुस्तकांत आरवांच्या व्यापारी उद्योगाचें प्रतिविंव पडलेलें आहे.

वाङ्मयांत आरवांनी फार चांगलें काम केलें. कादंवरीचें रचना-चातुर्य त्यांनीं इराणी लोकांपास्न घेतलें. 'आरेबियन नाईट्स् ' मध्यें आरवांच्या राहणीचें व वगदादच्या दरवारचें उत्कृष्ट चित्र वठ-लेलें अस्न, त्या पुस्तकानें एकंदर पृथ्वीवरील अमाल व अजरामर ग्रंथांत मोठीच भर घातली ओहे. आरबांच्या कवित्वशक्तीचाही चांगला विकास झाला होता.

आरव विद्वानांनीं सृष्टिशास्त्रांत सुद्धां पुष्कळ उद्योग केले. दूरदूरचे-प्रदेश जिंकण्याच्या व व्यापार वाढाविण्याच्या नादांत त्यांना भूगोलशास्त्राचा अभ्यास करावा लागला. खगोल, भूमिति, अंकगणित, बीजगणित, वैद्यक, वनस्पतिशास्त्र, प्राणिशास्त्र वगैरे अनेक विषयांत पुरातन आयांचे व ग्रीक लोकांचे शोध स्वतः शिकून, त्यांनीं आपल्या बुद्धिसामर्थ्यानें त्या त्या विषयांची नवीन रचना केली. तिजवरच अर्वाचीन युरोपियन सुधारणेचा पाया रचलेला आहे. वैद्यक विषयास शास्त्राचें स्वरूप आखांनीं आणिलें. गणितांतील दशांशपद्धति मूळ आखांनीं शोधून काढिली, त्यामुळें पुढील शास्त्रांचें काम फार सुकर झालें.

अशा प्रकारचे उद्योग करून मोठमोठ्या पाठशाळा व पुस्तकालयें आरवांनी निर्माण केलीं. युरोपांतील किस्ती राष्ट्रें निद्रावस्थेंत घोरत पडलीं असतां, बगदाद, कैरो व कोर्डोव्हा येथील विद्यालयें सर्व जातींच्या व सर्व धर्मांच्या लोकांस ज्ञानामृत पाजून ज्ञानवृद्धि करीत होतीं. कैरो येथील आरवांचें पुरातन विश्वविद्यालय अद्यापि हयात आहे.

इमारती बांधण्यांत तर मुसलमानांनीं आपलें नांव सर्वत्र चिरंतन करून टेविलें आहे. आरवांनीं नवीन बांधणी प्रचारांत आणिली. कोर्डोव्हा व ग्रनाडा येथील आरबी इमारतींच्या बांधणीची नक्कल अद्यापि यूरोपचे मोठमोठे चतुर शिल्पशास्त्रज्ञ (एंजिनियर्स) करीत असतात.

शास्त्रीय ज्ञानाच्या वृद्धीनं आरवांनीं ह्या पांचरों वर्णात अनेक मोठमोठे शोध लाविले.त्यांनीं होकायंत्राचा उपयोग प्रचारांत आणिला,आणि पृथ्वीवरील बहुतेक भागांत समुद्रप्रवास करून दूरदूरच्या ठिकठिकाणीं आपल्या वसाहती व व्यापार वाढविला. जिमनीवरूनहीं व्यापाराचे मोठमोठे नवीन हमरस्ते त्यांनीं प्रचारांत आणिले. इतिहासासही ते विसरले नाहींत. तसेंच ज्योतिष, कविता, व लेखनकला ह्या विषयांस त्यांनीं उत्तम चलन दिलें.

हिंदुस्थानचे पुष्कळ लोक बगदाद येथें येऊन राहत असत. चरक व सुश्रुत ह्या दोन आर्यवैद्यक ग्रंथांचे तर्जुमे आरबी भाषेत दोघां ब्राह्मणांनीं केलेले आहेत. आरबांनीं महत्प्रयास करून मिळविलेलें ज्ञानभांडार पुर्टे तुर्कीनीं धुळीस मिळविलें. तुर्कीनीं पुस्तकसंग्रह जाळिले, ब्रास्त्रीय हत्यारें मोइन टाकिलीं आणि विद्यानांचा शिरच्लेद केला, त्यामुळें आरब सुधारणा ज्यास गेली.

मुसलमानांची व किस्त्यांची दोनशे वर्षे जी धर्मयुद्धे चालली, त्यामुळे अविशिष्ट आरव सुधारणेचा समूळ नाश झाला. स्वसंरक्षणाकडे लक्ष ला-गल्यामुळे ज्ञानार्जनाचे काम बंद पडलें. ही धर्मयुद्धे झाली नसती तर प्राच्य सुधारणेचा पगडा युरोपियन सुधारणेवर बसला असता. ह्या युद्धांचें वर्णन ब्रिटिश रियासतींत आलें आहे.

डमास्कस व वगदाद ह्यांजप्रमाणें कैरो, कोडोंव्हा व ग्रनाडा येथें कैक वर्षें आरवांच्या राजधान्या होत्या; तीं शहरेंही विद्या, कला व वैभव ह्यांसंबंधानें वगदादप्रमाणेंच नामांकित झालीं होतीं. कैरो व कोडोंव्हा येथील नामांकित विद्यापीठांनीं मानवी प्रगतीस चांगलेंच उत्तेजन दिलें आहे. ग्रनाडा येथें तर मोठमोठ्या स्त्रियांनींही विद्येच्या कामांत लौकिक मिळविलेला आहे. स्पेनच्या बाजूनें युरोपास विरष्ठ सुधारणा पोंचविण्याचें उच्च काम आरवांनीं केलें आहे. समोंवार निविड अज्ञानांधकार पसरला असतां, स्पेन देशांत आरवांनीं जी प्रचंड ज्ञानज्योत उजळिली, तीच यूरो-पच्या भावी उदयास कारण झाली आहे. कैरोची भरभराटही अशाच प्रकारची होती.

सर रिचर्ड बर्टन नांवाचे प्रसिद्ध विद्वान् इंग्रज गृहस्थ निरिनराळ्या इस्लामी प्रदेशांत चाळीस पन्नास वर्षेपर्येत प्रवास करीत होते. सिंधुनदीपासून अटलांटिक महासागरापावेतों सर्व प्रदेशांत फिरून त्यांनीं मुसलमानां-विषयीं हरएक प्रकारची माहिती मिळविली आहे. आरेबियन नाईट्स्चें सुरस



भाषांतर ह्याच रासिक गृहस्थांनीं इंग्रजींत केलें. ह्या भाषांतराचे मोठाले दहा भाग त्यांनी छापिले असून, शेवटी 'Terminal Essay' नांवाचा तीनशें पानांचा एक निबंध लिहून त्यांत त्यांनी तत्कालीन स्थितीचें विवेचन केलें आहे. त्याशिवाय त्यांनीं निरिनराळ्या मुसलमान देशांचीं प्रवास वर्णनेंही लिहिली आहेत. आरवांचा स्वभाव, मुसलमानी धर्माची योग्यता, बगदादच्या खलीफांचें वैभव, आणि तत्कालीन लोकांचे आचार-विचार इत्यादि अनेक विषयांवर वर्टन यांनी उपयुक्त माहिती दिली आहे. मुसलमानांचें स्वभावरहस्य व पश्चिमआशियांतील राष्ट्रांची मुसलमानी अमदानींतील स्थिति समजून घेण्यास बर्टनचे लेख उपयोगी पडतील.

प्रकरण चवर्थे.

इस्लामांत नवीन भर.

इ. स. १००० नंतर.

৭. मध्यआशिया-मानव जातींचें वारूळ. २. तुर्क लोक-सेल्जुक व ऑटोमन. ३. मोगल लोक-उत्पत्ति, स्वभाव वगेरे. ४. चंगीझखान व त्याचा वंश. ५. इस्लामाचे दोष व धार्मिक रहस्य.

१. मध्यआशिया-मानव जातीचें वारूळ.- मुसलमानी धर्माचा उदय झाल्यावर त्यांचीं अनेक राज्यें स्थापन झालीं, त्यांपैकीं मुख्य जी आर-बांची खिलाफत तिचें व तिच्या शाखांचें वर्णन मागील प्रकरणांत आलें. नवव्या श्वतकापासून तुर्क, मोगल वगैरे मध्यआशियांतले दुसरे पुष्कळ लोक मुसल-मानी गोटांत सामील झाले. त्यांचाही इतिहास मनोरंजक असून हिंदुस्थानच्या इतिहासाशीं त्याचा विशेष संबंध आहे. मुसलमानांत अनेक कुळींचें मिश्रण आहे; आणि प्रत्येकीचे स्वभावभेद पुढें त्यांच्या कर्तृत्वांत उत्ररहेले दिसतात. सर्व मुसलमानांत आरव श्रेष्ठ होत. तुर्क, मोगल, तातीर वगैरे मध्यअशि-यांतेल धनगरी पेशाचे लोक आरंभीं मुसलमान नव्हते. त्यांनी पुढें मुसलमानी धर्म स्वीकारिला, आणि अनेक पराक्रम गाजविले. तथापि त्यांच्याकडून जगाच्या संस्कृतींत फारशी भर पडली नाहीं. त्यांचा स्वभाव

हे रें TT

T-

ळं

हा

क चें ग

ो-

च

i-

स

विध्वंसक होता. हे त्यांचे स्वभावभेद कळणें अत्यंत जरूर आहे. कारण पुढें हिंदुस्थानच्या इतिहासाशीं ह्या तुर्क-मोगलांचा विशेष संबंध आहे. सबव त्यांच्या मूळ कुळींची थोडीशी हकीगत दिली पाहिजे. मध्यआशि-याखंड म्हणजे सर्व बाजूंनीं प्रचंड पर्वतांनीं वर उचल्न धरिल्यासारखा मेजाच्या आकृतीचा एक विस्तृत प्रदेश आहे. मानवी उत्पत्तीचें मूळ ठिकाण. वयंच असावें असे म्हणतात. पृथ्वीवरील आजपर्यतच्या प्रचंड घडामोडी ह्या प्रदेशांतील लोकांनींच केलेल्या आहेत. ह्या प्रदेशास मुंग्यांच्या वारळाची उपमा शोभेल. वारुळाच्या अनेक बिळांतून बाहेर पडून मुंग्या जशा लांब पल्ल्यावर जातात, आणि तिकडेच आणखी नवीन वारुळें बांधितात, तशाचा प्रकारची थोड्या बहुत फरकानें वरील प्रदेशांतील लोकांची स्थिति आहे... ह्या प्रदेशांतील लोकवस्तीची खरी माहिती आजच्या सुधारलेल्या काळांत जर बरोबर भिळत नाहीं, तर गेल्या हजार दोन हजार वर्षीचा कितीसा तपास लागणार! आर्थ, सिथियन, हूण, यवन, शक, तुर्क, तार्तार, मोगल वगैरे अनेक जातींचे लोक येथून बाहेर पसरले; आणि त्यांनीं दक्षिणेस व पश्चिमेस अनेक भराऱ्या मारिल्या. इंग्रज सरकारानें हिंदुस्थानच्या वायव्य-सरहद्दीचा हर्ली बंदोबस्त केला असल्यामुळें, आपणांस ह्या परकीयः हल्ल्यांची आज भीति वाटत नाहीं. पण पूर्वीचा प्रकार भिन्न होता. आरंभीं ह्या वारुळांतून बाहेर पडलेले लोक मूळचे कोण हें समजण्यास हलीं मार्ग नाहीं. पण पुढें त्यांचे पराक्रम इतिहासकार वर्णू लागले, तेव्हां त्यांस त्यांनी निरिनराळीं नांवें दिलीं.

आशियाखंडांत फार प्राचीन काळापासून तीन चार जातींचे लोक राहत असत. ह्या जातींचीं नांवें कशीं पडलीं, वत्यांत भेद काय, ह्यांविपयीं खात्री-लायक माहिती सांगणें कठीण आहे. निरिनराळ्या ग्रंथकारांत ह्यांसंबंधानें मत्नेदही फार आहे. तुर्क, तार्तार, मोगल, मांचू ह्या सर्वीस सिथियन अशीही संज्ञा दिलेली आढळते. मांचू व मोगल हे बहुतेक एकच. वृखाऱ्याचे आसपास व पश्चिमेस जे राहत, ते बहुधा तुर्क होत. उत्तरभागीं सैवीरिया वगैरे प्रांतांत तार्तार राहत. पूर्वभागीं मोगल असत. ह्या सर्व लोकांची वहिवाट एक ठिकाणीं स्थायिक राहण्याची नव्हती. आपले गुरांचे कळप व तंबू बरोबर घेऊन ते मनास वाटेल तिकडे भटकत जात. मोगल हे विशेष शूर व श्वीट असत. मुसलमानी धर्म स्वीकारण्यापूर्वी ते बुद्धधर्मी असून तिबेट-



च्या लामाचे अनुयायी होते. तार्तार लोकांनाच पुढें तुर्क अशी संज्ञा मिळाली असे मिल्ल म्हणतो. इराणच्या प्राचीन राजांस या सर्व जातींच्या टोळघाडी नेहमी जर्जर करीत असत.

आरब, मोगल व तुर्क हें सर्व जरी आज मुसलमान खरे; तरा त्यांच्यांत विशेष साम्य नाहीं. मूळ अस्सल मुसलमान आरव होत. ह्यांस ' सॅरॉसेन ' असेंही नांव आहे. त्यांची नीति व संस्कृति उच्च प्रतीची असून, त्यांजपासून जगाच्या संस्कृतींत कांहीं तरी भर पडली आहे. तसा प्रकार तुर्क व मोगल ह्यांचा नाहीं. ह्या दोघांचेंही मूळ ठिकाण मध्यआशिया होय. मनुष्य जातीच्या वर्गीकरणांत* ह्यांस तुराणी (तुरोनियन) असे नांव आहे. इराणांतले ते इराणी व तुराणांतले ते तुराणी. तुराण झणजे इराणच्या उत्तरेकडील व सैवीरियाच्या दक्षिणेकडील प्रदेश, -ज्यास हर्ली तुर्कस्थान म्हणतात तो. ह्याच प्रदेशांपैकीं पश्चिमेच्या बाजूचे ते तुर्क व पूर्वेच्या बाजूचे ते मोगल. पूर्वेची बाजू म्हणजे चीनच्या उत्तरेकडील मोंगोलिया प्रांत. मोगलांच्या वस्तीचें ठिकाण तें मोंगोलिया. स्वभावानें व संस्कृतीनें मोगल व तुर्क जवळ जवळ सारखेच. दोघेही मूळचे रानटी व धनगरी पेशाचे. जाळपोळ, लढाई वगैरे करीत देशोदेशीं भटकण्याचा दोघांचाही परिपाठ. मोगलांच्या शरीररचनेंत थोडें चिनी मिश्रण होतें. हें वास्तविक तुर्क व मोगल ह्यांचें त्या वेळचें स्वरूप होय; हल्लींचें नव्हे. अलीकडच्या घडामोडींत त्यांचें मूळचें स्वरूप अगदीं बदलून गेलें आहे. राज्यव्यवस्था, इमारतींचें बांधकाम, रस्ते, कालवे इत्यादि सार्वजनिक कामें हिंदुस्थानांत व इतरत्र ह्या तुराणी मुसलमानांनीं केलीं, तीं त्यांनीं स्वयंस्फूर्तींनें केलेलीं नव्हत.

^{*} पृथ्वीवरील एकंदर मानव जातीच्या मूळ कुळी वत्यांचे भेद ठोकळ मानानें समजणें प्रत्येकास जरूर असल्यामुळें, पुढिल पानावर एक कोष्टक दिलें आहे. शरीर रचनेवरून एकंदर मानव जातीच्या तीन मूळ कुळी समजतात; त्यांचे पोटमेद भाषेवरून ठरविण्यांत आले आहेत. पुढील कोष्टकांत उजबीकडचे सर्व पोटभाग भाषांवरून ठरविण्यांत आले आहेत. हीब्रू, किस्ती, व मुसलमान हे तीनही एकेश्वरी धर्म सेमेटिक राष्ट्रांत उत्पन्न झाले हें ध्यानांत ठेवण्याजोगें आहे. मुसलमान किती मिश्र आहेत हें ह्या कोष्टकावरून ध्यानांत येईल. हें कोष्टक त्रो. मायर्सच्या पुस्तकांतून घेतलें आहे.

त्यांचा मूळचा खभाव कूर, विध्वंसक, परिहताविषयीं निष्ठुर व मानवी संस्कृतीला विरोधी असा होता. चंगीजखान, तयमूरलंग, नादीरशहा, इत्यादिकांच्या ठिकाणीं हा स्वभाव स्पष्ट दिसून येतो. बाकी मोगलांच्या व तुर्क सुलतानांच्या अमदानींत हिंदुस्थानांत जीं कांहीं लोकहिताचीं कामें झालीं, तीं त्या त्या ठिकाणच्या संसर्गानें व परिस्थितीच्या प्रभावामुळें झालीं.

२. तुर्क लोक-सेल्जुक व ऑटोमन.—त्या वेळच्या मुसल-मानांविषयीं बोलतांना आपला बराच गैरसमज असतो. आरंभींचे खरे मुसलमान म्हणजे आरब. आरंभीं मुसलमानी धर्म व राज्य पृथ्वीवर चहूंकडे वाढविलें तें आरबांनीं वाढविलें. पण पहिल्या सिंध-

9 कृष्णवर्ण—(इथिओपियन अ० नीय्रो) ह्यांचें मूलस्थान आफ्रिकेचा मध्य व दक्षिण भाग.

(मोंगोलियन अ० तुराणी)—(१) विनी, जपानी, व पूर्वआशियांतले दुसरे कित्येक लोक; (२) मध्य व उत्तर-आशियांतले धनगरी पेशाचे कित्येक लोक (उ० मोगल, तुराणी वगैरे); (३) युरोपांत,—तुर्क, हंगेरियन मॅग्यार्स, फिन्स, लॅप्स, व वास्क्स वगैरे.

> हॉमिटस्. {१ इजिप्शन्स्. २ लिबियन्स्-उत्तर आफ्रिकेंतले हल्लींचे बर्बर्स. सेमिटस् {१वॅबिलोनियन्स्,२आसीरियन्स्,३फिनिशियन्स्, ४ हीक्ष्यूस्, ५ अरामियन्स्,६ आरेबियन्स्.

३ गौरवर्ण (कॉकेशन)

> आर्य अगर इंडो-युरोपियन.

आशियांतले.-१हिंदू,२मीडीज,३पर्शियन्स्.
युरोपांतले जुने.—१ प्रीक. २ रोमन.
सेल्ट्स्. {१गॉल्स्,२ ब्रिटन्स्,३ स्कॉन्ट्स्,४ पिक्ट्स्.
टिय्टन्स्. {१ जर्मन्स्,२ इंग्लिश,
दस्,४ पोल्स्,३ स्कॉडिनेव्हियन्स्.
स्लाव्हज्.—१ रशियन्स्,२ पोल्स्,इ.

प्रांताच्या स्वारीशिवाय आरब लोक हिंदुस्थानांत आलेच नाहींत. इकडे आले े मुख्यत्वे तुर्क होत. सिथियन्स, यवन, हूण, तुर्क, मोगल वगैरे लोकांनीं मध्यआशियांतील डोंगरसपाटीचा प्रदेश गजवजलेला असल्यामुळें लोकसंख्या फाजील वाढली, कीं त्यांच्या मुंडी पूर्वी-पासून इकडे हिंदुस्थानांत व तिकडे युरोपांत पसरत. हिंदुस्था-नच्या धर्मात, भाषांत व आचारविचारांत ह्या लोकांच्या चालीरीतींचें मिश्रण दिसून येतें. सिथियन, यवन, व हूण हे ज्या वायव्यमार्गानें हिंदुस्थानांत आले, त्याच मार्गानें तुर्क लोकांच्या झंडी हिंदुस्थानावर आल्या, आणि शेवटीं त्यांनींच हा देश पादाक्रांत केला. बगदाद येथें आव्यासी वंशाचे खलीफा राज्य करीत असतां, त्यांच्या मूळच्या आरबी पेशांत इराणी व तुकीं वळणाचा मिलाफ झाला. इराणी लोकांचें महत्त्व हळूहळू वाढत गेलें आणि त्यांनींच ऑक्ससनदीच्या आसमंतात सामानी वंशाचें राज्य स्थापिलें.

इराणी व आरव लोकांचे नेहमीं तंटे होत असल्यामुळें, बगदाद येथील खलीफांनीं स्वसंरक्षणार्थ आपल्याजवळ तरुण तुर्कांचा पाहरा नेमिला. ह्याप्रमाणे एकदां राज्यांत त्यांचा प्रवेश झाल्यावर, त्यांचें माहात्म्य वाढतां वाढतां, शेवटीं खलीफा सुद्धां त्यांच्या मुठींत आले; आणि लवकरच इजिप्टपासून समर्केदपर्यतच्या एकंदर टापूंतील राज्यकारभारांत व लष्करांत तुर्कोचाच विशेष भरणा झाला. पुढें मध्यआशियांत्न तुर्काचे आणखी आणखी थेव येऊन मुसलमान रियासतींत अमल गाजवूं लागले. समर्केदच्या इराणी सामानी वंशाचा त्यांनीं पाडाव केला, आणि पुढें ते हिंदुस्थानांत शिरले. अलप्तगीन, सबक्तगीन, व महंमूद हे सर्व तुर्क होत.

अशा प्रकारें तुर्काचें महत्त्व वाढलें. सामानी वंशांतील राजांनीं तुर्कांस आ-पल्या सत्तेखालीं आणून मुसलमान करून नोकरींत ठेविल्यावर, मुसलमानी ्धमीच ते कट्टे अभिमानी बनले. फौजेंत व खास रक्षणासाठीं सामानी सुलतान व बगदादचे खलीफा नोकरींत तुर्कीचा भरणा विशेष करीत. ह्यांनाच पुढें इजिप्टमध्यें मामलुक्स म्हणूं लागले. राज्याचीं कामें करूं लागतांच त्यांस आत्मप्रत्यय उत्पन्न झाला. लवकरच त्यांस आपलें महत्त्व कळून आले. सामानी सुलतानांनीं खलीफांच्या पूर्वेकडील सत्तेचा नाश केला, त्याचप्रमाणें महत्त्वास चढलेल्या लष्करी बाण्याच्या ह्या तुर्क लोकांनीं

खलीफांचे पश्चिमेकडील प्रांत काबीज करून आपलें स्वतंत्र राज्य स्थापलें. आशियाखंडांत दोन तुर्कस्तान देश कां आहेत हें ह्या हकीकती-वरून समजणारें आहे. मध्यआशिया खंडांत मूळ तुकांची वस्ती होती. त्या देशास तुर्कस्तान हें नांव चालत आलं. पुढं खलीफांचें राज्य ह्यांनीं जिंकिलें, त्यासही तुर्कस्तान हें नांव मिळून, आज त्यास आशियाटिक टकीं म्हणतात. जरुसलेमच्या 'धर्मयुद्धांत ' ह्या तुर्क लोकांनींच आपलें नांव विशेष गाजविलें आहे. नामशेष झालेल्या खिलाफतीचा अंत सन १२५८तः चंगीजखानाच्या वंशांतील मोगल लोकांकडून झाला.

तुर्कोच्या आरंभींच्या ह्या पराक्रमांशीं हिंदुस्थानचा संबंध नाहीं. पुढें जे मुसलमान योद्धे हिंदुस्थानांत आले, त्यांची मूळ हकीकत समजण्यास वरील हकांकत पुरे आहे. वर सांगितलेल्या जातींशिवाय अफगाण, बल्ची, घोरी वगैरे अनेक जाती त्या त्या देशांच्या नांवावरून पुढें प्रासिद्धीस आल्या, त्यांची गणना तुर्कोतच करितात.

सेल्जुक तुर्क, (स. १०३७-१३००).--सेल्जुक तुर्कीचा प्रभाव मुसलमानांच्या इतिहासांत फार महत्त्वाचा आहे. त्यांचे प्रस्थ वाढलें, तेव्हां वगदादच्या खिलाफतीचा अस्तच झाला होता. शिया व सुनी यांचे तंटे विकोपास जाऊन सर्व मुसलमानांत दंगल उडून राहिली होती. अशा स्थितींत ताज्या दमाच्या रानटी तुर्क लोकांची भर इस्लामांत पडली. त्यांनीं मुसलमानी धर्म स्वीकारिला आणि दक्षिणेस व पश्चिमेस हल्ले मुरू केले. इराण, सिरिया, आशियामायनर इत्यादि ठिकाणीं जे निरनिराळे राजवंश अंमल करीत होते, त्यांचा त्यांनी उच्छेद करून, अफगाणिस्तान-पासून भूमध्यसमुद्रापर्यतचे विसकळीत प्रदेश पुनरिप एका अमलाखाली आणिले. कान्स्टांटिनोपलचे रोमन बादशहा पुनरिप आपले प्रांत परत थेऊं लागले होते, त्यांजला ह्या सेल्जुक तुर्कानी परत इटवून जरसलेमसाठी झगडणाऱ्या क्रिस्त्यांची खोड मोडली. क्रिस्तीमुसलमानांच्या प्रचंड धर्म-युद्धांत मुसलमानांचें नांव गाजाविणारे हे सेल्जुक दुर्क होत.

तुर्कस्तानांत 'सेल्जुक' नांवाचा एक खान होता, त्याचेंच नांव पुढें त्याच्या अनुयासांस मिळालें. सेल्जुकनेंच प्रथम बुखाऱ्यास जाऊन मुसलमानी धर्म स्वीकारिला. सामानी मुसलमानांच्या वतीनें गज्नवी महंमुदार्शी झगडणारे सेल्जुक तुर्कच होत. तुव्रलबेग हा सेल्जुक तुर्क. त्याने व त्याचा

भाऊ चागरबेग ह्यांनीं गज्नीच्या ताब्यांतील तुर्कस्तानचा प्रदेश जिंकून तेथें आपलें स्वतंत्र राज्य स्थापिलें. सन १०५५त तुघळवेगनें बगदाद शहरांत प्रवेश करून तेथे आपण सुलतान झाला. पुढें दुसऱ्या अनेक तुर्क टोळ्या त्यास सामील झाल्या, आणि स. १०७७त विस्तृत सेल्जुक राज्याची स्थापना झाली. तुघलवेग (स. १०३७-१०६३), नंतर आस्लीन (स.१०६३-१०७२), व मलीकशहा (स.१०७२-१०९२), हे तीन परा-क्रमी मुलतान सेल्जुकांचे झाले. पुढें त्यांचे राज्य फुटून, त्याचे अनेक विभाग झाले. सुलतान संजर हा शेवटचा मोठा सेल्जुक सुलतान होय, (स. १११७–११५७). सेल्जुक सुलतानांच्या पदरी कित्येक सरदार प्रसिद्धीस आले, त्यांस ' आटावेग ' असे नांव होतें. ' आटावेग ' झाचा अर्थ 'अल्पवयस्क राजाचे संरक्षक' असा आहे. सेल्जुक सुलतानांच्या पदरी मामलुक नांवाचे तुर्क गुलाम होते, हें वर सांगितलंच आहे. हेच मामलुक पुढें बलवान झाले, आणि त्यांच्याशिवाय सुलतानांचें कांहींच चालेनासें झालें. हळू हळू तेच सुलतान बनले. ह्या सुलतानांस ' आटाबेग ' ह्या नांवानें ओळखितात. वाराव्या शतकांत सर्वे सेल्जुक बादशाहीचा प्रांत अशा अनेक आटांबेग सुलतानांच्या ताब्यांत होता.

सिरिया देश सेल्जुक तुर्कोच्या हातांत जाण्याबरोवर तेथील क्रिस्ती लोकांचा छळ होऊं लागला. आरव खलीफा क्रिस्ती लोकांस त्रास देत नसत. पण ह्या तुर्कांचें पाणी कांहीं निराळेंच होतें. मोगलांसारखेच ते क्र्र व जाळपोळ करणारे होते. त्यांनीं जरुसलेम काबीज करून तेथील क्रिस्ती मंदिरें जमीनदोस्त केलीं, तेव्हां युरोपच्या क्रिस्ती लोकांनीं एक होऊन मुसलमानांशीं धर्मयुद्धें सुरू केलीं, (ब्रिटिश रियासत प्र० २, क०२)-ह्या युद्धांत तुर्कोस आरबांची मदत मिळाली नाहीं. आरबांत व तुर्कोत वैरभाव होता. नीतीनें व आचारानें ते जसे अगदीं भिन्न होते, तसेच ते धर्माच्या बाबतींतही होते. त्या दोघांची एकी झाली नाहीं, म्हणूनच दोनशें वर्ष-पर्यंत किस्ती लोक ह्या सेल्जुक तुर्कोशीं मोठमोठीं युद्धें लहूं शकले. आरव व तुर्क एक झाले असते, तर त्यांनीं पहिल्याच प्रथम क्रिस्त्यांचा संपूर्ण नाश करून एकंदर युरोपखंड खाऊन टाकिलें असतें. सेल्जुक तुर्कोनीं जें राज्य स्थापिलें, त्याच्यांत लवकरच पुष्कळ अव्यवस्था सुरू झाली, व त्याचे अनेक तुकडे झाले. ही अन्यवस्था चालू असतांच

किस्त्यांशीं त्यांचीं युद्धें चाल्र होतीं. ह्या दोन गोष्टींचा फायदा युरोपच्या क्रिस्त्यांस मिळून मुसलमानांपासून युरोपचा बचाव झाला. वाराव्या शतकांत सेल्जुक तुर्कांस वास्फीरस ओलांडून कॉन्स्टांटिनोपल हस्तगत करितां आलें नाहीं, हें किस्ती युरोपाचें सुदैव होय, (Myers).

ऑटोमन तुर्क. - युरोपांत ज्या तुर्कीचें आज राज्य आहे, त्यांस ऑटोमन तुर्क (Ottoman Turks) असे म्हणतात. हे मूळ खुरासान प्रांतांतले राहणारे. मोगलांनीं खुरासान प्रांत काबीज केला, तेव्हां हे तुर्क तेथून निघ्न आशियामायनरांत सेल्जुक तुर्कोच्या पदरीं येऊन राहिले. तेराव्या शतकांत आर्तोष्ठ नांवाचा त्यांचा एक सरदार, एक हजार अनु-यायांनिशीं भटकत भटकत अंगोरा शहरानजीक आला. त्या वेळीं तेथील सेल्जुक सुलतान एका शत्रूशीं लढत होता, त्यास आर्तीव्रलनें मदत करून जय मिळवून दिला. हे आर्तोघलचे उपकार समरून सेल्जुक सुल-तानानें त्यास आपल्या शहरांत राहण्यास जागा दिली. आर्तोघलचा मुलगा उस्मान हा पुढें फार पराक्रमी निघाला. त्यानें आशियामायनरांतील सेल्जुक सुलतानांचें राज्य काबीज केलें. ह्या उस्मानच्या नांवावरून त्याच्या अनुयायांस ' उस्मानी तुर्क ' असे म्हणूं लागले. पुढें ' उस्मान ' शब्दाचा (उस्मान-ओस्मान-ओथमान-ओथोमान-ऑटोमन, अशा परंपरेनें,) युरोपियन भाषांत अपभ्रंश झाला. उस्मान स. १२५८ त जन्मला; आणि त्यानें स॰ १२८८ पास्न १३२६ पर्यंत राज्य केलें. उस्मानचा मुलगा ओर्खान ह्यानें त्यांत आणखी भर घातली. हे सुलतान नवीन प्रदेश जिंकीत, तेव्हां तेथील किस्ती लोकांस गुलाम करून आपत्या नोकरीस लावीत. त्यांपैकीं तरुण व देखणे मुलगे निवडून त्यांची त्यांनीं एक नवीन पलटण बनविली, तीस त्यांनीं जॅनिझरी (Janizaries) (जान-निसारी=जीव संरक्षक,) असें नांव दिलें. पुढें लढाया बंद झाल्या, तरी जॅनिझरी पलटण कायम राहवी म्हणून दरसाल सर्व किस्ती प्रांतांनी मिळून दोन हजार तरुण किस्ती मुलें सुलतानांचे नोकरीस द्यावीं, असा किस्त्यांकडून ठराव करून घेतला. मुलें आठ वर्षाचीं असतांना निवडून थेत; आणि त्यांस उत्तम लष्करी शिक्षण देऊन तयार करीत. ही जॅनिझरी पलटण सुलतानाच्या खास शरीराचें व राज्याचें संरक्षण करण्यासाठीं

सदैव त्याच्या संनिध राहत असे. हा प्रधात तीनरों वर्षे चालला, आणि त्यामुळेंच आटोमन तुर्कांचें राज्य पुष्कळ दिवस टिकलें.

स. १३५८ त आटोमन तुर्कीनीं सुलतान मुरादचे हाताखालीं हेले-स्पांटची सामुद्रधुनी ओलांडून युरोपांत प्रवेश केला, तेव्हांपासून पुटील चाळीस वर्षीत सर्वंघ बाल्कन-द्वीपकल्प त्यांचे ताब्यांत गेला. मुरादनें स. १३६० पासून स. १३८९ पर्यंत राज्य केलें. मुरादच्या नंतर बाय-जीद सुलतान झाला. त्यानें आणखी अनेक प्रांत काबीज करून वल्गे-रिया प्रांतांत निकापोलिस येथें किस्त्यांच्या अति मोठ्या जमावाचा पराभव करून हजारों लोकांस कापून काढिलं, (स. १३९६). त्यावरावर युरोपांतील सर्व किस्ती राष्ट्रांची पांचांवर धारण वसली. रोम जिंकून तेथे आपली राजधानी करावी असा बायजीदचा विचार होता. पण त्या अगोदर कॉन्स्टांटिनोपल जिंकण्याचा उद्योग त्यानें हार्ता घेतला. इतक्यांत पूर्वेकडून तयमूरलंगानें त्याच्या राज्यावर स्वारी केली, आणि अंगोरा येथें बायजीदचा पराभव केला, तेणेंकरून यूरोपखंड जिंकण्याचे तुर्कांचे काम कांहीं दिवस बंद पडून कॉन्स्टांटिनोपलचा थोडा वेळ बचाव झाला. पुढें सुलतान पहिला महंमद व दुसरा मुराद ह्यांनीं पुनरिप विजय संपादून युरोपांत आपली सत्ता वसविली. दुसरा महंमद (स. १४५१-८०,) ह्यानें कॉन्स्टांटिनोपल शहरास वेढा घाळून तें काबीज केलें. त्या योगें, सेंटसोपाया मंदिरावर क्रिस्त्यांचा कूस एक हजार वर्षे फडकत होता, तेथें मुसलमानांचा चांद फडकूं लागला, तो अजून तसाच फडकत आहे. पुरातन रोमन बादशाहीच्या प्रचंड वैभवाचें हें प्रसिद्ध शहर मुसलमानांच्या हातांत पडल्यानें (स. १४५३) जगाचा भावी इतिहास बदल्न गेला. (ब्रिटिश रियासत, पृ० ६१ पहा.) स. १४७५त क्रिभियाचा द्वीप-कल्प तुर्कोचे हस्तगत झाला; आणि पुढें हळू हळू त्यांचा प्रवेश इटलींत मुद्धां झाला. मुलतान पहिला सलीम ह्यानें आठच वर्षे राज्य केलें, पण त्या आठ वर्षीत इराण, आरवस्तान, इजिप्ट वगैरे देश ऑटोमन तुर्कीच्या हस्तगत होऊन, पैगंबराच्या अस्थि व खिलाफतीचें पद सलीमास प्राप्त झालें, तें अद्यापि त्याच्या वंशांत चाल् आहे. पुढें मुलतान मुलेमाननें आण्खी विजय संपादिले, त्यांवरून त्यास 'धि ग्रेट' असे नांव मिळालें आहे, (सन १५२०-१५६५). स. १५२२त ऱ्होड्स् बेट व स. १५२६त

हंगेरी देश मुलेमानच्या हस्तगत झाले. हंगेरी देश पुढें दीडशें वर्ष तुर्काच्या ताब्यांत होता. सुलेमानच्या वेळेस युरोपांत अनेक पराक्रमी राजे राज्य करीत होते, पण त्याजपुढें कोणाचाही निभाव लागला नाहीं. भूमध्य-समुद्रावरही त्यानें आपला ताबा बसाविला. उत्तरेस हंगेरींत बुदापेस्त, दक्षिणेसं नीलनदीवर आस्वान (Assuan), पश्चिमेस जिब्रॉल्टर, आणि पूर्वेस यूफेटिसनदी एवढा टापू सुलेमानच्या ताब्यांत होता. त्या वेळीं सर्व यूरोपखंड पुनरिप इस्लाममय होण्याचा समय आला होता.

पण सुलेमानच्या पश्चात् तुर्काच्या सत्तेस ओहोट लागली. सतराव्या शतकांत युरोपांतील बरेच प्रदेश त्यांच्या ताब्यांतून गेले. एकोणिसाव्या शतकांत श्रीसं, इजिण्ट, आिल्जियर्स, ट्यानिस हे प्रांत स्वतंत्र झाले. उत्तरेकडून रशियानें तुर्कोस खूब चेपलें, पण इतर राष्ट्रांनीं मध्यें पडून रशियाचा हात थांबिवला. येणेप्रमाणें गेल्या साडेचारशें वर्षात तुर्कोचा उत्तरोत्तर ऱ्हास होऊन, आतां हें राज्य साफ बुडणार असा प्रसंग येऊन ठेपणार, इतक्यांत नुकतीच (स. १९०८ त) राज्यक्रांति होऊन, नवीन प्रजासत्ताक राज्यव्यवस्था सुरू झाली आहे. हा नवीन प्रयोग सर्व लोक मोठ्या उत्सुकतेनें पाहत आहेत. मक्केच्या आगगाडीनें मुसलमा-नांच्या एकीकरणास पुष्कळ मदत होणारी आहे.

३. मोगळ छोक, - उत्पत्ति स्वभाव वगैरे. — हिंदुस्थानांत मोगल बादशाही पुढें स्थापन झाली, ती स्थापन करणारे कोण व त्यांच्या मूळ रीतिभाती काय हैं समजणें जरूर आहे. हिंदुस्थानांत मोगल लोक नवी-नच आले. मोगल बादशाही होण्यापूर्वी कित्येक शतकेंपर्यत हिंदुस्थानांत मोगल लोक स्वाऱ्या करीत होते. पण राज्य असें तुर्क अफगाणांचें होतें. मोगलांमध्यें व या इतर जातींमध्यें पुष्कळ भेद होता. ह्या मोगल लोकांच्या संसर्गापासून हिंदुस्थान, पश्चिमआशियाखंड व यूरोपचा कांहीं भाग इत-क्यांवर नाना प्रकारचे चिरस्थायी परिणाम घडून आले आहेत. पूर्वी चंगी-अखान व तयमूर वगैरे पराक्रमी पुरुष होऊन गेले, ते मूळचे मोगलच होत.

मोगल हे प्रथमतः मुसलमान नव्हते. आरंभीं ते मूर्तिपूजक असावेत. कोणी म्हणतात ते तिवेटच्या लामाचे भक्त होते. त्यांच्या धर्मनिष्ठेंत कडवे-पणा नव्हता. धर्मसंबंधांत ते संशयी, ढिले व वेपर्वा असत. मुसलमानी धर्म हें पातळ आवरण पुढें त्यांनीं केवळ बाहरून आपल्या अंगावर

धारण केलें होतें, तें फाटून आंतला खरा प्रकार अनेक प्रसंगीं उघड दिसे. आर्थ, बौद्ध, किस्ती वगैरे धर्माचें मिश्रण त्यांच्या अंतर्यामीं दिख्न येतें. म्हणून कट्टे मुसलमान व सौम्य हिंदु यांच्या दरम्यान मोगल एक-प्रकारें नवीन धुसले.

मोगलांच्या इतिहासाचे किंवा जीवनकालाचे तीन भाग आहेत. ते तीन क्रम म्हटले तरी चालतील. प्रथमतः हे तार्तार किंवा तुराणी वळणाचे होते. नंतर तुर्कोच्या सहवासाचें त्यांच्यांत मिश्रण झालें, आणि सरशेवटीं हे इराणी वळणावर गेले. तीनहीं अवस्थांत त्यांचा बाह्य आकार बदलला, पण अंतर्यामींचा स्वभाव कायम राहिला.

चीनच्या उत्तरेकडील मोंगोलिया प्रांत हैं त्यांचें राहण्याचें मूळ िकाण होय. तेथें त्यांचा आकार चिनी धरतीचा होता. नंतर चवदाच्या व पंधराच्या शतकांमध्यें ते मध्यआशिया खंडांत येऊन राहिले, व आपणास तुर्क म्हणवृं लागले. पुढें दक्षिणभागांतील स्त्रियांवरोवर त्यांनीं लग्नें केलीं, तेव्हां त्यांच्या संतर्तात फरक पडला. पूर्वीचा पिंगट रंग, उंच कपोलास्थी, पसरट नाकें, अरुंद व लांबोळे डोळे, मोठीं तोंडें, इत्यादि जुन्या मोगलांचे विशिष्ट अवयव बदलून गेले. चेहऱ्यावर लाली येऊन दिल्लीच्या तुर्क मुसलमानांप्रमाणें तो सुंदर व फुगीर झाला. मुसलमानांच्या मध्यवस्तींत राहिल्यामुळें ते मुसलमान झाले, किंवा आपण मुसललमान आहों अर्से सांगणें त्यांस भाग पडलें.

अमीर खुखू नांवाचा एक किव बल्बनचा मुलगा महंमद ह्याच्या पदरीं होता, त्यानें मोगलांचें वर्णन फार चांगलें केलें आहे. 'लोहमय शरीर, विस्तवासारखें चेहरे, आंखूड मान, सुरकुतलेले गाल, केंसाळ व हंद नाकपुड्या, अजगर तोंडें, राठ कातडी, व त्यांच्या अंगाची भयंकर दुर्गेध ह्यांच्या योगानें कोण मनुष्य भिऊन गर्भगळीत होणार नाहीं! हीं भुतें पाहून लोक दूर पळून जात आणि म्हणत, देवानें हीं कशाचीं घडलीं कोण जाणे!'

स. १३९८त हिंदुस्थानावर स्वारी करणारा तयमूर हा मोगल होता. त्याच्या वेळेस सार्वजनिक समारंभांत पुरुषांबरोवर नायकाही मोठमोठ्या श्रामियान्यामध्ये उघड्या येऊन वसत. हिंदुस्थानांत मोगलांनी आपला अंमल स्थापन केल्यावर बायकांस पडद्यांत ठेवण्याची चाल पूर्वीच्या तुर्क मुसलमानांत्न किंवा रजपूत हिंदूंपासून मोगलांनी उचलली असावी, असा व्हीलरचा तर्क आहे. हुमायून बादशहाच्या वेळेपासून इराणी पाणी मोगलांत शिर्क लागलें. त्याचा मुलगा अकबर तर ज्यास्तच इराणी होता. तथापि या दोघांमध्यें पूर्वीचा मोगली स्वभाव स्पष्ट दिसत होता.

मोगल लोक रानभर भटकणारे होते. अज्ञातकाळापासून त्यांच्या टॉळ्या उत्तरआशियांतील सपाट प्रदेशांत भटकत असत. त्यांची वस्ती स्थायिक नसे. गाड्यांवर झोंपड्या वांधून त्यांत ते राहत. त्या झोंपड्या वाटेल तेथें त्यांना नेतां येत. उन्हाळ्यांत एक ठिकाणीं तर दुसऱ्या ठिकाणीं; ह्याप्रमाणें खेपा घालण्यांत त्यांचा सर्व काळ निघून जाई. पिढ्यानुपिढ्या ते आहेत तसे असत. त्यांचा जीवनक्रम कधीं बदलत नसे. एखादे वेळेस ते अवाढव्य तुफानाप्रमाणें एखाद्या युस्न त्याची दाणादाण करून सोडीत;आणि सर्व जगतास हालवून सोडणाऱ्या झंझावातासारखा चोहींकडे धुमाकूळ मांडीत. सर्वोवर वचक वसविणाऱ्या बुद्धिमान नायकांच्या हाताखालीं मोगल स्वारांचे जमाव देशभर हिंडत. ते सर्व प्रदेश छुटून फरत करीत, तेव्हां हे निराळ्याच जगांतून नवीन राक्षसच आले आहेत कीं काय, असें लोकांस वाटे. किंचित् कालपर्यंत त्यांच्या नांवाच्या दराऱ्यानें सर्व लोकांस दहशत बसे. लगेच ते एकदम कोणीकडे गडप होत. विशाळ फौजा तयार करून ते राज्यें पादाक्रांत करीत. कांहीं काळपर्यंत सर्वोच्या अंगीं सारखा चेव जागृत राही. सर्व जग पाडाव केल्याप्रमाणें त्यांचें वैभव क्षणांत शिखरास पोंचे. नंतर चैन व विलास करण्यांत त्यांच्या शक्तीचा क्षय होई. पुनः पाहवें तों कोठें कांहीं नाहीं. ज्वालामुखी प्रवताचा स्फोट आटपून गेल्यावर जसें लोकांस त्याजविपयीं कांहीं भय वाटेनासें होतें, तशीच ह्या मोगल लोकांची स्थिति होती. एका क्षणांत ते सर्व पृथ्वीस कांपवीत, दुसऱ्या क्षणांत नाहींसे होत. ह्या रानटी लोकांची टोळ-थाड नाशकारक असे. धर्मोपदेश करण्यास त्यांजपाशीं धर्म नव्हता; सुधा-रणेवं आरोपण करण्यास यांजपाशीं बीज नव्हतें. धर्मस्वीकार कैला किंवा खंडणी दिली म्हणजे मुसलमान लोक जिंकलेल्या लोकांस सीडून देत. पण हे मोगल लोक जेथे जेथे जात, तेथील लोकांची कत्तल करून त्यांचें सर्वस्वापहरण केल्याशिवाय परतत नंसत. सर्व मुख्साची नासाडी



ही मात्र त्यांच्या आगमनाची निशाणी मागें राही, तार्तार लोक अंतःकरणाचे फारच कठोर; त्यांना दयामाया म्हणजे काय है ठाऊक नव्हतें. सर्व तार्तार लोकांपैकीं मोगल लोकांत ज्यास्त कुवत होती. चंगीझखान हा त्यांपैकीं चर सांगितलेल्या प्रकारचा एक तुफानी राक्षस होता. त्याने व त्याच्या कित्येक अनुयायांनीं बादशाही पद भोगिलें. चंगीझ व त्याचे अनुयायी, कळप चारण्यासाठीं स्थलांतर करण्याचें काम सोडून देऊन, पूर्वेस चीनच्या समुद्रापासून पश्चिमेस काळ्या समुद्रापर्येत, व उत्तरेस सैवीरियांतील सपाट प्रदेशापासून दक्षिणेस समर्केद इस्पहानपर्यंत, देश जिंकीत गेले. त्यांच्या लष्करचे तळ म्हणजे मोठमोठीं शहरें होत. हे तळ देण्याची व त्यांत रस्ते वैगेरे करून सर्व सोई करण्याची त्यांची शिस्त ठरलेली होती. आपला तंबु कोठें उभारावा व कोणचा तंबु कोठें सांपडेल, हें प्रत्येकास बरोवर ठाऊक असे. राजाचे तंबु म्हणजे मोठमोठे राजवांडेच असत. ते पुष्कळ द्रव्य खर्चून सुद्योभित केलेले असत. त्यांजवर झाडांचीं व प्राण्यांची चित्रे काढिलेली असत. प्रत्येक खानास पुष्कळ बायका असत, व प्रत्येक बायकोचे तंबु व गांडे नेमिलेले असत.

मोगल हे मूळचे अज्ञानी पण स्वभावानें चौकस होते. ते उदाम व गविष्ठ असत. ते आपली कामें नोकरांक हून करवीत. हलकी कामें करणें त्यांस आवडत नसे. त्यांचे नोकर म्हणजे लढाईत पकडून गुलाम केलेले बायका व पुरुष. घरांतील सर्व व्यवस्था बायकांकडे सोंपलेली, व सर्व बाहेरचें काम नोकरांकडे सोंपलेलें असे. युद्ध किंवा शिकार हीं दोन कामें मात्र ते स्वतः करीत. खाण्यापिण्याची चैन म्हणजे त्यांच्या सुखाचा कळस. ते नाना प्रकारचीं मद्यें प्राद्यान करीत. नोकरांस सभींवार नाच-ण्यास लावून बायकांशीं आपण खेळत बसत. ते स्वभावाचे मोकळे, परंतु संशयी व रागीट होते. त्यांच्या स्त्रिया व्यवस्थित व शुद्धाचरणी असत. त्यांच्यांत व्यभिचार हा अत्यंत भयंकर गुन्हा समजला जाई. त्या गुन्ह्यास चंगीझखानानें मरणाची शिक्षा ठरविली होती.

तेराव्या शतकांतील मोगलांचे धर्माचार हिंदूच्या आचारांशीं बरेच मिळते होते. त्यांचा जो जुना धर्म होता, त्याचे आर्यधर्माशी साम्य होते. पंचमहाभूतांस ते आपल्या अन्नाचा अवशेष अर्पण करीत. प्रत्येक घरांत मूर्ति असे, तिची ते मुनोभावाने पूजा करीत. आपल्या पेयाचा अंश ते

जिमनीवर व घोड्यांवर टाकीत. ब्राह्मणांसारखे त्यांच्यांत उपाध्याय होते, ते ज्योतिष पाहत, शकुन सांगत व ग्रहणे वर्तवीत. हिंदु याग्यांप्रमाण त्यांच्यांतही अंगास राख फांसलेले साधु असत, ते आपल्या तपाच्या व पवित्राचरणाच्या बळावर पुष्कळ चमत्कार करून दाखवीत. ते अनेक देवांची पूजा करीत. क्षित्रयांप्रमाणें त्यांस मांस आवडे. पाहिजे त्या प्राण्याचें मांस ते खात, मग तो सहजगत्या मेलेला असला तरी हरकत नसे. त्यांचा लग्नविधि म्हणजे मुलगी पळवून नेणें होय. त्यांच्या बायकांस पडदा नसे. बायका सर्व समारं-भांत उघडपणें बाहेर येत. विधवांनीं सती जाण्याची चाल त्यांच्यांत नव्हती. मेलेल्या भावाच्या बायकोशीं दुसरा भाऊ लग्न करी.

मोगल लोक आपला मूळचा धर्म जरी विसरले नाहींत, तरी ते दुसरा पाहिजे तो धर्म स्वीकारीत. असे धर्मोतर करण्यांत त्यांची खरी निष्ठा कितपत असे तें समजत नाहीं. नांवानें तरी बहुतेक मोगल पुढें मुसलमान झाले होते; कित्येक किस्ती झाले व कांहीं बुद्धधर्मी झाले. ज्यांनीं आपला धर्म बदलला नाहीं, ते येशू, महंमद, मोझेस, किंवा बुद्ध ह्यांपैकीं कोणा तरी एकाचे ते अनुयायी होत. चंगीझखानाचा कायदाच असा होता, कीं जो गुरु परमेश्वर एक आहे असे शिकवील त्यास सर्वोनीं भजलें पाहिजे. मोगलांच्या ह्या स्वभावाचें उदाहरण त्यांच्या पुढील इतिहासांत दरएक ठिकाणीं आढळतें. स. १२००-१३०० च्या दरम्यान त्यांनी मुसलमानी धर्म स्वीकारिला. 'मोगल लोक हिंदूंप्रमाणें जुन्यासच चिकटून राहणारे नव्हते. दुसऱ्यांतलें चांगलें असेल तें ध्यांचें व नवीन सुधारणा संपादन करावी अशी त्यांस हांव असे'.*

मोगल बादशहा धर्माच्या बाबतींत आग्रही नव्हते. लोकांस खूष ठेवण्याकरितां ते तसे वागत किंवा खरोखर ईश्वराविषयीं ते वेपर्वा होते, असे नाहीं. तर तो त्यांच्या अत्यंत लोभी स्वभावाचा परिणाम होय. जगामध्यें सर्वव्यापी लोक त्यांच्यासारखे दुसरे नाहींत. देशांतील लोक कोणत्याही धर्माचे असले तरी त्याची त्यांस पर्वा नसे. ते वाटेल त्या देवाची पूजा करीत व विकट प्रसंगीं वाटेल त्या साधूचा अनुग्रह मागत.

^{*} The Moguls are progressive and assimilative and not exclusive like the Hindus.—Lane Poole.

इहलोकचीं सर्व प्रकारचीं संसारसुखें मिळण्यासाठीं ते एक किंवा अनेक देवांस भजत.

ऐतिहासिक कालांत युरोपावर तीन मोठे घाले आले. पहिला घाला यूरो-पच्या उत्तरेकडून गाँथ वगैरे रानटी लोकांनीं घालून रोमन बादशाहीचा विध्वेस केला, (स. ४१०). ह्या घाल्यामुळें युरोपीय सुधारणेचें नुकसान न होतां, तिचा फायदाच झाला. रोमन बादशाहीच्या जीर्ण सुधारणेला, ह्या रानटी लोकांच्या ताज्या दमाची व प्रखर तेजाची नवीन पुष्टि मिळाली. दुसरा हल्ला आरब मुसलमानांनी आठव्या शतकाच्या आरंभी केला. त्यांत त्यांनीं पश्चिमेकडून स्पेन वगैरे प्रदेश जिंकिले. ह्या हल्ल्यामुळें युरोपीय सुधारणेचा कांहीं फायदा झाला व कांहीं नुकसान झालें. आरवांनीं वरेंच ज्ञान युरोपांत आणिलें, पण पुष्कळ गोष्टींचा नाशही केला. तिसरा हला मध्यआशियांतील मोगल व तुर्क लोकांनीं केला. हा शेवटचा हल्ला सुमारें दोनशें वर्षे एकसारखा चालूच होता.

मोगलांच्या हल्ल्यानें यूरोपचें अतिराय नुकसान झालें. रशियावर स्वारी करून, तेथील बाल्यावस्थेंत असलेल्या मुधारणेचा चंगीझसान व त्याच्या मागून आलेले मोगल सरदार ह्यांनीं उच्छेद केला. रिशयांत अनेक लहान लहान राज्यें होतीं, त्या सर्वीस मोगलांनीं जिंकिलें, आणि अडीचरों वर्षेपर्येत त्यांस आपल्या अंमलाखाली ठेवून त्यांजपासून चोपून खंडणी घेतली. ह्या अडीचरों वर्षीच्या परचक्रांमुळें युरोपांत रिश्चिम राष्ट्राचा भावी इतिहास वदल्न गेला, आणि त्यास पुष्कळ वर्षे आपलें डोकें वर कादितां आलें नाहीं. अशीच स्थिति दक्षिणयुरोपांतील लोकांचीही झाली. ह्या कारणास्तव मोगलांच्या स्वारीचे एवंढे महत्त्व आहे. मोगलांनंतर पुढें केव्हांही आशियाच्या लोकांनी युरोपावर स्वारी करून तेथील लोकांवर आपला ताबा बसविलेला नाहीं.

आशियाखंडांत मोगल लोकांनीं भयंकर नुकसान् केलं. मोठमोठ्या विस्तीर्ण प्रदेशांतील एकुणएक लोकसंख्या त्यांनीं नाहींशी केली, त्यामुळ ं ज्या अनेक राष्ट्रांचा निःपात झाला, त्यांच्या सुधारणेचा आज मागम्सही सांपडत नाहीं.आमेयीस यूरोपच्या तुर्काचा प्रभाव व रशियांत मोगलांचा प्रभाव हे सात्र चिरकालीन राहिले.

परंतु वाइटापासून चांगलेंही निघत असतें. मोगलांच्या स्वाऱ्यांमुळें आशिया व यूरोप यांजमध्यें दळणवळणाचे मार्ग सुरू झाले. मोन् गलांनी नवीन अफाट रस्ते बांधिले. सैबीरियन रेखे नुकतीच बांधण्यांत आली आहे; त्यापूर्वी हे मोगलांचेच मार्ग दळणवळणासाठीं चाल् होते. दोन खंडांमधील व्यापारी तांडे, निरिनराळ्या राष्ट्रांचे वकील, व एकंदर लोकांचे जाणेंयेणें ह्याच मार्गीनीं होत असे. अशा तज्हेचे हमरस्ते बांधण्याचें श्रेय प्रथम मोगलांनीं घेतलें. म्हणून मार्की पोली सार्ख्यांचे प्रवास शक्य झाले. ह्या हमरस्त्यांमुळें प्राच्य लोकांचें ज्ञानभांडार, त्यांची संस्कृति, त्यांचे उदात्त विचार व त्यांच्या थोर कल्पना ह्यांचा लाभ युरोपास झाला; तेणेंकरून युरोपियन राष्ट्रांच्या ठार्यीं नवीन प्रगति उत्पन्न ह्यांची सोय झाली.

८. चंगीझखान व त्याचा वंश.—उत्तरहिंदुस्थानांत तुर्क मुसलमान आपलें राज्य स्थापण्यांत गुंतले असतां, तिकडे मध्यआशियाखंडांत प्रचंड अन्धेपात चालला होता. वर सांगितलेल्या मोगल लोकांमध्ये च्येगीझखान नामक एक महापराक्रमी पुरुष सन ११६३ सालीं जन्मला. वस्तुतः मोगलांचा खरा इतिहास ह्या चंगीझखानापास्नच सुरू होतो. गोबीच्या मैदानाच्या उत्तरेस ते आरंभी राहत असत. मोगल हा शब्द दहाव्या शतकापर्यंत कोणासही ठाऊक नव्हता. आरंभीं एखाद्या पुरुषाच्या नांवावरून त्याच्या कुळीस मोगल हें नांव मिळालें असावें. त्यापूर्वी चीनच्या राज्यांत त्यांचा अंतर्भाव होत असे. पहिल्यानें युद्धगाई नांवाचा त्यांचा सरदार चीनपासून स्वतंत्र झाला. युद्धगाई स. ११७५त मरण पावला. त्या वेळी त्याचा मुलगा तेमुजिन हा तेरा वर्षाचा असून त्यानेंच पुढें पराक्रमी झाल्यावर सर्व सरदारांची एक मोठी सभा भरवून तींत चंगीझखान हैं बड़ें नांव धारण केलें, (स. १२०६). तो मोगल लोकांच्या एका टोळीचा लहानसा सरदार होता. त्यानें प्रथम भिन्न भिन्न तार्तार टोळ्यांस जिंकिलें; व अशा रीतीनें एक प्रचंड फौज जमा केली, ह्या फौजेस त्यानें कवाईत शिकवृन युद्धकलेंत तरवेज केलं. पुढें तो देश जिंकीत चालला. त्याने जेवढा मुळ्ख काबीज केला, तेवढा विस्तृत प्रदेश एकाच राजाच्या ताब्यांत आजपर्येत कधींही आलेला नाहीं. त्याची बुद्धि तीव होती. स्याच्या लष्कराएवढें मोठें लष्कर पूर्वीं कोणाजवळही नव्हतें; आणि नंतरही



अद्यापपर्यंत कोणीं तसें बाळिंगलें नाहीं. ह्या लब्करांत बहुतेक भरणा तुर्क लोकांचा होता. अशा तयारीनिशीं तो सर्व आशियाखंड जिंकीत चालला. सन १२१० पर्यंत पूर्वेस पूर्वसमुद्र, पश्चिमेस कास्पियनसमुद्र व उत्तरेस व्होल्गानदी इतका प्रदेश सहज रीतीनें त्यानें जिंकून फस्त केला. नंतर त्याची दृष्टि दक्षिणेकडे वळली; आणि बुखारा, काबूल, कंदाहार, खुरासान वगैरे प्रांत त्यानें काबीज केले. पुढें त्याने इराणदेश हस्तगत केला. त्यावेळच्या त्याच्या राज्याचा विस्तार आजच्या हिंदुस्थानच्या चौपट होता. लढाया, वेढे, कत्तली आणि सर्वस्वाचा नाश ह्यांच्या इकीकतींनीं त्याचे पराक्रमांचा इतिहास भरलेला आहे. मोगल बरोवर टकर देण्यास समर्थ राष्ट्र कायतें एकटें चीनचेंच होतें. त्या उभ-तांमध्यें घोर युद्धप्रसंग झाले. चोनचा दुर्घट व प्रचंड तट ओलांडून मोगल लोक चिनांत शिरले. पेकीन राजधानी काबीज करून चीनचा उत्तरभाग त्यांनीं आपत्या राज्यास जोडिला. युरोपखंडांत जर्मनीपर्यंत चंगीझची फौज गेली. अफगाणिस्तानांत खारिज्म प्रांतावर सेल्जुक सुलतान महंमद राज्य करीत होता. ह्या सुलतानचे ताब्यांत आखस्तानापासून तुर्कस्तान, इराण वगैरे सर्व प्रदेश मोडत असे. आपल्या राज्यांत वरीच सुधारणा व च्यवस्था असत्यामुळें वरील रानटी लोकांच्या टोळघाडींचा प्रभाव आप-स्यावर चालणार नाहीं, अशी ह्यास घमेंड होती. चंगीझखानाच्या कित्येक लोकांस महंमदाने दुखविल्यामुळें नुकसान भरून मागण्यासाठीं चंगीझनें त्याजकडे आपले वकील पाठविले. त्यांचा शिरच्छेद केल्यामुळे ह्या मुसलमानी राज्यावर चंगीझची वक्रदृष्टि झाली. चंगीझखानाशीं टक्कर देण्यासाठीं एक लाख फौज बरोबर घेऊन महंमद सिरदर्यानदी उतरून पढीकडे गेटा. परंतु ह्या एक लाख भीजेशीं झुंजण्यास चंगीझ आपल्या मुलांसह सात लाख फौज घेऊन आला. पहिल्याच झगड्यांत दीड लाख मुसलमान चीत झाले. तेव्हां आपले राज्यांत मोगलांचा प्रवेश न व्हावा, म्हणून सरहदीवरील ठाणीं संभाळून महंमद आपली भौज घेऊन परत सरहद्दीवर आला. पण चंगीझची गति कुंठित करणे शक्य नव्हतें. तो बराच मुलुख काबीज करून परत गेला. स्वतःची इच्छा हेंच चंगीझचं परब्रह्म, परमेश्वराची भीति ह्मणजे काय हैं तो जाणत नव्हता, त्याने आपल्या शेवटच्या वीस वर्षात एक कोटी चाळीस लक्ष

माणसांची कत्तल केली, असे सांगतात. स्वतः इतका अडाणी होता, की तो विग्रेचा व धर्माचा उपहास करी. आशियाखंडाच्या अत्युत्तम पुस्त-कालयांतील ग्रंथसंग्रहाचा उपयोग त्यानें आपल्या घोड्यांना सऊ प्याच्या करण्याकडे केला. एकदां वायवलाची त्यानें होळी केली; बुखाऱ्याच्या मर्शादींत कुराणही त्याने घोड्यांकडून तुडविलें. एक वेळ ' अग्निपळय पुरवला, पण ह्या चंगीझखानाची धाड नकी, ' असे लोकांस झालें होतें-त्याने जिक्छिल्या राज्याची लांबी साडेपांच हजार मैल असून रुंदी तीन इजार मैल होती. चंगीझखान कॅस्पियनसमुद्राच्या कांठी सन १२२७त मरण पावला. मरणसमयीं त्याच्या राज्याची हद वायब्येस युरोपांत नीपर नदीपर्यंत, आग्नेयीस आशियांत सिंधुनदीपर्यंत व पूर्वेस पॅसिफिक महा-सागरापर्यंत पोंचली होती. म्हणजे त्याचे राज्य पिंवळ्या समुद्रापासून काळ्या समुद्रापर्यंत पसरलें होतें. तो मरण पावला तेव्हां चाळीस कुमारिका ठार मारण्यांत आल्या; कारण, चंगीझच्या आत्म्याच्या सेवेकरितां चाळीस कुमारिकांचे आत्मे पाहिजे होते. आजपंयत इतका दुष्ट व वलाट्य पुरुष निपजल्याचें दुसरें उदाहरण इतिहासांत आढळत नाहीं. चंगीझची स्वारी हिंदुस्थानच्या इतिहासासंबंधानें केवळ पुढील अनर्थाची स्चक होती. प्रत्यक्ष हिंदुस्थानाकडे एक्ष देण्यास चंगीझ यास सवड झाली नाहीं.

चंगीझखानानें मरणसमयीं आपलें राज्य ओक्ताईखान, तुलंईखान, ज्जीखान आणि झगताईखान ह्या चार मुलांस वांटून दिलें, त्याचा मुलगा ओक्ताईखान ह्यानें १२२७ पासून १२४१ पर्यंत राज्य केलं. हाही बापा-सारखाच पराक्रमी होता. त्याने आपलें राज्य आणखी वाढविलें, व युरोपावर पुन: स्वारी केली. यूरोपच्या ह्या स्वारीचा मुख्य सरदार बातू म्हणून होता. हा वात् ज्जीखानाचा मुलगा होय. त्याने रिशया क हंगेरोदेश उद्ध्वस्त केले, आणि मास्को, कीव्ह, बुदापेस्त व दुसरी पुष्कळ शहरें जाळून टाकिलीं, व तेथच्या सर्व लोकांची कत्तल केली. स. १२३८ पासून स. १२४१ पर्यंतच्या दोन तीन वर्षात अर्धे यूरोपखंड जमीनदोस्त झालें; आणि राहिलेल्या अर्ध्या भागांतील लोक भीतीर्ने गर्भगळित झाले. त्या वेळीं युरोपीय राष्ट्रांत संघशक्ति नव्हती; आणि भूकंप वगैरे आवात होऊन मनुष्य संहार होतो तशाच प्रकारचा हा मोगलांचा आपात होय, असे समजून त्यांस स्वस्थ बसणें भाग पडलें...



यूरोपच्या सुदैवाने ओक्ताईखान स. १२४१त मरण पावला, आणि बात् युरोप सोडून परत गेला. ओक्ताईनंतर तुलुईखानाचा मुल्या कुञ्लाईसान हा प्रतिद्वीस आला. त्याने स. १२५७ पास्न स. १२९४ पर्यंत राज्य करून कंबळू शहर आपली राजधानी केली. कंबलू म्हणजेच हर्लीचें पेकिन. पेकिनचें त्या वेळचें नांव खानवलीक (अपभ्रंश-कंब्छक) असें होतें. कुब्लाईखानाच्या वंशास चीनच्या इतिहासांत 'युएनवंश' म्हणतात. ह्याचें वर्णन मार्की पोलोच्या वृत्तान्तांत आलें आहे. (ब्रि. रियासत-मार्को पोलो पहा). कंवळू शहरीं कुब्लाईखानाकडे पृथ्वीवरील सर्व मोठमोठ्या राष्ट्रांचे वकील येत असत. व्हेनिसचा प्रसिद्ध अवासी मार्को पोलो ह्याच कुव्लाईखानाच्या पदरी पुष्कळ वर्षे होता. स. १३६८त चीन देशावरील मोगल वादशाहीचा अंत झाला.

चंगीझखानाचा नात् व तुलुईखानाचा मुलगा हुलाकूखान हाही भाऊ कुब्लाईखानाप्रमाणेंच पराक्रमी निपजला. त्याचें राज्य पश्चिम-आशियाखंडांत फार वाढलें, आणि पुढें शंभर वर्षे तें सारखें भर-भराटींत होतें. बातूचा भाऊ शयबान हाही मोठा पराक्रमी निघाला. वात्ची राजधानी व्होल्गानदीवर सराईं म्हणून होती. बात्च्या हाताखालीं भोगल थोडेच होते, तुर्कीचा भरणा विशेष होता.

बुखारा व खिवा येथें कांहीं थोडीं वर्षें ज्या खानांचा स्वतंत्र अंमल होता, त्यांची मूळ उत्पत्तिही चंगीझखानाचा नात् शयवान ह्याजपासून आहे. वरील दोन प्रांत अनुक्रमें स. १८६८ व १८७२त रिशयाने जिंकिले. चंगीझचा धाकटा मुलगा झगताई ह्याच्या वंशानें कांहीं वर्षे बुखारा येथें राज्य केलें.

कुब्लाईसानाच्या मृत्यूनंतर त्याच्या राज्याचे अनेक तुकडे झाले. त्या तुकड्यांचा जोड पुढें तयमूरलंग ह्यानें केला. तार्तार मोगलांचा अंमल युरोपियन रशियावर स. १४७०पर्यंत होता. रशियाचा पहिला पराक्रमी बादशहा आयव्हन-धि-ग्रेट (स. १४६२-१५०५) ह्यानें तार्तार लोकांस राशियांत्न हांकून दिलें, तेब्हांपास्न रशियाच्या अर्वाचीन इतिहासास सुरुवात झाली.

५. इस्लामाचे दोष व धाार्मिक रहस्य. - वर सांगितलेल्या मुस-क्रमानी सुधारणेच्या माहात्म्यावरून वाचकांचा थोडासा गैरसमज होण्याचा

संभव आहे. ती सुधारणा कितीही उदात्त दिसली, तरी तीं आयोंच्या प्राच्य सुधारणेची व प्राचीन प्रीक सुधारणेची केवळ नकल होय. सूर्य मावळत असतां, त्याजवर ढग येऊन, ते चकचिकत दिसतात, पण ती चकाकी त्या ढगांची नव्हे, ती मूळ त्या सूर्यांची होय. तोच प्रकार मुसलमानी सुधारणेचा आहे. प्राचीन आर्य व प्राचीन प्रीक ह्यांजपासून उचललेलें सुधारणेचें मांडवल त्यांनीं कांहीं दिवस पोसून, तें अज्ञाननिद्रंत घोरत पडलेल्या युरोपास आणून दिलें.

इस्लामाचीं कित्येक तत्त्वें व्यक्तीच्या व समाजाच्या प्रगतीस बाधक आहेत. बहुपत्नीत्वाचा प्रकार विकोपास गेल्यामुळें मुसलमानांत स्त्रिया अत्यंत हीनावस्थ राहिल्या. त्यांच्यांत संतित व कुळ गुद्ध राहिलें नाहीं. वाटेल त्याची विवाहित स्त्री पळवून आणावी; अनेक वेळां तिच्या नवऱ्यास व आसेष्टांस ठार मारून तिच्याशीं वळजवरीने निका लावावा; असले दुराचार मुसलमानी अमदानींत पदोपदीं आढळतात. त्यांमुळें स्त्रीजातीची योग्यता पग्नवत् झाली. हिंदु गृहस्थ व्यभिचारी असेल, पण बहुशः घराबाहेर जाऊन तो आपली वासना पूर्ण करील. एक विवाहित स्त्री घरांत असतां दुसऱ्या स्त्रियांस सहसा तो आपल्या घरांत आणणार नाहीं. ह्या कारणास्तव मुसलमानांत कुढुंबाची ग्रुद्धता व पावित्र्य दुर्मीळ असे. मुसलमानांत वहुपत्नीत्व असल्यामुळें व एक पत्नी सोडून दुसरी करण्याची मुभा असल्यामुळें, कौटुंविक जीवन पवित्र राहत नाहीं.

धर्मप्रसारासाठीं वाटेल त्या लोकांशीं युद्ध करून, त्यांजला गुलाम करण्याचा प्रधात मुसलमानांनीं घातत्यामुळें, त्यांचें राज्य जरी लवकर वाढत गेलें, तरी त्यामुळें गुलामगिरी स्थापित झाली. गुलामगिरीचें प्रस्थ मुसलमानी देशांत अद्यापि पुष्कळ आहे. धर्माच्या वाबतींत मुसलमान असहिष्णु होते, म्हणून परधर्मीयांस त्यांनीं आपल्या वरोबरीनें वागिविलें नाहीं. तसेंच धर्म व राज्य ह्या दोहोंचे संपूर्ण अधिकार एकाच खलीफाच्या हातांत असल्यामुळें, लोकांच्या हातांत काडीइतकी सत्ता न राहतां राजे जुलमी बनले, आणि प्रजासत्ताक राजव्यवस्थेस थारा मिळाला नाहीं.

इस्लामी धर्माचें गुलामगिरीस पाठबळ आहे. हलीं सुद्धां गुलामगिरीचा अवशेष मुसलमानी देशांतच आहे, आणि पूर्वीं तरी मुसलमानांत्नच तो किस्ती लोकांत शिरला. मुसलमानी धर्मात धर्मस्वातंत्र्य नसल्यामुळें स्यांच्या अंमलाखालीं विधमीं लोक नेहमीं हीन स्थितींत असत.

आणखी एक मोठा दोष असा आहे, की मुसलमानांचे कायदे प्रगति-चोल नाहींत. महंमद पैगंबर व त्यांच्या नंतर झालेले चार खलीफा -ह्यांनीं केलेले नियम व निकाल सदैव अवाधित चालले पाहिजेत असे मुसलमान समजतात. धर्माच्या व इतर बावतींत कायद्यानेंच कायम निर्वेध घाळ्न दिल्यामुळं, परिस्थित्यनुरूप त्यांत वदल होण्यास अवकाश नाहीं. मुसलमानांचा समाज कैक शतकें आहे तसा आहे. क्रिस्ती समाजाप्रमाणें त्याची प्रगति झाली नाहीं. क्रिस्ती लोकांस परिस्थित्य-नुरूप बदलणारा रोमन कायदा प्राप्त झाला, त्यामुळें त्यांची प्रगति झपा-ट्यानें झाली. ह्या बाबतींत हिंदु लोकांच्या कायद्याचे काय परिणाम झाले आहेत, हैं विद्वानांनीं विचार करण्यासारखें आहे.

मुसलमानांचीं धार्मिक बंधेंन जरी कायमचीं ठरलेलीं आहेत, तरी आज निरनिराळ्या ठिकाणीं चालू असलेला त्यांचा आचार मूळ महंमदाने घाउन दिलेल्या किंवा कांहीं दिवस आरबांनीं चालविलेल्या आचारांहन अगर्दीच भिन्न आहे. पहिल्या शें दोनशें वर्षातील ह्या धर्माचें उदात्त स्वरूप हलीं कायम नाहीं.

अशा प्रकारचे अनेक दोष इस्लामांत असूनही त्याची भरभराट झाली, ह्यावरून त्या धर्माचा अत्यंत व्यावहारिक कल सहज ध्यानांत येईल. वाटेल तिकडे भटकावें, वाटेल तें खावें प्यावें, वाटेल त्यास आपल्या धर्मात ओहून आणावें, परजातींच्या स्त्रियांचा स्वीकार करून स्वधर्मी लोकांची संख्या वादवावी, इत्यादि व्यावहारिक उपवोगाचे अनेक प्रकार इस्लामांत आहेत. अशा इस्लामाचा पगडा जरठ व धार्मिक वंधनांनीं जखडलेल्या हिंदुस्थानावर कसा वसला ह्या प्रश्नाचा उलगडा पुढें हळू हळू होत जाईल.

ऐतिहासिक विवेचनांत मुसलमानांतील निरिनराळ्या जातींचा वर सांगि-तलेला स्वभावभेद नीट ध्यानांत ठेविला म्हणजे जगांतील ठळक ठळक ऐति-हासिक घडामोडी कळून येतील. आज हिंदुस्थानांत जे मुसलमान आहेत, ते बहुतेक मिश्र आहेत. सिंधप्रांताशिवाय इतर ठिकाणीं आरब तर मुळी आलेच नाहींत. मलबार वगैरेकडे आरबांची थोडी वस्ती आहे. पंजाबांत व

दिल्लीचे आसपास तुर्क व मोगल ह्यांची अल्पस्वल्प वस्ती आहे. पण आजची मुसलमानांची बहुतेक संख्या येथच्याच लोकांनीं धर्मांतर केल्यामुळे व बीजसंकरानें झालेली आहे. म्हणजे हिंदुस्थानांतील मुसलमानांची मुख्य संस्कृति आर्य तन्हेची आहे; तुराणी तन्हेची नाहीं. ह्यावरून मुसलमानाच्या धर्माचें सर्वव्यापकत्व, म्हणजे सर्व प्रकारच्या लोकांस आपल्या धर्मात ओडून, धर्माच्या नांवाखालीं त्या सर्वोची एक जात वनविण्याचा गुण केवढा आहे हें कळून येईल. पूर्वी कितीही भिन्न असले, तथापि धर्मदीक्षा मिळाल्या बरोबर सर्व लोकांची एक जूट होते, सर्व लोक एकदिलानें नाना प्रकारचे पराक्रम गाजवून शेंकडों वर्षे मोठमोठ्या राज्यांचा उपभोग घेतात, आणि संघराक्तीच्या जोरावर, कसलींही संकर्टे आलीं तरी त्यांचा निरास क-रून आपलें नांव गाजावितात, हा प्रभाव त्या विशिष्ट धर्मपद्धतीचा होय. आरवांत सुद्धां प्रथम अनेक जाति होत्या, त्या महंमदानें मोडून आरवांचें एक राष्ट्र वनविलें. पुढें हे आरव धर्मप्रसाराकरितां स्वदेशा-बाहेर हिंडूं लागले, तेव्हां जे जे भिन्नजातीय लोक त्यांस भेटले, त्या सर्वीस केव्हां जुलमानें, केव्हां लालचीनें, व केव्हां युक्तीनें त्यांनीं प्रास्न आपल्या जुटींत आणिलें. इराणांतले इराणी, तुराणांतले तुराणी, मोंगोलियांतले मोगल, हिंदुस्थानांतले आर्य, आफ्रिकेंतील सीदी, वगैरे झाडून सारे ह्या नवीन धर्मीत शिरल्यावरोवर एक झाले. ते आपले मूळचे स्वभाव विसरले, आणि एक जुटीनें नवीन उद्योग करूं लागले. नुसता त्यांचा धर्म एक झाला इतकेंच नाहीं, तर कोणत्याही ठिकाणीं त्यांस उच्च संस्कृति दिसली कीं तींतील चांगलीं तत्त्वें त्यांनीं लगेच स्वीकारिलीं. आरव म्हणजे मूळचे नुसते मेंढ्या राखणारे धनगर, हजारी वर्षे आरवस्तानाच्या वा-छुकामय ओसाड प्रदेशांत वन्यावस्थेत पडून होते. महंमदानें त्यांस नवीन स्फूर्ति आणिली, आणि महंमदानेंच त्यांच्या भावी उन्नतीची स्थापना केली. वास्तविक मुसलमानांनीं ह्या जगतीतलावर जो पराक्रम गाजविला, तो किस्त्यांनाहीं साधला नाहीं. धर्मसंस्थापकाच्या अंगीं किती कुशलता पा-हिजे व किती दूरदृष्टि व धोरण पाहिजे, आणि, उलट पक्षीं, राष्ट्राच्या विसकळीत स्थितींत महंमदासारखा एक कती व अत्यंत व्यावहारिक पुरुष केवढें प्रचंड काम करूं शकतो, हें ह्या मुसलमानांच्या इतिहासावरून स्पष्ट निदर्शनास येतें.

राष्ट्रवंधनास धर्मांची आवश्यकता किती आहे ह्याचा विचार करितांना इस्टामाचें उदाहरण विशेष ध्यानांत ठेवण्याजोगें आहे. भिन्न जातींच्या व भिन्न परंपरेच्या लोकांस इस्लामानें एक करून, त्यांजकरवीं मोठमोटे पराक्रम करविले. विद्युद्देगानें तो धर्म चहूंकडे पसरला. ह्यावरून लो-कांच्या अंगीं स्फुरण उत्पन्न करण्याची शक्ति त्यांत किती होती, हें दिसून येतें. इस्लामाचीं तत्त्वें व्यावहारिक सोयीचीं होतीं. सर्व लोकांस एकवंधुत्वाचें तत्त्व महंमदानें शिकविलें, आणि धर्माकरितां प्राणही खर्चीं घालण्याकडे त्यानें लोकांची प्रवृत्ति केली. दरशुक्रवारीं पार्थना करण्यासाठीं सर्वीनीं मशीदीत एकत्र जमण्याचा प्रवात त्यानेच पाडिला. हा सार्वजनिक प्रार्थनेचा प्रवातः हिंदु धर्मोत नाहीं; बुद्धधर्मीत मात्र आहे. अशा प्रार्थनेत हजारी लहान थोर मुसलमान लोक एक पोषाख करून, आपले सर्व भेदाभेद बाजुस ठेवून, एकत्र जमतात; प्रीतीनें व आदरानें एकमेकांस आलिंगन देतात: मक्केकडे तोंड करून एका गुरूचा उपदेश एकचित्ताने ऐकितात. पृथ्वी-च्या कोणत्याही भागांत ते राहत असले, व कितीही भिन्न भाषा बोलत असले, तरी मक्केच्या यात्रेस जाण्यांत त्या सर्वोस पुरुषार्थ वाटतो. दिल्ली, आग्रा, लखनी, लाहोर इत्यादि ठिकाणीं प्रार्थनेसाठीं मशीदींत जमलेल्या मुसलमानांचे प्रचंड जमाव पाहून, त्यांच्या संघराक्तीचें कौतुक वाटल्याशिवाय राहत नाहीं. मुसलमानी धर्मीत सर्व वर्णीचे व सर्व जातीं-तले लोक आहेत. स्वधमीचा त्यांस विशेष अभिमान वाटतो. रानोमाळ भटकणाऱ्या रानटी धनगरांस इस्लामाने राज्यपदास चढविले; हजासे वर्षीच्या अधकारांत्न त्यांस वाहेर उजेडांत आणिलं; आणि जगाच्या इतिहासांत कायमचें नांव करण्यास त्यांस सामर्थ्य दिलें. तत्कालीन वन्य लोकांची एवढी एकी कशानें झाली,त्यांच्यांत उत्साह कसा उत्पन्न झाला, आणि शास्त्रकलांत त्यांनीं एवढें प्रावीण्य कसें संपादन केलें, ह्याचा विचार करू लागलें म्हणजे इस्लामाच्या करामतीचे आश्चर्य वाटल्याशिवाय राहत नाहीं. एक मुसलमान सात असामींस भारी झाला, असे अनेक युद्धप्रसंग इति-हासांत नमृद आहेत. नुसत्या तलवारीनेंच इस्लामाची वृद्धि झाली असे नाहीं, तर इस्लामाच्या शिकवणीने मुसलमानांस तलवार गाजविण्याचे सामर्थ्य आलें; आणि त्यांची बुद्धि तीव झाली. अनुबक्र, उमर, उस्मान

व अर्छ। एवढे पहिले चारच पुरुष निर्माण होऊन इस्लामाची बाढ खु-टली असती, तरी त्या धर्माची योग्यता आहे अशीच थोर बाटली असती, इतकी त्या चार पुरुषांची करामत अप्रतिम असून, तींत सर्व इस्लामाचें संपूर्ण रहस्य सांचलेलें आहे.

प्रकरण पांचवें.

गडनवी महंसूद. (स. १०३० पावेतों).

भ. सहंमद कासीमची सिंधप्रांतावर स्वारी. २. सामानी वंश, (स.८७४-९९९). २. अलप्तर्गान, (स. ९६७-९७६). ४. सवक्तर्गान, (स.९७७-९९७). ९. सुलतान महंमूद, व त्याच्या स्वाऱ्या. ६. सोमनाथची स्वारी, (स.१०२४). ७. महंमुदाची योग्यता.

मागील दोन प्रकरणांतील विवेचन सामान्य आहे. पुढील हर्काकर्तात त्याचा उपयोग वारंवार लागेल, म्हणून तें एकदम एक ठिकाणीं देणें बरूर वाटलें. आतां पुढें हिंदुस्थानांत मुसलमानांचा प्रवेश कसकसा होत गेला तें सांगण्यास आरंभ करूं.

१. महंमद कासीमची सिंधप्रांतावर स्वारी, (स. ७११).— सिंवप्रांतांत व हिंदुस्थानच्या इतर भागांत त्या वेळेस रजपूत राजे राज्य
करीत होते. प्राचीन काळापासून हिंदुस्थानाशीं आरब लोकांचा व्यापार
चाद्र होता. ह्या व्यापाराची हकीकत ब्रिटिश रियासतींत दिली आहे.
इ. स. ६३७त खलीफ उमरच्या वेळेस आरबांची एक टोळी टाणें येथे
आली होती. पुढें समुद्रमार्गानें इसवी सन ६६४त महलव नामक
मुसलमान सरदार कांहीं फौजेनिशीं मुलतानपावेतों थेऊन परत गेला.
तथापि पुढें कांहीं दिवसपर्यंत मुसलमानांची दृष्टि हिंदुस्थानाकडे
-बळली नाहीं.

वलीद खलीफा बगदाद येथे आरबी खिलाफतीवर असतां, सिंधप्रांतांतील कांहीं भागावर दाहिर नांवाचा रजपूत राजा राज्य करीत होता. बकर किल्ल्या- जवळ अरोड म्हणून शहर होतें, ती दाहिरची राजधानी. ह्या दाहिर राजार्शा प्रथम मुसलमानांचा तंटा लागला. सिंधदेशांत देवल नामक बंदरी मुसलमानांचे एक हजार लोक रजपुतांनी पकडून टेविले. मुसलमानांनी ते दाहिर राजापासून परत मागितले. परंतु देवलबंदर दाहिरच्या ताब्यांत नसल्यामुळें, ती मागणी त्यास कबूल करतां येईना. त्याची ती सबब न ऐकतां, त्याजवर बसरा प्रांतांतन मुसलमानी फौज चाल्न आली. महंमद कासीम नामक एक तरुण शूर सरदार ह्या फौजेचा मुख्य होता. कासीमनें देवल येथील देवालयावर प्रथम हला करून तेथील निशाण कबजांत घेतलें; तेव्हां लोक घावरून गेले व देवालय कासीमचे हस्त-गत झालें. देवालयांत पुष्कळ ब्राह्मण होते; त्यांनीं सुंता करवून मुसलमान व्हावें असें कासीमनें बोलणें लाविलें. तें ब्राह्मणांनीं नाकबूल केल्यावर कासीमनें सतरा वर्षावरील सर्व ब्राह्मणांची कत्तल करून इतरांस गुलाम करून स्वदेशीं पाठविलें. देवलवंदर काबीज केल्यावर कासीमर्ने दाहिरवर स्वारी केली. उभयतांची लढाई होऊन दाहिर समरांगणी पडला, व त्याचा मुलगा पळून गेला; तरी तेथच्या सूर राणीनें सर्व फौज जमा करून पुनः एकवार निकराची लढाई केली, पण तिचा इलाज न चाल्न तिचे लोक मारले गेले, आणि कमाकमाने दाहिरचें सर्व राज्य कासीमचे हातीं आलें. दाहिरच्या प्रधानासच आपला कारभारी नेमून कासीमनें लोकांजवळून खंडणी वसूल केली. खंडणी देणाऱ्या लोकांचा छळ करूं नये असा कासीम ह्यास खलीफाचा हुक्म होता, तो त्याने पाळिला.

दाहिर राजाच्या दोन मुली होत्या, त्यांस बंदिवान करून कासीमर्ने खलीफ वलीद यास नजर पाठिवल्या. त्यांनीं कासीमचा सूड वेण्याची एक विलक्षण युक्ति केली. वडील मुलीवर खलीफाची मर्जी वसली, तेव्हां एके प्रसंगीं दीनवाणीनें ती मुलगी खलीफास म्हणाली, 'मजवर कासीमनें बलात्कार केला असल्यामुळें मी भ्रष्ट आहें.' कासीमचें हें दुष्कृत्य ऐकतांच खलीफास अत्यंत संताप झाला, आणि त्यास ठार मारून आणण्याची त्यानें आज्ञा केली. त्याप्रमाणें त्यास ठार मारून त्याचें प्रेत डमास्कस येथें आणिवलें, तेव्हां त्या मुलीस मोठा आनंद झाला; आणि ती म्हणाली, 'माझ्या बापाचा घात करणाऱ्या दुष्टाचा चांगला सूड घ्यावा एवढ्याचसाठीं

मीं हा आरोप त्याजवर आणिला. मी भ्रष्ट नाहीं ! 'हें त्या मुलीचें भाषण रेकून व तिचें खोटें वर्तन पाहून खलीफा कोधायमान झाला, आणि त्यानें तीस ठार मारिलें. खरा प्रकार सांगितल्यामुळें खलीफा आपणावर रागा-वेल आणि त्या रागाच्या आवेशांत देहान्तशासन करण्यास तो चुकणार नाहीं हें त्या मुलीस ठाऊक होतें. परंतु पातिवत्यभंगापेक्षां मरण पत्करलें असल्या निर्धाराची ती होतीं, म्हणून कासीमचा सूड व सत्त्वसंरक्षण अशा दोनहीं गोष्टी तिनें साधिल्या. सिंधप्रांतावरची ही स्वारी सन ७११चे सुमारास झाली.

ह्या स्वारीनें मुसलमानांचा पाय हिंदुस्थानांत कायम झाला असें नाहीं. तीस वर्षोच्या आंत मुसलमानांस रजपुतांनी हांकून लाविले. सिंधप्रांतांत धर्माच्या बावतींत हिंदु लोकांवर मुसलमानांनी अतोनात जुलूम केले, ते हिंदूंस सहन झाले नाहींत. सिंधप्रांतावरील ह्या मुसलमानी स्वारी-संबंधानें लेन पूल म्हणतो, 'हिंदुस्थानच्या इतिहासावर ह्या स्वारीपासून म्हणण्यासारसा परिणाम झाला नाहीं; आणि मुसलमानांसही कांहीं फायदा झाला नाहीं. सिंधप्रांत विस्तारानें इंग्लंडएवढा आहे, पण ते। चालुकामय आहे. हिंदुस्थानांतील उच्च प्रतीच्या सुधारणेपुढें मुसलमानांच्या तीत्र वेगाचा उपाय हरला. ह्याचें कारण असें दिसतें, कीं एक तर ते भलत्याच ठिकाणीं हिंदुस्थानांत शिरले. दुसरें, रजपूत राजांची जमात त्या वेळी जोरांत होती, आणि त्या सर्वीस जिकिण्यास पुरेइतकी मुसलमानी फौज खर्लीफांनीं पाठविली नाहीं. महंमद कासीमचा पराभव झाल्यावरही त्याची अरिव फौज इकडील दूरच्या प्रदेशांत संकटानें दिवस कंठीत होती. खर्लीफांस ह्या प्रांताचा विशेष उपयोग वाटला नाहीं. सिंधप्रांतांत आलेल्या आरवांनीं मुलतान व इतर ठिकाणीं आपल्या वसाहती स्थापिल्या. त्यांचा व हिंदूंचा लवकरच स्नेहभाव जुळला, आणि दोघेही एकमे-कांशीं गुण्यागोविंदानें नांदूं लागले. शें दोनशें वर्षेपर्यंत सिंधपांतांत खाल-पास्न वरपर्यंत पैगंबराच्या खुरेश जातीचे आरब ।निरनिराळ्या ठिकाणीं अंमल गाजवीत होते. त्यांनी हिंदूंची पुरातन बांधकामें तोडून त्यांचे दगड व सामान आपत्या नवीन इमारतींस लाविलें. हर्लीही आरबांनी केलेला नाश ठिकठिकाणीं दृष्टोत्पत्तीस येतो.

व्य

I

T

२. सामानी वंश.—(स.८७४-९९९).-इराणांत मुसलमानांचे अ-नेक राजवंश झाले, त्यांत नवव्या शतकांत सामानी नांवाचा एक वंश उद्यास आला. इराणांत त्या वेळीं उत्तरेकडील अमूदर्यानदीपयतच्या प्रदेशाचा समावेश होत असे. 'सामान 'नांवाचा एक इराणी सरदार होता. त्याजकडे खुरासान प्रांताचा कारभार होता. त्याचा मूळधर्म फारशी अस्न, त्यानें मुसलमानी धर्म स्वीकारिला होता. सामानचा एक मुलगा होता, त्यास त्याने मुसलमानी धर्माची दीक्षा देऊन त्याचे नांव आसद-स्वान टेविलं. आसदचे चार मुलगे मामृन खलीफाच्या पदरीं उदयास आहे, आणि त्यांस चार निरनिराळ्या प्रांतांचे कारभार मिळाले. (स. ८१९). त्यांपैकीं फरघाना प्रांताचा कारभार अहंमद यास मिळाला. हा अहंमद कांहीं दिवसांनीं स्वतंत्र झाला आणि इतर भावांचे प्रांत काबीज करून त्यानें आपलें राज्य वाढिवलें. त्याची राजधानी बुखारा त्याचा मुलगा इस्मईल ह्यानें आणखी पराक्रम करून आपलें राज्य सिंधु-नदीपासून वगदादपर्यत, व इराणच्या आखातापासून आरलसमुद्रापर्यत वाढिविलें. त्याच्या कार्किदींत बुखारा व समर्केद हीं शहरें प्रसिद्धीस आर्छी; आणि वगदादच्या सारखीच त्यांची अनेक बावतींत भरभराट झाली, ही भरभराट पन्नासएक वर्षे टिकली. पुढील राजे दुर्बळ निघाले; आणि त्यांचें राज्य मोडकळीस आलें. सामानी सुलतानांच्या पदर्श पुष्कळ तुर्क गुलाम मोठमोठ्या कामांवर होते, तेच पुढें बलवान झाले. त्या गुलामांत अलप्तगीन म्हणून एक तुर्क होता, त्यांने गज्नी येथे नवीन राज्य स्थापिलें. पुढें ह्या गज्नीच्या सुलतानांनींच स. ९९४त सामानी राज्य बुडवृन त्याचे सर्व प्रांत गज्नीखाली आणिले. सामानी वंशाचा शेवटचा सुलतान ९९९त मरण पावला. सामानी वंश स. ८००-१००० पावेतों सुमारें दोनशें वर्षे कसावसा टिकला. सामानी सुल्दानांची न्यायप्रियता, व विद्वत्ता फारसी ग्रंथकारांनीं फार वाखाणिली आहे. त्या वेळेपासून इराणांत फारशी भाषेचें पुनरुजीवन होऊन, आरबी भाषा मार्गे पडली, तिचा पुनः तेथें शिरकाव झाला नाहीं.

३. अलप्तगीन, (सन ९६७-९७६).—वर सामानी राज्याची हकीगत हिद्छी. त्याच्या पहत्या काळांत तुर्क लोकांनी आपलें महत्त्व पूर्वेकडे वाट-हिव्लें. त्या वंशाचा पांचवा सुलतान अब्दुल् मलीक ह्याजवळ अलप्तगीन नांबा- चा एक तुर्क गुलाम होता. त्याजवर राजाची मर्जी बसून त्यास सन ९६७त खुरासान प्रांताची सुभेदारी मिळाली. सन ९६७त अब्दुल मलीक मरण पावल्यानंतर, त्याचा मुलगा मनसूर ह्यास, बुखारा येथील गादी मिळूं नये अशी अलतगीननें खटपट चालिवली. त्यावरून मनसूरनें अलतगीनास खुरासानचे सुभेदारीवरून दूर केलें, तेव्हां तो पळून काबुलाकडें गेला; आणि कांहीं फीज जमवून त्यानें गड्नी येथें एका स्वतंत्र राज्याची स्थापना केली. तेव्हां ह्या राज्याची पूर्वसरहद्द पंजाबप्रांतास मिळाली. पंजाबांत जयपाळ नामक रजपूत राजा राज्य करीत होता. सिंधुनदी हो ह्या दोन राज्यांची हद्द होती. लवकरच ह्या दोघांमध्य कलह उत्पन्न झालें, तरी अलतगीनचे कार्किदींत युद्धप्रसंग घडला नाहीं. अलतगीन सन ९७६त मरण पावला.

8. सबक्तगीन, (सन ९७७-९९७).—अलप्तगीनजवळ सवक्तगीन हाही एक तुर्क गुलाम असून पुढें त्याच्या मर्जीतला झाला होता. अलप्त-गीननें त्यास आपली मुलगी देऊन आपल्या पाठीमागें राज्याचा वारस नोमलें. सबक्तगीनची अशी एक गोष्ट सांगतातं, कीं पूर्वी स्वाराची नोकरी करीत असतां त्यानें एक हरिणीचें पाडस पकडिलें. तें घेऊन जात असतां त्या बचाची आई हरिणी पाठीमागून धांवत येत आहे असें त्याच्या दृष्टीस पडलें. तेव्हां त्याच्या पोटांत दया येऊन त्या पाडसास त्यानें सोडून दिलें. रात्रीं त्यास स्वप्न पडलें, त्यांत महंमद पैगंवर स्वप्नांत येऊन बोलला, कीं आज जें तूं सत्कृत्य केलेंस, तें परमेश्वरापाशीं रुजू आहे, त्याजवद्दल तुला तो राज्यपद देईल.'

राज्यपद मिळाल्यावर सबक्तगीनास फार दिवस स्वस्थ वसतां आलं नाहीं. आरबांनीं सिंधप्रांतांत काय अनर्थ केले होते हें सर्व हिंदु लोक जाणत होते. राजारीं मुसलमानी राज्य स्थापन झालें ही गोष्ट हिंदुस्थानां-तील पश्चिमभागच्या रजपूत राजांस बरी वाटली नाहीं. पुढें आप-त्यावर हल्ला येणार, त्याचा आपण अगोदरच प्रतिकार करावा ह्या उदे-यानें कित्येक रजपूत राजे एकत्र मिळाले. त्यांत लाहोरचा जयपाळ राजा प्रमुख होता. पुढें सिंधुनदी उतरून रजपूत फीज सबक्तगीनचे मुलखांत शिरली. तेव्हां सबक्तगीन आपला मुलगा महंमूद ह्यास बरोबर घेऊन द्रजपुतांशीं टक्कर देण्यास आला. दोनहीं फीजा नजीक आल्यावर उधड़ लढाई जुंपणार, त्याच्या आदले दिवशीं जोराचा वारा सुट्रन तुफान झालें; त्यामुळें दोनही फौजांची दुर्दशा उडाली. मुसलमानांपेक्षां रजपूत लोक ज्यास्त भयभीत झाले. जयपाळ तह करून परत येण्याचे विचारांत होता; परंतु महंमुदाचे मनांत रजपुतांचा खरपूस समाचार व्यावयाचा आहे असें ऐकून, सर्वस्वाचा नाश करून व मुलांबाळांस ठार मारून समरांगणीं लहून मरूं, असे जयपाळानें निकराचें उत्तर दिलें. तें ऐकिल्यावर सबक्तगीननें कांहीं हत्ती व द्रव्य जयपाळापासून घेतलें, आणि दरसाल खंडणी पाठवीत जाण्याचें त्याजकडून कबूल करवृन, व ह्या शर्ती पाळण्यावद्दल कांहीं असामी ओलीस घेऊन, त्यानें रजपूत फौजेस परत जाऊं दिलें.

जयपाळास ह्या कृत्याची फार लाज वाटली. सबक्तगीनचे लोक खंडणी मागावयास आले, त्यांस त्यानें कैंदेंत टाकिलें व खंडणी पाठिवली नाहीं. तेव्हां सबक्तगीन चवताळून जयपाळावर आला. जयपाळ खस्थ वसला नव्हता. सबक्तगीन काय सूड घेईल ह्याची त्यास कल्पना होती. सबब बहुतेक रजपूत राजांचा त्यानें एकोपा केला. दिल्ली, अजमीर, कनोज, किलंजर येथील व दुसरे रजपूत राजे त्यास येऊन मिळाले. एकंदर एक लाख फीजेनिशीं जयपाळ सबक्तगीनवर चालून गेला. परंतु लढाईत जयपाळास जय मिळाला नाहीं. सबक्तगीनवर चालून गेला. परंतु लढाईत जयपाळास जय मिळाला नाहीं. सबक्तगीनवें पांचपांचशें लोकांच्या टोळ्या करून हिंदूंस जेरीस आणिलें. तेव्हां रजपूत फीजेंत गोंधळ उडून सर्व लोक पळून गेले, आणि सबक्तगीनास पुष्कळ लूट प्राप्त झाली. पुढें सरहदीच्या बंदोबस्तास खेबर घांटाच्या तोंडावर दहा हजार फीज कायमची ठेवून, सबक्तगीन परत गेला.

सवक्तगीन सन ९९७ त मरण पावला. त्यांने मोठ्या शहाणपणाने व न्यायांने वीस वर्षे राज्य केले. मरणसमयीं त्यांने आपला मुलगा इस्मईल यास आपला वारस नेमिलें. दुसरा मुलगा महंमूद हा पराक्रमी, पण दासीपुत्र होता. सवक्तगीन मरण पावल्यावर महंमुदानें इस्मईलास पकडून कैदेंत ठेविलें, आणि आपण राज्यपद बळकावून 'सुलतान' ही पदवी धारण केली, (सन ९९९). हा वेळपर्यंत कोणींही तुर्क राजांने सुलतान हैं पद धारण केलें नव्हतें. हिंदुस्थानच्या सरहदीवर या तुर्क बादशाहीच्या स्थापनेमुळें मुसलमान व हिंदु या दोन धर्मीचा झगडा सुरू झाला.

५. सुलतान महंमूद, व त्याच्या स्वाच्या.— महंमूद तालीमवाज होता. त्याचें शरीर घटलेलें होतें. जसा श्रूर तसाच तो जबरदस्त महत्त्वा-कांक्षीही होता. पहिल्या एकदोन वर्षात त्यानें पश्चिमेकडे युद्धप्रसंग केले, आणि खुरासान वगैरे प्रांत घेऊन बुखा-याच्या सामानी राजवंशास बुडाविलें. पुढें महत्त्वाकांक्षेस दुसरीकडे जागा उरली नाहीं, तेव्हां त्याची हिट्टिस्थानाकडे वळली. त्याचीं विशेष कारणें खालीं लिहित्या-प्रमाणें झालीं.

- (१) पूर्वीच्या मुसलमानांनीं मोठमोठे पराक्रम करून धर्मवृद्धि केली आणि नांवलीकिक मिळविला; त्याप्रमाणें हिंदुस्थानावर स्वारी करून तेथे धर्मवृद्धि करण्याची त्यास जबरदस्त इच्छा उत्पन्न झाली. ह्या कामांत त्यास अपयश येण्याची भीति वाटली नाहीं. कारण, हिंदुस्थानांत लहान लहान अनेक राज्यें असून, त्यांमध्यें स्नेहमाव नव्हता, हैं त्यास माहीत होतें.
- (२) हिंदुस्थान हैं केवळ संपत्तीचें घर आहे, असे त्यास ऐक्न, व ज्यापाबरोवरील स्वान्यांत हजर असल्यामुळें प्रत्यक्ष पाहून टाऊक होतें. तेन्हां अपार संपत्तीचा लाभ व साधल्यास आपल्या राज्याची बृद्धि हिंदु-स्थानांत होईल असे त्यास वाटलें.
- (३) त्याजपाशीं भौज पुष्कळ होती. तिला रिकामी ठेवृन पगार देण्यापेक्षां लढाईत उपयोग केल्यास लूट वगैरे मिळून ती खुष राहील असे त्याने ताडिले. भौजेला तो फार प्रिय होता, आणि स्वराज्यांत त्याने सर्व प्रकारची स्वस्थता केली होती. तेव्हां हिंदुस्थानावर स्वान्या करण्यास द्यास चांगर्ले फावलें.

हे हेतु मनांत धरून त्यानें प्रथम इ. स. १००१ ह्या वर्षी हिंदुस्था-नावर पहिली स्वारी केली; आणि हा कम एकदां सुरू झाल्यावर त्यानें हिंदु-स्थानावर लहान मोठ्या सतरास्वाऱ्या केल्या, त्यांतील खालील वारा विशेष अहिस आहेत.

सहंमुदाच्या स्वाच्या, पहिली, (इसवी सन १००१).— बोव्हेंबर महिन्यांत दहा हजार स्वार वेऊन महंमुदानें गज्नी सोडून पेशा-बरच्या मैदानांत तळ दिला. तेव्हां लाहोरचा राजा जयपाळ सिंधुनदी उतस्तन त्याजवर गेला. त्याचें सैन्य अफाट होतें, पण त्यांत शिस्त नव्हती. बा॰ २७ नोव्हेंबर रोजीं दोनप्रहरपर्यंत निकराची लढाई होऊन जयपाळ व त्याचे सरदार महंमुदाचे हातांत सांपडले. जयपाळाचें सर्व जडजवा-हीरही महंमुदास मिळालें. पुढें मोठा दंड भरून जयपाळानें आपली सुटका करून घेतली, आणि दरसाल महंमदास खंडणी पाठिवण्याचें कबूल केलें. महंमूद, लाहोरनजीक असलेलें माटिंदा शहर खुटून, गज्नीस परत गेला. बंदींतून सुटून आल्यानंतर जयपाळ राजानें आपला मुलगा अनंगपाळ यास आपल्या गादीवर वसविलें, आणि एकामागून एक संकटें कोसळून अप्रतिष्ठा झाली ती त्याला सहन न होऊन, त्याने अग्निपवेश केला.

दुसरी स्वारी, (सन १००४).—वापाने महंमुदाशीं केलेल्या कराराप्रमाणें चालण्यास अनंगपाळ कवूल होता. पण त्याचा पोट- हिस्सेदार भाट्याचा राजा विजयराय आपल्या वांटणीची खंडणी महंमु- दास देईना, व महंमुदाशीं द्वेषभावानें वागूं लागळा. तेव्हां महंमूद्र सिंधुनदी उतरून मुलतानच्या बाजूनें भाट्याच्या राज्यांत शिरला. रजपुतांनीं मोठ्या निकरानें त्याशीं युद्ध करून अनेक झगड्यांत त्यास हटविलें. तेव्हां महंमुदानें आपल्या फौजेसमोर मझेकडे तोंड करून जिम्मीवर गुडघे टेंकून परमेश्वराची आराधना केली, आणि उठून आपल्या फौजेस बोलला, 'गड्यांनों, परमेश्वरानें आज आपणांस फत्ते दिलीं आहे; भिकंनका.' त्यासरशी त्याची फौज आवेशानें रजपुतांवर चालून गेली. तेव्हां विजयराय किल्ल्याचे आश्रयास गेला. पुढें मुसलमानांनीं तो किल्ला घेतल्यावर विजयरायानें सिंधुनदीच्या रानांत पळून जाऊन जीव दिला. या प्रसंगीं महंमुदास अपार लूट मिळाली. भाट्याचे राज्य त्यानें आपले राज्यास जोडिलें.

तिसरी स्वारी, (सन १००५).—अब्दुल फत्ते लोदी ह्या गृहस्थास महंमुदानें मुलतानचा सुभेदार नेमिलें होतें. तो अनंगपाळास सामील होऊन महंमुदास विचारीनासा झाला. तेव्हां महंमुदानें पुनः पेशावराक-इन पंजावप्रांतावर स्वारी केली. अनंगपाळ पराभव पावृन काश्मिराकडें पळाला. मुलतान महंमुदानें घेतलें. अब्दुल फत्ते लोदी शरण आला. तिकडे अफगाणिस्तानांत इलीकखान नामक सरदारानें खुरासान प्रांतावर हला केल्यामुळें, पंजावचा कसावसा बंदोवस्त करून महंमूद परत गेला. परत गेल्यावर इलीकखानाचा पराभव करून त्यास महंमुदानें हांकून लाविलें.

चौथी स्वारी, (सन १००५-६). - महंमूद परत जातांच इकडे अनंगपाळानें सर्व रजपूत लोकांशीं एकोपा करून महंमुदाशीं लढण्याची जंगी तयारी केली. धर्माचा पाडाव व देवालयांचा विध्वंस ह्यांचे योगानें सर्व रजपुतांस मुसलमानांविषयीं विशेष त्वेष चढला होता. इतकें अपार सैन्य समरांगणीं पूर्वी कधीं ही आलं नव्हते. महंमुदास ही बातमी समजतांच तो दबत दबतच पुढें आला. ह्या प्रसंगी हिंदु स्त्रियांनी जवाहीर व दागिने विक्न ह्या धर्मयुद्धाकरितां दूरदूरच्या देशांतून सामग्री पाठिवली. डोंगराळ पदेशांतील गकर व दुसरे लढाऊ लोक हिंदूंच्या पक्षास भिळाले. आरंभीं हिंदूंची सरशी होती. महंमूद सोयकर संधीची वाट पाइत होता. पुढें अनंगपाळ निकरानें लढत असतां त्याचा हत्ती तीर व गोळे लागून घावरून रणभूमीवरून पळत सुटला. त्यावरोवर आपला अधिपति पळाला असे वादून हिंदु फौजेचा जोर खचला. ते युद्ध सोडून पळून गेले. महंमुदास विजय प्राप्त झाला, आणि द्रव्यलोभाची उत्कट इच्छा तृत करण्याची त्याला संधि मिळाली. हिमालयाच्या दक्षिणउतरणीवर नगर-कोट येथें एक देवस्थान होतें. तेथें ज्वालामुखी पर्वत असल्यामुळें तें फार पवित्र मानिलें जात असे. आसपासच्या राजेरजवाड्यांनीं तेथील देवास विपुल देणग्या दिल्यामुळें, तेथें अपार संपत्ति जमली होती. समरांगणीं सर्व फीज आल्यामुळें देवालयाजवळ कांहींच बंदोबस्त नव्हता. ही संधि साधून महमुदानें एकाएकीं येऊन तेथची सर्व संपत्ति लुटून गजनीस प्रयाण केलें. 'ह्या प्रसंगीं सात लक्ष सुवर्ण दिनार, * सातशें मण सोन्याचांदीचे दागिने, दोनशें मण सोन्याच्या लगडी, दोन हजार मण चांदी; मोत्यें, हिरे वगैरे वीस मण जवाहीर, इतकें द्रव्य महंमुदास मिळालें. असें फेरिस्ता म्हणतो.

ह्या दिन्य विजयाच्या सन्मानार्थ महंमुदानें गज्नीस एक मोठा समारंभ केला. या समारंभामध्यें सोन्याचीं सिंहासनें व मेजें तयार करून त्यावर



^{*} दिनार हें मुसलमानांचें सोन्याचें नाणें होतें. त्याच्या किंमतीचें प्रमाण सर्वत्र सारखें नाहीं. आरब दिनार वजनानें अर्ध्या गिनी एवढा होता; म्हणजे हर्हींच्या भावानें त्याचे जवळ जवळ आठ रुपये होतात. हिंदुस्थानचा मण ८० दोरांचा, इराणी मण ११ दोरांचा, व आरबी मण २ दोरांचा आहे. आरबी मण धरिला तरी वरील संपत्तीची किंमत पुष्कळ होते.

हिंदुस्थानांतील सर्व लूट व्यवस्थितपणें मांडून लोकांस दाखिवली; तसेंच अनेक मेजवान्या देऊन, आणि गोरगरिवांस दानधर्म, व थोर पदवीच्या गृहस्थांस व साधूंस नजराणे करून, महंमुदानें सर्वास संतुष्ट केलें.

महंमद सूरचा पराभव.—हिरातच्या पूर्वेस घोर म्हणून एक डॉग-राळ प्रांत आहे. सन ७३३ च्या सुमारास हा प्रांत खलीफांच्या ताब्यांत जाऊन तेथील सूर जातीच्या अफगाण लोकांनीं मुसलमानी धर्म स्वीकारिला होता. सन १०१० मध्यें महंमुदानें तेथील शूर सरदार महंमद याचा पराजय करून तो प्रांत जिंकिला. झाच सूरवंशी सरदारांनीं गज्नी येथील महंमुदाच्या वंशाचा पुढें नाश केला.

पांचवी स्वारी, (सन १०१०).—महंमुदानें पंजाबांत येऊन मुलतान चेतलें, आणि फत्ते लोदी यास कैद करून गज्नीस नेलें.

महंमुदानें सहावी स्वारी १०११त केली, आणि स्थानेश्वर येथील मा-तबर देवालय छटलें; तेथील मूर्ती फोडिल्या आणि मुख्य देवाची मूर्ति गज्नीस नेली. अनंगपाळानें महंमुदास अडविण्याचे प्रयत्न केले, पण ते सिद्धीस गेले नाहींत. सन १०१३ व १४ ह्या वर्षी महंमुदानें काश्मीरप्रांतावर दोन स्वाच्या केल्या, पण त्या फारशा महत्त्वाच्या नाहींत. पुढील दोन तीन वर्षीत त्यानें मध्यआशियांत मोहिमा करून, समर्कद, बुखारा वगैरे प्रांत जिंकिले; आणि कास्पियनसमुद्रापर्यंत आपल्या राज्याची मर्यादा वाढविली.

नवती स्वारी, (सन १०१७).—ही स्वारी महत्त्वाची आहे. आजपर्यंत महंमुदाने पंजाबप्रांतापलीकडे आपला प्रवेश केला नव्हता; पण त्याला छटीची चव लागून गंगानदीच्या कांठीं मोठमोठीं मातवर शहरें आहेत हें त्यास समजल्यामुळें, त्यानें भौजेचा वगैरे चांगला बंदो-बस्त करून हिंदुस्थानावर स्वारी करण्याचा वेत केला. ह्या वेळीं त्याची फौज एक लाख स्वार व वीस हजार पायदळ इतकी होती. तो हिमाल्याच्या लगत्यानें थोडथोड्या मजला करीत एकदम कनोजशहरावर आला. कनोजशहर आग्याचे पूर्वेस व कानपूरच्या वायव्येस गंगेपासून कांहीं मैलांच्या अंतरावर असून त्या वेळेस तें फार नामांकित व संपत्तिमान होतें. कनोजचा रजपूत राजा कुवरराय ह्यास महंमुदाच्या येण्याची कल्पना नव्हती. महंमुदापुढें आपला उपाय चालणार नाहीं हें जाणून, कुवरराय त्यास एकदम शरण गेला. कुवररायास उपद्रव न देतां महंमूद मथुरेस

गेला. तेथील कृष्णाचीं भव्य मंदिरें लुटून, मूर्ती वगैरे वितळवून, सांपड़-लेली संपत्ति बरोबर घेऊन तो स्वदेशी निघून गेला. हिंदुस्थानांतील सुदर इमारती पाहून गज्नी शहरांत महंमुदानें त्या मासल्याच्या पुष्कळ इमारती व एक भव्य मशीद बांधिली. त्याच्या दरबारच्या लोकांनीही त्याचे या बाबतीत चांगलें अनुकरण केलें.*

दहावी व अकरावी स्वारी, (सन १०२१-१०२३). -कनोजचा राजा महंमुदास शरण गेला, म्हणून त्याजिवस्द्ध इतर रजपुतांनीं कट केला. बुंदेलखंडांतील कलिंजरच्या नंदराजानें कनोजवर स्वारी केली. कनोजचे राजानें महंमुदाची मदत मागितली. महंमूद धांवत आला. पण तो येऊन पोंचण्यापूर्वींच कनोजच्या राजास कलिंजरचे राजानें ठार मारिलें होतें. महंमुदानें कलिंजरवर हला केला, पण तेथें विशेष फायदा न होतां त्यास परत जावें लागलें. लाहोरचा राजा अनंगपाळ व त्याचा मुलगा जयपाळ हे रजपुतांचे कटांत सामील झाले होते; म्हणून लाहोरप्रांत महंमुदानें जिंकून आपले राज्यास जोडिला, आणि त्याचे संरक्षणार्थ सिंधुनदाचे पूर्वेस कायमची फीज ठेवून दिली. हाच हिंदुस्थानांतील मुसलमानी राज्याचा पाया होय. अकराव्या स्वारींत महंमुदानें कलिंजरचा नंदराज व ग्वालेरचा राजा यांस जिंकिलें, आणि त्यांजपासून दंड वेऊन महंमुदानें त्यांची राज्यें त्यांस परत दिली.

५. सोमनाथची स्वारी, (सन १०२४).—ही स्वारी सर्वात मोठी व महत्त्वाची आहे. स्वारी करावी तर सोमनाथच्या सारखी करावी असे मुसलमान लोक अद्यापि म्हणतात. काठेवाड द्वीपकल्पास पूर्वी सौराष्ट्र असे नांव होतें. त्याचे दक्षिणटोंकाजवळ लहानशा द्वीपकल्पावर सोमनाथाचें एक पवित्र व प्रख्यात देवालय होतें. 'सौराष्ट्र सोमनाथ हा शब्दांचा अपभ्रंश होऊन ह्या देवालयास सोरटीसोमनाथ म्हणत. गज्नी येथून

^{*} हिंदुस्थानांतील इमारतींविषयीं महंमुदाने खालील मजकुराचें पत्र गजनी येथील आपल्या कारभाऱ्यास पाठिवलें. 'या ठिकाणीं हजारों मजबूद इमारती आहेत; बहुतेक आरसपानाच्या आहेत. देवालयें तर असंख्य आहेत. ह्या कनोजशहरास प्रस्तुत वैभव प्राप्त होण्यास कोट्यविध दिनारांचा खर्च लागला असेल यांत संशय नाहीं. दोनशें वर्षीच्या काळांत सुद्धां असल्या इमारती बांधणें अशक्य आहे.

T

₹

ît;

TT

T

2

Ì.

हें ग

T

1

T.

हैं एक हजार मैल दूर आहे. दरसाल या क्षेत्री असंख्य यात्रा जमे. सोम-नाथाइतकें विख्यात व श्रीमान देवस्थान सर्व हिंदुस्थानांत नव्हतें. सोम-नाथाचे मूर्तीस समुद्रलाटा स्नान घालीत. त्याच्या पूजेस एक हजार ब्राह्मण नेमिलेले होते. सोमनाथाची इतर देवांवर वक्रदृष्टि झाल्यामुळें, महंमुदानें त्यांची देवळे जमीनदोस्त केलीं, पण सोमनाथ त्यास जिंकितां येणार नाहीं असा ह्या देवालयाविषयीं लोकांचा यह होता. हा लोकांचा समज ऐकृन महंमुदास त्वेष चढला. सोमनाथाचा विध्वंस केल्याची कीर्ति मिळविण्याची, आणि तथची अपार संपत्ति हरण करण्याची त्यास जबर इच्छा उत्पन्न झाली. गज्नीहून सोमनाथाकडे येण्याचे दोन मार्ग आहेत. एक सिंधदेशांत्न हर्लीच्या बोलन व खोजाक घाटांनीं, आणि दुसरा खैबर घाटाने पेशावर, मुल-तान व अजमीर ह्या प्रांतांत्न. सिंधप्रांतांतील मार्ग अवघड व वाळवंटांत्न असल्यामुळें महंमुदानें दुसरा मार्ग स्वीकारिला, आणि तीस हजार स्वार, आणि तीस हजार उंट, पाणी व धान्य यांनीं लादलेले बरोबर घेतले. स. १०२४ च्या ऑक्टोबर महिन्यांत तो मुलतानास पोंचला आणि तेथून सर्व तयारीनिशीं अजमिरावर आला. तेथे रजपूत राजांची कांहींच तयारी नव्हती. महंमूद येतांच अजमीरचा राजा पळून गेला. गुजराथेंत त्या वेळेस चालुक्य नांवाचे राजे अनिहलवाडा ऊर्फ अनिहलपट्टण येथे राज्य करीत होते. अजिमराहून महंमूद अनिहल्वाड्यास आला. तेथचा राजाही पळून गेला होता. तेव्हां अनिहलपट्टण घण्याचे नादास न पडतां महंमूद थेट सोमनाथावर आला.

देवालयाच्या समींवार भक्कम तट असून त्यावर मजबूद पहारा होता.
'सोमनाथ तुम्हा सर्वाचा संहार करील.' असे एका दूताने येऊन महंमुदास कळिवलें. दुसऱ्या दिवशीं ग्रुक्रवार होता. सकाळींच महंमुदानें 'अला हो अकवर', अशी आरोळी ठोकून किल्ल्यावर हला सुरू केला. तीन दिवस निकराचें युद्ध झालें. इतक्या अवधींत आसपासचे रजपूत राजे व अनिहलवाड्याचा राजा हे देवालयाचे संरक्षणास धांवत आले. मुस-ल्मानांचे प्रयत्न निष्फळ होऊं लागले. तेव्हां महंमुदानें गुढधे टेंकून प्रार्थना केली आणि ईश्वराचा कौल मिळाल्याप्रमाणें एकदम उठून तो रजपुतांवर उलटला. अशा अधिपतीपुढें पळून जाणें लांच्छन होय असे सम-ल्जून त्याचे मागोमाग त्याची भौजही घुसली. हा निकराचा हल्ला सहन न

होऊन रजपूत लोक वाट फुटेल तिकडे पळाले. कित्येक तर होड्यांत बसून निघून गेले. तेव्हां महंमुदाचा देवालयांत प्रवेश झाला. ब्राह्मणांच्या गर्दोतून महंमूद कांहीं अनुयायांसह देवालयांत शिरला. देवालयांत एकच दिवा असून तें भयाण दिसत होतें. मंडपाच्या खांबावर नाना-तन्हेचीं चित्रें खोदलेलीं होतीं. सोन्याच्या सांखळ्यांनीं बांधिलेल्या अनेक घंटा लोंबत होत्या. महंमूद थेट गाभाऱ्यांत गेला. मूर्ति नऊ फूट उंच होती. ब्राह्मणांनीं नानात-हेच्या विनवण्या करून सांगितलें, 'तुम्ही मूर्तीस हात न लावाल, तर सोन्याच्या राशी देण्यास आम्ही तयार आहों.' महंमूद बोलला, 'मूर्ति विकणारा (बुत्परोश्) अशा कीर्तीपक्षां, ती फोडल्याची (बुत्यिकन्) कीर्ति मला ज्यास्त प्रिय आहे.' नंतर आपला सोटा मारून त्यानें ती मूर्ति फोडिली. तत्क्षणीं हिरेमाणकांचे दीग त्या मूर्तीत्न खालीं पडले. हें द्रव्य ब्राह्मण देत होते त्यापेक्षां अनेकपट ज्यास्त होतें.

इराण, आरवस्तान वगैरे देशांत्न अनेक प्रवासी हिंदुस्थानांत येत, त्यांजपासून प्रत्यक्ष माहिती मिळवून झकेरिया कझीनी नांवाच्या पर्शियन गृहस्थानें स. १२६३त लिहिलेली हकीगत उपलब्ध आहे; तींत सोमनाथाविषयीं खालील मजकूर आहे.

'सोमनाथाच्या मंदिरास छण्पन्न सागाचे खांब होते. मूर्तींच्या गाभाऱ्यांत गुडुप अंधार होता; पण तेथें रत्नखिचत झंबरांचा लखलखाट पडत असे. चंद्रग्रहणप्रसंगीं लाखों यात्रा दर्शनास जमे. भरतीच्या वेळस मूर्तीला समुद्रस्नान होई. मंदिराच्या खर्चास दहा हजार गांवांचें उत्पन्न लावृत दिलेलें होतें. शिवाय हजारों वर्षें भाविक लोकांनीं देवास अपिंलेल्या नानाविध देणग्यांच्या योगानें मंदिरांत अपार संपत्तीचा संचय झाला होता. देवाच्या स्नानास दररोज काशीहून गंगोदकाची कावड येत असे. देवाच्या पूजेस एक हजार ब्राह्मणांची नेमणूक होती, आणि पांचशें कलावंतिणी होत्या. मुख्य मूर्तीशिवाय समींवार सोन्याचांदीच्या आणखी शेंकडों मूर्ती होत्या. देवाच्या पूजेस मौल्यवान उपकरणीं होतीं, त्यांची तर गणतीच नाहीं. ह्या सर्व संपत्तीचा अंदाज दोन कोटी पींड म्हणजे आजच्या भावांने तीस कोटी रुपये होतो.

सोमनाथाची मूर्ति सामान्य मनुष्याच्या आकाराची होती. हातांच्या मुठी वळून त्या गुडच्यांवर टेंकिलेल्या होत्या. मूर्तीचा वर्ण रक्तकृष्ण असून,



छा.

प्रन

रून

च

ना-

क

च

सि

रूद ची

न

लीं

त

त

स

न

ग

ग

त

ग

T

डोळ्यांत हिरे बसविलेले होते, ते नेहमीं चमकत असत. मूर्तीस खार्ली किंवा वर आधार कांहीं एक नव्हता. ती अंतराळीं लटकत होती. गजनवी महंमूद हा चमत्कार पाहून थक झाला खालीं वर कांहीं तरी अहस्य आधार मूर्तीला असेल असें वादून, भाल्यानें त्यानें सर्व बाजू तपासून पाहिल्या. पुढें विचार करितां एकानें कल्पना काढिली, कीं मूर्ति लोखंडाची असून डोक्यावरील छत्रास लोहचुंबक वसविलेला असावा, आणि त्याच्या आकर्षणानें मूर्ति अंतराळीं लटकत असावी. कांहींना ही कल्पना पटली; कांहींना ती खरी वाटेना. तेव्हां वरील छत्राचे एक दोन तुकडे काहून मूर्तींचा तोल विघडतों कीं काय हैं पाहण्यास महंमुदानें आज्ञा केली; त्याप्रमाणें वरचे दगड काढितांच मूर्ति डळमळूं लागली; आणखी ज्यास्त दगड काढिल्यावरोवर ती हळू हळू खालीं जिमनीवर बसली.'* (काय हें कसब, काय ही संपत्ति, व काय तिचा विनियोग !!)

सोमनाथ येथें थोडे दिवस राहून महंमूद परत निघाला. अनिहल्वा-ड्याचा राजा भीमदेव गुंदाव किल्लयाचा आश्रय करून राहिला होता. तो किल्ला घेऊन आणि तेथचें द्रव्य हरण करून महंमूद अनिहलवाड्यास गेला. तेथें त्यानें बराच मुक्काम केला. गुजराथेंतील वागवगीचे, हिरवींगार शेतें, व फलपुष्पांचे आल्हाददायक मळे पाहून तेथेंच राजधानी स्थापन करून राहवें असा त्याचा मनोदय होता. गुजराथेंत सोन्याच्या खाणी आहेत असेंही त्यास समजलें होतें. परंतु त्याचे सल्लागार हिंदुस्थानांत राहण्याच्या विचारास अनुकूल नव्हते. म्हणून तो वेत रिहत करून गुजराथेंत एकंदर वर्षभर मुक्काम झाल्यावर तेथच्या राज्यावर एका इसमाची स्थापना करून तो स्वदेशीं निघाला. राजा भीमदेव व इतर रजपूत राजे त्याच्या अज-मीरच्या वाटेवर त्यास अडविण्याकारितां टपून बसले होते. हें त्यास कळतांच सिंधच्या वाळवंटांतील नवीन मार्गानें तो गज्नीकडे जाऊं लागला. ह्या वाटेंत

^{*} किलेकांच्या मतें सोमनाथाची मूर्ति मुळींच नव्हती, फक्त एक लिंग होतें. सोमनाथाचें स्थान बारा ज्योतिार्ठिंगांपैकीं एक आहे. महंमुदान गजनीस जी छकलें नेलीं तीं ह्या लिंगाचीं असलीं पाहिजेत. मूर्तीची हकींगत फेरिस्त्यानें दिलेली झूट आहे असें लेन पूल म्हणतो. तथापि मूर्ति व लिंग हीं दोनहीं असण्याचाहीं संभव आहे.

उन्हाच्या तापाने व नानात-हेच्या रोगांनी त्याच्या फीजेवर पुष्कळ अनर्थ गुदरले. वाटाडयांनी भलतेच रस्ते काहून त्यांस फसावलें; आणि सोमनाथावरील अरिष्टाचा थोडायहुत सूड वेतला. सिंधुनदीस पायउतार नव्हता. महंमुदाने वरोवर होड्या ठेवित्या होत्या. त्यांत वस्त सिंधप्रांतात्न लोकांशी एकसारखे झगडे करीत, मोठ्या कष्टानें तो मुलतानास पींचला व तेथून स्वदेशी गेला. सोमनाथाच्या मूर्तीची छकले व देवालयाचे दोन नकशी काम केलेले मोठे चंदनी दरवाजे त्यानें गजनीस नेले. मूर्तीचे एक छकल त्यानें गजनीच्या मशीदीस लाविले, आणि दुसऱ्याचे दोन तुकडे करून ते मक्केस व मदिनेस पाठवून दिले. महंमुदाच्या मुलानें सोमनाथाचे दरवाजे बापाच्या कवरेस लाविले. आठशें वर्षानी म्हणजे सन १८४२त हे दरवाजे इंग्रजांनी मोठ्या समारंभानें मिरवीत आग्रयापर्येत परत आणिले. तेथच्या किल्ल्यांतील एका कोठडींत ते हल्ही पडून आहेत, असे म्हणतात.*

ह्यापुढें महंमुदाने हिंदुस्थानावर स्वारी केली नाहीं. इराणावर त्यानें एक स्वारी करून तिकडील वराच प्रदेश जिंकिला. पुढें महंमुदास मधुमेहाचा विकार जडला, आणि त्याच योगानें तो आपल्या वयाच्या त्रेमष्टावे वर्षी सन १०३० ह्या सालीं ता. ३० एप्रिल रोजीं मरण पावला. हिंदुस्थानावर स्वाऱ्या करण्याचा जो त्याने एकसारखा पंचवीस वर्षे उद्योग केला, त्यामुळें हिंदुस्थानांत येण्याची मुसलमानांची वाट चांगली मळून गेली, पंजावप्रांत त्यांच्या इस्तगत झाल्याने पुढील राज्यस्थापनेस त्याचा पायासारखा त्यांस उपयोग होऊं लगला, आणि आपणांस हिंदुस्थान जिंकितां येईल, अशी आत्मप्रतीति मुसलमानांच्या ठिकाणीं उत्पन्न झाली.

^{*} सोमनाथाचे चंदनी दरवाजे इंग्रजांनी स. १८४२ त परत आणिले ही गोष्ट सांगून, मेडोज टेलर म्हणतो, गज्नीहून आणिलेले दरवाजे सोमनाथाचेच कशावरून? सोमनाथाचे नसत्यामुळेंच ते आग्यास पहून राहिले. सोमनाथ गायकवाडच्या ताब्यांत असत्यामुळें, त्यांनी ते आपल्या ताब्यांत घ्यावे असे इंग्रजसरकारानें गायकवाड दरवारास कळिवलें. त्याप्रमाणें गायकवाडांनी ते आणिले नाहींत असे दिसतें. ते सोमनाथाचे नव्हत अशाबद्दलचा पुरावा टेलरनें दिलेला नाहीं.

त

î

ग

त

६. महं मुदाची योग्यता. -- गज्नीच्या महं मुदाचें नांव आजतागाईत हिंदुस्थानांत प्रसिद्ध आहे. मुसलमान ग्रंथकार त्याची अतिशय तारीफ करितात. तो पैशाचा फार लोभी होता. मरणापूर्वी त्याने आपली सर्व दौलत एके-ठिकाणीं आणवून तिची शेवटची मेट घेतली; तेव्हां आपण आतां तीस मुकणार असे मनांत येऊन, त्यास रड्डं आलें. तरी तीपैकीं त्यानें कीणास कांईी दिलें नाहीं. हा महान पराक्रमी, चंचल, साहसी व व्यवहारचतुर होता. निष्पक्षपाताने तो सर्वास सारखा न्याय देई. राज्याच्या अंतर्व्य-'वस्थेंत त्यानें फारसें लक्ष घातल्याचें दिसत नाहीं. त्यास विद्येची अभि-रुचि फार होती. त्यानें गज्नी येथें एक मोठी पाठशाळा व पदार्थसंग्रहालय स्थापिलें हा कवींचा मोठा भोका होता. अन्सारां, व फिर्दोसी हे प्रसिद्ध कवि त्याच्या पदरीं उदयास आले. त्यानें शिल्पकलेसही चांगलें उत्तेजन दिलें. हिंदुस्थानांतील कारागीर आणवृन त्यानें गज्नी शहरांत नानात हेच्या इमारती वगैरे सुंदर कामें करविलीं. तो अंतः करणाचा कूर नव्हता. धर्मप्रसा-राच्या कामांत किंवा त्याने केलेल्या अनेक स्वाऱ्यांत, समजून उमजून त्याने कौर्य किंवा जुल्म केलेला आढळत नाहीं. मुसलमानी धर्मावर त्याची पक्की निष्ठा होती. तरी त्या बाबतींत लोकांवर त्यानें जुल्म केला नाहीं, म्हणून कित्येक मुसलमान ग्रंथकार त्यास दोष देतात. त्याची लष्करी शिस्त फार सक्तीची असे. युद्धकौराल्य त्याचे अंगीं विशेष असावें असे दिसतें. रात्रंनी आपला रस्ता अडविला आहे, व त्यांची संख्या अगणित आहे, असे समजून आल्यावर आपल्या लहानशा फौजेची व्यवस्था चतुराईने करून, भलत्याचे मार्गाने जाऊन शत्रुंस फसवावें व हटकून जय मिळवावा, हें सामान्य कसब नव्हे. युद्धकलेच्या इतिहासांत त्याचे नांव चिरस्थायी होण्यास याग्य आहे. महंमूद जरी खर्चिक नव्हता, तरी दरवारचें वैभव व डामडील कायम राखण्यांत तो आपला हात आखडीत नसे. गज्नी शहर सुशोभित करण्यास त्यानें पुष्कळ खर्च व अत्यंत परिश्रम केले. त्याच्या अनेक स्वाऱ्यांत धरून आणिलेले लोक इतके पुष्कळ झाले होते, कीं दर एकास अडीच रुपये देऊनही त्यांस कोणी खरीद करीत नसे. महंमुदाची कायमची फौज पन्नास-साठ हजार होती. शिवाय लढाईच्या प्रसंगीं कांहीं हंगामी फौजही तो ठेवी.

हिंदुस्थानांत आपलें राज्य स्थापन करण्याची त्यास इच्छा होती असें दिसत नाहीं. गुजराथचें राज्य त्याच्या स्वाधीन झालें असूनही त्याजवर

त्यानें एक हिंदु राजा बसविला. पंजाबप्रांत मात्र त्याने गज्नीच्या तान्यांत आणिला. त्याजवर महंमूद आपल्या तर्फेचे सुभेदार नेमून पाठवी. तरी तेवढ्यावरून तो हिंदुस्थानचा राजा होता असे म्हणतां येत नाहीं. हिंदुस्था-नांत निरनिराळी हिंदु राज्यें होतीं, त्यांपैकीं कित्येक महंमुदानें जिंकिलीं; त्यांज-वर आपल्या पसंतीचे राजे बसविले, आणि कित्येकांपासून फक्त खंडण्या घेत-स्या. तथापि तो स्वदेशास गेस्यावर हे राजे तह मोडीत, त्यामुळे महंमुदास पुन: स्वाऱ्या करणें भाग पढे. महंमुदाचा उद्देश राज्यवृद्धीचा नव्हता. धर्मप्रसार करणें व लूट मिळविणें ह्यांपलीकडे त्याला कांहीं आवडत नव्हतें. महंमुदाचे मागून जे राजे गज्नीच्या तख्तावर वसले, त्यांपैकीं कित्येकांनी हिंदुस्थानावर स्वाऱ्या केल्या. एकानें तर कांहीं दिवस लाहोर शहर आपली राजधानी केली होती. पण एकंदरींत महंमुदाच्या वंशानें हिंदु-स्थानावर राज्य केलें असें म्हणतां येत नाहीं. राज्यस्थापना झाली नाहीं, त्याप्रमाणें मुसलमानी धर्माचा प्रसारही हिंदुस्थानांत झाला नाहीं. आरब-स्तानांतील अस्तल मुसलमानांप्रमाणें जुलमानं लोकांस वाटविणें किंवा त्यांच्या पाठीमार्गे जिझिया कराचें शुक्रकाष्ठ लावणें, ह्या गोष्टी महंमुदानें केल्या नाहींत. ह्या सर्व प्रकारांवरून पाहतां महंमूद सजन होता असें दिसतें. त्याच्या वेळच्या इतर राजांशीं तुलना केली असतां महंमुदाची योग्यता फार मोठी दिसेल हैं निर्विवाद आहे. वरचेवर स्वाऱ्या करून त्यानें मूर्तीं फोडिल्या व देवालयें हस्तगत केलीं, त्यांत पैशाचा लोभच त्याचा मुख्य हेतु होता.

महंमुदानें आपल्या दरबारचा थाट पुष्कळ वाढिवला. तो विद्येचा भोक्ता होता. मोठमोठ्या स्वाच्या संपवून परत आल्यावर तो आपल्या सभोंवतीं किव व विद्वान् मंडळी जमवून त्यांच्या समागमांत कालक्रमणा करी. त्यांने निरिनराळ्या देशांत्न किव व कुशल कारागीर गजनीस आणिले. सामानी राज्य बुडाल्यावर तेथें जे विद्वान् लोक होते, तेही गजनीस येऊन राहिले. अल्वेचनी नांवाचा प्रसिद्ध विद्वान् पुष्प मोठा ज्योतिषी असून तो संस्कृत शिकला होता. तो हिंदुस्थानांत पुष्कळ फिरला. त्याचें प्रवासवृत्त आरबी भाषेत्न इंग्रजींत उतरलेलें प्रत्येकानें अवश्य वाच-ण्यालायक आहे.फराबी हा विद्वान् साधु होता; उत्वी म्हणून एक इतिहासकार होता, तोच महंमुदाचा सेकेटरी होय. बैहाकी नांवाचा दुसरा एक प्रसिद्ध इति-

T.

हासकार महंमुदाजवळ होता. अन्सुरी, फर्चखी, अस्जूडी, हे फारशींतले अव्वल कवि होता फिर्दौसी तर सर्वोहून श्रेष्ठ झाला; त्याचा 'शहानामा ग्रंथ अजरामर झाला आहे. ह्या सर्व विद्वानांचा महंमुदानें परामर्ष वेतला; आणि उलट त्यांनीं सुलतानाची कीर्ति भूतलावर पसरिली.

विद्वानांचा परामर्ष घेण्यांत जरी महंमुदानें कसूर केली नाहीं, तरी द्रव्यलोभाचा आरोप त्याजवर आलेला आहेच. त्याजबद्दल अनेकांनीं अनेक आख्यायिका लिहून ठेविल्या आहेत. त्या खऱ्या असल्या, तरी सत्कार्याकडे द्रव्य खर्चण्यास त्याने कमी केलें नाहीं. दरसाल विद्वान् मंड-ळीच्या उत्तेजनार्थ त्याचा खर्च तीस लाख रुपये नेमिलेला होता. त्याने गज्नीस एक मोठी पाठशाळा स्थापून, तिच्यांत पुस्तकालय, पदार्थसंग्रहालय विद्वान् शिक्षक, व शिष्यवृत्ती वगैरेंची तर्तृद केली. त्याची स्वतःची मशीद आरसपानाची असून, सोन्याचांदीच्या दिव्यांनी व उत्कृष्ट विछाइ-र्तीनीं श्रुंगारिलेली होती. गज्नी शहरांत त्यानें कालवे आणून हौद व कार्रजी बांधिलीं त्याचा कित्ता त्याच्या सरदारांनीं उचलिला. गज्नी शहर म्हणजे य:कश्चित् मातीच्या झोंपड्यांचें खेडें होतें, तें त्यानें टोलेजंग इमारती उठवून श्रुंगारिलें. एवढ्या कर्तबगारीचा मनुष्य रानटी होता असे म्हणतां येणार नाहीं. राज्यावर आला तेव्हां गज्नीच्या आसपास थोडासा डोंगराळ प्रदेश त्याच्या ताब्यांत होता; पण मरणसमयीं उत्तरेस आरल व कास्पि-यन समुद्र, पश्चिमेस तैप्रिस नदी, पूर्वेस हिंदुस्थानचा वायन्यभाग, एवढ्या विस्तृत प्रदेशावर त्याचा तावा होता. एवढें अफाट राज्य कमाव-णारा व वरच्या प्रमाणें अनेक लोकोपयोगी कार्मे करणारा पुरुष सामान्य नव्हे. शूर व धाडसी शिपाई खरा, तसेंच शारीरिक व मानसिक अमांत-ही असामान्य खरा, पण तो मुत्सदी नव्हता. आपलें राज्य चिरस्थायी करण्याचे उपाय त्यानें केले नाहींत. तो मरण पावल्याबरोबर त्याचें राज्य विसक्तित झालें. न्यायी, उदार, विद्वद्भोक्ता व शिपाई या चार शब्दांत महंमुदाची सर्व कर्तवगारी येते.

महंमुदाच्या वेळची हिंदुस्थानची स्थिति मात्र शोचनीय दिसते. अनेक प्रसंगीं रजपूत राजे एकत्र होऊन महंमुदाशीं लढण्यास आले. त्यांच्या फौजेची संख्या अतोनात होती. असे असतां एकाही प्रसंगीं त्यांस यश मिळालें नाहीं. युद्धाची शिस्त आगाऊ ठरवून ठेवणें हें जें

युद्धकलेचे पहिलें महत्तत्व तें हिंदु लोकांनीं कधींही पाळिलें नाहीं. अनेक प्रसंगी अगदीं जयप्राप्ति होण्याच्या ऐन गदींत, सेनापति पडला, अगर त्यास हत्ती घेऊन पळाला, किंवा निशाण दिसेनासे झालें. कीं हिंदु फौज भयभीत होऊन समर सोडून पळून जाई. महंमुदानें परमेश्वराची आराधना करावी म्हणजे जय ठेवलेला, असे त्याचे लोकांस वाटे. पण शौर्यवीर्यादि गुणांमध्ये पुरातनकाळापासून नांवाजलेल्या रजपूत लोकांच्या हात्न महंमुदाच्या यःकश्चित् फौजेचा मोड एकदांही होऊं नये हें मोठें नवल आहे. एकंदरींत हिंदु राज्यांचा वृद्धापकाळ झाला होता. लोकांचे शौर्याचे व पराक्रमाचे दिवस गेले होते. कोण आला व कोण गेला ह्याची त्यांस चाड राहिलेली नव्हती. अंगांतील सत्त्व निघून गेल्यामुळे जुलुमास्तव हातपाय हालवावे, अशांतली त्यांची स्थिति झाली होती. ह्याच्या उलट महंमुदाची स्थिति होती. महंमुदाचे राज्यास नुकता आरंभ झालेला; मुसलमानी धर्माची भरज्वानी; परदेशीं गेल्या-शिवाय स्वदेशीं राहून काम भागणारें नव्हतें. तेव्हां अर्थात्च मुसलमानांचा तींव वेग वृद्ध हिंदूंस सहन झाला नाहीं.

महंमुदाच्या अनेक स्वाऱ्यांत त्याचे जे साथीदार होते, त्यांपैकीं कोणा-च्याही मनांत हिंदुस्थानांत कायमची वस्ती करून राहण्याचें नव्हतें. हिंदुस्थानांत एक राज्य नव्हतें. अनेक लहान लहान राज्ये असून त्यांज-मध्यें वैमनस्यें होतीं. ह्या कारणास्तव महंमुदास सुलभ विजय प्राप्त झाले. पण त्याच कारणामुळें हिंदुस्थानांत कायमचें राज्य स्थापणे त्यास अशक्य झाले. कारण एक राज्य जिंकावें, तों दुसरें लढण्यास तयार आहेच; असा प्रकार असल्यामुळें, हिंदुस्थान देश मुसलमानांच्या ताब्यांत एकदम येणें शक्य नव्हतें. शिवाय मध्यआशियांतील डोंगराळ मुलखांत राह-ण्याची संवय झालेले तुर्क हिंदुस्थानांत राहण्यास कबूल नव्हते. महं-मुदानें उत्तरेस व पश्चिमेस आपल्या राज्याचा विस्तार पुष्कळ केला होता, आणि त्यांतच तुर्क लोक संतुष्ट होते.

अबुल् आब्बास व अहंमद मैमंदी म्हणून महंमुदाचे दोन प्रख्यात वजीर होते. त्याने सोन्याचांदीची नाणी पाडिलीं, त्यांपैकीं कांहींचा संग्रह लंडनच्या ब्रिटिश म्यूझियममध्ये आहे. महंमुदाच्या मागून जे सुलतान गजनीच्या तख्तावर बसले, त्यांचा हिंदुस्थानच्या इतिहासाशीं फारसा संबंध नाहीं; आणि पुढें त्या वंशांत पराक्रमी पुरुष फारसे झाले नाहींत. त्यांचें वर्णन पुढील प्रकरणीं येईल.

प्रकरण सहावें.

गजनवी व घोरी घराणीं.

सन १०३०-१२०६.

- 9. सुलतान मस्-ऊद, (स.१०३०-४०). २. मौदूदपासून तिसरा मस्-ऊदपर्यत.
- ३. सुलतान बहराम, (स. १११८-५२). ४. घोरीचा उदय,(स.११५७-९३).
- ५. तत्कालीन देशस्थिति, -रजपूत राज्यें. ६. भाट लोक व त्यांची कामगिरी.
- ७. पृथ्वीराज चव्हाण, (स.११५९–९३). ८. महंमद घोरीच्या स्वाऱ्या व कार्कीर्द् ९. ह्या कालाचें प्रत्यालीचन.

महंमुदाचे पश्चात् जे सुलतान गज्नी येथें झाले, त्यांनीं हिंदुस्थानांत ज्यास्त प्रदेश जिंकिला नाहीं. उलट महंमुदाच्या वेळचा वराच प्रदेश त्यांच्या हातांत्न गेला. बहुतेक राजे दुर्बल होते. कित्येक तर गज्नीचें राज्य गेल्यावर लाहोर येथेंच येऊन राहिले.

१. सुलतान मस्-ऊद (सन १०३०-१०४०).—महंमुदास दोन जुळे मुलगे होते. एक महंमद व दुसरा मस्-ऊद. आपत्या पाठीमागें महंमदानें गादीवर वसावें असे महंमुदानें ठरिवलें होतें. महंमुदान्या मरणसमयीं दोधेही जवळ नव्हते. मस्-ऊद इस्पहान येथें कारभारावर होता. तेव्हां महंमद गादीवर वसला. 'इराणांतील मुलुख माझ्याकडें तोडून दिल्यास मी एकंदर राज्यावरचा हंक सोडितों, 'असें मस्-ऊदनें महंमदास कळिवलें. तें न आवडून महंमद भौज घेऊन इराण प्रांत काबीज करण्याकिरितां निघाला. लोकांची व विशेषतः भौजेची भक्ति मस्-ऊदवर ज्यास्त होती. तोही तिकडून महंमुदावर चाल करून आला. कित्येक दिवसपर्येत दोधांमध्यें युद्धप्रसंग होऊन महंमद मस्-ऊदचे हातांत सांपडला. लगेक

मस्-ऊदनें महंमदाचे होळे काहून त्यास कैंदेंत टाकिलें, व गज्नीचें राज्य बळकाविलें. मस्-ऊद शरीरानें बळकट व शूर होता. आडदांड स्वभा-वामुळें तो बापास फारसा आवडत नसे. हिंदुस्थानच्या संवंधानें मस्-ऊदची कार्कीर्द फारशी महत्त्वाची नाहीं; तरी त्यानें इकडे एक दोन स्वाऱ्या केल्या. सन १०३३त काश्मीरच्या डोंगरांतील सरस्वती किल्ला त्यानें सर केला. पुढील दोन वर्षांमध्यें त्यानें गज्नी येथें एक सुंदर वाडा बांधिला, आणि एक सुंदर रत्नजडित सिंहासन तयार केलें. सन १०३९त त्यानें हिंदुस्थानावर दुसरी स्वारी केली आणि शिवालिक पहाडांतील हंसी नामक विकट किल्ला सर केला. हा किल्ला अवधड असल्यामुळें मुसलम्मानांस घेतां येणार नाहीं असा हिंदु लोकांचा समज होता. हंसी घेऊन मस्-ऊद सोनपतास आला. तेथून परत फिल्नन लाहोर येथें आपला मुलगा मौदूद यास ठेवून तो गज्नीस परत गेला.

गजनवी राज्यावर हात मारण्यास ह्याच वेळेस सेल्जुक तुर्क पुढें सरसा-वले. महंमुदासारखेच हे मध्यआशियांतले तुर्क होत. महंमुदाचेच अनुकरण त्यांनों केलें. मध्यआशियांत अमूदर्या नदीच्या कांठी मेंढ्या राखण्याचें काम सोडून देऊन, त्यांनी दक्षिणेस चाल केली; आणि खुरासान प्रांत बळकाविला. त्यांचा सरदार तुझलवेग स. १०३८ त खुरासान प्रांताचा स्वतंत्र कारभार करूं लागला. हा प्रांत परत घेण्याकरितां मस् ऊदने तुझलच्या उत्तरेकडील प्रदेशावर स्वारी केली. तेव्हां तुझल व मस्-ऊद ह्या दोघांची मर्व्हनजीक निकराची लढाई होऊन, मस्-ऊद पराभव पावला. तेथून परत गजनीस आल्यावर तेथेही बंडावा सुरू झाला, तेव्हां तो हिंदुस्थानांत आला. इकडेही त्याची फीज त्याजवर उठली. आंधळा महंमद बरोबर होताच. पुढें मस्-ऊदला पदच्युत करून महंमदाला लोकांनी राज्यपद दिलें; आणि महंमदाचा मुलगा अहंमद कारभार पाहूं लागला. ह्या अहंमदानें मस्-ऊदला ठार मारिलें (स.१०४०).

ख्याजा अहंमद हसन मैमंदी हा मस्-ऊदचा वजीर मोठा कर्तृत्ववान असून महंमुदाच्या तालमेंत कसलेला होता. त्यानें मस्-ऊदची वाजू चांगली संभाळिली. त्यास विजिशीचें पद देतांना सुलतानानें दरबार भरवून त्याचा मोठा सत्कार केला. त्या दिवशीं गज्नीस विजिशाच्या पुढें नानाप्रका-रच्या नजराण्यांचे व देणग्यांचे ढीग पडले. ते सर्व त्या राजनिष्ठ विज्ञरानें



आपल्या धन्यास अप्ण केले. मैमंदी यास विजरी देतांना, जुना वजीर इसनाक याचा सुलतानांने शिरच्छेद करिवला, त्या वेळी इसनाकची आई तेथें इजर होती, ती म्हणाली, 'महंमुदासारख्या थोर पुरुषानें माझ्या मुलास इहलोकची सत्ता दिली, तर त्याचा मुलगा मस्-ऊद झानें त्यास परलोकची सत्ता दिली!'

मस्-ऊद भाग्यहीन होता असेंच म्हणांवे लागते! तो पराक्रमानें कांहीं कमी नव्हता. औदार्थानें अलीची व शौर्यानें रस्तमची त्यास उपमा देतात. त्याची शक्ति प्रचंड होती. तो इत्तीसही जेर करीत असे. त्यास विशेचा व इमारतींचा विशेष शोक होता. त्यानें गज्नी येथें अनेक नवीन इमारती बांधिल्या. बैहाकी नांवाच्या मुसलमान गृहस्थानें मस्-ऊदची हकीकत स्वतः पाहिलेली लिहून ठेविली आहे. राज्यकारभाराच्या प्रत्येक वावतींत मस्-ऊद स्वतः मन घाछ्न काम करीत असे. पण भरंवशाचे म्हणून जे कामगार निरिनराळ्या प्रांतांवर तो नेमी, तेच स्वतंत्र होण्याच्या इच्छेनें त्याजवर उठत. पंजावचे दोन अधिकारी त्यानें काहून टाकिले. शेवटीं 'तिलक' नांवाचा एक विद्वान् हिंदु गृहस्थ त्यानें पंजाबच्या कारभारावर नेमिला होता. पंजाब प्रांत महंमुदाच्या राज्यांत मोडत होता, म्हणून त्याच्या वंशानें बराच टिकाव धरिला. नाहीं तर, तुर्क लोकांनीं पश्चिमेकडचे बहुतेक डोंगराळ प्रदेश हिसकून घेतले असते.

मस्-ऊदच्या दरवारीं मद्यप्राशनाचा मोठा सपाटा चालत असे.
मद्यप्राशनप्रसंगांचीं अनेक वर्णनें वैहाकीनें दिलीं आहेत. स्वत: अमीर,
आणि दरवारची व लष्करांतली मंखळी मुद्दाम सुट्या घेऊन चैन करीत.
गज्नीजवळ फिरोजबाग म्हणून एक आरामाची जागा होती, तेथें
फौजेची परेड झाल्यावर मग मद्यप्राशनाचा समारंभ सुरू होई.
गज्नवी महंमूदसुद्धां मद्यप्राशन करी, पण मस्-ऊदचा तडाखा फारच चाले.

२. सुलतान मोदूद (स. १०४१-१०४९).—अहंमदानें आपल्या वापाचा वध केला हैं वर्तमान मोदूद यास बल्क प्रांतांत समजलें. लगेच तो उतावळीनें फौज घेऊन निघाला. अफगाणिस्तानांतील सर्व मुख्ख त्याचे कवजांत आला. तेथून तो थेट लाहोरास गेला. लाहोर येथें आंधळा महंमद होता. दंतुर गांवीं उभयतांची लढाई होऊन मोदूदनें महंमदास पकडून ठार मारिलें, आणि आपण परत गेला. सन १०४३ त

मुसलमानांच्या विरुद्ध उत्तरहिंदुस्थानांतील रजपूत राजांनीं पुनः जमाव केला. हंसी, स्थानेश्वर, नगरकोट वगैरे किले त्यांनीं परत घेतले, आणि लाहोरास वेढा घातला. तेथील मुसलमान लष्करानें जिवावर उदार होऊन आपला बचाव केला. शेवटीं निरुपाय होऊन उपासमार होऊं लागल्यामुळें मुसलमानांनीं वेढा घालणाऱ्या लोकांवर निकराचा हल्ला केला. त्यासरसे हिंदु लोक मार्गे हटले आणि मुसलमानांची सत्ता कायम राहिली. मौदूद सन १०४९ त मरण पावला.

पुष्तळ घालमेली झाल्या. राजघराण्यांत तंटे होऊन अनेक खून झाले.
मौदूदनंतर त्याचा चार वर्षांचा मुलगा मस्-ऊद हा गादीवर आला, पण त्यास मौदूदचा भाऊ अवूल - हसन ह्यानें पदच्युत करून गादी वळकाविली.
पंजाब व सिंधप्रांत गज्नवी सुलतानांच्या ताव्यांतून गेले होते, ते त्यानें परत मिळविले. सुलतान महंमुदाचा अबूल-रशीद म्हणून एक मुलगा होता, त्यानें अबूल-हसनापासून सन १०५१त गज्नीचें तख्त वळकाविलें. पण एकाच वर्षानें रसीद यासही मस्-ऊदचा मुलगा फर्स्स्जाद यानें पदच्युत केलें. तो सहा वर्षे राज्य करून १०५८त मरण पावला. नंतर त्याचा भाऊ इब्राहीम गादीवर बसला. त्यानें सन १०९८ पर्यंत गज्नी येथें शांतपणें राज्य केलें. ह्याच्या कारकीदींत विशेष गोष्टी कांहीं घडल्या नाहींत. सन १०७९ त इब्राहीमनें पंजाबप्रांतावर स्वारी केली होती. इब्राहीम फार धार्मिक असे. त्यानें कुराणाचें भाषांतर केलें. त्यास चाळीस मुलगे व छत्तीस मुली होत्या.

हा बापापेक्षां ज्यास्त शूर व शहाणा होता. त्यानं सर्व कायद्यांचें एकीकरण केलें. तो स्वतः हिंदुस्थानांत आला नाहीं, तरी त्याच्या सरदा-रांनीं गंगानदीपर्यंत चाल करून पुष्कळ लूट आणिली. ह्याच्या का-किर्दीत तुर्कोनीं गज्नीचा प्रदेश बहुतेक बळकाविला, तेव्हां गज्नीचे सुलतान पंजाबांत लाहोर येथें येऊन राहूं लागले. मस्-ऊदचा मुलगा अस्लीन हा आपल्या भावांस कैदेंत टाकून गादीवर बसला, पण सेल्जुक तुर्कोशीं झगडण्याची शक्ति त्याच्यांत नव्हती; म्हणून त्यांचाच आश्रय स्वीकारून तो स्वसंरक्षण करूं लागला. सेल्जुक सुलतान संजर ह्याची बहीण मस्-ऊद ह्यास दिलेली होती, तिचाच मुलगा अस्लीन. अस्लीनचें



319

व

म

न

ळें

से

त

हें.

ण

ì.

नें

ण

त

五

H

व

Fa-

Ţ

व त्याच्या भावाचें वांकडें आहें, तेव्हां त्या इतर भावांनीं आपला मामा सुलतान संजर ह्यास आपल्या कुमकेस वोलाविलें. तेव्हां संजर व अस्लीन ह्यांचें तुंवळ युद्ध होऊन, अस्लीन गज्नी सोडून पळाला; परंतु पुनः संजरशीं लढाईस उभा राहिला असतां पराभव पावृन मारला गेला. संजरनें अस्लीनचा भाऊ बह्राम ह्यास गादीवर वसविलें.

३. सुलतान बहराम (स. १११८-११५२).--बहरामनें पुष्कळ वर्षे राज्य केलें. पण त्याच्या कार्किर्दीत तंटे सुरू झाले; त्यांतच ह्या गज्नवी वंशाचा शेवट झाला. पंजावच्या रजपुतांची व इराणच्या सेल्जुक तुर्काची गजनवी सुलतानांस नेहमींच मोठी दहशत वाटत असे. परंतु गज्नवी वंशाचा नाश अखेरीस तिसऱ्याच शत्रूकडून झाला. गज्नी व हिरात ह्यांजमधील डोंगराळ प्रदेशांत घोर म्हणून एक प्रांत आहे. हाच प्रांत अफगाणांचें मूळ ठिकाण होय. आखांनीं हा प्रांत जिंकून तेथील लोकांस मुसलमानी धर्माची दीक्षा दिली. पुढें आरबांचा पाडाव करून घोरचे अफगाण स्वतंत्र झाले. त्या प्रांतांत फिरोज-कोह् (उदय-गिरि) नांवाचा किल्ला असून, तेथेंच त्यांनीं आपली राजधानी केली. हा किल्ला स. १०१०त महंमुदाने जिंकिला होता. त्याने राज्याचा कायमचा नाश न करितां, तेथील लोकांस मात्र आपत्या नोकरींत घेतलें. पण महंमुदाच्या पश्चात् घोरचे अफगाण शिरजोर झाले आणि आपणांस स्वतंत्र समजूं लागले. घोरचा त्या वेळचा अंमलदार कुत्-बुद्दीन सूर यास गज्नीच्या बहरामची मुलगी दिलेली होती. परंतु त्या दोघांत स्नेहभाव विलकुल नव्हता. उभय-तांत कांहीं वैर उत्पन्न झालें, आणि वहराम यानें आपला जांवई कुत्-बुद्दीन ह्यास पकडून ठार मारिलें. बह्रामची फार न्यायी व दयाशील अशी ख्याति आहे; अशा पुरुषानें प्रत्यक्ष जांवयाचा वध केला. त्याच्या घराण्याचा सर्वस्वी नाश व्हावयास येथूनच आरंभ झाला.

सैफ उद्दीन व अला-उद्दीन असे कुत्-बुद्दीनचे दोघे भाऊ होते. त्यांनीं भावाचा सूड उगविण्याकरितां हातीं शस्त्र धरिलें. ते गज्नीवर चाल करून आले, तो इकडे वहराम कर्मानचे डोंगरांत पळून गेला. सैफ-उद्दीन गज्नीस राहिला आणि त्यांने अला-उद्दिनास घोरची राजधानी फिरोज-कोह येथें फौजेसह परत पाठविलें. बहरामावर लोकांची विशेष भक्ति होती. हिंवाळ्यांत वर्ष पडून गज्नी व फिरोज-कोह यांजमधील

दळणवळण वंद पडल्याबरोबर, त्यांनीं बह्राम ह्यास परत आणिलें आणि इकडे थाप देऊन सैफ-उद्दिनास वहरामावरोबर लढण्याची भर दिली. लढाई सुरू होतांच सर्व लोक सैफ-उदिनास सोडून बह्रामास जाऊन मिळाले. तरी कांहीं वेळपर्यत सैफ-उद्दीन मोठ्या हिंमतीनें लढला. शेवटीं निरुपाय होऊन वहरामाच्या हातीं सैफ-उद्दीन सांपडला. ह्या वेळीं सैफ-उद्दिनास बहराम गौरवानें वागविता, तर कदाचित् तंटा मिटला असता; पण तसें त्यानें केलें नाहीं. सैफ-उद्दिनाची सर्व शहरभर धिंड काढून त्याची त्यानें नानाप्रकारं विटंबना केली, आणि देवटीं हालहाल करून त्यास ठार मारिलें. ह्या योगानें अला-उद्दिनास त्वेष आला. या कृत्याचा पुरेपूर सूड घेण्याची त्यानें प्रतिज्ञा केली. बह्रामास काय वाटलें असेल तें असो; त्यानें युद्धाच्या आधींच तहाचें बोलणें लाविलें. अला-उद्दीन तें कबूल करीना. तेव्हां मग अर्थात् लढाई जुंपली. बह्रामाकडे लोक पुष्कळ असतां-ही कांहीं वेळ सुद्धां त्यानें टिकाव धरिला नाहीं. समरांगणांत उभें राहण्या-इतकेंही त्याला धेर्थ नव्हतें. तो लढाई सुरू होतांच पळत सुटला. अर्थात् अला-उद्दिनास जय मिळाला आणि मोठ्या विजयोत्सवानं तो गज्नींत दिारला. गज्नीचीं शंभर वर्षे भरलीं. तीन दिवसपर्यंत अला-उद्दीन यानें शहरभर तलवार व अग्नि यांचा प्रळय माजविला. मुलतानांचें वैभव, संपत्ति व सत्ता ह्यांचे दर्शक जेवढें म्हणून त्या विस्तीण शहरांत होतें, त्या सर्वाचा त्या वेळीं संहार झाला. विद्वान् व निरुपद्रवी माणसांची सुद्धां कत्तल झाली. गज्नवी वंशांतील मुलतानांच्या कबरी देखील अला-उद्दीनने उकरून काढिल्या, आणि आंतील हाडें कुत्र्यांस खावयास दिलीं. फक्त महंमुदाची कवर व दोन उंच मनोरे त्यानें होते तसे राहूं दिले. एवढेंच कायतें त्यां वेळच्या गज्नीचें स्मारक आजतागाईत हयात आहे. मनोऱ्यांवर महंसु-दाच्या सर्व पदव्या कोरींव अक्षरांत छि।हिलेल्या आहेत. ह्या आपत्तींत्न त्या राजधानीनें आपलें डोकें आजतागाईत वर काढिलें नाहीं. या कृत्या-वरून अला-उदिनास ' जहान सोझ् : म्हणजे 'जग जाळणारा ! असें अन्वर्थक नांव मिळालें आहे. ह्या गोष्टींचा हिंदुस्थानचे इतिहासाशीं फारसा संबंध नाहीं, तरी घोरी घराण्याचे सुलतानांनीं हिंदुस्थान देशां-तहीं पुढें असाच कहर मांडिला. आपल्याला कोठें आश्रय मिळतो कीं



गलें, भर मास लां.

ला.

ला. तंरा रभर

हाल गचा ल तें

बूल ततां-ण्या-

र्थात् ला. रभर

सत्ता त्या

ाली. रून

ाची त्या

हंमु-ांतून त्या-

असें ाशीं

शां-

कीं

काय हें पाहत बह्राम हिंदुस्थानाकडे वळला, पण नानाप्रकारच्या संक-टांनीं व दुःखानें रस्त्यांतच तो मरण पावला.

गज्नी शहर हातचें गेलें तेव्हां खुसूनें लाहोरास राजधानी केली. तेथील लोकांनींही त्यास आनंदाने आपला राजा कबूल केले. सेल्जुक सुलतानाच्या मदतीनें गज्नी परत वेण्याची त्यानें पुष्कळ खटपट केली, पण ती सिद्धीस गेली नाहीं. गज्नी शहर धुळीस मिळून सर्व लोक घोर सुलतानास सामील झाले होते. तेव्हां खुस्रू हिंदुस्थानांतच राहिला, व सात वर्षे शांततेनें राज्य करून सन ११६० त मरण पावला. खुसूचा मुलगा खुसू मलीक हा सवक्तगीनच्या वंशाचा शेवटचा मुलतान होय; पुढें घोरच्या अफगाण सुलतानांनीं त्यांचे राज्य घेतलें.

एकंदरींत गज्नवी सुलतानांनी महंमुदाच्या पश्चात् दीडरीं वर्षे राज्य केलं, तरी त्यांची भरभराट म्हणून झाली नाहीं. ह्या वंशातील बहुतेक पुरुष धार्मिक व उदार होते. इब्राहीम व वह्राम यांनी अनुक्रमें चाळीस व पस्तीस वर्षे राज्य केलें, ह्यावरून त्यांचा राज्यकारभार व्यवस्थित असला पाहिजे असे दिसतें. इब्राहीमनें लोक कल्याणाच्या अनेक गोष्टी केट्या. हिंदुस्थानांत जी मुसलमानी राज्यें पुढें स्थापन झालीं, त्यांनीं गर्जीच्या राज्याची नक्कल केलेली आहे. पुढील नकलांचें अस्सल स्वरूप समजण्यास गज्नीचा वृत्तान्त उपयोगी पडतो.

४. घोरींचा उद्य (११५७-११९१).—गज्नी वेतल्यावर अला-उद्दीन फिरोज-कोह येथें परत गेला व ख्यालीखुशालींत निमम् राहिला. इतक्यांत उत्तरेकडून सेल्जुक सुलतान संजर यानें गज्नी प्रांत जिंकून अला-उद्दिनास कैद केलें. पण पुढें लवकरच त्याची सुटका होऊन त्याचें राज्य त्यास मिळालें. तें त्यानें ११५६ पर्यंत उपमोगिलें. अला-उद्दिनास सैफ-उद्दीन म्हणून एक मुलगा आणि ग्यास्-उद्दीन व शहाबुद्दीन असे दोन पुतण्ये होते. सैफ-उद्दिनास राज्य मिळावें हाणून अला-उदिनानें पुतण्यांस कैदेंत टाकिलें. सैफ-उदिनानें त्यांस कैदेंतून सोडविलें. पण सन ११५७त सैफ-उदिनाचा खून होऊन है दोघे पुतणे राज्यकारभार चालवूं लागले. दोघां राजांनीं एकमतानें राज्यकारभार चालविल्याचें हें मुसलमानांच्या इतिहासांत एकच उदाहरण आहे. पश्चिमेकडील प्रांतांचा कारभार ग्यास-उद्दीन पाही. व पूर्वेकडील

प्रांतांचा शहाबुद्दीन पाही. त्यांत हिंदुस्थान जिंकिण्याकडे शहाबुद्दीनचें सर्वस्वी छक्ष होतें. शहाबुद्दीन यानेंच पुढें महंमद असें नांव धारण केलें. कित्येकांच्या मतें शहाबुद्दीन यानें स्वतंत्र असें नांव धारण न करितां मुलतान ग्यास्-उद्दीनचा दुय्यम ह्मणून कारभार केला. ग्यास्-उद्दिनाने हिंदुस्थानचे कारभारांत लक्ष घातलें नाहीं. तो गज्नी, हिरात, फिरोज-कोह् इत्यादि ठिकाणीं आळीपाळीनें राहत असे. हिरात येथें त्यानें एक भन्य मशीद बांधिली, तिची तारीफ लोक अद्यापि करितात. ग्यास्-उद्दीन सन १२०२ त मरण पावला व शहाबुद्दीन ऊर्फ महंमद हाच सर्व राज्याचा मालक झाला.

पहिली स्वारी, (स. ११७६).--गजनवी महंमुदानें ज्याप्रमाणें एकसारख्या तीस वर्षे हिंदुस्थानावर स्वाऱ्या केल्या, त्याचप्रमाणे घोरी महंमदानेंही तीस वर्षे हिंदुस्थानांत धुमाकूळ उडवून दिला, (सन ११७६-१२०६). महंमदानें प्रथम मुलतान हस्तगत करून पंचनद व सिंधुनद ह्यांचे संगमावर ऊचा म्हणून एक मजबूद किला आहे तो सर केला. तेथील राणीनें नवऱ्यास ठार मारून आपल्या मुलीचें लग्न महंमदाशीं करून दिलें. ही आपली नवीन बायको घेऊन महंमद गज्नीस परत गेला. सन १७८८ सालीं त्यानें हिंदु-स्थानावर दुसरी स्वारी केली, तींत सुलतान खुसू मलीक ह्याचा पाडाव करून त्याच्या मुलास बळजोरीने ओलीस घेतलें, आणि महंमद स्वदेशीं निघून गेला. पुढच्या वर्षी म्हणजे सन ११७९त त्याने सिंधप्रांतावर स्वारी करून तो प्रांत समुद्रिकनाऱ्यापर्येत लुटला. परत येतांना त्यानें खुसू मलीक याजबरोबर पुनः लढाई केली. इकडे मलीकही दाजारच्या गकर लोकांशीं स्नेह संपादून महंमदाचा खरपूस समाचार घेण्याच्या तजविजींत होताच. हे गकर लोक पंजाबच्या पलीकडील हदीवर फार दिवसांपासून राहत असत. त्यांच्या मदतीनें मलीक मोठ्या जोरांत होता. त्यानें महंमदाचा एक किला सुद्धां काबीज केला. अशा विकट प्रसंगीं कपट केल्याशिवाय निभाव लागत नाहीं असे पाहून, महंमदानें पश्चिमे-कडून आप्रणावर रात्रु येत आहे व त्याजशीं सामना करण्यास आप्रणास मलीकशीं तह करून खुरासानांत जावयाचें आहे, असे कळिवलें, व ह्या वचनाच्या प्रचीतीसाठीं, मलीकचा मुलगा ओलीस ठेविलेला होता



त्यास र आपला बातमी रातोरात कुटुंबस्

प्राणि मुसलग् गोरी प्रवेश सन पुतांच्य नद कशा

को दु-

न्या

छा.

चें हें.

रेतां

गिन्हें

ज--

रक ीन

सर्व

वर ानें व्या-

ता. गाँ मे-

ास व ताः त्यास सोडून दिलें. हा सर्व प्रकार सत्य समजून मलीक वेसावधपणानें आपला मुलगा येत आहे असे समजून त्याचे मेटीस गेला. पण खरी बातमी फुटूं न देतां, शहाबुद्दीन आडवाटेनें त्याजवर चालून गेला व रातोरात त्यानें मलीकच्या छावणीस वेदून मलीक ह्यास केंद्र करून कुढुंबसुद्धां ग्यासुद्दीनकडे पाठवून दिलें. तेथें कांहीं दिवस केंद्र मोगिल्या-वर त्याचा शिरच्लेद झाला, (सन ११८६). इकडे महंमदानें गज्नवी वंशाचे सर्व राज्य जिंकून वेतलें.

५. तत्कालीन देशिस्थिति, रजपूत राज्यें.—हिंदुस्थान देशांत मुसलमानांचा प्रवेश वायव्येकडून झाला. दक्षिण हिंदुस्थानांत त्यांचा प्रवेश होण्यास पुष्कळ काळ लागला. आरंभी त्यांच्या स्वाऱ्या उत्तर हिंदुस्थानांतच होत असत. उत्तर हिंदुस्थान व गुजराथ वगैरे प्रांत रज-पुतांच्या ताब्यांत होते. म्हणून शहाबुद्दिनाच्या वेळेस हिंदुस्थान देश कशा स्थितींत होता हैं समजण्याकरितां रजपुतांचें वर्णन दिलें पाहिजे.

रजपूत लोक हे हिंदुस्थानचे पुरातनचे क्षत्रिय होत. प्राचीन काळीं चंद्र व सूर्य ह्या दोन वंशांतील क्षत्रिय राजे हिंदुस्थानांत राज्य करीत होते. अयोध्येच्या रामचंद्राची उत्पत्ति सूर्यवंशांत असून हस्तिनापुरचे कौरव-पांडव आणि यदुवंशी कृष्ण व बलराम हे चंद्रवंशी होते. हिंदुस्थानचे अर्वा-चीन रजपूत राजे वरील कोणत्या तरी वंशांत्न आपली उत्पत्ति झाली आहे असे समजतात. राजांचे पुत्र ते रजपूत. जन्मतः रजपुतांचा बाणा शिपाईगिरीचा होता. त्यांचीं निर्रानराळीं पथकें तोडलेलीं असून त्यांजवर वंशपरपरेचे सरदार असत. देशाचे विभाग पाडून ते या सरदारांमध्यें वांटलेले असत. राजे व रयत यांजमध्यें विशेष प्रीतिभाव असून त्यांस आपल्या थोर कुलाचा अभिमान वाटे. ते जिवावर उदार होऊन आपल्या कुलपरंपरेच्या अधिकाराचें व हक्कांचें संरक्षण करीत. त्यांच्या अंगीं अप-तिम शौर्यतेज वसत होतें. तत्कालीन पाश्चिमात्य सरदारांच्या ठायीं ज्याप्रमाणें स्त्रीवर्गाविषयीं पूज्यबुद्धि व औदार्य वसत असे, त्याचप्रमाणें हिंदुस्थानांतील रजपूत सरदारांच्या अंगीही ते गुण वसत होते. रजपूत राजांचा दिलदारपणा, धीरोदात्त स्वभाव व कदर यांची बरो-बरी होणें नाहीं. रजपुतांतील बहुतेक रणसंग्राम स्त्रियांची अबू बचाव-ण्याकारितां घडून आलेले आहेत. रजपुतांच्या स्त्रियांकडे वांकड्या नज-

रेनें पाहण्याची कोणाची प्राज्ञा नव्हती. मध्यकालीन इतिहासांत अनेक रजप्त साध्वी पतिव्रतांची नांवें अजरामर झालेलीं आहेत. अनेकांनी स्त्रियांची अब बचाविण्याकरितां सर्वस्वाचा नारा करून घेतला आहे. सम-रांगणांतून अपयश घेऊन परत येणें ते अत्यंत निंद्य समजत. अपयश जोडून जिवंत राहिल्यानें सर्व कुलास नरकवास घडतो अशी त्यांची हट समजूत असल्यामुळं, पराजयाचें चिन्ह दिसतांच रजपूत लोक आपल्या बायकामुलांस स्वहस्तानें ठार मारून संग्रामांत युसून वीरपुरुषांस शोभ-णारा प्राणत्याग करून घेत. युद्ध करण्याचेही त्यांच्यांत निर्वध ठरलेले असत. ते जो तोडील, त्याची अपकीर्ति होई. अशा शूर वाण्याचे लोक मुसलमानांच्या रस्त्याचे नाके धरून वसले असतांही मुसलमानांचा प्रवेश हिंदुस्थानांत झाला, ही आश्चर्याची गोष्ट आहे. मात्र केवल आश्चर्य मानून स्वस्थ न बसतां, त्यांच्या अध:पाताची योग्य मीमांसा करणें हेंच इतिहा-साध्ययनाचें काम आहे. विशेषतः आपसांतील कलहच या गोष्टांस कारण झाले हें खरें, तरी रजपुतांचा स्वभाव फार भोळा असे. कपटानें विश्वास-घात करणें ते निद्य समजत, जशास तसे वर्तन करून संकट निवारण करण्यांत जें एक प्रकारचें व्यवहारचातुर्यं लागत असतें, तें त्यांच्यांत नव्हतें. हाणून त्यांच्यापेक्षां क्षुद्र लोकांचा कपटाच्या योगानें त्यांजवर पगडा सहज बसे.

भारत, रामायणादि ग्रंथ आमचे पुरातन इतिहास आहेत; त्याचप्रमाणें रजपुतांच्या आख्यायिका वर्णन करणारे अनेक काव्यग्रंथ त्या त्या भाषांत उपलब्ध आहेत. ह्या ग्रंथांची चाळणी करून त्यांतील ऐतिहासिक अंश निराळा काढिल्यानें तत्कालीन रजपुतांची स्थिति कळून येईल. 'पृथ्वीराज रासा' ह्या नांवाचा एक काव्यग्रंथ चंदवरदाई नामक भाटानें चारणी भाषेंत शहाबुद्दिनाच्या वेळेस लिहिलेला आहे. 'रासमाला' हा ग्रंथही त्याच मासल्याचा असून तत्कालीन इतिहास समजण्यास तो फार उपयोगी पडेल.

शहाबुद्दीन घोरी हिंदुस्थानावर स्वाऱ्या करूं लागला, त्या वेळेस मोठमोठी रजपूत राज्यें येथें अनेक होतीं. अजमीर येथें चव्हाणवंशी सोमेश्वर, दिल्ली येथें तुवरवंशी अनंगपाळ, कनोज येथें राठोडवंशी जयचंद, चितोडगडावर

^{*} कनोज हें आध्याचे पूर्वेस गंगेपासून थोड्या मैलांच्या अंतरावर आहे.

मेवाडांत घेलोटवंशी समरसिंह, जसलमीर येथें भोजदेव, अवूगडावर जैत परमार व अन्हिलपूर (पट्टण) येथें चालुक्यवंशी गुर्जराधिपति भोळा भीम, असे राजे राज्य करीत होते. ह्यांशिवाय प्रत्येकाचे हाता-खालीं अनेक लहान लहान मांडलीक राजे होते. बहुतेक मध्य व उत्तर-हिंदुस्थान ह्या राजांच्या ताब्यांत होतें. कनोजची हद उत्तरेस ग्रुभ्र हिमाचलास व पूर्वेस काशीस लागली होती. 'मेवाड शहाचा मूळ अर्थ 'मध्यवाड 'म्हणजे 'रजपुतान्याचा मध्यभाग,' असा असून, त्याची पूर्वीची राजधानी चितोडगड व हलीं उदेपूर आहे. ह्या सर्व रजपूत राजांमध्यें कांहींना कांहीं युद्धप्रसंग हंमेश चालू असत. चव्हाण आणि घेलोट मित्रभावानें वागत. परंतु राठोड आणि तुवर ह्यांजमध्यें कायमचें वैर होतें. ह्या दोघांमध्यें कालिंदी म्हणजे यमुनानदीची हद होती. तिचं काळें पाणी ते आपल्या रक्तपातांनीं अनेक वेळां लाल करीत. तथापि दोनही घराण्यांत दारीरसंबंध घडल्यानें हें वैर पुष्कळ वेळां तात्पुरते मिटत असे. एखादा मुसाफर जर त्या वेळच्या युरोपांतील सर्व दरवारांत फिरून, तुर्क लोकांनी व तयमूरलंगानें ज्या मार्गानें पुढें स्वाऱ्या केल्या, त्या मार्गाने येऊन गज्नी व हिंदुस्थानांतील वरील रजपूत राज्यें ह्यांचे अवलोकन करिता, तर कलाकौशल्य, विद्या, कला, ऐश्वर्य वगैरे अनेक वावतींत रजपूत राजांची थोरवी त्यास अपूर्व वाटली असती, ह्यांत संशय नाहीं. त्या काळी यूरोप व आशिया ह्या दोनही खंडांत जमीनदारांच्या मार्फत राज्याचा वंदोवस्त राहत असे. ह्या जमीनदारी पद्धतीचे दोहोंकडे भिन्न परिणाम झाले. युरोपांत जमीनदारांचें वजन कमी होऊन सामान्य लोकांचें हळू हळू वाढलें. परंतु हिंदुस्थानांत खालचा वर्ग नेहमीं खालींच राहिला. जमीनदारांचे तंटे संपले नाहींत आणि त्यांतच सर्व राज्यांचा अंत होऊन गेला. घोरप्रांताचा राजा शहाबुद्दोन ह्यानें सन ११९३त दिल्ली व कनोज ह्या राज्यांचा पाडाव केला, तेव्हांपासून मुसलमानांची सत्ता वाढत गेली.

त्या वेळच्या रजपुतांच्या इतिहासावरून असे समजतें, की त्यांजमध्यें त्या वेळेस मोळेपणा व अज्ञान फार माजलें होतें. दीव व शाक्तपंथ जोरांत असून सती जाण्याचा संप्रदाय प्रचलित होता. जैन्धर्माचा प्रसा-रही विशेष होता. कित्येक राजे उन्मत्, अविचारी व विलासमग्न असत,

नेक नीं **H**-

पश हह या

म-हेलं

क ाश

न हा-

्ण प-

ण ांत ार

त

श ज शे

₹


i

₹ :

मुसलमानांविषयीं ते गैरमाहीत व वेफिकीर होते. मुसलमानांचे शौर्य, निश्चय, कडवेपणा व विजय पाहून रजपुतांस चमत्कार वाटे. त्यांजवर ईश्वरी कृपा आहे असे समजून ते स्वस्थ बसत. पराजित लोकांस विजयी लोकांविषयीं अशी भावना होणें साहाजिक आहे. इंग्रजांविषयींही अशाच कल्पना आपल्या इकडेही चाल होत्या व आहेत. मीरासाहेब व ख्वाजा पीरसाहेब ह्या दोघां मुसलमानांनीं दैविक चमत्कार दाखवून अजिमरास आपलें ठाणें दिलें. त्यांचा मान इतका वाढला कीं, अजून हिंदु लोक त्यांच्या कबरेस भजतात व उरूस होतात तेव्हां त्यांस नवस करितात.

६. भाट लोक, व त्यांची कामगिरी.— भाटांविषयीं थोडी माहिती येथे सांगणें जरूर आहे. अलीकडच्या चालीप्रमाणें इतिहास लिहून ठेवण्याची वहिवाट पूर्वी नव्हती; तरी राजवंशांच्या हकीकती व त्यांचे पराक्रम कविताबद्ध करून ते राजांस श्रवण करवावे असा प्रघात असे. भाट लोक हीं कवनें दरवारांत म्हणून दाखवीत. भाट याचा शब्दशः अर्थ बंदी. बंदीजनांनी राजचिरत्रें गावीं असा त्यांचा धंदा वर्णिलेला आहे. गुजराथ, काठेवाड, रजपुताना, माळवा वगैरे ठिकाणीं भाटांच्या पुष्कळ जाति आहेत. क्षत्रियवंशांचा पडता काळ आला तशी भाटांची दुर्दशा होत गेली. भाटांस विश्वास व प्रामाणिक असें समजत. त्यांस राज्यांत्न मोठमोठ्या देणग्या व मानमरातब मिळत. कर्जाच्या फेडीसाठीं अगर वचन पाळण्यासाठीं भाट लोक जामीन राहत. त्यांची जामीनगिरी सर्व लोक कबूल करीत. मुली व स्त्रिया यांजबरोवर पाठाविण्यास योग्य व विश्वासु मनुष्य म्हणजे भाटच. ते राजांचे संनिध सदैव राहून सत्कर्म, औदार्य, शौर्य इत्यादि गुणांकडे राजांची प्रवृत्ति व्हावी, म्हणून पूर्वजांच्या पराक्रमांचीं व कीर्तीचीं रसभरित कवनें गाऊन हे भाट लोक हरप्रसंगीं राजांस व वीरांस प्रोत्साहन देत. राजवंशाची कीर्ति किंवा अपकीर्ति प्रसिद्ध करणें वऱ्याच अंशी ह्या भाटांच्या हातीं असे. म्हणून त्यांस दुखविण्यास कोणी धजत नसत. पूर्वी मोठमोठया युद्धांतून भाट हे राजांबरोबर हजर राहून अनेक प्रसंगी दोन दरबारांमधील विकलीचें काम करीत. यांस कोणत्याही दरवारीं जाण्यास अटकाव नसे, आणि लढा-ईतसुद्धां त्यांच्या जिवास धोका नसे. हल्ली भाटांची एक जातच झालेली आहे; व त्यांतही पुष्कळ पोटभेदं आहेत. कौरव-पांडवांच्या वेळेपासून

दिल्लीपति पृथ्वीराज चव्हाण, पृ० ८९.



कलकत्ता, व्हिक्टोरिया मेमोरियल हॉलच्या ट्रस्टीच्या परवानगीने.

歌

歌

ला.

वर तयी ाच जा

ास ोक

डी

ास ती

सारवारेळकता. रवी, या

ी न 3

े अप माम तरह सार का, १६०

अनेक नामांकित भाटांचीं नांवें प्रसिद्ध आहेत. कित्येकांचीं कवनें फारच रसभिरत व चित्तवेधक आहेत. भाटांस मोठमोठीं उत्पन्नें तोडून दिलेलीं असत. अजमीरचा राजा पृथ्वीराज चव्हाण याजपाशीं चंदभाट, अकबर बादशहाजवळ गंगभाट, शिवाजीजवळ भूषणभाट, असे भाट होते. पृथ्वीराजाचा भाट चंदवरदाई ह्यानें 'पृथ्वीराजरासा' म्हणजे पृथ्वीराजाचा इतिहास म्हणून जो कविताबद्ध ग्रंथ लिहिला आहे, तो एकलक्ष क्षोक होतील इतका मोठा असून, त्याचीं ६९ पर्वें आहेत. यांत अतिश्योक्त व निन्वळ स्तुतिपर वर्णनें पुष्कळ आहेत; तरी ऐतिहासिक अंशही कांहीं थोडा नाहीं. गुजराथ व रजपुताना ह्यांचे इंग्रजी इतिहास अशाच ग्रंथांच्या आधारानें लिहिलेले आहेत. गुजराथेंतील हर्लींचे वारोट लोक हे पूर्वींचे तेथचे भाट होत.

७. पृथ्वीराज चव्हाण, (स. १५५९-९३).—मुसलमानांचा प्रवेश प्रथम हिंदुस्थानांत झाल्यापासून हा देश त्यांच्या ताब्यांत जाणार अशीं चिन्हें जिकडे तिकडे दिसूं लागलीं होतीं. रजपुतांचे आपसांतले तंटे चाळ्च होते. गुजराथचा राजा भोळा भीमदेव हा फार पराक्रमी होता. त्याचे ताब्यांत पुष्कळ किल्ले अस्न अनेक विद्वान पंडितांचा तो आश्रयदाता होता. प्रसिद्ध 'अमरकोशा ' चा कर्ता जैनपंडित अमरसिंह हा त्याचेच दरबारीं असे. त्याचा समकालीन अबू येथें जैत परमार राजा राज्य करीत होता. ह्या परमारास इच्छनीकुमारी नांवाची एक लावण्यवती मुलगी होती. 'आपली मुलगी आम्हांस द्यावी, नाहीं तर युद्धास सिद्ध व्हावें,' असा निरोप अमरसिंहाबरोबर भीमदेवानें परमारास पाठविला. रानें भीमाची मागणी कबूल न करितां युद्धाची तयारी केली, आणि पृथ्वी-राजापाशीं मदत मागितली. पृथ्वीराजाचा बाप सोमेश्वर यास भीम-देवाने पूर्वी लढाईत पकडून ठार मारिलें होतें, तें वैर साधण्यास्तव पर-माराची मागणी त्यानें मोठया हौसेने कबूल केली. युद्धाची सिद्धता झाल्यावर साबरमतीच्या कांठीं लढाई होऊन भीमदेवाचा पुरा मोड झाला. पुढें इच्छनीकुमारीचें पाणिग्रहण करून पृथ्वीराज दिलीस गेला. नंतर पृथ्वीराजानें अनेक युद्धें केलीं व त्याची दिवसेंदिवस भरभराट होत गेली. पुढें कनोजचा राजा जयचंद ह्यानें राजसूययज्ञ करण्याचें मनांत आणिलें. त्या प्रसंगीं बहुतेक राजे जमा झाले, पण पृथ्वीराजानें यज्ञास हरकत केली. संयुक्ता नांवाची जयचंदाची एक रूपवती मुलगी होती. तिचा मानस पृथ्वीराजास वरण्याचा असल्यामुळें जयचंदानें तीस वंदींत ठेविलें. इकडे पृथ्वीराजाचे हातून राज्यकारभारांत ह्या वेळेस अनेक चुका झाल्या. चामुंडराय नांवाच्या पराक्रमी सरदारास त्यानें अपराध नसतां कैंद्रेत टाकिलें; तसेंच कयमाप नांवाचा त्याचा दाहाणा राजहित-दक्ष प्रधान होता, त्यास अविचारानें ठार मारिलें. पुढें कनोज येथें गुत रूपानें जाऊन पृथ्वीराजानें संयुक्तेचें हरण केलें. त्यामुळें उभय राजांमध्यें अनेक युद्धप्रसंग होऊन दोवटीं निरुपायास्तव जयचंदानें मुलीचें लय पृथ्वीराजावरोवर लाविलें. संयुक्तेचीं लय लाविल्यापासून पृथ्वीराज सदा एपआरामांत दंग राहून राज्यकारभाराकडे अगदीं दुर्लक्ष करूं लागला. ह्या योगानें पृथ्वीराजाविषयीं अनेक सरदारांस संताप उत्पन्न झाला. द्याहाबुद्दीन घोरी दिल्लीवर स्वारी करण्याची संधि पाहत वसलाच होता. पृथ्वीराजाचे कांहीं सरदार फितुरी करून गज्नीस द्याहाबुद्दीनकडे गेले आणि त्यांनीं त्यास दिल्लीस बोलाविलें. ह्या वातम्या पृथ्वीराजास पोंचल्या नाहींत. तो आपल्या विलासांत दंग होता.

८. महंमद घोरीच्या स्वाच्या व कार्कीर्द, (सन११९१-१२०६). चवर्थी स्वारी.— मुसलमान रात्रंचा पाडाव केल्यावर महंमद हिंदू-कडे वळला. गज्नवी वंशाचे मुलतान सत्त्वहीन झाल्यामुळें हिंदूशी असलेलें त्यांचे पहिलें वैर नाहीं होऊन, गेल्या पांचपन्नास वर्षात हिंदु-मुसलमानांचे ऐक्य होत चाललें होतें. मुसलमानांची सर्व भिस्त हिंदूवरच होती. पण घोरी महंमदानें कडवा मुसलमानी वाणा पुनरिप मुस्त केला. त्याच्या फौजेंत मुख्यतः अफगाणांची भरती असून कांहीं तुर्कही होते. 'ह्या काकमुखी हिंदूस नरकयातना भोगण्यास लावूं', अशा प्रतिज्ञेनें महंमद घोरीचे लोक हिंदुस्थानांत युसले. तुवरवंशीय विक्रमादित्यानें दिर्छीचें राज्य घेतल्यावर तें त्या वंशाकडे एकुणीस पिढ्यांपर्यंत चाललें. एकुणिसावा राजा अनंगपाळ ह्यास दोन मुली होत्या. पिहली कमलादेवी ही अजमीरच्या सोमेश्वर राजास दिली होती; आणि दुसरी कनोजचा राजा विजयपाळ ह्यास दिलेली होती. ह्या दोघींचे मुलगे अनुक्रमें पृथ्वीराज चव्हाण व जयचंद राठोड असे होते. अनंगपाळानें वृद्धापकाळ झाल्यामुळें आपलें राज्य पृथ्वीराजाचे स्वाधीन करून आपण वानप्रस्थाश्रम पत्करिला. पृथ्वीराजाचा जनम

सन ११५९त झाला. वरील व्यवस्थेने अजमीर व दिल्ली हीं दोनही राज्यें एका पृथ्वीराजाकडे गेलीं. ह्याबद्दल कनोजच्या जयचंद राजास वैषम्य वाटलें. आपणही नातू असतां अनगपाळानें एकट्या पृथ्वीराजास सर्व राज्य दिलें यामुळें त्यास फार दु:ख झालें. येणेंप्रमाणें राठोड व चव्हाण यांजमध्यें कलहामि माजून त्यांत रजपुतांच्या स्वातंत्र्याची आहुति पडली. कनोज व पट्टण येथील राजांनी चव्हाण राजास नष्टप्रभ करण्या-करितां शहाबुद्दीन घोरी यास वकील पाठवून मदतीस वोलाविलं. आपसांतील भांडणाचा सूड उगविण्यासाठीं परक्या शत्रुस घरांत घेण्यानें केवढें नुकसान होतें हें आमच्या लोकांस कळलें नाहीं. अशा मार्गीचें अवलंबन केल्यानें दोघांचा घात आणि तिसऱ्याचा फायदा ह्या सिद्धांताची आवृत्ति हिंदु-स्थानच्या इतिहासांत वारंवार झालेली आहे. पण प्रसंग जाणून पृथ्वीराजाने आपला मेहुणा चितोडचा राजा समरसिंह रावळ ह्याच्या मदेतीनें शहाबु-द्दिनाचे फौजेचा संपूर्ण पराजय करून त्यास कैद केलें, व त्याजपासून आठ हजार घोडे खंडणी घेऊन त्यास सोडून दिलें.* ह्या प्रसंगीं रज-पुतांचें खेरं क्षात्रतेज व युद्धकौशत्य मुसलमानांस कळून आलें. पराजया-मुळं शहाबुद्दिनास अत्यंत दुःख हो ऊन तो त्वरेने सिंधुनदी उतरून गज्नीस गेला. तेथे वाह्यात्कारी ख्यालीखुशालीत राहून हिंदुस्थानाबद्दल आपण पर्वा करीत नाहीं असें तो दाखवूं लागला. पण अंतर्यामीं तो अत्यंत जळफळत असे. त्यानें एकदां आपल्या प्रधानास सांगितलें, की मला ' स्वस्थ निद्रा कधींही येत नाहीं. निजलों किंवा जागा असलों तरी काळजी व दुःख यांचा माझ्या समोंवती गराडा असतो. ? सांगितलेली पृथ्वीराजाची व घोरीची लढाई पानिपत येथे झाली. ठिकाणीं आपल्या फौजेच्या लहान लहान टोळ्या करून शत्रूंस जेरीस आणण्याचा नेहमींचा मुसलमानांचा कावा, हिंदूनी एकदम हला केल्या-मुळें, साधला नाहीं. ह्या लढाईस पानिपतची पहिली लढाई म्हणतात. ही सन १९९१ त पानपतच्या जवळ कर्नालच्या उत्तरेस दहा मैलां-

श्रृष्ट्या प्रसंगी शहाबुद्दीन घोरी यास पृथ्वीराजाने पकडल्याचे मुसलमान इतिहासकार कबूल करीत नाहीत. वरील हकीकत 'लोकहितवादीं 'च्या पुस्तकांत आहे.

वर, नारायणगांवीं झाली. नुसलमानांचा हिंदूंनीं पराभव केला असा हा पहिलाच प्रसंग होय. रासाग्रंथांत ह्या लढाईस तलवारीची लढाई म्हणतात. ह्या लढाईनें पृथ्वीराजाचें वर्चस्व वाढलें तें जयचंदास सहन झालें नाहीं. पृथ्वीराजाचा नाश कसा होईल ह्या उद्योगास तो लागला. हातांत सांपडलेल्या शत्रूस जीवदान दिल्याचे उपकार घोरीने पुढें कसे फेडिले तें लवकरच कळेल.

पांचवी स्वारी, (सन १९९३).-पराभव होऊन स्वदेशीं गेल्या-वर शहाबुद्दीन स्वस्थ वसला नाहीं. वरील पराजयाचा सूड घेण्याकरितां ह्या खेपेस विशेष तयारी करून तो हिंदुस्थानांत आला. जयचंद राठोड वगैरेशीं त्याने आंत्न संधान बांधिलें. त्याजवरोवर सामना करण्यासाठीं समरसिंह रावळ वगैरे एकंदर दीडशें रजपुत राजे एकत्र झाले. गंगी-दक हातांत घेऊन त्यांनीं शपथा घेतल्या होत्या की शत्रूंस जिंकूं नाहीं तर स्वधर्मरक्षणार्थ देहत्याग करूं. स्थानेश्वर येथे उभय सैन्यांचा तळ पडला. इकडे पृथ्वीराजानें मात्र मुसलमानांच्या हालचालींची विलकुल बातमी राखिली नाहीं. शत्रूंच्या हालचालींवर नजर न ठेवणें हा एक राष्ट्रीय दोषच हिंदुस्थानांत अनेक प्रसंगी दिस्न आलेला आहे. ह्या युद्धांत हिंदूंची संख्या अफाट असून त्याजवर एकदम चालून जाण्याची शहाबु-दीनची छाती नव्हती. लढाई सुरू झाल्यावर शहाबुद्दीनचा मोड होऊन हिंदु फीज त्याच्या पाठीस लागली. इतक्यांत ते निर्धास्तपणें फांकले आहेत असे पाहून एकदम शहाबुद्दीन त्यांजवर परत फिरला. त्यावरोवर रजपूत सेनेची वाताहत झाली. दिल्लीचा सेनापति चामुंडराय, हमीर हाडा व दुसरे पुष्कळ रजपूत राजे समरंगणीं पडले. पृथ्वीराज शत्रूंचे हातीं सांप-डला, त्यास त्यांनी ठार मारिलें. ह्या लढाईत रजपुतांचा जेवढा जमाव झाला होता, तेवढा पूर्वी कधींही झाला नसून, मुसलमानांस मागें हट-विण्याचा रजपुतांनीं केलेला शेवटचा जोराचा प्रयत्न हाच होय. पर्येत मुसलमानांचा शिरकाव हिंदुस्थानांत होती की नाहीं याची शंका होती. पण त्या शंकेचें निरसन ह्या स्थानेश्वरच्या लढाईनें झालें.

पृथ्वीराजाच्या मृत्यूविषयीं एक चमत्कारिक गोष्ट चंदभाटानें आपल्या रासेंत लिहिली आहे. पृथ्वीराजास पकडल्यावर त्याचे डोळे काढून घोरीने

सा

न

ग.

से

T-

तां

ड

डीं

Ì-

ार

1. 11

य

त

[-

न

त

त

व

-

T

त्यास गजनीस नेऊन कैदेंत टाकिलें. त्याचा बालपणापास्नचा सोवती चंदभाट आपला ग्रंथ लिह्न पृथ्वीराजाचे शोधास गज्नीस गेला. त्या ठिकाणी मोठया कुशलतेने त्याने प्रत्यक्ष शहाबुद्दीनचा खून पृथ्वीराजाकडून कर-विला. पृथ्वीराज केवळ शब्दवेधानें निशाण मारणारा होता. त्याचें कौराल्य पाहवें असे चंदभाटानें शहाबुद्दिनास सांगितलें, पढें श-हाबुद्दीनच्या समोर खेळ चालला असतां तो 'शाबास शाबास श असे शब्द मोठ्याने बोलला. त्या शब्दांच्या संधानावर पृथ्वीराजाने एकदम बाण मारून दरवारांतच शहाबुद्दिनास ठार केलें. चंदभाट तेथें होताच. तो व पृथ्वीराज ह्यांनीं पुढें एकमेकांस मारून घेतलें. ह्या गोष्टींत विसंगतपणा वराच आहे. चंदभाट स्थानश्वरची लढाई होण्यापूर्वी एकांतस्थळीं जाऊन आपला रासाग्रंथ लिहीत होता. तेथून बाहेर आल्या-वर त्यास लढाईचा परिणाम कळला. तेव्हां आपल्या धन्याच्या हातानें शत्रुचा सूड घेण्याची युक्ति मनांत ठरवून तो गज्नीस गेला असावा. तेथे पूर्वी ठरवून ठेविल्याप्रमाणें त्यानें पुढील सर्व वेत सिद्धीस नेला असेल. चंदभाटास देवी प्रसन्न होती, आणि तिच्या प्रसादानेंच त्यास पुढील गोष्टी कळत. शिवाजीच्याही अशाच गोष्टी वर्णिलेल्या आहेत. तेव्हां ह्या हकीकतींतील तथ्य शोधीत वसण्यांत फारसा अर्थ नाहीं.

महंमद घोरीने लगेच अजमीर घेऊन तेथील निरपराधी लोकांची कत्तल केली; आणि अजमीरच्या गादीवर आपल्या पसंतीच्या एका इसमास वसिवेलें. तर्सेच हिंदूंचीं देवळें फोडून तेथे मुसलमानांच्या मिहादी बांधिल्या. ऐवक नांवाचा एक हुशार गुलाम त्याजपाशीं फार दिवस लष्करांत नोकरी करीत होता, त्यास त्यानें हिंदुस्थानांत आपला सुभेदार नेमून स्वतः गडनीस कृच केलें. इकडे ऐबकनें दिल्ली, चितोड वगैरे ठिकाणें घेतलीं.

सहावी स्वारी, (सन १९९४).—ह्या स्वारीत कुत्व-उद्दीन ऐवक ह्यास घेऊन महंमदानें कनोजच्या जयचंद राजाचा पाडाव केला; आणि पुरातन काळचें धनाढ्य शहर कनोज छुटून फरत केलें. पुढें चाल करून घोरी काशीवर आला. त्या ठिकाणच्या देवळातील सर्व मूर्ती नाहींशा करून अपरंपार छूट जमा केली. येणेंप्रमाणें मुसलमानांची मजल बहार प्रांतांत जाऊन पोंचली. कनोज शहर मुसलमानांचे हातीं गेल्यावर तथील कित्येक राठोडवंशी रजपूत लोक मारवाडांत येऊक

राहिले; आणि जोधपूर येथें त्यांनीं नवीन राज्यस्थापना केली. तेंच हर्लीचें जोधपूरचें राज्य होय. ऐवकनें गुजराथ प्रांतावर स्वारी करून राजा मीमदेवाचा पराजय केला. तें राज्य खालसा करण्याचा त्याचा विचार होता, परंतु तो तडीस नेण्यापूर्वींच त्यास दिल्लीस परत यावें लागलें.

महंमदानें हिंदुस्थानांतील सर्व काम ऐवक याजकडे सोपविलं व आपण परत नेला. ऐवकने त्वरा करून ग्वालेरचा मजबूत किल्ला सर केला. लगेच गुजराथचा व दुसरे कित्येक राजे अजमीरावर येत होते, त्यांजशीं सामना करण्याकरितां ऐवक गेला. त्याची व रजपुतांची निकराची लढाई झाली. हिंदूंचे पंनास हजार लोक समरांगणीं पडले, वीस हजार कैद झाले, आणि अगणित लूट मुसलमानांस मिळाली. येणेंप्रमाणें रजपुतांचा पराभव करून अन्हिलपूर राजधानी व दुसरे मुल्ख कावीज करून ऐवक दिल्लीस गेला. पुढच्या वर्षी बुंदेलखंडांतील काल्पी व कलिंजर हे किल्ले त्यानें येतले. इकडे वखत्यार खिलजी नांवाच्या दुसऱ्या सरदारानें उत्तरबहार, अयोध्या व वंगाल हे प्रांत जिंकिले, आणि वंगालची तत्कालीन राजधानी गौड उर्फ लखनौती कावीज केली.

गज्नी येथें ग्यासुद्दीन मरण पावल्यावर, शहाबुद्दीन हा महंमद हें नांव धारण करून गज्नीच्या तख्तावर वसला. पुढें ख़ारिज्म म्हणजे खिवाच्या शहाशीं तकारी होऊन त्याशीं लढाई जुंपली, तींत महंमदाचा पराजय होऊन जिवावर प्रसंग आला. त्यांत्न तो दंड भरून मोठ्या संकटानें सुटला. महंमदाचे शेवटचे दिवस एकंदरींत फारसे सुखाचे गेले नाहींत. गकर म्हणून जे पजावच्या पलीकडे रानटी लोक होते, त्यांनीं पंजावपांतावर स्वारी करून धुमाकूळ मांडिला आणि लाहोर शहर धेतलें. त्यांचा बंदोवस्त करण्याकरितां महंमद पंजावपांतांत आला, आणि गकर लोकांचा वंदोवस्त करून त्यांस त्यांने सुसलमानी धर्मीत आणिलें. नंतर पुढें जाण्याच्या इराद्यानें सिंधुनदाचे कांटीं रोहतक गांवीं छावणी देऊन उतरला असतां, हवा येण्याकरितां त्यानें आपले सर्व तंबू उघडे केले. हें पाहून त्याचा सूड घेण्याकरितां त्यानें आपले सर्व तंबू उघडे केले. हें पाहून त्याचा सूड घेण्याकरितां टपून वसलेल्या कांहीं गकर लोकांनीं नर्दीत्न पोहून येऊन पाहरेकऱ्यांस कापून सुलतानाचा प्राण घेतला. त्याचें शव गज्नीस नेऊन पुरण्यांत आलें. महंमद घोरीस मूलबाळ नव्हतें. त्याचे पश्चात् ग्यासुद्दीनचा मुलगा महंमद हा गज्नी येथें तस्तनशीन झाला.

ग्र.

जा

ार

ण

च

TT

ग

व

शहाबुद्दीन ऊर्फ महंमद घोरी हा शूर शिपाई होता, पण सुलतान महं-मुदासारखें शहाणपण अगर चतुरसपणा त्याजमध्यें नव्हता. महंमूद विद्वान् व विद्येचा भोक्ता होता, म्हणून त्याचें नांव गाजत आहे. पण शहाबुद्दीन ह्यानें लढाई व धामधूम ह्यांपलीकडे कांहींच केलें नाहीं; किंवा त्याच्या पदरीं कवि किंवा इतिहासकार निपजले नाहींत. त्याची कीर्ति पाठीमागें फार दिवस राहिली नाहीं. तथापि हिंदुस्थानचे संबंधानें पाहिलें, तर शहाबुद्दीन ह्यानें या देशांत मुसलमानी राज्याचा पाया भातला असें म्हणण्यास हरकत नाहीं. सुलतान महंमुदाचें लक्ष विशेषतः लुटीकडे होतें. मुसलमान आपलीं राज्यें हिसकून घेतात, अशी भीति महंमुदाच्या वेळेस रजपूत राजांस पडली नन्हती. म्हणून सुलतान महंसुदास त्यांजकडून फारसा अडथळा झाला नाहीं. पण महंमद घोरीच्या वेळेस रजपूत राजांनीं आपलें स्वातंत्र्य कायम राखण्यासाठीं हरप्रयत्न केले. आपसांतील तंटे थोडे वहुत कायम होते, तरी तिऱ्हाईत रात्रूंशी सामना करण्यास सर्व एक दिलानें झटले. त्यांस जिंकून नुसती ल्ट मिळवून शहाबुद्दीन परत रोला नाहीं; तर जिंकिलेले प्रदेश तान्यांत घेऊन, त्यांजवर आपले कामगार नेमून त्यानें राज्याची व्यवस्था केली. हा ज्यास्त दिवस वांचता तर स्वतःच हिंदुस्थानचा पहिला वादशहा झाला असता. पण तसा योग घडून आला नाहीं. शहाबुद्दीनचे मरणकाळीं माळवा व त्याजवळचे कांहीं प्रांत खेरीजकरून, सर्व उत्तरहिंदुस्थान थोडें बहुत मुसलमानांचे ताब्यांत होतें. सिंध व बंगाल हे प्रांत पुरेपूर त्याच्या अमलाखालीं आले होते. गुजरार्थेत राजधानी मात्र त्याचे हातांत आली होती. ह्या सर्व प्रांतांवर घोरीनें आपले स्वतःचे अंमलदार नेमिले. बाकीच्या प्रांतांतील राजेरजवाडे त्यास खंडण्या देत, किंवा अन्य तन्हेंनें त्याचा तावा कबूल करीत. त्याचे सरदार न जिंकिलेले प्रांत त्वरेनें जिंकीत चालले होते. सारांश महंमद घोरीच्या वेळेपासून स. १८५७च्या बंडापर्येत दिल्लीच्या तख्तावर मुसलमान शहाचें वास्तव्य होतें.

महंमदाचा पुतण्या महंमूद मरण पावल्यावर खारिज्म्च्या शहांनीं गज्नीचें राज्य घेतलें. फिरोज कोह् हैं शहरही त्यांनीं अगोदरच काबीज केलें होतें. हिंदुस्थानांतील मुसलमानांचें राज्य महंमदाचा गुलाम कुत्व्-उद्दीन ऐवक ह्याजकडे राहिलें, त्याची हिंककत पुढील प्रकरणीं येईल: घोरवंशाची समाप्ति हिंदुस्थानांत सन १२०६त व गज्नी येथें सन १२१५त झाली.. (वंशावळ परिशिष्टांत दिली आहे.)

९. ह्या कालाचें प्रत्यालोचन.—ह्या काळीं आमच्या रजपूत क्षत्रि-यांची कशी दुर्दशा झाली होती, हें समजण्यास तत्कालीन रासाग्रंथ फार उपयोगा पडतील. विशेषतः चंदभाटाचा ग्रंथ विस्तृत व वाचनीय आहे. निरिनराळ्या राजघराण्यांतील परस्पर वैमनस्यें, पैशाच्या लोभानें मुसल-मान शत्रूस बातमी पोंचविणाऱ्या राष्ट्रद्रोही लोकांचा सुळसुळाट, रजपूत फौजांची अव्यवस्थित रचना, शत्रूंकडील वातमी मिळविण्याविषयीं आ-मन्या वीरपुरुषांनीं केलेली हयगय, जातिमेदान्या व्यवस्थेमुळें एकट्या क्षत्रियांवरच पडलेला युद्धाचा सर्व बोजा, आणि इतर वर्गांच्या ठिकाणी असलेली स्वदेशसंरक्षणाविषयीं अनास्था इत्यादि कारणांमुळेंच इतक्या दूर अंतरावरून मुसलमानांचा रिघाव हिंदुस्थानांत कसकसा झाला त्याची उमज ह्या रासाग्रंथावरून पडणारी आहे. येथील रोतकरी व कामकरी वर्ग इतक्या निकृष्टावस्थेत पडला होता, की ब्राह्मणांस व क्षत्रियांस ते शत्रुसमान समजत, आणि त्यांच्या जाचणुकींतून सुटका होईल तर बरी असें त्यांस होऊन गेलें होतें. अशा स्थितींत मुसलमानांशीं लढण्याची सर्व भिस्त केवळ एका वर्गावर पडली, आणि ब्राह्मण, वैश्य व शूद्र हे अगर्दो अलित राहिले. त्यांस युद्धशिक्षण व शस्त्रास्त्रांचा उपयोगही ठाऊक नव्हता. 'देशाचें कांहीं कां होईना, कसा तरी आपला बचाव झाला म्हणजे बस,' एवढीच भावना ब्राह्मणांच्या ठिकाणीं राहिली होती; वैदयांनीं द्रव्यर्जनाच्या नादीं राहून, आपला धनसंचय कार्यांस दिला नाहीं. शूद्रांस तर परशत्रूच्या आगमनानें आनंदच वाटला. सारांश, मुसलमानांच्या स्वाऱ्यांची भरपूर हकीकत रासाग्रंथांत आहे.

आपसांतील वैमनस्याचा सूड घेण्याकरितां जयचंद राठोड वगैरे कित्येक राजांचें पाठवळ मुसलमानांस होतें. कनोजच्या फौजेंत मुसल-मानांचा भरणा होता. पृथ्वीराजाच्या हालचालींची खडानखडा वातमीः महंमद घोरीस जयचंदाकडून समजत होती.

पृथ्वीराजरासा हा ग्रंथ महाभारतासारखा मोठा आहे. त्यांत एक लाख कविता आहे. हें पुस्तक अजून छापलेलें नाहीं. किंवा त्याचें भाषांतरहीं आलेलें नाहीं.

प्रकरण सातवें.

गुलाम वंशा

सन १२०६-१२८८.

- 9. कुत्बुद्दीन, (स.१२०६-१२१०). २. बंगालचा पाडाव, (१२०२).
- ३. शम्मुद्दीन अल्तमश,(स.१२१०-३५)४. मुलताना रिझया वगैरे.
- ५. नासिरुद्दीन महंमूद,(स.१२४६-६६) ६. बल्बन, (स.१२६६-८६).
- ७. तुच्नलचें बंड व शहाजाद्याचा मृत्यु. ८. कैकुबाद, (स. १२८६-८८). ९. गुलाम वंशाची कामगिरी.
- १. ऐबक ऊर्फ कुत्व्-उद्दीन, (स. १२०६-१२१०).--ऐवक लहान असतां त्यास कोणी एकाने पळवून खुरासानची राजधानी निशापूर येथे आणिलें. तेथें एका श्रीमान गृहस्थानें त्यास विकत घेऊन विद्या शिकविली. तो ग्रहस्थ मरण पावल्यावर एका व्यापाऱ्याने त्यास विकत घेऊन शहा-बुद्दीन घोरीस नजर केलं. त्याजवर शहाबुद्दीनची मर्जी इतकी वसली, कीं तो त्याजवरीवर संपूर्ण विश्वासानें व स्नेहानें वागूं लागला. प्रामाणिकपणा व युद्धचातुर्य या गुणांनीं शहाबुद्दीनच्या सर्व सरदारांमध्ये तो अत्यंत श्रेष्ठता पावला. अखेरीस त्यास शहाबुद्दीनने हिंदुस्थानांत आपला प्रतिनिधि नेमिलें. त्यानें दिल्ली शहर आपलें मुख्य ठाणें केलें, तें साडे सहाशें वर्षे पावेतों येथील मुसलमान वाद्राहांची राजधानी होऊन उत्तरोत्तर भरभराटीस चढलें. गज्नीस महंमद घोरी मरण पावत्यावर कृत्व्-उद्दीन दिल्ली येथे आपणास स्वतंत्र मुलतान म्हणवूं लागला. त्याने आपल्या नांवाने खुत्वा वाचिवला आणि नाणीं पाडिलीं. महंमद घोरीचे दुसरे मुसलमान सरदार होते, त्यांजबरोबर त्याने शरीरसंवंध जोडिले. त्याच्याच वरोवरीचा गज्नीचा सुभेदार एल्डोझ याच्या मुलीशीं त्यानें स्वतः लग्न केलें. नासिरुद्दीन कुवाचा म्हणून सिंध प्रांताचा सुमेदार होता, त्यास त्याने आपली बहीण दिली. अल्तमश म्हणून एक दुसरा हुशार सरदार होता, त्यास त्याने आपली मुलगी दिली. मीरत, दिल्ली, बनारस, कलिंजर, काल्पी, बिना, ग्वालेर वगैरे ठिकाणें 10-089-2000

कुत्व्-उद्दीननें काबीज केलीं. महंमद घोरी मेल्यावर कुत्व्-उद्दीनकडून हिंदुस्थानचा कारभार घेण्याकरितां गज्नीचा सुभेदार एल्डोझ यानें त्याज-वर स्वारी केली, तेव्हां कुत्व्नें एल्डोझचा पराभव करून गज्नीपर्यतचा प्रदेश कावीज केला. गज्नी येथें कुत्व्-उद्दीन स्वस्थ आहे असें समजतांच एल्डोझनें पुन: त्याजवर चाल केली, तेव्हां कुत्वचा पराभव होऊन तो हिंदुस्थानांत आला. नंतर त्यानें गज्नीकडे पुनः लक्ष दिलें नाहीं. हिंदु-स्थानांतही त्यानें नवीन मुख्य जिंकिला नाहीं. जिंकिलेल्या मुल्याचा वंदो-वस्त करून न्यायाने व सौम्यतेनें त्यानें राज्य केलें. कुत्व्-उद्दीन सन् १२१०त घोड्यावरून प्रदून मरण पावला. मुसलमान इतिहासकार त्याच्या औदार्याची व सौजन्याची फार तारीफ करितात. इसन निजामी नांवाचा गृहस्थ कुलुद्दीनजवळ दिल्लीस होता, त्यानें कुलुद्दीनची हकीकत लिहून ठेविली आहे. तो म्हणतो, कुत्बुद्दीन मोठा न्यायी होता; आणि त्याच्या राज्यांत लोक मुख पावले. त्या या अप्रतिम औदार्यावरून त्यास ' लखबक्ष ? म्हणजे ' लक्ष दान देणारा' असें नांव मिळालें होतें. दिलीची जुम्मामशीद प्रथम त्याने बांधिली: तसेंच दिल्लीजवळ त्याने एक प्रचंड विजयस्तंभ बांधिला, त्यास कुत्व्मिनार म्हणतात. तो लाल दगडांचा प्रचंड मनोरा अद्यापि नुकताच बांधिल्यासारला नवीन दिसतो. त्याची उंची अडीचरें। फूट असून पृथ्वीवर इतका उंच दगडी मनोरा दुसरा नाहीं. त्याच्या पहिल्या दोन मजल्यांवर सभोंवार कुराणांतलीं वाक्यें आरबी भाषेंत लिहिलेलीं आहेत. प्रत्येकानें हा मनोरा एकवार अवस्य पाहण्याजोगा आहे. मादादींना जे दगड लाविलेले आहेत, ते हिंदु देवळें पाइन त्यांतले आणलेले आहेत.

२. बंगालचा पाडाव, (सन १२०२).—महंमद घोरी स्वतः ग्वालेर व बनारसच्या पुढें गेला नाहीं. पण त्याचा सरदार महंमद बख-त्यार खिलजी ह्यानें वंगाल व वहार हे प्रांत जिंकिले, म्हणून मागें सांगि-तलें आहे. त्याची गोष्ट जरा चमत्कारिक आहे. बखत्यार हा शूर व धाडसी होता, पण तो अत्यंत कुरूप म्हणून त्याजला महंमद घोरीने थोरपदास चढविलें नाहीं. तेव्हां तो स्वपराक्रमानें दूरदूरचे प्रदेश जिंक-ण्याच्या उद्योगास लागला. प्रथमतः लुटालुटीचा धंदा आरंभून त्यानें काहीं लोक जवळ जमिवले. बहार प्रांतांत ब्राह्मणांचें एक प्रसिद्ध विद्या-पीठ होतें, तें त्यानें धुळीस मिळविलें आणि ब्राह्मणांची कत्तल

नंतर सौदागरांचीं सोंगें घेतलेल्या अठरा लोकांनिशीं तो वंगालची तत्का-लीन राजधानी निदया येथें गेला. वंगाल्यांत त्या वेळीं लक्ष्मणसेन नांवाचा ऐशीं वर्षीचा वृद्ध पालवंशी राजा राज्य करीत होता. त्या चोर-ट्यांस कोणीही अठकाव केला नाहीं. सांपडेल त्यास ठार मारीत ते थेट राजवाड्यांत गेले. मागून त्याची फौज शहरांत जमूं लागली. राजा भोजनास वसला असतां त्यांने चौकांत कांहीं गडवड ऐकिली, त्या यो-गांने तो घायरून मागच्या दरवाज्यांने नदीवर गेला. तेथून वायकामु-लांची पर्वा न करितां लक्ष्मणसेन गलवतांत वस्न जगन्नाथास गेला. तेथें देवसेवेंत त्यांने आपलें राहिलेलें आयुष्य घालिवेलें. इकडे मुसलमानांनीं त्याचा सर्व मुद्रूख काबीज केला, आणि गौड ऊर्फ लखनौती ही त्यांनीं आपली राजधानी केली, (स. १२०२).

ह्या विजयामुळें उत्तरहिंदुस्थानांत समकालीन दोन मुसलमानी राज्यें अस्तित्वांत आलीं; एक दिल्लीचें व दुसरें गौडवंगालचें. अलाहवादच्या पश्चिमेकडील मुलुख दिल्लीखालीं मोडत होता; आणि तेथून पूर्वेस ब्रह्मपुत्रा नदीपर्यतचा सर्वे प्रदेश गौडखाछीं मोडत होता. हीं दोनहीं राज्यें नेहमीं निराळींच असत असे नाहीं. दिलीचा राजा पराक्रमी झाल्यास तो गौडचे अंमलदारास आपला अंकित समजे. अर्थात् गौडचे सुभेदारास दिल्लीच्या अधिपतीचें स्वामित्व केव्हां केव्हां कबूल करावें लागे. तथापि गौडचे राज्याची व्यवस्था अकवराचे वेळेपर्येत स्वतंत्रच होती असें म्ह-णण्यास हरकत नाहीं. एकदां तर शीरखान नामक गाडच्या सुभेदारानें मोगल बादशहा हुमायून यास पदच्युत करून दिल्ली, पंजाब वगैरे सर्व प्रातांचे राज्य एकट्याने वळकाविले. इतक्या दूरचे राज्य दिल्लीचे राजांस सांभाळितां येत नसे आणि तिकडे काय अधार चाले तें त्यांस कळत नसे. म्हणून ' गौडवंगाल ' म्हणजे कोडें असा शब्द प्रचारांत आला आहे. बगाल व बहार हे प्रांत सहज हस्तगत झाल्यामुळें, वखत्यार खिलजीस आणखी देश जिंकिण्याची इंच्छा उत्पन्न झाली. आंसाम देशास त्या वेळेस कामरूप अशी संज्ञा होती. तो देश व उत्तरेकडील तिबेट देश जिंक-ण्यासाठीं बखत्यार निघाला. दहा हजार स्वारांनिकीं तो ब्रह्मपुत्रेच्या थडींतून वर गेला. एका ठिकाणीं नदीवर वीस कमानींचा दगडी पूल होता; त्यावरून नदी उतरून त्यानें पुढें पंधरा दिवसांची मजल केली. ह्या ठिकाणीं कामरूपचे राजानें त्याजवर हला केला. कामरूपचे फौजे-जवळ लांब भाले व धनुष्यबाण असून वांबूच्या कामट्या रेशमाच्या धाग्यांत गुंतवून त्यांच्या ढाली केल्या होत्या. उभय फौजांची निकराची लढाई झाली. बखत्यारचे बहुतेक लोक पडले; आणि दुसरी मोठी फौज आपणावर येत आहे असे त्यास कळें, म्हणून तो परत फिरला. परत येतांना त्याचे नानात हेचे हाल झाले. रात्रूच्या लोकांनीं सर्व दाणा-वैरण जाळून टाकिली. कामरूपच्या राजानें पुलाच्या दोन कमानी पाडून सर्व होड्या नाहींशा केल्या होत्या. म्हणून वखत्यारचा कांहीं उपाय चालेना. तेव्हां आपला घोडा तसाच पाण्यांत घालृन पोहत तो अलीकडे आला. त्याजवरोवरच्या लोकांपैकीं फक्त शंभर असामी बचावृन अलीकडे आले. ह्या अपयशामुळें उद्दिम होऊन बखत्यार पुढें छवकरच मरण पावला. त्याच्या मागृन जे गौडचे कारभारी झाले, त्यांची हकीकत विशेष महत्त्वाची नाहीं. वेळ येईल त्याप्रमाणें कधीं ते स्वतंत्र होत आणि कधीं दिल्लीचे ताब्यांत जात. वखत्यार ज्या पुलावरून उतरून गेला, तो मोडका पूल गौहद्दीपासून वीस मेलांवर अद्यापि दिसतो. नदीचा प्रवाह हर्छी तेथून वीस मैल दूर गेला आहे. ब्रह्मपुत्रानदीवर इतका जुना पूल दुसरा नाहीं.

कुत्व्-उद्दीन हा हिंदुस्थानांतला पहिला मुसलमान मुलतान होय. हा तुर्क जातीचा गुलाम होता. त्याचे बरेच अनुयायी त्याच्यासारखेच मूळ गुलाम असून स्वपराक्रमाने मोठ्या योग्यतेस चढले. ह्या कारणास्तक कुत्व-उद्दीनचे वंशास गुलामवंश म्हणण्याचा प्रधात आहे. या घरा-ण्यांतील पुरुषांनीं हिंदुस्थानांत ऐशीं वर्षावर राज्य केलें. ह्या वंशाची हकीकत मुसलमान इतिहासकारांनीं भरपूर दिली आहे. या वेळेस नाना-प्रकारचे दंगेधोपे व बंडें चाल् होतीं, आणि मुलखांत फारसें स्वास्थ्य नव्हतें.

३. शम्स्-उद्दीन अल्तमश्, (सन १२१०-१२३५).-कुत्व्-उद्दीन यास आरम म्हणून एक मुलगा होता; तो बापाच्या पाठीमागून तख्त-नशीन झाला. परंतु प्रवळ सुनेदारांच्या हाताखालीं असलेलें एवढें अफाट राज्य चालविण्याची त्यास शक्ति नव्हती. नासिर-उद्दीन कुबाचा हा सिंध व मुलतान हे प्रांत बळकावून स्वतंत्रतेने कारभार करूं लागला. महंमद बख्त्यार खिलजी वंगाल व वहार प्रांत बळकावून वसला होताच.

एल्डोज हा गज्नीकडून लाहोर जिंकण्याच्या बेतांत होता. अशा स्थितींत दिल्लीच्या प्रमुख दरवारी मंडळीनें कुत्व्चा जांवई अस्तमश, वदाऊन प्रांताचा अंमलदार, ह्यास दिल्लीस येऊन राज्यकारभार हातीं घेण्या-विषयीं विनंति केली. त्याप्रमाणें त्यानें येऊन दिल्लीनजीक आरमचा मोड करून तख्त बळकाविलें. अल्तमश यासही चोहोंकडून शत्रु होते, पण त्या सर्वीचा त्यानें हळूहळू वंदोबस्त केला. गज्नीचा सुलतान ताज्-उदीन एल्डोझ ह्यानें दिल्लीचे प्रांत घेण्याकरितां स्वारी केली, पण कुरुक्षेत्रावर त्याचाच पराजय होऊन मरेपर्यंत त्यास काराग्रहवास पत्करावा लागला. अन्तमश हा थोर कुळांतला होता, तरी भावानें द्वेषबुद्धीनें त्यास विकृन टाकिल्यामुळें, कुतब्प्रमाणेंच तोही एक तुर्की गुलाम झाला. स्वरूपानें देखणा असल्यामुळें त्याच्या धन्यानें त्यास चांगलें शिक्षण दिलें, आणि पुष्कळ किंमत घेऊन कुत्व्-उद्दीनला विकिलें. त्यानें त्यास प्रथम शिकारखान्यांत नेमिलें; आणि सन ११९६त त्यास ग्वालेरचा कारभार सांगितला. उत्तरोत्तर त्याजवर कुत्व्ची मर्जी वसली. पुढें आपली मुलगी त्यास देऊन कुत्व् त्यास मुलाप्रमाणें वागवूं लागला. राज्यपदारूढ झाल्यावर त्याला फारशी खस्थता मिळाली नाहीं. नासिर-उद्दीन कुवाचा यास आपल्या ताब्यांत आणण्यासाठीं त्यानें १२१७त सिंध व मुलतान प्रांतांवर स्वारी केली; पण तींत त्यास यश आलें नाहीं. सन १२२४ त अस्तमदानें सिंधप्रांतावर पुनः स्वारी करून नासिर-उद्दीनचा समूळ नाश केला. पुढें उत्तरेकडील मुलतान वगेरे प्रांत अस्तमराच्या स्वाधीन करून दक्षिण भागांत जलमार्गानें पळून येत असतां, नासिरुद्दीन आपल्या सर्व कुटुंवासह तुफानांत सांपडून बुडून मरण पावला, (सन १२३०). नासिर-उद्दीनने सुमारें बावीस वर्षें स्वतंत्रतेनें कारभार केला होता. त्याचा सर्व मुल्ख अन्तमश ह्यानें दिलीचे राज्या-खालीं आणिला. ही गोष्ट सिंघचे केवळ उत्तरभागास लागू आहे. दक्षिणभाग सुमेर नांवाच्या रजपुत लोकांच्या ताब्यांत होता. ह्याच सुमेर रजपुतांनीं महमद कासीमनें सिंघप्रांतांत स्थापिलेल्या मुसलमानी अंमलाचा शेवट करून हिंदु राज्य स्थापिलें. उत्तरभाग घोरच्या महंमदानें जिंकून नासिर-उद्दीनचे ताब्यांत दिला होता. सर्व सिंधप्रांत मुसलमानी अमला-खार्छी येण्यास पुष्कळ काळ लागला.

स. १२२६त अस्तमश ह्यानें माळवाप्रांतावर हल्ला करून मांडवगडचा प्रसिद्ध मजबूत किला घेतला. ग्वालेरचा किला पुन: हिंदु लोकांनीं परत घेतला होता, तो स. १२३१त ह्यानें लहून परत मिळविला. ह्याच समर्या पुरातन काळचें मातवर शहर विक्रमादित्याची राजधानी उजनी अल्त-मशनें घेऊन तेथील सर्व देवालयांचा विध्वंस केला. पुढें वंगालपांता-चाही कांहीं भाग त्यास मिळाला. सारांश, मरणसमयी सिंधूपासून भागीरथीपर्यंत बहुतेक उत्तरहिंदुस्थान अल्तमश ह्याने मुसलमानी अमलाखालीं आणिलें. हिंदु लोकांची अवशिष्ट सत्ता दरएक टिकाणीं नष्ट होत गेली. खंडणी भरून राहणारे रजपूत राजे आतां थोडेच शिल्लक राहिले. अस्तमदानें स्वपराक्रमानें आपली योग्यता वाढवून राज्यपद मिळविलें. त्याच्या कार्किर्दीत मोगल लोकांचा हिंदुस्थानांत प्रथम शिरकाव झाला. खारिज्म्चा सुलतान महंमद चंगीझखानापास्न पराभव पावून कास्पियन समुद्रांतील एका वेटावर हालअपेष्टेंत मरण पावला. त्याचा मुलगा जलालुद्दीन हा कांहीं दिवस चंगीझशीं झगडून टिकाव न लागत्यामुळें, जीव बचावण्यासाठीं सिंधुनदींत्न पोहून अली-कडे आला, (सन १२२१). त्याच्या पूर्वी गज्नीचा सुलतान एल्डोज हाही मोगलांस भिऊन हिंदुस्थानांत आला होता, त्यास अन्तमराने कैंदत ठेविलें तेथेंच तो मरण पावला. मोगल लोक जलालुद्दीनच्या पाठीवर होतेच. तेव्हां जलाल-अद्दीननें दिलीस जाऊन अल्तमशजवळ आश्रय मागितला. पण चंगीझशीं टक्कर देण्याचें सामर्थ्य नसल्यामुळें अल्तमशनें ती मदत कव्ल केली नाहीं. तेव्हां जलाल-उद्दीन सिंध प्रांतांत जाऊन नासिर-उद्दीन कुबाचा यास जाऊन मिळाला. तेथें कांहीं दिवस मोगलांचा व त्यांचा झगडा होऊन जलाल-उद्दोन हिंदुस्थान सोडून इराणकडे गेला. तेव्हां मोगलांच्या टोळधाडीपास्न हिंदुस्थानचा तूर्त बचाव झाला. ज-लालुद्दीनच्या वनवासाची हकीकत अत्यंत हृदयद्रावक, कल्पित कादंवरी-लाही मागें टाकील अशी आहे. या मोगलांचे हल्ले पुढें वेळोवेळीं होऊन अखेरीस त्यांच्याच ताब्यांत हिंदुस्थानचें स्वामित्व गेलें, ती हकी-कत पुढें यावयांची आहे.

अल्तमरानें दिल्ली राहर आपली राजधानी केली. मुसलमान लोक राज्यें कमावीत कोठेंही गेले, तरी मूळ इस्लामाचेच आपण अंश आहें। असें दाखविण्यास ते फार उत्सुक असत. म्हणून अल्तमशनें वगदा-दच्या खलीफाकडून स्वतःसाठीं वादशाही वस्त्रें आणविली. स. १२२९त खलोफाचे वकील पोषाख वेऊन दिल्लीस आले; आणि त्यांनीं खलीफाच्या हुकमानें अन्तमश ह्यास हिंदुस्थानचा स्वतंत्र सुलतान नेमिलें. त्यावरून अल्तमराने अनेक नवीन किताब आपल्या नांवाला जोडिले, आणि नवीन नाणीं पाडून त्यांजवर आरबी भाषेत ते किताव खोदविले. स. १२३६त अल्तमश मरण पावला.

४. सुळताना रिझया, (स. १२३६-१२३९).-अल्तमशच्यां मृत्यू-नंतर दहा वर्षे राज्यांत पुष्कळ अंदाधुंदी माजली. रुक्न्-उद्दीन म्हणून अल्तमशचा वडील मुलगा होता, तो बापाच्यामागें फिरोजशहा हैं नांव धारण करून तख्तनशीन झाला. परंतु तो अत्यंत दुईत्त व विलासी निवाला. त्याच्या आईच्या हातीं सगळा कारभार असे. तीही दुष्ट होती. दरवारच्या लोकांस त्या दोघांचा इतका कंटाळा आला, की अल्त-मराची वडील मुलगी रिक्षया हिलाच त्यांनीं सर्व राज्यकारभार देऊन तिजकडून रुक्न-उद्दीन यास कैदेंत ठेवविलें. तिनें 'रिझयातुद्दीन 'म्हणजे 'धर्मभक्त' असा किताब घेतला. रिझया वापाची लाडकी व पराक्रमी होती. बाप दूर असतां ती दिल्लीस राहून सर्व कारभार पाहत असे. राजाला अवस्य लागणारे गुण तिच्या अंगीं होते. ती मोठी वुद्धिवान व धीट होती. बायको अस्नही पुरुषाच्या अंगचे अनेक गुण तिच्यांत होते. ती स्वरूपानें सुंदर होती. आपल्या पश्चात् हिनेंच राज्य करावें अशी बापाची इच्छा होती. तिची कर्तृत्वशक्ति, न्यायचातुर्य व उद्योग अचाट होते. ती मर्दानी पोषाख करून दररोज सिंहासनावर येऊन वसे. प्रत्येक काम स्वतः पाहून त्याचा निकाल करी. पूर्वीच्या वाईट चाली तिनें बंद केल्या. कायद्यांची दुरुस्ती केली आणि उमराव लोकांस तिनें संतुष्ट राखिलें. ती इतकी व्यवहारदक्ष असतांही एका गोष्टींत फसली. एका हबसी गु-लामावर तिचें मन वसलें, आणि सगळा कारभार तिनें त्याच्या हातीं दिला. हैं पाहून दरवारच्या लोकांनी वंड केलें. तेव्हां पुढ झगडा होऊन त्यांत तो हबसी मारला गेला. पुढें तिला लोकांनी आल्ट्रनिया नामक सरदाराच्या बंदोबस्तांत ठेविलें. लोकांचा रोष शमविण्याकरितां तिनें ह्या आल्ट्रनियाशींच लग्न लाविलें. पुढें ह्या दोघां नवरावायकोच्या व इतर सरदारांच्या दोन निकराच्या लढाया होऊन ती पकडली गेली; आणि लोकांनीं तिला व तिच्या नवऱ्यास ठार मारिलें. वास्तविक राज्यकारभार चालविण्यास ती समर्थ होती. पण वायकोने राज्य करावें, ही कल्पनाच तुर्की लोकांस खपली नाहीं. त्यामुळें तिचा नाश झाला. आजपर्येत मुसलमानी अमदानींत तीन वायकांनीं राज्यपद भोगिलें आहे. एक ही रिझया, दुसरी राजारुद्दर ही स. १२५० त इजिप्टची राणी होती. हिनें थर्मयुद्धांत फ्रान्सचा नववा छई (सेंट छई) ह्याचा पराभव केला. तिसरी आविश (Abish) ही इराणांत तेराव्या शतकांत राज्य करीत होती. वरील युद्धांत रिझयाचा भाऊ शहाजादा वह्राम तिजविरुद्ध लढत होता. त्यासच लोकांनीं राज्यपद दिलें. दिल्लीच्या तख्तावर वसलेली पहिली राणी रिझया आणि दुसरी महाराणी व्हिक्टोरिया होय.

मोइझ्-उद्दीन-बह्राम, (स.१२३९-१२४१).-वह्राम राज्य कर-ण्यास लायक नव्हता. ज्यांनीं त्यास राज्यपद मिळवून दिलें, तेच त्याच्यावर उठले. तेव्हां कित्येकांस त्यानें कपटानें ठार मारिलें, म्हणून त्याजविरुद्ध दरवारी लोकांचे कट होऊं लागले. सन १२४१ त गज्नी-हून मोगल लोक लाहोरावर आले, आणि त्यांनीं सभीवारच्या मुलखांत अनर्थ मांडिला. पंजावचा मुसलमान सुभेदार पळून गेला. बहराम ह्यानें यख्त्यार-उद्दीन नामक दिवाणास फौज देऊन लाहोरास पाठविलें. त्याने मोगलांस घालवून देऊन परत दिल्लीस येऊन, सुलतानास कैद करून ठार मारिलें.

अलाउदीन-मस्ऊद, (स. १२४२-१२४६). —हा रुक्नुदीनचा मु-लगा. ह्याची कार्कीर्दही वरच्यासारखीच घालमेलींत गेली. हा कर व विलासी असून राज्यकारभारांत मन घालीत नसे. दरवारच्या लो-कांनीं ह्यास पदच्युत करून त्याचा चुलता नासिरुद्दीन यास बोला-वून राज्यपद दिलं. मस्ऊद मरेपर्यंत कैदेंत होता. त्याच्या कार्कि-दींत मोगल लोकांचे दोन हले हिंदुस्थानावर आले, एक तिवेटच्या बाजूनें बंगालप्रांतावर व दुसरा पश्चिमेकडून पंजावावर. दोनही ठिकाणीं तेथच्या सुभेदारांनीं त्यांस परत्न लाविलें.

५. नासिरुद्दीन महंमूद, (स.१२४६-१२६६). — नासिरुद्दीन महंमूद हा अल्तमराचा मुलगा. त्याची कार्कीर्द बरीच मुखावह झाली. लहान

असतांच वापानें त्यास वंगालच्या कारभारावर नेमिलें होतें. परंतु त्यास त्याच्या सावत्र आईनें वंदींत ठेविलें. पुढें मस्ऊदनें त्यास सोड्न बैरा-कच्या सुभेदारीवर नेमिलें. तें काम त्यानें फार चांगल्या रीतीनें केलें. त्याची राहणी अगदीं साधी असे. वंदींत असतां तो कुराणाच्या नकला करून त्या विकून आपला निर्वाह करी. हा धंदा त्यानें अखेरपर्यंत चालविला. त्या वेळीं अनेक वायका करण्याचा प्रघात असतांही त्यानें एकपत्नोवत पाळिलें. त्याची वायको घरचीं सर्व कामें स्वतः करी. एके दिवशीं भाकर करितांना तिचीं वोटें भाजलीं, तेव्हां स्वयंपाकासाठीं एक बाई ठेविण्याबद्दल तिनें नवऱ्यास विनंती केली. महंमुदानें ती वि-नंती ऐकिली नाहीं. तो बोलला, 'मी राज्याचा केवळ संरक्षक आहें, मालक नव्हें. मी आपल्या स्वतःच्या खर्चाचा भार राज्यावर लादणें ठीक नाहीं. तूं शांत मनानें आपलें काम करीत जा, म्हणजे ईश्वर तुला चांगलें वक्षीस देईल.' त्याचें भोजन वनवासी साधूच्यासारखें असे. स्वतःच्या अमाने मिळेल तेवढ्यावर तो आपला निर्वाह करी. आरंभापास्तच त्याच्या हातांत राज्यकारभार असता, तर कदाचित् त्यानें आपला छांदि-ष्ट्रपणा अशा थरास नेला नसता. तथापि एकंदरींत त्याचे कार्किर्दींत प्रजेचें कल्याण झालें. हरएक बावतींत त्याची वागणूक तारीफ करण्या-जोगी होती. कित्येक वंडखोर जुने सरदार होते, त्यांस कामांवरून काहून त्यानें चांगलीं लायक माणसें नेमिलीं. वायव्यदिशेकडे मोग-लांच्या रस्त्यावर लष्कराचा चांगला वंदोवस्त ठेविला. यमुनानदीच्या आसपास कित्येक लहान राज्यें स्वतंत्र होतीं, तीं त्यानें जिंकून आपल्या राज्यास जोडिलीं. माळवा प्रांत पूर्णपणे ताब्यांत आणिला. बुंदेलखं-डांत नरवारचा राजा मोठी फौज घेऊन नासिरुद्दीनशीं लढण्यास आला, त्याचा त्यांने पराभव करून सर्व प्रदेश दिल्लीचे ताब्यांत आणिला. शीरखान नामक त्याच्या पंजावच्या सुभेदाराने सन १२५० सालीं मोगलांस मागे हटवून गज्नी शहरही काबीज केलें. सन १२५८त मेवाडी व इतर रजपुतांनीं राज्यांत पुष्कळ निकराचीं बंडें केलीं, तीं रक्तपात होऊन मोडलीं. ग्यास्-उद्दीन बल्बन म्हणून त्याचा हुशार वजीर होता. त्याजवर राज्याचा सर्व कारमार त्यानें सोंपविला होता. इराणांत चंगीझखानाचा नात् हुलाकृ राज्य करीत होता, त्याजकडून एक वकील दिल्लीस आला. त्याचा सत्कार सुलतानानें उत्तम केला. कित्येक दिवसपर्यंत त्याच्या सन्मानार्थ समारंभ चालले होते. त्यासाठीं सुलतानानें दिल्लीस दरबार भरविला, त्यास हिंदुस्थानचे पुष्कळ मांडलिक राजे हजर होते. त्याचप्रमाणें चंगीझखानाच्या त्रासास कंटाळून दिल्लीस येऊन राहिलेले असे मध्यआशियांतील सुमारें पंचवीस राजे दिल्लीच्या दरवारीं होते. वीस वर्षे राज्यकारभार पाहून सुलतान नासिस्हीन अंगीं खिळलेल्या फार दिवसांच्या आजारानें स. १२६६ त मर्ण पावला. तो स्वभावाचा शांत व एकलकोंडा असल्या- मुळे सामान्य यहस्थ या दृष्टीनें पाहिलें तर योग्य होता. पण राज्यकारभार पाहणाऱ्याला इतका स्वार्थत्याग हितावह होत नसतो, असे इतिहासकार लिहितात.

६. बल्बन, (स. १२६६-१२८६). — नासिरुदीन महंमूद यास मूल नसल्यामुळें त्याचा फार दिवस काम केलेला वजीर वल्वन यास अनायासें तें राज्य प्राप्त झालें. वस्वन हा एका तुर्क सरदाराचा मुलगा अस्न, ल्हानपर्णींच मोगल लोकांनीं त्यास पळवून आणून एका व्यापाऱ्यास विकिलें होतें. त्या व्यापाऱ्यानें त्यास वगदाद येथें आणिलें असतां, बसऱ्याच्या एका गृहस्थानें त्याला विकत घेतलें. अन्तमश दिल्लीस राज्य करीत होता, त्याची व बल्बनची उत्पत्ति एकाच घराण्यांत झालेली आहे, असें त्या गृहस्थास समजल्यावरून, त्यानें त्यास दिल्लीस अन्तमशकडे आणिलें. त्या वेळची अशी आख्यायिका सांगतात, की बल्बन ठेंगू व कुरूप होता, म्हणून अल्तमश त्यास विकत घेईना. हें पाहून बल्वन अल्तमश ह्यास म्हणाला, 'महाराज, हे सर्व लोक आपण कशासाठीं विकत घेतले ? " बादराहा म्हणाला, 'ते माझ्या उपयोगी पडतील म्हणून.' 'तर मग मलाही च्या, मीही आपल्या उपयोगी पडल्याशिवाय राहणार नाहीं. 'हे शब्द ऐकून बादशहा खुप झाला, आणि त्याने त्यास विकत घेतलें. पुढें लवकरच हिंदूंचीं वंडें मोडण्यांत तो प्रसिद्धीस आला. रुक्न्-उद्दीनच्या वेळेस तो पंजावच्या कामगिरीवर होता. सुलताना रक्षियाच्या विरुद्ध कट झाला, त्यांत हा सामील असल्यामुळें कैंदेत पडला. कांहीं दिवसांनीं सुटका झाल्यावर वह्रामच्या कार्किदींत हंसी व रेवारी या दोन प्रांतांचा कारभार त्याजकडे होता. त्या वेळेस त्यानें मीरतच्या आसपास उद्भवलेलीं बंडें मोडण्यामध्यें चांगलें नांव मिळावेलें. अलाउद्दीन मस्ऊदच्या कार्किः



दींत अमीर हझीबचें काम त्याजकडे होतें, आणि नासिरुद्दीनच्या वेळेस, नांवानें प्राधनकीचें, पण वस्तुतः राजाचें काम तोच पाहत होता. त्यानें आरंभीं दहरात वसण्याकरितां कांहीं कडकपणा गाजविला, पण पुढें न्याय व राहाणपणा यांजवद्दल त्याची ख्याति झाली. अपराधास कडक शिक्षा व चांगल्या कामगिरीस वक्षीस देण्यास तो तत्पर असे. तथापि स्वजातीकडे त्याचें लक्ष विशेष होतें. भरंवशाच्या किंवा अधिकाराच्या जागेवर कोणाही हिंदूची नेमणूक करूं नये, असा त्यानें सक्त नियम केला होता. त्याज-कडून मुसलमानी विद्येस चांगलें उत्तेजन मिळत असल्यामुळें, मोठमोठे विद्वान् पंडित त्याच्या दरवारीं असत. त्याचा दरवार अत्यंत शिस्तीचा व भपकेदार होता. त्याचाच कित्ता इतर दरवारी लोकांनी उचलिला. दिल्ली शहरांत निरनिराळ्या तन्हेच्या संस्था स्थापन झाल्या, त्यांत सुल-तानाच्या विद्याभिरुचीवरोवर त्याच्या डामडौली स्वभावाचेंही त्यांनीं अनुकरण केलें. ह्या दरवारच्या भपक्याचें व शिस्तीचें वर्णन फेरिस्त्यानें केलें आहे. राजदर्शनास कोणास जाणें असल्यास त्यास अशी कांहीं कवाईत करावी लागे, कीं त्यामुळें त्याच्या मनांत आश्चर्य व दहरात उत्पन्न होई. बल्बनची स्वारी मोठी थाटाची निघे. त्याचे स्वारीचे हत्ती एकजात सुवर्णमय कपड्यांनीं महविलेले असत. त्याचा खाजगी लवाजमा हजार तार्तार स्वारांचा होता. त्यांचीं शस्त्रास्त्रं मोटीं लखलखीत व मौल्यवान असत. इराण व आरवस्तान येथून मुद्दाम घोडे आणून तो स्वारांना देई. स्वारीपुढें पांचरों हलकारे नागव्या तलवारीनिशीं चालत असत. इतर सरदार लोक आपापल्या मिसलीप्रमाणें स्वारीवरोवर जात. मद्यपान कोणास न करूं देण्यावद्दल त्याचें विशेष लक्ष होतें. जवळच्या एका मोठ्या सर-दाराच्या मुलानें मद्यपानाच्या निशेत आपल्या एका नोकरास ठार मार-ल्याची फिर्याद, मयताच्या वायकोने सुलतानाकडे नेली. तेव्हां त्याने त्या गृहस्थास तावडतीव वोलावून त्याजवर काम चालविलें, आणि देहान्त शिक्षा दें जन ती लगेच भरदरवारांत अमलांत आणिली. त्याचप्रमाणें अयोध्येचा सुभेदार अशाच गुन्ह्यास पात्र झाला असतां, सर्वीच्या देखत पांचशे फटके मारून, गुलाम म्हणून त्यास मयताच्या वायकोच्या स्वाधीन केलं. अशीं उदाहरणें हरहंमेश घडत. मद्यपान करणारांना त्यांने अत्यंत कडक शिक्षा ठरवून दिल्या होत्या. त्यास डामडौल प्रिय असे, तरी अनेक वेळां राज्याचा खर्च कमी करण्याकरितां अगदीं लहान गोष्टींत सुद्धां तो मन घालीत असे. इ.स. १२७० मध्यें पंजावप्रांताचा सुभेदार मरण पावला, तेव्हां तिकडील प्रांत उघडे पडून मोगल लोकांपासून जबरदस्त उपद्रव होऊं लागला; आणि त्यांत खालचे अधिकारी मोगलांस मिळून आहेत असेंही त्यास दिसून आलें. तेव्हां बल्वननें आपला पराक्रमी पुत्र महंमूद ह्यास मोगलांच्या बंदोबस्तास पंजावांत पाठिविलें; आणि त्यानेंच आपल्या पाठीमागून गादीवर वसावें असेंही त्याच वेळीं ठरवून ठेविलें.

७. बंगाल्यांत तुन्नलखानाचें बंड, (स. १२७८-१२८३).—सुलतान बल्बन यानें अतिदूरची स्वारी केली, ती बंगालची होय. बंगालप्रांत दूर असल्यामुळें तेथचे अधिकारी व लोक दिल्लीच्या सुलतानास मोजीत नसत. बल्बनच्या कार्किर्दाचा वृत्तान्त 'बराणी' ह्यानें लिहिला आहे. त्यानें वंगाली लोकांस पुळपुळित म्हटलें आहे. तथापि बल्बनचा अधिकार त्यांनीं निमूटपणें सहन केला नाहीं. महंमद घोरीचा सरदार बखत्यार खिलजी ह्यानें बंगालप्रांत जिकिल्यापासून बल्बनपावेतों पंधरा कारभारी बंगालच्या झाले. बल्बननें तुन्नलखान नामक आपल्या मर्जीतला एक इसम बंगालच्या कारभारावर नेमिला होता. तो गोड स्वभावाचा व उदार असल्यामुळें बंगालच्या लोकांस फार प्रिय झाला. प्रजाजन व फौज त्याच्या अगदीं भजनीं लागली.

तुष्ठल्यानाची ही लोकप्रियता सुलतानास आवडली नाहीं. दिश्वाय सुलतान वृद्ध झाला आहे अशी संधि पाहून, तो स्वतंत्र होण्याच्या नादीं होता, इतक्यांत स.१२७९मध्यें बल्बन आजारी पडून मरण पावला अशी एक बातमी उठली. ही बातमी तुष्ठल्यानास समजतांच तो बंगाल्यांत स्वतंत्र कारभार करूं लगला. तेव्हां तुष्ठल्यानास जिंकण्यासासाठीं बल्बननें अयोध्येचा सुभेदार अलतगीन ह्यास 'अमीरखान ' असा किताब देऊन पाठिवलें, आणि त्याच्या मदतीस दुसरी मोठी फौज रवाना केली. अलतगीन व तुष्ठल्खान यांचें गोग्रा नदीच्या पलीकडे युद्ध होऊन त्यांत बल्बनचे फौजेचा संपूर्ण पराभव झाला. अलतगीन हात हलवीत परत आलेला पाहून त्यास बल्बननें अयोध्येच्या वेशीवर फांशीं दिलें. त्यानंतर बादशहानें बंगाल्यान वर दुसरी फौज पाठिवली. तिचाही तुष्ठल्खानानें पराभव केला. तेव्हां बल्बन मोठी फाज गोळा करून स्वतः उतावळीनें भर पावसाळ्यांत बंगाल्यांत

गेला. बादशहा आला असे पाहून तुवलखान दूर कोटें पळाला, तो समोरा-समार येईना, आणि बादशहास त्याचा पत्ताही लागेना. अशा रीतीने पुष्कळ दिवस गेले. अखेरीस कोल प्रांताचा सुभेदार मालिक-मुकदम हा लहानशी टोळी घेऊन तुवलखानाच्या शोधार्थ निवाला. जवळच त्यास खानाची छावणी दिसली. चाळीस लोक वरोवर घेऊन तो थेट त्याच्या तंबूवर गेला. तुवलच्या लोकांस हा परकी आहे असे वाटलें नाहीं. जवळ जाऊन मलीक मोठ्यानें ओरडला. त्यावरोवर एकदम उडी मारून जवळच एक बिनखोगिराचा घोडा होता, त्याजवर चढून तुव्रलखान नदीकडे पळाला-मलीक त्याच्या पाठीस लागला. नदींत्न पोहून जात असतां मलीकचा बाण तुघ्रलास लागून तो घायाळ झाला. मलीकनें तशीच लगट करून तुघलचें शोर कापून घेतलें, आणि घड तसेंच नदींत वहात जाऊं दिलें. ह्या साहसाच्या कृत्यावरून मलीक ह्यास 'तुघलकूरा ' म्हणजे 'तुघल ह्यास मारणारा ? असें टोपण नांव मिळालें. दुसऱ्या दिवशीं बल्बन ह्यानें तुव्रलच्या सर्व मुलांबाळांस ठार मारिलें. तसेंच अनेक वधस्तंभ ओळीनें उमे करून त्यांजवर हजारों लोकांस फांशीं दिलें. वराणी म्हणतो, गौड येथे बल्वननें जसा कूरपणा दाखिवला, तसा हिंदुस्थानांत पूर्वी कोणीं पाहिला नव्हता. त्याने आपला मुलगा वोग्राखान ह्यास वंगाल प्रांताचा सर्व कारभार सांगितला. ह्या स्वारीस एकंदर तीन वर्षे लागली, (स. १२८०-१२८३). बोग्राखानास त्यानें सांगितलें, कीं '' 'सर्व वंगालप्रांत कावीज करून त्याजवर अंमल करीन, ' अशी शपथ घे, समजलास.'' त्याजवर योग्राखान कांहींच योलेना. वापानें पुनः विचारिलें, 'समजलास ?' तरी तो वोलेना. त्यावर तो वृद्ध सुलतान म्हणाला, 'आज बाजारांत लोकांस कशा शिक्षा दिल्या, त्या तूं पाहिल्याच आहेत. जर वाईट लोकांच्या नादीं लागून इकडेच स्वतंत्र होण्याचा विचार मनांत आणशील, तर तुझी काय दशा होईल, ध्यानांत ठेव. सिंघ, माळवा, गुजराथ, लखनौती, सोनारगांव, इत्यादि ठिकाणीं जर कोणी दिल्लीच्या सुलतानाशीं पुनरिप बेइमान करून शस्त्र उचलील, तर त्यांची व त्यांच्या बायकामुलांची दशा तुघलखानासारखी होईल.' येथचे एकेक प्रांत जिंकून मुसलमानी राज्याखाली आणण्यास ह्या तुर्कोनी केवढे अकटोविकट प्रयत्न केले, हें ह्यावरून दिस्न येतें.

शहाजादा महंमूद याचा मृत्यु, (स.१२८५).—एकंदरींत बल्बनचें सर्व आयुष्य धामधुमींत व युद्धप्रसंगांत खर्च झालें. नासिरुद्दीनच्या कार्किदींत वजीर म्हणून वीस वपें व स्वतः वीस वपें मिळून त्याने चाळीस वृषे राज्यकारभार केला. पहिल्या वीस वर्णात हिंदूंस पादाकान्त करून मोगलांचा बंदोबस्त करणें हीं दोन मुख्य कामें त्यास करावीं लागलीं. पहिलें तडीस गेलें, पण दुसरें मात्र गेलें नाहीं. त्यानें सर-हृदीच्या बंदोवस्तासाठीं अनेक योजना केल्या, पण त्यांचा कांहीं एक उप-योग झाला नाहीं. राज्यावर आल्यावरही त्यानें आपला पूर्वींचा कडक व कठोर वाणा तसाच चालू ठेविला. दिलीच्या आसपास नेहर्मीच बंडावे होत असत, ते मोडण्यांत त्यांने एक लाख लोक ठार मारिले, तेव्हां शांतता झाली. मुसलमान इतिहासकार अशा शांततेचे गोडवे गातात. मुसलमानांस येथे आपलें कायमचें राज्य स्थापन करावयाचें होतें, तेव्हां अशा कूरपणाची त्यांनीं तारीफ करावी हें योग्यच आहे. पण ' जिकडे तिकडे रक्ताच्या नद्या वाहूं लागल्या, प्रत्येक गांवाजवळ प्रेतांचे प्रचंड ढींग जमा झाले, आणि त्यांच्या दुर्गधीनें सर्व देश व्यापून गेला, " अशीं वर्णने बाचलीं म्हणजे बल्बनची तारीफ करणें अशक्य बाहूं लागतें. तुर्क लोक यंड करीत, तेव्हां त्यांचाही त्याने अशाच करपणाने यंदोयस्त केला.

बंगालच्या स्वारींत्न परत आल्यावर, मुलतानवर मोगलांनीं हला केला होता, त्यांचा बंदोबस्त करण्याकरितां आपला आवडता मुलगा महं-मूद यास मुलतानानें रवाना केलें, त्या वेळीं बल्वनचें वय ऐसीं वर्षीचे झाठें होतें, म्हणून आपला आतां भरंवसा नाहीं असे वाटून त्याने मुलास सदाचरणाचा चांगला बोध केला, तो प्रत्येकानें ध्यानांत ठेवण्याजोगा आहे, सबब तो फेरिस्त्यानें लिहिल्याप्रमाणेंच शब्दशः येथें देतों.

' माझें सर्व आयुष्य राज्यकारभार करण्यामध्यें गेलें; आतां मला लौकरच मरण येणार. करितां मला जो अनुभव प्राप्त झाला आहे, तो तुझ्या उपयोगी पडेल, म्हणून तुला सांगतों.

ं तस्तनशीन झालास म्हणजे मी ईश्वराचा प्रतिनिधि आहें असं सम-जून वागत जा. आपणांवर केवढी जवाबदारी आहे हैं अगोदर चांगलें ओळखून ठेव. इलकट वर्तनानें आपल्या थोरपदास काळिमा लागूं देऊं नको, इतकेंच नव्हे, तर इलकट व लोभी माणसांवर तूं मोहबत धरू नको आणि त्यांचा राज्यकारभारांत कदापि शिरकाव होऊं देऊं नको,

हें पकें ध्यानांत असूं दे.

' आपल्या मनोविकारांस विवेकाच्या लगामी ठेव; क्रोधाच्या तावडींत सांपडावयाचें नाहीं अशी खबरदारी वाळग. क्रोध हा मनुष्यमात्राचा दुष्मन तर खराच, पण त्यांत्नही राजांच्या घाताचें तो मुख्य कारण होय.

' सारासार विचार करून व सत्कृत्य करण्यामध्यें दक्ष राहून सद्बुद्धि ठेवून वाग; आणि शहाणपणानें काटकसर करून सढळ औदार्याच्या कामीं, तूं आपल्या द्रव्याचा व्यय करीत जा.

' आपल्या आचरणानें ईश्वरभक्तीचा ठसा लोकांच्या मनावर उठीव.

दुर्वर्तन व नारितकपणा यांचें योग्य शासन केल्याशिवाय राहूं नको.

' दरबारच्या कामांत चांगलें लक्ष घालीत जा. म्हणजे खटपटी व ढोंगी

कारभा-यांचे हातून तूं फसणार नाहींस.

' तुला आपला राज्यकारभार कामदारांमार्फत चालविला पाहिजे, म्हणून यितकचित्ही हयगय किंवा कस्र न होतां हुकुमाची तामिली बजा-विली जाते किंवा नाहीं, हें तूं मोठया काळजीने पाहत जा.

' सद्गुणी व लायक असे न्यायाधीश निवडून त्यांजकरवीं न्यायाचा

प्रकाश सर्वे राज्यांत निरंतर पाडीत रहा.

'राजपुरुषाच्या नांवाला हीनत्व आणणारें कोणतेंही खासगी किंवा दरबारी कृत्य तुझ्या हातून घडणार नाहीं अशी खबरदारी ठेव. तुझी सर्व व्यवस्था इतकी चोख व नियमित असूं दे, की तेणेंकरून प्रजेमध्ये तुजसंबंधानें पूज्यबुद्धि व दरारा आषोआप उत्पन्न व्हावा. तुझ्यासंबंधानें प्रजेच्या ठिकाणीं पुज्यबुद्धि व दरारा असेल, तरच तुझी थोरबी वाहून तुझ्या हुकुमाची तारीफ व अंमलवजावणी होत जाईल.

'बुद्धि, विद्वत्ता व धैर्य यांहीं युक्त अशी माणसे शोधून काढ-ण्याच्या कामी तूं बिलकुल कसूर करूं नकी. हलक्या माणसाला एक-दम थोरपदाला चढवूं नको, कारण हलकट मनुष्य थोरपणास चढला, म्हणजे तो स्वतःला विसरतो, आणि ख-या योग्यतेच्या माणसांच्या डो-

ळ्यांत नेहमीं सलत राहती.'

' अगदी अडलेंच असे झाल्याशिवाय कोणत्याही कामाला हात घालू नको. त्याचप्रमाणे आपले हातून अलरपर्यंत मजल मारवेल अशाच कामाला हात घाल. अमुक एक काम हातीं घ्यावयाचें असे ठरलें, म्हणजे मग तो निश्चय विलक् ढळं देऊं नको, किंवा त्यांत्न मन काहून घेऊं नको. राजानें दुराग्रह दाखविणें पतकरेल, पण धरसोड किंवा नेमळे-पणा अगदीं कामाचा नाहीं. आग्रही वर्तन एखादे वेळेस तरी बरोबर असण्याचा संभव असतो, पण धरसोडींत चुकण्याचीच खात्री आहे. धर-सोडींच्या वर्तनानें राजाच्या मनाचें दौर्वल्य जितकें बाहेर व्यक्त होतें, तितकें दुसरें कशानेंही होत नाहीं. '

असा उपदेश करून शहाजाद्यास सुलतानानें मोगलांच्या बंदोवस्ता-

करितां पाठविलें.

चंगीझखानाचा नात् हुलाक् यानं इराण देश जिंकिला, म्हणून मागे सांगितलें आहे. ह्या हुलाकूचा मुलगा अर्घूनखान हा वल्यनच्या वेळेस इराणांत राज्य करीत होता. चंगीझखानाचा तयमूरशहा नांवाचा दुसरा एक वंशज खुरासानपासून सिंधुनदीपर्यतच्या प्रदेशावर राज्य करीत होता. सन १२८३मध्यें तयमूरशहानें बल्वनचे मुलखावर हला केला. तेव्हां बृद्धापकाळामध्यें आपल्या आवडत्या मुलास लढाईवर पाठविणें बल्बनच्या जिवावर आलें. तरी त्यानें महंमुदास पाठिवलें. त्यानें जाऊन माग-लांचा पूर्ण मोड करून आपला गेलेला सर्व मुद्रुख परत घेतला. सन १२८५त दीपलपूर येथें मोठया निकराची लढाई झाली. शहाजादा महंमूद यास जय मिळाला; पण मागून पाठलाग करीत असतां, तो दूर आला असे पाहून, मोगल एकदम परत फिरून त्याजवर उलटले. त्या झटापटींत हा शूर व उदार राजपुत्र भारला गेला. त्याचे सर्व शिपाई विजयोत्साहांत निमम् असतां त्यांस एकाएकीं ही आकाशाची कुन्हाड पडल्यासारखें वाटलें. ह्या आघातानें सर्व लहानथोरांच्या डोळ्यांत अश्र आहे. दिल्लीस सुलतानास ही हकीकत समजल्यावर जो आकांत उडाला त्याचे वर्णन करणें अशक्य आहे. पुत्राच्या मरणाची बातमी ऐकिल्यावर रोजच्याप्रमाणें दरबारचें वगैरे काम करून त्यानें दिवस कसावसा लोटला; पण सायंकाळीं त्याने आकांत करून डोक्यांत धूळ फेंकून घेतली. त्याच धक्रया-ने आजारी पडून पुढें तो लवकरच मरण पावला, (स. १२८७). हिंदुस्थानांत राज्य राखणें झाल्यास तें कसें राखावें हें त्याच्या इतकें दुसऱ्या कोणास समजत नव्हतें. भपकेबाज दरबार भरवून व थाट

करून तो लोकांवर छाप बसवी. त्याची स्वारी पाहण्यास दूरदूरचे लोक येत. त्याचे खासगी नोकर सुद्धां त्याजवळ मोठ्या थाटाने व अदबीने वागत. त्याजसमार हंसणें, खेळणें, थट्टा करणें, वगैरे सर्व प्रकार मना असत. लहानपणीं त्यास मद्यप्राशनाचा नाद होता, पण राज्यकारभार हार्ती येतांच त्यानें आपले सर्व छंद टाकुन दिले. चाळीस वर्षोत त्यानें अयोग्य माणसाशीं सलगी केली नाहीं, की हलकट माणसांस जवळ थारा दिला नाहीं. तो गुलामगिरींत्न वाढला होता. प्रथम मिस्त्री, मग शिकारी, मग सेनापति व मुत्सदी, आणि सरशेवटीं सुलतान अशा रीतीनें तो चढत गेला. दिल्लीच्या प्रमुख सुलतानांत त्याची गणना आहे.

एकंदरींत त्या वेळच्या मानाने वल्वनची कार्कीर्द फार नांवाजण्यासारखी झाली. दिलीच्या आसपास वंडखोर व लुटारू लोकांचा उपद्रव होत असे, तो त्यानें बंद करून, जंगलें वगैरे तोडून, रोतीची व वसाहतीची सोय केली. शहाजादा महंमूद जगता, तर तो फार चांगला झाला असता, असे म्हणतात. अनेक देशचे थीर थीर विद्वान् गृहस्थ बल्बनच्या दरवारीं येऊन राहिले होते. शेखसादी कवीच्या मनांत दिल्लीस जाऊन त्याला भेटावें असे होतें, पण तें घडलें नाहीं. अमीर खुसु म्हणून दुसरा एक विद्वान कवि महंमुदाजवळ नेहमीं असे. मोगल लोकांस बल्ब-नचा फार वचक असून त्यांनीं त्याचा स्नेह संपादिला होता.

८. केंकुबाद, (स.१२८६-१२८८).-वल्वन यास बोगराखान म्हणून दुसरा मुलगा होता. तुव्रलखानास मारत्यावर हा बंगालच्या कारभा-रावर होता. त्यानें मरणसमयीं वापाजवळ येऊन राहण्याची पर्वा केली नाहीं, म्हणून महंमुदाच्या मुलास आपल्या पाठीमागें राज्यावर बसवावें. असे बल्बनने मरणसमयी ठरवून ठेविले होते. परंतु बल्बन मरण पाव-ल्यावर उमरावांनी बोगराखानाचा मुलगा कैकुबाद यासच दिछीचे तख्तावर कायम केलं. कैकुवाद देखणा व सौम्य होता. सतरा वर्षे आजानें त्यास कडक वंदोवस्तांत ठेवून हरएक प्रकारचें शिक्षण दिलें होतें. त्या अवधीत दारूची बाटली अगर सुंदर स्त्री कशी ती त्याच्या दृष्टीस सुद्धां पडली नव्हती. अशा मुलाच्या हातांत एकदम सर्व राज्याची दौलत व हुकमत आल्याबरोबर मग काय विचारावयाचें ? तो नानाप्रकारच्या विलासांत निमम राहूं लागला. यमुना नदीच्या कांठी एक विलासमंदीरं बांधून तेथे तो सदासर्वकाळ चैन करीत असे. निजाम-उद्दीन म्हणून केकुबादचा मुख्य कारभारी होता, त्याचे हातांत सर्व सत्ता होती. केकुबादास काहून आपण राज्य वळकवावें असा ह्या निजाम-उदीनचा घाट होता. पंजाबप्रांतांत कैखुसू होता, तोही मोगलांच्या साह्याने दिलीचें राज्य घेण्यास पाहत होता; पण ह्या कामांत त्यास यश न येऊन, तो दिल्लीस आला असतां, निजाम-उद्दीननें त्यास ठार मारविलें. नंतर बल्बनच्या वेळच्या सर्व हुशार कामगारांस निजामाने हळू हळू काहून लाविलें. मोगल लोकांस वश करून त्यांचा उपयोग करून घेतव्यास, त्यांचा उपद्रव वंद होईल, अशा समजुतीनें बल्बननें पुष्कळ मोगल लोक आपल्या फौजेंत नोकरीस ठेविले होते. परंतु निजामाने ह्या मोगल लोकां-विषयीं कैकुवादचे मनांत वांकडेपणा भरवून सर्वोस ठार मारिलें. तथापि . कैकुबादचा बाप बोगराखान जिवंत होता. त्यानें आपल्या मुलास उप-देशपर पत्रें पाठवृम, राज्यावर संकटें काय काय आलीं आहेत तें स्पष्ट कळिविलें. पण निजामाच्या खटपटीनें कैकुबाद यास तीं पत्रें पोंचलीं नाहींत. रोवटीं बोगराखान मोठ्या प्रयासानें दिल्लीस येऊन आपल्या पुत्रास भेटला. तेव्हां पितापुत्रांच्या प्रेमानें भेटी होऊन निजामाचें सर्व कपट बाहर पडलें. तेव्हां आतां आपल्यावर बेततें असे पाहून त्याने विष घेऊन आत्महत्या केली.

नंतर कांहीं वेळपर्यंत कैकुवाद शुद्धीवर होता. पण एकवार लागलेली वाईट संवय जाणार कशी? लवकरच जिकडे तिकडे पुनः अंदाधंदी सुरू झाली. व्यसनांनीं कैकुवादची प्रकृति विघट्टन त्यास अधींगवायु झाला. तेव्हां दरबासमध्यें खिलजी व मोगल असे दोन पक्ष झाले. खिलजीच्या पक्षांत मलीक जलालुद्दीन फिरोज हा मुख्य होता. दुसऱ्या पक्षांकडे मोगल लोक कैकुवादच्या लहान मुलास राज्यपद देण्याविषयीं झटत होते. ह्या दोन पक्षांचीं मांडणें विकोपास जाऊन शेवटीं जलालुद्दीन ह्यानें, कैकुवाद विलासमंदिरांत मरणोत्मुख पडला असतां त्यास ठार मारून, त्याच्या अवयवांची कपड्यांत मोट बांधून ती खालीं यमुनानदींत फेंकून दिली, आणि त्याच्या मुलासही मारून दिलीचें राज्य आपण बळकाविले. येणंप्रमाणें गुलामवंशाचा शेवट झाला, (इसवी सन १२८८). ह्या वंशास धीरच्या मुलतानांचे गुलाम अशी संज्ञा मुसलमान इतिहासकार देतात.

९. गुलामवंशाची कामिगिरी.—सवक्तगीन व महंमूद ह्यांनीं हिंदु-स्थानांत प्रवेश केल्यास तीनशें वर्षे होऊन गेलीं. एवढ्या कालांत देश जिंकण्यापलीकडे विशेष गोष्ट त्यांच्या हातून घडली नाहीं. गुलामवंश्री सुलतानांनींच हिंदूंची पराक्रमी राज्ये पादाक्रांत केलीं. मुसलमान राजे मूर्ति फोडणें व मशीदी बांधणें वगैरे कामें झपाट्यानें करीत चालले. हिंदूंची मदत घेतल्याशिवाय मुसलमानांनीं स्वत:च्या बळावर हिंदूंस पादाक्रांत केलें. दक्षिणहिंदुस्थानांतील लोक व राजे, उत्तरेस काय होत आहे हें पहात स्वस्थ बसले होते. आपण उत्तरेच्या लोकांस मदत द्यावी व मुसलमानांस पुढें येऊं देऊं नये, असें त्यांच्या मनांत आलें नाहीं. ह्या वेळची एकंदर लोकिस्थिति कशी होती हें समजण्यास मार्ग नाहीं. मुसलमान इतिहासकार युद्धें व झगडे ह्यांपलीकडे फारसें वर्णन देत नाहींत. तथािप नर्मदे—च्या उत्तरेकडील सर्व देश पाडाव करण्याचें मोठें काम गुलामवंशानें केलें आहे.

' गुलाम ' ह्या शब्दांत हर्ह्डी तिरस्करणीय अर्थ आहे. गुलाम म्हणजे थन्याचा वंदा नोकर; त्यास स्वतंत्रता नाहीं व धन्याच्या मर्जीपलीकडे स्वतःचें जीवन नाहीं. धन्याच्या जंगम मिळकतीचाच तो एक भाग होय. अर्थात् मनुष्यपणाचे जे नैसर्गिक हक आहेत, ते त्यास मिळावयाचे नाहींत. अशा अर्थानें गुलामरूपी संस्थेचा उदय फार प्राचीन काळीं झाला. तथापि पूर्वेकडील राष्ट्रांपेक्षां पाश्चात्य राष्ट्रांतच गुलामगिरीचें हिडिस स्वरूप परमावधीस पोंचलें. श्रीक व रोमन लोकांमध्यें गुलाम होते. बहुधा छढाईंत पाडाब करून आणिलेख्या लोकांचा भरणा ह्या गुलामांत. होत असे. मुसलमानांच्या वेळेस ह्यागुलामगिरीचें प्रस्थ फार वाढलें, आणि मध्यकालीन किस्ती राजांनीं तर ह्या कामीं अमानुषपणाची कमाल केली. एखाद्या ठिकाणच्या लोकांस जबरीनें पकडून त्यांस दुसऱ्या देशांत नेऊन कामास लावणें, किंवा त्यांचा ऋयविऋय करणें हे निंद्य प्रकार युरोपियनांनीं सुरू केले, (ब्रि. रियासत पृ. २१३ पहा.) पण मुसलमानांचा प्रकार ह्याहून भिन्न होता. मुसलमानांचा संचार जेव्हां पासि फिक महासागरापासून अटलांटिक महासागरापर्येत होऊं लागला, तेव्हां मार्गातील अनेक लोकांचा पाडाव होऊन, त्यांच्या झंडीच्या झंडी मुसलमान सरदारांच्या पदरीं जमत चालल्या; आणि त्यांस मुसलमानी धर्माची दीक्षा मिळाली. अशा पाडाव. झालेल्या लोकांनी दंगा वगैरे करूं नये म्हणून पुष्कळदां त्यांची एकजात कत्तल करण्यांत येई, आणि कित्येकदां तयमूरलंगसारले धाडसी व कूर पुरुष, पाडाव केलेल्या लोकांचा शिरच्छेद करून त्यांच्या शिरांचे मंनोरे बांधीत, आणि अशा रीतीनें लोकांवर आपली दहशत बसवीत.

पण मुसलमानी धर्म व राज्य ह्यांचा विस्तार करण्यास ह्या गुलामांचाच उपयोग विशेष झाला आहे. तुर्क अफगाणांच्या अमदानींत तर गुलामांची ही संस्था म्हणजे नांवलैंकिक व पराक्रम गाजविण्याची एक उपयुक्त शाळाच वनली. एखाद्या सरदाराच्या लगामीं राहून आणि त्याचें अनु-करण करून नशिवाची परीक्षा पाहणें हा एक घंदाच झाला. सेल्जुक तुर्कीच्या राज्यांत गुलामांचा उदय झपाट्यानें झाला. सेल्जुक सुलतान मलीकशहा ह्याच्या लष्करांत्न अनेक पुरुष पुढें निरनिराळ्या प्रांतांच्या कारभारावर राहून भरभराटीस चढले. त्यांस मलीकशहाचा गुलाम म्हणवून घेण्यांत मोठी धन्यता वाटे. जन्माने मनुष्य कितीही हलका असला, तरी त्यास इतरांच्या बरोयरीनें नांव काढण्याची सारखी संधि ह्या गुलामगिरींत मिळत असे. कित्येक सुलतानांची भक्ति प्रत्यक्ष मुलां-पेक्षां गुलामांवर ज्यास्त असे. एकवार गुलामगिरीतून वर जाऊन उदय झाल्यावर, दरएक पुरुष पुन: आपल्याजवळ नवीन गुलामांचा भरणा करी; आणि अशा योगानें ही गुलामांची संस्था नेहमीं वाढत जाऊन ती मुसलमानी राज्यास फारच उपयोगाची झाली. तेराव्या शतकांत इजिप्ट देश जिंकणारे मामेलूक नांवाचे तुर्क सुलतान आरंभीं अशा गुलामांत्नच वाढलेल होते. महंमद घोरी व कुत्व-उद्दीन ह्यांना गुलामांचे महत्त्व विशेष वाटत असे, एकदां महंमद घोरी आपल्या एका सोवत्याशीं गोष्टी करीत बसला असतां, तो सोबती म्हणालां, 'काय हो, आपणांस मूल नाहीं ही केवढी दु:खाची गोष्ट. मूल असतें तर आपल्या वंशाचें नांव तरी पाठीमागें राहिलें असतें. ' त्यावर घोरी सुलतानानें उत्तर दिलें, 'काय मला मूल नाहीं म्हणतां ? माझीं मुलें हजारीं आहेत. हे तुकीं गुलाम माझ्या पदरीं जमले आहेत, हे माझीं मुलें नाहींत तर कोण ? हे माझ्याहूनहीं , ज्यास्त पराक्रम करून माझें राज्य व कीर्ति वाढविणार नाहींत काय १ ? हीं गोष्ट खरी ठरली. जी गोष्ट मुलांस साध्य होणें शक्य नव्हतें, ती ह्या गुला-मांनीं सिद्धीस नेली. मुलगा झाला तरी बापासारखा शहाणा व पराक्रमीं निघतोच असे नाहीं. पुष्कळदां वापाचे पराक्रमामुळें घरांत्र श्रीमंती व ऐपआराम वाहून मुलें ऐदी व निःसत्त्वच बनतात. तीं मुलें वाईट निपजलीं तरी त्यांसच पुढें राज्यावर वसवावें लागतें. त्यांस दूर सारण्याचें साधन राहत नाहीं. बाप सुद्धां आपल्या एखाद्या पराक्रमी सरदारास राज्य न देतां, आपल्या ऐदी मुलानें आपल्या मागें राज्यावर वसावें, ह्यासाठीं इपापलेला असतो. पण गुलामगिरी म्हणजे पराक्रमाची शाला. त्या शालें-त्न निभावून वाहेर येण्यास अंगची योग्यताच पाहिजे. योग्यता नसत्यास तो नाहींसा व्हावयाचा. अशा प्रकारें निश्वाच्या चाळणींत्न गाळून निघाल्यावर जो निभावला (survival of the fittest) तो गुलाम. मुसल-मानांच्या वृद्धीस ही संस्था आशियाखंडांत फारच उपयोगी पडली; आणि अफगाण सुलतानांस तर तिजपासून चांगलाच फायदा झाला. महंमद्योरीचे चार मुख्य सरदार ह्या गुलामांत्न पुढें आले: अफगा-णिस्तानांत एल्डोझ, सिंधप्रांतांत कुवाचा, बंगाल्यांत वखत्यार खिलजी, आणि दिल्लीस कुत्बुदीन. आरंभीं गुलामांतून वर आले, म्हणून त्यांचें कुळ नेहमींच हीन असे नाहीं. सारांश, गुलामगिरीच्या पेशाला, पाश्चात्य लोकांत जो निंद्य अर्थ आहे, तो पूर्वेकडच्या ह्या मुसलमानीं अमदानींत नव्हता, हें ध्यानांत ठेविलें पाहिजे.

प्रकरण आठवें.

खिलजी घराणें.

स. १२८९-१३२०.

१. खिलजी लोकांची कुळी. २. जलालुद्दीन खिलजी, (स १२८९-९५.)

३. मुसलमानांचा दक्षिणेंत प्रथम प्रवेश. ४. अलाउद्दीनचें राज्यारोहण.

५. अलाउद्दीनचे पराक्रमः— (क) मोगलांच्या स्वाऱ्या. (ख) चितोड. (ग) गुजराथ. (घ) रतनभोर.

(ङ) दक्षिणची दुसरी स्वारी. ६. दक्षिणहिंदुस्थानांतील राज्यें.

७. मलीक काफूरच्या स्वाऱ्या. ८. अलाउद्दीनचा मृत्यु व राज्यव्यवस्था. ९. अलाउद्दीनची करामत व योग्यता. १०. मुबारिक खिलजी,(स.१३१६-२०.) ११. खुसूचा विक्षिप्तपणा.

१. खिलजी लोकांची कुळी.—गुलामवंशाच्या अंमलांत राज्यांतील सर्व मोठमोठ्या जागा तुर्क लोकांनीं पटकाविल्या होत्या. तरी तुर्कोशिवाय दुसरेही कित्येक लोक इकडे आलेले होते. ते साधारणतः अफगाण किंवा पठाण ह्या नांवाखालीं मोडतात. पुढें जसे मोगल प्रसिद्धीस आले, तसेच हे पठाणही ह्या वेळीं प्रसिद्धीस आले. वायव्येकडील डोंगराळ प्रदेशांतून आहेले गौरवर्ण लोक, इतकाच वास्तविक पटाण शब्दाचा अर्थ आहे. खिलजी हे पठाणच होत. अफगाणिस्तानांत खल्ज् नांवाचे एक ठिकाण आहे, तेथचे हे मूळचे राहणारे म्हणून त्यांस खिलजी हें नांव प्राप्त झालें. हे बहुतकरून छुटाछ्ट करीत फिरत, अथवा कोणी चाकरीस ठेविल्यास त्याजवळ राहत. ह्या जातीचे पुष्कळ लोक वल्वनच्या फौजंत नोकर होते. पूर्वी हे तुर्कस्तानांत राहणारे असून अलीकडे ते हिंदुस्थानच्या सरहदीवर येऊन राहिले. त्यांपैकी कित्येक लोक गज्नीच्या मुलतानाचे नोकरीत असत. मलीक म्हणून एक खिलजी सरदार स्वपराक्रमाने वस्वनच्या नोकरींत मोठ्या प्रसिद्धीस आला. त्यास समाराप्रांताची सुभेदारी मिळाली. त्याचा मुलगा जलालुद्दीन फिरोज. त्यांचे व तुर्कांचे हाडवैर असे. खिलजींनींच प्रथम बंगालप्रांत जिंकून तेथील कारभार केला. जलालुद्दीन फिरोज नांवाचा त्यांचा एक सरदार होता, त्याच्या हाताखालीं ते गुलामवंशाचे अखेरीस शिरजोर झाले. कैकुवादचा वजीर निजामुद्दीन हा तुर्क होता, आणि तुर्कोच्या जाचास लोक त्रासले होते, म्हणून जलालुद्दीन ह्यासच त्यांनीं मदत केली. कैकुवाद आजारी असतां ह्या जवरदस्त उमरावानें आपलें प्रस्थ अतोनात वाढिवलें, तें इतकें कीं सन १२८९त त्यानें दिछीची बादशाही सुद्धां बळकाविली. त्या वेळीं त्याचें वय सत्तर वर्षीचें होतें. खिलजी वंशाकडे हें जें दिलीचें तस्त गेलें तें तीस वर्षें त्याजकडे चाललें. ह्या तीस वर्षात लहानमोठे सहा राजे झाले, पण त्यांत एकाचें नांव विशेष प्रमुख आहे. तो अला-उद्दीन होय. त्याने वीस वर्षे कारभार करून बहुतेक सर्व देश आपल्या ताब्यांत आणिला.

२. जलालुद्दीन खिलजी, (स. १२८९-१२९५).—जलालुद्दीननें रक्तपात करून तख्त मिळविलें होतें, तरी लागलीच साचिक वृत्ति धारण केली. एवढ्या मोठ्या अधिकारास आपण लायक नाहीं असे तो दाखवी. तख्तावर बसण्याचें सोडून दरवारांतील आपल्या जागीं तो उमा राही.

तसेंच तो लोकांवर दया व परोपकार करूं लागला. पूर्वीच्या दोस्तांशी तो फार ममतेने व निष्कपटपणाने वागे. चतुर, धैर्यवान व शहाणे अशा लोकांवर तो विशेष मेहेरवानी ठेवी, मोठमोठी कडक शासने त्याने कथीं कोणास केली नाहींत. तेव्हां वंडखोर व लुटारू लोकांचें चांगलें फावलें. अशा लोकांस फार तर तो हद्दपार करी, पण तेवढ्यानें भागत नसे. खिलजी लोकांस त्याचा हा अतिसौम्य स्वभाव आवडत नसे. त्याची सौम्य वृत्ति पाहून बंडखोर लोकांस चांगलें फावलें. फारशी ग्रंथकार जलालुद्दीनच्या शांत वृत्तीचे पार वर्णन करितात. आशियाखंडांतील पुष्कळ विद्वान् लोकांस, कवींस व गवयांस त्यानें चांगला आश्रय दिला. सिदीमौला नामक द्रवेशानें मुलतानास मारण्याचा वेत केल्यावरून त्यास त्यानें फाशीं दिलें. त्या वेळीं दरवेशानें मरतांना त्या मुलतानास शाप दिले, ते त्यास बरेच लागले. सन १२९१त सर्व देशभर मोठा दुष्काळ पडला, त्यांत हजारों लोक प्राणांस मुकले. त्याच वर्षी जलालुद्दीनचा मुलागा खानखानान हा मरण पावला. त्यानंतर बंडखोरांचा वंदोदस्त करण्याचें त्यानें कांहींसें मनावर घेतलें. माळव्यांत बंड झालें तें मोडण्यास तो स्वतः गेला, आणि दोन स्वाऱ्या करून माळवा प्रांतांत त्याने स्वस्थता केली. सन १२९२त एक लाख मोगल स्वारांनीं पंजाबावर स्वारी केली. जलालुद्दीन स्वतः त्यांजवरोवर लढ-ण्यास गेला. पांच दिवस दोनही फौजांचा तळ समोरासमोर होता. सहावे दिवशीं तुंबळ युद्ध होऊन मोगलांचा पराजय झाला. तरी उभयतांमध्ये लवकरच स्नेहमाव जुळून आला. नजरनजराणे देऊन त्यांना स्वस्थपणें प्रत जाण्याची जलालुद्दीननें परवानगी दिली. ह्या वेळीं उक्तायखान नामक चंगीझखानाच्या एका नातवानें जलालुद्दीनच्या मुलीशीं लग्न करून आपल्या तीनहजार लोकांस दिल्लीस ठेवून दिलें. त्यांस राहण्याकरितां दिल्ली शहरच्या वेशीजवळ जलालुद्दीनने एक जागा नेमून दिली, ती मोगलपुरा म्हणून अद्यापि प्रसिद्ध आहे. हे तीन हजार लोक लवकरच मुसलमान झाले. सर्व मोगलांनी मुसलमान धर्म हा वेळपर्यंत स्वीकारिला नन्हता, पण मुसलमानांच्या सहवासानें त्यांनीं हळू हळू तो धर्म स्वीकारिला.

पूर्वी जलालुद्दिन फिरोज राज्यावर वसतांच त्याने आपल्याजवळ आपला भाऊ शहाबुद्दीन मस्-उद ह्याचे दोन मुलगे जवळ बाळिगिले होते. एकाचे नांव अला-उद्दीन व दुसऱ्याचे नांव आल्वसबेग. अलाउद्दीनने मोगलांस हटविलें, म्हणून त्यास सुलतानानें गंगा व यमुना या नद्यां-मधील अंतर्वेदी प्रांतांत कुरा म्हणून सुभा आहे त्याजवर सुभेदार नेमिलं. कुरा हें शहर अलाहाबादच्या वायव्येस चाळीस मैलांवर असून हर्छी अगदी मोडकळीस आलें आहे. सन १२९३त अलाउद्दीननें माळव्याच्या स्वारींत चांगला पराक्रम केला. भिलसा वगैरे कित्येक ठिकाणचे हिंद लोकांस त्यानें जिंकिलें, म्हणून जलालुद्दीननें अयोध्येचा सुभाही त्यास दिला. येणेप्रमाणे अला-उद्दीनचें वजन दरवारीं फार वाढत चाललें. अला-उद्दीन हा फार हुशार व खटपटी होता. तो मनांत आलेली गोष्ट केल्याशिवाय राहत नसे. माळव्यांत त्याने पुष्कळ किले व छूट मिळ-विली, म्हणून त्याला मोठी फौज बाळिगतां आली.

३. मुसलमानांचा दक्षिणेंत प्रथम प्रवेश.—मुसलमान लोक हिंदु-स्थानांत येऊन तीनशें वर्षे झालीं. एवढ्या अवधींत त्यांनीं उत्तर-हिंदुस्थान कावीज केलें. दक्षिणहिंदुस्थानकडे त्यांची दृष्टि हा वेळपर्येत गेली नाहीं. जलालुद्दीनच्या कार्किर्दीत मुसलमान लोकांनी दक्षिणेत प्रथम प्रवेश केला. ही गोष्ट चांगली लक्षांत ठेवण्याजागी आहे. ह्या स्वारीची हकीकत महाराष्ट्रदेशाच्या प्राचीन इतिहासांतही येणारी आहे. भिल्सा येथे असतांना अला-उद्दीन ह्यास दक्षिणेत देवगड किंवा देवगिरी नामक एका धनाढ्य शहराची खबर कळून त्याच्या तोंडास पाणी सुटलें, आणि चुलत्याजवळ दक्षिणेत जाण्याची त्याने परवानगी मागितली. हें काम मोठें दुर्घट होतें. महाराष्ट्रदेश नर्मदेच्या दक्षिणेस. कुरा शहराहून देवगड ७०० मैल दूर; दिल्लीहूनही तितकेंच लांब; देवगडास जाण्याचा रस्ता विकट जंगलांतून व अपरिचित मुलखांतून होता. नानाप्रकारच्या भयंकर लोकांची रस्त्यांत वस्ती होती. ते अला-उद्दिनास दाणावरण मिळूं द्यावयाचे नाहींत; त्याच्या फौजेवर छापा घालून एकदम कापून काढणार; अशा प्रसंगीं सुट्न जाण्यास मार्ग नाहीं. पण हिंदु लोकांची अला-उद्दिनास चांगली माहिती होती. ते सात्विक आहेत; धर्मयुद्धाचे नियम मोडीत नाहींत; वदीं दिल्याशिवाय संग्राम करीत नाहींत; त्यांच्या वाटेस न जाणाऱ्यांस विनाकारण ते त्रास देत नाहींत. म्हणून स्वारांचा निकट जमाव करून व कांहीं तरी खोटी वात झोंकून देऊन, ह्या लोकांस चुकवितां येईल, अशी अला-उद्दीनची खात्री होती. त्यानें आपला खरा

वेत चुलत्यास किंवा दुसऱ्या कोणासही कळिवला नाहीं. आठ हजार स्वार घेऊन तो सन १२९३त कुराहून निघाला; आणि बुंदेलखंडाच्या जंगलांतून थेट दक्षिणेस चालला. सहा महिनेपर्यंत त्याचा मागमूस पाठीमागें कोणासही कळला नाहीं. 'मी दिल्लीचा सुलतान जलालुद्दीन ह्याचा पुतण्या आहें. चुलत्याबरोवर भांडून मी नोकरी पत्करण्याकरितां तेलंगणच्या राजाकडे राजमहेंद्रीस चाललों आहें, असे सांगत तो चाल्ला. त्यास कोणींच कोठें अडथळा केला नाहीं; किंवा तो सांगतो तें खरें कीं खोटें ह्याची काडीभर सुद्धां कोणीं चौकशी केली नाहीं. विंध्याद्रि उतरून अला-उद्दीन नर्मदा पार झाला, आणि देवगडच्या तटाखार्ली एकदम येऊन उतरला.

देवगडासच पुढें दौलताबाद हें नांव मिळालें. हिंदुस्थानच्या इतिहासांत हें ठिकाण मोठया महत्त्वाचें आहे.त्याचें कारण पुढें हळू हळू समजेल. रामदेवराव जाधव नांवाचा मराठा राजा देवगड थेथे राज्य करीत होता. रामदेवरावाचे विशेष वर्णन मराठयांचे इतिहासांत आलें आहे तें पहावें. अला-दीन येत आहे ह्याची त्याला वार्ता सुद्धां कळली नव्हती. शहरावाहेर देवदर्शनास गेला असतां त्यास अला-उद्दीन आल्याची बातमी लागली, तेव्हां तो एकदम मोठया काळजींत पडला. त्याची लढाईची तयारी नव्हती, फौज दुसरीकडे गेली होती, म्हणून शहरवासी लोकांत्न व नोकरचाकरां-त्न काहीं माणसें जमवून तो अला-उदीनवर चाल्न गेला. वराच वेळ त्याच्या छोकांनीं टिकाव धरिला. तथापि शेवटी पराभव पावून तो किल्ल्याचे आश्रयास गेला. हलीं दौलताबादच्या किल्ल्यास मोठा खंदक आहे तो तेव्हां नव्हता. अला-उद्दीननें किल्लयास वेटा दिला आणि इकडे शहरांत शिरून लुटाल्ट आरांभिली. लोकांनी आपल्या गुप्त ठेवी दाल-वाव्या, म्हणून त्यांवर नानात-हेचा त्यानें जुल्र्म केला, तरी किल्ला हस्त-गत होईना. तेव्हां अला उद्दीननें असें कळिवलें, कीं मी फक्त लहानशी फौज घेऊन पुढें आलें। आहे. बादशहाची मोठी फौज मागाहून येत आहे. ' हें ऐकून रामदेवरावाची पांचावर धारण वसली. किछ्यांत सामुग्री भरितांना धान्याच्या ऐवजीं मिठाचीं पोतीं भरलीं गेलीं होती. थान्य संपलें, तेव्हां त्यानें धाबरून एकदम पुष्कळ द्रव्य देऊन अला-उद्दीनशीं तह केला. त्यास तरी हेंच पाहिजे होतें. कारण रामदेव- रावाची मुख्य फौज परत आल्यावर तिजपुढें त्याचा टिकाव लागला नसता. तह होऊन अला-उद्दीन परत निघणार, इतक्यांत रामदेवरावाचा मुलगा शंकरदेव मोठी फौज जमवून बाहरून आला. रामदेवरावानें त्यास निरोप पाठविला, कीं 'अला-उद्दीनशीं तह झाला आहे: तर तुम्ही लढाई करूं नये.' हें शंकरदेवानें मानिलें नाहीं. त्यानें अला-उद्दिनास पत्र पाठवून कळिवलें, कीं 'तुम्हाला जिवाची आशा असेल व मुखानें परत जाणें पाहिजे असेल, तर माझ्या राज्यांतून जें काय हरण केलें आहे, तें सर्व परत द्या, व जीव वचावला म्हणून संतोष मानीत परत जा. ' या पत्रानें मुसलमानांचें पित्त खवळलें. त्यांनीं पत्र आणणाऱ्या जासुदाचे तोंडास काजळ फांसून हुसकून दिलें.

अला-उद्दीन लगेच लढाईच्या तोंडावर गेला. एकहजार स्वार देऊन त्यानें मलीक नुस्रत ह्यास वेढा घाळण्यास पाठविलें. त्या प्रसंगीं शंकर-देवानें विलक्षण पराक्रम दाखविला. मुसलमानांचा समूळ नाश होण्याची वेळ आली, इतक्यांत किल्ल्याचे रक्षणास ठेविलेला रामदेवाचा सरदार आपले थोडे लोक बरोबर घेऊन जरूर नसतां लढाईस आला. त्यांच्या पायांनीं उडालेली धूळ दुरून पाहून हिंदु लोकांस वाटलें, कीं दिल्लीहून अला-उद्दीनचे मदतीस जी मोटी फौज येणार होती ती हीच होय. आतां आपला निभाव नाहीं. या खोट्या भीतीनें भेदरल्यामुळं ते रणांगण सोडून सैरावैरां पळूं लागले. त्यावरोवर मुसलमानांस जय मिळाला. विजय संपादून अला-उद्दीन किल्याकडे गेला. तेथे धान्या-ऐवर्जी मिटाची पोती किल्लयांत गेली हैं त्यास समजलें. तेव्हां देव-गिरीकर रामदेवास दुसरा कांहींच उपाय न राहून इलिचपुर व आस-पासचे प्रांत आणि अपरंपार द्रव्य अला-उद्दिनांस देऊन, त्याने कसाबसा आपला वचाव करून घेतला. अशा प्रकारें विजय संपादून अला-उदीन कुरा येथे परत आला. युद्धांत विजय किंवा पराजय होणें केवळ यहच्छा-धीन आहे, असे जे अनेक युद्धविशारद सांगतात, त्याचा प्रत्यय वरील देवगडच्या लढाईने चांगला येतो. हिंदुस्थानच्या इतिहासांत ह्या प्रकाराची प्नरावृत्ति वारंवार झालेली दिसून येते.

४. अला-उद्दीनचें राज्यारोहण. -- जलालुद्दीनच्या पुळपुळीत कार-भारानें कोणाचेंच समाधान झालें नाहीं. आपल्यावर कोणी राजा आहे



असे पदोपदीं लोकांस वाटलें नाहीं, तर तो राजा काय कामाचा, असें त्यांस होऊन जातें. तत्त्वज्ञानाच्या गहन विचारांत निमम असलेल्या राजास फारसे कोणी अनुयायी मिळत नाहींत. तीच स्थिति जळाछद्दीनची आली. लोकांचें लक्ष अला-उद्दीनकडे लागेले होतें. त्यास जलालुद्दीनची मुलगी दिलेली होती. अला-उदीन दक्षिणेंत गेल्यापासून त्याचें तिकडे काय आलें हैं न समजल्यामुळें, मागें चुलत्यास फार काळजी लागली होती. पण अपार द्रव्य व कीर्ति मिळवून तो परत येत आहे असे जेव्हां त्यास समजलें, तेव्हां त्याचा आनंद गगनांत मावेना. कित्येक दूरदर्शी लोकांस अलाउद्दीनचा कावा ठाऊक होता. त्यांनी व जलालची वायको मलीकी-जहान इने त्यास पुष्कळ सांगितलें, की अलाउद्दीनचा हेतु गुद्ध नाहीं; तो कोणच्या वेळेस काय नुकसान किंवा घात करील याचा नेम नाहीं; तर आपण सावध असावें. पण जलालुद्दीन ह्यास ती गोष्ट खरी वाटेना, इतक्यांत अला-उद्दीनचें त्यास एक दक्षिणेत्न पत्र गेलें. तें अत्यंत नम्रतेच्या व ग्रुद्ध हेत्च्या शब्दांनीं भरलेलें होतें. तें पत्र दाखवून जलालुद्दीननें सर्व लोकांच्या संशयाचें निवारण केलें. भोळ्या जलालुद्दिनास ह्या कपटपटु अला-उद्दीनचा उद्देश कसा समजणार? इ० सन १२९५त आपल्या पुतण्यास भेटण्यासाठीं वादशहा थोड्या फौजेनिशीं कुरा येथें गेला. पुढें अला-उद्दीनची व त्याची भेट झाली, तेव्हां अला-उद्दीन चुलत्याच्या पायां पडला. त्या समयीं तो सात्विक व वृद्ध जलालुद्दीन प्रेमानें त्याच्या गालांवरून हात फिरवीत आहे, आणि ' मीं तुला लहान-पणापासून वाढवून आपल्या मुलांपेक्षां तुजवर विशेष प्रीति ठेविली, असे असून तूं माझा विश्वास धरिला नाहींस ? असा त्यास रागें मरत आहे, इतक्यांत लपवून ठेविलेल्या मारेकऱ्यांस अलाउद्दीनची खूण होतांच, त्यांनीं तत्क्षणीं पुढें येऊन मुलतानाच्या पोटांत तलवारी खुप-सून त्याचीं आंतडीं वाहेर काढिलीं. त्या वेळीं ' अरे दुष्टा अलाउदिना'! असे म्हणून जलालुद्दीनने प्राण सोडिला. त्याचे शीर भाल्यावर टोंचून अलाउद्दीननें लष्करांत व सर्व शहरांत फिरविलें. ज्या दुष्ट मारेकऱ्याने हें काम केलें तो पुढें वेड लागून मृत्यु पावला. ह्या घातकी कृत्यांत ज्यांनी अला-उद्दिनास साहाय्य केलें होतें, त्यांची त्यानें कशी दुर्दशा केली, त्याचें वर्णन फेरिस्ता मोठ्या कौतुकानें करितो. दुष्टांस शासन

झालेलें पाहून समाधान वाटणें साहाजिक आहे; पण प्रत्यक्ष विश्वास-यात करून चुलत्याचा वध करविणारा जो अला-उद्दीन त्याची मरेपर्यंत अखंड भरभराटच होत गेली, हें पाहून इहलोकच्या न्यायन्यायावहल मन बुचकळ्यांत पडतें ह्यांत संशय नाहीं.

जलालुद्दीन मरण पावल्याची वातमी दिल्लीस पोंचतांच, त्याच्या राणीनें आपला अल्पवयी मुलगा रुक्नुद्दीन ह्यास इब्राहिम नांवानें तख्ता-वर स्थापन करून त्याच्या तर्फेनें राज्य चालविलें. जलालुद्दीनचा मोठा मुलगा अर्कलीखान राज्याचे लायक असून मुलतानचे सुम्यावर नेमिलेला होता. राज्यावर खरा हक त्याचा होता; पण संकटावह राज्यकारभाराच्या मानगडींत पडणें त्यास न आवडून तो स्वस्थ राहिला. जला-लुद्दिनास मारतेवेळीं दिल्लीचें राज्य आपणास मिळेल अशी अलाउदीनची खात्री नसल्यामुळें, एक स्वतंत्रच राज्य स्थापण्याचा त्याचा विचार होता; पण दिल्लीची वातमी ऐकतांच त्यास ज्यास्त हुरूप आली. पावसाळा असतांही तो एकदम कूच करून राजधानीकडे गेला. रस्त्यांत दर-मुकामीं त्यानें मोहरां उकळण्याचा सपाटा चालविला. सरदार व फौजें-तले अंमलदार कांकूं करीत होते, त्यांस त्यानें पैसे भरून वश केलें. येणेप्रमाणे छपन हजार स्वार व साठ हजार पायदळ एवढी फौज त्याजजवळ जमली. देवगडच्या लुटींत मिळविलेल्या द्रव्याचा ह्या राज्यप्रातीच्या कामीं अलाउद्दिनास फारच उपयोग झाला. अला-उद्दीन येत आहे हें ऐकतांच राणी मुलास घेऊन मुलतानास पळून गेली. पुढें सन १२९६ च्या अखेरीस अला-उद्दिनास दिल्लीचें तख्त विनहरकत प्राप्त झालें. लोकांचीं मनें संतुष्ट करण्याकरितां त्यानें मोठमोठे समारंभ करून लोकांस मेज-वान्या दिल्या. तसेंच लहानथोरांस इनामें व बिक्षेसे देऊन राज्यापहरणाचें पाप लोकांच्या मनांत्न नाहींसें करण्याची त्याने खटपट केली. फौजेस सहा महिन्यांचा पगार एकदम आगाऊ दिला. अशा प्रकारें स्थीरस्थावर केल्यावर तो राज्याच्या इतर हक्कदारांस दूर करण्याच्या विचारास लागला. आलफ्खान म्हणून अला-उद्दीनचा एक दूधभाऊ होता, त्यास त्याने जलालुद्दीनच्या मुलास पकडण्यासाठीं मुलतानास पाठिवलें. मुलतानच्या लोकांनीं स्वत:वरचें संकट टाळण्याकरितां दोघां राजपुत्रांस आलफखानाचे स्वाधीन केलें; आणि त्यांच्या जिवास अपाय करणार नाहीं असें त्यांजपासून



वचन घेतलें, हें वचन आलफ्खानानें कितपत पाळिलें असेल हें सांगणें नकोच. आलफ्खान परत जात असतां त्यास बादशहाचा हुकूम आला, कीं त्या राजपुत्रांचे डोळे काढावे. त्याप्रमाणें त्यांस अंध करून त्यांने हंसीच्या किल्ल्यांत बंदींत ठेविलें. तेथें त्या दुर्दैवी राजपुत्रांचा लवकरच अंत झाला.

राजहत्या व राज्यापहरण ह्या गोष्टी हिंदुस्थानच्या इतिहासांत अनेक वेळां केवळ नेहमींच्या इतर व्यवहारांप्रमाणें घडून आल्या आहेत. प्रत्यक्ष राजदरवारच्या मंडळीशिवाय इतरांचें तिकडे लक्ष जात नसे, ही मोठ्या आश्चर्याची गोष्ट होय. स. १७८९ त फ्रान्सदेशांत जी मोटी राज्यकान्ति बड़्न आली, तींत सर्व नागरिकांचा संबंध असून तिनें सर्व देश हलून गेला. हिंदुस्थानांत अनेक राज्यकान्ती घडल्याचे येथपावेतों वर्णन आलें असून पुढेंही येईल. परंतु लोकांस त्यांजबद्दल मुळींच पर्वा वाटली नाहीं. राजवाड्यांतील वारीकसारीक गोष्टी व घोटाळे यांवद्दल लोक घरोघर कुजबुजतात, आणि पाहिजे त्या आफवांवर त्यांचा भरंवसा वसतो. एखादा पराभूत झालेला हकदार राज्य परत मिळाविण्यास आला असतां, विध-साच्या आशेनें त्यास कित्येक लोक मिळतात. पण तशी लाल्च नसली म्हणजे कोण आला व कोण गेला याची कोणी पर्वाच करीत नाहीं. नवीन राजानें मेजवान्या वगैरे दिल्या, म्हणजे तो कसाही दुष्ट, कपटी व अनाचारी असला, तरी त्याजवर लोक खुप होतात. नवीन राजाच्या मतलवी व वरपांगी थाटास मुॡन परकी असतांही त्याजबद्दल त्यांस अभिमान वाटूं लागतो. त्याच्या वर्तणुकीचा किंवा दुष्ट कृत्यांचा कांहीं एक विचार न करितां त्याची कड घेऊन ते त्याचे धन्यवाद गातात. ईश्वराच्या इच्छेनुरूप सर्व गोष्टी घडावयाच्या अशी त्यांची समजूत होते. सारांश, स्वराज्याचा अभि-मान एकदां नष्ट झाला म्हणजे असे प्रकार व्हावयाचेच. राजा, राज्य,. स्वातंत्र्य इत्यादि कशाचीच त्यांना पर्वा वाटेनाशी होणें साहजिक आहे.

प्राक्रम.—राज्यावर येतांच अला-उद्दीननें प्रथम लांचलाऊ अंमलदारांची पुरी लोड मोडिली. ज्यांस त्यानें पंसे मरून वरा केलें होतें, त्यांच्या कृतप्रपणाबद्दल त्यांस त्यानें चांगलें शासन केलें. कित्यकांस ठार मारिलें; व कित्येकांचे डोळे काढून बंदींत टाकिलें. त्यांची सर्व संपत्ति घरेंदारें व वतन हरण करून सरकारांत वेतलीं; आणि त्यांचीं पथकें मोडून त्यांतील लोकांस निर्

निराळ्या ठिकाणीं नोकऱ्या दिल्या. फक्त तीनच अंमलदार असे होते, कीं त्यांनी अला-उद्दीनच्या लांचास न जुमानून आपल्या धन्यास (जलालुद्दीन ह्यास) सोडिलें नव्हतें. त्यांस मात्र अला-उद्दीननें कांहीं एक त्रास दिला नाहीं.

आरंभींच्या मुसलमान सुलतानांत अलाउद्दीन खिलजी हा फार नामांकित व पराक्रमी असा मानिला जातो. ह्याची कारकीर्द हिंदुस्थानच्या इतिहासांत अनेक कारणांनीं विशेष स्मरणीय आहे. त्यास लिहितां वाचतां येत नव्हतें, तरी फौजेची व्यवस्था नीट ठेवून विजय कसे मिळवावे हें त्यास चांगलें कळत होतें. त्यानें मुसलमानांचा अंमल ह्या देशांत फार विस्तृत व चिरस्थायो केला. कुलीन हिंदु राजिस्त्रयांना त्यानें मुसलमानी गोषांत ओढून आणिलें. तसेंच दिक्षणेंतील हिंदु राज्यांचा विध्वंस करून दिक्षणेस रामेश्वरापर्यंत मुसलमानी चांदास मिरवीत नेलें. ती हकींगत पुढें येईल. झियाउद्दीन बराणी नांवाचा एक गृहस्थ अला-उद्दीनच्या पदर्री होता. त्याचा वाप व चुलता सुलतानांच्या नोकरींत होते. वराणीनें ह्या कार्किर्दींचा इतिहास लिहिलेला आहे, तो जरी सर्वथेव मरंवसे लायक नसला, तरी त्याजवरून अला-उद्दीनच्या कार्किर्दींवर चांगला प्रकाश पडतो.

(क) मोगलांच्या स्वाच्या.— मध्यंतरीं ह्या देशावर मोगलांच्या स्वाच्या वारंवार होऊं लागल्या. विशेषतः स. १२९५ पासून १३०५ पर्यंत त्यांच्या टोळधाडी एकसारख्या येत होत्या. सन १२९६त मध्यतुर्क-स्तानचा वादशहा, चंगीझखानाचा वंशज, अमीर दाऊद ह्यानें एक-लाख लोकांनिशीं सिंध व पंजाब प्रांतांवर स्वारो केली. त्याजवर अला-उद्दीननें आलफखानास पाठविलें. तेव्हां लाहोरनजीक युद्ध होऊन मोगलांचा मोड झाला. मोगलांचीं पुष्कळ बायकामुलें आलफच्या हातांत सांपडलीं, त्या सर्वीचा त्यानें शिरच्छेद केला.

पुनः दोन वर्षोनीं दाऊदचा मुलगा कुत्लघखान ह्यानें दोन लाख मोगल स्वार घेऊन हिंदुस्थानांत प्रवेश केला. त्या वेळीं सर्व हिंदुस्थान देश जिंकण्याचा त्याचा विचार होता. मोगल फौज थेट दिलीनजीक येऊन यमुनेच्या कांठीं तळ देऊन राहिली. त्या प्रांतांतील अला उद्दीनचा सुभेदार जाफरखान म्हणून होता. नुसतें सैन्य पाहूनच तो मारों हटत



चालला. मोगलांच्या त्रासास भिक्तन बाहेरचे सर्व रयतलोक दिल्ली शह-रांत घुसले. सर्व रस्ते लोकांनी इतके गच भरून गेले, की दिर्छीत बाहे-रचा दाणादुणा येण्याचें बंद झाल्यामुळे धान्याची अत्यंत महर्गता झाली. रसर्व लोकांची पांचांवर धारण वसली. दरवारचे लोकही भिऊन जाऊन ते लढाई करण्याची अल्लाउद्दिनास सल्ला देईनात. अशा आणीवाणीच्या ध्रसंगीं आपण हातपाय गाळिले तर आपली पत काय राहणार व राज्य कसें टिकणार असा विचार करून नशिबावर हवाला देऊन स्वतः अला-उद्दीन आपली तीन लाख फौज वेऊन मोगलांवर गेला. अलीकडच्या वऱ्याच दिवसांत एवढीं दोन सैन्यें समरांगणीं सज झालीं नव्हती. जाफरखान व आलफखान हे दोन अला-उद्दिनचे सरदार होते. त्यांस दोन वार्ज्स ठेवून मध्यभागीं स्वतः अलाउद्दीन आपला वजीर नुस्रतखान ह्यास बेऊन लढाईस उभा राहिला. सर्वीच्या पुढें निवडक हत्तींची रांग लाविली होती. मुरवातीसच जाफरखानानें निकराचा हल्ला करून मोगलांस मार्गे हट-विलें, आणि एकटाच त्यांचा पाठलाग करीत दूरपर्यंत गेला. लगेच मुलतानानें आलफखानास त्याचे मदतीस जाण्याचा हुकूम केला. पण ह्या दोघां सरदारांमध्यें मत्सरभाव असल्यामुळें आलफखान जाफरखानाचे मदतीस गेला नाहीं. इकडे मोगलांनीं जाफरखानास वेष्ट्रन सर्वोची कत्तल केली. त्यास जिवंत पकडण्याची मोगलांची इच्छा होती, पण तो शूर सरदार त्यांच्या स्वाधीन होण्याचें नाकबूल करून समरांगणीं लहून पतन पावला. तथापि अला-उद्दीनची बाकीची फौज तयारींत होतीच. तिजपुढें आपलें कांहीं चालत नाहींसें पाहून मोगल लोक जीव घेऊन हिंदुस्थान सोडून "पळून गेले.

सन १३०३ सालीं अला-उद्दीन चितोड घेण्यामध्यें गुंतला असतां, मोगलसरदार तुर्घायलान यानें पुनरिप हिंदुस्थानावर स्वारी केली. ह्या प्रसंगीं अलाउद्दीनची फौज जवळ नसल्यामुळें दिली शहर मोगलांचे अगदीं ताब्यांत जाण्याचा योग आला होता. पण कांहीं दैविक चमत्कार होऊन मोगलांची गाळण उडाली, आणि पहिल्याप्रमाणेंच ते एकाएकीं हिंदुस्थान सोडून निघून गेले.

दिलीस मुसलमानांचें राज्य कायमचें स्थापन झाल्यापासून, मध्य-आशियांतून अनेक परकी लोकांच्या झंडीच्या झंडी येऊन दिलीस राहूं लागल्या. अशा लोकांकरितां मोगलपुरा नांवाचा एक नवीन भाग तेथें वसला, हें मागें सांगितलेंच आहे. त्यांत नुसते मोगलच होतें असें नाहीं. दिल्लीस आल्यावर हे परके लोक दरवारचें अनुकरण करण्यासाठीं मुस-लमानी धर्म स्वीकारीत. तेव्हां त्यांस 'नवे मुसलमान, असें नांव मिळत गेलें. तथापि धर्मीतरामुळें त्यांची स्थिति सुधारली असें नाहीं. एकदां त्यांच्यांत फितवा झाल्याचें उघडकीस आल्यावरोवर अलाउदीननें एका दिवसांत तीस चाळीस हजारांची कत्तल केली, आणि त्यांच्या बायकापोरांस देशोधडीस पाठविलें. वायकामुलांशीं असलें कूर वर्तन पाहण्याचा हिंदुस्थानांतील लोकांस हा पहिलाच प्रसंग.

सन १३०५त ऐबकखान नामक सरदाराच्या हाताखालीं मोगली फौज पुनरिप हिंदुस्थानांत उतरली. मुलतान उद्ध्वस्त करून ते शिवालिक पहांडावर आले. गाजीवेग तुघ्लख नामक सरदार अलाउदीनने दि-छीच्या पश्चिमेस वंदोबस्तास टेविला होता. त्याने दुसऱ्याच रस्त्याने मोगलांच्या पाठीवर एकदम हल्ला करून पुष्कळांची कत्तल केली. वाकीचे वाळवंटांत पळून गेले. भर उन्हाळा असल्यामुळें तिकडेही त्या विचा-ऱ्यांचा संहारचं झाला. पुष्कळ लोकांस पकडून दिल्लोस नेऊन हत्तीच्या पायांखालीं तुडविलें; आणि त्यांच्या शिराचा एक मोठा मनोरा बुदाऊन गेटाच्या बाहर उभारिला. पुनः एकवार ह्या कारकीर्दीत मोगलांची अशीच दशा झाल्यामुळें त्यांचा धीर इतका खचला, की पुढें पुष्कळ दिवसपर्यंत ते हिंदुस्थानांत पाय ठेवण्यास धजले नाहींत. आणि दिलीच्या लोकांची मोगलांची दहशत पार नाहींशी झाली. इकडे गाजीवेग तुघ्लखनें हिंदुस्थानचे बाहेर त्यांच्या मुलखांवर स्वाऱ्या करून काबूल, गज्नी, कंदाहार वगैरे प्रांतांत सुद्धां त्यांस चैन पडूं दिलें नाहीं.

एखादा व्यवसाय हातीं घेतला म्हणजे त्याचा पिच्छा पुरविण्याची मुस-लमानांची शिकस्त आहे. मोगल लोक एकसारखे हिंदुस्थानावर हल्ले करीत होते. अडीचरों वर्षेपर्यंत त्यांच्या प्रयत्नांस यश आलें नाहीं. तरी त्याच मोगल लोकांनीं पुढें परमैश्वर्ययुक्त व टोलेजंग वादशाही हिंदुस्थानांत स्थापन केली. महंमद कासीम, व सुलतान महंमूद ह्यांच्यासारख्या वीरांनीं हा देश जिंकण्याचे प्रयत्न सुरू केले, आणि शहाबुदीन घोरी व अलाउदीन खिलजी अशा पुरुषांनी तें काम पुढें नेटानें चालविलें, तेव्हांच हिंदुस्थानचें राज्य मुसलमानांच्या हस्तगत झालें. यूरोपची पूर्वरोमन बादशाही जिंक-ण्यांतही मुसलमानांनींच तीनशें वर्षे सतत प्रयत्न केला. ह्यावरून एकंदर मुसलमानांचा व विशेषतः मोगल लोकांचा चिकटपणा चांगला व्यक्त होतो.

(ख) चितोडगडची स्वारी, (स. १३०३-०४).—हर्ली रजपु-तान्यांत पुष्कळ रजपूत संस्थाने आहेत. त्यांत उदेपूर, जोधपूर व जयपूर हीं तीन आजमितीस प्रमुख आहेत. विकानेर, किसनगड, जसलमीर, कोटा, बुंदी, शिरोही वगैरे आणखी पुष्कळ लहान राज्यें आहेत. ह्या सर्वीत उदेपूरचें घराणें मानानें श्रेष्ठ मानिलें जातें. जोधपूर व जयपूर येथील राजांनीं पुढें मोगल बादशहांशीं शरीरसंबंध केले, तसे उदेपूरच्या राजांनीं केले नाहींत, याजबद्दल त्या राजांस फार त्रास सोसावा लागला. उदेपूरचें राज्य ह्या तिंहींत लहान असून त्यास मेवाडचें राज्य असे म्हणतात. त्याचा प्रदेश सर्व रजपुतान्यांत अत्यंत सुपीक आहे. ह्या राज्याचे पश्चिमेस आर-वली पर्वताची रांग आहे. ह्या पर्वताचे पश्चिमेस जोधपूरचें राज्य आहे, त्यास मारवाडचें राज्य म्हणतात. ह्याचा बराच प्रदेश वालुकामय मैदानांचा आहे. मेवाडच्या उत्तरेस जयपूरचें राज्य असून तें उत्तरेस दिलीपर्यंत व दक्षिणेस मेवाडला लागलेलें होतें. मेवाडची पहिली राजधानी चितोडगड होती. सन १५६७ त ही राजधानी अकबर शहोंने काबीज केल्यावर तेथील राजा उदयसिंग ह्यानें पश्चिमेस आरवली पर्वताचे पायथ्यास उदेपूर शहराची स्थापना केली. आपल्या घराण्याची उत्पत्ति स्र्यवंशापास्न झाली आहे असे उदेपूरचे राणे मानितात. अद्यापिही उदेपूरचे राणे सुवर्णमय सूर्याचें राजचिन्ह धारण करितात. सूर्यवंशी राज 'यूर्वी अयोध्येस राज्य करीत होते. कालांतरानें अयोध्यापांत त्यांजकडून जाऊन त्यांचें राज्य अजिमरास आलें. अखेरीस पृथ्वीराजाचे वेळेस दिली व अजमीर हीं राज्यें एक होऊन तीं शहाबुद्दीन घोरीनें जिंकिलीं. तेव्हां त्यांच्या वंशजांनीं मेवाडांत चितोडगडास येऊन नवीन राज्यस्थापना केली. चितोडच्या राण्यांचें आडनांव घेलोट असें आहे.

दाहाबुद्दीन घोरी निघून गेल्यावर सुमारें दांभरसवादों वर्षेपर्यंत चितोड-च्या राण्यांस बरीच विश्रांति मिळाली. गुलामवंदी सुलतानांनी त्यांस उपद्रव दिला नाहीं. पण अलाउद्दीनची सर्वव्यापी दृष्टी त्यांस फार दिवस चुकवितां आली नाहीं. राणा लक्ष्मणिसंग चितोड येथे राज्य करीत होता. त्याचा चुलता भीमसिंग ह्यानें सिंहलद्वीपच्या रावाची रूपवती कन्या पद्मिनी आपली बायको केली होती. अलाउद्दीननें ह्या पद्मिनीच्या लोभाने चितोडगडावर स्वारी केली, आणि 'पद्मिनी माझ्या स्वाधीन करा ' असा भीमसिंगास निरोप पाठवून त्याने चितोडगडाला वेढा घातला. शहर हस्तगत होईना, तेव्हां 'एकवार पश्चिनीस पाहून मी परत जातों, ' असें त्यांने बोलणे लाविलें. 'प्रत्यक्ष दरीन तर नाहींच, परंतु आरसा ठेवून त्यांत तिचें प्रतिविंव तुम्हांस दाखवूं, असा त्यास भीमसिंगानें जवाव दिला. नंतर थोडया लोकांनिशीं अला-उद्दीन चितोडचे वाडयांत गेला. तेथे पिंचनीचे रूप पाहून तो परत जात असतां भीमसिंग त्यास वाड्यांतून थोडासा बाहेर पोंचविण्यास गेला. ही संधि साधून अला-उद्दीनने त्यास केंद्र करून आपल्या छावणींत नेलें. पुढें 'पिदानी स्वाधीन केल्याशिवाय तुला सोडणार नाहीं,' असं अला उद्दीननें भीमसिंगास सांगितलें. हें अनर्थाचें वर्तमान चितोड येथं समजल्यावर स्वतः पद्मिनीनं अला-उद्दिनास फसविण्याची एक चम-रकारिक युक्ति केली. 'मोठया लवाजम्यानिशीं आपणांस भेटण्यास मी येतें,' असे पद्मिनीने अला-उद्दिनास सांगून पाठविले. अला-उद्दीनने ती गोष्ट कबूल केल्यावर नेमल्या दिवशीं सातशें बुरख्याच्या पालख्या अला-उदी-नचे गोटांत दाखल झाल्या. स्वतः पद्मिनी त्यांत नव्हतीच. दरएक पालखींत कोणास न कळत एक एक शूर शिपाई बसविलेला होता, आणि दरपालखीस सहा सहा शिपाई हत्यारें छपवून भोयांच्या वेषानें पालखी उच-लावयास लाविलेले होते. पिद्मनी आली असे समजून अला-उद्दीनने तिला नवऱ्याच्या भेटीसाठीं अधी तास दिला. भीमसिंगास सोडूं नये असा अलाउद्दीनचा विचार होता. पण भीमसिंग एका रिकाम्या पाल-खींत बसून इतर दासींबरोबर किल्ल्यांत परत गेला. पुढें अलाउदीनने पित्रानीच्या भेटीची घाई करितांच पालख्यांचे सर्व शिपाई एकदम बाहेर वडले आणि कापाकापी करूं लागले. अलाउदीन कांहीं बेफाम नव्हता. त्याने त्या सर्वाची कत्तल केली. पुढें कांहीं दिवस निकराचें युद्ध होऊन अलाउद्दीनचें पुष्कळ नुकसान झालें. पुढें तिकडे दिल्लीवर मोगलांनी हुला केला आहे असे ऐकतांच अलाउद्दीन वेदा उठवून परंत गेला.



लंगेच दुसऱ्या वर्षी म्हणजे सन १३०४त ऱ्याने चितोडावर पुनः स्वारी केली. ह्या प्रसंगीं रजपूत लोकांनीं लढण्याची कमाल केली. शेवटीं इलाज चालत नाहीं असें पाहून, आपल्या नेहमींच्या चालीप्रमाणें बायकांमुलांची अमींत आहुति देऊन, स्वतः समरांगणीं लहून त्यांनीं मरण पत्करिलं. कांहींनीं पळून जाऊन आरवलीच्या डोंगरांत अरण्यवास स्वीकारिला. तेव्हां अलाउद्दीननें चितोडगड काबीज केला, आणि तेथ मुसलमानी लष्कर जापत्यास ठेवृन व झालोरच्या घराण्यांतील मालदेव नामक एका राजास जितोडचे गादीवर स्थापून, अलाउद्दीन दिलीस परत गेला.

आरवली पर्वतांत पळून गेलेल्या मंडळींत हमीर नांवाचा एक ग्रूर राजपुत्र अलाउद्दीनचा सूड घेण्यासाठी टपून वसला होता. तेथे पुष्कळ रजपूत लोक त्यास जाऊन मिळाले. मालदेवाची त्याने गाळण उडवून दिली. तेव्हां हमीराशीं सख्य करण्याची मालदेवाने एक युक्ति योजिली. माल-देवास एक मुलगी होती. तिच्याशी हमीरानें येजन लग्न लावावें असा मालदेवाने त्यास निरोप पाठविला. त्याप्रमाणे लग्न झालें. नंतर आपल्या बायकोच्या मदतीने हमिराने चितोडगडचे राज्य मालदेवापासून परत मिळविलें, (सन १३०४). तेव्हांपासून पुढें दोनअडीचरों वर्षे हमीरच्या वंशानें दिल्लीचे बादशहांस दाद न देतां मेवाडच्या राज्याची चांगली भरभराट केली.

(ग) गुजराथचा पाडाव, (सन १२९७).-अलाउद्दीननें गादी-वर वसल्यावरोवर आलफ्खान व वझीर नुस्रतखान ह्यांस गुजराथप्रांत जिंकण्यास पाठविलें. गुजराथेंत अन्हिलवाडा येथे राजा कर्णराय राज्य करीत होता. मुसलमान फौज आल्याबरोवर तो पळून देवगडास राजा रामदेव याजकडे आश्रय मागण्यासाठी गेला. मागे त्याचे राज्य व बायकामुलें मुसलमानांनीं काबीज केलीं. खंबायतप्रांत त्या वेळेस व्यापा-रामुळे फार सधन होता. तो नुस्रतखानाने येऊन छुटला. ह्या स्वारीत सो-मनाथाचे देवालय मुसलमानांनी पुनरिप छुटले. महंमूद गज्नवीच्या स्वारी-नंतर तेथें नवीन मूर्ति स्थापिली होती ती फोडून, तिचे तुकडे त्यांनी दिलीस नेऊन मिरादींच्या पायऱ्यांस लाविले. नंतर आलफखान व नुस्तलान परत जात असतां त्यांचे व छष्करांत नोकरीस असलेल्या मोगल लोकांचें कडाख्याचे मांडण झालें. त्यांत मोगलांनी हाच आलफखान असे सम-जून त्याचे पुतण्यास ठार मारिलें. पुढें हे दोघे सरदार दिल्लीस गेल्यावर बादशहाने बंडखोर मोगल लोकांची एकजात कत्तल उडविली. कर्णरायाची लावण्यवती स्त्री कमलादेवी मुसलमान सरदारांनी पकडून दिल्लीस नेलीं. तिला बादशहानें आपली पट्टराणी केली, आणि तिजवर त्याची फारच मजीं बसली.

- (घ) रतनभोरचा पाडाव.-अलाउद्दीन सुलतानास जसजसें यश येत गेलें, तसत्री त्याची महत्त्वाकांक्षा अनावर झाली. महंमद पैगंबराप्रमाणें आपणही नवीन धर्म स्थापन करावा, किंवा सिकंदर वादशहाप्रमाणें सर्व पृथ्वी काबीज करावी, अशी त्यास जबरदस्त इच्छा उत्पन्न झाली. सिकंदर असे नांव धारण करून त्याने आपत्या नांवाचे नाणें सुद्धां पाडिलें. रतनभोर नांवाचा एक मजबूत किछा जयपूरचे हदींत आहे, तो घेण्या-साठीं अलाउद्दीननें आलफखान व नुस्रतखान यांस सन १२९९त पाठविलें. तेथील राजा हंबीरदेव मोठी फौज घेऊन लढण्यास आला, आणि त्यांने मुसलमानांस मागें हटविलें. तेव्हां अलाउद्दीन स्वतः तो किल्ला घेण्यास आला. ह्या प्रसंगी अलाउद्दीनचा पुतण्या रुक्नखान ह्याने चुलत्यास एकटा गांठून त्याजवर वाण सोडिले, आणि तो मेला असे समजून गोटांत परत येऊन राज्यपद स्वीकारिलें. इतक्यांत अलाउद्दीन सावध होऊन परत आला, आणि त्यानें रुक्नखान ह्यास तेव्हांच देहान्त शासन दिलें. नंतर त्यानें रतनभोरास वेढा घातला. इंवीरदेवानें स्वसंरक्षणाचे होते तेवढे प्रयत्न केले; परंतु त्याचा प्रधान विश्वासघात करून मुसलमानांस मिळाला; त्यायोगे रजपुतांचा घात होऊन राजा सुद्धां सर्व लोक शत्रूंनी कापून काढिले, आणि किला घेतला. अलाउदीननें त्या विश्वासघातकी प्रधानांस 'ज्या त्वां आ-पल्या मूळच्या धन्यास सोडिलें, तो तूं दुसऱ्या धन्याचा घात करणार नाहींस कशावरून ? ? असे सांगून ठार मारिलें.
 - (ङ) दक्षिणची दुसरी स्वारी, (स. १३०६).—देवगडचा राजा रामदेवराव दिल्लीस खंडणी पाठिवनासा झाला होता. त्याचें पारिपत्य कर-ण्याकरितां सुलतानांने एक मोठें सैन्य तयार करून तें मलीक काफूर नामक सरदाराच्या हाताखालीं रवाना केलें. काफूर हा पूर्वी खंबायतेस एका साव-काराजवळ गुलाम होता. गुजराथप्रांत जिंकिल्यावर अलाउद्दीननें त्याच्या

धन्यापासून त्याला जुलमानें आणिलें. पुढें त्याजवर सुलतानाची मर्जी बसून त्यास मोठमोठीं कामें मिळत गेलीं. हलक्या जातीचा असून तो एकदम थार पदास चढल्यामुळें उमराव लोकांस फार वैषम्य वाटलें. सन १३०३ सालीं वंगाल्यांत्न पूर्वेकडील मार्गाने अलाउदीनने वरंगूळचें राज्य काबीज करण्याकरितां पाठविलें होतें. पण मोगल लोकांनीं स्वारी केल्यामुळें हें सैन्य परत बोलवावें लागलें. पुढें सन १३०६त पुनः त्या ग्रह-स्थास बादशहानें दक्षिणेंत पाठिवलें. तो माळव्यांतून खानदेशच्या वाटेनें सुलतानपुरावरून देवगडास आला; आणि सर्व महाराष्ट्रदेशांत त्यानें लुटालूट आरंभिली. अशा सरदाराशीं टक्कर देण्यास आपण असमर्थ आहों, असें समजून राजा रामदेव त्याजवरीवर दिछीस गेला. तेथें सुलतानानें त्याचा चांगला सन्मान करून त्यास एक छत्र, राजाधिराज हा किताब व एक लाख रुपये वक्षीस दिले, आणि त्यास प्रतिष्ठेनें स्वदेशीं जाऊं दिलें. त्या वेळेपासून रामदेवानें मुसलमानांशीं वैर केलें नाहीं. ह्या स्वारीत काफूरच्या मदतीस त्वरेनें जाण्यास गुजराथेंतील सरदार आलफखान यास सुलतानानें हुकूम पाठविला. कमलादेवी व कर्णराय यांची देवलदेवी म्हणून एक मुलगी होती. कमलादेवी दिल्लीस रवाना झाल्यावर देवलदेवी बापावराबर अरण्यवासांत होती. रामदेवाचा मुलगा शंकरदेव यास ती देण्याचा कर्ण-रायाचा विचार होता. पुढें सन १३०६ सालीं आलफखान गुजराथेंत्न दक्षिणेंत येऊं लागला, तेव्हां कमलादेवीच्या आग्रहावरून सुलतानानें त्यास असाही हुकूम पाठविला, कीं देवलदेवीचा शोध लावून तिला दिल्लीस पाठवावी. आलफखानानें कर्णरायास गांठून त्याच्या टोळीचा पराभव केला, पण देवलदेवीची अगोदरच देवगडास रवानगी झाली होती, म्हणून ती त्यास सांपडली नाहीं. पुढें आलफसान देवगडापासून एका मजलेवर वेरूळच्या लेण्यांजवळ उतरला असतां, अकस्मात् त्याच्या लोकांस देवलदेवी सांपडली. तिला घेऊन तो एकदम दिल्लीस गेला. तेथें बादशहाचा वडील मुलगा खिजरखान ह्यानें तिची पीति संपादन करून तिच्याशीं लग्न लाविलें. ह्या उभयतांच्या ऋडिविषर्यी अमीर खुसू कवीनें फारशी भाषेत एक सुरेख कवन रचिलें आहे. अलाउद्दीन मरण पावल्यावर त्याचा मुलगा मुबारिक ह्यानें तिच्या नवऱ्याचे डोळे काद्रन तिला आपल्याकडे घेतलें. पण लवकरच मुबारिकचा आवडता सरदार खुसू ह्यानें त्याचा प्राण घेतल्यावर, ह्या इतभागी बाईस त्यानें स्वतःच्या जनानखान्यांत नेलें. सन १३२१त तुष्लखवंशाचा पहिला सुल-स्वतःच्या जनानखान्यांत नेलें. सन १३२१त तुष्लखवंशाचा पहिला सुल-तान ग्यासुद्दीन ह्यानें खुसूस मारिल्यावर देवलदेवीचा उत्तम वंदोबस्त करून दिला, आणि जन्माच्या दुःखदायक धिंडवड्यांत्न तिची एकदांची सुटका केली.

दक्षिणित बरेंच यरा येत गेल्यावर तिकडे ज्यास्त मुख्य काबीज करण्याचा मुल्तानास हुरूप आला. आग्नेयीस तैलंगणांत वरंगूळचें राज्य
मोठें असून नरपित आडनांवाचे राजे तेथें राज्य करीत होते. पूर्वीं एकवार
वरंगूळची मोहीम फसली, म्हणून पुनः सन १३०९त मलीक काफूर यास
वादशहानें दक्षिणित पाठिविलें. काफूर ह्यानें त्वेषानें मुख्य उद्ध्वस्त करीत
योट वरंगूळवर येऊन किल्ल्यास वेढा घातला. त्या वेळीं राजाचा पाडाव
झाला, आणि पुष्कळ द्रव्य देऊन व पुढें निरंतर खंडणी पाठिवण्याचें
कबूल करून, नरपितरायानें त्या मुसलमान सरदाराची मर्जी सुप्रसन्न करून
घेतली. ह्या स्वारींत रामदेवरावानें मलीक काफूर ह्यास चांगली मदत केली.

६. दक्षिणहिंदुस्थानांतील राज्यें.—दक्षिणहिंदुस्थानावर ह्या वेळे-पासून मुसलमानांच्या वारंवार स्वाऱ्या होऊं लागल्या, आणि पुढें हळू हळू सर्व प्रदेशांत मुसलमानी सत्ता प्रवळ झाली. म्हणून ह्या वेळचा इतिहास समजण्याकरितां दक्षिण देशांत त्या वेळीं कोणकोणतीं राज्यें होतीं हैं सांगितलें पाहिजे.

महाराष्ट्रांत यादवांचें राज्य होतें हें वर सांगितलेंच आहे, आणि ह्या राज्याची हकीकत दुसऱ्या एका भागांत येणार आहे. महाराष्ट्राचे खार्ली भेट दक्षिणेपर्यंत पुरातन काळापासून नानाविध राज्यें नांदत आलीं होतीं. क्यांची त्या वेळेस भरभराट असून तत्कालीन सुधारलेल्या राष्ट्रांत त्यांची गणना होती. त्या राज्यांचे इतिहास उपलब्ध नसल्यामुळें, त्यांची कांहींच माहिती देतां येत नाहीं, हें इतिहासकारांचें दुर्भाग्य होय. दक्षिणेंत मुख्यतः पांच भाषा चालतातः महाराष्ट्रांत मराठी, द्रविडदेशांत तामीळ, कर्नाट-कांत कानडी, तैलंगणांत तेलग्, पश्चिमभागीं चेर आणि केरल देशांत मलयाळी. या भाषांच्या व्याप्तीस अनुसरून निर्निराळीं राज्यें होतीं. अगदीं दक्षिण टोंकास द्रविड किंवा तामीळ देश म्हणत. त्याच्या उत्तरेस कर्नाटक. वेदर व कोल्हापूर यांजमध्यें एक सरळ रेषा काढिली असतां



ती कर्नाटकची ठोकळ मानानें उत्तरमर्यादा होईल. कर्नाटकच्या पूर्वेस पूर्विकिना-यास लागून तैलंगण देश आहे, त्याचा विस्तार उत्तरेस महा-नदीपर्यंत व पश्चिमेस महाराष्ट्रास लागून आहे. महानदीच्या पलीकडे वंगालपर्यंत ओढ्या देश पसरला आहे. महाराष्ट्र व ओढ्या देश ह्यांजमध्यें जो जंगली प्रदेश आहे, त्यास गोंडवण म्हणजे गोंड लोकांचें वन अशी संशा आहे. पश्चिमिकिनाऱ्यावर मलबार किंवा केरल देश आहे. प्रश्चिमिकिनाऱ्यावर मलबार किंवा केरल देश आहे. प्रश्चिमिकिनाऱ्यावर मलबार किंवा केरल देश आहे. प्रश्चिमिकिनाऱ्यावर मलबार किंवा केरल देश आहे. प्रश्चिम वंशांतील राजाने एकदां रोमचा वादशहा ऑगस्टस सीझर ह्याजकडे आपले वकील पाठविले होते. मतुरा शहर ह्या राज्याची राजधानी होती. पांड्य राजांच्याच शेजारी चोलनामक राजांचे स्वतंत्र राज्य होतें. कांहीं दिवस हीं दोनही राज्यें एका अंमलखालीं होतीं. पांड्य राज्याचा अवशिष्ट भाग सन १७३६ च्या सुमारास अकीटच्या नवावानें जिंकिला. चोल राज्याचा अवशिष्ट भाग शिवाजीचा भाऊ व्यंकोजी भोंसले ह्यानें जिंकिला. कांची-नगर हैं चोलांची राजधानी होय.

उत्तरमल्यारास केरलंदेश, व त्रावणकोरसह दक्षिणमल्यारास चरदेश अशा संज्ञा होत्या. केरलंदेशच्या राजानें नवव्या शतकाचे सुमारास मुसलमानी धर्म स्वीकारिला. तेव्हां लोकांनीं त्याच्याविरुद्ध वंड केलें. त्यांत अनेक झगडे होऊन लहान लहान स्वतंत्र राज्यें स्थापन झालीं. पुढें मल्यारच्या पेरुमाळ राजानें मुसलमानी धर्म स्वीकारिला. पोर्तुगीश सरदार वास्को ड गामा हिंदुस्थानांत आला, तेव्हां कालिकोट येथे झामोरीन नामक राजा राज्य करीत होता. यानेंच वास्को ड गामा यास हिंदुस्थानांत प्रथम आश्रय दिला, ही हकीगत ब्रिटिश रियासतींत आहे.

कर्नाटकची प्राचीन माहिती चांगलीशी मिळत नाहीं. दहाव्या शत-कांत यादव घराण्यापैकींच एकानें ह्या देशांत स्वतंत्र राज्य उभारून ब्रह्माळ वंशाची स्थापना केली. कांहीं दिवस कर्नाटकावर चालुक्यवंशी राजांचाही अंमल होता. नंतर देविगिरीच्या यादवांनीं कर्नाटकप्रांत जिंकिला, आणि पुढें सन १३१० त मलीक काफूर ह्यानें हा प्रांत मुसलमानांचे ताब्यांत आणिला.

तैलंगणांतच कलिंग व आंध्र देश मोडत. कलिंग देशावर कांही दिवस चालुक्यांचा अंमल होता. आंध्रांची राजधानी वरंगुळ शहर हैदराबादचे ईशान्येस चाळीस कोसांवर आहे. मगध देशांतील आंध्रराजे व हे एकच असावेत. आंध्रांनंतर चोल आणि त्यांच्या पाठीमागून यवनवंशी राजे ह्या प्रांतावर अंमल करीत होते. अकराव्या शतकांत नरपति नामक राजे तैलंगणावर राज्य करूं लागले. त्या वंशांत काकती नामक एक महापराऋमी राजा निपजला. सन १३०९त मलीक काफूर ह्यानें येथील राजांस मुसलमानांचे तावेदार केलें. सन १३२३त पुनः दिल्लीहून मुसल-मानांची फौज ह्या राज्यावर आली, तेव्हांच तथील राजांची बहुतेक सत्ता नष्ट झाली. अखेरीस गोवळकोंडयाच्या मुसलमान राजांनी तैलंगण देश कायमचा जिंकिला.

ओढ्या देशावर सुद्धां निरानिराळ्या वंशाचे अनेक पराक्रमी राजे राज्य करीत होते. कौरवपांडवांच्या वेळेपासून ह्या देशाचे नाव गाजत आहे. तेरा, चवदा, व पंधरा ह्या तीन शतकांत ओढ्या देशावर गांगवंशी राजांची सत्ता फार प्रबळ होती. बहामनी सुलतानांशी ह्या राजांचे झगडे इंमेश चालू असत. सन १५७८त अकवर वादशहानें हा प्रदेश दिल्लीचे अमलाखाली आणिला.

ह्या सर्व राजांचे आपसांत कलह चालू असून त्यांच्या राज्यांच्या मर्यादा वरचेवर कमीज्यास्त होत. हजारों वर्षे स्वातंत्र्याचा उपभोग घेत अस-ल्यामुळें परकीयांचे हल्ले आले, तरी आपसांत ऐकमत्य करून परशत्रुंचें निवारण करण्याची बुद्धि त्यांस झाली नाहीं. वेरूळ व इतर ठिकाणचीं लेणीं आणि दुसरीं अनेक कृत्यें ह्या मध्यकालीन दाक्षिणात्य राजांच्या वैभवाची साक्ष देतात. कित्येक ग्रंथकार ह्या लेण्यांची तुलना इजिप्ट देशांतील पिरमिदीशीं करितात. तरी पण लेणीं तयार करण्याच्या कामास पिरमिदीपेक्षां ज्यास्त कल्पकत्व व ज्यास्त साहस लागलें असेल असें पुष्क-ळांचें म्हणणें आहे. शिलालेख व ताम्रपट यांचे योगानें ह्या राज्यांचा प्राचीन इतिहास अलीकडे कांहीं अंशी उपलब्ध होत आहे. प्राचीन इतिहासाच्या भागांत येणारा असल्यामुळे प्रस्तुत गोष्टींच्या संदर्भास जरूर आहे त्यापेक्षां ज्यास्त हकीकत येथे देतां येत नाहीं.

७. मलीक काफूरच्या स्वाऱ्या, दुसरी स्वारी (स.१३१०).-कर्नाट-कच्या ब्रह्माळ राजास जिंकण्याकारीतां सुलतानानें काफूरची रवानगी केली. काफूर हा देवगड, व पैठण या शहरांवरून द्वारसमुद्र नामक राजधानीवर



चालून आला. हें शहर कर्नाटकच्या मध्यभागीं श्रीरंगपट्टणचे वायव्येस सुमारें शंभर के!सांवर होतें. ही राजधानी घेऊन काफूरनें बल्लाळवंशाचें राज्य बुडिवलें. नंतर काफूर थेट दक्षिणेकडे गेला. त्यास कोणीं विशेष अडिवलें नाहीं. श्रीक्षेत्र रामेश्वर* येथें त्यानें एक मशीद बांधिली. येणेंप्रमाणें मुसलमानांची धाड हिंदुस्थानावर लोटली, ती शेवटीं हिंदुस्थानच्या दक्षिणटोंकाशीं जाऊन थडकली. या स्वारींत्न अला-उद्दीनच्या सेनापतींनीं ६१२ हत्ती, वीसहजार घोडे, ९६ हजार मण सोनें, (मणाच्या लहानमोठ्या प्रमाणानुसार चोव्वीसलक्ष शेर, किंवा १,५६,७२,००० शेर) व शिवाय जडजवाहीर, एवढीं संपत्ति दिल्लीस आणिली. ह्या संपत्तीची किंमत सहज करितां येईल. ने

तिसरी स्वारी, (स. १३१२).—काफूर देवगडास आला, त्या वेळीं रामदेवराव मरण पावला होता. त्याचा मुलगा खंडणी वेळेवर देईना, म्हणून काफुरास त्याच्याविषयीं अंदेशा येऊं लागला. तेव्हां मुलतानाच्या परवानगीने काफूर महाराष्ट्रावर चालून आला. रामदेवाच्या मुलास त्याने ठार मारिलें आणि देवगड राजधानी वेतली. महाराष्ट्रदेश पूर्णपणें मुसल-मानांचे ताव्यांत आणून व अपार संपत्ति वेऊन काफूर दिलीस गेला, तो

पुनः दक्षिणेत आला नाहीं.

८. अला-उद्दीनचा मृत्यु व राज्यव्यवस्था.—सुलतान अलाउद्दीन स्वभावाने फार तापट होता. राज्यांत कांहीं असंतुष्ट लोक हे नेहमीं असावयाचेच. त्यांजकडून अनेक वेळां बादशहास ठार मारण्यासाठीं बंढें उद्भवत. अशा प्रसंगीं वादशहा ज्यास्तच चवताळे. काफूरची शेवटची स्वारी झाली, त्यानंतर अलाउद्दीनची सत्ता अगदीं कळसास पोंचली. तो स्वभावतः कूर असूनहीं मोठा नशीववान होता. थोडया अवकाशांत त्याच्या राज्याची मर्यादा अतोनात वाढली. अव्यवस्थित राहण्याने त्याची तव्यत दिवसेंदिवस विघडत चालली होती. मलीक काफूरवर त्याची वहाल मर्जी असे. त्या दुष्टानें ह्या कृपेचा फारच दुरुपयोग केला. त्याच्याशिवाय बादशहाजवळ दुसऱ्या कोणाचें कांहीं चालत नसे. प्रत्यक्ष राणीं व मुलगे यांच्याशीं सुद्धां सुलतानाचें वैमनस्य काफूरने पाडून त्यांस

^{*} कित्येकांच्या मतें काफूरची मशीद पूर्विकना-यावर रामेश्वर येथें नसून पश्चिमिकनाऱ्यावर आहे. †Sewell's Forgotten Empire, P. 402.

अटकेंत टेविलें. ते सर्व आळशी व दुर्व्यसनी निघाले. दरवारांतही घोटाळे उत्पन्न झाले. उमरावलोक त्रासले. गुजराथेंत बंड झालें. चितो-डगड हातचा गेला. दक्षिणेंत रामदेवरावाचा जांवई हरपाळदेव ह्यानें मोठा उठावा करून मुसलमान किलेदार हांकून लाविले आणि स्वतः स्वतंत्र-तेनें राज्य करूं लागला. हीं वर्तमानें ऐकून बादशहास क्रोधाच्या लहरी येजं लागल्या. त्याचें दुखणें जडावलें; आणि थोडचाच दिवसांनीं त्याचा काळ झाला, (सन १३१६). त्यानें वीस वर्षे राज्य केलें. कोणी म्हणतात, कीं काफूरनेंच त्याला विषप्रयोग केला.

हा मुलतान स्वभावानं छांदिष्ट, निर्देय व जुलमी होता. त्याचे कायदे अविचाराचे असत, तेणंकरून लोकांस इजा पोंचे. तथापि त्याची जरब विशेष असल्यामुळें कारमार एकंदरींत बराच सुरळीत चालला. सर्व प्रांतांत स्वस्थता होऊन मोति नाहींशी झाली. संपत्ति वाढली. मोठमोठ्या हवेल्या उठून सुधारणेचे पाऊल थोडेंसे पुढें पडत चाललें. आरंभी सुल-तानास लिहितां वाचतां कांहीं येत नव्हतें. त्याजबद्दल त्यास लांच्छन वाटून मोढपणीं तो विद्या शिकला, आणि तेणेंकरून तो विह्वाटलेल्या कामगार लोकांसही भारी झाला.

अलाउद्दीनची राज्यनीति चमत्कारिक होती. राज्यांत वरचेवर पंदफितुर होतात ह्याचें कारण काय, ह्याबद्दल प्रधानमंडळांत विचार करून
त्यानें असें ठरविलें, कीं ख्यालीखुशालीच्या मेजवान्या करून लोक त्या
ठिकाणीं गुप्त बेत करितात; मोठमोठे उमराव लोक एकभेकांशी शरीरसंबंध करून लेही झाल्यानें ते बादशहास भारी होतात; तसेंच कामगार
लोक पुष्कळ पैसा मिळवून ते यजमानास जुमानीत नाहींत. ह्या गोष्टी
मना करण्याकरितां त्यानें विलक्षण सक्तीचे उपाय केले. दारू पिण्याची
मनाई केली. कोणाच्याही घरीं खासगी सभा भरूं नये असें ठरविलें.
दरवारप्रकरणीं कोणीं वादिववाद करूं नये, सरकारच्या परवानगीशिवाय
मेजवान्या किंवा लग्नकार्य वगैरे करूं नये, असे त्यानें अनेक त्रासदायक
कायदे केले. शेतकरी लोकांनीं अमुकच जमीन व गुरें व नोकर ठेवांवे
असें ठरविलें. सरकारी वसूल सक्तीनें होऊं लागला. त्यानें जमीनधारा
वाढिवला. नोकरांचे पगार कमी केले. शिवाय रयतेच्या कमाईचा त्यास
फार लोम सुटल्यामुळें लोक हवालदील झाले. तसेंच लष्करी लोकांचा



खर्च कमी करण्याकरितां त्याने सर्व जिनसांचे दर कायमचे ठरवून टाकिल; आणि त्याच दरांनीं माल विकण्याची त्यानें लोकांस परज पाडिली. तो व्यापारासाठीं सरकारी पैसा लोकांस कर्जाऊ देई. राज्यांतृन बाहेर माल नेण्याची त्यानें बंदी केली. बाजार उघडण्याच्या व बंद करण्याच्या वेळा त्यानें ठरवून दिल्या. चहूंकडे हेर ठेवून सर्व प्रकारची गुप्त बातमी आपणास कळण्याची तजबीज केली. अशा कायद्यांनीं त्यानें राज्यांत अदीबस्त ठेविला; पण त्यामुळं लोकांस सौख्य झालें नाहीं. दुष्काळ पडला, तेव्हां वरील पुष्कळ कायदे चालेनातसे झाले. धर्मसंबंधांत अलाउदीननें जुलमी वर्तन केलें नाहीं. राजनीतीसंबंधीं त्याचें म्हणणें असें पडे, कीं वारंबार बदलणाऱ्या लोकमतापेक्षां एकट्या शहाण्या राजाची इच्छा अधिक चांगलीं. मोठेपणाचा वडेजाव करून महंमद किंवा सिकंदर यांजप्रमाणें महत्कृत्य करण्याचा जेव्हां अलाउदीन विचार करूं लागला, तेव्हां अलाउत्पुल्क् नांवाच्या त्याच्या एका काजीनें 'अतितृष्णा न कर्तव्या,' ह्या नियमाचा त्यास चांगला उपदेश केला. तेव्हांपासून त्या उपदेशाप्रमाणें सुलतान वागूं लागला.

अलाउद्दीनच्या कडक कायद्यांनीं जिकडे तिकडे असा वचक बसला, कीं वाटसरू रस्त्यावर सुरक्षित निजत. बंगाल्याहून काबुलास व तैलंग-णांतून काश्मिरापर्यंत व्यापारी लोक निर्धास्तपणें आपल्या मालाची नेआण करीत. वसुलाच्या वावतींत लोकांवर जुलूम झाल्यास चौकशी करण्यासाठीं योग्य कामगार अलाउद्दीननें नेमिले होते.

मुलतान अलाउद्दीन अत्यंत निष्टुर व निर्धारी असे. क्षुलक कारणा-वरून सहज दुसऱ्याचा प्राण घेई. त्याच्या आश्रयास राहून नवीन मुसलमान झालेल्या मोगल लोकांची त्यानें अनेक वेळां कत्तल केली. मलीक काफूर हा तृतीयप्रकृति मनुष्य होता. त्याच्या संगतीस लागून बादशहानें आपलें नुकसान करून घेतलें. त्याच्या पायीं त्याची प्रत्यक्ष बायको मलीकाजहान त्याला मोजीनाशी झाली. सर्व प्रकारच्या सौख्यो-त्यादक साधनांमध्यें लोळत अस्नही त्यास अंतों सुखाचा लवलेश मिळेना. खिजरखान वशादीखान हे त्याचे दोधे मुलगे कैदेंत होते. काफूरच्या सांगीवरून बादशहानें भाऊ आलफखान यास ठार मारिलें. हिंदु स्त्रियेशीं लग्न करणारा असा हा पहिलाच मुसलमान बादशहा होय. ऐश्वर्यमदानें धुंद होऊन हातीं आलेल्या अधिकाराचा दुरुपयोग केल्यानें अंतीं दुःख कसें होतें व राज्य कमें लयास जातें, ही गोष्ट अलाउद्दीनच्या चरित्रापासून शिकण्याजोगी आहे.

९. अला-उद्दीनची करामत व योग्यता.—अला-उद्दीनचें सर्व कसव राज्याची सांपत्तिक स्थिति उत्तम राखण्यांत दिस्न आलें. हरप्रयत्न करून त्यानें अगणित संपत्ति जमा केली, आणि राज्यांत आबादानी पसरिली. बराणी सांगतो, कीं 'प्रथम तीन वर्षें त्याला विशेष अम पडले. पुढें आपण बाटेल तशी चैन केली तरी राज्याची व्यवस्था कायम राहवी, असा बंदोवस्त त्यांने केला. दूरदूरच्या प्रांतांत त्याच्या फौजांस जय येत गेले. चहूंकडे विजय प्राप्त झाल्याच्या बातम्या त्यास हरहंमेश येऊं लागल्या. दरसाल दोन तीन मुलगे त्यास होऊं लागले. तिजोरींत पैसा विपुल राहूं लागला. हिरेरत्नांच्या पेट्यांच्या पेट्या नित्य दृष्टीस पहूं लागल्या. हजारों हत्ती त्याच्या पदरीं झुलत होते. दिली शहरच्या सर-कारी तबेल्यांत सत्तर हजार घोड्यांचा संग्रह झाला. ह्या अपार संपत्तीने त्यास ऐश्वर्यमद चढून त्याच्या डोक्यांत भलभलते विचार घोळूं लागले. गर्वानें व अज्ञानानें फुगून जाऊन त्याचें डोकें बहकून गेलें. त्यामुळे भलभलत्याच वल्गना तो करूं लागला. विद्येचा तर त्यास गंध नव्हता आणि विद्वानांची संगतीही त्यास आवडत नव्हती. त्यास पत्र सुद्धां लिहितां येत नव्हतें. तो खभावानें तुसट, हट्टी व निष्ठुर होता, तरी सर्व लोक त्याजशीं हंसतमुख असत. नशीबाची त्याजवर कृपादृष्टि होती, आणि हातीं घेतलेल्या कामांत भराभर यश येत गेल्यामुळं, तो अत्यंत बेपरवा व उर्मट झाला. आपण नवीन धर्म स्थापन करावा, त्याचा आपण पैगंबर व्हावें, आणि दिलीच्या कारभारावर आपला एक प्रतिनिधि नेमून सिकंदराप्रसाणें भूतल जिंकीत संचार करावा, असे उद्गार तो वारंवार कोढूं लागला. शिक्यांत व लेखांत आणि शुक्रवारच्या नमा-जांत दुसरा सिकंदर असें नांव सुद्धां त्यानें धारण केलें. पण अला-उद्दोनजवळ कांहीं शहाणीं माणसें होतीं. बराणीच्या चुलत्यानें एके दिवशीं सुलतानाची बरीच कानउघाडणी केली. तो म्हणाला, 'धर्माचें काम करण्यास पैगंबर पुष्कळ मिळतील. पण अगोदर हिंदुस्थान देश तर जिंकून होंऊं दे. रतनभार, चितांड, चंदेरी, माळवा, धार, उज्जनी वगैरे



मोठमोठीं शहरें हिंदूंच्या हातांत आहेत, मोगल लोक वायव्येकडून त्रास देतच आहेत. तर मद्यप्राश्चनासारखे धंदे सोडून देऊन अगोदर हीं कार्में कर. 'हा उपदेश सुलतानास चांगला पटला. त्यानें बराणीच्या चुलत्यास मोठें बक्षीस देऊन लगेच त्यानें वरील कामें हातीं घेतलीं, आणि तीं लवकरच तडीस गेलीं. कामें हातीं घेतांच तीं किती कठीण आहेत हें त्यास दिसून आलें. नुसत्या एकट्या रतनभारच्या वेढ्यानेंच तो जेरीस आला. तेव्हां सिकंदराच्या सारख्या पराक्रमाच्या वल्गाना आपोआप जागीं वसल्या. प्रत्यक्ष त्याच्या पुतण्यानें बंड करून त्यास ठार मारण्याचा प्रसंग आणिला होता; पण सुदैवानें वंड उघडकीस येऊन अलाउद्दीननें पुतण्याची व त्याच्या साथीदारांची पुरी खोड मोडिली. अशा प्रकारचीं बंडें वारंवार होत असत.

अशीं बंडें कां होतात आणि त्यांच्या मुळाशीं काय आहे याचा शोध सुलतान करूं लागला. त्यांने आपले अधिकारी जमिवले आणि त्यांजबरी-बर रात्रंदिवस वाटाघाट चालविली. त्यांत असे निष्पन्न झालें, कीं लोकांच्या वर्तनावर सरकारचा दाब हवा तितका ठेवण्यांत आलेला नाहीं. लग्नकार्यांच्या व सणावारांच्या प्रसंगीं पुष्कळ लोक एकत्र जमून मद्यप्राशन वगैरे करून भलभलती चर्चा करीत असतात. मोठमोठे सरदार व वजनदार लोक उधड उधड राज्याच्या विरुद्ध मसलती करीत असतात. तसेंच पुष्कळ लोकांजवळ पैसा फार झाल्यामुळें त्यांना वंडाची सामुग्री आयतीच तयार करितां येते.

वंडाची ही मीमांसा मुलतानाच्या काउन्सिलांत निष्पन्न झाली असो, किंवा वराणीच्या डोक्यांत्न निघालेली असो, तिचा वंदोवस्त मात्र मुलतानानें लगेच मुरू केला. (१) लोकांजवळ संपत्ति फार वाढली असें पाहून लगेच तिचा वंदोवस्त त्यानें मोठ्या उल्हासानें केला. लोकांस गांव किंवा जिमनी इनाम दिलेल्या होत्या, त्या त्यानें एकदम खालसा केल्या. कांहींना कांहीं सववीवर त्यानें सर्व लोकांस पिळून त्यांजपासून पैसा उकितिला. सामान्य लोकांजवळ एक पै सुद्धां राहिली नाहीं, तेव्हां उदरिनवीहाच्या कामांत गुंत्न गेल्यामुळें त्यांस वडांची वार्ता कोठून मुचणार १ (२) मुलतानानें गुप्त हेरांची नवीन व्यवस्था मुरू केली. लोकांच्या यतिकचित् हाल्चालींची वर्दी त्यास तावडतोव मिळूं लागली. सरदार,

उमराव, अम्मलदार वगैरेंच्या घरीं जे कांहीं प्रकार होत ते सर्व मुलतानास कळूं लागले. गुप्त बातम्या काटून लोकांची त्यानें अशी जाचणुक सुरू केली, की त्यांना तोंड उघडण्याची सोय राहिली नाहीं. बाजारांतले किंवा रस्त्यांतले सामान्य व्यवहार सुद्धां सुलतानाच्या कानावर जाऊं लागले. एवढ्यानेंच काम भागलें नाहीं. दारूच्या नादांत लोक वाटेल तसे बरळतात, यास्तव मद्याची विक्री व मद्यप्राशन त्याने साफ मना केलें, त्याचप्रमाणें इतर अमली पदार्थही त्यानें बंद केले. दारू गाळणारांस व जुगारी लोकांस त्याने शहरांत्न हुसकून दिले. त्याने आपल्याजवळील मद्यप्राशनाचीं कांचेचीं वगैरे सर्व भांडीं फोडून वदाऊन दरवा-जासमोर त्यांचा ढीग घातला. तसेंच दारूचे भरलेले घडे व पिपे रस्त्यावर ओतून दिल्यानें त्याचा पावसाळ्यांतल्यासारसा चिखल झाला. स्वतः सुलतानानें मद्यपाशन सोडून दिलें आणि अनेकांना त्यावद्दल देहांत शिक्षा केली. त्या योगाने मद्यप्राशन जरी समूळ नाहींसें झालें नाहीं, तरी सार्वजनिक गुत्ते मात्र सर्व बंद पडले. (४) लोकांचे गुप्त बेत बंद पाडण्यासाठीं सुलतानानें असें फर्मान सोडिलें, कीं सरदार व उमराव ळोकांनीं एकमेकांच्या घरीं मेटीस जाऊं नये, मेजवान्या करूं नयेत व चारचौघांनीं मिळून एकत्र विचार करीत बसं नये. लग्न वगैरे ठर-विण्यापूर्वी किंवा इतर मनुष्यांना आपल्या घरी उतरू देण्यापूर्वी त्यांनी सरकारची परवानगी घेतली पाहिजे. ह्या फरमानामुळें मेजवान्या वंद पडल्या; कोणासही दुसऱ्याच्या घरीं जाण्याची सोय राहिली नाहीं. सरकारी हेरांच्या धाकानें त्यांनीं सर्व समारंभ व भेटी बंद केल्या. खोर किंवा अराजनिष्ठ मनुष्यास दुसऱ्याच्या घरीं जाण्याची वंदी झाली. राजवाड्यांत उमराव लोक जमत, तेव्हां सुद्धां एकमेकांशीं त्यांस कानगोष्टी करण्याची सोय राहिली नाहीं. (५) हिंदु प्रजेविषयीं तर याहून ज्यास्त कडक नियम केले. हिंदूला वसावयाला घोडा मिळूं नये, त्याने हत्यार बाळगूं नये, उंची पोशाख करूं नये, किंवा छानछोकीने राहूं नये असा बंदोबस्त अलाउद्दीननें केला. हिंदूनें आपल्या जमीनीचें अर्धे उत्पन्न र सरकारांत भरावें आणि गाईम्हशींचा सुद्धां कर द्यावा, इत्यादि नवीन नियम सक्तीनें अमलांत आणिले. कोणाही हिंदूच्या घरांत सोनें, चांदी . किंवा भुपारीदेखीं हैं राहिली नाहीं. हिंदु अमलदारांच्या बायकांना मुस-



लमानांच्या घरीं नोकरी करावी लागे. सरकारी अंमलदार आला, कीं लोक त्यास दुरून नमस्कार करीत. राज्यांत हिंदु लोकांस नोकऱ्या मिळेनातशा झाल्या; आणि यदाकदाचित् एखाद्यानं नोकरी धरिली, तर त्यास दुसरे लोक आपल्या मुली देत नसत. कारण अशा मुलींस लग श्राल्यावर मुसलमानांच्या जनानखान्यांत नोकरीस जावें लागे.

हें कायदे सुलतानानें स्वमतानें सुरू केले. त्यांत त्यानें कोणा कायदे-पांडिताचा विचार घेतला नव्हता. राज्यकारभाराच्या कामांत आपण करतों हैं कायद्यानें योग्य आहे की नाहीं, ह्याचा विचार अलाउदीन करीत नसे. एके दिवशीं वियाणाचा काजी त्याच्या भेटीस आला असतां सुलतानानें त्यास विचारिलें, की 'मला कांहीं प्रश्न विचारावयाचे आहेत, त्यांचे तुम्ही खरे खरे जवाब द्याल काय ? काजी मोठा विद्वान् होता, तो घावरून वोल्ला, 'मला वाटतें माझें दुरैंव ओढवलें, म्हणून आपणांस असे प्रश्न सुचले. ' सुलतान बोलला, भिकं नका व माझ्या प्रश्नांचे जवाव खरे खरे द्या.' अला-उद्दीननें विचारिलें; ' आपल्या धर्मग्रंथान्वयें हिंदूंचें वर्तन कसें असावें ?' काजी बोलला, " हिंदूचें काम कर देण्याचें आहे. सरकारच्या अधिकाऱ्यांनीं चांदी मागि-तली असतां हिंदूंनीं मोठ्या अदबीनें तकार न करितां सोनें द्यावें. अधिकारी बोलला, मी तुमच्या तोंडांत थुंकणार, तर लगेच त्यांनीं कांकूं केल्याशिवाय तोंडाचा 'आ 'करावा. असे वर्तन करतील तरच ते शरण आले असे समजावें. अशा प्रकारें इस्लामाचा बोज राखणें हैं आपलें कर्तव्य आहे. 'परधर्मी लोकांस नीच व निंद्य समज, ' असे धर्म आपणांस शिकवितो."

सुलतान बोलला, 'कर्तव्य वगैरे मी कांहीं ओळखीत नाहीं, पण हिंदूंची रग मीं पुरी जिरविली आहे. मी हुकूम करण्याचा अवकाश, कीं ते उदरांसारले बिळांत शिरतील. काजीसाहेब, आपण विद्वान् आहां खरे, पण जगाचा अनुभव आपणांस नाहीं. मी कांहीं शिकलेला नाहीं, पण प्रत्यक्ष अनुभव मात्र रंगाड मिळविला आहे. त्यावरून माझी अशी खात्री झाली आहे, कीं हिंदूंजवळ जोंपर्येत पैसा आहे, तोंपर्येत त्यांचे कितीही हाल केले, तरी ते शरण येणार नाहींत. म्हणून मीं असे फर्माविले आहे, की दहीं, दूध व धान्य फार तर एक वर्ष पुरेल इतक

्हिंदूंपाशीं राहूं द्यावें, त्याहून ज्यास्त द्रव्यसंचय त्यांस करूं देऊं नये. ' असो, ह्या बाबतीत काजी व सुलतान ह्यांचा फारसा मतमेद झाला नाहीं. मतभेदाचा प्रसंग पुढें आला. 'युद्धांत कमावलेली लूट व सरकारी खाजिना ह्यांजवर माझी मालकी आहे की नाहीं, ' असा प्रश्ने पुढें सुलता-नानें काजीस विचारिला. त्यावर काजी बोलला, 'आतां मात्र माझा मृत्यु जवळ आला खरा. जर मीं खरा जबाब दिला, तर तुम्ही मला फांशीं द्याल; जर खोटा दिला, तर परमेश्वर मला फांशीं देईल.' तरी काजीनें खरा जवाब होता तो दिला. ' इस्लामाच्या फौजेनें मिळविलेली लूट सरकारी समजावी, खासगी नव्हे. जितका हिस्सा इतर शिपायांस मिळतो, तितकाच तुम्हीं आपल्याकरितां ठेवावा. ज्यास्त घेण्याचा तुम्हांस अधिकार नाहीं. मोठमोठया खलीफांचे आचरण असेंच आहे. ह्या उत्तरानें सुलतानास राग येऊन तो बोलला, 'काय, तुम्हांस माझ्या तलवारीचें भय नाहीं वाटत; जनानखान्यासंबंधीं मी जो एवढा खर्च किरितों, तो सर्व बेकायदेशीर आहे, असें तुम्ही मला सांगतां काय ? , काजी बोलला, 'मला आपल्या तलवारीची भीति वाटते, नार्ही असे नाहीं; पण माझी मरण्याची तयारी आहे. आपण मला धर्मग्रंथांतला प्रश्न विचारिला, आणि धर्मग्रंथान्वयें मीं त्याचें उत्तर दिलें. पण धर्मग्रंथ बाजूस ठेवून व्यवहाराची बाजू विचाराल, तर लोकांवर दाब ठेवण्या-करितां राजानें भपका दाखिवला पाहिजे, आणि जनानखाना वाढिविल्यानें भपका वाढतो ह्यांत संशय नाहीं.' पुढें आपण कसा कडक बंदोबस्त ठेवितों, ह्याचें वर्णन करून सुलतान बोलला, ' हें माझें वर्तन गैरकायदा आहे काय ? ? त्यावर काजी जमिनीवर नाक घांसून बोललां, ' महाराज, आपण मला बंदींत टाका, किंवा तुकडे करून ठार मारा, पण मी खरें तेंच सांगणार. आपस्या वर्तनास धर्मग्रंथांत विलकुल आधार नाहीं.? त्यावर सुलतान उठून मुकाट्यानें जनानखान्यांत गेला. काजी घरीं जाऊन बायकामुलांची शेवटची रजा घेऊन परत आला, आणि सुलतानास भेटला. पण सुलतानानें त्याजवर राग न करितां, उलट त्यास एक हजार टांक म्हणजे रुपये बक्षीस दिले; आणि म्हणाला, 'मी काहीं धर्मग्रंथ पढलों नाहीं. तरी पण मी अस्सल मुसलमान आहें. बंडावा मोडण्या-करितां मला नानाप्रकारचे निष्ठुर उपाय करावे लागतात. त्यांत राज्याचे



T

थ

त

Ţ

₹

4

कल्याण व्हावें हाच माझा हेतु असतो. लोक सरकारचे हुकूम खुशीनें पाळीत नाहींत, तेव्हां त्यांजवर जबरदस्ती करावी लागते. लोकांना वरें आहे असें मला वाटतें तें मी फर्मावितों, मग त्यास धर्मग्रंथाचा आधार असो चा नसो. '

बराणीच्या लेखांतून हे उतारे विस्तारानें दिले आहेत, त्यांवरून मुसल-मानी राज्यकारभाराचें सामान्य धोरण कसें होतें, हें व्यक्त होईल. कदा-चित् वरील भेटीची हकीगत थोडीबहुत काल्पानिक असण्याचाही संभव आहे. तरी पण बराणी हा नेहमीं दरवारांत वागणारा असून, त्याचे सगेवाले सर्व सुलतानाच्या नोकरींत होते; त्यावरून सामान्यतः त्या वेळीं प्रचलित असलेल्या कल्पना जरी ह्या वृत्तान्तांत गोंवलेल्या असल्या, तरी त्यांची किंमत बरीच मोठी आहे.

राज्यकारभाराचे कामी मुलतानाची भिस्त नुसत्या क्रूर वर्तनावर नव्हती. स. १३०३ तील मोगलांच्या स्वारीनें तो पुष्कळ नवीन गोधि शिकला. दिल्ली येथे मजबूद किल्ला बांधून तेथे त्याने आपल्या राजधानीच्या बचावाचा चांगला बंदोबस्त केला; नवीन तोफा ओतल्या, आणि हत्यारे राजधानीच्या प्रवेशद्वारावर चांगली मजबुदी करून, मोग-लांच्या वंदोबस्तासाठीं नवीन व वाकव कामगार नेमिले. फौजेची तयारी नेहमीं जय्यत असावी अशी योजना करून, सर्व गोष्टींची व्यवस्था ठरवृन दिली. प्रत्येक स्वाराचा सालाचा तनसा २३४ टंक (म्ह. ३६० रुपये), व दोन घोडे टेविल्यास आणखी १०० रुपये ज्यास्त, देण्याचे टरविले. ह्या तनख्यांत शिपायाची गुजराण चांगली होऊन त्यांस हत्यारें वगैरे नीट ठेवितां यावीं, ह्यासाठीं धान्याच्या खरेदीविकीचे नवीन नियम ठरवून दिले. धान्याविकाचे भाव खालीलप्रमाणे ठरविलेले होते. गहूं, अङ्गावीस शेरांच्या मणास ३ आणे, तांदूळ २ आणे, डाळ २ आणे, मसूर १ आणा. अलाउद्दीनच्या हयातीपर्यंत है भाव बरोबर चालले. वास्तविक त्या वेळचे है वाजारदरच होते. कित्येक वेळां धान्याची महर्गता होऊन भाव चढत, ते चढूं नयेत म्हणून अलाउद्दीननें वरील ठराव केला होता. दिर्छीत धान्याचा तोटा पहूं नये म्हणून दुआव वगैरे कित्येक प्रांतांतील सरकारी वसूल धान्यांतच व्यावा, आणि महर्मता झाली तर ठरीव भावाने तें थान्य लोकांना विकावें अशी तजवीज अलाउद्दीननें केली होती. धान्याची

नेआण करणारे इसम ठरवून दिलेले होते. कोणी ठरवि भावापेक्षां ज्यास्त किंमत घेतल्यास त्यास कडक शिक्षा होत असत. कोणी वजनांत लगाडी केल्यास, लबाडीच्या वजनाइतके त्याच्या अंगाचे मांस काढून घेत असत. भाज्या, फळें, साखर, तेल, टोप्या, जोडे, कंगवे, सुया, घोडे, गुलाम, नोकर, मोलकरणी, वेश्या इत्यादि सर्वीची किंमत ठरवून दिलेली होती. मोलकरणीस पांचपासून वारा रुपये, वेस्येस वीसपासून चाळीस रुपये, गुलामास १० पासून १५ रुपये, सुरूप नोकरास २० पासून ३० रुपये, असे भाव ठरविले होते. या वावतींचा त्या वेळच्या मानाने विचार केला पाहिजे. मुलतान छांदिए किंवा मन मानेल तसे वागणारा होता असे ह्यावरून होत नाहीं. मुलतानानें केलेले नियम त्या वेळच्या स्थितीस योग्य होते, आणि त्यांचा परिणामही इच्छिल्याप्रमाणें हितावहच झाला. वंडें वंद झाली, मोग-लांचे हुछे थांबले. राज्यांत शांतता आणि आवादानी झाली. अशी स्वस्थता केल्यावर हिंदुस्थानांतील इतर भाग जिंकून आपल्या राज्याखाली आण-ण्यास, सुलतानास विलंब लागला नाहीं, पंजाबांत वायव्य हदीवर गाजी मलीक तुब्लख यास ठेवून दिलें, आणि दक्षिणदेश जिंकण्यास मलीक काफूर यास पाठविलें. दोघांच्याही नेमणुका अगदीं यथायोग्य होत्या. दोघांनींही आपलीं कामें उत्कृष्ट वजाविलीं. देविगिरि व वरंगूळ येथील राज्ये हस्तगत होऊन अलोट संपत्ति सुलतानास मिळाली. दक्षिणदेश ह्या वेळीं मुसलमानांच्या ताब्यांत गेला, तो बहुतेक शिवाजीच्या वेळपर्यंत तसाच परकी अमलाखाली होता.

एवढी सगळी करामत पाहिली म्हणजे अलाउद्दीन मोठा कर्तृत्ववान होता, असे दिस्त येते. वाजारभाव ठरले गेल्यामुळें लोकांच्या मनाची चलविचल नाहींशी झाली, आणि शेती सुधारून चीऱ्यामाऱ्या कमी झाल्या. सारांश, कूरपणावद्दल अलाउदिनास दोष देतांना त्याच्या राज्य-कारभाराची प्रशंसा करणे योग्य आहे.

१०. मुबारिक खिलजी, (स. १३१६-१३२०).—अलाउद्दीनच्या मरणाचे दुसरे दिवशीं मलीक काफूर ह्यानें मयत वादशहाचा एक खोटाच मृत्युलेख पुढें आणिला, कीं पांच वर्षीचा शहाजादा उमरखान यास तस्तावर स्थापून काफूरनें राज्यकारभार पाहवा. त्याप्रमाणें त्या मुलाच्या वडील भावांचे डोळे काढून व त्यांच्या आईस बंदींत ठेवून, काफूर हा

आपण कारमार पाहूं लागला. दिलीच्या लोकांस ह्या दुष्ट मनुष्याचा अंमल सोसवेना. त्याच्याच तैनातीस असलेत्या पहारेकऱ्यांनीं त्यास एक रात्रीं ठार मारिलें, आणि मुवारिक नांवाचा चवथा एक मुलगा काफू-रच्या तडाख्यांत्न शाबूद राहिला होता, तो राज्यकारभार पाहूं लागला, दोन महिनेपर्येत धाकट्या मुलाच्या नांवानें कारभार केल्यावर, त्याचे डोळे काढून व इतर सर्वोचा शिरच्छेद करून, मुवारिक स्वतःच सुलतान झाला. खिजरखान मेल्यावर त्याची बायको देवलदेवी इला मुवारिकनें आपलीं पटराणी केली.

मुबारिक हा अत्यंत दुर्व्यसनी व हलकट निघाला. तो नेहमीं खाण्या-पिण्यांत निमम राही. नटन्यासारखा सजून कसबिणींबरोबर थोर लोकांच्या यरीं नाचावयास जाई. तो मोठमोठ्या लोकांची दरबारांत वेअदबी करूं लागला. आपत्या गुलामांत्न पुष्कळांस त्यानें मोठ्या पदन्या व हुद्दे दिले. त्यांत हसन म्हणून एक जातिभ्रष्ट गुजराथी होता. त्यास चढवितां चढिवतां त्याने आपला वजीर केलें. ह्या दुष्ट इसमानें मलीक खुखू अशी पदवी आपल्यास घेतली. त्या वेळीं दरवारचे सर्व शहाणे व योग्य मनुष्य कित्येक घरीं वसले, आणि कित्येक अबू बचावण्याकरितां दूरदेशीं निघून गेले. खुसूनें गुजराथेंतील आपल्या जातीचे वीस हजार लोक आणवून त्यांजकडे मोटमोटे अधिकार दिले. मुवारिक याचे हात्न कित्येक चांगलीं कृत्येंही झालीं, नाहीं असे नाहीं. अलाउद्दीनचे सतरा हजार बंदीवान होते ते त्यानें सोडून दिले. अलाउद्दीननें जप्त केलेल्या जिमनी सोडून दिल्या; सक्तीचे कर बंद केले; व्यापार व जिंदगी ह्यांविषयीं अलाउद्दीनकें ठरविलेल्या निष्कारण हरकती त्यानें दूर केल्या. तथापि आळशी व व्यसनाधीन असल्यामुळें त्याचें कांहीं चाललें नाहीं. धान्याचे दर महाग झाले, मजुरी वाढली, राज्यांत लांच खाऊन पैसे उपटण्याचा सपाटा सुरू झाला.

सन १३१८त त्याने ऐनुल्मुल्क् नामक सरदारास गुजराथप्रांत सर करण्याकीरतां पाठविलें, आणि आपण स्वतः दक्षिणदेशांत फौज घेऊन गेला. रामदेवराव जाधवाचा जांवई हरपाळदेव देवगड येथे स्वतंत्रपणे राज्य करूं लागला होता, त्यास त्याने जिवंत सोल्पन हाल करून ठार मारिलें, आणि त्या प्रांताचा चांगला वंदोवस्त करून आपण दिल्लीस परत आला. यादवांच्या ताब्यांतील स्वतंत्र मराठशाहीचा हा शेवटचा अवशेष नष्ट झाल्यांने दक्षिण देशांत मुसलमानी अंमल कायमचा वसला.

दिल्लीस परत आल्यावर जिकडे तिकडे बंडें होऊं लागलीं. एक बंड मोडावें तों लगेच दुसरें उमें राही. त्यांत निरपराध्यांसही नुसत्या विहमावरून जबरदस्त शिक्षा होत. येणेंकरून जिकडे तिकडे जुलूम व अदाधुंदी ह्यांचा प्रळय झाला. बादशहाबरोवर मलीक खुसू दिक्षणेंत गेला असतां त्यास त्यांने मलवारदेश जिंकण्यास पाठविलें. त्यांने तो प्रांत एका वर्षात सर करून अपार संपत्ति दिल्लीस आणिली. तेव्हां सन १३९९ त बादशहानें संतुष्ट होऊन सर्व कारमार खुसूचे हातीं सोपविला. ह्यामुळें मुलतानाचें अनुकरण इतर लोक करूं लागले. लाजलजा सर्व मुटली, वेश्यांच्या किंमती शेंकडोंपट बाढल्या, मुलतानानें प्रार्थनेसाठीं मिश्चदींत जाणें सोडिलें, रमजानचा उपास कोणी पाळीना. पुढें खुसूनें मन मानेल तसें आचरण करून प्रत्यक्ष वादशाही तस्त मिळविण्याची खटपट चालविली. अलाउद्दीन व मलीक काफूर, आणि मुबारिक व खुसू, ह्या दुकली एकाच प्रकारच्या असून मुसलमान इतिहासकार त्यांजबद्दल अत्यंत तिरस्कार व्यक्त करितात. आपल्या इलकट दोस्तांस बरोबर घेऊन खुसूनें मुलतानाचा एके रात्रीं खून केला, आणि आपण दिल्लीचें तस्त बळकाविलें.

११. खुम्नूचा विक्षिप्तपणा.—खुसचे एकंदर आचरण चमत्कारिक आहे. धर्मातर केलेल्या ह्या माणसाच्या हातून परस्परासंबद्ध अशी कृत्ये पुक्तळ घडली. प्रथमतः त्याने तिजोरी खुली करून फौजेस मुबलक द्रव्य देऊन तिला वश केले. नंतर नासिर-उद्दीन असे नांव धारण करून तो चुलतान झाला. त्याने आपल्या नांवाने खुल्या वाचिवला आणि नाणी पाडिली. नंतर त्याने खिलजी घराण्यांत जेवढे पुरुष होते, त्या सर्वाची कत्तल केली; आणि पुढे हरएक कामांत स्वतःस हिंदु समजून तो मुसल-मानांविरुद्ध वर्तन करूं लागला. त्याने देवलदेवीशी लग्न केले. त्याच्या हिंदु अनुयायांनी दिली येथे सर्व मशिदींत मूर्ति स्थापित्या. ते कुराणांवर वस्त लागले. जनानखान्यांत त्यांनी अंगावर शहारे येणारी कृत्ये केली. राज-घराण्यांतील व सरदार लोकांच्या स्त्रिया खुसूने आपल्या परिया अनुया-यांच्या हवाली केल्या. पांच महिनेपर्यंत हिंदु बंडवाल्यांच्या ताब्यांत दिली



शहर होतें. शेवटीं मुसलमानांनीं आपला सूड घेतला. पंजावचा सुभेदार गाजीवेग तुघ्लख हा फौजबंद होऊन दिह्शीवर आला. खुसूखानास पकडून त्यानें टार मारिलें, आणि ग्यासुद्दीन नांव धारण करून तो दिछीचा सुलतान झाला, (स. १३२१).

खुसूच्या हातीं कारभार असतां, सर्व देशांत इतकी अंदाधुंदी व अव्यवस्था होती, कीं हिंदुराजांनीं यत्किचित् प्रयत्न केला असता, तर दिलीचें तख्त त्यांस सहज मिळालें असतें. चितोड, व रतनभोर येथील राज्यें कायमचीं जिंकलीं गेलीं नव्हतीं, त्यांनीं मुद्धां स्वतंत्र होण्याचा प्रयत्न केला नाहीं, आणि योग्य संधि वायां घालविली.

खुस्तान मूळचा परिया म्हणजे अंत्यज होता. मुसलमान झाल्यादिावाय आपला मोठेपणा वाढिवण्याचें त्यास साधन नव्हते. दिल्लीचें तख्त बळका-विल्यावर तेथें हिंदुपदपादशाही व हिंदुधर्म स्थापन करण्याची त्यांची फार इच्छा होती. ह्याबद्दलची सर्व हकीकत मुसलमान ग्रंथकारांनीं दिलेली असल्यामुळें ती निःसंशय एकतर्भी आहे. अलीमहंमदखानानें गुजराथचा इतिहास लिहिला आहे, त्यांत तो खुसूखान हा मूळचा रजपूत होता असे सांगतो. ह्या वेळची हिंदूंनी लिहिलेली माहिती सांपडेल तर वरील बंडाचा चांगला उलगडा होईल. कदाचित् ह्या सर्व प्रकरणांत देवलदेवीचें अंग असेल. मुवारिक तिला आवडत नव्हता. तिनें खुसूखानाकडून त्याचा खून करविला असेल. त्या वेळेचें हैं बंड दोन जातींच्या लोकांमध्यें चाललें होतें. सन १८५७ सालच्या बंडाशीं ह्याचें पुष्कळ साम्य आहे. दोहोंतही पांच महिने दिल्ली वंडवा-ल्यांचे ताब्यांत राहून अखेरीस पंजाबच्या* अंमलदाराच्या साह्यानें ती प्राचीन राजधानी पूर्ववत् परकीय अमलाखाळीं गेली. दिली शहरांत मुसलमानांचाच बहुतेक भरणा असून, हिंदूंचें वंड सिद्धीस जाणें फारसे शक्य नव्हतें. मलीक काफूर व खुसू हे मूळचे हिंदु अस्न त्यांजकडूनच मुसलमानांच्या ह्यावेळच्या राज्यवृद्धीस विशेष मदत झाली हें ध्यानांत ठेवण्याजोगें आहे.

^{*} १८५७ सालच्या वंडांत दिल्ली परत, घेण्याचे काम पंजाबचा अधिकारी सर जॉन लारेन्स याजकडून झालें, ह्या गोष्टीशीं येथें संबंध आहे.

प्रकरण नववें.

तुष्ठ्य घराणें.

सन १३२१-१३८८.

१. ग्यास्-उद्दीन तुच्लख, (१३२१-२६). २. आफ्रिकेंतील प्रवासी इन भत्ता.

३. महंमद तुष्लख व त्याच्या अडचणी. ४. वंडें व मृत्यु, (स. १३५१).

५. महंमद तुष्लखाची योग्यता.

६. फिरोज तुष्लख व त्याचा वजीर.

७, जनिहताचीं कामें.

८. हिंदुधर्मावर वक्रदृष्टि.

९. मृत्यु व योग्यता, (स. १३८८).

१. ग्यास्-उद्दीन तुघ्लख, (स.१३२१-१३२६).—तुघ्लख घराणें हें तुर्क-अफगाण जातीचें तिसरें घराणें होय. गुलाम सुलतान वल्बन याचे जवळ ग्यासुद्दीन हा पूर्वी गुलाम होता. तो लाहोरच्या आसपासच्या शेतकरी लोकांपैकीं असावा. स्वतःच्याच चांगल्या वर्तणुकीनें तो मोठ्या पदास चढला. त्याने अलांउदीनच्या वेळेपासून अनेक वेळां मोगल वगैरे लोकांशीं लढ़न सरहदीचें संरक्षण उत्तम प्रकारें केलें होतें. म्हणून त्यास गाजी-मलीक असें नांव मिळालें. खिलजी घराण्यांत कोणी वारस असेल, तर त्यास तख्तावर बसविण्यास आपण तयार आहों, असे त्याने प्रथम जाहीर केलें, पण तसा कोणी वारस न मिळाल्यामुळें तो तख्तावर बसला. दिल्लीच्या लोकांनीं त्यास सांगितलें, 'तुम्हीं इतके दिवस सर-हदीचा वंदोवस्त ठेविला, हिंदूंच्या व परियाच्या जाचांत्न मुसलमानांचा बचाव केला, तर राज्य करण्यास तुमच्याशिवाय दुसरा कोण योग्य आहे ? १ त्या भानगडीच्या काळीं मुसलमानी राज्य संभाळण्यास तोच समर्थ होता. दुष्कर्म करून प्रतिष्ठा मिळविण्याचा त्याने यत्न केला नाहीं. तो एकवचनी व नीतिमान असून लोभिष्ट नव्हता. त्यानें फक्त पांच वर्षे राज्य केलें. पण तेवढ्या अवधींत प्रजेपासून चांगली शाबासकी मिळविली. राज्यकारभाराचे त्यानें नियम वांधिले. त्यानें किले व वाडे नीट केले, आणि कित्येक नवे बांधिले. व्यापार वाढिवला. मोठमोठे विद्वान् लोक बोला-वृत त्यांजकरवीं कुराणाचे आधारानें व दिलीतील मूळच्या चालींस अतु-



सरून, कायद्यांचें एक नवीन एकीकरण त्यानें केलें. राज्यावरचे कर त्यानें पुष्कळ कमी केले, तरी मुसलमानांपेक्षां हिंदूंबर कर ज्यास्त बसविला. मोगलां-पासून उपद्रव न व्हावा म्हणून त्याने सरहद्दीचा वंदोवस्त चांगला केला. दक्षिणें-तील दंगा मोडण्याकरितां त्यांने आपला मुलगा जोना ऊर्फ उलुघखान यास तिकडे पाठविलें. पण त्या स्वारींत पराजय होऊन जोनास परत यावें लागलें. सन १३२३त पुनरिप उल्लघखान दक्षिणेत आला, आणि त्याने तैलंगणची राजधानी वरंगूळ जिंकून, तेथील राजास कैद करून दिल्लीस नेलं. पुढें सुलतानाने कांहीं दिवसानी त्यास वंधमुक्त करून त्याचे राज्य त्यास परत दिलें. इकडे बंगालप्रांत बल्बनच्या मृत्यूनंतर बहुतेक स्वतंत्रच होबा. तो जिंकण्याकरितां सुलतान तिकडे गेला, तेव्हां वस्वनचा मुलगा बोगरा-खान याचा नात् नासिरुद्दीन लखनौती येथें कारभार करीत होता, तो सुलतानास शरण आला; तेव्हां त्याचा सत्कार करून, दुसरीं कित्येक वंडं मोडिलीं, आणि तिरहूत म्हणजे प्राचीन मिथिला देश जिंकून ग्यासु-द्दीन परत दिल्लीस येत होता, तेव्हां त्याचा मुलगा उल्लघखान हा मोठ्या समारंभाने शहराबाहेर बापास भेटण्याकरितां गेला. सुलतानाचा सत्कार करण्याकरितां एक लांकडी डेरा मुद्दाम तयार केलेला होता. तेथें मेज-वानीचा वगैरे मोठा समारंभ झाला. त्या प्रसंगीं लांकडी मंडप एका-एकीं पडून त्याखालीं ग्यासुद्दीन व दुसरे पांच असामी चिरडून मेले. त्यांत उलुवखान सांपडला नाहीं; परंतु ग्यासुद्दीनचा दुसरा आवडता मुलगा होता तो सांपडला; ह्यावरून हें सर्व उलुघखानाचेंच कपटकृत्य असावें ह्यांत संशय नाहीं.

दिलींत अनेक राज्यकांती घडून आल्यामुळें ती जागा तुष्लख मुलतानास अपयशाची वाटली. ग्यामुद्दीननें दिलीस लागून तुष्लखाबाद नामक एक लहानसा गढीवजा किला बांधिला, त्यावरून तुष्लख वंशाचें नांव दिलीस कायमचें राहिलें आहे. म्हणून ग्यामुद्दीन व त्याचा मुलगा हे नेहमीं तुष्लखाबादेसच राहत असत. हलीं हा किला मोडक्या स्थितीत आहे, तरी त्याचें प्रत्यक्ष स्वरूप पाहिल्यानें त्या वेळची वरीच कल्पना होते. तटाच्या मिती भव्य व मजबूद आहेत. आंत जाण्याचे दरवाजे वगैरे सर्व खालीं भुयारांत आहेत. किल्ह्यांत बसून बाहेरचें बंड सहज मोडतां यांचें अशी व्यवस्था केलेली आहे. तेथून पाहिजे त्या ठिकाणीं ल्फ्नर पाठविण्याची सोय होती. रस्ते, बाजार, वाडे, बागा ह्यांच्या खाणाखुणा अद्यापि दिसतात. तेथून शहरांत येण्याचा रस्ता सुयारांत्न आहे. हलीं तेथें लोकवस्ती नाहीं.

२. इब्न भत्ता. आफ्रिकाखंडांतील तांजर्स येथे राहणारा इब्नमत्ता नामक एक विद्वान् गृहस्थ आशियाखंडांत फिरत फिरत सन १३४०त दिलीस आला होता. त्याने महंमद तुष्ठखच्या दरवारची वरीच हकी-कत दिलो आहे. तो म्हणतों, 'दिली शहर विस्तीर्ण होतें. एका टोंका-पासून दुसऱ्या टोंकाचें अंतर दहा मैल होतें. शहराचे निरनिराळे अनेक भाग निरिनराळ्या राज्यकर्त्यांनीं वसविलेले होते ते असे: अगदीं जुना माग कुलुद्दीनच्या वेळेस वसलेला, नंतर ' शिरी ' म्हणून अला-उद्दीननें वसविलेला, ग्यासुद्दीननें वसविलेला तुन्लखावाद, आणि महंमद तुन्लखानें वसक्लिला ' जहांपन्ना ' (जगदाश्रय) नांवाचा भाग. जुन्या भागाचा तट फारच मजबूद असून त्यास अहावीस दरवाजे होते. निरनिराळ्या भागांतले राजवाड, मशीदी, तद व कुत्व्मिनार इत्यादिकांचे भत्तास मोठें कौतुक वाटलें. अशीं कामें, तो म्हणतों, पृथ्वीवर दुसरे कोठें नाहींत. तरी दिलींतील लोक दक्षिणेंत निघून गेल्यामुळें सर्व शहर ओसाड दिसत आहे. महमदाच्या राज्यामध्ये प्रकाश व अधार, न्याय व अन्याय, यांचे चमत्कारिक मिश्रण झालेलें आहे. दंग्याधीप्यांमुळें प्रवास करण्याचे काम मोठें जोखमीचें झालें आहे. तरी राजधानीपासून अगदीं सरहदीच्या श्रांतांपर्यंत उत्कृष्ट घोडेस्वारांची व पायांनीं चालणाऱ्या कासीद बादशहानें टपाल ठेविली आहे.' इब्नभत्ता दिल्लीस पोंचला, त्या वेळेस सुलतान तेथे नव्हता. सुलतानाच्या आईने ह्या परदेशी पाहुण्याचे स्वागत अत्युत्तम केलें. सुलतान आल्यावर त्यानें त्याच्या खर्चाचा वंदोवस्त चांगला करून दिला. इन्नभत्ताची मुलगी दिलींत वारली, तेव्हां सुलतानानें तिचा उत्तरविधि मोठ्या समारंभानें करविला. त्या समा-रंभांत सुलतानाचे वतीनें त्याचा वजीर हजर होता. भत्ता ह्यास महंमदाने न्यायाधीशाचें काम सांगितलें आणि त्याबद्दल मोठें वेतन करून दिलें. भत्ताचे पंचावन हजार दिनाराचें कर्ज मुलतानानें वारिलें. पुढें कांहीं दिवसांनीं दिर्छीत राहणें न आवडून चीनच्या विकलातीवरोवर भत्ता चिनांत गेला. तेथून स्वदेशीं परत गेल्यावर त्याने आपले प्रवासवृत्त लिहिले.

३. महंमद तुघ्लख व त्याच्या अडचणी.—पुढें ग्यासुदीनचा मुलगा जोना ऊर्फ उल्लघवेग महंमद नांव धारण करून तख्तावर वसला. तुञ्लख घराण्यास मार्कोपोलोनें 'करौना ' म्हणजे मिश्रजाती (halfbreeds) अशी संज्ञा दिली आहे. म्हणजे ह्या वंशांतले पुरुष हिंदु स्त्रियांच्या पोटीं तार्तार बीजापासून उत्पन्न झाले होते. गुलाम घराण्यांत जसा बल्वन, अगर खिलजी घराण्यांत अला-उद्दीन, त्याचप्रमाणें तुष्लख घरा-ण्यांत महंमद तुष्लख विशेष स्मरणीय आहे. कृतीवांचून कल्पनांतच कांहीं अचाटपणा असेल तर त्यास 'अचाट कल्पनांचा पुरुष १ हें नांव शोभेल. त्याच्या कल्पना अगदींच टाकाऊ होत्या असें नाहीं, पण त्या तत्कालोन परिस्थितींत शक्य नव्हत्या. अला-उद्दीन अगदींच निर-क्षर होता, पण महंमद तुच्छख चांगला शिकलेला होता. तत्कालीन शास्त्रकला त्यास चांगल्या अवगत होत्या. फारशी कविता त्यास फारच आवडत असे. तो उत्तम लेखक व उत्तम वक्ता होता. गणितांत त्याची गति उत्कृष्ट होती. वैद्यक, तर्क व न्यायशास्त्रें त्यास चांगलीं येत अस्न, त्या वेळचे माठमोठे विद्वान सुद्धां त्याजवरोवर वादविवाद करण्यास कचरत असत. त्याचें हस्ताक्षर उत्कृष्ट असून, नाण्यांवर खोदिलेली अक्षरेंही सुंदर असलीं पाहिजेत अशी दक्षता त्यानें टेविली होती. आरबी भाषाही त्यास येत असे. त्याची बुद्धि अचाट असून अगदीं आणी-वाणीच्या प्रसंगीं एखादी अजव युक्ति काढून तो लोकांस थक करी. तख्तावर येतांच विद्वान् व दोस्त मंडळीस देणग्या व नेमणुका करून देऊन त्यानें जें औदार्य प्रगट केलें, तसें आजपर्यंत कोणत्याही बाद-शहानें केलेलें नाहीं. त्याचें आचरण धर्मनिष्ठ असे. दारूस तो शिवत नसे. तसेंच नियमितपणा व शौर्य हेही गुण त्याजमध्यें कांहीं कमी नव्हते. त्याची स्मरणशाक्ति तर फारच तीव होती. त्या वेळचे ग्रंथकार हा कोणी अद्भृत पुरुष होता असे वर्णन करितात. इतके त्याच्या चांगुलपणाचें वर्णन झालें. पण त्याच्या दुराचाराचीही ख्याति अज्ञाच मासल्याची आहे. तो अत्यंत स्वेच्छाचारी व उतावळा होता. वृथा मनोरथांच्या सिद्धचर्थ त्याने भलतेच उपाय योजिले, त्यामुळे त्याच्या राज्याची व रयतेची अत्यंत दैना उडाली. तो खुनशी व ऋूर होता. एखादे वेळेस त्याचा राग इतका अनावर होई, कीं त्यामुळें हा सर्व मनुष्यजातीचें पृथ्वी-

तलावरून निर्मूलन करून टाकतो की काय असे वाटे. व्यावहारिक दूरदृष्टि व परिस्थिति ओळखण्याचें चातुर्य अंगीं नसल्यामुळें, उत्कृष्ट बुद्धीची व विद्वत्तेची हानि कशी होते हें ह्या कार्किदीवरून चांगलें कळून येईल. ह्याच्या कारकीर्दीचा इतिहास म्हणजे केवळ त्याच्या चुकांचे वर्णन होय.

अचाट कल्पनांचा विपरीत परिणाम.-त्याच्या कार्किर्दीची सुरुवात चांगली झाली. त्या वेळीं वापाचा लौकिक मोठा असून, त्याचाही वोज लोकांत चांगला होता. हिंदुस्थानांत शांतता होती. बंगाल व महाराष्ट्र हे दूरचे प्रांतही राज्यांत मोडत होते. सारांश, त्याला अपयश आले ते केवळ त्याच्याच कृतीनें आलें, असें म्हणावें लागतें.

दक्षिणदेश जिंकिल्यामुळे राज्याची मर्यादा व जवावदारी अतोनात वाढली; पण त्यामानाने प्राप्ति कांहींच झाली नाहीं. सर्व प्रांत लुटीनें फस्त झाल्यामुळें लोकांत त्राण राहिलें नव्हतें, म्हणून ते जीव बचावण्यासाठीं निकरानें राजाविरुद्ध उठले. हीं वंडें मोडण्योकरितां महंमदानें आपली फौज रवाना केली. अशा संधीस तुर्म्शिरीनखान नामक एका पराक्रमी सरदाराच्या हाताखालीं मोगलांनी उत्तरेकडून पंजाबावर हला केला. महंमदाची लढण्याची तयारी नसल्यामुळें त्यानें मोगलांस पुष्कळ द्रव्य देऊन वाटेस लाविलें, ह्या लालुचीनें ते पुनः लवकर इकडे आले नाहींत, हैं ह्या सुलतानाचें भाग्य होय. बाकी अशा लालुचीचा परिणाम नेहमीं घातुक होतो. दक्षिणेतील राजांशीं सलोख्यानें वागून त्यांस त्याने खुष टेविलें असतें, तर त्याचा वचाव वऱ्या रीतीनें झाला असता. पैसा नाहींसा झाला, म्हणून त्यानें लोकांवर जवरदस्त कर वसविले. त्या योगानें गरीव होते ते धुळीस मिळाले, आणि श्रीमंत होते ते वंडखोर झाले. लोकांनी रोती सोडून दिली. धान्य महाग झालें. इतक्यांत भेघराजाची अवकृपा होऊन अवर्षण पडलें, तेव्हां सर्व प्रदेश दुष्काळाने व्यापिला. त्यांत बहुतेक उत्तरहिंदुस्थान भिकेस लागलें; गांवेंच्या गांवें वसलीं; कुटुंवें नाहींशीं झालीं; हजारों लोक मृत्युमुखीं पडले. अथीत् राजसत्ता व राजवैभव ह्यांचा अस्तसमय प्राप्त झाला.

त्यांतच सुलतानाच्या कर् स्वभावाची भर पडली. ह्या क्र् कृत्यांचे इब्रमत्तानें दिलेलें वर्णन वाचून अंगावर कांटा उभा राहतो. ही कृत्यें त्यानें स्वतः पाहिलेलीं आहेत. मनुष्यवध करण्यासाटीं हत्ती

शिकवून तयार केलेले होते. ते बंडखोरांस पायांखालीं चिरडून मारीत, अगर दांतांस वांधलेल्या तलवारींनी त्यांचे तुकडे करून त्यांस वर हवेंत फेंकून देत. प्रत्यक्ष त्यांने आपल्या भावास व पुतण्यास अशा रीतीनें टार मारिलें. पुतण्यास तर जिवंत सोलून त्याचें मांस शिजवून तें त्याच्या कुडुंबाकडे पाठवून दिलें.

दुष्काळ वगैरे कारणांनीं झालेली दुईशा भरून काढण्याकरितां दिल्ली शहर सोडून दक्षिणेत राजधानी करण्याचा मुलतानानें विचार टरविला. दिल्लीहून दक्षिणचा बंदोबस्त नीट राहत नसे. दक्षिणेंत सुवत्ता होती, पण तेथील खिजना दिल्लीस सुरक्षित आणण्याची मोठीच अडचण पहूं लागली. तेव्हां दिल्ली सोडण्याचा विचार वावगा नव्हता. पण दिल्लीच्या सर्व लोकांनीं दाहर सोडून जाण्याचें कारण नव्हतें. थोडेसे आतस्वकीय लोक घेऊन दक्षिणेत जाऊन त्यास राहतां आलें असतें. तें न करितां, देवगड शहरास दौलताबाद असे नांव देऊन ती आपली राजधानी करण्याचा विचार ठरविला. ह्या योगानें दुष्काळांत्न सुटून शिवाय दक्षिणचाही बंदोबस्त होईल, असा त्याचा समज होता. पण ह्या योजनेचे परिणाम विपरीत झाले. दिल्ली शहर आज दोनशें वर्षें राजधानीचें स्थान होतें. तेथून देवगड सातरें। मैल दूर असून तेथें जाण्याचा रस्ता भयंकर अरण्यांतून होता. वादशहानें सर्वे लोकांस दिली शहर सोडून दक्षिणेंत जाण्याचा हुकूम केला. त्यानें रस्त्यावर गरिबांचे पोटाची वगैरे तजवीज केली. पण दिली शहर ओस पडलें. त्यांत युवडें व हिंस पशु वास करूं लागले. पुष्कळ दिवसांच्या सहवा-सानें दिल्लीस त्यांच्या सर्व सोयी लागलेख्या होत्या. सातशें मैलांच्या व चा-ळीस दिवसांच्या ह्या प्रवासांत त्यांस कितीसें सामान वरोवर घेतां थेणार ! मुलेंबाळें व नोकरचाकर घेतांनाच त्यांस जड झालें. इकडे देवगडास एक-दम सर्वाची सोय लागणें शक्य नव्हतें. प्रवासाच्या त्रासानें असंख्य लोक प्राणांस मुकले. देवगडास पोंचल्यावर अनेक लेकांचा सहार झाला. ह्या कुत्यांत इतका कहर उडाला, कीं अखेरीस सुलतानानें सर्व लोकांस दिल्लीस परत बोलाविलें. पण एकवार मोडलेला मेळ पुनः कसा वसावा ? पुनः परत येण्यामध्ये आणखी पुष्कळ लोकांचा फडशा उडाला. हे सर्व लोक मुसलमान होते. दिलीपासून दौलताबादचा रस्ता उत्कृष्ट होता म्हणून बरें. रस्त्याच्या दोनही बाज्स झाडें लावलेलीं अस्न, आपण एखाद्या बागांत्नच चाललों आहें असे प्रवाशास वाटे.

अशा कचाट्यांत सांपडला असतां पैशाची अडचण भरून काढण्यासाठीं महंमदानें तांब्याचीं नाणीं सोन्याच्या नाण्यां-ऐवर्जी चालविण्याचा हुकूम केला. चीनदेशांत एक प्रकारचे कागदाचें नाणें चालवितात, म्हणून त्याने ऐकिलें होतें. त्या काग-दांवर बादशहाचा मुखवटा छापिलेला असून हर्लीच्या कागदी नोटीप्रमाणें सरकारी तिजोरीत कागद दिला, म्हणजे त्याचे पैसे मिळत. ह्या कागदा-च्या ऐवजीं महंमद तुष्लखानें तांब्यांचे तुकडे तयार केले, आणि त्या तुक-ड्यांवर दाखळ केलेल्या आंकड्यांस अनुसरून सोन्याच्या नाण्यांसारखी देवचेव व्हावी असें फर्माविलें. शिक्षेच्या भीतीनें लोक तें नवीन नाणें मानूं लागले; आणि जर कपट करण्यास लोकांस जागा मिळाली नसती, तर ह्या क्लप्तीचे इतके वाईट परिणाम झाले नसते. वनावट नाणी साफ वंद झाल्याशिवाय असले उपाय सिद्धीस जाणे शक्य नाहीं. परंतु ह्या सर-कारी नाण्यांच्या हुवेहूव नाणीं लोकांनीं तयार केलीं. सरकारांत भरावयाचा पैसा सोन्याच्या नाण्यांत न भरतां ह्या तांब्याच्या तुकड्यांनीं ते भरूं लागले. तसेंच तांब्याचीं नाणीं स्वस्त झाल्यामुळें लोक घोडे, हत्यारें, मौल्यवान जिन्नस भराभर खरेदी करूं लागले. हिंदुस्थानांत तयार झालेले जिन्नस तांब्याच्या नाण्यांत विकत घेऊन व्यापारी लोक ते परदेशांत सोन्याच्या किंमतीस विकूं लागले. ह्यामुळें लोकांचा फायदा झाला, पण सरकारचें सर्वस्वी नुक-सान झालें. परदेशांतून हिंदुस्थानांत माल येण्याचें वंद झालें. त्यामुळें व्यापार वसला. तांब्याच्या नाण्यास कोणीं विचारीनासें झालें. राज्यक्रांतीच्या व धामधुमीच्या अशा त्या काळांत ह्या हलक्या व खोट्या नाण्यांवर लोकांचा विश्वास बसेना ह्यांत नवल सोन्याची किंमत चौपट वाढली. हे परिणाम पाहून सुलतान क्रोधानें वेडा होऊन गेला. काय करावें हें त्यास सुचेना. तेव्हां रागारागानें त्यानें नाण्यांचा कायदा रद्द केला आणि सर्वाना नाण्यांची किंमत सोन्यांत देण्यास आपण तयार आहों असें त्यानें जाहीर केलें. पण तांग्याचीं नाणीं भराभर नवीन होऊं लागल्यामुळें त्यास आपलें वचन पाळितां येईना. तुष्लखाबाद येथें तांब्याच्या नाण्यांचे पर्वतप्राय दीग



जमले. तिजोरीतील सोने खलास झालें. तेव्हां अर्थात् तिजोरी वंद करावी लागली. वेणेप्रमाणे ह्या अनुर्थभूलक प्रयोगाचा शेवट झाला.

तथापि हे सर्व भयंकर परिणाम एकदम घडून आले नाहींत. सर्व फोंजेचा पगार सुलतान ह्या नवीन नाण्यांत देई. लष्करी लोक तें नवीन नाणें नेहमीं वापरीत. म्हणून आपली युक्ति सिद्धीस गेली असें वाटून सुलतान आरंभीं अगदीं चहून गेला होता. पुढें चीनदेश जिंकण्यासाठीं त्याने आपला पुतण्या खुस्नूमलीक यास हिमालयाच्या पहाडांतून एक-लाख भौजेसह रवाना केलें. मोठ्या कष्टाने नेपाळच्या रानांत्न वाट काढीत स. १३३७ त खुसूमलीक चीनच्या हदीवर येऊन पोंचला. तेथें चिनी फौजेशीं संग्राम होऊन खुसूस परत फिरावें लागलें. त्याच संधीस पर्ज-न्यानें सर्व प्रदेश जलमय झाला. त्यांत व थंडीवाऱ्यांत उपासमार होऊन सर्व फौजेचा संहार झाला. एक लाखापैकी फक्त दहा असामी मात्र ह्या अनुर्थाची बातमी सांगण्यास परत आले. नंतर दुसरी एक मोठी फौज तुर्कस्तान व इराण हे देश जिंकण्याकरितां त्याने तयार केली. तीस एक वर्षपर्यंत रिकामी बसवून पगार द्यावा लागला. इतक्यांत तिजोरी रिकामी झाल्यामुळें त्या फौजेस रजा द्यावी लागली. तींतील लोक मोकळे झाल्यावर सर्व देश उद्ध्वस्त करीत फिलं लागले. देशभर दरवडेखोरांनीं आंकांत करून सोडिला.

४. वंडें व मृत्यु, (स.१३५१). — महंमद तुष्लखाचे हातून कोणत्याही कामाची तड लागली नाहीं. जसजशा ज्यास्त अडचणी येत चालल्या, तसतसा त्याचा स्वभाव कर वनला. कशीस्प नामक त्याच्या पुतण्यानें वंड केलें, तेव्हां त्यास पकडून सुलतानांने दिल्लीस नेलें. तेथें जिवंत सोल्यन व नानाप्रकारचे हालहाल करून त्यानें त्याचा जीव वेतला, (स. १३३८). पारधीकरितां राखून ठेविलेख्या रानांत कोणीं हुकुमाशिवाय शिकार केल्यास, तो त्यास भयंकर शिक्षा करी. शिवाय मनुष्याची पारध करण्याची त्यामें अशी एक दुष्ट युक्ति काढिली होती, कीं तिच्यासारखें मानवी कौर्याचें उदाहरण इतिहासांत सांपडणें कठीण आहे. तो एकाद्या मोठ्या प्रदेशाला सैन्याचा वेढा घाली. नंतर तो वेरा संकोचित करीत जाऊन आंत जे कोणी सांपडतील, त्यांची रानांतील सावजांप्रमाणें शिकार व कत्तल करी. त्यांत बहुधा निरुपद्रवी शेतकरी

लोक सांपडत. अशी मनुष्यांची शिकार त्यांने अनेक वेळां केली. एका प्रसंगीं तर कनोज शहरांतील सर्व मनुष्यांची त्यांने कत्तल उडाविली. तेव्हां देशांत दुष्काळ पडून लोक भिकेस लागले.

जमाबंदीची व्यवस्था देशांत सुरू करणारा हाच पहिला मुसलमान शहा होय. गंगा व यमुना यांजमधील प्रदेशांत त्यानें जिमनीचा सारा दसपट व कांहीं ठिकाणीं तर वीसपटही वाढिवला. त्याचे कामगार वसूल करावयास गेले असतां, सर्व लोक गांवें सोडून पळून जात व दरवंडे घालीत. येणेंकरून शेतीच्या जिमनींत जंगलें वाढलीं. दहशत वसाविण्याकारतां हजारों लोक मारून त्यांचीं शिरें त्यानें दिल्लीच्या तटावर रोंविलीं. ह्या सर्व कृत्यांचा परिणाम असा झाला, कीं जिकडे तिकडे झोटिंगशाही मातली. बंगाल, मलबार व दक्षिण ह्या प्रांतांत निरिनराल्या लोकांनीं उचल खाऊन स्वातंत्र्याचा झेंडा उभारिला. सुलतान दिवसेंदिवस ज्यास्तच चवताळत चालला. स्वतःच्याच प्रजेशीं तो लहूं लागला, आणि तलवार व अमि ह्यांचा त्यांजवर त्यांने भिंडमार चालू केला. तेव्हां लोक शेतांभातांस आग लावून, गुरें रानोमाळ सोडून, वाट फटेल तिकडे पळूं लागले. नेहेमींच्या उदरमरणाच्या जिनसांवर त्यांने असे जबरदस्त कर बसविले, कीं आपल्या अमाचें फळ मिळण्याची आशा नाहींशी होऊन, लोकांनी आपलीं कामें सोडून दिलीं. अर्थात् कोणांतही त्राण राहिलें नाहीं.

सरते दोवटीं दक्षिणंतील बंड विकोपास गेले. मुसलमानांस कायमंचे हांकृन देण्यास ही संधि वरी आहे, असे पाहून मोठमोठ्या हिंदु राजांनीं कट केला. होयसळराजा वलाळदेव, वरंगूळच्या रुद्रदेवाचा पराक्रमी मुलगा कृष्णनाईक व अनागोंदीचा बुकरराय वगेरे झाडून साऱ्या लहान मोठ्या रांजांनीं हिंदूंचा मोठा कट केला; आणि ते मुसलमानांस मागें हटवीत इतके पुढें आले, की दौलताबादेशिवाय दुसरें एकही स्थळ दिल्लीच्या मुलताना-कडे राहिलें नाहीं. ह्याच धामधुमींत कलबुर्गा येथें बहामनी राज्याची व विजयनगर येथें हिंदु राज्याची स्थापना झाली, त्यांच्या हकीगती पुढें येतील. शेवटीं महंमद तुवलख स्वत: सेनापत्य स्वीकारून दक्षिणेत आला. दौलताबादचा बंदोवस्त करितो आहे, इतक्यांत गुजराथेंत बंड उठल्याची वार्ता त्यास कळली, तेव्हां तो गुजराथेंत गेला. तेथे असतां सिंधचे बंडलोर राजाची लोड मोडण्यासाठीं त्याने सिंधुनदींत ठडा



येथं पुष्कळ होड्या जमविल्या. तेथं त्यास ज्वर येऊं लागला, आणि चांगला वरा होण्यापूर्वीच उतावळ करून पुनरिप बाहेर पडल्यामुळें दुखणें उल्ट्रन, हा विक्षिप्त मुलतान, सत्तावीस वर्षे राज्योपभोग घेऊन, ठहा येथें स्वर्गवासी झाला.

ह्या कार्किर्दीत पुष्कळ मोगल लोक मुसलमानी धर्म स्वीकारून हिंदुस्थान्नांत येऊन राहिले. तसेंच हिंदुस्थानच्या निरिनराळ्या प्रांतांतील अंमलदार स्वतंत्रतेनें कारभार पाहूं लागले. बंगाल व कर्नाटक हे प्रांत तर मुसलमानांच्या हातांत्न गेले. अफगाण व गकर लोकांनीं वायव्येकडच्या सरहद्दीवरील प्रांत वळकाविले. महाराष्ट्रांत सुलतानाचा जांवई इमाद-उल्मुल्क यास हसन गंगूनें ठार मारून बहामनी नांवाचें स्वतंत्र राज्य स्थापिलें. येणेंप्रमाणे स्वतंत्र झालेल्या राज्यांचे इतिहास पुढें निराळ्या प्रकरणांत देण्यांत येतील.

५. महंमदाची योग्यता. महंमदाचे वेळेस दक्षिणदेशचा वस्ल १,१६,६०,००० रुपये होता. ह्याचे कार्किदींचे आरंभीं राज्यविस्तार होता, तेवढा येथे ह्यापूर्वी कोणत्याही मुसलमान मुलतानाचे तान्यांत नव्हता. उद्योगानें व विद्येनें नरदेहास शोभा आणून दुष्कृत्यांनीं त्यास डाग लाविल्याची त्याची मुकीर्ति व दुष्कीर्ति महंमदाचे पाठीमागें राहिली आहे. दौलतावादचा प्रचंड किल्ला ह्या मुलतानानें वांधिला. त्याचा तट तिहेरी असून तो १८० फूट उंचीचा गुळगुळीत असा दगडांत कापून काढिलेला आहे. सभावार तिहेरी खोल खंदक असून किल्ल्यांत जाण्याचा रस्ता फार वांकडा तिकडा आहे. हें प्रचंड कृत्य पाहिलें महणजे मुलतानाच्या अकलेची तारीफ केल्यावांचून राहवत नाहीं.

महंमदाच्या कल्पना अचाट असत हें वर सांगितलेंच आहे. तीव बुद्धि, जबरदस्त स्मरणशक्ति व कधीं हार न खाणारी इच्छा ह्या गुणांमुळेंच त्याचा अखेरीस बोजवारा झाला. राजधानी बदलणें व नवीन नाणें सुरू करणें ह्या दोनही कल्पना चांगल्या, होत्या, पण त्या धाईने व आग्रहानें तडीस जाणाऱ्या नव्हत्या. लोकांस चालू असलेली पद्धत आवडते; त्यांत बदल झाला, कीं त्यांचीं मनें चलबिचल होतात. तेव्हां राज्यकारभारांतील कोणत्याही नवीन सुधारणा हळूहळूच तडीस जावयाच्या.

त्या लोकांस एकदम पसंत पडल्या नाहींत, तर त्याजबद्दल त्यांस जबरदस्त शिक्षा करण्याचे प्रयोजन नव्हते. पण महंमदास थाटे, जी गोष्ट चांगली आहे, ती एकदम अंमलांत आली पाहिजे. त्यांत विलंब लागल्यास तो लगेच चवताळून जाई. सारांश, व्यवहारशून्यतेमुळें तो शेवटीं फसला. बंडें मोडण्या-साठीं त्यास कडकपणा धारण करावा लागला, तेव्हां लोकांचें बरें करीत असतांही, ते त्याचा द्वेष करूं लागले; आणि सव्वीस वर्षे राज्य करून शेवटीं परिणाम काय, तर राज्याचे तुकडे झाले; लोकांत सर्वत्र बंडें सुरू झालीं, आणि सरकार व लोक सर्वथैव निर्धन बनले.

महंमद तुच्छख आपल्या कामांत सहसा कोणाची सल्ला घेत नसे. एके दिवर्शी इतिहासकार बराणीस त्यानें भेटीस बोलाविलें. 'माझ्या राज्यास कीड लागलेली दिसते, त्यास उपाय काय कराषा, सांगा! वैद्य औषध देऊन एक रोग बरा करितो, तो दुखणें दुसरीकडेच उमटतें. तशी माझ्या राज्याची स्थिति झाली आहे. बराणी म्हणाला, 'अशा स्थितीत तुम्ही राज्य सोडा, अगर चार शहाण्या माणसांकडे सर्व कारभार सोपवून तुम्ही बाजूस रहा'. ही कल्पना सुलतानास पटली पण रुचली नाहीं. तो म्हणाला, 'हल्ली लोक मजवर चिडले आहेत, आणि मलाहि त्यांचा राग आला आहे. मी त्यांच्या बऱ्याकरितां झटतीं हैं ते ओळखतात, आणि मलाहि त्यांच्या दुर्दशेची दया आल्याशिवाय राहत नाहीं. पण माझा कोणताच उपाय सिद्धीस जात नाहीं. माझा उपाय तलवार. पण तलवारीने काम भागत ताहीं. अशा प्रकारें नाना तन्हेचे विचार मुलतानाच्या डोक्यांत घोळत खरे, पण त्याचा कांहीं उपयोग झाला नाहीं. वास्तविक त्याची चूक अशी झाली, कीं कोणताही बरा वाईट प्रकार दृष्टीस पडल्याबरोबर लगेच उताबळीनें त्याचा उपाय केल्यास, तो तडीस जाते नाहीं. तो प्रकार कांहीं दिवस तसाच चालूं द्यावा. त्याबद्दल एकदम संतापून अगर उतावळेपणा करून राज्यकारभार कधीं चालावयाचा नाहीं. इब भत्तानें सुलतानाच्या स्वभावाचें वर्णन येणेंप्रमाणें केलें आहे. 'लोकांवर उपकार करणें व त्यांस तलवारीच्या धारेखालीं धरणें ह्या दोनही गोष्टी एकदम करणारा मनुष्य सुलतानाशिवाय दुसरा कोणी सांपडणार नाहीं. सुलतानाच्या हात्न द्रव्य मिळवून दुःख निवारण झालेला भिकारी, आणि त्याच्याच हात्न शिक्षा झालेल्या इसमाचे प्रेत, अशांची



जोडी त्याच्या वाड्याच्या दारांत सदैव दिस्न येत असे! त्याच्या औदार्याच्या व कूरतेच्या दोनही गोष्टी लोकांस चांगल्या अवगत आहेत. न्याय व खरेपणा ह्यांत सुलतानाचा हात धरणारा कोणी सांपडणार नाहीं. तो अत्यंत धर्मनिष्ठ आहे. परंतु सर्वात त्याचा मोठा गुण म्हणजे परोपकार होय. १ ह्या त्याच्या परोपकारानेंच त्याच्या सर्व अडचणी उत्पन्न आत्या. पैसा पुष्कळ असला तरी उधळेपणाला तो कितीसा पुरणार! त्याचा दरवारचा खर्चही अतोनात होता. विशेषतः परकी लोकांवर त्याची वहाल मर्जी असे. भत्तावर त्याने अतोनात उपकार केले. दिल्लीस कोणीही परदेशांतला इसम आला, कीं त्याची संभावना सुलतानाकडून चांगली होत असे. अनेकांस तो जहागिरी व उत्पन्नें तोडून देई; कित्येकांचा खर्च सरकारांत्न चालवी. सर्व प्रकारच्या विद्वानांस त्याचा नेहमीं मोठा आश्रय असे. त्याच्याकडे येऊन कोणी विन्मुख गेला असे होत नसे. त्याच्या वापाने पुष्कळ संपत्ति मिळवून ठेविली होती, ती सर्व वरप्रमाणें लोकांस वांटण्यांत आणि इराण व चीन देश जिंकण्यांत त्यानें खर्चून टाकिली. त्यामुळेंच तो पैशाच्या पेंचांत आला. लोक वसूल बरोबर देत नाहींत, असे वाटून त्यानें हिंदु शेतक-यांवर शस्त्र धरिलें, आणि फौजेच्या गराड्यांत त्यांस कोंडून हिंस परंग्रसारखी त्यांची शिकार चालविली. अशा रीतीनें दुआव, कनोज इत्यादि समृद्ध प्रांत ओस झाले.

उतावळेपणानें अशीं कूर कृत्यें मुलतान करी, तथापि एकदां आपली चूक झाली असें कळल्यावर, ती दुरुस्त करण्यास तो विलंब करीत नसे. दिल्ली शहरच्या लोकांची दक्षिणेत झालेली दुर्दशा पाहून, त्यांचें दुःख परिहार करण्याचे त्यानें अनेक प्रयत्न केले. त्यानें लोकांवरचे कर कमी केल; सहा महिनेपर्यंत दिल्लींतील लोकांस फुकट शिधा वांटला; आणि शेतकऱ्यांस कर्जाऊ रकमा देण्याची व्यवस्था केली.

नवीन फेरफारांनीं लोकांत असंतोष पसरून जी बंडें सुरू झालीं, त्यांस दुसरीं अंतस्थ कारणेंही वरींच होतीं. पूर्वी खिलजीच्या वेळचे प्रांतिक कामगार अस्सल तुर्क होते. ते आपल्या धन्यावरोवर इकडे येऊन स्थायिक झाले होते. पण तुष्लख हे अस्सल तुर्क नव्हते, म्हणून त्यांजबद्दल तुर्क सरदारांस आदर वाटत नव्हता. तसेंच तुष्लखांनीं पूर्वींच तुर्क अंमलदार कारभारावरून काढून टाकिले; आणि त्यांच्या जागीं अफगाण, मोगल

τ

वगैरे अनेक परदेशी लोक केवळ पैशाच्या लाछचीने इकडे आलेले होते, त्यांची हिष्ट त्यांस निरिनराळ्या प्रांतांतील कारभारावर नेमिले. त्यांची हिष्ट केवळ स्वत:च्या तुंबड्या भरण्याकडे असून, मुख्य राज्याविषयीं त्यांस बिलकुल अभिमान नव्हता. ह्या नवीन लोकांस 'परदेशी अमीर ' असे टोपणनांव मिळाले होतें. आरंभींच्या मुसलमानांचा करडा दम हळू हळू थंडावत चालला होता.

राज्यरोहणाच्या वेळीं महंमद तुष्लखाच्या टंकसाळी उत्तरेस दिल्ली, आग्रा, व तिर्हूत, दक्षिणेस दौलतावाद, वरंगूळ (नवीन नांव सुलतानपूर), बंगाल्यांत लखनौती, सातगांव, सोनारगांव, इत्यादि दूरदूरच्या ठिकाणीं पसरलेल्या होत्या. त्याच्या राज्याचे तेवीस सुभे होते. सगळ्या मुसल-मानी अमलांत, त्याच्याइतका राज्यविस्तार फक्त औरंगजेवाचा होता. परंतु महंमद तुष्लखाच्या हयातींतच राज्यास ओहोट लागली. निर-निराळ्या ठिकाणीं वंडें होऊन एकामागून एक परगणे स्वतंत्र होऊं लागले.

सुलतानानें आपलें राज्य राखण्यासाठीं नाहीं नाहीं ते उपाय करून पाहिले. कैरोच्या खलीफाकडून आपल्याला नवीन वस्त्रें आणिवलीं; आणि त्याजकडून सुलतान हें पद मिळवून तें प्रांतोप्रांतीं जाहीर केंलें, (सन१३४३). बगदादच्या खलीफाचा एक वंशज रानोमाळ भटकत होता, त्यास मोठ्या इतमामानें दिलीस आणून त्याचा सत्कार करण्यांत अतोनात खर्च केला, आणि त्याचा पवित्र पाय आपल्या शिरावर धारण केला. कोणीकडून तरी मुसलमानांत पुनरिप जाग्रित होऊन त्यांनीं आपणांस साह्य करावें अशी सुलतानाची खटपट होती. पण ह्या युक्त्यांनीं लोकांच्या मनांत राजनिष्टेचा लवलेश उत्पन्न झाला नाहीं. चलचित्त सुलतानावर कोणाचाच भरवसा बसला नाहीं. अशा संकटांनीं, अडचणींनीं, व दुःखानें गांजून जाऊन, आणि कोधानें व निराशेंनें वेड लागल्यासारला होऊन, ह्या सुसंस्कृत सुलतानाचा असा शोकपर्यवसायी शेवट झाला.

वरील हकीकर्तीत लोकांना विश्वसे देणें, त्यांची मनधरणी करणें इत्यादि उल्लेख आले आहेत, ते बहुधा मुसलमानांविषयींचे असून, हिंदूच्या वांट्यास शिक्षांचा व कूरपणाचाच भाग बहुशः आलेला होता, हें ध्यानांत ठेवण्याजोगें आहे.



राज्यांत बंडें झालीं; जिकडे तिकडे धामधूम चाल होती; निरिनराळे प्रांत स्वतंत्र होते होते; अशा स्थितींत हिंदु राजांनीं स्वतंत्र होण्याचा प्रयत्न केल्याचें दिसत नाहीं. नाहीं म्हणण्यास विजयनगरचा मात्र एक प्रयत्न झाला. लहान लहान मुसलमान सरदार जर स्वतंत्र होऊं शकले, तर मूळपासूनच ज्यांचा जम वसलेला होता, अशा हिंदु राजांस स्वतंत्र होण्यास पारसा प्रयास पडला नसता. ह्या वेळच्या स्थितीची हिंदूंच्या तर्फेची हकीकत उपलब्ध नसल्यामुळे, वरील मजेदार प्रश्नाची चर्ची करितां येत नाहीं. ह्या वेळची सर्व माहिती मुसलमानी ग्रंथांतच कायती आहे.

६. फिरोज तुघ्छख व त्याचा वजीर.—महंमद तुघ्छख मरण पावल्यावर हिंदुस्थानास कांहीं दिवस शांतता प्राप्त झाली. एखादा आजार येऊन गेल्यावर त्यांत्न मनुष्य हळूहळू वरा होऊं लागतो, अथवा वादळ निघून गेल्यावर जिकडे तिकडे शांतता होते, तशांतला प्रकार राज्यांत झाला. लोकक्षोभाचें मूळ नाहींसें होऊन त्यांच्या वाटेस कोणी गेलें नाहीं म्हणजे ते शांत असतात, ही गोष्ट निदर्शनास आली. मरणसमयीं महंमदाने आपला चुलतभाऊ फिरोज यास आपल्या पाठीमागें तख्तावर बसविण्याचें ठरविलें होतें. त्याअन्वयें थोडी गडबड होऊन फिरोज तुच्छल तख्तनशीन झाला. फिरोजनें सदतीस वर्षें राज्य केलें. ह्या अवधीत एकही बंड झालें नाहीं. राज्यावर आला, तेव्हां फिरोजचें वय ४५ वर्षांचे होतें. त्याची आई ही दीपलपूरच्या रजपूत राजाची कन्या. दीपलपूरचा राजा मलभद्दी यानें आपली मुलगी फिरोजच्या वापास दिली नाहीं, म्हणून त्यानें दीपलपूरवर स्वारी करून राज्यांत धुमाकूळ आरंभिला. तेव्हां आपल्या लोकांचा जाच बंद करण्याकरितां तिनें आपखुशीनें तुर्क सरदाराशीं लग्न लाविलें. तिचा मुलगा फिरोज. प्रथम ग्यासुद्दीननें त्यास लहानाचा मोठा केलें, आणि पुढें महंमद तुम्लखनेंही त्यास चांगलें शिक्षण दिलें. त्यानें महंमदाच्या चुका प्रत्यक्ष पाहिलेख्या असल्यामुळें, त्यांचें इंगित ध्यानांत ठेवून तदनुसार आपली राज्यपद्धति ठरविली.

बंगालप्रांत स्वतंत्र शाला होता, त्यावर फिरोजने लढाईच्या निमित्तानें दोन स्वाऱ्या केल्या, एक स.१३५३त व दुसरी स. १३५९ त. पहिलींत अठरा हजार बंगाली मारले गेले. पण पर्जन्यामुळे त्यास परतावें लागलें. पुढें ज्यास्त मुळूल जिंकण्याचे नादास लागणें श्रेयस्कर नाहीं, असे फिरोज- राहास वाटून, त्यांनं बंगाल प्रांत परत मिळविण्याचा यत्न सोडून दिला, आणि दक्षिणच्या सुलतानाचं स्वातंत्र्य त्यांनें कबूल केलें, (स. १३५४). दिक्षणचे सुलतान कांहीं दिवस दिल्लीच्या सुलतानास खंडणी देत असत. त्याच वर्षी फिरोजराहानें दिल्लीनजीक एक नवीन शहर स्थापून त्यास स्वतःच्या नांवावरून फिरोजाबाद असे नांव दिलें. त्यांनें शांततेनें राज्य केलें लढाया करणें त्यास आवडत नसे. देशांतील व कोनाकोपऱ्यां-राज्य केलें लढाया करणें त्यास आवडत नसे. देशांतील व कोनाकोपऱ्यां-तील दूरदूरचे प्रांत जिंकण्यांत व्यर्थ श्रम व पैसा खर्च करणें हें आपलें कर्तव्य आहे असे फिरोज समजत नसे. राज्य लहान कां होईना, पण त्याची व्यवस्था उत्कृष्ट ठेवणें ह्यांतच तो भूषण मानी. ह्या त्याच्या शहाणपणामुळें त्यानें मुसलमानी इतिहासांत आपलें नांव चिरस्मरणीय करून ठेविलें आहे.

फिरोजनें वंगाल्यावर स्वाऱ्या करण्याचे दोन तीन प्रयत्न करून पाहिले, पण ते साधले नाहींत. स. १३५९त पुनरिप वंगाल्यावर स्वारी केली, तींत त्याचा हेतु न साधून वंगालच्या राजाशीं त्यानें तह केला. पुढें काहीं दिवसांनीं त्यानें ठष्टावर स्वारी केली. ही स्वारी त्यानें सिंधुनदींत्न केली. पांच हजार बोटींत्न काहीं फौज नदींत्न खालीं आली आणि काहीं जिमनीवरून आली. मुसलमानांस अनेक सकटें सहन करावीं लागलीं. शेवटीं सिंधप्रांत जिंकून त्यानें तथील राजास दिल्लीस आणिलें आणि त्यास इतमामानें वागविलें. ह्या स्वारींत फिरोजचीं अडीच वर्षे खर्च झालीं.

वजीर मक्बुलखान.—फिरोजशहाच्या यशस्वी कारभाराचें वरेंचसें श्रेय त्याचा वजीर मक्बुलखान ह्यास आहे. हा गृहस्थ मूळचा तैलंगणां-तत्या एका उच्च कुळांतला हिंदु असून, त्यानें मुसलमानी धर्म स्वीका-रिला होता. महंमद तुच्लखच्या वेळेस त्यानें वरींच वर्षें चांगलें काम केलें असून, फिरोज तर केवळ त्याच्या मुठींत होता. फिरोज म्हणे, 'माझा खान्—इ—जहानच खरा मुलतान आहे.' खानिजहान (जगत्प्रभु) हा प्रत्येक विजराच्या किताव असे. त्याजवर फिरोजची बहाल मर्जी होती. ह्या विजराच्या प्रत्येक मुलामुलीस दरसाल एक हजारांचें वेतन फिरोजशहानें करून दिलें होते. विजराच्या जनानखान्यांत दोन हजार खिया असून, त्यांत पश्चिमेकडील ग्रीस देशापासून, पूर्वेकडील चीन देशा-पर्यंतच्या टापूंतील हरएक वर्णाच्या स्निया होत्या. एवढ्यांचा धर्च किती असेल ह्याचा कल्पनाच केली पाहिजे. पण एवढ्या मोठ्या वेजनाचा मोन्



स

t-

लं

वी

ळे

ले,

ींत

नीं

गर

जी.

रून लें.

वसें

णां-

का-

काम

ाझा

भु)

वन

जार

र्शा-

कती मो-

बदला विजराच्या नोकरीने मुलतानास पुरेपूर मिळाला. फिरोज जेव्हां वाहेर स्वान्यांत किंवा प्रांतांत फिरत असे, तेव्हां हा वजीर सर्व कारमा-राचा बंदोबस्त उत्कृष्ट ठेवी, आणि मुलतानास कोणतीही तखलीफ पट्टं देत नसे. ह्यामुळेंच राज्यांत प्रजाहिताचीं वैगेरे कामें करण्यास मुलतानास फुरसत मिळाली. फिरोजचा जन्म हिंदु आईपासून, आणि त्याचा वजीर मूळचा हिंदु. ह्या कारणांमुळेंच तुर्क लोकांसारले क्रूपणाचे अत्याचार ह्या कार्किदींत घडले नाहींत. विशेषतः शेतकरी लोकांची काळजी विशेष घेण्यांत येई. मागील कार्किदींतल्या तगाईच्या बाक्या लोकांकडे येणें होत्या, त्या ह्या मुलतानानें माफ करून, कर्जरोख्यांचे सर्व कागद फाडून टाकिले.

৩. जनहिताचीं कामें.— फिरोज तुष्लखनें प्रजेच्या हितासाठीं पुष्कळ पैसा खर्च करून अनेक कामें केलीं. त्यांची संख्या मुसलमानी इतिहासांत खालीं लिहिल्याप्रमाणें दिलेली आहे: - ४० मशीदी, ५० घरणें, ३० पाठ-शाला, १०० धर्मशाळा, २०० शहरें, ५ प्रार्थनामंदिरें, १०० सार्वज-निक स्नानगृहें, २० राजवाडे, १०० रोगाचिकित्सागृहें, १० मनोरे, १० मोठाल्या विहिरी, ३० मोठे तलाव, व १५० पूल. ह्यांशिवाय त्याने अनेक मोठमोठे कालवे वांधिले ; त्यांत्न तीन विशेष सुप्रसिद्ध आहेत. यमुनानदींत्न एक कालवा त्यांने कर्नूळजवळ फोडून, तो पानिपतच्या सम-रभूमीच्या वाजूनें विकानेरच्या वाळवंटांत्न थेट हंसी व हिसारपर्येत नेला, (स. १३५५). हिसार हें नवीन शहर दिल्लीनजीक स्थापून तेथेंच स्वतः सुलतान राहत असे. ह्या कालव्याने त्याच्या ह्या राहत्या शहरास पाण्याचा पुरवठा झाला. तो कालवा अद्यापि चालू असून इंग्रज सरकारार्ने दुरुस्त ठेविला आहे. त्याच्या दुसऱ्या कालव्याने सतलज व घोगरा ह्या नद्या यमुनेशीं जोडल्या गेल्या. तिसरा एक मोठा कालवा त्यानें सरस्वती-नदीपास्न कुगरनदीपर्येत आणिला. त्यांत वर्षानुवर्ष जिवंत पाणी राहून सरहिंद व मनसूरपूर येथील लोकांची मोठी सोय झाली. ह्या कालव्यावर पन्नास हजार मनुष्यें पुष्कळ दिवस काम करीत होतीं. हा कालवा हर्छा चालू नाहीं. पण त्यासंबंधीं एक गोष्ट लक्षांत ठेवण्याजागी अशी आहे, कीं हा कालवा खोदीत असतां अवाढव्य आकाराच्या मानवी प्राण्यांची हाडें जिमनीत सांपडलीं. त्यांत कांहीं हाडें हत्तीचींही होतीं. त्यांत माणसांचें हाड तीन गज म्हणजे पांच फूट दोन इंच भरलं, असे लिहिलेलें आहे. हीं माणसे कधींची असतील ती असोत.

फिरोज तुष्लखाचे पूर्वी शेतीच्या सुधारणेसाठी कालवे बांधण्याचे काम उत्तरिहंदुस्थानांत कोणीं केलेलें नव्हतें. तैलंगणांत पूर्वीपासून कालवे असून त्यांचा उपयोग फिरोज यास स्वतः कळून आला होता. त्यावरून त्यानें ती युक्ति उत्तरहिंदुस्थानांत चाळ् केली. तसेंच पडित जिमनी लागवडींत आणून, राज्याचा वसूल वाढविण्याच्या अनेक तजविजी मुलतानानें केल्या. वरील कालव्यांमुळें पुष्कळ जिमनी दुपिकी झाल्या. फिरोजशहाच्या कामांत नवीन रस्ता बांधल्याचे एकही उदाहरण नाहीं हैं आश्चर्य आहे.

फिरोज नेहमीं एके ठिकाणीं राहत नसे. रयतेची दाद घेण्यासाठी दरवर्षी तो आपल्या राज्यांत फिरे. अनेक ठिकाणीं नवीन गांवें वसवून त्यानें शेती वाढिवली, आणि लोकांवरील नानाप्रकारचे जुलमी कर बंद केले. येणेंकरून लोक धनवान व आवाद झाले. प्रत्येक इसम धान्य व घोडे बाळगून असे; प्रत्येक स्त्रीपाशीं दागदागिना राही; चिरगुट-पांघरूण व सामानसुमान नाहीं असे घर नव्हतें. रयतेच्या सुखासाठीं ज्या अनेक गोष्टी त्यानें केल्या, त्यांचे त्यानें स्वतः लिहून ठेविलेलें थोडेंसें वर्णन येथें देणें अप्रासंगिक होणार नाहीं.

'आजपर्येत असा प्रघात चालत आला आहे, की क्षुलक प्रसंगी मुसलमानांचा रक्तपात करावा, यःकश्चित् अपराधाबद्दल त्यांस छिन्नवि-छिन्न करून हाल करावे, त्यांचे हातपाय तोडावे, नाककान कापावे, गुन्हेगारांचे डोळे काहून त्यांची हाडे चुरावीं, व त्यांस अमीत फेंकून, जिवंत सोल्न, फांस घालून, तलवारीनें तोडून किंवा सुळावर देऊन मारून टाकावें. ज्या सर्वशक्तिमान परमेश्वरानें मला हा राज्याधिकार दिला, त्यानेंच अत्यंत कृपाळ होऊन असले दुष्ट प्रचार बंद करण्याची मला बुद्धि दिली आहे. तदनुसार वर्तन करण्याचा माझा निर्धार असून आणखी मी असें फर्मावितों, कीं आजपर्यंत ज्या सत्ताधीशांनीं दिलीचे अधिपति असतां असलीं निष्ठुर कृत्यें करिवलीं, त्यांच्यावरचा ईश्वराचा कोप शमविण्यासाठीं सर्वोनीं आपल्या दैनिक आराधनेत ईश्व-राची प्रार्थना करावी. तसंच लहान लहान व्यापाऱ्यांपासून ज्या



्न IT. त जी ग. ठीं न ंद न्य 2-ठीं सं गीं वे-वे. न, न ार वी र्धार नीं वा ब-या

देणग्या, नजराणे किंवा त्रासदायक व क्षुल्लक कर सरकारचे कामगार घेत असतात, ते त्यांनी इतःपर घेऊं नयेत. सरकारच्या पडित जिम-नीवर गोवारी लोकांपासून घेण्याची गुरचराई; फुलें, मासे वैगरे विकणें, कापूस पिंजारणें, किंवा स्वयंपाक करणें ह्या गोष्टींबद्दल हर्ली सरकारांत येत असलेला वसूल, दुकानदार व दारूवाले ह्यांजला परवाने घेण्यास लागणारा खर्च, हे सर्व राज्यांत माफ करण्यांत आले आहेत. कारण अशा प्रकारें सरकारचा वसूल करण्यास नेमिलेले अधिकारी आपल्या अधिकाराचा दुरुपयोग करून रयतेस जो त्रास देतात, त्यापेक्षां ह्या बाबतींवरील सरकारचा वसूल मुळींच कमी झालेला फार चांगला. इत:पर प्रसिद्ध झालेल्या नियमांवाहेर कोणताही नवीन कर रयतेवर बसविला जाऊं नये. युद्धांमध्यें लुटीपासून वगैरे जो ऐवज जमा होतो, त्याचे पांच हिस्से करून चार सरकारांत घेण्याची व एक हिस्सा लष्करास वांट्रन देण्याची हलीं वहिवाट आहे. इतःपर चार हिस्से लष्क-रास देऊन फक्त एकच हिस्सा सरकाराने घ्यावा. नास्तिक मत धारण करणें, दुर्व्यसनाच्या संस्था चालविणें, लांचरुष्वत स्वीकारणें, आणि -सरकारी अधिकाऱ्यांनीं आपल्या अधिकाराचा दुरुपयोग करणें, या अप--राधांबद्दल गुन्हेगारांस हद्दपार केलें जाईल. लोकांनीं माझें अनुकरण करावें म्हणून मीं उंची वस्त्रं, व भारी किंमतीचे दागिने अंगावर घालण्याचे सोडून दिलें आहे. माझ्या पूर्वीच्या सत्ताधीशांनी धर्मशाळा वगैरे जी लोकोपयोगी कामें केलीं, त्या सर्वीची डागडुगी करून तसलीं आणखी कामें करण्यांत व चालू ठेवण्यांत पैशाचा व्यय करणें मी आपलें कर्तव्य समजतों. महंमद तुघ्लखाच्या रागाच्या तावडींत जे जे सांपडले, त्यांच्या नातेवाइकांचा तपास करून त्यांस नेमणुका वगैरे करून दिल्या आहेत, आणि विद्वान् व धर्मनिष्ठ माणसांच्या देखत त्यांजकडून त्या सुलतानाच्या अपराघांची मापी लिहवून घेऊन, त्या कागदांवर सन्मान्य गृहस्थांच्या सह्या व मोर्तव करून, ते पेटींत बंद करून ती त्या सुलतानाच्या कवरेंत पुरिली आहे. विद्वान् व सन्मान्य गृहस्थांकडून मी नेहमीं सुबोध ऐकत असतों, आणि त्याप्रमाणें चालण्याचा प्रयत्न करितों. लष्करांतील एखादा नोकर जलमा लागून किंवा वयाने नोकरी करण्यास नालायक झाल्यास, त्याचा भरपूर पगार त्यास जन्मभर चालू ठेवण्याचा मीं हुकूम

दिला आहे. मजबर दोन प्रसंगीं विषप्रयोग करण्यांत आला, परंत दोनही वेळां तो प्रयत्न फसला.

फिरोजनें आपला सर्व वेळ सत्कृत्यें करण्यांत घालविला. पूर्वी पुष्कळ अपराधांस मरणाची शिक्षा ठरविलेली असे. पण मरणाच्या शिक्षेच अपराध त्यानें फार कमी केले. शेतकऱ्यांचें सरकारदेणें कायमचें ठरवून दिलें, आणि तें जमा करणाऱ्या अधिकाऱ्यांस लोकांस त्रास देण्याची सवलत अगदीं कमी केली. फिरोजची सत्कीर्ति इजिप्टदेशांत कैरो येथें खलिफा-कडे पोंचली; आणि खलीफानें सुलतानास एक मानपत्र व पोषाख पाठवून दिला, (सम १३५६).

८ हिंदुधर्मावर वक्रदृष्टि.—हा सुलतान मुसलमान धर्माचा कट्टा अभिमानी होता. स्वभावाचा चांगला असल्यामुळे त्यानें हिंदु लोकांवर जुद्धम केला नाहीं. त्याची हकीकत फक्त एकतर्फी सांपडते. तरी मुसल-मानी ग्रंथांवरूनच हिंदु धर्माविषयीं त्याची बुद्धि कशी होती याजविषयीं अटकळ करितां येते. मूर्ती असलेली देवालयें तो नाहींशीं करी. अशा देवालयांत असलेला ग्रंथसंग्रह, पात्रें व मूर्ती ह्यांचा त्यानें विध्वंस केला. ब्राह्मणांशीं तर तो फारच निष्ठुरपणानें वागे. पूर्वीच्या सुलतानांनीं जिझिया कर ब्राह्मणांस माफ केला होता, तो फिरोजनें पुनरिप बसविला. तो असें सांगे, की ब्राह्मण हे मूर्तिपूजेच्या खोलीची किली होत. त्यांस जिझिया कर माफ करणें ही चूक आहे. ब्राह्मणांनी नानात-हेच्या तकारी केल्या. त्यांनीं राजवाड्यासमीर उपास काढून व अग्निप्रवेश करून आत्महत्या करण्याचा उद्योग केला. पण सुलतानानें त्यांजकडे कांहींच लक्ष दिलें नाहीं. पुष्कळ ब्राह्मण त्रागा करून मृत्युमुखीं पडले. सरते शेवटीं इतर जातीच्या लोकांनीं ब्राह्मणांबद्दल कर दिला, तेव्हां ते स्वस्थ बसले.

परंतु एका ब्राह्मणाची गोष्ट विशेष चमत्कारिक असून तिजपासून त्या वेळच्या धर्मस्थितीचा बराच बोध होतो, म्हणून ती येथें देणें अवस्य आहे. 'दिली शहरांत एक वृद्ध ब्राह्मण राहत होता. मुसल्मानी राज्यांत प्रसिद्धपणें मूर्तींची पूजाअर्चा करण्यास हिंदूंस सक्त मनाई होती. या हुकमाविरुद्ध तो ब्राह्मण आपल्या घरीं सर्व लोकांस बोलावून मूर्तीची युजा मोठ्या थाटानें करी. ह्या ब्राह्मणाचा देव पुष्कळांस पावत असल्या-



मुळें त्याच्या घरीं पुष्कळ मुसलमान व नानाजातींचे हिंदुलोक दर्शनास येत. एका लांकडी फळीवर रंगीत चित्रे काहून त्यांची ता पूजा करी. कित्येक नेमलेल्या दिवशीं तर त्याचे घरीं सरकारी अंमलदारांच्या नकळत मोठीच यात्रा जमे. असे होतां होतां मुसलमान वायकापुरुषांची ह्या ब्राह्म-णावर निस्सीम भक्ति वसली. कांहीं दिवसांनीं सुलतानास बातमी कळली, कीं हा ब्राह्मण मुसलमान वायकामुलांस धर्मश्रष्ट करीत आहे; आणि अनेक मुसलमान स्वधर्म सोडून ह्या मूर्तिपूजकाच्या नादीं लागले आहेत. असे एकून सुलतानानें त्या ब्राह्मणास मूर्तीसुद्धां आपल्यासमीर आणविलें नंतर त्याने सर्व उलमा जमविला. आणि विद्वान् गृहस्थांची सभा जमल्यावर त्यांस त्यानें प्रश्न केला, कीं 'ह्या ब्राह्मणास शिक्षा काय द्यावी ?' सवीनीं मिळून जवाब दिला, की 'या बावतींत कायदाचा आधार स्पष्ट आहे. ह्या ब्राह्मणानें मुसलमानी धर्म स्वीकारावा. हें त्यानें नाकबूल केल्यास त्यास जिवंत जाळून टाकावं.' ब्राह्मणास तो हुकूम कळतांच त्याने मरण पत्-करिलें. दरवारच्या समीर एक मोठा लांकडांचा ढींग करून ब्राह्मणाचे हातपाय बांधून त्यास वर ठेविलें, आणि सर्वोच्या वर त्याची ती चित्रयुक्त फळी ठेवून त्यास आग लावून दिली. क्षणाधीत ज्वालांनी त्या धर्मनिष्ठ ब्राह्मणाचा स्वाहा केला.

ह्या गोष्टीवरून असे दिसतें, कीं फिरोजशहा परधर्माचा पका द्रेष्टा होता. ह्या त्याच्या जाचामुळें हिंदु प्रजेस तो फारसा प्रिय झाला नसेल. त्याची आई जरी रजपुतांची कन्या होती, तरी मुलावर तिच्या धर्माचा परिणाम झाल्याचें दिसून येत नाहीं.

९. मृत्यु व योग्यता, (१३८८).—स. १३७१ त वजीर मक्बुलखान मरण पावला, तेव्हां त्याच्या मुलास फिरोजशहानें विजिरी दिली. त्यासही खानिजहान हा किताब मिळाला. पुढें फिरोज वयोवृद्ध व अशक्त झाला, तेव्हां ह्या खानिजहान विजराचे हवालीं त्याने बहुतेक राज्यकारभार केला. महंमद म्हणून शहाचा एक आवडता पुत्र होता. त्याचे व या

^{*} उलमा म्हणजे मुसलमानी शास्त्र पढलेले गृहस्थ. एखादा धर्माचा प्रश्न आला असतां सर्व उलमांस एकत्र जमवून, त्याचा निकाल करण्याची वहिवाट असलमानी अमलांत चालू होती.

विजराचें वांकडें असल्यामुळें विजरानें मुलतानाच्या मनांत असें भरिवलें, कीं 'हा मुलगा तुमचा प्राण घेण्यास टपला आहे. महंमदास हा सुगावा लागतांच त्याने युक्तीने वापाची गांठ घेऊन त्याची संशयनिवृत्ति केली. त्यावर फिरोजनें आपल्या विजरास त्या पुत्राचे ताब्यांत दिलें, आणि सर्व कारभारही त्या पुत्रावरच सोंपविला. महंमदानें स. १३८७ त विजरास टार मारिलें. पण महंमद विषयी होता. त्याच्याने राज्याची जोखीम निभेना. राज्यांत वंडें होऊन राजधानीच्या शहरीं ह्या राजपुत्राच्या सैन्याची व त्याचे प्रति-पक्षी दोन भाचे होते त्यांची लढाई जुंपली. तेव्हां वृद्ध वादशहानें येऊन ती आग विझविली, आणि स्वतःचे हातीं पुनरपि राज्यकारभार घेतला. महंमदास लोकांनीं दिलींत्न घालवृन दिले होतें. तेव्हां आपल्यामागें आपला दुसरा पुत्र फत्तेखान ह्याचा मुलगा ग्यासुद्दीन यास राज्याचा वारस नेभून, हा नव्वद वर्षांचा वृद्ध सुलतान फिरोजशहा सन १३८८त मरण पावला.

फिरोजच्या कार्किर्दाचे इत्तांत पुष्कळांनी लिहिलेले अस्न कित्येकांचे इंग्रजींत तरजुमेही झालेले आहेत. त्यांत आफीफ नांवाचा एक ग्रंथकार म्हणतो, 'रयत संतुष्ट झाली. तिजपाशीं पैसा सांचला. त्यांच्या घरांत थान्य, सामान, घोडे वगैरे वस्तूंची समृद्धि झाली. घरांत सोन्या-चांदीचा संचय झाला. प्रत्येक बाईच्या अंगावर दागदागिने दिसूं लागले. पलंग वगैरे सामानानें घरें सुशोभित झालीं.

निरनिराळ्या तऱ्हेच्या बांधकामाचा सुलतानास मोठा शोक होता. नवीन शहरें स्थापन करून त्यांस दुमदार नांवें देण्याची त्यास मोठी हौस वाटे. राज्य मिळाल्यावर प्रथमच दिल्लीस जात असतां रस्त्यांत त्यास एक मुलगा झाला. त्याचें नांव त्यानें फत्तेखान ठेविलें, आणि त्याचा जन्म झाला त्या ठिकाणीं नवीन शहर स्थापन करून त्याचें नांव फत्त्या-बाद ठेविलें. अशीं आणखी पुष्कळ नांवें निरनिराळ्या प्रांतांतील शह-रांस दिलीं. वंगल्यांतून परत येत असतां त्यानें अयोध्याप्रांतांत नवीन शहर स्थापून त्यास महंमद तुष्लखाच्या पहिल्या 'जोना 'ह्या लाडक्या नांवावरून जोनपूर असे नांव दिलें. हें शहर पुढें फार प्रासिद्धीस आलें. दिल्लीनजीकच यमुनेच्या कांठीं फिरोजाबाद नांवाचें नवीन शहर स्थापून तेथेंच मुलतान बहुतेक सर्व वेळ राहत असे. अशोकाचे दोन स्तंम



त्यानें ह्या ठिकाणीं आणून ठेविले. अब्दुल हक व मलीक गाझी सहाना नांवाचे दोन उत्कृष्ट कारागीर त्याजपाशीं होते. त्यांच्या देखरेखीखालीं त्याचीं हीं सर्व कामें चालत.

देवस्थानांच्या खर्चास व विद्वानांच्या विदागीसाठीं फिरोजशह। नें साला-ची छत्तीस लाख रुपयांची नेमणूक ठरविली होती; तसेंच सालिना एक कोट रुपये गरीव लोकांच्या निर्वाहासाठीं खर्च होत असत. सुलतानास बागवगीच्यांचा शोक फार होता. दिलीत व इतर ठिकाणीं त्यानें एकं-दर बाराशें बाग तयार केले. ह्या बागांपासून दरसाल एक लाखाचें उत्पन्न खिन्यांत येत असे. एकंदरीनें आपल्या नवीन व्यवस्थेनें त्यानें सञ्चाकोट रुपयांचें उत्पन्न वाढिविलें. त्याच्या राज्याचा एकंदर वस्ल दहा कोटि होता, म्हणजे अकबराच्या वसुलाचा एकतृतीयांश होय.

सरकारी नोकरांस स्वतंत्र पगार न ठरावितां त्यांस महालानिहाय उत्पन्नें तोडून दिलेलीं होतीं. ही व्यवस्था मोडून टाकण्याचा अला-उद्दीननें प्रथम प्रयत्न केला. पण फिराजशहानें तो पुढें चालविला नाहीं, म्हणूनच त्याच्या पश्चात् राज्याचे तुकडे झाले, असे अनेक लेखकांचें मत आहे.

फिरोजशहाचा दरबार मोठ्या थाटाचा व व्यवस्थित असे. त्यास मद्यप्राशनाचा नाद बराच होता. हा नाद सोडून देण्याबद्दल पुष्कळांनीं त्यास सांगितलें. पण विजरावर सर्व कारभार सोंपविलेला असल्यामुळें, शिकार व मद्यप्राशन ह्या गोष्टी करण्यास त्यास अवकाश सांपडे.

लोकांची भक्ति फिरोजशहावर अतोनात होती. ते त्यास वापाप्रमाणें भजत. गरिवांस तर तो आपला अन्नदाताच वाटे. गरीव मुसलमानांच्या लग्नास तो पैसे देई, आणि रोग्यांच्या औषधपाण्याची चांगली तजवीज ठेवी. हिंदुधर्माविषयीं त्याच्या मनांत द्वेष असल्यामुळें, त्यांची मूर्तिपूजा मात्र तो विलकुल चालं देत नसे. त्याची वागणूक सर्वथैव मुसलमानी धर्मास अनुसहन होती. कुराणाचा आधार पाहिल्याशिवाय तो कांहीं एक काम हातीं घेत नसे. त्यानें स्वतः आपल्या कारभाराची थोडीशी हकीकत लिहून ठेविली आहे, तिजवहन त्याचें राज्यकारभाराचें धोरण चांगलें व्यक्त होतें.

लोकसंप्रहाची योजना.-भरवशाचे व राज्याचे हित पाहणारे लोक आपल्या संग्रहीं जमविण्याची एक चमत्कारिक योजना फिरोजशहानें केली, ती ध्यानांत ठेवण्याजोगी आहे. राज्यांतील मोठमोठे प्रांतिक कामदार वेळोवेळीं सुलतानाच्या भेटीस येत, तेव्हां सुलतानाकरितां नानाप्रकारचे नजराणे ते बरोबर आणीत. घोडे, हत्ती, उंट, खेचरें, हत्यारें, सोन्याचां-दीचीं भांडीं वगैरे जिन्नस ते आपल्याबरोबर आणीत; त्यांतच प्रत्येकजण दहापासून शंभरपर्येत चांगले देखणे व धष्टपुष्ट गुलाम सुलतानाकरितां आणीत. हे गुलाम आणिल्याबद्दल त्या कामदारांस त्यांच्या वसुलाच्या रकमेंत कांहीं रक्कम सुलतानाकडून माफ होत असे. जो असले गुलाम पुष्कळ आणी, त्याचा बोज चांगला राहत असे. ह्या गुलामांस निर-निराळ्या प्रकारचें शिक्षण देत; आणि सरकारवाड्यांत, फौजेंत व इतर जोखमेच्या ठिकाणीं त्यांच्या नेमणुका करीत. सरकारवाड्यांतील खास पहाऱ्यावर चाळीस हजार लोक व दिल्ली येथे बारा हजार कारागीर ह्या गुलामांत्न तयार झालेले होते. फिरोजशहाजवळ अशा प्रकारचे एकंदर एक लक्ष ऐशीं हजार गुलाम होते. त्यांच्या व्यवस्थेचे एक स्वतंत्र खातेंच होतें. सुलतानाची स्वारी बाहेर निघाली, म्हणजे त्याजवरोबर शस्त्रे धारण करणाऱ्या हजारों गुलामांचा तांडा असे. ते तुर्कस्तानांतील जानिश्वरीसारले एक प्रकारचे खास बाडीगार्डसच होते.

प्रकरण दहावें.

तयमूरलंगाची स्वारी.

स. १३९८.

१. फिरोजशहानंतरच्या घालमेली. २. तयमूरचा पूर्ववृत्तांत, (स. १३३५)

३. तयमूरची दिल्लीवर स्वारी. ४. तयमूरची अवतारसमाप्ति व योग्यता.

५. सय्यद घराणें, (१४१६-१४५०) ६. लोदी घराणें, (१४५०-१५२६.) ७. लोदी घराण्याची समाप्ति, (स. १५२६.)

१. फिरोजशहानंतरच्या घालमेली.—फिरोजशहाच्या पुष्कळ दिव-सांच्या कार्किदीत लोकांना सुख व शांतता झाली खरी, पण त्यामुळें सुलतानाच्या अंमलाचा जोर कायम राहिला नाहीं. फिरोजवर लोकांचे प्रेम होतें, पण त्याजबद्दल लोकांस भीति वाटत नव्हती. बल्बन, अला-उद्दीन, महंमद तुष्लख ह्यांच्यासारख्या कठोर सुलतानांचा दरारा ओळ-खणारे लोक नाहींसे झाले. नवीन पिढीस त्यांची ओळख राहिली नाहीं. फिरोजच्या पश्चात् तशीच शांतता राज्यांत राहील असा नेम नव्हता. उलट पक्षीं, सुलतानाच्या पश्चात् लवकरच दंगेधोपे सुरू होणार अर्शी चिन्हें दिसत होतीं.

सुलतानाच्या खास तैनातीस गुलाम ठेवण्याची योजना वर सांगितली आहे. त्या योजनेचे परिणाम चांगले झाले नाहींत. त्यांतले बहुतेक गुलाम होण्याचा प्रयत्न करीत. फिरोजशहाच्या मृत्यूनंतर हिंदूंच्या पुढाऱ्यांनीं उचल खाली; त्यांस बाटलेल्या गुलामांनीं मदत केली. तेव्हां एकीकडे प्रांतिक कामदार स्वतंत्र होत असतां, इकडे आंत्न हिंदु लोकही वर डोकें उचलूं लागले. अशा दुहेरी पेचांत तुच्ललांचें राज्य सांपडलें.

ग्यासुद्दीन सुलतानानें सारें पांच महिने राज्य केलें. त्याचा भाऊ व चुलतभाऊ यांनीं त्यास ठार मारिलें. पुढें अबूबक्र् म्हणून दुसरा एक फिरोजशहाचा नात् होता, त्यानें तख्त बळकाविलें. परंतु तोही अयोग्य बाटल्यावरून दरवारच्या मंडळींनीं फिरोजचा मुलगा महंमद दिली सोडून गेला होता,त्यास परत बोलावून राज्यावर वसविलें. महंमदशहानें स.१३९० पासून स. १३९४ पर्यंत चार वर्षे राज्य केलें. मेवाडी रजपूत लोकांनी दिलीवर केलेला हला त्यानें स्वतः मागें हटविला. महंमदशहा स.१३९४त ज्वर येऊन मरण पावला. पुढें त्याचा मुलगा हुमायून, सिकंदर हें भपके-बाज नांव धारण करून तख्तावर वसला. पण तोही एकाएकी मरण पावल्यावर, महंमदशहाचा दुसरा मुलगा महंमूद म्हणून होता, त्याच्या हातीं राज्यकारमार आला. एकंदरींत राज्यकारमार चालविण्यास लायक मनुष्य अलीकडे कोणी न मिळाल्यामुळे चोहोंकडे दंगे होऊन, दिलीचें राज्य विसकळीत झालें. खाजा जहान म्हणून एक ग्रहस्थ विजरीचें काम पाहत असे, त्यानें बंगालप्रांत काबीज करून जोनपूर येथें स्वातंत्र्य धारण केलें. सारंगखान नांवाच्या दुसऱ्या एका सरदाराने गकर लोकांस मागे हृटवून लाहोर व पंजाब येथें स्वतंत्र राज्य स्थापिलें. गुजराथ, माळवा क खानदेश ह्या प्रांतांची स्थितिही सदरप्रमाणेंच झाली. प्रत्यक्ष दिल्लींत अनेक पक्षांचे युद्धप्रसंग सतत चालूं लागले. नुस्रतखान म्हणून फिरोजशहाचा एक नातू महंमूदशहाशीं राज्याकरितां भांडत होता. त्यास महंमूदशहाच्या तर्फेनें इक्बालखान नामक सरदारानें घालवून देऊन, दिल्ली शहरांत थोडेंबहुत स्वास्थ्य केलें. इतक्यांत दिल्लींतील ह्या भानगडी ऐकून मध्य-मोगल लोकांचा प्रवल वादशहा तयमूरलंग आपल्या अगणित फौजेनिशीं दिलीवर चालून आला. ह्या तयम्रलंगाच्या हकी-कतीकडे प्रस्तुत आपणांस वळलें पाहिजे.

२. तयमूरचा पूर्वेवृत्तान्त.—तयमूरलंगाची माहिती गिबनच्या पुस्त-कांत चांगली दिलेली आहे. त्याचा वृत्तान्ता मूळ त्याच्या चिटणिसांनीं लिहिलेला शरीफुद्दीन नांवाच्या गृहस्थास सांपडला. त्याने तयमूरजवळ काम केलेल्या अनेक लोकांजवळून प्रत्यक्ष माहिती मिळवून, तयमूरचा इति-हास फारशी भाषेत तयार केला. त्याचें भाषांतर फेंच भाषेत स. १७२२त झालें. म्हणून हा ग्रंथ चांगला खात्रीलायक आहे. वास्तविक तयमूरनेंच स्वतः आपला हा वृत्तान्त तयार केला. 'राजनीति' नांवाचा दुसरा एक ग्रंथ तयमूरनें रचिलेला आहे, त्यांत नाना देशांतील माहिती गोळा करण्याविषयीं तयमूर किती दक्ष होता हैं दिसून येतें. तयमूरचे हे ग्रंथ बाहेर आले, त्यापूर्वी त्याच्या नांवाची सर्व जगभर अतिशय नालस्ती झालेली होती. ज्या राष्ट्रांस त्याने पादाकान्त केलें, त्यांनींच ही त्याची नालस्ती सुरू केली. पण कालांतरानें तयमूरच्या बाजूचा पुरावा गिबनसारख्यांच्या श्रमानें बाहेर आला, आणि तयमूरच्या कर्तबगारीचा खरा अंदाज करण्याची लोकांसः सोय झाली.

तयमूरलंग हा जातीनें तुर्क होता, मोगल नव्हता. त्याचा पांचवा पूर्वज, चंगीझखानाचा मुलगा झगताइखान ह्याजपाशीं मध्य आशियांत वजीर होता. समर्केदच्या दक्षिणेस चाळीस मैळांवर स. १३३५ ह्या वर्षी तयमूरचा जन्म झाला. त्याचा वाप दहा हजार स्वारांचा मनसबदार असून त्याजकडे काश प्रांताचा कारभार होता. त्या अंदाधुंदीच्या काळांत साहसी व शूर पुरुषांस नांव काढण्यास पुष्कळ जागा होती. लहानपणापासूनच त्याच्या अंगीं तीत्रबुद्धि व जवरदस्त धाडस वास करीत होतें. वाराव्या वर्षापासून त्याने लढाईची सुरुवात केली. पंचविसान्या वर्षी मध्यआशियांतील तुर्कस्था-नचा तो स्वतंत्र मालक झाला. तेव्हां त्याच्या जातीचे लोक त्यास भजू लागले, आणि त्याच्याकरितां प्राण देण्यास तयार झाले. पुढें लवकरच त्याजवर संकटें कोसळलीं. त्यांत दहापांच सुद्धां लोक त्याजपाशीं राहिले नाहींत. तो रानावनांत भटकूं लागला. अधारकोठडीची कैद सुद्धां त्याने भोगिली. एकदां अमृदर्या नदींत्न पोहून जाऊन त्याने आपला जीव बचाविला. संकटसमयीं धैर्य खचूं न देतां हातीं धतलेलें काम निश्चयानें तडीस न्यावयाचें, हा त्याच्या अंगचा सर्वात मोठा गुण होय, आणि ह्या गुणानेंच तो ऐश्वर्यास चढला. लवकरच त्यानें शत्रूंचा पाडाव करून झगताईच्या मोगल वंशाची समाप्ति केली, आणि समर्केदचे राज्य मिळविलें, (स. १३६९). त्याला चंगीझखानावद्दल मोठी पूज्यबुद्धि बाट, आणि चंगीझसारखीच सर्व जग जिंकण्याची त्याला हांव होती. त्याने एकंदर सत्तावीस मुकुट काबीज केले. त्यांत झगताईचा मुकुट होता. निरनिराळ्या ठिकाणीं त्यानें एकंदर पसतीस स्वाऱ्या केल्या; आणि पश्चिमेकडे इराण, व आशियामायनरवरून मास्कोपर्यंत, दक्षिणेस हिंदुस्थान व पूर्वेस चीनच्या हद्दीपर्यतचा प्रदेश त्याने काबीज केला.

3. हिंदुस्थानावर स्वारी, (स. १३९८).—अफगाणिस्तान जिंक-ल्यावरोवर हिंदुस्थानच्या संपत्तीची वार्ता तयमूरच्या कानावर गेली. निरिनराळे देश जिंकण्याची त्याची हांव मूळपासूनच अनावर होती. मोगल लोक शेंकडों वर्षे हिंदुस्थान जिंकण्यासाठीं धडपडत होते. तेव्हां तें काम हातीं घेण्याचें मनांत आणून त्यानें आपला वेत मसलतगार मंडळीपुढें ठेविला. तेथें पुष्कळ भवति न भवति झाली. 'आजपर्येत शेंकडों गृहस्थानीं हिंदुस्थानावर स्वाऱ्या करून यश मिळविलें. मग आपणांस त्यांत यश कां येणार नाहीं?' 'पण अनेक नद्या, मोठमोठीं निविड अरण्यें, त्यांतील अवघड ठिकाणीं किल्यांच्या आश्रयानें आपणास अडिवणारे शेंकडों शूर सरदार, आणि त्यांच्या मदतीस हत्यारबंद हत्तींचा तांडा, इतक्यांच्या पुढें आपला निभाव कसा लागणार'! असें विरुद्ध पक्षाचें म्हणणें पडलें. त्यावर तयमूर वोलला,' गज्नवी महंमुदाच्या लहानशा फौजेला जर ह्या अडचणी वाधल्या नाहींत, तर आमच्या प्रचंड सेनेपुढें त्यांचें काय चालणार?' तयमूरचे मुलगे वोलले, 'हिंदु-स्थानचों अपार संपत्ति आपणांस मिळेल, आणखी काय पाहिजे?' धर्माभिमानी लोक म्हणाले, 'एवढ्या मोठ्या देशांत इस्लामाचा प्रसार करण्याची आपणास संधि मिळते, हा काय लहान फायदा!' तथापि उलटपक्षाचा विरोध मिटला नाहीं. ते म्हणाले, 'हिंदुस्थान देश आपण जिंकिला, तरी आपले लोक त्या उष्ण व रोगट हवेंत लवकरच निःसच्च बनतील. असा प्रकार थोडावहुत झालेला आज आपण पाहतोंच.' पण अशा हरकतींना भीक वालणारा तयमूर नव्हता. त्याच्या आत्मचरित्रांत खालील मजकर आहे:—

"हिंदुस्थानच्या काफर लोकांवर स्वारी करून त्यांस इस्लामी धर्मात आणावें, त्यांची मंदिरें व मूर्ती नाहींशा कराव्या, आणि 'गाजी ' हें सन्मान्य नांव मिळवावें, अशी माझी फार इच्छा आहे." झालें. तयमूरची वलवत् इच्छा कोण मोडणार ! हिंदुस्थानावर स्वारी करण्याचा वेत नकी झाला.

तयम्रचा नात् पीरमहंमद जहांगीर काबूलच्या कारभारावर होता, त्यानें स. १३९७ त होड्यांचा पूल करून सिंधुनदी उतरून उंच शहरास वेढा दिला. मुलतानचा सुभेदार सारंगलान त्याजवरीवर टक्कर देण्यास आला. उभयतांचें युद्ध झाल्यावर सारंगलानाचा मोड होऊन तो मुलतानच्या किछ्यांत शिरला. त्या किछ्यास पीरमहंमद सहा महिने वेढा घालून वसला. पुढें अन्नसामुग्री संपली. शेवर्टी निरुपाय होऊन सारंगलानानें किछा पीरमहंमदाचे स्वाधीन केला. पण ह्या संधीस त्याचे घोडे वगैरे पुष्कळ मरून त्यास पुढें जातां येईना.

' हिंदुस्थानांत अंदाधुंदी चालली आहे, आपण प्रयत्न केला तर देश सहज इस्तगत होईल ', असे पीरमहंमदानें आजास कळविलें; आणि आपणांसही मदत मागितली. तेव्हां सन १३९८ च्या मार्च महिन्यांत तयमूर समर्केद सोडून निघाला, तो वर्फाळ डोंगर ओलांडून अटक-जवळ आला. तेथे सिंधुनदी उतरून अलीकडे आला. चिनाब व रावी ह्यांच्या संगमावरील तुलुंव शहरांत शिरून त्यानें सर्व लोकांस कापून काढिलें. तेथून शहानवाज शहरीं जाऊन तेथील धान्य स्वतःस पाहिजे तेवढें घेऊने वाकीचें त्यानें जाळून टाकिलें. पुढें लवकरच आपला नातू संकटांत आहे असें ऐकृन तयमूर त्यास जाऊन मिळाला. भाटनीरचा राजा पीरमहंमदाशीं लढत होता. सबव ते दोघे त्या शहरावर आहे. त्या ठिकाणीं असंख्य निरपराधी लोकांचे तयमूरने प्राण घेतले. पुढें चाल करून सरस्वती, फत्तेबाद, राजपूर वगैरे अनेक ठिकाणीं असेच घोर अनर्थ करून, स. १३९८च्या डिसेंबरांत ही टोळधाड पानिपतावरून दिलीकडे येऊं लागली. त्या वेळीं सर्व लोक भयभीत होऊन जंगलांत पळन गेले. पानपतावर मोगलांस कोणीं अडविलें नाहीं. तेव्हां ते तसेच पुढें थेट दिल्लीवर आले. तयमूर थोड्या लोकांनिशीं दिछीची तटबंदी पाहण्यास पुढें आला असतां, नामधारी सुल-तान महंमूदशहा व त्याचा वजीर मल्लू इक्बालखान ह्यांनीं त्याचे लोक थोडे पाहून त्याजवर हला केला, त्यांत तयमूरने धाडसाने बादशहास मागें हटविलें. तयमूरच्या फौजेंस दिल्लीच्या हत्तींची भीति अतिशय वाटत होती, त्यांस तयमूरनें चांगला धीर देऊन, कदाचित् पराभव झाला असतां, पुढील सर्व तजवीज नीट लावून ठेविली. बायका, गुरें, सामुग्री व विद्वान् मंडळी ह्यांस फौजेच्या मागें बंदोबस्तानें ठेवून, त्यांच्या समोंवार मोठमोठी झाडें, व कांटेशें झडपें लावून कुंपणासारखा बंदोबस्त केला. ह्या वेळीं तयमूरचे ताब्यांत लाखा लोक गुलाम करून आणिलेले होते. दिलीचे बादशहानें तयमुरास अडचणींत गांठलें हें पाहून त्या गुलामांनीं आनंद प्रदर्शित केला. ही गोष्ट पुढें तयमूर यास कळतांच त्याने एकदम हुकूम सोडून पंधरावर्षीवरच्या सर्व लोकांची एकजात कत्तल करविली. त्यांत हिंदु व मुसलमान दोनही जातींचे लोक होते. पुढें तयमूरनें आपल्या फौजेचा फिरोजाबादचे मैदानांत तळ दिला; आणि दोन दिवसांनीं दिल्लीचे फौजेशीं टक्कर देण्याकरितां आपली फौज उभी केली. महंमूदशहा व इक्बालखान यांची तयारी कांहीं कमी नव्हती. ते 92-499-2000

आपली तयारी करून लढण्यास आले. नेहमींप्रमाणें लढाईस सुरुवात आली. तयमुरनें सर्व व्यवस्था पुनः तपासून पाहिली. आणि गुढगे टेंकन प्राथना केल्यावर, अलाने आपली विनंति मान्य केलीसें दाखवून तो वर उठला; आणि रणवाद्यें वाजवून त्यानें लढाईस सुरुवात केली. तेव्हां कांहीं वेळ निकराचें लढणें होऊन तयमूरच्या भौजेस जय मिळाला. इक्वालखानाने लढण्याची शिकस्त केली. तयमर म्हणतो, 'दिल्लीची फौज कांहीं कमी शूर नव्हती. पण त्यांचे अंमलदार योग्य नव्हते. १ इक्वालखान पळून गेला. त्याची वायकामुलें मार्गे राहिलीं. आपणास जय दिल्याबद्दल तयमूरनें मोठ्या गहिंवरानें ईश्वराचे आभार मानिले ह्या लढाईत महंमूद तुच्लखाचा पराजय झाला, (ता. १७ डिसेंबर), आणि रातारात तो गुजराथेकडे पळून गेला. तेव्हां झगडा सोडून देऊन सर्व लोक तयमुरास शरण गेले. तयमूरनें दिलीचें बादशाही पद स्वीकारून स्वत:च्या नांबानें खुत्वा वाचविला. नंतर त्यानें दिल्ली शहरांतून मोठी खंडणी वसूल करण्याचा हुकूम दिला. त्यावरून त्याचे कांहीं लोक शहरांत शिरून छुटाल्ट करूं लागले. ही ल्ट पांच दिवस चालू असून तिची वार्ता तयमूर यास कळली नव्हती. तो शहराबाहेर राहून विजयात्सव करीत होता. इकडे शहरवासी लोकांस खुटीचा उपद्रव सहन न होऊन ते वायकामुलांस ठार मारून व घरादारांस वत्ती लावून, शस्त्रास्त्रांनिशीं परकीयांवरीवर लढण्यास आहे, (ता.२६ डिसेंबर). तेव्हां तर तयमूरच्या लोकांनीं एकसारखा शहरांत रक्तपात चालविला. रस्त्यांत्न जाण्यास मार्ग नाहीं इतक्या प्रेतांच्या राशी सर्व शहरभर पसरल्या. हिरे, माणकें, मोत्यें, सोनें चांदी वगैरे लूट किती जमा झाली ह्याची तर गणतीच नाहीं. तयमूर ह्यास ही हकीगत समजली, तेव्हां तिजबद्दल त्यास कांहींच वाटलें नाहीं. तो म्हणती, 'लोकांस दुखवूं नये अशी माझी मनापासून इच्छा होती, पण माझी फौज माझ्या कह्मांत राहिली नाहीं.' पकड, लूट, व मारहाण ह्यांशिवाय कोणास कांहीं सुचेना. प्रेत्यकाने निदान पंचवीस तीस गुलाम पकडून आणिले. सर्व दिलीशहर ओस पडलें. फक्त सय्यदांचा व उलमांचा भाग तेवढा वचावला. पंघरा दिवसपर्तत दिलींत राहून नंतर त्याने स्वदेशीं गमन केलें, (ता. १ जानेवारी, १३९९). स्वतःचे वांटणीस आलेला छटीचा हिस्सा त्यांने वरोवर घेतला, हिंदुस्थानांतील कलाकौशल्यानें चाकित होऊन त्यानें इकडचे पक-

डलेले बहुतेक लोक व कुशल कारागीर स्वदेशीं नेले. परत जातांना रस्त्यांत त्याने मिरत शहरावर कांहीं फीज पाठविली. तेथच्या फीजेनें तयमूरच्या लोकांची थट्टा केलेली त्याच्या कानीं येतांच तो स्वतः तेथें गेला. शिड्या लावन त्याचे लोक किल्ल्यांत शिरले. येथेंही दिल्लीचाच प्रकार घडून आला. विस्तव व तलवार ह्यांचा प्रळय त्यानें सर्व देशावर परत जातां-नाही चालविला. पुढें तयमूर हरद्वारवर गेला. तेथें गोमुखांतून पडते ही आख्यायिका ऐकून त्याचें पित्त खवळलें, आणि ह्या त्यांच्या समजुतीबद्दल हरद्वारच्या लोकांस चांगलीच अद्दल घडली. लाखों लोकांस त्यानें यमसदनास पाठविलें. इस्लामाच्या एकनिष्ठ सेवकांनीं ओझींच्या ओझीं लूट पैदा केली. तयमूरनें मोठ्या समारंभानें परमेश्वराची आभार-पूर्वक प्रार्थना केली, आणि गुढगे टेंकून आनंदाश्रंच्या भरांत बोलला, देवा! हिंदुस्थानांतली माझी कामगिरी त्वां सिद्धीसे नेली. दोन गोष्टीं-साठीं मी येथें आलों. एक काफर लोकांशीं लहून परलोकसाधन करावें, आणि दुसरी, संपत्ति छुटून इहलोक साधावा. धर्माकरितां लूट करणें हैं मुसलमानांचे बाळकडूं आहे. ' पुढें मसूरीखालच्या शिवालिकपहाडांतून नगरकोट व जम्मू शहरें छटून, आणि लाहोर कावीज करण्यास फौज पाठवून, तयमूर हिमालयाच्या वर्फाळ खिंडींतून आला तसाच हां हां म्हणतां स. १३९९च्या मार्च महिन्यांत, नाहींसा झाला. त्याने पुन: हिंदुस्थानांत आपली फौज पाठविली नाहीं. जातांना मुलतान, लाहोर व दीपलपूर ह्या प्रांतांवर खिजरखान सय्यद नामक सरदारास नेमून कावूळच्या वाटेनें तो समर्केदास पोंचला.

४. तयमूरची अवतारसमाप्ति व योग्यता.--तयमूरलंग पुनः हिंदुस्थानांत आला नाहीं. आशियाखंडाचे पश्चिमेस त्याच्या राज्यांत दंगे उद्भवलेले ऐकून तो घाईनें परत गेला. त्या वेळीं त्याचे वय त्रेसष्ट वर्षीचे असतां तो मोठ्या लगवगीनें समर्केद सोडून पश्चिमेस गेला. ऑटोमन सुलतान बायजीद युरोपखंड जिंकण्याच्या तयारीत होता, आणि तयमूरने त्याला साह्य केले असतें, तर दोघांनीं सर्व युरोपाचा फन्ना उडविला असता. पण बायजीद व तयमूर यांनीं पत्रोपत्रीं एकमेकांचा इतका अप-मान केला, की तयमूरने वायजीदवर स्वारी करून अंगोरा येथील घन-घोर संग्रामांत त्याचा पुरा नाश करून त्यास ठार मारिलें; आणि त्याचें राज्य


काबीज केलें. तसेंच आलेप्पो, डमास्कस, बगदाद, बूर्स, इस्पहान, आ-स्त्राखान इत्यादि शहरें धुळीस मिळवून असंख्य लोकांची कत्तल केली. कसबी व कारागीर लोक मिळत, तेवढे मात्र त्यानें समर्कदास पाठवून दिले. बगदाद येथें नव्वद हजार मुंडक्यांचा त्यानें एक मनारा उभारला. युरोपखंड धुळीस मिळविण्याचा त्याचा वेत होता, पण तो सिद्धीस गेला नाहीं. चंगीझचा मुलगा कुब्लाईखान हा पराक्रमी बादशहा पेकिन येथें राज्य करीत असे. दीडरों वर्षेपर्यंत ह्या मोगल वंशाचा अंमल चीन देशावर होता, पुढें चिनी लोकांनीं आपलें राज्य त्याजपासून परत मिळ-विलें. तरी पण ह्या दीडरों वर्षात चिनी व मोगल ह्या जातींचे भिश्रण पष्कळ झालें. त्याच वेळेस मध्यआशियांतील भागांत स्वतंत्र राज्यें स्थापन होऊन तेथच्या मोगलांनीं मुसलमानी धर्म स्वीकारिला. तेव्हांपासून पूर्वे-कडील अस्सल मोगलांशीं त्यांचा संबंध तुटला. चिनी लोकांनीं स्वतंत्र राज्य स्थापिलं, हा प्रकार तयमूरलंग यास सहन न होऊन सर्व चीन इस्लाममय करण्याचे इराद्याने चीनवर स्वारी करीत असतां, राजधानी-पासून ३०० मैलांवर उत्रार येथें सन १४०५त ज्वर येऊन तयमूर मरण पावला. त्यामुळें चीन देशावरचें मोठें अरिष्ट टळलें. मरणसमयीं त्याचे मुलगे व नात् मिळून छत्तीस असामी जिवंत होते. तयमूरच्या जन्मापूर्वीच त्याच्या वाडविडलांनीं मुसलमानी धर्म स्वीकारिला होता. एका संग्रामांत जखम लागून त्याचा हात व पाय लंगडा झाल्यामुळे त्यास ' लंग ' हैं टोपण नांव पडलें. तेंच प्रथकारांनीं वापरिलें आहे.

मनुष्यजातीचे रात्रु अशा नांवानें जे महान पुरुष इतिहासामध्यें नांवाजले आहेत, त्यांच्यामध्यें तयमूरची गणना केली जाते. ह्याच्या निर-निराळ्या हकीकती पुष्कळ उपलब्ध आहेत. ह्रोव्हिगो नांवाचा एक स्पेन देशच्या राजाचा वकील तयमूरकडे समर्कदास आला होता. त्यानें आपत्या प्रवासाची व तयमूरची मनोरंजक हकीकत लिहून ठेविली आहे.

तयम्राचा वकील स्पेन देशांत गेला होता, तो परत येत असतां त्यावरी-वर होव्हिगो सन १४०३ च्या मे महिन्यांत स्पेनदेश सोडून निघाला, तो १४०४ च्या ऑगस्ट महिन्यांत समर्केंद्र येथे पोंचला. कॉन्स्टांटिनोपलच्या, बादशहास भेटून त्रिविझोंड, अईस्हम, तेहेरान व मर्ब्ह ह्या शहरांवरून त्यमूरची राणी समर्केद येथें जनानखान्यांत बायांची सेट वेते. मध्ये आशियांतील तुर्की पेहराव. पृ. १८१.



' खुदाबक्ष लायबरी'च्या मःलकांच्या मेहेरबानीनें.



त्यानें प्रवास केला. ब्रिविझोंड येथें तयमूरच्या राज्याची हद लागली. तयमूरचा वकील वरोवर असल्यामुळें ह्रोव्हिंगो यास कोणत्याही गोष्टीची प्रवासांत अडचण पडली नाहीं. त्याजला जाण्यास बादशहानें टप्याचे घोडे ठेविले होते. रस्त्यावर सर्व ठिकाणीं त्याचा उत्तम प्रकारें पाहुण-चार करण्यांत आला. इराणांतून त्यास भर उन्हाळ्यांत प्रवास करावा लागला. वारेंत उन्हानें, तहानेनें व प्रवासाच्या उतावळीनें पुष्कळ लोक मरण पावले. रात्रंदिवस चालून दोन दिवसांत सब्वारों मैल जाण्यां-त दोन घोडे मेले तरी हरकत नाहीं, पण त्याच प्रवासास तीन दिवस लागलेले तयमूर यास खपत नसत. सर्व रस्त्यावर मैलांचे खांब रोवलेले असत. राज्यांतील सर्व लष्करी कामगारांस प्रवासाच्या वेळीं दररोज निदान ६० मैल तरी चालण्याची सक्त ताकीद असे. तयमूरच्या काम-गारांची उत्तम बरदास्त ठेवण्याविषयीं सर्व ठिकाणच्या लोकांस विलक्षण दहशत वसलेली असे. सरकारच्या पाहुण्यांचें स्वागत करण्यांत यत्किचित् चुक झाली तर अपराध्याचें डोकेंच उडे. एवढ्या अफाट राज्यांत तयमूरच्या इतकी दहरात कोणीं कधींच वसविली नसेल. तहान, भूक, थंडी, उष्णता इत्यादि संकटें सोसण्यास तयमूरच्या लष्कराइतकें कंटक लष्कर दुसऱ्या कोणाचें नव्हतें.


समर्केदास पोंचल्यावर आठ दिवसांनीं तयमूरनें क्लोव्हिगोची भर-दरबारांत भेट घेतली. नंतर पुष्कळ मेजवान्या झाल्या; त्यांमध्यें बादश-हाच्या वायका उघडपणें वाहेर आल्या होत्या. मेजवानीकरितां सोन्याचीं मेजें व हिरेमाणकांनीं जडलेलीं तांटें व पेले मांडलेले होते. त्या प्रसंगीं तयमूरच्या सहा नातवांचा लग्नसमारंभ चालू होता. तन्निमित्त नानाप्रकारचे शोभिवंत रेशमी तंबू उभारलेले पाहून, आणि अनेक खोल्यांनीं युक्त अशी किल्यासारखी त्या तंबूंची रचना व एकंदर समारंभाचे अवाढव्य स्वरूप अवलोकन करून, आलेल्या पाश्चात्य पाहुण्यांचे डोळे दिपून अंतः-करणें थक झालीं. तयमूरची पट्टराणी आपल्या ऐश्वर्यसंपन्न पेहेरावानिशीं सर्व समारंभावर दक्षता ठेवीत होती. तिचा पाठीमागें लोळणारा झगा उचलून धरण्यास पंधरा दासी व डोक्यावरील मुकुट सांवरण्यास तीन दासी लागत. तिच्या डोक्यावरील रत्नजडित मुकुट अत्यंत मौल्यवान होता. तिचे काळे कुळकुळीत केश खांद्यांवरून खालीं लोळत होते. तिच्याबरोबर तीनशें दासी सेवा करण्यास हजर असत. दुसऱ्या राण्यांचा इतमाम कमी होता असे नाहीं. स्वयंपाकाच्या लांकडांकरितां मोठमोठीं अरण्यें तोडून आणिलेली होतीं. मांसाचे व अन्नाचे पर्वत पडले होते, आणि दारूची टांकीं मरून वाहत होतीं. समारंभासाठीं दूरदूरचे हजारों पाहुणे आले होते, त्यांतच यूरोपच्या राजांचे वकील होते. वधूवरांच्या मस्तकावर हिरेमाणकांचा वर्षाव चाल होता. दोन महिने हा समारंभ चालला, तेवढ्या अवधीत नेहमींची शिस्त बंद ठेवून लोकांना मनमुराद चैन करण्याचा हुकूम होता. एकदां हत्ती, घोडे यांच्या खेळाचा एक समारंभ झाला, त्याकरितां चौदा पंधरा हजार तंबू लाविले होते. अत्यंत थाटमा-टाच्या पाहुणचारांत बरेच दिवस घालविल्यावर हा स्पेनदेशचा वकील सन १४०६च्या मार्च महिन्यांत स्पेन देशास परत आला.

ह्या विकलाच्या वर्णनावरून एक दोन गोष्टी विशेष ध्यानांत ठेवण्याजोग्या दिसतात. तयमूरच्या दरवारी मंडळीपेक्षां हे स्पेनचे लोक ज्यास्त हुशार किंवा बुद्धिमान नव्हते. सुधारणेच्या संबंधाने त्या वेळचें तयमूरचें दरबार स्पेनच्या दरबाराहून कमी नव्हतें. दरबारची टापटीप, व्यवस्था व काम करण्याची शैली ह्यांत तयमुरास नांवें ठेवण्यास जागा नव्हती. एवढें लक्षांत ठेविलें पाहिजे, कीं त्या वेळीं स्पेनचें राष्ट्र सर्व यूरोपखंडांत अत्यंत बलाढ्य व सुधारलेलें होतें. पंधराव्या शतकाच्या आरंभी आशियाखंडांतील लोक युरोपपेक्षां कमी सुधारलेलें नव्हते, आणि तयमूर कितीही दुष्ट असला तरी रानटी नव्हता, हें वर सांगितलेल्या पाश्चात्यांच्या स्वतःच्या पुराच्यावरून उघड हीतें.

तयमूरलंग एखाद्या नवीन शहरीं आला म्हणजे तथील लोकांपास्न सर्व संपत्तीची दरडावून मागणी करी. नंतर ती छुटून आणण्यास आपली फौज पाठवी. सर्व लोकांस तो पकडून एके ठिकाणीं जमा करी. अशा लोकांत्न कारागीर व विद्वान् असे जे कोणी असतील त्यांस वेगळे काढून राज्यांतील एखाद्या ओसाड प्रदेशांत वसाहत करण्यास पाठवी. इतरांचा जीव घेऊन त्यांच्या शिरांचा एक मोठा ढीग शहरा-वाहर रचण्यांत येई. बगदाद शहर घेतलें त्या वेळेस अशा शिरांचे मनोरे एकशंवीस झाले होते. केव्हां केव्हां जिवंत माणसांस चुन्यांने व विटांनी चिन्न त्यांचा तट बांधण्याचें काम तयमूरचे कुशल कारागीर करीत.

我


बाबराचा मृत्यु. हुमायून खाळीं प्रार्थना करतो, पृ० १८२



' खुदाबक्ष लायब्ररी'च्या मालकांच्या मेहेरबानीनें.



龄



' मोंगल लोक येत, नासधूस करीत, जाळीत, कत्तल करीत, छटीत व निघून जात. ' या एका वाक्यांत तयमूरच्या सर्व स्वाऱ्यांची हकीकत येते. हिंदुस्थानांत मोगल बादशाहीची सुरुवात तयमूरनें केली असें म्हणण्यास हरकत नाहीं. तो जिवंत असेपर्यंत त्याच्याच नांवानें हिंदुस्थानांत खुल्बा बाचण्यांत येत असे. त्याची स्वारी म्हणजे एक ईश्वरी क्षोभ असेंच हिंदु-स्थानांत सर्व लोक समजत. तयमूरनं आपले लेख नेस्टोरियन नामक क्रिस्तीपाद्यांनीं काढिलेल्या लिपींत लिहिले. त्यास आरबी भाषा येत नव्हती. तुर्की व फारसी भाषा येत होत्या. पुढें तुर्की भाषेची एक नवीन िलिपी बाबर बादशहानें सुरू केली. तयमुरास बुद्धिबळें खेळण्याचा नाद विशेष होता.

तयमूर जन्मापासून संकटांत कसलेला होता. संकटांशी झगडण्याच्या प्रसंगांमुळे पुरुषास जें शिक्षण मिळतें त्याची किंमत पुस्तकी विदेच्या शेंकडोंपट ज्यास्त आहे, हें तयमूर, अकबर, शिवाजी वगैरे अनेक पुरुषांच्या चरित्रांवरून व्यक्त होतें. तयमूरचा वाप तुर्घायखान हा मरण पावल्यावर तो अगदीं निकृष्ट स्थितीस येऊन पींचला होता. कित्येक प्रसंगी तर त्याच्याजवळ खतःचे असे एक दोनच मनुष्य होते. पुढें त्यास एकनिष्ठ, कुलीन, व धाडसी असे अनुयायी मिळत गेले, आणि हळू हळू त्याची भरभराट झाली.

त्याचा बांधा सुरेख, रंग गोरा, चेहरा उप्र पण उदार व निष्कपट, -व आवाज कर्कश होता. त्याची खरी तसबीर उपलब्ध नाहीं असें जहांगीर बादशहानें म्हटलें आहे. पण तयमूरचें जें चित्र रेब्रांट चिता-ऱ्यानें काहून ठेविलें आहे, त्या तसिवरीवरून धाडस, सोशिकता, कावे-वाजपणा हे गुण त्याच्यांत व्यक्त होतात. त्यास लिहितां वाचतां येत नन्हतें, म्हणून त्यानें लिहून ठेविलेल्या हकीकती आहेत, त्या केवळ त्याने दुसऱ्यांकडून लिहाविलेल्या व स्वतः ऐकून दुरुस्त केलेल्या आहेत. त्याचा भाग्योदय कसा झाला, याविषयीं एका मुंगीची एक चमत्कारिक गोष्ट त्यानें लिहून ठेविली आहे. 'एके दिवशीं शत्र्पासून पराभव पावून मी एका पडक्या घरांत गेलों आणि लपून बसलों. अंतःकरणांतील दुःख विरसण्याकरितां जवळून एक मुंगी चालली होती तिच्याकडे मीं दृष्टि लाविली. ती मुंगी एक गव्हाचा दाणा तोंडांत धरून भिंतीवर चढत होती. दाणा जड असल्यामुळें भिंतीच्या शिखरावर पोंचण्यापूर्वी ती मुंगी एकूणसत्तर वेळां खालीं पडली. सत्तरावे खेपेस तिचा प्रयत्न सिद्धीस गेला. हें मुंगीचें कृत्य पाहून तत्क्षणीं मला नवीन जोर प्राप्त झाला, आणि मी पुढील उद्योगास लागलों. त्या मुंगीचें उदाहरण मी कथींही विस-रलों नाहीं. ' सन १३५६ मध्यें अमीर सय्यद वेरेका नामक पैगंवराच्या वंशांतील एका विद्वान् ग्रहस्थास तयसूरने आपला गुरु केलें. ह्या दोघां-मध्ये अकृत्रिम स्नेह होता. तयमूर शियापंथी असून पुढें त्याच्या वंशजांनीं सनी पंथ स्वीकारिला.


तयमूरचें राज्यकारभाराचें मुख्य तत्त्व असें होतें, कीं काय वाटेल तें होवो, पण एकदां राजाच्या तोंडून शब्द गेला, कीं तो परत घेऊं नये किंवा फ़कट जाऊं देऊं नये. तो अंमलांत आलाच पाहिजे.

राज्यकारभार चालविण्याचीं वारा सुत्रें तयमुरनें आपल्या राजनीति प्रथांत लिहून ठेविली आहेत, तीं सर्व येथे देण्याचे प्रयोजन नाहीं. पण त्यांवरून तयमूर हा विलक्षण बुद्धिमान व आतिधोरणी राजा झाला असे म्हणावें लागतें. 'निष्पक्षपातानें न्याय करून गरिवांवर मीं जुलूम होऊं दिला नाहीं. चांगल्या कृत्याबद्दल बक्षीस व वाइटाबद्दल शासन दिल्या-शिवाय राहिलों नाहीं. लोकांवर दया व शत्रुंसही मी क्षमा करीत असें. ? अशा प्रकारें त्यानें आपली स्तुति केली आहे. हें वर्णन व त्याची प्रत्यक्ष कृति यांजमध्यें निर्विवाद महंदतर दिसतें. वाईट मनुष्यास सुद्धां स्वतःच्या दुष्कृत्यांचा अभिमान वाटत नसून लोकांनीं आपणांस चांगलें म्हणावें अशी वळकट इच्छा असते. त्यानें स्वतः वहल लिहिलेलें चांगलें वर्णन अशा इच्छेचाच परिणाम होय. तथापि तयम्रलंगाची तुलना तत्कालीन परिस्थितीच्या संबंधानेंच केली पाहिजे. बगदाद व डमास्कस येथील विद्यापीठांचा त्यानें विध्वंस केला; तरी त्यांच्याच तोडीर्ची नवीन विद्यापीठें त्यानें समर्केद येथें निर्माण केलीं.

चंगीझखानानें जे नियम व कायदे अमलांत आणिले होते, तेच तयमूरनेंही चाल् ठेविले. राज्यरूपी इमारत बांधण्याची त्याची कल्पना महंमद पैगंबराच्या कुराणांतील तत्त्वांवर त्यानें रचिली नाहीं. 'मुसलमान तेवढे एकमेकांचे भाऊ होत,' हें कुराणांतील तत्त्व राज्यकारभारांत त्याने पाळिलें नाहीं, लष्करी जारावर राज्य स्थापून त्याचीं सर्व सूत्रें राजाच्या




तयमूराचा दरबार, पृ० १८५.



' खुद्।बक्ष लायब्ररी'च्या मालकांच्या मेहेरबानीनें.





ताब्यांत असावीं ही चंगीझखानाची कल्पना तयमूरने प्रत्यक्ष अमलांत आणिली. तयमूरने पुष्कळ मशीदी बांधिल्या, आणि धर्माधिकाऱ्यांस वेतने करून दिलीं, इतक्यापुरता तो मुसलमानी धर्माचा भक्त होता, पण धर्माचा संबंध त्याने राज्यकारभारांत येऊं दिला नाहीं. शिक्षच्या भीतीने व छुटीच्या आहोर्ने लोक त्यास भजत. त्याच्या धर्माची त्यास परवा वाटत नसे. तयमूरनें आपल्या लेखांत खोडसाळपणा केला आहे असें मानण्याचें कारण नाहीं. तत्कालीन स्थितीच्या मानानें तो चांगला राज्यकर्ता झाला हैं निर्विवाद आहे. त्यानें केलेले नियम इराणी, तुर्क वगैरे लोकांतील विद्वानांकडून त्यानें जमविले. ते तरी सर्व राज्यभर चाल् झाले होते असे नाहीं. तरी पण त्याच्या वंशजांस त्यानें केलेल्या कायद्यांचा निःसंशय पुष्कळ उपयोग झाला असावा. हिंदुस्थानांतील मोगल वादशहांनीं सुद्धां त्याचेंच अनुकरण पुष्कळ अंशीं करून कीर्ति मिळविली. अकवरानें तर ते नियम आपत्या राज्यास अक्षरशः लागू केले. तयमूरचें दर्तन कडक होतें तरी अंतः करण कोमल होतें. त्याची कुटुंवांतील माणसांवर फारच प्रीति असे. तरी मुलांवर त्याची शिक्षा फार कडक होती. अनेक प्रसंगीं यःकश्चित् गुलामांप्रमाणें तो त्यांस वागवी. फारशी कवी हाफीज हा तयमूरलंगाचा समकालीन होता. निसपृह भाषणाने तयमूरलंगासारख्या रागीट माणसाकडूनही त्यानें वक्षीस मिळविलें. तसेंच कर्माणी नांवाचा दुसरा एक कवि तयमूरजवळ होता. आंघोळ करून व-स्नानें अंग पुर्शात असतां तयमूरानें कर्माणीस पुसलें, 'मला विकलें तर माझी किंमत काय येईल ?'कवीनें उत्तर दिलें, 'येईल सुमारें २५ अस्पर्स. ' 'कां बरें, तितकी तर माझ्या अंगावरील ह्या वस्त्राचीच किंमत होईल,' असें तयमूर म्हणाला. त्यावर कवि बोलला, 'मीं तरी त्या वस्त्रा-चीच किंमत सांगितली; तुमची एकट्याची किंमत कवडीइतकीही नाहीं!

राज्यांतल्या शिस्तीपेक्षां त्याच्या लष्करची शिस्त फारच कडक असे. युद्धसामुग्री, व लढाईची टापटीप या वावतींवर तो स्वतः देखरेख ठेवीत असे. त्याच्याजवळ दोन लाख फौज नेहमीं लढाईच्या तयारीने असे. त्याचे मोठमोठ्या चाळीस स्वाऱ्या केल्या, आणि तत्कालीन सर्व मोठमोठीं राज्यें पादाक्रांत केलीं. त्यावरून एकंदरींत तो मानवजातीचा उपकारकर्ता नसून संहारकर्ता होय, असें इतिहासकार समजतात.

तथापि अचाट बुद्धिमत्तेने त्याने विजय संपादिले, याजबद्दल त्यास 'महान ' हें पद देणें योग्य आहे.

५. सच्यद घराणें, (स. १४१६-१४५०).—तयमूरच्या मृत्यूनंतर त्याचा मुलगा शहारखमीर्झा, त्याच्या विस्तृत राज्याचा मालक झाला. पण तें राज्य इतक्या उतावळीनें जिंकलें गेलें होतें, कीं त्यास व्यवस्थित रूप येण्यास अवकाश मिळाला नाहीं. तयमूरच्या राज्यकारमाराचे बरेवाईट परिणाम त्याजबरोबरच लयास गेले. एलादा वणवा पेटून वाऱ्याच्या जोरानें वाढत जातो, त्यांत झांडेंझडपें जळून खाक होतात, त्यांप आग विझल्यावर जमीन लवकरच हिरवीगार दिसं लागते, त्यांतलाच प्रकार तयमूरच्या राज्याचा झाला. समर्कद येथें सुद्धां तयमूरचा वंश शंभर वर्षांवर टिकला नाहीं. पूर्वीच्या वणव्यांतील राहिलेले निखारे कांहीं दिवस धुमसत होते, पण त्यांस तैयमूरसारख्या बलवान उद्दीपकाची मदत न मिळाल्यानें ते हळू हळू विझून गेले. तयमूरचा फक्त एक दुर्बल अवशेष कांहीं दिवस अफगाणिस्थानांत धुग-धुगी धरून होता; त्यालाच पुढें नवीन जीवन प्राप्त होऊन त्याची पुढें हिंदुस्थानांत जोराचो वृद्धि झाली. तो अवशेष बाबर होय.

तयमूर गेल्यानंतर दोन महिनेपर्यत दिली शहरांत सर्व अंदाधंदी चालली होती. दुष्काळ व रोगांच्या सांथी ह्यांचाही त्या वेळेस सुकाळच होता. दिलीचें वैभव कें ह्या वेळेस लयास गेलें, तें पुढें दोनरों वर्षानीं मागलवादशहांच्या वेळेस पुनः चमकूं लागलें. पुष्कळसा रक्तपात झाल्यावर पूर्वीचा वर्जीर मल्ट्र इक्बालखान ह्यानें अंदाधंदी मोडून वरीच व्यवस्था केली. तेव्हां शहरांत शांतता होऊन पुष्कळ लोक परत आले. शहराशिवाय दुआव प्रांतही इक्बालखानानें आपल्या हाताखालीं वेतला. वास्तिवक रीत्या दिलीच्या अफाट राज्याचा एवढाच माग काय तो आतां शिलक राहिला होता. बाकीचे सर्व प्रदेश निरिनराळे अंमलदार व अनेक हिंदु राजे बळकावून बसले. गुजराथेंत मुजफरखान; अयोध्या वगैरे पूर्वेकडील प्रांतांत ख्वाजाजहान; काल्पी, महोबा वगैरे ठिकाणीं महमदखान; पंजाबाकडे खिजरखान सय्यद वगैरे अंमलदार स्वतंत्रपर्णे कारभार करूं लागले. इक्बालखानानें ही संधि साधून स्वतः बाद-शाही पद बळकाविण्याचा यत्न केला. प्रथमतः त्यानें सुलतान महमूद

तुष्लख गुजराथेत्न माळव्याकडे गेला होता, त्यास परत बोला-विलें. महंमूद विचारा आला. पण इक्बालखानानें सर्व सत्ता स्वतःचे हातीं ठेविल्यामुळें त्यास बरें न वाटून कनोज प्रांताची सुभेदारी वेऊन तो तेथें जाऊन स्वस्थ वसला. पुढें ह्या उभयतांचा कनोज येथें युद्ध-प्रसंग झाला. पण कोणासही कांहीं फलनिष्पत्ति झाली नाहीं. पुढें इक्बालखानानें मुलतानचा सुभेदार खिजरखान ह्याजबरोबर झगडा चाल-विला. पण १४०५ त इक्बाल पराभव पावून मारला गेला.

तेव्हां दिल्लींतील कामगार दौलतखान लोदी ह्यानें महंमूद तुब्लखास परत बोलावून तख्तनशीन केलं, (सन १४०५). परंतु महंमुदाचा अंगल पुन: नीट बसला नाहीं. त्याच्या व खिजरखान ह्याच्या एक-सारख्या लढाया चाल् होत्या. दोवटी अनेक संकटांनी घेरल्यामुळे तापानें आजारी पडून हा दुर्देवी महंमूद तुच्लख दिल्लीचा शेवटचा तुर्क सुल-तान मरण पावला, (सन १४१२); आणि त्याजवरोवरच हिंदुस्थानावर राज्य करणाऱ्या तुष्लख व तुर्क घराण्यांचा शेवट झाला. महंमुदानें एकंदर बीस वर्षे राज्यकारभार केला; पण तेवढ्या वेळांत विचाऱ्यास सुखाचा लवलेश मिळाला नाहीं. महंमूद तुष्लखानंतर दौलत लोदीनें दिल्लीचें तख्त स्वीकारिलें. पण तयमूरलंगाच्या वतीनें खिजरखान त्याज-चरोवर झगडूं लागला. शेवटीं सन १४१६ त त्यास पदच्युत करून खिजरखानांने बादशाही पद बळकाविलें, आणि सय्यद घराण्याची स्थापना केली.

खिजरखानानें तयमूलंगाची मर्जी संपादन केल्यामुळें त्याचा राज्य-कारभारांत प्रवेश झाला. दौलतखान लोदीपासून राज्य बळकाविल्यावरही त्यानें स्वत: राजचिन्हें धारण केलीं नाहींत. त्यानें तयमूरच्या नांवानेंच नाणीं पाडवून खुत्वा वाचिवला. तयमूर मरण पावल्यावर त्याचा मुलगा शहारुख मिझी समर्केदच्या तख्तावर आला, त्यास खिजरखान कधीं कधीं खंडणी पाठवी. त्याच्या राज्याचा अगदींच संकोच झाला होता, आणि त्यांतला सुद्धां वसूल दरसाल स्वारी केल्याादीवाय होत नसे. सात वर्षे शांततेने कारभार करून खिजरखान सन १४२७ त मरण 'पावला. नीति, औदार्य, व परिहतेच्छा या गुणांमुळें लोक त्यास फार चाहत असत. आपला पुत्र मुवारिक यास त्याने आपला वारस नेमिले होते.

मुवारिक हा सजन असून राज्यकारभाराच्या कामीं लायक होता. पण त्याचा शांतताप्रिय स्वभाव त्या घालमेलीच्या काळास साजणारा नसल्या-मुळें त्यास मिळावें तसें यश मिळालें नाहीं. चारही वाजूंचे अंमलदार त्यास एकसारखा त्रास देत, म्हणून त्यांजवरोवर झगडण्यांत त्याचा पुष्कळ काळ गेला. न्यायी व दयाळु असल्यामुळें प्रजेची त्याजवर फार भक्ति होती. सरूर-उल्मुल्क ह्या नांवाचा त्याचा वजीर होता, त्याजवर कांहीं कारणामुळें शहाची इतराजी झाली. त्यास हा अपमान सहन न होऊन एके दिवशीं मुवारिक मशिदींत प्रार्थना करीत असतां, त्यास त्या दुष्टबुद्धि प्रधानानें कपटानें मारेकरी घालून ठार केले, (सन १४३५). त्या प्रसंगीं सर्व रयतेस फार दुःख झालें.

मग त्या विजरानें मुवारिकचा महंमद म्हणून एक मुलगा होता, त्यास सिंहासनावर स्थापन करून स्वतःचे हातीं सर्व कारमार ठेविला. कांहीं दिवस त्या दोघांचें सख्य होतें. पण ह्या विजरानें लवकरच स्वतःचीं माणसें कारभारावर नेमून पूर्वीच्यांस घालवून दिलें. तेव्हां राज्यांत सुलतान व वजीर ह्या दोघांसही मारण्याचे कट होऊन उघड लढाई जुंपली. अशा प्रसंगीं ह्या दुष्टबुद्धि विजरास सोडून देऊन लोकांचे पक्षास मिळणें महंमदास भाग पडलें. अर्थात् हे उभयतां शत्रु वनून एकमेकांचा जीव घेण्याच्या उद्योगास लागले. दोवटीं सुलतानाचा बेत तडीस जाऊन सरूर-उल्मुल्क् मारला गेला. पुढें कांहीं दिवस महंमदास शांतता मिळाली. पण तो स्वभावतः विषयासक्त असल्यामुळे त्याच्या हातून राज्याचा बंदोबस्त होईना. सरहिंद येथें बुहलोल लोदी म्हणून एक अफगाण होता. तो पंजाय प्रांत वळकावून बसला. तो इतका वलवान झाला, कीं मुलतान महंमदास त्याची मदत मागावी लागली. एक दोन प्रसंगीं त्यानें चांगली मदत केली, पण पुढें त्या उभयतांत कलह लागला. बुह्लोल हा दिलीपद वळकाविण्यास टपला होता. इतक्यांत महंमद सय्यद आजारी पडून मरण पावला, (सन १४४५).

महंमदाचा मुलगा अला उद्दीन सय्यद तस्तनशीन झाला. पण बुह्लोल यानें आपला प्रयत्न सोड्न दिला नन्हता. अला-उद्दीन वापापेक्षांही दुर्बळ निघाल्यामुळें दिल्लीपतीची सत्ता राजधानीच्या शहराबाहेर फारशी उरला नाहीं. तयमूरलंग गेल्यावर पुष्कळ सुमेदार स्वतंत्र झाले, तरी राजधानीचे सभोंबार वराच मुख्ख राहिला होता. पण तोही आतां गेला. तशांत बुह्-लोलसारखा कावेवाज मनुष्य अनुकूल प्रसंगाची वाट पाहत होता. बदाऊन म्हणून अलाउद्दीननें स्वतः वसविलेलें व त्याच्या आवडीचें एक शहर होतें. तेथील हवा त्यास ज्यास्त पथ्यकर वाटली, म्हणून दिल्ली सोडून तो तेथें जाऊन राहिला. अशी गोष्ट करूं नये म्हणून हमीद नामक त्याच्या विजरानें त्यास पुष्कळ सांगितलें, पण त्यास तें रुचलें नाहीं. अखेरीस विजराचें व त्याचें वांकडें आलें. त्या विजरानें बुह्लील लोदी ह्यास आपल्या मदतीस बोलाविलें. बुह्लील कांहीं कमी नव्हता. त्यानें अला-उद्दिनास कळविलें, कीं मी विजराचें पारिपत्य करण्यास दिल्लीस जात आहें. त्या वेळीं अलाउदिनास स्वस्थता इतकी प्रिय वाटली, कीं त्याने स्वतःच खुशीनें सर्व राज्य बुह्लोलच्या स्वाधीन करून आपण वदाऊन येथें राहण्याचें कबूल केलें. त्याप्रमाणें तो बदाऊन येथें स्वस्थ राहिला. तेथें सन १४७८त त्याचा अंत झाला.

सय्यद घराण्याचा अंमल स.१४१६ पास्न १४५० पर्यंत चालला. एकं-दरीत ह्या घराण्याचे राजे दुर्वळ व सत्ताहीन झाले. अलाउदीन खिलजीने वाढविलेल्या मुसलमान बादशाहीचे तुकडे होऊन दिल्लीच्या मुलतानाचे हातीं कांहींच प्रदेश राहिला नाहीं. सर्वत्र दंगेधोपे व अस्वस्थता चालू होती. त्यांतून हे नामधारी सुलतान कशी तरी वेळ मारून नेत होते. हिंदु राजे तरी प्रत्यक्ष स्वारी अंगावर आली म्हणजे सुलतानास शरण जात, खंडणी देण्याचें कबूल करीत, आणि किल्ले किंवा शहरें खार्ली करून देत. पण सुलतानाची फौज परत गेल्यावरोवर लगेच पुनः तीं ठिकाणें परत घेऊन स्वतंत्रपणें वागूं लागत. ह्यावरून मध्यवतीं सुलतानां-ची सत्ता किती दुर्बल झाली होती हैं दिस्न येतें. हिंदूस वळजबरीनें भरा-भर मुसलमान बनविण्याचा जो सपाटा चालला, त्या योगाने मुसलमान समाजाचे पूर्वींचे प्रखर पाणी कायम राहिलें नाहीं. म्हणून हिंदुस्थानच्या वाहेरून तौज्या दमाची नवीन भर आल्याशिवाय येथच्या येथे त्यांचे राज्य कायमचें टिकणें अशक्य झालें. मुसलमानांच्या अडचणींचें थोडेसें वर्णन वर कलम १ ह्यांत आलें आहे.

इ. लोदी घराणें, (स. १४५०-१५२६).—लोदी हे अफगाणच होते. त्यांचा पूर्वापर धंदा व्यापाराचा होता. इराण व हिंदुस्थान ह्या

देशांशीं व्यापार करून ते श्रीमंत झाले होते. फिरोज तुष्लखनें ह्यांस चांगला आश्रय दिला होता. बुह्लोलचा आजा मुलतानचा सुभेदार होता. सय्यदांच्या काार्किरींत त्याचा वाप व चुलते लष्करांत सरदार होते. सय्यद महंमदानें ह्या लोकांचा फार छळ केला. शेवटीं बुहलोल यानें सरहिंद घेऊन सर्व पंजाव प्रांत हाताखाळीं घातळा. सन १४५० त राज्यपद मिळाल्यावर त्यानें सय्यदांचा वजीर हमीर ह्यास घरीं बसविलें. पंजाब प्रांत त्याच्या ताब्यांत असल्यामुळे त्याच्या राज्याची मयीदा बरीच वाढली. तो स्वतः चांगला शूर व उदार होता, म्हणून लोकांची भक्ति त्याजवर विशेष होती. जोनपूरच्या शर्की राजांशीं त्यास एकसारखें झगडावें लागलें. शेवटीं तें स्वतंत्र झालेलें राज्य जिंकून त्यानें दिर्ह्यास मिळविलें, (सन १४७८). अन्याहत परिश्रम करून त्याने पंजावपास्न वंगालपर्येत उत्तरिहंदुस्थानचा वहुतेक भाग आपल्या राज्यांत सामील केला. ह्याप्रमाणे एकंदर अडतीस वर्षे पराक्रमाने व सुखानें राज्य करून बुह्लोल लोदी सन १४८८त मरण पावला. बुह्लोल-खान ह्यास नऊ मुलगे होते. त्याचा वृद्धापकाळ होत चालला, तसतशी त्यानें आपल्या मुलांच्या हातांत पुष्कळ राज्यसत्ता दिली. ह्याचा परि-णाम चांगला झाला नाहीं. अम करून जोडलेल्या राज्याचे पुनः विभाग पडले. एका सोनाराच्या सुंदर मुलीशीं बुह्लोल ह्याने लग्न केलें होतें. तिजवर त्याची प्रीति विशेष असल्यामुळें तिच्या पाटचा मुलगा निजामखान ह्यानें आपल्यामागें राज्यारीहण करावें असें मरणसमयीं बुह्लोल ह्यानें ठरवून ठेविलें. परंतु त्याच्या वडील नातवाचा राज्यावर ज्यास्त इक होता. कांहीं काळ तकारी चालून निजामखानानें राज्य बळकाविलें, आणि तो आपणास सिकंदरशहा असें म्हणवूं लागला. बुंदेल-खंड व उत्तर माळवा वगैरे प्रांतांतील हिंदु राज्यें जिंकण्यांत त्यानें कि-त्येक मोहिमी केल्या. तसेंच बहार प्रांत जिंकण्याचे बापानें अर्धें टाकिलेलें काम सिकंदरनें तडीस नेलें. तसेंच धोलपूर, चंदेरी, खालेर, इत्यादि हिंदु राज्यें जिंकिल्यामुळें, दिल्लीच्या राज्याचा विस्तार पुनरिप बहुतेक हिंदुस्थानभर झाला. पुढें त्याचे कार्किदींत एकंदरीने निर्वेध शांतता होती. त्यानें आपला सर्व वेळ दक्षतेनें राज्यकारभार करण्यांत घालविला. तो स्वभावाचा दयाळु व परापकारी होता. लोकांच्या संरक्षणार्थ त्याने

पोलीस खात्याची व्यवस्था केली; घोड्यांची टपाल टेविली आणि रस्ते वगैरे दळणवळणाचीं पुष्कळ नवीन साधनें तयार केलीं. तो स्वतः विद्वानं, कवित्वगुणसंपन्न व कायदेपांडित असल्यामुळं, लोकांस न्याय वेळच्या वेळेस मिळून सौख्य झालें.

तरी धर्माच्या बाबतींत त्याचें मन फार कोतें होतें. हिंदुधर्माचा तर तो विशेष द्वेष करी. हिंदुस्थानांतील कडव्या धर्माभिमानी राज-पुरुषांमध्यें त्याची गणना आहे. आपल्या राज्यांतील हिंदूंचीं देवालयें त्यानें मोडून टाकिलीं; आणि त्यांच्या यात्रा बंद केल्या. पर्वणीच्या दिवशीं नदीतीथीच्या पवित्र ठिकाणीं स्नानें करण्याची त्यानें मनाई केली. पुष्कळ मुसलमान साधूंनींही ह्या दुष्ट कृत्यांवद्दल त्याचा निषेध केला, पण कांहीं उपयोग झाला नाहीं.

सन १४९९ च्या सुमारास लखनौ जवळच्या एका गांवीं बुद्ध म्हणून एक ब्राह्मण होता. ' कोणताही धर्म मनापासून आचरिला असतां ईश्वरास सारखाच मान्य आहे, असे त्यानें प्रतिपादिलें, म्हणून मुसलमानांनीं त्यास फार त्रास दिला. त्याने आपला पक्ष इतका स्पष्ट करून दाखविला, कीं त्याजपुढें लखनौच्या काजीनेंही हात टोंकिले. शेवटीं अधिकाऱ्यांनीं तो कजा संबळ येथें सुलतानाकडे पाठविला. तेथें एक मोठा दरवार भर-वून सिकंदरखानाने नऊ विद्वान् मौलवींकडून त्याच्याशीं पुष्कळ वाद करविला, तरी शेवटीं तो आपलें म्हणणें सोडीना, तेव्हां 'मुसलमान हो, नाहींतर शिरच्छेद होईल, ' अशी त्याला धमकी मिळाली. तीही ब्राह्मणानें जुमानिली नाहीं. अखेरीस शहानें त्याचा शिरच्छेद कराविला. अशा प्रकारचीं शहाण्या पण आग्रही राज्यकर्त्योचीं उदाहरणें इतिहासांत वारंवार सांपडतात.

सिकंदर न्याय करण्यांत विशेष कुशल होता. न्याय करण्याच्या चातु-र्याविषयीं त्याच्या अनेक गोष्टी लोकांत प्रसिद्ध आहेत. त्याच्या का-किंदींत सन १५६५ जुलई ता ०५ रोजीं आया येथें एक मोठा धरणीकंप झाला, तेणेंकरून पुष्कळ पर्वत चलन पावले, गांवें व देवळें मोडलीं, आणि पुष्कळ लोकांचा संहार झाला. सिकंदर सन १५०७ त मरण पावला, आणि त्याचा मुलगा इब्राहीमखान तख्तावर आला. त्या वेळी कोठें कांहीं गडवड झाली नाहीं.

लोदींच्या वेळेस राज्यविस्तार जरी बराच वाढला, तरी राज्यांत बंधन म्हणून राहिलें नव्हतें. निरनिराळ्या प्रांतांतील कामदार, जमीनदार व ल्रहानलहान अंमलदार सुद्धां, दिल्लीच्या सुलतानाची परवा न ठेवितां मनास वाटेल तसा स्वतंत्र कारभार करीत. रयतेस देखील मुख्य सुलता-नाची परवा वाटत नसे, प्रत्यक्ष जवळ मानेवर येऊन वसलेला जो इसम असे, त्याजपुरती रयत लोक काळजी ठेवीत. सारांश, सर्व राज्य काय-द्याने चालत नव्हतें, व्यक्तीकडे पाहून चालत होतें. अफगाण लोक शिरजोर होते, त्यांजला पूर्ण मुभा दिल्याशिवाय लोदींचे चालणारें नव्हतें. तेव्हां सर्व राज्यांत अफगाणांचा भरणा होऊन ते वाटेल तसा कारभार करूं लागले. अशा शिरजोर अंमलवारांस दाबांत ठेवणें कठीण असतें. सबब त्यांच्या समजुतीकरितां त्यांस अनेक सवलती दिलेल्या होत्या, त्या इब्राही-मनें सर्व बंद केल्या. तसेंच दरवारांत इतर मंडळींना सुद्धां अफगाणां-सारखाच मान मिळावा असें फर्माविलें. दरबारांत सर्व लोक उमे असतां आफगाणांस मात्र खार्ली वसण्याची मुभा असे. इब्राहीमखानानें हा प्रचार बंद करून अफगाणांचा शिरजोरप्रणा कमी करण्याचा प्रयत्न केला. तेव्हां सर्व अफगाण सरदार त्याजवर संतापून उठले, आणि जलालखान म्हणून इब्रा-हीमचा एक भाऊ होता, त्यास जाऊन मिळाले. जलालखानानें जोनपूर येथें स्वतंत्र राज्यपद धारण केलं. परंतु जलालखानाकडूनही त्यांची इच्छा तृप्त न होऊन ते पुनः इब्राहिमास मिळाले. इब्राहीमनें जलालखानाशीं युद्ध करून त्यास व पुष्कळ अफगाणांस ठार मारिलें. येणेंप्रमाणें एका बंडाची समाप्ति झाली.

कुरा प्रांताचा सुभेदार इस्मईलखान म्हणून होता. त्याचे जलाल-खानाशीं सख्य असल्यामुळें जलालच्या मृत्यूचा स्ड घेण्याच्या विचारानें त्यानें बंड उभारिलें. त्याचा बंदोबस्त इब्राहीमखानाच्या हातून होईना. उभयतांनीं फौजेची चांगली जमवाजमव केली. शेख राजू बुखारी म्हणून त्या वेळेस एक प्रसिद्ध साधु होता. त्याच्या मध्यस्थीने काहीं दिवस तहाचें बोलणें चाललें. पण इब्राहीम नुसती फीज येण्याची बाट पाहत होता. ती आल्यावर तो आपल्या शत्रूंवर चालून गेला. तेव्हां वराच युद्धप्रसंग होऊन वंडवाले पळून गेले.

७. लोदी घराण्याची समाप्ति.—(स. १५२६). कांहीं दिवस इब्रा-हीम यास जिकडे तिकडे निर्धास्त वाटलें. पण अशी स्थिति फार दिवस टिकली नाहीं. बहारचा सुभेदार मरण पावल्यावर त्याचा मुलगा बहादूर-खान आपणास स्वतंत्र म्हणवूं लागला. त्याजला पुष्कळ जोडीदार मिळाले. एक लाख स्वार त्याजपाशीं जमले. त्यानें अनेक प्रसंगीं दिलीच्या फौजेचा पराभव केला. लाहोरास दौलतखान लोदी म्हणून सुभेदार होता. आरंभीं तो इब्राहीमचा दोस्त होता. परंतु कांहीं निमि-त्तानें दोघांत वैमनस्य पडल्यामुळें दौलतखानास आपलें जीवित सुरक्षित वाटेना. त्या वेळीं बावर नांवाचा एक मोगलवंशी पुरुष काबूलचें राज्य करीत होता. त्याजवरीवर दौलतखानानें पत्रव्यवहार चालवून त्यास आपल्या मदतीस बोलाविलें. बाबरचाही डोळा पुष्कळ दिवस हिंदुस्थानावर होताच. दौलतलोदीचें आमंत्रण त्याच्या चांगलें पथ्यावर पडलें. इब्राही-मचा भाऊ अला-उद्दीन भावाशीं नाराज होऊन वावरजवळ राहत होता. त्याच्या मार्फतीनें हिंदुस्थानच्या खऱ्या रिथतीची बाबरनें चांगली माहिती करून घेतली. प्रथमत: बाबरनें अला-उद्दीन यास हिंदुस्थानांत पाठिवलें. त्यास दौलतखान व दुसरे पुष्कळ सरदार मिळाले. चाळीस हजार फौजेनिशीं ते दिह्शीवर चाल करून आले. इब्राहीमखानाची व त्यांची लढाई झाली. अला-उद्दीन यास प्रथमतः जय मिळून त्याचे लोक लुटीच्या पाठीस लागले. इतक्यांत इब्राहीमनें संधि साधून त्यांजवर हला करितांच ते अस्ताव्यस्त होऊन पळाले. पुष्कळांची कत्तल उडाली. अला-उद्दीन जीव घेऊन परत पंजाबांत पळून गेला; आणि इब्राहीमनें विजयोत्साहानें दिर्छीत प्रवेश केला. पण त्याचा तो आनंद फार वेळ टिकला नाहीं. अला-उद्दीनच्या पराभवाचें वर्तमान ऐकृन बाबर त्वरेनें सिंधुनदी उतरून अलीकडे आला. त्याची व इब्राहीमखान लोदी याची गांठ तारीख २१ एप्रिल, सन १५२६ रोजीं पानिपतच्या समरभूमीवर पडली. त्या वेळीं तुंबळ रणकंदन होऊन इब्राहीम मारला गेला, आणि दिलीचें पद बाबरास मिळालें. ह्याप्रमाणें लोदी वंशाची समाप्ति होऊन हिंदुस्थानांत प्रवळ मोगल सत्तेची स्थापना झाली. इब्राहीमबरोबरच अफगाण व पठाणवंशी सुलतानांचा शेवट झाला.

93-699-2000

इब्राहीम लोदी राज्यकारभार चालविण्यास लायक नव्हता. त्याने पुष्कळांशी निष्ठुर वर्तन केल्यामुळं ते त्याजवर उठून शत्रूंस मिळाले. स्वतःच्या पदरच्या लोकांची त्यानें नानातन्हेनें मानहानि केली. तो शूर होता म्हणून त्यानें इतके दिवस तरी टिकाव धरिला.

मोगल वंशाचे इतिहासास सुरुवात करण्यापूर्वी आजपर्यंत मुसलमानी अंमलाची व एकंदर देशाची त्या काळीं रिथित कशी होती हें समजणें जरूर आहे. पण त्यापूर्वी हिंदुस्थानांत ठिकठिकाणीं जीं अनेक स्वतंत्र मुसलमानी व हिंदु राज्यें स्थापन झाळीं होतीं, त्यांचा त्रोटक इतिहास समजल्याशिवाय तत्कालीन देशिश्यतीचें पर्यालोचन करणें योग्य नाहीं. सन ७११त मुसलमान लोकांचा ह्या देशांत प्रवेश झाल्यापासून सन ११९३त शहाबुद्दीन महंमद घोरीनें दिल्लीपद कावीज केलें, तेथपर्यंत सुमारें पांचशें वर्षें ह्या देशावर आपला अंमल वसविण्यास मुसलमान लोक पाहत होते. शहाबुद्दीन घोरीच्या वेळेपासून त्यांचें कायमचें राज्य ह्या देशांत सुरू झालें. पुढें शंभर वर्षोनीं अला उद्दीन खिलजीनें बहुतेक सर्व देशावर बादशाही अंमल स्थापिला. पण त्याचेमागून आलेले राज्यकर्ते द्वीळ निघाल्यामुळें सन १५२६ त बावर येईपर्यंत मुसलमानी राज्यांच्या अनेक शाखा स्वतंत्रपणें नांदत होत्या. त्यांच्या हकीकतीस आतां सुरुवात करूं.

प्रकरण अकरावें.

गुजराथचा इतिहास.

सन ९४२-१५७२.

पूर्व-वृत्तान्त, (इ.स. ९४२ पर्येत). २. चालुक्य-वंश, (स. ९४२–१२१५).
 वाघेल-वंश, (स.१२१५–१२९६). ४. अला-उद्दीन व राजाकण, (स.१२९७).
 दिल्लीच्या सुलतानांचा अंमल. ६. स्वतंत्र सुलतान, (स.१३९६–१५७२).
 णुजराथच्या इतिहासाचें पर्यालोचन.

१. पूर्ववृत्तान्त.—गुजराथ प्रांताचा प्राचीन इतिहास देण्याचें हैं स्थल नव्हे. हर्लीच्या भावनगराजवळच वल्लभीपूर म्हणून एक प्राचीन

काळीं नांवाजलेले शहर होतें. त्या शहरीं अशोकवंशी बुद्धधर्मी राजे राज्य करीत होते. ह्या राजवंशाची समाप्ति इसवी सनाच्या चवथ्या रातकाच्या प्रथमार्थात झाली. तदनंतर सुमारें चारशें वर्षेपर्यंत पंचासर नांवाचे ठिकाणीं 'चावडा ' कुळांतील पुरुषांचें राज्य चाललें. कल्या-णच्या चालुक्यवंशी राजांनीं इ. स. ७४६च्या सुमारास चावडा वंशाचा पाडाव केला. तेव्हां त्या चावडावंशी पुरुषांनी अन्हिलवाडा हें शहर स्थापन करून तेथें कांहीं दिवस राज्य केलें. इ. स. ९४२त चालुक्य किंवा सोळंखी वंशांतला प्रथम पुरुष मूळराज हा अन्हिलवाडचा राजा झाला. त्यानें अनेक युद्धें करून सभोवतालच्या राजांस जिंकून त्यांस आपले मांडलिक केलें. त्यानेंच महाराष्ट्र देशावर स्वारी करून कल्याणचें राज्यही आपल्या ताब्यांत घेतलें. मूळराज इ. स. ९९७ त परलो-कवासी झाला.

२. चालुक्य-वंश, (९४२–१२१५). चामुंड, (९९७–१०२६).— मूळराजानंतर त्याचा पुत्र चामुंड हा राज्यासनावर बसला.त्यानें आपलें राज्य मोठ्या शहाणपणानें व नीतीनें चालविलें; आणि राज्यसंपत्ति, व कीर्ति वाढवून मूळराज यानें दिलेल्या राज्याचें चांगल्या प्रकारें रक्षण केलें. ह्याच्याच कार्किर्दीत गज्नवी महंमुदाने सोमनाथपट्टणावर स्वारी केली. चामुंड रायाची त्याजवरोवर लढण्याची तयारी नसल्यामुळें तो राजधानी सोडून पळून गेला. महंमूद सोमनाथास गेल्यावर चामुंडाचा वडील पुत्र वल्लभ-सेन व नात् भीमदेव हे मोठ्या फौजेनिशीं त्याजबरोबर लढण्यास आले. त्या लढाईत भीमदेवाचा पराजय झाला, तरी त्याने तीन इजार मुखलमान लोक कापून काढिले. हा राग मनांत धरून सोमनाथाचें देवालय काबीज केल्यावर महंमूद अन्हिलवाङ्यास गेला. महंमुदानें चामुंडाचें राज्य काबीज करून त्याजवर त्याचा दुसरा मुलगा दुर्लभसेन यास स्थापिलें, आणि आपण स्वदेशीं निघून गेला. महंमुदाच्या ह्या स्वारीविषयीं हिंदु इति-हासलेखांत बरेंच भिन्न वर्णन आढळतें. अन्हिलवाड्याचे गादीवर त्या वेळेस भीमदेव होता असें हिंदु इतिहासकार लिहितात, आणि चामुंड होता असे मुसलमान इतिहासकार लिहितात.

दुर्लभसेनानें राज्य चांगल्या प्रकारें चालविलें. तो केवळ साधु-वृत्तीने राहत असे. ह्या वेळचे बहुतेक राजे वृद्धापकाल झाला म्हणजे पुत्रांस सिंहासनीं स्थापून, राहिलेलें आयुष्य तीर्थयात्रेत घालवीत. तसेंच त्यांच्यांत मुलींच्या स्वयंवराचा प्रघात होता.

भीमदेव, (स. १०२६-१०७२).-भीमदेव फार पराक्रमी राजा झाला. त्यानें सभोवारच्या पुष्कळ राजांवर आपला वचक वसविला. त्याचा समकालीन परमारवंशी प्रसिद्ध भोजराजा माळव्यांत धारा नगरीस राज्य करीत होता. भोजराजा दानशूर व भीमदेव रणशूर अशी त्या वेळेस सर्वत्र प्रसिद्धि होती. आबूच्या पहाडावरील अनेक प्रख्यात जैनमंदिरें, तसेंच पालिठाणा व चंद्रावती येथील सुंदर देवालयें भीमदेवानें बांधिलीं. पंजाबांत गज्नवी महंमुदानें अंमल स्थापिला, तो उठविण्यासाठीं अज-मीरचा चव्हाण राजा वीसलदेव ह्यानें भीमदेवाचें साह्य मागितलें. अन्हिलवाडा व अजमीर येथील राजांमध्ये सदा वैर असे. वरील प्रसंगीं मीमदेवानें वीसलदेवास मदत केली नाहीं, तेणेंकरून मुसलमानांचा अंमल हिंदुस्थानांत चिरस्थायी होत गेला. या उभय राजाचें वैर न मिटतां, वीसलदेवानें गुजराथेवर स्वारी केली. तींत वीसलदेवास जय ामिळून त्यानें वीसलनगर म्हणजे वीसनगर शहर स्थापिलें; आणि भीमदेवाकडून खंडणी घेऊन परत गेला. भीमदेवाने पुष्कळ वर्षे शांततेने राज्य केलें. त्याच्या ठायीं प्रजावात्सल्य विशेष होतें. उदयामती राणीच्या पोटीं झालेल्या कर्ण नामक मुलास गादीवर स्थापून भीभदेव तीर्थयात्रेस निघ्न गेला.

कर्णराज, (स. १०७२-१०९४).—कर्णराजानं बाबीस वर्षे शांततेनें राज्य केलें. त्याला लढाई वर्गेरे करण्याचा प्रसंग आला नाहीं. लोको-पयोगी अनेक कृत्यें करून त्यानें रयतेची प्रीति संपादिली. कर्णसागर नांवाचा एक अतिविस्तृत तलाव ह्यानें बांधिला. वऱ्हाडांतील चंद्रपूर कर्फ चांदा शहरचा राजा जयकेशी ह्याची कन्या मैनलदेवी इच्याशीं कर्ण-राजानें लग्न लाविलें. तिच्या पोटीं त्यास पुत्र झाला, त्याचें नांब सिद्धराज जयसिंग असे ठेवण्यांत आलें. हा मुलगा अल्पवयी असतांच, कर्णराज मरण पावला.

सिद्धराज जयसिंग, (सन १०९४-११४३).—सिद्धराज लहान असल्यामुळें त्याची आई मैनलदेवी राज्यकारभार पाहत असे. जयसिंग मोठा झाल्यावर तो फार हुशारीने राज्य चालवूं लागला. त्याने अनेक तलाव बांधिले आणि प्रजेचे सुख वाढविण्याचे पुष्कळ प्रयत्न केले. माळव्याचे राजांबरोवर त्याचे वारंवार युद्धप्रसंग झाले. त्याचप्रमाणें सौराष्ट्र देशही त्यानें जिंकिला. हेमचंद्र नांवाचा एक विद्वान् जैनधर्मी साधु त्याचे दरवारीं होता. ह्याशिवाय आणखीही पुष्कळ विद्वानांस त्याचा आश्रय होता. त्याच्या वेळेस जैनधर्माचा प्रभाव विशेष होता. मुस-लमान लोक जयसिंगाच्या वेळेस गुजराथेंत आले नाहींत.

सर्वगुणसंपन्न असतांही जयसिंगाच्या अंगीं स्त्रीलंपटपणा हा एक दुर्गुण होता. त्याजबद्दल कविजनांनीं त्याची पुष्कळ निंदा केली आहे. फोर्ब्स् आपल्या 'रासमाला ' नामक ग्रंथांत लिहितो, कीं 'जयसिंगांत पाहिजे तसे दुर्गुण होते, तरी तो हिंदु लोकांत एक श्रेष्ठ राजा होऊन गेला. तो ग्रूर व बलवान असून मोठमोठीं चांगलीं कामें करण्यास सदा आतुर असे. भाट लोक त्यास 'गुजराथ देशाचें भूषण ' आणि 'चालुक्य वंशाचा कुलदीप ' असें म्हणतात, तें वाजवी आहे.' त्याच्या राज्याचा विस्तार मोठा होता.

कुमारपाल सोळंखी, (सन ११४३-११७४).—सिद्धराज जयसिंग ह्यास पुत्रसंतित नसल्याकारणानें त्याच्या गादीवर, प्रधान कान्हादेवाच्या मदतीनें, क्षेमराजाचा नात् कुमारपाल हा वसला. अनेक जैनधर्मी लोकांचें त्यास विशेष साहाय्य झालें असल्यामुळें, त्यानें त्या धर्मास पुढें चांगलें उत्तेजन दिलें. आसपासच्या राजांशीं त्यानें पुष्कळ युद्धप्रसंग केले. कोंकण प्रांतावरही त्यानें स्वारी केली होती. विद्वान् साधु हेमचंद्र ह्यास कुमारपाल उत्तम प्रकारें भजत असे. कुमारपालानें पुष्कळ देवळें व इमारती बांधिल्या. साधु हेमचंद्र सूरी व राजा कुमारपाल हे उभयतां थोड्याच दिवसांच्या अंतरानें मरण पावले. कुमारपालानें विद्वान् लोकांस चांगला आश्रय दिला, आणि पुस्तकालयें स्थापिलीं, त्या पुस्तकांचा संग्रह अद्याप पाटण येथें आहे. सिद्धराजासारखाच हा पराक्रमी होता. पुतण्या अजयपाल ह्यानें कुमारपालास विष घाळून ठार मारिलें.

अजयपाल, (सन ११७४-११७९).—अजयपाल हा महीपा-लाचा पुत्र. हा शैवपंथी असून जैनधर्माचा द्वेष करी. लोकांवर त्यानें नानात-हेचे जुल्म केले, त्यांस त्रासून त्यांनी संधि साधून राजाचा खून केला. त्याचे पश्चात् अजयपालाचा पुत्र मूळराज हा पाटणचे गादीवर बसला. मूळराज अल्पवयस्क असल्यामुळें त्याची आई नैकीदेवी ही सर्व कारभार पाहत असे. तिचा भाऊ भीमदेव हा सेनापति होता. हा मोठा शूर असे. दोन वर्षांच्या आंतच बाळराजा मूळराज मरण पावला.

भीमदेव भोळा, (सन ११७९-१२१५). भोळ्या भीमदेवाची हकीकत विशेषतः चंदभाटाच्या रासाग्रंथांत आढळते. दिलीचा राजा पृथ्वीराज चन्हाण हा त्याचा समकालीन होता. त्या वेळेस भीमराजा महा-बलाढ्य म्हणून गणला जात असे. त्याचें सैन्य फार मोठें अस्न सिंध देशापर्यंत त्याचीं जहाजें वावरत असत. जैनधर्मी प्रसिद्ध विद्वान् गृहस्थ अमरकोशाचा कर्ता अमरसिंह त्याच्याच दरबारीं होता.

हिंदुस्थानच्या दुर्देवानें गुजराथचा राजा भीमदेव व दिलीचा राजा पृथ्वीराज यांजमध्यें हाडवैर माजलें. ह्या वैरामुळेंच परदेशीय मुसलमानांस हा देश हस्तगत करितां आला. भीमदेव व पृथ्वीराज ह्या वीर्यशाली पुरुषांचें उग्र क्षात्रतेज एकमेकांशीं लढण्यांतच खर्ची पडलें. तेंच जर मुसलमानांचा प्रतीकार करण्यांत खर्च झालें असतें, तर हिंदुस्थान देशाचें स्वातंत्र्य आणखी कांहीं दिवस कायम राहण्याची आशा होती. ह्या उभ-यतांचें वैर जडण्याचें कारण पाहूं गेल्यास अगदीं क्षुलक आहे. आबू-गडचा राजा जैत परमार यास इच्छनीकुमारी नामक एक रूपवती मुलगी होती. तिची भीमदेवानें मागणी केली. पण तिचा भाऊ सलख याचा सारा ओढा पृथ्वीराजाकडे होता. भीमदेवाविषयीं पृथ्वीराजाचे मन त्यानें बिघडविलें, आणि 'तूं स्वतः जाऊन इच्छनीकुमारीस वर,' असें सलखनें पृथ्वीराजास सांगितलें. त्यामुळें सर्व रजपुतान्यांत कलहामि पेटला. उभयतांनीं युद्धाची सिद्धता केली. आपसांत वैर माजवूं नये, म्हणून या दोनही राजांस आसपासच्या स्नेही मंडळीनें नानात हेचा बोध केला. पण दुर्दैवानें तो बोध कोणींच ऐकिला नाहीं. शहाबुद्दीन घोरी गृहकलह पेटण्याची संधिच पाहून होता. ह्या युद्धांत पृथ्वीराजानें भीमदेवास ठार मारिलें, असें कित्येक ग्रंथांत लिहिलें आहे, पण तें खरें असेलसें संभवत नाहीं. पृथ्वीराजास जय मिळाला ही गोष्ट खरी आहे. भीमराजाचा परा-जय केल्यावर लवकरच मुसलमानांची गदा दिल्लीवर आली. शहाबुद्दीन घोरीनें दिल्ली व कनोज येथील राजांचा पाडाव केला. सन ११९४ त

शहाबुद्दीनचा प्रसिद्ध सरदार कुत्व्-उद्दीन गुजराथ प्रांत जिंकण्याकरितां मोठी भीज घेऊन अन्हिलपट्टणास आला. लढाई होऊन मीमदेव पळाला. इतक्यांत गुजराथ जिंकण्याचें काम तसेंच सोडून कुत्व्-उद्दीन पुनरिष गुजराथेंत आला, आणि ह्या प्रसंगीं सर्व रजपूत राजांचा पराभव करून तो दिल्लीस परत गेला. महंमद घोरी व कुत्व्-उद्दीन हे लवकरच मरण पावल्यामुळें, गुजराथेंत्न मुसलमानांचें ठाणें रजपूत राजांनीं लवकरच उठवून दिलें. मीमदेव सन १२१५ त मरण पावला. भीमदेवावरोवरच सोळंखी वंशाचा अंत झाला. ह्यास इतिहासांत भोळा भीम असें नांव आहे,

3. वाघेळ वंश, (सन१२१५-१२९६).—सोळंखी राजा कुमार-पाल ह्याचा अरुणराज ऊर्फ आनाक म्हणून एक मावसभाऊ होता. कुमारपालानें त्यास वाघेल वगैरे कित्येक गांवांची जहागीर देऊन आपल्या दरवारीं सामंत करून ठेविलें होतें. अरुणराजास एक मुलगा झाला, त्याचे नांव लवणप्रसाद. स्वपराक्रमावर वाढतां वाढतां हा भीमदेवाच्या कार्कि-दींत प्रधानाचे पदापर्यंत येऊन पोंचला. वाघेल व घोलका हे परगणे त्याच्या ताब्यांत होते. लवणप्रसाद व त्याचा पुत्र वीरधवल ह्या दोघांनीं गुजराथ व सौराष्ट्र ह्या प्रांतांत लुटाल्ट व युद्धसंग्राम करून आपली योग्यता वाढिविली. त्यांत वीरधवल तर फारच शूर व घाडसी होता. महाराष्ट्र देशांतील देविगरीचे यादवराजे व उत्तरेकडील रजपूत राजे यांनीं या दोघां वाघेल योद्धयांवर एकदम हले केले; पण त्यांनीं युक्तीनें आपला वचाव करून सर्व शत्रूस मागें हटविलें. ह्याप्रमाणें पट्टणचें राज्य वीरधवल ह्यास मिळालें. वस्तुपाल नामक एक चतुर मंत्री वीरधवलापाशीं होता. त्यानें दिल्लीच्या मुसलमान सुलतानांस जाग्यावर वसवृन गुजराथेंत येऊं दिलें नाहीं.

वीरधवलानें आपलें स्वतःचें राज्य फारच न्यायानें व कर्तवगारीनें चालवून रयतेस सुख दिलें. तो दयाळु, सत्यप्रतिज्ञ व धर्मनिष्ठ होता. तो मरण पावला तेव्हां त्याच्यावरोबर १८० सेवकांनीं आपल्याला त्याच्या चितेवर जाळून घेतलें. वस्तुपाल व तेजपाल हे दोघे भाऊ वीरधवलाचे मंत्री होते. ते जैनधर्मी वाणी होते. त्यांनीं अनेक देवळें व वाडे वांधिले. वस्तुपाल विद्वान् व कल्पक होता, आणि तेजपाल विद्रोष ग्रूर होता.

गिरनार पर्वतावर त्याने अनेक देवालयें बांधिलीं आणि विहिरी खोदिल्या. त्या अद्यापि आहेत.

वीरधवलाचे पश्चात् त्याचा मुलगा वीसलदेव वाघेलचा राज्याधिकारी झाला. त्याच्या कांकेदींत सिंधप्रांतांत दुष्काळ पडल्यामुळें तेथील सोडा नांवाचे रजपूत हे प्रथम सौराष्ट्रांत येऊन राहिले. वीसलदेवाचा वीरम म्हणून एक भाऊ होता. त्यानें वीरमगांव शहराची स्थापना केली. वीसल-देवाच्या मागून अर्जुनदेव वाघेल हा राजा झाला. तो शिवभक्त असून अन्हिलवाड येथे राज्य करीत होता. अर्जुनामागून लवणराजा व सारंगदेव असे अनुक्रमानें राजे झाले.

सारंगदेवाचे पश्चात् कर्ण वाघेल नांवाचा राजा अन्हिलवाडचे गादीवर बसला. सन १२९६त या कर्णाचें राज्य दिल्लीचा पराक्रमी सुलतान अला-उदीन खिलजी यानें हिरावृन घेतलें. याप्रमाणें गुजराथेंतील हिंदू-राज्याची समाप्ति झाली.

४. अला-उद्दीन व राजा कर्ण, (सन १२९६-१३१६).— अला-उद्दीन खिलजीनें हिंदुस्थानांतील अनेक राज्यांचा पाडाव करून अपरंपार द्रव्य कमाविलं, ही हकीकत मागें येऊन गेलीच आहे. स. १२९७ त त्याने आपला भाऊ आलफ्खान व वजीर नुस्रतखान यांस गुजराथ कार्वीज करण्याकरितां पाठविलें. त्यांच्या अवाढव्य फौजेंने गुजराथ देशाची अतिशय पायमली केली. अन्हिलवाडचा किला घेऊन तेथे मुसलमानांनी आपलें ठाणें वसविलें. तेथील राजा कर्ण वाघेल दक्षिणेंत रामदेवराव यादव याचे आश्रयास जाऊन राहिला.

मुसलमानांच्या टोळधाडीपुढें एका मागून एक सर्व हिंदु राज्यें हात-टेंकीस येऊन आटपलीं, ह्याचे कारण मुसलमानांचा कडवेपणा हैं तर एक आहेच, पण त्याजबरोवरच हिंदु राजांची नीतिमत्ता विघडलेली होती, हैं आपल्यास मोठ्या दुःखानें कबूल करावें लागतें. गुजराथच्या कर्ण राजाची गोष्ट अशीच आहे. भाट लोकांनी कर्णाच्या अनाचाराचे पुष्कळ वर्णन केलें आहे. माधव नांवाचा एक नागरब्राह्मण कर्णाचा मुख्य प्रधान होता. तो कोठें बाहेर गेला असतां, त्याच्या रूपवती पत्नीस कर्णानें बलात्कार करून आपल्या वाड्यांत नेलें. तिला सोडविण्याचा प्रयत्न माधवाचा भाऊ केशव ह्यानें केला, पण त्यांत तो मारला गेला. परत आल्यावर माधवास ही हकीगत कळली. पण त्याला या दुष्कृत्याचा सूड स्वतः घेतां येईना, तेव्हां तो तसाच दिलीचा मुलतान अला-उद्दीन याजकडे गेला. तेथे कर्ण राजाच्या जुलुमाची कची हकीगत अला-उद्दिनास सांगून, गुजराथदेशावर स्वारी करण्यावि-षयीं माधवाने सुलतानाचें मन वळावेलें. कर्णाच्या ठिकाणीं कांहींच पराक्रम नसल्यामुळें लढाईची तजवीज करण्याचें सांड्रन त्यानें बायकांप्रमाणें शहरचे सर्व दरवाजे बंद करून स्वतःस व नगरवासी लोकांस आंत कोंडून घेतलें. माधवाच्या माथींही स्वामिद्रोहाचा दोष येतो. त्यांने मुसलमानांस देशांत आणिल्यामुळें गुजराथदेशाचा नाश होऊन लोक देशोधडीस लागले; सर्वत्र अशांति, असुख व अस्वास्थ्य माजलें; आणि स्वराज्य व स्वसत्ता ह्यांचें सर्वोशीं निर्मूलन होऊन सर्वोच्याच वांट्यास हीन पारतंत्र्य आलें.

कर्णानें वायकामुलें व संपत्ति ह्यांचा लोभ सोडून केवळ क्षणभंगुर जिवाकरितां पलायन केलें. पाठीमागें त्याचें राज्य व घरदार मुसलमानांचे स्वाधीन झालें. त्यांत कर्णाची रूपवती स्त्री कमलादेवी हीही त्यांचे हातीं सांपडली. तिची रवानगी अला-उद्दीनकडे झाली. तिच्याशीं लग्न लावून त्यानें तिला आपल्या जनानखान्यांत ठेविलें. अन्हिलपट्टण घेतल्यावर, आलफ्खान व नुस्रतखान हे खंबायतेवर गेले. खंबायत हें त्या वेळीं विशेष भरभराटीचें व मातवर शहर होतें. ह्या ठिकाणीं नुस्रतखानास एक गुलाम मिळाला, तो त्यानें बादशहास नजर केला. तोच गुलाम पुढें मलीक काफूर म्हणून अला-उद्दीनचा कलिजा होऊन वसला. खंबायत लुटल्यावर मुसल-मानांची धाड सोमनाथावर गेली. तेथील देवळांची त्यांनीं महंमूद गजनवी-प्रमाणें फिरून धूळधाण केली. सन १३०४त अला-उद्दीननें आलफ्खाना-सच गुजराथचा सुभेदार नेमिलें. आलफ्खानानें पट्टणास एक भन्य मशीद वांधिली, ती अद्यापि आहे.

मलीक काफूर यास अला-उद्दीननें दक्षिण देश जिंकण्यास पाठविलें, तेव्हां गुजराथची फौज घेऊन त्याच्या मदतीस जाण्याविषयीं आलफ्खा-नासही हुकूम झाला. कमलादेवीची मुलगी देवलदेवी हिचा शोध लावून तीस दिल्लीस पाठवावी, असाही मलीक यास हुकूम होता. कर्ण राजा देवलदेवीसह वागलांगांत राहत होता. कर्ण आपल्या मुलीस खुषीनें

मलीकचे स्वाधीन करीना. तेव्हां दोघांचा संग्राम सुरू झाला. दोन महिनेपर्यंत कर्णानें मुसलमानांस दाद दिली नाहीं. इतक्यांत देवगडच्या राजाचा मलगा शंकरदेव ह्यानें देवलदेवीची कर्णराजाकडे मागणी केली. मराठ्यांचें कुळ आपल्याहून हलकें असें समजून ही मागणी कबूल कर-ण्याचा कर्णाचा विचार नव्हता. पण प्रस्तुतच्या विकट प्रसंगाकडे नजर देऊन त्यानें शंकरदेवाचें म्हणणें कबूल केलें. देवलदेवीची रवानगी देव-गडास होत आहे, हें ऐकून त्या दोघां मुसलमान सरदारांस धास्ती पडली, कीं देवलदेवी हातची गेल्यामुळें बादशहाची आपणांवर इतराजी होईल. म्हणून ते दोघेही पाळतीवर राहून कर्णाच्या पाठोपाठ देवगडास जाऊं लागले. बराच पला काढिला, तरी देवलदेवीचा पत्ता लागेना. तिज-विषयीं मुसलमानांची अगदीं निराशा झाली. एके दिवशीं दोनतीनशें लोकांची एक टोळी वेरूळचीं लेणीं पाहून परत येत असतां वाटेंत शंकर-देवाचे कांहीं स्वार भेटले. त्यांजपाशीं देवगडचें निशाण होतें. हे लोक देवलदेवीस घेऊन जात असतील असे वाटून मुसलमानांनीं त्यांस अडविलें. पुढें युद्धप्रसंग होऊन देवलदेवी मुसलमानांस सांपडली. आलफ्खानानें तिला दिल्लीस रवाना केलें. तिला पाहून कमलादेवी व अला-उद्दीन यांस परमानंद झाला. देवलदेवीचें लग्न शहाजादा खिजरखान याजवरोवर झालें. इकडे राजा कर्ण दुर्धर यातना व दुःखें ह्यांनीं पीडिलेला असा लवकरच अज्ञातवासांत मरण पावला.

ज्या अन्हिलवाड शहरांत स्वराज्य असल्यामुळें स्वतंत्रता व लक्ष्मी मूर्तिमंत नांदत होत्या, त्या शहराची ह्या वेळीं जी दुर्दशा झाली, तिचें वर्णन करणें अशक्य आहे. पूर्वी सुखांत व चैनींत असलेल्या लोकांचे वैभव व ऐश्वर्य नष्ट होऊन ते भिकेस लागले. मुसलमानांच्या लुटीनें व बळजबरीनें सर्व शहर कंगाल व उजाड होऊन गेलें. अन्हिलपट्टणांत जीं मोठमोठीं सुंदर देवालयें व राजमंदिरें होतीं तीं दरोवस्त मोडून पडलीं. त्यांचे जागीं मिशदी व रोजे उमे झाले.

अला-उद्दीननें अपत्या राज्याचा विस्तार पुष्कळ केला, पण गुजराथ प्रांत त्याचे हातांत फार दिवस टिकला नाहीं. त्याच्या सुभेदारांनींच तो बळकाविण्याचा अनेक वेळां प्रयत्न केला, आणि वास्तविक रीत्या ह्या काळीं तेच ह्या प्रांताचा स्वतंत्र उपभोग घेत होते.

५. दिहीच्या सुलतानांचा अंगल, (सन १३१६-१३९१).— मुसलमानांनीं गुजरायेंत वराच मुल्ख़ कावीज केला, तरी पुष्कळ भाग रजपुतांचे अमलाखालींच होता. सावरमतीच्या पश्चिमचा विस्तृत प्रदेश वाघेल राजांकडे असून उत्तरेकडील डोंगरी प्रदेश परमार व राठोड यांचे ताब्यांत होता. कच्छचें रण व खंवायतचें अखात ह्या भागांत झाला लोकांचें राज्य होतें. पावनगड व त्याचे पूर्वेकडील प्रांत, त्याचप्रमाणें गिरनार, जुनागड वगैरे ठिकाणें खेंगार वंशांतील राजांचे ताब्यांत होतीं.

दिल्लीचें पद अला-उद्दिनचा मुलगा मुवारिक ह्याच्या ताब्यांत आल्यावर, त्यानें कमालुद्दीनखान व ऐनुल्मुल्क् मुलतानी यांस फौज देऊन गुजरा-थच्या वंदोवस्तास पाठविलें. त्यांपैकीं कमालुद्दीनखान मारला जाऊन मुलतानी हा एकटाच सरदार गुजराथेंत राहिला. तो थोडा बहुत बंदोवस्त करीत आहे, इतक्यांत दिल्लीहून मुबारिक खिलजीनें आपला सासरा मलीक दिनार यास जाफरखान असे नांव देऊन गुजराथच्या सुभ्यावर पाठिवळें. परंतु थोडेच दिवसांत जाफरखानास सुलतानानें परत बोला-वून ठार मारलें. नंतर दिलीचा कारभारी खुसूखान याचा भाऊ हिसामुद्दीन यास गुजराथची सुभेदारी मिळाली. हिसामुद्दीन हा मूळचा हिंदु होता. त्यानें मोठ्या युक्तीनें मुसलमानांचा गुजराथेंत्न उठाव-करण्याचा गुप्त प्रयत्न चालविला. ही बातमी दिल्लीस कळतांच मलीक वजेउद्दीन खुरेशी याची गुजराथच्या सुम्यावर नेमणूक झाली. हा मोठा चलाख व शूर होता. त्यानें आपलें वजन गुजराथेवर चांगलें बसविलें. पण त्यालाही लवकरच परत जावें लागलें.

पुढें दिल्लीस राज्यकान्ति होऊन सुलतानी तस्त तुष्लख वंशाकडे गेलें. ग्यासुद्दीन तुच्लखनें ताजुल्मुल्क नांवाचा कोणी एक सरदार गुज-राथचे सुभ्यावर पाठविला. पुढें सन १३२५ त महंमद तुघ्लख तख्तावर चेऊन त्यानें महंमद अमाझ नांवाच्या एका ग्रहस्थास गुजराथची सुभेदारी दिली. नंतर ह्या प्रांतांत बंड झाल्यामुळे मुलतान स्वतः मोठ्या फौजेनिशीं त्यावर आला; आणि सुरत व खंबायत हीं शहरें लुटून व पाटण येथें कांहीं दिवस मुक्काम करून परत गेला. तरी पुनः इकडे एकसारखे बंडावे सुरू होते, ते मोडीत तो सिंधप्रांतांत गेला असतां ठडा शहरीं मरण पावला. महंमदानें आपल्या कित्येक भरंवशाच्या मुसलमान सरदारांस गुजराथेंत जिमनी देऊन ठेविलें.

फिरोज तुच्छखच्या कार्किर्दीत गुजराथचा बंदोवस्त विशेष चांगला शाला नाहीं. सन १३७६ मध्यें सुलतानास असे आढळलें, की गुजरा-थचा वसूल कमी कमी होत चालला आहे, तेव्हां त्यानें पूर्वीचा सुभेदार जाफरखान यास परत बोलावून शम्सुद्दीन दमघानी नांवाच्या सरदारास गुजराथच्या सुभ्यावर पाठविलें. पण त्याच्या हात्नही कांहीं विशेष चांगला बंदोबस्त होईना. गुजराथेंत एकसारखीं बंडें चाळ् होतीं. अखे-रीस फन्हतुल्मुल्क रास्तीखान हा गुजराथचा अंमलदार झाला. दिल्लीस वरचेवर भानगडी झाल्यामुळें गुजरार्थेत ह्या सरदारास चांगलें फावलें. त्यानें हिंदु जमीनदारांच्या मदतीनें गुजराथ प्रांत स्वतंत्र करण्याचा विचार चालविला. ह्या हकीकती दिल्लीस कळल्यावर सुलतानानें सन १३९१त मूळचा हिंदु असून मुसलमान झालेला असा एक सूर गृहस्थ पाहून त्यास मुज्फरखान हा किताब व हिंदु रीतीचीं छत्रचामरादि राजिचन्हें देऊन गुजरार्थेत पाठिवलें. त्याची व रास्तीखानाची सिद्धपूर नजीक लढाई झाली. तींत रास्तीखान पराभव पावून मारला गेला, आणि मुज्फरखान हा विजयी होऊन कायमचा सुभेदार झाला, (सन १३९१).

ह्या काळीं एक सुभेदार काहून दुसरा नेमण्याची मोठी पंचाईत होती. लढाई झाल्याशिवाय पहिला सुभेदार आपला अधिकार सोडीत नसे, आणि अशा घालमेलीचा परिणाम सर्वदा रयतेस भोगावा लागे. उभय सुभेदारांच्या फौजांस दाणावैरण पुरविण्याकडे हजारों लोक खपत. गांवच्या लोकांस उपाशीं राहून फौजांकडे धान्य वगैरेचा पुरवटा करावा लागे. पाहिजे त्या इसमांस वेगारीस व वेठीस धरून नेत. जिकडे तिकडे दंगेधोपे चालत. तशांत मुसलमान फौज अत्यंत निर्दय व बेकैद असे.

६. गुजराथचे स्वतंत्र सुलतान, (१३९६-१५७२). मुज्फरशहा.— मुज्फरखान ह्यानें लवकरच आसपासच्या सर्व राजांस जिंकिलें. हिंदु-धर्माची त्यानें विशेष पायमछी केली. ईडरचा राजा रणमछजी याजबरोबर सन ११९३त युद्ध करून त्यानें मोठा जय मिळविला.

त्याचप्रमाणें खानदेश व माळवा येथील सुलतनांकडूनही त्यानें करभार मिळविला. मुज्फरखान हिंदु धर्माचा पका द्वेष्टा होता. हिंदूंच्या देवाल-यांचा विध्वंस करणें वगैरे अनेक दुष्ट कृत्यें त्यानें केलीं. सोमनाथच्या देवळाचे दगड काढून त्यानें ते मिशदीला लाविले. सन १३९६ पासून ' मुज्फरशहा ' असे नांव घेऊन तो गुजरार्थेत स्वतंत्रपणें राज्य करूं लागला. उत्तरहिंदुस्थानांत त्या वेळेस विशेष धामधूम चालली होती. तयमूरलंगानें दिर्छीचें तख्त बळकाविलें होतें. ही संधि मुज्फरशहाचे पथ्यावर पडली. त्यानें आपल्या नांवाचें नाणें पाडून व आपली द्वाही फिरवून मिशदींत्न आपल्या नांवानें खुत्वा वाचिवला. तातारखान म्हणून त्याचा एक पराक्रमी पुत्र होता. त्यानेंही राज्यवृद्धि करण्याच्या कामी वापास पुष्कळ कुमक केली. एकदां तर ह्या वापलेकांचें पटेनासें होऊन तातारखानाने वापास कैद करून स्वतः राज्य वळकाविलें. पण दुर्दैवानें तो लवकरच मरण पावला, आणि मुज्फरशहा पुनः कारभार करूं लागला. त्याचा नातू म्हणजे तातारखानाचा मुलगा अहंमदखान हाही मोठा पराक्रमी निघाला. बापाप्रमाणेंच त्यानें आजोबास कैद करून विषाचा पेला पिण्यास पाठवून दिला. असल्या दुष्ट नातवाचे सुद्धां अभीष्ट चिंत्न व त्याचे 'ईश्वरा कल्याण कर श असे मागणे मागून मुन्फरखान तें विष प्याला, आणि लगेच मरण पावला, (इ. स. १४११).

सुलतान अहंमद्शहा, (१४११-१४४३). — अहंमदशहा आफ्त्या वयाच्या एकविसावे वर्षी गुजराथच्या राज्यावर वसला. फिरोजखान नामक त्याच्या चुलतभावानें आरंभींच आपल्यास राज्य मिळण्याविषयीं भडोच येथें बंड केलें. उभयतांचें युद्ध होऊन फिरोजखानाचा पराभव झाला. त्या स्वारीहून पट्टणास परत येत असतां रस्त्यावर एक नवीन शहर वसवून त्यास त्यानें आपलें नांव दिलें, (सन १४१२), तें अहंमदाबाद या नांवानें अद्यापि प्रसिद्ध आहे. पट्टण येथून आपलें तख्त उठवून अहंमदशहानें तें अहंमदाबादेस आणिलें. तेव्हांपासून अहंमदाबाद शहर गुजराथची राजधानी झालें. हें शहर ज्याच्या मसलतीनें वसलें, त्याचें नांव शेख महंमद खतु गंजवज्ञ असे होतें. पूर्वी त्या ठिकाणीं जीं शहरें होतीं त्यांचीं नांवें कर्णावती व श्रीनगर अशीं होतीं. अहंमदाबाद शहर साबरमतीचें पौराणिक नांव 'साभ्रमती ' असें

होतें. 'पद्मपुराणांत 'ह्या नदीचें माहात्म्य पुष्कळ वर्णिलें आहे. पूर्वी अहंमदाबाद शहराची वस्ती वीस लाख होती असे सांगतात. हलीं शहराबाहेर पांडत भाग पुष्कळ दिसतात, त्यावरून वीस लाख वस्तीचें जरी हें शहर नसलें, तरी हलींच्या पेक्षां पुष्कळ मोठें असावें असे दिसतें. मुसलमानी रियासतींत हें शहर भरभराटींत होतें. मराठ्यांच्या अमलांत तथीळ वस्ती बरीच खालावली. अलीकडे त्याची पुनः वृद्धि होऊं लागली आहे. मुसलमानी राज्यकर्त्यांचें हें राजधानींचें शहर असल्यामुळें, त्या वेळच्या वैभवाचीं व संपत्तीचीं दर्शक अशीं पुष्कळ स्थळें अद्यापि ह्या शहरांत आहेत. मोठमोठ्या इमारती, मिशदी वगैरे प्रेक्षणीय आहेत. सभोंवार सात मैल घेराचा विस्तीण कोट असून भद्र ऊर्फ भद्दर नांवाचा एक अंतरकोट आहे. मोगल बादशहांचे सुभेदार अहंमदाबादेसच राहत.

अहंमदशहा पराक्रमी होता. त्यानें माळवा, सौराष्ट्र वगैरे सभींवारच्या प्रांतांवर आपली खंडणी बसविली. तरी हिंदु धर्माचा पाडाव करण्या-करितां विशेष इलाज घेऊन त्या कामीं त्याने आपलें नांव अजरामर करून ठेविलें आहे. गुजराथ देश मूळचा निव्वळ हिंदूंचा होता. ह्यापूर्वी राज्यकर्त्यांस त्या धर्माचा उच्छेद करण्यास सवड मिळाली नाहीं. अहंम-दशहानें सन १४१४ त ताजुल्मुल्क नामक एक मोठा धर्माभिमानी गृहस्य मुसलमानी धर्मवृद्धीच्या स्वतंत्र खात्यावर मुख्य नेमृन, त्यास हिंदूंच्या देवालयांचा व मूर्तींचा दरोवस्त नाश करण्याची सक्त ताकीद दिली. ताजुल्मुल्कानें हे हुकूम मोठ्या वहादरीनें अमलांत आणिले. त्या वेळीं सर्व देशभर देवळें पाडण्याची जी धामधूम उडाली तिचें वर्णन करणें अश्वक्य आहे. जिकडे पाहवें तिकडे देवळें पडत आहेत आणि त्या ठिकाणीं मशिदी उठत आहेत. त्याचप्रमाणें राज्यें खालसा करण्याचा सपाटाही कमी चालला नव्हता. अनेक लहान लहान जमीनदारांस व गिरा-सिये लोकांस त्याने आपल्या अमलाखाली आणिलें. सन १४२० पासून वरींच वर्षे स्वस्थ वसून अहंमदानें विश्रांति घेतली. कार्किर्दीचे अखेरीस महाराष्ट्रांतील बहामनी सुलतानांबरोबर उत्तरकोंकण प्रांतीं ह्याचे युद्धप्रसंग चालले. तींत बहुशः अहंमदशहासच जयपाति झाली. सन १४४३त जुलईच्या ४ थ्या तारखेस अहंमदशहा अहंमदाबाद येथें मरण पावला.

अहंमदशहा हा मोठा न्यायी होता अशी त्याची कीर्ति आहे. त्याने रजपुतांशीं शरीरसंबंध केले. त्याचे पश्चात् त्याचा पुत्र महंमदशहा गुज-राथच्या तख्तावर बसला.

महंमदशहा, (सन १४४३-१४५१).—आरंभींच ईडरचे राजाचा व ह्याचा तंटा लागला. कांहीं दिवस युद्धप्रसंग चाल्न ईडरचे राजानें आपली मुलगी सुलतानास दिली आणि त्याचें समाधान केलें. स. १४४९ त चांपानेरचा रावळ गंगादास ह्याचा त्याने पराजय केला. इत-क्यांत गंगादासच्या वतीनें माळव्याचा सुलतान महंमद खिलजी ह्यानें अहंमदाबादेवर स्वारी करण्याची तयारी चालविली. महंमदशहा आपल्या लोकांस भिय नव्हता. दरवारच्या कांहीं मंडळीनें गुप्त वेत करून त्यास विषप्रयोगानें ठार मारिलें, (सन १४५१).

कुत्ब्राहा, (सन १४५१-१४५८). — महंमदशहा मरण पावल्यावर त्याचा मुलगा कुत्व्शहा तख्तनशीन झाला. माळव्याचा सुलतान महंमद खिलजी यानें कुत्व्शहावर स्वारी करून त्याचा पराभव केला. पुढें उभयतांनीं तह करून दोघांनीं मिळून मुसलमानी धर्म वाढविण्याची खटपट करण्याचे ठरविलें. परंतु हा ठराव अमलांत आला नाहीं. मेवाडचा कुंभराणा त्या वेळीं हिंदु राजांत अत्यंत प्रवळ व चतुर होता. त्यानें रजपुतान्यांत अनेक किल्ले बांधिले. हा स्वतः उत्तम कवि असून त्याची प्रियभार्या मीरावाई हो तर आपल्या कवनशक्तीनें साधुवर्गीत प्रसिद्ध होऊन गेली आहे. मीराबाईचा मठ द्वारकेस प्रसिद्ध आहे. कुंभराण्याच्या प्रतापापुढें आसपासच्या मुसलमानी राज्यकर्त्यांचें कांहीं चाललें नाहीं. तथापि कुंभ-राण्यास बुडविण्यास सर्व मुसलमान टपून बसले होते. नागार येथे कुत्व्शहानें कुंभराण्याचा स. १४५८ त पराभव केला. नंतर कुत्वशहाही इयाच वर्षी मरण पावला.

महंमूद बेगडा, (सन १४५८-१५११).-- कुत्व्शहाचे मागून त्याचा चुलता दाऊदलान राज्यकारभार पाहूं लागला. पण एक महि-न्यांतच तो नालायक ठरून त्याचा सावत्र भाऊ महंमूद हा तख्तनशीन झाला. त्याने त्रेपन्न वर्षे राज्यकारभार करून गुजराथच्या इतिहासांत मोठा नांवलौकिक संपादन केला. ह्यास मुसलमानी इतिहासकार महंमूद बेगडा असें म्हणतात. त्याची आख्यायिका अशी आहे, कीं जुनागड व पावागड हे दोन गड त्यानें काबीज केले, तेव्हांपासून 'बेगडा ' असे त्याचें नांव पडलें. सन १४६१ त माळव्यावर फीज पाठवून त्याने तेथच्या राजापासून बहामनी राज्याचें संरक्षण केलें. सन १४६८त कडेकोट त्तयारीनिशीं त्यानें सौराष्ट्रदेशावर स्वारी केली, आणि पुष्कळ प्रांत काबीज करून गिरनारचा किला घेऊन तो अहंमदाबादेस परत आला. पुनः एकवार हिंदु धर्म बाटविण्याच्या इराद्यानें त्यानें सौराष्ट्रावर स्वारी केली. गिरनारच्या राजानें आपल्या प्रजेस उपद्रव न होऊं देण्यावद्दल होते तेवढे प्रयत्न केले, पण महंमूद वेगडा कांहीं केल्या ऐकेना. शेवटीं त्यानें त्या राजास बाटवून मुसलमान केलें. तेव्हांपासून जुनागड येथे बादशहा स्वतः पुष्कळ दिवस राहूं लागला. म्हणून अहंमदाबादेप्रमाणेंच त्या शहरास नवीन वैभव प्राप्त झालें. जुनागडोहून कच्छ, सिंध, वलुचिस्तान येथ-पर्यंत महंमूदशहानें स्वाऱ्या करून विजय संपादन केले. राणपूरचा जमेदार राणजी गोहेल ह्याची बायको व महंमूदशहाची वायको ह्या संख्या विहणी होत्या. राणजीच्या बायकोस बाटवून मुसलमान करण्याचा महंमूदशहानें घाट घाळ्न राणपूरवर चाल केली. राणजीनें रजपुतास योग्य अशा -बाण्यानें पुष्कळ दिवसपर्यंत आपला बचाव केला. पण अखेरीस त्याचा पराभव होऊन तो धारातीर्थी पतन पावला. त्याच्या पतिनिष्ठ भार्येने त्याजवरोवर सहगमन केलें. अशा प्रकारें ह्या मुसलमानांचा जाच हिंदूंस सोसावा लागे. आणखी अनेक जमेदारांस महंमूदशहानें जबरदस्तीनें मुसलमानी धर्मात ओढिलें. द्वारका, खंबायत, सुरत वगैरे ठिकाणीं चांचे लोकांचा विशेष उपद्रव असे. महंमूदशहानें चांचे लोकांचा राजा भीमदेव यास पकडून, हाल करून अहंमदाबाद शहरांत ठार मारिलें, (सन १४८२). तेणें-करून चांचे लोकांचा चांगला बंदोवस्त झाला.

सन १४८३ मध्यें मुलतानानें चांपानेर शहरास वेढा धातला. चांपानेरास त्या वेळेस रजपूत रावळ पटाई जयसिंह हा राज्य करीत होता. रजपूत लोक जिवावर उदार होऊन लढले. अखेरीस किल्ला व शहर मुसलमानांच्या हस्तगत झालें. जयसिंग रावळ यास अहंमदाबादेस नेऊन तो मुसलमान होत असतांही, त्याचें म्हणणें कबूल न करितां मुलतानानें त्यास ठार मारिलें. चांपानेर हें पुरातन काळचें विख्यात शहर पावनगडच्या पायथ्याशीं होतें. त्याचा मुसलमानांनीं विध्वंस केला, तेव्हां

तेथचे सर्व लोक व कारागीर गुजराथ प्रांताच्या इतर शहरांत पसरले. इल्डीं ह्या शहराचा पडका भाग पावागडच्या पायथ्याशीं दिसून वेतो, आणि गडावर कालिकामातेची यात्रा भरत असते.

पोर्तुगीझ लोकांनीं पंधराव्या शतकाच्या अखेरीस हिंदुस्थानांत प्रवेश केला. सन १५०७ त गुजराथच्या किनाऱ्यावर ते आले. महंमूदशहाने आपलें आरमार त्यांजवर पाठविलें. एक दोन लढाया झाल्या; पण सुलतानाच्या हातून ह्या पाश्चात्यांचा बंदोबस्त न होतां, दमण, दीव, माहीम वगैरे ठिकाणें त्यांनीं कावीज केळीं. ह्या प्रसंगीं तुर्कस्तानचा वादशहा वायझीद याजकडून अहंमदावादच्या मुलतानास पोर्तुगीझ लोकांशीं लढण्यासाठीं मदत आली होती.

गुजराथ प्रांत उत्तरेकडील वालुकामय मैदानांनीं व इतर बाजूंस डोंग-राळ रांगांनीं तुटलेला असल्यामुळें, तो आरंभीं एकाएकीं मुसलमानांच्या इस्तगत झाला नाहीं. समुद्रमार्गानें मात्र तो सुगम आहे; आणि ह्या सोयीमुळेंच त्याचे महत्त्व वाढलें आहे. सुपीक जमीन व माफक हवा ह्यांच्या योगानें व्यापारदृष्ट्या गुजराथ प्रांताचें महत्त्व प्राचीन काळापासून अतोनात होतें. संवायत, दीव, सुरत व भडोच हीं बंदरें प्राचीन काळीं सुद्धां व्यापारा-करितां नांवाजलेलीं होतीं. हिंदुस्थानचा परदेशाशीं व्यापार ह्या गुजराथ प्रांतांतूनच विशेषतः चालत होता. ह्या व्यापाराच्या निमित्तानें आरव व पोर्तुगीझ ह्यांचे झगडे किती निकराचे झाले, आणि त्यांचा संपर्क युरोपीय राष्ट्रांस कसा पोंचला, त्याचें वर्णन, तसेंच अहंमदाबादच्या सुल-तानांचे व पोर्तुगीझांचे जे व्यवहार घडले त्यांचें वर्णन, ब्रिटिश रियासतींत आलें आहे.

सन १५१०त मुलतानानें पाटणवर स्वारी केली. तेथून परत आल्यावर तो लवकरच मरण पावला. ह्या मुलतानाची कीर्ति गुजराथेत विशेष प्रसिद्ध आहे. रजपुतांमध्यें जसा सिद्धराज जयसिंग तसाच मुसलमानांत महंमूद बेगडा पराक्रमी होता असे इतिहासकार लिहितात. पराक्रम, द्यक्ति, न्यायाचरण, जनहितेच्छा, धर्माभिमान यांजविषयीं महंमूद चांगला स्तुतीस पात्र आहे. परंतु तापट व चपल स्वभावाचा असल्यामुळें, मुसल-मानेतर लोकांस त्याजपासून पुष्कळ त्रास झाला. गुजराथेंत ज्या कांहीं प्रसिद्ध प्रसिद्ध इमारती आज विद्यमान आहेत, त्या बहुतेक महंमुदाच्या. हातच्या आहेत. अहंमदाबादेनजीक महंमुदाबाद म्हणून जें शहर आहें तें ह्या मुलतानानें स्थापिलें. त्या ठिकाणीं तो वारंवार जाऊन राहत असे.

दुसरा मुज्फरशहा, (सन १५११-१५२६).-महंमूद बेगडा ह्याचा मुलगा खलील हा आपणास मुन्फरशहा असे नांव घेऊन त्याचे पश्चात तष्तनशीन झाला. आरंभींच त्यास माळव्याच्या सुलतानाच्या मदतीस जावें लागलें. मागें ईडरच्या रजपूत राजानें वंड करून मुसल-मानांचा अंमल द्युगारून देण्याचा प्रयत्न केला. पण त्यांत रजपुतांचा पराजय होऊन मुज्फरशहानें ईडर शहराचा विध्वंस केला. पुढें ह्या शहरांत भारमछ व रायमछ ह्या दोघां हक्कदारांमध्यें तंटा उपिश्वत होऊन मुज्फरशहानें भारमलास मदत दिली. रायमलास भेवाडच्यां संगराण्याची मदत अस्न तो संगराण्याचा जांवई होता. हे युद्धप्रसंग पष्कळ दिवस चालून अखेरीस भारमलास ईडरचें राज्य प्राप्त झालें.

अहंमदाबादेस मुज्फरशहा राज्य करीत असतां, मेवाडांत चितोडगडावर प्रसिद्ध शूर पुरुष राणासंग राज्य करीत होता. त्यास चिडविण्याकरितां म्हणून ईडरच्या मुसलमान ठाणेदारानें आपल्या दारांत एक कुत्रा बांधून त्याचें नांव संगराणा असें ठेविलें. त्या नांवानें तो त्या कुत्र्यास हांक मारी. दुसऱ्याही अनेक प्रकारांनीं संगराण्यास मुसलमानांनीं चिडविलें होतें. त्याचा सूड घेण्याच्या उद्देशानें संगराण्यानें मोठ्या फौजेनिशीं ईडरवर चाल केली. ह्या प्रसंगीं त्या शूर राण्यानें मुसलमानांचा अनेक ठिकाणीं खरपूस समाचार घेतला, आणि आजपर्यंत हिंदूंस दिलेल्या नाहक त्रासाचा स्ड उगविला. त्या वेळीं परमेश्वर आपणांस सोडविण्यास आला असे सर्व हिंद्स वाटलें. हिंदु लोकांस ह्या स्वारीनें विलकुल त्रास झाला नाहीं, किंवा त्यांच्या वित्ताचें हरण कोणीं केलें नाहीं. मुसलमानांवर विजय संपादून आपला यशोदुंदुभी वाजवीत व कीर्तिध्वज फडकावीत, संगराणा मोठ्या थाटानें चितोडगडास परत गेला, (सन १५१९).

परंतु ईडरप्रांत रजपुतांच्या ताब्यांत फार दिवस राहिला नाहीं. संगराणा परत जातांच मुज्फरशहानें फौज पाठवून तो परत घेतला. पुढें लवकरच संगराणा व मुज्फरशहा यांचा तह ठरला. त्यामुळे गुजराथेत कांहीं दिवस युद्धसंग्राम झाला नाहीं. इराणच्या शहाचा ह्या सुलतान

नाशों विशेष स्नेहमाव होता, आणि त्याजकडून ह्यास पुष्कळ नजराणेही आले होते. सन १५२४ त मुज्फरशहाचा थोरला मुलगा बहादूरशहा हा बापावर रुस्न दिल्लीस जाऊन राहिला. त्यामुळे उदासीनता प्राप्त होऊन मुज्फरशहा सन १५२६त मरण पावला.

बहादूरशहा, (सन १५२६-१५३६).-मुज्करशहानंतर त्याचा दुसरा मुलगा सिकंदरशहा तख्तारूढ झाला; पण लत्रकरच त्याचा खून झाल्यामुळें राज्याचा खरा वारस वहादूरशहा हा दिल्लीहून येऊन अहंमदाबादचा सुलतान झाला. तो मोठ्या उदार स्वभावाचा व दयाळु होता. गुजराथेंत मोठा दुष्काळ पडला असतां, सुलतानानें जिकडे तिकडे अन्नसत्रें व सदावतें घातलीं. दीव, जुनागड, खंबायत वगैरे ठिकाणीं फिरून त्यानें आपला अंमल कायम केला. सन १५२९त त्यानें निजामशाहीची राजधानी अहंमदनगर शहर छटिलें, आणि तसाच माळव्यांत जाऊन तेथचा सुलतान महंमद खिलजी व त्याचे सहा मुलगे ह्यांस पकडून अहंमदाबादेस आणिलें. त्याचप्रमाणें उज्ज-नीचा राजा शिलादित्य यालाही स्वारी करून बहादूरशहानें पक-डिलें. पण शिलादित्याचा भाऊ लक्ष्मणसिंह हा रायसेनच्या किल्ल्यावर होता. त्यास घेऊन येतों असे शिलादित्याने वचन देऊन तो निघून भावाकडे गेला. पुढें ह्या दोघां भावांस चितोडच्या राण्याची मदत आली, आणि तिच्या योगानें ते चितोडगडास सुखरूप पोंचले. इकडे रायसेन किल्ला व दुसरीं पुष्कळ ठिकाणें बहादूरशहानें सर केलीं. पुढें चितोडगडावर फौज पाठवून तेथच्या राण्याचाही त्याने पाडाव केला. याप्रमाणे बहादूरशहा दिवसेदिवस प्रबळ होत चालला. आणखीही तो प्रवळ झाला असता, पण तितक्यांत दिल्लीचा मोगल बादशहा हुमायून यानें गुजराथेवर स्वारी केली. खुरासानच्या सुलतानाचा नातू महंमद जमान मीर्झा हा कांहीं दिवस हुमायूनजवळ येऊन राहिला होता, तो पुढें हुमायुनास सोडून अहंमदाबादेस वहादूरशहाचा आश्रय करून राहिला. त्यास हुमायूनकडे परत पाठविण्याचें वहादूरशहानें नाक-बूल केल्यामुळें, हुमायूननें गुजराथवर स्वारी केली. तसेंच चितोडगड काबीज करणारा रुचीखान नामक गुजराथचा पराक्रमी सरदार धन्यावर रसून हुमायूनकडे जाऊन राहिला होता, त्याच्या माहितीनें हुमायूननें गुजराथप्रांत सर केला. तेव्हां बहादूरशहा प्रथम मांडवगडास व तेथून चांपानेरास पळून गेला. पण दोनही ठिकाणीं निभाव न लागल्यामुळें तो दीव बंदराकडे निघून गेला. हुमायूननें सर्व प्रांत घेऊन अहंमदाबादेस आपला भाऊ हिंदाल यास ठेविलें, आणि पाटण व चांपानेर येथें दुसरे दोन सुभेदार नेमून, दिल्लीकडे शेरखान नामक सरदारानें बंडावा केल्याची वार्ता आल्यामुळें, गुजराथचा बंदोबस्त अर्धवट टाकून, हुमायून उतावळीनें दिल्लीस परत गेला, (इ. स. १५३६).

पुढं बहादूरशहानें भौजेची जमवाजमव करून दिछीच्या भौजेशीं सामना केला, आणि तिचा पराजय करून नऊ महिन्यांचे आंत आपलें सर्व राज्य परत मिळविलें.

इकडे दीव बंदरीं पोर्तुगीझ लोकांनीं फारच पुंडाई माजविली. ते लोक कोंकणपट्टींतील मुल्ख भराभर काबीज करीत चालले. बहादूरशहानें आपली फौज त्यांजवर पाठिवली. बरेच दिवस युद्धप्रसंग होऊन कांहींच निष्पन्न झालें नाहीं. अखेरीस उभयतांचा तह झाला. तेव्हां बहादूरशहास फिरंग्यांनीं आपल्या गलवतांवर भेटीस बोलाविलें; सुलतान भेटीस आल्यास आपणही परतभेटीस येण्याचें त्यांनीं कबूल केलें. ते येतील तेव्हां आपण त्यांचा नाश करूं असा बहादूरशहाचा विचार होता. पण बहादूरशहा प्रथम त्यांजकडे गेला असतां, त्यांनीं कपट लढवून त्यास व त्याच्या लोकांस समुद्रांत लोटून ठार मारिलें. येणेंप्रमाणें बहादूरशहाचा अंत झाला, (सन १५३६).

दुसरा महंमूदशहा, (स. १५३६-१५५४).-बहादूरशहाचा पुतण्या महंमूदशहा हा अकरा वर्षाचा असतां तख्तनशीन झाला. नऊ दहा वर्षेपर्यंत दरबारांत दोघां सरदारांचे तंटे चाळू होते. अखेरीस दोघांचाही बंदोबस्त करून महंमूदशहानें सन १५४५त राज्यकारभार आपल्या हातीं घेतला, आणि मोठमोठ्या कामांवर लायक माणसांची नेमणूक केली. लवकरच हाताखालच्या जहागीरदार लोकांचीं उत्पन्नें ह्यानें भराभर खालसा केलीं. त्यांत रजपूत व दुसरे हिंदु यांचें नुकसान झाल्यामुळें त्यांनीं बंडें केलीं. तेव्हां त्यांजवर सुलतानानें एकसारखें शस्त्र चान्लविलें; म्हणून सर्व हिंदूत दारिद्य, दुर्मुखता व कंगालपणा शिरला,

आणि राजा व प्रजा यांजमध्यें वेबनाव होऊन ते एकमेकांचे शतु वनले. सरदार व कामदार लोकांतील तंटे एकसारखे चाल्च होते. शेवटी विश्वास् वजीर बु-हाण-उल्मुल्क् वाबी ह्यानें एके दिवशीं रात्रीं बादशहाचा खून केला, आणि स्वतः मुलतानपद बळकाविलें. पण तें त्यास फार दिवस पचलें नाहीं. शेरखान नामक दुसऱ्या एका अमिरानें बुऱ्हाण यास ठार मारिलें.

दुसरा अहंमद्शहा, (सन १५५४-१५६१).—पुढें राजघराण्यांतील अहँमदखान नांवाच्या एका पुरुषास तख्तावर वसवून सय्यद मुबारिक या सरदारानें आपणाकडे विजरी घेतली. तरी सुलतान अल्पवयी अस-ल्यामुळें दरबारचे तंटे मुळींच मिटले नाहींत, उलट ते ज्यास्तच बाढले. इतक्यांत खानदेशच्या सुलतानानें गुजराथेवर स्वारी केली. पण गुजरा-थच्या फौजेनें त्यास मागें हटविलें. सन १५६१त उमराव लोकांकडून स्लतानाचा खन झाला.

तिसरा मुज्फरशहा, (सन १५६१-१७५२). - उमरावांनी राज-घराण्यांतील कोणा एका मुलास मुल्फरशहा असे नांव देऊन अहंमदा-बादच्या तख्तावर बसविलें. वास्तविक पाहिलें, तर या वेळीं गुजरार्थेत सर्व झोटिंगशाही माजली होती. सुलतानाच्या हातांत काडी इतकी सुद्धां सत्ता उरली नव्हती. सर्व राज्याचे तुकडे होऊन ते निरिनराळे सरदार बळकावून वसले होते. हिंदु प्रजेस तर कोणीच विचारीनासें झालें. दुकानदारी व मजुरी ह्यांशिवाय दुसरा घंदा त्यांस राहिला नन्हता. दरोवस्त फौज मुसलमानांनीं भरलेली होती. हिंदूंनीं गंध लावि-लेलें सुद्धां मुसलमानांस खपत नसे. मुसलमान वस्तींत जाण्याची व घोडयावर वसण्याची देखील हिंदु लोकांस बंदी होती. सारांश, गुजराथची बादशाही उलथून पडण्याची वेळ येऊन ठेपली. सर्व त्रासांत्न रयतेस सोडविणारा कोणी पराक्रमी पुरुष आतां पाहिजे होता.

तयमूरलंगाचा वंशज सुलतान हुसेन मीर्झा ह्याचे तिघे मुलगे दिर्छीत अकबर बादशहाशीं भांडून गुजराथेंत येऊन राहिले. अशा संधीस इतिमादखान नामक एका उमरावानें अकबर बादशहास गुजरायेवर येण्याविषयीं पाचारण केलें. सन १५७२त अकबर बादशहा मोठ्या भौजेनिशीं डीसा येथें येऊन उतरला, आणि तेथून एकदम अहंमदाबादेस गेला. मुज्मरशहा पळून गेला होता, त्यास त्यानें वंदोबस्तानें पकडून आणिलें. पुढें सर्व वंडलोर सरदार अकबरास शरण आले. आपण विजयों आलों आणि आतां आपली अंमलदारी व बादशाही सर्व लोकांस समजली पाहिजे, ह्या हेत्नें त्यानें हत्तीवर वसून अहंमदाबाद शहरांत मोठ्या याटाची स्वारी काढिली. अहंमदाबादच्या रियासतींतील सर्व सरदारांस त्या स्वारींत त्यानें आपणावरोवर घेतलें. नंतर मोठा दरवार भरवून आपल्या नांवचें नाणें पाडण्याचा ठराव केला. इतःपर दिल्लीच्या बादशहांचे अंमलाखालीं शांततेनें नांदण्याविषयीं त्यानें सर्व सरदारांस ताकीद दिली. कित्येक दंगेखोर होते त्यांचे जामीन घेतले; आणि तंटे-बलेंड केल्यानें सर्व देशाची धूळदाण कशी होते हैं सर्वास समजावून सांगितलें. ह्याप्रमाणें सन १५७२, नोवेंबर ता. १८ रोजीं अहंमदाबादचें राज्य अकबराकडें गेलें, आणि त्यानें सर्व प्रकारचा बंदोबस्त केला. ह्यापुढचा गुजराथचा इतिहास मोगल बादशहांचे कार्किर्दींत येईल.

७. गुजराथच्या इतिहासाचें पर्यालोचन.—अर्वाचीन काळच्या इतिहासाची सुरुवात अकराव्या शतकापासून धरिली आहे. त्या अनुरोधानें इसवी सन ९४२ त चालुक्य वंशाच्या स्थापनेशीं सुरुवात करून सन १५७२ त अकवर वादशहानें गुजराथ प्रांत जिंकिला, तेथपर्यंत त्या प्रांताचा इतिहास थोडक्यांत वर दिला आहे. अन्हिलपट्टण येथें चालुक्य म्हणजे सोळंखी वंशाची सत्ता इ. स. ९४२ पासून १२१५ पर्यंत होती. सन १२१५ पासून १२९५ पर्यंत वाघेलवंशी राजांनीं गुजराथेंत राज्य केलें. सन १२९६ त दिलीचा सुलतान अला-उद्दीन खिलजी ह्यानें गुजराथ देश जिंकून दिलीच्या अमलाखालीं आणिला. सुमारें शंभर वर्षे हा प्रांत दिलीच्या सुलतानांकडे होता. सन १३९६ त मुज्ररखान नामक दिलीच्या सुमेदारानें गुजराथप्रांतांत स्वतंत्र राज्याची स्थापना केली, तेव्हांपासून सन १५७२ पर्यंत मुसलमानांचें स्वतंत्र राज्य ह्या प्रांतावर होतें. पुढें हा प्रांत मोगल बादशाहींत सामील झाला.

अर्वाचीन काळचा हिंदुस्थानांतल्या कोणत्याही भागाचा इतिहास घेतला, तरी लढाया, हल्ले, खून, जुलूम ह्यांपलीकडे इतिहासकारास ज्यास्त कांहीं नमूद करितां येत नाहीं ही मोठ्या दिलागिरीची गोष्ट

होय. ह्या काळांत सामाजिक, राजकीय व इतर बावतींत हिंदुस्था-नचा ऱ्हास तीव्र वेगाने होत चालला होता, आणि ह्या काळाची भरंवसेलायक माहिती उपलब्ध नाहीं. हिंदूंबर मुसलमान राज्यकर्त्योनीं थर्माच्या वावतींत जुल्म केल्यास त्याजबद्देल मुसलमान इतिहासकार त्यांची तारीफच करितात. उलट राज्यकर्त्यांने अशा बाबतींत निष्पक्ष-पात दाखविल्यास ते त्यास दूषणें देतात. तथापि सारासार मानानें विचार करितां असे दिसतें, कीं गुजराथेंतील लोकांत जी एक प्रकारची विशिष्ट निःसत्त्वता व निर्वीर्यता आजकाल दिसून येते, तिचें मूळ कारण हा दोनतीनरीं वर्षीचा मुसलमानी अंमल होय. गुजराथच्या लोकांवर मुसल-मानी राज्यकर्त्यांनीं कसकसे जुलूम केले, त्यांचें वर्णन जागजागीं आलेच आहे. ह्या प्रांताच्या आसपासही मुसलमानी राज्येंच ह्या काळांत होतीं. महाराष्ट्रांत बहामनी राज्य होतें. सिंध व माळवा ह्या प्रांतांवरही मुसल-मानांचीच सत्ता होती. या राज्यकर्त्यांचे वारंवार झगडे चालत. त्यांत गुजराथ देश विशेष मुसंपन्न असल्यामुळें त्याजवर सर्वीची धाड येई. तीनशें वर्षोच्या काळांत लढाई व धामधूम झाल्याशिवाय दहा वर्षे-सुद्धां सुखानें गेलीं नाहींत; किंवा लोकांस आपल्या रोतांतील पिकें शांततेनें घरीं आणितां आलीं नाहींत. कित्येक मुलतान फार नामांकित च पराक्रमी झाले खरे, तरी पण त्यांचा सर्व लौकिक हिंदु लोकांचा व हिंदु धर्माचा पाडाव करण्यांतच दिसून आला. अकबर बादशहाप्रमाणें सर्व लोकांच्या ठिकाणीं समान दृष्टि ठेवून एखादें कृत्य केल्याचें उदा-हरण गुजराथच्या इतिहासांत सांपडत नाहीं. हिंदु लोकांच्या मुलींशीं कित्येकांनीं लग्नें लाविलीं, पण तसें करण्यांत पुढें अकबर बादशहानें धारण केलेला सद्धेतु त्यांच्या मनांत नव्हता. केवळ हिंदूंचा अपमान करण्याकरितांच त्यांनीं तशी गोष्ट केली. गुजराथ प्रांत आरंभापासून हिंदु व जैन ह्या धर्मीच्या पुष्टीस अत्यंत योग्य असा होता. गुजराथेत अनेक मंदिरें, देवस्थानें व तीथें होतीं. असें असतां त्या सर्वीचा लय होऊन प्रत्येक ठिकाणीं मुसलमानी धर्म गाजूं लागला. प्राचीन काळा-पासून आख्या पावलेली गुजराथची शिल्पकला व गृहरचनासींदर्य यांस एक प्रकारचें विशिष्ट मुसलमानी स्वरूप प्राप्त झालें. सर्वोहून अतिशय जें राष्ट्राचें नुकसान झालें तें असें, कीं तीनशें वर्षीच्या ह्या अवधींत

पराक्रम गाजिवण्याचे प्रसंग लोकांस प्राप्त न झाल्यामुळें ते सदैव दास्यरिथतींत राहिले! मात्र असे प्रसंग बुद्ध्या आणावे लागतात, तसे ते
आणण्याचा प्रयत्न हिंदूंनीं केलेला दिसत नाहीं. मुसलमानांच्या फौजेंत
एकाही हिंदूचा शिरकाव होत नसे. लोक अज्ञानिस्थतींत राहिले आणि
चोरीचपाटीशिवाय त्यांस दुसरा घंदा उरला नाहीं. मुसलमानांत तरी
ऐक्य होतें असे नाहीं. दरबारांतील सर्व कामदारांत दुष्मनिगरी मूर्तिमंत
वसत होती. त्यामुळे परस्थांचे मात्र चांगलें फावलें. पोर्तुगीझ लोकांनीं
हिंदुस्थानांत प्रवेश करून गुजराथचा किनारा व कोंकणपट्टी व्यापिली.
त्यांचा प्रतिकार मुसलमानांच्यानें करवला नाहीं. युद्धकलेंत हिंदूंपेक्षां
मुसलमान श्रेष्ठ, आणि मुसलमानांपेक्षां युरोपियन श्रेष्ठ असा प्रकार
दिस्न येतो.

प्रकरण बारावें.

बहामनी राज्यः

- १. हिंदु-मुसलमानांचे दक्षिणेंतील कलह. २. दक्षिणेंतील वंडाचे अंतस्थ कारण.
 - ३. हसनगंगू ऊर्फ अला-उद्दीन,(१३४७). ४. महंमदशहा, (१३५८-१३७५).
- ५. महंमदशहानंतर झालेले सुलतान. ६. फिरोजशहा, (१३९७-१४२२)...
- ७. अहंमदशहा वही, (१४२२-१४३५). ८. अला-उद्दीनशहा, (१४३५-५७).
- ९. हुमायूनशहा व निजामशहा,(१४५७).१०.महंमदशहा,२रा,(१४६३-१४८२).
- ११.वजीर महंमद गवान,(१४०३-८१).१२. महंमूदशहा, (१४८२-१५१८).
- १. हिंदु व मुसलमान यांचे दक्षिणेंतील कलह.—दक्षिणहिंदु-स्थानांत मुसलमानी सत्तेची स्थापना झाली, तिची हकीकत वाचली

^{*} वास्तिविक वहामनी राज्याचा इतिहास हा महाराष्ट्राच्या इतिहासाचा भाग आहे. तथापि हें राज्य मुसलमानी असल्यामुळें त्याचा वृत्तान्त मुसलमानी रियासतींत देणें इष्ट आहे. बहामनी राज्य स्थापन होण्यापूर्वीचा महाराष्ट्राचा इतिहास मराठी रियासतींत दिला आहे.

म्हणजे हिंदु व मुसलमान यांजमधील विरोध स्पष्ट कळून येतो. मुसलमा-नांची सत्ता पंजाब व दिल्ली या प्रांतांच्या पुढें पसरली नव्हती, तोंपर्यंत त्यांच्यांत निश्चयी व कडव्या मुसलमानांची मध्यआशियाखंडांतून भरती होऊन, त्यांच्या अंगचें प्रखर तेज जागृत राहत होतें. हिंदुधमीशीं त्यांचा संबंध फारसा आला नव्हता. दिल्लीच्या दरवारी हिंदूचे वजन नसून हिंदु स्त्रियांशीं लग्न करणें मुसलमानांस प्रशस्त वाटते नव्हतें. परंतु दक्षिणेत त्यांचा प्रवेश होऊं लागला, तेव्हांपासून त्यांच्या धर्माचें व राज्य-कारभाराचें स्वरूप बदलत चाल्लें. अपरिचित देश व भिन्न भाषा यांत त्यांचे दळणवळण सुरू झाल्यामुळें, उत्तरेकडील मुसलमानांचें व त्यांचें मूळचें नातें तुटत चाललें. हिंदूंचे आचारिवचार त्यांस ग्राह्म करावे लागले. हिंदु स्त्रियांशीं त्यांनीं लग्नें लाविलीं. अर्थात् हिंदूंच्या संस्थांचा परिणाम त्यांजवर होऊं लागला. यामुळें दिल्लीच्या मुलतानांच्या ताब्यांत राहणें त्यांस दुःसह वाटून त्यांतून आपली मुक्तता करून घेण्यास ते उत्सुक झाले. ही वस्तुस्थिति दिल्लीदरबारानें समजून घेतली नाहीं. दक्षिणेंतील ह्या भेद-बुद्धीचा संपर्क दिल्लीसही पोंचला, पण तेथील करडया मुसलमानी फौजेपुढें त्या संपर्काचें वजन पडलें नाहीं. जी आग दिलींत मुरली, ती दक्षिणेंत उमटली. तेणेंकरून दिल्लीचे सुलतान दक्षिणदेशास मुकले.

ह्या बंडाची हकीकत राज्यकारभार चालविणारांस फार उपयोगाची आहे. मुसलमानी धर्माचा औत्तरीय प्रवाह हिंदुधर्मरूपी दक्षिणमहासागरांत युसला. त्या सागराकडून त्यास अडथळा झाल्यामुळें संगमाच्या ठिकाणीं ह्या नवीन प्रवाहांतील गाळ सांचून मूळ जिमनोपास्न हा भाग अलग झाला. ह्या गोष्टीबद्दल आगाऊ इशारा मिळाला नव्हता असे नाहीं. सन १३२० सालीं खुसूच्या वेळेस दिली शहरांत जें बंड झालें तें ह्या भावी परिणामाचें सूचक होतें. तथापि हा इशारा त्या राज्यकर्त्योनीं जुमानिला नाहीं. महंमद तुष्ठखचा जुल्म व दरराज सुटणारे त्याचे नवीन हुकूम ह्यांच्या योगाने सन १३२० पासून धुमसत असलेल्या असंतोषांत भर पडून, त्याचा स्फोट सन १३४७त झाला. ह्या दोन्ही बंडांची हकीकत एकसमयावच्छेदंकरून ध्यानांत घेतली पाहिजे.

सन १३२० सालीं दिली शहरांत जें हिंदूंचे वंड झालें, त्यांत दिक्ष-णेतील राजांचें अंग होतें. दिलींत वंड झाल्याबरोबर दक्षिणच्या राजांनीं

उचल घेतली. ग्यासुंदीन तुष्लखनें दिल्लीचा बंदोबस्त केल्यावर आपला मुलगा जो महंमद तुष्लख म्हणून पुढें प्रसिद्धीस आला, त्यास दिश्व-णच्या बंदोबस्तास पाठविलें. त्याने देवगडचा बंदोबस्त केला; परंतु वरं-गूळचे राजाकडून पराभव पावृन त्यास जीव घेऊन देवगडास परत यावे लागलें. असा प्रकार होण्याचीं कारणें जरा गूढ आहेत. आशियाखंडां-तील लोक धन्यावर सहसा उठावयाचे नाहींत, पण यःकश्चित् गांवगप्प ऐकिली, की तिजवर त्यांचा लागलाच भरंवसा वसतो. वरंगुळास शहा-जादा पोंचल्यावर त्यास एक मीहनाभर दिल्लीचें वर्तमान कांहींच समजलें नाहीं. तेव्हां तिकडे सुलतान मेल्याची बातमी उठली. त्याबरोबर मोगल फौजेची पुनः कत्तल होणार असे फौजेंत कळलें. शहाजाद्यावरोवर वरीच फ़ौज मोगल होती. तींतील लोक घावरून त्यास सोडून गेले. कित्येक हरामखोर फित्र होऊन हिंदु फौजेस जाऊन मिळाले. वरंगूळच्या राजानें शहाजाद्याचा निकट पाठलाग केला. पुढें शहाजाद्यानें मुसलमानांची एक नवीन भौज तयार करून वरंगूळचा पाडाव केला हैं मागें आलेंच आहे.

ह्या गोष्टीस पंचवीस वर्षे लोटलीं. दक्षिणेंतील बंड मोडलें, तरी त्याचें निर्मूलन झालें नव्हतें. अर्थात् अनुकूळ संधि येतांच, त्याचा पुनरिप उद्भव झाला. बंड केल्यावद्दल आपल्या वडिलांस पूर्वी काय शिक्षा भोगाव्या लागत्या हें त्यांचीं मुलें विसरून गेलीं. पुनः त्यांचे मनांत वंड करण्याची प्रेरणा झाली. सन १३२० व १३४७ ह्या दोनही सालांत एकच प्रकार घडला. मुसलमानी लष्करास महंमदाची भीति पडली. हिंदु राजांस आपलें स्वातंत्र्य परत मिळविण्याची संधि प्राप्त झाली. लष्करानें बंड केलें त्यास तेथच्या राजांनीं मदत केली. लष्कराच्या लोकांनीं आप-ल्या अधिकाऱ्यांस ठार मारून सरकारी तिजोऱ्या छुटल्या. महंमद तुच्छला-च्यानें ह्या वंडाचा नाश करवेना. अर्थात् इसनगंगू नांवाच्या गृहस्थास दक्षिणेत मुसलमानांचें नवीन राज्य स्थापितां आले.

अशा प्रकारचीं बंडें दक्षिणेतच झालीं असें नाहीं. वंगाल्याकडे गेलेल्या मुसलमानांनीं हिंदूंच्या मसलतीनें स्वतंत्र राज्य स्थापण्याचे प्रयतन केले. परंतु बंगाल्यांत हिंदु लोकांनीं बंडखारांस मदत दिली नाहीं. दक्षिणचे हिंदु पाणीदार होते. त्यांस स्वातंत्र्याची अभिरुचि विशेष होती. बंगालचे

हिंदु मुसलमानांस वचकून असत. स्वधर्मांचे वारें त्यांच्यांत प्रखरपणें खेळत नसल्यामुळें ते धर्माविषयीं वेपर्वा असत. पुष्कळांस तर मुसलमा-नांचा शियापंथच ज्यास्त आवडला.

२. दक्षिणेंतील वंडाचें अंतस्थ कारण.—शिया व सुनी यांजमधील विरोध हेंच ह्या बंडाचें अंतस्थ कारण होय. शिया व सुनी यांजमधील मतभेद मार्गे * सांगण्यांत आलाच आहे. हिंदुस्थानांत ह्या मतभेदास चमत्कारिक स्वरूप प्राप्त झालें. सुनी पंथाचा हिंदु धर्माशीं अत्यंत विरोध आहे, शिया पंथाचा कल हिंदुधर्माशीं कांहीं अंशीं मिळता आहे. एवढा भेद लक्षांत ठेविला म्हणजे ह्या वेळच्या मुसलमानी इतिहासाचें स्वरूप विशेष स्पष्ट होतें. सुनी लोक मादेना येथील धर्मसभेनें निवडिलेल्या पहिल्या चार खलीफांस मानितात. परमेश्वराचें स्वरूप व पुनर्जन्म वगैरे प्रश्नांवरील त्यांचीं मतें हेकेखोरपणाचीं नाहींत. महंमदाच्याच वंशजांत दैविक अंश आहे असं त्यांस वाटत नाहीं. हिंदुधर्म म्हणजे निव्वळ मूर्तिपूजा असे ते मानितात. शियापंथी मुसलमानांचा कल वेगळा आहे. ते पहिल्या चार खळीफांस मानीत नाहींत. ते ज्यास्त देवभोळे व आग्रही आहेत. महं-मदाच्या औरस वंशास सय्यद असे म्हणतात. सय्यदांच्या शरीरांतील धमन्यांतून महंमद पैगंबराचें शुद्ध रक्त अद्यापि खेळत आहे असें शिया मुस-लमान समजतात. त्यांची धर्मसंबंधीं व इतर मतें हिंदूंच्या मतांशीं वरींच मिळतीं आहेत. आरंभीं मोहरमचे पहिले पंधरा दिवस सर्व मुसलमानांत मोठे सणाचे होते. पण त्या महिन्याच्या दहाव्या दिवशीं हुसेनाचा खून झाल्या-मुळें, हिंदूंच्या मूर्तिपूजेच्या धर्तीवर शिया मुसलमान ताबुतांत हुसेनाचें भजन करितात. ही एक प्रकारची मूर्तिपूजाच दक्षिणेतील मुसलमानी राज्याशीं शिया पंथाचा निकट संबंध आहे. आरंभीं दक्षिणेंत आलेले मुसलमान सुनी होते. दक्षिणेत जन्मलेले लोकही सुनीच. म्हणून सुनीपंथी लोकांस बहामनी राज्याचे वेळेस दक्षणी असे नांव मिळालें. पण लष्करांत मोगलांचा भरणा विशेष असे. हे मोगल बहुरा: शियापंथी होते. तसेंच इराणांतून आलेले पुष्कळ लोक शियापंथीच असत. त्यांचा भरणा बहामनी राज्यांत

^{: *} प्रकरण २ कलम ५ पहा.

विशेष होता. हे बाहरून आलेले असल्यामुळे त्यांस परदेशी असे नांव प्राप्त होऊन, ह्या दोन पक्षांचे तंटे त्या राज्यांत सतत चाल असत. फार तर काय, ह्या तंट्यांची हकीकत नीट समजली तरच बहामनी राज्याचा इतिहास चांगला समजेल.

तथापि मुसलमानांच्या जातीवरून त्यांचा धर्म ओळखतां येण्याजोगा नाहीं. ज्याच्या त्याच्या मर्जीप्रमाणें त्यास शिया किंवा सुनी धर्म स्वीका-रण्याची मुभा असते. बहामनी राज्यसंस्थापक हसनगंगू हा शियापंथी असून त्याचाच मुलगा महंमदशहा हा सुनी होता. बहामनी राज्यांत पुष्कळ धारव व हवसी लोकांचा भरणा होता, म्हणून परदेशी अस्नहीं ते दक्षणी पंथांत गणले जात. तसेंच खुद्द दक्षिणचे पुष्कळ लोक बादून शियापंथी झाले, त्यांचा समावेश परदेशी पक्षांत होई.

3. हसन गंगू ऊर्फ अलाउदीनशहा, (सन १३४७-१३५८).— हसन गंगूची पूर्वपीठिका माहीत नाहीं. तो दिल्लीस गंगू नामक ब्राह्मणाच्या घरीं वाढला होता. सुलतान झाल्यावर त्यानें त्या ब्राह्मणास आपल्या पदरीं खिनदारीचें काम सांगितलें. धर्माचे बावतींत हसन आग्रही नव्हता. मलीक काफूर व खुसूखान यांप्रमाणेंच तो खुशामतीनें मोठया पदास चढला. त्यांच्याप्रमाणेंच धर्माच्या बाबतींत कांहीं कपट करून दक्षिणेंतील हिंदु राजांना त्यानें आपल्या पक्षास बळिवलें. शियापंथी आब्बसी खलीफां-प्रमाणें त्यानें आपल्या शिरावर कृष्णळत्र धारण केलें.

गंगू ब्राह्मणावर महंमद तुच्छखाची मेहेरवानी असे. त्याजपाशीं हसन हा गुलाम होता. हसनचें इमानी वर्तन पाहून, त्यास गंगू ब्राह्मणानें कांहीं जमीन व एक बैलांची जोडी दिली. ती जमीन नांगरीत असतां तींत हसनास एक मोहोरांचा हांडा सांपडला. तो त्यानें नेऊन आपल्या धन्यास नजर केला. ह्या इमानीपणाबद्दल ब्राह्मणानें हसनची सुलतानापाशीं तारीफ केली. सुलतानानें खुप होऊन हसनास दहा हजार स्वारांची सरदारी दिली. ब्राह्मणानें त्याची जन्मपत्रिका पाहून मविष्य केलें, की 'तुला राज्यप्राप्ति होईल.' तसें झाल्यास स्वत:च्या नांवास गंगू हें पद जोडन, आपणास फडाणिशीचें काम देण्याचें ब्राह्मणानें हसनाकडून वचन घेतलें. पुढें सुलतानानें हसनास दक्षिणच्या सुमेदाराच्या मदतीस पाठिवलें. गुजराथेंतील बंड

मुलतानानें मोडल्यावर तेथच्या कित्येक वंडखोरांस दक्षिणच्या मुभेदारानें आश्रय दिला, ह्यावद्दल बादशहा सर्वासच शासन करणार, असे ऐकून तें बादशहावर उठले. त्यांनीं दौलताबादचा किल्ला हस्तगत करून इस्मई-लखान यास नासिरुद्दीन हा किताब देऊन आपला सुलतान केलें. ह्या समयीं इसन यास जाफरखान हा किताव मिळाला. पुढें महंमदानें ह्या बंडवाल्यांवर स्वारी केली. पण दिल्लीस वंड झाल्याचें वर्तमान आल्यामुळें दक्षिणेंतील काम तसेंच सोडून महंमद तुष्लख दिलीस गेला. मागें राहिले-ल्या त्याच्या सैन्यावर जाफरखानानें स्वारी करून, त्याची दाणादाण केली, आणि बेदर व कंधारी है किल्ले काबीज केले. नंतर जाफरखान दौलताबादेस गेल्यावर, नासिरुद्दीननें राज्याचा कारभार खुद्दीनें सोडून, जाफरखान यास दिला, (ता.१२ आगस्ट,सन१३४७).जाफरखानानें अला-उद्दीन हसन असा किताव धारण केला आणि आपल्या नांवचीं नाणीं पाडिलीं. कलवुर्गा शहरास हसनाबाद असे नांव देऊन त्यानें आपली राजधानी केली. अला-उद्दीन हा फार हुशार व घोरणी असून वेळ पडेल तसें वागणारा होता. प्रथम त्यांने हिंदु राजांचा चांगला स्नेह संपादिला, आणि आपला कार्यभाग उरकतांच, तो त्यांजवर उलटला. गज्नीच्या महंमुदासारखा तो हिंदुधर्म-द्वेष्टा नव्हता. कोणत्याही प्रकाराने राज्यप्राप्ति व्हावी एवढीच त्याची इच्छा होती. मुसलमानांचा कडवेपणा त्यानें आपल्या वर्तनांत दाखाविला असता, तर त्याचें काम साधलें नसतें. तथापि केवळ स्वार्थावर दृष्टि देऊन, आपणास साहाय्य करणाऱ्या हिंदु राजांशीं तो कृतन्नपणानें वागला हैं अनुचित होय. त्याचें राज्य दिवसेंदिवस वाढत गेलें. मलोक सैफुद्दीन घोरी यास त्यानें आपली विजरी दिली. गंगू ब्राह्मणास दिलेलें वचन न विसरतां, त्यानें आपल्या नांवास गंगू-बहामनी असा किताव जोडिला, आणि त्या ब्राह्मणास दिल्लीहून आणवून आपल्या पदरी इतमामानें ठेविलें. पुढें अकरा वर्षेपर्यंत न्यायानें व सदाचरणानें राज्य करून वहामनी राज्याचा हा संस्थापक इसवी सन १३५८ ह्या वर्षी ६७ वर्षाचा होऊन मरण पावला.

ह्या नवीन राज्याचा विस्तार मुख्यतः सर्व महाराष्ट्र देशास व्यापून होता. त्याच्या उत्तरेस नर्मदा नदी, पश्चिमस सह्याद्रि पर्वत, दक्षिणेस कृष्णा नदी आणि पूर्वेस तैलंगणचे राज्य व गोंडवणचे रान, अशा त्याच्या चतुःसीमा होत्या. ह्या राज्यास आरंभीं समुद्रिकनारा नव्हता. सरहदी-वर माळव्यांत व खानदेशांत नवीनच मुसलमानी राज्यें स्थापन झालीं होतीं. इतर बाजूंस हिंदु राज्यें असून वहामनी राज्याची प्रजा मुख्यत्वें-करून हिंदु होती. ह्यामुळें हिंदु चालीरीतींचें विशेष वजन ह्या राज्यांत होतें. कृष्णेच्या दक्षिणेस तुंगमद्रा नदीच्या कांठीं विजयनगर येथें वरंगूळच्या राजघराण्यांतील एका पुरुषानें नवीन हिंदु राज्याची स्थापना केली, त्याची हकीकत आलाहिदा आहे. हेंच राज्य पुढें बलाढ्य होऊन त्याचें वहामनी राज्याशीं वैर जुंपलें. बहामनी राज्याची राजधानी कलबुर्गा शहर विजयनगरच्या उत्तरेस व वरंगूळच्या पश्चिमेस, दीडशें मैलांवर होतें. म्हणून ह्या दोन राज्यांमध्यें झगडा अपरिहार्य झाला.

४. महंमदशहा, (१३५८-१३७५).-अला-उद्दीन यास दाऊद व महंमद असे दोन मुलगे होते. महंमद हा हुशार असून, त्यानेंच पढें गादीवर बसावें, असें बापानें ठरवून ठेविलें होतें. ह्या राजानें आपल्या नांवचीं नवीं चौकोनी नाणीं पाडिलीं. पहिलीं असलेलींच नाणीं राहवीं, असें हिंदु लोकांच्या मनांत असल्यामुळें, हीं नवीं नाणीं ते वितळवून टाकीत; ह्याबद्दल शहानें पुष्कळ हिंदु लोकांस कडक शिक्षा केल्या. विजयनगरचा व तैलंगणचा राजा हे एक होऊन, कौलास वगैरे आपले गेलेले प्रांत परत घेण्याविषयीं महंमदशहाबरोबर लढण्यास आले. तैलंगणचे राजाचा मुलगा विनायकदेव हा त्यांचा सेनापति होता. कौलास प्रांताचा सुभेदार वहादूरखान यानें त्यांचा पराभव केला, तरी पुनः युद्ध सुरू होऊन शहा स्वतः फौज घेऊन तैलंगणांत वेलंपट्टण म्ह० हलीं वेलमकोंडा नांवाचे शहर आहे त्यावर गेला. तेथे विनायकदेवास त्याने ठार मारिलें. लूट चेऊन परत येत असतां, त्याचे फार हाल झाले आणि बहुतेक लोक मेले. ह्या सुमारास हिंदु राजांस आपली चूक दिसून आली. दिल्लीचे बादशहाविरुद्ध हसन गंगू यास मदत करून त्यांनी आपल्या दाराशीं एक नवीन शत्रु आणून उभा केला. या अडचणीच्या प्रसंगीं हिंदु राजांनीं दिछीचा मुलतान फिरोज तुच्लख यास उत्तरेकडून स्वारी करण्याविषयीं भर दिली, पण त्यानें तें मनावर घेतलें नाहीं. पुनः युद्ध सुरू होऊन बहामनी सुलतानानें तैलंगणावर स्वारी केली; तेव्हां तेथच्या

राजाने ३३ लाख रुपये व गोंवळकोंड्याचा किल्ला महंमदशहास देऊन तह केला, आणि इतःपर त्यांने आपणाला त्रास देऊं नये, असा करार लिहून घेऊन वरंगूळचे राजानें तख्त-इ-फेरोज (अस्मानी तख्त) नांवाचे एक रत्नजडित सिंहासन महंमदशहास नजर केलें; तेंच सिंहासन पुढें बहामनी शहांनीं घेतलें. त्याची किंमत चार कोट रुपये असून तें नऊ फूट लांव व तीन फूट रुंद होतें. ह्यापुढें विजयनगरचे राजाशीं युद्ध मुरू झालें. विजयनगरचा राजा ह्या मुमारास फार प्रवळ असून बहतेक दक्षिण हिंदुस्थान त्याचे ताब्यांत होतें. त्यानें मुसलमानांशीं अत्यंत चिक-टपणानें टक्कर दिली. मुसलमानांचा मुद्रलचा किल्ला सरहदीवर होता, तो त्यानें घेतला आणि तेथील सर्व लोकांची कत्तल केली; त्यामुळें संतापून एक लाख हिंदूंस ठार मारण्याची महंमदशहानें प्रतिज्ञा केली. दोनहीं फौजांची तोंडातोंडी होतांच हिंदु लोकांचा पराजय होऊन सत्तर हजार लोक ठार झाले. ह्या लढाईत हिंदु लोकांनीं तोफांचा उपयोग केला असे म्हणतात. ह्या विजयानें लढाई संपली नाहीं. अध्वनीनजीक पनः एक निकराची लढाई झाली. विजयनगरच्या राजानें भोजमहः यास आपल्या सेनेचें आधिपत्य दिलें होतें. ह्या लढाईत तोफखाना होता. भोजमलास जखम लागली आणि तो पळून गेला; तेव्हां हिंदु लोक आपला जमाव सोडून निघून गेले, (१३६६). पुढें कांहीं दिवस युद्ध-संग्राम चालून उभयतांमध्यें तह झाला. ह्या लढाईनंतर महंमदशहाचे कांहीं दिवस अंतर्गत वंडें मोडण्यांत गेले. महंमदशहानें चोर, रामोशी इत्यादि दुष्ट लोकांचा बंदोबस्त करून मुलखाचा बंदोबस्त केला.

एकंदरींत महंमदशहानें राज्य फार शहाणपणानें केलें. तो लोकांची दाद घेण्यासाठीं वारंवार प्रांतांतून फिरत असे. त्याच्या दरवारचें वैभव मोठें होतें. सतरा वर्षें राज्य करून हा शहा सन १३७५त मरण पावला. मलीक सैफ्-उदीन घोरी हा त्याचा दिवाण होता.

५. महंमद्शहानंतर झालेले सुलतान.—या पुढील राजकत्यांचे महत्त्व ऐतिहासिक दृष्ट्या विशेष नाहीं. कित्येक सुलतान सदुणी व कित्येक दुर्वृत्त निघाले. त्यांच्या कार्किदींत हिंदु व मुसलमान यांजमध्यें एकसारले युद्धप्रसंग चालू होते. शिया व सुनी, किंवा परदेशी व दक्षणी ह्या दोन पक्षांतील कलह कधींही मिटले नाहींत. मुसलमानी धर्मावर हिंदूंची छाप विशेष वसत चालली, आणि मुसलमान लोक आपला मूळचा कडवेपणा विसरत चालले.

मुजाहिद्शहा, (सन १३७५-७८).—सैफ-उद्दीनची मुलगी महंमदशहास दिली होती, तिच्या पोटी मुजाहिद्शहाचा जन्म झाला. हा
मोठा शूर, धीट व बळकट होता. तो १९ व्या वर्षी तख्तावर बसला.
लवकरच विजयनगरच्या राजाबरोबर युद्ध सुरू झालें. उभयतांनी
लढाईची जंगी तयारी केली. पण मुसलमानांची कडेकीट तजवीज
पाहून, हिंदु लोकांच्या सैन्यानें पळ काढिला. त्यांचा पाठलाग शहानें
चालविला, आणि शेवटीं दोनहीं फौजा विजयनगरांत आल्या. अनेक
लढाया होऊन त्यांत मुजाहिद्शहाच्या अद्वितीय पराक्रमामुळे मुसलमान
विजयी झाले. ह्या वेळीं मुसलमानांस अपार संपत्ति व पुष्कळ मुल्ला
मिळाला. मार्गोतील कित्येक किले घेऊन शहा राजधानीस परत आला.
शहाचा चुलता दाऊदलान यानें राज्यलोभानें मुजाहिद्शहास मारेकरी
धाल्न ठार मारिलें, (सन १३७८).

दाऊदशहा, (सन १३७८).—दाऊद नांवाचा महंमदशहाचा भाऊ कलबुर्गा येथील किल्यावर कैदेंत होता. तो तेथून सुटून राज्य मिळ-विण्याची खटपट करूं लागला. पिढीजाद वजीर व राज्याचा आधार-स्तंभ मलीक सैफ्-उद्दीन यानें दाऊदशहाची सत्ता कायम होण्यावद्दल पुष्कळ प्रयत्न केले. पण ह्या कृत्यास विजराच्या मुलीची मुलगी व मुजाहिद्शहाची वहीण रूपवर आधा इनें मात्र रुकार दिला नाहीं. पुढें घोरी रजा मागून घरीं वसला. दोन महिन्यांच्या आंत रूपवर आधानें शहाचा खून करविला.

महंमूदशहा, (सन १३७८-१३९७).— रूपवर आधानें दाऊद-शहाच्या मुलाचे डोळे काढिले; आणि अला-उद्दीनचा कनिष्ठ पुत्र महंमूद यास तख्तावर वसवून, त्याचे नांवची द्वाही फिरविली. हा शहा दया-शील, सदुणी व न्यायी होता. त्यानें घोरी यास पुनः विजिरी दिली. पूर्ववत् जिकडे तिकडे स्वस्थता झाली. हा शहा विद्वान् होता. त्यास कवितेची अभिरुचि होती. त्यानें एकपत्नीव्रत पाळिलें. इराण, आरब-स्तान या देशांत्न मोठमोठे विद्वान् गृहस्थ दक्षिणेंत येत, त्यांस शहा

चांगलें उत्तेजन देई. सर्व मोठमोठया शहरांत्न त्याने शालागृहें, व अनाथ-बालगृहें स्थापन केलीं. आंधळ्या लोकांस नेमणुकी वांधून दिल्या, आणि राज्यांत मुसलमानी धर्मीपदेशक नेमिले. दुष्काळ पडलो असतां स्वतः दहा हजार बेल ठेवून, सर्वांस स्वस्त दरानें धान्य देण्याची तजवीज केली. तो गरिवांचा चांगला परामर्ष घेई. त्याची कार्कीर्द शांततेची झाली. त्यास दक्षिणचा ॲरिस्टॉटल अशी संज्ञा मिळाली होती. तो इसवी सन १३९७ त मरण पावला. त्याच्यामागून दुसऱ्याच दिवशीं तख्ताचा आधारस्तंभ प्रसिद्ध वजीर मलीक सैफ्-उद्दीन-घोरी हाही मरण पावला.

महंमूदशहाचे मागून त्याचे दोन मुलगे तख्तावर आले, पण थोड्याच काळांत दरबारांतील कांहीं मंडळींच्या गुप्त कारस्थानांत सांपडून ते पद-च्युत झाले. नंतर दाऊदखानाचा मुलगा फिरोजशहा तख्तावर वसला.

६. फिरोजशहा, (सन १३९७-१४२२).-या शहाच्या कार्किर्दीत बहामनी राज्याचे वैभवाचा कळस झाला. त्यानें विजयनगरचे राजाच्या मुलीशीं बळजवरीनें लग्न लाविलें; आणि मुसलमानी धर्मास पुष्कळ उत्तेजन देऊन सभावारच्या प्रदेशांवर स्वा-या करून राज्याची मर्यादा वाढविली. तो उदार होता. दारू पिण्याशिवाय इतर गोष्टींत तो अगदीं धर्मशास्त्रा-प्रमाणें वागत असे. खासगी मंडळींत तो सर्वीशीं साधेपणानें वागे. ज्यानें त्यानें आपल्या मर्जीप्रमाणें वर्तन करावें अशी त्याची इच्छा असे. राज्यकारभाराचे विषय व दुसऱ्याची पाठीमागें निंदा करणें, ह्या दोन. गोष्टींचें बोलणें मात्र त्यानें मना केलें होतें. त्याचा शिक्षक मीर फैज्-उल्ला अंजू ह्यास त्यानें आपला वजीर नेमिलें. शहानें परदेशांतून मोठमोठे विद्वान् स्वतःच्या खर्चानें आणविले. त्यास पुष्कळ भाषा अवगत असून परकीय विद्वानांशीं तो त्यांच्याच भाषेंत बोलण्याचा प्रयत्न करी. त्याची स्मरणशक्ति चांगली होती. अंजूचें घराणें दक्षिणेतील प्रसिद्ध सय्यद वंशांतील होतें. ह्या घराण्याशीं शहानें प्रथमतः शरीरसंबंध केले. ह्याचा जनानखाना मोठा होता. त्यात सर्व देशांतल्या स्त्रिया होत्या. भिमेच्या कांठीं फिरोजाबाद नांवाचें एक शहर त्यानें वसाविलें, आणि तेथें जनान-खान्याकरितां तटवंदी वाडा वांधिला, तो अद्यापि आहे. ह्या राजाच्या रंगेल स्वभावामुळें त्याचें नांव लोकांच्या तोंडीं अजून निघतें. तो सर्व

धर्मोशीं प्रेमाने वागे. किस्ती धर्मशास्त्र वाचण्याचा नाद त्यास विशेष होता. कलबुर्गा शहरांत त्यानें वांधिलेले वाडे आतां पडून गेले आहेत. स्पेनदेशच्या धर्तीवर बांधलेली एक मशीद मात्र हलीं आहे.

नेहमींप्रमाणें विजयनगरचे राजाशीं कलह सुरू होतेच. विजयनगरच्या देवरायानें रायचूर दुआवावर स्वारी केली, आणि केरळ देशचा राजा नरसिंहराय ह्यानें वन्हाडावर स्वारी केली. फिरोजशहा प्रथम देवरायावर चाळून गेला. दोनही फौजा कृष्णेच्या दोन कांठांवर उत-रत्या होत्या. फिरोजशहास नदी उतरून देवरायाच्या फौजेवर जातां येत नव्हतें. तेव्हां सिराज नांवाचा एक कसवी काजी देवरायाच्या छावणींत शिरून एका कलावंतिणीवरोवर राजपुत्राच्या गोटांत गेला, आणि बायकोच्या वेषानें सुरे वगैरे घेऊन रात्रीं राजपुत्रासमोर आपला नाच दाखवूं लागला. नाच पाहण्यांत राजपुत्र तल्लीन झाला असतां, ह्या कपटवेषी काजीने एकदम त्यास वार करून कापून काढिलें. तेव्हां हिंदु सैन्यांत एकच गोंधळ झाला. दुसरे दिवशीं फिरोजशहा आपल्या फौजे-सह नदी उतरून अलीकडे आला; आणि अस्तान्यस्त झालेल्या हिंदु सै-न्याचा पाठलाग करीत विजयनगरपर्यंत गेला. तेव्हां देवराय टेंकीस येऊन त्यानें पुष्कळ दंड भरून फिरोजराहाशीं तह केला. अशा प्रकारें हिंदूं-कडील राजपुत्रांनीं ऐन युद्धाच्या प्रसंगीं विलासांत निमम राहवें, आणि तेणेंकरून वारंवार पराभव पावावें; हा प्रकार हिंदूंच्या त्या वेळच्या निकृष्ट स्थितीची चांगली साक्ष देतो.

केरळचा राजा नरसिंहराय ह्यानें व-हाडप्रांतावर स्वारी केली होती. त्याजवर फिरोजराहानें आपला भाऊ खानखानान व मीर फैज्-उल्ला ह्यांस रवाना केलें. आरंभीं हिंदूंस जय मिळाला, पण पुढें मुसलमा-नांनीं निकरानें हल्ले केले, ते त्यांस सहन न होऊन, नरसिंहराय धरला गेला, आणि त्यास फिरोजदाहापुढें आणिलें. नरसिंहरायानें फिरोज-शहाचा मांडलिकपणा कवूल करून तह केला, (सन १३९९); आणि आपली एक मुलगी शहाच्या जनानखान्यांत पाठविली. ह्याच सुमारास तयमूरलंगाने दिलीवर स्वारी केली, आणि तो सर्व हिंदुस्थान-देश काबीज करणार अशी वदंता ऐकूं आली. त्याचा प्रतिकार कर-ण्यासाठीं फिरोजनें आपले वकील तयमूरलगाकडे पाठवृत त्याचें सार्व-

भौमत्व कवूल केलें. तयमूरलंगानेंही खुष होऊन शहास नजराणे पाठ-विले. या कृत्यामुळें गुजराथ व माळवा येथील मुसलमान शहांस फिरोज-शहाविषयीं मत्सर उत्पन्न होऊन, त्यांनीं विजयनगरच्या राजाशीं गुप्त संधान लाविलें आणि फिरोजशहाशीं कटकट सुरू केली. ह्यास आण्खी विशेष कारण असें झालें, कीं मुद्गल शहरीं एका सोनाराची निहाल नांवाची एक रूपवती मुलगी होती. विजयनगरच्या राजानें वापाकडे तिची मागणी केली. मुलीस ती गोष्ट पसंत पडली नाहीं, तेव्हां राजानें मुलीस पकडण्यासाठीं फौज घेऊन मुद्गल शहरावर हल्ला केला. पण निहाल पळून गेली. तो मुल्ख फिरोजशहाचा असल्यामुळें त्यास मोठा राग आला आणि मोठें सैन्य घेऊन तो विजयनगरावर चाल्न आला. देवरायानें गुजराथ, माळवा, खानदेश वगैरे राजांकडून मदत मागितली, पण ती आली नाहीं. शेवटीं सन १४०६ मध्यें मुसलमानांनीं हिंदूंस अगदीं जर्जर केलं. तेव्हां देवरायाने आपली कन्या व वंकापूरचा किला शहास देऊन तह केला. शहाचें व ह्या मुलीचें लग्न मोठ्या थाटानें विजयनगरास झालें. निहालवाईचें लग्नही शहाजादा हसनखान याजवरोबर झालें. पुढें सन १४१७ सालीं शहानें तैलंगणच्या मुखुखावर हल्ला केला, त्यांत वजीर मीर फैज्-उल्ला हा पडल्यामुळें मुसलमानांची हिंदूंनीं खोड मोडिली; आणि पूर्वीच्या वैराचा सूड उगविला. ह्याच अपजयामुळें शहा भ्रमिष्ट झाला. त्या भ्रमांत त्यानें आपला पराक्रमी भाऊ खान-सानान हा पुढें राज्यावर हक सांगेल, म्हणून त्याचे डोळे काढण्याचा वेत केला. त्यामुळें खानखानान पळाला आणि त्याने लढाईची तयारी केली. युद्ध होऊन शहाचाच पराभव झाला. ह्या कामी आग्रह धरणें वेडे-पणाचें आहे असे पाहून, फिरोजशहानें आपला मुलगा हसनखान ह्यास आप-स्यामांगे राज्य मिळूं नये, म्हणून स्वतःच्या देखत भाऊ खानखानान ह्यास अहंमदशहा वहामनी असे नांव देऊन तख्तावर वसविलें, आणि आपण सर्व कारभार सोडिला. नंतर दहा दिवसांनीं फिरोजशहा मरण पावला ! (सन १४२२).

७. अहं पद्शहा वही, (सन १४२२ —१४३५). —वही म्हणजे साधु. बहामनी शहांनी विशेस उत्तेजन देण्याकरितां अनेक पाठशाळा वांधिल्या; आणि अनेक साधूंस इनामें करून दिलीं. अहंमदशहा

हा विद्वान व साधु लोकांस फार मान देत असे, म्हणून त्यास वल्ली हें नांव मिळालें. सय्यद महंमद जिस् दुराज ह्या साधूच्या घराण्यास त्यानें मोठमोठीं इनामें करून दिलीं, माजी शहाच्या प्रधानास त्याच्या पहिल्या जागेवर कायम केलें आणि फौजेची शिस्त सुधारली. तसेंच पुतण्या इसन यास फौजेंत असामी व राहण्यास स्वतंत्र वाडा दिला. येणेंप्रमाणें अनेक सत्कृत्यांनीं या शहाने रयतेची प्रीति संपादन केली. नेहमींप्रमाणे विजय-नगर व केरळ येथील राजांनीं शहावरीवर युद्ध आरंभिलें. अहंमदशहा हाही भौज घेऊन लढाईस गेला. एके दिवशीं छापा घाळून देवरायास मुसलमानांनीं कैद केलें. पण तो सुटून पळून गेला. तेव्हां मुसल-मानांनीं नाना प्रकारें विजयनगरच्या मुळुखास त्रास दिला. तेव्हां शहाचा पाडाव करण्याच्या हेतूनें हिंदु लोकांनीं हरत-हेचे प्रयत्न केले. पण त्यांत त्यांस यश आलें नाहीं. पुढें नेहमींप्रमाणें देवरायानें पुष्कळ ऐवज देऊन शहाशीं तह केला. सन १४२३ सालीं दक्षिणेंत मोठा दष्काळ पडला. सन १४२४ सालीं वरंगुळच्या राजावर अहंमदशहानें स्वारी केली आणि राजास टार मारून, बहुतेक सर्व प्रांत जिंकिला. तसेंच त्यानें अनेक हिंदु लोकांस ठार मारिलें, आणि वायका पोरांस बाटवून मुसलमान केलें. ह्या स्वारींत शहास एक हिऱ्यांची खाण सांपडली. सर्व मुलखांत हिंदु लोकांचीं असलेलीं देवळें पाडून तेथें त्यानें मिरादी बांधविल्या, आणि त्यांच्या खर्चास उत्पन्नें वांधून दिलीं. वऱ्हाड प्रांतांतील गाविलगड व नर-नाळा हे दोन जुने किले शहानें दुरुस्त केले. सन १४२६सालीं माळव्याच्या मुलतानाशीं लढाई करून, त्याचा अहंमदशहानें पराभव केला. नंतर बेदरनजीक शहा शिकारीस गेला असतां, तेथे एक नवीन शहर वसवावें असें मनांत येऊन, त्यांने अहंमदावाद वेदर नांवाचें शहर वसविलें. वेदर ही पूर्वी हिंदु राजांची राजधानी होती. याच शहरीं राजा भीमसेन होऊन गेला, त्याची कन्या दमयंती निषधदेशच्या नळराजास दिलेली होती, अशी कथा आहे. वेदरास अहंमदशहानें खडकावर एक किल्ला बांधिला, तो अत्यंत वळकट म्हणून नांवाजलेला होता. हें नवीन शहर त्याने आपली राजधानी केली. नंतर कित्येक दिवसपर्यंत कोंकणपट्टी व गुजराथ ह्या प्रांतांत शहाच्या खाऱ्या चाळ् होत्या. मेसा-पोटेमियाप्रांतांत कर्वेला म्हणून १४ सय्यदांचें ठिकाण आहे. त्या ठिकाणचे

सय्यदांस शहानें अनेक दानधर्म केले. त्यानें इराण वगैरे देशांतून पुष्कळ साधूंस इकडे आणविलें. सन १४३५ त अहंमदशहा मरण पावला.

८. अलाउद्दीन शहा, (सन १४३५-१४५७).—हा बेदर येथें तख्तावर वसला. विजयनगरच्या राजानें खंडणी देण्याचें वंद केल्यामुळें, त्याजवर फौज पाठवून तिकडून ह्यानें पुष्कळ संपत्ति आणिली. धाकटा भाऊ महंमदखान यानें वंड केलें, तें मोडून त्यास क्षमा करून शहानें रायचूर परगणा त्यास राहण्यास दिला. सन १४३६ त कोंकणपट्टी जिंकण्यासाठीं दिलावरखानाचे हाताखालीं मोठें सैन्य रवाना केलें. रायरी व सोनखेंड येथील राजे लवकरच शरण आले. दिलावरखानानें सोनगडच्या राजाची सुंदर कन्या शहाकरितां नजर आणिली. तिच्यावर शहाची अत्यंत मर्जी वसली, आणि तीस त्यानें परिचेर (परी-चेहेरा) असें नांव दिलें. सन १४३७ त खानदेशचा सुलतान नशीरखान ह्यानें बंड केलें, त्यास गुजराथचा राजा सामील झाला. आणीवाणीच्या प्रसंगीं मलीक-उत्-तुजार नामक सरदारास शहानें फौजेसह त्याजवर पाठवून, बंडखोरांचें पारिपत्य केलें.

विजयनगरच्या राजास आपला वरचेवर होत असलेला अपमान सहन होईना. कांहीं तरी युक्तीने मुसलमानांचा पाडाव करण्याचा त्याचा विचार होता. त्याने पुष्कळ मुसलमान लोक आपल्या नोकरीस ठेविले. त्यांच्याकरितां विजयनगर शहरांत एक मशीद वांधिली. हिंदु राजांस मुजरा करणें मुसलमानांस अशास्त्र वाटेल, ही शंका दूर करण्याकरितां आपल्या सिंहासनापुढें एका उंच पीठावर त्यानें कुराणाचें पुस्तक ठेविलें. त्यामुळें स्वतःचा मान राहून मुसलमान लोक कुराणास मुजरा करितात असा प्रकार वाह्यतः दिसे. अशा उपायांनीं मोठी फौज जमा करून, सन १४४३त तुंगभद्रा उतरून विजयनगरच्या राजांनें मुद्रलच्या किल्ल्यास वेढा दिला, आणि समेंवारचा पुष्कळ मुद्रख तो उद्ध्वस्त करूं लागला. अला-उद्दिनास ही खबर कळतांच तो त्याच्या पारिपत्यास निघाला. पुढें तीन मोठमोठ्या लढाया होऊन शहास जय प्राप्त झाला. तेव्हां देवरायांने पुष्कळ पैसा मरून तह केला.

या शहानें पुष्कळ धर्मकृत्यें केलीं. वेदर येथें भिक्षागृहें स्थापन करून, लोकांस औषधपाणी देण्याकरितां हिंदु व मुसलमान वैद्य ठेविले. दारू

पिण्याची सक्त मनाई केली. मुलकी व लष्करी खातीं सुधारलीं. तथाफि हिंदु लोकांस पुष्कळ जाच होई. ब्राह्मणांशीं शहा बोलत सुद्धां नसे, किंवा त्यांस कामावर नेमीत नसे.

पुढें लवकरच शहा व्यसनासक्त झाला. तेव्हां समुद्रिकनाऱ्यावरच्या कोंकणांतील लोकांनीं आपलें प्रदेश परत घेण्याचा विचार चाल-विला. त्यांजवर जाण्यासाठीं मलीक-उत्-तुजार ह्याची सन १४५३त नेमणूक झाली. तुजारनें प्रथमतः शिकें नांवाच्या एका प्रमुख राजास जिंकिलें. ह्याच कोंकणच्या स्वारींत कित्येक मानगडी घडून आल्या, त्यांमुळें दरबारच्या मंडळींत तंट्याचें बीज पेरिलें जाऊन, त्यायोगें अखे-रीस वहामनी राज्याचा अंत झाला. तुजारनें शिक्यींस असा आग्रह केला, की 'तूं मुसलमान हो, नाहीं तर तुझा जीव घेतों.' अशा आणी-बाणीच्या प्रसंगी त्या धूर्त सरदाराने मोठ्या नम्रतेने संकट टाळून, स्वत:चा बचाव केला. खेळणा म्हणून एक परगणा कोंकणांत आहे. त्यांत विशाळगड व त्याखालील सर्व जंगली प्रदेशाचा समावेश होत असे. शंकरराय नांवाचा एक हिंदु राजा या खेळणा परगण्यावर राज्य करीत होता. 'तो माझा शत्रु आहे, प्रथम आपण दोघे त्यास मुसलमान करूं, नंतर मी मुसलमान होईन,' असे शिक्योंने तुजार यास सांगितलें. खेळणा परगण्यांत जाणें फार अवघड आहे, अशी हरकत तुजारानें दाखिवली; पण तें काम आपण पत्कारितों, असें शिक्यींने कबूल केल्यावर, तुजार त्या गोष्टीस कबूल झाला. तुजार हा मूळचा परदेशी व्यापारी होता. दक्षिणचे सर्व मुसलमान लोक मूळचे इराणी व तुर्की होते. पण इकडे आल्यावर त्यांची पुष्कळ वृद्धि झाली होती. तसेंच हवशी लोकही त्यांच्या पक्षास होते. परंतु परदेशीय लोकांस मोगल अशी संज्ञा त्या वेळच्या इतिहासकारांनीं दिलेली असून, त्यांत बहुतेक सय्यद लोक होते. ते व्यापाराच्या उद्देशानें इकडे आले होते. त्यांचें व दक्षिणच्या मुसलमानांचें वांकडें असे. आजपर्यंत अनेक मोहिमांत तुजार ह्यानें दक्षणी व हवशी यांची मदत घेतली नव्हती. प्रस्तुत प्रसंगीं खेळण्याच्या अवघड प्रदेशांत शिरण्याचें दक्षणी व हवशी कामगारांनीं नाकवूल केलं, आणि ते आपल्या फौजांसह तुजारास सोडून मागें राहिले. शिक्यीच्या मसलतीनें तुजार हा अत्यंत अवघडः

जंगली प्रदेशांतून खेळणा प्रदेशाच्या अगदीं निबिड अरण्यांत शिरला. तेथील हवा अतिशय खराब असल्यामुळें लोकही पुष्कळ आजारी पडले. अशा स्थितींत शिक्योंने शंकररायास एकदम येऊन हल्ला करण्याविषयीं-खबर दिली. शंकरराय मोठी फौज घेऊन निघाला. त्यानें एकाएकीं छापा घाळून सर्व मुसलमानांची कत्तल केली. तुजारहि मारला गेला. कांहीं लोक वांचले ते परत जाऊन दक्षणी फौजेस मिळाले, आणि तेथून सर्व लोक चाकणच्या किल्यावर गेले.

वरील अपजयामुळ दक्षणी व परदेशी या दोन पक्षांमध्यें ज्यास्तच तंटे माजले. परदेशीय सय्यद लोकांचा संपूर्ण नाश करण्याकरितां, दक्षणी कामगारांनीं शहाकडे भलभलत्या हकीकती लिहून पाठविल्या; आणि त्याजकडून सर्व परदेशी अंमलदारांस पकडण्याचा हुकूम आणिला. हे परदेशी अंमलदार चाकणच्या किल्ह्यांत कोंडले गेले. शेवटीं उभयतांचें युद्ध होऊन त्यांत्न कांहीं मोगल बचावून शहाकडे गेले. तेथें शहास त्यांनीं खरी हकीकत कळवून त्याजकडून दक्षणी लोकांचा सूड घेवविला, (सन १४५३). ह्या कार्किदींच्या अखेरीस अनेक ठिकाणीं वंडें उद्भवलीं, पण तीं शहानें मोडिलीं. खाजेखान महंमद गवान हा प्रथमतः या शहाच्या लष्करांत उदयास आला. पायांवर व्रण होऊन त्या योगानें इ. स. १४५७ या सालीं अलाउदीनशहा मरण पावला.

अला-उदीनशहा मोठा वक्ता, धूर्त राज्यकर्ता व विद्येचा भोक्ता होता.

९. हुमायूनशहा जालीम व निजामशहा, (१४५७-१४६३).— अलाउदीनशहोचा मुलगा हुमायून हा तख्तनशीन झाला. त्यानें खाजे-खान महंमद गवान यास मलीकउत्तुजार असा किताव देऊन, आपला वजीर केलें. प्रथमतः शिकंदरखान नामक सरदारानें केलेलें वंड शहानें मोडिलें, आणि नवलगुंदचा किल्ला घेतला. राजधानींत त्याचा भाऊ इसन-खान यानें गादी मिळण्यासाठीं बंड केलें. त्या वेळी अत्यंत कूरपणानें शहानें हसनखानाचा वध केला, आणि त्याच्या सात हजार अनुयायी मंडळींस अतिशय हाल करून ठार मारिलें, (सन १४६०). शेवटीं त्याचा कोप इतका अनावर झाला, कीं कोणासही त्याच्या भेटीस जाणें झाल्यास, मरणाची तयारी करून बायकापोरांचा निरोप घेऊन जावें लागे. परंतु लवकरच सन १४६१त शहा मरण पावला.

नंतर हुमायूनशहाचा मुलगा निजामशहा तख्तावर वसला. तेव्हां तो आठ वर्षांचा होता. वापाच्या इच्छेनुरूप त्याची आई सर्व कारभार पाहत असे. खाजेखान महंमद गवान हाच मुख्य वजीर होता. त्याच्या सल्ल्यानें ती कारभार करी. आरंभीं ओढ्याप्रांतांच्या राजानें राजमहें-द्रीच्या रस्त्यानें शहाच्या मुलखावर स्वारी केली. परंतु तींत त्याचाच पराभव झाला. पुढें माळव्याच्या सुलतानानें दक्षिणदेशावर स्वारी केली, तींत शिकंदरखान तुर्क या सरदाराच्या भित्रेपणामुळे निजाम-शहास अपयश आलें, आणि तो राजधानी बेदर येथें पळून आला. पुढें माळव्याच्या मुलतानानें त्याचा पाठलाग करून वेदर राजधानी वेतली. परंतु इतक्यांत गुजराथच्या सुलतानानें निजामशहास मदत पाठविली, त्यामुळे माळव्याचा सुलतान परत गेला. वाटेंत त्यास महंमद गवानानें अत्यंत जेरीस आणिलें. बहामनी राजधराण्यांत मुलांमुलीची लग्ने फार ल्हानपणींच होत असत, त्याप्रमाणें निजामशहाच्या आईनेंही आपल्या मुलाचे लग्न लहानपणींच मोठया थाटानें केलें. ज्या दिवशीं लग्न झालें त्याच दिवशीं शहा मरण पावला, (सन १४६३).

१०. महंमद्शहा दुसरा, (सन १४६३-१४८२).—निजामशहाचा भाऊ महंमदशहा यास मुत्सदी मंडळीनें तख्तावर बसविलें. तोही नऊ वर्षीचाच होता. लहानपणापासून त्याच्या शिक्षणाची व्यवस्था चांगली ठेविल्यामुळें, पुढें तो फार विद्वान झाला. बहामनी शहांत फिरोज-शहाच्या खालोखाल हाच विद्वान होता. आरंभींच अधिकारासंबंधानें ख्वाजाजहान व महंमद गवान ह्या दोघां मुत्सद्यांत स्पर्धा उत्पन्न झाली. शहाची आई विचारी बायको होती. तिनें ख्वाजाजहान यास ठार मारून तंट्याचें मूळ मिटविलें; तेव्हां महंमद गवान हाच मुख्य कारभारी झाला. ह्या वेळेपासून दक्षणी तटाचें पारडें हलकें होऊन गवानाचा परदेशी पक्ष महत्त्वास चढला. सन १४६७मध्यें माळव्याच्या सुलतानानें दक्षिणदेशा-वर स्वारी केली. तेव्हां कित्येक दिवस युद्ध होऊन माळव्याच्या सुलता-नाचा पराभव झाला, आणि दोघांमध्यें अखेरीस सलोख्याचा तह ठरला.

कोंकणपैकों दाभोळ, चौल, व त्याच्या वरचे जनर चाकण कोल्हापूर, वाई वगैरे प्रांत बहामनी राज्याच्या अमलाखाली आले होते. तथापि कोंकणांत कांहीं हिंदु राजांचा अंमल चालू होता. सन १४६९ त

खेळणा उर्फ विशाळगड येथील राजा शंकरराय यास व इतर शिर-जोर राजांस जिंकंण्याकरितां महंमद गवान मोठी फौज घेऊन निघाला. शंकररायाचा अंमल समुद्रापर्यंत असून त्याजजवळ तीनशें जहाजांचे आरमार नेहमीं लढाईस तयार असे, त्याच्या मदतीनें तो मुसलमान व्यापाऱ्यांस फार उपद्रव देई. महंमद गवान आपणांबर चाल्न येतो असं समजतांच, सर्व हिंदु राजे एकत्र होऊन लढाईस सिद्ध झाले. महंमद गवान पहाडी पायदळ वेऊन खेळण्यावर आला. त्यानें वरसातीच्या दिवसांत कोल्हापुरास मुक्काम करून दोन वर्षेपर्यंत मोहीम चालविली. आणि शेवटीं खेळणा किल्ला हस्तगत केला. थोडे दिवसांनीं त्याने विजयनगरच्या ताब्यांतील गोवें शहरही घेतलें, (सन १४७३). येणेंप्रमाणें आजपर्येत अजिंक्य मानलेली कोंकणपट्टी वहामनी राज्याच्या ताब्यांत गेली.

ह्या विजयामुळें गवानचा लौकिक फार वाढला. त्याचा शहानें बहुमान केला. परंतु गवान हा विरक्त बुद्धीचा असल्यामुळें त्याने आपली सर्व दौलत गरिवांस वाटून दिली. तो नेहमीं साधा व हलक्या किंमतीचा पोषाख घाळून गरिवानें वागत असे.

ओढ्याप्रांताचा राजा अंबरराय यास त्याचा भाऊ मंगलरायं उपद्रव देत होता. सन १४७१ सालीं अंवररायास शहानें मदत करून कंडापिली व राजमहेंद्री हीं ठिकाणें मिळविळीं. ह्या मोहिमेंत पुष्कळ नवीन सरदार प्रसिद्धीस आले. आणि त्यांस ह्या कार्किर्दीत मोठमोठीं हुद्यांचीं कामें मिळालीं. तैलंगणच्या सुभेदारीवर मलीक हसन वहिरी ऊर्फ निजाम-उल्-मुल्क् हा सरदार कायम झाला. वन्हाडच्या सुभेदारीवर द्यीखान ऊर्फ इमाद-उल्-मुल्क् हा कायम झाला. यूसुफ आदिल्खान नामक दुसरा एक शूर ग्रहस्थ गवानच्या मर्जीतला होता, त्यास दौलता-बादची सुमेदारी मिळाली. या यूसुफर्ने खानदेशांतले वगैरे पुष्कळ मुलूख काबीज करून बहामनी राज्यास जोडिले. हे सर्व सरदार पर-देशांतून आलेले होते. त्यांच्या उत्कर्षाविषयीं दक्षिणच्या मुसलमानांस फार वैषम्य वाटूं लागलें.

पुढील वर्षी (स. १४७२), बेळगांवचा वीरकर्णराय हा विजयनग-रच्या राजाच्या वतीनें गोवें परत घेण्याचा प्रयत्न करूं लागला. त्याजवर शहानें स्वारी करून वेळगांव घेतलें. या स्वारीहून परत येत असतां महंम-दशहाची हुशार आई माईराणी मरण पावली. ही स्त्री त्या वेळच्या भरभराटीस पुष्कळ कारण झाली होती. पुढें दोन वर्षेपर्यंत दक्षिणेंत भयंकर दुष्काळ पडला; पर्जन्य मुळींच नाहीं; असंख्य लोक प्राणांस मुकले. बेदर येथील यवन राजाच्या पदरीं असलेल्या दामाजीपंत कारकुनानें सरकारी धान्याचीं कोठारें छठवून लोकांचे जीव वांचविले, त्या प्रसिद्ध दामाजीची गोष्ट ह्याच दुष्काळांतील असावी. सन १४७७त ओढ्या प्रांतावर पुनः स्वारी होऊन, तेथील राजा भीमराज याचा पुष्कळ मुळ्ख शहाच्या फौजेनें जिंकून घेतला. तसेंच शहानें कर्नाटक व तैलंगण येथील हिंदु राजा नरसिंहराय याजवर स्वारी करून त्याचा वराच मुळ्ख घेतला. ह्या स्वारींत एका किल्ल्याची डागडुगी करणें होती, ती महंमद गवाननें त्वरित करवून शहाची मर्जी इतकी संपादन केली, की महंमदशहा म्हणूं लागला, भोठें विस्तीर्ण राज्य व महंमद गवानासारखा नोकर, ह्या दोन अपूर्व देणग्या अलानें उदार होऊन मला दिल्या आहेत.' शहानें कांची येथील देवळां-वर स्वारी करून अपार संपत्ति मिळविली. या सर्व स्वाऱ्यांत महंमद गवानच्या शहाणपणामुळें यश येत गेलें. त्यामुळें त्याचें वजन फार वाढलें. पण पुष्कळ सरदार त्याचा द्वेष करूं लागले. हा द्वेष वाढण्यास आणखीही कित्येक कारणें झालीं. अलीकडे महंमद गवान याजकडे कारभार आल्यापास्न राज्याचा विस्तार अतीनात झाला होता. तेव्हां अलाउद्दीन हुसेन गंगूनें केलेल्या व्यवस्थेंत फेरफार करणें फार अवस्य झालें. राज्याचे चार सुभे होते ते महंमद गवानानें आतां आठ केले; लष्करच्या व्यवस्थेचे व त्यास वेळेवर पगार देण्याबद्दलचे नियम ठरविले, आणि त्यांची अंमलवजावणी सक्तीनें केली. परंतु अशीं वंधनें स्वतंत्रतेनें वागण्यास संवकलेल्या सरदारांस रुचलीं नाहींत.

महंमद गवान हा महंमदशहाचा मुख्य वजीर होता. तो वहामनी राज्याचा अत्यंत इमानी व हुशार नोकर असून, त्यानें राज्यकारभारांत फारच उत्तम सुधारणा केली. न्याय, लष्कर, शिक्षण वगैरे राज्यांतील सर्व खात्यांत त्यानें सुधारणा केल्या, इतकेंच नाहीं, तर जिमनीची नवीन मोजणी करून, त्यानें सरकारदेण्याचे दर कायमचे ठरवून दिले. ह्या पद्धतीचे अवशेष अद्यापि महाराष्ट्रांत दिसून येतात. सर्न १४७० त

बहामनी लष्करास मिळत असलेला पगार सन १८३० च्या इंग्रजी लष्करास मिळत असलेल्या पगारापेक्षां पुष्कळ ज्यास्त होता. शिवाय पैशाची किंमत त्या वेळीं हलींच्यापेक्षां फार ज्यास्त होती, तें वेगळेंच.५०० घोडेस्वारांच्या पथकाचा स. १४७० तील वार्षिक खर्च ३,१५,००० रुपये होता. एवढ्याच इंग्रजी लष्कराचा १८३० सालचा खर्च २,१९००० रुपये होता. स्वतःचा घोडा व हत्यारे बाळगणाऱ्या शिलेदारास त्या वेळेस महिना ४० रुपये पगार मिळे. इंग्रजी राज्यांत अशा नोकरास २० रुपये पगार असे. एकंदरींत राज्यांतील सर्व खात्यांचे काम चांगल्या रीतीनें चाललें होतें असें दिसतें. राज्यव्यवस्थेच्या निरनिराळ्या शाखांचा एकमेकांवर दाव इतका व्यवस्थित होता, की अन्याय करण्यास जागा नव्हती.*

गवानची व्यवस्था महत्त्वाकांक्षी लोकांस आवडली नाहीं. लोकांत असंतोष आहे, हें गवानास कळे. पण आपण केलेले नियम सार्धजनिक कल्याणाचे आहेत, असे समजून तो स्वस्थ वसला. अशा स्थितींत गवानचा नाश करण्याकरितां दुष्ट लोकांनीं एक गुप्त बेत केला. गवानचा मदतगार यूमुफ आदिलखान हा नरसिंहरायावर तैलंगणांत गेला आहे, अशी संधि साधून ते आपली मसलत पार पाडण्याच्या कामास लागले. गवान हा परदेशी पक्षांतला होता;आणि निजाम्-उल्मुब्क्, इतर दक्षणी व ह्वशी मंडळी त्याजवर उठलेली होती. या मंडळीनें गवानच्या मोर्तवाचें असें एक बनावट पत्र ओढ्याच्या राजास महंमदशहाविरुद्ध लिहिलें. आणि तें आपण रस्त्यांत पकडलें असें सांगून, शहाच्या हातांत दिलें. शहा दारू पिऊन गुंग झाला असतां त्यानें एकदम गवान यास आपल्या-समोर आणवून अविचाराने त्यास ठार मारविलें, (स. १४८१). त्या वेळीं गवानचें वय ७८ वर्षीचें होतें.

महंमद गवानचें नांव केवळ बहामनी राज्यांतच नव्हे, तर जगांतील कोणत्याही देशाच्या उपलब्ध असलेल्या इतिहासांतील थार पुरुषांच्या नांवांत साजण्यासारखें असल्यामुळें, त्याची विशेष हकीकत देणें अवश्य वाटतें.

^{*} वरील मजकूर टेलरच्या इतिहासांतृन घेतला आहे.

११. वजीर महंमद गवान, (स.१४०३-८१).-गवानचे पूर्वज इराणांत विजरीच्या कामावर फार दिवस होते. पुढें त्याच्या घराण्यास राज्यप्राप्ति झाल्यावर महंमद गवान याचा जन्म झाला. सुलतान तहमास्य आपणास कांहीं दगा करील, या भीतीनें तो स्वदेश सोडून व्यापाराच्या उद्देशानें वाहेर निघाला. फिरत असतां त्याने प्रत्येक देशांतील प्रसिद्ध विद्वान लोकांचा परिचय करून घेतला. पुढें आपल्या वयाच्या ४३ व्या वर्षी दक्षिणेंतील विद्वान मंडळीच्या भेटी घेण्याकरितां तो जलमार्गानें दाभोळ बंदरीं आला, आणि तेथून वेदरास गेला. वेदराहून पुढें दिल्लीस जाण्याचा त्याचा विचार होता. दुसरा अलाउदीनशहा यानें त्याचे अलौकिक गुण पाहून त्यास आपले पदरीं सरदारी दिली. तेव्हांपासून शहाणपणानें हा हळूहळू वाढत गेला. तो सुनी पंथाचा होता. महंमदशहावर त्याची अकृत्रिम निष्ठा होती. गवानच्या औदार्याची कीर्ति दूरवर पसरली अस्न, विद्वानांस त्याचा लाभ मिळाला नाहीं असे एकही शहर नव्हतें. त्याचा स्वभाव मनिमळाऊ असून, त्याची न्याय करण्याची पद्धत निर्दोष होती. दक्षिणेंत त्याच्या औदार्याची साक्ष देणारीं कामें पुष्कळ आहेत. बेदर येथें त्यानें एक भव्य पाठशाळा स्थापिली. हा स्वतः कवि होता. गणितांत त्याचा हात धरणारा त्या-वेळेस कोणी नव्हता.

मरणसमयीं आपण निर्दोषी आहों अशी शहाची खात्री करण्याचा त्यानें पुष्कळ प्रयत्न केला. शेवटीं मरण सुटत नाहीं हें पाहून तो शहास बोलला, 'अशा कृत्यानें तुमच्या नांवास काळिमा लागून तुमचें राज्यही लयास जाईल.' शेवटीं तसें झालें. बादशहाचें बोलावणें आल्यावर त्याजकडे जाऊं नये असें त्यास पुष्कळ सेही सांगत असतां, आपल्या खरेपणावर भरंवसा ठेवून तो बादशहाकडे गेला. पण तेथें त्याचा विपरीत परिणाम झाला.

महंमद गवानची योग्यता त्या वेळीं सर्व लोकांत मोठी होती इतकेंच नाहीं, पण हिंदुस्थानांतील त्या वेळपर्यतच्या सर्व मुसलमानांमध्ये इतका थोर व शहाणा मनुष्य निपजला नाहीं असे समजतात. स्वदेशाची नोकरी करितांना स्वार्थ साधण्याची किंवा स्वतः मोठेपणास चढण्याची त्यास यितकचित् इच्छा नव्हती. राजावर त्याची भक्ति अगदीं पूर्ण व अकृत्रिम होती. दोन अल्पवयी व अप्रबुद्ध राजांचें त्यानें संगोपन केलें, पण त्यांस वाजूस सारून स्वतःचा तळीराम गार करण्याचा अधमपणा त्यानें केला नाहीं. त्यानेंच थोरपणास चढिवलेले सरदार पुढें लवकरच अधिकार बळकावून स्वतंत्र होऊन वसले, तर तीच गोष्ट त्यास करण्यास फारशी दुर्घट नव्हती. औदार्घ व निष्पक्षपात कायम ठेवून त्यानें केलेल्या सुधारणा, युद्धकलेंत दिस्न आलेलें त्याचें चातुर्य व धीटपणा, त्याची अप्रतिम न्यायबुद्धि आणि खासगी व सरकारी संबंधांत परोपकार करण्याची इच्छा, इत्यादि अनेक गुणांनीं इतिहासांत त्याचें नांव अजरामर झालें आहे. बेदरच्या पाठ-शाळेंत तो दररोज जात असे. त्याच्या थोरपणाच्या अनेक गोष्टी बहामनी राज्याच्या इतिहासकारांनीं लिहून ठेविल्या आहेत. कोंकणच्या स्वारींतून परत आल्यावर राजा व राणी ह्यांनी मुद्दाम जाऊन त्याची भेटः घेतली, राजानें तर त्या येळेस स्वतःच्या अंगावरचा झगा काढून त्याच्या अंगावर घातला. राजा निघून गेल्यावर गवान आपल्या खोलींत जाऊन जिमनीवर अंग टाकून रहूं लागला. कांहीं वेळानें त्यानें वेदरच्या लोकांस बोलावून आणिलं, आणि जवल असलेली सर्व संपत्ति त्यांस वांटून दिली. पुढें लोकांनीं असें करण्याचें कारण त्यास विचारिलें, तेव्हां तो म्हणाला, 'जेव्हां राजा माझ्या भेटीस आला आणि प्रत्यक्ष राणीनें मला आपला भाऊ म्हणून हांक मारिली, तेव्हां माझ्या मनांत दुष्टवासना उत्पन्न होऊन माझी विवेकबुद्धि गुंग होऊन गेली. त्यामुळे अत्यंत दुःख होऊन त्या दुःखाचें कारण जी संपत्ति ती मी सर्व वांटून टाकीत आहें.' दरगुक्रवारीं तो वेष पालटून लोकांस दान-धर्म करीत शहरांत फिरे; आणि 'हें तुम्हांस राजानें दिलें आहे,' असें सांगून तो धर्म करी. दूरदूरच्या मुसलमानी राज्यांतील विद्वानांस त्याच्या औदार्याचा प्रसाद मिळत असे.

राजानें अधमपणानें ज्याचा खून केला त्याची योग्यता इतकी मोठीं होती. गवानचा खजीनदार त्याचें द्रव्य दाखिवतांना राजास बोलला, ' गवानला मारण्यापेक्षां हजारों मनुष्य तुम्हीं स्वसंरक्षणार्थ मारिले असते तरी हरकत नव्हती; परंतु ओढ्याच्या राजाला पाठिवलेले पत्र खरोखर कोणी लिहिलें ह्याचा तपास तुम्हीं कां वरें केला नाहीं?'

गवानपाशीं अगणित संपत्ति आहे अशी शहाची समजूत होती. गवानास ठार मारिल्यानंतर त्याच्या खजानजीस त्याने त्याची संपत्ति दाखाविण्यास सांगितलें. त्याने जीवदान मिळण्याचे वचन घेऊन शहास संपत्ति दाखाविली. गवानजवळ दोन खाजिने होते. एक शहाचा खाजिना, त्यांत फौजेच्या वगैरे खर्चाकरितां सुमारें १५००० रुपये शिलक होते. दुसरा गरिवांचा खिजना, त्यांत तीनशें रुपये होते. वंगल्यांत सामान कायतें निजण्याच्या चटया व स्वयंपाक करण्याचीं मातीचीं भांडीं इतकेंच सांपडलें. पुस्तकालयांत तीन हजार पुस्तकें होतीं, पण तीं सर्व पाठशाळेस दिलेलीं होतीं. त्यानें इराणांत्न ४० हजारांची रक्कम आपणावरोबर आणिली होती, तिचा तो व्यापार करी व मुद्दल कायम राखून जो फायदा होई, त्यांतून तो दररोज दोन रुपये स्वत:च्या खाण्याकडे व दोन रुपये पोषाख वगैरेकडे खर्च करी. याप्रमाणें त्याचा खासगी वर्तनक्रम पाहून शहास व गवानच्या शत्रुंस फार आश्चर्य वाटलें. शहास तर कृतकर्माचा इतका पश्चात्ताप झाला, की त्यामुळे ती झरणीस लागून पुढें लवकरच मरण पावला. गवान मेल्यावर त्याचे साथीदार होते ते शहास सोडून दूर राहूं लागले. त्यांस संतोषविण्यास शहानें पुष्कळ उपाय केले, पण ते सफल झाले नाहींत. आपस्यामागून मुलगा. महंमूद यानें तख्तावर वसावें असा ठराव करून, सन १४८१ ते महंमद-शहा मरण पावला.

१२. महंमूद्शहा, (सन १४८२-१५१८) — गादीवर वसला तेव्हां महंमूदशहोचें वय बारा वर्षाचें होतें. त्यानें पुष्कळ वर्षे राज्य केलें. त्याच्या कार्किदींत दक्षणी व परदेशी या दोन पक्षांचे तंटे विकोपास जाऊन एकसारखे दंगेधोपे चालू राहिले, आणि त्यांतच राज्याचा अंत झाला. ह्या वेळीं निजामुल्मुल्क वहिरी हा दक्षणी तटाचा पुढारी असून वजीर होता, आणि यूसुफ आदिलखान हा गवानच्या मागून परदेशी तटाचा पुढारी झाला होता. बहिरी हा मूळचा वाटलेला हिंदु होता, आणि यूसुफ हा तुर्क गुलाम होता. यूसुफ हा विजापूरचा सुभेदार होता. तिकडे त्यानें आपला अधिकार पुष्कळ वाढिवला. त्यास त्या कामा-चरून दूर करण्याकरितां शहानें पुष्कळ प्रयत्न केले. निजामाच्या हातांत शहा हा केवळ वाहुल्याप्रमाणें होता. त्याच्यानें दोन पक्षांतील तंट्यांचा वंदोवस्त झाला नाहीं. हे तंटे विकोपास जाऊन राजधानींत वीस दिवस सारखा रक्तपात चालला होता. उभय पक्षांचे पुष्कळ लोक मेले. शहाच्या मनांत त्या दक्षणी विजरा-विषयीं वांकडें येऊन त्यास ठार मारण्याचा त्यानें प्रयत्न केला, तो सफळ झाला नाहीं. पुढें परदेशी लोकांचा कट जास्त बळकट होऊन त्यांनीं वजीर निजाम-उल्मुल्क यास ठार मारिलें. तेव्हां शहा निर्धास्त होऊन चैनवाजींत निमम झाला. तख्त-इ-फिरोज फोडून त्याचे त्याने चहा पिण्याचे पेले केले. नंतर दक्षिणी व हवशी लोकांनीं शहास ठार मार-ण्याचा घाट केला. वाडचांत मोठा दंगा उसळला. पण शेवटीं परदेशी लोकांच्या मदतीनें शहा वांचला. ह्यानंतर शहाच्या दुर्व्यसनाचा कळस झाला. सर्व रयतेनेंही तोच कित्ता उचिलला. पाठशाळेंतील शिक्षकही हातांत पेले घेऊन झिंगू लागले. तेव्हां शहाचा अधिकार कोणी जुमानीनासें झालें. निरनिराळे सुभेदार स्वतंत्र झाले. मयत निजाम्-उल्मुल्क ह्याचा मुलगा मलीक अहंमद बहिरी यानें अहंमदनगर नांवाचें शहर वसविलें. विजापूरचा सुभेदार यूसुफ आदिलखान व वऱ्हाडचा सुभेदार फत्तेउल्ला इमाद्-उत्मुल्क यांस त्यानें आपआपल्या जागीं स्वतंत्र होण्यास भर दिली; तेव्हां तेही लवकरच स्वतंत्र झाले, (सन १४९३). त्याचप्रमाणें तैलंगणचा सुलतान कुली ऊर्फ कृत्व्-उल्मुल्क हाही स्वतंत्र झाला. वेदरचा मुभेदार कासीम वेरीद हा शहास नामशेष करून स्वतंत्रतेनें सर्व कारभार करूं लागला. ह्या वेळे-पासून म्हणजे सन १४९३ च्या सुमारास वहामनी राज्य समात झालें. असे म्हणण्यास हरकत नाहीं.

वहादूरखान नामक एक सरदार मिरज, पन्हाळा, कोल्हापूर, दाभोळ, चौल व इतर कोंकणांतील मुल्ख वळकावून वसला होता. त्याज-वर दाहानें स्वारी करून त्यास ठार मारिलें, आणि त्या प्रांतीं दुसरा एक सरदार कायम केला. वरच्या स्वतंत्र सरदारांपैकीं कित्येक सरदार मरण पावले, आणि त्यांचे अधिकार त्यांच्या मुलांस प्राप्त झाले. पुढें इ.स. १५१८त दुँदेंवी महंमूदशहा वहामनी मरण पावला. त्याचे सर्व आयुष्य हाल अपेप्टेंत गेलें. त्यानें सदतीस वर्षे राज्य केलें.

अहंमद्शहा, (सन१५१८-१५२०).— मयत शहाचा मुलगा अहंमद् यास राजधानीच्या प्रांताचा सुमेदार अमीर वेरीद, कासीम वेरीदचा मुलगा, ह्यानें तख्तावर वसवून राज्यकारभार चालविला, आणि शहाच्या निर्वाहास त्यानें थोडीशी नेमणूक करून दिली. अशा दैन्यावस्थेंत दोन वर्षें घालवून स. १५२० त शहा मरण पावला.

अला-उद्दीनशहा, (सन १५२०-२१) — पुढें अहंमद शहाचा माऊ अला-उद्दीन गादीवर वसला, पण वजीर अहंमद वेरीद ह्यानें त्यास पदच्युत करून विद्यी-उद्धा यास तख्तावर वसिवलें, (स.१५२१-२४). शहाच्या राणीवर फिदा होऊन अमीर वेरीदनें त्यास ठार मारिलें. यानंतरचा शहा कलीम-उद्धा (स.१५२४-१५२६) हा आमरण अहंमदनगरच्या बुऱ्हाण निजामशहाकडे राहत होता.

१३. वहामनी राज्याचें समालोचन.—प्रसिद्ध वजीर महंमद गवान मरण पावल्यावर वहामनी राज्य लवकरच मोडून त्याचीं पांच राज्यें झालीं तीं येणेंप्रमाणें:—१ विजापूरचें आदिलशाही; २ गोवलकोंडचाचें कुत्व्शाही; ३ वव्हाडचें इमादशाही; ४ अहंमदनगरचें निजामशाही; आणि ५ अहंमदाबाद वेदरचें वेरीदशाही. बहामनी राज्य सन १३४७ पासून सन १५२६ पर्यंत सरासरी १७९ वर्षे चाललें. त्याच्या अंतः-रिथतीचें थोडेंसें वर्णन देणें अवश्य आहे.

यादवांच्या मागून महाराष्ट्रांत प्रवळ राज्य असे हेंच झालें. विजय-नगरचे हिंदु राज्य मात्र ह्याच्या तोडीचें होतें. शिवाय वरगूळ, ओढ्या, कोंकणपट्टी, येथें लहान लहान हिंदु राज्यें होतीं त्या सर्वास जिंकून, वहामनी शहांनीं नर्मदेपासून तुंगभद्रेपर्यंत आपला अंमल वसविला होता. गुजराथ व माळवा ह्या देशांवर स्वतंत्र मुसलमान राजे राज्य करीत होते. त्या काळच्या हिंदुस्थानांतील सर्व राज्यांत वहामनी राज्य बळकट असून, संपत्तीनें व ऐश्वर्यानें दिल्लीच्या तत्कालीन मुसलमानी बादशाहीच्या वरोवरीचें होतें. दिल्लीच्या बादशहास बहामनी राजांकडे वांकड्या नजरेनें पाहण्याची छाती नव्हती. ह्या राज्याची व्यवस्था आरंभीं

^{*} यादव व इतर प्राचीन मराठी राजे यांचा इतिहास दुसऱ्या भागाच्या आरंभी दिला आहे.

चांगली होती. पण कालांतरानें क्षुलक कारणांवरून परमुलखांवर स्वाऱ्या करून बहामनी राजे राज्यविस्तार करूं लागले; आणि जिंकिलेल्या प्रांतांची नीट व्यवस्था करण्याकडे कोणीं फारसें लक्ष दिलें नाहीं. महंमद गवानच्या वेळेपर्यंत ह्या राज्याच्या चार तर्फा किंवा चार सुभे होते. गवाननें एकंदर राज्याच्या आठ तर्फा केल्या. तर्फीवर नेमिलेले अधि-कारी एक प्रकारचे स्वतंत्र राजेच असतात. दिवाणी, मुलकी, फौजदारी व लष्करी वगैरे सर्व अनियंत्रित अधिकार त्यांजकडे असतात. तर्फदारांस जहागिरी नेमून दिलेल्या असत; रोकड वेतनें नसत. प्रत्येक तर्फ-दार आपापल्या शक्तीप्रमाणें हुज्र्रच्या हुकुमाची अवज्ञा करूं लागला. असें करितां करितां त्याचे अधिकार हळू हळू वाढत गेले. जोंपर्यंत शहाचें दरबार जोरांत होतें, तोंपर्येत तर्फदारांचें कांहीं चाललें नाहीं. पण शहाचें वजन कमी पडतांच तर्फदारांस जोर आला. निजामशहा व महंमदशहा अल्पवयी असल्यामुळें, त्यांच्याच वेळेस हें राज्य मोडा-वयाचें, पण महंमद गवानच्या शहाणपणानं तें कांहीं दिवस टिकलें. गवाननें जी व्यवस्था केली तीमुळें तर्फदारांस स्वतंत्र अधिकार वापरितां येईनात; म्हणून ते सर्व या व्यवस्थेच्याविरुद्ध होते. ज्या साली बहामनी राज्याची समाप्ति झाली, त्याच सालीं बाबरनें मोगल राज्य हिंदुस्थानांत स्थापिलें. बावरच्या वंदाजांनीं ह्या बहामनी राज्याच्या शाखांचा शेवटीं अंत केला. बुडत चाललेल्या पेशवाईस तारणारा नाना फडनवीस, आणि हीन दशेस पावलेल्या बहामनी राज्याला पुनः ऊर्जित दशेस आणणारा महंमद गवान, ह्या उभयतांच्या कर्तवगारींत पुष्कळ साम्य आहे. राष्य स्थापन झाल्यापासून कांहीं दिवस तें सुरळीत चाळ्न चृद्धिंगत व्हावयाचें, आणि वाढतां वाढतां शेवटीं त्याच्या स्वतंत्र शाखा बन्न त्यांचाही पुढ़ें लय व्हावयाचा, हा राज्यनियम मोगल बादशाही, मराठे-शाही व जुनें चालुक्याचें राज्य ह्या सर्वीस सारखाच लागू पडतो. बहामनी राज्याच्या नाशाचीं कारणें येणेंप्रमाणें.

(१) सरदारांस मोठमोठ्या जहागिरी वंशपरंपरा नेमून देणें; (२) मोठमोठ्या सुम्यांवर स्वतंत्र अधिकार देऊन कायमचे कामगार नेमणे; (३) सर्व नोकरांस व रयतेस सारखे लागू पडणारे कायदे व नियम यांचा अभाव असणें; (४) कामदारांच्या नियमित पाय-या बांधून

95-499-2000

नियमानुसार सर्वीस वर चढण्यास सारखी सवड ठेविल्यानें दरवार ही मुत्सद्दी बनविण्याची एक शाळाच होते, अशी व्यवस्था केलेली नसणें.

बहामनी राजे प्रजेस सुख देत, आणि जरी हिंदूंस विनाकारण त्रास देत नसत, तरी हिंदूंस दरबारांत मोठेमोठे अधिकार मिळत नसत. एवढ्या इतिहासांत वर लिहिलेल्या हकीकतींत हिंदु अंमलदारांचीं नांवें फार थोडीं आहेत. फौजेंत हिंदूंस जागा थोड्याच मिळत, आणि मुसलमानांचें वर्चस्व हिंदूंवर असे. हिंदु लोक हलक्या नोकऱ्या व शेतीभाती करून स्वस्थ असत. त्यांस आपल्या धर्माप्रमाणे आचरण करण्यास प्रतिबंध नसे. बहामनी राज्यांत इतकीं वंडें झालीं, इतक्या लढाया झाल्या, व इतक्या राज्यक्रांती झाल्या, पण कोणत्याही खटपटींत हिंदु लोक अग्रे-सर असल्याचें आढळत नाहीं. त्यांनीं बंडें केली नाहींत; आणि सामान्यतः दुष्ट कृत्यास साह्य केलें नाहीं. जरी बहामनी राज्यांत हिंदूचीच मुख्यतः वस्ती होती, तरी हबशी, तुर्की, इराणी, मोगल वगैरे असंख्य परदेशी लोक इकडे येत, आणि त्यांसच राजाश्रय व इनामें मिळत. हर्छींच्या दक्षिणेतील मोठमोठ्या मुसलमान घराण्यांची उत्पत्ति बहामनी राजांच्या वेळची आहे. अशीं घराणीं वाढत गेल्यानें व त्यांस राजाश्रय असल्याने हिंदूंचें महत्त्व कमी कमी होत गेलें. विजयनगरचें राज्य दोजारीं नसतें तर हिंदूचा निःपात ह्याहूनही जवरदस्त झाला असता.

बहामनी राज्याच्या वेळेस परदेशाशीं हिंदुस्थानचा व्यापार व दळणव-ळण वाढत गेलें. व्यापार बहुतेक कारवानांच्या हातीं होता. व्यापारी लोक युरोपांतील आणि उत्तर व पश्चिमआशियांतील हरएक माल दक्षिणेत आणीत. नृत्यगायनादि राजाश्रयाने वाढणाऱ्या कला भरभराटींत होत्या. त्या वेळच्या हकीकतींवरून असे कळतें, की रस्त्यांवर चोरांचे भय नसून प्रवास करणारांस उपद्रव होत नसे. बहामनी राजे तोफांचा उपयोग करीत असत. त्या राजांनी बांधिलेल्या कित्येक इमारती पाह-ण्यालायक आहेत. कलबुर्गा व वेदर ही त्यांची राजधानीची शहरें होतीं. बेदरची पाठशाळा वर्णनीय होती. ह्या राज्यांत सर्व जातींच्या लोकांस शिक्षण मिळण्याच्या जरी सोयी नव्हत्या, तरी मुसलमान लोकांस शिक्षण देण्याची व्यवस्था प्रत्येक खेड्यांत केलेली होती. फारशी व आरबी या भाषा विनखर्चानें शिकतां येत असत. ह्या राज्यांत मुसलमान जातीच्यां विद्वान्, कवि व पंडित लोकांस राजाश्रय चांगला मिळे.

हिंदु लोकांची ग्रामसंस्था ह्या राज्यांत दिवसेंदिवस दृढ होत चालली होती. अथेनेसियस नितिकिन ह्या नांवाचा रिश्चांतील आर्मिनिया प्रांतांतला एक व्यापारी सन १४७०त वेदर शहरास आला होता. त्यानें तेथली कांहीं हकीकत लिहून ठेविली आहे. दरदोन मेलांच्या अंतरानें हर्लींच्या प्रमाणेंच त्या वेळेस गांवें वसलेलीं असत. रस्त्यांवर चांगला बंदोबस्त असून प्रवास करणारांस भीति नसे. वेदरची हवा फार चांगली असून तें शहर सुरेख होतें. वहामनी राजांनीं वांधिलेले किल्ले हेच त्यांचें चिरकाल राहणारें रमारक आहे. त्यांनीं सपाटीवरचे, व डोंगरी वगैरे सर्व प्रकारचे मजबूत किल्ले वांधिले. गाविलगड, व नरनाळा, हे मजबुदीची साक्ष आजिमतीस देत आहेत. मोठमोठ्या गांवांतून मिशदी असून त्यांस सरकारांतून नेमणुका करून दिलेल्या असत. प्रत्येक मिशदींत एक मुला नेमिलेला असे. तोच शालाशिक्षकाचेंही काम पाही. मोठमोठ्या शहरांतून पाठशाला असून त्यांस मोठाल्या नेमणुका करून दिलेल्या असत. तैलंगणप्रांतांत वहामनी राजांनीं वांधिलेले पुष्कळ तलाव हर्लीं शाबूद आहेत.

प्रकरण तेरावें.

बेरीद्शाही, इमाद्शाही व निजामशाही.

सन १४८९-१६३७.

- 9. बेरीदशाही, (स.१४९२-१६५६). २. इमादशाही, (स. १४८४-१५७२). ३ निजामशाही, (स.१४८९-१६३७). ४.चांदिबबी व मोगलांशी युद्ध, (१५९४). ५. मिलकंवरचा कारभार, (१५४६). ६. निजामशाहीची अखेर, (स.१६३३). ७. शहाजी भोसले याची अखेरची धडपड.
- १. बेद्रची बेरीद्शाही, (सन १४९२-१६५६).—कासीम बेरीद, (सन १४९२-१५०४).—बहामनी राज्याची राजधानी

बेदर येथें कासीम बेरीद नांवाचा पुरुष स्वतंत्र राज्यकारभार करूं लागला, हैं मागें सांगितलेंच आहे. कासीम हा प्रथम महंमदराहा-पाशीं गुलाम होता. त्या सुलतानाच्या कार्किर्दीत मराठ्यांनीं बंड केलें तें कासीम यानें मोडिलें, तेव्हां शहानें त्यास योग्यतेस चढिवलें. तो स. १४९२त बेदर येथें स्वतंत्र झाला, आणि बारा वर्षें कारभार करून सन १५०४त मरण पावला.

अमीर बेरीद, (सन १५०४-१५४९).—आसपासच्या राजांशाँ लहून स्वतःचें संरक्षण करण्यांत ह्याचे दिवस गेले. सन १५२९त विजापूरच्या राजांनें बेदरवर हला करून, अमीर बेरीद याचे बहुतेक राज्य हिरावून घेतलें. बेदर व त्याच्या समींवारचा चार पांच लाखांचा मुल्ख मात्र त्याजकडे राहिला. अमीर बेरीद सन १५४९ त मरण पावला.

अली वेशीदशहा, (सन १५४९-१५९२).—अलीनेच प्रथमत: शहा हा किताब धारण केला. पण अहंमदनगरच्या निजामशहानें त्याच्या राज्याचा बराच भाग हला करून घेतला. हा सन १५६२ त मरण पावला. नंतर त्याचा पुत्र इब्राहीम बेरीदशहा यानें सन १५६९पर्यंत, इब्राहीमचा धाकटा भाऊ दुसरा कासीम बेरीद ह्यानें सन १५७२पर्यंत, आणि नंतर कासीमचा पुत्र मीझी अली बेरीद, ह्यांनीं बेदरास राज्य केले. हळूहळू वेदरचें राज्य कभी होत चाललें होतें. असें होतां होतां पुढें स. १६५६ सालीं दक्षिणदेशचा मोगल सुभेदार औरंगजेब व त्याचा सरदार भीर जुम्ला ह्यांनीं विजापुरावर स्वारी केली. त्या वेळेस त्यांनीं वेरीदशाहीच्या तख्तावर असलेल्या पुरुषापासून वेदरशहर व किला घेतला, आणि त्याच वेळीं, सन १४७८ त, महंमद गवाननें स्थापिलेली वेदरची पाठशाला दारू भरून उडवून दिली. येणेंप्रमाणें वेरीदशाहीचा अंत झाला.

२. वन्हाडची इमादशाही, (सन १४८४-१५७२). फत्तेउल्ला इमादशहा, (सन १४८४).—हा मूळचा तैलंगी ब्राह्मण. ह्याचा वाप विजयनगरांत राहत असे. विजयनगरच्या राजावरोवर चाल-लेल्या लढाईत केद होऊन तो मुसलमानांच्या हातीं लागला, आणि त्यास मुसलमानी धर्माची दीक्षा मिळाली. तेव्हांपासून तो महंमद गवानच्या मेहेरबानीनें हळूहळू योग्यतेस चढला. पुढें त्यास इमाद-उल्मुल्क हा किताब, व वन्हाडची सुभेदारी मिळाली. सन १४८४ त इमादशहा असे नांव धारण करून तो आपल्या सुभ्याचा कारभार स्वतंत्रपण करूं लागला. पुढें तो त्याच वर्षी मरण पावला.

अलाउद्दीन इमाद्शहा, (सन १४८४-१५२७) — ह्यानें गाविलगड ही आपली राजधानी केली. हा किल्छा विकट ठिकाणीं वांधिलेला अस्त मजबूद आहे. तेथें त्या वेळची एक मशीद अद्यापि हयात आहे. महंमदशहा बहामनी वेदरहून पळाला, तो कांहीं दिवस अला-उद्दीनकडे येऊन राहिला होता. पण कांहीं दिवसांनीं तो पुनः वजीर अमीर बेरीद याजकडे गेला. कित्येक कारणांवरून अहंमदनगरच्या निजामशहाशीं अला-उद्दीनचें वैर जडलें, आणि त्याशीं युद्ध करण्याकरितां खानदेश, व गुजराथ येथील राजांची त्यास मदत घ्यावी लागली. त्यासाठीं गुजरा-थच्या राजास त्यानें आपला बराच मुळ्ख दिला. सन१५२७त अला-उद्दीन मरण पावला, आणि त्याचा ज्येष्ठ पुत्र दर्या इमादशहा तख्तावर वसला.

दर्या इमादशहानें निजामशहाच्या घराण्याशीं सोयरीक केली. त्याच्या अंमलांत दंगेधोपे न होतां राज्यांत शांतता होती. त्याचा मुलगा बुन्हाण इमादशहा लहान असतांच गादीवर आला. त्याच्या अल्पवयांत तोफल-खान नामक एका धाडशी व धूर्त सरदारानें सर्व अधिकार बळकाविला. सन १५७२ ह्या वर्षी तोफलखानावर मूर्तुझा निजामशहानें स्वारी केली. तोफलखान नरनाळा किल्यांत जाऊन राहिला. मूर्तुझा निजामशहा व त्याचा दिवाण जंगीझखान यांनीं तोफलखान व इमादशहाचा वंशज ह्यांस जिंकून ठार मारिलें, आणि वन्हाडचें राज्य अहंमदनगरच्या निजामशाहीस जोडिलें. मोगल वादशहा अकवर ह्यास ही गोष्ट न आवडून, त्याच्या मनांत निजामशहाविषयीं द्रेषभाव उत्पन्न झाला, ती गोष्ट अकवराच्या कार्किर्दीत येईल. इमादशाहीचा शेवट वर लिहिल्याप्रमाणें झाला.

३. अहं मद्नगर्ची निजामशाही, (स.१४८९-१६३७).—अहं मद् निजामशहा, (स. १४८९-१५०८).—विजयनगरास तिमाप्पा बहिरू (बहिरव ?) नामक एक ब्राह्मण होता. मलीक नाईब निजामुल्मुल्क् बहिरी हा त्या तिमाप्पाचा मुलगा होय. अहं मदशहाच्या फौजेने विजय-

नगरच्या राजाबरोबर लढाई करून त्या मुलास कैद करून आणिलें. पुढें तो मुसलमान झाला. महंमदशहाच्या पदरीं महंमद गवानच्या वेळेस हा उद-यास आला. त्याचा मुलगा अहंमद यानें अहंमदनगरच्या निजामशाहीची स्थापना केली. स्वतंत्र होण्यापूर्वीं त्यानें कित्येक किल्ले घेतले. त्यांतच शिवनेरी किल्ला होता; त्यांत त्यास पुष्कळ धन सांपडलें. नंतर त्यानें चंदनवंदन, लोहगड, तोरणा वगैरे दक्षिणचे बहुतेक किल्ले कावीज केले; आणि राजा-पुरापर्यंत कोकणप्रांत जिंकिला. तो जन्नरास राहत असे. त्यानें आपल्या मुलखाची व्यवस्था इतकी उत्तम ठेविछी होती, की त्याच्या राज्यांत एका टोंकापासून दुसऱ्या टोंकापर्यंत काठीला सोनें वांधून लोकांनीं खुशाल फिरावें. त्याच्या हुकमाशिवाय राज्यांत पान देखील हालत नसे. बहामनी शहानें त्याजवर स्वारी केली, तींत त्या शहाचाच पराभव झाला. त्याचा शिरजोरपणा कमी करण्यासाठीं शहानें पुष्कळ उपाय केले, पण त्यास यश आलं नाहीं. अखेरीस अहंमद हा निजामशहा या नांवाने स्वतंत्रतेनें राज्य करूं लागला. दौलताबाद व जुन्नर ह्यांचे दरम्यान विंकर म्हणून खेडें होतें, तें त्यास सोयीचें वाटल्यावरून तेथें अहंमदनगर नांवाचें शहर त्यानें बसविलें, (सन १४९४). ह्या वेळेस मराठे लोक दक्षिणेंत पुंडाई करूं लागले होते. अहंमद निजा-शहानें दौलताबादचा किछा वेढा घाळून घेतला. पुढें अनेक पराक्रम करून हा मुलतान सन १५०८ साली निवर्तला. अहंमदशहाच्या अंगचे सदुण वर्णन करण्यास आपण असमर्थ आहों, असें फेरिस्ता म्हणतो. त्यानें एकपत्नीव्रत पाळिलें. द्वंद्वयुद करून तंट्याचा निकाल करण्याची चाल ह्यानेंच दक्षिणेत पाडिली. राजाचे अनुकरण करून सर्व लहान थोर लोकांत खेड्यापाड्यांत्न सुद्धां ह्या खेळाची अभिरुची वाहून, जिकडे तिकडे तलवारीचा पद्टा व बोथाटी खेळण्याचे आखाडे स्थापन झाले.

बुन्हाण निजामशहा, (स. १५०८-१५५३).—अहंमदशहाचा मुलगा बुऱ्हाण हा सात वर्षीचा असतांना गादीवर बसला. मखमलखान नामक हुशार व राज्यकार्यधुरंधर प्रधानाच्या देखरेखीखाळी बुऱ्हाण-शहाचा अभ्यास फार चांगला झाला. दहा वर्षीचा असतांच तो फारशी भाषेमध्यें सुरेख निवंध लिहीत असे. विजापूरचा राजा ईस्मईल आदि- लशहाच्या मुलीशीं ह्याचें लग्न झालें. पुढें इस्मईलशीं बु-हाणशहाचें युद होऊन, बु-हाणचा पराभव झाला, इमादशहाशीं युद्ध करूनही बु-हाणचाच पराभव झाला. शेवटीं सर्व राजांमध्यें तह ठरला. कंवरसेन नांवाचा ब्राह्मण बुऱ्हाणशहाच्या दरवारीं फार दिवस मुख्य प्रधानाचें काम पाहत होता. त्याने फार हुशारीने कारभार केला. एकदां गुजराथचा बहादूरशहा व बु-हाण निजामशहा ह्यांच्या भेटी मोठ्या समारंभानें गुजरायेंत होऊन दोघांचा स्नेह दृढ झाला. ह्या कार्किर्दीत मराठे लोक प्रसिद्धीस येऊं लागले. संभाजी चिटणीस यास प्रतापराव असा किताब मिळून त्याची परराज्यांतील विकलातीच्या कामावर नेम~ णूक झाली. शहा ताहीर नांवाचा एक विद्वान् मुत्सद्दी बुऱ्हाण-शहाच्या पदरीं होता. त्याच्या सल्लानें शहानें आपल्या मुलखांत जबर-दस्तीने शिया धर्माची स्थापना केली, त्यामुळें सुनी लोकांनी दंगा चालविला, आणि गुजराथ, खानदेश, व विजापूर येथील राजे सुनी धर्माचा प्रसार करण्याच्या हेत्नें एकत्र झाले. त्या वेळीं बुऱ्हाणशहानें दिछीच्या हुमायून बादशहाकडे मदत मागितली. पण हुमायून घांदलींत असल्या-मुळें त्यानें मदत दिली नाहीं. हे धर्मसंबंधीं तंटे फार वाढले. विजापू-रच्या आदिलशहाशीं दोन वेळ युद्ध होऊन त्यांत बुऱ्हाणशहाचा पराजय झाला. विजयनगरच्या रामराजाची मदत घेऊन त्यानें विजापूरच्या राज्यावर अनेक स्वाऱ्या केल्या. येणेंप्रमाणें बुऱ्हाणशहाची बहुतेक कार्कीर्द लढण्यांत गेली. ४७ वर्षे राज्य करून बुऱ्हाणशहा सन १५५३त मरण पावला. त्यास पांच पुत्र होते. डोंगरी मुलखांत्न राहणारे मराठे लोक प्रजेस त्रास देत, त्यांचा ह्या कार्किदींत वंदोबस्त होऊन त्यांस मोठमोठचा हुद्यांच्या जागा मिळाल्या. ह्या कामीं त्याच्या ब्राह्मण दिवाणाची त्यास फार चांगली मदत झाला.

हुसेन निजामशहा, (स. १५५३-१५६५).—हा सुलतान गादीवर बसल्याबरोबर भावाभावांत तंटे उपस्थित झाले. विजापूर, गोवळकोंडें, व विजयनगर येथील राजे एकत्र होऊन अहंमदनगरावर चालून आले, आणि त्यांनीं त्या राजधानीस वेढा घातला. तेव्हां हुसेनशहानें सर्वाशीं तह केला. तरी हे तंटे पुष्कळ दिवस मिटले नाहींत. विजयनगरचा राजा ह्या वेळेस फार प्रबळ झाला होता. सर्व मुसलमान राजांस तो त्रास देऊं लागला. त्याचा समूळ उच्छेद करावा, ह्या हेत्नें सर्व मुसलमान राजे एकत्र झाले. सन १५६४ सालीं तालिकोट येथें हिंदु व मुसलमानांची जंगी लढाई झाली, तिचें वर्णन विजयनगरच्या इतिहासांत यावयाचें आहे. वस्तुत: ह्या वेळेपासूनच मुसलमानांचा अंमल येट दक्षिणेपर्यंत सुरू झाला. ह्या वेळेसच पराक्रमी बादशहा अकवर दिलीहून सर्व हिंदुस्थान आक्रमीत चालला होता. तालिकोटच्या लढाईत हुसेन निजामशहाच्या तोफखान्यानें उत्तम कामगिरी वजाविली. त्याजवळ ६०० तोफा असून, त्यांजवर चलीबी रूमीखान नामक एक मुसलमान सरदार मुख्य होता. हा आशियामायनरांतील राहणारा असून, युरोपांतील लक्करी खात्यांत तोफखान्याचें काम शिकून निपुण झाला होता. तालिकोटच्या लढाईत रामराय मारला गेला, आणि हिंदूंचें सैन्य पळून गेलें. लढाईहून परत आल्यावर हुसेन निजामशहा आपल्या वयाच्या २४ वे वर्षी मरण पावला. त्यास पुष्कळ मुलें होतीं.

मूर्तुजा निजामशहा, (सन १५६५-१५८६).—हा गादीवर वसला, तेव्हां लहान असल्यामुळें त्याची आई खुजा सुलताना राज्यकार-भार पाहत असे. हिनें मोठमोठे सरदार दूर करून त्यांच्या जागीं स्वतःच्या आतांस मोठीं कामें दिलीं. विजयनगरचें जिंकिलेलें राज्य कसें वांट्रन घ्यावें, ह्याविषयीं वाद चाळ्न शेवटीं मुसलमानी राजांच्या आपसांत लढाया सुरू झाल्या. त्याच संधीस राणीस कारभारांतून काढण्याचा गुप्त बेत झाला. तो राणीस कळून, तिने त्यांत सामील असलेल्या मंडळीस पकडून कैदेंत टाकिलें. सन १५६९ त मूर्तुजानें. राज्यकारभार आपल्या हातीं घेतला. त्यानें विजापूरच्या कीश्वरखान नामक सरदारावर स्वारी करून त्यास ठार मारिलें; आणि विजापूरचा धारूर नामक किला इस्तगत केला. नंतर त्याचा विजापूर दरवाराशीं तह झाला. ह्या समयास पोर्तुगीज लोक हिंदुस्थानांत येऊन ते पश्चिमिकनारा बळकावीत चालले होते. रेवदंड्यास त्यांनीं वेढा घातला, आणि निजाम-शहाच्या सरदारांस दारूच्या वाटल्या नजर करून त्यांनी तेथे प्रवेश केला. ह्याच सुमारास वन्हाडच्या इमादशहास दूर करून, तें राज्य तोफलखान नामक सरदार बळकावून बसला होता, सबब तें व वेंदरचें राज्य अशीं दोनहीं जिंकावीं, असा निजामशहा व विजापूरचा आदिलशहा

ह्यांनी गुप्त वेत करून, ते त्या उद्योगास लागले. मूर्तुजाचा जंगी-झखान नामक हुशार दिवाण होता, त्याची ही सर्व खटपट होती. वन्हाडप्रांतावर स्वारी करून मूर्तुजानें तोफलखान व इमादशाही घरा-ण्याचा वंशज ह्यांस ठार मारून वन्हाडचें राज्य आपल्या राज्यास जोडिलें.. खानदेशचा सुलतान भिरन महंमदखान फरूकी ह्यानें ह्या कृत्यास प्रतिबंध केल्यामुळें, त्याचाही मूर्तुजानें पराजय करून त्याजकडून खंडणी घेण्याचें ठरिवलें. बेदरचें राज्य जिंकण्याचें जंगीझखान याच्या मनांत फार होतें. तेव्हां बेदरच्या शहानें आपला वकील जंगीझखानास लांच वगैरे देऊन वश करण्याकरितां पाठविला, पण जंगीझखान पक्का राजानिष्ट असल्यामुळे तो ह्या लालुचीस वश झाला नाहीं. तेव्हां वेदरच्या वाक-लानें हरयुक्ति करून मूर्तुजा निजामशहाच्या मनांत जंगीझखानाविषयीं वाईट भरविलें. तेव्हां मूर्तुजानें विषप्रयोग करून त्या विजरास ठार मारिलें. पुढें खरा प्रकार शहाच्या नजरेस येऊन त्यास कृतकर्माचा अत्यंत पश्चात्ताप झाला. आपल्यास खेरं खोटें समजण्याची शक्ति नाहीं, त्या अर्थी आपण राज्य करण्यास नालायक आहों, असे समजून भरदर-बारांत त्यानें सर्व राज्यभार चार हुशार कामगारांस सोंपविला, आणि आपण एकांतवासांत जाऊन ईश्वरभजनांत काळ घालवूं लागला. साहेव-खान नामक एका इसमाशिवाय दुसऱ्या कोणासही तो भेटत नसे. हा साहे-बखान पुढें फार अनीतीचें आचरण करून लोकांवर जुलूम करूं लागला.. तेव्हां दरबारच्या मंडळीनें त्यास ठार मारिलें. पुढें सलावतस्वान नामक सरदार मुख्य दिवाण झाला. पण ह्या वेळेपासून शहास बहुतेक वेड लागल्यासारखें झालें होतें. तो आपल्या स्वतःच्या मुलाचा प्राण घेण्यास टपला होता. ह्या कामीं त्याचे दिवाण त्यास मदत करीनात, म्हणून त्यानें त्यांस वारंवार वदिलेलें. शहाचा मुलगा मिरन हुसेन ह्यास तख्ता-वर स्थापण्याचा सर्व मुत्सुद्दी मंडळीनें घाट करून त्यास शहरांत आणिलें. तेव्हां शहास त्रास होऊन तो मरण पावला, (स. १५८६).

भिरन हुसेन व इस्मईल निजामशहा, (स.१५८६-१५९१).— भिरनची बहुतेक कार्कीर्द दरवारच्या भानगडींतच निघून गेली. तो स्वभावाने अत्यंत कूर होता. त्यांतही दक्षणी व परदेशी ह्या दोन पक्षां-मध्यें पुन: तंटे उद्भवून विकोपास गेले. दक्षणी लोक शिरजोर होऊन

त्यांनीं परदेशी लोकांची कत्तल केली. मीर्झाखान नामक विजराचाही त्यांत वध झाला. पुढें बंडवाल्यांनीं शहाचा वध करून इस्मईल नामक दुसऱ्या इसमास तख्तावर वसविलें, (स. १५८८).

इस्मईल हा मूर्वजाचा धाकटा भाऊ व बुऱ्हाणनिजाशमहाचा मुलगा होता. हा बुऱ्हाण अकबर बादशहाच्या आश्रयास जाऊन राहिला होता. इस्मईल हा लोहगडावर कैदंत होता. इस्मईल राज्य करूं लागला, तेव्हां जमालखान नामक दक्षणी पक्षाच्या विजराच्या हातांत बहुतेक सत्ता होती. हा जमालखान मह्दी पंथाचा होता. मह्दी पंथ मूळ चमत्कारिक रीतीनें निघाला. हन्फी पंथांतील सय्यद महंमद नांवाचा एक इसम लोकांस असे सांगू लागला, की 'मला एक नवीन पंथ काढण्यासाठीं ईश्वरानें प्रेरणा करून पाठाविलें आहे.' तो इसम मह्दी असें नांव धारण करून आपल्या नवीन पंथांचा प्रसार करूं लागला. हिंदुस्थानचे पुष्कळ मुसलमान ह्या पंथाचे अनुयायी वनले. त्यांपैकीं जमालखान हा महदी पंथाचा कट्टा अनुयायी होता. सर्व गोष्टी अनुकूल असल्यामुळें त्यानें ह्या पंथाचा विस्तार करण्याचा झपाट्यानें यत्न चालविला. तेव्हां सलाबतखान नामक सरदाराच्या आश्रयानें मह्दी लोकांस हांकून लावण्यासाठीं दुसरा एक पक्ष उत्पन्न झाला. जमालखानाने त्या पक्षांतील लोकांचा पराभव केला. सलावतखान तर लवकरच मरण पावला. असे तंटे राजधानींत चाल् असतां, शहाचा बाप बुऱ्हाण हा अकबर बादशहाची मदत घेऊन दिलीहून आला. त्यानें लढाई करून जमालखानास ठार मारिलें, आणि मुलास कैद करून निजामशाहीचें राज्य काबीज केलें.

८. बुन्हाण निजामशहा, [दुसरा] (सन १५६१-१५९४).— बुन्हाणशहाच्या कार्किर्दीत मागील व्यवस्थेची उलटापालट झाली. बुन्हाण-शहा शियापंथी होता. त्यानें महदी लोकांचा अत्यंत छळ केला. त्याच्या कार्किर्दीत रेवदंडा येथील पोर्तुगीझ लोकांवर स्वारी झाली ती प्रसिद्ध आहे. ह्या वेळीं कुर्ली येथें मुसलमान लोकांनीं एक किला बांधिला. त्या ठिकाणीं राहून ते पोर्तुगीझ लोकांशीं झगडूं लागले. अखेरीस मुस-लमानांचा पराजय झाला. शहा आजारी पडून लवकरच मरण पावला. नंतर त्याचा मुलगा इब्राहीम निजामशहा गादीवर बसला. हा दुर्व्य-सनी होता. दरवारांत दुफळी होऊन विजापुराशीं युद्ध सुरू झालें,

त्यांत शहा मारला गेला. त्याने चारच महिने राज्य केलें. नंतर दिवाण मिआन अंजू ह्याने अहंमद नामक एका मुलास गादीवर वसविलें.

४. चांद्बिबी व मोगलांशीं युद्ध, (स. १५९४-१६००).— अहंमद निजामशहा हा निजामशाही वंशांतील खरा वारस नाहीं, असा वाद उत्पन्न झाला, आणि तंटे चालू असतां वजीर मिआन अंजूनें प्रथमतः अकबर वादशहाचा मुलगा मुराद गुजराथचा सुभेदार होता, त्याजकडे मदत मागितली. मुराद भौज घेऊन आला, आणि अहंमदनगरास त्यानें वेढा दिला. तेव्हां निजामशाही बुडण्याचा प्रसंग आला. अशा आणीवाणीच्या प्रसंगीं चांदिविबी नामक एका शूर स्त्रीनें अहंमदनगरचें संरक्षण करून दक्षिणच्या इतिहासांत आपलें नांव अजरामर करून ठेविलें.

सन १५६४ त विजयनगरच्या रामराजाविरुद्ध मुसलमानांचा मोठा जमाव झाला, त्याच्या पूर्वी थोडे दिवस हुसेन निजामशहानें आपली चांदिववी नांवाची मुलगी विजापूरचा राजा अली आदिलशहा यास दिली होती. त्याजवहल निजामशहाकडून सोलापूरचा किला तिला आंदण मिळाला. अली आदिलशहा मारला गेल्यावर, त्यास संतान नसल्यामुळें त्याचा पुतण्या इब्राहीम आदिलशहा गादीवर बसला. त्याचा सर्व सांभाळ चांदिववीकडे होता. पुढें विजरांचे व तिचें वांकडें आल्यामुळें, तिनें धिट्टाई करून विजरास ठार मारविलें. पण जो दुसरा इसम वजीर झाला त्यानें तीस पकडून, साताच्यास कैदंत ठेविलें. थोड्याच दिवसांनीं तीस सोडविण्याकरितां म्हणून कित्येक लोक वंड करून साताच्यास गेले. त्यांनीं तिला कैदेंत्न मुक्त करून पहिल्या अधिकारावर स्थापिलें. परंतु पुनः लवकरच तिचा सर्व अधिकार गेला. सन १५८४ ह्या वर्षी आदिलशहाची बहीण खुजा मुलताना हिचें लग्न मूर्तुजा निजामशहाबरोबर झालें. त्या वेळेस मुलीस सांमाळण्यासाठीं तिची चुलती चांदिबेबी अहं-मदनगरास माहेरीं आली, ती पुढें तेथेंच राहिली. येथपर्यंतची बिची हकीकत विजापूरच्या इतिहासांत येते.

अहंमद यास चांदिविबीनें अहंमदनगरचा सुलतान असें कब्ल केलें नाहीं. बहादूर नांवाच्या मुलास तख्तावर बसविण्याचा घाट करून मोग-लांस अहंदनगरांत शिरूं न देण्याचा तिनें प्रयत्न चालविला. वरील अहंमदाशिवाय ह्या वेळेस आणखी तीन इसम राज्यावर आपला हक सांगत होते. चांदिविबी, एकलासखान, नेहंगखान हवशी व मिआन अंजू असे चार सरदार त्या चौधांचे पुरस्कर्ते झाले. ह्यांपैकी एकलासखानाचा गोदावरी नजीक मोगल फौजेने पराभव केला. नेहंगखानानें मोगल सैन्याची फळी फोडून किल्लचांत प्रवेश केला, आणि तो राणी चांदिविबीस येऊन मिळाला. इतक्यांत विजापूर व गोवळकोंडा येथून अहंमदनगरच्या मदतीस फौजा रवाना झाल्या.

मोगल शहाजादा मुराद ह्यानें तीन मुख्य दरवाजांखालीं भुयारें खोदून तीं दारूनें भरविलीं; त्यांस ठिणगी लागतांच अहंमदनगरचा किला उडून गेला असता. सुरंगवाल्यानी राणी व तिच्या लोकांस स्वाधीन होण्याविषयीं सांगितलें. तसें न केल्यास पुढें काय भयंकर प्रसंग येईल याची त्यांनीं तीस समजूत दिली. परंतु राणीनें धीर सोडिला नाहीं. ती स्वतः मजुरांबरोबर काम करूं लागली, आणि मोगलांनी भरलेली दोन भुयारें तिनें रिकामीं केलीं. तिसरें भुयार खुलें करीत असतां त्यास कोणी बत्ती लावून दिली आणि तें उडालें, त्याबरावर थोडासा तट पडला. त्या वेळीं राणीच्या कामगारांनीं तीस पळून जाण्याची विनंति केली, पण तिनें त्यांचें न ऐकतां अंगांत चिलखत चढविलें, आणि हातांत तरवार व तोंडावर बुरखा घेऊन, जेथें तट पडून लोक आंत शिरत होते, तेथें तोंडाशीं उभी राहून लोकांस कापून काहूं लागली. तिचा आवेश पाहून स्फरण चढलेले दुसरेही कित्येक लोक तिजबरोबर गेले. मोगलांनीं संध्याकाळीं हला केला. पण ह्या आवेशी व शूर राणीपुढें इलाज न चालतां त्यांस परत फिरणें भाग पडलें. त्या वेळीं एकच गर्दी उडाली. सर्व खंदक प्रेतांनी भरून गेला. पुनः पुनः मोगल वेगानं हला करीत, आणि दरखेपेस फार नुक-सान होऊन त्यांस परत फिरावें लागे. राणीनें इतक्या अवकाशांत सर्व तट पुनः बांधिला. तरी आपला मोगलांपुढें टिकाव लागणार नाहीं, हैं जाणून तिनें त्वरा करून विजापूरच्या फौजेस मदतीस बोलाविलें. तिचीं पत्रें मुरादच्या हातांत पडलीं. मुरादनें 'लवकर या. आम्ही सर्वोचा समाचार घेण्यास तयार आहें।, ' असा ज्यास्त मजकूर त्या पत्रांत लिहून तीं पुढें विजापुरास पाठविलीं. त्याप्रमाणें विजापूरचा सरदार सोहलखान फौजेसह येऊन दाखल झाला. ह्या फौजेनें मोगलांस दाणापाण्याचा

इतका तोटा पाडिला, कीं 'वऱ्हाड स्वाधीन करा, म्हणजे आम्ही निघून जातों, ' असे मुराद ह्यानें चांदविवीपाशीं बोलणें लाविलें. मोगलांशीं टक्कर देण्याइतकें सामर्थ्य आपणांत नाहीं, हें जाणून तिनें हैं मागणें कवूल केलें, आणि मुराद निघून गेला (१५९४). थोड्याच दिवसांनीं सर्वीच्या मतें तिनें बहादूरशहास तख्तनशीन केलें, आणि आपण सर्व कारभार पाहूं लागली. अहंमद यास विजापूरच्या राजानें जहागीर देऊन ठेविलें. चांदविबीच्या वरील पराक्रमामुळें अहंमदनगरच्या इतिहासांत तिचें नांव अजरामर झालें आहे.

चांदविवीनें महंमदखान यास मुख्य वजीर नेमिलें; पण त्यानेंच सर्व कारभार बळकाविला. तेव्हां तिनें इब्राहीम आदिलशहाची मदत मागितली. सोहलखान फाँज वेऊन आला होता, त्यानें अहंमदनगरास वेढा घातला. महंमदखान विजरानें मोगलांची फौज वन्हाडांत होती तीस परत बोलाविलें. तेव्हां इतर सर्व सरदारांनीं मिळून महंमदखानास पकडून चांदिबिबीच्या स्वाधीन केलें. यामुळें तिचा अधिकार पूर्ववत् चालूं लागला. इकडे मोगल वन्हाड प्रांत घेऊन स्वस्थ बसले नव्हते. ते उत्तरोत्तर निजामशाहीचा मुळ्ख काबीज करीत चाळले. चांदवि-बीने बोलाविल्यावरून विजापूर, व गोवळकोंडें येथील राजांच्या फौजा मदतीस आल्या. येणेंप्रमाणें दक्षिणच्या मुसलमानांची एकंदर साठ हजार फीज उत्तरेच्या मोगलांशीं लढण्याकरितां तयार झाली.

अहंमदनगरच्या निजामशाही घराण्याची शंभर वर्षे भरलीं. वरील उभय फौजांमध्यें तुंबळ युद्ध झालें. दोन दिवस युद्ध चाल् होतें. दोनही पक्षांनीं शिकस्त केली. अखेरीस मोगलांस जय मिळाला. ही लढाई तारीख १६ जानेवारी सन १५९७ रोजीं गोदावरीचे कांठीं सुपें सोनपत येथें झाली. ह्या वेळीं मोगल सरदार खानखानान व विजापूरचा सरदार सोहलखान यांनी आपआपल्या पराक्रमाची पराकाष्ठा केली.

विजय प्राप्त झाल्यावर मोगल सरदारांत वाद पडला. अहंमद-नगरावर एकदम चाल करावी, असें मुरादचें म्हणणें होतें, आणि खान-खानानच्या मतें प्रथम व-हाड प्रांतांतील कित्येक मजबूद ठिकाणें परत ध्यावीं असे होतें, ह्यामुळें कलह माजून मुरादनें खानखानान यास परत बोलाविण्याविषयीं बापास लिहिलें. तेव्हां त्यास परस बोलावून अकबर बादशहानें आपल्या मर्जीतील सरदार अबुल् फज्ल् ह्यास दक्षिणेत पाठाविलें.

इकडे अहंमदनगरासही चांदिबवी व नेहंगखान ह्यांजमध्यें कारभारा-संबंधी तंटा सुरू झाला होता. गृहभेद असल्याशिवाय परशत्रूचा शिर-काव व्हावा तरी कसा ? नेहंगखानानें फौज गोळा करून अहंमदनगरावर हला केला. बरसातीचे दिवस व मोगली फौज दूर आहे असे पाहून, दक्षिणच्या बंदोबस्तास जी मोगली फौज होती, तिजवर हला करून बीड येथें अहंमदनगरच्या फौजेनें तिचा पराभव केला. इकडे मुराद मरण पावला, आणि अकबर बादशहा अबुल् फज्ल्च्या बोलण्यावरून स्वतः दक्षिणेत बन्हाणपुरास आला. त्याने आपला दुसरा मुलगा दानि-याल मीर्झा व खानखानान ह्यांस दक्षिणची कामगिरी दिली, (स.१५९९). तेव्हां मोगलांची फौज बिनहरकत नगरावर चाल्न आली. नेहंगखान जुन्नरास पळून गेला. ह्या प्रसंगीं चांदविबीजवळ भरंवशाचें एकही माणूस नन्हतें. हमीरखान खोजा म्हणून एक तृतीयप्रकृति अधिकारी होता, त्यास काय करावें म्हणून तिनें सल्ला विचारिला. लढाई करून किल्लयाचा बचाव करावा असे त्यानें सांगितलें. राणी म्हणाली, कीं प्रसंग कठीण असल्यामुळें किल्ला मोगलांस देऊन आपण बालराजासह जुन्नरास जावें. १ हें तिचें भाषण ऐकून तो दुष्ट खोजा फार खवळला, आणि बाहेर जाऊन लोकांस सांगत सुटला, की सुलताना ही आंत्न मोगलांस सामील आहे. नंतर कित्येक दुष्ट लोकांस बरोबर घेऊन तो किल्यांत शिरला, आणि तिच्या महालांत जाऊन त्यानें तिचा खून केला. नंतर थोड्याच अवकाशांत मोगलांनी किल्यास खिंडारे पाडून तो सर केला. बहादूरशहास अकबराने आम्यास कैदेत ठेविलें, आणि दक्षिणचा कारभार दानियालकडे दिला, (स. १६००).

निजामशाहीच्या सरदारांनीं अलीशहाचा पुत्र मूर्तुजा ह्यास परिंडा येथें निजामशाहीच्या तख्तावर स्थापिलें, आणि कित्येक वर्षे खटपट करून ह्या घराण्याचें नांव आणखी कांहीं काळ कायम राखिलें.

दक्षिणहिंदुस्थानांत आजपयेत जी पराक्रमी माणसे निपजली, त्यांत चांद-विबीची गणना मुख्यत्वाने आहे. तिच्यासारखीं स्त्रीरत्ने तर फारच थोडीं सांपडतील. ती स्वरूपाने सुंदर असून अल्पवयांत भर्तृवियोग झाला असतां तिनें आपलें वर्तन अखेरपर्यत निर्मळ ठेविलें. विजापूर व अहंमद-नगर येथील घडामोडींत स्वकर्तव्य वजावण्यांत तिनें कसूर केली नाहीं. तिच्या अप्रतिम शौर्याची पारख अनेक प्रसंगी झाली. तिचा शेवट दु:खमय झाला हें ऐकून सर्व लोक हळहळतात आणि आजतागाईत संमानपुर:सर तिचें स्मरण करितात.

५. मलिकंबराचा कारभार, (स.१६००-१६२६).—ह्या वेळीं मोगल सैन्य जरी दक्षिणेंत जिकडे तिकडे पसरलें होतें, तरी दोन तीन पुरुषांनीं निजामशाहीची बाजू बरीच संभाळिली. मिआन राजू व मिलकंबर है दोघे हुशार मुसलमान मुत्सदी त्या संकटसमयी निजामशाहीस लाभले. त्यांनी दहा बारा वर्षोत बहुतेक निजामशाही मुळ्ख परत मिळविला. परंतु है दोधे एकमेकांचा हेवा करूं लागले. ही संधि साधून मोगल सरदार खान-खानान यानें त्यांजवर फौज पाठविली. तिजवर मिलकंवर चाळ्न गेला, त्यानें मोगलांचा पराभव केला. परंतु पुढें लौकरच मलिकंबराचा पराभव झाला. मलिकंबर हा फार धूर्त व साहसी पुरुष होता. त्याच्यावर लोकांची भक्ति फार होती. वरील लढाईत त्यास पुष्कळ जखमा झाल्या. प्रसंग कठीण आहे, असे पाहून त्याने मोगलांशी तह केला. येणेंकरून मूर्तुजा-शहा व इतर सरदार यांच्या मनांत त्याच्या राजनिष्ठेविषयीं संशय उत्पन्न झाला, तरी फौज जमवून त्यानें शहास परिंड्याच्या किल्यांत नेऊन सुर-क्षित ठेविलें. तेव्हां मिआन राजूने तंटा चालवून मलिकंबरावर स्वारी केली. मलिकंबरानें मोगलांची मदत मागितली. पण इतक्यांत शहाजादा दानियाल मरण पावला, आणि खानखानान याने राजूस मदत दिली. अशा संधीस मलिकंबराने मोठ्या शहाणपणाने निजामशाही घराण्याचा अभिमान धरून राजूस पकडून कैद केलें, आणि बराच मुद्रुख मूर्तुजाच्या अंमला-खालीं आणिला. निजामशाही घराण्याचा फेरिस्त्याने लिहिलेला इतिहास इतकांच झाला आहे. कारण ह्याच संधीस हा प्रसिद्ध व विद्वान् इति-हासकार मरण पावला. त्याने लिहिलें आहे, की 'मलिकंबरचें वजन व वर्चस्व दिवसेंदिवस वाढत आहे. सर्व राज्यकारभार तो मोठ्या हुशा-रीनें व दक्षतेनें चालवीत आहे. तरी मोगल बादशहा तें घशांत टाक-ण्यास टपून बसला असल्यामुळे ते लवकरच लयास जाईल.

फेरिस्ता इराणांतील एका थोर कुळांत स.१५७०त जन्मला. लहानपणीच बापाने त्यास हिंदुस्थानांत आणिलं. तेव्हांपासून तो अहंमदनगरास निजा-मशहांच्या पदरीं राहिला. तरुण असतांच त्यानें आपला इतिहास लिहि-ण्यास सुरुवात केली. विजापूरच्या आदिलशाहीचा इतिहास त्याने स.१५९६त संपूर्ण केला. निजामशाहीचा इतिहास त्यानें स. १६०७ च्या पुढें लिहिला असावा. स. १६११ च्या पुढची हकीगत त्यांत नाहीं, सबब त्या सालाच्या सुमारास फेरिस्ता मरण पावला. इतिहास लिहि-ण्याची आवड मुसलमानांत विशेष दिसून येते, आणि जे कित्येक चांगले इतिहास मुसलमानांनी लिहिलेले आहेत, त्यांत फेरिस्त्याचा प्रथ मोडतो. हिंदुस्थानांतील मुसलमानी राज्यांची व विशेषतः दक्षिणेंतील राज्यांची हकीगत फीरस्त्यानें दिली असून, तिचे अनेक तर्जुमे झाले आहेत.

वजीर मिळिकंबर, (स.१५४६-१६२६).—मिळकंबर हा जातीचा हबशी असून पहिल्या मूर्तजा निजामशहाचा इमानी दिवाण जो जंगीझखान त्याजपाशीं नोकरी करून, राज्यकारभाराच्या कामांत फार तरवेज झाला होता. अहंमदनगर मोगलांच्या ताब्यांत गेल्यावर, दौलताबादेपासून सहा मैलांवर खडकी नामक शहरीं मोठमोठ्या हवेल्या बांधून तेथें त्याने निजामशाहीची राजधानी केली. त्या ठिकाणीं राहून मलिकंबर सर्व राज्यकारभार पाहत असे. ह्याच शहरास पुढें औरंगजेबानें औरंगाबाद असे नांव दिलें. मिलकंबराऱ्या पदरीं पुष्कळ मराठे सरदार होते. सिंदखेडचे देशमूख जाधवराव, व मालोजी भोंसले हे सरदार पूर्वीपासून निजामशाहींत होते. अहंमदनगर व विजापूर या दोन ठिकाणीं लष्करी खात्यांत पष्कळ मराठे सरदार ह्या वेळेस उदयास आले. अकबर बादशहा आणखी कांहीं वर्षे बांचता, तर निजामशाही साफ बुडाली असती. पण जहांगीर गादीवर बसण्याच्या घालमेलींत मलिकंबरानें फौज जमा करून, निजामशाहीचूा मुळ्ख परत घेतला, खानंखानान याचा पराभव करून अहंमदनगर हस्तगत केलें, आणि त्या मोगल सरदारास बन्हाणपूरपर्यंत घालवून दिलें. इतकें झाल्यावर तो देशिस्थिति सुधारण्याच्या कामास लागला. राज्यकारभारांत त्यानें केलेल्या सुधारणांवरून त्याचे नांव दक्षिणेंतील लोकांच्या तोंडी अद्यापि निधतं त्याने निजामशाही मुलखाची जमीन मापून सरकारघेण्याचे दर ठरविले, आणि उत्तरंतील तोडरमल्लाची पद्दत दक्षिणेत सुरू केली. ह्या काम्प्र

कित्येक मराठे सरदारांची त्यास चांगली मदत होती. सावाजी आनंदराव, शिवाजीपंत मुत्सद्दी, व सखाराम मोकाशी वगैरे कित्येक गृहस्थ त्याचे मदतगार होते. उत्तरिहंदुस्थानांत तोडरमलाची ख्याति आहे, त्याच-प्रमाणें दक्षिणहिंदुस्थानांत मिलकंबरची आहे. इजान्यानें जिमनी देण्याची चाल त्यानें अगदीं वंद केली, आणि वसुलाचें काम ब्राह्मण कारकुनांच्या हातीं दिलें. सर्व शेतांची मापणी व पाहणी करून मागील कित्येक वर्षांच्या उत्पन्नाची सरासरी काहून, प्रत्येक शेतावर सरकारचें नक्त देणें ठरिवलें, आणि तें पिकाच्या मानानें कमी ज्यास्त देण्याची सवड ठेविली. कांहीं वर्षें लोकांस सान्याची माफी देऊन त्यानें नवीन जिमनी लागवडीस आणिल्या. ह्या सुधारणांमुळें अंमलदारांचा रयतेवर चालत असलेला जुलूम नाहींसा झाला, आणि देशांत आवादानी झाली. मिलकंवर खर्च फार करी, तरी नियमित वेळीं वसूल आल्यानें त्याची खर्चांच्या कामीं कधीं ओढाताण होत नसे. मिलकंवरनें देशांत इतकी स्वस्थता केली, कीं लवकरच मोगलांशीं टक्कर देण्यास तो समर्थ झाला.

जहांगीर बादशहानें निजामशाहीचा मुलुख परत वेण्यासाठीं मोठ-मोठ्या फौजा खाना केल्या, त्यांत गुजराथचा मोगल सुमेदार अब्दुलखान हा दिल्लीची फौज येण्यापूर्वी एकटाच मलिकंबरवर चालून गेल्यामुळें, त्याचा मलिकंबरनें चांगलाच समाचार घेतला. मलिकंबरचा लढण्याची रीत थेट मराठ्यांसारखी होती. समोरासमोर सामना न करितां आड राहून तो शत्रूस जेरीस आणी. सन १६१७ सालीं जहांगीर आपला मुलगा शहाजहान यास पुढें पाठवून, आपणही निजामशाही जिंकण्याकरितां चालून आला. शहाजहानने विजापूरच्या राजास व कित्येक मराठे सरदारांस मलिकंबरचे कटांतून फोडिलें. तेव्हां निरुपाय होऊन मिलकंबर शहाजहानास शरण गेला, आणि त्यानें अहंमदनगर व सभोवतालचा प्रांत मोगलांस दिला. पुढें शहाज-हान काश्मिराकडे गेल्यावर मलिकंबरनें पुनः मोगली फौजेस हांकून देऊन आपले प्रांत परत घेतले. हें ऐकून शहाजहान पुनः दक्षिणेत आला, आणि मलिकंबरचा पराभव करून त्यानें ते प्रांत परत मिळविले. ह्यापुढें मलिकंबर मोगलांशीं स्नेहानें वागला, आणि अशा रीतीनें त्यानें निजामशाहीचें होईल तितकें हित केलें. सोठमोठीं प्रजाहिताचीं कामें करून हा महान पुरुष सन १६२६ सालीं मरण पावला. त्या वेळीं त्याचे वय ८० वर्षांचें होतें. दौलतावादेस त्यानें एक मोठा घुमट बांधिला होता, तेथें त्याचें दफन करण्यांत आलें. त्याची जमावंदीची पद्धति अद्यापिः दक्षिणच्या लोकांस पसंत वाटते. त्याचे राज्यकारभाराचे चातुर्य, न्यायी वर्तन, ईश्वरभक्ति, औदार्य व शौर्य या गुणांविषयीं दक्षिणेत त्याची फार आख्या आहे.

६. निजामशाहीची अखेर, (स. १६३३).—मिलकंबर मरण पावल्यानंतर त्याचा मुलगा फत्तेखान हा कांहीं दिवस निजामशाहीचा कारभार पाहत होता. पण तो बापासारखा शहाणा नव्हता. तरी तो निजामशाही राखण्याविषयीं प्रयत्न करीत असतां, इतर सल्लागारांच्या सांगण्यावरून त्यास निजामशहानें कैदेंत टाकिलें. तेव्हां अर्थात्च निजाम-शाहीच्या सर्व एकनिष्ठ सरदारांस अत्यंत भीति पडली, लखुजी जाधवराव म्हणून एक वजनदार मराठा सरदार दरबारांत होता. मोगलांच्या हल्या-च निवारण कसें करावें ह्या विचारांत असतां, तो त्या सरदारांस सामील आहे अशा समजुतीनें, बुऱ्हाण निजामशहानें त्यास कैद करविलें, आणि कांहीं दिवसांनी त्यास व त्याचा मुलगा आचलोजी ह्यांस ठार मार-विलें. ह्या गोष्टीनें निजामशहाच्या पदरचे सर्व लोक चिडून गेले. जाधव-रावाचा भाऊ भेताजीराव हा मोगलांकडे पळून गेला. त्याचा जांवई शहाजी भोंसले हा तर पुण्याच्या आसपास निजामशहाच्या व आदिल-शहाच्या मुलखांवर साधेल तितका हात मारून स्वतंत्रपणें कारभार करूं लागला. तेव्हां निजामशाहीचा लय होण्याचा समय समीप येऊन ठेपला. राजधानींत मोगलांचा प्रवेश झाला होता, तरी बाहेरच्या मुलखावर त्यांचा ताबा बसला नव्हता. म्हणून प्रांतांत जे कामदार होते, तेच आपापल्या ताब्यांतील मुलखांवर स्वतंत्र अंमल करूं लागले. त्यांत विशेषतः सह्याद्री-चे पूर्वेकडील बहुतेक डोंगरी मुद्रुख मराठे मंडळीच्या ताब्यांत होता. जाधवरावाच्या मरणानंतर निजामशाहींतील मराठे कामदार थोडेबहुत एकचिल झाले. त्यांत शहाजी भोसले प्रमुख होता. जुनर येथें श्रीनिवास नांवाचा एक अमलदार सरनाईक होता, तो शहाजीस मिळाला. ह्या उभयतांनी मिळून शामगड किला इस्तगत करून युक्तिप्रयुक्तीने फौज जमविली, आणि संगमनेरपासून अहमदनगर व दौलताबादपर्यंत सर्व मुळ्ख हस्तगत केला. शहाजीनें विजापूरकरांचाही कांहीं मुळ्ख बळका-विला होता. म्हणून आदिलशहानें मुरारराव नांवाच्या आपल्या सरदारास शहाजीवर पाठिवलें. मुराररावानें पुणें वगैरे शहाजीचे प्रांत घेऊन त्याचें बरेंच नुकसान केलं. ह्याच मुराररावाच्या हाताखालीं वाजी दळवी म्हणून एक कामगार होता, तो मुराररावाच्या हुकुमानें तळ कोकणांत शिरून महाडकडील निजामशाहीचा मुल्ख जिंकीत होता, हें वर्तमान निजामशहास समजतांच, त्यानें फौज पाठवून बाजी दळवी यास युद्धांत ठार मारून आपले प्रांत पुनः परत मिळविले. ह्याच संधीस खानजहान लोदी उत्तर-हिंदुस्थानांत शहाजहान बादशहाविरुद्ध वंड करून दक्षिणेंत आला. त्यास शहाजी भोसले व दुसरे मराठे सरदार अनुकूळ झाले. पण बाद-द्याही फौज खानजहानच्या पाठीवर असल्यामुळें, शहाजी लवकरच त्याचा पक्ष सोडून शहाजहानास शरण गेला. बादशहानें त्यास ५००० स्वारांची सरदारी दिली. तेव्हां लोदीनें मूर्तुजाशहाचा आश्रय केला. त्यावरून मोगलांनीं निजामशहाशीं युद्ध करून त्याचा पराभव केला. सुमारास म्ह० स. १६२९ त दक्षिणेंत भयंकर दुष्काळ पडून निजामशाहीवर दुसरें अरिष्ट आलें. दोन वर्षें सारखें अवर्षण पडलें. त्यामुळें लोक मुल्ख सोडून गेले आणि बहुतेक मरण पावले. वैरण न मिळून गुरां-ढोरांचाही फन्ना उडाला. प्रांतचे प्रांत ओसाड पडले. मागाहून महामारी येऊन लोकांच्या विपत्तीचा कळस झाला. ह्याच वेळीं मोगलांची आणखी मोठी फौज दक्षिणेंत आली. मूर्तुजा व दिवाण फत्तेखान यांचें बनेनासं होऊन फत्तेखान कैदंत होता, त्यास सोडवून पुनः आधिका-रापन्न करितांच त्यानें मूर्तुजास कैद करून, त्यास व त्याच्या पक्षाच्या अनेक सरदारांस ठार मारिलं, आणि आपण सर्व निजामशाही ताब्यांत घेऊन मोगलांस शरण गेला. मूर्तुजाचा हुसेन नांवाचा दहा वर्षाचा मुलगा होता, त्यास त्यानें निजामशाहीच्या तख्तावर स्थापिले. ह्या कृत्याचा शहाजी भोसले यास फार तिटकारा आला. त्यानें विजापूरच्या राजाशीं सख्य करून मोगलांचा दौलताबाद किल्ला फत्तेखानापासून भेण्याकरितां विजापूरची फौज आणिली. तेव्हां फत्तेखानानें दिछीहून मोगलांची फौज आणविली. शहाजहाननें महाबतखान नामक सरदारास दौलताबादचा किला घेण्यास पाठविलें. विजापूरच्या फौजेचा व मोगली फौजेचा दौलताबादच्या समोर सामना होऊन विजापूरकरांचा परामव झाला. तरी फत्तेखानास फितवून त्यास विजापूरच्या राजानें साहाय्य करून मोगलांशीं लढाई चालविली. ह्यामुळें महावतखान फारच चिड्डन गेला. त्यानें दौलताबादेवर निकराचा हला केला. अष्टावीस दिवसपर्यत तंबळ युद्ध झालें आणि अखेरीस किल्ला मोगलांच्या हातीं गेला. फत्तेखान व बालराजा यास कैद करून त्याने दिल्लीस पाठविले, आणि निजाम-शाहीचा सर्व मुळ्ख काबीज केला. येणेंप्रमाणें अहंमदनगर येथें निजाम-शाहीची स्थापना झाल्यापासून सुमारें दीडरों वर्षीनीं म्हणजे सन १६३३ त त्या राज्याची समाप्ति झाली. फत्तेखान व त्याचा भाऊ जंगीझखान यांस शहाजहानकडून उत्तरहिंदुस्थानांत नेमणुका मिळाल्या.

७. ज्ञहाजी भोसले ह्याची अखेरची धरपकड, (१६३३-३७).— इतके झाल्यावरही शहाजी भोसले ह्या पराक्रमी मराठे सरदाराने निजाम-शाहीचा उद्धार करण्याची दोन तीन वर्षे जिवापाड मेहनत केली. ह्या वेळीं ह्या शूर पुरुषानें जें आचरण केलें, जी धोरणें बांधिलीं, व जी शिताफी दाखिवली, तीच त्याचा अल्पवयी मुलगा शिवाजी ह्यास कित्ता होऊन त्यापासून मराठशाहीची संस्थापना करण्याची त्यास शक्ति आली. निजाम-शाहीखालीं मोडणारा सह्याद्रीवरचा डोंगराळ प्रदेश शहाजीनें ताब्यांत घेऊन तेथील अवघड किल्यांच्या साह्यानें मोगलांशीं टक्कर देण्याची तयारी चालविली. बरीच जमवाजमव केल्यावर शहाजीनें एक मुलगा निजाम-शाहीच्या गादीवर बसविला, आणि कित्येक हुशार ब्राह्मण नोकरीस ठेवून त्यांच्या सल्ल्यानें तो निजामशाहीचा कारभार चालवूं लागला. असें करितां करितां कोकणपट्टी सुद्धां पुष्कळ मुद्ध्य शहाजीच्या ताब्यांत आला-दक्षिणेतील युद्धाचा पुनः पहिलाच दिवस आला असे पाहून शहाजहान वादशहानें स्वतः कंबर बांधिली, आणि मोठमोठे सरदार पुढें पाठवून मागाहून आपणही स्वतः आला. शहाजीस विजापूरचा दिवाण मुरारपंत व मुख्य सरदार रणदुछाखान यांची चांगली मदत होती. बादशहानें विजापूरकरांस कळविलें, की 'शहाजीचा पक्ष सोडा; नाहीं तर तुमचाही संहार करूं. ' आदिलशहानें तें बोलणें मान्य केलें नाहीं, म्हणून शहाज-हाननें आपल्या भौजेचे निरनिराळे भाग करून युद्ध सुरू केलें. सर्व ठिकाणीं मोगलांनीं शहाजीस जेरीस आणिलें. पुढें मोगल विजापूरच्या मुलखांत शिरून त्रास देऊं लागले, तेव्हां आदिलशहांनें त्याजशीं तह केला. नंतर शहाजी कोकणांत गेला. तेथेंही आपला निमाव लागत नाहीं असें पाहून, स. १६३७ त तो शहाजहानास शरण गेला, आणि आपणास पदरीं ठेवण्याविषयीं त्यानें वादशहास विनंति केली. शहाजहाननें ती मान्य केली नाहीं; तरी विजापूरकरांच्या पदरीं राहण्यास शहाजीस त्यानें परवानगी दिली. शहाजीनें गादीवर वसविलेल्या निजामशहास व त्याच्या इतर साथीदारांस शहाजहाननें आण्यास नेऊन कैदेंत ठेविलें. ह्याप्रमाणें निजामशाहीचा शेवट झाला, (सन १६३७).

प्रकरण चौदावें.

विजापूरची आदिलशाही.

सन १४८९-१६८६.

१. अबुल् मुज्फर यूसुफ् आदिलशहा. २. इस्मईल आदिलशहा,(१५१०-३४).

३. इब्राहीम आदिलशहा, [पहिला]. ४. अली आदिलशहा, (१५५७-८०).

५. इत्राहीम आदिलशहा, [दुसरा]. ६. महंमद आदिलशहा,(१६२६-५६).

७. अर्ला आदिलशहा, [दुसरा]. ८. सिकंदर आदिलशहा,(१६७२-८६). ९. आदिलशाहीचें समालोचन.

१. अबुल् मुज्फर यूसुफ् आदिलशहा, (सन १४८९-१५१०).— हा तुर्कस्तानांतील एका सुलतानाचा पुत्र असून इराणांत वाढला होता. तो सन १४५९ त हिंदुस्थानांत दाभोळ बंदरीं येऊन उतरला, आणि महंमद गवानच्या पदरीं राहून मोठ्या योग्यतेस चढला. विजापूरच्या कार-मारावर असतां महंमदशहा बहामनी निवर्तल्यावर, तो विजापुरास स्वतंत्र-पणें कारभार पाहूं लागला. विजापूर हें प्राचीन काळापासून नामांकित शहर होतें. आदिलशहानें तेथें आपली राजधानी करून, सुंदर इमारती बांधून तें फार सुशोभित केलें. त्याचा बहुतेक काळ लढाया करण्यांतच गेला. त्यानें आपल्या राज्याची मर्यादा पुष्कळ वाढविली. विजापूरच्या दरबारीं शियापंथाची स्थापना ह्यानें प्रसिद्धपणें केली, त्यामुळें पुष्कळ सुनी लोक नोक-या सोडून गेले. पुढें सन १५१०त पोर्तुगीझ लोक चा सरदार आल्बुकर्क यानें विजापूरच्या ताब्यांतील गोवें शहर घेतलें; तें यूसुफ्नें स्वतः स्वारी करून परत मिळविलें. एकवीस वर्षे राज्य करून यूसुफ् आदिलशहा सन १५१० त मरण पावला, तेव्हां त्याचें वय ७५ वर्षीचे होतें. त्यानें मुकुंदराव नामक एका ग्रूर मराठे सरदाराच्या वहिणीशीं लग्न केलें; तिचें नांव त्यानें बुबुजीखान असें टेविलें. तिच्यावर त्याची प्रीति विशेष होती. तिचा मुलगा इस्मईल हाच पुढें तख्तावर बसला.

दक्षिणेतील सर्व राजांमध्यें यूसुफ् आदिलशहाशीं तुलना करण्याजोगा समकालीन पुरुष दुसरा कोणी नव्हता. शौर्य, विद्या, व्यवहारचातुर्य व राजकीय मसलत यांत यूसुफ्ची वरोबरी करणारा महंमद गवानशिवाय दुसरा कोणी झाला नाहीं. तो कारकुनी कामांतही निष्णात अस्न, धर्म-संबंधांत त्याची समदृष्टि तारीफ करण्याजोगी असे. हिंदूंवर व विशेषतः मराठयांवर त्याची मेहेरनजर असे. दरवारचें काम तो नियमाने करी. हिंदूंस त्यानें मोठचा दर्जाच्या कामांवर नेमिलें. त्याच्या वेळेस सर्व दप्तर मराठी भाषेंत होतें. त्यानेंच विजापूरचा मजबूद तट बांधिला.

२. इस्मईल आदिलशहा, (सन १५१०-१५३४).--वाप वारला तेव्हां हा नऊ वर्षीचा होता. बापानें कमालखान नामक सर-दारास त्याचा सांभाळ करण्याकरितां नेमिलें होतें. कमालखानाच्या मनांत स्वतःच राज्य वळकवावें असें येऊन, त्यानें शेजारच्या राजांस अनुकृळ करून घेतलें, आणि राणीस व वालराजास मारण्याचा यत्न चालविला. हें राणीस समजतांच तिनें मोठ्या युक्तीनें यूसुफ् तुर्क नांवाच्या गृहस्थाकडून कमालखानास ठार मारविलें. पुढें कमालखानाचा मुलगा सफ्तरखान यानेंही दंगा केला, पण परदेशी स्वारांच्या मदतीनें राणीनें त्याचा मोड करून त्यास ठार मारिलें. इस्मईलशहानें लहान असतांच सर्व कारमार आपल्या हातीं घेतला. दक्षणी व हवशी लोकांस घालवून देऊन, त्यानें लष्करांत व दरवारांत परदेशी लोकांचा भरणा केला. विजापुरांतील हे घोटाळे पाहून अमीरवेरीद, अहंमदनगर व वन्हाडचे राजे, आणि बहामनी राजे सर्व एक होऊन, विजापूर हस्तगत करण्याकरितां आले. पण त्या सर्वीस युक्तीने फोडून इस्मईलशहाने त्यांचा पराभव केला. इकडे योर्तुगीझ लोकांनीं गोवें शहर परत घेतलें. पुढें स. १५१४ पासून १५१९ पर्यंत राज्यांत शांतता होती. रायचूर दुआव हा मूळचा विजापूरच्या ताब्यांतील असून तो विजयनगरच्या राजाने घेतला होता. तो परत बेण्यासाठीं इस्मईलशहानें स्वारी केली, पण तींत त्यास यश आलें नाहीं. सन १५२५ त अहंमदनगरच्या बुन्हाण निजामशहानें विजापुरावर इला केला. दोन तीन वर्षे युद्ध चाल् होतें. तींत आसदलानाच्या साहाय्याने आदिलशहाने बुऱ्हाणचाच पराजय केला. सन १५२८-२९ सालीं अमीर बेरीदची एकवार चांगली खोड मोडावी, म्हणून इस्मईल-शहानें बेदरवर खारी केली, बेदरचा किला घेऊन अमिरास पकडिलें, आणि त्याचें सर्व वित्त हरण करून तें आपल्या लोकांस वांट्रन दिलें. नंतर अमीर बेरीद यास कांहीं जहागीर देऊन त्याने आपल्या पदरी ठेविलें. पुढें लवकरच रायचूर दुआव घेण्यासाठीं विजयनगरच्या राज्यावर इस्मईलशहानें हला केला. त्यांत अमीरवेरीदनें चांगली मदत केल्यामुळें त्यास त्याचें बेदरचें राज्य परत दिलें. परंतु अशा प्रकारें स्वातंत्र्य मिळून फार दिवस झाले नाहींत, तोंच तो दुसऱ्या राजांस इस्मईल-शहाविरुद्ध उठविण्याची खटपट करूं लागला. त्याचा परिणाम असा झाला, कीं बु-हाण निजामशहा व आदिलशहा यांची निकराची लढाई होऊन, बुऱ्हाणचा अगदीं पराजय झाला. पुढें उभयतांची सरहदी-वर भेट होऊन असा तह ठरला, की विजापूरकरांनी कुत्व्शहाचा मुद्रुख जिंकून आपल्या राज्यास सामील करावा; आणि निजामशहाने इमादशाही जिंकून घ्यावी. हा तह अमलांत येण्यापूर्वीच इस्मईलशहाची तवियत विघडून, तो स. १५४४ त मरण पावला. त्याने पंचवीस वर्षे राज्य केलें.

इस्मईलशहा न्यायशील, दूरदर्शी, दयावान व उदार होता. मोठमोठ्या राजद्रोही अपराध्यांस सुद्धां वारंवार क्षमा करणें, चहाडखोरांच्या तोंडून चुगल्या न ऐकणें, ऐनरागाच्या भरांत देखील कोणास टाकून न बोल्लें, हे त्याचे स्वाभाविक गुण होते. तो फार रिसक असून संगीत व काव्य यांची त्यास फार आवड असे. व्यवहारांतील पुष्कळ गोष्टी त्यास स्वतः करितां येत होत्या. त्यास सज्जनांची आवड असून विद्वानांस तो फार न्वाहत असे. समयोचित व खुवीदार भाषण करण्यांत तर त्याची बरो- बरी कोणासही होत नसे. तो दक्षिणी मुसलमानांचा फार द्वेष करी. त्याची लष्करावर अत्यंत मेहेरनजर होती. शिपायांबरोबर तो त्यांच्या-सारखे कष्ट करी व भूक तहान सोशी. त्याची राज्यकारभार करण्याची पद्धत चांगली असून त्याच्या वेळेस मुळूख बराच भरभराटींत होता. त्याचा वडील मुलगा मल्ल् हा त्याच्यामागून तख्तावर वसला. परंतुःतो अत्यंत दुर्व्यसनी असल्यामुळें प्रमुख सरदार आसदखान व त्याची आजी व्वजीखान ह्यांनीं त्यास पदच्यूत करून, त्याचा भाऊ इब्राहीम ह्यास त्रस्तावर बसविलं, तेणेंकरून सर्वोस संतोष झाला.

३. इत्राहीम आदिलशहा, पिहिला], (सन १५३४-१५५७).---ह्याची कार्कीर्द एकंदरींत फारशी महत्त्वाची झाली नाहीं. इब्राहीमनें राज्यकारभार हातीं घेतल्यावरोवर त्यानें शियापंथ मोडून सुनीपंथाची स्थापना केलो आणि वहुतेक परदेशी लोकांस फौजेंतून काहून दक्षणी व मोगल लोकांस नोकरीस ठेविलें. ह्यांपैकीं पुष्कळ परदेशी मुसलमान विजयनगरच्या राज्यांत जाऊन नोकरी पत्करून राहिले. आसदखान हा मुख्य वजीर होता, त्यानें शहाची बाजू बरीच सांभाळिली. त्याजवरही कित्येक वेळां शहाची इतराजी झाली होती. पण तो अत्यंत राजनिष्ठ होता, म्हणून आणीवाणीच्या प्रसंगीं इब्राहीमशहास त्याची मदत चांगली होई. मागील कार्किदींत सर्व दत्तर फारशींत ठेवण्याची वहिवाट पडली होती, ती त्यानें बंद करून मराठी भाषा चालू केली, आणि ब्राह्मण, मराठे वगैरे पुष्कळ लोक निरिनराळ्या खात्यांतून नोकरीस ठेविले. तेव्हां-पासून मराठ्यांचें वजन फार वाढलें.

आरंभींच विजयनगरवर स्वारी करण्याची इब्राहिमास पाळी आली. विजयनगर येथें पुष्कळ वर्षे हिंदूंचें प्रवळ राज्य चालत आलें होतें. अलीकडचे बरेच राजे अल्पवयी झाल्यामुळे सर्व सत्ता तिमराज नामक पराक्रमी प्रधानानें हरण केली होती. तिमराज मरण पावल्यावर त्याचा मुलगा रामराय ह्यानें कारभार हातीं घेतला, आणि हळूहळू स्वतःच राज्यपद बळकाविण्याचा यत्न चालविला. राजवंशांतील एका पुरुषानें आपली सत्ता परत मिळविण्याकरितां रामरायाविरुद्ध आपणास मदत करण्यास इब्राहिम आदिलशहास बोलाविलें. आसदखानास घेऊन इब्राहीमशहा सन १५३५ त विजयनगरास गेला. तेव्हां रामराय त्यास शरण गेला. पण इब्राहीमशहा परत गेल्याबरोबर रामरायानें बंड केलें. इब्राहीम रायचुरास होता, त्यानें आसदखानास अध्वनी किल्ल्यास वेढा घालण्यास पाठिवलें. आसदखानानें रामरायाचा भाऊ व्यंकटाद्रि ह्याचा पराभव केला. पुढें उभयतांमध्यें तह होऊन इब्राहीम-शहा विजापुरास परत आला. परत आल्यावर, आपला पराक्रमी वर्जार आसदखान याचा त्यानें पुष्कळ गौरव केला. थोड्याच दिवसांनीं कोंकणच्या अंमलदारानें बंड केलें तें शहानें स्वतः जाऊन मोडिलें.

कांहीं वर्षे शांततेनें कारभार केल्यानंतर आसदखानाच्या प्रामाणिक-पणाविषयीं दरबारच्या मंडळीचे मनांत हेवा उत्पन्न होऊन, त्यांनीं हळू हळू शहाचें मन त्या थोर पुरुषाविषयीं कलुषित केलें. त्यास ठार मारण्याचा प्रयत्न शहानें अनेक वेळां केला; पण तो निष्फळ झाला. राजा व प्रधान यांचे असे वांकडें पडलेलें पाहून शहाच्या शत्रूंनीं उचल वेतली; आणि निजामशहा व जमशीद कुत्व्शहा, व विजयनगरचा रामराय हे सर्व एक होऊन विजापूरकरांशीं सामना करण्यास आले, (स. १५४३). पण आसदखान हा एकनिष्ठ होता; तो दूर राहूनही आदिलशहाचें कल्याण चिंत्न वरील शत्रूंस दाद न देण्याचा प्रयत्न करीत होता. पुढें आसदखानाच्या प्रामाणिकपणाविषयीं शहाची खात्री होऊन त्याने त्यास अधिकारापन्न केलें. आसदखानानें युक्तीनें विजयनगर व अहंमदनगर येथील राजांशीं तह करून, गोवलकोंड्याच्या कुत्व्शहाशीं लढाई करून त्याचा भराभव केला; आणि त्यास त्याच्या राजधानीस पिटाळून लाविलें. ह्या वेळीं लागलेल्या जलमांनींच कुत्व्शहा पुढें लवक-रच मरण पावला. पुढच्या वर्षी अहंमदनगरच्या राजाचाही आसदखानानें पराभव केला. तरी युद्ध संपर्ले नाहीं. लवकरच निजामशहानें इब्राहीम-शहाचा पुनः पराभव केला. त्या वेळेपासून शहाचा स्वभाव अगर्दी बदलला. तो हिंदु व मुसलमान ह्या सर्वोस कूरतेने वागवूं लागला. तेव्हां दरवारच्या मंडळीनें त्यास पदच्यूत करून त्याचा भाऊ अब्दुल्ला यास तख्तावर स्थापण्याचा गुप्तपणें वेत केला. हा वेत उघडकीस आल्यामुळे अन्दुला गोव्यास पोर्तुगीझ लोकांकडे पळाला. ह्या वेळी पोर्तुगीझ लोकांनीं त्यास आश्रय देऊन विजापुरावर फौज पाठविली असती, तर दक्षिणत त्यांचा शिरकाव होऊन त्याच वेळेस त्या पाश्चात्य लोकांचे राज्य हिंदू-

स्थान त स्थापन झालें असतें, पण पोर्तुगीझ लोकांनी अब्दुल्लास कांहींच मदत केली नाहीं; तेव्हां तो गोवळकोंडा व अहंमदनगर येथील राजांकडे मदत मागण्यासाठीं गेला. पण आसदखान जिवंत असल्यामुळें ह्या खटपटीचा कांहीं उपयोग झाला नाहीं. त्यानें शहाणपणानें बंडाचा पुरा मोड केला. पुढें सन १५४९ सालीं आसदखान मरण पावला.

आसदखान हा मूळचा तुर्क असून इस्मईल आदिलशहाच्या पदरीं वाढला. त्याचें मूळचें नांव खुसू. इस्मईलशहा लहान असतां, विजापुरावर जीं संकटें आलीं, त्यांचें निवारण आसदखानाच्या पराक्रमानें झालें. त्या पराक्रमाबद्दल शहानें त्यास आसद हा किताब व बेळगांव पराणा जहागीर दिला. पुढें वजीर व सेनापित अशीं दोनहीं कामें त्यानें फार दिवस केलीं. फेरिस्ता त्याची फार वाखाणणी करितो. आसदखानची राहणी महंमद गवानसारखी साधी नव्हती. तो मोठ्या थाटानें राहीं. आदिलशहांस त्याचा वचक मोठा असून, ते हंमेश पत्रें व नजराणे पाटवृन त्याचा गौरव करीत. त्यास दुखविण्याची त्यांची छाती नसे. पोर्तुगीझ लोक मात्र त्याचा अत्यंत देप करीत. त्याची कपटी वर्तणूक व खटपटी स्वमाव ह्यांचा त्यांस फार राग येई. तो कोणत्या वेळेस काय करील ह्याचा त्यांस भरंवसा वाटत नसे.

मुसलमान बादशाहींत महंमद गवानच्या खालोखाल ह्या महान पुरुषाची कीर्ति आहे. मरणसमयीं त्याचें वय शंभर वर्षीचें होतें. केवळ आसदखानच्या एकनिष्ठेनेंच विजापूरचें राज्य एवढ्या योग्यतेस चढलें. तो अत्यंत यशस्वी होता. कोणत्याही कामांत त्यास अपयश असे कवींच आलें नाहीं. तसेंच त्याचें घरचें ऐश्वर्यही मोठें होतें. इब्राहीम-शहास त्याची मुलगी दिली असून तिचाच मुलगा पुढें राज्याह्तढ व्हाव-याचा होता. त्याच्याइतके मोठे पुरुष दक्षिणेंत फार थोडे झाले.

इब्राहीमशहाच्या कार्किर्दाची शेवटची कांही वर्षे निजामशहाशी लढण्यांत गेली; त्यांत निजामशहास विजयनगरच्या रामरायाचे साहाय्य होते. त्यांनी सोलापूरनजीक इब्राहीमशहाचा पराजय केला. तेव्हां इब्राहीमच्या राज्यांत पुष्कळ वंदें झालीं. तो आजारी पडला, आणि चहूकडून संकटांनी घेरल्यामुळे वेड लागून वैद्य लोकांसही ठार मारूं लागला. स्थशा विपन्नावस्थेत इब्राहीमशहा सन १५४७ त मरण पावला. त्याचे

दफन त्याचा बाप व आजा ह्यांच्या शेजारीं झालें. तो बराच पराक्रमी होता. विद्वान् व गुणिजनांस त्यानें आश्रय दिला होता. तरी कार्किर्दी-च्या अखेरीस त्याचा स्वभाव विलासी व कूर बनल्यामुळें त्याच्या कीर्तीस पुष्कळ कलंक लागला.

8. अली आदिलशहा, (सन १५७७-१५८०).—अलीच्या मनाचा कल लहानपणापासून शियापंथाकडे होता. राज्यकारभार हार्ती आस्याबरोवर त्याने सुनीपंथ मोडून शियापंथ पहिल्याप्रमाणे पुनः चाळू केला. इब्राहीमशहा मरण पावल्यावर, आसदखानचा मुलगा कीश्वरखान ह्याच्या साहाय्यानें त्यास राज्य प्राप्त झालें. अली हा पहिल्यानें मिरजेस पाइत असे. तेथून विजापुरास येत असतां रस्त्यांत त्यानें मुक्काम करून नवीन शहर वसविलें; त्यास शहापूर असें म्हणातात. अलीस लहान-पणींच चांगलें शिक्षण मिळालें असून तो सुस्वभावी होता. कल्याणी, य सोलापूर हे दोन किले मूळचे आदिलशहाचे असून ते हुसेन निजाम-शहानें घेतले होते, ते परत मिळविण्याचा त्यानें विचार करून त्या कार्मी विजयनगरच्या राजाचें साहाय्य घेण्याचें योजिलें. त्या हेत्नें विजयनगरास नाऊन तेथच्या राजास तो भेटला. ही भेट मोठ्या थाटाची झाली. रामरायानें अलीची वरदास्त उत्तम प्रकारें ठेविली. त्या वेळच्या राजे लोकांच्या अशा भेटींचे वर्णन वाचून त्यांच्या अप्रतीम वैभवाची कल्पना मनास गुंग करून सोडिते. पुढें रामरायाची कुमक घेऊन अलीने सन १५५८ सालीं निजामशाहीच्या मुलखावर स्वारी केली, आणि सर्व मुलूख उद्ध्वस्त केला. तेव्हां निजामशहानें कल्याणीचा किला अलीस देऊन तह केला. ह्या स्वारीत हिंदूंनीं फार अनीतीचें आचरण केलें; कूरपणाची सीमा केली; मोठमोठया इमारती व मशिदी फोडिल्या, आणि घरें जाळिलीं. पुढच्या वर्षी हुसेनशहानें अलीशीं पुनः युद्ध केलें. तेव्हां अलीशहानें रामरायास मदतीस बोलाविलें. कुत्व्शहाही आदिलशहासच मिळाला. तेव्हां हे त्रिवर्ग मिळून हुसेनशहाचा पाठलाग करीत, थेट अहंमदनगरवर चालून आले. विजयनगरच्या हिंदु फौजेनें ह्या प्रसंगी पहिल्यापेक्षां फारच अनर्थ केला, आणि मुसलमानांस चीड येण्याजोगीं क्रुत्यें केलीं. त्यावरून सर्व मुसलमान राजांनीं मोठी एकी करून विजय-न्यगरवर स्वारी केली, आणि सन १५६५ त तालिकोटची लढाई

जिंकून त्या राज्याचा कायमचा नाश केला. ती हकीकत विजयनगरच्या प्रकरणीं येईल.

तालिकोटनंतर दोन तीन वर्षांनीं निजामशहाचें आदिलशहाशीं वांकडें येऊन लढाया झाल्या; आणि विजाप्रचे कित्येक प्रांत मृर्तुजा निजामशहानें घेतले. सन १५७१ सालीं आदिलशहा व निजामशहा ह्या दोघांनीं मिळून किनाऱ्यावरील पोर्तुगीझ लोकांस घालवून देण्यासाठीं फौजेसह स्वाऱ्या केल्या. गोव्यावर अली आदिलशहानें स्वारी केली; आणि चौल ऊर्फ रेवदंडा बंदरावर निजामशहानें स्वारी केली. पण उभयतांसही पोर्तुगीझ लोकांच्या हातून पराभव पावून मागें परतावें लागलें. सन १५७२ त अध्वनीचा मजबूद किला अलीनें घेतला. ह्या वेळीं पूर्वीचे विजयनगरच्या ताब्यांतील कित्येक सरदार व किलेदार आपापल्या ठाण्यांत स्वतंत्र झाले होते, त्यांवर अलीनें शस्त्र धरून त्यांस आपला ताबा कबूल करण्यास लाविलें. दक्षिणेंत कित्येक स्त्रीराज्यें होतीं तीं सुद्धां आदिलशहानें जिंकिलीं. त्याच्या लष्करचें काम मुस्तफा-खानाकडे होतें. सर्व वसुलाच्या कामावर शहानें एका ब्राह्मणाची नेमणूक केली होतीं.

सन १५८० सालीं अली आदिलशहाचा एका खोजानें खून केला. त्यास विजापुरींच पुरिलें. त्याच्या कबरेस रोझा अली असे म्हणतात. जुम्मामशीद, शहराचा तट व रस्तोरस्तीं पाण्याचे नळ, हीं कामें त्याच्या कार्किदींत झालीं. हा शहा विद्वान, धर्मनिष्ठ व परोपकारी होता.

इत्राहीम आदिलशहा, [दुसरा] (स. १५८०-१६२६).— अली आदिलशहाचा भाऊ शहा तहमास्प् म्हणून होता. त्याचा मुलगा इत्राहीम यानें आपल्यामागून तख्तावर वसावें, असे मरण समयीं अलीनें ठरवून ठेविलें होतें. इत्राहीम केवळ नऊ वर्षाचा होता. कामिलखान व चांदिवित्री यांजकडे सर्व कारभार होता. पण कामिलखानां सर्व सत्ता बळकाविण्याचा प्रयत्न केल्यामुळें, त्यास केद करून कीश्वरखान याजकडे तिनें सर्व कारभार दिला. ह्या कीश्वरखानांचें वर्तन कामिलखानासारखेंच होतें. त्यानें मुस्तफाखान यास ठार मारिलें आणि चांदिवित्रीस सातारच्या किल्ल्यावर ठेवून सर्व कारभार स्वतःकडे घेतला. मुढें तो लवकरच लोकांस अप्रिय होऊन त्यांच्या रागाच्या तडाक्यांत

सांपडणार होता. पण संधि साधून प्रथम तो अहंमदनगरास पळून गेला. तेथें आश्रय न मिळाल्यामुळें तो गोवळकोंड्यास गेला. तेथें मुस्तफाखानाच्या एका नातलगानें त्यास ठार मारिलें. नंतर इल्लास-खान व दुसरे हवशी सरदार यांनीं राणीस मुक्त करून तिच्या हातांत कारमार दिला. तरी विजापूरचा गोंधळ संपला नाहीं. अहंमदनगर व गोवळकोंडा येथील राजांस ही संधि चांगली वादून ते विजापूरवर चाल करून आले. विजापूरचें राज्य बुडून तें या दोघां राजांच्या हातीं जाणार असा रंग दिसूं लागला. त्याच वेळीं किल्ल्याची थोडीशी भिंत पावसानें पडली.

अशा वेळीं अबुल् हुसेन नांवाच्या इसमानें शर्थ करून शहर बचा-विलें. दिलावरखान म्हणून दुसरा एक ग्रूर सरदार होता, त्याने शत्रृंस मार्गे हटविण्याची पुष्कळ खटपट केली. एक वर्षभर विजापुरास वेढा पडला होता; पण सरते रोवटीं निजामशहा व कुल्व्शहा ह्यांचें कांहीं एक न चालतां त्यांस परत जावें लागलें. दिलावरखानानें पुढें अबुल् हुसेन यास ठार करून आपण मुख्य प्रधान झाला. पुढें पुष्कळ दिवसपर्यंत त्यानें राज्यकारभार चांगल्या रीतीनें केला. सन १५८४त शहाची बहीण खुजा सुलताना इचें निजामशहाच्या मुलाशीं लग्न होऊन तिजबरोबर चांदविबी अहंमदनगरास गेली, ती पुनः विजापुरास आली नाहीं. सन १५९६ मध्यें गोवळकोंडचाच्या राजाच्या मुलीशीं शहाचें लग्न झालें, पण हा संबंध निजामशहास पसंत पडला नाहीं. पुढें जसजसा वयांत येऊं लागला, तसत्सा राज्यकारभार स्वतःच्या हार्ती। वेण्याविषयीं तो उत्सुक झाला; पण दिलावरखान त्यास आधिकार देईना. शहावर सक्त पाहरे असत. ते सर्व चुकवून शहा रात्रीं वाडचां त्न पळून ऐन्-उल्मुल्क् नामक सरदराच्या छावणींत गेला. दिलावर-खानानें त्यास पकडण्याविषयीं केलेले यत्न निष्फळ झाल्यावर, तो वृद्ध कारभारी पळून अहंमदनगरास गेला. त्याबरोबर प्रसिद्ध इतिहासकार फेरिस्ता होता. तो कांहीं दिवसांपूर्वी इब्राहीमशहाकडे येऊन राहिला होता. अहंमदनगरकडे आश्रय न मिळाल्यावर दिलावरखान भटकूं लागला, त्यास इब्राहीमशहानें फसवून विजापुरास आणिलें, आणि अंध करून साताऱ्यास कैदेंत ठेविलें. तेथें तो पुढें दहा वर्षीनीं मरण पावलां, तेव्हां त्याचे वय नव्वद वर्षाचे होतें.

सन १५९६ त शहाचा भाऊ इसाईल ह्यानें स्वतःस विजापूरचें राज्य मिळण्यासाठी वंड केलें. शहानें त्यास पकडून तोफेच्या तोंडी दिलें. सन १५९४ त अहंमदनगरशीं लढाई होऊन निजामशहा मारला गेला. पढें इब्राहीमशहानें निजामशहाशीं तह केला. ह्यानंतर अहंमदनगर व विजापूर ह्यांजमध्यें युद्ध झालें नाहीं.

इब्राहीमशहाची कार्कीर्द अखेरीस फार भरभराटीची व प्रजेस हितावह अशी झाली. ह्याच वेळेस अकवर बादशहा आपलें सैन्य घेऊन दक्षिणेवर आला. तेव्हां अहंमदनगरच्या राजास मदत करण्या-करितां इब्राहीमनें आपली फौज पाठविली; पण सुपें येथें अक-बराच्या सैन्यानें तिचा पराभव केला. सन १६०३मध्यें आदिल-शहाने अकबरास पुष्कळ नजराणे वगैरे देऊन तह केला; आणि त्याने आपली मुलगी अकबराचा मुलगा दानियाल ह्यास दिली. ह्या सर्व सली-ख्याच्या वर्तनानें अहंमदनगरप्रमाणें विजापूरवर मोगलांची धाड ह्या वेळेस आली नाहीं, इब्राहीमशहा सन १६२६ त मरण पावला, त्या वेळी त्याचें वय ५६ वर्षाचें होतें.

विजापूरच्या सर्व शहांमध्यें हा फार मोटा व यूसुफ्शहानंतर पुष्कळ पराक्रमी व लोकप्रिय झाला. तो कलहप्रिय नव्हता. त्याने आपला काळ राज्यसुधारणेंत घालविला. तोडरमल्लानें मोगली राज्यांत जी वसु-लाची पद्धत बांधून दिली होती, तीच ह्यानें विजापूरचे राज्यांत चालू केली. जिमनीची मोजणी करून ह्या वेळेस जे दर त्याने ठरविले, त्यांचे अवशेष अजूनही कोठें कोठें दृष्टीस पडतात. ह्यानें तख्तावर वसल्या-बरोबर शियापंथ मोडून सुनीपंथ चाळ् केला होता; तरी धर्माच्या बाबर्तीत हा अतिशय समबुद्धि असून सर्वोस सारखे वागवीत असे. त्याच्या कांकिदींत हिंदूंस त्रास झाला नाहीं, इतकेच नाहीं, तर लष्करी व इतर स्वात्यांत ब्राह्मण व मराठे ह्यांचाच पुष्कळ भरणा होता. पोर्तुगीझ स्रोकांस जिंकणें दुरापास्त आहे असे पाहून त्यांजशीं त्यानें सख्य ठेविलें. पोर्बुगीझ व्यापारी विजापुरास पाहिजे तो व्यापार मोकळेपणानें करीत. वाडे वगैरे रंगविण्यासाठीं पोर्तुगीझ चित्रकार टेविलेले होते. किस्ती लोकांच्या धर्मोपदेशकांस त्याने चांगला आश्रय दिला. इब्राहीमची अशी कीर्ति आहे, की अकबरापेक्षांही धर्माच्या बाबतींत तो कांकणमर ज्यास्त उदार होता. त्यानें आपत्या राज्यांत वांधिलेलीं क्रिस्ती देवळें अद्यापि हयात आहेत. हलीं तीं गोवें येथील धर्माध्यक्षाच्या ताब्यांत आहेत.

त्याच्या वेळेस मोठमोठ्या प्रेक्षणीय इमारती बांधल्या गेल्या. त्याची स्वतःची मशीद विजापुरास आहे, ती अद्यापि त्या वेळच्या कारागिरींतील नैपुण्याची साक्ष देत आहे. तिचें काम छत्तीस वर्षे चाललें असून, तिला बावन लाख रुपये खर्च झाला. विजापूर शहराचा विस्तारही त्या वेळेस फार झाला.

मृत्युसमयीं शहाच्या खिजन्यांत मुबलक द्रव्य होतें. त्याजपाशीं ऐशीं हजार स्वार सदैव लढण्यास तयार असत. त्याच्या राज्याची सीमा म्हैसुरास भिडली होती. इब्राहीमच्या पश्चात् त्याचा मुलगा महंमद हा तख्तावर बसला.

७. महंमद आदिलशहा, (स. १६२६-१६५६).—ही कार्कीर्द दक्षिणच्या इतिहासांत फार महत्त्वाची आहे. कारण दक्षिणतील मुसलमानी राज्यें जिंकून तेथें आपला अंमल दिल्लीचे पराक्रमी मोगल वादशहा वस-वीत असतां, फार वर्षें परचकाखालीं त्रास पावलेले दक्षिणचे पाणीदार मराठे लोक ह्या वेळेस स्वराष्ट्रोन्नतीसाठीं झगड्डं लागून उदयास आले. म्हणून ह्या वेळची हकीगत सविस्तर देणें इष्ट आहे. इब्राहीमशहा मरण पावल्यावर त्याच्या इच्छेनुरूप त्याचा मधला मुलगा महंमद हा आदिल-शाही तख्तावर वसला. त्यानें आपल्या वडील भावास अंध करून व इतरांचीं वोटें वगैरे तोडून, त्यास राज्याचे निरुपयोगी करून टाकिलें. ज्यांनीं त्यास मदत केली होती त्यांस त्यानें इनामें, किताब वगैरे दिले. आरंभींच निजामशहानें विजापूरचे मुललावर एक दोन स्वाऱ्या केल्या, पण त्यांत त्यांचाच पराभव झाला.

वंकापूर येथें कदमराव म्हणून एक विजापूरचा मांडलिक होता. त्याने बंड केलें, म्हणून शहानें मीर्झा अलीस फौज देऊन त्याजवर पाठविलें. मीर्झा अलीनें कदमरावास पकडून, सन१६२८ त ठार मारिलें, आणि आपण विजापुरास परत आला.

ह्याच संधीस जहांगीर बादशहा मृत्यु पावून, त्याचा पराक्रमी पुत्र शहाजहान दिल्लीच्या तस्तावर बसला. सर्व हिंदुस्थान मोगल बादन हीच्या ताब्यांत आणण्याचा त्याच्या आजाचा उद्देश त्याचे मनांत सतत घोळत होता. स्वतः दक्षिणेत फार दिवस राहिला असल्यामुळें, त्याचा हा विचार फारच दृढ झाला. मिलकंबराच्या मागून निजामशाहीस कोणी त्राता राहिला नाहीं हें त्यास कळून चुकलें होतें. इकडे विजा-पूरचा महंमद आदिलशहा हा मोगलांशीं सख्य करून निजामशाही बुडवून तिचा कांहीं भाग मिळविण्यास इच्छीत होता. कदमरावाशिवाय मुरारराव नामक दुसरा एक मराठा जहागीरदार आदिलशहाच्या पदरी होता. निजामशाही बुडविण्यास आपण कारण होऊं नये, असें मुरारराव व दुसरे सरदार यांच्या मनांत होतें, पण आदिलशहाचा मुख्य सल्लागार मुस्तफाखान हा असून त्याची महत्त्वाकांक्षा अनावर होती. शहाजहान हा आदिलशहासही मोजीत नव्हता. सवड सांपडेल त्याप्रमाणें सर्व दक्षणी राज्यें जिंकण्यास त्यानें मोठी फौज रवाना केली. प्रथमतः खानजहान लोदीनें दक्षिणेत बादशहाबिरुद्ध बंड उभारलें होतें. तें मोडण्याची ह्या फौजेस ताकीद होती. खानजहान लोदी मारला गेल्यावर मोगल सैन्य निजामशाहीवर आलें. मूर्वुजा निजामशहानें आदिलशहापाशीं मदत मागितली. पण मदत जाण्यापूर्वीच त्याचा खून होऊन फत्तेखान मोगलांस मिळाला. नंतर मोगल फौजेनें विजापुरावर चाल केली. ह्या फीजेचा मुख्य नूरजहानचा भाऊ आसफखान हा होता, त्यानें विजापुरास वेढा घातला. पण आदिलशाही फौजेनें मोगलांची पुरी खोड मोडिली. मुराररावानें हल्ले करून त्यांस इतकें जेरीस आणिलें, कीं ते विजापूरच्या मुलखांतून पाय काढून पळून गेले. मुरारराव पारेंडयाचे किछ्यावर गेला. त्या किछ्यावर मुल्क्-इ-मैदान (रणभूमीचा राजा) नांवाची प्रसिद्ध तोफ होती. आतां ती महांकाळी नांवाने प्रसिद्ध आहे. यूवीं हा किला निजामशहाच्या ताब्यांत होता, त्या वेळीं ही तोफ चलीबी रुमीखाननें निजामशहाचे हुकुमावरून अहंमदनगरापासून एक कोशावर ओतली अस्न, तालिकोटच्या लढाईत रामरायावर जातांना हुसेन निजामशहानें बरोबर घेतली होती. ही अष्ट धात्ंची ओतलेली आहे. हिचें वजन ६० खंडी आहे असें म्हणतात. पण एका इंग्रज कामगा-राचें मत असे आहे, की तिचें वजन ४० खंडी किंवा बत्तीस हजार रत्तल आहे. लांबी १४ फूट व परीघ तितकाच आहे. तींडाच्या पोक-

ळीचा व्यास बरोबर १ फूट ४ इंच आणि जाडी १ फूट आहे. हिच्या तींडास सिंहाच्या जबडयाचा आकार आहे, आणि त्यानें तोंडांत हत्ती धरिला आहे असे दाखांविलें आहे. औरंगजेबानें विजापूर धेतलें, तेव्हां हिच्यावर कांहीं लेख कोरून ठेविला आहे. माविक लोक अजून तिची पूजा करितात. लोकांनीं वरचेवर हात फिरविल्यामुळें ती साफ चकचकीत होऊन तिच्यांत पाहणाराचें रूप दिसतें. ही तोफ महंमद आदिल्झहानें हुकूम पाठवून मुराररावाकडून परिंड्याहून विजापुरास आणांवली. दुसरी कडकबिजली म्हणून एक तोफ होती, ती आणण्यासही त्यास हुकूम झाला होता; पण आणतांना ती रस्त्यांत कृष्णा नदींत बुडाली, ती अद्यापि तेथें दिसते.

आसफ्लानाचा पराभव झालेला ऐकृन शहाजहानने महाबतलानास दक्षिणेंत पाठविलें. त्यानें दौलतवादचा किला वेऊन निजामशाही बुडविली. त्या वेळींही आदिलशहानें मुरारराव व रणदुलाखान या सरदारांस पाठवून निजामश्रहास मदत केली. ह्या कृत्याचा शहाजहानास अत्यंत त्वेष येऊन त्यानें आपल्या फौजेचा मोर्चा विजापूरवर फिरविला. अशा अडचणीच्या प्रसंगीं शहाजीसारख्या मसलती सरदाराचें आपणास पाठबळ असावें अशी महंमद आदिलशहास इच्छा उत्पन्न झाली. द्याहाजी फार हुशार, महत्त्वाकांक्षी, व रणधुरंधर होता. तो ह्या वेळेस निजामशाहीचा पुनः उद्धार करण्याच्या खटपर्टीत होता. जुन्नरचा कार-भारी श्रीनिवासराव यास पकडून शहाजोनें त्याचे सर्व प्रांत आपणाकडे घेतले, बारा इजार स्वार नोकरीस ठेवून आपली मोठी मजबुदी केली, आणि निजामशहास आपल्या ताब्यांत घेतले. महाबतखान शहाजीवर फौज वेऊन आला, पण विजापूरकरांच्या मदतीनें शहाजीनें महावतखानास परत लाविलें. येणेंप्रमाणें शहाजी हा वेळ पडेल तसा निजामशाही मुलूख अंगाखाली घालून, विजापूरकरांशी सख्य ठेवून स्वत:चें वर्चस्व कायम राखीत होता.

सन १५३५ सालीं विजापूरचा दिवाण खवासखान व त्याचा अंकित मुरारराव हे दोघेही आपणास भारी आहेत, असे समजून आदिलशहानें दोघांचाही वध करविला. ह्या खवासखानानें शहाजहान बादशहास विजापूरवर येण्याविषयीं आमंत्रण पाठविलें होतें. शहाजी प्रबळ झाला आहे त्याचा मोड केला पाहिजे, आणि खवासखानानें कळविल्या-प्रमाणें विजापूरवर आपला हात फिरविला पाहिजे; अशा उद्देशानें शहाजहान स. १५३५त स्वतः दक्षिणेत आला; आणि त्याने खान दौरान नामक आपला शूर सरदार विजापूरवर पाठविला. शहाजी भोसले व रणदुल्लाखान ह्या दोघांनीं हरप्रयत्न करून, मोगल फौजेचें कांहीं एक चाळूं दिलें नाहीं. रणदुछाखानानें तर मोगल फौजेस अन्नपाणीं सुद्धां मिळूं दिलें नाहीं. पण त्यामुळें मोगलांनीं विजापूरचा पुष्कळ प्रदेश ओसाड पाडिला; तेव्हां महंमदशहानें शहाजहानबरीवर तह केला. ह्या तहानें निजामशाहीच्या मुलखापैकीं पुष्कळ मुल्ख त्यास मिळाला, आणि आदिलशहानें दरसाल शहाजहानास खंडणी देण्याचें कबूल केलें. त्याच वेळेस शहाजी राजे भोसले ह्यानें निजामशहास मोगलांच्या स्वाधीन करून शहाजहानच्या परवानगीनें आदिलशहाची नोकरी पत्करिली.

मोगलांशीं तह झाल्यानंतर अहंमदशहानें आपला काळ राज्यव्यवस्था करण्यांत घालविला. तसेंच थेट दक्षिणेकडील कित्येक लोक खंडणी वगैरे वेळेवर देत नसत, ती त्यांजकडून वस्ल करण्याचे कामीं रणदु-छाखान व शहाजी भोसले यांचें त्यानें साहाय्य घेतलें. शहाजी कर्नाट-कांत कामगिरिवर असतां त्याचा मुलगा शिवाजी पुण्याकडे होता. त्या पराक्रमी मुलानें घांटमाथ्यावरील पुष्कळ किले बळकाविले. विजापूरकरांस हैं सहन झालें नाहीं. इकडे मुस्तफाखान व शहाजी यांचेंही वांकडें आलें, तेव्हां बाजीराव घोरपडे नामक सरदारास त्याजवर पाठवृन मुस्तफाखानानें शहाजीस कैद करविलें, आणि त्याची मालमत्ता जप्त केली. तो दोन तीन वर्ष कैदेंत होता. पुढें शिवाजीनें मोगलांचा शह आणवून वापाची सुटका केली, ही हकीकत मराठ्यांच्या भागांत यावयाची आहे.

सन १६५६त महंमद आदिलशहा मरण पावला. त्याने राज्य चांगल्या प्रकारें केलें. त्याच्या कार्किदींत विजापूर शहर अत्यंत विस्तृत व शोभिवंत झालें. तो स्वतः विलासी होता, तरी त्याचें सर्व लक्ष प्रजा-रक्षणाकडे असे. परदेशचे राजे त्यास फार मान देत. त्याजपाशीं ऐशीं हुजार स्वार, दोन लक्ष पन्नास हजार पायदळ, व पांचशें हत्ती इतकी भौज जय्यत असे. त्याच्या राज्याचा वस्ल वीस कोटी होता. त्यानें एक मशीद बांधिली, तिच्या घुमटाइतकें मोठें घुमट दुसऱ्या कोठेंही नाहीं. ज्या शास्त्रीय पद्धतीवर तें बांधिलें आहे ती युरोपच्या पद्धतीहूनही वरचढ आहे, असें त्या शास्त्रांतील पंडित मि. फर्युसन ह्यानें लिहून ठेविलें आहे.

७. अली आदिलशहा, [दुसरा], (स. १६५६-१६७२).—मागील शहाचा मुलगा अली आदिलशहा हा तख्तावर आला, त्या वेळेस शहाजहानचा पराक्रमी पुत्र औरंगजेब दक्षिणेत होता. आपल्या परवानगीशिवाय अलीनें राज्यपद स्वीकारिलें ह्या सबबीवर औरंगजेबानें मीर जुम्ला यास विजापूरवर पाठिवलें. मोगल फौजेनें विजापुरास वेढा घातला. तें शहर त्याच वेळेस मोगलांचे ताब्यांत गेलें असतें, पण वेढा चाल असतां दिल्लीस शहाजहान बादशहा आजारी पडला, तेव्हां विजापूरकरांशीं कसावसा तह करून, औरंगजेब दिल्लीस निघृन गेला, (स. १६५७).

वास्तविक पाहतां आदिलशाहीस ह्या वेळेस दोन मोठे शत्रू उत्पन्न झाले होते, एक शिवाजी भोसले, व दुसरा दिछीचा मोगल वादशहा. नि-जामशाहीची शहाजहाननें वांटणी केली, त्यांत कोकणचा बहुतेक प्रांत आदिलशहाचे वांटणीस आला होता. त्यापैकींच पुणे व सुपे हे दोन परगणे शहाजीस जहागिरीदाखल दिलेले होते. शहाजीची कर्नाटक प्रांताकडे नेमणूक झाली, तेव्हां ह्या परगण्यांची विह्वाट शिवाजी करीत होता. ह्याच ठिकाणीं राहून शिवाजीनें आपले पुढचे सर्व बेत रिचले. शिवाजीचा बंदोबस्त वेळींच करावा, ह्या हेत्नें आदिलशहानें अफ्झलखान नामक सरदारास मोठी फौज देऊन त्याजवर पाठविलें. त्याच्याबरोबर मोठी फौज असल्यामुळें, उघड रीतीनें लढाई करून आपला निभाव लागणार नाहीं असें पाहून, शिवाजीनें त्यास नम्रतादर्शक एक पत्र लिहून कित्येक प्रांत परत दिले. त्यानें अफ्झलखानाकडें बकील पाठवून नम्रतापूर्वक विनंति करून, त्यास प्रतापगडावर मेजवानीस बोलाविलें. तो गाफीलपणानें किछ्यावर येतांच, त्याजवर शिवाजीनें हत्यारवंद लोकांनिशीं चालून जाऊन त्यास ठार मारिलें. ते समजतांच

त्याची सर्व फौज पळून गेली.* दुसऱ्या वर्षी सीदी जौहर नामक सरदा-राची शिवाजीवर नेमणूक झाली. पण तो आंत्न शिवाजीशीं सलोख्यानें वागूं लागला; तेव्हां आदिलशहानें स्वतः शिवाजीवर कृच केलें. पन्हाळा किला शहाचे हातांत आला; आणि शिवाजी डोंगरी रस्त्याने पळून गेला, तो त्यास सांपडेना. तेव्हां अशा विकट जागेंत आपल्या सैन्याच्या हातून शिवाजीचा शोध लागणार नाहीं असे पाहून, त्याचा नाद सोडून शहा विजापुरास परत गेला.

पुढें सीदी जौहरनें बंड केलें त्याजवर बादशहानें स्वत: स्वारी केली. तो अनेक ठिकाणी पळाला व शेवटीं मरण पावला. वेदनूरचा अधि-कारी भद्रनाईक यानें बंड केलें होतें, तेंही शहानें मोडिलें. इकडे शिवाजीची पुंडाई फार माजली. विजापूरकर व मोगल या दोघांसही त्याचा धाक पडत चालला. तेव्हां औरंगजेबानें विजापुरास वकील पाठविले, की उभयतांनी मिळून शिवाजीवर दोहोंकडून फौज पाठवावी. तें आदिलशहानें कबूल करून वकील परत पाठविले. तेव्हां औरंगजेबानें जयसिंहास मोठ्या फौजेनिशीं दक्षिणेत रवाना केलें. तसेंच विजापूरहून खवासखान नांवाचा सरदार शिवाजीवर आला. दोनही फौजा एकत्र होण्यापूर्वीच खवासखान शिवाजीवर आल्यामुळें, एका अवधड जागीं उभयतांची निकराची लढाई झाली. मराठयांनीं विलक्षण पराक्रम केला, पण अखेरीस त्यांस रणांगण सोडून पळून जावें लागलें. इतक्यांत जयसिंह येऊन ठेपलाच. शिवाजी पुरंदर किल्थावर होता. त्यास जयसिंहाने वेढा घातला. आतां आपला इलाज नाहीं असे पाहून शिवाजीनें जयसिंहास कळविलें, की 'मोगलांस जर आदिल-शाही व दक्षिण देश जिंकणें असेल, तर त्यांनीं माझ्या सारख्याशीं दोस्ती करावी; म्हणजे मी हैं काम तेव्हांच फत्ते करून देईन.' जयसिंहानें ही गोष्ट कबूल केली, शिवाजीशीं स्नेह केला, आणि पुरंदरचा वेढा उठवून विजापूरचा मुळ्ख छटण्यास सुरुवात केली. अली आदिलशहास

^{*} अफ्जलखानाच्या मरणाची हकीकत विजापूरच्या इतिहासांत अशा प्रका-रची आढळते. विजापूरच्या इतिहासापुरताच येथें ह्या गोष्टीचा उल्लेख केला आहे. तिचे विस्तृत विवेचन मराठ्यांच्या भागांत येईल.

मोगलांच्या वचनभंगाचा मोठा चमत्कार वाटला. त्यांने मोगलांशीं लढण्याची जंगी तयारी केली. एक दोन लढाया झाल्या, त्यांत जय-िंहाचा पराजय झाला. सलावतस्वान म्हणून एक सरदार दिलीहून येत होता, त्याचाही सर्जाखान नामक विजापूरच्या सरदारांने पराभव केला. पुढें गोवळकोंडणाच्या कुत्व्शहाकडून आदिलशहास मदत आली. ह्या दोन भौजांनी जयसिंहास अगदीं जेरीस आणिलें. जयसिंहास तोंड दाखविण्यास जागा उरली नाहीं. दिलीहून पत्रें येत, कीं 'जय-प्राप्ति न झाल्यास तुम्हांस शिक्षा करण्यांत येईल.' सर्जाखान, व खवास-खान हे विजापूरचे सरदार कट्या अभिमानानें लढत होते. एके दिवशीं सर्जाखानाचा मुलगा अडचणींत सांपडला असतां तो त्याचे मदतीस गेला. विजापूरच्या भौजेस जयप्राप्ति झाली; पण त्यांत सर्जाखान घोड्यावरून पट्टन मरण पावला, म्हणून विजापूरकरांची वाजू पुष्कळ खचली आणि जयसिंहास धीर आला. पण पुनः एक निकराचा युद्धप्रसंग होऊन जयसिंह मरतां मरतां वांचला आणि पळ काढून दिलीकडे गेला.

ह्याप्रमाणें अली आदिलशहानें स्वतःच्या कार्किर्दीत शिकस्त करून विजापूरचें संरक्षण केलें. हा विषयी होता, तरी नियमितपणानें वागून प्रजापालनाच्या कामीं त्यानें चांगलें लक्ष पुरिवलें. तो स्वतः कि असून विद्वानांस चांगला आश्रय देई. त्याच्या जवळ अनेक फारशी किव होते. दरवारांत पुष्कळ वैमनस्यें होतीं, पण तो जिवंत असतांना तीं उघडकीस आलीं नाहींत. धर्माजी पंडित वगैरे कित्येक हुशार दक्षणी गृहस्थ त्याचे पदरीं होते. अली आदिलशहा इ. स. १६७२ त मरण पावला. त्यानें हसनी महाल, आरसेमहाल, वगैरे इमारती वांधिल्या, आणि विजापूरची शहापेठ वसविली.

८. सिकंदर आदिलशहा, (स. १६७२-१६८६).—अनुभाविक मुत्सद्दी अब्दुल महंमद घरीं वसला; आणि खवासखानानें अलीचा पांच वर्षीचा मुलगा सिकंदर ह्यास तख्तावर वसवून कुलमुखत्यारी आपणाकडे घेतली. ह्यामुळें दरबारांत सर्वत्र घोटाळे उत्पन्न होऊन शत्रूंचें आयतेंच साधलें. विजापूरकरांचा पहिला शत्रु शिवाजी ह्यानें पन्हाळा किला परत घेतला. तेव्हां त्याजवर बुह्लोलखान लोदीची रवानगी झाली. त्यानें शिवाजीच्या फौजेचा चांगलाच समाचार घेतला. दुसरा शत्रु औरंग-

जेब. त्याने बहादूरखानास दक्षिणचा सुभेदार नेमिलें होतें. खवासखा-नानें युक्तीनें बहादूरखानाशीं तह केला. पण विजापूरच्या दरवारीं अनेक घोटाळे झाल्यामुळें शांतता फार दिवस टिकली नाहीं. पठाण लोकांचा पगार तुंबला होता, त्यासाठीं त्यांनीं दंगा केला. तसेंच चिंतो चिमणाजी नांवाच्या एका ब्राह्मणानें शहरांत कहर उडवून दिला. तो वाटेल त्या इस-मापासून पैसे उपटूं लागला, तें कोणाच्यानेंही वंद करवेना. दिल्लीचा सर-दार दिलेरखान ह्यानें विजापूर जिंकण्याच्या कामीं होते तितके प्रयत्न केले, ते तडीस गेले नाहींत. त्यामुळें दिलेखानाची अपकीर्ति होऊन तो पुढें लवकरच मरण पावला.

सन १६८३ सालीं औरंगजेब दक्षिणदेश जिंकण्यासाठीं स्वतः फौज घेऊन आला. विजापूरकरांस संभाजीची मदत होती. आदिलशाही जिंकण्याच्या इराद्यानें औरंगजेव सर्व फीजेसह विजापूरवर आला. ह्या वेळीं विजापूरच्या गादीवर सिकंदर आदिलशहा असून तो फक्त सोळा वर्षीचा होता. त्याजपाशीं चतुर मुत्सदी कोणी नव्हते. औरंगजेबानें शहरास वेढा दिला, तेव्हां आंत आकांत उडाला. सर्व लोक भयभीत झाले. पुरातनपासून चालत आलेली बादशाही आतां बुडणार आणि लढाई करण्याची ताकद् कोणांत नाहीं, असे पाहून सिकंदरशहा औरंगजेवास शरण गेला. औरंगजेबानें त्यास सालीना एक लाखांची नेमणूक करून देऊन औरंगाबादेस अटकेंत टेविलें; आणि विजापूरचें राज्य मोगल राज्याखालीं आणिलें, (ता. १५ ऑक्टोबर, १६८६). सन १७०१ सालीं सिकंदरशहास औरंगजेबानें विष घालून मारिलें. विजापूरचें राज्य १९७ वर्षे मोठ्या भरभराटीनें चाललें.

९. आदिलशाहीचें समालोचन.*—यूसुफ् बेगनें कुस्तंतुनियाच्या राजवंशांत जन्म घेऊन, गुलाम मंडळींत जागा मिळवून, आपल्या प्रार-व्धाचे कित्येक दिवस इराणांत कंठिले, व कालांतराने हिंदुस्थानांतील दाभोळसारख्या बंदरीं येऊन, वेदरच्या बहामनी राजाकडे चोपदारी पत्करिली. पुढें आपल्या बाहुवलानें हजारों जेठींस जिंकून ब्रीद बांधून आलेल्या पहिल्वानांस चीत करून, त्याने पांच गांवांची सनद मिळविली.

^{*} प्रो. वा. प्र. मोडक् यांच्या विजापूरच्या इतिहासावरून.

नंतर सरदारी संपादन करून, आपल्या राज्यकारस्थानपटुत्वाने बहामनी राज्यांतील वेबंदशाही मोंडून, विजापूरसारख्या शहरीं आदिल-शाही राज्याची स्थापना केली, व आपल्या वंशजांस राज्यप्राप्ति करून दिली. कित्येक बाजार व व्यापारासाठीं पेठा वसवून आणि अनेक अजस्र तट बांधून शहरास शोभा आणिली. तेवीस वर्षे सुखानें राज्य केलें. बेदर, अहंमदनगर, सोलापूर, पारेंडा, मिरज इत्यादि किछ्यांचीं विशाल व मजबूद कामें ह्या कार्किदींत होऊन, आदिल-शाहीचा कीर्तिसूर्य उगवला. त्याच्यामागून इस्मईलच्या कार्किदींत तर तो कीर्तिसूर्य बराच वर आला. सन्वीस वर्षे राज्य करून, नाना-प्रकारचे विलास भोगून, व बंडें मोडून शांतता करीत असतां, त्याने समरभूमीस देह समर्पण केला. त्यानें चंपामहाल व मुद्रल हे किल्ले वांधिले. त्याच्यामागून थोडे दिवस महूनें राज्य केल्यानंतर, इब्राहीम गादीवर येतांच, गोव्यापासून मिरजेपर्येत गांवेंच्या गांवें जाळून पोळून उजाड करणाऱ्या पोर्तुगीझ लोकांचा त्यानें चांगला वंदोवस्त केला. अर्क किल्ल्यास उत्तम दगडी कोट बांधून, इब्राहीमपूर शहर वसविलें. ह्याचे वेळीं निंबाळकर, घाडगे, घोरपडे, डफळे, माने, सावंत इत्यादि अनेक मराठे सरदार उदयास आले. ह्यानें पंघरा वर्षे राज्योपभोग वेतल्यानंतर अलीशहा तख्तनशीन झाला. विजयनगरचे प्राचीन, संपन्न व वलाढ्य राज्य नाहींसे करून, रामरायासारख्यास त्याने वंदीवान केले. सत्कर्मात अपार संपत्तीचा विनियोग केला. गगनमहाल, जुम्मामसीद, शहाबुरूज, महाबुरूज ह्यांसारखीं सुंदर कामें उठविलीं. ह्यानें एकवीस वर्षं राज्योपभोग घेतला. पुढं विलासी व गाण्याचा शोकी, परंतु शूर व शहाणा इब्राहीमशहा तख्तावर येऊन त्यानें ईश्वरकृपेनें 'जगदुरु ? हैं नांव मिळविलें, व ४७ वर्षीच्या मोठ्या कार्किर्दीत नवरसपूर, नवरस-महाल, सात मजली माडी, आनंद महाल, आरसे महाल, अशीं सुंदर व रम्य स्थळे बांधून, त्यांवर जणूं काय आपल्या माध्यान्ह कुलकीर्ति-सूर्यास विसावा दिला. त्याचा अनुगामी सुलतान महंमद ह्याने मुल्क्-इ-मैदानसारख्या भयंकर तोफांचीं तोंडें शत्रुवक्षःस्थल विदारण्यास तयार ठेवून, मोगलांसारख्यांच्या प्रचंड प्रतापास दाद दिली नाहीं. बाले घुमटा-सारख्या उत्तम इमारती तयार करविल्या. ह्याच्यापुढें नवरत्नखचित

शिरपेंच लटकलेले हजारों मानकरी, सरदार, अमीर उमराव आणि वडें लोक लीनतेनें उमे असत. रत्नभूषणांनीं शृंगारिलेले शेंकडो हत्ती सज असत. हा नुसता शहरांत फिरावयास गेला, तरी ह्याजवर लोक सोन्यार-प्याची फुलें उधळीत. ह्याच्यावरोवरच्या जिलिबीच्या हजारों घोड्यांच्या जिनांस हिरे, मोत्यें, पाच, माणकें वगैरे लटकलेलीं असत. वारंवार द्रव्याची तुळा करून तें तो गोरगरीव व फकीर ह्यांस वांटी. अशा थाट-माटांत व विलासांत रात्रूंचा फडशा पाडून, यानें आपली कार्कीर्द लोटल्यावर अलीस राज्यपदेपाप्ति झाली. अलीच्या कार्किर्दीत अवध्या विजापूर प्रांतांत सोन्याचा धूर निघत होता. ह्याच्या हाताखालीं कित्येक शूर, धीर, उदार व शहाणे मुत्सदी आणि राजकरणचतुर पुरुष विराजमान आले. शिवाजीस दाद न देतां ह्यानें मोगलांस घावरें केलें. कर्नाटक व चंदीसारखीं अफाट राज्यें खालसा करून घेतलीं. तरी ह्याच्याच १९ वर्षोच्या कार्किर्दीत आदिलशाहीचा कीर्तिसूर्य अस्ताचलापत जाऊं लागला. त्याचाच अनुगामी सिकंदर आदिलशहा ह्यास, अवधीं दहा वर्षे वाळ-पणांत राज्योपभोग घेऊन, एवढें अफाट, श्रीमान, बलाढ्य, मजबूद, व शोभिवंत राज्य औरंगजेव बादशहाच्या हवाली करून, पदरी असलेलें द्रव्य व जडजवाहीर खंदकांत ओतीत व दानधर्म करीत औरंगजेबाच्या तंबूंत जावें लागावें, आणि दांतीं तृण धरून कीर्तिस्यास अस्ताचलीं पोंचविण्याचा प्रसंग यावा ही केवढी दुःखाची गोष्ट!!! तस्मात् ' भवि-तव्यता बलीयसी १ हेंच म्हणणें खरें. मानवी प्राण्यानें ऐश्वर्यमदानें धुंद होऊन जाऊं नये; 'व सर्व शक्तिमान् परमेश्वराच्या अप्रतिहत इच्छेवर भरवसा ठेवून, इहपरहित संपादण्यांत स्वशक्तीचा व्यय करावा, हें सत्तत्व त्या वैभवोत्तुंग शिखरास पोंचून प्रस्तुत जीर्णावस्थेस आलेल्या आदिलशाही राजधानीचें प्रत्यक्ष दर्शन घेणारांच्या व तिचा इतिहास वाचणारांच्या मनांत ठसल्यावांचून राह्वयाचें नाहीं.

प्रकरण पंधरावें.

गोवळकोंड्याची कुत्व्शाही. सन १२१५-१६८७.

१. कुत्व्शाही,प्रस्ताव,(१५१२-१६८७.) २. कुली कुत्व्शहा, (१५१२-१५४३.)

३. जमशीद कुत्व्शहा,(१५४३-५०.) ४. इब्राहीम कुत्व्शहा,(१५५०-१५८०.)

५. महंमद कुली कुतव्शहा, (१६११.) ६.अब्दुहा हुसेन कुतव्शहा,(१६११-५८)

७. अबू हुसन कुतव्शहा, (स. १६५८-१६८७.)

१. गोवळकोंड्याची कुत्व्शाही-प्रस्ताव, (१५१२-१६८७).— कलबुर्गा येथे बहामनी राज्याची स्थापना झाल्यावर त्याचा विस्तार हेळू हळू पूर्वेकडे होत चालला. त्या वाज्स वरंगळचें हिंदु राज्य होते. सन १४२३ सालीं बहामनी राजा अहंमदशहा वल्ली ह्यानें जिंकिलें. वरं-गळच्या राज्याच्या पूर्वबाजूस ओढ्याप्रांताचें हिंदु राज्य होतें. आरंभों ह्या राज्याची वहामनी राजांस फारशी माहिती नव्हती. तेथे समुद्रकांठ असून जमीन फार सुपीक होती. महाराष्ट्रदेश व ओढ्या-प्रांत यांजमध्ये एक पर्वताची रांग असून, तिचे माध्यावर निविड अरण्ये होतीं. त्या अरण्यांत राहणारे रानटी लोक हिंदु व मुसलमान ह्या दोघां-सही फारसे माहीत नव्हते. सन १४७७ साली वहामनी राजांनी उत्त-रेस थेट राजमहेंद्रीजवळील समुद्रकांठापर्येत, व दक्षिणेस कृष्णानदीपर्येत प्रवेश केला. हा दक्षिणचा प्रदेश त्यांनीं नरसिंहराय नांवाच्या हिंदु राजापासून जिंकून घेतला. त्या प्रदेशांत पाळेगार वगैरे पुष्कळ लहान लहान स्वतंत्र राजे होते; आणि त्यांजवर विजयनगर वगैरे आसपासच्या राजांचा थोडाबहुत ताबा होता. तरी मुसलमानांचा अंमल कृष्णेच्या पलीकडे गेला नव्हता. महंमूदशहा बहामनीनें कांची किंवा कांचीवरं ह्या शहरावर सन १४७९ सालीं स्वारी केली, तरी त्यामुळें त्याच्या राज्यांत विशेष भर पडली नाहीं. बहामनी राज्याचा पूर्वेकडील मुळ्ख गोवळ-कोंड्याच्या सुभ्याखालीं मोडत असे. हा प्रांत विस्तृत व चांगला उत्प-त्राचा होता. प्राचीन काळच्या हिंदु राजांनी ह्या प्रदेशांत पुष्कळ कालवे वगैरे बांधून रातकीसाठीं पाण्याची सोय चांगली केली होती; आणि पढें वरंगळच्या आंघ राजांनीं व इतर राज्यकर्त्योनीं पूर्वीची कामें दुरुस्त ठेविलीं होतीं. ह्या सुपीक प्रांतावर वजीर महंमद गवान ह्यानें कुली-कुत्व-उल्मुल्क् ह्या नांवाचा सुभेदार नेमिला.

२. कुली कुत्व्शहा, (स. १५१२-१५४३).-कुली हा इराणां-तील एका प्रमुख कुळांत जन्मला होता. लहानपणासून तो मोठा हुशार व चलाख असे. तो इराणांत्न हिंदुस्थानांत आला, तेव्हां त्यास बहामनी मुलतान महंमदशहा ह्याने आश्रय दिला. एका प्रसंगीं त्यानें शहाचा बचाव केल्यामुळें त्याजवर शहाची मर्जी वसली. वहामनी राज्याचे इतर सर्व सुभेदार स्वतंत्र होईपर्येत, त्याने आपली ताबेदारी उत्तम प्रकारें बजाविली. कासीम वेरीदचा अंमल त्यास सहन न होऊन, सन १५१२ सालीं गोवळकोंडा येथें शहा ही पदवी घेऊन तो स्वतंत्रतेनें राज्यकारभार करूं लागला.

कुली हा मोठा पराक्रमी पुरुष होता. त्यानें पुष्कळ वर्षे पराक्रमानें व शहाणपणानें राज्य करून, आपल्या मुलखाचा विस्तार केला. गोवळ-कोंडा हें प्रथम एक लहानसें खेडें होतें, तें त्यानें मजबूद बांधून लष्करी ठाणें केलें. पूर्वतैलंगणप्रांत त्यानें हळूहळू जिंकून, आपले राज्याची सीमा समुद्रास मिळविली. एवढ्या प्रदेशांत ६०।७० किले त्यानें इस्तगत केले, आणि सर्व प्रांतांत मुसलमानी धर्म चाल् केला. त्यामुळें सर्व हिंदु राजे एकत्र होऊन मुसलमानांस मागें हटविण्याची पराकाष्टा करूं लागले, पण त्यांत त्यांस यश आलें नाहीं. कमामेतचा राजा सीतापित, कंडापिलीचा राजा रामचंद्रदेव, व ओढ्या प्रांतांतील विडियाद्रि व हरिश्चंद्र, हे राजे कुलीवरोवर लढण्यांत प्रमुख होते. विजय-नगरचा राजा कृष्णराय व त्याचा जांवई शिवराय ह्यांचाही कुलीनें पराभव केला. त्याचप्रमाणें बेरीदशहा व आदिलशहा यांच्याशीं त्याने अनेक झगडे केले. सन १५३४ त त्यानें केविलकोंड्यास वेटा घातला असतां, त्याच्या तोंडावर एक जबरदस्त जखम लागून तो अगदीं कुरूप झाला. आपल्या कार्किर्दीचीं शेवटचीं कांहीं वर्षे त्यानें राज्यकारभारांत घालविलीं. गोवलकोंड्यास एक भन्य व शोभिवंत मशीद बांधण्याचें काम त्यानें चालविलें. त्याचा मुलगा जमशीद यानें वंड केलें, म्हणून त्यास कुलीने अटकेंत ठेविलें होतें. एक दिवशीं कुली हा वरील मिश- दीची देखरेख करण्यासाठीं गेला असतां, शहाजादा जमशीद याच्या शिकवणीवरून शहरचा कोतवाल मीर महंमद हमदानी ह्यानें जंबिया खुपसून सुलतान कुली कुत्व्शहा याचा प्राण घेतला. त्या वेळीं त्याचें वय नन्वद वर्षोंचें होतें. त्यानें साठ वर्षोत्न १६ वर्षे वहामनी शहाच्या वतीनें व ४४ वर्षे स्वतंत्र रीतीनें कारभार केला. त्याचा वडील मुलगा कुत्बुद्दीन ह्याचे डोळे काहून जमशीदनें त्यास अधारकोठडींत टाकिलें आणि स्वतः कुत्व्शाहींचें तस्त यळकाविलें.

3. जमशीद कुत्व्शहा, (स. १५४३-१५५०).—जमशीदचा कारभार फलद्रूप झाला नाहीं. विजापूरवर स्वारी करण्यासाठीं त्यानें बुन्हाण
निजामशहास मदत केली. पण विजापूरचा सेनापित आसदखान यानें
त्याचा चांगला पराभव केला. नंतर तो इतरांच्या भानगडींत विशेष
पडला नाहीं. लहानमोठे पुष्कळ हिंदु राजे त्यानें आपल्या ताच्याखालीं
आणिले. शेवटीं शेवटीं तो एकसारखा नानाप्रकारच्या विलासांत
निमम राहूं लागला, आणि कांहीं मयंकर दुखणें येऊन स. १५५०त मरण
पावला. सैफ् उल्-त्मुल्क् व जगदेवराव ह्या नांवाचे दोन ग्रूर सरदार
त्याचे मदतगार असत. जमशीदच्या मरणानंतर त्याचा सात वर्षाचा
मुलगा सुभान कुली ह्यास गादीवर वसवून, सैफ्खानानें कारभार चालविला; पण त्याचा अंमल सर्वास दु:सह होऊन, जमशिदचा धाकटा
भाऊ इब्राहीम विजयनगरच्या रामरायाकडे जाऊन राहिला होता,
त्यास दरवारच्या मंडळीनें वोलावून आणून तख्तावर वसविलें.

४. इब्राहीम कुत्व्शहा, (स. १५५०-१५८०).—ह्या राजाची कार्कीर्द ऐतिहासिक दृष्ट्या स्मरणीय आहे. कारण, ह्या कार्किर्दीत विज-यनगरच्या बलाढ्य राज्याचा, व त्याबरोबरच हिंदूंच्या स्वातंत्र्याचा संपूर्ण नाश होऊन, मुसलमानांचा अंमल दक्षिणेत चालू झाला. दुसरें कारण असं, की ह्या राजानें आपल्या मुलखावर अंमल करितांना प्रजेच्या मुखाकडे विशेष लक्ष पींचविलें.

तख्तावर वसतांच हा चौकस रीतीनें सर्व कारभार पाहूं लागला. सभें। चारच्या राजांनीं त्यास अभिनंदनपर पत्रें पाठविलीं. विशेषतः हुसेन निजामशहाचा व ह्याचा चांगला स्नेह जमला. इब्राहीमचा पुष्कळ काळ-

पर्येत विजयनगरच्या रामरायाने सांभाळ केला असल्यामुळे, रामरायाचे त्याजवर उपकार झाले होते. रामरायाचा व विजापूरच्या आदिलश-्हाचा स्नेह होता. त्या वेळीं आसपासच्या सर्व राजांचा एकमेकांशी स्नेहभाव असल्यामुळें विनाकारण एकानें दुसऱ्यावर शस्त्र धरिल्यास इतर राजे त्याचा निषेध करीत. असे एक उदाहरण ह्या वेळीं वेरीदशाही घडलें. निजामशहाशीं सख्य करून इब्राहीमनें बुडविण्याचा यत्न चालविला. त्या वेळीं विजयनगरच्या राजानें पढील पत्र इब्राहिमास लिहिलें. 'विजापूर व अहंमदनर येथील राजे हे आज पुष्कळ दिवस एकमेकांशीं झगडत आहेत, हैं आपणास ठाऊक आहेच. ह्या झगडयांत दोघांची बरोबरी इतकी दिसून आली आहे, की एकसारखे लढत असतां कोणासही कांहीं फायदा झाला नाहीं. परंतु हलीं आम्हांस असें कळलें आहे, कीं आपले वडील ह्या तंटचापासून अगर्दी अलिप्त राहिले असून, आपण विजापूरच्या राजाविरुद्ध निजामशहास मदत कर-ण्यास तयार झालां आहां. इब्राहीम आदिलशहा हे आमचे दोस्त अस्न त्यांनीं आपणांस कोणत्याही तन्हेनें दुखिवलें नाहीं. आपली व आमची दोस्तीही फार दिवस चालत आली असल्यामुळें, आपणापुढें ह्या गोष्टी मांडणें आम्हांस युक्त वाटतें. परापहरण करण्यासाठीं आपण जो कट केला आहे तो सोडून द्यावा, असे आमचे मागणे आहे. आपण आपलें सैन्य परत बोलावून दोहीं पक्षांशीं सारखा स्नेह ठेवावा, म्हणजे त्या उभ-यतांमध्यें सलोखा होऊन हें फार दिवस चाललेलें युद्ध संपेल.

अशा प्रकारचे पत्रव्यवहार सोळाव्या शतकांत हिंदुस्थानांतील राजे एकमेकांशीं करीत असत. वरील पत्राचा उपयोग होऊन इब्राहीम कुत्व-शहानें रामरायाची भेट घेऊन सर्वोची एकी करून दिली. पुढें ऐन-प्रसंगीं रामरायास इब्राहीम कुत्व्राहानें मदत करून त्याच्या भावांनीं केलेलें वंड मोडिलं.

ह्या कार्किर्दीत मराठ्यांचा उत्कर्ष पुष्कळ झाला असे दिसतें. इब्राहीम कुत्व्शहास राज्यपद मिळवून देण्याच्या कामीं जगदेवराव नामक सरदार फार उपयोगी पडला होता, त्याचे उपकार स्मरून शहानें त्यास आपला दिवाण केलें. त्याच्या हाताखालीं रायराव नांवाचा दुसरा एक हुशार सरदार होता. ह्या दोघांच्या वर्चस्वामुळे सर्व दरवारांत व

लष्करांत मराठ्यांचा भरणा पुष्कळ झाला. हें मुसलमान सरदारांस न रुचून, त्यांनी जगदेवरावाविरुद्ध पुष्कळ तकारी शहाकडे केल्या. शहानें कांहीं दिवस तिकडे कानाडोळा केला. पण अखेरीस त्यानें रायरावास ठार मारिलें. तेव्हां जगदेवराव आपला बचाव करून गोव-ळकें। ड्याहून निघाला, तो सर्व प्रांत उजाड पाडीत वन्हाडांत आला. त्यास कांहीं काळपर्यंत बुऱ्हाण निजामशहानें आश्रय दिला. पण त्यासही तो डोईजड झाला. सर्व मुळूख हस्तगत करून मुसलमानांस पादाकांत करण्याची जी इच्छा पुढें मराठ्यांस झाली, तिचीं पूर्व-चिन्हें ह्या वेळेपासून दिसं लागलीं होतीं. वन्हाडचे इमादशहास कांहीं त्रास न देतां जगदेवराव पुनः कुत्व्शहाचे मुलखांत आला. त्याजवरोबर पुष्कळ दक्षणी पायदळ आणि आरवी, इराणी, व हवशी फौज होती. कुत्व्शहानें मुस्तफाखानास जगदेवरावावर पाठविलें. युद्ध होऊन जगदेवाचा भाऊ व्यंकटराव पडला, आणि पुष्कळ लोक जलमी होऊन त्याचा पराभव झाला. नंतर जगदेवराव विजापूरच्या राजाकडे गेला. हुसेन निजामशहा व इब्राहीम कुत्व्शहा यांनीं विजापूरच्या मुलखावर स्वारी केली असतां, विजापूरच्या राजाने रामरायाचे साहाय्य मागितलें. त्या वेळीं रामरायाचा भाऊ व्यंकटाद्रि व जगदेवराव हे एक झाले. त्यांनीं कुत्व्राहा व निजामशहा यांच्या फौजेस जर्जर करून सोडिलें. जगदेवानें तर देशांतील नाईक लोकांच्या मदतीने कुल्ब्शहाचे तैलंगणांतील बहुतेक किल्ले काबीज केले. जगदेवाची कु व्शहास इतकी धास्ती पडली, कीं त्याचा पाडाव करण्याचा नाद सोडून देण्याविषयीं त्याने आपला सरदार मुस्तफाखान यास हुकूम पाठविला, आणि हर-युक्तीनें जगदेवाशीं तह करण्यास सांगितलें. जगदेवानें गणपुरा व पानगस है दोन किले आपल्या ताब्यांत घेऊन मोठ्या शिताफीनें सर्व राजांचे तंटे मिटवून युद्ध बंद केलें. जगदेवरावाचें पुढें काय झालें, तें कळत नाहीं. त्यास नाईक लोकांची चांगली मदत होती.

सन १५६७त कुत्व्शहाने पटापूर व राजकुंडी येथील राजा सीतापित व राजमहेंद्रीचा राजा विदियादि, यांस जिंकिलें. या कामी रिफतखान नामक मुसलमान सरदार कुत्व्शहानें योजिला. ओढ्याप्रांतांतील वेलप राजा व चंदुरवारचे नरसिंह व सुरसिंह, ह्या राजांस जिंकून त्यांपासून

खंडणी धेण्याचें रिफतखानानें ठरविलें. कंडूदेवपछी येथे वैजनाथदेव नांबाचा हिंदु राजा होता. त्याचा पराभव होऊन तो खंडणी देण्यास कबूल झाला. ह्या सर्व हकीकतींवरून हिंदु राजांचा कसकसा नाश होत गेला हैं स्पष्ट कळून येईल.

पुढें सर्व मुसलमान राजांचीं आपापसांत युद्धें सुरू झालीं. विजापूरच्या सैन्यांत पुष्कळ मराठे सरदार असत, आणि ते हरहंमेश कुत्व्शाहीच्या मलखास उपद्रव देत. परंतु इब्राहीमशहाच्या चांगल्या शिस्तीमुळे इतर मुसलमानी राजांचे त्याजपुढें कांहीं चाललें नाहीं. पुनः हिंदु राजांवर कुत्वशहानें शस्त्र धरिलें. कारण विजयनगरचे अवशेष म्हणून जे कित्येक सरदार राहिले होते, ते शहास वेळेवर खंडणी पोंचवीत नसत. पण मुसलमानी फौजेपुढें कोणाचाच टिकाव लागला नाहीं. इब्राहीम कुल्-शहाच्या लढाया विशेषेकरून विजापूर, मराठे व दक्षिणदेशचे हिंदु राजे यांजबरोबर झाल्या.

या कार्किर्दीच्या अखेरीस मुरारराव नामक एक ब्राह्मण कुत्व्शहाचा दिवाण होता. हा सर्व राज्यांत अग्रगण्य झाला होता. ह्या मुराररावाने दक्षिणतील हिंदूंची देवस्थाने फोडून गोवळकोंडचास लूट आणिली असें म्हणतात. ही गोष्ट शहास पसंत पडली नाहीं. पुढें त्याची प्रकृति बिघडली, आणि तो सन १५८०त आपल्या वयाच्या ५१ वे वर्षी मरण पावला. त्यास एकंदर ३० मुलें झालीं, त्यांत्न ६ मुलगे व १३ मुली त्याच्या मरणसमयीं जिवंत होत्या.

इब्राहीम कुल्ब्शहास लढाईत कधींही अपजय आला नाहीं. माहि-मेवर असतांना सुद्धां तो कायदे करण्यासंबंधाने विद्वानांशीं संभाषण करी. त्याच्या राज्यांत सर्वोत्कृष्ट बंदोबस्त होता. गोवळकोंड्याहून कोण-त्याही दिशेस एखाद्या दुर्बळ बाईनेही सोन्याचे भांडें डोकीवर घेऊन जावें. प्रसिद्ध तैलंगी चोरांवर तर त्यानें विलक्षण वचक वसविला. त्याच्या राज्यविस्तारांत कासीमकोंडा, राजमहेंद्री, कोंडबीड हे प्रदेश मुख्य होते. त्यानें अनेक सुंदर व भव्य इमारती बांधिल्या. गोवळकों-उयाची तटवंदी, इब्राहीमबाग, फुलवाग, भिक्षाग्रहें, इब्राहीमपत्तनचा तलाव, हुसेनसागर तलाव, बडवळ येथील बांध आणि पुष्कळ मारीदी व पाठशाळा इब्राहीमच्या कार्किर्दीत तयार होऊन त्याच्या राज्याची कीर्ति चहूंकडे पसरली. गोवळकोंडचास व्यापाराची भरभराट होऊन आरवस्तान, इराण, तुर्कस्तान वगैरे अनेक देशांतील व्यापारी इकडील माल खरेदी करून बाहेर नेत. तसेंच परदेशांतील पाहिजे ती चीज गोवळकोंडचास मिळे. ह्या कार्किर्दीत प्रजेची दाद जितकी लागत असे, तितकी लवकर दुसऱ्या कोणत्याही मुसलमानी राजाच्या कार्किर्दीत दुसऱ्या कोठें लागत नसे. न्यायान्यायाच्या कामीं शहा अत्यंत दक्ष असे. अधिकारमदाने धुंद न होतां परमेश्वराने हवाली केलेल्या लक्षाविध लोकांच्या हिताकडे तो चांगलें लक्ष पुरवी. अन्यायाचरण करीत नसे.

५. महंमद कुली कुत्व्राहा, (सन १५८०-१६११).— महंमद हा इब्राहीमचा तिसरा मुलगा. प्रथमारंभींच हिंदु राजांवरोवर त्यास लढाई चालवावी लागली. विजयनगरच्या वंशजांनी आतां पेनकोंडचास जाऊन आपल्या राज्याची स्थापना केली होती. तें राज्य बुडविण्याचे पुष्कळ यत्न महंमद कुलीनें केले. पण एकंदरींत त्यास विशेष यश आलें नाहीं. विजापूरच्या राजाचें महंमदाच्या वहिणीशीं मोठ्या थाटानें लग्न होऊन, ह्या दोघां मुसलमानी राजांचें आजवर एकमेकांशीं असलेलें वैर मिटलें.

अलीकडे गोवळकोंड्याची वस्ती फार दाट होऊन हवा खराव झाली होती, आणि शहरास पाण्याचा पुरवठा केलेला नव्हता. तेथून पांच कोसांवर मुशी नदीच्या कांठीं एक स्थळ पाहून सन १५८९ त महंमद् शहानें एका नवीन शहराची स्थापना केली. ह्या राजाची भागावती नामक एक आवडती बायको होती. तिच्या स्मरणार्थ ह्या शहरास त्यानें भागानगरी असें नांव दिलें. महंमदाचा पुत्र हैदर ह्याच्या नांवावरून त्याच शहरास पुढें हैदराबाद असें नांव पडलें. आरंभींच सरळ व रंद रस्ते आंखून नंतर महंमदशहानें तेथें सुरेख घरें बांधिलीं. रस्त्यांच्या दुतर्फी झाडांच्या रांगा लाविल्या. गोवळकोंड्याचे वर नदीस बांध घालून नळानें भागानगरांत पाणी आणून खेळिवलें. तेव्हांपासून त्या शहरीं पाण्याचा पुरवठा उत्तम होऊन अद्यापि तसाच चालत आहे. पुष्कळ भव्य इमारतींनीं तें शहर शोभिवंत दिसूं लागलें. जुम्मा मशीद, चारमिनार, खेरीज पुष्कळ वाडे, दवाखाने, हमामखाने, पाठशाळा व मिक्षाग्रहें हीं त्याच्याच वेळीं ह्या नवीन शहरीं वांधली गेलीं, तीं आज

तागाईत चांगल्या स्थितींत आहेत. दवाखाने व हमामखाने चालण्या-साठीं शहानें मोठमोठ्या नेमणुका करून दिल्या. शहाचा कित्ता दरबा-रच्या लोकांनींही उचलिला. त्यास वागबगिच्यांची पुष्कळ आवड होती; आणि सर्वोनीं चढाओढीनें पुष्कळ उपवनें तयार केलीं. वस्ती वाढल्यामुळे शहराच्या जागेस किंमतही भारी पडूं लागली. एकंदरीत महंमदशहाची कार्कीर्द चांगली झाली. हिंदूंशीं कित्येक युद्धें झालीं, पण स्वतः होऊन शहानें कधीं कोणाची कुरापत काढिली नाहीं. राजधानींत राहून लोकसुखाची वृद्धि करण्यांत त्याने आपला कालक्षेप केला. सर्व राज्यांत शेतकीकरितां त्यांने पाण्याची सोय केली. राज-थानींतचसें काय, पण सर्व राज्यांत मशिदी, वाडे वगैरे इमारती इतक्या तयार झाल्या, कीं दक्षिणेंतील कोणत्याही मुसलमानी राज्याच्या कार्कि-दींत तशा झाल्या नाहींत.

ह्या कार्किर्दीत अनेक हिंदु राजे व सरदार यांजबरोबर महंमद कुलीची फीज लढत होती. पण कृष्णानदीच्या पलीकडे महंमदशहाचा अंमल फ़ारसा गेला नाहीं. इराणच्या शहाकडून भागानगरास एक वकील राहत असे; आणि इकडचा वकील इराणांत राहत असे. सन १६०७ ह्या वर्षी शहरांत मोठा दंगा झाला. त्यास परदेशी व दक्षणी लोकांचें भांडण कारण होतें. अमीर उल्मुल्क् किंवा मीर जुम्ला हा शहाचा पुष्कळ दिवस दिवाण होता. हा फार हुशार व पराक्रमी होता. हा पूर्वी जवाहिऱ्या होता.

सन १६११ त महंमदशहा एकाएकी आजारी पडून मरण पावला. त्या वेळीं त्याचें वय ४९ वर्षीचें असून त्यानें ३४ वर्षे राज्य केलें होतें. त्याच्या कार्किदीत एकंदर ७८ लाख होन लोकोपयोगी कामांकडे खर्च झाले. दरसाल ६० इजार होनांचा भिकाऱ्यांस धर्म होत असे.

६. अब्दुहा हुसेन कुत्व्शहा, (सन १६११-१६५८).—हा महं-मद कुली कुल्ब्सहाचा पुत्र. ह्यानेंही पुष्कळ दिवस शांततेने राज्य केलें. जहांगीरचा पुत्र शहाजहान ह्याने अहंमदनगरचे राज्य बुडविलें, आणि विजापूरचे राजापासून खंडणी घेण्याचा ठराव केला. तेव्हांच अब्दुला कुत्व्राहानेंही त्यास खंडणी देण्याचें कबूल केल्यामुळें शहाजहानशीं त्याचा स्तेह कायम राहिला. अब्दुलाचा मुख्य वजीर मीर जुम्ला हा होता. त्याची प्रख्याति सर्व दक्षिणेत झाली होती. राज्यकारभार हाकण्यांत तरवेज म्हणून जे मुत्सदी हिंदुस्थानांत नामांकित झाले, त्यांत मीर जुम्ला याचें नांव प्रसिद्ध आहे. औरंगजेव सन १६५३ त दक्षि-णचा सुभेदार झाला, तेव्हांपासून मीर जुम्लानें त्याजदीं स्नेह संपा-दिला. मीर जुम्ला ह्याचा मुलगा महंमद अमीन हा वाईट चालीचा होता. मीर जुम्ला तैलंगणांत गेला असतां, कुल्य्शहास राग येण्याजोगें कृत्य अमीननें केल्यावरून शहानें त्यास केंद्र केलें. स्वारी-हून परत आल्यावर मीर जुम्लाने आपल्या मुलास सोडविण्याविषयीं पुष्कळ खटपट केली, पण ती व्यर्थ गेली. तेव्हां मीर जुम्ला कुत्व्शहास सोडून औरंगजेबास जाऊन मिळाला. औरंगजेब तरी पहिल्यापासून मसलती असून परराज्यांत शिरकाव करण्यास टपला होता. मीर जुम्ला याच्या मुलास सोडण्याबद्दल औरंगजेवाने शहाजहानचा हुकूम आणून कुत्व्राहास पाठविला. या गोष्टीने आपल्या स्वातंत्र्यावर घाला आला असे पाहून, कुल्ब्शहास अधिकच क्रोध आला. त्याने अहंमद अमीन याची कैद अधिक सक्तीची करून मीर जुम्लाची सर्व मालमत्ता हिरावून घेतली. त्यावरून राहाजहानने कृत्व्राहाशीं युद्ध करण्याचा हुकूम औरंगजेबास पाठविला. त्याप्रमाणें औरंगजेवानें गोवळकोंड्यावर स्वारी केली, तेव्हां शहा अबदुल्ला मोगलांस शरण गेला, आणि मीर जुम्लाची मालमत्ता परत देऊन व त्याच्या मुलास मोकळें करून, मोगलांस सालीना एक कोट रुपये खंडणी देण्याचें त्यास कबूल करावें लागलें. ह्या वेळेपासून कुत्व्राहा मोगलांचा तावेदार झाला. त्याने मरेपर्यंत मोगलांस नियमाने खंडणी दिली. त्यास सोडून मीर जुम्ला मोगलांच्या चाकरीस राहिला; आणि औरंगजेबानें राज्याप्राप्तीविषयीं जे पुढें विश्वासघाताचे अनेक उद्योग केले, त्यांत त्यास ह्या मीर जुम्लाचीच मुख्यतः मदत होती. औरंगजेबास दिलीपद प्राप्त झालें, त्याच वर्षी अन्दुला कुत्व्राहा मरण पावला.

७. अयू हसन कुत्ब्राहा, (सन १६५८-१६८७).—हा अन्दु-लाचा जांवई त्याच्या पश्चात् गोवळकोंडचाच्या तख्तावर बसला हा आळशी व विलासी होता. तरी राज्य चांगलें चालवून रयतेस सुख देण्याचे कामी तो नेहमीं तत्पर असे, त्यामुळे त्याजवर लोकांची प्रीति होती. त्याने मदनपंत नामक एका ब्राह्मणास आपली विजिरी दिली. मदन-पंतानें महसुलाचा व इतर बाबतींचा बंदोबस्त फार चांगला ठेविला. शहाचा त्याजवर पूर्ण विश्वास असे. त्याच्या विरुद्ध मुसलमानांनीं केलेल्या कागाळ्या शहा ऐकत नसे. त्या मंडळींत शहाचा सेनापति सामील होता. त्यास मदनपंताचे दरबारांतलें वजन सहन होईना. इकडे स. १६८३त औरंगजेवानें दक्षिणेवर स्वारी केली, त्या वेळीं संभाजी भोसले याजवरी-बर कुत्ब्राहानें परस्परांच्या बचावाचा एक तह केला. त्याजवरून औरंग-जेबास राग येऊन, त्यानें आपला मुलगा मुअज्जम व खानजहान यांज-बरोबंर गोवळकों ड्यावर फौज पाठिवली. ही फौज आली, तेव्हां सेना-पति इब्राहीमखान विश्वासघात करून मोगलांस जाऊन मिळाला. त्या वेळीं शहरांत जी गडवड झाली तींत मदनपंत मारला गेला. अबू हसननें दोन कोट रुपये खंडणी व पुष्कळ द्रव्य देऊन मोगलांशीं तह केला, (स. १६८६). पण हा तह फार दिवस टिकला नाहीं. विजापूरचें राज्य रसातळास गेल्यावर औरंगजेव हा जिसुदुराज साधूच्या कवरेचें दर्शन घेण्यासाठीं म्हणून कलबुर्ग्यास जाण्यास निघाला. विचारा अबू हसन औरंगजेबाची मर्जी प्रसन्न करण्यासाठीं नानातऱ्हा करीत होता. नजीक आल्यावर औरंगजेवानें कुत्व्शहास कळिवलें, की ' तुम्हीं ब्राह्मण दिवाण नेमिला, परधर्मी संभाजी राजाशी दोस्ती केली, आणि स्वतः 'यदफैली वर्तन सुरू ठेविलें, म्हणून आम्ही तुम्हांशीं लढाई करणार.' कुत्व्राहाचे कामदार औरंगजेवानें फितूर केले; आणि गोवळकोंड्यास वेढा घातला. सात महिने कुत्व्शहानें टिकाव घरिला. पुढें सन १६८७त औरंगजेवाने अबू हसनास पदच्युत करून दौलताबादच्या किल्यावर टेविलें, आणि त्याचें सर्व राज्य खालसा करून आपल्या राज्यास जोडिलें. अबू हंसनासाठीं त्याची प्रजा फार हळहळली. त्याच्या सैन्याच्या व शौर्याच्या शेंकडो गोष्ठी लोकांच्या तोंडी अद्यापि त्या प्रांतीं ऐकूं येतात. त्यास कवि-तेचा मोठा नाद होता.

येणेंप्रमाणें कुत्व्शाही घराण्याची समाप्ति झाली. या घराण्याने इ... स. १५१२ पासून सन १६८७ पर्यंत, फक्त सहा सुलतानांनीं, १७५ वर्षे गोवळकोंड्यास राज्य केलें. त्यांनीं बांधिलेल्या इमारती व केलेलीं इतर सार्वजनिक कामें अजून मार्गे राहिलीं आहेत; तीं त्यांच्या वैभवाची साक्ष हर्ली देतात. बहामनी राज्य किंवा त्याच्या शाखा यांजमध्यें जे एकंदर राजे आले, त्यांत कृत्व्शाही घराण्यांतील राजे सर्व चांगले व रयतेच्या मुखाची काळजी बाळगणारे असे होते. तसेंच प्रत्येकानें पुष्कळ दिवस राज्यपद भोगिलें. दंगेधोपे, मारामाऱ्या व खून हे त्यांच्या वेळेस फारसे झाले नाहींत. सहा पिढचांपर्यंत एकसारखे एका घराण्यांतील सहा पुरुष सर्व चांगले कर्तृत्ववान व पुष्कळ वर्षे राज्य करणारे असे निघाल्याचें, कृत्व्शाहीसारखें उदाहरण इतिहासांत अत्यंत दुर्मिळ होय.

येथें वहामनी राज्य व त्याच्या शाखा यांचा इतिहास संपला. महा-राष्ट्रांत कोठेंही गेलें तरी ह्या राज्याच्या खुणा अद्यापि दृष्टीस पडतात. मुसलमानांस इमारतींची आवड विशेष; तिचे परिणाम ठिकठिकाणीं दिस्त येतात. विजापूरच्या इमारती प्रत्येकानें एकवार तरी पाहण्या लायक आहेत. त्या वांधणारांचें कसव पाहून मोठमोठे पाश्चात्य एंजिनियर्स-ही थक होतात. अहंमदनगर, गोवळकोंडा, व कलबुर्गा येथेंही प्रेक्षणीय इमारती आहेत. महाराष्ट्रांतील मुसलमानांची बहुतेक लोकसंख्या बहामनी राज्याच्या वेळची अस्त, त्या वेळचीं अनेक घराणीं ठिकठिकाणीं हयात आहेत. हिंदूंचीं मात्र पुरातन व पिटीजाद घराणीं फारच थोडीं राहिर्ली आहेत. ह्या काळांत हिंदुधर्माची व समाजाची अवनतीच होत होती.

बहामनी राज्यें जरी मुसलमानी होतों, तरी त्यांत बहुतेक हिंदूंचेंच वजन ज्यास्त होतें. उत्तरेंत जसा देवालयांचा व हिंदु चालीरीतींचा विध्वंस झाला, तसा दक्षिणेंत होऊं शकला नाहीं. उलट पक्षीं हिंदूंच्याच तंत्रानें येथें त्यांस घागावें लागलें. ही स्वराज्याची इच्छा दक्षिणेंत विशेष प्रवल असल्यामुळें, मुसलमानी राज्यास अटकाव करण्याच्या हेत्नें विजयनगरास, वहामनी राज्याच्या समकालीन, एक नवीन हिंदु राज्य स्थापन झालें. ह्या विजयनगरचा इतिहास बहामनी राज्याच्या इतिहासतं अतिशय गुंतलेला आहे. ह्या कारणास्तव, हिंदुस्थानच्या इतर भागांतील मुसलमानी राज्यांचे इतिहास देण्यापूर्वी, विजयनगरचाच इतिहास प्रथम पुढील प्रकरणीं दिला पाहिजे.

प्रकरण सोळावें.

विजयनगरचा इतिहास.*

स. १३३६-१५६५.

१ विजयनगरचें महत्त्व.

७. ह्या लढाईचे भयंकर परिणाम.

२. विजयनगरची उत्पत्ति, (स. १३३६). ८. या हिंदु राज्याचें सिंहावलोकन.

३. पहिला वंश, (स. १३४४-१४९०). (क) माधवाचार्याची अपूर्व योजना.

४. दुसरा वंश, (स.१४९०-१५६७). (ख) नीतिमत्तेचा अभाव.

५. तिसरा वंश, रामरायाचा उदय. (ग) संपत्तीची विपुलता.

६. तालिकोटची लढाई,(जानेवारी, १५६५). (घ) प्रवार्यांच्या हकीकती. ९. दक्षिणच्या इतिहासाचें समालोचन.

 विजयनगरचें महत्त्व.—दक्षिणदेशचा मध्यकालीन इतिहास विजयनगरची हकीकत दिल्याशिवाय पूर्ण होत नाहीं. उत्तरेकडच्या भागांत मुसलमान लोक आपला अंगल बसवीत असतां, दक्षिणद्वीप-कल्पांत विजयनगरचें प्रबळ हिंदु राज्य हयात होतें. माधवाचार्य, अप्पच्या दीक्षित वगैरे मोठमोठे मध्यकालीन पंडित ह्याच राज्यांत उदयास आले. हिंदुंच्या उत्कर्षास त्या वेळेस याखेरीज अन्यत्र योग्य जागा नव्हती. ह्या राज्याचा विस्तार कन्याकुमारीपासून जवळ जवळ बेळगांवपर्यंत होता. राज्य स्थापन झाल्यापासून ह्या हिंदु राजोशीं मुसलमानांची युद्धे अन्याहत चाललीं होतीं. ह्या राज्याचा समग्र इतिहास उपलब्ध नाहीं: पण शिला-लेखांवरून वगैरे थोडी बहुत माहिती अलीकडे उपलब्ध झाली आहे.

विजयनगरचा इतिहास अनेक दृष्टींनीं मनोरंजक आहे. सन १५६५त तालिकोटच्या लढाईत विजयनगरचा पाडाव झाला; आणि त्याबरो-बरच विजयनगरचा इतिहास पण संपला. त्या इतिहासाचें नांवही राहिलें नव्हतें; पण अलीकडे अनेक शोधक विद्वानांच्या प्रयत्नांनीं

^{*} आधारभूत प्रंथ. Robert Sewell's Forgotten Empire; B. Surya Narain Row's The never to be Forgotten Empire; &c. &c.

विजयनगरचा वराच इतिहास बाहेर आला आहे. हिंदूंनी मुसलमानांच्या विरुद्ध टिकाव धरण्याचे कित्येक प्रयत्न केले, त्यांचा उल्लेख वर ठिकठिकाणीं आलाच आहे. त्यांचपैकी देविगरीचे यादव आणि विजय-नगरचे राय ह्यांचे प्रयत्न होत. देवगिरीच्या यादवांचा इतिहास मराठी रियासतींत दिला आहे. पण विजयनगरचा इतिहास येथेंच देणें विहित आहे. हिंदूंच्या पाडावाची व मुसलमानांच्या उत्कर्षांची येथवर केलेली चर्चा विजयनगरच्या उदाहरणासही लागू पडत असल्याचे दिस्न येईल. विजयनगरचा इतिहास जितका मनोवेधक तितका हृदयद्रावकही आहे; आणि कष्टमय परिस्थितींत राष्ट्राचे डोळे उघडण्यास त्याचा थोडाबहुत उपयोग होईल.

तेराव्या शतकाच्या अखेरीस मुसलमानांनीं नर्मदा नदी ओलांडून दक्षिणेंत प्रथम प्रवेश केला. सन १२९३, स. १३०६ व सन १३१८ ह्या तीन सालच्या स्वाऱ्यांत त्यांनीं देविगरीच्या यादवांचा निःपात केला. सन १३०९ सालीं मलीक काफूरनें तेलंगणांतील वरंगळचें राज्य आणि इ. सन १३१०त म्हैसुरांतील होयसळबलाळांची द्वारसमुद्र राजधानी बुडविली. सन १३२६त वैरंगळचा कायमचा पाडाव झाला. प्रमाणें तेराव्या शतकाच्या पहिल्या पंचिवशींत सर्व हिंदुस्थान मुसलमान-मय झालें. जिकडे तिकडे हिंदूंचा पाडाव झाला. हिंदूंस वर डोकें काढण्याची कांहीं आशा राहिली नाहीं. पुरातन राज्यें लयास गेलीं. मोठमोठीं मंदिरें जमीनदोस्त झालीं. अपार संपत्ति दक्षिणेंतून उत्तरत चाल्न गेली; आणि दक्षिणच्या लोकांस प्राणांहून प्रिय जो धर्म तो साफ बुडण्याचा समय प्राप्त झाला. अशा संकटसमर्यी सन १३४४ त एकाएकीं मुसलमानांच्या तीत्र शक्तीस एकदम मोठा अडथळा झाला; आणि पुढें अडीचरों वर्षे पर्यंत हिंदूनीं आपलें डोकें पुनरिप वर काहून, देश जिंकण्याचा मुसलमानांचा उद्योग पुढें चालूं दिला नाहीं.

विजयनगर हें शहर तुंगभद्रेच्या दक्षिणतीरावर असून, उत्तरतीरावर अनागोंदी हें शहर होतें. त्या ठिकाणीं हलीं पुरातन काळचीं अनेक देवळें आहेत. वालीची किध्किधा नगरी येथेंच होती असें म्हणतात. आरंभीं जे युरोपियन लोक येथें आले, त्यांनीं ह्या राज्यास नरसिंहरायाचें राज्य, आणि देशास नरसिंहदेश असे नांव दिलें. विजयनगर हें फार दाटवस्तीचें व विस्तीण शहर असून, तेथे परदेशच्या सर्व मालाची देवधेव होत असे. ह्या राज्यांत कृष्णा व तुंगभद्रा ह्या दोन नद्यांच्या दक्षिणेकडील सर्व मुलखाचा व मलवार प्रांताचा समावेश होत होता.

२. विजयनगरची उत्पत्ति, (स. १३३६).—नकाशावर मुंबई-पासून मद्रासपर्यंत एक सरळ रेषा काढिली असतां तिच्या जवळ जवळ मध्य विंदूवर तुंगभद्रा नदी येते. ही ईशान्यवाहिनी नदी कर्न् ठच्या खालीं थोड्या अंतरावर कृष्णेस मिळते. मध्यंतरीं वल्लारीच्या वायव्येस सुमारें चाळीस मैलांवर ती नदी एका लहानशा खडकाळ प्रदेशांत्न जाते. बल्लारीहून धारवाडास जाणाऱ्या आगगाडीच्या उत्तरभागीं हा प्रदेश आहे. वर सांगितलेल्या खडकाळ प्रदेशांत तुंगभद्रा नदीच्या उत्तरतीरावर अनागोंदी नांवाचें एक छोटेंसें तटवंदी केलेलें शहर होतें. ह्या ठिकाणीं एंक लहानसा राजवंश बरेच दिवस राज्य करीत होता. पुष्कळ दिवस मेहेनत करून अनागोंदीचा किल्ला तेथील राजांनीं चांगला मजबूद केला होता. वर्षभर नदीचा प्रवाह जोरांत वाहत असल्यामुळें, खालीं वर लांब पर्येत नदीस पायउतार नव्हता. वर्षाकालांत तर नदींत मोठमोठे धवधवे होऊन ती दुर्गम होते. अनागोंदीच्या राजवंशाची उत्पत्ति कोठून झाली, हें आज कळून येत नाहीं. पुष्कळ वर्षे ते द्वारसमुद्र येथील होयसळ वल्लाळांचे मांडलिक होते. फेरिस्ता म्हणतो, सन १३५० यूर्वी सातशें वर्षे ह्या राजवंशाचा अंमल अनागोंदीस होता. हरि-हर व बुक्क असे दोन बंधु वरंगळच्या राजाचा पदरीं होते. सन १३२६ त वरंगळ पडल्यावर ते अनागोंदीच्या आश्रयास येऊन राहिले. तेथें एकास अनागोंदीची दिवाणिगरी व दुसऱ्यास खजीनदारी मिळून, त्यांचा लवकरच उदय झाला. सन १३३४ त दिल्लीचा सुलतान महंमद तुष्ळख ह्याचा पुतण्या बहुद्दीन बंड करून दक्षिणेत आला; त्यास अनागोंदीच्या राजानें आश्रय दिला, तेव्हां सुलतान महंमदानें अना-गोंदीवर स्वारी केली; आणि तें शहर काबीज करून, तेथें मलीक नांवाचा आपला एक कारभारी नेमिला. अशी व्यवस्था करून सुलतान परत गेला. अनागोंदीचा पाडाव झाल्यावर हरिहर व बुक्क ह्यांनी अनागोंदीच्याच समीर तुंगभद्रेच्या दक्षिणतीरावर माधवाचार्य ऊर्फ विद्यारण्य ह्या विद्वान साधृच्या शिकवणीनें एक नवीन शहर स्थापिलें, आणि त्याचें नांव विजय-

नगर असे ठेविलें, (स. १३३५). अनागोंदी येथें पाडाव झालेले सरदार व लोक ह्या नवीन शहरांत येऊन राहिले, आणि तें लवकरच भरभराटीस आलें. इकडे मलीकच्या हात्न अनागोंदीचा वंदोवस्त होईना,
तेव्हां सुलतान महंमदनें हरिहर ह्यासच अनागोंदीचें राज्य देऊन, बुक्क
ह्यास त्याची दिवाणिगरी दिली, (स. १३४४). अगोदरपासूनच हरिहर
व बुक्क स्वतंत्र होण्याच्या तयारीत होते. त्यांनी उत्तरेस व दक्षिणेस
पुष्कळ मुख्ख जिंकिला होता. सन १३४० त हरिहरानें बदामी येथें
किल्ला वांधिला. हरिहर आपणास स्वतंत्र समजत नसे. तुष्लख मुलतानाचा अंकित समजून, त्यांने राज्य केलें. सन १३४४त हरिहर
मरण पावला. हर्ली नदीच्या कांठीं हंपी म्हणून गांव आहे, त्याच
ठिकाणीं विजयनगर शहराचे अवशेष दिसून येतात. हरिहरानें हंपी येथें
सुंदर व भव्य मंदिर बांधिलें, तें अजून टिकलें आहे.

३. पहिलावंश, (स. १३४४-१४९०).—हरिहरनंतर त्याचा भाऊ बुक्क राज्यावर आला, (स. १३३४-१३७९). त्यानें छत्तीस वर्षे राज्य करून, विंध्याद्रिपास्नचें सर्व हिंदुस्थान आपल्या ताब्यांत आणिलें. मुसलमानांची लाट मागें हटविणारा पहिला पुरुष हाच होय. त्यानें अवशिष्ट हिंदु राजांचें एकीकरण केले. सन १३४४त वरंगळच्या प्रतापरुद्राचा मुलगा कृष्ण नाईक विजयनगरास वुक ह्याजपाशीं येऊन राहिला. त्या दोघांनीं द्वारसमुद्र येथील वल्लाळ राजासही आपणाकडे आणिलें; तसेंच दक्षिणेतील दुसऱ्या सर्व हिंदु राजांशीं मिलाफ करून, फौज जमविली, आणि मुसलमानांशीं युद्ध सुरू केलें, (वर पृ. १५८ पहा). दिल्लीच्या गंगू ब्राह्मणाजवळ हुसेनखान नांवाचा एक मुसलमान गृहस्थ होता, त्यास महंमद तुष्लखनें हिंदूंच्या ह्या वंडाचा वंदोवस्त करण्या-करितां दक्षिणेत पाठिवलें. तेव्हां हुसेनखान व बुक ह्यांचे झगडे सुरू होऊन, दोघांनींही दक्षिणेंत स्वतंत्र राज्यें स्थापन केलीं: पहिलें मुसलमा-नांचें कलबुर्गा येथील बहामनी, आणि दुसरें विजयनगर येथील हिंदूचें. ह्या दोन राज्यांमध्यें एकसारखे वैरभाव व युद्धप्रसंग चाल् होते. ह्याच युद्धप्रसंगांनीं दोघांचे इतिहास भरलेले आहेत. वहामनी सुलतानांचा पाडाव करण्याकरितां बुकानें दिलीचा सुलतान फिरोजशहा ह्याची मदत सागितली. पण फिरोजशहाला राज्यविस्तार नको होता, म्हणून त्याने

मदत पाठविली नाहीं. ही गोष्ट वहामनी सुलतानांच्या पथ्यावर पडली. म्हणूनच त्यांस कृष्णेपर्यतचा प्रदेश सहज काबीज करितां आला. पुढें बहामनी सुलतान व विजयनगरचे राजे ह्यांचा खरा झगडा सन १३६५ त सुरू झाला; आणि त्याची समाप्ति सन १५६५ त तालिकोट येथें झाली. फेरिस्ता म्हणतो, मुसलमानांच्या अंगीं शौर्य व प्रखर तेज होतें, म्हणूनच विजयनगरच्या सत्तेपुढें त्यांचा निभाव लागला. बाकी शक्ति, संपत्ति व राज्यविस्तार ह्या गोष्टींत विजय-नगरचें राज्य वहामनी राज्याहून फारच श्रेष्ठ होतें.

सन १३७९ त बुकराय मरण पावला. पश्चात् त्याची वायको गौरी हिच्या पोटीं जन्मलेला त्याचा मुलगा हरिहर (दुसरा) गादीवर वसला. त्यानें वीस वर्षे राज्य केलं, (स. १३७९-१३९९). हरिहरानें महा-राजाधिराज ही पदवी धारण केली. त्याने अनेक मंदिरे बांधून, त्यांस नेमणुका ठरवून दिल्या. माधवाचार्याचा भाऊ सायण्णाचार्य हा हरि-हराचा दिवाण होता. मुद्द, इसग, गुंड ह्या नांवाचे हरिहराचे सेनापति होते. मलादेवी ऊर्फ मलांबिका नांवाची हरिहराची पट्टराणी होती. तो खतः शंकरभक्त अस्न, इतर पंथांचा द्वेष करीत नसे. हरिहराचे शिलालेख हिंदुस्थानच्या दक्षिण टोंकापर्यंत सांपडलेले आहेत; आणि त्यांवरूनच त्याचा इसिहास उपलब्ध झाला आहे. सन १३९९ त हरि-हराचा मुलगा (दुसरा) बुक्क गादीवर वसला, (स. १३९९-१४०६). नंतर बुकाचा भाऊ देवराय (पहिला) ह्यानें सन १४०६ पासून १४१२ पर्यंत राज्य केलें. हा देवराय विषयी होता. मुद्रल येथील एका हिंदु शेतक-याच्या सुरूप मुलीचा त्यानें अभिलाप धरिल्यामुलें, वहामनी सुलता-नाशीं युद्ध सुरू होऊन, विजयनगरचें राज्य त्याचे हात्न जाण्याचा प्रसंग आला होता. अशा स्थितींत देवरायानें मुलतानास पुष्कळशी संपत्ति, वंकापूरचा किला आणि आपली मुलगी देऊन, कसावसा आपला बचाव करून घेतला. शेतकऱ्याच्या सुंदर मुलीनेंही सुलतानाच्या मुलाशीं लग्न केलं.

पहिला देवराय स. १४१२त मरण पावल्यावर त्याचा मुलगा वीरविजय ह्यानें स. १४१९ पर्यंत राज्य केलें. नंतर वीरविजयाचा वडील मुलगा दुसरा देवराय ह्यानें स. १४१९ पासून १४४४ पर्वत राज्य केलें. ह्या कार्किर्दीत बहामनी मुलतानांशीं रायाचे एकसारखें युद्ध मुरू होतें.

नागण्णा नांवाचा देवरायाचा एक दिवाण अस्न, त्यास 'धननायक ' अशी पदवी होती. देवरायाच्या वेळेस विजयनगरची भरभराट कळसास पोंचली. देवराय मरण पावल्यावर सन १४४४ पासून १४४९ पर्यत तिसरा देवराय नांवाचा एक राजा झाला असावा. पुढें देवरायाचे मुलगे मिहिकार्जुन व विरूपाक्ष, आणि त्यांनंतर मिहिकार्जुनाचे मुलगे राजदोखर व विरूपाक्ष इतक्या पुरुषांनीं मिळून स. १४४९ पासून स. १४८७ पर्यंत राज्य केलं. त्यांच्या कार्किर्दीचे सन अद्यापि निश्चित झालेले नार्हीत. सन १४८७ च्या सुमारास राज्यकांति होऊन, नरसिंहराय नांवाच्या दु-सऱ्या एका कुटुंबांतील पुरुषानें राज्यापहार केला; (स. १४९०). दोवटच्या चाळीस वर्षोत निकराचे युद्धप्रसंग फारसे झाले नाहींत. बहामनी राज्यांतही अंत:कलह व घोटाळे माजले होते. ह्याच वेळेस बहामनी राज्याचा कारभार प्रसिद्ध वजीर महंमद गवान ह्याच्या हातांत होता. येणेंप्रमाणें स. १३४४ पासून स. १४९० पर्येत सुमारें दीडरों बंध ह्या पहिल्या राजवंशाकडे विजयनगरेचें राज्य चाललें.

४. दुसरा वंश, (स. १४९०-१५६७), विरूपाक्षराय हा दुर्वल व दुर्वृत्त होता. त्याच्या वेळेस गोवा, चौल, दाभोळ वगैरे प्रांत मुसल-मानांनीं काबीज केले. दरबारांत बंडें झालीं, त्यांत विरूपाक्ष व त्याचे मुलगे मारले गेले. त्याच्याच पदरीं शाल्ववंशी नरिसंहराय म्हणून एक शूर सरदार होता, त्यास दरबारच्या मंडळींनीं राज्यावर वसविलें. त्यास राज्यावर येण्यापूर्वी महामंडलेश्वर, मेदिनीश्वर वगैरे सेनापतीचे किताव होते. स. १४९५ तील एका शिलालेखांत त्यास महाराय अशी पदवी दिलेली आढळते, म्हणजे त्या वेळेस तो 'राजा असला पाहिजे... नरसिंहरायास राज्य प्राप्त झाल्यापासून मुसलमानांच्या स्वाऱ्यांचा बराच बंदोवस्त झाला, आणि विजयनगरचा प्रभाव पूर्ववत् चमकुं लागला. ह्या वेळच्या इतिहासाचे मुख्य आधार फेरिस्ता, व पोर्तुगीझ लोकांनीं लिहिलेले वृत्तांत आहेत. त्यांच्यामध्यें पुष्कळ तफावत आहे. नरसिंहरायाच्या वंशांत खालील पुरुष राज्यावर बसले. नरसिंह व वीरनरसिंह (स० १४९०-१५०९); कृष्णदेवराय (१५०९-१५३०), अच्युतराय, (१५३०-४२) आणि सदाशिवराय, (१५४२-१५६७).

न्यूनिझ नांवाचा एक पोर्तुगीझ गृहस्थ अच्युतरायाच्या वेळेस विजय-नगरांत राहत होता. त्यानें आपला वृत्तांत स.१५३५ च्या सुमारास लिहिला आहे. मुसलमान इतिहासकार फेरिस्ता अहंमदनगरास निजामशहाच्या पदरीं राहत होता, त्याचा वृत्तांत स.१६०७ च्या पुढें लिहिलेला आहे. अर्थात् फेरिस्त्यापेक्षां न्यूनिझचा वृत्तांत ज्यास्त विश्वसनीय आहे.

नरसिंहराय स. १४९० त राज्य करूं लागला, परंतु त्या पूर्वी ३०-४० वर्षें तो राज्याचा सर्व कारभार मुखत्यारीने पाहत होता. स. १४९०च्या सुमारास वहामनी राज्याचे विभाग होऊन स्वतंत्र झालेले अंमलदार एकमेकांशी झगडूं लागले. विजापूरच्या आदिलशहाचें व विजयनगरच्या राजांचें बहुतेक कायमचेंच युद्ध जंपलें. वेदर येथें स्वतंत्र झालेला कासिम वेरीद ह्यानें यूसुफ् आदिलशहाची खोड मोडण्याकरितां नरसिंह-रायाची मदत मागितली. नरसिंहरायांने आदिलशहावर स्वारी करून रायचूर व मुद्गल हीं दोन शहरें कावीज केलीं, (स. १४९३). नरसिंहरायांने राज्यास पुष्कळ वळकटी आणिली.

स. १५०९ त कृष्णदेवराय गादीवर वसला. विजयनगरच्या एकंदर राजांत ह्या कृष्णदेवाची कीर्ति फार मोठी आहे. एका पोर्तुगीझ गृहस्थाने त्याच्या दरबारीं राहून प्रत्यक्ष पाहिलेला वृत्तान्त लिहून ठेविला आहे. हरएक शारीरिक कसवांत कृष्णदेव प्रवीण होता. तसाच तो शूर व उदार होता. सर्व दक्षिणहिंदुस्थान त्याच्या ताब्यांत असून दुसरे पुष्कळ राजे त्यास करभार देत असत. त्याच्या कार्किर्दीत राज्याचा विस्तार फार झाला. प्रसिद्ध विद्वान् अप्पया दीक्षित कृष्णरायाचे पदरीं होता. हंपी येथील देवालयासमोर त्यांने वांधिलेले दोन मनोरे अद्यापि हयात आहेत. इंग्लंडचा राजा आठवा हेन्री हा त्याचा समकालीन असून अधिकार, ऐश्वर्य, स्वेच्छाचार इत्यादि बाबतींत दोघांचें बरेंच साम्य आहे. पोर्तुगीझ लोकांनीं आदिलशहापासून गोवें कावीज केलें, हें पाहून ऋष्ण-रायास समाधान वाटलें. त्या वेळच्या विजयनगरच्या भरभराटीचें वर्णन अनेक पोर्तुगीझ गृहस्थांनीं केलें आहे. सर्वतेलंगणप्रांत त्यानें कावीज केला. कृष्णरायाच्या कार्किर्दीतील मोठी गोष्ट म्हणजे रायचूरची लढाई होय. रायंचूर व मुद्रल हे परगणे कृष्णा व तुंगभद्रा यांच्या दुआवांत आहेत. या परगण्यांबद्दल मुसलमान व हिंदु यांचा नेहमीं वाद होता. स. १५२०च्या

मे महिन्यांत कृष्णदेवानें रायचूरवर स्वारी केली. त्याजवरोवर लढण्यास आदिलशहा मोठी फौज घेऊन आला. लढाई निकराची झाली. कृष्ण-देवानें मोठ्या शिकस्तीनें मुसलमानांचा पराभव करून त्यांच्या सर्व भौजेचा फन्ना उडविला, आणि रायचूरचा किल्ला कावीज केला. ह्या विजयाने आदिलशहाची कंबर खचली आणि दक्षिणहिंदुस्थानांत आतां आपली धडगत नाहीं असें तेथील मुसलमानांस वाटूं लागलें. त्यामुळेंच ते सर्व मुसलमानांची एकी करण्याच्या उद्योगास लागले आणि तालिकोटचें अरिष्ट पुढें ओढवलें. इकडे विजयनगरचे लोक गर्वानें फुगून गेले आणि मुसलमानांस तुच्छ लेखूं लागले. ह्या गर्वाच्या योगाने त्यांना भावी संकटाचें मान राहिलें नाहीं. गोव्याच्या पोर्तुगीझ सत्तेचा अभ्युदयही विजयनगरच्या भरभराटीवर अवलंबून होता; आणि विजयनगरच्याच व्यापारावर गोव्याची भरभराट अवलंबून होती. विजयनगर पडल्यावरोवर गोव्याच्या भरभराटीचाही अंत झाला.

पराभव झाल्यावर कृष्णदेवाने आदिलशहाचा पुष्कळ अपमान केला, त्या-मुळें मुसलमानांचीं मनें फार चिडून गेलीं. स. १५३०त कृष्णदेव वारला. कृष्णदेव राज्यावर असतांच दिलीस मोगलवादशाहीची स्थापना झाली. कृष्ण-देवानें सन १५१३त कृष्णस्वामीचें मंदीर बांधिलें; हजाररामस्वामी नांवाचें दुसरें एक मंदीर सुरू केलें, आणि कित्येक मोठमोठे कालवे बांधून शेतीची सोय केली, विजयनगर येथे त्याने मोठा तलाव बांधला, नागलादेवी नांवाची त्याची एक राणी होती, तिच्या स्मरणार्थ नागलापूर नांवाचा शहराचा एक नवीन भाग त्याने विजयनगरास वांधिला. कृष्णस्वामीच्या देवळाजवळ नृतिंहाचा एक प्रचंड दगडी पुतळा हलीं दृष्टीस पडतो, तो त्यानेंच सन १५२८त कोरविला. तो संबंध एका दगडाचा कोरलेला असून सुमारें पंचवीस फूट उंच व १६।१७ फूट रंद आहे. हलीं त्याचे हात वगैरे तुटलेले आहेत, ते मुसलमानांनीं विजयनगर कावीज केलें त्या वेळींच तोडले असोव. ह्या सर्व मंदिरांस त्याने नेमणुका वगैरे करून दिलेल्या होत्या, असें उपलब्ध झालेल्या कृष्णदेवरायाच्या कोरींव लेखांवरून कळन

५. तिसरा वंश, रामरायाचा उद्य.—रंगराय ऊर्फ तिम्मा किंवा तिमराज ह्या नांवाचा कृष्णरायाचा एक हुशार प्रधान होता. तिमराजानें विजापूरच्या आदिलशहाशीं पुष्कळ लढाया मारून विजयनगरची भर-

भराट केली. कृष्णदेवरायानंतर त्याचा भाऊ अच्युतराय गादीवर बसला. त्यानें सन १५३० ते १५४२ पर्यंत राज्य केलें. तो अगदीं भित्रा व राज्याला नालायक होता. त्याच्या वेळेस राज्यास उतरती कळा लागली. आरंभींच मुद्गल व रायचूर हे परगणे आदिलशहानें काबीज केले. ते पुनरिप हिंदूंच्या ताब्यांत कघींही आले नाहींत. अच्युतरायाच्या दुष्ट वर्तनानें त्याचे सर्व साह्यकर्ते नाखुष झाले. त्यामुळें त्यास इतके रात्रु उत्पन्न आले, की त्यांच्या वंदोवस्तासाठी त्यास आदिलशाहाची सुद्धां मदत मागावी लागली. सर्व सत्ता दिवाणाच्या हातांत होती. दिवाण तिम्मा ऊर्फ रंग-राय यास तीन मुलगे होते. थोरला रामराय, दुसरा तिरुमल, व तिसरा व्यंकटाद्रि. वडील रामराय यास कृष्णदेवरायाची मुलगी तिरुमलम्मा ही दिलेली होतो; आणि त्याची दुसरी मुलगी त्याचा भाऊ तिरुमल यास दिली होती. हा रामराय मोठा धूर्त होता आणि त्याने आपणालाच राज्य मिळविण्याची खटपट सुरू केली. तींत त्याचा भाऊ तिरुमल याची त्यास मदत होती. या कामीं तिरुमलनें आदिलशहाची मदत मागितली; त्याप्रमाणें आदिलशहा विजयनगरास आला. तेव्हां त्यास पुष्कळ संपत्ति देऊन रामरायानें परत लाविलें, (तन १५३६). ह्या वेळेस आदिल-शहाचा वजीर आसदसान हा विजयनगरचें राज्य बुडविण्याविषयीं मोठी खटपट करीत होता. सन १५४२ सांत अच्युतराय मरण पावला; त्यास सदाशिवराय म्हणून एक पुतण्या होता. त्यास गादीवर स्थापून रामराय, तिरुमल व व्यंकटाद्रि यांनीं सर्व राज्य आपल्या हातांत घेतलें. अच्युत-रायाच्या कार्किर्दांत, विष्ठलस्वामीचें मंदिर पुरें झालें. इकडे पोर्तुगी-झांची सत्ता वाढत चालली होती. विजयनगरशीं त्यांचें सख्य होतें. परंतु फायदा होण्याची वेळ आली म्हणजे पोर्तुगीझ लोक तह वगैरे सर्व गुंडा-ळन ठेवीत.

६. तालिकोटची लढाई, (सन १५६५, जानेवारी ता. २३).-सदाशिवराय सन १५४२ पासून स.१५६७ पर्यंत गादीवर होता. पण त्याच्या हातांत काडीइतकी सत्ता नव्हती. तो बहुतेक वंदीवासांतल्या-सारखा होता. तथापि कागदोपत्रीं मात्र त्याचें नांव चालत असे, आणि वर्पोत्न एक दिवस तिघे प्रधानवंधु राजास जाऊन मुजरा करीत. मुसल-मान सलतानांचे व विजयनगरच्या अधिकाऱ्यांचे व्यवहार उत्तरोत्तर अ-

धिकाधिक चुरसीनें चाढ्रं लागले. त्यांत रामरायाचें वर्तन अतिशय उद्दामपणाचें व मुसलमानांस चीड येण्यासारखें होऊं लागलें. रामस्य मुसलमानांच्या मुलखावर हात मारूं लागला. दक्षिणेंतही त्यानें आपली सत्ता फार वाढविळी. त्याने पुष्कळ नवीन फौज चाकरीस ठेवून राज्यास बळकटी आणिली. बहामनी राज्याच्या अनेक शाखा होऊन त्यांच्यांत सदा वैरभाव चालत असल्यामुळें रामरायाचें चांगलें फावलें. दक्षि-णचे सर्व मुसलमान राजे त्याच्या कुमकेची अपेक्षा करीत. त्याच्या साहाय्याशिवाय कांहीं चालेनासें झालें. अली आदिलशहास मदत करण्या-करितां ज्या दोन स्वाऱ्या रामरायानें महाराष्ट्रावर केल्या, त्यांत त्याचें वर्चस्व व हिंदु फौजेचे गविष्ठपणाचे आचरण एकंदर मुसलमानांस दु:सह वादूं लागलें. सर्व मुसलमानी राजांचे वकील रामरायाचे पदरीं असत. त्यांना तो पूर्वीप्रमाणे सभ्यपणाने वागवीनासा झाला. तेव्हां त्या विक-लांनींही रामरायाविरुद्ध आपल्या धन्यांकडे तकारी केल्या. शिवाय अली आदिलशहा व कुत्व्शहा ह्यांचीं राज्यें विजयनगरच्या सरहद्दीवर असल्या-मुळें त्यांस रामरायाकडून नेहमीं उपद्रव पोंचे. रामरायाच्या या उपद्रवास अली आदिलशहा व त्याचा वजीर कीश्वरखान हे फारच कंटाळून गेले, आणि रामरायाचा नाश करण्याची त्यांनीं तोड काढिली. आदिलशहाने दरबार भरवून अमीरउमरावांना भाषण केलें, की 'हिंदु लोक अलीकडे गर्विष्ठ होऊन मुसलमानांची मानहानि करीत आहेत, म्हणून सर्वानीं एकजुटीनें त्यांचें पारिपत्य करण्यास झटलें पाहिजे. यश आत्यास ठीकच. अपयश आल्यास धर्मसंरक्षणार्थ मृत्युमुखीं पडणें हेंही पुण्यच आहे.' कीश्वरखानानें सुचिविलें, कीं 'सर्व मुसलमान राजे एकचित्त झाल्याशिवाय रामरायाचा पाडाव होणें शक्य नाहीं. कारण विजयनगरचा अंगल तुंगभद्रेपासून तहत रामेश्वरापर्यंत असून मुळ्ख आवाद आहे. त्याच्या ताब्यांत रोंकडों बंदरें असून व्यापाराची घडामोड मोठी चालते. राज्याचा वसूल वीस कोटि आहे. तेव्हां अशा प्रवळ राजाचा नाश एक-ट्याच्या हातून होणं शक्य नाहीं.' येणंप्रसाणें वाटाघाट होऊन या कामांत सर्व मुसलमान राजांची मसलत घेण्याचे ठरले.

कीश्वरखानानें कुत्व्शहाकडे एक विश्वासु इसम पाठविला. कुत्व-हाहास हिंदूंपासून वारंवार उपद्रव होत असल्यामुळे, त्याने वरील मस-

भाग १ ला

लतीस खुषीनें आपलें अनुमोदन देऊन, ह्या कामीं हुसेन निजामशहाचें साहाय्य मिळवून देण्याची खटपट आपण पत्करिली. हुसेन निजामशहाही लागलाच ह्या गोष्टीस कबूल झाला. सर्वीचीं मने शुद्ध राहवीं ह्यासाठी हुसेनशहानें आपली कन्या चांदविबी अली आदिलशहास दिली. आदि-लशहानें आपली वहींण हुसेनचा मुलगा मूर्तुजा यास दिली. अली वेरीदशहाही ह्या कटांत सामील झाला. हे चौघे राजे सन १५६४ साली आपापल्या फौजांसह विजापूर शहरांत एकत्र जमले.

युद्ध सुरू करण्यास कांहीं तरी निमित्त पाहिजे, म्हणून अली आदिल-शहाने आपले वकील रामरायाकडे पाठवून मुद्गल, रायचूर व वागलकोट वगैरे किल्यांची त्याजपाशीं मागणी केली. अगोदर माकित केल्याप्रमाणे रामरायाने विकलांस धिकारून परत लाविलें. तेव्हां सर्व मुसलमानी फौजा विजयनगरकडे चाल करून कृष्णानदीच्या कांठीं तालिकोटपर्यंत गेल्या. तालिकोट डोण नदीच्या कांठीं, ती नदी कृष्णेस मिळते त्याच्या वर साठ मैल, आहे.

रामरायास ह्या अरिष्टाची फारशी परवा वाटली नाहीं. दोनशें वर्षे हिंदूंचा पाडाव करण्याचे प्रयत्न चालले होते, ते सर्व निष्फळ झाले, हें लक्षांत आणून ह्या वेळीं सर्व हिंदु लोक अगर्दी बेफिकीर होते. लोकांचे नेहमींचे व्यवसाय निधीस्तपणें चाल् होते. दरएक बंदरांतून बैलांचे तांडेच्या तांडे माल भरून विजयनगरास येत होते; आपणांस पुढें धोका आहे अशी त्यांस यत्किचित् कल्पना नव्हती. राजा सदाशिवराय विचारा आपल्या कोठडींत पडून होता. रामराय जरी वेफिकीर होता, तरी त्यास ह्या सर्व गोर्षीची खबर होतीच. तो स्वस्थ बसला नव्हता. त्याने विलकुल न डगमगतां आलेल्या संकटांतून पार पडण्याची कडेकोट तयारी चालविली. तिरुमलराय व व्यंकटाद्रि ह्या दोन शूर भावांच्या हाताखाली त्याने मोठ-मोठ्या फौजा देऊन स्वतः सेनाधिपत्य स्वीकारिलें. कृष्णानदीवरील मुसलमानांचा उतार बंद करण्यासाठीं त्याने तिरुमलरायास मोठी फौज देऊन तेथें ठेविलें. पण मुसलमानांनीं त्यास फसवून एकच उतार होता तो खाधीन करून घेतला, आणि ते विजयनगरच्या मुलखांत शिरले. ह्या प्रसंगी दोनही पक्षांच्या अगणित फौजा जमल्या होत्या. मुसलमान इतिहासकारांनीं दिलेले आंकडे अगदींच असंभवनीय आहेत, तरी

एकंदरींत दोनही बाजूंस अतिशय मोठी फौज होती, ह्यांत संशय नाहीं. मुसलमान लोक उत्तरेकडून हिंदुस्थानांत शिरल्यावर ते एकामागून एक प्रांत आक्रमीत चालले होते. दिल्लीचा अकवर वादशहा सर्व हिंदु-स्थानांत एकछत्री मुसलमानी राज्य स्थापन करण्यास हरप्रयत्न करीतः होता. नांव घेण्यासारखें विजयनगरचें हिंदु राज्य मात्र आजपर्यंत मुसलमानांशीं टक्कर देऊन राहिलें होतें. हिंदूंचा अभिमान जागृत राहण्यास त्यांचा कैवार घेणारें असें दुसरें राज्य ह्या वेळेस नव्हतें; आणि तेव्हांपासून आजिमत्तीपर्यत इतके प्रबळ हिंदु राज्य मराठशाहीशिवाय दुसरें झालें नाहीं. राष्ट्राच्या इतिहासाचें स्वरूप बदछ्न टाकणारे असे अनेक घनघोर युद्ध-प्रसंग प्राचीन काळापासून जगांत होत आले आहेत. त्यांत तालिकोटच्या संग्रामाची गणना आहे. ह्या वेळीं धर्माभिमान व स्वराष्ट्राभिमान जागृत. ठेवण्यास मुसलमान लोक कसे झटले हें चांगलें लक्षांत ठेवण्यासारखें आहे.

मंगळवार, ता. २३ जानेवारी स. १५६५ रोजीं दोनहीं फौजा लढाईस सन्ज होऊन उभ्या राहिल्या. ह्या युद्धांत दोनही पक्षांकडे पुष्कळ तोफा होत्या. मुसलमानांकडील तोफखानेवाला प्रसिद्ध चलीवी रुमीखान हा होता. उभयपक्षीं फौजेची व्यवस्था फार काळजीपूर्वक ठेविलेली होती. मुसलमानी सैन्य, उजन्या बाजूस अली आदिलशहा, डाके बाजूस अली वेरीदशहा व इब्राहीम कुत्व्शहा, आणि मध्यभागीं हुसेन निजामशहा, अशा व्यवस्थेने उमें राहिलें. सर्वाच्या पुढें सांखळीने बांधून तोफा उम्या केल्या होत्या. इकडे हिंदूंच्या फौजेंत डाव्या म्हणजे पश्चिमबाजूस तिरुमल, उजन्या वाजूस न्यंकटाद्रि, आणि मध्यभागीं स्वतः वृद्ध रामराय होता. रामराय सर्वोच्या मार्गे पालखीत बस्न लोकांस उत्तेजन देत होता. कांहीं वेळानें पालखींतून उतरून तो एका रत्नजिहत आसनावर वसला, आणि समोर मोहोरा, रत्नें व रुपये ह्यांचे टीग घाळ्न, जे कोणी शिताफीनें लढतील त्यांस वक्षीस देण्यास मी येथे बसलों आहें, असे तोंडानें तो सर्वांस सांगत होता. लढाईत मुख्य सेनापतीनें असें पायीं राहणें अतिशय धोक्याचे असतें. कांहीं वेळ-पर्यंत दोनही पक्षांचे अगदीं कडाकडीचे युद्ध झालें. प्रथमतः मुसल-मानांची फार धांदल उडाली, पण हुसेन निजामशहा मध्यभागाची रामराजाची फळी फोडून त्यांच्या अंगावर घांवला. रामराय सत्तर

वर्षांचा होता. तो चटकन पालखींत चढला; पण निजामशहाचा एक मस्त इत्ती त्याच्या अंगावर धांवृन जातांच भोई पालखी टाकून पळाळे. नंतर रामराय घोड्यावर चढत असतां त्यास शत्रुंनीं पकडून तोफलान्याचा अधिकारी चलीबी रुमीखान याजकडे नेलें. रुमीखानानें त्यास निजाम-शहाकडे खाना केलें. निजामशहानें त्याचें शिर कापून तें भाल्यास टोंचून शत्रूंस कळण्यासाठीं चोहोंकडे फिरविलें. हिंदूंनीं आपला राजा मेला असे पाहिलें तेव्हां ते निराश होऊन लढाई टाकून पळाले. त्या वेळीं मुसलमानांनीं त्यांची अशी चंदी उडविली, कीं सर्व समरांगण व नदी रक्तानें भरून गेली. एकंदर एक लक्षावर हिंदु लोक मारले गेले.

एकदां हिंदु फौजा विसकळित झाल्यावरीवर त्यांची धांदल उडून त्या परत विजयनगरांत येऊन वुसल्या. जरा शांत वृत्ति कायम ठेवून स्या सर्वीस परत फिरवून पुनरिप मुसलमानांशीं सामना करण्याचा प्रयत्न कोणीं केला असता, तर पुढील भयंकर परिणाम पुष्कळ अंशीं टळले असते. पण इतकी व्यवस्था व लढाईची शिस्त हिंदूंच्या ठिकाणीं कधींच नव्हती, ती ह्या वेळेस कोठून असणार!

७. लढाईचे भयंकर परिणाम.—तालिकोटास घडलेल्या अनर्थाची बातमी राजधानीस पोंचण्यास विलंब लागला नाहीं. शहरच्या लोकांस त्याची कांहींएक कल्पना नव्हती. ते आपल्या नेहमींच्या व्यवसायांत निमम होते. पराभव झालेला ऐकून सुद्धां पुढें कांहीं विपरीत प्रकार होईल अशी कल्पनाही त्यांस शिवली नाहीं. नेहमींप्रमाणें मोठासा दंड घेऊन मुसलमान परत जातील, आणखी काय होणार, अशी त्यांस खात्री होती. सरकारी खिजना तुडुंब भरलेला होता. तेव्हां मुसलमान मागतील तो दंड देण्यास कांहीं अडचण नव्हती. परंतु ह्या अमाचा लवकरच निरास झाला. पराभव पावलेले लोक घावरून येऊन शहरांत वुसले. त्यांजबरोबर राजकुदुंबांतले पुरुषही पुष्कळ होते। त्यांनी प्रथम त्वरा करून होती नव्हती तेवढी संपत्ति हत्तींवर लादून, तिन्यासह दक्षिणेकडे पलायन केलें. त्यांजबरोबर साडेपांचरों हत्ती संपत्तीतें भरून गेले. सदाशिवरायास बरोबर घेऊन तिस्मलही अशाच प्रकारे पळून गेला. ह्यामुळे गरीव विचारी निरपराधी प्रजा शत्रूंच्या तावडींत आयतीच सांपडली. हा नुसता पराभवन्व नव्हे, हा सर्वस्वाचा संहार होय, आतां क्रोणी त्राता राहिला नाहीं,

पळून जाण्यास वाट नाहीं. सर्व रस्ते गोणीच्या वैलांनीं भरलेले होते. दुसऱ्या दिवशीं दरोडेखोरांच्या टोळ्या शहरांत वुसल्या, आणि भराभर छूट करूं लागल्या.

मुसलमानांच्या विजयी फौजा लगेच राजधानीवर आल्या नाहींत म्हणून बरें. एक दिवस विश्रांति घेऊन त्या तिसऱ्या दिवशीं शहरांत आल्या. त्या दिवसापासून पुढें पांच महिनेपर्यंत त्या दुर्दैवी शहराची विटंबना चालू होती. ह्या वेळी मुसलमान लोक शहरांत कांहीं शिल्लक ठेवण्याकरितां आले नव्हते. त्यांनीं लोकांची साफ कत्तल केली; देवळें व वाडे जमीनदोस्त केले. एवढ्या सुंदर व विस्तीर्ण शहरापैकीं दगडांच्या राशी मात्र आज दिसून येतात, तसेंच नृसिंहाचा तो प्रचंड दगडी पुतळा इात वगैरे तुटलेला दिसून येतो. सुंदर व नकशीचें काम सर्व नाहींसें झालें. विष्ठल-स्वामीच्या मंदिरांत त्यांनीं होम पेटवून दिला. अग्नि, तलवार, कुन्हाडी, पहारा इत्यादिकांचा प्रयोग सारखा चाळ् होता. जगाच्या इतिहासांत अशा भयंकर प्रळयाचें उदाहरण कचित्च सांपडेल. ख्ट किती मिळाली ह्याची तर गणतीच नाहीं. कित्येक शतकेंपावेतों जेवढी म्हणून संपत्ति विजयनगरास जमली होती, तेवढी सर्व मुसलमानांस मिळाली. चार ही मुसलमान सुलतानांच्या बरोबर जितके लोक लढाईस आले होते, त्यांतील प्रत्येक इसम मातवर होऊन त्याजपाशीं सोनें, रत्नें, सामान, तंबू, हत्यारें, घोडे व गुलाम ह्यांचा विपुल संचय झाला. लुटीपैकीं हत्तीमात्र मुलतानांनीं स्वतः करितां घेतले, बाकी सर्व संपत्ति ज्याची त्यास दिली. आदिलशहास एक मोठा हिरा सांपडला, तो कींवडीच्या अंड्याएवढा होता.

ह्याप्रमाणें विजयनगर शहर मुसलमानांनीं छुटून त्यांतील सर्वे इमारती जमीनदोस्त केल्या. लोकांवर नानाप्रकारचे जुलूम केले. सर्व देश उजाड पाडिला. व्यंकटाद्रि पळून दूर एका अरण्यांत जाऊन लपून राहिला, तेथून त्यानें लढाई तहकूब करण्याविषयीं मुसलमानांस आग्रहपूर्वक विनंति केली. पुढें तोही मारला गेला. साऱ्या देशाची धूळ केल्यावर मुस-लमान राजे रायचुरास एकत्र होऊन परत आपआपल्या देशीं गेले. तालिकोटच्या नैर्ऋत्येस सुमारे ३० मैलांवर वरील लढाई झाली; तरी तीस तालिकोटची लढाई असेंच म्हणतात.

20-499-2000

ह्या लढाईनें रोवटच्या हिंदु साम्राज्याचा रोवट झाला. विजयनगरच्या राजानें पुनः कधीं वर डोकें काढिलें नाहीं. शहराचा सर्वस्वी नाश होऊन लोक तें सोडून गेले. इलीं तेथे हजारों पडक्या इमारती मात्र पूर्वीच्या वैभवाची साक्ष देत आहेत. कांहीं दिवस तिरुमल पेनकींड्यास एका ल्हानशा प्रदेशावर राज्य करून होता. तेथेंही त्यास मुसलमानांचा उपद्रव होऊं लागला, तेव्हां तेथून तो चंद्रगिरीस गेला, आणि इकडे विजयनगरचें राज्य मुसलमानांनीं वांटून घेतलें. सीझर फ्रेड्रिक नांवाचा एक इटालियन प्रवासी स. १५६७त विजयनगरास आला होता, तो म्हणतो, ' जिकडे तिकडे मोडकीं तोडकीं घरें वाटेल तितकीं रिकामीं पडलीं आहेत, त्यांत राहण्यास माणसें नाहींत, व्याघ वगैरे हिंस पशु त्यांत राहतात. ' तिरुमलरायनें पुनः शहर वसविण्याचा प्रयत्न केला, पण तो सफळ झाला नाहीं. पूर्वीच्या विजयनगरच्या स्थलावर हर्छी लहान लहान खेडीं वसलीं अस्न, त्या वेळच्या कालव्यांवर लोकांनीं वागा-ईत व शेती केली आहे.

प्रस्तुतचे वंशावशेष.—सदाशिवराय व तिरुमल पेनकोंड्यास कांहीं दिवस राहिले. पण विजयनगरचे मोठमोठे सरदार त्यांस अनुकूल झाले नाह्यींत. ते आपापल्या जागीं संधि साधून स्वतंत्र कारभार करूं लागळे. विजयनगर पडल्यामुळें पोर्तुगीझांचा व्यापार वसला. सन १५६७त सदाशिवरायाचा खून करून तिरुमल पेनकोंड्यास स्वतंत्र झाला. तेथें मुसलमानांनीं त्यास त्रास दिल्यामुळें तो चंद्रगिरीस गेला. तेथें त्याच्या वंशानें कांईी दिवस राज्य केलें. चंद्रगिरीचा राजा सहावा रंगराय ह्यानें हर्लीच्या मद्रास शहराची जागा स. १६३९ त ई० इं० कंपनीस विकत दिली, (ब्रिटिश रियासत, पृ० ३१४). विजयनगरच्या ताब्यांत जहागीरदार होते, त्यांस नाईक असे म्हणत. मदूरा व तंजावर येथे ह्या नाइकांनीं कांहीं दिवस स्वतंत्र राज्यें केली. तेथील राजे 'नाईक ' ह्या नांवानें प्रसिद्ध आहेत. सन १७५६ सालीं तिरुमलराय अधिकारापन्न असतां त्याचा मुद्रख है रअलीनें जिंकून घेतला, तो त्यानें पुनः परत मिळविला. टिफूचें राज्य इंग्रजांनीं घेतल्यावर तिरुमलरायाचा मुल्रूख कंपनी व निजाम ह्यांनीं वांट्रन वेतला, आणि तिरुमलरायास दरमहा १५०० रुपये नेमणूक करून दिली. तरी निजामाने आपणाकडे आलेल्या मुलखापैकीं अना-

गोंदा शहर व समोंवतालचा कांहीं प्रदेश तिरुमलरायाकडे जहागिरीदास्तल ठेविला. तिरुमलरायाचा पुत्र रामराय हा अल्पवयी असतां १८२९ साली मरण पावला, तेव्हां जहागीर व नेमणूक कमी झाली. हलीं पंपापति-राय व कुमारराघव असे तिरुमलरायाचे दोन वंशज अनागोंदीस असून, त्यांजपाशीं घराण्याच्या वंशावळी व कागदपत्र आहेत. हर्ली ते हैदरा-वादच्या निजामाचे तावेदार आहेत.

८. यो हिंदु राज्याचें सिंहावलोकन. (क) माधवाचार्याची अपूर्व योजना.—विजयनगरच्या राज्यांत प्रधान, सेनापित वगैरे कामें केलेल्या अनेक पुरुषांची नांवें प्रसिद्ध आहेत. वसवय्या धन्नायक, मछापा वोडियार, माधव मंत्री, सायण्णा मंत्री, कंप मंत्री, दंडाधिपति गुंड, बचाप्पा, मलीनाथ, तिमराज ऊर्फ तिमण्णा इत्यादि पुष्कळ नांवें जागजागीं दिलेलीं आहेत; पण त्यांचें खुलासेवार इतिवृत्त सांपडत नाहीं. विजय-नगर शहर स्थापण्याची खटपट करणारा माधवाचार्य ऊर्फ विद्यारण्य स्वामी ह्याची मात्र थोडीबहुत हकीकत सांपडते. हा माधवाचार्य पूर्वी राजा संगमाजवळ होता. संगमाचा मुलगा हरिहर याजकडून त्याने विजय-नगरची स्थापना करविली. त्याकामीं हरिहरास पैशार्चे साह्यही माधवा-चार्यानें केलें. ह्यावरून त्या प्रांतीं आचार्याचें वजन अतोनात असलें पाहिजे. भूगोलिक स्थितीवरून पाहतां, विजयनगरच्या स्थलाची जागा पसंत करण्यांत त्यांने आपल्या योजकतेची कमाल केली असे म्हणावें लागतें. शहरास इतकी उत्कृष्ट सोय बहुधा दुर्मिळ होय, असें तज्ज्ञ लोकांचें मत आहे. माधवानें अनेक हुशार गृहस्थांस स्वतः राजकीय धोरणें शिकवून हरिहराच्या नोकरींत ठेविलें. त्यानें अनेक कारस्थानें करून बुकाची सत्ता वाढिविली आणि त्यास विजय संपादन करून दिले. ह्याच माधवाचार्याची शुंगेरी येथील शंकराचार्यांच्या गादीवर प्रथम स्थापना झालेली होती. तेव्हां त्यास विद्यारण्यस्वामी हें नांव मिळालेलें होतें. मुसलमानांकडून सर्व दक्षिण-देश जिंकला जाऊन शृंगेरीच्या मठाचा उच्छेद झाला, तेव्हां त्यांचा बंदोबस्त करण्याच्या हेतूनें नवीन हिंदुराज्य स्थापण्याची खटपट त्याने केली. धर्म, नीति, तच्चशास्त्र, न्याय, व्याकरण, इत्यादि अनेक विषयांवर माधवाचार्यांने केलेले संस्कृत ग्रंथ, टीका व व्याख्याने सर्वमान्य आहेत. माधवाचार्य नांवाचे दोन ग्रंथकार असावेत असा

भाग १ ला

कित्येकांचा समज आहे, पण त्याचा निश्चय झालेला नाहीं. माधवाचार्याचा भाऊच सायण्याचार्य होय. त्यानं वेद व उपनिषद् यांजवर उत्कृष्ट प्रचंड भाष्य लिहिलें आहे, त्यावरूनच वेदांचा अर्थ हलीं निश्चित होत असतो. सायण्णाचार्यही दुसऱ्या हरिहराच्या प्रधानकीचें काम पाइत होता.

एका विशिष्ट दृष्टीनं ह्या दोघां पुरुषांची कर्तवगारी हिंदुस्थानच्या इतिहासांत विशेष स्मरणीय आहे. धर्म व राज्य ह्या दोन वावतींची सांगड घाळून, आणि एकीचें साह्य दुसरीस घेऊन, मुसलमानांच्या वाढत्या शक्तीस आळा घालण्याचा जो हा प्रयत्न ह्या दोन पुरुषांनीं विजयनगरास केला. त्यावरून राज्यसंस्थापनेचें हृद्गत त्यांस कळलें होतें असें दिसतें. सुसलमानांनीं धर्म व राज्य ह्या दोहोंचा मिलाफ करून आपली उन्नीत क्यी केली, आणि हिंदुस्थान कावीज करण्यास ते कसे समर्थ झाले हें त्यांनी समजून घेऊन, तोच प्रकार त्यांनीं आपल्या कर्तेन्यांत स्वीकारिला. एका राजास हाताशीं धरून दक्षिण हिंदुस्थानांत मध्यवती अशा मजबूद ठिकाणीं त्यांनीं नवीन राज्य-स्थापना केली, आणि शृंगेरीच्या मठाचा त्यास पाठिंवा देऊन मुसलमानांस मारा हटविण्याचा उपक्रम केला. आद्य शंकराचार्याचे मनांत कदाचित् अशी योजना असेल, पण तिची खरी सांगता माधवाचार्यानें केली. युरोपांत तर राजकीय व धार्मिक सत्ता एकाच पुरुषाच्या हातांत असल्या-मुळें तिकडच्या राष्ट्रांस आपली उन्नति करून घेतां आली; हिंदुस्थानांतही यूर्वी तसा प्रकार होता, पण पुढें तो बंद झाल्यावर पुनरिप तो निर्माण करून स्वराज्याची जी योजना मधवाचार्याने केली, ती प्रशंसनीय आहे ह्यांत संशय नाहीं. माधवाचार्योच्या अनुगामी मुत्सदांनीं व विजय-नगरच्या अनुगामी राजपुरुषांनीं आरंभींचीं हीं घोरणें ध्यानांत धरिलीं नाहींत, म्हणून विजयनगरचा पाडाव झाला. पुढें शिवाजीनें जेव्हां महाराष्ट्रांत स्वराज्य संस्थापना केली, तेव्हां त्यास कदाचित् ह्या जन्या विजयनगरच्या उदाहरणानें थोडीबहुत स्फूर्ति आली असण्याचा संभव आहे. विजयनगरचा इतिहास परंपरेने महाराष्ट्रांतील मुत्सद्दीमंडळींत उतरत गेला असला पाहिने. अनागोंदीस व इतरत्र कानडीभाषेत विजय-नगरच्या राज्याचे पुष्कळ कागदपत्र आहेत असे कळतें, त्यांची चालना

करून एखादा विद्वान गृहस्थ त्या राज्याचा सुसंवद्ध इतिहास प्रसिद्ध करील, तर राष्ट्रावर त्याचे महदुपकार होतील.

(ख) नीतिमत्तेचा अभाव.—आरंभींच्या शंभर दीडरीं वर्षात विजयनगरच्या राजांची सत्ता व ऐश्वर्य वहामनी राज्याच्या मानानें फारच मोठें होतें. पण ह्या हिंदु राज्यांच्या पायास न्याय व नीति ह्यांची भर नव्हती. पुष्कळसा धनसंचय करून ऐषआराम व चैन करावी इकडेच वहुतेक राजांची व दरवारी मंडळीची विशेष प्रवृत्ति होती. प्रजेच्या किंवा राष्ट्राच्या संबंधानें आपली अमुक एक जवाबदारी आहे, आणि स्वतः त्रास व संकटें सोसून ती जबाबदारी आपण पार पाडिली पाहिजे; अशी भावना विजयनगरच्या राजकर्त्योच्या ठिकाणीं उत्पन्न झालेली दिसत नाहीं. सभोवारची परिस्थिति ओळखून तदनुसार आपली राज्यव्यवस्था करण्यास लागणारी उदार व उच्चतर दृष्टि राज्यकर्त्योपैकीं कोणाच्याच ठायीं असलेली दिसत नाहीं. बहुतेक राजे विषयी व स्त्रीलंपट होते. त्यांचें लक्ष सदा चैन करण्याकडे असे. प्रांतिक कामदारांस नेहमीं असे हुकूम दिलेले असत, कीं कोठेंही सुंदर किंवा विशेष देखणी मुलगी आढळून आली, कीं लगेच तिच्या आईवापांच्या संमतीने ती राजाकडे पाठवून द्यावी. हा प्रधात राज्यांत विशेष जाचक झाला असेल हें सांगणें नकोच. राज्यांतील ब-याच्द्या छढाया व बहुतेक भानगडी अद्या स्त्रीविषयक कारणांनीं उद्भवलेल्या आहेत. सोनाराच्या निहाल मुलीचे प्रकरण सुप्रसिद्धच आहे. तें प्रकरण आंवरतां आवरतां रायास पुरे पुरे झालें. निहाल तर गेलीच, पण शेवटीं स्वतःची तरुण मुलगी कलबुर्ग्याच्या वृद्ध शहास देऊन स्वतःचा जीव बचावण्याची त्यास पाळी आली. अशा-प्रकारें स्वतःच्या जिवावर बेतली असतां, प्रत्यक्ष मुलामुलींचा अथवा बायकापोरांचा त्याग करण्यास रायांस दिक्कत वाटत नसे. अशी मानहानि सहन करण्यापेक्षां लहून जीव गेलेला बरा; अशा प्रकारची उत्तरेंतील रजपुतांची उच भावना दक्षिणेंतील ह्या राजांच्या मनास कधीं शिवली नाहीं. फार तर काय, पुष्कळसें द्रव्य दिलें म्हणजे आपणास पाहिजे ती गोष्ट अनुक्ल करून घेतां येईल, अशीच त्यांची नेहमीं समजूत होती. म्हणूनच ते नेहमीं धनसंचय कर्-ण्यांत दंग असत. विजयनगरच्या अफाट संपत्तीमुळेंच राज्यास एवडी

भरभराट आली होती. एवढ्या मोठ्या राज्यांस नीतिमत्तेची जोड मिळाली असती तर त्याचा क्षणाधींत असा चुराडा उडाला नसता. तालिकोटच्या पूर्वी एवढा मोठा मुसलमानांचा कट झाला, त्याचा प्रति-कार करण्याची कांहींएक तजवीज रायांनीं केली नाहीं. ते नुसत्या घमेंडींतच राहिले. फार तर मोठासा दंड द्यावा लागेल, ह्यापलीकडे आपलें नुकसान तें काय होणार, अशा समजुतीनें ते स्वस्थ वसले. त्या वेळीं मुसलमानांच्या मनाची स्थिति, रयतेची राजनिष्ठा, अगर आपली एकंदर परिस्थिति ह्यांचा विचार त्यांनी शांतपणें मुळींच केला नाहीं. तालिकोट येथील पराजयानंतर जी धांदल उडाली तिजवरून राज्याच्या अंतर्गत दुर्बल स्थितीची चांगली कल्पना होते. सामान्य प्रजाजनांची भक्ति राजांवर कधींच वसली नन्हती. आपलें जीवित व मालमत्ता राज्यांत सुरक्षित राहतील अशी त्यांस कधींच खात्री वाटत नसे. राजांची लहर लागली म्हणजे लाखों लोकांचे प्राण ते विनदिक्कत घेत. असा प्रकार असल्यामुळे रयतेची प्रीति स्वतःच्या हिंदु राजांपेक्षां शेजारच्या मुसलमान राजांवरच सामान्यतः ज्यास्त होती. कारण ते राजे धर्माच्या वगैरे बावतींत कितीही आग्रही असले, तरी ते राज्यकर्त्याचें कर्तव्य ओळखून असत; राज्यांत बंदोबस्त चांगला ठेवीत; आणि परक्या लोकांत येऊन पडल्यामुळें रयतेच्याच तंत्रानें त्यांस थोडेंबहुत वागावें लागे. मुसलमानांचे वसुलाचे व बंदोवस्ताचे नियम व्यवस्थित पद्धतीवर टरविलेले होते, तसे हिंदूंचे नव्हते. प्रसंग आला तर हिंदु स्त्रियांस सुद्धां विजयनगरच्या राजांच्या जनानखान्यांत जाऊन पडण्यापेक्षां मुसलमा-नांच्या गोषांत जाण्यास खुशी वाटत असे. हिंदूंनीं स्वराज्य स्थापन करण्याचा मोठा प्रयत्न केला, त्याची स्थिति ही अशा प्रकारची आहे. बाकी विजयनगरच्या रायांच्या जनानखान्यांत बारा हजार स्त्रिया होत्या, म्हणून जें परकीयांनी लिहिलें आहे, तें सर्व त्या अर्थीने खरें नाहीं. ह्या सर्व स्त्रिया म्हणजे रायांच्या वायका म्हणून नव्हता. बायका अशा चार-दोनच असत. बाकी वाड्यांतील सर्व नोकरचाकर मिळून बायकांची जी मोठी संख्या असे, तिचा समावेश जनानखान्यांत होऊं शकत नाहीं.

(ग) संपत्तीची विपुलता.—विजयनगरच्या राज्यांत हिऱ्यांच्या खाणी पुष्कळ होत्या. त्यांतील हिऱ्यांचा पुरवटा सर्व जगास होत असून,

इतक्या संपत्तिमान खाणी पृथ्वीवर त्या वेळीं दुसऱ्या कोठेंही नव्हत्या. त्या खाणींचा मक्ता व्यापाऱ्यांस दिलेला असे. पंचवीस कॅरटपेक्षां ज्यास्त वजनाचे जेवढे हिरे मिळतील, तेवढे रायास देण्याचा मक्तेदारांशीं ठराव केलेला असे. स. १६१४त चंद्रगिरीच्या रायाजवळ हिऱ्यांनीं भरलेल्या तीन मोठाल्या पेट्या होत्या, असे लिहिलेलें आहे. प्रत्येक प्रवाश्याच्या वर्णनांत ह्या हिऱ्यांची हकीकत आहे. सामान्यतः वऱ्याच लोकांजवळ असले लहान मोठे हिरे असत. बऱ्याच खाणी कृष्णा नदीच्या कांठीं कर्नूळ व अनंतापूर ह्या प्रांतांत असून, मुख्यतः वजनरूर येथे त्या विशेष चांगल्या होत्या. ह्या सर्वास ' गोवळकोंड्याच्या खाणी ' अशी सामान्य संज्ञा ग्रंथकारांनीं वापरिली आहे. डीच्या अंडचाएवढा एक हिरा तालिकोटच्या लढाईनंतर विजयनगर येथें आदिलशहास मिळाला. रामरायाचे खास घोडचावर हिरेमोत्यांचा तुरा असे, त्यांत हा मोठा हिरा खालीं वसविलेला होता. ह्याशिवाय आणखी कित्येक सुंदर हिरे होते, त्यांचीं नांवें व हकीकत डॉ. बॉलनें दिली आहे. 'कोंबडीचें अंडें 'व 'कोहिनूर' हे हिरे निरिनराळे होते. कोहिनूर हिरा स. १६५६त कृष्णेच्या कांठीं कोल्र्रच्या खाणींत मीरजुम्ला ह्यास सांपडला. त्या वेळीं त्याचें वजन ७ ५६ इंग्लिश कॅरट्स् होतें. तो तसाच कापल्याशिवाय मीरजुम्लाने शहाजहान बादशहास नजर केला. पुढें तो दिर्छींत्न नादिरशहानें इराणांत नेला, (स. १६३८) आणि त्यास ' को ह-इ-नूर ' (तेजाचा पर्वत) असे नांव दिलें. इराणांतून तो अहंमदशहा अन्दालीस मिळाला, (स. १७५१), तेन्हांपास्न ता काबु-लास होता. स. १८०८त काबूलच्या शहासुजानें तो रणजितसिंगास दिला. रणजितसिंगाचा मुलगा धुलीपसिंग ह्यानें स. १८४९त पंजावचा कारभारी सर जॉन लॉरेन्स ह्यास तो दिल्यावर त्यानें तो विलायतेस व्हिक्टो-रिया राणीस नजर केला. इतक्या प्रचंड घालमेलींत त्याची अनेक वेळां छाटाछाट झाली. विलायतेंत स. १८५२त एका डच कारागिराकडून तो पुनः कापविण्यांत आला. इलीं त्याचें वजन १०६ कॅरट् आहे.

सारांश, ह्या हिऱ्यांच्या खाणी, पूर्विकनाऱ्यावरील मोत्यांचे कारखाने, पश्चिमिकनाऱ्यावरील बंदरांतून चालणारा परदेशांतील व्यापार इत्यादि-कांनी विजयनगरांत अपार संपत्तीचा संचय झाला होता. प्रत्येक मंदिरांत संपत्तीचे ढीगच्या ढीग भरलेले असत. सरदारांच्या व इतर गृहस्थांच्या घरीं सणावारांच्या व समारंभांच्या प्रसंगीं हजारों वर्षीपासून संचित असलेली संपत्ति लोकांच्या नजरेस पडत असे. (Sewell's Forgotten Empire).

(घ) प्रवादयांच्या हकीकती,—(स. १३४४-१४९०).— निकोलो कोंटी नांवाचा व्हेनिसचा एक ग्रहस्थ विजयनगरास आला होता. स. १४२०त व्हेनिस सोडून तो प्रवासास निघाला. तो हिंदु-स्थानांत प्रथम खंबायतेस गेला. तेथून काहीं दिवसांनीं दक्षिणिकना-ऱ्यानें खालीं येऊन तेथून पायरस्त्यानें तीनशें मैलांचा प्रवास करून विज-यनगरास गेला. तेथें कांहीं वर्षें राहून व आणखी दुसरीकडे प्रवास करून तो स. १४४४त परंत व्हेनिसला गेला. त्याने प्रत्यक्ष पाहिलेली विजयनगरची पहिल्या राजवंशाच्या वेळची हकीकत लिहून ठेविली आहे. तो लिहितो. विजयनगर एका उंच डोंगराच्या पायथ्याशीं आहे. शह-राचा घेर साठ मैल आहे. तटांच्या भिंती पर्वतांच्या रांगांइतक्या उंच असून त्या सर्व दऱ्यांना वेष्ट्रन गेलेल्या आहेत. राज्यांत शहाण्णव हजार लोक लढाईच्या तयारींत आहेत. मोठमोठ्या लोकांची घरें व वांड दगडी आहेत. शहरांत पाण्याचे कालवे आणिलेले असून, मोठमोठ्या बागा आहेत. ऊस व तांदूळ पुष्कळ पिकतो. जिकडे तिकडे सुंदर व विस्तीर्ण देवालयं असून, ब्राह्मणांच्या पाठशाळाही पुष्कळ आहेत. वाडे, मंदिरें, तट, गोपुरें वगैरेंनीं शहरास अवर्णनीय शोभा आली आहे. अनागोंदी व विजयनगर हीं नदीच्या दोन बाजूंचीं दोन शहरें मिळून एकच मोठें विस्तीर्ण शहर होतें, असें म्हटलें तरी हरकत नाहीं. शहराची दक्षिणोत्तर लांबी बारा मैल व पूर्वपश्चिम रंदी सुमारें दहा मैल होती. त्या वेळचे कालवे अजून चालू आहेत; आणि त्यांच्या पाण्यावर तयार झालेलें बागाईत अद्यापि हयात आहे. मध्यभागीं मुख्य राजवाड्याचें आवार होतें. निकोलो म्हणतो, येथील लोकांना पाहिजे तितक्या बायका करण्याची मुभा आहे. नवरा मेल्यावर त्या सर्व सती जातात. राजाजवळ नेहमीं बारा हजार बायका तयार असतात; त्यांपैकीं चार हजार राजावरोवर पायीं चालतात. चार हजार स्वयंपाकखान्यांत असून, त्या घोड्यावर जातातः आणि दोन तीन हजार जनानखान्यांत असून, त्या पालखींतून फिरतात. दरसाल देवाची स्वारी शहरांतून मिरवते,

शिवाय दुसरे सणवार पुष्कळ आहेत. कोंटी लिहितो, विजयनगरच्या उत्तरेस पंघरा मैलांवर एक हिऱ्याची खाण आहे. मार्की पोलोनें उल्लेख केलेल्या गोवळकोंड्याच्या खाणी त्या ह्याच होत.

अब्दुरेझाक नांवाचा इराणचा एक वकील सन १४४३त विजयनगरास आला होता. इराणचा शहा शहारुख ह्यानें त्यास स. १४४१त आपल्या नो-करीस ठेविलें: आणि कित्येक महत्त्वाच्या कामांसाठीं आपला वकील म्हणून विजयनगरास पाठविलें. त्यानें आपल्या प्रवासाचें दिनवृत्त लिहन ठेविलें अस्न, त्यांत त्या वेळच्या स्थितीचें उत्कृष्ट चित्र आहे. स. १४४२च्या जाने-वारींत तो हिरात सोडून निघाला, तेथून मस्कत येथे आला; तेथून जहाजानें कालिकोटास येऊन पुढें विजयनगरास गेला. त्यानें प्रत्यक्ष पाहिलेली हकीकत बरीच लिहून ठेविलेली आहे. त्याच्या लिहिण्याची शैली विशेष खुबीदार आहे. तो म्हणतो, 'रायाजवळ अकरा लाख फौज आहे: हिंदुस्थानांत इतका शक्तिमान राजा दुसरा नाहीं. शहरांत जिकडे तिकडे गुलाबाचीं फुलें विक्रीस आहेत. व्यापारांच्या पेठा अनेक आहेत. हिरे, माणकें, पाचू, मोत्यें इत्यादि जवाहिराच्या खरेदीविक्री करण्याच्याही े पेठा आहेत. जिकडे तिकडे पाण्याचे पाट व कारंजांची मजा दिसते. तेथें महानवमीचा उत्सव होत असे; तो पाहण्यास अब्दुर्रझाक हजर होता. ह्या उत्सवाचे प्रसंगीं सगळें शहर इतकें गजवजून गेलें होतें, कीं त्याचा देखावा एखाद्या महासागरासारखा दिसत होता. एकंदरीत विजयनगरचें वैभव अप्रतिम होतें, ह्यांत संशय नाहीं.

केरिस्ता म्हणता, 'स. १३६६त विजयनगरच्या रायांची सत्ता बहामनी मुलतानांपेक्षां फारचं मोठी होती. सर्व दक्षिणहिंदुस्थान व ओरिसामुद्धां सर्व पूर्विकिनारा त्यांच्या ताब्यांत होता. गोवा वगैरे अनेक बंदरें त्यांच्या स्वाधीन होतीं. मंगलोर येथें त्यांचें एक मोठें आरमार होतें. चीलोन, तेनासरीम इत्यादि ठिकाणचे वकील मौल्यवान नजराणे घेऊन रायांकडे येत असत.

९. दक्षिणच्या मध्यकालीन इतिहासाचें पर्यालोचन.—(१) ज्या काळचा हा इतिहास आहे, त्या काळांत मुसलमान लोक हिंदूंचे देश एकामागून एक जिंकीत चालले होते. असे क्रण्यांत राज्यशृद्धि हा जरी त्यांचा उद्देश होता, तरी धर्मप्रसारानें त्यांनां त्या कामीं विशेष

उत्साह प्राप्त होत असे. अनेक हिंदु लोकांस त्यांनी मुसलमान केलं; आणि हिंदु स्त्रियांशी लग्ने लाविली. असे प्रकार घडतांना बऱ्याच प्रसंगी जरी जुल्म होत असे, तरी जुलमाशिवाय आपखुशीनेंही हिंदुमुसलमानांमध्यें लगादि संबंध घडत असत. इतकेंच नव्हे, तर सोनाराची मुलगी निहाल हिनें विजयनगरच्या राजपुत्रास न वरितां शहाजादा हसनखान ह्यास वरिलें हें वर सांगितलेंच आहे. अशीं उदाहरणें वारंवार घडत. इतिहासांत प्रसिद्ध झालेले पुष्कळ मुसलमान गृहस्थ हिंदु स्त्रियांच्या पोटीं जनमलेले होते. कित्येक तर मूळचे ब्राह्मण असून जबरदस्तीनें मुसलमान झाले होते. उदाहरणेंच चाळून पाहिलीं असतां असे मानण्यास आधार दिसतो, कीं हिंदु स्त्रियांच्या पोटीं जन्मलेले पुरुष विशेष बुद्धिवान व पराक्रमी निपजत. पुष्कळ मुसलमानांस हिंदु स्त्रियांचीच आवड विशेष असे. राज्यकर्त्योचे जातमाई असल्यामुळे मुसलमानांचा हिंदूंच्या सर्व वस्तींत स्वैर संचार चालू असे. हिंदु लोक परधर्मीयांस आपल्यांत घेत नसत. त्यामुळें वरच्याहून उलट प्रकार घडणें शक्य नव्हतें. तसा निर्वेधा हिंदु धर्मीत नसता, तर ज्याप्रमाणें इंग्लंडांत सॅक्सन व नॉर्मन ह्या दोन जातींचा शें दोनशें वर्षोत एकजीव झाला, तसा हिंदुमुसलमानांचा येथेंही झाला असता. सारांश, ह्या काळांत दोनही धमोच लोक बहुतकरून व्यवहारांत अभेदाने वागत असत, आणि उभयतांचें जें संघट्टण चालत आहें तें आजतागाईत अन्याहत तसेंच कायम आहे. अनेक हिंदु गृहस्य जुलुमानें अगर स्वेच्छेनें मुसलमानी धर्म स्वीकारीत, आणि त्या-योगें पुढें ते भोठ्या लौकिकास चढत. मोठेपणा मिळविण्यास मुसलमान होणें हें एक चांगलें साधन होतें. ह्या काळीं प्रसिद्धीस आलेल्या मुसल-मानांत अस्तल मुसलमान थोडेच असतील.

(२) दुसरी अशी एक गोष्ट दिस्त येते, कीं इराण, आरवस्तान, वर्कस्तान वगैरे दूरदूरच्या देशांतून मोठमोठे व्यापारी, किन्न, सौदागर, साधु व इतर सामान्य लोक एकसारखे दक्षिणेत येत असत. त्यांस इकडे परदेशी म्हणत. अशा लोकांचा वर्ग इतका मोठा असे, कीं दरवारांत पुष्कळ वेळां दक्षणी लोकांस तो भारी होता. दिक्षणच्या राजांची कीर्ति दूरदूरच्या देशांत पसरली होती. तिकडच्या साधूंस व कवींस इकडून विक्षिसे, नजराणे वगैरे पाठिवण्यांत येत असत. हे लोक बहुशः जलमार्गाने

दक्षिणेंत येऊन दाभोळ वगैरे बंदरीं उतरत. हिंदुस्थानाशीं त्या देशांचा व्यापार फारच भरभराटीचा होता. सारांश, देशपर्यटन हें एक विद्येचें मुख्य अंग आहे असें आज समजण्यांत येतें, तसें त्या वेळेसही तें लोकांस वाटत असे. सर्व देशांतील बुद्धिवान व साहसी लोकांस हा देश नांवलौकिक मिळविण्याचें एक उत्तम स्थळ झालें होतें.

- (३) इराण, आरबस्तान वगैरे देशांच्या मार्गानें युरोपाशींही हिंदस्था-नाचें दळणवळण पुष्कळ चालत असे. तुर्कस्तान, रोम, वगैरे राष्ट्रांतून कित्येक हुशार गृहस्य मुद्दाम आणवून त्यांजकडून इकडचे राजे आपली फीज व तोफखाने तयार करवीत. हिंदुस्थानच्या वैभवाची खरी कल्पना युरो-पियन लोकांस ह्या वेळेपास्नच होऊं लागली. पोर्तुगीझ लोकांनी हिंदु-स्थानांत येऊन प्रवळ मुसलमान राष्ट्रांशीं टकरा मारिल्या, आणि अनेक वेळां त्यांजवर विजय संपादिले, ह्यावरून तीं मुसलमानी राज्यें वरींच दुर्वल होतीं असे म्हणावें लागतें.
- (४) शिवाजीच्या पूर्वी दक्षिणहिंदुस्थानची स्थिति कशी होती, ह्याची कल्पना करण्यास हा मागचा इतिहास फार उपयोगाचा आहे. मराठ्यांस स्वतःचा अभिमान विशेष वाटत असे. आरंभीं मुसलमानांनीं त्यांस पुष्कळ जाच केला. त्यांच्या अफाट फौजेंत लहानशी सुद्धां नोकरी मराठ्यांस मिळत नसे. ह्या अन्यायाचा मोबदला देण्याची मराठे वाटच पाहत होते. मुसलमानांशीं समोर लढण्याची जरी त्यांस आरंभीं ताकद नव्हती, तरी त्यांना हार न जाणें, व त्यांस आपली जरूर भासविणे इतकीं कार्में करून ते त्या वेळीं आपला वोज राखीत. अनेक नामांकित मराठे सर-दारांचीं नांवें मागील इतिहासांत आलींच आहेत. या मुद्याचें विशेष विवेचन मराठी रियासतींत आलें आहे तें पाहवें, (प्र. २ कलम २)

मुसलमानांस हार जावयाचें नाहीं ही बुद्धि महाराष्ट्रांतील लोकांच्या अंगीं कायम होती. वहामनी राज्याशीं व मुसलमानांच्या वाढत्या शक्तीशीं टक्कर मारण्याकरितांच विजयनगरचा उदय झाला. विजयनगरचा पाडाव झाला तरी लोकांच्या अंगचें पाणी कमी झालें नाहीं. बहामनी राज्याच्या शाखांत तें दबून होतें, पण त्यास योग्य संधि सांपड-तांच शिवाजीच्या मदतीनें तें पुनरिप उदयास आलें.

(५) लोकांची राजकीय स्थिति हर्छींच्या स्थितीच्या मानांने समा-धानकारक होती असे दिसत नाहीं. लोक आपले सार्वजनिक हक पाळण्याविषयीं दक्ष नसत; आणि राजे आपण होऊन त्यांस जसे वागवीत तसे ते वागवून घेत. गांवगन्ना रयतेस फारसा त्रास पोंचत नसे. ग्राम-संस्थांची पद्धित सर्वत्र चालू असल्यामुळें लोकांस अमुक नवीन राजा झाला, किंवा अमुक मरण पावला ह्याची परवा वाटत नसे. राजघरा-ण्यांतिल क्र प्रकार व इतर बावतींसंबंधानें, महाराष्ट्रांतील मुसलमानी राजांची स्थिति पूर्वी वर्णन केलेल्या दिल्लीदरबारच्या स्थितीहून फारशी भिन्न नव्हती. मराठ्यांच्या उदयासंबंधानें मात्र हा महाराष्ट्रांतील मुसल-मानी राज्याचा इतिहास विशेष महत्त्वाचा आहे.

गुजराथ, महाराष्ट्र व दक्षिणहिंदुस्थान येथील स्वतंत्र राज्यांचे इतिहास जरा विस्तारानें दिले, ह्याचें कारण मराठीभाषेशीं ह्या प्रांतांचा विशेष संबंध आहे. चौदाव्या शतकांत मुसलमानांची स्वतंत्र राज्यें जशीं इकडे स्थापन झालीं, तशींच तीं हिंदुस्थानच्या इतर प्रांतांतही झालीं. त्यांचे कारणापुरते वृत्तान्त पुढील प्रकरणीं येतील.

प्रकरण सतरावें

स्वतंत्र मुसलमानी राज्यें.

- काइमीर, (इसवी सन १३२६-१५८६).२. बंगाल, (१३४१-१५२३).
 माळवा, (इसवी सन १३८७-१५२६).४. खानदेश, (१३७०-१५९९).
 जोनपूरचें शर्की घराणें, (१३९४-१४९३).६. मुलतान, (१४४३-१५२४).
 सिंध, (इ. स. १२१४-१५२३).
- १. काइमीर,—(सन १३२६-१५८६). कल्हण नांवाचा एक पंडित कारिमरांत होता, त्यानें सन ११४८-४९त राजतरंगिणी नांवाचा एक ऐतिहासिक ग्रंथ लिहिला आहे. पूर्वीचे पुष्कळ ग्रंथ तपासून व दुसरी ऐतिहासिक माहिती मिळवून कल्हणानें आपला ग्रंथ लिहिला.

हिंदूनें लिहिलेला, इतिहास नांव शोभेल असा हा एकच उत्कृष्ट ग्रंथ आहे. आरवस्तानांत इस्लामाचा उदय होत असतां हिंदुस्थानांत दोन राज्यें सुव्यवस्थित व भरभराटींत होतीं; एक काश्मीरचें व दुसरें कनोजचें... इ. स. ६२७ पास्न स. ८५५ पर्यंत नागवंशी राजे काश्मिरांत राज्य करीत होते. त्यांत दुर्लभ, लिलतादित्य (स. ७२५-५२), व जयापीड (स. ७८०) हे राजे विशेष प्रसिद्ध झाले. लिलतादित्याने काश्मिरांतील प्रसिद्ध मार्तेडाचें मंदिर वांधिलें. त्यानें तुर्कस्तान, तिवेट, पंजाब वगैरे देश जिंकिले: आणि चीनदेशांत आपले वकील पाठविले. नागवंशानंतर उत्पल वंशानें स. ८३५ पासून स. ९३९ पर्यंत राज्य केलें, त्यांत अवंतिवर्मा (स. ८५५-८८३), व त्याचा मुलगा शंकरवर्मा (स. ८८३-९०२) हे राजे फार पराक्रमी होते. अवंतिवर्म्यानें काश्मिरांत अवंतिपूर शहर स्थापिलें, आणि तेथें दोन मंदिरें बांधिलीं तीं प्रसिद्ध आहेत. तसेंच त्यानें वांधिलेले कालवे पाहून हर्लीचे शास्त्रज्ञसुद्धां आश्चर्य करितात. शंकरवर्म्यानें ठरविलेली वसुलाची पद्धत गेल्या शतकापर्यंत काहिमरांत चालू होती. पुढें राज्यास उतरती कळा लागली. तथापि हा प्रांत एका बाजूस असल्यामुळें पुष्कळ दिवसपर्यंत तेथें मुसलमानांचा शिरकाव झाला नाहीं.

सेनदेव नांवाचा राजा कारिमरांत श्रीनगर येथे राज्य करीत असतां, त्याने शहामीर नांवाच्या एका तुर्क मुसलमानास आपल्या नोकरींत टेविलें. तो वाढतां वाढतां सेनदेवाचा मुलगा रणचंद्र ह्याचे कार्किर्दींत मुख्य प्रधान झाला. रणचंद्र मरण पावल्यावर काश्मीरची गादी काश्घरचा राजा आनंददेव ह्यानें बळकाविली. त्या आनंददेवानें सर्व मुसलमानांस नोकरींतून काढिलें. त्यामुळें चवताळून त्यांनीं बंडें केलीं. त्यांत राजाचा खून झाला, (सन १३२६). आनंददेवाची राणी कवलदेवी म्हणून होती, तिनें राज्यसंरक्षणार्थ कांहीं दिवस धडपड केली; पण शहामीर ह्यानें तिचा पराभव केला, आणि शम्सुद्दीन असें नांव धारण करून त्यांने कारिमरांत मुसलमानी राज्य स्थापिलें. स. १३३४त कवलदेवीने शम्सुद्दीनवरोवर लग्न लाविलें.

शम्मुद्दीननें राज्यापहार केला, तरी कारभारांत त्यानें चांगलें नांव मिळविलें. लोकांस त्रासदायक असे अनेक कर त्यानें माफ केले. तार्तार

लोक वरचेवर त्वाऱ्या करून मुलुखास उपद्रव देत, त्यांचा त्याने चांगला बंदोबस्त केला. शम्मुद्दीननें सन १३४९ त आपल्या दोघां मुलांस राज्य सोंपून दिलें. पुढें कांहीं काळानें तो वृद्ध शहा मरण पावला.

जमशीद व शेरअली हे शम्मुद्दीनचे दोधे मुलगे. त्यांच्यांत राज्यप्रा-तीविषयीं कलह सुरू झाला. त्यांत जमशीदचा पाडाव होऊन शेरअ-लीस राज्य मिळालें. तो अलाउद्दीन हें नांव धारण करून राज्यावर वसला. सन १३६३ त तो मरण पावल्यावर त्याचा धाकटा भाऊ शहाबुद्दीन ह्या नांवानें राज्य करूं लागला. हा शूर व धाडसी होता. तलवारीच्या जोरावर त्याने राज्याची मर्यादा दक्षिणेस लांवपर्यंत वाढविली. सिंधप्रांतांतील जामचा त्यानें पराभव केला. नगरकोटचे राजासही त्यानें जिंकून आपला मांडलिक केलें. शहाबुदीन सन १३८६ त मरण पावल्यावर त्याचा भाऊ हिंदाल हा कुलुद्दीन हैं नांव धारण करून तख्तावर वसला. तो स. १३९६त मरण पावला. तेव्हां कुल्बुदीनचा मुलगा सिकंदर राज्यकारभार पाहूं लागला. त्यानें काश्मिरांतील अनेक हिंदु देवालयांचा विध्वंस करून बुत्शिकन (म्हणचे मूर्तिनाशक) असे पद आपल्या नांवास जोडिलें. ह्या कृत्यांत त्याच्या प्रधानानें त्यास चांगली मदत केली. हा प्रधान मूळचा ब्राह्मण असून मुसलमान झाला होता. हिंदु धर्माचा पाडाव केला, एवढ्या गोष्टीखेरीज इतर वाबतींत सिकंदरनें राज्य चांगलें चालविलें. ह्या कार्किर्दीत बहुतेक हिंदु लोक बारून मुसलमान झाले. हल्लींही तेथें मुसलमानांचीच वस्ती ज्यास्त आहे. सिकंदर तयमूरलंगास शरण गेला, म्हणून तयमूरने काश्मीरवर स्वारी केली नाहीं. तो सन १४१६त मरण पावला. त्यास तीन मुलगे होते. त्यांतील वडील अमीरखान हा पुढें गादीवर वसला. अमी-रखानानें अलीशहा असा किताव धारण केला. हिंदुस्थानांत प्रवास करण्याचें मनांत येऊन त्यानें आपल्या भावास राज्याची व्यवस्था सांगि-तली आणि काश्मिरांतून दक्षिणेंत प्रयाण केलें. मार्गे त्याचा भाऊ शादीखान ह्यानें झैन्-उल्-अबिद्दीन असें नांव स्वीकारून राज्य वळका-विलें. (स. १४२२).

हा सुलतान विशेष चांगला निघाला. हिंदूंचा पाडाव करण्यासाठीं जेवढें नियम पूर्वी राज्यांत चालू होते, ते सर्व त्याने बंद केले, आणि ब्राह्मण लोकांस परत येऊन आपलीं धर्मकमें पूर्ववत् करण्याची मोकलीकं दिली. मागच्या राज्यकर्त्योनीं पाडिलेलीं देवळें त्यानें पुनरिप वांधिलीं, आणि सर्व धर्मीच्या लोकांस सुखानें आपल्या राज्यांत नांदण्याची सोय करून दिली. त्यानें माशिदी, कालवे व तलाव बांधिले, आणि निष्पक्षपातानें व नीतीनें राज्यकारमार केला. काव्य, गायन, इत्यादि ललितकलांस त्यानें चांगलें उत्तेजन दिलें. घरगुती वर्तनांतही तो अगदीं चोल होता. बृद्धापकाळ झाला, तेव्हां त्याच्या मुलांत मांडणें लागलीं; आणि तीं चालू असन्तांच तो सन १४७२त मरण पावला.

क्षेत्-उल्-अविदीनचे मागून त्याचा मुलगा हाजीलान ऊर्फ हैदर हा गादीवर वसला. तो दुईत्त निघून एक वर्षातच मारला गेला. नंतर त्याचा मुलगा हसन ह्यानें मोठ्या संकटानें तेरा वर्षे राज्य केलें. त्याचा महंमद म्हणून एक अल्पवयी मुलगा होता. त्यास गादीवर स्था-पून (सन १४८६), सय्यद हसन नामक प्रधानानें राज्यकारभार चालविला. हा प्रधान सय्यद जातीचा असून भारी महत्त्वाकांक्षी होता. त्यामुळें दरवारांत दोन तट पडलें. सय्यदांच्या पक्षानें सुलतानास सर्वस्वी आपल्या ताब्यांत ठेविलें. दोवटीं दुसऱ्या पक्षाची सरशी होऊन त्यानें दाहास सय्यदांच्या ताब्यांतून सोडवून राज्यावर वसविलें. पण त्याचा जम कधींच वसला नाहीं. क्षेत्र-उल्-अविदीनचा फत्तेलान नामक एक नातू होता, त्यानें महंमदवरोवर कलह करून राज्यापहार केला, (स. १४९६). फत्तेलानानें महंमदास केद करून ठेविलें.

फत्तेखान राज्य करीत असतां महंमदास सोडविण्यासाठीं कित्ये-कांनी खटपट केली. फत्तेखानाचा पराजय करून महंमदानें राज्य परत मिळिविलें, परंतु पुनरिप फत्तेखानास यश मिळून महंमद दिल्लीस सिकंदर लोदीकडे मदत मागण्यास गेला. लोदीच्या मदतीनें महंमदानें आपलें राज्य जिंकून परत घेतलें. तेव्हां फत्तेखान हिंदुस्थानांत आला आणि इकडेच त्याचा अंत झाला, (सन १५०७). महंमदास राज्य मिळालें, तरी त्याचें दुदेंच कांहीं संपलें नव्हतें. त्याचे आप्त व प्रधान यांनीं त्याज-विरुद्ध वारंवार खटपटी केल्या. तार्तार लोक उत्तरेकडून स्वाच्या करीतच होते. पन्नास वर्षेपर्यंत अनेक विपत्ति भोगून हा सुलतान सन १५३५ त मरण पावला. पुढें पन्नास वर्षे हें राज्य कसेंबसें चाललें. यहकलह व बंडें एकसारखीं चाल होती. नंतर अकबरानें इ. स. १५८६ सालीं काश्मीरच्या मुसलमानी वंशाची समाप्ति करून, तो प्रांत दिलीच्या सावभाम सत्तेखालीं आणिला, ती हकीकत पुढें येईल.

२ बंगाल व बहार, (सन १३४१-१५२३).—वंगालप्रांतांत पूर्वी अनेक लहान लहान भाग होते. पूर्वेकडच्या आसामकडील भागास प्राख्योतिष म्हणत. उत्तरेकडचा भाग पुंड, गंगेच्या दक्षिणेकडील वंग, आणि पश्चिमेकडील कर्णसुवर्ण, अंग व मगध असे भाग होते. ह्या भागांचा मध्यकालीन इतिहास अगदीं अप्रसिद्ध आहे. इ. स. ९००च्या सुमारास ह्या प्रांतांवर बुद्धधर्मी पाल वंशाचें राज्य सुरू झालें. त्याचा पहिला राजा गोपाल म्हणून होता. गोपालाची राणी देड्डादेवी म्हणून होती, तिच्या पोटीं मुलगा झाला त्याचें नांव धर्मपाल. धर्मपालानतर देवपाल, वाक्पाल, जयपाल, महीपाल, नयपाल, विग्रहपाल, रामपाल, मदनपाल, नारायणपाल वगैरे पुरुष झाले. त्यांची राजधानी पाटलिपुत्र ऊर्फ पाटणा ही होती. हे राजे बुद्धधर्मी होते, तरी ते हिंदूंचा छळ करीत नसत. ह्या पालराजांचा इतिहास अलीकडे सांपडलेख्या शिलालेखांवरून थोडासा उपलब्ध झाला आहे. वरील नांवांपैकीं महीपाल (स. १०००) ह्यांनीं गौड येथे राज्य केल्याचा उल्लेख सांपडते.

पण गौड येथें राज्य करणारा हिंदुवंश सेन राजांचा होय. सेनांचा उदय स. १०९५ च्या सुमारास होऊन त्यांचा अंत स. ११९८त झाला. विजयसेनानें निदया येथें सेन वंशाची स्थापना केली. स. ११९८त बखत्यार खिलजीनें निदया काबीज करून सेनवंशाची समाप्ति केली, (पृष्ठ ९९ पहा). सेनराजे हिंदु होते. त्यांनीं बुद्धधर्माचा पाडाव केला. सेनराजे क्षत्रिय असून ते मूळ कर्नाटकांत्न वंगाल्यांत आले. बोपदेवाचें मुग्धबोध नांवाचें संस्कृत व्याकरण सेनवंशाबराबरच वंगाल्यांत प्रचलित झालें. सेनांच्या वेळेस हिंदु शास्त्रविद्येचा वंगाल्यांत पुनरुद्धार झाला. (अक्षयकुमार मित्र,-मॉडर्न रिह्य). जातिभेदाची दुर्भेच व्यवस्था ह्या सेनांनीं सुरू केली. वाराव्या शतकांत वलाळ सेन हा वंगाल्यांत पराक्रमी राजा झाला. (Imperial Gazetteer II).

बंगालप्रांत मुसलमानांनीं कसकसा जिंकिला त्याचें वर्णन मागें वेळीवेळीं आहें आहे. सन ११९८त वखत्यार खिलजीनें वंगालप्रांत जिंकिल्यापासून तेथचे अंमलदार बहुतेक स्वतंत्रतेनेंच कारभार करीत. त्यांचें पारिपत्य कर-ण्यासाठीं दिल्लीच्या सुलतानांनीं वंगाल्यावर अनेक स्वाऱ्या केल्या. त्यांची वर्णनही वर ठिकठिकाणीं आलेंच आहे. कांहीं काळपर्यंत वंगालच्या कारे-भाराचे दोन विभाग होते, पूर्ववंगालचा कारभार डाक्का नजीक सोनारगांव म्हणून आहे तेथून चाले; आणि पश्चिमवंगालचा हुगळी नजीकच्या सातगांवाहून चाले. महंमद तुच्लख दिल्लीस राज्य करीत होता, तेव्हां कदरखान नामक सरदार वंगाल व वहार प्रांताचा सुमेदार होता. फिक-रुद्दीन नामक दुसऱ्या एका गृहस्थाने बादशहाविरुद्ध वंड करून कदर-खानास ठार मारून पूर्वेकडील प्रांतावर स्वतंत्र राज्य स्थापिले, (स.१३४१). यण अडीच वर्षोनीं मलीक-अली-मुबारिक नामक सरदारानें फिकरुद्दीन यास ठार मारून तें राज्य आपण घेतलें. मलीकअलीही दोन वर्षातच मारला गेला. नंतर हाजी-इल्यास ऊर्फ शम्सुदीन पूर्वी हा वंगालचा सुलतान झाला. हा आपल्या कामांत दक्ष असल्यामुळें महंमद तुच्ल-खच्या हातून त्याचें पारिपत्य होईना. सन १३५१त फिरोज तुच्छख जातीनिशीं त्याजवरोवर संग्राम करण्यास गेला. पण त्या प्रयत्नांत त्यास यश न येऊन इल्यासनें सोनारगांव व सातगांव येथील टाणीं मोडून, लक्ष्मणावती ऊर्फ लखनौती येथें आपल्या लष्करचें ठाणें नेलें. लखनौ-तीस त्यानें गौड असें नांव दिलें. ह्यांच शहरास पुढें कांहीं दिवस जन्नताबाद म्हणजे स्वर्ग-नगर असे नांव मिळालें होतें. पांडवा म्हणून दुसरें एक जुनें शहर होतें त्यास फिरोजशहानें फिरोजाबाद असे नांव दिले. हेंच शहर बंगालच्या सुलतानांची राजधानी होतें.

शम्सुद्दीन पूर्वी सन १३५७त मरण पावला. शम्सुद्दीन भांग पीत असे, म्हणून त्यांस ' भांगरा ' असे टोपणनांव मिळालें होतें. शम्सुद्दीननंतर त्याचा मुलगा सिकंदर ह्यानें दहा वर्षे राज्य केलें. ह्या अवधीत एकवार त्यास फिरोजशहाबरोबर लढावें लागलें. त्या वेळीं सिकंदरचा पराजय होऊन त्यानें फिरोजशहास नियमितपणें खंडणी पाठविण्याचें कबूल केलें.

बंगालच्या इतिहासाविषयीं मुसलमानी प्रथांत फारच थोडा उल्लेख आहे. राज्यकर्त्याचीं नांवें, आणि राज्यरोहणाचे व मरणाचे काल एवढें २१-२८-६-७९१-२०००

मात्र दिलेलें आहे. सिकंदरचा मुलगा ग्यासुद्दीन पूर्वी सन १३६७त गादीवर बसला आणि सन १३७४ त मरण पावला. ग्यासुदीनचा मुलगा सुलतान उस्-सलातीन ह्यानें नऊ वर्षे राज्य केलें. त्याचा मुलगा दुसरा शम्सुद्दीन हा दुर्वृत्त होता, तो तीन वर्षातच मरण पावला, (स. १३८६). त्याचें राज्य कंस नामक एका हिंदु जमीनदारानें वळकाविलें. स. १३९२त कंस मरण पावल्यावर त्याचा मुलगा जितमछ ह्यास वंगालचें राज्य प्राप्त झालें. पण त्यास विपरीत बुद्धि आठवून त्यानें मुसलमानी धर्म स्वीकारिला आणि जलालुद्दीन असें नांव धारण करून राज्य करू लागला. पुढें त्यानें सन १४०९ पर्यंत पराक्रमानें राज्य केलें. त्याचा मुलगा अहंमद ह्यानें त्याचे मागून अठरा वर्षे राज्योपभोग घेतला. अहंमदानंतर नासिरशहा नांवाचा सुलतान झाला, पण तो दोन वर्षातच आटपल्यावर बूर्वक ह्यानें सतरा वेष शांततनें राज्य केलें. तो सन १४४५त मरण पावल्यावर बारा वर्षे यूसुफ्राहा हा सुलतान होता. यूसुफ्राहानंतर चार वर्षे बऱ्याच घालमेली होऊन शेवटीं सन १४६१त, फिरोज पूर्वी नांवाचा सुलतान तस्तारूढ झाला. ह्यानें गौड राजधानींत सन १४९३ पर्यंत सुखानें राज्य केलें. त्याच्या पश्चात् कलह माजून सन १४९६त अलाउद्दीन पूर्वी ह्याच्या हातीं राज्यकारभार गेला. हा पराक्रमी व सज्जन निघाला, आणि मोठ्या ऐश्वर्यानें सन १५२३ पर्यंत राज्यकारभार हाकून अलाउद्दीन मरण पावला. त्याचा मुलगा नशीव हा राज्यकारभार चालवीत असतां, बंगाल व बहार ह्या प्रांतांचें राज्य शीरखान सूर याने जिंकिलें, ती हकीकत मोगल वादशहांच्या कार्किदींत येईल. बंगालचे सुलतान बहुतेक तुर्क व अफगाण होते. कांहीं दिवस तेथील सर्व सत्ता आफ्रिकेंत्न आलेल्या हबसी लोकांच्या हातीं होती. सुलतानांचा थाट मोठा असून, तेथील जुन्या इमारतींवरून त्यांच्या वैभवाची साक्ष अद्यापि पटते.

वंगालप्रांताचा वरील इतिहास अगदीं त्रोटक आहे, तरी तसल्या इतिहासावरून सुद्धां एक गोष्ट व्यक्त होते, ती अशी, की हा प्रांत धन-धान्यानें समृद्ध होता. गौड हें कार मातवर, विस्तीर्ण व शोभिवंत शहर होतें. हलीं तें शहर मोडून जाऊन त्याच्या ठिकाणीं मोठालीं अरण्यें वाढलीं आहेत. हें मालडाच्या आग्नेयीस सहा मैलांवर आहे. तेथें मुसलमानांनीं बांधिलेल्या मशीदी, वाडे वगैरे दृष्टीस पडतात. प्रत्येक सुलतानाचें कांहीं तरी स्मारक तेथे आहे. मशीदींस संगमरवरी दगड लाविलेले आहेत, त्यांच्या आंतल्या बाज्स हिंदु देवतांच्या प्रतिमा आहेत, त्यावरून ते मूळ देव-ळांचे काहून घेतलेले आहेत, हें उघड होतें. अनेक मशीदींचे घाट सुद्धां हिंदु रीतींचे आहेत. बंगालप्रांताचा व्यापार पूर्वेस व पश्चिमस फार दूरपर्यंत अतिशय चालत असल्यामुळें लोक पुष्कळ सधन होते. गुलाम हुसेन म्हणतो, बहु-तेक सर्व श्रीमंत लोक सोन्याच्या ताटांत जेवीत असत. सन १५२०त शीरशहानें गौड शहर लुटलें, आणि सन १५७५त एक मोठा हेग येजन पुष्कळ लोक मेले, तेव्हांपासून गौडचें वैभव लयास गेलें, तें त्यास पुनः प्राप्त झालें नाहीं. तेथींल जुन्या मोठमोठ्या इमारती पडून गेल्या आहेत. त्यांचे दगड व चुना नेजन विकण्याचा पुष्कळ दिवस एक धंदाच चालला होता. हा धंदा करण्याबद्दल सरकारांत दरसाल आठहजार रुपये वसूल येत असे.

३. माळवा, (सन १३८७-१५२६).--दक्षिणेस नर्मदा नदी, उत्तरेस चंवळ, पश्चिमेस गुजराथ, आणि पूर्वेस बुंदेलखंड वगैरे प्रांत, ह्या माळवाप्रांताच्या चतुःसीमा पूर्वापार समजल्या जात आहेत. हा प्रदेश बन्याच अंशीं उंच सपाटीचा व सुपीक असून हवाही चांगली आहे. पौरा-णिक काळीं माळवापांतावर राज्य करीत असलेले राजे सर्व भरतखंडांत नांवाजलेले होते. राजा विक्रमादित्य व राजा भोज हे त्यांपैकींच होत. अवंती ही त्या राजांची राजधानी होती. हिंदुस्थानच्या अत्यंत भरभ-राटीच्या काळांत उज्जनी शहराएवढें विद्या व कला यांनीं सुसंपन्न असें दुसरें शहर पृथ्वीच्या पाठीवर नव्हतें. हिंदुधभीचें पुनरुजीवन ह्या माळवा प्रांतांत सुरू झालें. माळव्याच्या राजांच्याच आश्रयाखालीं संस्कृत भाषेचा बहुतेक विस्तीर्ण ग्रंथसंग्रह तयार झाला. आरंभींच्या मुसलमानांस माळवा प्रांतांत आपलें ठाणें वसविण्यास फारच प्रयास पडले. गुलामवंशी सुल-तान अल्तमश ह्यानें सन १२२६त माळवाप्रांत जिंकून दिल्लीच्या अंमलाखालीं आणिला. सन १२३१त ग्वालेर व उज्जनी हीं दोन शहरें त्या मुलतानानें काबीज केलीं. त्या वेळेस उज्जनी शहरांतील सर्व पुरातन सुंदर मंदिरांचा व राजग्रहांचा त्यानें विध्वंस केला. तेव्हांपासून माळवा-प्रांताची व्यवस्था दिलीद्रवारकडून होऊं लागली.

सन १३८७त दिलावरलान घोरी म्हणून फिरोज तुच्लखच्या पदरीं एक सरदार होता, त्यास त्या सुलतानाने माळव्याच्या सुभेदारीवर नेमिलें. फिरोजच्या मरणानंतर दिल्लींत धामधूम उडाली, त्या अवधींत दिलावरखानानें दिलीचा ताबा झगारून देऊन माळव्यांत स्वातंत्र्य धारण केलें. तो उज्जनींत न राहतां धार व मांडवगड येथें राहूं लागला. थोड्याच वर्षोनीं मांडवगड ही माळव्याच्या मुसलमानी सुलतानांची राजधानी झाली. मध्यहिंदुस्थानांत मांडवगडाइतका पुरातन व मजवूद किला दुसरा नाहीं. सन १३९८त तयमूरलंगानें दिलीवर स्वारी केली, तेव्हां तेथचा सुलतान महंमूद तुच्लख गुजराथेंत पळून आला. गुजराथच्या सुलतानानें त्यास आश्रय न दिल्यामुळें तो माळव्यांत दिला-वरखानाकडे गेला. दिलावरखानाने त्यास तीन वर्षे सन्मानपूर्वक आप-ल्यापाद्यों ठेवून घेतलें; आणि तो परत दिल्लीस गेल्यावर दिलावरखानानें आपल्या नांवाचें नाणें पाइन माळव्यांत स्वतंत्र राज्यकारभार सुरू केला, (स. १४०१). सन १४०५त दिलावरखान मरण पावला; आणि त्याचा मुलगा आलफ्खान हा सुलतान हुशंग घोरी असे नांव धारण करून मांडवगड येथें तख्तावर वसला. पण सरदार मंडळीस तो आवडत नसल्यामुळे त्यांच्या सल्लयाने गुजराथचा सुलतान मुज्करशहा ह्याने माळ-व्यावर स्वारी करून हुशंगास काढिलें, आणि तो प्रांत जिंकून आपला भाऊ नुस्रत ह्याच्या ताब्यांत दिला. पण नुस्रतखानाने तो प्रांत लवकरच सोडून दिल्यामुळें, हुशंगशहानें मुज्फरशहाशीं स्नेह करून माळव्याचें राज्य परत मिळविलें. सन १४१०त मुज्फरशहा मरण पावल्यावर गुजराथेंत भानगडी झाल्या, त्यांच्या योगानें हुशंगशहास पूर्वीच्या अपमानाचा स्ड वेण्यास फावलें. त्याने स. १४१८त गुजराथेवर स्वारी केली, पण तींत त्याचाच पराजय झाला. सन १४२८ त महाराष्ट्राचा वहामनी मुलतान अहंमदशहा ह्यानें हुशंगशहाचा पूर्ण पराभव केला. तेव्हांपासून विपत्ति भोगून तो सन १४३२त मरण पावला. मांडवगडचा किलो हुशंगशहानें उत्कृष्ट रीतीनें वांधून मजबूद केला. त्या काळी मांडव-गडाइतके मजबूद किले कचित्च होते. मांडवगड येथे हुशंगशहाने बांधिलेली जुम्मामशीद फार प्रेक्षणीय आहे. हुशंगशहाच्याने शत्रूंपासून आपला बचाव करवला नाहीं, तरी तो आपल्या राज्यांत फार प्रिय

होता. हिंदु लोकांच्या देवलांस घका न लावितां, सर्वांस त्यांने ममतेने व निष्पक्षपातानें वागविलें, त्यावद्दल मालव्यांतील लोकांत अद्यापि त्याची आठवण निघते. त्यांनेच हुशंगाबाद शहर स्थापिलें.

हुशंगशहाच्या पश्चात् त्याचा मुलगा गज्नीखान तख्तनशीन झालाः पण त्यास वजीर महंमूदखान खिलजी ह्यानें ठार मारून माळव्याचें राज्यपद मिळविलें. तेव्हां माळव्याच्या घोरी वंशाची समाप्ति होऊन, खिलजी वंशाचा अंमल सुरू झाला, (१४३५). सुलतान महंमूद खिलजी हा शूर व चतुर होता. परशत्रूंशीं लढण्यांत गुंतला असतां त्यानें अत-व्यवस्थेची हेळसांड केली नाहीं. मेवाडचा राणा कुंभ ह्याजवरोवर महंसूद शहाचें घनघोर युद्ध सुरू झालें. त्यांत कुंभ राण्यास जय मिळून त्यांनें चितोड येथें विजयस्तंभ उभारिला, तो अद्यापि आहे, (स. १४४०). पुढें रजपुतांनीं अनेक विजय ह्या मुसलमानांवर मिळविले. सन १४५१त त्यानें गुजराथ प्रांतावर स्वारी केली, पण तींत त्यास यश आलें नाहीं. सभोंवारच्या रजपूत राजांशीं त्याचे झगडे अव्याहत चालू होते. सन १४५५त किरवली, अजमीर व रतनभोर येथील राजांस त्यानें जिंकिलें. एकदां स्यानें महाराष्ट्रावर स्वारी करून वहामनी मुलतानाचा प्रत्यक्ष वेदर राजधानींत पराजय केला; आणि इलिचपूरचा परगणा घेऊनै तो परत आला. सन १४६९त सुलतान मरण पावला. त्याच्या कार्किर्दीतही मांडवगड येथें पुष्कळ इमारती झाल्या. हुरांगशहानें सुरू केलेली मशीद त्यानें पुरी केली, तीस ३६० कमानी व २०० घुमट आहेत. आपल्या राज्यांतील हिंदु प्रजेस त्यानें त्रास दिला नाहीं. तो परराज्यांत स्वान्या करी, त्या बेळेस मात्र त्यांला त्रास पोंचत असे.

महंमुदाचा पुत्र ग्यासुद्दीन हो त्याच्या मागून माळव्याचा सुलतान झाला. तो आपल्या वापावरोवर हरएक प्रकारचीं कामें करून कसलेला होता. त्याने पुष्कळ वर्षे शांततेने राज्याचा उपभोग घेतला. त्यास छानछोकी फार आवडे. तरी राज्यकारभारांत दक्ष असल्यामुळें माळव्यांतील लोकांस त्याच्या कार्किदींत जितके सुख मिळालें, तितके अलीकडे पुष्कळ वर्षे त्यांस प्राप्त झालें नव्हतें. सन १५०० ह्या वर्षी सुलतान ग्यासुद्दीन मरण पावला. पुढें त्याच्या पुत्रांत राज्यप्राप्तीविषयीं तंटे लागून सुलतान नासिस्द्दीन हा तख्तनशीन झाला. त्याच्या कार्किदींत महत्त्वाच्या

गोष्टी फारशा घडल्या नाहींते. चितोडवर स्वारी करून तेथील राजाचा त्यानें एकदां पराजय केला. सन १५१२त सुलतान नासिरुद्दीन मरण नासिरुद्दीनचा मुलगा महंमूद यास महाप्रयासानें तख्त प्राप्त झालें. त्यांत मेदिनीराय नांवाच्या एका रजपूत सरदाराची त्यास चांगली मदत होती. म्हणून पुढें सर्व अधिकार मेदिनीरायाच्या हातांत आला. रायानें जुने मुसलमान कामगार काढून टाकून राज्यांत हिंदूंचा पुष्कळ भरणा केला, तेव्हां त्याचें व सुलतानाचें वितुष्ट आलें. दोघांची हातघाई होऊन सुलतान गुजराथेंत पळून गेला. तेथून मुज्फरशहाची मदत घेऊन तो परत आला. मुज्फरशहानें सर्व रजपुतांस हांकृन देऊन मांडवगड कीबीज केला. मेदिनीराय पळून मेवाडच्या संग राण्याच्या आश्रयास जाऊन राहिला. तेव्हां अर्थात् संग राण्याशीं सुलतान महंमूदची लढाई जुंपली. लढाईंत रजपुतांनीं सुलतानास जेर करून, घायाळ झाला असतां जिवंत पकडिलें. संग राण्याने मोठ्या काळजीने सुलतान महंमुदाच्या सर्व जखमा बऱ्या केल्या आणि सर्व इतमामासह त्यास त्याच्या राजधानींस परत पाठवून दिलें. हाच जर संग राणा मुसलमानांचे हातांत सांपडता, तर त्याची त्यांनीं काय दशा केली असती ह्याची कल्पना वाचकांनींच करावी.

सन १५२५त गुजराथचा सुलतान मुज्परशहा मरण पावल्यावर वहादूरशहाच्या विरुद्ध ज्या खटपटी झाल्या, त्यांत माळव्याच्या महंमूदशहाचे
अंग होतें. म्हणून बहादूरशहानें माळव्यावर स्वारी करून मांडवगड
राजधानी काबीज केली. पुढें सुलतान महंमूद यास केद करून चांपानेरास पाठवीत असतां रस्त्यांत महंमुदाचा खून झाला, (सन १५२६.)
ह्या वेळेपासून माळवा प्रांत गुजराथच्या राज्यास जोडला जाऊन तेथील
स्वतंत्र राज्याची समाप्ति झाली. अकबर बादशहानें गुजराथप्रांत जिकिला, तेव्हां माळवाही त्याच्या ताव्यांत गेला. त्यानें आपला मुलगा मुराद
याजकडे माळव्याची व्यवस्था सांगितली, ती हकीकत पुढें येईल.

येणेंप्रमाणें इसवी सन १३३७ पासून सन १५२६ पर्यंत माळव्यांत घोरी व खिलजी ह्या दोन घराण्यांतील सुलतांनांनीं १३९ वर्षे राज्य केले. पैकीं सन १४३५पर्यंत घोरी सुलतानांचा अंमल होता. मांडवगड राज-धानी प्रसिद्धीस येऊन कित्येक मोठमोठ्या इमारती बांधल्या गेल्या,

ह्यापलीकडे विशेष स्मरणीय गोष्टी ह्या राज्यांत फारशा घडल्या नाहींत. एकंदरींत माळव्याचे राज्यकर्ते प्रजेस त्रास देणारे नव्हते, आणि परशत्रूं-पासून राज्याचें संरक्षण करण्यांतच त्यांचा बहुतेक काल निघून गेल्यामुळे राज्याच्या अंतर्व्यवस्थेकडे लक्ष देण्यास त्यांस फुरसतच मिळाली नाहीं.

४. खानदेश, (सन १३५१-१५९९).—पश्चिमेस गुजराथ, उत्त-रेस माळवा, पूर्वेस वऱ्हाड व दक्षिणेस महाराष्ट्राची डोंगर सपाटी, ह्या चतुःसीमांमध्ये असलेल्या प्रदेशास खानदेश असे म्हणतात. ह्या देशांतून तापी नदी पूर्वपश्चिम वाहते. हा प्रांत सुपीक अस्न सुलतानांच्या वेळेस बागाइताने भरलेला होता. मोगल बादशाहीच्या पडत्या काळांत या प्रांतांतील शेती बंद पहून तेथें जंगलें वाढलीं.

सन १३७०त दिल्लीचा सुलतान फिरोज तुच्लख यानें मलीक राजी फरूकी ह्यास खानदेशचा सुभेदार नेमिलें. हा मूळचा उच घराण्यांतला असून प्रथम फिरोज तुच्छखच्या खास पागैत नोकर होता. एके दिवशीं शिकारींत चुकामुक होऊन मुळतान एकटाच एकीकडे गेला असतां, मलीक फरूकीनें त्याची चांगली शुश्रुषा केली. त्या वेळीं त्याची चलाखी पाहून सुलतानानें त्यास मोठचा हुद्यास चढवून शेवटीं खानदेशच्या सुभे-दारीवर नेमिलें. आपण खलीफा उमरचा वावीसावा वंशज आहों, असें तो म्हणे. त्या वेळच्या महत्त्वाकांक्षी व साहसी लोकांस अशा दूरच्या प्रांताचा स्वतंत्र कारभार प्राप्त होणं त्यांच्या फार फायद्याचें असे. मलीक फरूकीने थोड्याच वेळांत आपल्या नांवाचा दरारा आसपासच्या प्रांतांवर उत्तम प्रकारें वसविला. सुलतान फिरोज मरण पावल्यावर माळव्याचा सुभेदार दिलावर घोरी व गुजराथचा मुज्फरखान ह्यांचेंच अनुकरण फरूकीनें केलें. आपल्या पक्षास पुष्टि आणण्याकरितां त्यानें दिलावर घोरीच्या मुलीशीं लग्न केलें. गुजराथप्रांत मुज्फरशहाकडून जिंकण्याचें त्याच्या मनांत होतें. पण मुज्फरशहानेंच त्याचा पराजय केल्यावर तो आपल्या राज्यांत स्वस्थ बसला. त्यांने होती सुधारून प्रजेचा चांगला परामर्ष घेतला, आणि भरभराटीस आणिलेलें राज्य वडील मुलगा मलीक नासीर ह्याचे स्वाधीन करून, आपण सन १३९९त मरण पावला. तालनेर ही त्याने आपल्या राज्याची राजधानी केली.

खानदेशच्या आसपास जुनीं हिंदु राज्यें होतीं. अशीरगड, गावीलगड, नरनाळा वगैरे मोठमोठे किले तेथील राजांनीं वन्हाडांत वांधिले होते. अश-अहीर म्हणून कोणी एक हिंदु राजा होता. त्यानें अशीरगडचा मजबूद किला बांधिला. हा किला मलीक नासीरनें फार कावेवाजपणानें वेतला. अशीरगडचा राजा मलीक फरूकीवरोबर फार स्नेहानें वागत असे. मलोक फरूकी मरण पावल्यावर त्याचा मुलगा नासीर ह्यानेंही बापाचा स्तेह पुढें चालविला. एकदां नासीरनें आपल्या वायकांमुलांस राहण्यास अशीरगडच्या राजाजवळ त्या किल्ल्यांत जागा मागितली. राजानें ती विनंति खुशीनें मान्य केल्यावर नासीरनें हत्यारवंद शिपायांनीं भरलेल्या पडद्याच्या पालख्या अशीरगडावर पाठविल्या. राजाने त्यांस आंत येऊं दिलें. त्या इत्याखंद शिपायांनीं राजाची व सर्व लोकांची कत्तल करून किल्ला नासीर याचे स्वाधीन केला. ह्या अद्भुत धाडसा-बद्दल नासीर यास शाबासकी देण्यास झैन-उद्दीन व बुऱ्हाण-उद्दीन असे दोन साधु मुद्दाम दौलताबादेहून खानदेशांत आले. त्यांच्या सन्मानार्थ नासीर याने दोन शहरें नवीन स्थापिलीं, तीं झैनाबाद व वुन्हाणपूर हीं होत. हीं शहरें तापीच्या दोन कांठावर समीरासमीर आहेत. बुऱ्हाणपूर शहर ह्या वेळेपासून खानदेशची राजधानी झालें.

मलीक नासीर याची मुलगी बहामनी सुलतान अला-उद्दीन यास दिलेली होती. या कारणावरून उभयतांमध्यें कलह जुंपून युद्ध झालें, त्यांत नासीरचा पराजय झाला. त्यानेंच त्राख्न, चाळीस वर्षे राज्य केल्यावर, तो सन १४३७त मरण पावला.

त्याच्या पश्चात् त्याचा पुत्र मीरन आदिलखान फरूकी हा तख्तनशीन झाला. पण तीन वर्षीच्या आंत त्याचा अशीरगडच्या किल्ल्यांत खून झाल्यावर त्याचा मुलगा मीरन मुवारिकखान फरूकी हा राज्य करूं लागला, (स. १४४१). कोणत्याही युद्धप्रसंगांत न पडतां सतरा वर्षे शांततेनें प्रजेचें कल्याण करून तोही सन १४५७ त परलोकवासी झाला. त्याचा वडील मुलगा आदिलखान फरूकी हा राज्यकारभार पाहूं लागला. त्याजला गुजराथच्या सुलतानानें करभार देण्यास लाविलें. त्या-प्रमाणे खंडणी भरून पुष्कळ वर्षे शांततेने राज्य केल्यावर तो सन १५०३ त मरण पावला. त्याच्या वेळेस खानदेशचें राज्य अत्यंत भर- मराटीस आलें. बुन्हाणपूर शहर त्यानें नानाप्रकारें सुशोभित केलें, आणि तें सर्व हिंदुस्थानांत प्रसिद्धीस आलें. आदिलखान फरूकीनें तापी नदीच्या कांटीं सुंदर वाडा बांधिला, त्याच्या खुणा अद्यापि दृष्टीस पडतात. ह्या वाड्यांतील हवा व उजेड येण्याच्या सोयी इतक्या उत्कृष्ट होत्या, कीं सर्व हिंदुस्थानांत त्या कार्ळीं तशा कोटें नव्हत्या. बाजारांतील जुम्मा-मशीद, तट, उपवनगृहें, मृगयामंदिरें, मृगाविहारवनें व नजीकच्या डोंग-रांतून नळान बांधून आणिलेलें विपुल पाणी, ह्यांच्या योगानें बुन्हाणपूर शहरांत ह्या सुलतानानें आपलें नांव अजरामर करून टेविलें आहे. हल्लींच्या पडक्या स्थितींत सुद्धां त्या शहरच्या तत्कालीन वैभवाची साक्ष मिळते. अशीरगड किल्ल्यास शहानें विशेष शोभा आणिली. हीं दोनही स्थळें कार प्रेक्षणीय आहेत. सोन्याचांदीचें काम, रेशमी वस्त्रें, मलमल वगैरे वीणकाम ह्या सुलतानाच्या वेळेस व-हाणपुरांत अत्युत्कृष्ट होत असे. अशा कामांमुळें शहरांत फार भरभराटीचा व्यापार चाले, आणि लाखों लोकांचा निर्वाह होई. प्रस्तुत कार्ळी सुद्धां तितकें सुवक काम कोटें निघत नाहीं.

आदिलखानाच्या मागून त्याचा भाऊ दाऊद हा तख्तावर वसला. तो सन १५१० त मरण पावला. लगेच त्याच्या अल्पवयी मुलाचा खून होऊन फरूकी घराण्याचा शेवट झाला. तेव्हां गुजराथचा सुलतान महंमूदशहा वेगडा ह्यानें नासीरखान फरूकीचा नातू आदिल यास खान-देशच्या राज्यावर वसविलें. हा आदिल महंमूदशहाच्या मुलीचा मुलगा होता. आदिलशहानें गुजराथच्या मुफ्फरशहाच्या मुलीशीं लग्न केलें. थोडींच वर्षे शांततेनें राज्योपभोग घेऊन आदिलशहा स. १५२० त मरण पावला. नंतर त्याचा मुलगा मीरन महंमद हा तख्तारूढ झाला. सन १५३७त गुजराथचा वहादूरशहा मरण पावल्यावर दरबारच्या मंडळीनें खानदेशचा सुलतान मीरन महंमद ह्यास गुजराथचें राज्य दिलें. पण तेथें दोन महिन्यांच्या आंतच तो मरण पावला. मीरन वहादूरखान हा खानदेशचें राज्य करीत असतां, इसवी सन १५९९ ह्या वर्षी अकवर बादशहानें तें राज्य जिंकून मोगल अंमलाखालीं आणिलें.

ह्या खानदेशच्या राज्याची विशेष हकीकत देण्याजोगी नाहीं. एकं-दरींत राज्यकर्तें जुलुमी नसून ते शेती व व्यापार यांस चांगलें उत्तेजन देत, आणि प्रजेचा प्रतिपाल चांगला करीत. हिंदू लोकांवर त्यांनीं जुल्म केल्याचे दिसून येत नाहीं.

५. जोनपूरचें शर्की घराणें, (सन १३९४-१४९३).-जोनपूर शहर बनारसच्या उत्तरेस सुमारें ५० मैलांवर गोमतीच्या कांठीं आहे. मुसलमानी अमलांत हें शहर फार भरभराटींत असून पूर्वेकडील प्रदेशाचें मुख्य ठिकाण होतें. उत्कृष्ट इमारती वांधण्यांत मुसलमानांची ख्याति आहेच; आणि हिंदुस्थानच्या प्रत्येक भागांत अशा इमारतींवरून मुसल-मानी अंमलाची साक्ष चांगलीच पटते. तथापि ह्या वांधकामांत जीं कित्येक स्थळं विशेष नांवाजलेलीं आहेत, त्यांत जोनपूरची गणना आहे. जोनपूर शहर स. १३५१ त फिरोजशहानें वसविलें. त्याचें मूळचें नांव राठगड असे असून, गोमतीच्या समोरच्या तीरावर जाफरावाद नांवाचे शहर आहे. अयोध्या प्रांत हा पूर्वीपार हिंदूंच्या भरवस्तीचा व भरभरा-टीचा होता. त्या प्रांताच्या मध्यभागीं आपलें ठाणें असावें आणि तेथून सर्व प्रांताचा नकशा उतरावा ह्या हेत्नेंच हें शहर फेरोजशहानें वसविलें, आणि महंमद तुष्लखच्या पूर्वीच्या ' जोना ' नांवावरून त्यास जोनपूर हैं नांव दिलें. सर्वार नांवाचा एक इसम फिरोजच्या जनानखान्यावर होता, तो पुढें महंमूद तुष्लखचा वजीर होऊन ख्वाजा जहान झाला. त्यास मलीक-उस्-शर्क असा किताव देऊन, सुलतानानें जोनपूरच्या सुभे-दारीवर नेमिलं. शर्क शब्दाचा अर्थ आरबी माषेत पूर्व असा आहे. महमृद तुच्लखच्या कार्किदींत जिकडे तिकडे धामधूम सुरू झाली, तेव्हां ह्या सुभेदारानें जोनपूर येथें स्वातंत्र्य धारण केलं, (सन १३९४). तेव्हां ह्या वंशास शकीं हें आडनांव पडलें. सुलतान मलीक-उस्-शर्क हा सन १३९९त मरण पावला. त्याचा पुत्र मलीक खुर्रम् फाल (कर्ण फल?) हा मुवारिकशहा शकीं ह्या नांवानें तख्तावर वसला. हैं वर्तमान ऐकून दिल्लींतील वजीर मल्लू इक्बालखान ह्यानें जोनपुरावर स्वारी केली; पण तेथें तुष्लखांच्या अमलाची स्थापना त्याच्या हातून झाली नाहीं. दिलीस अंदाधुंदी चालली असतां ह्या शहानें विद्येस उत्तेजन देऊन आणि इतर सत्कृत्यें करून चांगला लौकिक मिळविला. मुवारिकशहा सन १४०१त मरण पावल्यावर त्याचा मुलगा इब्राहीमशहा शर्की हा जोनपूरचा सुलतान शाला. महंमूद तुष्लख व त्याचा वजीर इक्वालखान ह्यांनी पुनरिप

पूर्वेकडील प्रांत परत मिळविण्याची खटपट वरेच वर्षे केली, पण तींत त्यांस यश आलें नाहीं. इक्वालखान १४०५ त मरण पावला, आणि महंमृद तुच्लख कनोज येथें राहत होता, तो परत दिल्लीस आला. तेव्हां-पास्न पुष्कळ वर्षेपर्येत इब्राहीमशहानें शांतपणें राज्योपभाग घेतला. एकदोनदां दिल्लीचा सुलतान संययद मुवारिक व माळव्याचा सुलतान हुशंग याजवरोवर लढण्याचे त्यास प्रसंग आले. जोनपूरच्या राज्यांत ह्या मुलतानाचा लौकिक मोठा होता. एकदां त्यानें प्रत्यक्ष दिल्ली कावीज करण्याचाही प्रयत्न केला. सय्यद सुलतानांशीं त्याची लढाई झाली. पुढें तह होऊन दिलीच्या सुलतानानें आपली मुलगी जोनपूरच्या राज-पुत्रास दिली. एकंदरींत ह्या सुलतानाची काकीर्द जोनपूरच्या इतिहासांत विशेष स्मरणीय झाली. त्यानें विद्येस उत्तेजन दिलें. सन १४०८त त्यानें वांधिलेली अटाला मशीद फार प्रेक्षणीय अस्न, तींत हिंदुघाटाचें मिश्रण विलकुल नाहीं. इब्राहीमशहा सन १४४०त मरण पावल्यावर त्याचा वडील मुलगा महंमूदशहा सुलतान झाला. त्यानें दिल्लीवर स्वारी करून बुह्लोल लोदीशीं युद्ध सुरू केलं. त्या युद्धाचा निकाल होण्यापूर्वी सन १४५७त तो मरण पावला. लालदरवाजा नांवाची एक सुंदर मशीद ह्यानेंही बांधिलेली आहे. नंतर त्याचा पुत्र महंमदशहा सुलतान झाला. तो शूर परंतु कर असल्यामुळें सर्व रयतेस अप्रिय झाला, आणि त्याचा ख्न झाला. नाना तन्हेचे भयंकर प्रकार त्याच्या कार्किर्दीत चाळ् होते, तरी ती पांच महिन्यांहून ज्यास्त टिकली नाहीं. त्याचा भाऊ हुरोनराहा ह्याचे हातीं मुलतानपद आल्यावर त्यानें ओढ्याप्रांतावर स्वारी केली. त्या प्रांतावर कोणी हिंदु राजा राज्य करीत होता. हुसेनशहास तो प्रांत जिंकितां आला नाहीं. तेव्हां पुष्कळ छूट मिळवून तो परत आला. सन १४७३त दिलीचा सुलतान बुह्लाल लोदी मोठ्या फौजेनिशीं हुसेनशहावर चाल्न आला. त्या वेळी तीन मोठे युद्धप्रसंग होऊन जोनपूरच्या फौजेचा पराभव झाला. सन १४७७त सिकंदर लोदीनें जोनपूरचें राज्य बुडवून दिछीच्या अमलाखालीं आणिलें. असा प्रकार झाल्यावर हुसेनशहा शर्की वंगालचा सुलतान अला-उद्दीन पूर्वी याजकडे जाऊन राहिला. हुसेनशहानें जामी-मशीद वांधिली, तिची वरच्या इतर सुंदर इमारतींमध्येंच गणना आहे. सिकंदर लोदीने जोनपू- रूपा अनेक इमारतींचा विध्वंस केला. पुनरिप स. १४८८त त्याने राज्य मिळविण्याचा प्रयत्न केला तो सिद्धीस गेला नाहीं. स. १४९३त शकी राज्य लोदीने कायमचे काबीज केले.

द. मुलतान, (स. १४४३-१५२४).—कैक वर्षे मुलतान प्रांताचें स्वामित्व बदलत चाललें होतें. गजनवी महंमुदाकडे तो प्रांत कांहीं दिवस होता. पुढें दिल्लीच्या सुलतानांचे सुमेदार त्याजवर कांहीं काल अंमल करीत होते. कांहीं वर्षे तर तेथें हिंदु राज्याची स्थापना झाली होती. दिल्लीस सुलतान सय्यद महंमद हा राज्य करीत असतां, सन् १४४३त मुलतानच्या लोकांनीं त्रास्त होत्व यूसुफ यास आपला राजा मिवडिलें. रायिस-हा नांवाचा एक लंगा अफगाण जातीचा प्रमुख सरदार सुलतान येथें राहत होता. त्यानें युसुफ यास आपली मुलगी दिली. लम मोठ्या थाटानें झालें. पण रायिस-हा याचे मनांत स्वतः राज्य व्यावे असे येऊन त्यानें आपल्या जांवयास पकडिलें, आणि कुत्बुद्दीन असें नांव धारण करून, तो मुलतानास स्वतंत्रपणें राज्य करूं लागला, (स.१४४५). होत्य यूसुफ हा दिल्लीस जाऊन राहिला. कुत्बुद्दीन लंगा ह्यानें सन १४६९ पर्यंत शांततेनें राज्य केलें.

त्याचा मुलगा हुसेनराहा सन १४६९त तख्तावर वसला. दिलीचा गुलतान बुहलेल लोदी ह्यानें मुलतानप्रांत परत वेण्याचा यत्न केला, पण तो सिद्धीस गेला नाहीं. हुसेनराहा स. १५०२ ह्या वर्षी बुद्धापकाळीं मरण पावला. हा विद्येचा मोठा पुरस्कर्ता असून त्यानें पुष्कळ पाठ- बाळा स्थापिल्या. त्याचा मुलगा महंमूद हा दुर्वृत्त असल्यामुळें वजीर जाम वायजीद यानें मुलतानचें वरेंच राज्य वळकाविलें. पंजावचा सुभेदार दौलतलोदी ह्यानें रावीनदी ही मुलतानच्या राज्याची आपल्या वाजूची हद ठरविली. महंमूद लंगा सन १५२४त मरण पावल्यावर त्याचा मुलगा दुसरा हुरोनशहा तख्तावर असतां, बावर बादशाहाच्या सांगीवरून पंजावचा सुभेदार शहा हुसेन अर्घून यानें मुलतानचा किल्हा काबीज केला, आणि तें राज्य दिलीच्या अमलाखालीं आणिलं, (सन १५२५). येणें प्रमाणें लंगा घराण्याची समाप्ति झाली.

७. सिंध, (सन १२१४-१५२३).—सन ७११त महंमद कासी-मनें स्वारी केल्यानंतर, सिंधप्रांत सुमेर नामक रजपुतांच्या ताब्यांत गेला, हें मागे सांगण्यांत आलें आहे. घोरी व गुलाम सुलतानांनी सिंधप्रांत जिंकण्याचे अनेक प्रयत्न केले, पण त्यांत त्यांस फारसें यश आलें नाहीं. सुमेरवंशी रजपुतांची हकीकत विशेष उपलब्ध नाहीं. गुलाम सुलतान कुल्बुद्दीन ह्याचा जांवई नासिरुद्दीन कुवाचा ह्यानें वरेच दिवस सिंध प्रांता-वर स्वतंत्रपणे कारभार केला. खारिज्मचा सुलतान जलालुद्दीन हा सिंध-प्रांत जिंकण्याकरितां कुवाचाबरोबर पुष्कळ वर्षे झगडत होता. सन १२२४त मुलतान अन्तमश ह्यानें सिंध प्रांत जिंकण्यासाठीं फीज पाठ-विली. त्या झगड्यांत नासिरुद्दीन कुवाचा सिंधु नदींत बुडून मरण पावला. तेव्हांपासून सन १३२६ पर्यंत सिंधप्रांत दिल्लीच्या सुलतानाकडे होता. सन १३३६त जाम अफ्रा नामक सुमेरवंशी रजपूत राजानें दिछीचा तावा द्यगारून स्वातंत्र्य धारण केलं. तो सन १३३९त मरण पावल्यावर जाम चोभान गादीवर वसला. त्यास जिंकण्यासाठींच महंमद तुच्लखनें गुजराथ व सिंध प्रांतांवर स्वारी केली होती. पण त्या स्वारीत तो मुलतान ठष्टा शहरीं मरण पावला. जाम चोभान सन १३५३ त मरण पावल्यावर जाम बनी हा सिंध प्रांताचा राजा झाला. हा वेळ-पर्यंत जाम राजे दिलीच्या सुलतानास खंडणी देत होते असें दिसतें. जाम वनी ह्यानें खंडणी पाठविण्याचें नाकवूल . केल्यामुळें फिरोज तुच्ल-खनें सिंधप्रांतावर स्वारी केली, (स. १३०७), आणि जाम बनी यास पकडून दिलीस नेलें; परंतु तेथें त्यास सत्कारानें वागवून स्वदेशीं परत पाठविलें. जाम वनी सन १३६७त मरण पावला. नंतर त्याचा भाऊ जाम तिमाजी ह्यानें सन १३८०पर्यंत राज्य केलें. ह्याच्या पुढच्या रजप्त राजानें मुसलमानी धर्म स्वीकारिला, तेव्हांपासून जाम म्हणजे मुसलमानी राजे असे समजलें जातें. ह्या जाम वंशाच्या केवळ नांवांशिवाय ज्यासा माहिती मिळत नाहीं.

तिमाजीच्या पाठीमागून जाम सलातीन राज्य करूं लागला, तो सन १३९१त मरण पावला. नंतर जाम निजामुद्दीन सन १३९३त व जाम अली शेर १४०९त मरण पावले. पुढं जाम फत्तेखान गादीवर बसला. तो सन १४२३त मरण पावला. जाम तुष्लखनें सन १४२३ पासून १४५० पर्यंत राज्य केलें. अशा प्रकारें केवळ नांवें देण्यांत अर्थ नाहीं. जाम निजामुद्दीन नंद हा राज्य करीत असतां सिंध प्रांताचा उत्तरभागः व वक्करचा मजबूत किल्ला कंदाहारच्या तुर्क लोकांनीं स्वारी करून कावीज केला. सन १५२०त मुलतानचा मुलतान शहावेग अर्धून याने जाम फिरोज याजपासून सिंध प्रांत जिंकून आपल्या राज्यास जोडिला. तेव्हां जाम फिरोज गुजराथच्या बहादूरशहाकडे जाऊन राहिला. त्याजवरोवरच जाम वंशाची समाप्ति झाली. सन १५२४त शहाबेग अर्धूनचा पुत्र शहा हुसेन अर्घून ह्यानें बावरच्या सांगण्यावरून सर्व प्रांत जिंकला. या-पुढची सिंध प्रांताची हकीकत मागेल बादशहांच्या काार्किरींत येईल.

स्वतंत्र झालेल्या मुसलमानी राज्यांचे वृत्तान्त येथें संपले. तरी मुसल-मानांशिवाय रजपुतांचों पुष्कळ राज्यें ठिकठिकाणीं होतीं. त्यांची हकीं-कत दिल्याशिवाय एकंदर हिंदुस्थानचा हा मध्यकालीन इतिहास पुरा होत नाहीं. शिवाय पुढें मोगलांचे व मराठ्यांचे बहुतेक मोठमोठे झगडे ह्या रजपूत राज्यांवरोवर झालेले आहेत. ते सर्व नीट कळण्यासाठीं तीन मुख्य रजपूत राज्यांची हकीकत पुढील प्रकरणीं देणें जरूर आहे.

प्रकरण अठरावें.

स्वतंत्र रजपूत राज्यें.

इ. स. १०००-- प्रस्तुतकालपर्यत.

- १. रजपुतांच्या इतिहासाचें स्वरूप. २. मेवाड,-राणासंग पर्यत.
- ३. राणासंग पासून प्रतापसिंहापर्येत. ४. प्रतापसिंहापासून आजतागाईत.
- ५. जयपूरचा इतिहास. ६. जोधपूरचा इतिहास.

७. रजपुतांच्या इतिहासाचें समालोचन.

१. रजपुतांच्या इतिहासाचें स्वरूप.—हिंदुस्थानच्या बहुतेक इंग्रजी ग्रंथांत रजपूत राज्यांच्या हकीकतींला स्वतंत्र स्थळ दिलेले नाही. मुसल-मानी रियासतीचा इतिहास रजपुतांच्या इतिहासाशिवाँ पूर्ण होत नाहीं. रजपुतांचा इतिहास म्हणजे हिंदुस्थानचा राष्ट्रोतिहास होय. अठराव्या शतकांतील मराठ्यांचा इतिहास स्वराष्ट्राच्या दृष्टीने विशेष उपयुक्त व प्रधान गणला जातो, त्याचप्रमाणे मुसलमानांच्या अञ्चल कार्किर्दीत

रजपुतांचा इतिहास महत्त्वाचा व उपयुक्त आहे. 'इंग्रजांसारख्या परकीयांचा प्रवेश हिंदुस्थानांत होण्यास एकट्या मराठयांचाच कायती अडथळा आहे, ' असे अनेक मुत्सद्यांचें मत होतें. तद्रतच मुसलमानांचा प्रवेश हिंदुस्थानांत होण्यास जबरदस्त अडथळा रजपूत लोकांचाच होता. मुसलमानांचे सर्व मोठमोठे झगडे रजपुतां-बरोबर झाले आहेत. वीर्यशाली रजपुतांच्या हस्तें मुसलमानांचा निःपात होण्याचे अनेक प्रसंग आले होते, परंतु रजपुतांस यश आलें नाहीं. वाबरच्या कार्किर्दीत संगराणा, व पुढील एकदोन कार्किर्दीत जयसिंह, अभयसिंह वगैरे एका हाताच्या वोटावर मोजतां येतील इतकीं नांवें फार तर विद्यार्थ्यांस माहीत होतात. अर्थात् रजपूत घराण्यांची संगतवार हकीकत आपणापुढें न आल्यानें राष्ट्रेतिहासाच्या एका मोठ्या भागास आपण मुकतों; आणि अनेक स्वराष्ट्रनिंदापर कल्पना विद्यार्थ्योच्या डोक्यांत भरतात. बावर आपला व संगराणा शत्रु असा विपर्यास घडतो. अर्थात् आमची आम्हांसच ओळख राहत नाहीं. शिंदेहोळ-करांचा पाडाव करणारा वेल्स्ली व हिंदुस्थानदेश जिंकून इंग्लंडचे ताब्यांत देणारे दुसरे इंग्रज मुत्सदी यांजविषयींही आमच्या ऐतिहासिक केल्पना वरच्यांहून फारशा मिन्न नाहींत. हा विपर्यास समूळ काहून टाकण्यास इतिहासाचें स्वरूप सर्वोशीं निराळें करावें लागेल. मुसलमानांच्या उत्कर्षाचा इतिहास न देतां हिंदूच्या अपकर्षाचा इतिहास असे त्यास नांव देऊन तदनुरूप सर्व फेरफार करावे लागतील. उत्कर्षाचा इतिहास जितका उपयुक्त, तितकाच, किंय्हुना ज्यास्त, अपकर्षाचा इतिहास उपयुक्त असतो, हें ग्रीक, रोमनं वैगेर राष्ट्रांच्या इतिहासांवरून व्यक्त होतें. तथापि हिंदुस्थानच्या इतिहासावरील अलीकडील पाश्चात्य ग्रंथांनी आपल्या इतिहासाचें स्वरूप इतकें निश्चित करून ठेविलें आहे, कीं तें आतां बदलणें बहुतेक दुरापास्तच आहे. तथापि रजपूत राजांशीं मोगल वादशहांचे, त्यांच्या पश्चात् मराठयांचे व अंशतः इंग्रजांचे जे व्यवहार घडले, त्यांचें स्वरूप बरोबर समजण्याकरितां रजपुतान्यांतील तीन प्रमुख घराण्यांचे इतिहास अगदीं त्रोटकपणें येथे दिले आहेत. इतर घराण्यांशींही अनेक व्यवहार घडले, पण ते सर्व येथें देणें शक्य नाहीं. रजपुतांचा इतिहासकार कर्नल टॉड ह्याचा प्रथ

इतका विस्तृत, व रजपुतांच्या आख्यायिकांनीं इतका ओतप्रोत भरलेला आहे, कीं त्याचें नुसतें सार देण्याचा प्रयत्न केला तरी निराळाच ग्रंथ होईल, म्हणून परिशिष्टांत ज्या वंशावळी दिल्या आहेत, त्यांची स्पष्ट फोड करण्यापलीकडे ज्यास्त हकीकत प्रस्तुतस्थळीं देतां येत नाहीं. वरील तीन घराण्यांची हकीकत प्रस्तुत काळापर्यंत आणून पोंचविली आहे, कारण पुढील अनेक प्रकरणांत तिचा उपयोग पडणार आहे. मोगल-वादशाहीच्या उतारवयांत, मराठयांच्या इतिहासांत व इंग्रजी राज्य-स्थापनेच्या हकीकतींत ह्या घराण्यांचा उल्लेख वारंवार येईल. ज्या हकी-कती विस्तारेंकरून इतरत्र यावयाच्या आहेत, त्यांचा ह्या प्रकरणांत समावेश केला नाहीं; पुढें न येणाऱ्या कित्येक गोष्टींचा करितां आला तितका विस्तृत उल्लेख येथें केला आहे.

रजपुतांच अनेक वंश आहेत. त्यां पैकीं उदेपूर, डोंगरपूर, प्रतापगड, वांसवाडा वगैरे कित्येक संस्थानांतील राज सूर्यवंशी सिसोदिया आडनांवाचे आहेत. जोंधपूर, विकानेर, ईडर, किशनगड, रतलाम, झमू वगैरे संस्थानचे राजे राठोडवंशाचे आहेत. बुंदेलखंडांतील ओच्छीं, तेहेरी, दितया, पन्ना, अजयगड, विजावर, चर्खरी इत्यादि संस्थानिकांस बुंदेले रजपूत अशी संज्ञा आहे. रेवाचे महाराज आपणांस चालुक्यवंशी समजतात. बुंदी, कोटा, झालावाड, शिरोही येथचे संस्थानिक चव्हाणवंशी असून त्यांचें सरनांव 'हाडा ' असे आहे. काठेवाडांतील कच्छ, नवानगर, गोंडळ, राजकोट, मोरवी हे चंद्रवंशी यादव कुळांतील असून, त्यांचें नांव 'जाडेजा ' असे आहे. जसलमीरचे चंद्रवंशी भट्टी व भावनगरचे चंद्रवंशी गोहेल होत. धांगधाचे राजे सूर्यवंशी 'झाला ' आडनांवाचे आहेत. जयपूर व अलवार हे सूर्यवंशी असून त्यांचें नांव कच्छवाह असे आहे.

२. मेवाड, -राणासंगपर्यंत, (सन १५०९). — मेवाड हा मध्य-वाड म्हणजे मध्यदेश ह्या शब्दाचा अपभ्रंश आहे. सर्व रजपूत राजघराण्यांमध्यें मेवाडचा वंश फार प्राचीन व श्रेष्ठ आहे. तेथचे राज्य-कर्ते सिसोदिया आडनांवाचे रजपूत आहेत. अयोध्येचा सूर्ववंशी राजा रामचंद्र याजपासून ते आपल्या घराण्याची उत्पत्ति मानितात. घेलोट हें त्यांचें मूळचें आडनांव आहे. घेलोट वंशांत कनकसेन नांवाचा राजा पंजाबांत लाहोर* येथे राज्य करीत असून तो रामचंद्रापासून त्रेसष्टावा पुरुष होय. त्यानें पंजावप्रांत सोडून सौराष्ट्र देश जिंकिला, आणि परमार राजांचा पाडाव करून इ. स. १४४च्या सुमारास वीसनगर शहर स्थापिलें. कनकसेनाच्या वंशजांनीं बह्नभीपूर नांवाचे शहर आपली राजधानी करून वहाभी नांवांचा नवीन शक मुरू केला. हें शहर भावनगराजवळ होतें. ह्याच वंशांत पुढें शीलादित्य नांवाचा राजा झाला. ते गजनीस राज्य करीत होता. आणि म्लेंच्छांकडून मारला गेला अशी आख्यायिका आहे. पुढें कांहीं दिवस ईडर येथें ह्या घेलोटवंशी राजांचा अंमल होता. ह्या राज्यां-तील भिल्ल लोकांनीं घेलोट राजा ग्रहादित्य ह्यास टार मारिलं. तेव्हां त्याच्या बाप्पू नामक अल्पवयी पुत्राचें अनेक साथीदारांनीं अरण्यांत संरक्षण केलें. त्या वेळीं मेवाडांत चितोडगडावर परमार राजे राज्य करीत होते, त्यांजपाशीं वाप्पू हा वयांत आल्यावर चाकरीस राहिला. एक-लिंगजी नामक एक प्रांसिद्ध देवालय उदेपुराजवळ आहे, त्या देवाचा वाप्यू हा निस्सीम उपासक होता. सोळंखी कुळांतील एका ठाकुराच्या मुळी-बरोवर बाष्पूचें लग्न झालें होतें. परमार राजाची बाष्पूवर मोठी मर्जी असे. शेवटी प्रवल होऊन वाप्पूर्ने धन्याचे राज्य वळकाविलें, (सन ७२८). चाप्पू हा रामचंद्रापास्न ऐशींवा पुरुष अस्न चितोडच्या घराण्याचा मूळ पुरुष होय. ह्याच्याच वेळेस सिंघ प्रांतावर महंमद कासीमनें स्वारी केळी. पश्चिमेकडे इराणपर्येत सर्व प्रदेश बाप्पू रावळानें जिंकिला होता, असं सांगतात.

बाप्पूरावळानंतर अठरावा पुरुष समरसिंह हा सन ११४०त चिता-डच्या गादीवर बसला. दिलीचा पृथ्वीराज चव्हाण ह्याची बहीण पृथा समरसिंहास दिलेली होती. ह्या उभयतांचें चांगलें सख्य होतें. समरसिंह बलाढ्य, शूर, शांत व बुद्धिमान असा होता. त्या वेळचे कवि त्याचे फार वर्णन करितात, सन ११९३त स्थानेश्वरच्या घोर संग्रामांत पृथ्वीराजास मदत करण्याकरितां गेला असलां, समरसिंह धारावी वी पतन पावला. त्याचा वडील मुलगा कल्याणरायही त्याच युढांत पंडला.

[ं] क्र लहुकोट ऊर्फ लाहोर अशी 'लाहोर' शब्दाची उपपत्ति, राज दाचा पुत्र लहु याच्या नांवावरून, समजतात.

²⁷⁻³⁰⁻⁴⁻⁶⁸⁹⁻³⁰⁰⁰

नंतर समरसिंहाचा धाकटा मुलगा कर्ण हा राज्य करूं लागला. तो लहान असल्यामुळें त्याची आई करुणदेवी ही सर्व राज्याचा कारभार पाही. तिनें महंमद घोरीचा सरदार कुत्व्-उद्दीन ह्याचा अंवरनजीक पराजय करून आपल्या राज्यास बळकटी आणिली. कर्णापासूनच डोंगरपूरच्या घराण्याची उत्पत्ति आहे.

कर्णानंतर समरसिंहाच्या भावाचा नातू रहूप हा सन १२१० त चितो-डास गादीवर वसला. रहूपानें मुसलमानांचा पराजय करून शहाणपणानें राज्य केलें. रहूपापासूनच ह्या घराण्याचीं घेलोट व रावळ हीं नांवें जाऊन, सिसोदे व राणा हीं नवीन नांवें मिळालीं. रहूपापासून नववा पुरुष राणा लक्ष्मणसिंह सन १२७५ त चितोडच्या गादीवर वसला. लक्ष्मणसिंहाचा चुलता भीमसिंह ह्यानें सिंहलद्वीपचा राजा हमीर संक चव्हाण ह्याची लावण्यवती मुलगी पित्रनी इजशीं लग्न लाविलें. तिच्या अभिलापानें दिल्लीचा मुलतान अला-उद्दीन खिलजी ह्यानें चितोड-गडावर स्वारी केली, तिचें वर्णन मागें आलेंच आहे, (पृ. १२९). सन १३०३त त्यानें पुनरिंप चितोडवर स्वारी करून तें राज्य कावीज केलें. त्या प्रसंगीं राणा लक्ष्मणसिंह व त्याचे अकरा मुलगे लहून मेले. पुढें ह्या घराण्यांत हमीर नांवाचा एक विलक्षण पराक्रमी पुरुष निपजला, त्याच्या शौर्यामुळें मुसलमानांच्यानें चितोडच्या घराण्याचा नि:पात करवला नाहीं. लक्ष्मणसिंहाचा नात् मुजनसिंह हा सातारकर भोसल्यांचा मूळ पुरुष असें म्हणतात.

उसिंसिंह म्हणून लक्ष्मणसिंहाचा एक भाऊ होता. त्याचा पराक्रमी
मुलगा हमीर हा लक्ष्मणसिंहाच्या पश्चात् रजपुतांचा पुढारी झाला.
शिवाजी व हमीर ह्यांच्या आयु:क्रमांत पुष्कळ साम्य आहे. मुसलमानांनी
सर्व रजपुतांचा पाडाव केला असतां, पुनरिप आपलें स्वातंच्य परत मिळ-विण्याचें महाप्रयासाचें काम उभयतांनीं मोठ्या हिंमतींनें तडीस नेलें.
हमीरसारसे वीर पुरुष ह्या देशांत शेंकडों निपजले असून, त्यांच्या
पराक्रमवृत्तांनीं राष्ट्रेतिहासास रमणीय स्वरूप प्राप्त झालें आहे. अला-उद्दी-ननें चितोडचा कारभार मालदेव नामक एका रजपूत राजास दिला होता.
त्याजकडून हमिरानें युक्तीनें चितोडचें राज्य परत घेतलें. पुढें अला-उद्दीनच्या मौजेचा पराभव करून त्याच्या मुलास आपल्याजवळ कैद

करून ठेविलें, (सन १३१३), आणि मोठी खंडणी घेऊन त्यास सोडून दिलें. हमिराने मेवाडचेंच राज्य ऊर्जित दशेस आणिलें असे नाहीं, तर सर्व रजपुतांची एकी करून मुसलमानांचा मोड केला. ह्याच्या का-किंदींत रजपुतांचें पुरातन वैभव पुनरिप झळकूं लागलें. सर्व हिंदु राजांत हमिराइतका बलिष्ठ राजा त्याच्या वेळेस दुसरा कोणी नव्हता. कलाकौशल्य व कारागिरी ह्यांस उत्तेजन देऊन आणि प्रजेचें योग्य संगोपन करून, त्याने आपल्या राष्ट्रास भरभराटीस आणिलें. हा पराक्रमी पुरुष सन १३६५त मरण पावला. वनबीर व रणबीर असे हमिराचे दोन मेहणे होते.

हमीरचा मुलगा खेतसिंह हा बापाप्रमाणेंच पराक्रमी होता. त्यानें आठ वर्षे राज्य केले. बनोडा येथील संस्थानिकाशीं युद्ध करीत असतां तो मारला गेला, (स. १३७३). नंतर खेतसिंहाचा मुलगा लक्ष्मणसिंह ऊर्फ लाखाराणा हा चितोडच्या गादीवर वसला. तो पराक्रमी, व नीतिमान होता. युद्धसंग्रामाने देशाची विनाकारण खराबी होते, हें जाणून त्यानें रयतेच्या निरंतरच्या कल्याणाकडे विशेष लक्ष पोंचिविले, आणि तलाव, मंदिरें, राजग्रेंह वैगेरे पुष्कळ कामें नवीन केलीं. मारवाडचा राणा रणमळ याची मुलगी, जोधसिंहाची वहीण, लाखा-राण्यास दिलेली होती. तिच्या पोटचा पुत्र मुकुलजी हा लाखाराणा मरण पावल्यावर चितोडच्या राज्याचा मालक झाला, (सन १३९८). ळाखाराण्याचा वडील मुलगा चंद्रसिंह उर्फ चोंडा ह्यानें आपखुशीनें राज्यावरचा हक सोडिला, आणि मुकुलजी लहान असतां त्याचा प्रतिपाळ केला. वयांत आल्यावर मुकुलजीनें आपल्या पूर्वजांप्रमाणेंच तलवार गाजिवली. सन १४१९त मुक्लराण्याचा खून झाला.

नंतर मुकुलाचा मुलगा कुंभराणा गादीवर बसला. त्याने पुष्कळ चर्षे फार हुशारीनें राज्य केलें. तो राजकार्यधुरंधर व हुशार होता. चितोडच्या घराण्यांत आजपर्येत जे सन्माननीय पुरुष होऊन गेले, त्या सर्वोचे चांगले गुण कुंभराण्यांत उतरले होते. त्याने आसपासच्या मुसल-मान राजांचा पाडाव केला. माळव्याच्या सुलतानास युद्धांत पकडून आणिलें, पण खंडणी वगेरे न घेतां मोठ्या सन्मानानें त्यास नजराणे देऊन परत पाठविलें. कुंभराणा स्वतः कवि असून विदेचा भोका

होता. त्यांने बत्तीस नवीन किले बांधिले. त्यांत कुंभेरचा किला फार मजबूद होता. त्याची पत्नी मीनाबाई ही सौंदर्य व औदार्य ह्या गुणांनी संपन्न अस्न कुंभराण्यास अनुरूप होती. कुंभराण्याने पन्नास वर्षे राज्य करून मोठा लौकिक मिळविला. परंतु मोठचा दुःखाची गोष्ट ही, की त्याच्याच राज्यलोभी मुलाने त्यास कपटाने ठार मारिलें, (स. १४६९). त्या मुलाचें नांव उदयसिंह. उदयसिंहानें पांच वर्षे राज्य केलें, आणि वीजपडून सन १४७४त तो मरण पावला. उदयसिंहाने आपल्या दुर्वर्तनाने बापाच्या व एकंदर घराण्याच्या उज्वल कीर्तीस डाग लाविला.

उदयसिंहानंतर त्याचा भाऊ रायमल गादीवर वसला, (स. १४७४). हा चांगला पराक्रमी होता. दिल्ली व माळवा येथील मुलतानांचा त्याने पराभव केला. गुजराथचा सुलतान मुज्फरशहा ह्यास त्याचा मुलगा पृथ्वीराज ह्यानें कैद करून आणिलें, आणि खंडणी घेऊन सोडून दिलें. रायमछाची कार्कीर्द फार नांवाजण्यासारखी झाली असती, पण त्याचे अनेक पुत्र होते त्यांत तंटे लागून त्याचे शेवटचे दिवस फार दुःखांत गेले. सन ११०९ ह्या वर्षी रायमल मरण पावला, तेव्हां त्याचा वडील मुलगा संग्रामसिंह ऊर्फ संगराणा चितोडच्या गादीवर बसला.

३. राणा संगपासून प्रतापसिंहापर्यंत, (स.१ ५०९-१५९७).— संगराणा फार पराक्रमी निघाला. त्याच्या कार्किर्दीत मेवाडच्या भाग्यो-दयाचा कळस झाला. सर्व रजपूत राजांपासून करभार घेऊन सार्वभौमा-प्रमाणें त्यानें अनेक वर्षे वैभव भोगिलें. माळवा व दिल्ली येथील मुसलमानी फौजांचा त्यानें अनेक वेळां पराभव केला. मुसलमानांवर त्याने एकंदर अठरा लढाया जिंकिल्या. त्याच्याच वेळेस बावराने मोगल बादशाहीची दिल्लीस स्थापन केली. त्यास अडथळा करण्याचे सामर्थ्य संगराण्याच्या मात्र अंगीं होतें. पण दुर्दैवानें फत्तेपूर शिकीच्या लढाईत त्याचा पराभव होऊन रजपुतांचें वर्चस्व बाबराच्या ताब्यांत गेलें. ही हकीकत बाबराच्या कार्किर्दीत येईल. संगराणा युद्धांतून निघून गेला, आणि बाबराचा सूड उराविण्याचा बेत करीत असतां अरण्य-वासांत मरण पावला, (सन १५३०). संगराण्यानंतर मेवाडच्या राण्यांस मोगलांशीं अव्याहत झंजावें लागलें. त्या झगड्यांत त्यांच्या अंगचें विलक्षण धैर्य व्यक्त झालें.

संगराण्याच्या पश्चात् त्याचा तरुण पुत्र रत्नसिंह राज्यावर वसला. त्याच्या अंगींही वापाचे शौर्थपराऋमादि गुण होते. समरभूमि हीच आपलें वसतिस्थान, करून चितोडचें महाद्वार नेहमीं उघडें ठेवण्याचा त्यानें हुकूम दिला. सारांश, मुसलमानांचा निःपात करीपर्यंत विश्रांति ध्यावयाची नाहीं असा त्याचा निश्चय होता. अशा निश्चयामुळेंच बाव-रास शिक्रीच्या जयाचा फायदा घेतां आला नाहीं. बापाचें संपूर्ण राज्य रत्नसिंहाकडे राहिलें. एका क्षुलक प्रसंगीं बुंदीच्या राजावरोवर द्वंदयुद्ध करीत असतां, रत्नसिंह गादीवर वसल्यापासून पांच वर्षीतच मरण पावला, (सन १५३५).

रत्नसिंहानंतर त्याचा भाऊ विक्रमाजित चितोडचा राणा झाला. तो भाडसी होता; परंतु अंगीं शहाणपणा नसल्यामुळें त्याने आपलें पुष्कळ वैभव गमाविलें. राज्यकारभाराकडे तो लक्ष देत नसे. त्याने आपल्या फौजेंत नुसत्या पायदळाची भरती केली. तेथील अव्यवस्था ऐकून गुज-राथच्या वहादूरशहानें चितोडगडावर स्वारी केली. चितोडवदल सर्व रज-पुतांच्या मनांत पूज्यबुद्धि असल्यामुळें, ते बहादूरशहाशीं लढण्यास एकत्र झाले. तरी बहादूरशहाची तयारी जय्यत होती. त्याच्या तोफखान्यावर पोर्तुगीज अधिकारी होते. सर्व भौज कवाईत शिकलेली होती. त्यांनीं सुरंग लावून किल्लयाचा तट तेव्हांच उडवून दिला. राजपुतांचें कांशी चालेना. तेव्हां सर्वीनीं आपल्या स्त्रियांस दारूच्या भडक्यांत उडवून देऊन शस्त्रास्त्रांसिहित शत्रूवर चाल केली, आणि धारातीर्थी आपले जीव वळी दिले, (स.१५३६). अशा निकरांच्या प्रसंगास रजपूत लोक 'जोहार' असें म्हणतात. वहादूरशहास विजय प्राप्त झाल्यावर आंत येऊन पाहतो तों त्यास सर्व प्रेतमय दिसलें. जोहारानें चितोड राजधानीचा संहार झाल्याचा हा दुसरा प्रसंग. पाईला प्रसंग अला-उद्दीन खिलजीच्या वेळेस आला होता. बहादूरशहानें चितोड आपस्या ताब्यांत घेतलें, पण तें त्याजकडे फार दिवस राहिलें नाहीं. बावराच्या मनांत संगराणा व त्याचे वंशज ह्यांजबद्दल विशेष पूज्यबुद्धि होती, तशीच हुमायूनचीही असे. उदयसिंह म्हणून संगराण्याचा एक लहान मुलगा होता. वरील जोहार झालें, तेव्हां दरबारमंडळीने उदयसिंहास दूर निर्भय ठिकाणीं पाठवून दिलें. उदयसिं-हाची आई ही जोहारांत मरून गेली. पण मरणापूर्वी तिनें 'तुम्ही माझे भाऊ आहांत, अशा प्रसंगीं साहाय्य करून अबू बचावा, ' असा निरोप हुमायुनास पाठिवली आणि त्यावरोवर एक राखी पाठिवली. अशी राखी रजपूत स्त्रीकडून आली म्हणजे ती स्वीकारून तिचें बंधुत्व पत-करण्याचा प्रधात रजपुतान्यांत आहे. हुमायूननें ' मी तुमचा राखीबंध भाई झालें। ' असा निरोप पाठिवला; आणि स्वतः भौज घेऊन बहादूरश-हाशीं लढण्यास आला. तेव्हां चितोड सोडून बहादूरशहास परत जावें लागलें.

पण एवढ्या अरिष्टानें विक्रमाजिताचे डोळे उघडले नाहींत. नाखुष झालेल्या सरदारांनीं बंड करून त्यास ठार मारिलें आणि संगराण्याचा भाऊ पृथ्वीराज ह्याचा दासीपुत्र बनवीर ह्यास गादीवर स्थापिलें, (सन १५३६). उदयसिंह मोठा होईपर्यतच बनिवरानें राज्यकारभार पाहवा असा त्यांचा विचार होता. पण उदयसिंहास ठार मारण्याचा बनिवरानें वेत करितांच, पन्ना नांवाच्या दाईनें चमत्कारिक युक्तीनें स्वतःचा मुलगा बळी देऊन, उदयसिंहाचें रक्षण केलें, ती गोष्ट सुप्रसिद्ध आहे. उदयसिंहाचें संगोपन बाहेर झालें. बनिवरानें कहर उसळून दिल्यामुळें तो सर्वीस अप्रिय झाला. शेवटीं सन १५४१ त उदयसिंहानें येऊन आपलें राज्य वेतलें. तेव्हां बनवीर निघृन नागपुराकडे गेला, तोच तेथच्या भोसल्यांचा मूळपुरुष होय असें म्हणतात.

पुनः एकदांचें चितोडचें राज्य औरस संततीच्या ताब्यांत आलें. उद-यिहं एकंदरींत दुर्वल निघाला. परंतु हुमायूनचा पराभव होऊन दिर्छीत अस्वस्थता उत्पन्न झाल्यामुळें चितोडच्या वाटेस फारसें कोणी गेलें नाहीं. अकबर बादशहा सिंहासनावर वसल्यावर आपल्या हातीं साम्राज्यसत्ता आणण्याची त्याला आशा सुटली. रजपूत राजे मुसलमानांचे कदीम शत्रू, तशांत मारवाडच्या राजानें अकबराच्या वापास प्रत्यक्ष त्रास दिलेला; तेव्हां त्यानें हळू हळू रजपुतांस आपलें सार्वभौमत्व कबूल करण्यास लांविलें. जयपूरचा राजा बहारमल ह्यानें आपलें दुर्वलत्व ओळखून अकवरास आपली मुलगी दिली आणि त्याजशीं स्नेहसंबंध जोडिला. सन १५६७ त अकवरानें चितोडावर स्वारी केली. त्या वेळीं उदयसिंहाच्या एका राखेच्या हातांत सर्व सत्ता होती. तिनें कांहीं वेळ नेटानें मोगलांशीं युद्ध केले. उदयसिंह पळून गेला. पण इतर सर्व सरदारांनीं पलायन करून आपल्या पिढीजाद वाण्यास व्यत्यय आणिला नाहीं. ते चितोडच्या

बचावाकरितां आवेशानें लढले. वेदनूरचा ठाकूर जयमल हा ह्या युद्धांत पुढारी होता. तो तोफेचा गोळा लागून पडला. तेव्हां आपणास जय येत नाहीं असे पाहून, सर्वानीं आपला नेहमींचा जोहार करून रणांगणीं जीव दिले. हा चितोडचा तिसरा जोहार होय. अकवरानें शहरांत शिरून सर्व स्त्रीपुरुषांची कत्तल केली. तीस हजार लोक ह्या कत्तलींत मृत्युमुखीं पडले. नंतर त्यानें धर्माभिमानानें हिंदूंचीं देवळें, मंदिरें, राजवाडे वगैरे दरावस्त जमीनदोस्त करून त्या त्या ठिकाणीं मशिदी वगैरे वांधिल्या. नगरदेवीच्या देवळाची वरच्याप्रमाणेंच हिथति होऊन, तेथील नगारे, दिवे, नौबती, दागिने, दरवाजे वगैरे सर्व आध्यास रवाना झाले. उदय-सिंह प्रथम राजपिंपळ्याच्या अरण्यांत आणि तेथून पुढें आरवलीच्या डोंगरांत पळून गेला, आणि पुढें चार वर्षानीं राज्यभ्रंशजन्य दुःखानें मरण पावला, (सन १५७२). मरणापूर्वी आरवली डोंगराच्या एका खोऱ्यांत त्याने उदयसागर नांवाचा एक तलाव वांधिला, आणि त्याच ठिकाणीं त्यानें एक लहानमें खेडें वसविलें. पुढील पुरुषांनीं ह्या गांवास शोभा आणिली आणि तेथें राजधानी केली. तेंच हल्लींचें उदेपूर शहर होय. त्यावरूनच मेवाडच्या राण्यांस हर्ही उदेपूरचे राणे असेंही म्हणतात.

उदयसिंहाचा मुलगा राणा प्रतापसिंह सन १५७२ त गादीवर बसला. हा शूर, शहाणा व पूर्वजांचें नांव राखणारा असा होता. अनेक यातना सोसून त्यानें रजपुतांचे धैर्य व उमेद खचूं दिली नाहीं. संकटकाळीं प्रतापराण्याला पुष्कळ साह्यकर्ते मिळाले. हळू हळू कमावून राज्यांत त्यानें स्वस्थता केली. ह्या वेळीं बहुतेक राजांनीं मुसल-मानांस आपल्या मुली देऊन अकबराचा स्नेह संपादिला होता, इतकेंच नव्हे, तर कित्येक रजपूत ठाकुरांनीं मुसलमानी धर्मही स्वीकारिला होता. ह्या गोष्टीविषयीं प्रतापसिंहाचे मनांत अत्यंत तिरस्कार उत्पन्न त्यानें एक असा जाहीर ठराव केला, कीं मुसलमानांवरोवर कन्याव्यवहार ठेवणाऱ्या रजपुतांशीं निष्कंलक राहिलेल्या कोणाही रजपुतानें सोईरगत करूं नये. हा ठराव उदेपूरच्या राण्यांनीं आजपर्यंत पाळिला आहे. जोधपूर व जयपूर येथील राजांस कृतकर्माचा पश्चात्ताप होऊन, आपणास शुद्ध करून घेण्याकरितां अनेक वेळ त्यांनीं उदेपूरच्या राण्यांची विनंति केली, दिल्लीची वादशाही बुडाल्यावर मुसलमानांस आपल्या मुली देण्याचें इतर राजांनी बंद केलें, तेव्हां अर्थात्. सर्व रजपूत पुनः एक आले. प्रतापसिंहाची खबर अकबरास लागतांच अकबरानें त्याजवर आपली फौज रवाना केली. तिचें आधिपत्य शहाजादा सलीम याजकडे असून, शिवाय जयपूरचा राजा मानसिंह व संगराजिताचा वाटलेला मुलगा मोहबतखान हे सरदार बरोबर होते. त्यांजबरोबर प्रतापसिंह व त्याचे साथीदार ह्यांनीं मोठ्या निकरानें युद्ध केलें. लढाईत सलीम मरतां मरतां वांचला. मोगल फौजेपुढें प्रतापसिंहाचा टिकाव लागेना, तेव्हां तो पळूं लागला आणि मोगलांनीं त्याचा पाठलाग केला. अशा प्रकारें हें युद्ध पुष्कळ दिवस चाललें. प्रतापाचें धाडस व दृढनिश्चय पाहून त्याची दिल्लीस मोठी वाहवा झाली. पुढें प्रतापसिंह व अकबर ह्यांजमध्यें कांहीं दिवस पत्रव्यवहार चालला. तथापि सख्य झालें नाहीं. नंतर प्रतापसिंहानें छटारूपणा चालविला, आणि अल्पावकाशांत सर्व मेवाड-प्रांत इस्तगत करून घेतला. परंतु चितोड त्याच्या इस्तगत झालें नाहीं. उदेपूरच्या इतिहासांत प्रतापसिंहाचें नांव अजरामर झालें आहे. एका-एकीं दुखणें लागून तो इ. स. १५९७ त मरण पावला.

४. प्रतापसिंहापासून आजतागाईत, (इ. स. १५९७).—प्रताप-सिंहाच्या पश्चात् त्याचा पुत्र अमरसिंह उदेपूर येथे गादीवर वसला. अमर्रासंहाला स्वस्थता फार आवडत असे. तरी त्यानें पुष्कळ पराक-माचीं कृत्यें केलीं. सन १६०८ त त्यानें मोगल फीजेचा पराभव केला. मोगलांचा दिवाण खानखानान याचा भाऊ अब्दुला हा त्या फौजेचा मुख्य होता. स. १६१० त त्यानें पुनः मोगलांच्या फौजेचा पराजयः केला. संगराजित म्हणून राणा प्रतापसिंह ह्याचा एक भाऊ पूर्वीपास्न मोगलांस मिळाला होता, त्यास जहांगीर बादशहानें चितोडगडावर राज्याभिषेक करून असरसिंहास घावरविण्याचा प्रयत्न केला. पण संग-राजितास रजपुतान्यांत कोणींच जुमानिलें नाहीं. मोहबतखान नामक पुढें प्रसिद्धीस आलेला पराक्रमी सरदार ह्या संगराजिताचा मुलगा असून तो वाटून मुसलमान झाला होता. रजपुतान्यांतील ह्या सर्व मोहिमांत मोहव-त्यान पुढारी असे. सन १६११ सालीं अमरिसंहाने जहांगीरच्या फौजेची अशी दाणादाण उडविली, कीं तेणेंकरून त्या विलासी बादशहास पुढें काय करावें हें कांहींच सुचेना. शेवटीं बादशहानें शहाजहानच्या हाताखालीं पुनरिप प्रचंड फौज देऊन त्यास राण्यावर पाठविलें. तेव्हां तिच्याशीं झगडण्यांत आपला निभाव लागणार नाहीं असे जाणून, अमर-सिंह जहांगिरास शरण गेला. जहांगिरानें इतक्या दिवस झालेली खराबी मनांत आणून अमरसिंहास सन्मानानें वागविलें; आणि त्याचा मुलगा कर्ण यास आपल्या दरवारांत थोरपद दिलें. ह्याप्रमाणें उभयतांमध्यें सलोख्याचा तह ठरला. येणंप्रमाणें ह्या प्रचंड युद्धाचा शेवट होऊन रजपुतांच्या अंगी धैर्य व चिकटपणा किती आहे हें सर्वीस दिसून आलं. आपल्या देखत राजा कर्ण यास गादीवर स्थापून अमरसिंहानें वानप्रस्था-अम स्वीकारिला, तो १६२१ त मरण पावला.

राणा कर्ण हाही वापाप्रमाणेंच हुशार होता. चितोड येथील किला दुरुस्त करून उदेपुरासही त्यानं नवीन किला, तलाव व राजवांड बांधिले. कर्णाचा भाऊ भीमसिंह यानें ठरलेल्या तहान्वयें एक हजार स्वारांनिशीं वादशहाची नोकरी पत्करिली. भीमसिंह व शहाजहान यांजमध्यें उत्तम प्रकारचा स्नेह होता. जहांगीरच्या मुलांत तंटे लागले, तेव्हां उदेपूरच्या भौजेनें शहाजहानास मदत केली. पुढें लढाई होऊन भीमसिंह मारला गेला आणि शहाजहानास उदेपुरास आश्रय मिळाला, तेथें तो घरच्या-प्रमाणें सुखांत राहिला. राणा कर्णानें तरी 'शत्रुवरिही उपकार शकन रजपुतांच्या मनाचा थोरपणा व्यक्त केला. ह्या कृत्यामुळें जहांगीरची राण्यावर इतराजी झाली होती; पण त्यामुळे राण्याचें कांहीं वांकडें झालें नाहीं. राणा कर्ण सन १६२८ त मरण पावला, आणि त्याचा मुलगा जगत्सिंह उदेपूरच्या गादीवर वसला.

जहांगीर बादशहा मरण पावल्याची बातमी राणा जगतिंसहानें शहा-जहानास सुरतेस कळविळी, आणि त्यास मोठ्या समारंभानें दिल्लीस पोंचतें केलें. ह्या उपकाराबद्दल शहाजहाननें राण्यास फार सन्मानानें वागविलें. त्यामुळें जगत्सिहाची कार्कीर्द फार सुखाची व शांततेची गेली. जग-त्सिंहानें पृष्कळ इसारती व लोकोपयोगी कामें करून उदेपूर शहरास शोभा आणिली. हा राणा सन १६५४ त मरण पावला. पुढें त्याचा पुत्र राणा राजसिंह मेवाडच्या गादीवर वसला. शहाजहानच्या कार्किदींच्या अखेरीस मोगल राज्यांत कलह माजले, त्यांच्या योगानें रजपुतांचें चांग-लेंच फावलें. राजसिंहानें दारा यास मदत केली. पुढें औरंगजेवानें र्जपु- तांबरोबर जें प्रचंड युद्ध केंलें, त्यांत राजसिंह हा रजपुतांचा पुढारी होता. तो औरंगजेबाचा पक्का वैरी असून अनेक प्रसंगीं त्या हृद्दी बादशहाचा ह्या बाणेदार रजपुतांने चांगलाच समाचार घेतला. मारवाडच्या घरा-ण्याची एक शाखा रूपनगर येथें असून तेथच्या ठाकुराच्या कन्येची मा-गणी औरंगजेबानें केली, तेव्हां तिनें राजसिंहास पत्र लिहून आश्रय मागि-तला.त्यावरून राजसिंहानें मोठ्या शिकस्तीनें त्या कन्येस औरंगजेबाच्या तडा-ख्यांतून सोडवून आणून स्वतः विरिलें. राजसिंहाच्या वेळीं मारवाडांत ज-सवंतसिंह व अंभेर (अंबर) येथें जयसिंह हे पराक्रमी राजे राज्य करीत असून, तिघांचा एक विचार होता. जिझिया कर रजपुतांवर पुनः वसिव-ण्यांत आला, तेव्हां राजसिंहानें औरंगजेबास कानउघाडणीचें एक खरम-रात पत्र लिहलें तें वाचण्यालायक आहे.

ह्या पत्राचा गोषवारा रा. रा. हरि नारायण आपटेकृत रूपनग-रची राजकन्या ह्या पुस्तकांतून उतरून घेऊन खालीं दिला आहे.

'धन्य त्या सर्वशक्तिमान प्रभ्च्या शक्तीची आणि महाराजांच्या औदा-र्याची. यद्यपि हा महाराजांचा हितचिंतक आपत्या चरणांपास्न दूर येऊन राहिला आहे, तथापि स्वामिमक्तीचें व आज्ञाधारकतेचें कोणतेंही काम करण्यास त्याची उत्सुकता यात्कांचित् कमी झालेली नाहीं. सर्व प्रका-रच्या लोकांची मरमराट करण्याच्या कामीं माझी सोज्वल इच्छा व नौकरी वाहिलेली आहे. ही माझी इच्छा सर्वविश्रुत असून महाराजांसही त्याबद्दल यत्किंचित् शंका येणें नाहीं, म्हणूनच महाराजांच्या मेहेरवानीचा व आजवर वजाविलेल्या नौकरींचा विचार करून, मी कांहीं सार्वजनिक कल्याणाच्या गोष्टींचा हुजूरपुढें अर्ज करण्याचें धाष्टर्य करीत आहें.

भाझ्या ऐकण्यांत असे आहे आहे, की आपल्या ह्या हितचिंतका-विरुद्ध आपले वरेच वेत चालले अस्न, ते घडवून आणण्याच्या कामीं इजारों रुपयांचा चुराडा करण्यांत आला आहे. त्या कामीं रिकामा झा-लेला खिजना भरून काढण्याकरितां महाराजांनीं एक नवीन कर लाद-ण्याचा हुकूम फर्माविला आहे.

भहाराज ! वैकुंठवासी वादशहा जलालुद्दीन अकवर, त्यांचे चिरंजीव नुस्दीन जहांगीर, व आपले वडील शहाजहान वादशहा ह्यांनी कैक वर्षे दक्षतेनें प्रजापालन करून अमर कीर्ति संपादन केली आहे. त्यांच्या औ

दार्यादि गुणांमुळें त्यांची अन्याहत भरभराट होत गेली, आणि पुष्कळ मुळ्ख व किल्ले त्यांच्या कबज्यांत आले. परंतु आपल्या कार्किर्दीत पुष्क-ळांचीं मेंने बादशाहीच्या विरुद्ध विघडून गेलीं आहेत; आणि नासधूस व ख्टमार ह्यांचा फैलाव अशुंखल होत चालस्यामुळें, आपस्या हातचा पुष्कळ मुळ्ख जाऊन, आणखीही जाण्याचा समय आला आहे. आपल्याः प्रजेची पायमछी होत आहे, आणि राज्यांतील प्रत्येक माग भिकारी झाला आहे. लोक उदध्वस्त होत आहेत, आणि एकामागून एक अडचणी राज्यावर कोसळत आहेत. दारिद्याची मजल वादशहाच्या व राजेरजवा-ड्यांच्या घरापर्यंत जेथं पोंचली आहे, तेथं अमीरउमरावांची व सामान्य रयतेची काय स्थिति असेल वरें! सैन्याकडे पाहवें तर सर्व शिपाई लोक कुरकूर करीत आहेत; व्यापारी रडत आहेत; मुसलमान नाखुश, हिंदु निराश्रित, व लाखों लोक इतके कंगाल, की एक वेळ रात्रीचे जेवणही मिळण्याचे त्यांस मुध्किल झालें आहे. स^व लोक दुःखानें, निराशेनें व त्वेषाने आपलीं डोकीं रात्रंदिवस पिटीत आहेत.

'अशा दुःस्थितीस पावलेल्या लोकांपासून जो राजा जवरदस्तीने भारी कर उकळण्याकडे आपल्या शक्तीचा उपयोग करितो, त्याची महती का-यम राहणें शक्य आहे काय ? या कठीण प्रसंगीं चोहोंकडे एकच वार्ता सांगण्यांत येत आहे, की हिंदुस्थानच्या बादशहास गरीब विचाऱ्या हिंदु साधूंचा मत्सर वाटत असल्यामुळं, ब्राह्मण, वैरागी, वगैरे सर्वापास्त ते जवरदस्तीनें कर वस्ल करणार आहेत. आपल्या मूर जातीच्या सुप्रसिद्ध नांवाकडे दुर्लक्ष करून, एकांतवासी, निरुपद्रवी साधुसंतांवर आपल्या शक्तीचा ते प्रयोग करणार आहेत. ईश्वरप्रणीत धर्म-पुस्तकावर जर महाराजांचा कांहीं भरंवसा असेल, तर त्यावरून महाराजांस समजेल, कीं ईश्वर हा एकंदर सर्व मानवजातीचा देव आहे. केवळ मुसलमानांचाच नन्हे. त्याच्या दृष्टीनं मुसलमान व इतर वर्माचे लोक सारखेच आहेत. रंगभेद त्याच्याच हुकमानें झाला आहे. सर्वीस तोच जीवित देतो. आपल्या मिहादींत्न आपण नामघोष करून स्तवन करितां, तर ज्या आमच्या देवालयांत मूर्तीपुढें घंटा वाजविल्या जातात, तेथेंही त्याच प्रभूचे पूजन होतें. दुसऱ्या लोकांच्या धर्मास किंवा चालीरीतींस नांवें ठेवणें म्हणजे त्या सर्वशक्तिमान प्रभूच्या मर्जीस धाव्यावर बसविण्या- सारखें आहे. एकाद्या चिताऱ्याचें चित्र जर आपण बिघडिवेलें, तर आपणावर त्याचा साहजिक किती वरें राग होतो! म्हणूनच कवीनें म्हटेलें आहे, कीं इश्वरानें जीं नानातऱ्हेचीं कामें निर्माण केलीं आहेत, त्यांस नांवें ठेवण्याचें धाष्टर्य करूं नका.

'सारांश, हिंदुलोकांवर जो महाराजांनीं कर लादला आहे, तो न्यायास अनुसरून नाहीं, त्यांत सुनीति नाहीं. एवढेंच नव्हे, तर त्यामुळें देशास दारिय प्राप्त होणार आहे. शिवाय हा अगदीं नवीनच प्रकार असून हिंदुस्थानच्या कायद्याचें यानें उल्लंघन होत आहे. स्वधर्माच्या कळकळीमुळें जर आपण असें करण्याचा निश्चय केला असेल, तर न्यायदृष्टीनें हिंदूमध्यें श्रेष्ठ व प्रमुख म्हणून ज्यांची गणना आहे, त्या रामसिंगावर प्रथम मागणी व्हावयास पाहिजे होती. नंतर महाराजांनीं ह्या हितचिंतकाकडे वळावयाचें होतें. कारण मजपासून कराचा वसूल करण्यास महाराजांस तितकी अडचण पडणार नाहीं. गरीव मुंग्यामाशांस त्रास देणें आपल्यासारख्या शूर व उदार अंतःकरणास अयोग्य आहे. आपला न्याय व मरातव कशारीतीनें राखावा ह्या संवंधानें प्रधानमंडळीनें महाराजांस योग्य सला देण्यांत ह्यगय केल्यावद्दल मला आश्चर्य वाटतें.'

ह्या पत्रानें चिड्न जाऊन औरंगजेवानें आपल्या सर्व लण्करानिशीं मेवाडवर स्वारी केली. त्या वेळीं तीन चार प्रचंड लढाया होऊन औरंगजेवाचा पराजय झाला, आणि अत्यंत मानहानि व निरुपाय होऊन त्यास कसावसा तह करून रजपुतान्यांतून आपला पाय माधारा व्यावा लगला, (स. १६८१). हिंदुस्थानांत मुसलमानांच्या विरुद्ध हिंदु राजांनीं अनेक कट केलेले इतिहासांत नमूद आहेत. महंमद उप्लब्ध्या विरुद्ध विजयनगरास झालेला कट, वावराच्या विरुद्ध संगरा-ण्यानें केलेला कट, तशाच तोडीचा, किंवहुना त्याहून ज्यास्त जोराचा हा रजपुतांचा औरंगजेवाविरुद्ध कट होता. परिणामावरून पाहतां ह्याच कटास ज्यास्त सिद्धि मिळाली असें म्हणण्यास हरकत नाहीं. मोगल वाद-शाही ढांसळून पाडण्याची सुरुवात ह्या कटाने केली. त्याचें सर्व श्रेय राज-सिंहास आहे. प्रत्यक्ष लढाईत राजसिंहानें कावा लढविला म्हणूनच रजपुतांस जय आला. पराभव होऊन आपण पळून जात आहों, असें राजसिंहानें औरंगजेवास भासवून, त्याच्या फोजेस अडचणीच्या जार्गी

आणिलं; आणि लगेच उलट खाऊन त्या भौजेचा फन्ना उडविला. म्हणून युद्धकलेच्या दृष्टीने सुद्धां राजसिंहाचा हा पराक्रम हिंदुस्थानच्या इतिहा-सांत संस्मरणीय झाला आहे. राजसिंहाच्या पश्चात् त्याच्या तोडीचा पुढासी रजपुतांस मिळाला नाहीं, हें दुर्देव होय.

राजसिंहानें उदेपुरास मोठमोठीं कामें केलीं. राजसमुद्र नांवाचा एक विस्तीर्ण तलाव वाधिला. भयंकर दुष्काळ पडला असतां रयतेचें पोषणा चांगल्या रीतीनें केलें; औरंगजेव वादशहासारख्या कूर, कपटी व बलवान् पुरुषाशीं मोठ्या नेटानें टिकाव धरिला; आणि आपल्या पराक्रमानें मोगल बादशहास लाजविलें, असें मुसलमान इतिहासकारही कव्ल करितात. सारांश, नांवाजलेख्या उत्तम राजमालिकंतील हा राणा एक वहुमोल हिन्यासारखा मेवाडच्या इतिहासांत झळकत आहे, आणि त्यामुळे त्याचे सत्कुल अधिक सुशोभित व दीतिमान झालें आहे ह्यांत संशय नाहीं. हा थोर पुरुष सन १६८१त मरण पावला.

राजसिंहाच्या पश्चात् त्याचा पुत्र राणा जयसिंह गादीवर वसला. त्याला भीमसिंह नांवाचा दुसरा एक भाऊ होता. वापाच्या इच्छेस्तव भीमसिंहाने आपला गादीवरचा हक सोडून पुनः उदेपुरांत पाऊल ठेविलें नाहीं. दिलेरखानाच्या मध्यस्थीने रजपूत व औरंगजेव ह्यांचा कायमचा तह ठरला. तरी अनेक वेळां राण्यास मोगलांशीं झगडावें लागलें. नांवाचा एक विस्तीर्ण तलाव ह्यानें बांधिला, त्याच्या पाण्यावर उत्तमः शेती होते. जयसिंहाच्या काकिर्दीत गृहकलह माजल्यामुळे मेवाडच्या वैभवास उतरती कळा लागली. दिवसेंदिवस जयसिंह विलासी क आळशी वनला.

सन १७०० ह्या वर्षी जयसिंह मरण पावल्यावर त्याचा पुत्र अमरसिंह (दुसरा)गादीवर वसला. पुढील इतिहासांत ह्या वेळच्या रजपुतांच्या भानगर्डीः विशेष महत्त्वाच्या आहेत. मोगल बादशाहींस उतरती कळा लागली. उत्तरेस शीख लोक प्रबळ झाले. मराठे रजपुतांवर स्वाऱ्या करूं लागले... अखेरीस इंग्रजांनी आपली सत्ता स्थापिली. असो, अमरसिंहाच्या का-किर्दीतील मुख्य गोष्ट म्हटली म्हणजे त्याने मुख्य मुख्य रजपूत घराण्यां-मध्यें कित्येक अटी ठरवून स्नेह जोडिला, आणि सर्वानी एक विचाराने चालावें असे ठरविलें. ह्या ठरावानें रजपुतानीं मोगलांशीं आपला संबंध तोडिला. इतःपर मुसलमानांशीं कोणीही लग्नसंबंध करूं नये, व आपसांत बंद पडलेले संबंध पुनः चाल करावे असे ठरलें. ह्या ठरावामुळे पुढें कल्ह माजले असे कित्येकांचें मत आहे. जोधपूरचा राणा अजितसिंह ह्यानें आपली मुलगी फर्रक्सेयर बादशहास देऊन वरील ठराव मोडिला, तेव्हां रजपुतांत पुनरिप कलह सुरू झाले. राणा अमरिसंह सन १७१६त मरण पावला. तो मोठा चपळ, स्वकार्यदक्ष व थोर मनाचा होता. त्यानें होतकीला विशेष उत्तेजन देऊन कलाकौशल्याचें संरक्षण केलें. एकंदरींत त्यानें आपल्या राष्ट्राचा बोज चांगला राखिल्याबद्दल त्याची कीर्ति आहे.

अमरिसंहाच्या पश्चात् त्याचा पुत्र संग्रामिसंह उदेपूरच्या गादीवर बसला. ह्यास शांतता फार प्रिय असे. मोगल बादशाहीच्या पडत्या काळांत बांटेल तसा हात मारून, इतर रजपूत राजांनी आपल्या राज्याचा विस्तार केला. पण संग्रामिसंह आपल्या राज्यांत प्रजा-बिह्ताकडे लक्ष देत स्वस्थ बसला. न्याय व वस्ल हीं खार्ती त्याने सुधारून रयतेचें कल्याण केलें. बिहारीदास पंचोली नांवाचा हुशार व प्रामाणिक दिवाण त्याजपाशीं होता. तो मोठा धोरणी व राजकार्यकुशल होता. संग्रामिसंह सन १७३४त मरण पावला. संग्रामिसंहाच्या पश्चात् उदेपूरच्या राज्यास उत्तरती कळा लागली.

संग्रामसिंहाचा पुत्र दुसरा जगत्सिंह गादीवर वसला. रजपुतांमध्यें आलेला एकोप्याचा तह मोडला होता, तो त्यानें पुनरिप अमलांत आणिला. त्याच्या कार्किर्दीत मराठ्यांनीं रजपुतांवर हले सुरू केले. ह्याच्य वेळेस नादीरशहानें दिलीवर स्वारी करून वादशहाची उरलीसुरली शक्ति नाहींशी खरून टाकिली. त्या वेळीं रजपुतांनीं वादशहास साह्य न करितां पूर्वीचें वैर उगवून घेतलें. परंतु इकडे मराठ्यांनीं रजपुतान्यांतून चौथाई वस्त्ल केली. त्यांजपुढें राजस्थानांतील सर्व सरदार हतवीर्य व निस्तेज झाले. राणा जगत्सिंह सुखोपभोगांत निममराहिला, आणि सन १७५२त वारला. मिजास, विलास व अश्वीलतेचे प्रकार उदेपुरांत दिसतात, त्यांचा उगस सुख्यतः जगत्सिंहाच्या कार्किर्दींत झाला.

जगित्सहानंतर त्याचा वडील पुत्र दुसरा प्रतापसिंह गादीवर बसला. शिंदे, होळकर व रघुनाथराव पेशवे ह्यांचे हल्ले एकसारखे रजपुतांवर चाल होते. सन १७५५त राजा प्रतापसिंह मरण पावला; आणि

त्याचा मुलगा राजसिंह (दुसरा) गादीवर वसला. मराठयांनीं राज-स्थानावर तीन स्वाऱ्या केल्या, आणि त्या सर्वीचा खर्च उदेपूरच्या खिंब-न्यांतून त्यांनीं घेतला. एक पे सुद्धां राजसिंहाजवळ शिल्लक राहिली नाहीं. स्वतःच्या लग्नासाठींही त्यास कर्ज काढावें लागलें. सन १७६२व हा दुदेंवी राणा मरण पावला, आणि त्याचा चुलता राणा उर्सिसिंह गादीवर बसला. उर्सिसिंह हा रागीट व हट्टी होता. त्यानें मोठमोठ्या सरदारांस फार अनुचित रीतीनें वागविलें. मेवाडांत भयंकर दुष्काळ पडला. एकंदरींत उर्सिसिंहाच्या योगानें मेवाडच्या गादीवर मोठें दुर्दैवच ओढवलें असें म्हणावें लागतें. रजपूत सरदारांनीं त्याजविरुद्ध कट केले. कोटचाचा रणशूर ठाकूर जालिमसिंह हा उर्सिसिंहाचे बाजूनें लढत होता. अशा प्रकारें भानगडी चालत असतां सन १७७२ ह्या वधीं उर्सिसिंहाचा खून झाला. अमरचंद म्हणून त्याचा एक हशार दिवाण होता. त्याने बऱ्याच अंशी या घराण्याची अब्रू बचाविली. ह्या रा-ण्याचें बहुतेक राज्य लोकांनीं घेतलें. उर्सिसिंहानंतर त्याचा वडील मुलगा हमीर हा गादीवर वसला. ' उदेपूरचा राणा ' ह्या नावांत आतां फारसें महत्त्व राहिलें नव्हतें. अंतर्देष फार वाढल्यामुळें चोहोंकडे शत्रु उत्पन्न आले. हमीर हा फार लहान असल्यामुळें त्याची आई सर्व कारभार पाहत असे. राज्याचा आधारस्तंभ अमरचंद होता. त्याजविषयीं मनांत वैषम्य धरून तिनें त्याचें कांहीं चालूं दिलें नाहीं. पुढें लवकरच अमरचंद मरण पावला. त्याला राणीनें विषप्रयोग केला असा समज आहे. अमरचंदाची राजनिष्ठा, स्वदेशप्रीति व सचोटी ह्या गुणांवरून राजस्थानांत त्याचें नांव फार प्रसिद्ध आहे. राणा हमीर सन १७७८त मरण पावला.

हमीर नंतर त्याचा लुहान भाऊ भीमसिंह सन १७७८त मेवाडच्या गादीवर बसला. तेव्हां त्याचें वय केवळ आठ वर्षाचें होतें. आपल्या भावाप्रमाणें तोही कांहीं दिवस आईच्या ताब्यांत होता. ह्या परवशतेमुळे त्याच्या स्वभावांत पुष्कळ प्रकारचे दोष उत्पन्न होऊन ते अखेरपर्यंत कायम राहिले. भीम-सिंहानें पन्नास वर्षे राज्य केलें. एवढ्या अवकाशांत त्यानें जितके नशिवाचे खेळ पाहिले तितके दुसऱ्या कोणींही पाहिले नसतील. मराठ्यांनीं त्याच्या राज्यावर वारंवार स्वाऱ्या करून तें अगदीं उद्ध्वस्त करून टाकिलें. कृष्णाकुमारी म्हणून यास एक रूपवती मुलगा होती. तिच्यावद् उर्व रजपूत राजांत तंटे लागून शेवटीं भीमसिंहानें तीस वीप देऊन ठार सारिलें. शिंद्याचा सरदार अंबाजी इंगळे यानें मेवाडांत आपलें ठाणें दिलें. ह्या गोष्टी मराठ्यांच्या इतिहासांत यावयाच्या आहेत. मराठ्यांशीं इंग्रजांचे दुसरें युद्ध संपल्यावर मराठ्यांच्या जाचांत्न रजपूत सुटतील असें वाटत होतें, पण तसा प्रकार झाला नाहीं. कित्येक दिवस तर कोट्याचा जालि-ससिंह याजकडून कांहीं नेमणूक घेऊन भीमसिंहास आपला निर्वाह करावा लागला. सन १८१७ मध्ये पेंढाऱ्यांशी इंग्रजांचे युद्ध सुरू झालें, तेव्हां मीमसिंहानें इंग्रजांचें सार्वभौमत्व पत्करिलें. भीमसिंह सन १८२९ त सरण पावला. भीमसिंहानंतर त्याचा पत्र जवानिंसह यानें सन १८२९ पास्न १८३८ पर्यंत राज्य केलें. नंतर त्याचे मुलगे सरदारसिंह व मुरू-पसिंह यांनीं अनुक्रमें १८३८ ते १८४२ व १८४२ ते १८५१ पर्यंत राज्य केलें. सुरूपिसंहाचा दत्तक मुलगा शंभुसिंह सन १८५१ पासून १८७४ पर्येत गादीवर होता. इांभुसिंह फार लोकप्रिय होता. त्याच्या मरणाबद्दल लोकांस फार वाईट वाटलें. शंभासिंहाचा दत्तक मुलगा सजन-सिंह यानें दहा वर्षे राज्य केल. हली महाराणा फत्तेसिंह सन १८८४ पासून उदेपूर येथें राज्य करीत आहे.

मेवाडची लोकसंख्या सुमारे अठरा लाख असून उत्पन्न सुमारे चाळीस लक्ष रुपये आहे. हे राणे सालीना अडीच लाख रुपये इंग्रजांस खंडणी देतात.

८. जयपूरचा इतिहास.—जयपूरच्या राजास अंबरचे राजे असेंही स्हणतात. अंबर हें जयपूरच्या नजीकच एक शहर आहे. ती प्राचीन राजधानी होय. अठराव्या शतकांत जयसिंह नांवाच्या विख्यात राजार्ने अंवरनजीक नवीन शहरांची स्थापना करून त्यास आपल्या नांवावरून ज्ञयपूर हैं नांव दिलें. जयपूरचे राजे सूर्यवंशी कच्छवाह आडनांवाचे आहेत. श्रीरामचंद्राचा मुलगा कुश ह्यात कूर्म ऊर्फ कच्छ म्हणून पुत्र होता, त्यापासून ह्या घराण्याची उत्पत्ति असल्यामुळें, त्यास कच्छवाह हैं नांव प्राप्त झालें. कुशाचा वंशज नलराजा नैषध देशावर राज्य करीत होता. नळापासून चवतिसावा पुरुष धवलराय हा कैक वर्षे यवनांबरोवर झगडत होता. त्या झगड्यांत पाडाव झाल्यामुळें तो नैषध देश सोडून बाहेर नियाला, आणि सन ९५७ त अंबर शहराची स्थापना करून धुंडार देशचा राजा ह्या नांवानें राज्य करूं लामला. धवलंरायानें घेतलेला मुल्ख

दिल्लीच्या रजपूत राजांचा होता. अजमीरच्या चव्हाण राजाची मुलगी घवलरायास दिलेली होती. घवलरायानंतर कंकल, मैदलराय, हूणदेव, कुंतल, व पंज्न असे राजे गादीवर आले. पंज्न हा शूर व पराक्रमी होता. त्यास दिल्लीच्या पृथ्वीराज चन्हाणाची वहीण दिलेली होती. पृथ्वीराजाच्या पदरीं हा एका तुकडीचा नायक होता. शहाबुदीन घोरीचा पराजय करून त्यास गज्नीपर्यंत पंजूननें हांकून लाविलें. पृथ्वीराजाकरितां संयुक्तेचें हरण करितांना लढाईत पंजून मारला गेला. पंजूनपासून अकरावा पुरुष पृथुराज हा अंबर येथें पराक्रमी राजा झाला. सिंधुनदावर यात्रेकरितां गेला असतां पृथुराजास त्याचा मुलगा भीम ह्यानें ठार मारिलें. नंतर पृथुराजाचा पुत्र विहारीमछ यास गादी मिळाली. विहारीमछाच्या वेळेस वावरानें हिंदु-स्थानांत मोगलांची सत्ता स्थापन केली. प्रथम बिहारीमल बाबराशीं लढ-ण्यांस तयार होता. पण अंवरचा मुळ्ख दिल्लीच्या नजीक असल्यामुळें मोगलांचे हल्ले वरचेवर येणार असे पाहून, त्याने बावरास करभार दिला, आणि त्याजशीं सख्य करून आपली नात, पुढें येणाऱ्या मानसिंहाची बहीण, हुमायून ह्यास दिली. मुसलमानांशीं शरीरसंबंध घडवून आणणारा पहिला रजपूत राजा हाच होय. हुमायून तख्तनशीन झ ल्यावर विहारी-मलास त्याने अंवरचा महाराज अशी पदवी दिली. त्याजवर अकबर वादशहाचीही बहाल मर्जी होती. त्याच्या मुलीवरोवर स्वतः अकवराने लग्न केलें, आणि त्याच्या सर्व मुलांस आपल्या फौजेंत सन्मानाच्या जागा दिल्या. बिहारीमछाच्या पश्चात् त्याचा पुत्र भगवानदास अंवरच्या राज्याचा धनी झाला. त्याने आपली मुलगी अकवराचा पुत्र सलीम ह्यास दिली. तेणें करून व एकनिष्ठपणानें चाकरी केल्यामुळें अकवराजवळ त्याचें वजन फार होतें. पंजाब प्रांताची सुमेगिरी भगवानदासाकडे होती. लाहोरासच तो सन १५८९त मरण पावला. भगवानदास हा बुद्धिमान, सूर व शहाणा होता. त्याच्या मरणानें अकवरास फार दुःख झालें.

भगवानदासास मूल नव्हतें. त्याने आपल्या भावाचा मुलगा मानसिंह ह्यास दत्तक घेतलें. अकवरच्या दरवारांत मानसिंहाची विशेष वडेजाव होती. त्याजवर मोठमोठीं जोखमाचीं कामें अकवरानें सोंपविलीं. ओढ्या व आसाम हे प्रांत मानसिंहानें जिंकून अकवगच्या राज्यास जोाडल. अकवरानें ज्या एकंदर मोहिमा केल्या, त्यांपैकीं निदान निम्यांत मान-

सिंहाचे अंग होतें. मेवाडचा राणा प्रतापसिंह याजवरोवर मानसिंहाचें वांकडें होतें. त्याजबरोबर झालेल्या युद्धांत मानसिंहच पुढारी होता. मानासिंहाचा पुत्र भावसिंह याजकडे पंजाबच्या सुभेदारीचे काम होतें. मानसिंहाची बहीण सलीम ह्यास दिली होती, तिचा मुलगा खुसू म्हणून होता. खुसूचें व सलीमचें वांकडें होतें. त्या तट्यांत खुसूच्या आईनें विष खाऊन जीव दिला. तेणेंकरून सलीम पुढें फारच चिडखोर झाला. अकवराच्या मरणासमयीं खुसूस राज्य मिळावें म्हणून मानसिंहानें खटपट केली, सबब त्याजवर सलीमाची पुढें गैरमर्जी झाली. परंतु मानसिंहा-सारखें सरदार प्रत्यक्ष बादशहासहीं भारी आहेत हें ओळखून, सलीमनें त्यास आपणाकडे वळवून घेतलें. मानसिंह सन १६१५त मरण पावला. मानसिंहाचा मुलगा भावसिंह हा बापासारखा शूर नव्हता. तो १६२१त मरण पावला. त्याचा मुलगा महासिंह हाही पराक्रमी नसल्यामुळें, मोग-ळांच्या दरबारीं जोधपूरवाल्याचें वजन वाढलें. पुढें मानसिंहाचा भाऊ जगत्सिंह ह्याचा नात् जयसिंह ह्यास जहांगीरनें, आपली राणी जोधाबाई इच्या सह्यानें, अंबरच्या गादीवर स्थापन केलें. हा जयसिंह पुढें मीर्झा राजा ह्या नावाने प्रसिद्धीस आला. शहाजहान व औरंगजेव ह्यांच्या पदरीं जयसिंहाचें वजन विशेष होतें. शिवाजीस दिल्लीस नेण्याचें काम जयसिंहानें युक्तीनें बजाविलें. औरंगजेब बादश-हाने सर्वच रजपुतांस वाईट रीतीने वागविल्यामुळे त्याचे व ह्याचे वांकडे आलें, आणि रजपुतांच्या मोठ्या कटांत हा सामील झाला. जयसिंहाचा मुलगा कीरतसिंह ह्यानें औरंगजेवाच्या सांगणीवरून वापाचा खून केला. जयसिंहाचा मोठा मुलगा रामसिंह हा पुढें अंबरच्या राज्याचा धनी झाला. कांहीं दिवस राज्यांत अव्यवस्था चालू होती, आणि राज्याचा बहुतेक भाग मोगलांच्या स्वाधीन होता. सन १६९९त दुसरा जयसिंह गादीवर आला. ह्यांस सवाई जयसिंह म्हणतात. हा फार विद्वान् होता. ह्यानें चवेचाळीस वर्षे राज्य केलें. ह्याच्या वेळेस मोगल बादशाही अपाट्यानें रसातळास चालली होती. चोहोंकडे वेबंदशाही सुरू असतां जयसिंहास युद्धप्रसंग करून रजपुतांचें शौर्य दाखिवण्यास पुष्कळ जागा होती. तरी शांततेनें व शहाणपणानें लोकांच्या कल्याणार्थ झटण्यामध्येः जयसिंहाचे कर्तृत्व निमाले. ह्याने राज्यास सुन्यवस्था लावृन दिली.

चांगले चांगले कायदे केले. शास्त्राध्ययनास उत्तेजन दिलें. ह्यानेंच जयपूर शहराची हर्छींची बांधणी सिद्धीस नेली. ह्या शहराची सुंदर रचना आजपर्यंत हिंदुस्थानांत नांवाजली जात आहे. अंवरास लागूनच हें शहर आहे. ह्या शहरांत अनेक प्रकारच्या विद्या व कला झपाटचानें उदयास आल्या. विद्याधर नांवाचा एक हुशार व विद्वान् वंगाली गृहस्य जयसिंहापाशीं होता. त्याच्या साह्यानें ह्या सर्व गोष्टी जयसिंहानें तडीस नेल्ना. दिल्ली, जयपूर, उजनी, वनारस, मथुरा इत्यादि ठिकाणीं त्याने वेधशाळा व ज्योतिषशाळा स्थापिल्या. ग्रहांचे शोध लावण्याचीं नवीन नवीन यंत्रें त्यानें वनविलीं. पाश्चात्य ज्योतिषशास्त्राचा अभ्यास करण्यासाठीं इकडचे पंडित त्यानें युरोपास पाठविले. विनचूक वेध बेऊन एक नवीन पंचांग जयसिंहानें चाल् केलें. मुसलमानी पचांग जयसिंहानें शुद्ध करून दिलें तें आजतागाईत चालत आहे. शास्त्रीय शोधांशिवाय रस्ते, धर्मशाळा वगैरे अनेक कामें प्रजेच्या हिताकारतां जयसिंहानें केलीं. त्यानें केलेल्या सर्व कृत्यांचें यथास्थित वर्णन ह्या संकुचित स्थळीं देणें अशक्य आहे. रक्तपात व कृष्ण कार-स्थानें यांस अगदीं ऊत आलेल्या अशा त्या काळांत आपल्या आवडत्या विद्याच्यासंगांतच जयसिंहानें आपलें सर्व लक्ष घातलें. मोगलवाद-शाहीची जुनी पुराणी इमारत खिळखिळी होऊन जमीनदोस्त होण्याच्या वेतास आली, अशा प्रसंगीं आपली राज्यनौका हालूं न देतां, तिचें मुकाणूं संथपणें चालवून, आसपासच्या राज्यांपेक्षां आपल्या राज्याचें श्रेष्ठत्व लोकांच्या नजरेस त्यानें आणिलें, ही गोष्ट सामान्य नव्हे. जयसिंह लोकोत्तर राजा झाला असे म्हटल्यावांचून राहवत नाहीं, मोगल वाद-शाहीची धडगत नाहीं हैं कळून चुकले असतां, स्वराज्य सुरक्षित ठेव-ण्याच्या भरांत त्यानें धन्याशीं बेइमानगिरी केली नाहीं. फर्रुख्सेयर बादशहाच्या विरुद्ध कट चालले असतां, जयसिंहाची मोगल घराण्यावरील राजनिष्ठा कसास लागली आहे. तयमूरच्या वंशांतील संततीला योग्य अशा शौर्याचा एक कण जरी फर्इख्सेयरच्या अंगी असता, तरी जय-सिंहाच्या स्वामिभक्तीचें चीज झाले असतें. महंमदशहा सन १७२०त तख्तनशीन झाला, तेव्हां जयसिंहास त्यानें माळव्याचा सुमेदार नेमिलें. त्या वेळीं त्यानें जाठ लोकांचा वंदोवस्त केला, आणि मुसलमानांकडून

हिंदूंबरचा जिझिया कर माफ करविला. मोगल बादशहाकडून प्रांतांचें रक्षण होणें दुर्घट आहे असें पाहून, त्यानें बादशहाकडून बाजीराव पेश-व्याबरोबर तह करविला; आणि माळवाप्रांत मराठ्यांकडे दिला. नादीर-शहानें स्वारो केली, तेव्हां आपल्या हातून संकट परिहार होणार नाहीं असें जाणून तो अगदीं तटस्थ राहिला. अशा रीतीनें पुष्कळ वर्षें लौकिक मिळवून जयसिंह सन १७४३त मरण पावला.

जयसिंहाचा वडील मुलगा ईश्वरसिंह अंवरच्या गादीवर वसला. त्यावरो-बर रजपुतान्यांत युद्ध मुरू झालें. उदेपूरचा राणा अमरसिंह ह्याच्या वेळेस सर्व रजपूत राजांत असा एक ठराव झाला होता, कीं 'मेवाडच्या घराण्यांतील कन्या ज्या राज्यांत दिली असेल, त्यांत त्या कन्येचा मुलगा लहान किंवा मोठा कसाही असला, तर्रा तोच गादीचा वारस समजला जावा.' कित्येक रजपुतांनीं मोगलांचे घराण्यांत मुली दिल्यामुळें ते जातिभ्रष्ट झाले, असा समज झाला होता, तो दूर करण्याकरितां आणि सर्व रजपूत घराणीं पुनः ग्रुद्ध होण्याकरितां वरील ठराव करण्यांत आला. मेवाडच्या राजकन्येचा मुलगा माधवसिंह हा लहान असतांही ह्या ठरावाप्रमाणें तो जयपूरच्या गादीस ज्यास्त हक्कदार होता. म्हणून मेवाडचा राणा जगत्सिंह ह्यानें माधवसिंहाचा हक्क स्थापन करण्याकरितां जयपूरशीं युद्ध मुरू केले. घोर रणकंदन झालें. त्यांत जगत्सिंहांचा पराभव झाला. तेव्हां मल्हारराव होळकर यास कित्येक परगणे देऊन जगत्सिंहानें आपल्या मदतीस वोलाविलें. ही स्ववर ऐकून ईश्वरसिंहानें विष घेऊन प्राण दिला.

पुढें माधविसेंहास जयपूरचें राज्य प्राप्त झालें. तो विद्वान्, शूर व चतुर होता. परंतु जाट लोकांशीं सतत झगडावें लागल्यामुळें त्यास राज्यकारभाराकडे लक्ष देण्यास फुरसत मिळाली नाहीं. शिवाय तो अल्पवयी झाला. सन १७६३त तो वारल्यावर त्याचा पुत्र पृथुसिंह गादीवर वसला. तो वयानें लहान असल्यामुळें त्याच्या आईच्या हातीं राज्यकार-भार होता. ही बाई दुराचारी व दुष्ट होती. तिच्या वेळेस राज्याची फार खरावी झाली. सन १७७८त पृथुसिंह घोड्यावरून पडून मरण पावला. नंतर पृथुसिंहाचा सावत्र भाऊ प्रतापसिंह गादीवर वसला. हा शूर व शहणा होता. महादजी शिंदे याजबरेवर लढण्यांत हाच

प्रमुख होता. मराठ्यांशीं टक्कर देण्याकरितां त्यानें विलक्षण जमाव केला. प्रथम त्यास थोडासा जय प्राप्त झाला; पण अखेरीस शिंदानें सर्व रजपुतांची जूट मोडून त्यांजत्रर आपला पूर्ण ताबा बसविला. पुढें मरेपर्यंत त्यास मराठ्यांचा त्रास सहन करावा लागला. राणा प्रतापसिंह सन १८०३त मरण पावला. नंतर त्याचा पुत्र जगत्सिंह राज्याचा मालक झाला. हा अत्यंत हलकट संगतींत व नीच व्यसनांत सर्वकाळ निमम राही. रजपुतान्यांत ह्याचे नांव ऐकून लोक तिरस्कार व्यक्त करि-तात. सन१८०३त लॉर्ड लेक ह्याजवरोवर त्यानें तैनाती पौजेचा तह केला. पण लॉर्ड कॉर्नवॉलिस व त्यापुढचे गव्हर्नर्स् जर्नरल ह्यांनीं ही तैनाती फौजांची पद्धत पुढें चाल ठेविली नाहीं, म्हणून जयपूरचा प्रदेश पुनः शिंद्याचे तावडींत सांपडला. उदेपूरची राजपुत्री कृष्णाकुमारी इचा अभिलाष धरून जगत्सिंह व इतर रजपूत राजांनीं सर्वस्वाचें नुकसान करून घेतलें. पेंढा-यांबरोबर सन १८१७त इंग्रजांनीं युद्ध सुरू केलें, त्या वेळीं पूर्वीचा तह पुनरिप इंग्रज सरकाराने अमलांत आणिला. दुसरे अनेक कडक करार राण्यावरोवर करण्यांत आले, त्यांचें वर्णन करण्याचें हें स्थळ नव्हे. राणा जगत्सिंह सन १८१८त मरण पावला. नंतर चार महिन्यांनीं त्यास एक पुत्र झाला, त्याचें नांव जयसिंह ठेवण्यांत येऊन तो गादीवर बसला. पुढें राज्यांत पुष्कळ गडवड चाल् झाली. सन १८३५त राजा जयसिंह मरण पावल्यावर त्याचा पुत्र रामसिंह जयपुरास गादीवर वसला, तो सन १८८० सालीं वारला. तेव्हांपास्न राण। माधव-सिंह राज्य करीत आहे.

जयपूरची लोकसंख्या अहावीस लाख असून उत्पन्न सालीना सुमारें एक लाख रुपये आहे.

६. जोधपूरचा इतिहास. — हें राज्य मारवाड किंवा जोधपूर ह्या नांवानें प्रसिद्ध आहे. येथील राज्यकर्तें चंद्रवंशी राठोड जातीचे असून त्यांना महाराजा अशी पदवी आहे कनोजचा राजा जयचंद राठोड हा, शहाबुद्दीन घोरीचा सरदार कुत्बुद्दीन याजवरोवर इटावानजीक चंदवाड येथे आलेल्या लढाईत, मारला गेला, (स.११९४). नंतर १८ वर्षोनीं त्याचे दोन नात् शिवजी व सैत्रम स्वदेश सोडून पश्चिमेस मारवाडप्रातांत आले. तेथे त्यानीं पराक्रम करून लहानसे राज्य स्थापन केलें. शिवजीच्या वंशजांनी राज्याची मर्यादा पुष्कळ वाढविली. पुढें विरमदेव म्हणून एक पराक्रमी राजा झाला. त्याचा मुलगा चांद ह्यानें मंदोड शहर जिंकून तेथे आपली राजधानी केली. चांद हा नागार येथें सन १४०२त मारला गेला. त्याचा मुलगा रावरणमल हा मेवाडच्या लाखा राण्याचा दोस्त होता. त्या दोवानीं अनेक पराक्रमाचीं कृत्यें केलीं. लाखा राणा मरण पावल्या-वर मेवाडचें राज्य आपल्या राज्यास जोडण्याची रणमहास इच्छा उत्पन्न झाली. त्याची मुलगी लाखा राण्यास दिलेली होती. परंतु मेवाडच्या राण्याचें पाणी प्रखर होतें. राणा मुकुलजीचा भाऊ चंद्र ह्यानें रणमल्लास ठार मारिलें आणि सर्व कुटुंबाचा नाहा केला. रणमलाचा मुलगा जोध-सिंह मात्र सुटून गेला. त्यानें महाप्रयासानें राठोड वंश तारिला. वराच मुद्रुख उदेपूरवाल्यांस देऊन त्याने त्यांजवरोवर सख्य केलें. जोधसिंह हा प्रतापी पुरुष होऊन गेला. त्यानें लढाईची भानगड सोडून देऊन राज्यांत द्यांतता केली. सन १४५९त त्यानें जोधपूर दाहराची स्थापना केली. तेच शहर हलीं ह्या राजांची राजधानी आहे. जोधसिंह सन १४८९ त मरण पावला. त्याचा पुत्र सुरजमल ह्याने सत्तावीस वर्षे राज्य केले. त्याने राज्याची वृद्धि वरीच केली. सुरजमलानंतर त्याचा नातू गंग हा राज्य करीत असतां मोगलबादशाहीची स्थापना झाली. गंगानें मेवा-डच्या संग राण्यास उत्तम प्रकारे साह्य करून रजपुतांचें स्वातंत्र्य कायम रांखण्याचा प्रयत्न केला. पण त्याचा कांहीं उपयोग झाला नाहीं, हैं मार्गे सांगण्यांत आलेंच आहेच. गंग सन १५३२त मरण पावला. त्याचा मुलगा मालदेव हा राज्कारस्थानी व धूर्त होता. शीरशहा सूर याजला पुष्कळ दिवसपर्यंत त्यानें धाब्यावर बसविलें. जोधपुरास उत्तम तटवंदी करून कोणत्याही शत्रूवरोवर लढण्याची त्याने जय्यत तैयारी ठेविली. हुमायून वादशहा त्याजकडे आश्रय मागण्यास आला असतां त्यास त्यानें शत्रुपमाणें वागविलें. या अपराधाचें पूर्ण प्रायश्चित् त्यास भोगावें लागलें. अकबर दिलीच्या तख्तावर आला. त्यांने १५६१त मारवाडवर केली, आणि मालदेवाचें बहुतेक राज्य दुसऱ्या एका इसमास दिलें. आठ वर्षीनंतर मालदेव अकबरास शरण गेला. स्वतः तो दिल्लीस न गेल्यामुळें अकबराची मर्जी गेली. शेवटीं मालदेव सन १५७३त अपेष्टेमध्यें मरण पावला. त्याचा मुलगा उदयसिंह ह्यानें

अकवराचें प्रावत्य जाणून सर्व झगडा सोडून मोगलांचें स्वामित्व कबूळ केलें, आपली बहीण जोधावाई अकबरास दिली, आणि बहुतेक मुलूख अकवरापासून परत मिळविला. अकवराच्या सरदारांत उदयसिंह हा विशेष नामांकित व शूर होता. त्याचा मुलगा सूरसिंह हाही अकवराच्या फौजंत नोकरीवर होता.

उदयसिंह १५९५त मरण पावल्यावर त्याचा पुत्र सूरसिंह मंदोडच्या गादीवर वसला. त्याने अकबराच्या हुकमाने धंधूका येथे गुजराथच्या सुलतानाचा पराजय केला. त्यानें जोधपूर शहरास पुष्कळ मेजबुदी केली, आणि राज्यकारभार सुरळीत चाळविळा. मोगळांची नोकरी करण्यास लागल्यामुळें स्वतःच्या राज्यकारभारांत लक्ष देण्यास त्यास फुरसत मिळत नसे, म्हणून त्यास फार वाईट वाटे. जहांगीर बादशहास त्याची चांगली मदत होती. सूरसिंह १६२०त मरण पावल्यावर त्याचा पुत्र गजसिंह जोधपूरचा राजा झाला. त्याजकडे जहांगीरनें दक्षिणची सुभेदारी सांगि-तली. शहाजहानविरुद्ध त्यानें शहाजादा खुस्रू व वादशहा जहांगीर ह्यांस मदत केल्यामुळे शहाजहानची त्याजवर विशेष इतराजी झाली. गुजरार्थेत लढत असतां सन १५३८त गजसिंह मारला गेला. गजसिंहाचा वडील मुलगा अमरिसंह ह्यास गादी मिळूं नये असे अगोदरच वापानें ठराविलें होतें. शहाजहानच्या दरवारांत असतां ह्या अमरसिंहाचा अंत झाला, तेव्हां दुसरा मुलगा जशवंतसिंह जोधपूरच्या गादीवर वसला. तो औरंग-जेबाबरोबर दक्षिणेंत बीस वर्षे होता, (स. १६३८-१६५८). तेथे त्यानें मोठमोठे पराक्रम केले. पुढें शहा जहानच्या मुलांत तंटे लागले, तेव्हां जशवंतसिंहानें दाराचा पक्ष घेतला. पण त्याचा पराजय झाला. तरी जशवंतसिंहासारख्या पराकमी सरदारास दुखविणे औरंगजेवास हित-कर वाटलें नाहीं, त्यास त्यानें जबळ बोलावून सन्मानानें वागविलें. पुनरपि तो दारा व सुजा यांस मिळाला; आणि पराभव पावून जोधपुरास गेला. परंतु औरंगजेबानें त्यास पुनः माफी करून आपला पुत्र मुअजम याजबरोबर दक्षिणेंत शिवाजीवर पाठिवलें. तेथेंही त्याचा विश्वासघात इष्टीस पडल्यावर त्यास औरंगजेवानें काबूलच्या सुभ्यावर पाठिवलें, आणि इकडे त्याच्या सर्व कुटुंबाचा औरंगजेवाने अत्यंत दुष्टपणे घात केला; त्या दुःखानें शेवटीं काबुलांत हा शूर राजा मरण पावला, (स. १६७८). जरावंतिसहाचा सर्वच इतिहास फार मनोरम व उपयुक्त आहे, पण तो येथे न देतां औरंगजेबाचे प्रकरणीं दिला आहे. जरावंतिसहाच्या मृत्यू-नंतर त्याच्या वायकांमुलांची औरंगजेबानें वाताहत केल्यामुळें, सर्व रजपुतांच्या मनांत बादराहाविषयीं विलक्षण वैर उत्पन्न होऊन, निकराचें युद्ध झालें, त्यांत रोवटीं वादराहास माधार घ्यावी लागली.

जरावंतिसहाचा वालपुत्र अजितसिंह जोधपूरचा राजा झाला. औरंगजेब मरण पावल्यावर त्यानें आपलें गेलेलें सर्व राज्य परत मिळिविलें.
त्रिवर्ग रजपूत राजांनीं मुसलमानांस रजपुतांच्या मुली देण्याचें वंद करून
मोगलांविरुद्ध कट केला, त्यांत हा अजितसिंह सामील होता.
बापाची जी वाताहत वादशहानें केली, तिचा भरपूर सूड घेऊन त्यानें
वादशहार्शी अखेरपर्यंत वैर चालिविलें; आणि आपलें स्वातंत्र्य चिरंतन
करून, सन १७३४त दुष्ट पुत्राच्या हस्तें मारला गेला. हा पुत्र अभयसिंह होय. अभयसिंहाची कार्कार्द भाऊ बख्तसिंह ह्याजवरोवर
लढण्यांत गेली. अभयसिंह दुष्ट, व्यसनी व विलासी होता. त्यानें कपटानें
वराच मुल्ल मिळिविला. पण त्यायोगें रजपुतांत कलह माजले. तेव्हां त्याचा
पुत्र रामिसेंहानें गादीवर वस्ता. रामिसेंह चुलता बख्तसिंह यास वाईट
रीतीनें वागविल्यामुळें वख्तसिंहानें त्याचें राज्य घेतलें. बख्तिसेंह हा
राज्य करण्यास लायक होता, आणि वापास मारण्यांत त्याचें अंग नसतें तर
जोधपूरच्या इतिहासांत त्याचें नांव फार पूज्य झालें असतें. तीन
वर्षानींच विषप्रयोगानें बख्तसिंह मरण पावला, (स. १७५०-१७५३).

त्याचा पुत्र विजयसिंह गादीवर वसला. पण पूर्वी हद्दपार झालेल्या रामसिंहानें त्याजशीं लद्दन आपलें राज्य परत मिळविलें. ह्या दोघांच्या तंट्यां-तच मराठ्यांचा जोधपुरांत शिरकाव झाला.त्याच्या राज्यांत जयाप्पा शिद्याचा खून झाल्यामुळें सर्व मराठे चवताळून राज्यांत घुसले. रामसिंहास हरवून जोध-पूरच्या राज्याची त्यांनीं वाट लाविली. रामसिंह जयपुरास सन १७७३त मरण पावला. तेव्हां पुनः विजयसिंहास मारवाडचें नामधारी स्वामित्व मिळालें.

विजयसिंहाची काकीर्द धामधुमींत गेली. सर्व राज्य मराठ्यांच्या हातांत होतें. त्यांने हाताखालच्या प्रवळ झालेल्या सरदारांचा पाडाव केला, आणि मराठ्यांचा नाश करण्याकरितां जयपूरच्या प्रतापसिंहा-बरोबर स्नेह जोडून महादजी शिंद्याशीं युद्ध सुरू केलें. आरंभीं थोडा जय प्राप्त झाला, तरी शिंद्यानें अंतीं सर्व रजपुतांचा पाडाव करून अजमीर व दुसरे पुष्कळ प्रांत मिळविले; आणि सालीना साठ लक्ष खंडणी घेण्याचें ठरविछें. विजयसिंह १७९३त मरण पावला. त्याचा पुत्र भीमसिंह इतर भावांस ठार मारून गादीवर वसला. पण दहा वर्षे झगडून त्यानें आपलें राज्य घालविलें. सन १८०३त तो मरण पाव-ल्यानंतर त्याच्या भावाचा मुलगा मानसिंह गादीवर वसला, (स.१८०३). मराठ्यांच्या युद्धांत मानसिंहानें होळकरास मदत दिली; आणि तें युद्ध संपत्यावर अमीरखान पठाणाने जोधपूरच्या मुलखास पुष्कळ उपद्रव दिला उदेपूरची पुत्री कृष्णाकुमारी इची प्राप्ती करून घेण्याकरितां मानसिंहानें जयपूरच्या जगत्सिंहावरीवर युद्ध सुरू केलें. ह्या युद्धामुळें अमीरखानासारख्याचें रजपुतान्यांत चांगलेंच फावलें. सन १८१८त मानसिंहाचा मुलगा चतुर्सिंह ह्याजवरोवर इंग्रजांनीं तैनाती फौजेचा तह केला. पुढें चतुर्सिंह लवकरच मरण पावला. मानसिंहानें लवकरच राज्यकारभार हातीं धेऊन तह मोडिला, तेव्हां इंग्रज सरकाराशीं त्याच्या अनेक तक्रारी झाल्या. पुढें सन १८३९त इंग्रजांनीं जोधपूरच्या मुलुखांत शिरून स्वस्थता केली. सन १८४३त राजा मानसिंह मरण पावला.

नंतर तख्तसिंह नामक एका दूरच्या वंशजास इंग्रजांनी जोधपूरच्या गादीवर वसविलें. सन १८५७ सोलच्या बंडांत ह्या राजाकडून इंग्रजांस चांगली मदत झाली. तरी त्याने राज्यकारभार चांगल्या रीतीने चाल-विला नाहीं. सन १८७३त तस्त्रिंह स्वर्गवासी झाल्यावर त्याचा मुलगा जशवंतसिंह गादीवर बसला, तो स. १८९५त वारत्यावर, त्याचा मुलगा सरदारसिंह गादीवर बसला, तोच हर्ली राज्य करीत आहे.

मारवाडच्या राज्याची वस्ती सुमारें तेवीस लाख असून, सालाचें उत्पन्न अदमासें त्रेचाळीस लाख रूपये आहे.

७. रजपुतांच्या इतिहासाचें समालोचन.—रजपुतान्यांत लहान मोठीं पुष्कळ संस्थानें आहेत. त्यांत उदेपूर, जयपूर व जोधपूर हीं तीन ऐतिहासिक दृष्ट्या महत्त्वाचीं आहेत, म्हणून तेवढ्यांचाच त्रोटक इति-हास येथें दिला. थोड्या बहुत फरकानें सर्वाची स्थिति आज एकसारखीच आही आहे, म्हणून ह्या एकुणिसान्या शतकांतील रजपुतांच्या इतिहासांत

एक प्रकारचें शोचनीय मांच दृष्टीस पडतें. उदेपूरचें घराणें आज गरीवींत आहे, तरी तें फार प्राचीन व निष्कलंक आहे. इतिहासाचें शास्त्रीय अध्ययन करणारास ह्या घराण्यांत भरपूर साहित्य सांपडेल, राष्ट्राची उन्नति व अव-नित कशी होते हैं समजल्यानें जो बोध व्हावयाचा, तो एकट्या उदेपूरच्या इतिहासानें होण्यासारखा आहे. वरील हकीकती त्रोटक आहेत तरी पुढें त्यांतील उणेपणा अनेक ठिकाणीं भरून काढावा लागणार आहे. संगतवार गोष्टी डोळ्यांपुढें असल्या म्हणजे पुढील हकीकती चांगल्या समजतील, एवढ्याच करितां हा भाग स्वतंत्रतेनें दिला आहे.

रजपुतांत पराक्रमी राजे पुष्कळ झाले. एकट्या उदेपुरांतच सन १३०० पास्न १८०० पर्यंत पांचशें वर्षांचा काळ गेला, तेवढ्या अवधींत नालायक राजा बहुधा कोणी निपजलाच नाहीं असे म्हटलें तरी चालेल. मात्र ही लायकी नालायकी रजपुतांच्याच हष्टीनें ठरविली पाहिजे. जयपूरच्या राजांनीं गेल्या दोन शतकांत मिळविलेली कीर्ति इतकी उज्वल आहे, कीं ती कालासहो पुसून टाकतां यावयाची नाहीं. जोधपुरांतही जसवंतसिंह व अजितसिंह ह्यांच्यासारखीं नररत्ने निपजलीं. ह्या सर्व राजांच्या मनांत प्रजेचें कल्याण करणें हाच मुख्य हेतु होता. उदेपूरच्या इतका सजन राज्यकर्त्योचा लांबच्या लांब वंश दुसऱ्या कोठें सांपडेल कीं नाहीं ही शंका आहे. त्यांच्यावर शत्रूंनीं इतके आघात केले, कीं त्यांत्न निमा-वल्याबद्दल त्यांची तारीफ केल्याशिवाय राह्वत नाहीं. अलाउद्दीन, वाबर, अकवर, औरंगजेव वगैरे अनेक पराक्रमी पुरुषांनीं उदेपूरच्या राज-पुरुषांपढें अगदीं हात टेंकिले. सर्व राज्याचा नाश केलासें समजून ह्या पराक्रमी पुरुषांना आपली पाठ फिरविली नाहीं, तोंच उदेपूरचें राज्य पूर्ववत् चाल् आहे असे त्यांस दिसे. मुसलमानास हार जावयाचे नाहीं, व सत्य सोडावयाचें नाहीं, ह्या निर्धारावद्दल त्यांस अनेक वेळां जोहार करावे लागले, राजधानीचीं शहरें बदलावीं लागलीं, आणि अनेक सकटें सहन करावीं लागलीं. सत्य मुटलें नाहीं, नीति सुटली नाहीं, सदाचरणाचा धोपट मार्ग सुटला नाहीं. अलाउद्दीन, तयमूरलंग, सय्यदलोदी वगै-रेंच्या वावटळी जोराने सभीवार उठत असतां, चितोडच्या राण्यांनी आ-पलें स्वातंत्र्य दुसऱ्यास दिलें नाहीं, आणि दुसऱ्याचें हरण केलें नाहीं, ही गोष्ट विशेष आहे.

रजपूत लोक विलक्षण हट्टी आहेत. क्षुलक मानपानार्थ ते वाटेल तो स्वार्थत्याग करितात. त्यांच्यांतील वरेच झगडे अशा मान-पानांच्या कारणांवरून, किंवा स्त्रियांचें पातित्रत्य व अत्रू रक्षण करण्या-करितां घडून आले आहेत. वीर, करुण, वगैरे रसांनी परिष्ठत असे अनेक प्रकार त्यांच्यांत प्रत्यक्ष घडून आले आहेत.

वरील रजपूत घराण्यांच्या तोड़ीचीं मुसलमानांचीं घराणीं थोडींच आढ-ळून येतात. कपट, विश्वासघात, कौर्य, हत्या, इत्यादि गोर्ष्टीनी मुसलमानांचे इतिहास परिपूर्ण आहेत. एक इसम गादीवर वसला कीं त्यानें आपत्या भावांस व इतरांस हालहाल करून ठार मारावें; तसेंच शेजारच्या राजाचा पडता काळ पाहून त्याजवर हात मारून आपला लाग साधून घ्यावा; हे प्रकार वारंवार घडत. रजपूत राजांमध्यें प्रसं-गास सर्वोनीं एक होण्याजोगा भित्रभाव वसत होता. औरंगजेबाच्या जुलमास त्रासून पुन: मोगलांशीं सख्य करावयाचें नाहीं, असा त्रिवर्ग राजपुरुषांनीं निर्धार करून तो अखेरपर्येत चालविला, हें प्रासिद्धच आहे. रात्रु कितीही बलाढ्य असो, आपण नीतीने व नेटाने वागलें म्हणजे त्याच्या हातून आपलें कांहीं होत नाहीं, हें उदेपूर व अकवर ह्यांच्या संबं-धावरून उघड होतें. अकबरानें होते तेवढे प्रयत्न केले, पण उदेपूरचे राणे त्यास वश झाले नाहींत.

मुसलमानांची खरी कर्तवगारी मोगल वादशाहींत दिस्न येते. त्या भागास आतां सुरुवात करावयाची. पण त्यापूर्वी पांचशें वर्षातील मुसलमानी अंमलाचें विहंगमदृष्टीनें विवेचन करणें जरूर आहे.

A THE DURING HEAVED THAT THE PROPERTY OF SHARE

प्रकरण एकोणिसावें.

गतकालाचें पर्यालोचनः

इ. स. १०००-१५००.

- राज्यव्यवस्था व लोकस्थिति.
 रोनधर्मीलोकांचे एकमेकांवर परिणामः
 रजपुतांच्या पाडावाची मीमांसाः
 - (१) उत्पत्तीचा संघशक्तीला विरोध. (२) रजपूत वाण्याची वाधकता.
 - (३) उपाध्यायांचा राष्ट्रदोह. (४) आनुवंशिक वैरमाव.
 - (५) वेडगळ धर्मसमजुती. (६) युद्धकलेचें अज्ञान.
 - (७) प्रतिकूल स्पृक्षिति. (८) बाटलेल्या हिंदूंचा उत्साह.
 - (९) मुसलमानांच्या परिस्थितीचा पेंच. (१०) 'लेन्पूल'ने कलेलें निदान.
- ४. स्वत्वरूपी भावनेचा अभाव. ५. आल्बेरूनीचें हिंदूंविषयीं मत.
- ६. श्रंथसंपत्ति व हिंदूंची बौद्धिक सरशी. ७. मध्यकालीन इमारतींचे वांधकाम.
 - ८. आशियायूरोपच्या तत्कालीन संस्कृतीची तुलना.
- १. राज्यव्यवस्था व लोकस्थिति.—मुसलमान ग्रंथकारांनीं व अनेक प्रवाशांनीं गेल्या चारशें वर्षातील हिंदुस्थानच्या अंतः स्थितीविषयीं वरीच माहिती लिहून ठेविली आहे. तिजवरून तत्कालीन स्थितीची कल्पना करितां येते.

सन १००१तील महंमुदाच्या पहिल्या स्वारीपासून स. १५२६त वावरानें हिंहुस्थानांत मोगल वादशाहीची स्थापना केली, तेथपर्यंत एकंदर सन्वापांचरें वर्षोचा काल गेला. पण पहिलीं दोनरों वर्षे, म्हणजे महंमद घोरीनें रजपूत राज्यें जिंकिलीं तेथपर्यंत, मुसलमानांचा अंमल हिंदुस्थानांत होता असें म्हणतां येत नाहीं. सन ११९३त घोरीवंशाची स्थापना झाल्यापासून दिल्लीपदावर मुसलमान मुलतान कायम झाले. त्या वर्षा-पासून सन १५२६ तील पानिपतच्या लढाईपर्यंत ३३३ वर्षोपैकीं पहिल्या कांहीं वर्षेपर्यंत मुसलमानी अंमलाचा विस्तार बराच संकुचित होता. अला-उद्दीन खिलजीपासून महंमद तुष्लखपर्यंत मुसलमानी राज्याची

वृद्धि सामान्यतः सर्व हिंदुस्थानभर झाली. तथापि कृष्णेच्या दक्षिणेकडील प्रदेश ह्या काळांत बहुतेक हिंदूंच्याच ताब्यांत होता. महंमद तुघ्लखच्या वेळेपासून मुसलमानी राज्याचे अनेक विभाग झाले, त्यांची हकीकत मागें आलीच आहे.

आंकड्यांनीं ह्या काळाचें महत्त्व मापतां येण्याजोगें नाहीं, ३३३ वर्षे ही संख्या मोठी दिसते. पण युरोपांतल्याप्रमाणें राष्ट्रितिहासांत नमूद करण्यासारख्या विशेष गोष्टी ह्या काळांत घडल्या नाहींत. हिंदु-मुसलमानांचे झगडे अव्याहत चालू होते. ह्या झगड्यांमध्येंच सर्व काळ निघून गेल्यामुळें दिल्लीच्या मुलतानांस जनहिताकडे लक्ष देण्याला फुरसत मिळाली नाहीं. किंवा अशा कृत्यास लागणारी योग्यताच बहुतेकांच्या अंगीं नव्हती. लाखों हिंदूंस मुसलमानांनीं आपल्या धर्मीत आणिलें. त्यांचीं देवालयें मोडून मूर्तीचा व अनेक नामांकित विद्यापीठांचा विध्वंस केला. मुसलमानांच्या जुलुमास न जुमानितां हिंदूंनी आपले धर्माचार पूर्ववत्-किंबहुना ज्यास्तच निकरानें-पाळिले.

वराण म्हणून एक शहर होतें, त्यासच हलीं बुलंदशहर म्हणतात. त्याजवर स. १०१८त गज्नीच्या महंमुदानें स्वारी केली, त्या वेळीं तेथें हरदत्त नांवाचा राजा राज्य करीत होता. तो महंमुदास शरण गेला; आणि त्याने आपल्या दहा हजार अनुयायांसह मुसलमानी वर्म स्वीकारिला, (Vincent -mith). अशा प्रकारें नाइलाज होऊन, जुलमानें, अगर जिजिया कर देण्यास ऐपत नसल्यामुळे, पुष्कळ हिंदु लोक मुसलमान होत असत. शेवटच्या कारणानें तर खालच्या वर्गातील असंख्य लोक मुसलमान झाले. हिंदुस्थानांतील मुसलमानांची वरीचशी संख्या मूळच्या वाटलेल्या हिंदूंची आहे. कित्येक मोठमोठ्या लोकांचे मात्र उल्लेख ग्रंथांतरीं आहेत. सामान्य लोकांचा उक्लेख असर्गे शक्य नाहीं. सारांश, मुसलमानांच्या ह्या जवरदस्त तडाख्यांत्न हिंदुलोक वांचले हेंच नवल.

मुसलमान राज्यकर्त्योनी हिंदूंचे कायदे मानिले नाहींत. न्यायाधी-शाच्या कामांवर मुसलमान लोक नेभिलेले असल्यामुळें, त्यांस हिंदु कायदे समजत नसत; आणि समजले तरी त्यांप्रमाणें अंमलवजावणी करणें त्यांस अधर्म वाटे. म्हणून हिंदुधर्मशास्त्राचा उपयोग, फार तर चारून मारून, मिळकतीचा वारसदार ठरविणे वगैरे प्रश्नांत, लोक आपसांत करीत. हिंदूंमध्यें जातिभेद व त्यांचीं कर्तव्यें यांजयदल सक्त नियम असत. त्यांचे उल्लंघन मुसलमानांच्याने होत नसे. दरवारच्या सर्व कामांत त्यांस हिंदूंचीं मदत अवस्य लागे, तरी मानाच्या व मोठाल्या अधिकाराच्या जागा हिंदूंस मिळत नसत. म्हणून राज्यकारभारांत हिंदूंचा हात बिलकुल नसे. रजपुतांचीं कित्येक राज्यें खेरीजकरून बाकीचीं पुरातन काळचीं सर्व हिंदु राज्यें मुसलमानांच्या ह्या रियासतींत लयास गेलीं. आणि जीं राहिलीं त्यांनीं मुसलमानांस खंडणी देऊन मांडलिकपणा पत्-करिला. दक्षिणेत विजयनगरचें राज्य भरभराटींत होतें, पण त्याचाही पुढें लवकरच अंत झाला. फिरोज तुब्लख शिवाय करून इतरांनीं रयतेच्या कल्याणाचीं कोणतींही स्मरणीय कृत्यें केलीं नाहींत.

सरकारच्या उपयोगाकरितां घोड्याच्या व पायदळ टपालाची सोय केलेली असे. मुसलमानांनीं घातलेल्या पाठशाळा असत. पण त्यांत आरबी व फारसी ह्या भाषा मात्र शिकवीत. म्हणून सामान्य रयत लोकांस त्यांचा उपयोग होत नसे. शिवाय कित्येक धर्मपुस्तकांपलीकडे त्यांत कांहींच शिक्षण होत नसल्यामुळें, हिंदूंच्या प्रचंड ज्ञानभाण्डाराची त्यांच्यानें बरोबरी करवली नाहीं. पुष्कळ सुलतान विद्येचे आश्रयदाते असत असे लिहिलेलें आहे. ह्याचा अर्थ इतकाच, की सिरिया, आरवस्थान, इराण इत्यादि देशांतून अनेक पंडित आणवून त्यांस दिल्लीचे सुलतान आश्रय देत. पण अशा विद्वानांकडून देशोपयुक्त कांहीं कृत्य झाल्याचें दिस्न येत नाहीं. तसा आश्रय हिंदु पंडितांस मिळाला नाहीं. राजाश्रय नस्न हिंदुंनीं भाषेची केवढी कामगिरी केली हैं निराळ्या कलमांत सांगितलें आहे. आश्रय असता तर ह्याहून प्रचंड उद्योग त्यांनी केले असते. भुसलमान बादशहांनीं हिंदुशास्त्रांस मदत दिली असती, तर त्यांच्यांत्नच पाश्चात्य सुधारणेस पुरून उरणाऱ्या प्राच्य सुधारणेचा उद्भव होऊन, त्यांचे श्रेय मुसलमानी राज्यकर्त्यांस मिळण्याचा संभव होता, असे अनेकांचें मत आहे. मध्ययुगांत पाश्चात्य राष्ट्रे अज्ञानसागरांत बुडार्ली असतां, हिंदु-स्थानांतील पूर्वीच्या अमदानीत लोकांस ज्ञानलामासाठीं ह्या देशाच्या तोंडाकडे पाहवें लागे. पण हा मान ह्या देशास कायमचा मिळावा अशी व्यवस्था ठेवण्याची बुद्धि मुसलमान राज्यकर्त्यांस झाली नाहीं, आणि आमचें राष्ट्र दिवसेंदिवस अज्ञानपंकांत निमम होत गेलें. वगदाद, डमास्कस इत्यादि

ठिकाणीं आरबांनीं जशी ज्ञानज्योत पाजळिली, तशी तुर्कीनीं हिंदुस्थानांत पाजळिली नाहीं हैं त्यांसे मोठें लांच्छन आहे.

ह्या काळांत ' ऊर्दू ' भाषेची उत्पत्ति झाली. ' ऊर्दू ' हा शब्द मूळचा तुर्की भाषेतला असून त्याचा अर्थ कॅप म्हणजे छावणी असा आहे. 'होर्ड ? (horde=फ्रौजेचा जमाव) म्हणून जो इंग्रजीभाषेत शब्द आहे, तो ' ऊर्दू ? शब्दापास्नच निघालेला आहे. आरंभी जे मुसलमान योद्धे स्वान्या करीत या देशांत आले, त्यांस आपल्या छावणींत वसूनच दरवा-रचीं कामें करावीं लागत. त्यांची मूळची भाषा तुकीं अगर पर्शियन असून, हिंदुस्थानांत आल्यावर त्यांचे व्यवहार दिल्लीनजीकच्या पश्चिम-हिंदी भाषेत घडूं लागले. ह्या कारणास्तव इराणी, तुर्की, आरबी वगैरे भाषांतील पुष्कळ शब्द व प्रयोग ह्यांचे हिंदीभाषेत मिश्रण होऊन, मुसलमानांच्या छावणीची म्हणून एक नवीन भाषा वनली, तीच ऊर्दू होय. (Vincent Smith). राज्यकत्यींच्या भाषेवर हिंदूंनीं जो पगडा बसविला, त्याचा परिणाम ही भाषा आहे.

त्या वेळच्या हकीकतींवरून असे दिस्न येतें, की मुसलमान राज्यकर्ते लोकांची भेट घेण्यांस आळस करीत नसत. स्वतःच पुष्कळ कामकरीत आणि कुराणांतील नियमांनुसार वागून रयतेचा परामर्ष घेत. ते आपला स्वतःचा अधिकार प्रांतोप्रांतींच्या सुभेदारांस देत; आणि हे सुभेदार मजीस वाटल त्याप्रमाणे आपला अधिकार वापरीत. वादशाही लष्करास लोक पुरविण्याचें काम ह्या सुभेदारांचें असे. लष्करचे लोक किल्येक जन्मभर नोकरी करणारे असत आणि वाकीचे जहागीरदार लोकांनीं युद्धाचे प्रसंगीं पुरविण्याचा प्रघात असे. कुराण पढलेल्या काजींची न्याय देण्याच्या कामावर नेमणूक होत असे. त्यांच्या मदतीस दुसरे कामदार नेमिलेले असत. मौलवी किंवा मुछा या लोकांस पसंतीप्रमाणें न्याय-खात्यांत नोकरी मिळे. मुलकी कजे, सरकारच्या विरुद्ध केलेले गुन्हे व हिंदूचे गुन्हे यांचा इनसाफ वर सांगितलेल्या कामदारांकडे सोंपविलेला असे, आणि दिवाणी व दुसरे गुन्हे काजीकडे पाठविण्यांत येत. हिंदु-धर्मास मात्र केाणत्याही प्रकारची मदत करण्यांत येत नसे मिहादी वगैरे मुसलमानी देवस्थानांचे खर्च लोक खासगी रीतीनें संभाळीत.

एकंदरींत हिंदु लोकांस कोणी विचारीत नसे. त्याजला जिझिया-कर द्यावा लागे खरा, पण खालच्या प्रतीच्या सरकारी नोकच्या त्यांस मिळत. मुलकी खात्यांत त्यांचा भरणा विशेष असे. व्यापार व उदीम मुख्यत्वेंकरून हिंदूंच्याच हातांत असे. आरंभोंचे मुसलमान लोक धर्माचे बाबतींत विशेष कडवे होते, पण उत्तरोत्तर त्यांच्या अंगांतील कडवेपणा जिरत चालला, आणि हळूहळू हिंदूंचें मुसलमान होणें कमी होत गेलें.

मसलमानी अमलाच्या ह्या चारशें वर्षाच्या काळांत लोकसौख्यबृद्धि-कारक राज्यकारभाराची उन्नति झाल्याचें दिस्न येत नाहीं, ही शोचनोय गोष्ट आहे. प्राचीन हिंदु राज्यव्यवस्थेंत किंवा पश्चिमेकडे रोमन किंवा ग्रीक राष्ट्रांत राजनीतीचीं तत्त्वें दिवसेंदिवस दृढतर होत जाऊन लोकांस स्वातंत्र्य व सौख्य मिळत गेलें. पण हिंदुस्थानांत मसलमानांच्या अमदानींत तसा कांहीं प्रकार घडला नाहीं. संग्रामपरंपरा, धामधूम व कडव्या लष्करी जोरावर एकामागून एक प्रदेश हस्तर्गत करणें, ह्यांपलीकडे इतिहासकारास क्षणभर आराम वाटणारी उच्चतर सुधारणेची गोष्ट नमूद करण्यासारखी मुसलमानांच्या ह्या अंमलात घडली नाहीं. सुलतानांचा अंमल अनियंत्रित असे. आपला खून किंवा वंड होऊन राज्य जाईल, ह्या भीतीनेंच तो अनियंत्रितपणा काय कमी होईल तेवढाच. राजवंशाची स्थापना किती क्षणभंगुर, आणि राज्यपदाची अदलाबदल किती मुलभ आहे, हें मात्र ह्या कालाच्या इतिहासावरून चांगलें व्यक्त होतें. राज्यकर्त्योच्या स्वभावावर व लहरीवर प्रजेचें मुखदु:ख सर्वस्वी अवलंबून असल्यामुळें, राज्यव्यवस्था ह्या क्षणीं मुखावह तर अन्यक्षणीं अत्यंत दुःसह होई. क्षणांत राज्यचक सर्व देशभर पसरे आणि क्षणांत त्याचा इतका संकोच होई कीं त्याचा मागमूस सांपडणेंही कठीण. एकंदरींत ह्या मुसलमानी राज्याला लष्करी जोराशिवाय चिरस्थायिकतेचें दुसरें बंधन नव्हतें. फार तर काय, चाळ् असलेल्या राज्यसत्तेस उतरती कळा लागून कालांतरानें ती विसकळीत होणें, म्हणजे मुख्य राज्य मोडून त्याचीं निरिनराळीं लहान स्वतंत्र राज्यें वर्नणें, नंतर एखादा पराक्रमी पुरुष पुढें येऊन त्यानें त्या सर्वीस जिंकून पुनः स्वतःची एकछत्री सत्ता स्थापन करणें, त्या सत्तेचाही पूर्ववत् लय व पुनरिप एकीकरण होणे, असा अव्याहत क्रम आज हिंदुस्थानच्या इतिहासांत कैक

वर्षे सारखा चाललेला आहे. पौराणिक कालापासून चालत आलेल्या हिंदु राजसत्तेस विसकळीत रूप प्राप्त होतांच, गज्नवी महंमूद, शहाबुद्दीन घोरी, व अलाउद्दीन खिलजी, अशा पराक्रमी वीरपुरुषांनीं एकछत्री मुसलमान बादशाहीची इमारत प्रथमतः उभी केली. महंमद तुन्लखच्या वेडेपणानें ती इमारत लवकरच ढांसळली, आणि तिचे तुकडे देशभर स्वतंत्रपणे पसरले. काश्मीर, सिंध, जीनपूर, बंगाल, गुजराथ, माळवा, खानदेश, महराष्ट्र इत्यादि ठिकाणीं दिल्लीच्या सुलतानांचे सुभेदार धन्यांची सत्ता आपणच आपल्या हातीं वळकावून, स्वतंत्रतेनें राज्यकारभार करूं ला-गले. सुमारें दोनशें वर्षे अशाप्रकारें विसकळीत राज्यसत्ता चालल्यावर, अकवरासारख्या वीर्यशाली पुरुषानें ह्या स्वतंत्र सुभ्यांस पुनः स्वतःच्या एकछत्री अमलाखालीं आणिलें. पुनः दोनशें वर्षे लोटतात न लोटतात, तोंच ठिकठिकाणच्या मोगल सुभेदारांनीं आपल्या धन्याच्या सत्तेस धाब्यावर बसवून आपापल्या जागीं स्वतंत्रता धारण केली. त्यामुळेंच अयोध्या, बंग ल, अर्काट, हैदराबाद इत्यादि ठिकाणचे अंमलदार अन्वल इंग्रजीत स्वतंत्र असे फडकलेले दृष्टीस पडतात. फिरोज तुच्लखनें शहाणपणा करून विभक्त झालेल्या कित्येक वादशाही अंमलदारांचें स्वातंत्र्य कबूल केलें.

पण सामान्यतः ह्या मानवसृष्टींत कोणतीच क्रान्ति एकदम घडून येत नाहीं. विशेषत: हिंदुस्थानांत तर मोठी क्रान्ति म्हणून क्रचित्च घडते असें म्हटलें तरी चालेल. हजारों वर्षे मुसलमानांचे हलें ह्या देशावर येत होते, तरी हिंदु लोकांच्या पूर्वजीवनकमांत फारसा फरक झाला नाहीं. हलीं सुद्धां इंग्रजी राज्याखालीं जुने प्रचार बरेच कायम आहेत. हिंदु व मुसलमान हीं दोन राष्ट्रें इतके दिवस एकेठिकाणीं राहून एकमेकांपासून इतकीं अलित राहिल्याचें उत्कृष्ट उदाहरण भूतलावर हिंदुस्थानाशिवाय दुसरें नाहीं. इंग्लंडांत नार्मन व सॅक्सन ह्या दोघांचें संमिश्रण शंभर वर्षांच्या आंत झालें. म्हणून हिंदुस्थानच्या इतिहासांत मोठमोठ्या पराक्रमी पुरुषांच्या हालचालींपलीकडे अत्रस्थ लोकांच्या जीवनक्रमाचें वर्णन बहुधा येतच नाहीं. गजनवी महंमूद, अला-उद्दीन खिलजी, बाबर, अकबर, औरंगजेब असल्या वि-ख्यात मूर्तीनीं केलेल्या उलाढाली वर्णिल्या, कीं येथचा इतिहास संपला. अर्थात् हिंदुस्थानचा इतिहास राज्यकर्त्योचा आहे, लोकांचा नव्हे. अशा दृष्टीने पाहतां एकामागून एक अनेक राजवंश मुसलमानी अमलांत उद्यास आले व लय पावले. त्यांच्याच भारूड कथांनी हा मुसलमानांचा इतिहास भरलेला आहे. ह्याविषयीं गिवननें वांधिलेला सिद्धांत सर्वथैव खरा ठरतो. तो असा. 'आशियांतील राजवंशांचा इतिहास थोडक्यांत सांगावयाचा म्हणजे, एखाद्या वंशाने स्वपराक्रमाने महत्पदास चढणें, पुढें आपसांत कलह हो ऊन त्यास उतरती कळा लागणें, व शेवटीं त्याचा नाश होणे, अशा घडामोडींचें निरविध वर्तुल होय. '* हा कम हिंदु-स्थानच्या इतिहासांत अन्याहत दिसून येत आहे.

तख्तनशीन झाल्याबरोबर कुटुंबांतील यचयावत् पुरुषांची व अनेक वेळां स्त्रियांची अत्यंत कूरतेनं दुर्दशा करणें,-त्यांस जन्मांध करून वंदि-वासांत लोटणें, - शिरच्छेद करणें, -हा निंदा प्रकार मुसलमानी रिया-सतीप्रमाणें इतरत्र फारसा आढळून येत नाहीं. अशा कृत्यांचा साहजिक परिणाम जो भयंकर सूड, तोही ह्या अमलांत भरपूर दृष्टीस पडतो. दैववशातू एखादा इसम राज्यपदापन्न नातेवाइकाच्या ताव-डींत्न सुटला, तर त्याच्या पापाचें पुरेपूर प्रायश्चित्त तो त्यास देण्यास चुकत नाहीं. हाही आपली पाळी आली असे समजून नानात हेचीं अनुचित कृत्यें करितो. दरबारी लोक त्यास मदत करितात; आणि अशा राज्यकान्तीचा परिणाम राजधानी शहरापलीकडच्या लोकांस बहुधा भोंवत नाहीं.

दक्षिणेंत विजयनगरचें राज्य फार भरभराटींत होतें. त्या राज्यांत व्यापाराची घडामोड पुष्कळच चाले. गंगानदीवर बांबूचीं गलवतें चालत. ताडपत्रांचा उपयोग ग्रंथ लिहिण्याचे कामीं होई. तरी पुढें लवकरच कागदही इकडे तयार होऊं लागला. पोर्तुगीझ प्रवासी वार्वीझा, सोळाव्या शतकाच्या आरंभीं गुजरार्थेत फिरत होता. तो सांगतो की गुजराथचे लोक एकंदरींत सुसंपन्न व विलासी होते. त्यांजला कपड्यालत्याची ददात नसून ऐषआराम उपभोगिण्याला पैसा उरत असे. तो प्रांत संपत्तिमान असल्यामुळे बाहेरच्या सर्व देशांतील लोक तेथे येऊन राहिले होते. वार्बोझा म्हणतो, 'गुजराथचा प्रदेश सुपीक आहे. घरं कौलारू व देखणीं

^{* &#}x27;Gibbon sums up the history of Asiatic dynasties as one unceasing round of valour, greatness, discord and decay.' Lane-Poole.

आहेत. वागवगीचे व फलमळे विपुल आहेत. दिव येथें चणचणीचा उदीम चालतो. खंबायतेस सुती व रेशमी कापड अप्रतिम होतें; तेथचे कारागीर हस्तिदंत, चांदी, लांकूड ह्यांजवर नकशीचें उत्कृष्ट काम करितात. पश्चिम किनाऱ्यावर सुपारी, नारळ, मसाले व औषधी ह्यांचा व्यापार अतोनात आहे. '

हिंदुस्थानांत मुसलमान लोक शिरले, तेव्हांपासून त्यांनीं येथें अनेक वेळां खूट केलेली आहे. आरंभीं आरंभीं तर देवळें व शहरें छुटणें, मूर्ति फोडणें, घरें जाळणें व माणसांची कत्तल करणें, हे प्रकार बरेच वारंवार होत असत. गज्नवी महंमूद, महंमद घोरी, अलाउद्दीन खिलजी, तयमूरलंग, नादीरशहा, अहंमदशहा अन्दाली, इत्यादि पुरुषांनीं व त्यांच्या अनेक सरदारांनीं व प्रांतीप्रांतींच्या अमलदारांनीं अनेक शहरें व देवालयें लुटलीं आहेत. मुसलमान योध्यांची आरंभींची वरीच संपत्ति ह्या छुटीनें मिळविलेली होती ह्या छुटीपैकीं आरंभींचा वराच पैसा देशाबाहर गेला, पण पुढें वादशहांनीं येथेंच कायमचें वास्तव्य केल्यामुळें छुटीचा पैसा देशांतच राहिला.

२. दोनधर्मी लोकांचे एकमकांवर परिणाम. - मुसलमानांची ऐहिकसौख्यपरता व हिंदूंची पारमार्थिकसौख्यपरायणता-यांच्या कलहाचे पर्यवसान कसें झालें हें समजण्यास विशेष साधन नाहीं. बहुतेक हकी-कती मुसलमानांनीं लिहिलेल्या अतएव एकतर्भी आहेत. परंतु हिंदु लोकांनीं आपलें स्वातंत्र्य परत मिळविण्यास केव्हां केव्हां खटपट केली, ही गोष्ट खुसूचें वंड व फिरोज तुष्ठखनें केलेला ब्राह्मणांचा छळ, अशा प्रकारांनीं चागली व्यक्त होते. लध्करी जोरावर हिंदूंच्या भक्कम धर्माचा पाडाव करण्यास झटणें भ्रांतिमूलक होय, हे तत्त्व पांचरों वर्षोच्या अनुम-वानें कां होईना, पण अकबरासारख्या सुजन राज्यकर्त्यास तेव्हांच कळून आलें होतें. म्हणूनच वैरमाव सोडून गोडीगुलावाचा सौम्य मार्ग त्याने स्वीकारिला, आणि हिंदूंशीं अनेक स्नेहसंबध जोडिल. अंततः ह्या युक्तीचाही फारसा उपयोग झाला नाहीं हैं इतिहासावरून स्पष्ट कळतें. तथापि कित्येक सद्गुणी राज्यकर्त्यांच्या चातुर्याचा व हिंदुधर्माच्या मुळाशीं असलेल्या उत्कृष्ट उदार तत्त्वांचा मात्र चांगला परिणाम झाला, तो असा. दोन धर्म भिन्न असले म्हणून ते एक ठिकाणीं सुखशांतीने नांद्

शकणार नाहींत असे मानणें चुकीचें होय, हें हिंदुस्थानच्या इतिहासा-वरून जगाच्या निदर्शनास आलें आहे. दुसऱ्यांस उपसर्ग न देतां आपापले धर्म स्वतःच्या समजुतीप्रमाणे पाळण्यास तयार असल्यास, लोकांचे सामाजिक, राजकीय व इतर व्यवहार सुरळीत चालण्यास धर्माची हरकत येत नाहीं. दोन धर्मीच्या लोकांमध्यें नेहमींचे व्यवहार विनतकार चालतात; हिंदु मुसलमानास जामीन राहतो; हिंदु शेतकरी मुसलमान जमीनदाराचें शेत लागवडीने ठेवितो; अशा प्रकारचें ह्या दोन धर्माचें सख्य हिंदुस्थानांत फार समरणीय झालें आहे.

मुसलमानांनीं हिंदुस्थान देश जिंकिला, तरी हिंदूंची उच संस्कृति त्यांच्याने नष्ट करवली नाहीं. येथेंही रोमन व गाथ लोकांच्या अनुभवाची पुनरावृत्ति झाली. हिंदूंच्या बाह्य शक्तीवर मुसलमानांचा तावा बसला, पण त्यांच्या सामाजिक, नैतिक व व्यावहारिक बावतात हिंदूंनींच मुसल-मानांस ग्रास्न टाकिलें. व्यवहाराची प्रत्येक बाब हिंदूंच्या हातांत होती. हिंदूंच्या मदतीशिवाय मुसलमानांचे येथे क्षणभर चालेले नसतें. धर्म-संबंधांतही हिंदूंचा पगड़ा मुसलमानांवर वसला आहे, हे मागे पान १७ वर सांगितलेंच आहे. पण जेवणखाण, आहारविहार, सणवार, कर्मणुकी, पीशाख इत्यादि वाह्य बावतींत, आणि बहुतेक बौद्धिक व नैतिक बाबतींत हिंदूनींच मुसलमानांस जिंकिले आहे, असे म्हणावें लागतें. आरवस्तानांत मुसलमानांचे जे मूळ धर्मसंस्कार होते, त्यांपैकी येथं पाऊण हिस्सा नाहींसे होऊन, त्यांच्या बदली हिंदूंचे समारंभ त्यांनी स्वीकारिले आहेत. साधूंची पूजा, मयतांचे उत्सव व श्राद्धें, इत्यादि अनेक बाबती हिंदूंपासून मुसलमानांनीं घतल्या. मयतांचें स्मरण मागें जायत ठवेणें, अथवा मयतांच्या आत्म्याच्या शांतीसाठीं प्रार्थना करणें ह्या गोष्टी कुराणांत मना केलेल्या आहेत. प्रत्येकानें ह्या आयुष्यांतच कायतो पुरुषार्थ साधून व्यावा, मरणानंतर त्याची कांहींएक किंमत नाहीं; असें असतां, मेल्यानंतरही आपली योग्यता मोठी समजून ती कायम ठेवण्याचा प्रयत्न करणें निंद्य होय, असा पैगंबराचा उपदेश होता. प्रत्यक्ष महंमद पैगंबराची सुद्धां कबर नाहीं. त्याच्या उलट ताजमहालचें उदाहरण पहा. सारांश, 'हिंदुस्थानावर मुसलमानांनीं एक-सारखे पांचरों वंपें निकराचे इले करून आर्यमुधारणा मागें हटविली आणि

तिजवर आपला पगडा वसविला. पण युरोपांत जो प्रकार मुसलमानांनीं केला, तो हिंदुस्थानांत होणें शक्य नव्हतें. मुसलमानांनीं हिंदुस्थान जिंकिल, तथापि मुसलमानी छाप आर्य सुधारणेवर वसली नाहीं. उलट मुसलमानांनाच हिंदुलोकांनीं पुष्कळसें आपल्यासारखें बनविलें. युरोपियन सुधारणा मुसलमानांच्यापेक्षां हीन असल्यामुळें, युरोपांत जशी मुसलमानांनीं आपली छाप वसविली, तशी छाप हिंदुस्थानांत वसविणें शक्य नव्हतें.' (Frazer's Literary History of India.)

'ह्या वेळीं सर्व हिंदुस्थानांत जिकडे तिकडे घोर रणें माजलीं होतीं. मुसलमान आले असे म्हटलें, की सर्वोच्या अंगावर थरीदेशीं कांटा उभा राही. जे शूर असत ते मुसलमानांस न जुमानतां त्यांजवरोवर संप्राम करण्यास प्रवृत्त होत. पण त्यांचा तरी नुसत्या शौर्यानें निभाव लागत नसे. मुसलमानांस न जुमानणारे थोडे असून त्यांना भिजन लपून वसणारेच फार असत. त्यांमुळे अल्पसंख्य हिंदूंचा मुसलमानी सेनासागरापुढें निभाव लागत नसे. उलट अंगीं धैर्य असलेले लोक एकामागून एक रणांगणीं पडून मृत्युमुखीं जात. त्यामुळें दिवसेंदिवस क्षत्रियवगीतील शूर व कर्तवगार पुरुष नष्ट होत चालले. स्त्रिया शत्रुभयाने पातित्रय रक्षणार्थ पटापट अग्निकाष्ठें भक्षण करण्याकरितां सतीची वाणे घेऊन बेधडक आ-पल्या पतींबरोवर चितांमध्यें प्रवेश करण्यास ज्यास्त ज्यास्त तत्पर होत चालल्या. मुलेंबाळें तरी सुरक्षित स्थळीं राहवीं, म्हणून त्यांस रानावनांत पोंचवून, आईबाप त्या अपत्यांचें वियोगजन्य दुःख सहन करण्यास निरढावून गेले. जवळ असलेली चीजवस्त व सोनेनाणे, छपवून पुरून कोणाच्या दृष्टीस न पडे असें करावयाचें, आणि मांडींकुंडी विहिरींत वगैरे टाकून ठेवा-वयाचीं, हा कम चालला. नेहमीं दर्शनीं गरिबी व हाय हाय दर्शविण्याचा प्रधात पडला, कीं आपल्याजवळ द्रव्य आहे असा कोणास वहीम सुद्धां येतां उपयोगी नाहीं. अशा लपवालपवीचा परिणाम एकंदर जनसमूहाच्या नीतिमत्तेवर कोणत्या प्रकारचा झाला असेल याची वाचकांस सहज कल्पना करितां येईल. जवळ पैसा, व कपडालता असला तरी त्याचा उपमोग घेण्याची सर्वत्रांस चोरी वाटे. द्रव्याची मोजदाद करावयाची झाली तर ती अत्यंत गुप्तपणें, कोणाचे कानीं नाद जाणार नाहीं अशा रीतीनें, करावी लागे. सर्वच मन्वंतर फिरून जिकडे तिकडे

अस्वास्थ्य, क्षणभंगुरता, अस्थिरता मूर्तिमंत दिसूं लागल्या. चैन, विलास आराम व उपभोग जणुं काय हद्दपार होऊन, चिंता, हुरहुर, काळजी, उदासीनता व वैराग्य हीं मोठमोठचा कुटुंबवत्सलगृहांमध्ये सुद्धां नांदूं लागलीं. व्यापारधंदा कोणास कांहीं सुचेनासा झाला. स्वकर्म व स्वधर्मा-चरण यांचा लोप झाला असें मुद्दाम दाखवावें लागे. रस्ते व वाटा बंद होऊन दळणवळण स्तब्ध झालें. शेतेंभातें ओसाड पहूं लागलीं. सुर-क्षितता व संरक्षण नाहींसें होऊन पिकापाण्याची वाताहत झाली. कोणा-चाच जोडा कोणाच्या पायीं राहीनासा झाला. शेतें केली तर त्यांतील पिकें जर्शीच्या तर्शी मालकास मिळतील असा भरंवसा नव्हता. वरें, धान्य व दाणादुणा पिकविला तर त्याचा खप कसा करावा ही पंचाईत. दहादहा वीसवीस वर्षीची धान्यें घरांत पेवें भरून ठेवावीं लागलीं, ज्यास जसा संरक्षणाचा मार्ग सांपडे तसा तो करी. मोठमोठीं घरें वांधिलीं, तरी खिडक्या व बाऱ्या जितक्या कमी ठेववतील तितक्या ठेवावयाच्याः दारें व जिने आकुंचित व लहान करावयाचे; आणि घरांभोंवतीं व गांवा-भोंवतीं मोठमोठया मजबूद गढ्या व कोट बांधून बंडखोरांचा उपद्रव कमी करावयाचा, ह्या तजविजीस जो तो लागला. आपला गांव सोडून दुसऱ्या गांवीं जावें लागलें तर तें महाप्रयासाचें व संकटाचें काम असे. एखादें स्त्र शेजारच्या गांवीं जाणें म्हणजे मारामार पडे. यात्रा व जमाव स्वार-शिवंदीशिवाय पार पडेनासे झाले. व्यापारी लोकांस आपला माल वाहेर नेणें झाल्यास ज्या ज्या राजांचे ताब्यांत चौक्या पहारे असतील त्यांचे परवाने घेऊन, आणि जकाती, दस्तुऱ्या वगैरेंचा अनेक प्रकारें खर्च करूनही, पुनः रस्यानें लुटालुटीचा उपद्रव व भीति असेच. सर्व विद्याकलांचा लोप होऊन ज्याला त्याला आपला जीव व अबू कशी बचावली जाईल ह्याची काळजी पडली. असा दारुण प्रसंग हिंदुस्थानांतील एका भागांत व एकाच ठिकाणीं नसून चोहोंकडे सर्वत्र एकसारखा प्राप्त झाला होता. १%

अशा विपत्काळीं एकमेकांस साह्य करण्यासाठीं लोकांत सहज ऐक्य उत्पन्न व्हावें तें झालें नाहीं. एवढी मात्र गोष्ट खरी, कीं मुसलमानांशीं आमचा परिचय विशेष होऊन ते व आम्ही एकत्र स्नेहमावानें

^{*} लोकहितवादीकृत गुजराथचा इतिहास.

राहण्यास शिकलों. संघशक्तीनें सार्वजनिक कामें करण्याची बुद्धि जरी उत्पन्न झाली नाहीं, तरी व्यक्तिविषयक सांसारिक नैपुण्य लोकांत कांहीं कमी नव्हते. प्रसंगाशीं झुंजण्यासाठीं प्रत्येक इसमास आपापली तयारी जय्यत ठेवावी लागे. घोड्यावर वसणें, शरीरकष्ट सोसणें, कसरत करून शरीर कंटक बर्नावणें, पळणें, पोइणें, शस्त्रास्त्रांचा उपयोग करणें ह्या व अशा प्रकारचे उद्योग बहुधा प्रत्येकास अवगत असावे लागत. बादशहा-पासून तों गरिवापर्यंत प्रत्येक इसम गंगेसारख्या नदींतील पुरांत उडी टाकून पोहून जाण्यास समर्थ असत. विद्येचा प्रकारही असाच होता, हैं ह्या काळच्या वाङ्मयावरून कळून येईलच. अशा विपत्तींत लोकांनी स्वसंरक्षणाचें काम आपलें आपण करण्याचें मनावर घेतलें पाहिजे असतें; पण राज्यकर्त्यावर सर्वस्वी अवलंबून राहण्याची संवय झाल्यामुळे लोकसंस्था निर्माण झाल्या नाहींत.

हिंदुस्थानच्या लोकांस राजावर अवलंबून राहण्याची संवय होती, तथापि अला-उद्दीन खिलजी व फिरोझ तुच्लख वगैरे एक दोन पुरुष खेरीजकरून वाकीच्या राज्यकर्त्योच्या कृत्यांचा परिणाम हिंदुस्थानांत सामान्य जनसमूहावर विशेष घडला नाहीं. ह्याचें कारण हिंदुस्थानांतील प्रत्येक गांवांत आमच्या पूर्वजांनी घालून दिलेली ग्रामसंस्था इतकी मक्कम बनली होती कीं, तिचीं मुळें खोदून नाहींशीं करण्यास बलाढ्य राज्यकर्त्योचे शेकडों वर्षोचे अव्याहत परिश्रम अगदीं फुकट गेले. प्रत्येक गांव आपल्या हद्दींत एक लहानसे प्रजासत्ताक राज्य होतें. जो कोणी पुरुष नवीन स्वारी करून देश जिंकी त्याची वाधा फार तर राजधानीच्या शहरास पोंचे. तिच्या पलीकडे इतर लोकांचे व्यवहार अगदीं सुरळीत चालत. मुसलमानांचा जिझिया कर व सरकारचा सारा दिला, म्हणजे आपण सरकारचें कांहीं एक लागत नाहीं असें सर्व ग्रामस्थांस वाटे. आपलें संरक्षण करण्यास राजानें नेमिलस्या लष्कराची त्यांस जरूर पडत नसे. आपल्या फिर्यादींचा निकाल लावण्यास त्यांस राजानें नेमिलेला न्यायाधीश नको होता. मुसलमानांचा अंमल कितीही जुलमी झाला, तरी लोकांनी आपल्या कामकाजांची व्यवस्था आपली आपण पाहणें ह्यांत जें एकप्रकारचें अमोल स्वातंत्र्य आहे, तें मुसलमानांस हिरावून घेतां आलें नाहीं. एखाद्या दुष्ट राजानें स्वारी केली असतां तो गांवचे गांव जाळून छ्टून फस्त करी, किंवा तेथच्या सर्व रहिवाशांस जुलमानें मुसलमान करी. त्यांच्या या जुलमाच्या आड येऊं पाहणाऱ्याचा मुसलमान लोक शिरच्छेद करीत, पण ह्याचा परिणाम फार तर तेवढीं गावें नष्ट होत, इतकाच. एकंदर देशाची त्यामुळें हानि होत नसे. ग्रामसंस्था हलीं नष्ट होत चालस्यामुळें दूरच्या खेडचापाडचांतील कोपऱ्यांत राहणाऱ्या माणसाचे सुद्धां सरकारी न्यायाधीशाशिवाय किंवा काळे डगल्याच्या पोलिसाशिवाय क्षणभर सुद्धां चालेनासें झालें आहे; किंवा पैपासून लाखापर्यंत केवढीही चोरी झाल्यास तिचा शोध लावण्याचे यतिकचित् साधन लोकांच्या हातांत नाहीं. ग्राम-संस्थेच्या व्यवस्थेंत जनमताचा सर्व लोकांस केवढा तरी वचक वाटत असे.

आर्योनीं प्रजेच्या चिरंतनकल्याणाच्या इच्छेने ज्या कित्येक संस्था अमलांत आणिल्या, त्यांत ही ग्रामसंस्था महत्त्वाची समजली पाहिजे. रयतेच्या ताब्यांत जमिनी असून त्यांची ते लागवड करीत. पण अशा शेतकरी लोकांकरितां दुसऱ्या अनेक कारागीर लोकांच्या कामाची जरूर पडे. सुतार, लोहार, सोनार, कुंभार व असेच दुसरे धंदेवाले, यांच्या मदतीशिवाय शेतकऱ्यांच्या नेहमींच्या गरजा भागणें शक्य नाहीं. अशा सर्व लोकांची प्रत्येक गांवांत आर्योनीं वसाहत केली. शेतांची कापणी झाल्यावर जें उत्पन्न होई, त्यांतील कांहीं अंश ज्याच्या त्याच्या उपयो-गांच्या मानानें प्रत्येक कारागीरास दिला जाई. त्या उत्पन्नावर गांवांतील सर्व लोकांचीं कामें त्या कारागीरास करावीं लागत. सर्वीची व्यवस्था पाइण्यासाठीं एक कामदार नेमिलेला असे, त्यालाही गांवच्या उत्पन्नाचा हिस्सा तोडून देण्यांत येई. सर्व लोकांचे अधिकार व कामें वंशपरंपरा चालत. गांवचा मुख्य, व इतर धंदेवाले वगैरे मंडळींची एक 'गांव पंचायत ' नांवाची सभा असे. लोकांस जमीन विभागून देणें, त्यांच्या तकारींचा निकाल करणें, वसूल जमा करण्यास सरकारी कामदारांस मदत करणें, किंवा जमा झाल्यावर तो वसूल सरकारी तिजोरीत विणें, वगैरे कामें ह्या पंचायतीकडून होत. लहानशा प्रजासत्ताक राज्या-प्रमाणे प्रत्येक गांवची व्यवस्था असे. राज्यकान्तीचे वादळ वरच्यावर निघून जाई; तळाशीं बसलेल्या ह्या संस्थेत तिचा संपर्क पोंचत नसे सामाजिक व्यवहारांत ह्या पंचायतीचा उपयोग फार होई. सरकारचें देणें दिल्यावर प्रत्येक गांव आपापल्यापरी अगर्दी स्वतंत्र असे. एखादा

जुलमी राज्यकर्ता आला, म्हणजे तो फार तर जबरदस्त वसूल घेई. पण तो दिल्यावर त्यांचे स्वातंत्र्यास व्यत्यय येत नसे. राजा हिंदु किंवा मुसलमान कोणीही असला, तरी ग्रामसंस्थांच्या कामास हरकत पडत नसे. महंमद तुच्छखसारखा कूर पुरुष गांवेंच्यागांवें ओसाड पाडी, पण एकदां त्याची वावटळ निघून गेली, म्हणजे लगेच सर्व पूर्ववत् शांत होई. मुसलमानांतील कित्येक जुलुमी राजे खेरीज करून इतरांनीं स्यतेपासून ज्यास्त कर घेतले नाहींत जिक्षिया कर मात्र बहुतेकांनी वस्ल केला. कित्येक जुलुमी राज्यकर्ते खेरीजकरून इतरांनीं रयतेवर कर वाढ-विले नाहींत. सरकार देणें धान्याच्या रूपानें न घेतां पैशानें वसूल करण्याची चाल मुसलमानांनीं घातली. हिंदु लोकांचा व्यापार वसला. असलेली मुधारणा नाहींशी करण्याची मेहनत घेऊन मुसलमानांनीं दुसरी सुधारणा सुरू करण्याचे श्रेय घेतलें नाहों. वरिष्ठ सुधारणेचा पगडा हलक्या सुधारणेवर वसावयाचा, ह्या नियमास अनुसरून हिंदु लोकांच्या विरिष्ठ सुधारणेपुढें मुसलमानांच्या हीन सुधारणेस हार जावें लागलें. हिंदू-चाच संपर्क मुसलमानांस घडला.

हिंदूंच्या देवळांवर व मूर्तीवर तर मुसलमानांचा अतिशय कटाक्ष होता. पूर्वींचीं नामांकित मंदिरें पाडून तेथें मुसलमानांनीं आपल्या मशिदी उम्या केल्या. वहुतेक ठिकाणच्या मुसलनांच्या इमारतींस देवालयांचेंच सामान वापरिलेलें असून, कित्येक ठिकाणीं तर मूळच्या इमारतींत फारच थोडा फरक केलेला आहे (Imperial Gazette, II). अयोध्येस रामाच्या जनमभूमीवर मशीद आहे, आणि मशिदीच्या आवा-रांतील एका कोपऱ्यांत रामजन्माचें लहानसें पत्र्याचें देऊळ आहे. हाच प्रकार बनारस, प्रयाग, जगन्नाथ, रामेश्वर इत्यादि ठिकाणीं झाला. सामान, जागा, मजूर, सर्व कांहीं तयार,-जुन्या इमारतींतील मूर्ति नाहींशा करून त्यांस नवीन स्वरूप दिलें, कीं झाली मशीद तयार. अशा आयत्या पायावर राज्य स्थापन करण्यास मुसलमानांस अवकाश लागला नाहीं.

तयमूरलंगाच्या स्वारीपास्न दिल्लीचे नामधारी सुलतान; प्रसंग पडेल तसं वागून वेळ मारून नेत होते. हिंदु राजे तरी प्रत्यक्ष अंगावर स्वारी आली म्हणजे तेवढ्या वेळेपुरते शरण जात; आणि सुलतानाची पाठ फिरल्याबरोबर पुनः स्वतंत्रपणे वागूं लागत. मुसलमानांची इतकी हल्लक दशा होण्याचीं आणखीही पुष्कळ कारणे होतीं. हिंदुस्थानच्या। उष्ण हवेंत व एषआरामांत राहून अलीकडचे तुर्क नामर्द बनले होते. त्यांचा नामदेपणा पाहून हिंदुही त्यांस वेचकुल्या दाखवूं लागले. मुसल-मानांचा अम्मल हिंदूंनीं आपखुशीनें असा कधींच पत्करिला नाहीं. संधि सांपडतांच ते विरुद्ध भाव दाखवीत. शिवाय अलीकडे बरेच दिवस मुसलमानांनीं हिंदु स्त्रियांचा स्वीकार केल्यामुळें, त्यांजपासून उत्पन्न झालेल्या नवीन पिढीच्या अंगांत बहुतांशीं हिंदु रक्तच खेळत होतें. त्याचप्रमाणें मुसलमानांनीं पुष्कळसे हिंदु लोक बाटवून आपल्या धर्मात आणिले. त्यांचा मुसलमानांस थोडाबहुत उपयोग झाला, तरी बाटलेल्यांची संख्या जसजशी वाढत गेली, तसतसा हिंदूंचा मूळचा स्वभाव आपला प्रभाव दाखवूं लागला. त्यांचें लक्ष पुष्कळेदां हिंदूंच्या बाजूस राहूं लागलें; आणि हिंदूंशींच त्यांचे व्यवहार घडूं लागल्यामुळें त्यांचें पहिलें मुसलमानी वार्रे लयास गेलें. ह्या कारणास्तव मध्य-आशियांतून नवीन अस्सल वाण्याची व जोराची मदत आल्याशिवाय हिंदुस्थानांतल्या हिंदुस्थानांत एखाद्या नवीन वंशाची स्थापना कायम होणें शक्य नव्हतें. म्हणूनच पुढें लोदी घराण्याची समाप्ति होऊन बाबरास जय मिळत गेले. पंधराव्या शतकांतील सय्यद व लोदी घराण्यांच्या धडपडी व राज्य राखण्याचे प्रयत्न मूळच्या अस्सल तुर्की बाण्याचे नस्न, ते सर्वथैव हिंदु धर्तींचे होते, हें स्क्ष्म विचारांतीं ध्यानीं येईल.

मुसलमानांनीं हिंदूंच्या धर्माचा उच्छेद केला, त्यांचीं देवळें पाडिलीं, मूर्ति फोडिल्या, संपत्ति हरण केली, इत्यादि अनेक दुष्ट प्रकार जरी घडून आले, तरी कित्येक बावतींत त्या परकीय राज्यकर्त्यांचा जाच हिंदृंस झाला नाहीं. विशेषतः विद्याविषयक बाबतींत हिंदूंस पूर्ण स्वतं-त्रता होती; आणि ठिकठिकाणीं हिंदूंचीं जी विद्यापीठें होतीं, त्यांज-कडून लोकशिक्षणाचें काम चांगल्या रीतीनें होत असे. संस्कृत व प्राकृत ग्रंथरचनेचा ओघ पूर्वीप्रमाणेंच या काळींही सुरू होता. कारा-गिरी, व उद्योगधंदे पूर्वीप्रमाणेंच लोकांच्या हातीं पूर्णपणें होते. उलट पक्षीं मुसलमानांच्या चैनी वाढत गेल्यामुळे कारागिरीस एक प्रकारचे उत्तेजनच मिळत गेलें. दोती व तत्संबंधीं सर्व धंदे हिंदूंचेच होते. बंदरोबंदरीं चालणाऱ्या व्यापाराची नेआण हिंदूंच्याच हातीं होती, आणि गलवतांचा धंदाही पूर्वीप्रमाणें त्यांजकडेच होता. त्यांत मुसलमान राज्यकर्त्योंनीं स्वार्थदृष्टि कधीं ठेविली नाहीं. वसूल व फौज ह्या दोन वाबर्तीपलीकडे मुसलमानांकडून हिंदू प्रजेला प्रतिवंध झालेला दिसत नाहीं.

3. रजपुतांच्या पाडावाची मीमांसा.—रजपूत लोक हिंदुस्थानचे क्षात्रिय होत. त्यांच्याशींच मुसलमानांचे झगडे झाले. म्हणून रजपुतांचा पाडाव कोणत्या कारणांनी झाला, हें समजून घेणें अगत्याचें आहे.

रजपुतांच्या उत्पत्तीसंवंधीं अनेक मते प्रचिलत आहेत. त्यांतील सत्यासत्य पाहण्याचें येथें प्रयोजन नाहीं. 'राजपुत्र 'या शब्दाचा अपभ्नेश होऊन 'रजपूत 'शब्द वनला आहे. महाभारतादि ग्रंथांत 'राजपुत्र 'नांवाचा एक स्वतंत्र वर्ग म्हणजे जात आहे, आणि त्याचा अर्थ सामान्यतः क्षत्रिय असा आहे. 'राजपुत्र ' किंवा 'राजन्य 'हे शब्द तेथें क्षत्रिय ह्या अर्थी पदोपदीं आढळतात तेव्हां सामान्यतः हृष्टींचे रजपूत पृवींच्या क्षत्रियांचेच वंशज होत असे मानण्यास हरकत नाहीं. रजपूतांचा मानी स्वभाव, त्यांचा उदात्त व शूर बाणा, आपल्या उच्च कुलाचा अभिमान इत्यादि गोर्षीवरूनही तेच आर्यावर्तीतले अस्सल क्षत्रिय होत असे म्हणावं लागतें.

(१) संघशक्तीला उत्पत्तीचा विरोध.—सर्व रजपूत वंशांचे मूळ एकच नव्हतें. आर्य लोक प्रथम ह्या देशांत आले, ते सर्व एकदांच आले असे नाहीं. निरिनराळ्या काळीं निरिनराळ्या ठिकाणीं अनेक टोळ्या इकडे आल्या; आणि त्यांनीं ह्या देशांत निरिनराळ्या ठिकाणीं वास्तव्य केलें. पुढें त्या सर्वीस आर्य या नांवानें संवोधण्याचा प्रधात पडला. रा. व. चिं. वि. वैद्य यांनीं 'एपिक इंडिया' नांवाच्या आपल्या पुस्तकांत अशा दोन अडीचशें टोळ्यांचीं किंवा लोकांचीं नांवें दिलीं आहेत ह्या लोकांचें कालांतरानें झालेलें मिश्रण हलींच्या लोकसंख्येंत जरी दिसेनामें झालें, तरी त्यांच्या मूळच्या भेदांमुळें सर्व भारतवर्षाचा एक जीव होऊं शकला नाहीं. ह्यां बहुतेक लोकांचीं लहान लहान स्वतंत्र राज्ये होतीं. त्या सर्वीचा एक जीव होण्याचा योग आला नाहीं. त्यांतील एखादें राज्य पराक्रमी होऊन, त्यांचें सार्वभौमत्व कांहीं काळ-

पर्यंत इतर राज्यांवर स्थापलें जाई; आणि तीं राज्येंही प्रसंग पडे त्याप-माणें दुसऱ्याचें मांडलीकत्व कबूल करीत. पण कालांतरानें त्या सार्वभी-माचा वंश सत्त्वहोन झाला, म्हणजे पुनरिप सर्व पहिल्याप्रमाणे विसकळीत होत; अगर दुसराच कोणीतरी सार्वभीम होई. पण लहान लहान राज्यें स्थापण्याकडे व आपला पृथग्भाव कायम राखण्याकडे सर्व आर्य कुळींचा मूळपासून ओढा होता. ज्या आर्योनीं पश्चिमेकडे जाऊन ग्रीस-देशांत लहान लहान नगरराज्यें स्थापन केलीं, त्यांचेच जात-भाई हिंदुस्थानांत आले असतां त्यांनीं सुद्धां आपापलीं स्वतंत्र राज्येच येथें स्थापिलीं. एक मात्र मोठा फरक झाला तो हा, कीं ग्रीसदेशांत लोकसत्ताक राज्यपद्धति उत्पन्न झाली आणि आपल्या इकडे एकसत्ताक राज्य निर्माण झालें. (ह्या मुद्याचा विचार रा. व. वैद्य यांनीं आपल्या पुस्तकांत केला आहे.) येथे आपणास इतकें समजणें पुरे आहे, कीं मूळ-पासूनच आपल्या देशांत अनेक राजवंश व नानाजातांचे लोक राहत आले आहेत. देशांत सुबत्ता असून, ह्वापाणी किंवा फुकट जागा मुबलक असल्यामुळें, निरानिराळ्या कुळींनीं एक व्हावें अशी स्फूर्ति उत्पन्न होण्याचें प्रयोजनच पडलें नाहीं. एकी होण्यास तरी कांहीं कारणांची जरूर आहेच. समान आपत्ति आली, किंवा समान अर्थ उत्पन्न झाला, कीं एकी होते. अशा प्रकारचा समान अर्थ किंवा समान आपत्ति मुसलमानांच्या स्वाऱ्यां-पर्यंत ह्या देशांत निर्माण झाली नन्हती. शिवाय, हिंदुस्थानदेश एक आहे ही कल्पनाच मुळीं अगदीं अलीकडची आहे. हलींच्या एकछत्री अंमलानें ही कल्पना उत्पन्न झाली आहे. त्यापूर्वी हिंदुस्थान किंवा आर्यावर्त म्हणजे एक देश नस्न, यूरोपसारखें एक खंड समजलें जात असे, हें प्राचीन ग्रंथांतील नानाविध देशांच्या व कुळींच्या नांवां-वरून उपड होतें. तेव्हां एका खंडांतील सर्व राष्ट्रें आपत्काळीं एक झालीं नाहींत, ह्याचें नवल वाटावयास नको. अशा प्रकारच्या विवेचनांत आपली सामान्यत: चूक हात असते, ती अशी कीं सर्व हिंदुस्थान म्हणजे एक देश, सर्व रजपूत तितके एक जातीचे क्षत्रिय, आणि हिंदुस्थानचे यच्चयावत् सर्व लोक म्हणजे एक राष्ट्र, अशा गोष्टी अगोदर गृहीत धरून, मग अलेक्झांडरांशीं अगर गजनवी महंमुदाशीं सामना करण्यास है सर्व लोक एक कां झाले नाहींत, ह्याचा आपण तपास करूं लागतों.

वास्तविक प्रकार ह्याच्या उलट आहे. हिंदुस्थानांत आरंभापासून निरनि-राळे लोक राहत आले असल्यामुळें, सर्व देशांत एक राष्ट्र असे नांदलेंच नाहीं. तसेंच आपलें स्वराज्य असावें, आणि आपल्या राष्ट्रानें स्वराज्या-खालीं नांदावें, ही भावनाच ऐतिहासिक कालांत येथें वास करीत अस-लेली दिसून येत नाहीं. हिंदुस्थानांतील सर्व लोकांचें एक राष्ट्र होण्याची कल्पना अनेक कारणांच्या योगानें अलीकडे भासूं लागली आहे.

(२) रजपूत वाण्याची वाधकता.—पूर्वापर चालत आलेले रजपुतांचे शुद्ध संप्रदाय व वीर्यशालीपणाचे (Chivalry) संकेत अनेक वेळां त्यांसच बाधक झाले आहेत. असे संकेत लढणाऱ्या दोनही पक्षांनी पाळिले, तरच त्यांचा हेतु सफल होतो. नाहीं तर, एक-ट्यानेंच पाळिले असतां, ते पाळणारास वाधक होतात. उदाहरणार्थ, समरांगणीं पराभव झाला असतां, शत्रुस पाठ दाखवून परत यावयाचें नाहीं, अथवा शरण आलेल्या शत्रूचें पारिपत्य करावयाचें नाहीं, हे रज-पुतांचे संकेत प्राचीन काळीं त्यांस कितीही सन्मान्य वाटले, तरी मुसल-मानांशीं झगडण्यांत त्यांजपासून रजपुतांचें नुकसानच झालें आहे, हैं जय-पाळ, पृथ्वीराज इत्यादिकांच्या गोष्टीवरून व्यक्त होईल. एकवार पराभव झाला असतां गोंधळून न जातां व्यवस्थितपणें फौजेस परत आणून, पुनः युद्धाची सर्व तजवीज नीटपणें लावून, शत्रूस जिंकावें तें सोडून देऊन रजपुतांनीं आपल्या सन्मान्य संकेतांस अनुसरून अनेक प्रसंगीं वायका-मुलांची कत्तल करून धारातीर्थी मोक्षपद मिळविलें आहे. पडता काळ आला असतां युक्तीनें स्वसंरक्षण करून कावेबाजपणानें शत्रूस जिंकण्याचा अवस्य मार्ग आरंभीं आरंभीं तरी रजपुतांनीं स्वीकारिला नाहीं. उदात्त व वीर्यशाली वर्तन, तशाच प्रकारचा सामनेवाला असेल तरच फायदे-शीर होतें, नाहीं तर प्रसंग पडेल तशीच तजवीज ठेवणें भाग आहे. रणजितसिंगाचा एक सेनापति हरिसिंग ललवा अफगाणिस्तान जिंकण्यास गेला होता. शीख लोकांस गोमांस वर्ज्य असून डुकराचें मांस प्रिय असतें. अफगाणांनीं शिजविलेलें अन्न लुटून आणून त्याजवर हरिसिंगाची फौज आपला निर्वाह करीत असे. शीख लोक गोमांस खात नाहींत असे समजल्यावरोबर, अफगाणांनी पुष्कळ गाई मारून त्यांचें मांस शिजवृत तयार टेविलें. पुढें तें लुटण्यास शीख लोक आले. तेव्हां त्यांस कळलें, कीं हें गोमांस आहे. त्यावरोवर हरिसिंगानें एक डुकराचें हाड त्या मांसान्नांत घाळ्न त्यानें तें सर्व गोमांस खूब ढवळिलें, आणि "वाः गुरुजीका खालसा, वाः गुरुजीका फत्ते" असा आपला मंत्र म्हणून, 'हें डुकराचें मांस आहे, खुशाल खा,'' असें त्याने आपल्या शिपायांस सांगितलें. सारांश, जशास तसें वर्तन ठेवल्याशिवाय अशा कामीं निभावणूक नसते.

(३) उपाध्यायांचा राष्ट्रद्रोह.—मुसलमानांनीं येथील लोक बाट-विण्याचा जो सपाटा चालविला, त्याचा परिणाम हिंदूंच्या खालच्या जातींवर विशेष घडला. वरच्या जातींतले लोक फारसे वाटले नाहींत. परंतु जे खालच्या जातींचे लोक हजारें। वर्षे वरच्यांचें दास्य करून एक प्रकारच्या गुलामगिरींत खितपत पडलेले होते, त्यांस मुसलमानी धर्म स्वीकारिल्यामुळें, आपल्या स्थितींत एकदम मोठा फरक झालेला दिसून आला. त्यांची परदास्यांतून एकदम सुटका होऊन मुसलमानराज्यकर्त्यांचे ते बरोबरीच्या नात्याचे जातभाई बनले. त्यांस ऐहिक संपत्ति प्राप्त झाली. हजारों वर्षोचें त्यांचें नष्टचर्य संपल्यासारखें झालें. त्यांचा नांवलैकिक व मानमरातव कल्पनातीत वाढला. एका वर्गानें दुसऱ्याला गुलामा-प्रमाणें वागवित्यामुळें राष्ट्रास वरच्यासारखे अपाय घडत्याशिवाय राहत नाहींत. इराणदेश मुसलमानांच्या ताब्यांत सहज गेला, त्याचे कारण तरी इतिहासकारांच्या मतें, असेच झालें. तेथें उपाध्याय वर्गीचें माहात्म्य अतिशय बाहून, खालचे सर्व लोक दास बनलेले होते. परमेश्वरी कुपेच्या व ऐहिक सुखोपभोगाच्या सर्व किल्या ह्या उपाध्यायांच्या हातांत अस्न, इतर लोकांच्या हातांत काडीमात्र सत्ता नव्हती. अशा स्थितींत परचक आल्यावरोबर, ह्या उपाध्यायवर्गानें खालच्या लोकांस नशिबाच्या हवाली करून आपण पोबारा केला. त्या लोकांस मदत करून सर्वोनीं मिळून देशसंरक्षण करण्याचा विचार उपाध्यायांस शिवला सुद्धां नाहीं. येणेप्रमाणें दीन व निराश्रित झालेले कनिष्ठवर्गीचे सर्व लोक अनायासें मुसलमा-नांच्या तावडींत सांपडले; आणि स्वदेश किंवा स्वधर्म ह्यांचे संरक्षण करण्याचा कांहींच उपाय हातीं न राहिल्यामुळे, इराणीं लोकांनीं मुसल-मानी धर्भ स्वीकारून आपला फायदा करून घेतला. हाच प्रकार थोडा-बहुत हिंदुस्थानासही लागू पडतो. उपाध्याय व सुशिक्षितवर्ग यांजवर राष्ट्रसंरक्षणाची जवाबदारी केवढी आहे हें ह्यावरून कळून येईछ. शिवाजीनें ह्या गोष्टी ध्यानांत ठेवून काम सुरू केलें, आणि त्यावेळच्या लोकनायकांनीं धर्माची आडकाठी मनांत न आणितां प्रसंग पडेल तशी वागणूक सुरू केली, म्हणूनच त्यांस यश आलें.

- (४) आनुवांशिक वैरभाव. रजपुतांचा समाज कथांही एक झालेला नसून, त्यांच्यांतील निरिनराज्या कुळींमध्ये मानपानासंबं-धानें, नेहेमीं वैरभाव असे. लग्नाच्या किंवा इतर मानापमानाच्या श्रुलक सबबीवरून सुद्धां त्यांच्यांत पिढ्यानुपिढ्या युद्धे चालत; आणि अर्थार्थी कांहीं एक प्राप्ति नसतां, ते सर्वस्वाचें नुकसान करून वेत. आनुवंशिक वैर कायमचें पुढें चालविण्यांत त्यांस अभिमान वाटे. धर्माच्या नांवानें सुद्धां ते कधीं एक झाले नाहींत. पृथ्वीराज चव्हा-णासारखे कित्येक पुढारी कांहीं दिवस मुसलमानांशीं टक्कर देऊं शकले, पण त्याला सुद्धां रजपूतच शत्रु झाले.
- (५) वेडगळ धर्मसमजुती. —धर्माच्या नांवाखालीं अनेक वेड-गळ समजुती त्यांच्या ठिकाणीं हढ झालेल्या होत्या. शकुन किंवा प्रश्न पाहिल्यावांचून त्यांचे पाऊल पडत नसे. धुवड ओरडलें, उल्कापात, किंवा दुसरे अपशकुन झाले, म्हणजे त्यांचे धैर्य खचून जाई, आणि हातीं धरलेला उद्योग ते वेधडक सोडून देत. ह्याचीं उदाहरणें पदो-पदीं आढळतील. मुसलमानांचा प्रकार ह्याहून भिन्न होता. कोणतीही अडचण आली, तरी अलाचें नांव घेऊन ते लढाईत युसत आणि त्यांस हटकून जय मिळे.
- (६) युद्धकलेचें अज्ञान.—त्या वेळच्या मानानें रजपुतांचें युद्धकलेचे ज्ञान परिपूर्ण नस्त, त्यांनीं नवीन युक्त्या किंवा नवीन पद्धति स्वीकारल्या नाहींत. ते जुन्यांचाच आश्रय धरून राहिले. शस्त्रास्त्रांच्या व युद्धकौशल्याच्या वावतींत ते मुसलमानांहून फार मार्गे होते. युक्तीचा किंवा काव्याचा ते आश्रय नसत. युद्धाच्या वेळीं ऐनप्रसंगीं ते आळशी राहत. हेर पाठवून शत्रूंच्या हालचालीची बातमी आणून त्यांजवर नजर ठेवणें, रात्रीचे छापे घालणें, हुलकावणी दाखवून शत्रूस पेंचांत आणणें, असल्या गोष्टींचा त्यांनी अवलंब केला नाहीं. तसेच अनेक वारीक वाबतींची तजवीज

आगाऊ लावून ठेवणें जरूर असतें. आयत्या वेळीं विपरीत प्रकार झा-स्यास त्याच्या प्रतिकाराचा विचार आगाऊ ठरवून ठेवावा लागतो. हैं काम हिंदूंनी केल्याचें दिसत नाहीं. त्यांच्या फौजांत सर्वप्रकारचा गोंधळ व अव्यवस्था असे. गज्नवी महंमूद, महंमद घोरी, अला-उद्दीन खिलजी, तयमूरलंग, बाबर, हे सर्व कसलेले योद्धे असून, तत्कालीन युद्धकलेंत पूर्णपणें वाकब होते. त्यांच्या तोडीचा एकही पुरुष हिंदूंच्या वाज्स दिसून आला नाहीं. रजपुतांचें युद्धकलेचें ज्ञान हजारीं वर्षांचें जीर्ण झालेलें होतें. आपसांतल्या युद्धांत त्यांस त्या ज्ञानाचा कितीही उपयोग होत असला, तरी परकीयांशी त्यांचा सामना झाल्यावरोवर ते फिके पडले. युद्धकलेचा तरी वारंवार अनुभव पाहिजे. वाह्य जगाशीं वरचेवर युद्धप्रसंग येऊन राष्ट्र कसत गेलें पाहिजे. तसे प्रसंग हिंदुलोकांस पूर्वी फार दिवस आले नसल्यानें, मुसलमानांशीं त्यांची एकदम गांठ पडली, तेव्हां त्यांचा निभाव लागला नाहीं.

युद्धकलेसंबंधानें आणखी दुसरा एक मुद्दा असा आहे, कीं रजपुतांनीं केवळ स्वसंरक्षणापुरताच विचार पाहिला, आपण होऊन शत्रुंवर स्वाऱ्या करून त्यांस त्यांच्या मुलखांत जेरीस आणण्याचा प्रयत्नच कोणी केला नाहीं. संरक्षणात्मक व अभिघातात्मक अशीं युद्धाचीं दोन अंगें आहेत. एकदां युद्ध सुरू झाल्यावर जरुरीप्रमाणें ह्या दोनही अंगांचा अवलंब करावा लागतो. शत्रूंच्या मूळ ठिकाणावर प्रहार केल्याशिवाय त्याचा निःपात होत नाहीं. गज्नवी महंमूद किंवा महंमद घोरी ज्याप्रमाणें हिंदुस्थानावर स्वाऱ्या करीत होते, त्याचप्रमाणें, जयपाळ किंवा पृथ्वीराज ह्यांनीं अफगाणिस्तानावर स्वाऱ्या केल्या पाहिजे होत्या. त्यांनीं पुष्कळदां मोठमोठे जमाव करून मुसलमानांशीं टकर मारिली, पण किल्यांचा आश्रय करून ते शत्रूंच्या हल्यांची वाट पाहात स्वस्थ वसत. पद्धतीने मुसलमानांचे नुकसान होणारं नव्हतें. त्यांचा पराभव झाला, तरी डोंगरांपलीकडील त्यांचें स्वतःचें राज्य सुरक्षित असे. हिंदुस्थानांत इंग्रजांनीं आपली राज्यस्थापना ज्या पद्धतीवर केली, तिचें उदाहरण प्रस्तुत विवेचन करितांना ध्यानांत ठेवण्याजाेगं आहे.

(७) प्रतिकूल सृष्टस्थिति.—देशस्थितीच्या मानाने रजपूत लोक मुसलमानांहून हीन होते. थंड व पहाडी प्रदेशांतले लोक मैदानांतील

गरम हवेंतल्या लोकांपेक्षां चपळ, कणखर व जोरदार असावयाचे. तोच प्रकार रजपुतांचा व मुसळमानांचा झाला. ह्याच मुसलमानांस पुढे हिंदु-स्थानांतील मैदानी हवा लागून चारदोनशें वर्षानीं ते दक्षिणेंतील डोंगराळ मराठ्यांपुढें टेंकीस आले, हें महशूर आहेच.

(८) बाटलेल्या हिंदूंचा विशेष उत्साह.—हिंदुस्थानांतले बरेचसे मुसलमान मूळचे हिंदु असून पाठीमागून बादून मुसलमान झालेले आहेत. अफगाण अमलाच्या दोनतीनशें वर्षीतचं कायते वरेचसे मुसलमान बाहेरून येथे आले, ते बहुतेक तुर्क पठाण होते. त्यांजबरोवर वायका तर फारशा आल्याच नाहींत. त्यांजला बहुतेक वायका आपल्या देशांतूनच मिळाल्या. त्यांजपासून जी संतति झाली, तिचा आमच्या धर्मार्ने अब्हेर केल्यामुळें, तिनें आयतीच मुसलमानांत भर पडली. ह्यांशिवाय आरंभीं बरेचसे लोक मुसलमानांनीं जुल्म करून बाटविले. हे बाटलेळे मुसलमान, अस्तल मुसलमानांपेक्षां हिंदुस्थानास ज्यास्त जाचक झाले. मग ते जुलमानें बाटलेले असोत, वा आपखुशीनें बाटलेले असोत. एकदां परधर्मात गेल्यावर पूर्वधर्मीचा पाडाव करण्यास लोकांस विशेष रफ़रण येत असतें. त्यांस आमच्या लोकांचीं व्यंगें व राहणी सर्व ठाऊक असल्यामुळें, त्या माहितीचा उपयोग त्यांनीं मुसलमानांस करून दिला. देवालयांचा नाश करून तेथील संपत्तीचा अपहार करण्याचे कामीं मुसलमानांस ह्या बाटलेल्या हिंदूंचाच विशेष उपयोग झाला आहे. कोणती युक्ति केली असतां लढाईते हिंदूंचा पराभव होईल, हें मुसल-मानांस बाटलेल्या हिंदूंकडून कळे. लढाई चाल असतां मध्यें गाई आणून उभ्या करणें, गाईचें रक्तमांस टाकून हिंदूंच्या विहिरी बाटविणे, इत्यादि युक्त्या मुसलमानांस ह्या हिंदूंकडून कळते. परधर्मी लोकांस गुद्ध करून परत आपल्या धर्मात आणण्याची योजना हिंदुधर्मानें स्वीका-रिली नाहीं, म्हणून देशाचें केवढें नुकसान झालें आहे, हें ह्यावरून स्रष्ट कळून येतें.

मुसलमानांच्या संख्येंत हिंदुधर्मात्न बाटलेल्या लोकांचा भरणा जसजसा ज्यास्त झाला, तसतसे त्यांच्या अंगचें तीव पाणी पुढें कमी होता गेलें. हा प्रकार जरी खरा आहे, तरी आरंभीं आरंभीं मुसलमानांच्या राज्यवृद्धीचें येथील बरेंचसें काम ह्या बाटलेल्या लोकांकडूनच झालेले.

आहे. मुसलमानांस येथें भराभर जय मिळत गेलेले पाहून येथच्याः मुष्कळ कर्तृत्ववान लोकांस असे वाटूं लागलें, की मुसलमानी धर्मीतच कांहीं-तरी जादू भरलेली आहे. आपला हिंदुधमें हीन असल्यामुळें, त्यांतील लोकांच्या हातून पराक्रम होत नाहीं, अशी समजूत झालेले पुष्कळ लोक होते; आणि तदनुसार पुष्कळांनीं धर्मत्याग केलेला आहे. बंगा-छचा राजा जितमछ (पृ. ३०६) कोलिकोटचा सामुरी, केरलदेशचा राजा, सिंधचे सुमेरवंशी रजपूत जाम, बराणचा राजा हरदत्त व त्याचे दहा हजार अनुयायी (पृ.३६५) इत्यादिकांनी आपण होऊन मुसलमानी धर्मः स्वीकारित्याचीं उदाहरणें आहेत. काश्मिरांतील सेनदेवाच्या राणीनें, सर्व प्रयत्न निष्फळ झाल्यावर, तेथील सुलतान शम्सुद्दीन ह्याजवरोवर लम लाविलें. ह्या गोष्टी प्रसंगोपात्त झाल्या. शिवाय ह्या दोन समाजांचें एकमेकांशीं जसजसें संघटन वाढत गेलें, तसतशी एकमेकांची एकमेकांस माहिती होऊन उभयतांतील सोयीरगती वाढत गेल्या. अर्थात् अशा रीतीनें मुसलमानांची संख्या वृद्धि पावली. त्या वेळच्या ह्या सामा-जिक व्यवहारांची माहिती उपलब्ध होणें शक्य नाहीं. तथापि बाटलेल्या गृहस्थांचीं कित्येक ठळक ठळक नांवें प्रसिद्ध आहेत, त्यांवरून धर्मोतर केल्याबरोबर हिंदूंच्या हात्नही मुसलमानांच्यासारखे, किंबहुना, ज्यास्तच पराक्रम घडून आल्याचें दिसून येतें.

मलीक काफूर व खुलू हे दोघेही मूळचे हिंदु असून मुसलमान झाले होते. अला-उद्दीनच्या राज्यवृद्धीचें अधें अधिक काम एकट्या मलीक काफूरनें केलेलें आहे. खुलूचे घाट काय होते याचें विवेचन वर आलेंच आहे. (पृ.१४८, व कलम १ पृ.२१६) लोदी घराण्यांतील सुलतान सिकंदर, अहमदनगरची निजामशाही स्थापन करणारा निजामुल्मुल्क् बहिरी, गुजराथचें मुसलमानी राज्य स्थापन करणारा मुज्फरखान, इमादशाहीचा संस्थापक फत्ते-उल्ला, फिरोजशहाचा वजीर मक्बुलखान, जहांगीरचा सेनापित महावतक्खान इत्यादि अनेक पराक्रमी पुरुष मूळचे हिंदु असून बादून मुसलमान झालेले होते. त्यांस हिंदूंच्या स्वभावाची खांचखोंच पूर्णपणें टाऊक असल्यामुळें हिंदूंचा पाडाव करण्याचें काम त्यांस सहज करितां आलें; आणि नवीन स्वीकारिलेल्या धर्मानें त्यांच्या अंगीं एक प्रकारचा विशेष चेव उत्पन्न आला. हीच मंडळी हिंदुधर्मात असतां पराक्रमश्रन्य कां, आणि

धर्मोतर केल्यावरोवर त्यांच्या अंगीं कोणती नवीन शक्ति उत्पन्न झाली, ह्याचा विचार प्रत्येकानें शांतपणानें आपल्या मनाशीं अवश्य केला पाहिजे

ग्यासुद्दीन * व फिरोज तुष्लंख, जहांगीर व शहाजहान वादशहा, विजा-पूरचा दुसरा सुलतान इस्मईल आदिलशहा इत्यादि पुरुष हिंदु स्त्रियांच्या पोटीं जन्मलेले अस्न, त्या सर्वीच्या हात्न लोकोत्तर कृतें घडलेलीं आहेत. असंग आल्याशिवाय अंगचा पराक्रम दिसून येत नाहीं, हैं म्हणणें कितपत खरें, तसेंच पराक्रमास धर्माचें पाठबळ कितपत पाहिजे, ह्या प्रश्नांचा विचार ज्याचा त्यानें करावा.

(९) मुसलमानांच्या परिस्थितीचा पेंच. मुसलमान येथे परक्य देशांत येऊन पेंचांत सांपडल्यासारखे होते. सभोंवारच्या परधर्मी प्रचंड छोकसागरांतून त्यांस तरून जावयाचें होतें. मारावें किंवा मरावें ह्या-शिवाय त्यांस अन्यगति नव्हती. जिवावर उदार होऊन चवताळून आलेले दहा इसम शांतवृत्तीच्या शंभर दोनशें इसमांस भारी होतात, हा नेहमींचा व्यवहारांतला अनुभव येथेंही थोडावहुत लागू पडतो. म्हणून मुसलमानांच्या अंगचा जोर हिंदूंच्या अंगीं कधींच उत्पन्न झाला नाहीं. परंतु देवळें फोडिलीं, वायका पळवून नेल्या, घरेंदारें लुटलीं, फार तर काय, सरकारचे कामदार तोंडांत थुंकूं लागले तर आ करण्याची पाळी आली, तरी हिंदूंच्या अंगीं चेव आला नाहीं हें मात्र आश्चर्य आहे.

ह्या तुकीं अमलांत अनेक राजवंश झाले. एक वंश जाऊन दुसरा स्थापन होण्याच्या वेळेस अतिशय अंदाधुंदी व अव्यवस्था चाल् असे मोगल बादशाही स्थापन होण्यापूर्वीच्या तीनशे वर्षीत दहा पांच प्रसंग तर असे आले होते, कीं त्यांत हिंदूंना आपली राज्यें सहज परत घेतां आलीं असतीं. तुष्लखांच्या वेळेपासून तर अशीं अनेक राज्यें खतंत्र झालीं सुद्धां. पण तीं मुसलमानांचीं झालीं, हिंदूंचीं झालीं नाहींत. बंगाल, माळवा, जोनपूर, महाराष्ट्र इत्यादि ठिकाणीं जर मुसलमानांना स्वतंत्र राज्ये स्थापितां आलीं, तर हिंदूंनांही तशीं राज्यें स्थापन करण्यास विलंब लागला नसता. तयमूरलंग निघून गेल्यावर शंभर वर्षे सर्व देश मोकळा होता. एवढ्या अवधीचा हिंदूंस उपयोग करून घेतां आला नाहीं,

^{*} तुष्लख घराण्याचा संस्थापक ग्यासुद्दीन हा गुलाम-सुलतान बल्बन ह्याचा, जाठ ख्रीच्या पोढीं जन्मलेला मुलगा होता. (Vincent Smith),

यावरून वरील सर्व कारणांपेक्षांही अत्यंत भयंकर असा कांहीं तरी विपरीत प्रकार हिंदूंच्या समाजांत अगदीं मुळाशी माजून राहिला होता, असे म्हटल्याशिवाय गत्यंतर नाहीं. ह्याची थोडीबहुत मीमांसा खालील लेन्पूलच्या म्हणण्यांत दिस्न येईल.

(१०) 'लेन्पूल'नें केलेलें निदान.—अल्पसंख्य मुसलमानांना हिंदु-स्थानांत थारा कसा मिळाला, ह्याविषयीं लेनपूल म्हणतो. 'हिंदूंच्या जाति-भेदांमुळें त्यांचा पाडाव झाला. एकमेकांविषयीं हिंदूंच्या मनांत कोण-त्याही प्रकारचा ओढा नसल्यामुळें, त्यांच्यांत जेव्हां तुर्क येऊन वुसले, तेव्हां त्यांची तरी एक निराळी जातच बनली. परकीयांच्या अफाट लोकसमुदायावर ह्या मुसलमानांस आपला वर्चष्मा ठेवावयाचा होता. मुसलमानांची जूट बळकट होती. सर्व लोक वरोवरीच्या नात्याने वंधू-प्रमाणें वागत. जुलमानें अथवा युक्तीनें त्यांस आपली संख्या वाढवावी लागली. बाहेरच्या प्रदेशांतून नवीन ताज्या दमाच्या लोकांची भर त्यांच्यांत पडत असे; त्यायोगें त्यांचें तीत्र वारें कायम राही. धर्माचा कडवेपणा त्यांच्या, उत्कृष्ट कामास आला. धर्मप्रसार करण्याचे तत्त्व त्यांच्या फार उपयोगी पडलें. सर्वीचा उद्देश एक, आचार एक, यथेच्छ आचाराची पूर्ण मुभा, निरर्थक सामाजिक बंधनांची अडचण नाहीं, सर्व असामी बंधुत्वाच्या भावनेनें, 'मारीन किंवा मरेन ' अशा निकराने पराक्रम करण्यासाठीं बाहर पडछेले, अशा एकजुटीच्या लोकांपुढें आपसांत झगडणाऱ्या वेवंद लोकांचा निमाव कसा लागावा ! रजपूत राजे व क्षत्रिय सरदार पिढीजाद हाडवैरांनीं जख-डलेले, मानापमानांच्या वेडगळ कल्पनांनीं, मागचा पुढचा विचार न पाहतां व ऐहिक स्वार्थावर नजर न देतां, वाटेल तसे वागणारे होते. त्यांच्या धर्माचा पाया जातीवर म्हणजे जन्मावर व कुलावर रचिलेला होता. परकीयांस ते आप्रस्या धर्मीत घेत नाहींत, म्हणून दुसन्यांस आपल्या धर्मीत ओहून आणितांना उत्पन्न होणारं तीन वारे हिंदूंच्या ठिकाणीं येणें शक्य नव्हतें. युद्धप्रसंगांत केवळ स्वसंरक्षणानें काम भागत नाहीं; शत्रूंच्या मुल-खांत युसून आधात करावा लागतो, तें रजपुतांनीं केलें नाहीं. मुसलमान परक्या देशांतून येथें येजन कोंडले गेल्यामुळें, लहून जय तरी मिळवावा, नाहीं तर मरून तरी जावे, ह्यांशिवाय त्यांस मार्ग नव्हता. हिंदूंनीं प्रसंगा- नुसार वर्तन ठेविलें नाहीं. क्षात्रधर्माच्या व अबूच्या बड्याबड्या कल्प-नांचा निभाव प्रत्यक्ष व्यवहारांत लागत नसतो. जातिभेदानें कामाची वांटणी झाल्यामुळे, क्षत्रिय आपल्या कामांत कचरूं लागले तर त्यांच्या मदतीस इतर जाति येत नसत. राज्याच्या भानगडी करण्यांचें काम केवळ क्षत्रियांचें आहे, असे म्हणून ब्राह्मणादि इतर वर्ग स्वस्थ वसले. तसेंच सार्वजनिक भूतदेयची कल्पना जातिभेदामुळें हिंदुलोकांत उत्पन्नच आली नाहीं; आणि निंद्य प्रकारांबद्दल सार्वजनिक तिटकाराही त्यांच्यांत कधीं दिसून आला नाहीं. जो तो केवळ स्वतः पुरतें पाही.

'मुसलमानांस आपला लष्करी पेशा कायम ठेवावा लागला. कोणतेंही उठकाण जिंकित्यावर ते तेथें लष्करी बंदोबस्तानें राहत. हिंदुस्थानांतील ऐष-आरामानें त्यांच्या ठिकाणीं शिथिलता आल्यावरोबर ताज्या दमाच्या नवीन झंडी मध्यआशियांत्न पुनः इकडे येत, आणि पूर्वीचा जोर कायम राखीत.' लेन्पूल म्हणतो, 'मुसलमानांचे ऐक्य, त्यांचा उत्साह व यसंगानुसार वर्तन ह्या बावतींत हिंदुलोकांहून ते श्रेष्ठ होते; आणि व्यक्तिविषयक शौर्थ जरी हिंदूंच्या ठिकाणीं कमी नसलें, तरी हिंदूंचे जातिभेद, एकमेकांशीं झगडणाऱ्या निरनिराळ्या सरदारांचे अंतःकलह, फूट पाडणाऱ्या वेडगळ धर्मसमजुती, परधर्मी लोकांस आपल्या धर्मीत ओद्भन आणण्याची मनाई, ह्या कारणांनीं हिंदुस्थानांत राष्ट्रीय अभि-मान कसा तो उत्पन्न झालाच नाहीं. मुसलमानांचें साहस, लष्करी पेशा, धर्मत्वेष, व राज्यलोभ ह्यांमुळें हिंदूंस ते वरचढ झाले; आणि योग्य पुढारी मिळाल्यावरोवर त्यांचा उत्कर्ष होत गेला.'

ह्या सर्व विवेचनावरून मुसलमानांनीं हिंदुस्थानचा पाडाव कसा केला, ह्या प्रश्नाचा उलगडा सहज होतो. आरव, तुर्क, मोगल ह्यांजविषयीं मागें दिलेल्या हकीकती; इस्लामाच्या स्वरूपाचें खुलासेवार दिलेलें वर्णन; इंजिप्ट, इराण, पूर्वरोम इत्यादि देशांतील प्राचीन सुधारणांचा इस्लामापुढे आलेला नारा, हे प्रकार ध्यानांत आणिले म्हणजे हिंदुस्थानचा पाडाव झाला याचें आश्चर्य वाटणार नाहीं. तुर्कानीं सतत तीनशें वर्षे प्रहार चालविले, तेव्हां अला-उद्दिनास यश मिळालें. घोरी व गुलाम वंशांनीं केलेल्या उद्योगाचा फायदा अला-उद्दिनास मिळाला. मोगल लोक तरी सारखे तीनशें वर्षे ह्या देशावर आवात करीत होते, तेव्हांच पुढें बाबरास व अकबरास मोगलबादशाही स्थापन करितां आली. आशि-क्षित व रानटी लोकांनी प्राचीन व सुधारलेल्या पण निःसत्त्व राष्ट्रास जिकिल्याचें हिंदुस्थानचें हें एकच उदाहरण इतिहासांत आहे असें नाहीं. युरोपांत सुद्धां सुधारलेल्या रोमन लोकांस रानटी गाँथ लोकांनींच जिंकिलें. सुधारलेल्या लोकांस जिवाची किंमत ज्यास्त वाटते. रानटी लोकांस मरणाचा बाऊ वाटत नाहीं. सुधारलेल्या लोकांस शांतता हवी असते. रानटी लोकांचें अस्तित्व धामधुमीवर अवलंबून असतें. इतिहासामध्यें हा प्रश्न महत्त्वाचा असून, ह्या मुसलमानी रियासतीचें तें सार आहे.

तरवारीच्या जोरावर म्हणजे करड्या अंमलानेंच हिंदुस्थानावर राज्य करणें शक्य आहे, असा मुसलमानी अंमलापासून अनेकांनीं निष्कर्ष काढिला आहे. लेन्पूल म्हणतो, राजानें कडकपणा किंवा जोर दाखिवला कीं पुरे, त्याचें राज्य टिकावयाचें; पण त्यानें भ्याडपणा दाखिवला, कीं तो राज्यास मुकला म्हणून समजावें. अर्थात् हिंदुस्थानच्या इतिहासांत मुख्य विषय म्हणजे धाडसी पुरुष व त्यांचे पराक्रम. खालच्या भारवाहक व सोशिक रयतेस विचारतो कोण ? ह्या लोकांचें वर्तन अगदीं प्राचीन काळापासून आहे तसें आहे. अनेक परकीय लोक स्वान्या करून आले व गेले, त्यांच्यांतले कित्येक अपरिहार्य प्रकार हिंदवासीयांनीं आपल्या सहणींत स्वीकारले इतकेंच. आर्य, हूण, ग्रीक, पारिसक, तुर्क, अफ्गाण, मोगल व इंग्रज इत्यादिकांच्या अनेक स्वान्या एकामागून एक हिंदुस्थानावर आल्या, पण लोकांच्या अंगीं मुरलेला सोशिकपणा, अद्याप आहे तो कायमच आहे. 'राजा चांगला असो कीं वाईट असो, त्याचें आपणास काय, ईश्वराची मर्जी असेल तसें होईल, असें म्हणून लोक स्वस्थ वसतात.'

थ. स्वत्वरूपी भावनेचा अभाव.—मुसलमान लोक ह्या देशांतले प्रदेश एकामागून एक काबीज करीत चालले असतां, त्यांस मागें हटवून हिंदूंनीं आपलें स्वराज्य स्थापण्याचे प्रयत्न कां केले नाहींत, हा अश्र राहतो. गज्नवी महंमूद अथवा महंमद घोरी स्वान्या करूं लाग-स्यानंतर, अथवा त्याचेही पुढें अनेक प्रसंगीं, मुसलमानांची दशा अगदीं निकृष्ट झालेली होती. गुजराथ, माळवा, वंगाल, दक्षिण वगैरे ठिकाणीं स्वतंत्र मुसलमानी राज्यें जर स्थापन झालीं, तर त्याच वेलेस हिंदूंनीं

आपापलीं राज्यें स्थापण्याचे प्रयत्न केले असंते, तर विजयनगरप्रमाणें ते कदाचित् सिद्धीस गेले असते. असे प्रयत्न थोडेबहुत झाले, हिंदुंचीं ठिकठिकाणीं तुरळक बंडें झालीं, पण मुसलमानांचें राज्य आपणांस नको, अशी सर्वसाधारण भावना जनतेच्या ठिकाणी उत्पन्न झाली नाहीं-उत्तरहिंदुस्थानांत तर अशी भावना कधींच झाली नाहीं. दक्षिणेंतील लोकांच्या अंत:करणांत स्वत्वाची थोडीबहुत स्फूर्ति होती असें दिसतें-मलीक काफूर व महंमद तुष्लख ह्यांनीं दक्षिणदेश कावीज केला, ही गोष्ट दक्षिणच्या हिंदूंस न आवडून त्यांच्या अविशष्ट पुढाऱ्यांनीं एकमत करून विजयनगरची स्थापना केली. (पृ. २९५ पहा). त्याबरोबर हिंदु--मुसलमानांचा तीव झगडा दोन अडीचरों वर्षे दक्षिणेत चालू झाला. त्या झगड्यांत शेवर्टी विजयनगरचा पाडाव होऊन मुसलमानांची कांहीं दि-वस सरशी झाली. तथापि मुसलमानांचें हें वर्चस्व वरेंच अस्थिर होतें. उत्तरेंत हिंदुंचें स्वत्व सर्वथैव नष्ट होऊन, त्यांचें मन पूर्णपणें मुसल-मानाच्या कवज्यांत गेलें होतें, मोठमोठे मी मी म्हणणारे रजपूत सुद्धां मुसलमानांचेच अंकित होऊन वसले होते, तशांतलाच केवळ प्रकार दक्षिणेंत झाला नाहीं. विजयनगरचा पाडाव झाला, तरी अनेक हिंदु सरदार व पुढारी ठिकठिकाणीं जीव धरून होते; त्यांच्याच मदतीने वहामनी राज्याचा कारभार चालला होता; त्यांची मनधरणी केल्याशिवाय मुसलमानांचें चालणारें नव्हतें. निजामशाही, कुत्व्शाही, आदिलशाही इत्यादि राज्यांच्या कारभारांत हिंदु सरदारांचा व मुत्सद्यांचा भरणा विशेष होता. (पहा, मराठी रियासत पृ. २७) ह्या सरदारांसच पुढें शिवाजी-सारखा पुढारी मिळाल्याबरोवर मराठशाहीची स्वतंत्र स्थापना झाली-पण असा प्रकार उत्तरेंत झाला नाहीं. पंजाव, दिली, अयोध्या वगैरे ठिकाणचे लोक शक्तीनें कितीही बळकट असले, तरी परकीय इल्यांपुढें त्यांचा निभाव कधींच लागला नाहीं. पंजाबच्या लोकांस तर परकीय हल्ले सोसण्याची संवय सिकंदर बादशहाच्या वेळेपासून लागलेली होती. ज्या लोकांस परकीयांचे आघात सोसण्याचे प्रसंग वारंवार येतात, त्याच्या अंगीं त्या अघातांच्या योगानें एक प्रकारची विशेष बळकर्यी व चिकटपणा सामान्यतः उत्पन्न होत असतो. सभीवार शत्रूंच्या कचा-ट्यांत सांपडलेल्या राष्ट्रांच्या अंगचें प्रखर तेज वाढत गेल्याचीं अनेक

उदाहरणें इतिहासांत आहेत. तसा प्रकार हिंदुस्थानांत पंजाब वगैरे उत्तरेकडील प्रांतांतील लोकांचा झालेला दिसत नाहीं. पंजाबपांत हजारीं वर्षे गाढ निर्देत पडून होता, त्यास गुरु नानक व गुरु गोविंद ह्यांनी जागें करून, आणि त्यांच्या धर्मसमजुतींस निराळें वळण लावृन, शीखांचें पराक्रमी राष्ट्र बनविलें. तेव्हांच पंजावांतील शीखांचा पुढें एवढा उदय झाला.

परकीयांच्या हल्यांचा प्रतिकार हिंदु लोकांनीं कधींच केला नाहीं असें नाहीं. सिकंदर वादशहाच्या वेळेपासून परकीयांचे हले हिंदुस्थानावर होऊं लागले. त्यापूर्वीच्या हल्यांची ऐतिहासिक माहिती नाहीं. खरें म्हटलें म्हणजे हिंदुस्थानास संपूर्ण स्वतंत्रता कधीं असेल, तर ती सिकंदर बादशहा येण्याच्या पूर्वी असेल. सिकंदरच्या वेळेपासून ग्रीक, सिथियन, शक, हूण व पुढें आरव, तुर्क, मोगल, आणि सरशेवटीं पाश्चात्य क्रिस्ती इत्यादि अनेक परकीय लोकांचे हल्ले आज दोनअडीच-हजार वर्षे हिंदुस्थानावर येत आहेत; आणि त्या सर्वाचा थोड्यावहुत अंशानें येथें रिघाव झाला आहे. तथापि त्यांचा प्रतिकारही वेळोवेळीं येथील लोकांकडून झालेला आहे, हें सहसा कोणाच्या लक्षांत येत नाहीं. ' सिकंदर बादशहाच्या स्वारीनंतर शहाबुद्दीन घोरीच्या स्वारीपर्यंत जीं पंधराशें वर्षें गेलीं, तेवढ्या काळांत ह्या देशावर परकीयांच्या स्वाऱ्या एकामागून एक येत होत्या; आणि तितक्यांस येथचे लोक मागें हटवून स्वतःची सत्ता स्थापन करीत होते. जगाच्या इतिहासांत इतके प्रचंड झगडे सांपडणें कठीण. सिकंदर बादशहाचें वास्तव्य येथें झालेंच नाहीं. त्याचे कांहीं लोक मागें राहिले, त्यांस चंद्रगुप्तानें घालवून दिलें. पुढें शंभर वर्षानीं वायव्येकडील बॉक्ट्रया देशांतून ग्रीक लोकांनीं पुनः हिंदुस्थानावर स्वारी केली, त्या वेळीं मगधदेशचा राजा पुष्यमित्र व त्याचे सेनापित ह्यांनी इ. स. यू. १५० च्या सुमारास त्या यवनांस बाहेर घालवून दिलें. यवनांनंतर शक आले, त्यांनीं तक्षशिला व मथुरा येथें सुमारें शंभर वर्षे राज्य केलें. त्यांचा पाडाव इ. स.पू. ५७ च्या सुमारास उजनीच्या विक्रमादित्यानें केला. नंतर पश्चिमेकडून शकांची दुसरी एक टोळी आली, त्यांचा राजा नहपान याचा गौतमीपुत्र पुलुमायि शातकणी ह्यानें इ. स. १२६त

पराभव केला. त्यानंतर यूची नांवाचे लोक हिंदुस्थानावर आले. त्यांचे राजे कनिष्क, हविष्क, व वासुदेव ह्यांनीं शंभर वर्षेपावेती पंजाव व सभोवारच्या प्रदेशावर राज्य केलें. त्यांचा पाडाव गुप्तवंशी प्रबल राजा समुद्रगुप्त ह्यानें चवथ्या शतकांत केला. पांचव्या शतकांत श्वेतहूण लोक हिंदुस्थानावर चाल्न आले; त्यांचा दुष्ट राजा मिहिरकुल ह्यास सहाव्या शतकांत यशोधर्मराजाने जिंकिले. तरी सातव्या श्चातकांत पुनरिप हूण लोक हिंदुस्थानांत आले, त्यांस कनोजच्या श्रीहर्णानें कायमचें हांकून लाविलें. त्यानंतर सुमारें तीनशें वर्षेपावेतों हिंदुस्थानावर परचक्र आलें नाहीं. पुढें सवक्तगीन व गज्नवी महमूद चाल्रन आले; त्यांजपुढें हिंदु लोक हार पावले, तथापि त्यांनीं स्वराज्य घालविलें नाहीं. आणखी दोनशें वर्षे गेल्यावर महंमद घोरी हिंदुस्थानावर आला, त्याजला अडविणारा शेवटचा शूर वीर पृथ्वीराज होय. परंतु त्या सामन्यांत पृथ्वीराजाचा पाडाव होऊन बाराव्या ञातकाचे आरंभीं हिंदुस्थानावर परराज्य स्थापन झालें. ' (इंडियन रिव्ह्यू क्र डिसेंबर १९०९). वरील पंधराशें वर्षीतील प्रचंड व बहुविध झगड्यांत अनेक शूर पुरुषांचीं नांवें इतिहासांत चिरस्मरणीय झालीं आहेत. परंतु त्या पुरुषांचीं इतिवृत्तें आज समग्रतेनें उपलब्ध नसस्यामुळें त्यांचें आपणांस विस्मरण घडतें; दूरगत काळच्या हकीकती आपल्या मनांत्न नाहींशा होतात; समीपकाळच्या घडामोडींस महत्व येतें. त्यायोगानें नवीन अपसंस्कार मनास जडतात, आणि आत्मप्रतीति बुजून जाऊन आपण सदैवच परचक्रासाली लोळत आहों, अशी मनाची दृढ भावना होऊन बसते. सारांश, वाराव्या शतकाच्या अखेरीस पृथ्वीराजाचा पाडाव झाला तोंपावेतों, हिंदुस्थानांत आर्यांचेंच स्वतंत्र राज्य कायम होतें. तेराव्या शतकापासून मात्र हा देश परचकाखालीं गेला आहे.

फार दिवसांच्या सहवासानें राष्ट्राच्या मनांत अशी एखादी भावना कायमची होऊन वसते; आणि अशी भावना एकदां कायम झाली, म्हणजे ती राष्ट्राच्या मनांत्न सहसा जात नाहीं. तेराव्या शतकाच्या आरंभापासून पुढें कित्येक शतकें हिंदुस्थानावर मुसलमानांचेंच राज्य कायम राहिलें. तेवढ्या अवधीत हिंदुस्थानचे राज्यकर्ते मुसलमान होते. राज्य करण्याची योग्यता हिंदूंची नाहीं अशा प्रकारचा सामान्य जनांचा अह होऊन बसला. प्राचीन काळीं राज्य करण्याचें काम क्षत्रियांचें होय, असा समज हढ होता. ह्या समजामुळेंच राज्याची जोखीम एकट्या क्षत्रियांच्या अंगावर येऊन पडली. इतर जातींनीं त्यांस साहाय्य केळें नाहीं. तशांलाच थोडाबहुत प्रकार पुढें मुसलमानांच्या संबंधानें झाला. राज्य करण्याचें काम मुसलमानांचें, ही गोष्ट एकदां ठरून चुकल्यामुळें हिंदूंना आपलें राज्य स्थापन करण्याची स्फूर्तिच झाली नाहीं. गंगु आझणानें हुसेनखानास भर देऊन दक्षिणेस स्वतंत्र राज्य स्थापन करण्यास त्यास उत्तेजन दिलें, याची मीमांसा ह्या विचारसरणीवरच बसू शकते. नाहीं तर हुसेनखानाप्रमाणेंच एखाद्या पराक्रमी हिंदूस तशा प्रकारचें उत्तेजन देऊन गंगु ब्राम्हणाला स्वराज्य स्थापन करवितां आलें असतें.

महंमद तुब्लखापाशीं ह्या ब्राह्मणाचें वजन चांगलें होतें. कदाचित् हिंदूंच्या चहाड्या मुलतानास सांगून तो मुलतानाच्या उपयोगी पडत असेल. ह्या वजनाचा उपयोग करून गंगु ब्राह्मणानें दक्षिणेंत मुसलमानी राज्य स्थापविलें. ह्याचा अर्थ इतकाच, कीं जनतेच्या मनांत स्वराज्याची स्फूर्ति वागत नव्हती. तशी स्फूर्ति वागत असती, तर पंधराव्या शतकांत हिंदूंना स्वराज्य स्थापन करण्याचे वाटेल तितके प्रसंग उत्पन्न झालेले होते. वावरासही अशाच एका प्रसंगाचा उपयोग झाला. गुजराथ, माळवा, महाराष्ट्र, वंगाल इत्यादि ठिकाणीं, स्वतंत्र राज्यें स्थापन होऊं शकलीं; यावरून त्या वेळीं नवीन राज्यस्थापनेला योग्य असे प्रसंग पुष्कळ आले हैं उवड होतें. राजकीय व्यवहारांत राष्ट्राच्या या सामान्य भावनेचा उपयोग राज्यकर्त्यांस विशेष होत असतो. मोगल बादशाही स्थापन झाल्या-वर, वर सांगितलेली राष्ट्रीय भावना ज्यास्तच दढ होत गेली. 'दिल्ली राजधानी 'व 'मोगल बादशहा ' ह्या दोन कल्पनांचें साहचर्य लोकांच्या मनांत कायमचें वस्न गेलें. इ. स. १७०७त औरंगजेव मृत्यु पावला, त्यानंतरच्या पांचपन्नास वर्षोत हिंदूंस नवीन राज्यस्थापना सहज करितां आली असती. मराठ्यांनीं तर तशा प्रकारचा प्रयत्न केलाही.

परंतु लोकसमूहाला हा प्रयत्न रुचला नाहीं. मोगल वादशहाला सिंहासनावरून दूर सारून त्या ठिकाणीं हिंदूंच्या चक्रवर्तीची स्थापना करणें ही कल्पनाच लोकांच्या मनांत येत नव्हती. पानपताच्या पूर्वी सदा-श्चिवराव पेशव्यानें वादशहाच्या वाड्यांतील तख्त फोडलें त्या वेळेस लोकांनीं

केवडा गहजब केला, हें सुप्रसिद्धच आहे. मुसलमानांनीं हिंदुस्थानांत लाखों देवळांचा व मूर्तीचा विध्वंस करून संपत्ति हरण केली, ह्याची आठवण सुद्धां त्या लोकांस झाली नाहीं. उदेपूरचा राणा राजसिंग ह्यानें औरंगजे-बास लिहिलेलें बाणेदार पत्र वर दिलेंच आहे. (पृ. ३४६). त्यांत सुद्धां तो द्यूर पुरुष मोगल वादशाही कायम राहवी, अशीच भावना व्यक्त करितो, आपण स्वतंत्र होण्याची धमकी देत नाहीं; स्वतंत्र होण्याच्या मावनेनें त्याच्या मनांस स्पर्शसुद्धां केला नाहीं. एवटा पराक्रमी महादजी शिंदे, ज्यानें सर्वे उत्तरहिंदुस्थान हालवून सोडलें, त्यास मोगल बाद-शाही घशांत टाकण्यास यतिंकचित् विलंब लागला नसता. परंतु वृद्ध, अंध व नालायक वादशहाचें वाहुलें सिंहासनावर कायम ठेवून, त्याची हलकी नोकरी पत्करण्यांतच त्यास धन्यता वाटली, ह्यांतील बीज हेंच आहे-सत्तावनसालच्या वंडांत वंडवाल्यांनीं नामशेष बादशहालाच पुढाकार दिला. सारांश, एकदां पूर्वपरंपरेनें जनसमूहाची एकादी भावना हढ झाली, म्हणजे ती सहसा नाहींशी होत नाहीं. या मुद्याची चर्चा महा-यारतांत सुद्धां ठिकठिकाणीं केलेली आहे.

पुढें पुढें ह्या भावनेचा उपयोग मुसलमान राज्यकर्त्यांस चांगलाच झाला. राज्य परकीयांनीं करावें आणि आम्ही त्यास सर्वस्वी मदत करावी असा समज कायमचा बनला. आमच्या बुद्धिशक्तीचा उपयोगं परकीयांनीं करून घेतला. राज्यांतील वसुलाचें व व्यवस्थेचें कचें काम बहुधा हिंदूं-च्याच हातीं होतें. वहामनी राज्यांत तर हिंदूंवरच सर्व भिस्त होतीं-फौजंतील मोठमोठे सरदार व राज्यकारभार हांकणारे मोठमोठे काम-दार बहुतेक हिंदु होते. हिंदूंचेंच वजन मुसलमानांवर पडछें होतें. हिंदूच्या मदतीशिवाय मुसलमानांचें चालणारें नव्हतें.

५. आल्बेरुनीचें हिंदूंविषयीं मत.—खिवा येथील खानांच्या पदरीं आल्बेस्नी नांवाचा एक विद्वान् ग्रहस्थ राहत होता. त्याचा जन्म स. ९७३ त झाला. त्याचें नांव आबू रैहान असे असून, बेरुनी हें त्याचें आडनांव होय. लहानपणीं त्यास चांगलें शिक्षण मिळून माषा व गणित विषयांत तो फार तरवेज झाला. इ. स. १०१७त गज्नवी महंमुदानें खिवाप्रांत कावीज करून तेथील पुष्कळं लोकांस पकडून आणिलें. त्यांत आल्वेरुनी गज्नीच्या दरवाराशीं फार दिवस भांडत असल्यामुळें, त्याज- वर महंमुदाची वक्रदृष्टि होती. बेरुनीस ज्योतिषशास्त्राची विशेष अभि-रुचि असून आरव, ग्रांक व आर्य ज्योतिषांत त्याचा हात धरणारा कोणी नव्हता. पण महंमुदानें त्यास आश्रय दिला नाहीं; आणि महंमूद जिवंत असेपर्यंत त्याची ख्यातीही झाली नाहीं. पुढें मस्-ऊदच्या कार्किर्दीत त्यास आश्रय मिळाला. आल्वेरूनीनें पुढें हिंदुस्थानांत येऊन पुष्कळ प्रवास केला; आणि संस्कृतभाषेचा अभ्यास करून इकडील अनेक विद्या तो शिकला. मोठा ज्ञानसंपन्न तत्त्वज्ञ व बहुश्रुत पंडित अशी त्याची कीर्ति आहे. आमच्या धर्मशास्त्राचा अभ्यास त्यानें, हेटो व आरिस्टॉटल ह्यांच्या ग्रंथाइतकाच मोठ्या आस्थेने केला. पुढें त्याने आरबीभाषेत अनेक ग्रंथ लिहिले, त्यांत ' प्राचीन राष्ट्रांचा कालकम? (Chronology of Ancient nations), ' ज्योतिषशास्त्र, ' आणि ' इंडिया ' हे मुख्य आहेत. ह्या ग्रंथांची इंग्रजींत भाषांतरें झालेली अस्न ते सर्व मोठ्या योग्यतेचे आहेत, हिंदुस्थानांत आल्यावर, येथील लो-कांची निरनिराळ्या विषयांतली योग्यता पाहून, येथे आपणास पुष्कळ शिकण्यासारखें आहे, असें त्यास वाटलें. एकंदरींत हिंदुस्थान देशाबद्दल त्याच्या मनांत आदरबुद्धि वसत होती.

बेरनीच्या लेखाचा एक मोठा गुण असा आहे कीं, तो अत्यंत निष्प-क्षपात बुद्धि कायम ठेवून, आणि प्रत्येक गोष्ट मेहनतीने समजून घेऊन मग काय लिहिणे तें निर्मीडपणें लिहितो. हिंदूंचे गणितशास्त्र, ज्योतिष, तत्त्वज्ञान, वैद्यक, संस्कृतभाषा व तिचा ग्रंथसंग्रह, हिंदूंच्या धर्मकल्पना इत्यादि हरएक विषयाचें वर्णन त्यानें लिहून ठेविलें आहे; आणि असें करतांना त्यानें हिंदुग्रंथांतून पुष्कळसे उतारे घेऊन त्यांजवर आपली टीका थोडक्यांत केली आहे. संस्कृतांतलें अगाध ग्रंथमांडार त्याने बहुतेक समजून घेतलें होतें असें दिसतें. हिंहुस्थानांतल्या किती-तरी ग्रंथांचीं भाषांतरें मुसलमानी भाषांत होऊन त्यांचा बाहर प्रसार आला, ह्याची आपणास आज कल्पनाही नाहीं. आल्वेरनीस अीकभाषा सुद्धां अवगत होती, आणि प्रत्येक ठिकाणीं त्याने आर्थ व ग्रीक विचारांची तुलना करून दाखिवली आहे. येथें त्याच्या लेखाचे उतारे देणें शक्य नाहीं. तथापि एक लहानसा उतारा देतीं.

" हिंदूंच्या स्वभावांतील कित्येक ठळक गोष्टी उघड उघड दिसून येतात. मूर्खपणाला औषध नाहीं हेंच खरें. हिंदुलोकांना वाटतें, आपल्या देशासारखा देश नाहीं, आपल्या राष्ट्रासारखें राष्ट्र नाहीं, आपल्या राजां-सारखे राजे नाहींत, आपल्या धर्मासारखा धर्म नाहीं, आणि आपल्या विद्येसारखी विद्या नाहीं. ते उद्दाम, गर्विष्ठ व मंद आहेत. आपली विद्या दुस-यास देण्यास ते अतिशय नाखुष असतात. परक्यांस तर काय, पण आपसांत सुद्धां एका जातीचा गृहस्थ आपली विद्या दुसऱ्या जातीस देत नाहीं. त्यांना वाटतें, सगळ्या पृथ्वीवर देश काय तो आपला एकच आहे, दुसरे देशच नाहींत; आणि आपल्या विद्या दुसऱ्या कोणास यावया-च्याही नाहींत. मुसलमानांच्या देशांत एखादी विद्या आहे, किंवा तिकडे कोणी विद्वान् गृहस्थ आहेत असे सांगितले तर, तें त्यास खरेंसुद्धां वाटत नाहीं. ते, जर प्रवास वगैरे करून दुसऱ्या लोकांशीं मिसळतील तर त्यांचे अनेक मिथ्याग्रह आपोआप दूर होतील. त्यांचे पूर्वज कसेही असले तरी दुराग्रही व संकुचित मनाचे नव्हते. हिंदुस्थानांत येऊन तेथील विद्याशिकृन बेण्यास मला किती प्रयास पडले, तें माईं। मलाच ठाऊक ! हिंद्ंच्या सर्व विद्यांचा आज भयंकर गोंधळ झालेला आहे. कशास कांहीं ठिकाण नाहीं. उत्कृष्ट विद्या, अज्ञानी व मूर्ख लोकांच्या हार्ती पडून त्यांचें मातेरें आल्यामुळें, चांगलें कोणतें व वाईट कोणतें ह्याचा उलगडाच क्रिडां येत नाहीं. उत्कृष्ट रत्ने उकिरड्यांत मिसळून जावीं, तशांतला प्रकार झालेला आहे.'' हा मजकूर सन १०४० च्या सुमारांस लिहिलेला आहे; आणि तो आजही आपल्या आत्मनिरीक्षणास चांगला उपयोगी पडतो.

आल्वेरूनीला हिंदुस्थान जसें दिसलें तसें त्यानें त्याचें वर्णन केलें आहे. स्याला भेटलेल्या पंडितांपैकीं कांहींच्या ज्ञानाची त्याने वरीच वाखाणणी केळी आहे. परंतु सामान्य जनसमूहाची शारीरिक व मानसिक रिकति अतिश्रय शोचनीय होती, असे त्यानें लिहिलें आहे. नैतिक आणि चार्मिक बाबतींत देखील सर्व तन्हेनें गांजलेले; अनाथ आणि पतित; सामाजिक, धार्मिक आणि राजकीय बाबतीं मध्यें विभागलेले; घड नीट विचारदेखील न करतां येणारे; व्यसनांनीं शरीरें कमकुवत करून घेतलेले; आणि महंमद गज्नीच्या वरोवर दरवर्षी चाल करून येणाऱ्या मुसलमानांपुढें शिस्तीच्या अभावीं रजःकणाप्रमाणे उडून जाणारे कळपचे

कळप, असे त्यानें हिंदुलोकांचें वर्णन केलें आहे. बाबरानें देखील आपल्या चरित्रांत येथच्या लोकांविषयीं असा उल्लेख केला आहे, की हिंदुस्थानां-तील लोकांना हरएक बाबतींत चातुर्य व कल्पकता हीं कांहींच नाहींत. वस्तुतः त्यांना उद्योगधंद्यांचा गंधही नाहीं, ललितकला नाहींत, शिल्पज्ञान नाहीं, बर्गाचे नाहींत, कालवे नाहींत, बंदुकीची दारूही नाहीं, मोक-ळेपणानें एकमेकांत त्यांना मिसळतांदेखील येत नाहीं, म्हणून बाबरानें त्यांचा धिकार केला आहे. आत्मश्लाघा व अतिशयोक्ति यांचा भाग असल्यास तो वगळून देखील वरील गोष्टींत वरेंच सत्य आहे, असे आपणांस मोठ्या कष्टानें कबूल करावें लागेल. हिंदुलोकांमध्यें दिसून येणाऱ्या व्याव-हारिक ज्ञानाचा अभाव हेंच हिंदुस्थानच्या अवनतीचें कारण होय.

६. प्रंथसंपत्ति व हिंदूंची बौद्धिक सरशी.—ह्या अमदानींत हिंदूंच्या बुद्धीचा प्रभाव सुरूच होता. त्यांची ग्रंथसंपात्त अन्याहत वृद्धि पावत होती. बंगालप्रांतानें संस्कृत विद्येचें संरक्षण चांगल्या प्रकारें केलें. प्रसिद्ध साध चैतन्य ज्यास केवळ बुद्धाचा द्वितीयावतार समजतात,तो वंगाल्यांतच पंथराव्याः श्चातकांत निपजला. चौदाव्या शतकांत कुलुकभद्दानें काशी येथें मनुस्मृति वरील आपली सुंदर टीका लिहिली. त्यापूर्वी पाँचरों वर्षे म्हणजे नवन्या शतकांत मिथिला नगरींत मेधातिथीनें आपली मनुस्मृतीवरील टीका लिहिली होती. चौदाव्या शतकांत वंगाल्यांत ' जीमूतवाहना नें दायभाग नांवाचा हिंदुधर्मशास्त्रावरील उत्कृष्ट ग्रंथ लिहिला. त्यापूर्वी म्हणजे अकराव्या ञ्चातकांत विज्ञानेश्वरानें वहारप्रांतांत याज्ञवल्क्य स्मृतीवरील मिताञ्चरी नांवाची टीका लिहून आपलें नांव अजरामर करून ठेविलें.

वंगाल्यांतील उत्कृष्ट कवि जयदेव होय. हा बाराव्या शतकांतला आहे. जयदेवाचा गीतगोविंद ग्रंथ वाचून कोण तलीन होणार नाहीं ? त्याच शतकांत शांडिल्यानें भक्तिसूत्र केलें. शंकराचार्य, रामानुज, रामानंद, मध्वाचार्य, बसव, वल्लभाचार्य, ह्यांनीं भक्तीच्या ह्या विषयाचें आपल्या अधिकारयुक्तवाणीनें जें निरूपण करून ठेविलें आहे, त्यामुळें संस्कृत वाड्ययांत अत्युत्कृष्ट भर पडली अस्न, वरील थोर आचार्यानी ही भूमि पुनीत केली आहे. पश्चिमेकडे दिल्लीच्या बाजूस भयंकर रक्तपात व राजकीय उलाढाली चात् असतां पूर्वेकडे बंगाल्यांत रामानंदानें वैष्णव धर्माचा यचार मुरू केला, त्याचा अद्वितीय प्रभाव अद्यापि दिसून येतो. कबीर

हा रामानंदाचा शिष्य. किवराची कीर्ति 'शब्दावली'ने अजरामर केली आहे. बहारप्रांतांत विद्यापित ठाकूर ह्यानें मैथिली भाषेंत राधाकृष्णांच्या प्रीतीवर उत्कृष्ट कवन केलें आहे. त्याच वेळेस वंगाल्यांत चण्डीदास निपजला. त्याची किवता लोक भक्तिपूर्वक वाचितात. पंधराव्या शतकांत मेवाडांत मिराबाई निपजली; तिनें उत्कृष्ट भक्तिपर कवनें लिहिलीं, पुढें वल्लभाचार्य व चैतन्य ह्यांनीं अनुक्रमें गुजराथेंत व वंगाल्यांत भक्तीचें माहात्म्य वाढिवलें. वल्लभानें भागवतावर टीका लिहिलीं, चैतन्यास पूर्वेकडील ल्यूथर समजतात. चैतन्य, निदया येथें स. १४८५त जन्मला, आणि स. १५२७त जगन्नाथपुरीनजीक मरण पावला. निदया म्हणजे नवद्वीप येथेंच अठराव्या शतकांत रघुनाथभटानें न्यायशास्त्र शिकविण्याची एक पाठशाला काढिली, तिचा लौकिक पुढें फारच वाढला.

भट्टनारायणाचे वेणीसंहार नाटक व राजशेखराची विद्धशालभंजिका, बालरामायण व वालभारत हीं नाटकें नवन्या शतकांतील आहेत. कनो-जन्या महीपाल राजाच्या पदरीं पांडित क्षेमेश्वर म्हणून होता, त्यानें दहान्या शतकांत चंडकौशिक नाटक लिहिलें. संस्कृताचा जैन न्याकरणकार हेमचंद्र हाही दहान्या शतकांतला.

मोजराजाच्या पदरचा 'हनुमान्' नाटककर्ता दामोदरिमत्र, विक्रमांकदेव चिरतकार बिल्हण, राजतरंगिणीकार कल्हण, काव्यप्रकाशकार मम्मट, निद्याचे गंगेश वगैरे नैय्यायिक, दिक्षणेतले महोजी दीक्षित, वगैरे वैय्याकरण, नैषधकार श्रीहर्ष, निर्णयसिंधु व स्मृतीकरील टीकाग्रंथ, काश्मीरचा सोमदेवकवीचा कथासरित्सागर (स. १०७०), क्षेमेंद्र, व्यासदासानें लिहिलेला वृहत्कथामंजरी, हलाग्रुधाची अभिधानरत्नमाला व अमरसिंहाचा अमरकेश, इत्यादि ग्रंथ व ग्रंथकार इ. स. १०००च्या युढचे आहेत. हेमाद्रीचा चतुर्वर्गचितामणि तेराव्या शतकांतला आहे. प्रासिद्ध ज्योतिषी भास्कराचार्य इ. स. १०१४त होता. कृष्णिमत्राचे प्रबोधचंद्रोदय नाटक बाराव्या शतकांतलें आहे. ह्यांशिवाय न्याय, वेदान्त व इतर अनेक विषयांवर ग्रंथ झालेले आहेत. जगन्नाथ पंडित अप्या दीक्षित, सप्तशतीकार गोवर्धन इत्यादि कवीही ह्याच काळांतले आहेत. त्या काळीं हिंदुस्थानचा कांहीं भाग संस्कृत भाषेच्या संबंधानें निजून होता, तर कांहीं भाग देशी भाषेनें जागूं लागला होता.

काइमीर, बंगाल, उत्तरहिंदुस्थान इत्यादि ठिकाणी संस्कृताचाच अंमल बिदसतो. मराठी, तेलंगी व तामील ह्या भाषांतही नामांकित ग्रंथकार ह्या काळीं निपंजलेले आहेत. संस्कृतभाषा बहुधा ब्राह्मणांनींच प्रचारांत ठेविलेली दिसते. एकाददुसरा राजा संस्कृत जाणणारा झाला अस-स्यास नकळे. न्याय, व्याकरण, अलंकार व धर्मशास्त्र ह्या चार शास्त्रां-चर जे ग्रंथ आज प्रचारांत आहेत, ते एकंदरींत इसवी सन १००० नंतरचे आहेत. तसेंच संस्कृत व पाली ह्या दोनहीं भाषांत वाद प्रथही पुकळ झाले. जैनांचे ग्रंथ महाराष्ट्री व अर्धमागधी ह्या भाषांत झाले. जैनांनीं पुढें संस्कृताचा सुद्धां उपयोग केला. सारांश, देशांत युद्धें रक्तपात, राज्यकान्ती वगैरेंचा धडाका चालू असतां, विद्वानांचें ग्रंथलेखन द्यांतपणे अव्याहत चालं होतें. संस्कृत भाषेप्रमाणें देशी भाषांचाही उत्कर्ष झाला. पण त्याचे विवेचन करण्यास येथे अवकाश नाहीं. ह्या अंथसंग्रहानें लोकांत धर्मजायति कायम राहिली.

' हिंदुस्थानांतील लोक निरनिराळ्या राष्ट्रांचे व धर्मपंथांचे असल्यामुळें, आणि सर्वीस एक छत्राखाली दाबांत ठेवणारा असा एकच मध्यवर्ती राजा नसल्यामुळे मुसलमानांपासून हिंदुधर्माचा बचाव झाला. पूर्वी ह्या देशांत बौद्धांचा पाडाव होण्यास उशीर लागला नाहीं. बौद्ध साधु अविवाहित असत, त्यांस ठार मारून त्यांचे विहार मोडल्याश्वरोबर बुद्धधर्म संपठा. परंतु हिंदूंचे तसे झालें नाहीं. मुसलमानांनी त्यांची देवळें फोडलीं, मूर्ति फोडिल्या, मथुरा, कनोज, वनारस, सोमनाथ येथे ब्राह्मणांच्या कत्तली झाल्या, अपार संपत्ति घोर व गज्नी येथे गेली, तथापि हिंदुधर्माचीं पाळेमुळें सामाजिक आचाराच्या बाबतीत व संस्कृत वाङ्मयांत फार खोल गेलेलीं असल्यामुळें, धर्माचा पाडाव झाला नाहीं. अगदीं दूरदूरचे प्रांत जिंकून ताब्यांत आणण्यासाठीं तीनशें चर्षे पावेतों मुसलमानांनीं आपली शिकस्त केली, तरी तें काम सिद्धीस गेलें बाहीं. आरंभीं जे मुसलमान सरदार हिंदुस्थानांत शिरले, ल्यांचे हेतु दोन होते. एक येथील धर्माचा पाडाव करून मुसरू-मानी धर्म येथें स्थापावयाचा, व दुसरा येथील देवालयांची संपत्ति छुटून न्यावयाची. ह्या सरदारांत एकी नसल्यामुळे पुष्कळ वर्षेपर्यंत सिं-धुनदीच्या पूर्वेस त्यांस थारा मिळाला नाहीं. पुढें त्यांचा दाव हिंदु- स्थानावर चांगला वसला, तरी मुद्धां मध्यआशियांतील छटारू लोकांच्या क्कंडी त्यांजवर येतच होत्या. ह्या परकीयांस घालवून देण्यासाठीं हिंदु-छोकांची मदत मुसलमान राज्यकर्त्यांस मिळणें शक्य नव्हतें. अकबराच्या वेळेपासून मात्र हा प्रकार बदलला, आणि रजपूतलोक आपलें सर्व वीर्य मुसलमानबादशाहीच्या प्रीत्यर्थ खर्चू लागले. अद्यापिही तीच गोष्ट ते ब्रिटिश बादशहासाठीं करीत आहेत.' (Frazer's Literary History of India.)

७. मध्यकालीन इमारतींचें बांधकाम.—दिली येथील अफगाण अमदानींत ओढ्याप्रांत बहुतेक स्वतंत्र होता. त्याजवर 'गंग मामक राजवंशाचें राज्य होतें. त्या वंशाचा पहिला राजा अनंतवर्मा चोलगंग ह्यानें ओढ्या प्रांतावर ७१ वर्षे राज्य केलें, (स. १०७६-११४७). जगन्नाथपुरीचें भन्य मंदीर त्यानेंच इ. स. ११०० च्या सुमारास बांधिलें. ओट्याप्रांतांत अनेक भन्य मंदिरें आहेत, कर्यांची बांधणी गुद्ध हिंदु तन्हेची आहे. कोणार्क नांवाचें सूर्यमंदीर तेराव्या अतकांत राजा नृसिंहानें (इ. १२३८-६४) बांधिलें. तें व मुवनेश्वर येथील मंदिरसमूह है ह्या शुद्ध हिंदुबांधणीचे उत्कृष्ट मासले होत.

हिंदुस्थानांत पुरातन काळचीं बांधकामें अतोनात आहेत. हिंदु, बौद्ध, जैन, व मुसलमान अशा चारधर्मी लोकांची कामें विद्यमान असून, अद्यापि पुष्कळांचे शोध लागत आहेत. ह्या शोधांत अनेक विद्वान गुंतलेले असून, त्यांच्याच प्रयत्नानें ह्या देशाचा प्राचीन इतिहास स्पष्ट होत आहे. हिंदूंची मुख्य कामें म्हणजे देवालयें, मूर्ति, तलाव, किले वगैरे. आहेत. जैनांचीं मंदिरें, वाडे वगैरे असून, बौद्धांचे विहार, व डोंगरांतील गुहा वगैरे आहेत. मुसलमानांच्या मिशदी, बागा, रस्ते, वाडे, विहिरी, सराया, मनोरे इत्यादि आहेत. कनोज, मथुरा, उज्जनी, जगन्नाथ, मदुरा, कांची, तंजावर, त्रिचनापछी इत्यादि शहरांतील कामें अवस्य प्रेक्षणीय असून, ह्यांशिवाय मुसलमानांच्या राजधानींची व शहरांची यादी वर ठिकठिकाणीं आलीच आहे.

नुसत्यां इमारतींच्याच संबंधानें पाहिलें, तर हिंदुस्थानांत बांधणीचे जितके निरनिराळे प्रकार आहेत तितके बहुधा दुसऱ्या कीणत्याही देशांत सांपडावयाचे नाहींत. बांधणींतले फरकही तसेच बहुविध आहेत.

³⁵⁻¹⁹⁹¹⁻³⁰⁰⁰

मुसलमानी अमदानीतलीं हिंदुस्थानांतील बांधकामें पाश्चात्य कामांपेक्षां कोणत्याही बाबतींत कमी नस्न, त्यांचे रचना, नकशी, सौंदर्य इत्यादि प्रकार खरोखरच वर्णनीय आहेत. ह्या बांधणींचे मासले हलीं अनेक मासिकांतून व इतरत्र प्रसिद्ध होत आहेत. 'ज्यांनीं ह्या इमारतींची रचना प्रथम कल्पनेनें बसविली, त्यांची कल्पकता अनुपमेय आहे; इमारती त्यार करणारांचे परिश्रम केवळ नि:सीम आहेत; अगदीं वारीक वारीक बाबतींत सुद्धां लक्ष घाळण्याची त्यांची हौस पाहून धन्यता वाटते. (Imperial Gazetteer, II). गुप्त राजांच्या अमदानीतली कार्से, दक्षिणहिंदुस्थानांतील तंजावर, मदुरा इत्यादि ठिकाणचीं प्रचंड देवालयें, कानडामुख्खांतील जैनांचीं मदिरें, गोदावरीच्या थडींतील चाछक्यांच्या वेळच्या इमारती, हीं सर्व पाहिलीं असतां पूर्वी आपल्याकडे शिल्पकला किती पूर्ण होती हैं कळून येतें.

मुसलमानांच्या इमारती म्हणजे मुख्यतः मशिदी आहेत. सामान्यतः मशीद नाहों, असे शहर हिंदुस्थानांत सांपडणें कठीण. राजधानींच्या शहरांत बाडे, कोट, मनोरे, वगैरे आढळतात. दिल्लीची कुत्व-मशीद व कुत्व-मिनार हे अगदीं जुने आहेत. विजापूरच्या इमारतींत अस्सल मुसलमानी म्हणजे इराणी व शिया बांधणी दिसून येते. पण अहंमदाबादच्या इमारतींत हिंदुवांधणीचें मिश्रण अतिशय आहे; तें विजापुरांत नाहीं-शिल्पकला शहाजहानच्या वेळेस अगदीं पूर्णत्वास आली; आणि पुढें औरंगजेबाच्या वेळेस तिचा ऱ्हास झाला. औरंगजेबाच्या वेळच्या नांव घण्यासारख्या इमारती मुळींच नाहींत. जैनपद्धतीचीं कामें गुजराथ व गळवा ह्या प्रांतांत दिसून येतात.

गजनवी महंमुदानें आठवी स्वारी स. १०१४ त केली, त्या वेळीं त्यानें कांग्रा किछा कावीज केला. ह्याच ठिकाणास पूर्वी नगरकोट ऊर्फ भीमनगर अशीं नांवें होतीं. येथें महंमुदास अपार संपत्ति मिळाली, त्यांत एक चांदीचा बंगला होता. त्याची लांबी ९० फूट व रंदी ४५ फूट होती. त्याची घडी करून तो वाटेल तेथे उभा करितां येत असे

Vincent Smith).

नोनपूरचा लैकिक केवळ इमारतींच्या बांधकामापुरताच होता, नाहीं. तर तेथे आरबी व फारशी वाब्ययास उत्तम प्रकारचें उत्तेजन मिळून, इराणांत जसे शिराज हैं कवींचें आगर, तसें हिंदुस्थानांत त्या वेळीं जोनपूर होतें. उत्कृष्ट कारागिरीच्या व बांधणीच्या संबंधानें गुजराथेत अहंमदाबादचा लैकिक फार मोठा होता. अहंमदाबादच्या इतक्या सुंदर व सुशोभित इमारती त्या वेळीं दुसऱ्या कोठें नव्हत्या. ह्या बांधकामांत मुसलमानांनीं तरी, आपल्या पूर्वगामी हिंदु व जैन इमारतींचा कित्ता उचीलला. गुजराथेतील चालुक्यवंशी सिद्धराज व कुमारपाल यांच्या वेळच्या इमारतींत अप्रतिम कौशल्य भरलेलें होतें, (Vincent Smith). स. १५०५त एकं मोठा धरणीकंप होऊन आग्याचा पुष्कळ नाश

झाला. त्या वेळीं जगत्प्रलय होती असे लोकांस वाटलें. दिली सोइन आध्यास जाऊन राहणारा पहिला सुलतान सिकंदर लोदी होय. सिकंदरा म्हणून आम्याजवळ एक गांव आहे, तेथें अकवराची सुंदर कवर आहे. तें गांव व तेथील बारदारी हीं सिकंदर लोदीनें स. १४९५त बांधिलेलीं आहेत.

मुसलमानांचीं जी बांधकामें सर्वत्र दिसून येतात, तीं केवळ राज-लोकांनींच केलेली आहेत असे नाहीं. तर बागा, वाडे, विहिरी, सराई बगैरे लोकोपयोगी कामें अनेक धनवान व परोपकारी लोकांनी स्वत:च्या खासंगी पैशानें केलेलीं आहेत.

८. आशियायूरोपच्या तत्कालीन संस्कृतींची तुलना. — आशिया-खंडांतील लोकांविषयीं जी माहिती उपलब्ध आहे, ती बहुतेक मुसलमानांनी व पाश्चात्यांनी लिहिलेली असून, येथील लोकांविषयीं त्यांनीं पदोपदीं अनादर व्यक्त केला आहे. आशियांतील लोक अज्ञानांधकारांत निमन आहेत, राष्ट्राची सुधारणा म्हणजे काय व एकंदर जनहित कशांत आहे हें त्यांस कधींच कळलें नाहीं; तयमूरलंगासारखे पुरुष मानव-जातीचे शत्रु होत; अशा प्रकारचे उद्गार आपण वारंवार ऐकितों. पण हीं मतें देतांना बाराव्या शतकांतील लोकांच्या गुणदोषांचें निरीक्षण आपण एकुणिसाच्या शतकांतील अत्यंत विभिन्न तुलनादृष्टीनं करितों हें विसरता कामा नये. तयमूरलंग कितीही दुष्ट असला, तरी त्याच्या वेळच्या पाश्चत्य पुरुषांशीं त्याची तुलना केली असतां, ती खचित शोभण्यासारखी आहे. त्याची दरबारची टापटीप, त्याचे राज्यकारभार चालविण्याचे नियम, व त्याचा दरारा ह्या गोष्टी पाहूं गेके असतां, त्यांत शहापणा व जन-

हितेच्छा नाहीं असे म्हणतां येत नाहीं. त्याचें खरें वैभव पाहवयाचें असेल तर प्राच्येतिहासकारांचेच ग्रंथ वाचले पाहिजेत. युरोपांतील अज्ञानरूपी महानिद्रेंतून युरोपीय राष्ट्रांस जागें करण्यास मुळारंभीं चंगीझखान व तयमूर ह्यांच्याच स्वाऱ्या कारण झाल्या आहेत. ह्यांनी स्वाऱ्या करून जीवितादि सर्वस्वाचा विध्वंस केल्यामुळें, युरोपीय लोक दचकृन जागे झाले; आणि स्वातंत्र्य, स्वराज्यभक्ति वगैरे पुढें कालां-तरानें विकास पावलेल्या गुणसमुदायाची त्यांच्या ठिकाणीं प्रारंभीं प्रेरणा झाली. तयमूरचा नात् उल्प्रवेग ह्यानें सन १४३७त समर्केद येथे एक ज्योतिषपाठशाला व वैद्यग्रह स्थापिलें. एवंदें अवादन्य काम सर्व भूतला-वर दुसरें कोठेंही नाहीं. प्रसिद्ध टायकोब्राही ह्यानें अशीच वेधशाळा डेन्मार्कात स्थापिली, तेव्हां उल्घबेगची ज्योतिषशाला स्थापन होऊन १४० वर्षे झालीं होतीं, ग्रीक लोकांच्या वेळेस अलेक्झांडिया येथे गणि-तादि शास्त्रांचा उत्कर्ष झाला, त्यानंतर बगदाद, कोडोंन्हा, सेन्हिल, तांजर्स आणि समर्केद हीं ठिकाणें एकामागून एक विद्यासंपन होत गेलीं. टायकोब्राही जन्मास येण्यापूर्वी ती विद्या पाश्चात्यांस लाभली नव्हती. मुसलमान लोकांत जे पुरुष विद्येने लौकिकास चढले, त्यांतील उल्ह्यवेग हा शेवटचा होय. ज्योतिषशास्त्राच्या अभ्यासाकरितां त्याने अवाढव्य उप-करणें तयार केलीं; आणि त्यांच्या मदतीनें ग्रह व नक्षत्रें ह्यांच्या "गतीचे वेध घेऊन ते प्रसिद्ध केले. उल्घवेगची वेधशाळा तीन मजल्यांची होती. समर्केद शहरांतील इमारती व कलाकौशल्याचीं कामें तयमूरच्या वेळेस सर्व पृथ्वीत अग्रगण्य असून तें शहर फार नांवाजलेलें होतें. पृथ्वीच्या सर्व भागांत्न तयमूरने कारागीर आणविले होते. ज्योतिषशास्त्र, गणित, काव्य व त्या काळाला अनुरूप अशीं इतर विद्यांगें ह्यांची तेथें चांगलीच भरभराट होती. या गोष्टी ध्यानांत धरून मग तयमूरसारस्या पुरुषांविषयीं योग्य तें मत द्यावयास पाहिजे.

बारा, तेरा, व चौदा ह्या तीन शतकांत युरोपियन राष्ट्रांची अंतः स्थिति बरीच हीन होती. रस्ते, इमारती, गाड्या, कपडा, शिल्पकला, इत्यादि बाबतीत हिंदुस्थानदेश युरोपहून श्रेष्ठ होता. विजापूर, येथील उत्कृष्ट इमारती अद्यापि जर लोकांस थक करितात, तर त्या बेळचें काय वर्णन करावें ! भाषेचा, वाद्मयाचा, किंवा व्याकरणाचा

युरोपांत उदय मुद्धां नव्हता, त्या वेळेस हिंदुस्थानांत उत्तमोत्तम कोश, व्याकरणें, नाटकें, काव्यें, व अलंकार, न्याय तर्क इत्यादिकांवर सर्वमान्य यंथ होऊन चुकले होते. ही गोष्ट मनांत आणिली म्हणजे परकीय अंमला-खालीं मुद्धां वरील काळांत हिंदुस्थानची स्थिति वरीच समाधानकारक होती असे म्हणावें लागतें. युरोपांत अज्ञानांधकार भरला होता-इंग्लंडच्या उदयास आरंभ नव्हता; इटलीच्या पुनर्जन्माची वार्ता नव्हती. जर्मनी व फ्रान्स येथे बादशाही अंमल नांदत होता, तरी समाज एकंदरींत हीन स्थितींतच होता. पुस्तकें छापण्याच्या कलेस आरंभ होऊन ज्ञानवृद्धि होण्यास युरोपांत अजून अवकाश होता-तत्पूर्वी यूरोपचे छोक अज्ञानी अस्न हिंदुस्थानच्या मानानें मागसलेले होते. अटलांटिक महासागरांत अगर आफ्रिकेच्या दक्षिण-टोकापर्यंत सुद्धां जाण्याची यूरोपच्या खलाशांस छाती होत नसे अशा वेळीं, काठवाडच्या खलाशांनीं पूर्वेस जावा, सुमात्रा, बोर्निओ व जपान, आणि पश्चिमेस आफ्रिकेच्या दक्षिणिकना-यापावेती समुद्रप्रवास करून आपल्या वसाहती स्थापिल्या होत्या. व्यापाराच्या संवंधाने यूरोपखंड किती मागसलेलं होतें, याचे वर्णन ब्रिटिश रियासतींत पाहवें. अर्वाचीन युरो-पांत मुत्त्मदी पुरुषाचे नांवही नव्हतें, अशा वेळी हिंदुस्थानांत महंमद गवान, आसदखान, माधवाचार्य, विद्यारण्य, ह्यांच्यासारखेराज्यकरणकुशल पुरुष निपजले.

. युरोपीय राष्ट्रं ह्या वेळेस नूतन ज्ञानाच्या बालार्कप्रकाशानें नुक्तींच कोठें जागीं होऊं लागलीं होतीं. पहिला मोगल बादशहा वाबर हा योग्यतेनें व ज्ञानानें ह्या पुनरुजीवनाच्या काळास शोभणारा असा होता. इंग्लंड व स्कॉटलंड ह्या दोन देशांमध्यें फ्लॉडनफील्ड येथें प्रचंड युद्ध होऊन स्कॉटलंडच्या मध्यकालीन सरदार लोकांचा पाडाव झाला. क्रिस्ती व मुसलमान यांच्यांत सारखे झगडे चालू होते. क्रिस्तीधर्माची भ्रष्टता जगास दाखिवण्यासाठीं लूथरसारख्या माहात्म्यांनी जिवापाड मेहनत सुरू केली, तिच्या योगानें सर्व यूरोपखंडभर धर्मजायति झाली. प्रसिद्ध चित्रकार मिकेल अँजेलो ह्याने रोमशहरीं सेंटपीटर्स नांवाचे विख्यात मंदिर बांधण्याचे काम सुरू केलें. सन १४५३ त तुर्क लोकांनीं पूर्वरोमन बादशाहीचा पाडाव करून कान्स्टांटिनोपल ऊर्फ कुस्तंतुनिया है शहर काबीज केले, तेथे तुर्क

बादशहा आजतागाईत राज्य करीत आहे. होकायंत्राच्या शोधानं भूगोल-शास्त्रांत प्रगति होऊन कोलंबसासारख्या साहसी पुरुषांनीं अमेरिका खंड पाश्चात्यांचे आटोक्यांत आणून दिलें. हिंदुस्थानांत पोर्तुगीज लो-कांचा प्रवेश झाला. इंग्लंडांत आठवा हेन्री, फ्रान्सावर पहिला फ्रान्सिस, जर्मनी व स्पेन येथे पांचवा चार्लस, असे पराक्रमी राजे युरोपांत राज्य करीत असतां, हिंदुस्थानांत मोगल बादशाहीची स्थापना झाली. युरोपांत अज्ञानांधकाराचा झपाट्यानें नाश होत चालला असतां, पूर्वेकडे हिंदुस्था-नांत नवीन ज्ञानवृद्धि तर दूरच, पण असलेली सुधारणा व ज्ञान ह्यांचा तितक्याच झपाट्यानें न्हास होत चालला होता. नाहीं म्हणण्यास मराठी भाषस मात्र या काळीं नवीन चलन मिळूं लागलें. संस्कृत भाषेचा अभ्यास उत्तरोत्तर नष्ट होत चालस्यामुळें तींतील ज्ञानभांडाराचा लाभ बहुतेकांस दुर्मीळ झाला. तेव्हां ज्ञानदेवासारख्या पंडितांनीं संस्कृतांतील ज्ञानभांडार फोडून, आबालवृद्ध महाराष्ट्रीयांस तें लुटण्यास खुलें करून रिलें. ज्ञानदेवाचा हा कित्ता असाच वळविण्याचा प्रधात पडल्यामुळे मराठींत अनेक विद्वान् पंडित व संत-कवि निपजून, त्यांनीं संस्कृताच्या वर्तीवर मराठींत मोठमोठे ग्रंथ रचिले.

प्राचीन काळापासून देशोदेशचे प्रवासी निरनिराळ्या हेर्तुनी ह्या देशांत येऊन परत जात. अशा प्रवाशांस येथे जें कांहीं विशेष चमत्कारिक बाटलें, तें परत गेल्यावर त्यांनीं स्वभाषेत लिहून ठेविलें. अशा प्रवास-वृत्तांचीं अनेक पुस्तकें तर्जुम्याचे रूपानें बहुतेक पाश्चात्य भाषांत प्रसिद्ध आलीं आहेत. फा हियान नांवाचा बुद्धधर्मानुयायी चिनी प्रवासी त्या श्रमीची प्रत्यक्ष माहिती घेण्याकरितां हिंदुस्थानांत आला होता. ह्या प्रवासांत इ. स. ३९९ पास्न ४१४ पर्यंत त्याची पंधरा वर्षे गेली. त्याचें प्रवासवृत्त प्राचीन इतिहासांत येत असल्यामुळें तें येथें दाखल करण्याची जरूर नाहीं. त्याच्यानंतर इ. स. ६२९ पासून सन ६४५ पर्यंत हियाँअन्त्संग नांवाचा दुसरा एक बुद्धधर्मी चिनी गृहस्थ या देशांत फिरत होता. त्याची निरीक्षणशक्ति विशेष तीत्र असल्यामुळें, त्याच्या हकीगतीवरून आपल्या देशांतील अनेक संशयप्रचुर प्रश्नांचा मुरेख उलगडा होता. पण ह्याचेंही प्रतासतृत प्रस्तुत कार्यास उप-योगाचें नाहीं.

मार्को पोलो नांवाचा एक व्हेनिस शहरचा व्यापारी तेराव्या शतकांत ह्या देशांत प्रवास करीत होता, त्याचें वर्णन ब्रिटिश रियासतींत आले आहे, (प. २, कलम ४). तो बहुतेक पश्चिम वं पूर्विकनाऱ्यांवरून फिरला. कन्याकुमारी येथे मुकाम करून त्याने आपले प्रवासवृत्त लिहिलें. कुमारी या शब्दाचाच अपभ्रंश कामोरिन आहे. त्या ठिकाणास हें नांव पडण्याचें कारण असें आहे, कीं वसुदेवाची मुलगी माया कंसाच्या हातून सुट्रन गेली: तिचें देवालय कुमारी या नावानें त्या ठिकाणीं प्रसिद्ध आहे. मार्को पोलो असं वर्णन करितो, की कुमारीच्या आसपास एका विशिष्ट प्रकारचीं माकडें त्या वेळेस होतीं, तीं अगदीं मनुष्यांसारखीं दिसत. रामाची वानरसेना हीच नसेल ना ? मार्को पोलोचे त्या वेळचे वर्णन हर्लीच्या वस्तुस्थितीशीं वहुतेक मिळतें आहे. दक्षिणद्वीप-कल्पांत पांच राज्यें होतीं, त्यांचें वर्णन मागें आलेंच आहे. पूर्विकना ऱ्यावर कायल नांवाच्या बंदरीं मोठा व्यापार चालत असे. विशेषतः इराणांतून व आरवस्तानांतून तेथें घोडे येत. चीनचे व्यापारी तेथें पुष्कळ माल आणीत. हलीं हैं वंदर अगदीं अप्रसिद्ध आहे. मद्रा-सजवळ सेंट टॉमस साधूचें देवालय होतें. हा साधु क्रिस्ताच्या पहिल्या द्मातकांत इकडे आला, व त्याने पुष्कळांस किस्ती केलें. त्रावणकोरच्या राज्यांत पुष्कळ किस्ती व ज्यू लोक राहत होते. किलोन हें त्रावणकोरांत भरभराटीचे बंदर होतें.

कोकणप्रांताचें मार्की पोलोनें केलेलें वर्णन फार मनोरम आहे. 'ह्या प्रांतांतील ब्राह्मणांइतके हुशार व्यापारी सर्व जगांत मिळावयाचे नाहींत. केवढेंही संकट आले, तरी ते खोटें बोलत नाहींत. मदा व मांस ह्यांस, ते शिवतसुद्धां नाहींत. ते यज्ञोपवीत धारण करितात, आपल्या बायकांशी ते विशेष अनुरक्त आहेत. ते मूर्तिपूजक असून शकुनांवर भरवसा ठेवि-तात. ताकभात खाऊन ते फार दिवस वांचतात. दीडशें दोनशें वर्षे कोकणी लोक वांचल्याची उदाहरणें आहेत. कित्येक असामी अंगास भस्म फांसून साधुवृत्तीनें राहतात. लोक जेवणास केळीचीं पानें वाप-रितात. ते जीवजंतू मारीत नाहींत. ' असे या व्हेनीसच्या व्यापान्याने लिहुन ठेविलें आहे.

हितेच्छा नाहीं असे म्हणतां येत नाहीं. त्याचे खरें वैभव पाहवयाचे असेल तर प्राच्येतिहासकारांचेच ग्रंथ वाचले पाहिजेत. युरोपांतील अज्ञानरूपी महानिद्रेत्न युरोपीय राष्ट्रांस जागें करण्यास मुळारंभीं चंगीझखान व तयमूर ह्यांच्याच स्वाऱ्या कारण झाल्या आहेत. ह्यांनीं स्वाऱ्या करून जीवितादि सर्वस्वाचा विध्वंस केल्यामुळें, युरोपीय लोक दचकून जागे झाले; आणि स्वातंत्र्य, स्वराज्यभाक्ति वगैरे पुढें कालां-तरानें विकास पावलेख्या गुणसमुदायाची त्यांच्या ठिकाणीं प्रारंभीं प्रेरणा झाली. तयमूरचा नात् उल्र्घवेग ह्यानें सन १४३७त समर्केंद येथे एक ज्योतिषपाठशाला व वैद्यग्रह स्थापिलें. एवढें अवाढव्य काम सर्व भूतला-वर दुसरें कोठेंही नाहीं. प्रसिद्ध टायकोब्राही ह्यानें अशीच वेधशाळा डेन्मार्कात स्थापिली, तेव्हां उल्घाबेगची ज्योतिषशाला स्थापन होऊन १४० वर्षे झाली होतीं, ग्रीक लोकांच्या वेळेस अलेक्झांडिया येथें गणि-तादि शास्त्रांचा उत्कर्ष झाला, त्यानंतर बगदाद, कोडोंव्हा, सेव्हिल, तांजरी आणि समर्केंद हीं ठिकाणें एकामागून एक विद्यासंपन्न होत गेळीं. टायकोब्राही जन्मास येण्यापूर्वी ती विद्या पाश्चात्यांस लाभली नव्हती. मुसलमान लोकांत जे पुरुष विद्येने लौकिकास चढले, त्यांतील उल्ह्यवेग हा शेवटचा होय. ज्योतिषशास्त्राच्या अभ्यासाकरितां त्याने अवाढव्य उप-करणें तयार केलीं; आणि त्यांच्या मदतीनें ग्रह व नक्षत्रें ह्यांच्या आतीचे वेध घेऊन ते प्रसिद्ध केले. उल्घवेगची वेधशाळा तीन मजल्यांची होती. समर्केद शहरांतील इमारती व कलाकौशल्याचीं कामें तयमूरच्या वेळेस सर्व पृथ्वीत अग्रगण्य असून तें शहर फार नांवाजलेलें होतें. पृथ्वीच्या सर्व भागांत्न तयमूरने कारागीर आणविले होते. ज्योतिषशास्त्र, गणित, काव्य व त्या काळाळा अनुरूप अशीं इतर विद्यांगें ह्यांची तेथें चांगलीच भरभराट होती. या गोष्टी ध्यानांत धरून मग तयमूरसारख्या पुरुषांविषयीं योग्य तें मत द्यावयास पाहिजे.

बारा, तेरा, व चौदा ह्या तीन शतकांत युरोपियन राष्ट्रांची अंतः स्थिति बरीच हीन होती. रस्ते, इमारती, गाड्या, कपडा, शिल्पकला, इत्यादि वाबतींत हिंदुस्थानदेश युरोपहून श्रेष्ठ होता. विजापूर, येथील उत्कृष्ट इमारती अद्यापि जर लोकांस थक करितात, तर त्या बेळचें काय वर्णन करावें ! भाषेचा, वाद्मयाचा, किंवा व्याकरणाचा

युरोपांत उदय सुद्धां नव्हता, त्या वेळेस हिंदुस्थानांत उत्तमोत्तम कोश, व्याकरणें, नाटकें, काव्यें, व अलंकार, न्याय तर्क इत्यादिकांवर सर्वमान्य ग्रंथ होऊन चुकले होते. ही गोष्ट मनांत आणिली म्हणजे परकीय अंमला-खालीं सुद्धां वरील काळांत हिंदुस्थानची स्थिति वरीच समाधानकारक होती असे म्हणावें लागतें. युरोपांत अज्ञानांधकार भरला होता-इंग्लंडच्या उदयास आरंभ नव्हता; इटलीच्या पुनर्जन्माची वार्ता नव्हती. जर्मनी व फ्रान्स येथे बादशाही अंमल नांदत होता, तरी समाज एकंदरींत हीन स्थितींतच होता. पुस्तके छापण्याच्या कलेस आरंभ होऊन ज्ञानवृद्धि होण्यास युरोपांत अजून अवकाश होता. तत्पूर्वी यूरोपचे छोक अज्ञानी असून हिंदुस्थानच्या मानानें फारच मागसलेले होते. अटलांटिक महासागरांत अगर आफ्रिकेच्या दक्षिण-टोकापर्यंत सुद्धां जाण्याची यूरोपच्या खलाशांस छाती होत नसे अशा वेळीं, काठवाडच्या खलाशांनीं पूर्वेस जावा, सुमात्रा, बोर्निओ व जपान, आणि पश्चिमेस आफ्रिकेच्या दक्षिणिकनाऱ्यापावेतीं समुद्रप्रवास करून आपल्या वसाहती स्थापिल्या होत्या. व्यापाराच्या संबंधानें यूरोपखंड किती मागसलेलें होतें, याचे वर्णन ब्रिटिश रियासतींत पाहवें. अर्वाचीन युरी-पांत मुत्त्मदी पुरुषाचे नांवही नव्हतें, अशा वेळीं हिंदुस्थानांत महंमद गवान, आसदखान, माधवाचार्य, विद्यारण्य, ह्यांच्यासारले राज्यकरणकुशल पुरुष निपजले.

. युरोपीय राष्ट्रं ह्या वेळेस नूतन ज्ञानाच्या बालार्कप्रकाशानें नुक्तींच कोठें जागीं होऊं लागलीं होतीं. पहिला मोगल बादशहा बाबर हा योग्यतेनें व ज्ञानानें ह्या पुनरुजीवनाच्या काळास शोभणारा असा होता. इंग्लंड व स्कॉटलंड ह्या दोन देशांमध्यें फ्लॉडनफील्ड येथें प्रचंड युद्ध होऊन स्कॉटलंडच्या मध्यकालीन सरदार लोकांचा पाडाव झाला. क्रिस्ती व मुसलमान यांच्यांत सारखे झगडे चालू होते. क्रिस्तीधर्माची भ्रष्टता जगास दाखिवण्यासाठीं ल्थरसारख्या माहात्म्यांनी जिवापाड मेहनत सुरू केली, तिच्या योगानें सर्व यूरोपखंडभर धर्मजायति झाली. प्रसिद्ध चित्रकार मिकेल अँजेलो ह्याने रोमशहरीं सेंटपीटर्स नांवाचे विख्यात मंदिर बांधण्याचे काम सुरू केलें. सन १४५३ त तुर्क लोकांनी पूर्वरोमन बादशाहीचा पाडाब करून कान्स्टांटिनोपल ऊर्फ कुस्तंतुनिया है शहर काबीज केलें, तेथें तुर्क

बादशहा आजतांगाईत राज्य करीत आहे. होकायंत्राच्या शोधानं भूगोल-शास्त्रांत प्रगति होऊन कोलंबसासारख्या साहसी पुरुषांनीं अमेरिका खंड पाश्चात्यांचे आटोक्यांत आणून दिलें. हिंदुस्थानांत पोर्तुगीज लो-कांचा प्रवेश झाला. इंग्लंडांत आठवा हेन्री, फ्रान्सावर पहिला फ्रान्सिस, जर्मनी व स्पेन येथे पांचवा चार्लस, असे पराऋमी राजे युरोपांत राज्य करीत असतां, हिंदुस्थानांत मोगल बादशाहीची स्थापना झाली. युरोपांत अज्ञानांधकाराचा झपाट्यानें नाश होत चालला असतां, पूर्वेकडे हिंदुस्था-नांत नवीन ज्ञानवृद्धि तर दूरच, पण असलेली सुधारणा व ज्ञान । ह्यांचा तितक्याच झपाट्यांने ऱ्हास होत चालला होता. नाहीं म्हणण्यास मराठी भाषस मात्र या काळी नवीन चलन मिळूं लागलें. संस्कृत भाषेचा अभ्यास उत्तरोत्तर नष्ट होत चालस्यामुळें तींतील ज्ञानभांडाराचा लाभ बहुतेकांस दुर्मीळ झाला. तेव्हां ज्ञानदेवासारख्या पंडितांनीं संस्कृतांतील ज्ञानभांडार फोडून, आबालवृद्ध महाराष्ट्रीयांस तें लुटण्यास खुलें करून दिलें. ज्ञानदेवाचा हा कित्ता असाच वळिवण्याचा प्रघात पडल्यामुळे मराठींत अनेक विद्वान् पंडित व संत-कवि निपजून, त्यांनीं संस्कृताच्या भतींवर मराठींत मोठमोठे ग्रंथ रचिले.

प्राचीन काळापासून देशोदेशचे प्रवासी निरनिराळ्या हेर्तुनीं ह्या देशांत येऊन परत जात. अशा प्रवाशांस येथे जें कांहीं विशेष चमत्कारिक बाटलें, तें परत गेल्यावर त्यांनीं स्वभाषेत लिहून ठेविलें. अशा प्रवास-वृत्तांचीं अनेक पुस्तकें तर्जुम्याचे रूपानें बहुतेक पाश्चात्य भाषांत प्रसिद्ध आलीं आहेत. फा हियान नांवाचा बुद्धधर्मानुयायी चिनी प्रवासी त्या श्रमीची प्रत्यक्ष माहिती घेण्याकरितां हिंदुस्थानांत आला होता. ह्या प्रवासांत इ. स. ३९९ पास्न ४१४ पर्यंत त्याची पंधरा वर्षे गेली. त्याचें प्रवासकृत प्राचीन इतिहासांत येत असल्यामुळें तें येथे दाखल करण्याची जरूर नाहीं. त्याच्यानंतर इ. स. ६२९ पास्न सन ६४५ पर्यंत हियाअन्तसंग नांवाचा दुसरा एक बुद्धधर्मी चिनी ग्रहस्थ या देशांत फिरत होता. त्याची निरीक्षणशक्ति विशेष तीत्र असल्यामुळें, त्याच्या हकीगतीवरून आपल्या देशांतील अनेक संशयपचुर प्रशांचा सुरेख उलगडा होती. पण ह्याचेंही प्रतासवृत्त प्रस्तुत कार्यास उप-योगाचें नाहीं.

मार्को पोलो नांवाचा एक व्हेनिस शहरचा व्यापारी तेराव्या शतकांत ह्या देशांत प्रवास करीत होता, त्याचे वर्णन ब्रिटिश रियासतींत आले आहे, (प्र. २, कलम ४). तो बहुतेक पश्चिम वं पूर्विकनाऱ्यांवरून फिरला, कन्याकुमारी येथें मुकाम करून त्याने आपलें प्रवासवृत्त लिहिलें. कुमारी या शब्दाचाच अपभ्रंश कामोरिन आहे. त्या ठिकाणास हें नांव पडण्याचें कारण असें आहे, कीं वसुदेवाची मुलगी माया कंसाच्या हातून सुट्रन गेली; तिचे देवालय कुमारी या नावाने त्या ठिकाणीं प्रसिद्ध आहे. मार्को पोलो असे वर्णन करितो, की कुमारीच्या आसपास एका विशिष्ट प्रकारचीं माकडें त्या वेळेस होतीं, तीं अगदीं मनुष्यांसारखीं दिसत. रामाची वानरसेना हीच नसेल ना १ मार्की पोलोचे त्या वेळचे वर्णन हर्लीच्या वस्तुस्थितीशीं वहुतेक मिळतें आहे. दक्षिणद्वीपन कल्पांत पांच राज्यें होतीं, त्यांचें वर्णन मागें आहेंच आहे. पूर्विकना च्यावर कायल नांवाच्या बंदरीं मोठा व्यापार चालत असे. विशेषतः इराणांतून व आरबस्तानांतून तेथें घोडे येत. चीनचे व्यापारी तेथें पुष्कळ माल आणीत. हलीं हैं वंदर अगदीं अप्रसिद्ध आहे. मद्रा-सजवळ सेंट टॉमस साधूचें देवालय होतें. हा साधु क्रिस्ताच्या पहिल्या द्यातकांत इकडे आला, व त्याने पुष्कळांस किस्ती केलें. त्रावणकोरच्या राज्यांत पुष्कळ किस्ती व ज्यू लोक राहत होते. किलोन हें त्रावणकोरांत भरभराटीचें बंदर होतें.

कोकणप्रांताचें मार्को पोलोनें केलेलें वर्णन फार मनोरम आहे. 'ह्या-प्रांतांतील ब्राह्मणांइतके हुशार व्यापारी सर्व जगांत मिळावयाचे नाहींत. केवढेंही संकट आलें, तरी ते खोटें बोलत नाहींत. मदा व मांस ह्यांस ते शिवतसुद्धां नाहींत. ते यज्ञोपवीत धारण करितात, आपल्या बायकांशी ते विशेष अनुरक्त आहेत. ते मूर्तिपूजक असून शकुनांवर भरंवसा ठेवि-तात. ताकभात खाऊन ते फार दिवस वांचतात. दीडशें दोनशें कोकणी लोक वांचल्याचीं उदाहरणें आहेत. कित्येक असामी अंगास भस्म फांस्न साधुवृत्तीनें राहतात. लोक जेवणास केळीचीं पानें वाप-रितात. ते जीवजंतू मारीत नाहींत. ' असे या व्हेनीसच्या व्यापान्याने लिहन ठेविलें आहे.

गुजराथेंत त्या वेळीं कातड्याचें काम, विणकाम व कशिद्याचें काम फार मुरेख होत असे. ठाणें, खंबायत, सोमनाथ हीं व्यापाराचीं प्रसिद्ध ठिकाणें होतीं.

मुसलमान व हिंदु अगदीं भावाभावांसारखे वागत. दोघांतलेही श्रीमंत व सरदार वगैरे लोक हरहंमेश एकमेकांच्या घरीं जात, एकमेकांच्या उपयोगी पडत, आणि एका कामांत संविभागी होत. सभारंभ, उत्सव किंवा उरूस वारंवार होत, त्यांत दोनहीं लोक सामील होत. अशा प्रसंगीं सर्व प्रकारचे साधु, वैरागी, फकीर, व्यापारी व कामकरी लोक एकत्र जमत, निरनिराळ्या विषयांवर वाद्विवाद करीत, आणि अनेक प्रकारचे व्यवहार एकमेकांशीं करीत. अशा अर्थानें ह्या दोनहीं समाजांचा अगदीं एकजीव झाला होता असे म्हणण्यास हरकत नाहीं.

राज्यकारभारांत मुसलमानांनीं कितीही कुशलता दाखविली असली, तरी त्यांच्या कर्तबगारीचा एकंदरीनें विचार केला असतां, जिंकिलेल्या लोकांची स्थिति खरोखर मुधारून त्यांस उन्नत मुखावस्थेप्रत आणण्याचा प्रयत्न ह्या कालांत बहुधा कीणींही केलेला दिसत नाहीं. हा कष्टमय परिणाम मनांत आला म्हणजे ह्या मुसलमान राज्यकत्यीविषयीं मनांत खेद उत्पन्न होतो. रोमन किंवा इतर युरोपियन राष्ट्रांना अशा कामीं आपल्या कर्तव्याची जवाबंदारी ज्यास्त वाटत होती, असें दिसून येतें. रोमन लोकांनीं जिंक-लेल्या लोकांस सन्मार्गास लाविलें. त्याच्या उलट प्रकार येथें झाला. येथील रणशूर रजपुतांना नाहींसे करून, आणि त्यांच्यांत फाटाफूट पाडून, आषलें राज्य कायम ठेवण्याकडेच मुसलमान राज्यकर्त्योची दृष्टि होती. ह्या परकी अंमलापासून हिंदुस्थानचा फायदा झालेला दिसत नाहीं. सारांश, मांचरें वर्षांच्या ह्या काळांतील हिंदुस्थानच्या स्थितीचा सामग्रवाने विचार केला असतां, अनेक चमत्कारिक भावना मनांत उत्पन्न होतात, आणि विचारशक्ति अधिकाधिक गुंग होऊन जाते. किंवहुना, हिंदुस्थानदेशाचा एकंदर इतिहासच अशा प्रकारचा अक्कल गुंग करून टाकणारा आहे, असे वाद् लागतें. पृथ्वीवरील सर्व राष्ट्रांस आजपर्यंत हिंदुस्थाननें नाचिवलें आहे, आणि पुढेंही नाचवील असा संभव दिसतो. लॉर्ड कर्झनचे खालील उद्गार सर्वथैव खरे आहेत ह्यांत संशय नाहीं. 'हिंदु-

स्थानचा इतिहास, तेथील राज्यांच्या घडामोडी, व तेथचे प्रचंड उत्पात, ह्यांच्या योगाने एकंदर मनुष्यजातीवर जेवढा परिणाम घडला आहे. तेवढा बहुवा दुसऱ्या कशानेंही घडला नसेल.*

प्रकरण विसावें.

मोगलवंश.

जहीरुदीन महंमद बावर.

इ. स. १५२६-१५३०.

१. पूर्ववृत्त, (ज. १४८३). २. मध्यआशियांतील नशिवाचे खेळ.

३. पानपतची लढाई व हिंदुस्थान काबीज.४. शिकीची लढाई,राणासंगचा पाडाव.

५. इतर शत्रूंचा पाडाव व मृत्यु. ६. वाबराची योग्यता.

७. वाबराचें आत्मचरित्र.

१. पूर्ववृत्त, (स. १४८३-९४). - जहीरुद्दीन महंमद बाबर हा तयमूरलंगाचा सहावा वंशज होय. त्याचा आजा अबू सईद् मीर्झा हा तयमूरनें जिंकिलेल्या विस्तृत राज्याचा मालक होता. अवू सईद् यास अकरा मुलगे होते. त्या सर्वानीं त्याच्या मरणानंतर तें राज्य वांट्रन घेतलें. चवथा मुलगा उमरशेख मीर्झा हा बाबरचा बाप होय. उमरशेख याजला प्रथम काबूलचें राज्य मिळालें होतें, परंतु तें त्याजकडून जाऊन सिरदर्या नदीच्या उगमाजवळील फरगाना प्रांत त्यास मिळाला. झगताई म्हणून चंगीझखानाचा एक मुलगा होता. हेंच नांव पुढें एका तुर्क टोळीस प्राप्त झालें. ह्या झगताईचा महंमूदखान म्हणून एक वंशज होता. त्याची बहीण उमरशेख याजला दिली होती. म्हणून बाबर हा आई-कडून चंगीझखानाचा व बापाकडून तयमूरलंगाचा वंशज होय. गाना प्रांत म्हणजे कवि व विद्वजन यांचे आगर अशी ख्याति होती.

greater impress than almost any other, upon the history of mankind. Lord Curzon's speech at Eton-Prize Essay, 1909.

उमरशेख मीझी हा विद्वान् असून कवींचा आश्रयदाता व महत्त्वाकांक्षी होता. तसाच तो उदार, शूर व न्यायदक्षही होता असे वावरने लिहिले आहे.

फेब्रुवारी, ता. १४ स. १४८३ रोजीं बाबराचा जन्म झाला. बाबर हा बापाकडून तयमूरलंग तुर्काचा व आईकडून चंगीझखान मोगलाचा वंशज होता. तयमूरलंग स. १४०५ त वारला, त्या वेळीं त्याचे राज्य जरी अफाट होतें, तरी त्याची व्यवस्थित जुळवाजुळव झालेली नव्हती; म्हणून लगेच त्याचे तुकडे होऊन त्याच्या वंशजांच्या हातांत मध्यआशि-यांतला ऑक्सस् ऊर्फ अमूदर्या व जक्झार्टस् ऊर्फ सिरदर्या ह्या दोन नद्यांच्या मधला प्रदेश होता. तयमूरचा वंशविस्तार मोठा असून, प्रत्येक वंशजाच्या हातीं कांहींना कांहीं कारभार होता. वावरचा चुलता सुलतान अहंमद मीर्झा हा समर्केद येथे राज्य करीत असे. पूर्वेस हिसार येथे त्याचा दुसरा चुलता महंमूद ह्याचे राज्य होते. तिसरा चुलता उल्ल्घवेस ह्याच्या ताब्यांत काबूल व गज्नी हे प्रांत होते; आणि वाबरचा वाप उमरशेख मीर्झा ह्याचा अंमल फरगाना प्रांतावर होता. हा प्रांत सिरदर्या नदीन्या उगमाशीं असून, त्यास हलीं खोकंद असें म्हणतात. ह्या प्रांताची राजधानी अंदिजान शहर असून, आक्शी म्हणून दुसरें एक मजबूद शहर त्या प्रांतांत होतें. हा सर्व प्रदेश डोंगराळ अंसून बराच बर्फाच्छादित असतो. वावरचा वाप उमरशेखं मीझी हा आक्शी येथे ता. ९ जून, १४९४ रोजीं डोंगरावरून खालीं घसरून मरण पावला. 'जून १४९४ त मला फरगाना प्रांताचें राज्य प्राप्त झालें, 'हें बाबरच्या आत्मचरित्रांतलें पहिलें वाक्य आहे.

वर सांगितलेल्या तयमूरच्या वंशजांच्या राज्यापलीकडे, पूर्वेस व उत्तरेस, चंगीझखानाचे मोगल वंशज आपला आनुवंशिक लुटीचा धंदा करून राहत होते. त्यांत यूनसखान म्हणून एक बराच प्रसिद्ध पुरुष होता. बाबरचा आजा मुलतान अबू सईदमीर्झा ह्याने यूनसखानास पुष्कळ साह्य केल्यामुळें, त्याने आपल्या तीन मुली अब् सईद मीर्झाच्या तिघां मुलांस दिल्या; त्यांतील एक कुत्लक निगार खानम ही बाबरची आई होय. यूनसंखानाची बायको इसान-दौलत बेगम ही बाबरची आजी पुढें बहुतेक त्याजपाशींच राहत असे. बाबर जन्मला, तेव्हां नांव ठेवण्याच्या समा-रंभास सत्तर वर्षीचा वृद्ध यूनसलानं मुद्दाम अंदिजान येथे आला.

जहीं हिदीन महंमद हें त्याचें आरबी नांव ठेवण्यांत आलें. पण यूनस-खामास तें परकी नांव चांगलेंसें उचारितां येईना, म्हणून त्यानें 'बाबर' हें दुसरें नांव स्वतः त्यास दिलें, त्याच नांवानें तो पुढ़ें प्रसिद्धीस आला. बाबरचा अभ्यास लहानपणीं चांगलाच झाला असला पाहिजे. कारण बाप वारत्यावर त्याजवर ज्या आपत्ति कोसळल्या, त्यांमुळे विद्या शिकण्यास त्यास फुरसत मिळणे शक्य नव्हतें. हें त्याचे लहानपणचें शिक्षण - त्याची आई व आजी ह्यांनी केले. ह्या वायांच्या ठिकाणी मोगलांचे कित्येक अस्सल गुण कायम होते; आणि अनेक संकटें आलीं असतांही ह्या बायांनीं त्यास कधीं सोडिलें नाहीं. त्याच्या आजीची योग्यता फार मोठी होती. 'तिचें शहाणपण व अकल कोणासही येणार नाहीं. ती मोठी धोरणी असून, पुढें काय प्रकार घडणार तें ती सहज ताडी. तिच्या सांगीवरून मीं अनेक मोठमोठीं कामें हातीं घेतलीं. एकदां तिच्या नव-च्याला व तिला शत्रूंनीं पकडिलें, आणि तिला एका सरदाराच्या हवालीं केलें. पुर्ट तो सरदार तिच्याकडे आल्यावरोवर, तिने खोलीचे दार लावून घेतलें, आणि आपल्या बायामंडळीकरवीं त्याचा खून कर-विला. हें पाहून तिचा रातु रोख जमाल ह्यास संताप आला तेव्हां तिनें जवाब दिला, की 'मी यूनसखानाची वायको असतां, होल जमालनें मला दुसऱ्यालाच देऊन टाकिलें, म्हणून मीं त्याचा प्राण वेतला. मर्जी असेल तर त्याबद्दल माझा जीव ध्या, मी तयार आहें.? हा रोखठोक जबाब ऐकून जमालखानाने तिला नवऱ्याकडे पोंचिविले. ह्या गोष्टीवरून तिचें प्रखर पाणी व्यक्त होतें. ह्यां निर्धारी बाईचाच बाबरास हरएक अडचणींस विशेष उपयोग झाला.

सन १४९४ च्या जून महिन्यांत अंदिजानच्या किल्ल्यावर राज्याचे ओंझें बाबराच्या अंगावर येऊन पडलें. त्यावरोवर अनेक शत्रूंनीं चहूं-कडून अंदिजानवर चाल केली; त्यांत त्याचा चुलता समर्केदचा सुलतान अहंमद हा मुख्य होता. अंदिजानवर येण्यास मध्ये एक लहानशी नदी लागते, तिजवरील पुलावरून अहंमदचे लोक येत असतां, पूल कोसळून बरेच लोक मेले. तेव्हां हा अपशकून समजून अहंमद मीर्झा परत गेला. शिवाय चार वर्षोपूर्वी ह्याच ठिकाणीं वाबरच्या बापानें अहंमदाच्या फौजेच्य पराजय केला होता. ह्याच संधीस कांहीं एका भयंकर सांथीनें अहंमदाचे

पुष्कळ घोडे मेले. अशा अडचणींत बाबरशीं सलोखा करून अहंमदशहा परत गेला; आणि तेवढ्यापुरता बाबरचा बचाव झाला. तथापि बाबरच्या मनांत आपण समर्केद येथे तयमूरच्या सिंहासनावर वसावें असे फार होतें. हा नाद त्यानें पंचवीस वर्षे एकसारखा चालिवला होता. तीनदां समर्केद राजधानी त्याच्या हातांत पडली, पण तीनदांही ती हातची गेली. त्यामुळें उद्दिम होऊन शेवटीं त्यानें आपला मोर्चा हिंदुस्थानकडे फिरविला. ह्या पंचवीस वर्षोच्या युद्धप्रसंगांत व अडचणींत जें अमोलिक शिक्षण त्यास मिळालें, त्याच्या योगानें हिंदुस्थानांत नवीन राज्य कमावण्याची योग्यता त्याच्या अंगी उत्पन्न झाली.

२. मध्यआशियांतले नशिबाचे खेळ, (१४९४-१५१९).—मध्य-आशियांतील वाबराच्या झटापटी कल्पित कादंवरीलाही शोभण्यासारख्यां आहेत. समर्केद, बुखारा, वाल्क हीं शहरें शिकंदर बादशहाच्या वेळे-पास्न प्रसिद्धीस येजन हजारीं वर्षीच्या घडामोडींत संपन्न व सुंदर झालीं होतीं. तेथें अनेक विद्याकलांचा उत्कर्ष झाला होता. अमूदर्या व सिर-दर्या ह्या दोन नद्यांच्यामधील प्रांत अत्यंत सुपीक व रमणीय आहे. त्यांच्या मुळाशीं वर फरगाना प्रांत आहे, त्यास एखाद्या उत्कृष्ट वागाची उपमा देतां येईल. ' द्राक्षं, डाळिवं, खरबुजें, इत्यादि फळें अंदिजान व आक्शी येथें होतात तशीं दुसऱ्या कोठें होत नाहींत ' असे बाबर म्हणतो. आक्शीच्या खरबुजांचें वर्णन तर पदोपदीं आढळतें. आपल्या नातेवाइकांचीं व तत्कालीन अनेक पुरुषांचीं वर्णने वाबरने आपल्या आत्मचरित्रांत दिलीं आहेत. त्याचे बरेच नातेवाईक व स्नेही त्याच्या अगदीं भजनीं असत. लहानपणापासून दुसऱ्याचे चित्त आपणाकडे आकर्षृन घेण्याची कला बाबरास चांगली साधलेली होती. तथापि ऐन आणीवाणीच्या प्रसंगीं अगदीं भरंवशाच्या लोकांनीं त्यास सोडून दिल्याचे प्रसंग कांहीं थोडेथोडके आले नाहींत. पुष्कळदां असा प्रकार घडावा, कीं आतां पुढें वाबरास कांहीं एक आशा उरलेली नाहीं. सर्वोनी त्यास सोडून द्यांवें. तथापि त्याचा स्वतःचा दम कधीं खचला नाहीं. आपण आपला भाग्योदय काढणार, ही त्याची निष्ठा अक्षय होती. ह्या निष्ठेच्या जोरावरच त्याचे बेत सिद्धीस गेले.

समर्केद येथे अहंमद मीर्झी राज्य करीत होता, तो मरण पावला, व बाबरचा दुसरा चुलता महंमूद मीर्झा ह्यास तें राज्य मिळालें. पण तोही स. १४९५ त मरण पावल्यावर अनेक असामी समकेंदवर चाल्न गेले, त्यांत बाबरही गेला. नोव्हेंबर स. १४९७ त समर्केद त्याच्या हातांत आलें. तयमूरच्या राजधानींत त्यास राज्याभिषेक झाला. आणि त्या ठिकाणीं आपला नीट वंदोबस्त करण्याच्या उद्योगास तो लागला. त्या वेळीं त्यानें आपल्या सरदारांस व फौजेस समर्केद शहरांत लूट करूं दिली नाहीं, म्हणून नाखूष होऊन एकामागून एक त्याचे लोक बाबरास सोडून गेले. अशा अडचणींत तो स्वतः अतिशय आजारी पडला. चार दिवसपर्यंत बोल्णेंसुद्धां बंद होतें. ही बातमी अंदिजान येथे पोंचून त्या शहरावर शत्रु चाल करून आले, तेव्हां अंदिजानच्या बचावास त्वरा करून यावें, अशी निकडीचीं पर्वे वावरास येऊन, थोडा बरा झाल्यावर तो लगेच समर्केद सोडून निघाला. त्यावरोवर इकडे त्याचा चुलतभाऊ सुलतान अली ह्याने समर्केद कावीज केलें, आणि तिकडे त्याचा भाऊ जहांगीर मीर्झा ह्यानें विश्वासघात करून लष्करास वश करून घेऊन अंदिजान घेतलें. समर्केद शहर चांगलें ताब्यांत आले नन्हतें; तरी विडलोपार्जित फरगाना प्रांतावर त्याची विशेष प्रीति असल्यामुळें तो एकदम आपल्या भावाची खोड मोडण्यास निघाला. रस्त्यांत त्यास अशी वातमी लागली, की आपण मेली अशी गण्प उठवृत जहांगीर मीर्झानें फरगाना प्रांताचें राज्य वळकाविलें. सारांश, सम-र्केदच्या नादांत, अंदिजानही जाऊन बाबरास वनवास पत्करावा लागला, समर्केद येथें त्याचा मुकाम फक्त शंभर दिवस होता. चांगले चांगले सर्व लोक त्यास सोडून गेले. फार तर शेंदोनशें टाकाऊ लोक त्याजपाशीं राहिले. 'आतां मात्र माझा धीर अगदीं खचला. माझी चोहोंकडून निराशा झाली, आणि मी एकसारखा रहूं लागलों, ' असे त्याने आत्मचरित्रांत लिहिलें आहे. खोकंद येथे त्याची आई व आजी त्यास येऊन भेटत्या. तेव्हां नवीन हुरूप येऊन तो पुढील उद्योगास लागला. रानांतील नवीन लोकांच्या टोळ्या त्याच्या मदतीस आल्या; आणि लवकरच आक्शी व अंदिजान हीं दोनही शहरें त्याच्या . इस्तगत झालीं, (जून, स. १४९९). इतक्यांत पुनरिप युद्धप्रसंग सुरू

होऊन त्याचा भाऊ जहांगीर ह्यास आक्शाचें ठिकाण देणें वावरास भाग पडलें, (स. १५००); आणि दोघां भावांची गोडी झाली. दोघांनीं मिळन समर्केद जिंकावें आणि मग फरगाना प्रांत जहांगिरास द्यावा अशी कबुळी झाली होती. समकेंद जिंकण्याची बाबरास फार उत्कंटा लागली होती, इतक्यांत तेथून त्यास बोलावणेंही आलं.स. १५००च्या जून महिन्यांत वाबर पुनः समर्केदवर निघाला, आणि एके दिवशीं रात्रीं अनायासें बाबराचा शहरांत प्रवेश झाला. त्याबरोबर लोकांत जिकडे तिकडे आनंदी-आनंद झाला. त्याची आई व आजी त्यास येऊन भेटल्या. वावरास अजून युष्कळ बंदोबस्त करावयाचा होता. अझवेक मोगलांचा सरदार महंमदः ज्ञयवानीखान समर्केद काबीज करण्यास टपला होता. चंगीझखानाचा नातू शयवान म्हणून होता, त्याचा हा वंशज असल्यामुळें, त्यानें शय-वानीखान असे नांव घेतलें. त्याजवरोवर वावरची लढाई होऊन वावरचा यनरिप पराजय झाला. त्याचे सर्व लोक पळून गेले आणि दहापंधरा लोकां-निशीं घोड्यासकट कोहिक नदींत्न पोहून तो परत समर्केद येथे आला. द्मायवानीनें त्यास वेढा घातला, त्या वेढ्यांत्न एके दिवशीं मध्यरात्रीं आपल्या आईआजींसह तो जीव घेऊन पळून गेला. त्या रात्रीच्या त्यांच्या हाळांचें चित्तवेधक वर्णन त्यानें दिलें आहे. बरेच दिवस तो डोंगरांतून भटकत होता, त्या वेळीं एक फार वृद्ध वाई त्यास भेटली. तिनें तयमूर-लंगाच्या स्वारीच्या गोष्टी लहानपणीं ऐकिलेल्या होत्या,त्या बावरास सांगून त्यास हिंदुस्थानवर स्वारी करण्याची भर दिली. पुढें कांहीं दिवस तो आपल्या सामाच्या आश्रयास ताश्कंद येथे गेला. इकडे शयबानी-खानाने आपलें राज्य पुष्कळ वाढविलें. त्यानें ताश्कंदही काबीज केलें, बेव्हां स. १५०३त आक्शी येथें पराभव होऊन, वावर आपल्या भावासह चळून काबुलाकडे आला.

अशा अनिश्चित स्थितीनें मी अगदीं कंटाळून गेलों. घर, नाहीं, द्वार नाहीं, अशा स्थितीत जगावें तरी कशाला! मी मनांत म्हटलें, असल्या हालअपेष्टेंत व विपत्तींत दिवस कंटण्यापेक्षां कोठें तरी एकांतांत जाऊन वसणें वरें. तेथें मला कोणी ओळखणार नाहीं व विचारणारही नाहीं. अशा अपमानांत लोकांस तोंड दाखविण्यापेक्षां मनुष्याचें दर्शन नाहीं अशा ठिकाणीं जिकडे पाय नेतील तिकडे पळून हावें. एकदां

सनांत वाटे चीन देशांत जावें. लहानपणापासून चीन देश पाहण्याची मला उत्कर इच्छा होती. पण मी राजा पडलों ना, राज्य सोडून जायचें कसें. शिवाय माझा गोतवळा व लवाजमा कोठें टाकून द्यायचा! आतां राज्य तर गेलें. तेव्हां एक अडचण दूर झाली. आईची व्यवस्था लागली आहे. तेव्हां आतां वाटेल तिकडे जाण्यास मला कसची आडकाठी!

काबूल येथे बाबराचा चुलता उल्घवेग राज्य करीत होता, तो सन १५०१ त मरण पांवला. त्याच्या अल्पवयी मुलाकडे कारभार आल्या-मुळे वजीर सर्व अधिकार बळकावून बसला होता. हा वजीर लोकांस अप्रिय होऊन मारला गेला. अशा घालमेलीत बाबराने जाऊन काबुलचें राज्य हरण केलें. नंतर थोडियाच दिवसांनीं त्यानें कंदाहार शहर घेतलें. (स.१५०४). ह्या वेळेपासून त्याच्या विचारास व उद्योगास निराळी दिशा लागली. समर्केदहून काबूल व काब्लाहून दिल्ली असा पूर्वापारचा मार्ग चालत आलेला होता. बाबरनें बरेच लोक जमा केले. स. १५०४ च्या ऑक्टोबर महिन्यांत काबूल त्याच्या हातांत आलें. तेथें नवीन बागा वगैरे करून त्यानें आपली राहण्याची व्यवस्था केली. पुष्कळ नवीन फळांची त्यानें लागवड केली. त्या वेळीं काबूलचा वस्ल सुमारें पांच लक्ष रुपये होता. काबूलपांत सृष्टिसोंदर्यासंबंधानें उत्कृष्ट होता. तथापि तेथे धान्यसामुग्रीचें सदा दुर्भिक्ष असे. तेव्हां कोठें तरी हात मारून बाहेरून संपत्ति आणण्या-शिवाय गत्यंतर नव्हते. अर्थात् त्याची दृष्टि हिंदुस्थानाकडे वळली. स्याने सिंधुनदीपर्यत एक स्वारी केली. आणि चार महिन्यांत गजनी काबीज करून परत आला, (स. १५०५, जानेवारी-मे). ह्याच सुमारास त्याची आई व आजी वारत्या. काबूल येथे वावरचा चांगला जम बसला; तथापि समर्केद कावीज करण्याची त्याची हुरहूर वंद पडली नाहीं. पुन: एकवार त्या वाज्ने प्रयत्न करण्याचा विचार करून, तो हिरात येथे गेला, (स. १५०५). हिरातप्रांत त्या वेळी चांगला समृद्ध वं विद्याकलांनीं नांवाजलेला होता. तेथील त्या वेळच्या अनेक विद्वान् व नामांकित पुरुषांची यादी वाबरनें दिली आहे. हिरात येथें त्याचे चुलतभाऊ होते, त्यांजपाशीं त्यानें वीस दिवस मोठ्या आनंदांत व चैनींत घाळविले. ह्याप्रमाणें तिकडच्या प्रांताची माहिती

मिळवून व फौजेची वगैरे व्यवस्था करून, बाबर काबुलास परत आला. इतक्यांत रायबानीखानानें हिरात काबीज केल्याची बातमी आली. अर्थात् त्तयमूरच्या विस्तृत वशांतला बाबर एवढा एकच ग्रहस्थ राज्यपदावर राहिला; आणि त्याचाही अंत शयबानीखान लवकरच करणार अशी भीतिः बाटूं लागली. बाबर आपलें राज्य मजबूद करण्याच्या उद्योगास लागला. ह्याच वेळीं त्यास मद्यप्राशनाचा विशेष नाद लागून तो चैनी वनला. स. १५०८ पासून १५१९ पर्यंतच्या काळाचे आत्मचरित्र लिहिलेले नाहीं, तेव्हां त्यांत कोणते विशेष प्रसंग घडले हें सांगतां येत नाहीं. तथापि स. १५१०त त्यानें एकाएकीं समर्केदवर स्वारी केली. त्यापूर्वीच इराणचा शहा इस्मईल सूफी ह्याज बरोबरच्या लढाईत शयबानीखान मारला गेला होता. त्याचे ऊझबेग सरदार बाबरशीं लढण्यास आले, त्यांचा त्याने पराभव केला, आणि शहा इस्मईल स्फीच्या मदतीने तिसऱ्यांदां समर्केदचें तख्त मिळविलें, (स. १५११ ऑक्टोबर). त्यावरोबर एकदम सर्व मध्यआशियाचा तो बादशहा झाला. त्याने काबूलचे राज्य भाऊ नासिर यास दिलें, आणि आपण समर्केदासच राहण्याचा निश्चय केला. परंत हा त्याचा विजय फार वेळ टिकला नाहीं. इराणच्या शहास खूप करण्या-करितां बाबरनें शियापंथाचा स्वीकार केला; त्यामुळें सर्व मुनी लोकांस वाईट वाटून ते त्यास सोडून गेले. पुनरिप ऊझबेग लोकांनीं त्याचा पराजय केला; म्हणून त्यास समर्केद सोडून जावें लागलें. कित्येक दिवस असाच तो रानावनांत भटकत राहिला; आणि सन १५१४त कांबुलांत गेला, तो पुनरिप कधीं परत वळला नाहीं. ऊझबेग मोगलांनी समर्केदचें राज्य घेतलें. बाबर तुर्क होता, आणि तो मोगलांचा अत्यंत द्वेष करी.

आजपर्यंत वीस वर्षे काबुलास बाबराचा अंमल होता, तितक्या अवकाशांत हिंदुस्थानाविषयीं त्यास बरेच वेळां लोम सुटला. शिवाय आपली महत्त्वाकांक्षा पुरी करून घेण्यास त्यास उत्तरेकडे व पश्चिमेकडे मुळींच मार्ग उरला नव्हता. म्हणून तयमूरप्रमाणें राज्यवृद्धि केल्याची कीर्ति मिळविणें असेल, तर हिंदुस्थानदेशच जिंकून घेतला पाहिजे, अशी त्याची खात्री झाली. लोदी घराण्याचे अमलाखालीं हिंदुस्थानच्या राज्यव्यवस्थेत कांहीं त्राण उरलें नव्हतें; सर्वत्र घालमेली सुरू असून विद्वाचा सार्वभौमाचा ताबा प्रत्यक्ष शहराबाहेर फारसा उरला नव्हता.

तेव्हां असला धनसंपन्न देश आपल्या हाताखालीं सहज घालतां येईल असे बाबरास वाटलें ह्यांत आश्चर्य नाहीं. वास्तिवक म्हटलें तर वरील उदेश पार पाडण्यास बाबरसारख्या ग्रूर व चतुर पुरुषास इतका विलंब लागला हेंच आश्चर्य आहे. म्हणून यापुढें त्यानें आपली दृष्टि हिंदुस्थाना-कडे वळिवली. १५१९त त्यानें हिंदुस्थानावर स्वारी करून, बरीच लूट काबुलास नेली. सात वर्षात त्यानें पांच स्वाऱ्या केल्या. पांचव्या स्वारीत त्यास हिंदुस्थानचें राज्य प्राप्त झालें. ह्या स्वाऱ्यांक त्यानें तोफांचा उपयोग केला. हिंदुस्थानांत पहिल्यानें तोफांचा उपयोग हाच होय.

३. पानपतची लढाई व हिंदुस्थान कावीज,(एप्रिल२१,स.१५२६).-सन १५१९त बावरने हिंदुस्थानवर पहिली स्वारी केली. पंजावांत येऊन त्यानें इब्राहीम लोदी यास निरोप पाठविला, की 'पंजाबपांत तयमूरच्या वंशजांकडे चालत आला आहे, तो आपण परत द्यावा, नाहीं तर लढाईस सिद्ध व्हावें.' ह्या वेळीं चिनावनदीपर्येत जाऊन वावर काबुलास परत गेला. त्याच वर्षी त्याने हिंदुस्थानावर दुसरी स्वारी केली. परंतु काश्घरच्या राजाने वदक्शानप्रांतावर स्वारी केल्याचे ऐकून तो तसाच परत गेला, सन १५२०त सियालकोटपर्यंत तो आला असतां, पुनरिप पहिल्याप्रमाणे त्यास परत जावें लागलें. पंजावचा सुभेदार दौलतखान लोदी स्वतंत्र कारभार करूं लागला होता, त्यानें दिलीच्या मुलतानाविरुद्ध लढण्यास सन १५२४त वावरची मदत मागितली. बावरास हेंच पाहिजे होतें. तो तत्काळ हिंदुस्थानांत आला व इब्राहीमखानाच्या फौजेबरोबर लहून त्यान मंजाबप्रांत घेतला. हिंदुस्थानांतील अन्यवस्था ऐकून, तेथील राज्य काबीज करण्याची वाबरास अतिशय उत्कंठा लागली. त्याची तयारी उत्कृष्ट होती, आणि इब्राहीमलोदी त्याच्याशीं टक्कर देण्यास समर्थ नव्हता. दौलतखान लोदीस वाबरची ही मनीपा आवडली नाहीं. आपणास बाजूस सारून हाच हिंदुस्थानचें राज्य गद्ट करणार, हें पाहून दौलतखानलोदी वाबरास सोडून डोंगरी मुललांत पळाला. अर्थात् दौलतखान विथरल्याने वाबरचे बेत जरा थंड पडले. तथापि पंजाबांत अलाउद्दीन लोदीस बंदोबस्तास ठेवून आणि ठिकठिकाणीं आपलीं ठाणीं बसवून बाबर काबुलास परत गेला.

हा अलाउद्दीन लोदी इब्राहीम लोदीचा भाज असून रुसून बावरकडे गेला होता. त्याबरोबर बाबरनें आपली फौज हिंदुस्थानांत पाठविली

आरंभी अलाउदिनास जय मिळाला; परंतु पुढें बेसावध राहिल्यानें दिली-नजीक इब्राहीमच्या फौजेनें त्याचा चांगलाच पराजय केला, म्हणून तो पंजाबांत पळ्न गेला. हें बाबरास कळतांच तो स्वतः विशेष तयारीनिशी अलाउद्दीनच्या मदतीस आला. ही बाबरची पांचवी व शेवटची स्वारी होय, (नोव्हेंबर १५२५). दौलतखान व त्याचा मुलगा गाजीखान यांचा तळ रावी नदीच्या कांठीं होता. बाबर येतो हें वर्तमान ऐकतांच ते दोघेही पळून गेले. दौलतखानाचा पाठलाग करून बाबरने त्यास धिरिलें. पुढें तें ठिकाण धेतल्यावर बावरचे शिपाई लूटालूट करूं लागले असतां तो स्वतः तेथे गेला; दौलतखानाच्या कुटुंबांतील एका बाईस सोडवून त्यानें सुरक्षित स्थळीं पाठविलें, आणि गाजीखानानें स्थापिलेल्या एका उत्तम पुस्तकालयाचा बचाव केला. दौलतखान बाबरास शरण आला, तथापि लवकरच तो मरण पावला.

पंजाबात असा प्रकार चालू असतां, दिल्लीशहरांत चाललेले घोटाळे वाबरास कळत होते. दरवारच्या अनेक वजनदार लोकांनीं बाबरास अभिनंदनपूर्वक पुढें येण्याची विनंति केली. वाबर त्वरा करून दिलीं-वर चालून गेला. इबाहीम लोदी एक लक्ष फौज घेऊन त्याजशीं लढ-ण्यास बाहेर पडला. बाबरजवळ सारी त्याच्या पंचमांश फौज होतीं. तरी त्याचा प्रत्येक इसम लढाईत कसलेला असून, 'मारीन किंवा मरेन र अशा हिंमतीने लढाईस आलेला होता. त्याचा मुलगा हुमायूनहीं आपल्या फौजेमिशीं हजर होता. त्याचा तरी लढण्याचा हा पहिलाच प्रसंग होय. इब्राहीमची फीज पानिपतच्या प्राचीन रणभूमीवर जमा झाली. बाबरने आपल्या तोफांचे सातशें गाडे कातडयाच्या दोरडयांनी ओळीनें जसदून, त्यांच्या मागें अपली फौज उभी केली. ह्यामुळें शत्रूंच्या स्वारांचें कांहीं चाललें नाहीं. खेरें म्हटलें म्हणजे बाबरची फीज फार थकून आलेली होती. लोदीपाशी शंभर हत्ती होते, त्यांची भीति बाब-रच्या फौजेस फारच वाटत होती. कारण लढाईत हत्तींचा उपयोग त्यांभी पूर्वी कधींच पाहिला नव्हता. तथापि लढाईची शिस्त बाबरकडे उत्तम असून, ब्लेदीकडे सर्व अव्यवस्था होती. स. १५२६, ता. २१ एपिल रोजीं लढाईस सुरुवात झाली. बावरची नेहमींची लढण्याची युक्ति येथेंही उपयोगी पडली. गाडचांच्या आश्रयामागे आपल्या फौजेचें

अर्धचंद्राकृति वर्तुळ करून त्याच्या दोनही टोकांनीं हळूहळू पुढें सरून रात्रूच्या फौजेस घेरावयाचें. त्याप्रमाणें इब्राहीमच्या फौजेस बावरनें घेरिलें. इकडे त्याच्या तोफलान्याने शत्रूंची दाणादाण उडवून दिली. ह्याप्रमाणें दोनप्रहरपर्यंत तुंबळ संग्राम होऊन लोदीचे पंधराहजार लोक पडले. त्यांत तो स्वतः ही पडला, आणि त्याचें शिर कापून वाबरकडे आणिलें. लगेच वाबरनें हुमायून ह्यास आया कावीज करण्यास पाठवून दुसरी एक तुकडी दिलीवर पाठविली, आणि दोनही शहरें कावीज केली. क्रुकवार ता. २७ एपील रोजीं दिलीच्या मशिदींत बाबरच्या नांवानें खुत्वा वाचण्यांत आला. इकडे त्याच्या लोकांनीं अपरंपार त्र्ट मिळवून आणिली. दिल्लींत शिरल्याबरोबर त्याने खिजना उपहून त्यांतील द्रव्य व जमलेली छूट आपल्या लोकांस बांटून दिली. ह्या प्रसंगी त्याने केलेली उधळपट्टी अवर्णनीय आहे. आपल्यावरोवरच्या प्रत्येक सरदारास तीस पासून पंनास इजार रुपये व शिपायास थोडेंबहुत द्रव्य त्यानें दिलें; एवढेंच नव्हे, तर काबुलांतील प्रत्येक इसमास त्यानें कांहींना कांहीं विक्षिस पाठवून दिलें. एकट्या हुमायुनास तीन लक्ष रुपये रोख व न मोजलेलें पुष्कळसें जवाहीर मिळालें. तयमूरप्रमाणें हिंदुस्थान सोडून परत जाण्याचा बाबरचा विचार असता, तर ही उधळपट्टी शोभली असती. पुण पहिल्यापास्नच येथे कायम राहण्याचा त्याचा इरादा असूनही, त्याने ह्या महान् विजयाच्या स्मरणार्थ सर्वीस बक्षिषे देऊन खूश केछे, ह्यावरून 'कलंदर' म्हणजे 'उधळ्या फकीर' हें नांव वाबरास मिळालें.

वाबरच्या सरदारांच्या मनांत काबुलास परत जावयाचें होतें. पण बाबरने त्यांस निक्षून सांगितलें, की 'ज्यास परत जाणें असेल त्यानें खशाल जावं. मी येथेंच राहणार.'

लोकांनीं परत जाण्याचा फारच आग्रह धरिला, तेव्हां त्यानें सर्च सरदारांची सभा बोलावून त्यांस, आजपर्यंत आपण कसकशीं संकटें सोसलीं, व त्या सर्वीचे निरसन होऊन आज आपणास केवढें फल प्राप्त झालें आहे, हें त्यानें समजून सांगितलें 'प्रचंड फौजांचा पाडाव होऊन, हिंदुस्थानचें राज्य आपल्या इस्तगत झालें आहे. ह्याप्रमाणें आपल्या सर्वे इच्छा पूर्ण होऊन, हातांत आलेले फळ फेंकून देणे व भागुबाई-सारखें पळून जाणें आपल्यासारख्या मदीस शोभतें काय ? माझ्याशी

संगत ठेवण्याची ज्यांची इच्छा असेल, त्यांनी इत:पर परत जाण्याचे नांव मुद्धां काहूं नये, ज्याला जाणें असेल त्यानें खुशाल निघून जावं.' हें माझें निर्धाराचें बोलणें ऐकिल्यावर पुढें ब्र काढण्याची कोणासही छीती आली नाहीं. हा त्याचा कठोर निश्चय त्याच्या शूर बाण्यास उत्कृष्ट शोभतो. शिवाय तो हिं हुस्थानांतील लोकांस माहीत झाल्यावर, तयमूर-लंगसारखाच लूट करून बाबर निघून जाईल, म्हणून जो त्यांस भ्रम होता, तोही नाहींसा होऊन, जे लोक अर्धवट कचरत होते, त्यांनी एकदम बाबरास मिळून आपला पुढील मार्ग कायमचा ठरवून टाकिला.

पूर्वीच्या राजधराण्याच्या पक्षाचे अनेक अफगाण सरदार रोज बंडें करीत, त्यांजबरोबर बाबरास झगडावें लागलें. ह्यामुळें अनेक युद्धप्रसंग घडून आले. इब्राहीम लोदीच्या आईने एकवार त्याजवर विषप्रयोग करीवला. बाबरने थोडेसे विषयुक्त अन्नही खालें होतें, पण तें लागलेंच कळून आल्यामुळें त्याचा जीव बचावला. हिंदुस्थानांतील अफगाण अंगलदारांस बाबरचें येथे राहणें आवडलें नाहीं. त्यांनीं त्याचा पिच्छा पुरविला. शिवाय बाबर एकामागून एक प्रांत जिंकीत चालला, तेव्हां अफगाणांचा पुरा बंदोवस्त होण्यापूर्वीच त्यास रजपुतांशीं झगडावें लागलें...

४. शिक्रीची छढाई, राणासंगचा पाडाव, (१६ मार्च, १५२८).-रजपुतांच्या सर्वे राज्यांत ह्या वेळेस मेवाडचे राज्य फार बलिष्ठ होतें. चितोडगडवर राणासंग राज्य करीत होता. चितोडच्या घराण्यांत आजपर्यंत जे नामांकित राजे होऊन गेले, त्यांत संगराण्याची गणना आहे. बावरप्रमाणेंच संगराणा हा प्रणापासून हालअपेष्टेंत वाढला असल्यामुळें, राजाच्या अंगीं अवश्य छागणारे अनेक गुण त्याच्या ठिकाणीं वसत होते. शौर्यानें व परा-ऋमानें त्यानें आपल्या नांवाचा दरारा दूरपर्यंत बसवून, आपल्या राज्याची हृद पुष्कळ वाढविली होती. दिलीचा सुलतान इब्राहीम लोदी ह्याचा संगराण्याने अनेक वेळां पराभव केला होता. वावरसारखा पराक्रमी पुरुष ह्याच संधीस त्याचा प्रतिस्पधी झाला नसता, तर ह्या संगाच्या हात्न चितोडगढ ही हिंदुस्थानची सार्वभौम राजधानी होण्याचा समय आला होता. भिलसा व चंदेरीपर्यंत माळव्याचा पूर्वभाग संगाच्या तान्यांत होता. हिंदुस्थानांत येण्यापूर्वी वावरचा व संगराण्याचा पत्र-

च्यवहार होऊन बाबरास मदत करण्याचें संगानें कबूल केलें होतें. जेणेंकरून दिलीच्या मुसलमानी सत्तेचा पाडाव होईल, तें करण्यास संग-राणा झटत होता; आणि बाबर हा तयमूरप्रमाणें स्वारी करून परत जाईल असे त्यास वाटत होतें. म्हणून संगाने वाबरास मदत करण्याचे वचन दिलें. परंतु बाबरनें हिंदुस्थानचें बादशाही पद स्वीकारून येथेंच राह-ण्याचा निश्चय केला, तेव्हां आपत्या शेजारी असला बलिष्ठ शत्रु राहूं देणें संगराण्यास वरें वाटलें नाहीं. बाबरच्या सत्तेस शाश्वती आली नाहीं, तोंच त्याचा पाडाव करावा ह्या उद्देशानें, संगानें आसपासच्या हिंदु राजांस मदतीस बोलावून युद्धाची जंगी तयारी केली. मारेवाड व अंवरचे राजे त्यास मजत होते, इतकेंच नाहीं, तर खाल्हेर, अजमीर, शिकी, रायसेन, काल्पी, चंदेरी, बुंदी, गायौन, रामपुरा, व आबू इत्यादि ठिकाणचे लहान मोठे राव, त्याच्या हाताखाली राहून, त्यास मदत करण्यास तयार होते. त्याच्या शरिरावर मूर्तिमंत वीर्याची साक्ष भरपूर दिसत होती. भावाशीं लहून त्याचा एक डोळा गेला होता. दिलीच्या लोदी मुलतानाशीं लढतांना त्याचा एक हात तुटला असून, दुसऱ्या एका लढाईत त्यास गोळी लागून तो एका पायाने पंगु झाला होता. त्याच्या शरिरावर तलवारभाल्यांच्या जलमांच्या ऐशीं खुणा दिसत होत्या. प्रत्यक्ष वावरचे उद्गार असे आहेत, 'संग राण्याचा जो एवढा लौकिक झाला आहे, तो त्यानें केवळ स्वपराक्रमानें मिळविला आहे.' सर्व रजपूत वीर हिंदूंचे नांव राखण्याकरितां संगाच्या छावणींत एकत्र झाले. सर्वोच्या-समोर उमें राहून संगराण्यानें त्यांजला उद्देशून प्रस्तुत आलेल्या संकटा-विषयीं वीरश्रीयुक्त भाषण केलें. क्षात्रधर्मास अनुसरून व वाडवडिलांचे पराक्रम आठवून प्रत्येकानें ह्या प्रसंगीं वर्तावें, असा त्यांस त्यांने उपदेश केला. मुसलमानांचा पाडाव करण्याचा प्रसंग हाच आहे, ही संधि एक-वार साधली, म्हणजे त्यांस आपलें डोकें फिरून वर काढितां येणार नाहीं, आणि सर्व देशभर हिंदुपद पादशाहीचा ध्वज फडकत राहील, अशा सर्व गोष्टी त्याने त्यांस उत्तम प्रकारें समजावून दिल्या. हैं भाषण संपल्यावर सर्वीनीं उत्तरादाखल त्यचा मोठा जयजयकार केला. संगराण्याकडूनच युद्धाचा उपक्रम झाला. मेवाड व दिली ह्या राज्यांची हद वियाना नदी होती, ती ओलांडून रजपूत फौज दिल्लीकडे आली. तेव्हां वावरास

मोठी धास्ती पडली. ह्या पूर्वी त्याचे सामने मुसलमानांशी झाले होते. पण रजपुतांशी लढण्याचा हा त्याचा पहिलाच प्रसंग. रजपुतांचे रणशौर्य तो ऐकून होता. म्हणून एवढ्या मोठ्या जमावाशी सामना करण्याजोगे त्याचे सामर्थ्य नंव्हतें. तथापि स्वस्थ बसून उपयोगी नाहीं, अशा समजुतीनें कशीबशी तयारी करून तो संगावरोबर लढण्यास निघाला. त्याचे पंधराशें मुसलमान पुढें गेले होते, त्यांची रजपुतांनीं कत्तल उडिवली. आग्यापासून दहा कोशांवर शिक्री म्हणून एक ठिकाण आहे, तेथें बाबरनें आपल्या फौजेचा तळ दिला; आणि आपली लढाईची सर्व व्यवस्था ठरविली. पानिपतच्यासारखे त्यानें आपल्या तोफखान्याचे गांडे सांखळीने एकत्र बांधून त्यांच्या आश्रयानें मागें राहून लढण्याचा बेत ठरविला. दर दोन गाड्यांमध्यें पांच पावलें अंतर होतें. गांडे नव्हते तेथें खंदकांनीं मजबुदी केली. ह्या तयारींत पंचवीस दिवस गेले; आणि ती पाहून त्याच्या लोकांस बराच धीर आला.

शिकी गांवास हलीं फत्तेपूर शिकी असे म्हणतात. तेथून त्याने रजपूत भौजेवर लहान लहान टोळ्या पाठविल्या. पण त्या सर्व पराभव पावून परत येऊं लागल्या. तेव्हां त्याची पांचांवर धारण वसली. त्याच्या वाजूचे मोठमोठे योद्धे कचरूं लागले. कानुलाहून आलेल्या एका ज्यातिषाने येऊन 'तुझा पराजय होणार,' असे त्यास सांगितलें. तेव्हां पश्चात्ताप पावून तो ईश्वराची करणा भाकूं लागला. आपण असे घोर पातक तरी काय केलें आहे, व त्याचें क्षालन कसें करावें, ह्याचा तो मनांत विचार करूं लागला. त्याला दारू पिण्याचा नाद फार असे. कुराणांत दारू पिण्याची सक्त मनाई आहे. हेंच आपलें घोर पातक असे समजून त्यानें इतः पर दाक्त प्यावयाची नाहीं असा उघडपणें निर्धार केला. दारू पिण्याचीं सर्व पात्रें त्यानें फोडून टाकिलीं; व जवळ असलेली दारू ओतून देऊन त्या ठिकाणीं ह्या गोष्टीच्या स्मरणार्थ एक भिक्षागृह स्थापन केलें. त्याचप्रमाणें सर्व मुसलमानांकडून शिवयाचा कर म्हणून एक कर घेण्यांत येत असे, तो त्यानें माफ केळा. इतकें झाल्यावर आपल्या लोकांशीं उत्तेजनपर व जोरदार असे त्यानें भाषण केलें. ' भाई शिपाई हो ! आजपर्यंत तुम्हीं केवढा सन्मान मिळविला, अनेक प्रसंगीं कसे विजय संपा-दन केले! काफर लोकांस भिऊन आपण पळालों, तर ते लोक आपणांस

काय म्हणतील ! न पळालों तरी आपण रात्रंच्या हात्न सुटत नाहीं. मनुष्य जन्मास आला कीं त्यास मरण हैं आहेच; आणि एक दिवस हें दुःलमय जग सोंडून आपणा सर्वास गेलेंच पाहिजे. तर मग अब्रू घाल-वृत्त जिवंत राह्ण्यापेक्षां कीर्ति करून मरणें काय वाईट! धर्माकरितां जीव देण्याची पाळी आली तर तेही एक पुण्यच आहे. तर मग जिवांत जीव आहे तोंपर्यंत लढाईत्न अपयश घेऊन परत फिरावयाचें नाहीं, अशी एकदिलानें शपथ घेऊं था.' त्यावरोवर सर्वानीं एकदम कुराणावर हात ठेवृत्त शपथ घेतली. इत्यादि सर्व प्रकार त्यानें आपल्या लोकांस उत्तम रीतीनें समजावृत्त दिल्यावर, त्यांनीं जयघोष करून वावरच्या म्हणण्यास रुकार दिला. दोहों बाजंची पूर्ण तयारी झाली. पण हीं सैन्यें कांहीं दिवस समोरासमोर छावणी देऊन स्वस्थ बसलीं; त्यामुळें वावरास फायदा झाला. संगराण्यानें आरंभींच एकदम हला केला असता, तर मुसलमानांची दाणादाण उडाली असती. बावरास वेळ मिळून त्याला सर्व तयारी नीट करतां आली. मुसलमान आपण होऊन पुढें येतींक, ह्या आशेवर संगराणा स्वस्थ बसला. जसजसे दिवस जात चालले, तसतसा तो वेफिकीर राहूं लागला. शिवाय उभयतांचा स्नेह जुळावा म्हणून आंत्न तहाची वाटाघाटहीं चाल होती.

अखेरीस शनिवार तारीख १६ मार्च, सन १५२८ रोजीं सकाळीं साडेनऊ वाजतां मुसलमानांवर रजपुतांनीं हला केला. युद्ध मोठ्या निक्रन् राचें झालें. मुसलमानांच्या तोफांपुढें रजपूत लोक पटापट मरूं लागलें वार दोन तास चांगली जोराची चकमक उडाल्यावर वावरनें आपलीं नेहमींची शत्रूस घेरून घेण्याची युक्ति अंमलांत आणिली. अगोदरच्या त्यानें आपली फौज चंद्रकोरीप्रमाणें उभी करून रजपूत सैन्य लढाईच्या भरांत अगदीं अंगावर येतांच, एकदम दोनहीं कोरींनीं पुढें सरून त्याजवर झडप घातली, तेव्हां ते कोंडले गेले; आणि लगेच बावरच्या तोफलान्यानें त्यांचा फन्ना उडविला. संध्याकाळ होतांच एकच गोंधळ उडाला, आणि भयंकर कत्तल झाली. रजपूत लोकांस पुढें जाणें दुर्घट झालें, तेव्हां ते मार्गे वळून मुसलमानांच्या अंगावर घुसून पळूं लागले. लगेच बावरनें त्यांचा पाठलाग केला. येणेंकरून त्यास जय मिळाला. अगणित लोक रणांगणीं पतन पावले.

संगराण्यास जखमा लागून त्याचे मोठमोठे पराक्रमी साथीदार मारले गेले. याप्रमाणे चोहोंकडून संगराण्याची फार नुकसानी व नाश होऊन, वरतीं पराजयाचे अपयश घेऊन त्यास माधारें परतावें लागलें. तो मेवाडच्या डोंगरांत पळून गेला. मुसलमानांवर जय मिळविल्याशिवाय वितोड राजधानींत प्रवेश करावयाचा नाहीं, असा त्याने निश्चय केला. पण हा निश्चय तडीस जाण्यापूर्वीच तो अरण्यवासांत मरण पावला, (सन १५३०). इकडे शिक्रीच्या लढाईत मुसलमानांनीं वीर-श्रीने उन्मत्त होऊन रणांगणांत सांपडलेल्या रजपुतांची शिरे कापून त्यांचे ढीग रिचलें. या जयाचें द्योतक असे 'गाजी 'हें नांव वाबरनें आपणांला घेतलें. आरबी मापेत 'गाजी 'शब्दाचा अर्थ काफरांचें पारिपत्य करणारा असा आहे. हें नांव मोगलवंशी वादशहांच्या सनदांत, शिक्क्यांवर व नाण्यांवर अखेरपर्यंत वापरण्यांत येत असे.

शिकीच्या ह्या लटाईच्या वृत्तांतावरून मार्गाल प्रकरणांत रजपुतांच्या पाडावाची जी मीमांसा केली आहे, तिच्यांतील बच्याच मुद्यांची सत्यता केळून येते. हरएक बाबतींत रजपुतांचा पक्ष प्रवल होता. तथापि प्रत्यक्ष लंढाईची शिस्त म्हणजे समरांगणावरील फौजांच्या हालचाली ठरविण्याचें सेनानायकाचें कसव, एवढ्या एका बाबतींत संगराण्याहून बाबर फारच वरचढ होता. सुमारे एक महिनाभर संगराणा शत्रूच्या हल्ल्याची वाट पाइत स्वस्थ बसला हैं ठीक झालें नाहीं.

ह्या लढाईनंतर मेवाडच्या राण्यांनी मोगल वादशहांविरुद्ध उघडपणें केव्हांही शस्त्र उचललें नाहीं. एका वर्षीत पानपत व शिक्री येथें दोन प्रचंड विजय मिळवून, अफगाण व रजपूत त्या दोनही शत्रूंचा पाडाव केल्यानें वावरचा जम हिंदुस्थानांत चांगला बसला.

4. इता शत्रूंचा पाडाव व मृत्यु, (१५३०).—संगराण्याचा पाडाव झाल्यावर रजपुतांत त्राण उरलें नाहीं. बावरनें ठिकठिकाणीं आपलीं ठाणीं बसवून बंदोबस्त केला; आणि जे लोक स्वदेशीं जाण्यास इच्छीत होते, त्यांची एक टोळी करून त्यांस हुमायूनच्या हाताखालीं देऊन काबुलास पाठविलें. बदक्शानच्या सुम्यावरही त्यानें हुमायूनचीच नेमणूक करून त्यास तेथें राहण्यास सांगितलें. इतःपर काबूल वगैरे प्रांत मोगल राज्याचा एक सुभा झाला, हें पुढें लक्षांत ठेविलें पाहिजे.

शिकीच्या लढाईनंतर वावरने आपला वेळ राज्यांत स्वस्थता करण्यांत घालविला. तरी समोंवारच्या प्रांतांत युद्धप्रसंग बंद पडले नव्हते. माळवा व बुंदेलखंड ह्यांच्या सरहद्दीवर चंदेरी नांवाचा किल्ला आहे. तो मेदिनीराय नामक एका रजपूत सरदाराच्या ताब्यांत होता. मेदिनीराय हा संगराण्याचा मित्र होता. तो वाबरास शरण गेला नाहीं, म्हणून वावरनें चंदेरीवर स्वारी केली, (ता. २० जानेवारी, स. १५२८). ह्या प्रसंगी रजपूत लोक मोठ्या शोर्यानें लढले; आणि मुसलमानांपुढें आपला निभाव लगत नाहीं असे पाहून, वायकामुलांची कत्तल करून रणांगणांत घुसले; आणि ते पतन पावल्यावर किल्ला वावरच्या हातीं. आला. त्या वेळीं थोडे रजपूत लोक मेदिनीरायच्या वाड्यांत जमा झाले; एक मनुष्य आडवी तरवार धरून उभा राहिला, आणि इतरांनीं धावून येऊन, त्या तरवारीवर आपला शिरच्लेद करून घेतला. अशा प्रकारें जिवाची परवा न वाळिगतां, आपल्याच हातानें ह्या लोकांनीं आपला अंत करून घेतला, हें पाहून वावरास विलक्षण आश्चर्य वाटलें.

रजपुतांचा पाडाव झाला तरी बाबरास स्वस्थपणा मिळाला नाहीं. अफगाण कोक ठिकठिकाणीं जमाव करून होते, त्यांस हा मोगलांचा अंगल नको होता. आज तीनशें वर्षे अफगाणांनीं मोगलांचें काहीं एक चालूं दिलें नव्हतें. बाबरास दिल्लीचें तख्त मिळालें, तत्राप त्यास आपण हुसकून देऊं, अशी आशा वाटत होती. इब्राहीम लोदीचा भाऊ महंमूद बहार प्रांत काबीज करून वाबरशीं युद्ध करण्याकरितां काशीपर्यंत चालून आला. जोनपूरमुद्धां त्याच्या ताब्यांत गेलें. ही वातमी सं. १५२९च्या · जानेवारीत घोलपूर येथे वावरास कळल्यावरोबर, लगेच आग्यास जाऊन त्याने अफगाणांवर स्वारी केली. गंगेच्या उजव्या कांठाने स्वतः बाबर व डाव्या कांठानें त्याचा मुलगा अस्करी असे, अलाहवाद, चुनार, बनारस, गाजीपूर वरून वक्सार पर्यंत आले. त्यावरीवर अफगाण फौजा पळून गेल्या आणि त्यांचे बरेच सरदार वाबरास शरण आले. महंमूद लोदी वंगाल्यांत जाऊन तेथचा सुलतान नसतशहा ह्यास मिळाला. पुढें ह्या दोघांनीं फौजा जमबून बाबरशीं सामना करण्याची तयारी केली. तेव्हाँ त्यांजवर चाल करून वंगाल कावीज करणें वाबरास भाग पडलें. गोत्रा व व भागीरथी ह्या नद्यांच्या संगमावर हा युद्ध प्रसंग झाला. वावरच्या

तीफलान्याने उत्कृष्ट काम केले. त्याचा तोफालान्यांवरील सरदार उस्ताद अली हा पुष्कळ वर्षे बाबरजवळ राहून चांगला कसलेला व वाकवगार होता. स. १५८९ च्या मे महिन्यांत सर्व फौजेने भागीरथी ओलांडून गोप्रेच्या कांठीं तळ दिला. पुढें लगेच गोप्रा ओलांडून बावर व अस्करी ह्यांनीं बंगालच्या फौजेची दाणादाण उडवून दिली; तेव्हां नस्तराहाने शरण येऊन बाबरशीं तह केला. हीच बाबरच्या आयुष्यां-तील शेवटची मोहीम होय.

मृत्यु, (ता. २६ डिसेंबर, स. १५३०).—हिंदुस्थानांत आल्यापासून बाबरास वरचेवर ताप येऊं लागला; आणि त्याची प्रकृति हळू हळू क्षीण होत चालली. त्याच्या आजपर्येतच्या वनवासांनी त्याची शरीरकाठी अगरींच हलकी झाली होती. त्याचा वेळ एकसारखा बहुतेक प्रवासांत जाई. मार्च १५२९ त तो लिहितो, 'मी गंगानदींत्न पलीकडे पोहून गेलों; त्यावेळीं मीं हात मोजले, ते तेहतीस भरले. थोडा दम घेऊन, मी लगेच पोहत अलीकडे आलीं. समर्केदपासून इकडे जेवटी म्हणून मदी मला लागली, त्या प्रत्येकींत्न मी पोहून गेलेला आहें. फक्त गंगा-नदी राहिली होती, ती ह्या वेळीं संपविली. कित्येक सबंध दिवसरात्र त्याचे घोड्यावर जात. पुष्कळदां दररोज ऐशीं मैल मजल तो घोड्यावर करी.

स. १५२९ च्या डिसेंबर महिन्यांत आग्रा येथे बाबरने एक मोठी गार्डनपार्टी दिली. त्या वेळीं समर्केदपासून बंगालपर्यतचे अनेक मोठ-मोठे सरदार हजर होते. त्यांची नांवनिशी दिलेली आहे. अनेकांनीं त्यास नजराणे आणिले, त्यांचा स्वीकार करून, व मोठमोठ्या देणग्या देऊन, सर्वोचा त्याने परामर्व घेतला. त्याची जन्मभूमि अंदिजान येथील अनेक लोक अगदीं लहानपणापासून हरएक संकटांत त्यास चिकटून राहिले होते, त्या सर्वोस उत्तम प्रकारची बिक्षसे देऊन मोठ्या गहि-वरानें त्यांच्या उपकाराचें त्यानें प्रसिद्धपणें स्मर्ण केले. ह्या प्रसंगीं कुस्त्या, हत्तींच्या टकरा व निरानिराळ्या प्रकारचे खेळ पाहुण्यांच्या करमणुकीसाठीं ठेविले होते. भोजनप्रसंगीं हिंदुस्थानांतील गारडी व जादुगार खेळ करीत होते, ते पाहून बाबर व त्याचे पाहुणे फार खूप झाले. असले खेळ पूर्वी बावरने कधीं पाहिलेले नव्हते. हा सर्व प्रकार




हुमायूनचा आजार, वावर खालीं गुडघे टेंकून प्रार्थना करतो. पृ. ४२७.



' खुदाबक्ष लायवरीं 'च्या मालकांच्या मेहेरबानीनें.





आग्रा येथें घडला. दोन चार वर्षांचे अवधीत आग्रा शहरचें स्वरूप अगदी पालटून गेलें. वाडे, बागा, विहिरी वगैरेंनी शहरास नवीन शोभा आली.

समर्कदचें राज्य काबीज करण्याच्या हेत्नें हुमायून मध्यआशियांत राहिला होता, पण तो हेतु सिद्धीस जाण्याचा संभव राहिला नाहीं, म्हणून एकदम बदकशान सोडून हुमायून बापास भेटण्याकरितां उता-वळीनें आध्यास आला. त्याजवदलची खबर त्यानें अगाऊ दिलीं नव्हती. 'हुमायूनच्या आईशीं मी बोलत बसलें। असतां, एकदम हुमायून येऊन दाखल झाला. त्याबरोबर आम्हा उभयतांस जो आनंद झाला, त्याचें वर्णन करितां येत नाहीं. त्याच्या येण्यावद्दल मीं अनेक मेजवान्या दिल्या आणि हुमायुनास फारच आदर व ममता दाखविली. हुमायूनचें संभाषण अतिशय मधुर व मोहक होतें. उत्कृष्ट गृहस्थास योग्य असेंच त्याचें वर्तन नेहमीं असे. वाबरची हुमायूनवर प्रीति किती होती हैं त्याच्या मरणसमयीं निदर्शनास आलें.

हुमायून इकडे आल्यावर कांहीं महिन्यांनी संभळ येथे एकाएकीं आजारी होऊन त्यास बोटींतून आग्यास आणिलें. तेव्हां त्याचे दुस्तें विकोपास जाणार असा सुमार दिसूं लागला. औषधानें कांहीं गुण यावयाचा नाहीं असे वैद्यांनी सांगितलें, तेव्हां वावरास अत्यंत दुःख झालें. दोवटीं आपल्या समजुतीप्रमाणें मनांत आलेला एक उपचार त्यानें करून पाहिला. आपलें आयुष्य दुसन्यास अर्पण करितां येतें, अशा समजुतीनें वावरनें सर्वासमक्ष, हुमायूनच्या विच्छान्याजवळ, ईश्वराची करुणा भाकृन निर्धारपूर्वक आपलें आयुष्य आपल्या मुलास दिल्याचा संकल्प केला, आणि तीन वेळां तो मुलाच्या विछान्यासभीवतीं फिरला. क्षणभर ध्यान लावून वसल्यावर त्यास स्फूर्ति झाली, कीं आपली विनंति परमेश्वराला रुजू झाली; आणि तो 'फत्ते फत्ते' महणून ओरडला. त्या वेळेपासून हुमायुनास आराम पहून बावर क्षीण होत चालला. हिंदुस्थानांत त्यास अतोनात श्रम पडल्या-मुळें अलीकडे त्याची प्रकृति अगोदरच ढांसळली होती. अलेशिस सन १५३० तारीख २६ डिसेंबर रोजीं आग्रा येथे बाबर मरण पावला. त्या वेळीं त्याचें वय अहेचाळीस वर्षीचें होतें.

६. बाबरची योग्यता.—बाबर हा हिंदुस्थान व आशिया ह्यांस जोडणाऱ्या सांखळींतील मध्यवर्ती दुवा होय. चंगीझखान व तयमूरलंग ह्यांजपासून मोगल व तुर्क जातीचे मिश्रण बाबरच्या ठिकाणी उतरले होतें. मोगलांचा कणखरपणा व तुर्कोंचें साहस हे गुण त्याने हिंदूंच्या -बेफिकिरींत मिसळून दिले. हिंदुस्थानाशीं त्याचा संबंध शेवटच्या बारा-वर्षातच कायतो जडला. त्यापूर्वींचे त्याचे सर्व आयुष्य मध्य-आशियांत खर्च झालें.

बारा वर्षीचा असतां बाप वारला, तेव्हांपासून मरेपर्यंत बावरने एकं-द्र छत्तीस वर्षे राज्य केलें. मध्ये अनेक प्रसंगी त्याचे राज्य गेलें होतें. त्याची हिंदुस्थानांतील कारकीर्द जरी अगदीं थोडी आहे, तरी त्याच्या एकंदर चरित्रापासून नानात वेचा बोध घेण्याजोगा आहे. हा स्वतः विद्वान् व रिसक असून, त्यानें आपलें आत्मचरित्र इत्थंमूत लिहून ठेविलें आहे. तं अत्यंत रसभारतं व प्रत्येकाने वाचण्यालायक आहे. वावरची खरी योग्यता ह्या चरित्रापासून कळून येते.

वायरची आईही यूनस्खानाची मुलगी होती. हा यूनस्खान चंगीझ-खानाचा वंशज होता. 'बहुतेक स्वान्यांत व युद्धांत ती मजबरी-बर येत असे. ' त्याच्या आईची आई हीही धूर्त व हडनिश्चयी वायकी होती. तिच्याइतके 'शहाणपण व अकेल दुसऱ्या बायकांत कचित् सांपडेल ' लहान वयांत असतां बाबरने राज्यपाप्तीसाठीं जे प्रयत्न • केल, त्यांत ह्या दोन स्त्रियांच्या उपदेशाप्रमाणे वावर नेहमीं चालत असे. महत्पदास चढण्यास मातेच्या बोधाची थोरवी विशेष गणिली आहे. शिवाजीचा उदय होण्यास कारण जिजाबाई होय. त्याचप्रमाणे बावरच्या अंगीं सद्गुणारोप होण्यास वरील दोघी स्त्रिया कारण झाल्या.

हिंदुस्थानांत स्वस्थता झाल्यावर काबुलांतून आपला जनानखाना व नातेवाईक मंडळी बाबरने आम्यास आणिली. जैनानखानगांत त्याच्या नात्याच्या शहाणाव वायका आल्या. वाबरास पुष्कळ वायका होत्या; पण त्याची मुख्य राणी महामवेगम हुमायूनची आई हिजवर त्याचे प्रेम विशेष होतें. हुमायुनास तीन बहिणी होत्या; आणि त्याचे दुसरे भाऊ भिन्न राण्यांच्या पोटीं जन्मास आले होते. हिंदाळची आई दीलदार अगाचा म्हणून होती. आग्रा येथें दर गुक्रवारीं सर्व नातेवाइकांकडे व

मागें सांगितलेला उल्ध्वेग ह्यासं त्याचा मुलगा अन्दुलातिम् मीर्झा ह्यानें ठार मारून समर्केदचें राज्य बळकाविलें. पण त्यास तें फार दिवस उपभोगितां आलें नाहीं. अन्दुला मीझी ह्यानें तें बळकावून दोन वर्षे चालिकले. त्याच्यामागून बाबरचा आजा अबू सईद् मीर्झा तख्तावर वसला. त्यानंतर त्याचा वडील मुलगा अहंमद मीर्झा याजकडे तें आले. अहंमद मीर्झा सन १४९४ त वारल्यावर त्याचा धाकटा भाऊ महंमद मीक्षी समकेदचा बादशहा झाला. महंमद मीक्षीच्या मागून बायसंकर मीर्शी क्र तस्तावर असतां वाबरने समर्केदवर स्वारी केली. त्या वेळीं राज्यपदाची घालमेल किती वरचेवर होत असे, हें ह्या यादी-वरून उघड दिसतें. प्रत्यक्ष बाबरच्या पांच बहिणींत्न दोधींस रात्रेनीं पुकडून आपत्या जनानखान्यांत ठेविले. बाबरने आपत्या चरित्रांत आपल्या सोबत्यांचें वर्णन दिलें आहे. एक सोबती साधा भोळा होता. मद्यपानाचे प्रसंगी नाच करण्यांत तो फार प्रवीण असे. दुसरा होता तो चांगला धर्मनिष्ठ व सदाचरणी होता. त्याचे चातुर्य व बुद्धि हीं विशेष तारीफ करण्याजोगीं होतीं. मीर अली दुस्त म्हणून तिसरा एक सोवती होता; 'तो आमन्या आजीबाईचा नातेवाईक असल्यामुळें त्याजवर मीं पुष्कळ मेहेरवानी केली, परंतु त्याने माझे काडीचेंही काम बजाविलें नाहीं. ' अमीर उमरबेग म्हणून माझा दुसरा एक स्नेही शूर, साधा व प्रामाणिक होता. त्याचा मुलगा हर्छी मजजवळ आहे. परंतु तो अत्यंत आळशी व मूर्ख आहे. असल्या बापाच्या पोटीं असा मुलगा व्हावा ! ' अली दोरवेग नांवाचा एक गृहस्थ विद्वान् असून उत्तम कवनें करी. बुद्धिमान व कल्पक मनुष्यांस उत्तेजन देणारा ह्याच्यासारखा

^{*} मीझी शब्द फारशी आहे. तो फक्त राजघराण्यांतील पुरुषांस 'राज-पुत्र' ह्या अर्थी लावितात. ते तस्तावर आल्यावर पाठीमांगे सुलतान हा शब्द लावूं लागले, उ॰ सुलतान महंमद मीझी. त्याच अर्थी 'अमीर' शब्द आरंबी व 'खान' शब्द तुर्की आहे. खानाहून जरा खालचा तो 'बेग' होय. अकबरचा पालनकर्ता बह्रामखान ह्यास प्रथम बह्राम बेग असे म्हणत.

दुसरा मनुष्य इतिहासांत आढळत नाहीं. गवय्ये, चित्रकार व कवि नेहमीं त्याच्या आश्रयास येऊन राहत. त्याला वायकोमुलें नव्हत्ती. चुद्धापकाळ झाल्यावर ऐहिक पसारा सोडून, तो विद्येचें अध्ययन करीत एकांतवासांत राहिला. ' अशा प्रकारचे बाबरचे सोवती होते. रोमचा प्रसिद्ध बादशहा मार्कस ऑरेलियस ह्यानें ज्याप्रमाणें जवळच्या मंडळी-विषयीं आपला अभिप्राय लिहून ठेविला, त्याचप्रमाणें बावरनेंही लिहून ठेविला आहे. विस्तारभयास्तव येथे ज्यास्त हकीकत देतां येत नाहीं.

बावरने सृष्टींतील प्रत्यक्ष घडामोडींच्या अत्यंत उपयुक्त पाठशाळेंत आपलें युद्धकलापाविण्य मिळविलें होतें. असे शिक्षण अगदीं तरतरीत असावयाचे हें सांगणें नकोच. एके प्रसंगीं त्याच्या लोकांनी त्याच्या परवा-नगीशिवाय छूट केली. 'माझ्या लष्करांतील शिस्त इतकी कडक होती, कीं ती सर्व ॡर मीं परत देविवली. दुस-या दिवशीं पहिला पहारा संपण्याचे अगोदर छटीपैकीं एक सुतळीचा तोडा किंवा सुईचा तुकडाही परत देण्याचा राहिला नव्हता. ' पूर्वी लढाईच्या प्रसंगी निरानिराळ्या टोळ्या मर्जीस येईल त्याप्रमाणें हला करीत, अगर वेगवेगळ्या लढत. सर्वोनीं एकमताने व शिस्तवार लढण्याची पद्धत बाबरनें घातली. स्याचा उपयोग कसा झाला है वरील युद्धप्रसंगांत दिसून आलेंच आहे. समकेंद्र शहर वावरच्या अत्यंत आवडीचें होतें. तीन वेळ तें त्याच्या इनतांत आई व तीन वेळ गेलें. त्याची रचना मोठी मोहक असून तेथें राहणें बाबरास फार आवडत असे. तथचे रस्ते फरसबंदीनें बांधून का-दिलेके होते. बुखाऱ्याचे मद्य व समर्केदचीं खरबुजें हीं बाबस्य प्रार आवडत. तो अनेक ठिकाणीं फिरला, परंतु समर्केदचीं खरबुजें कधीं वियारणा माहीं. समर्केदांतच बाबरनें कविता करण्याचा अभ्यास केला. ल्या वेळीं चांगली पाठशक्ति असणें हैं विद्वत्तेचें मोठें लक्षण समजलें जाता असे. हिलाली कवि तीस चाळीस हजार कविता विनचूक तोंडपाठ इएंगे. आम्हां हिंदु लोकांस ह्या पाठशक्तीचें विशेष माहातम्य वाटणारें माहीं. बाबरनें एक नवीन लिपी काहून ती प्रसिद्ध केली, त्याच तुर्क विषींत तो आपल्या कविता व इतर ग्रंथ लिही. त्या लिपीस बाबरी लिपी असे त्याने नांव दिलें. कविता करण्यांत तो फार कुशल व तरवेज होता. त्याचा मुलगां हुमायून काबुलास राज्य करीत असतां त्याने कांहीं

कवने करून वापास दाखिवलीं. 'तुला दोन ओळीसुद्धां चांगल्या छि-हितां येत नाहींत, 'म्हणून बाबरनें त्याची फार निर्भर्त्सना केली.

बाबरचा शकुनांवर विशेष भरंवसा होता. एकदां एखाद्या दिवशीं लढा-ईत पराजय झाला, म्हणजे त्या वारी तो पुन: कधीं लढाई करीत नसे, शिवाय कोणत्याही कृत्यास हात घालतांना तो अगोदर मुहूर्त पाहत असे एकदां वावरवर असा विकट प्रसंग आला होता, कीं फक्त दोन साथीदारां-सह पळून जीव बचावण्याची त्यास पाळी आली असून, शत्रूंपैकीं दोन असामी त्याच्या पाठीवर होते. ह्या संकटांत्न तो कसा सुटला, हें लिहि-लेलें नाहीं. खुसूराहानें समर्केद घेऊन बावरास हांकून लाविलें, तेव्हां इराणांतील लोकांनीं त्यास मदत केली. त्यांच्याच मदतीनें त्यानें काबू-लचें राज्य कमाविलें. हे इराणी लोक शिया पंथाचे असल्यामुळें समर्कदकडील सुनी मुसलमानांस बाबरचें करणें आवडलें नाहीं. पण समर्केद शहर स्वाधीन करून घेण्यास लागणारी सैन्याची मदत इराणी लोकांकडून त्यास न मिळाल्यामुळें, त्यास आपला मोर्चा हिंदुस्थानकडे फिरवावा लागला. त्याचा हाडवैरी शयबानीखान ह्याचा नाश मात्र इराणी लोकांच्या मदतीने झाला. शयवानीच्या शरीराचे तुकडे करून ते आसपासच्या राजांकडे पाठविण्यांत आले. त्याच्या डोक्यांत पेंढा भरून तें कान्स्टांटिनोपलच्या तुर्क बादशहाकडे पाठिब-ण्यांत आलें. त्याच्या कपाळाची कवची सोन्याने मढवून इराणच्या बाहानें मद्यप्राशनाच्या उपयोगीं आणिली. त्या वेळचें दुसरें प्रसिद्ध शहर हिरात तेंही बाबरकडे आलें. चंगीझखानाच्या वेळेस हिरातची लोक-संख्या पुष्कळ लाख होती. चंगीझनें त्या शहरास वेढा घालून. लाखों लोक ठार मारिले. पुढें तें ओसाड पडलें. उक्ताय्सानानें सन १२३५त तें फिलन बांधिलें. बावरच्या वेळेस तें चांगलें भरभराटींत होते. 'हिरात शहरांत अनेक विद्वान् गृहस्य आहेत, त्यांच्या बरोबरीचे विद्वान् पृथ्वीच्या पाठीवर दुसरे नाहींत. मुलाना अन्दुर्रह्मान् जामी हुए चोर व विद्वान् साधु पुरुष येथे राहतो. ह्या थोर पुरुषाचे गुणवर्णन करण्याचे माझ्या अंगीं सामध्ये नाहीं.' संन १५०७त हिरात शहरांत जे नामांकित कवि व कारागीर होते, त्यांचे वर्णन प्रसिद्ध पाश्चात्र विद्वान व्हांबेरी ह्यानें दिलें असून, त्यानें त्यांची केलेली तारीफ आपणास खरी-सुद्धां वाटणार नाहीं.

संकटांत असतांही बाबरनें कविता रचण्याचा नाद सोडिला नाहीं. 'मी दररोज सरासरीनें वावन किता रचीत असें.' ल्फा-रांतील लोकांची काळजी तो स्वतःच्या शरीरापेक्षां ज्यास्त घेई. एकदां हिंवाळ्यांत काबुलास जात असतां वादळ होऊन अतिशय वर्फ पडला. 'मी त्या वर्फीत लहानशा सत्रंजीइतका मोठा व लाती-इतका खोल खळगा खणून त्यांत वसलों. जवळच्या एका धर्मशाळेंत जाण्याचा कित्येकांनीं मला आग्रह केला. परंतु माझ्या शिपाई लोकांस तसंच यंडीवाऱ्यांत सोडून, एकट्यानें निवाऱ्याच्या जागेंत जाणें ही अलांत बेइमानाची व शरमेची गोष्ट आहे, असे सांगून मी जाग्यावस्त हाललें नाहीं.' नेपोलियन व शिवाजी ह्यांच्या अशाच अनेक आख्या- विका उपलब्ध आहेत. सर्व असामी सारखे लेखणें हें थोरपणाचें चिन्ह असून, महत्यदास चढणाऱ्या पुरुषाच्या अंगीं तर तें अवश्य असलें पाहिजे.

बावरच्या अंगी एक मोठा दुर्गुण होता. तो मद्यपानाचा नाद हा होय. लहानपणी तो लाजाळू होता; पण अधिकार हातांत आल्यावर मंडळी जमवृन तो खूव मद्यप्राश्चन करीत असे. आत्मचरित्रांत अशा प्रत्येक प्रसंगाची हकिकत तो मोठ्या कौतुकानें वर्णन करितो. हिंदुस्थाना-वरील स्वान्यांत वावरचें मद्यप्राश्चन फारच वाढलें. तो पका दाख्याज बनला. जरा कांहीं सुंदर देखावा दिसला, शेतें चांगलीं पिकल्याची बातमी आली, अथवा असेंच कांहीं यितिचित् कारण झालें, की दिवसमर मद्यप्राश्चनाचा तडाखा चाले. सकाळी तेंच, दुपारी तेंच, रात्री तेंच. अशांत त्याचीं पांचसात वर्षें गेलीं. शिवाय तो भांग घेत असे. काबुल्लांत असतां तो हरहंमेश शिकारीस जाई. ह्या वेळी मद्यप्राश्चन विशेष चाले. ह्या त्याच्या नादामुळें त्याचें एखादें काम फसलें, असें मात्र कर्षीही झालें नाहीं; किंवा मद्यप्राश्चनाची दुसऱ्यावर त्यांने बळजवरी केली नाहीं. फक्तेपूर शिकाच्या लढाईत त्यांने शपथ घेऊन मद्यप्राशन सोडून दिलें. पुढें त्यांने त्यास कथीं स्पर्श केला नाहीं.

सृष्टिसोंदर्य अवलोकन करण्याची वावरास अत्यंत आवड असे. कावूलकडील प्रदेश सृष्टिसोंदर्याने अतिशय संपन्न आहेत. नाना प्रकारचीं फुलें, फलें व हरएक प्रकारचीं शोभिवंत झाडें तिकडे होतात. अशा सृष्टिवैभवाच्या अवलोकनापासून संतोष पावण्याची शक्ति वावरचे अंगीं होती हें विशेष आहे. कावूलशहराबाहेर एका सुंदर टेंकडीवर त्यानें आपल्या करमणुकीसाठीं एक जलमंदिर बांधून, सभोंवार अर्धवान फुलांचे व सुंदर फलांचे वागवगीचे करून, ती जागा फार सुशोभित केली होती. कावूलनजीक एका टेकडीच्या पायथ्याशीं झलझल वाहण्या ओढ्याच्या कांठीं आपलें दफन करावें असे त्यानें ठरविलें होतें. कारण, मरणानंतरही सृष्टिसोंदर्यसंपन्न प्रदेशांत आपलें शरीर पडावें अशी त्याची उत्कट इच्छा होती. तदनुरूप बावर व त्याचीं वायकामुलें ह्यांचा अंत्यविधि करण्यांत आला. शहाजहान वादशहानें सन १६४०त त्या जागेवर एक लहानशी टूमदार कवर बांधिली. अद्यापि त्या रमणीय स्थलीं कावूलचे लोक हवा खाण्यास व नवस करण्यास जातात.

सामान्यतः वावरचा स्वभाव परोपकारी व गोंड होता, तथापि अनेक प्रसंगीं त्याच्या अंगचें तुर्क स्वभावाचें कर पाणी वाहर दिसल्याशिवाय राहत नसे. अफगाण सरहदीवर त्यानें एकदां वंडवाल्यांची क्रूरणानें कत्तल केली. तीन हजार लोक कापून काढिले. पुढारी लोकांचीं शिरें कापून काबुलास पाठविलीं; आणि वंडाच्या जागीं एक शिरांचा प्रचंड मनोरा रचिला. त्याजवर हिंदुस्थानांत विषप्रयोग झाला, तेव्हां असेंच करूर व भयंकर वर्तन त्यानें केलें. मुलांशीं मात्र त्याचें आचरण अतिशय ममतेचें असे. एका अर्थीं त्यानें त्यांचे फाजील लाड केले असें म्हण-ण्यास हरकत नाहीं. हुमायूनच्या पुढील दुर्दशेचें कारण कांहीं अशीं हें ममतेनें वर्तनच होय.

वाबरास हिंदुस्थानांत एवढा विजय प्राप्त होण्याचें अंतस्थ कारण असें आहे, कीं त्यानें आपल्या फौजेस उच्च प्रतीचें लष्करी शिक्षण देऊन तींत उत्तम शिस्त व टापटीप ठेविली होती. धनुष्यबाण, भाले, खंजीर, गदा व कांहीं बंदुका, अशीं हत्यारें त्याच्या लोकांपाशीं असत. तोफखाना त्या वेळेस फार अवजड होता. उस्ताद अली-कुली ह्या नांवाचा त्याचा तोफखान्याचा कामदार होता. 'गंगेवरील पूल चालला असतां उस्ताद कुलीनें तोफेचा मारा चांगला केला. पहिल्या दिवशों त्यानें आठ वेळ तोफ सोडिली; दुसरे दिवशों व पुढें दररोज तो दिवसांतून सोळा गोळे सोडीत असे.?

बाबरनें हिंदुस्थानांत बादशाही अंमल स्थापन केला, पण त्यास हा देश एकंदरींत आवडला असे त्याच्या लेखांवरून दिसत नाहीं. 'हिंदु-स्थानांत उपभोगाच्या वस्तु मुळींच नाहींत; लोक देखणे नाहींत; त्यांना बुद्धि नाहीं; त्यांची ग्राहकता अगदींच कोती आहे; त्यांच्या रीतिभाती सभ्यपणाच्या नाहींत; अंगी दया किंदा वंधुप्रेम नाहीं; कलाकौशल्याचीं कामें करण्याची त्यांना अकल नेहीं कारागिरी-विषयीं त्यांस कांहींच माहिती नाहीं; घोंडे चांगले नाहींत; मांस चांगलें नाहीं; द्राक्षें, खरबूज, बर्फ, थंड पाणी, चांगलें अन्न किंवा यःक-श्चित् मेणवत्तीचा दिवा ह्यांपैकीं कांहींच ह्या देशांत नाहीं. हिंदुस्थानचा मुख्य गुण काय तो हा, कीं देश मोठा असून सोन्याचांदीनें भरलेला आहे. ' हें बाबरचें वर्णन वस्तुस्थितीशीं ताडून पाहिलें असतां विचित्र ।देसतें. हें वाचतांना एक गोष्ट ध्यानांत ठेविली पाहिजे, ती ही कीं, हें वर्णन बहुधा हिंदुस्थानांतील मुसलमानांसंबंधाचे आहे. काबूल, हिरात, समकेंद, येथील मुसलमानांच्या वैभवांत मुरलेल्या वावरास हिंदु-स्थानांतील अफगाण मुसलमान आळशी, मिजासखोर व अशिक्षित वाटले ह्यांत नवल नाहीं. वरील उताऱ्याच्या खालींच अफगाण लोकांविषयीं त्यानें तिरस्कारबुद्धि व्यक्त केली आहे. अफगाणांशीं वाबरचें वांकडें होतें. ह्या गोष्टी ध्यानांत ठेविल्या म्हणजे वरील वर्णनाची यथार्थता जुळते. बाबरचें सर्व आयुष्य धामधुमींत व युद्धप्रसंगांत गेलें होतें. 'वयाच्या अकराव्या वर्षापास्न माझे रमजानचे लागोपाठ दोन सण एका जागेंत गेल्याचें मला स्मरत नाहीं.' बाबरचीं कांहीं पत्रें उपलब्ध आहेत. एकांत त्यानें मुलाच्या गैरवर्तणुकीबद्दल कडक मजकूर लिहिला आहे; दुसरें एक त्यानें आपल्या काबूलच्या एका स्नेह्यास लिहिलें असून, त्यांत आपल्या जन्मभूमीचें दर्शन घेण्याची उत्कट इच्छा प्रदर्शित केली आहे.

ह्या एकंदर वर्णनावरून बावर हा मर्दगडी व मोठा सभ्य ग्रहस्थ होता ह्यांत संशय नाहीं. थोरपणास उचित असे बहुतेक गुण त्याच्या अंगीं होते. धूर्तता, विद्वत्ता, मेहेनतीची आवड, महत्त्वाकांक्षा, औदार्य इत्यादि

नानाविध गुणांनीं तो युक्त होता. त्याच्या नशिवांतच भाग्योदय लिहिलेला होता. बाबरच्या आत्मचरित्राचा तर्जुमा करणारा मि. अर्रिकन् म्हणतो, ' आशियांतील सामान्य राजपुरुषांहून वाबर अगदीं भिन्न होता, हाच त्याचा लक्षांत ठेवण्याजागा विशेष गुण आहे. मानवी प्राण्यांत नैसर्गिक म्हणून जें काय असावयाचें तें त्याच्यांत होतें. तो चलाल, ममताळु व साधा असून, मोठा अधिकार हातीं आल्यावरही हे त्याचे गुण कमी झाले नाहींत. इतर राजांसारखा तो डामडौली, थाटमाटाच्या नियमांनीं जखडलेला व दिखाऊ चांगुलपणा धारण करणारा असा नव्हता. कल्पकता व वहुगुणसंपन्नता ह्यांत त्याची वरोवरी करणारे थोडेच राजपुरुष सांपडतील. अकवराने दूरवर दृष्टि देऊन उदार राज्यपद्धति घाळून दिली, ह्यामुळे अकबरास पहिला मान मिळतो; कापटचनीतींत औरंगजेवाची कीर्ति विशेष आहे; चंगीझखान व तयमूरलंग ह्यांनीं वावरच्या शेकडोंपट मुलूख जिंकिला, म्हणून त्यांचीं नांवें स्मरणीय झालीं आहेत. परंतु मनाची तरतरी, विपत्ति येवो वा भाग्योदय प्राप्त होवो, दोनही स्थितींत मनाचें धैर्य ढळूं न देतां आनंदी व शांतवृत्ति धारण करणें, तसेंच राजपुरुषाच्या अंगीं सहसा न आढळणारा मनमिळाऊपणा, धैर्य, विद्याभिरुचि, आणि तिजमध्यें मिळालेली सिद्धि, इत्यादि गुणांमध्ये वावरच्या वर वसवितां येईल असा दुसरा वादशहा आम्हांस आढळत नाहीं.'

वावर दोन नियमांचा उल्लेख वारंवार करितो. ते दोन नियम डोळ्यांपुढें ठेवून तो वागत असे. 'विजय संपादावे व राज्यवृद्धि करावी, असा माझा मूळपासून हेतु असल्यामुळें, एकदोनदां पराभव झाला, म्हणून मी धीर सोडून स्वस्थ बसत नसें.' आणि दुसरा, 'मृत्यू-नंतर कीर्तींस डाग लागेल, असें वर्तन शहाण्या मनुष्यानें कधींही करूं नथे.' हे दोनही नियम प्रत्येकानें लक्षांत ठेवण्याजोगे आहेत. तत्कालीन परिस्थिति व कालाचें महदंतर ह्यांच्या योगानें होणारे फेरफार सोडून दिले असतां, रणधुरंधर, मुत्सदी, व विद्यासंपन्न अशा वावरची तुलना जूलियस सीझरवरोबर करण्यास कांहीं अडचण नाहीं. उलट सीझरपेक्षां यास्त अभिमान वाळगण्याजोगी बावरची योग्यता

आहे. त्यानें हिंदुस्थानदेशांत मोगल बादशाहीची स्थापना केली. एक-दर चरित्रक्रमावरून पाइतां सर्व मोगल बादशहांमध्ये बाबर हा निःसंशय विशेष सन्माननीय आहे.

आमुच्या महाराष्ट्रितिहासांत बाबरची तुलना वऱ्याच अंदीीं शिवाजीशीं करितां येण्यासारखी आहे. दोघांसही आरंभापास्न अनेक अडचणी व संकटें आलीं. शत्रूंच्या कचाट्यांत सांपडण्याचे प्रसंग व त्यांत्न युक्तीनें सुटका करून घेणें, ह्या दोनहीं गोष्टींचे अनुभव उभयतांस आले. मातृ-भक्ति व मातेच्या उपदेशानुसार वर्तन, आपणांस रात्रंदिवस मदत करणाऱ्या शिपाई लोकांचा परामर्ष स्वतःच्या जिवापेक्षां ज्यास्त घेणं, आणि लढाईत आणीवाणीच्या प्रसंगीं जोरदार संभाषणानें लोकांच्या अंगीं वीरश्री उत्पन्न करून विजय संपादणें, इत्यादि गोष्टींत या दोन भिन्नकालीन पुरुषांचें निकट साम्य आहे. हिंदुस्थानांत आल्यावर वावर फार दिवस वांचला नाहीं, म्हणून रयतेस सुख देण्यांत राज्य करण्याचें त्याचें कौशत्य शिवाजीप्रमाणें प्रगट झालें नाहीं. तसेंच स्वराष्ट्र व स्वधर्म ह्यांस ऊर्जिता-वस्था आणण्यास शिवाजीनें जिवापाड मेहेनत केली, पण तसे प्रयत्न कर-ण्यास वाबरास सवड नव्हती. सामान्य रीत्या नवीन राज्य स्थापन कर-ण्याच्या कामीं लागणारे अवश्य गुण दोघांमध्यें भरपूर होते. कोलंबसानें अमेरिका खंडाचा शोध लाविला त्यापूर्वी दोन वर्षे, व वास्को ड गामा हिंदुस्थानांत आला त्यापूर्वी सुमारं चार वर्षे, बावर फरगाना वेथे तख्तावर वसला. स्पेन देशांत फर्डिनंड व इझाबेला, आणि इंग्लंडांत सातवा व आ-. ठवा हेन्री हे त्याचे समकालीन राजे होते.

मि. ॲन्ड्रचू म्हणतो, 'मोगल असून दयावंत, मुसलमान असून प्रधमीयांशीं ममतेने वागणारा, शूर, उदार, गरिवांचा कनवाळू, मातृ- भक्त पुत्र, अपत्यस्नेहयुक्त पिता, असा वावर वादशहा, पूर्व व पाश्चात्य देशांत थोरपणाला अवश्य मानिलेल्या सर्व गुणांनी संपन्न होता.' एकंदरींत वावरसारखा वनवासांत व विपत्तींत मुरलेला पुरुष मोगल वादशाहींची टोलेजंग इमारत मुरू करण्यास सर्वथैव लायक होता.

बावरच्या वेळेपासून हिंदुस्थानांत नवीन मन्वंतर सुरू झालें. झोटिंग-पादशाही, जुलूम व धामधूम ह्यांचा अंत झाला. प्रजेच्या संबंधानें आपलें कर्तव्य काय आहे, हें राज्यकर्ते ध्यानांत वाळगूं लागले. रयतेवर

धर्माच्या वावतींत जुल्म करण्यास आपणास अधिकार नाहीं असे ते समजू लागले. अर्थात् अनेक प्रकारचा बोध घेण्याजाग्या राजनीतीतील गोष्टींचा खल करण्याची इतिहासकारास पढें सोय झाली. असा फरक एकदम होण्याचें कारण थोडेंसें गूढ आहे. अफगाण व मोगल ह्या दोन जातींतला अंतस्थ भेद हैं त्याचें कारण होय. हा भेद पुढील इतिहासाची गुरुकिछी आहे. मोगल हे नांवाचे मुसलमान होते. प्रसंग पडेल त्या-प्रमाणें ते शिया किंवा सुनी पंथ स्वीकारीत. अफगाण लोकांचा ते द्वेष करीत. अर्थात् हिंदु लोकांशीं स्नेह करून सुनी अफगाणांचा पाडाव करणें ते आपलें काम समजूं लागले. लष्करी जोरावर देश आपल्या ताव्यांत ठेवण्या-पलीकडे अफगाणांचें लक्ष जात नसे. अफगाण लोक हे कट्टे धर्माभिमानी होते. ते बहुतेक सुनी पंथाचे असून, हिंदुलोक व हिंदुधर्म ह्यांचा अतिशय देख करीत असत. त्यांच्या अनेक पोटजाति होत्या. त्या एकमेकांशीं शतुत्वानें वागत. म्हणून त्यांचा पाडाव करणें सुलभ जाई. आजपर्यंत जे मुसलमान सुलतान झाले, त्यांचीं घराणीं वरचेवर पादाक्रान्त होत गेलीं ह्याचे अंतस्थ कारण हैं आहे. तसेंच अकबराच्या राज्यकारभाराचें धोरणही ह्या कार-णानेंच ठरलें गेलें.

वावरच्या राज्याचा विस्तार पश्चिमेस मध्यआशियांतील अमूदर्या नदी-पासून पूर्वेस आसामपर्येत, आणि उत्तरेस सियालकोटपासून दक्षिणेस रतन-भोरपर्येत असून, त्याच्या राज्याचा वसूल सुमारें साडेसहा कोटि रुपये होता, (Talbot's Memoirs of Baber).

७. बावरचं आत्मचरित्र.—वावरच्या हात्न मोगल वादशाही स्थापन झाली, म्हणून इतिहासांत त्याचें नांव चिरस्मरणीय झालें आहे, खरें, पण त्याच्या आत्मचरित्रामुळें त्याचें नांव वाङ्मयाच्या इतिहासांतही अजरामर झालें आहे. तो सुसंस्कृत होता. अनेकांच्या गुणदोषांवर त्यानें मार्मिक टीका केली आहे. त्यानें आपले लेख व कविता अनेक संकटांच्या प्रसंगांत व युद्धांच्या धांदलींत लिहिलेल्या आहेत. त्याच्या लेखांत मार्मिकपणा व सौरस्य ओतप्रोत भरलेलें आहे; केवळ युद्धांच्या व मोहिमांच्या गुण्क व नीरस हकीकतींनीं त्याचें आत्मचरित्र भरलेलें नाहीं. संसाराच्या अनेक प्रसंगांत पूर्णपणें कसलेला एखादा विद्वान व बहुश्रुत गृहस्थ ज्या प्रकारची टीका करील, तशीच वावरची टीकासरणी

आहे. एच्. बांव्हरिज् म्हणतो, 'जगांतील कित्येक अप्रतिम लेखांत ह्या आत्मचरित्राची गणती होईल. गिवन, न्यूटन, रूसो इत्यादिकांचीं आत्मचारत्रें जशीं मनोरम आहेत, त्यांच्याच तोडीचें बावरचें चारत्र आहे. आशियाखंडांतील वाङ्मयांत तर तें एकच्या एकच. पुढच्या भागाहून पहिले पहिले भाग चांगले झाले आहेत. ते पुन: पुन: वाचून मागाहून दुरुस्त केलेले असावेसे दिसतात. कित्येक ठिकाणीं कंटाळ-वाणा भाग आहे, नाहीं असे नाहीं, पण मधूनमधून चटकदार टीका असल्यामुळें, त्यांत एक प्रकारची बहार उत्पन्न झाली आहे. निर्मीड, श्रेमाळु, उत्साही, धैर्यनिश्चयादि गुणांनीं परिपूर्ण, नेहमीं आशेवर जगणारा व उल्लासी, असा वाबरचा स्वभाव त्यांत पावलोपावलीं दृष्टीस पडतो, आणि त्याजविषयीं मनाची आदरबुद्धि वाढत जाते. स्वतःच्या दुर्गुणांवर पांघरूण घालण्याचा त्याने प्रयत्न केलेला नाहीं, म्हणून सत्याचें मूर्तिमंत चित्र मनांत उमें राहतें. ह्या कारणांस्तव वावरच्या आत्मचरि-त्रास अपूर्व मान मिळणे योग्य आहे.

'मला शरण आला म्हणजे शत्रूला सुद्धां मी आपल्या कुटुंवांतल्या माणसाप्रमाणें वागवितों.....ह्या माझ्या लिहिण्यांत स्वतःची प्रौढी मिरविण्याचा माझा उद्देश नाहीं. जें खरें खरें आहे तेवढेंच मी 'लिहितों. त्यांत मी आपली पौढी मिरवावी अशी माझी विलकुल इच्छा नहीं. ज्या गोष्टी घडल्या त्या मीं लिहिल्या आहेत. आजपावेती एवट्या लिहिण्यांत एक अक्षर सुद्धां सत्य सोडून मीं लिहिलेलें नाहीं. वाप असो कीं भाऊ असो, कोणाची भीड न धरितां, जें खेरें तेंच मीं लिहिलें आहे. सेही असी की शत्रु असी, प्रत्येकाचे गुणावगुण अगदीं अत्यंत निष्पक्षपातानें मीं लिहिले आहेत, म्हणून माझ्या स्पष्ट लिहिण्याचा वाचकांनीं रोष मानूं नये. ' मध्य-आशियांतील तत्कालीन राहणी, रीती-भाती, अंदाधंदी, राजकीय उलाढाली इत्यादिकांविषयीं वरीच माहिती बाबरच्या पुस्तकांत आहे. लोक किती विश्वासघातकी होते, कोणाचा कांहीं निरोप आला तरी त्याजवर भरंवसा न ठेवितां, त्याविषयीं कशी खबरदारी ठेवावी लागे, अन्नाच्या द्वारा विषप्रयोग होण्याची भीति असल्यामुळें, आगाऊ अन्न चाखण्याचा वंदोवस्त किती करावा लागे, इत्यादि अनेक गोष्टी त्यावरून कळतात. वावरचे आत्मचरित्र दिन-

चंयेच्या रूपाचे आहे. त्याची सुरुवात जून स. १४९४ त झाली. त्यांत मध्यंतरीं दोनतीन ठिकाणीं खळ पडलेला आहे. विशेषतः १५०८ पासून १५१९ पावेतों बारा वर्षीचा वृत्तान्त बिलकुल नाहीं. पुढें पनः सुरुवात करितांना हा खळ पडण्याचें कारणही दाखाविलेलें नाहीं. हैं चरित्र तुर्की भाषेत लिहिलेलें असून तें बेाधपद व चटकदार आहे. बाबरचा चुलत भाऊ मीझी हैदर म्हणून होता, त्याच्या हातची ह्या आत्मचरित्राची एक प्रत, वावरच्या मृत्यूनंतर दहाच वर्षांनीं लिहिलेली, उपलब्ध झाली. दुसरी एक प्रत हुमायूनच्या हातची, स. १५५३ त लिहिलेली सांपडली, तींत हुमायूनचा असा दोरा आहे, कीं 'ही प्रत बाबरनें स्वत: लिहिलेल्या प्रतीवरून मीं उतरून घेतली आहे. पुस्तकांत हुमायूनवर कित्येक ठिकाणीं जोराचा ताशेरा झाडलेला आहे, ते भाग हुमायूननें आपल्या प्रतींत गाळले नाहींत, ह्यावरून हुमायूनची प्रत भरवसेलायक समजण्यास हरकत नाहीं. वरील दोनही प्रतींचा सर्वस्वी मेळ आहे. अकबरानें ह्या आत्मचरित्राचा तर्जुमा प्रथम फारशी भाषेंत करविला, (स. १५९०). पुढें स. १८२६ त बुल्यम आर्स्कननें त्याचें इंग्रजींत सुंदर भाषांतर केलं. पुढें फ्रेंच व इतर भाषांतही त्याचे तर्जुमे झाले. मोगलवादशाही नाहींशी झाली, मध्य-आशियांत मुद्धां मोगलांचें नांव ऐकूं येत नाहीं; तेथील तुर्क लोक रिशयाच्या ताब्यांत गेले आहेत; सारांश, वावरचा वंश नष्ट झाला असतांही, त्याचा हा चरित्रग्रंथ जशाचा तसा कायम असून त्यास कांहीं एक भंग नाहीं. बावरचा इतिहास . बराचसा ह्या आत्मचरित्रावरून व कांहीं भाग मीर्झा हैदरनें लिहिलेल्या 'तारीखी-राशिदी ' नांवाच्या मोगलांच्या इतिहासावरून उपलब्ध झाला आहे. शिवाय आणखी अनेक मुसलमानी ग्रंथांत बाबरचा उल्लेख थोडा बहुत आला आहे. बाबरचीं दोन पत्रें हुमायुनास लिहिलेलां उपलब्ध आहेत, त्यांतील उतारे:—' अडचणी सोस्न संकटांत उडी घालण्याचे व शस्त्रांस्त्रांनीं पराक्रम गाजविण्याचे हे तुझे दिवस आहेत. कोणतिही अडचण आली, तरी आपली शिकस्त करण्यास चुकूं नको. आळस व हयगय केल्यानें राज्य टिकत नसतें.

'तुझ्याशीं माझा एक वाद आहे. आज दोन तीन वर्षे तुझ्याकडून कोणीही मंडळी येऊन मला भेटत नाहींत. मी इकडून लोक पाठविले, ते, वर्ष झालें, परत आले नाहींत. 'स्नेही मंडळी सोडून मला येववत नाहीं, असे तूं वारंवार आपल्या पत्रांत लिहितोस, परंत हें ध्यानांत ठेव कीं राजा होणें ही जेवढी कैद आहे, तेवढी दुसरी कोणतीही नाहीं. म्हणून स्नेही सोबती सोहून येववत नाहीं, हें म्हणणें तुला शोभत नाहीं.

' मी सांगतों म्हणून तूं मला पत्रें लिहितोस खरीं; पण तीं तूं कधीं फिरून वाचून पाहत नाहींस. कारण तीं वाचून पाहतास, तर अशीं पत्रें तूं कधीं लिहिलीं नसतींस. तुझें शेवटचें पत्र वाचण्यास मला किती तरी प्रयास पडले. तें अगदीं अस्पष्ट व अशुद्ध होतें. तुला शुद्ध लिहितां येतं, तरी कित्येक चुका होतातच. पत्रांत इतकी दुर्वोधता कशास पाहिजे ! तुझ्या शब्दांचा संदर्भ नीट लागत नाहीं, म्हणून अर्थ चट-दिशीं ध्यानांत येत नाहीं. त्ं पत्रांत आपली विद्वत्ता दाखविण्यास जातोस, म्हणून सर्व चुकतें. आतां इतःपर स्पष्ट लिहीत जा. संदिग्धता ठेवूं नको. साधे शब्द वापर. अशानें लिहिणारास त्रास नाहीं, व वाचणारासही नाहीं.

' फौजेची शिस्त व व्यवस्था अत्यंत काळजी पूर्वक ठेवीत जा. तुझें कुशल असो असे वारंवार चिंत्न पुरे करितों.' गुरुवार, ता. १३ रवी.

दुसरें असेंच एक पत्र ता. १३ नोव्हेंबर स. १५२८ चें आहे. त्यांत बदक्शानप्रांतांत हुमायुनास मुलगा झाला, त्याबद्दल त्याचे अभिनंदन करून, समर्केदचें राज्य परत मिळविण्याविषयीं त्यास आग्रह केला आहे, समकेंद्रपास्न बंगालपर्येतच्या अफाट प्रदेशावर आपलें राज्य असावें अ बाबरची फारच मनीषा होती. 'संकटास जुमानूं नको. वाटेल तसा प्रसंग आला तरी त्यांत्न हिंमतीनें वागून आपला मार्ग काढीत जा. आळसानें व ऐषआरामानें राज्य टिकत नाहीं. भाऊ कामरान काबुलास कारभार करीत आहे, त्याजशीं गोडीनें वागून, तूं स्वतः तिकडे इतक्या लांव एकटा आहेस, याजबद्दल दुःख करीत राहूं नको. रोज दोन वेळ दरबार भरवून सर्वोच्या भेटी घेत जा. सल्लागारांची मसलत ऐकून तदनु-सार वर्तन ठेव. फौजेचा बंदोवस्त नीट ठेव.?

प्रकरण एकविसावें.

in A tow] . One u Wanner p

मोगलवंदा.

नासिरुद्दीन महंमद हुमायून. इ. स. १५३०-४० व १५५५-५६.

- १. राज्यारोहण व चुका, (१५३०). २. गुजराथची स्वारी(१५३४-३५).
- ३. शेरखानचें वंड, पदच्युति,(१५३७-४०). ४. शेरशहा सूर, (१५४०-४५).
- ५. पुढील सूरवंशी सुलतान, (१५४५-५५). ६.हुमायूनचा वनवास, १५४०-५५. ७. मृत्यु व योग्यता, (स. १५५६).
- १. राज्यारोहण व चुका, (स. १५३०).—प्रसिद्ध फ्रेंच प्रवासी बर्नियर ह्याने शहाजहान व औरंगझेब ह्यांच्या कारिकर्दीचें वर्णन केलें आहे. त्या हुशार गृहस्थानें मोगलांच्या राज्यपद्धतींत एक शोचनीय दोष काढिला आहे, तो असाः- 'ह्या राज्यांत एक घातुक प्रचार चालू होता. राज्यकर्ती मरण पावल्यावर त्याच्या मागून तख्तावर कोणीं वसावें ह्याविषयीं कुंहीं ठरीव नियम नसे. त्यामुळें बळी तो कान पिळी, असा प्रकार दरे किस घडून येई. १ बादशहा मेला, की त्याच्या मुलांत व इतर वारसांत तंटे लागत. ज्याची शक्ति ज्यास्त त्यास जय प्राप्त होऊन, इतरांची तो हवी तशी वाट लावी. ठार मार्णें डोले काढणें, एखाद्या मजबूत ठिकाणीं जन्मकैदेंत टाकर्णे, कैफाचें हार त्रावून राज्यकारभाराला नालायक करणें, अथवा मक्केच्या यात्रेस पानविणें, हत्यादि नाना प्रकारच्या युक्त्यांनीं इतर हक्कदारांची वाट लागत असे. नवीन बाद-शहा स्वभावानें कूर नसला, तर तो अशा लोकांस दूरच्या प्रांतीं कामें देऊन ठेवी. परंतु त्या ठिकाणीं ते अनेक खटपटी करून बादशहास त्रास देत. म्हणून गादीस हक्कदार फार थोडे असत, तेव्हांच बाद-शहाची कारकीर्द विशेषतः भरभराटीची होई. उत्तरकालीन मोगल बादशहा हा प्रकार पूर्णपणें ओळखून, बहुधा सर्व हकदारांचा संहार करण्यास चुकत नसत.

बाबरास चार मुलगे होते. वडील मुलगा हुमायून. हिरातचा मुल-तान हुसेन मीर्झा याच्या घरांतील मुलगी महाम वेगम इच्या पोटीं स. १५०५ त हुमायून जन्मला. ती जातीनें तुर्क होती. वावरच्या दुसऱ्या मुलांचीं नांवें कामरान, हिंदाल व मीर्झा अस्करी अशी होतीं. कामरान हा तुसट व विश्वासघातकी होता. वावरचा मुलगा असा कसा निघाला ह्याचेंच आश्चर्य वाटतें. अस्करी व हिंदाल हे दोघेही पराक्रम-शून्य असून प्रसंग पडेल तसें वागून वेळ मारून नेत असत. शिवाय दुसरे कित्येक चुलतवंधु हुमायुनास त्रास देणारे होते. मरणसमयीं बाब-रनें हुमायुनास जवळ वोलावून सांगितलें, 'वावारे, अल्लानें हें राज्यपद तुला दिल्यास, तूं आपल्या भावांस ममतेने वागीव त्यांस ठार मारून टाकूं नको. 'ही वापाची शेवटची आज्ञा पाळण्याचें त्या कोमल अंतः णरणाच्या हुमायूननें लगेच कबूल केलं. वावर मरण पावल्यावर हुमायून तख्ततशीन झोला. त्या वेळेस त्याचा भाऊ कामरान हा काबू-ळच्या सुभ्यावर होता. काबूलप्रांत वादशाही अंमलाखालीं राहवा, स्वतंत्रपणें तोडून देऊं नये, अशी बाबरची मनापासून इच्छा होती. कावूलच्या आसपास तुर्क, मोगल, अफगाण वगैरे जातींचे लोक राहत अस्न, त्यांच्यांतूनच वादशाही फौजेंतील लोकांची व विशेषतः वरिष्ठ अंमलदारांची भरती होत असे. हिंदुलोकांवर अगर हिंदुस्थानां-तील अफगाण लोकांवर आपणास भरवसा टाकितां वे गर नाहीं; प्रसंगीं उपयोगी हैं उप्पास आपल्या जिल्हाळ्याचे व जनमसूर्भ तलेच लोक पाहिजेत, हैं बाबर के समजून होता. पण बाबरची शबटची आज्ञा पाळण्याकरितां हुमाय हिंमहामरान् यास काबूल व पंजाव हे दोन प्रांत स्वतंत्रपणें तौद्धन हिं . ुअसं केल्याशिवाय त्यास गत्यंतर नव्हतें. हिंदाल यास अंतर्वेदींतला संगळपांताचा कारभार देऊन, मीर्झा अस्करी यास दिल्लीच्या दक्षिणेस मेवाटचें काम सांगितलें. त्यानें स्वतः बादशाही पद धारण केले, तथापि आपल्या लष्कराचे सामर्थ्य त्याने कायम ठेविलें नाहीं. वावरच्या चार वर्षोच्या कार्किर्दांत देशांत स्वस्थता झाली नव्हती, म्हणून हुमायुनास सर्वस्वी आपल्या फौजेवर अवलंबून राहवें लागणार होतें. परंतु अफगाणिस्तान हातचें गेल्यानें आपल्या फौजेचें सामर्थ्य वाढविण्याचें साधन त्याच्या हातांत राहिलें

नाहीं. येथें असलेली चांगली फौर्जे दिवसेंदिवस कमी होत गेली. हिंदुस्थानच्या उष्ण हवेंत राहून त्यांच्या अंगीं आळस व ऐष-आराम उत्पन्न झाला. शिवाय जी थोडी फीज हुमायूनजवळ होती, तीही सर्व त्याने एकत्र ठेविली नाहीं. निरनिराळ्या प्रांतांत विभागून टाकिली. येणेकरून त्याचा चांगुलपणा व अव्यवस्था त्याच्या नाज्ञास कारण झाली. साधारण माणसांत मोठेपणा पावण्याजोगा हुमायूनचा स्वभाव होता. तो शूर व अकलवान होता. पण राज्यकर्त्यास लागणारा निश्चय व तडफ हे गुण त्याच्या अंगीं नव्हते. त्याने आपल्या भावांचा आरंभींच नीट बंदोबस्त केला असता, म्हणजे पुढील अनर्थ वऱ्याच अंशीं टळले असते. जेव्हां तिघां भावांचा शेवट झाला, तेव्हांच हुमायुनास स्वास्थ्य प्राप्त झालें, पण त्याचा उपभोग घेण्यास तो पुढें फार दिवस वांचला वाहीं. यहकलहांमुळें त्याचें सर्व आयुष्य विपत्तींत गेलें.

२. गुजराथची स्वारी, (सन १५३४-१५३५) — गादीवर वस-ल्यावरोबर तीन प्रकारचीं संकटें दिसत होतीं. एक त्याचा भाऊ काम-रानची वायव्येकडील खटपट; पूर्वेस शेरखानच्या हाताखालीं अफगाणांचा जमाव; आनि गुजरार्थेत वहादूरशहाचा उत्कर्ष. तडफातडफीने एकएका संकटाशीं झुजून त्याचें निर्मूलन कायमचें करावें, तें हुमायूननें केलें नाहीं. एक गोष्ट तशीच अर्धवट टाकून तो दुसरी हातांत घेई. निश्चयानें जोराचें वर्तन न करितां, नेहमीं आळशी व ढिला राहून तो भांबावल्या-सारखा होई. प्रथम हुमायुनास बुंदेलखंडावर स्वारी करावी लागली. कित्येक अफगाण सरदारांनीं कलिंजर किला घेऊन वंड चालविलें. हुमा-यूननें स्वतः जाऊन तो किल्ला घेतला. नंतर तसाच पुढें जोनपुरावर जाऊन गोमतीच्या कांठीं त्यानें महंमूद लोदीचा पराभव केला, (सन १५३१). तों वनारसनजीक चुनारगड नांवाचा मजबूद किछा आहे, तो शेरखान नामक अफगाण सरदार व त्याचा मुलगा जलालखान बळकावून वसले आहेत, असें त्यास कळलें. हुमायूननें एकदम चुनारगडवर जाऊन किल्ल्यास वेढा घातला. चार महिनेपर्यंत वेढा पडल्यावर आपलें कांहीं चालणार नाहीं असे पाहून, शेरखान शरण आला. तेव्हां त्याच्याशीं ठराव करून चुनारगड किल्ला हुमायूननें त्याच्याच ताब्यांत परत दिला, आणि त्याच्या दुसऱ्या एका मुलानें वादशहाच्या पदरीं नोकरी धरिली. ह्या वेळीं

चुनारगड किल्ला हुमायूननें शेरखानाकडे ठेवावयाचा नव्हता. परंतु नेहमींच्या स्वभावाप्रमाणें मेहेरनजर करून शेरखानाकडे तो किला सोंपवून वादशहा आध्यास परत आला, (सन १५३२). शेरखानाच्या बंडान्याचा पुरा मोड त्यानें केला नाहीं. उलट बंगाल व वहार प्रांतांत त्याचेंच वर्चस्व कायम ठेविछें; आणि अशाच भानगडींत त्यानें गुज-राथची स्वारी हातीं घेतली. हीच हुमायूनची पहिली मोठी चूक होय.

ह्या वेळीं गुजराथचें राज्य फार भरभराटींत होतें. तेथें वहादूरशहा राज्य करीत होता. सन १५२६ त तख्तनशीन झाल्यापासून त्यानें माळवा वगैरे देश जिंकून, आपल्या राज्याची मर्यादा पुष्कळ वाढविली. दक्षिणचे राजेसुद्धां त्यास करभार देऊं लागले. दिल्लीच्या बादशहाची तो पर्वा करीत नसे. इतकेंच नव्हे तर जिकडे तिकडे वंडावे उपस्थित करून व आंतून त्यास साह्य करून, वादशहाची खोड मोडावी, आणि मग वादशाही घशांत टाकावी असा वहादूरशहाचा अंतस्थ कावा होता. कदाचित् लोदी मुलतानास त्यानें मान दिला असता. कारण तो स्वतः गुजराथेंतून पळून गेला असतां, त्यास दिल्लीस लोदी सुलतानाकडे आश्रय मिळाला होता. तथापि तो आपल्या ठिकाणीं स्वस्थ बसता, तर हुमायून त्याच्या वाटेस गेला नसता. परंतु हुमायूनचा मेहुणा महंमद जमान मीर्झा हा त्याजविरुद्ध वंड करून गुजरार्थेत पळून गेला. त्यास वहादूर-शहानें आश्रय देऊन मुद्दाम मोठ्या सन्मानास चढविलें. त्याजबद्दल बोलाचाली चाल् असतां, इब्राहीम लोदीचा चुलता अलाउदीन लोदी अफगाणिस्तानांत होता, तो एकाएकीं हिंदुस्थानांत आला, आणि हुमायूनशीं लढण्याकरितां मदत मागण्यासाठीं त्याने वहादूरशहाकडे गुजरार्थेत आपला मुलगा तार्तारखान यास पाठविलें. त्यास उघडपणें मदत देण्याची बहादूरशहाची छाती नन्हती; तरी त्यानें त्यास मुबलक द्रन्य दिलें. तेणंकरून एक फीज तयार करून तार्तारखान दिल्लीवर चाळ्न आला. तेव्हां वादशहाच्या हुकमानें हिंदाल ह्यानें वियाना येथें त्या फौजेचा पराजय करून तार्तारखानास ठार मारिलें. ह्या सर्व उदामपणाबद्दल बहादूरशहाची खोड मोडण्याकरितां वादशहा स्वतः गुजराथेवर चाळ्न आला. त्या वेळेस बहादूरशहा चितोडगडास वेढा घाळून बसला होता. अशा प्रसंगीं त्याजवर एकदम हल्ला करावा तर काफर जे हिंदु त्यांस मदत

केल्यासारखी होईल, म्हणून कांहीं दिवस हुमायून तशीच वाट पाहत स्वस्थ वसला. असे करण्यांत आपण आपलेंच नुकसान करून घेतों हें त्यास कळलें नाहीं. अशा प्रकारच्या थोर कल्पनांच्या नादांत हुमा-यूनचें नुकसान होत गेलें. पुढें वहादूरशहानें चितोडगड घेतल्यावर, मंदेसोर येथें त्याजवर हुमायूननें हला केला, (नोव्हेंबर सन १५३४). बहादूरची सारी भिस्त तोफखान्यावर होती. त्याच्या तोफखान्यावर पोतुगीझ अधिकारी होते. परंतु हुमायूनने अन्नसामुग्रीची बंदी केल्यामुळें बहादूरचा निरुपाय होऊन तो मांडवगडास पळून गेला. तेथेंही हुमायून त्याच्या पाठीवर होताच; म्हणून बहादूरशहा पळाला तो खंबायतवरून दीव येथें पोर्तुगीज लोकांच्या आश्रयास गेला. हुमायूननें सर्व गुजराथ प्रांत काबीज करून चांपानेर किछ्यास वेढा घातला. हा किछा फार दिवस हातीं येईना. तेव्हां त्याच्या उभ्या कड्यांत लोखंडी गज रोंवून त्याजवरून तीनशें लोक आंत शिरले. प्रथम चाळीस लोक आंत शिरल्यावर स्वतः हूमायून ४१ व्या खेपेस वर चहून गेला. किल्यांतील शिवंदी दरवाजाच्या बाजूस शत्रूच्या मौजेस तोंड देऊन लढत होती. मागल्या बाजूने लोक आलेले पाहून किलेकरी घावरले, आणि हुमायूनचे हातीं किल्ला आला. ह्या ठिकाणीं बादशहास बरेंच द्रव्य मिळालें. ह्या मोहिमेंत गुजराथ व माळवा हे दोन उत्कृष्ट प्रांत हुमायूनच्या ताब्यांत आले असतां, तेथें सर्व प्रकारचा वंदोवस्त करून आपला अंमल हुमायूननें कायम केला पाहिजे होता. पुढें वंगाल व वहारप्रांत हातचे गेले, त्या वेळीं ह्या गुजराथ व माळवा प्रांतांचा त्यास चांगला उपयोग झाला असता. पण हुमायूनच्या चालढकली स्वभावाने सर्व फसलें. धाकटा भाऊ मीर्झा अस्करी यास ह्या नवीन जिंकिलेल्या प्रदेशाच्या वंदोवस्तास ठेवून हुमायून आध्यास गेला; आणि खुशाल चैन करीत राहिला. इकडे त्याचाच कित्ता अहंमदाबाद येथे अस्करीने वळवून, उलट भावावर ताण केली. अस्करी चैनींत आला म्हणजे म्हणे, 'मीच सर्व बादशहा आहें.' अशा घमेंडींत सर्व गेलें. अहंमदाबादेस बहादूरशहाच्या पक्षाचे पुष्कळ लोक होते. त्यांच्या व पोर्तुगीझांच्या मदतीनें बहादूरनें परत येऊन आपलें राज्य कावीज केलें. अस्करी पळून गेला. पुढें वहादूरशहानें माळवा-प्रांत सुद्धां जिंकून घेतला.

३. शेरखानचें बंड व पदच्युति, (स.१५३७ १५४०).--शेरखान पुढें हिंदुस्थानचा बादशहा झाला. यास्तव त्याचा थोडासा पूर्ववृत्तान्त समजणें इष्ट आहे. सूर म्हणून घोर प्रांतांतील लोकांची एक जात आहे, तींत शेरखानाचा जन्म झाला. त्याचा आजा इब्राहीमखान सूर हा पेशावर प्रांतांतील रोह् शहरीं राहत असे. बुह्लोल लोदी दिलीस राज्य करीत असतां, इब्राहीमखान सूर नोकरी शोधीत त्याजकडे आला. बादशाही लष्करांत त्यास नोकरी मिळाली नाहीं. पुढें जोनपूरचा सुभे-दार जमालखान यानें इब्राहीमखानास नोकरी दिली. इब्राहीमचा मुलगा इसन्खान हा जोनपूरच्या राज्यांत पांचशें स्वारांचा असामदार होता. इसनखानास आठ मुलगे असून त्यांपैकीं दोन औरस होते. वडील मुलगा फरीदखान हा हुशार असल्यामुळें, त्याजकडे वापाचा सर्व कारभार आला. तरी वापाने एका राखेच्या नादीं लागून तिच्या पोटच्या सुलेमान नामक मुलास सर्व अधिकार सोंपविल्यामुळें, फरीदखान जोनपूरचें राज्य सोडून आय्यास आला, आणि तेथें त्यानें दौलतखान लोदीच्या पदरीं नोकरी धरिली. आज काल ज्याप्रमाणें विलायतेहून आलेल्या गौर-कायाचा नोकरींत मान असतो, आणि त्यास नोकरी सहज मिळते, त्याच-प्रमाणें मुसलमानी रियासतींत वाहेरच्या मुसलमानांस नोकरी मिळण्यास विलंब लागत नसे. इतकेंच नव्हे, तर असल्या परस्थ मुसलमानांची वादशाही लक्तरांत नेहमींच जरूर असे. असो. फरीदखानास दिलींत आश्रय मिळून त्याचा अनौरस भाऊ सुलेमान ह्याची जोनपुरास तजवीज लागली. ही व्यवस्था थोडे दिवस चालस्यावर सुलतान इब्राहीमखान लोदी यास ठार मारून वावरनें दिछीपद काबीज केलें. त्या घालमेलींत महंमदशहा लोहानी नांवाचा एक सरदार बहारप्रांत बळकावून बसला होता. त्यानें फरीदखानास आपल्या पदरीं ठेविलें. एके प्रसंगीं शिकारीत फरीदखानानें तरवारीच्या एका वारानें वाघ ठार मारिला; म्हणून त्यास शेरखान असें नांव प्राप्त झालें. त्यांच नांवानें पुढें तो प्रसिद्धीस आला. परंतु जोनपूरचा सुमेदार महंमदखान सूर त्याच्या वाइटावर होता. त्यानें पुनः फरीदचा सर्व अधिकार काढून सुलेमान ह्यास दिला. तेव्हां शेरखानानें आसपासची कांहीं फीज जमवून बाबर बादशहाच्या नांवाने प्रांत जिंकण्यास सुरुवात केली. त्यानें लवकरच पुष्कळ मुलूख काबीज केला; आणि महंमदखाना-

कडून जोनपूरचा कारभारही घेतला. हळूहळू उद्योग करून त्याने पूर्वे-कडील अफगाण सरदारांत ऐक्य उत्पन्न केलें, आणि तिकडे बराच प्रांत ताब्यांत आल्यावर, महंमदखान सूर ह्यास जोनपूरचा अधिकार परत दिला. पुढें दिलींतील नवीन बातवेत पाहण्याकरितां शेरखान दिल्लीस गेला. मोगलांनीं बादशाही पद बळकाविलेलें त्यास रुचलें नाहीं. कांहीं तरी खटपट करून मोगलांस हिंदुस्थानांतून घालवावें, आणि अफगाण वंशाकडे फिरून वादशाही चाल् करावी, असा त्याचा घाट होता. सर्व अफगाण सरदार एकविचारानें चालतील, तर ही गोष्ट अशक्य नाहीं असें त्यास वाटलें. एकदां वावर बादशहाच्या तंबूंत मोजनास आला असतां, त्यास सुरी मिळाली नाहीं, तेव्हां कमरेचा खंजीर काहून त्याने आपलें काम भागविलें. हें वाबरने पाहून म्हटलें, 'लहा-नशा गोष्टींत ह्या अफगाण सरदाराचा असा अपमान करूं नका. दैव-योगेंकरून त्यास एकादे दिवशीं महान् पद प्राप्त होईल.' पुढें बादश-हाच्या मनांत आपणाविषयीं किंतु आला असें ताडून तो त्वरित निघून वंगाल्यांत गेला. तिकडे लवकरच वहारचा मुलतान महंमदशहा लोहानी मरण पावला. तेव्हां त्याचा बहुतेक सर्व अधिकार शेरखानास प्राप्त झाला. अफगाण लोक परोत्कर्षासहिष्णु असत. म्हणूनच त्यांच्या अनेक घराण्यांचा पाडाव झाला. शेरखानाचा उत्कर्ष वंगाल व जोनपूर येथील मुलतानांस सहन न होऊन, त्यांनीं शेरखानावर फौज पाठविली. पण शेरखानानेंच उभयतांच्या फौजांचा पराजय केला. त्यामुळे त्याचा अधिकार पुष्कळ वाढला. त्यानें चुनारगड किला आपणाकडे घेऊन तेथें उत्तम प्रकारचा बंदोवस्त केला. महंमदशहा लोदी हुमायूनवर उठलाच् होता. तेव्हां असे अफगाण सरदार प्रवळ झालेले पाहून हुमायुनास चैन पडेना. किंजर किला घेतल्यावर तो एकदम रोर-खानावर गेला. शेरखानाची व महंमदशहा लोदी यांची फौज एकत्र जमली होती. ह्या प्रसंगीं शेरखानानें महंमदशहास सोडिलें. अर्थात् हुमायूनने गोमतीच्या कांठीं एकट्या महंमदशहाचा तेव्हांच पराभव केला. नंतर हुमायूनने चुनारगड स्वाधीन करण्याविषयी शेरखानाकडे मागणी केली. आरंभी शेरखान कबूल होईना; परंतु बादशहा स्वतः चुनारगडा-वर फौज घेऊन येतो असे पाहून, शेरखान त्यास शरण गेला, आणि

आपला मुलगा बादशाही फौजेंत नोकरीस ठेवून, त्यानें चुनारगड किला स्वतःचे देखरेखीखालीं मागून घेतला. ही हक़ीकत वर आलीच आहे. हुमायून गुजराथेंत गुंतला असतां, शेरखान व बादशाही फीजेच्या टोळीचें आधिपत्य मिळालेला त्याचा मुलगा, ह्यांनीं बंगाल व बहार हे दोनही प्रांत जिंकिले.

वादशहा गुजराथेतून परत आल्यावर त्यास शेरखानच्या बंडाची हकीकत समजली. इकडे गुजरायेंत अस्करीचा पाडाव झाल्याची बातभी येऊन पुनः गुजरार्थेत स्वारी करण्याचा प्रसंग आला तरी तूर्त गुजरार्थेत न जातां प्रथम शेरखानावर चाळ्न जाण्याचाच हुमायूनने निश्चय केला. पण ह्या विचारांत त्यानें आग्यास एक वर्ष फुकट घालविलें. बाबरची तडफ हुमायूनच्या अंगांत असती तर, दोनही कामें त्यानें फत्ते केलीं असतीं. सन १५३७च्या जुळै महिन्यांत तो शेरखानावर चाळ्न गेळा. शेरखान वंगाळप्रांतांत गुंतला आहे असे पाहून, वादशहानें चुनारगडास वेढा घातला. तो किल्ला घेण्यास त्यास बरेच दिवस लागले. तरी शेरखान दूरच गेला. तो मुद्दामच नजीक आला नाहीं. तो शरण आल्यास जोनपूर सुद्धां पूर्व-कडील सर्व प्रांतांचा कारभार त्यास देऊन आपण स्वस्थपणें परत जावें, असा हुमायूनचा विचार होता. इकडे दोरखानास स्वतःच्या जोरावर स्वतंत्र राज्य करावयाचे होतें; साधल्यास मोगलांस घालवून दिलीचें राज्य आपणच वेण्याचा त्याचा विचार होता. वहारप्रांतांत्न वंगाल्यांत उत्तरण्याची राजमहालच्या डोंगरांत एक खिंड आहे, तींतून बादशहाने दूरपर्यंत जांव, त्याचा व मागील लोकांचा संबंध तुटावा, आणि नजीक आलेल्या पावसाळ्यामुळें बाहर पडण्यास त्यास अवकाश सांपडू नये, अशी शेरखानाची मसलत होती. अखेरीस त्याचप्रमाणें झालें. रोठस किल्ल्यांत लूट, दारूगोळा, द्रव्य व इतर सामान वंदोबस्तानें ठेवून शेरखानानें राजमहालच्या खिंडींत मुलगा जलालखान ह्यास पाठविलें. स. १५३८ त हुमायून ह्या खिंडींत्न वंगाल्यांत उतरला. त्यानें गौड शहर कावीज केलं. तथापि सर्व प्रांत शेरखानाने मुद्दामच उजाड पाडिला होता. तथापि अशा अडचणींत सुद्धां हुमायून बंगाल्यांत सहा महिने चैन करीत स्वस्थ वसला. इकडे पावसाळा सुरू झाला. गंगानदीस पूर येऊन सर्व प्रदेश जलमय झाला. वादशहा गौडनजीक तळ देऊन होता. पावसाने व

आजारानें त्याची फौज भराभर कमी होऊं लागली. त्याचा भाऊ हिंदाल परवानगीशिवाय त्यास सोडून आध्यास निघून गेला, आणि आपणास बादशहा म्हणवूं लागला. पावसाळा संपतांच शेरखानाने पाठीमागून येजन मागच्या लोकांशीं बादशहाचें दळणवळण बंद केलें, आणि चुनारगड किला परत घेतला. ह्या अडचणी हुमायुनास वेळेवर कळल्या सुद्धां नाहींत. दोरखानासारख्या वस्ताद शत्रूपुढें हुमायूननें इतकें वेफिकीर राह्वयाचें नव्हतें. पुढें बादशाही फौज परत येऊं लागली. तिजवर छापा घाळून मोंगीरनजीक शेरखानानें हुमायूनचा पराभव केला. शेरखानाच्या फौजेची व्यवस्था व लढण्याची टापटीप विशेष चातुर्यानें आगाऊ ठरवून ठेविलेली होती. कनोजन्या पूर्वेकडील सर्व प्रदेश त्याच्या ताब्यांत होता; आणि रोठस येथें त्यानें आपणास 'स्वतंत्र मुलतान ' असे नांवही घेतलें होतें. शेरखानाचें धाडस हा रोठस काबीज करण्यांत दिसून आलें. चुनारगड बादशहापासून घेतत्यावर, शेरखानास आपर्ली वायकामुलें व खजिना ठेवण्यास सुरक्षित अशी जागा पाहिजे होती. नजीकच रोठस नांवाचा एक किला हरिकृष्ण नामक किलेदाराच्या ताव्यांत होता. त्यास शेर-खानानें विनंति केली, कीं आमचा खजिना व वायकामुलें रोठस किल्रयांत ठेवून द्यावीं. हरिकृष्णानें तें कवूल केलें. शेरखानानें त्या किलेदारास फसविण्याची युक्ति केली. पालख्यांतून हत्याखंद शिपाई पाठवून त्यानें हरिकृष्णास हांकून लाविलें आणि रोटस किला घेतला. ह्या किल्यांत मजबूद भीज ठेवून शेरखानाने बादशहाशीं टक्स देण्याचा उद्योग केला.

इकडे कामरान हिंदालचें पारिपत्य करून तिकडेच राहिला. हे दोघे भाऊ वडील भावाच्या मदतीस न जातां परभारें त्याची दुर्दशा पाहत स्वस्थ वसले. हुमायूनचा नाश झाल्यावर शेरखान आपणावर उलटेल, अशी कल्पनाही त्यांस शिवली नाहीं. हळूहळू ह्या गोष्टी हुमायूनच्या कानावर आल्या, पण तो डगमगला नाहीं. दोन महिने दोनही दळें एकमेकां-समोर छावणी देऊन राहिलीं. हुमायूननें एकदम हला केला असता, तर कदाचित् शेरखानाचा पराजय झाला असता. पण तशी छाती कोणासच होईना. कांईा दिवस तहाची वाटाघाट चालली. पण शेरखान हुमायुनास बादशहा कबूल करीना. अशा स्थितींत मे सन १५३९ त शेरखानानें बादशाही फौजेवर वक्सारनजीक हला केला. हुमायून तयारीनें

नव्हता. त्याचा त्या लढाईत इतका नाश झाला, कीं त्याला पळून जाण्यासही सवड सांपडेना. गंगानदीवर होड्यांचा पूल तयार करण्याचे काम त्यानें चालविलें होतें, पण तें पुरें झालें नसल्यामुळें, जीव बचावण्यासाठीं पोहून जाण्याचा विचार करून, हुमायूनने आपला घोडा नदींत घातला. घोडा तर बुडून मेलाच, आणि स्वतः ही बुडावयाचा; पण एका पखालजीने हवेनें फुगविलेखा आपल्या पखालीवर त्यास सांवरून पलीकडे नेलें. तेथून तो तडक आध्यास आला. बापाच्या वेळचें उत्कृष्ट सैन्य शत्रूंच्या तरवारी-खालीं आणि नदीच्या पुरांत मरून गेलें. हुमायूनची राणी शेरखानाच्या हातीं सांपडली, तीस त्यानें सर्व इतमामानिशीं आध्यास हुमायूनकडे पोचतें केलें.

शेरखानाने वादशहाचा पाठलाग केला नाहीं. पाठीमागें वादशहाची मौज होती, तिचा संहार करून त्यानें सन १५३९त वादशाही किताव धारण केला. आम्यास आल्यावर हुमायून फारच गोंधळांत पडला. त्याची सर्व फौज जायां झाली. पराभव पावल्यामुळें त्याचा दरारा नाहींसा झाला. त्याचा भाऊ हिंदाल हा त्याजवर उठला; अस्करीचेंही मन शुद्ध नव्हतें; कामरानहीं काबुलाहून त्याजवर चालून येण्यास निघाला. पण तितक्यांत स्थिरस्थावर करून हुमायूननें कसेंवसें भावांशीं ऐक्य केलें. शेरखान आध्याकडे आलाच नाहीं. वंगाल-प्रांतांत तो आपला अंमल पूर्णपणें वसवीत होता. इकडे बादशहास दम निघेना. सन १५४० च्या एप्रिल महिन्यांत फौजेची तयारी करून हुमा-यून पुनः शेरखानावर निघाला, तेव्हां शेरखानही बंगल्यांत्न तयारीनिशीं आला. कनोजनजीक उभय सैन्यांची गांठ पडली. हुमायूननें गंगेवर होड्यांचा पूल बांधून आपली फौज पलीकडे नेली, (१७ में, १५४०). पण ह्या वळची हुमायूनची फौज शेंडीस फुलें बांधून व वाबापुता करून जमिवलेल्या भाडोत्री लोकांची बनविलेली होती. सर्व घाबरून गेलेले असून वेळ पडेल तसें वागणारे होते. अशांनीं निभाव कसा लागणार ? एक बाण मुटतो न मुटतो, तोंच सर्वजण बाट फुटेल तिकडे सैरांवैरां पळून गेले, आणि कांहीं एक केल्याशिवाय शेरखानास जय मिळाला. सारांश, दुदेवानें ह्याही प्रसंगीं हुमायूनची पाठ पुरविली. आतां त्यास कोठेंच थारा राहिला नाहीं. त्याचा घोडा जलमी झाला व स्वतःही शत्रूच्या हातांत सांपडावयाचा; पण तितक्यांत एका

चाकरानें त्यास जवळ असलेल्या हत्तीवर वसविलें. तो हत्ती नदींतून पोहून पलीकडे गेला. तथापि पलीकडची दरड उंच असल्यामुळें वादशहा नदींतच बुडाला असता; परंतु काठावरील दोघां शिपायांनीं वादशहास संकटात पडलेला पाहून आपर्ली दोन पागोटीं एकापुढें एक गांठवून खालीं सोडिलीं; त्यांच्या आधारानें वादशहा वर आला. नंतर त्याचे भाऊ हिंदाल व अस्करी हे त्यास येऊन भेटले. तिघे मिळून त्वरेनें आध्यास पळत आले, आणि जेवडी चीजवस्त वरोवर घेतां आली तेवडी व कांहीं लब्कर वरोवर घेऊन त्यांनीं लाहोराकडे पलायन केलें. लाहोरास कामरान आपणास मदत करील अशी त्यांस आशा होती. सर्व भाऊ एकत्र भेटलें, पण त्यांचें ऐक्य होईना. कामराननें त्यांस पुरें फसविलें. शेरखान हुमा-यूनच्या पाठीवर आलाच होता. कामराननें त्यांस पुरें फसविलें. शेरखानास देऊन त्यांच्याशीं सख्य केलें, आणि स्वतःचा बचाव करून तो काबुलास निघून गेला. हिंदालही वाट फुटेल तिकडे गेला. एकूण हुमायुनास लाहोर येथेंही थारा मिळाला नाहीं.

४. शेरशहा सूरची कार्कीदे, (स. १५४०-१५४५). अखेरीस शेरखानानें आपल्या मनांतील उद्देश तडीस नेला. मांगल वादशहास हांकृत देऊन त्यानें दिल्लीस अफगाण वंशाची पुनरिप स्थापना केली. त्यानें राठस किल्ला मजबूद पायावर नव्याने वांधिला, आणि खवासखान नामक सरदारास तेथे ठेविलें. इतक्यांत वंगाल्यांतील त्याचा सरदार खिजरखान ह्यानें वंड केल्याचें वर्तमान कळल्यावरून स्वतः जाऊन त्यानें त्याचें पारि-पत्य केलें, आणि वंगालप्रांताचे लहान लहान विभाग करून तेथें नवीन व्यवस्था केली. स. १५४२त मध्यहिंदुस्थानांत स्वारी करून त्याने ग्वाल्हेर, रतनभोर वगैरे किल्ले घेतले. परत आल्यावर त्याने प्रजेच्या हिताची अनेक कामें केलीं. सन १५४३ त त्यानें माळवा प्रांतावर स्वारी केली. रस्त्यांत त्यास असे कळलें, की रायसीनचा ठाकूर प्राणमल ह्यानें पुष्कळें मुसलमान स्त्रियांस पकडून आपल्या जनानखान्यांत ठेविले आहे. ते ऐक्न शेरशहानें प्राणमछास आपणाकडे बोलाविलें; पण तो आला नाहीं. फक्त सहारों हत्ती त्याने पाठवून दिले. त्यावरून राग येऊन शेरशहाने रायसीनला वेढा घातला. त्या प्रसंगी प्राणमलाचे लोक फारच शौर्यानें लढले. आपणाकडे असला एक मुद्धां ग्रूर शिपाई नाहीं असे अफगाणांस वाटलें. शेरशहानें

निकराचे इले केले. प्राणमलानें सहा महिने टिकाव धरिला. शेवटीं इलाज न चालून तो शेरशहास शरण गेला, आणि किल्ला स्वाधीन करण्यास कबूल झाला. तेव्हां लोकांची संपत्ति व हत्यारें आपण हिरावून घेणार नाहीं व बायका-मुलांस त्रास देणार नाहीं, असे शेरशहानें त्यास वचन दिलें. त्यावरून प्राण-मल शहाच्या भेटीस आला. परंतु शेरशहाबरोबरच्या एका मुसलमान साधूनें त्यास सांगितलें, की काफरांस दिलेलें वचन पार पाडण्याची जरूर नाहीं. तेव्हां स्वाधीन झालेल्या त्या निरपराधी लोकांवर शेरशहानें फौज सोडून त्यांची कत्तल करविली. आपली कत्तल होणार असे प्राणमल्लास समजल्या-बरोबर, रत्नावली नांवाची त्याची प्रियकर राणी होती, तिचा त्यानें स्वइस्तानें शिरच्छेद करून, इतर मंडळींसही त्यानें आपल्या वायकांचा शिरच्छेद करण्यास सांगितलें. तें करीत असतांच अफगाणांनीं हिंदूंची कत्तल केली. त्या प्रसंगीं स्वत: आपलें शूर पाणी दाखविण्यास रजपुतांनी कमी केलें नाहीं. प्राणमल स्वतः कापला गेला. प्राणमलची एक मुलगी व तीन मुलगे शेरखानाच्या हातीं सांपडले. त्यानें मुलीस गाणार-णीचा धंदा शिकवून, मुलांचें पुरुषत्व इरण केलें. असा प्रकार रायसीन येथें झाला. (तारीखी-शेरशाही,-एल्यट, पु. ४). ही गोष्ट मुसलमान शिपायांसही अत्यंत घोर वाटली. रायसीन भोपाळजवळ आहे.

थोडा वेळ दम धरून शेरशहा मारवाडांत गेला. त्या ठिकाणीं राजा मालदेव राज्य करीत होता. तो आपणांशीं अत्यंत निकारानें लढत आहे, अमें पाहून, एक बनावट पत्र पाठवून त्याच्यांत आपसांत फूट उत्पन्न करण्याचा शेरशहानें प्रयत्न केला. राजा मालदेव, ह्यास तें कपट न उमजून तो युद्ध सोडून गेला. पण त्याचा सरदार कुंभ ह्यानें शेरशहाचा कावा जाणून समरांगण सोडिलें नाहीं. कुंभानें मालदेवाची पुष्कळ समजूत केली, पण त्याची खात्री होईना. अखेरीस एकट्यानें लढून रजपुतांचें नांव राखण्याचा कुंभानें निश्चय केला. शेरखानाजवळ ऐशीहजार फौज असून, कुंभाजवळ फक्त बारा हजार होती. रजपुतांनीं इतक्या निकरानें हला केला, कीं शहाचा बहुतेक पराजय झाला. इतक्यांत शहास नवीन मदत आल्यामुळें रजपुतांचा दम सुटला. तेव्हां शेरशहानें पुष्कळांचा सहार केला. तथापि ह्या स्वारीत शेरशहास अतोनात नुकसान लागलें. में सूठभर दाणे मिळविण्याच्या नादांत सर्व राज्य गमावण्याचा समय

आला होता,' असे त्यानें स्वत: बोळ्न दाखिवलें. नंतर चितोडगडवर स्वारी करून शेरशहा रतनभोरास गेला; आणि तेथें त्यानें आपला मुलगा आदिल्खान ह्यास ठेविलें. तेथून निघून त्यानें कलिंजरच्या किल्र्यास वेढा घातला. हा किल्ला फार मजबूद होता. रायसीनच्या लोकांस दोर-शहानें विश्वासघातानें फसविलें, ही गोष्ट ऐकून कलिंजरचा राजा स्वाधीन होईना. तेव्हां शेरशहा स्वतः किल्ला घेण्यासाठीं झटत असतां किल्लयांतील तोफेचा एक गोळा एकाएकी शहाच्या दारूखान्यांत येऊन पडला. त्यामुळे सर्व दारूखाना जोराने उडून त्यांत शेरशहा व त्याचे पुष्कळ सरदार ह्यांचा संहार झाला. संध्याकाळी प्राण जाण्यापूर्वी किल्ला ताब्यांत आला असे शेरशहास कळलें. त्यामुळें समाधान पावून तो सायंकाळीं मरण पावला, (ता. २२ मे, सन १५४५). कलिंजर बांद्यानजीक आहे.

शेरशहानें पांच वर्षे राज्य केलें. त्याचा वहुतेक काळ लढण्यांत गेला. तरी प्रजाहिताच्या कामीं त्यानें दुर्लक्ष केलें नाहीं. बंगाल्यांत सोनारगांवापासून सिंधुनदीपर्यंत दोनहजार मैलांच्या अंतरावर त्यानें दर-दोन मैलांस विहिशी व धर्मशाळा वांधिल्या. अशा विहिशींची संख्या पंधराशें होती. त्याचप्रमाणें रस्त्यावर मोठमोठ्या ठिकाणीं माशिदी बांधित्या. रस्त्याच्या दुतर्फी झाडें लावून लोकांच्या उपयोगासाठीं घोड्यांच्या टपाली त्यानें ठेविल्या. प्रवासी लोकांस रस्त्यांवर फुकट जेवण व पाणी मिळावें म्हणून मजले मजलेवर अन्नछत्रें घातलीं. सर्व राज्यांत वजनें व मापें ह्यांची एकच पद्धत चालू केली. रुपया हें चांदीचें नाणें प्रथम ह्यानेंच सुरू केलं असे म्हणतात. त्याचें एक तोळा वजन पुढें अकबरानें ठरविलें. भरज्वानींतच शेरशहा मरण पावला, नाहीं तर आणखी अनेक कामें करून त्यानें रयतेस सुखी केलें असतें. मोगल लोकांस आपण कायमचें हिंदुस्थानांत्न घालवून दिलें असें त्यास वाटलें. उत्तरहिंदुस्थानांत त्यास कोणीच शत्रु उरला नव्हता. अफगाण घरा-ण्यांतील राज्यकर्त्योमध्ये शेरशहाचें नांव विशेष प्रसिद्ध आहे. रायसीनच्या लोकांची त्यानें कूरपणानें कत्तल केली, त्याशिवाय दुसरें कूरपणाचें कृत्य त्याच्या हातून घडलें नाहीं. बंगाल्यांत त्याने पुष्कळ दिवस अंमल गाजविला; तरी तेथली बहुतेक प्रजा हिंदु असतांही, त्यांज-विषयीं त्यानें धर्मद्वेष दाखविल्याचें दिसून येत नाहीं. तथापि मनांतील हेतु तडीस जाण्याकरितां त्यानें अनेक प्रसंगीं विश्वासघात केला ही गोष्ट निर्विवाद आहे. युद्धकलेमध्यें तो विशेष प्रवीण होता असे दिसतें. हुमायूनवरोवर त्यानें दोन झगडे केले, त्यांत त्याच्या अंगच्या विशेष चतुराईमुळेंच त्यास यश आलें. वास्तविक म्हटलें तर मोगलांच्या बाद शाही फौजेबरोवर टक्कर देण्याचें त्याचें सामध्य नव्हतें. त्याची कुशलत हुमायूनचे अंगीं नसल्यामुळें हुमायून फसला. केवळ लष्करी चातुर्याच्या जोरावर बादशाही पद मिळविल्याचीं जीं उदाहरणें हिंदुस्थानच्या इतिहासांत आहेत, त्यांत शेरशहाचें नांव प्रमुखत्वानें आहे. वहारप्रांतांत सासिराम हें गांव शेरशहाचें मूळचें राहण्याचें ठिकाण होतें. तेथें नेऊन त्यास पुरिलें. त्याची भव्य मशीद अजून चांगल्या स्थितींत आहे. तिच्या समीवतीं एक मेल परिघाचा पाण्याचा खंदक असून, अफगाण पद्धतीच्या वांधणीचें हें काम सुरेख व पाहण्यालायक आहे.

रेरराहाच्या कार्किरीचा इतिहास पुढें अकवर वादराहाच्या हुकुमानें अववासखान सारवानी ह्यानें लिहिला. त्याचें नांव 'तारिखीशेरराही' असें आहे. अव्यासखानाचें शेरखानाशीं नातें होतें. त्यानें इतिहास लिहिला, त्या वेळीं अफगाण व मोगल ह्यांचीं जवरदस्त भांडणें चालू असून मोगलांची सरशी होत चालली होती. अशा प्रसंगीं 'अफगाण लोकांची तरफदारी करून शेरराहाची विनाकारण फाजील खुति अव्यासखानोंने केली आहे, आणि शेरराहाचा सर्व काळ युद्धांत गेल्यामुळें प्रजेच्या हिताकडे लक्ष देण्यास त्यास फरसत सांपडली असेल हें संभवत नाहीं,' असें एतदेशीय इतिहासकारांविषयीं अनिवार वेभरंवसा दाखिणाच्या व्हीलरचें म्हणणें आहे. शेरखान आतिशय कूर व विश्वासघातकी होता, असें ह्या आंग्ल इतिहासकारांचें मत आहे. वास्तविक रीत्या हीं दोनही मतें पक्षपाताचीं दिसतात. दोहोंतही थोडाबहुत सत्यांश असावा हैं निर्विवाद आहे.

५. पुढील स्रवंशी सुलतान. सलीमशहा सूर,(स.१५४५-१५५३). शेरशहास आदिल्खान व जलालखान असे दोन मुलगे होते. वडील मुलगा आदिल्खान ह्यानें आपल्या पश्चात् तख्तावर बसावें अशी शेर-शहाची इच्छा होती, पण जलालखान ज्यास्त लोकप्रिय होता. त्यासच कलिंजरच्या किल्ल्यावर सरदारमंडळीनें राज्याभिषेक केला. तेव्हां-

पासून सलीमशहा सूर असे नांव धारण करून तो राज्य करूं लागला. आध्यास गेल्यावर सलीमशहानें आपला भाऊ आदिलखान ह्यास राज्य स्वीकारण्याविषयीं निमंत्रण पाठविलें. तो आल्यावर भावाभावांच्या भेटी आनंदानें झाल्या. पण लोक आपणास अनुकूल नाहींत असें पाहून, आदिलशहानें राज्यावरील आपला हक आपण होऊन सोडिला, आणि रजपुतान्यांत वियाना येथे जहागीर घेऊन तो स्वस्थ राहिला. खवासखान म्हणून शेरशहाचा मुख्य सेनापति व विश्वासु सल्लागार होता. त्याची वरील कृत्यास पूर्ण संमति होती. दोन महिने सर्व सुरळीत चाललें. पण सलीम-शहाच्या मनांत भावाविषयीं अंदेशा उत्पन्न होऊन त्यानें कांहीं लोक वियानास पाठविले, आणि आदिलखानास सोन्याच्या वेड्या घाळून आम्यास आणिलें. खवासखानास हैं कळतांच त्यास सलीमशहाच्या विश्वास-घाताचा तिरस्कार उत्पन्न झाला. त्यानें फौज घेऊन आदिलखानास मदत केली. उभयतां भावांची लढाई होऊन सलीमशहास जय मिळाला. आदिलखान पाटणाकडे पळाला, पण पाठलागाच्या भीतीनें तो तेथून कोणीकडे गेला तें कळलें नाहीं. खवासखानही रानोमाळ पळत होता. पुढें तो संबळचा सुभेदार ताजखान ह्याजकडे राहत असतां त्यास ताज-खानानें ठार मारिलें, (सन १५५०). त्याचें शव दिल्लीस आणून पुरण्यांत आलं. खवासखानाविषयीं लोकांच्या मनांत विशेष पूज्यबुद्धि होती. त्याच्या कबरस्तानाजवळ जाऊन लोक त्यास भजत, असे फेरिस्ता म्हणता.

सलीमशहानें नक वर्षे राज्य केलें. वापावरोवर अनेक स्वान्यांत काम केल्यानें त्याच्या अंगीं शौर्यधेर्यादि गुण आले होते. त्याची कार्कीर्द एकंदरींत शांततेची गेली. त्यानें बापाप्रमाणेंच लोकोपयोगी अनेक कामें केलीं वापानें टपालघरें वांधिलीं होतीं, त्यांच्या दरम्यान एक एक टपालघर ह्यानें ज्यास्त वाढिविलें, आणि रस्त्यांवरून पोलिसचा उत्तम वंदोबस्त ठोविला. त्याची मेहेनत व दृढनिश्चय यांत कधींही अंतर पडलें नाहीं. जलमेस जलवा लाविल्या असतां काबूलच्या शहानें पंजाबावर स्वारी केल्याचें वर्तमान त्यास कललें. तेव्हां ताडकन उठून संध्याकाल होण्याच्या अगोदर सर्व फौजेसह तो मोठी मजल मारून गेला. बैल चरावयास गेले होते, त्यांची वाट न पाहतां मनुध्यांकडून त्यानें तोफखाना ओढवून नेला. तो बरेच दिवस कांहीं विकारानें आजारी होता, आणि सन १५५३त

मरण पावला. त्याच वर्षी गुजराथचा मुलतान महंमूदशहा व अहंमद-नगरचा मुलतान बुऱ्हाण निजामशहा हेही मरण पावले.

महंमदशहा सूर आदिली, (सन १५५३-१५५४).—भाऊ निजामलान सूर ह्याची मुलगी विवीवाई इच्याशी सलीमशहाचें लग्न झालें असून, तिच्यापासून त्यास फिरोजनामक एक मुलगा झाला होता. मुबा-रिझलान नामक विवीवाईचा एक भाऊ होता. तो अल्पवयस्क फिरोज यास दगा करून आपण राज्य वळकावील, अशी भीति सलीमशहास होती. मुवारिझखानास मारून टाकण्यावद् अनेक वेळां सलीमशहानें बिबीबाईची परवानगी विचारिली. पण तिला ती गोष्ट पसंत पडली नाहीं. सलीमशहा मरण पावल्यावर त्यानें भाकित केल्याप्रमाणेंच गोष्ट घडून आली. मुबारिझखानानें आईच्या हातांतून मुलास ओहून आणून ठार मारिलें, आणि महंमदशहा सूर आदिली ह्या नांवानें तो राज्य करूं लागला. लहानपणापासून हलकट मंडळींत वाढला असल्यामुळें तो राज्य करण्यास अगदींच नालायक होता. त्यास लिहितां वाचतां कांहीं येत नव्हतें. सर्वकाळ हलकट व्यसनांत निमम असे. हिमू नांवाचा कोणी एक हुशार हिंदु व्यापारी होता. सलीमशहाच्या कार्किर्दीत त्यास बाजार दरोग्याची जागा मिळाली होती. त्यास अहंमदशहानें आपला मुख्य प्रधान केलें. त्यामुळे उद्दाम अफगाण सरदारांस आपली मानहानि झाली असे वाटून ते आपल्या धन्यावर उठले. हिमूने मात्र आपल्या पुरस्कर्त्याची नोकरी इमानानें वजाविली. महंमद-शहा सूरनें जे मूर्खपणाचे विलास मोगिले, त्यांचें वर्णन करणें अशक्य आहे. त्यांनें सर्व संपत्ति हलकट कामांत उधळून दिली. राज्यांत जिकडे तिकडे दंगे चालूं लागले. इब्राहीमखान सूर म्हणून महंमद-शहाचा एक मेहुणा होता. त्यानें दिलीचें राज्य बळकाविलें. तेव्हां महंमदशहा चुनारगड येथं पळून गेला आणि तेथें पूर्वेकडील प्रदेशावर राज्य करूं लागला. ह्याप्रमाणें राज्याचे दोन विभाग झाले. अहंमद-खान सूर म्हणून महंमदशहाचा दुसरा एक मेहुणा पंजावचा सुभेदार होता. तो फौज घेऊन दिल्लीवर आला. इब्राहीमशहानें आपलें सर्व सैन्य जमवृन अहंमदखानाशीं टक्स दिली. त्या वेळीं इब्राहीमखान परा-जय पावून पळून गेला, आणि अहंमदखान सूर हा सिकंदरशहा असें

नांव धारण करून दिल्लीस राज्य करूं लागला. पण त्याचा उपभोग त्यास फार वेळ घेतां आला नाहीं.

इब्राहीमखान पळून काल्पीस गेला. तेथें हिमू हा महंमदशहाच्या तर्फेनें त्याजबरोबर लढण्यास फाँज घेऊन आला. चुनारगड येथें त्यानें ही फौज उत्तम प्रकारें तयार केली होती. हिमूनें इब्राहीमखानाचा परा-भव केला, आणि त्याचा पाठलाग करून त्यास वियानाच्या किल्ल्यांत कोंडिलें. पण इतक्यांत बंगालचा सुलतान महंमदशहा सूर ह्यानें महंमद-शहा आदिलीवर हला केल्यामुळें, त्यानें हिमूस तावडतीब परत बोला-विलें. इब्राहीमनें हा झगडा वरेच दिवस चालू ठेविला. अखेरीस सन १५६७ त अकवर वादशहानें पकडून त्याचा वध केला. हिमूनें आपल्या धन्यास मदत करून बुंदेलखंडांत बंगालचा सुलतान महंमदशहा सूर ह्याच्याशीं लहून त्यास ठार मारिलें. इतक्यांत हुमायूननें हिंदुस्थानांत परत येऊन सिकंदरशहा सूर याजपासून दिलीचें तख्त परत मिळविलें. स्याचा पाडाव करण्यासाठीं हिमू मोठी फौज गाळा करून दिलीवर चाळून अकबरानें बह्रामखान ह्यास त्याजवर पाठविलें. तेव्हां हिमूचा पराभव होऊन त्यास देहान्त शिक्षा झाली, हा प्रकार पुढे अकवराच्या कार्किदींत सांगण्यांत येईल. हिमू पराक्रमी सरदार होता. तो आपल्या धन्यास कधींही विसरला नाहीं, किंवा त्याच्याशीं त्यानें कधीं बेइमान केलें नाहीं. तो मेल्यावर महमदशहा आदिलीचा पक्ष अगदींच वसला, आणि रेविटी वंगालच्या महंमदशहा सूरच्या मुलानें त्यास युद्धांत गांठून ठार मारिलें.

सिकंद्रशहा सूर, (स. १५५४-१५५५).—सिकंदरशहास अफगाण सरदारांची चांगली मदत होती. पण त्यास तख्तावर वसविल्याबरोबर ते मानपानासाठीं आपसांत मांडूं लागले. फेरिस्ता झणतो, 'ह्या वेळीं कलहामि फिरून पेटला आणि त्याच्या ज्वाला वेसुमार भडकल्या.' हे कलह ताव्यांत ठेवण्याचें सामर्थ्य सिकंदरशहाच्या अंगीं नव्हतें. तो स्वतः शूर होता; पण राज्य करण्याची अकल नसल्यामुळें तो पेचांत सांपडला. इतक्यांत हुमायून परत आला. त्याला अडविण्यास सिकंदरशहांने आपली फोज पाठविली, तिचा पराभव झाला. पुनः तो स्वतः फोज बेऊन गेला. त्या वेळीं सरिहंदनजीक बह्राम व अकवर ह्यांनीं त्याचा

पुनरिप पूर्णपणे पाडाव केला. तेव्हां तो डोंगरी प्रदेशांत पळून गेला. तेथून पुढें त्यानें कित्येक दिवस मागलांशीं झगडा चालविला. पण त्याचा कांहीं एक उपयोग न होतां, त्यास अज्ञातवासांत मरण आलें. येथेंच ह्या सूर नामक रावटच्या अफगाण वंशाची समाप्ति झाली. ह्या घराण्यांतील पुरुषांनीं पुनः कधीं वर डोकें काढिलें नाहीं. अफगाणांच्या कूर वर्तनाचा लोकांस फारच कंटाळा आला होता; आणि नवीन मन्वंतरास लवकरच प्रारंभ होऊन, त्यांच्या जाचांत्न लोकांची सुटका व्हावी, असे ईश्वरी सूत्र होतं. त्या हकीकतीस आतां लागलें पाहिजे.

- ६. हुमायूनचा वनवास, (स. १५४०-१५५३).—राज्यपदास मुकल्यावर हुमायून पंधरा वर्षे बाहेर राहून दिवस कंठीत होता. ह्या वनवासाची हकीकत जितकी हृदयद्रावक आहे, तितकाच तिजवरून स्याचा दुर्वल, अनिश्चित व यंड स्वभाव व्यक्त होतो. बाबरालाही पुष्कळ वर्षे अशींच कंठावीं लागलीं, पण वावराच्या अंगीं जें प्रखर पाणी त्या वेळेस दिसून आलें, तें हुमायुनांत नव्हतें. आपल्या हेत्च्या पाठीस तो जोरानें व तडफेनें लागला असता. तर त्याचीं इतकीं वर्षे फुकट गेलीं नसर्तो. एक काबूल घेऊन कामरानचा बंदोबस्त करण्यांत सात वर्षे गेलीं. प्रथम चैन व मग उद्योग हा त्याचा नेहमींचा क्रम दिसून येती. ही हयगय हुमायूनच्या खालील ठोकळ कालक्रमावरून कळून येईल.
- स. १५३१ लोदीचा पाडाव; १५३४-३६ माळवा, गुजराथ; १५३७-४० वंगाल वहार; १५४० लाहोरकडे पलायन; १५४१-४२ हमीदाशीं लग्न, आणि सिंधरजपुतान्यांतील संकटें; १५४३ कंदाहारकडे पलायन; १५४३-४४इराणच्या शहाकडे प्रयाण. १५४४-४५ कंदाहार काबूल; १५४६-५३ काबूल व कामरान. १५५४-५५ पुनः हिंदुस्थानः १५५६ मृत्यु.

लाहोरास आश्रय मिळाला नाहीं, तेव्हां पुढें काय करावें हें हुमायुनास सुचेना. सिंधप्रांत तयमूरनें जिंकिलेला होता. कदाचित् तेथे आपणास थारा मिळेल, ह्या आशेने हुमायून तिकडे गेला. रस्त्यांत हिंदालच्या मुका-मावर तो कांहीं वेळ थांवला. खुरासान प्रांतांत राहणारा शेख अली अक-

बर जामी म्हणून हिंदालचा गुरु तेथें होता, त्याच्या मुलीवर हुमायून छुब्ध झाला. ती चादा वर्षीची होती. तिचें लग्न अगोदर दुसरीकडे ठरलें असतांही हुमायूननें तिच्याशीं लग्न लाविलें, (१५४१.) हीच अकबरची आई हमीदाबानू होय. हिंदाल यानें आपल्या भावास बरेच दिवसपर्यंत थारा दिला नाहीं. सिंधप्रांत हुसेन अर्धून याच्या ताव्यांत होता; तो आपल्याला मदत करील ह्या आशेवर हुमायून त्याजकडे गेला. पण अर्घूननें त्याचा सत्कार न करितां आपल्या प्रांतांत्न त्यास घालवून दिलें. तेव्हां दुर्गम वाळवंटांतून तो जोधपुरास राजा मालदेव याजकडे जाण्यास निघाला. ह्या वाळवंटांत त्याचे अतोनात हाल झाले. पाण्यावांचून त्याचे लोक पटापट मरूं लागले. शेवटीं अतिसंकटानें तो जोधपुरास पोंचला, पण तेथेंही त्याची निराशाच झाली. मालदेवच त्यास पकडून ठेवणार होता. हें समजन्यावर तो पुनः परत सिंधुनदीकडे येऊं लागला. तो प्रदेश जळजळीत वाळूचा होता. रस्त्यांत मुळींच वृक्ष नसून थेवभर पाणीही मिळण्यासारखें नव्हतें. कित्येक ठिकाणीं दरोडेखोर वगैरे लोकांची वस्ती होती, तेथे एखादी खोल विहीर असावयाची, पण तींतील पाण्याचें रक्षण करण्यास मोठमोठ्या टोळ्या वसलेल्या असत. हुमायूनचे लोक पाणी आणण्यास जात, तेव्हां त्यांची त्या टोळ्यांकडून दाणादाण हों जं लागली. शिवाय हुमायूनच्या बरोबर घोडे, उंट, व मोठा जनान-खाना होता. त्याच्या बायकोची प्रसूति नजीक आली होती. ते लहान लहान मजला करीत चालले. श्रमानें, तहानेने व युद्धांत पडून त्याचे बहुतेक लोक प्राणास मुकले. इतक्यांत जोधपुराहून स्वारांची एक टोळी त्याचा पाठलाग करीत आली. प्रत्यक्ष हल्ला न करितां त्यांनीं हुमायूनच्या लोकांचें दाणापाणी बंद करण्याचा प्रयत्न केला. हुमायून कांहीं जिव्हाळ्याच्या मंडळीसह तसाच पुढें चालला. पण अशा प्रकारें निभाव लागत नाहीं, असे पाहून त्यांनीं लहून मरण्याची तयारी केली. तेव्हां त्या पाठलाग करणारांस बादशहाची दया येऊन त्यांनीं त्यास पुढें जाऊं दिलें, आणि अन्नपाण्याची थोडीशी सोय केली. पुढें नानात-हेचे हाल होऊन फक्त सात लोकांनिशीं तो उमरकोटास येऊन पोंचला. उमर-कोटचा मजबूद किला एकांतवासांत आहे. तेथचा अंमलदार राणाप्रसाद यानें त्यास उत्तम प्रकारचा आश्रय दिला. ह्याच ठिकाणीं तारीख १४

ऑक्टोबर सन १५४२ रोजीं हमीदा राणी प्रस्त होऊन पोटीं मुलगा झाला. तोच प्रसिद्ध अकबर बादशहा होय. मुलाच्या जन्माची बातमी त्यास जासुदांनीं सांगितली. तेव्हां त्यांस बक्षीस देण्यास त्याजपाशीं नव्हतें; म्हणून जवळ असलेली कस्तुरीची डबी उघडून ती त्यानें लोकांस बांटून दिलो आणि म्हणाला, 'ह्या कस्तुरीच्या वासाप्रमाणें ह्या मुलाची कीर्ति जगभर पसरो.' मुलाचें नांव जलालुद्दीन महंमद अकवर असे ठेविलें.

उमरकोटच्या राण्याकडून मदत घेऊन हुमायूननें सिंधप्रांत कावीज करण्याचा पुनरिप प्रयत्न केला. इतर हिंदु राजे त्यास येऊन मिळाले, आणि त्याजपाशीं एकंदर पंधराहजार फौज जमली. पण हुसेन अर्धूनचें त्याच्या हात्न कांहीं एक वांकडें झालें नाहीं. हुमायूनच्या कित्येक मोगल लोकानी उद्दामपणाचें वर्तन करून राणाप्रसाद याचा अपमान केला. म्हणून तो राणा व दुसरे जमलेले साथीदार हुमायुनास सोडून गेले. तेव्हां हुसेन अर्धूनवरची स्वारी सोडून हुमायून कंदाहारकडे निघाला. हुमायून येथून जाईल तर वरा असे राणाप्रसाद यास झालें होतें; म्हणून त्यानेही सर्व तजवीज लावून त्याची रवानगी करून दिली. येणेंप्रमाणे हिंदुस्थानच्या राज्याची आशा सोडून ह्या मोगल बादशहास हद्दपार व्हावें लागलें.

ह्या वेळीं कंदाहारचा कारभार कामरानच्या वतीनें मीर्झा अस्करी ह्याजकडे होता. अस्करी यास फितवून आपणाकडे घ्यावा, आणि आपण कंदाहारास राहून पुढील उद्योग करावा, असा वेत करून हुमायून तिकडे जावयास निघाला. कांहीं मजल गेल्यावर कंदाहार सुमारें शंभर सवाशें मैल दूर राहिलें असतां हुमायुनास कळलें, की अस्करी हा फौज घेऊन आपणाशींच लढण्यास त्वरेनें येत आहे. हें ऐकतांच त्यानें इराणचा रस्ता धरिला. पळण्यास विलंब लागेल, म्हणून अकबरासही त्याने रस्त्यांतच ठेविलें. वायकोस मात्र हुमायूननें आपणावरोवर घेतलें. भीक्षी अस्करी आला तों हुमायून निघून गेला होता. अकबर त्यास सांपडला. अस्करीनें त्यास सुरक्षितपणे कंदाहारास नेऊन, तेथून कामरान याजकडे काबुलास पाठविर्ले. अकवरास जेव्हां अस्करी घेऊन चालला, तेव्हां हुमायूनच्या एका राजभक्त नोकरानें पहारेकऱ्यांस पैसे देऊन मुलास सोडवून हुमायून-कडे नेण्याचा विचार केला. परंतु पहारेकऱ्यांनींच विचाराअंतीं असें ठरविलें, कीं येणेंकरून कदाचित् मुलाच्या जिवास अपाय होईल; हुमा- यूनचा कांहीं तरी अंतस्थ हेतु असल्याशिवाय तो आपल्या मुलास अशा स्थितींत टाकून जाणारा नव्हे. पुढें त्या नोकरानें इराणांत जाऊन मुलाच्या मुखरूपतेची वार्ता हुमायुनास कळविली.

इराणांत ह्या वेळीं शियापंथी सूफी शहा तह्मास्प् राज्य करीत होता. तह्मास्प्चा बाप इस्मईल ह्यानें इराणांत शियापंथाची स्थापना केली. तुर्क लोकांनीं सन १४५३त रोमन वादशाहीचा पाडाव करून युरोपांत मुसलमानी राज्य स्थापिलें, हें मागें सांगितलेंच आहे. सन १५१६ त कांस्टांटिनोपलचा बादशहां पहिला सलीम ह्यानें इजिप्ट देश जिंकिला, आणि तेथील आब्बसी वंशाचा खलीफा मूतविकल याजपासून खिलाफत आपणा-कडे घेतली. तेव्हांपासून तुर्कस्तानचा वादशहा हाच मुसलमानांचा खळीफा मानिला जातो. परंतु तो महंमदाच्या वंशापासून जन्मला नसल्या-मुळें, शियापंथी कहे मुसलमान त्यास खलीका न मानतां इराणच्या शहास आपला मुख्य समजतात. तरी मुसलमान धर्माची अलीकडे अभि-वृद्धि होत नसल्यामुळे सर्व मुसलमान एकच खलीका मानितात. इसम-ईलशहा ज्याप्रमाणे शियापंथाचा कट्टा अभिमानी होता, तसाच त्याचा मुलगा तह्मास्प्ही होता. आरंभीं त्यानें हुमायूनचा आदरसत्कार फार उत्तम केला, आणि बादशहाच्या इतमामास शोभेल अशी त्याची वरदास्त ठेविली. तथापि प्रत्यक्ष भेट होण्यास कित्येक महिने लागले; आणि हुमा-यूनन मदतीची गोष्ट काढिली, तेव्हां उभयतांचें पटेनासें झालें. वहरामखान नामक एक विश्वासु व चतुर सरदार वनवासांत नेहमीं हुमायूनच्याबरोबर असे. त्यास हुमायूननें बोलाचाली करण्याकरितां तहमास्प्कडे पाठविले. बह्रामखानास असे कळून आलें, कीं आपण सर्वस्वी पराधीन आहों. इराणचा सुलतान आपल्या यजमानास मुळींच मोजीत नाहीं. 'हिंदुस्था-नांत शिया पंथ सुरू कराल तर तुम्हांस मदत देतों ' असे तह्मास्प्नें सांगितलें. ती गोष्ट हुमायूनच्यानें कबूल करवेना. शेवटीं निकरावर येऊन तह्मास्प्नें हुमायूनकडे एक लांकडाची मोळी पाठवून कळविलें, कीं 'जर तुम्ही शिया धर्म न स्वीकाराल, तर हींच लांकडें तुमच्या सरणास उपयोगी पडतील. ' निरुपायास्तव हुमायूननें तह्मास्प्चें म्हणणें कबूल केलं, आणि कंदाहारप्रांत जिंकून त्यास देण्याचें वचन दिलं. तेव्हां इराणच्या मुलतानानें आपला मुलगा मीर्झा मुराद याच्या हाताखालीं चौदा हजार स्वार

हुमायूनच्या मदतीस दिले, आणि मोठ्या सन्मानाने त्यास परत जाण्यास रजा दिली. सन १५४५ च्या मार्च महिन्यांत हुमायून कंदाहारसमोर आला. मीर्झा अस्करीने सहा महिनेपर्यंत त्यास दाद दिली नाहीं. पुढें धान्यसामुग्री संपून किला हुमायूनच्या ताब्यांत आला आणि इराणचा शहाजादा तेथें जाऊन राहिला त्यांनीं मीझी अस्करी यास बंदोवस्तानें अटकेंत ठेविलें. येथपर्यंत हुमायूननें आपलें वचन पार पाडिलें. पण पुढें विशेष मदतीची त्यास आशा दिसेना. तेव्हां कामरानशीं बोलाचाली करण्या-करितां तो काबुलास निघाला. फारसा लांब गेला नाहीं, तोंच इराणचा शहाजादा मुराद कंदाहारास मरण पावल्याची त्यास बातमी समजली. तेव्हां औषधाशिवाय खोकला गेला असे समजून हुमायून लगेच परत आला, आणि इराणी लोकांस घालवून देऊन त्याने कंदाहारचा चांगला वंदोवस्त केला. मध्यंतरीं कामरानची समजूत करण्याकरितां वह्रामखानास हुमा-यूननें काबुलास पाठिवलें, पण कामराननें दाद दिली नाहीं. पुढें कंदा-हार येथे असतां हुमायुनास वातमी समजली, की काबूल येथे कामरान ह्यास पुष्कळ शत्रु उत्पन्न झाले आहेत. तेव्हां फौजेचा चांगला वंदोवस्त करून तो काबुलास निघाला. त्याचा भाऊ हिंदाल गदनीच्या सुम्याचें काम पाहत होता, तो व दुसरे पुष्कळ सरदार रस्त्यांत त्यास येऊन मिळाछे. हुमायून येतांच कामरान सिंधप्रांताकडे पळाला,आणि हिंदालनें त्याचा पाठ-लाग चालविला. सन १५४५च्या ऑक्टोबर महिन्यांत काबूल हुमायूनचे हातीं आलें. तेथें त्याचा मुलगा अकवर त्यास सुरक्षित येऊन भेटला. कांहीं दिवसांनीं हुमायूननें बदक्शान प्रांतावर स्वारी केली. इकडे कामरान सिंधप्रांतांत थारा न मिळाल्यामुळें काबुलास परत आला. तेथें हुमायून नाहींसा पाहून, लगेच तें शहर त्यानें काबीज केलें. शहाजादा अकबरही त्याच्या हातांत सांपडला. हिंदाल व हुमायून लगेच परत आले, आणि त्यांनीं किल्यास वेढा दिला.कामरान ह्या प्रसंगी अकबराच्या जिवास अपाय करणार होता, पण दैवानें त्यास वांचाविलें. काबूल हुमायूनच्या हातीं आलें. कामरान पळून गेला आणि त्यानें बदक्शान प्रांत काबीज केला. सन १५४८ त कामरान ह्यास केंद्र करून हुमायूनने बदक्शान प्रांत परत बेतला. त्यानें कामरान ह्यास फारच ममतेनें वागविलें. चारही भाऊ पुनः एकत्र होऊन गोडीगुलाबीनें कांहीं दिवस राहिले. परंतु लवकरच काम-

रान व मीर्झा अस्करी ह्यांनी बंड करून कावूल हस्तगत केलें. हुमायून गैरसावध नव्हता. त्याने काबूल परत घेतलें आणि कामरान पुनः पंजाबाकडे पळून गेला. हुमायूनने कामरान ह्यास पुष्कळ ममतेची पत्रे लिहून जवळ राहण्यास बोलाविलें. पण त्यास तें रुचलें नाहीं. हिंदाल यास हुमायूननें त्याजवर पाठविलें. पाठलाग करीत असतां एके दिवशीं कामरानच्या अफगाण लोकांनीं हिंदाल यास ठार मारिलें, (नोव्हेंबर १५५१). अली-कडे हिंदाल ह्यानें हुमायुनास उत्तम प्रकारें साह्य केल्यामुळें त्याजवर हुमायूनची विशेष प्रीति जडली होती. म्हणून त्याच्या मृत्यूचें वर्तमान ऐकून हुमायुनास अत्यंत दुःख झालें. हिंदाल यास रिश्चिया सुलताना नामक एक मुलगी होती. तिचे अकबराशीं लग्न लावून वापाची सर्व संपत्ति हुमायूनने तीस दिली. कामरानास हिंदुस्थानांत सलीमशहा सूर-कडून आश्रय न मिळाल्यामुळें गकर वगैरे रानटी लोकांमध्यें तो भटकत होता. शेवटीं सन १५५२त गकर लोकांच्या मुख्य सरदाराने त्यास हुमायूनच्या स्वाधीन केलें. तेवीस वर्षे हुमायूनशीं त्याने एकसारखी वेइमानगिरी केली, याजबद्दल त्यास जिवें मारावें अशी मोगल अधि-काऱ्यांची सल्ला पडली. पण हुमायुनास तें वरें न वाटून त्यानें त्याचे डोळे मात्र काढविले, (१५५३). पुढें एके प्रसंगीं कामरानच्या मेटीस गेला असतां त्याची ती दुःखद स्थिति पाहून हुमायुनास अत्यंत कळवळा आला, आणि तो पुष्कळ रडला. कामरान ह्यासही कृतकर्माचा पश्चात्ताप झाला, आणि ज्यांचें ज्यांचें नुकसान केलें होतें त्या सर्वाची त्यानें क्षमा मागितली. अनेक वेळां विश्वासघात केल्यामुळें अशी शिक्षा करण्या-शिवाय हुमायुनास दुसरा मार्ग नव्हता. कांहीं दिवसांनीं हुमायूनच्या परवानगीने तो मकेस जाण्यास निघाला, पण रस्त्यांतच सिंधप्रांतांत मरण पावला, (१५५६). कामरान शूर व धीट होता. पण स्वभावाने कपटी व कूर असल्यामुळें, त्याजवर त्याच्या वायकोशिवाय कथीं कोणी विश्वास ठेविला नाहीं. वायकोस तिचा वाप आपल्या घरीं वोलावीत असतां न जाऊन ती नवऱ्याबरोबर मकेस गेली. मीझी अस्करी ह्यासही हुमायूननें हद्दपार केलं. तो मकेस जाऊन तेथं सन १५५८त मरण पावला.

ह्या भावांचीं बंडें, लढाया, वेढे व एकमेकांनीं एकमेकांस पकडणें, ह्या गोष्टींची वारंवार आवृत्ति झालेली वाचून कंटाळा येतो. खरे पाहतां ह्या काळचा इतिहास म्हणजे धामधुमीच्या वर्णनाशिवाय दुसरें कांही नाहीं. अशीं वर्णनें कोणास तुच्छ वाटत असतील, तर त्यास एकच उत्तर आहे, कीं जगाच्या कोणत्याही भागांत अठराव्या शतकाच्या अखेरीपर्यत युद्धांचा व राज्यांचा इतिहास अशाच प्रकारचा आहे. अर्वाचीन युद्धपद्धतीची मुख्वात नेपोलियनच्या वेळेपर्यंत झाली नव्हती.

७. मृत्यु व योग्यता, (स.१५५८-१५५६). — सर्व भावांचा निकाल लागल्यावर हुमायुनास स्वास्थ्य प्राप्त झालें. काबूलकडील सर्व राज्य ताब्यांत आल्यानें हिंदुस्थानाकडे लक्ष देण्यास त्यास फुरसत सांपडली. शिवाय ही संधि चांगली होती. सूर घराण्यांतील पुरुषांत तंटे लागून दिलीस धामधूम चाल् होती. प्रजेलाही अफगाण लोकांचा तिटकारा आला होता. आग्रा व दिली येथे हुमायूनचे पुष्कळ स्नेही होते, त्यांची त्यास हिंदुस्थानांत येण्याविषयीं पत्रें गेली. पण एवढें जोखीम अंगावर घेण्याची त्यास प्रथम छाती होईना. तो स्वभावानें धाडशी नव्हता. बापाच्या शेवटच्या आज्ञेपीत्यर्थ त्याने आपल्या भावांस अमर्योद ममता दाखबून सर्वतोपरी स्वतःची खराबी करून घेतली. हिंदुस्थानांत जावें कीं न जावें ह्या पंचाइतींत तो पडला. शेवटी शकून पाहून अनुकूल उत्तर येतांच त्यांने जाण्याचा निश्चय केला. सन १५५४ च्या डिसेंबर महि-न्यांत निर्वावलेले १५००० घोडेस्वार बरोबर घेऊन तो काबुलाहून निघाला. त्याचा मुलगा अकबर व वजीर बह्रामखान हे गजनी व कंदाहार येथील भौज घेऊन पेशावर येथे त्यास येऊन मिळाले. काम-रानवरोवरचें युद्ध संपल्यावर अकवराकडे गज्नीचा कारभार आला होता. ह्याच ठिकाणीं स्वतंत्रपणें राहून अल्पवयांत त्याच्या अंगीं चातुर्य येत चाललें. पंजाबांत तार्तारखान हा सूर सुलतानांचा कारभारी होता. त्यानें हुमायुनास आडकाठी केली नाहीं. रोह्ठक किला व लाहीर हीं ठिकाणें त्यास अनायासें प्राप्त झालीं. सिकंदरशहानें तातीरखानाच्या हाताखालीं हुमायूनवर आपली फौज रवाना केली. तिजवर हुमायूनर्ने अकवरास बह्रामखानाच्या स्वाधीन करून पाठविलें. बह्रामखानानें सरहिंदनजीक तार्तारखानाच्या फौजेचा पराजय करून, दिल्लीच्या आस-पासचा प्रदेश लहानलहान टोळ्या पाठवून घेतला. तेव्हां सिकंदरशहा स्वतः ८० हजार फौज व मोठा तोफलाना घेऊन युद्ध करण्याकरितां

बाहेर पडला. बह्रामखानाच्या वोलावण्यानें हुमायूनही त्वरा करून आला. तारीख १८ जून सन १५५५ रोजीं उभय सैन्यांची गांठ सरहिंद येथे पडली. बह्रामखान व त्याचे धनी वापलेंक हे तिघेही भरगदींत लढले. ह्या प्रसंगीं अकवरानें विलक्षण शौर्यप्रभाव दाखविला. सिकंदरशहाचा पराभव होऊन कापाकापी सुरू झाली, तेव्हां जीव रक्षण करण्याकरितां तो पंजाबच्या डोंगरी प्रदेशांत पळून गेला. सरहिंदच्या ह्या लढाईनें अफगाण-वंशी सुलतानांची आशा समूळ खुंटली. मोगलांकडे हिंदुस्थानचें स्वामित्व जाऊन, हिंदुस्थानच्या राज्यकारभारास नवीन व निराळें वळण लागलें.. पुढें दिली व आग्रा कावीज होण्यास विलंब लागला नाहीं. येणेंप्रमाणें पंघरा वर्षे यातना व वनवास भोगलेला हुमायून जुलई महिन्यांत बाद-शाहीपदावर कायम झाला. पुढील पांच सहा महिने तो वारीकसारीक वंडें मोडण्यांत गुंतला होता. अशा कष्टानें प्राप्त झालेल्या बादशाहीचा उपभोग घेण्यास तो दुदैवाने फार दिवस वांचला नाहीं. दिल्लीच्या राजवाङ्यांत पुस्तकालयाच्या गर्चीवर वसला असतां, सायंकाळच्या निमाजाची वेळ झाली असे समजून खालीं येऊं लागला. जिन्यावरच त्यानें मशीदींतील प्रार्थनेच्या सुरुवातीस होणाऱ्या पुकारणीचा शब्द ऐकिला. तेव्हां लागलाच पायरीवर गुढ्वे टेंकून तो निमाज पहूं लागला. तें कृत्य आटोपल्यावर तो काठी टेंकीत वर उठून खालीं येणार, तों आरसपानी गुळगुळीत पायरीवरून हातांतील कांठीं सरली, त्यामुळें तो घाडदिशीं खालीं चौकांत पडला; आणि जखमी होऊन पुढें चार दिवसांनीं मरण पावला, (तारीख २५ जानेवारी सन १५५६). ह्या वेळीं त्याचें वय ५१ वर्षीचें होतें. तार्दियेग म्हणून त्याचा विश्वास सरदार होता, त्यानें लगेच दिलीचा बंदो-वस्त करून हुमायूनच्या मृत्यूची बातमी कांहीं वेळ बाहेर फोडिली नाहीं. अकवराशिवाय हकीम म्हणून त्यास दुसऱ्या वायकोपासून आणखी एक मुलगा होता. दिल्ली येथे हुमायूनच्या थडग्यावर अकबरानें पुढें आरस-पानाची संदर कबर बांधिली. ह्याच इमारतींत सन १८५७ सालच्या दंग्यांत दिल्लीचा बादशहा आपल्या पुत्रांसह लपून राहिला होता. इंग्रजांनी दिल्ली घेतल्यावर हुमायूर्नच्या कवरेंत त्या दोघां शहाजाद्यांस ठार मारून बुद्ध बादशहास पकडून नेलें.

³⁰⁻⁹⁵⁻⁵⁻⁹⁰⁻⁶⁵⁹⁻²⁰⁰⁰

हुमायूनची योग्यता.—पडण्याचा संभव असून हुमायून पडला नाहीं असें कधीं झार्ले नाहीं. शेवटच्या जिन्यावरून पडण्याने तर तो परलोकासच गेला. हमीदाशीं केलेल्या लगावरून त्याचा अपयोजक, गुलजार व बेफिकीर स्वभाव व्यक्त होतो. हमीदाचा वाप मीरवाब्ह दोस्त हाच अली अकवर जामी ह्या नांवाने प्रसिद्ध असावा. हा इराणांतील एका थोर साधूच्या कुळांतला होता. ह्या साधूचें नांव अहंमद जाम. ह्या कुळांतलीच हुमायूनची आई महामवेगम ही होती. साधु अहंमद जाम ह्यानें इराणांत तीन लाख लोकांस मुसलमानी धर्मात आणिलें होतें. हुमायून इराणांत गेला असतां, त्यानें ह्या आपल्या पूर्वजाच्या क्वरेचें दर्शन घेतलें.

हुमायून सिंधप्रांतांत स. १५४१त वक्करचा किल्ला कावीज करीत होता, तेव्हां हिंदालविषयीं त्यास संशय येऊन तो पात्र नांवाच्या गांवीं हिंदालच्या भेटीस गेला, त्या वेळीं हिंदाल मुकामावर नव्हता. हिंदालची आई दिलदार बेगम व वहीण गुलवदन ह्यांनीं हुमायूनचें स्वागत करून त्यास मेजवानी दिली. त्या प्रसंगीं हमीदाबान् व तिचा लहान भाऊ हीं तेथेंच दिलदार बेगमपाशीं होतीं. त्यांचा वाप अली अकवर ऊर्फ मीरवाबा दोस्त हा हिंदालचा गुरु होता. हुमायूनची व हमी-दाची दृष्टादृष्ट होतांच 'ही कोण', म्हणून त्यानें विचारिलें. ही अली अक-वरची मुलगी असें समजतांच, तो म्हणाला, 'मग तर ती आमच्यांतलीच आहे. १ तिच्यावर हुमायूनचे मन वसलें, आणि त्याने आपल्या सावत्र आईस सांगितलें, 'इचें माझें लग्न जुळवून द्या.' हिंदाल परत आल्यावर त्यास ही गोष्ट समजून राग आला. तो म्हणाला, 'हमीदा मला बहिणीसारखी अस्न, तुमच्यासारख्या वादशहाला ती शोभत नाहीं. आपण येथे मला भेट-ण्यास आलां आहां, लग्नासाठीं नाहीं. १ हें उत्तर ऐकून हुमायुनास फारच वाईट वाटून तो रूसून निघून गेला. तेव्हां दिलदारवेगमनें त्याची समजूत करून लग्न जुळवून देण्याचें कबूल केलें. दुसऱ्या दिवशीं दिलदार-वेगमच्या मुकामावर त्यांचें लग्न लागलें, (सेप्टेंबर १५४१). तेव्हां तिचें वय १४।१५ वर्षीचें होतें. हमीदाचें आयुष्य एकंदरींत कारसें सुखांत गेलें नाहीं. पहिलीं पंधरा वर्षे हुमायूनवरोवर वनवासांतच गेलीं. अकबर चौदा महिन्यांचा असतां त्यास रस्त्यांत सोडून तिला नवऱ्याबरोबर

इराणांत जावें लागलें. नवरा मरण पावल्यावर, मुलानें तिचा परामर्ष उत्तम घेतला. त्यानें तिचें वचन कधीं मोडिलें नाहीं. तिला पुष्कळ मुलें झालीं; आणि नात् पणत् पाहून स. १६०४त सत्त्याहत्तर वर्षीचें वय होऊन मरण पावली. तिचें दफन हुमायूनच्या कवरेंत त्याच्याच दोजारीं करण्यांत आलें. हाजीवेगम म्हणून हुमायूनची दुसरी वायको होतीः

हुमायूनच्या अंगीं पुष्कळ दोष होते, तरी एकंदरींत तो थोर मनाचा व उदार होता. समरभूमीवर उभा राहिला म्हणजे तो शूर कमी होता असे नाहीं, पण निश्चय व हिकमत हे गुण त्याच्या अंगीं नसल्यामुळें, त्याजवर नानातन्हेचीं संकटें आलीं. अशा संकटांत्न तो चांगल्या रीतीनें पार पडला हेंच विशेष आहे. 'ऐश्वर्यीपेक्षां विपत्तीचें ओझें त्यास ज्यास्त चांगलें सहन करितां येत असे, ' असें एका मार्मिक लेखकानें लिहिलें आहे तें योग्य आहे. तो उतावळा होता, पण उता-वळीनें बोललेलें वचन तो खेरं करी. गंगानदीवरून ज्या भिस्त्यानें आपल्या पखालीवर त्याचा जीव वांचविला, त्यास अर्घा दिवस वादशाही तस्त देण्याचें हुमायूननें वचन दिलें होतें, तें त्यानें वरोवर पाळिलें. भावांस ममतेनें वागविण्याचें बापास दिलेलें वचन तो कधीं विसरला नाहीं, काम-रानच्या मुलाचा हुमायूननें चांगला परामर्ष घेतला. पुढें अकवरानें मात्र कामरानचा मुलगा अबुल कासीम ह्यास ठार मारिलें. युद्धकलेंत अत्यंत निपुण जो शेरशहा सूर त्याच्याशींच हुमायूनची प्रत्यक्ष गांठ पडली, म्हणून त्यास अपयश आलें. दुसऱ्या शत्रूस त्यानें सहसा दाद दिली नसती. हिंदुस्थानांतील मुसलमानांची अफगाणांविषयीं पूज्यबुद्धि व मोगलांविषयीं तिरस्कार ह्यांमुळेंही शेरशहास पुष्कळ मदत झाली. शेरशहा-सारखा शत्रु उत्पन्न झाला नसता, तर हुमायूनला हिंदुस्थानचे राज्य मिळून तें त्यानें चांगल्या रीतीनें हांकिलें असतें असे मानण्यास वरींच कारणें आहेत. भरज्वानींत त्यास जीं संकटें प्राप्त झालीं, त्यांचा विचार केला असतां, कोणालाही कळवळा आल्याशिवाय राहणार नाहीं. त्याचा विश्वासू नोकर जौहर त्याचें पिण्याचें पाणी संभाळण्याच्या कामावर होता, त्यांने त्यांचें चरित्र लिहिलें आहे, त्यांत त्या वाद-शहाच्या गुणावगुणांचें चांगलें वर्णन आहे. ता वर्तनानें साधा, अंतः करणाचा दयाळू, आपल्या कुटुंबावर व परिवारावर अत्यंत

ममता करणारा असा होता. खर्च करण्यांत व बक्षीस देण्यांत त्याचा हात सढळ होता. कूर कृत्यानें व्याच्या कीर्तीस डाग लागलेला नाहीं. त्यानें आपल्या भावाचे डोळे काढविले, ह्यापलीकडे दुसरें कोणतेंही कूर कर्म केलें नाहीं. अकवरावर त्याची अमर्याद प्रीति होती. दहा वर्षांचा असतांच त्यास त्यानें कामांत घातलें. हुमायूनचा चरित्रकार अर्रिकन म्हणतो, 'त्याची बुद्धि तीव असून अनिश्चय, धरसोड व विचार-शून्यता हे दोष, व औदार्य, ममताळूपणा, व सौजन्य हे गुण स्वभावतःच त्याच्या अंगीं होते. परंतु हळू हळू औदार्याच्या ठिकाणीं उघळेपणा, व सौजन्याच्या ठिकाणीं दुर्वछता त्याच्या स्वभावांत येत गेल्यामुळें, अखेर-गर्यंत त्याजवळ खुषमस्करे व तोंडपुजे लोकांचा जमाव जमला. त्यास विदेची अभिरुचि असून विद्वानांस तो चांगला आश्रय देई. त्याच्या आश्रयास कित्येक ज्योतिषी व इतिहासकार होते. वनवासांत सुद्धां त्याज-बरोबर पुस्तकांचे भारे असत. तो व त्याचा भाऊ हिंदाल हे स्वतः कविता करीत. गणित व ज्योतिष ह्या शास्त्रांचा हुमायूनने वराच अभ्यास केला होता. एक वेधशाळा स्थापण्याचा त्याचा विचार होता. मुसल-मानी धर्मावर त्याची श्रद्धा हढ असून मंत्रतंत्रांवर व शकुनांवर त्याचा भरंवसा असे. कोणत्याही गुणाचा अतिरेक म्हणजे दोषच होय, ह्या नियमानुसार त्याचा प्रत्येक गुण अतिरेकाच्या योगाने दोष बनला, व त्याची नानातन्हेनें खरावी झाली. ' बाबरानेंही आपल्या मुलाविषयीं हाच अभिप्राय लिहून ठेविला होता. ' लोकांस हुमायून फार आवडेल, षरंतु तो कर्तृब्यसून्य होईल. 'राज्यपद चालवावयाचे नसते तर हुमयून-सारखा चांगला मनुष्य सहसा सांपडला नसता. मात्र त्यास अफूचें सेवन प्रिय होतें; त्यामुळेंच कदाचित् त्याचें मांच उत्पन्न झालें असेल. वाबर व अकबर दोघांसही हें व्यसन होतें. हुमायून यानें आपल्या बापाचें आत्मचरित्र स्वहस्तानें लिहून व जागजागीं ज्यास्त माहिती देऊन तयार केलें. त्याच्या औदार्याच्या अनेक आख्यायिका आहेत, पण विस्तारभयास्तव त्या येथें देतां येत नाहींत. वावराचें वीर्यशालित्व, व अकवराचें राजनीतिनैपुण्य ह्यांच्या दरम्यानगिरीमुळें हुनायूनच्या कर्तव-गारीस पुढें येण्यास सवड झाली नाहीं, ही गोष्ट निराळी; पण तो बाबरास शोभेल असा पुत्र व अकबरास शोभण्यासारला बाप होता ह्यांत संशय नाहीं.

प्रकरण बाविसावें.

जलालुद्दीन महंमद अकषर. सन १५५६-१६०५.

१. पूर्व चरित्र व राज्यारोहण. २. सूरवंशी शत्रूंचा बंदोबस्त.

३. स्वकीय सरदारांचे बखेडे (सन १५५९-१५६६).

(अ) वहरामखान (१५५९-६१). (इ) खानजमान (१५६६).

(आ) आदमखान वगैरे (१५६१). (ई)महंमद हकीम मीर्झा(१५६६).

४. अकवरानें जिंकिलेले प्रदेश (सन १५६१-१६००), उपक्रम.

(अ) रजपूतराज्यें (१५६१-६७). (उ) काश्मीर (१५८७).

(आ) गुजराथ (१५७२-७३). (ऊ) सिंधप्रांत (१५९२).

(इ) बंगाल (१५७२-१५७५). (ऋ) कंदाहार (१५९४).

(ई) कावूल (१५७९). (ऋ) महाराष्ट्र (१५९५-१६००)

५. सलीमचें दुर्वर्तन.

६. मृत्यु व बायकामुळे.

१. पूर्वचिरित्र व राज्यारोहण.—वाप वनवासांत असतां उमरकोट येथें अकबराचा जन्म झाला हें मागें सांगितलेंच आहे. चौदा महिन्यांचा असतां, आईवापांपासून त्याची ताटात्ट होऊन तो चुलत्याच्या हातांत सांपडला. पुढें तीन वर्षोनीं काबूल येथें त्यास बाप भेटला; आणि आणखी सहा महिन्यांनीं आईची भेट झाली. त्या भेटीच्या वेळीं हुमायूननें मुद्दाम आईवरोवर पुष्कळ बाया आंत आणिव्या; पण अकबरानें न चुकतां आईस ओळखून तिला एकदम मिठी मारिली. पुढें पुनः तो चुलत्याच्या हातीं पडला. हुमायून व कामरान ह्यांचें काबुलास युद्ध चालू असतां, अकबरास तोफेचा गोळा लागावा अशा उदेशानें कामरान ह्यांनें मुद्दाम त्यास तटावर नेऊन ठेविलें. त्या ठिकाणीं केवळ परमेश्वरानेंच त्याचा बचाव केला. पुष्कळ वेळां त्यास कडक कैदही भोगावी लागली होती. जिवावरचे प्रसंग किती गेले याची तर गणतीच नाहीं. परंतु सर्वोत्वन तो सुरक्षित पार पडला. अशा

संकटोमुळें लहानपणीं त्याचा विद्याभ्यास कसा तो मुळींच झाला नाहीं. स. १५४७च्या नोव्हेंबरांत बापानें त्यासाठीं एक शिक्षक ठेविला. सुरु-वातीच्या दिवशीं तो कोठें लपून बसला, तो कांहीं केल्या सांपडेना. पुढें शिकूं लागला, तेव्हां शिक्षक व तो दोघेही कबुतरें उडविण्यांत सर्व वेळ घालवीत. चुलता कामरान जरी त्याचा छळ करी, तरी त्याची दाई, चुलती व सावत्र आई ह्या त्यास अगदीं जीव की प्राण करीत असत. बाबरची वहीण खानोजेदा बेगम म्हणून होती, तिच्या ताब्यांत लहानपणीं अकबर होता. ती त्यास अगदीं प्राणापलीकडे वागवी. दहा वर्षीचा असतां चर्ल् व गज्नी हे दोन परगणे हुमायूनने अकवराच्या खर्चासाठीं लावून दिले; आणि हिंदाल मरण पावल्यावर त्याची सर्व जहागीर अक-बरास मिळाली. त्याच वेळेस हिंदालची मुलगी रुकैय्या म्हणून होती, तिच्याशीं अकवराचा निका ठरला. ही अकवराची अगदीं पहिली वायको असून, ती त्याच्या मागून एकवीस वर्षानीं, चौन्यांशीं वर्षीची होऊन मरण पावली. ती अकवराहून एक वर्ष लहान होती. सारांश अकवराच्या शिक्षणाची ल्हानपणीं अगदींच हैळसांड झाली. एकंदरींत आईवापांपासून त्यास विशेष मदत झालेली दिसत नाहीं. वाप प्रेमळ व कुलवान होता, पण चलचित्त असल्यामुळें, मुलाची काळजी त्यानें विशेष घेतली नाहीं. भामधुमीच्या प्रसंगीं हजर राहून प्रत्यक्ष अनुभवानें जें शिक्षण मिळावयाचें तें मात्र अकबरास भरपूर मिळालें होतें. त्याची बुद्धि तीव असल्यामुळें, अशा शिक्षणाचा बोध त्याच्या मनावर चांगला ठसला. बह्रामखान हा हुमायूनचा एकनिष्ठ व शूर सरदार होता. कितीही संकटें आलीं, तरी हुमायुनास त्यानें सोडिलें नाहीं. हुमायूननें आपला मुलगा बह्रामखा-नाच्या हवालीं केला होता, तेव्हां अथीत्च बह्रामखान अकबरचा गुरु व पालनकर्ता झाला. हरएक कामांत हुमायून अकवराचा सल्ला घेत असे. वापाच्या मरणसमयीं अकबर जवळ नसून बह्रामसानावरोबर पंजाबच्या मोहिमेवर होता. वापाच्या मृत्यूची वार्ता कळतांच वहराम-खानानें त्यास लागलेंच बादशाहा म्हणून जाहीर केलें. त्या वेळीं त्याचें वय तेरा वर्षें तीन महिन्यांचें होतें. त्यास पंजाबांत स्वतंत्र कारभार करण्याचा अनुभव सहा महिने मिळून, शिवाय बह्रामच्या तालमेंत तो

आपल्या जहागिरींत पुष्कळ गोष्टी शिकला. म्हणून प्रधानाच्या नात्याने राज्याचा सर्व कारभार बह्रामखान पाहूं लागला. अकबर राज्य करूं लागला, तेव्हां बादशाही अंमलाखालीं दिली व आग्रा ह्या शहरांपलीकडे फारसा मुलूख नव्हता. परंतु पन्नास वर्षोच्या अवधींत अकबरानें अफगाणि-स्तानपासून आसामपर्यंत, व दक्षिणेस अहंमदनगरपर्यंत, हिंदुस्थानांतील सर्व प्रदेश आपल्या ताब्यांत आणिला; आणि नीतीनें व चातुर्यानें राज्यकत्यीं-सध्यें अकबराची गणना होत आहे.

्र.सूरवंशी शत्रृंचा बंदोबस्त.—सरहिंदच्या लढाईमध्ये पराजय झाला असतांही स्रवंशी पुरुषांची आशा संपली नव्हती. सिकंदरशहा स्र हा पठाण लोकांची मोठी भौज घेऊन पंजाबांत राहिला होता. पूर्वेकडील प्रांतांत महंमदशहा आदिली व हिमू हे मोठ्या जमावानिशीं अकवराशीं युद्ध करण्यास तयार होते. मध्यहिंदुस्थान व रजपुताना येथील हिंदु राजे मुसलमानी अंमलास मोजीत नव्हते. नवीन मोगल सरदारांस हुमायूननें जहागिरी व नेमणुका करून दिल्यामुळें, जुन्या पठाण सरदारांस हुमायूननें जहागिरी व नेमणुका करून दिल्यामुळें, जुन्या पठाण सरदारांस वैषम्य बादून ते वादशहावर उठण्यास तयार झाले होते. अकवराची मोगल भौज तीस हजारांवर नव्हती. उलट पक्षीं शत्रूंची पठाण भौज एक लाखावर होती. अफगाणिस्तानांतले अंमलदार अकवराशीं नीट रीतीनें वागत नव्हते. अशा ह्या सर्व अडचणींचें ओक्नें चौदा वर्षांच्या मुलावर एकदम येऊन पडलें.

अकवराने वहरामखानास 'खानखानान महणजे राजाधिराज असा किताब देऊन, त्याच्या हार्ती सर्व अधिकार दिला. तथापि स्वतः सर्व गोष्टी पाहून व सर्व गोष्टींत मन घालून आणि मेहनत करून, तो बहराम-खानाबरोबर हजर राहत असे. प्रथम तो सिकंदरशहाच्या वंदोवस्तास लागला. सरिहंद येथें पराभव झाल्यावर सिकंदरशहा फौजेचा जमाव करून पुनरिप युद्धाच्या तयारीनें राहूं लागला. गुल्बदन वेगमचा नवरा खिजरख्वाजा ह्याचा सिकंदरशहानें पराभव केला. तेव्हां त्याचा बंदोबस्त करण्याकरितां अकवर मोठ्या फौजेनिशीं पंजाबांत चालून गेला. अंबाला-नजीक निकराची लढाई होऊन, सिकंदरशहाचा पराभव झाला. तेथून तो शिवालिक पहाडांत मानकोट किल्यावर जाऊन राहिला. तेथें अकवरानें

त्यास वेढा घालून काबीज केलें, (मे १५५७). सहा महिने वेढा चालस्यावर सिकंदर अकबरास शरण आला. तेव्हां त्याच्या मुलास स्वतः जवळ नोकरींत ठेवून, शिकंदरास वंगाल्यांत राहण्याची परवानगी अकबरानें दिली. तेथें तो लवकरच मरण पावला. सुलेमान मीर्झा ह्यास हुमायूननें वदक्शानप्रांताचा कारभार सांगितला होता, त्यानें काबुलावर स्वारी करून तेथचा अधिकारी अकवराचा सावत्र भाऊ महंमद हकीम मीर्झा याजकडून तें शहर घेतलें, आणि तेथें सुलेमान स्वतंत्रतेने राज्य करूं लागला. अकवर त्या वेळेस पंजाबांतील पहाडी लोकांशीं लढत होता. त्यानें काबुलास कांहीं मदत पाठविली, पण तिचा उपयोग झाला नाहीं. तथापि इकडे हिमूनें फारच दंगा चालविल्यामुळें काबुलाकडे लक्ष देण्यास अकबरास ह्या वेळेस फ़रसत मिळाली नाहीं.

महंमदशहा आदिली व हिमू हे पूर्वेकडून मुलूख काबीज करीत थेट दिलीपर्यंत आले. आध्याचा अधिकारीसुद्धां पळून दिलीस आला. खान जमान नांवाचा अकबराचा सरदार थोडीशी फौज वेऊन शादीखान नामक हिमुच्या सरदारावर चाळून गेला असतां पराभव पावृन पळाला. हिमूनें आया शहर घेतलें, आणि दिलीचा अधिकारी तादींबेगखान ह्याचा मीरत येथें पराभव केला. ह्या गोष्टी घडत असतां अकबर पंजाबांत जालंदर तेथें होता. खान जमान, तार्दीबेग व दुसरे पराभव पावलेले सरदार आपापल्या फीनांनिशीं तेथें जाऊन अकबरास मिळाले. नंतर पुढील विचार करण्या-करितां मुख्य मुख्य सरदारांची एक सभा भरली. हुमायूनची जशी दुर्दशा झाली, तसाच हा आणीवाणीचा प्रसंग होता. समेंत बहुतेकांचा सङ्घा असा पडला, की अशा प्रसंगी हिम्शी युद्ध करणे श्रेयस्कर होणार नाहीं; सर्वीनीं मिळून तूर्त काबुलास निघून जावें. पण बहरामखानानें असा अभिप्राय दिला, की आपण एकदम जाऊन हिमूशी लढाईच केली पाहिजे. एकवार शत्रु वाढला, म्हणजे तो हिंदुस्थानचे राज्य वळकावून वसेल, आणि पुनरपि तें घेण्यास प्रयास पडतील. अकवरास वहराम-खानाचा सल्ला पसंत पडून, त्यानें दिल्लीवर जाण्याचा निश्चय टरविला. ह्या वेळीं मोगल सरदारांत शिस्त नव्हती. प्रत्येकजण आपापल्या मर्जीप्रमाणें वागत असे. ह्याचा बंदोबस्त होऊन जरव वसावी ह्या हेतूनें, अकबर

छावणीच्या वाहेर गेला असतां, वह्रामखानानं तार्दीवेगखानास दिली सोडून आल्याबद्दल ठार मारिलें, अकबर परत आल्यावर बह्रामानें त्यास कळिवलें, की 'आपल्या लष्करांत जरव राहून सर्वीचा वचाव व्हावा अशा प्रकारची कडक शिक्षा एका इसमास करावी लागली. आपण कदााचित् असे करण्यास अनुमोदन देणार नाहीं, म्हणून मींच हें कृत्य आपणास न विचारितां उरकून घेतलें.' अकबरास हा प्रकार आवडला नाहीं; तादींबेगखान हा हुमायूनचा मूळपासून इमानी नोकर होता. अशा सरदाराचा प्राण विनाकारण बहरामाने घेतला, ही गोष्ट अकवर कधींही विसरला नाहीं. तरी होऊन गेलेली गोष्ट परत येणे शक्य नाहीं असे पाहून, मोठ्या नाखुषीनें त्यानें या कृत्यास आपली संमति दिली. एकंदरींत ह्या कडक शिक्षेचा परिणाम व्हावा तसा झाला. वह्रामखानास सर्व लोक भिक्त लागले. अकवराचें सैन्य दिल्लीकडे आलें, तसा हिमूही आपली फौज घेऊन पानिपतच्या समरभूमीवर गेला. अगोदरच हिमूनें विक्रमाजित हें नांव धारण करून दिल्ली येथें आपलें राज्य मुरू केलें होतें. हिमूचा तोफलाना अंमळ पुढें गेला होता, त्याजवर एकदम छापा घाळून, बह्रामखानाने तो स्वाधीन करून घेतला. तारीख ५ नोव्हेंबर, सन १५५६ रोजीं लढाईस प्रारंभ झाला. उभय दळें मोठ्या निकराने झगडूं लागलीं. हिमू आपस्या 'हवा ' नामक हत्तीवर बसून सर्वीपुढें झळकत असतां तो डोळ्यास तीर लागून पडला, तेव्हां हिमू मेला आणि दुसरा कोणी पुढारी नाहीं असें पाहून, त्याचे लोक पळून गेले. तो स्वतः पिछाबीस जात असतां अकवराच्या स्वारांनीं त्यास पकडून नेलें. ह्या काफरास स्वइस्तानें ठार मारून 'गाजी ' हें नांव मिळवावें, असा बह्रामानें अकबरास पुष्कळ आग्रह केला. अकबराच्यानें ती गोष्ट करवेना. पतित शत्रूस मारण्याचें त्याच्या जिवावर आलें. त्याच्या डोळ्यांत आंसवें आलीं. हें पाहून बह्रामखानानं चटकन् पुढें होऊन आपल्या हाताने हिमूचा शिरच्छेद केला. अशा प्रकारें ह्या पुरुषाचा अंत झाला. केवळ स्वपराक्रमानें तो मोठ्या योग्यतेस चढला होता. त्याच्याच अकलेच्या जोरावर सूरवंशी पटाणांस इतके दिवस मोगलांशीं झगडतां आलें. मुसलमानांच्या तावेदारींत राहून एवढ्या मोठ्या पदास चढलेला असा हा एकच हिंदु गृहस्थ होता. त्याची हुशारी व राजनिष्ठा ह्या गुणांचा मोवदला त्यास

ज्यास्त चांगला मिळणें वाजवी होतें. अकवरास एवडचा मोठचा फौजेशीं लढण्याचा पुनः कधीं प्रसंग आला नाहीं.

ह्या जयानें अकबर निर्वेध झाला. पुढें त्यास एकसारखे लढण्याचे प्रसंग आले खरे, तथापि बंडाचा फैलाव होण्यापूर्वीच शत्रूवर हला करण्याची त्यास सीय झाली. हिमूचा पाडाव केल्यावर मोठ्या समारंभानें त्यानें दिल्लींत प्रवेश केला. आपल्या सन्मान्य पित्याच्या तख्तावर चढतांना त्याचें अंत:करण कचरूं लागलें, कारण ह्या पदाच्या प्राप्तीकरितां अनेक रक्तपात आजपर्यंत घडून आले होते, आणि आपला पुढें परिणाम काय होईल हा विचार त्या वेळीं त्याच्या मनांत घोळत होता.

- स. १५५७त सिकंदरशहावरील स्वारींत असतां, अकबरानें काबुलास मौज पाठवून आपन्या आईस व इतर वायकांस तेथून आपणापाशीं आणिलें. हुमायून व अकबर काबुलाहून हिंदुस्थानांत आले, तेव्हां ह्या वायका मागेच राहिल्या होत्या. ह्याच वेळेस अकबराचें दुसरें लग्न झालें. अब्दुल्लाखान मोगल म्हणून कामरानचा मेहुणा होता, त्याची मुलगी अकबरानें पसंत केली. बह्रामखानास हा कामरानच्या नातेवाइकाशीं घडलेला संबंध आवडला नाहीं. तरी अकबरानें आग्रहानें लग्न लाविलें.
- 2. स्वकीय सरदारांचे बखेडे. —अकवरानें पंनास वर्षे राज्य केलें. त्याच्या कार्किर्दांस मोगल बादशाहीचा सुवर्णकाल असे म्हणतात. वास्त- विक त्या वेळेस सर्वत्र शांतता होती असे नाहीं. शहाणपणानें व दयेच्या वर्तनानें जरी त्यानें वरंचसें काम केलें, तरी युद्ध केल्याशिवाय ह्या पंनास वर्षोच्या अवधींत एक वर्षही अकबराचें गेलें नाहीं. प्रथम तर स्वतःच्याच मंडळीचा त्यास वंदोवस्त करावा लागला.
- (अ) बह्रामखान, (१५५९-६१).—गुल्बर्ग बेगम म्हणून हुमा-यूनची एक सावत्रवहीण होती, तिला सलीमा नांवाची एक मुलगी होती. ही सलीमा वह्रामखानास द्यावयाची असे हुमायूननें ठरिवलेलें होतें. ती स्वरूपानें मुंदर असून फार शहाणी म्हणून नांवाजलेली होती. स.१५५७त तिचें लग अकवरानें जालंदर येथें वह्रामखानाशों मोठ्या थाटानें केलें. ह्या वेळीं वह्रामखानाची सर्वाशों गोडी होती. स.१५६०त वह्राम-खानाचा खून झाल्यावर, अकवरानेंच ह्या सलीमाशीं पुनः लग लाविलें.

अकबर व बहरामखान यांस एकठिकाणीं काम करण्याचा प्रसंग पहुं लागला, तसा त्यांजमध्यें मतभेद होऊं लागला. अनेक भानगडीचे प्रश्न दररोज उत्पन्न होत, आणि त्यांचा निकाल करणें अकवरास भाग पडे. आपल्यावरची जवाबदारी तो कधींही टाळीत नसे. ज्यांनी त्याची नोकरी चांगल्या रीतीनें बजाविली, त्यांस बिक्षसें देणग्या वगैरं देतांना तो उत्तरोत्तर वहरामखानास विचारीनासा झाला. कित्येक वेळां बहरामखान त्याच्याजवळ नसेही. वह्रामखान हा निष्ठुर, एककछी व स्वभावाचा खुनशी होता. तार्टीवेगखानाप्रमाणें त्यानें अनेकांस कडकपणानें वागविलें होतें. अधिकार वापरण्याच्या कामीं तो न्यायान्याय सहसा पाहत नसे. अक-बराची दाई महाम अनागा हिनें वहरामखानाविरुद्ध खटपट चालवून अकबराचें मन त्याजिवषयीं दूषित केलें; आणि आपला कारभार आपण करावा, असें त्यास सुचिविलें. अशा अनेक कारणांनीं वह्राम व अकबर ह्यांजमध्यें द्वेषभाव वाढत चल्ला. मुल्ला पीर महंमद म्हणून अक-बराचा शिक्षक होता, त्याचा व बह्रामचा वेबनाव होऊन, वह्रामनें त्यास एकदम कामावरून काढिलें, आणि त्याच्या जागेवर आपल्या मार्फतीचा दुसरा शिक्षक नेमिला. एके दिवशीं दरबारच्या सर्व लोकांनींही बह्रामविरुद्ध अकवराकडे तकारी नेल्या. त्या वेळीं अकवर मोठा होत चालला होता, आणि राज्यसत्ता आपल्या हातांत असावी असेंही त्यास वार्ट् लागलें. त्यानें कांहीं तरी युक्ति करून, वहरामच्या हुकमतींतून मोकळें होण्याचा प्रयत्न चालविला. एके दिवशीं दोघे मिळून शिकारीस गेले असतां आपली आई आजारी पडल्याचें निमित्त करून अकवर कोणाच्या ध्यानीं मनीं नसतां दिल्लीस परत आला. तेथून त्यानें वहराम-खानास कळावेळें कीं 'आजपर्येत आमचा विद्याभ्यास व वाळपणचे खेळ चालले होते, म्हणून सर्व राज्याचा कारभार तुमच्या हातांत असणें जरूर होतें; परंतु आतां आपण आपलें राज्य स्वतः चालवावें असें आम्हीं मनांत आणिलें आहे, तरी आमचें कल्याण व्हावें या इच्छेनें तुम्हीं आतां सर्व कारभार सोडून द्यावा, आणि संसाराचा त्याग करून ईश्वरचिंतनांत कालक्रमण करण्याकरितां मक्केस जाऊन राहवें. तेथे तुमच्या खर्चाचा बंदोबस्त उत्तम ठेविला जाईल.' शिवाय त्यानें आपत्या सर्व लोकांस कळण्याकरितां असा एक जाहीरनामा काढिला, की 'आम्हीं

आपल्या राज्याचा सर्व कारभार इतःपर आपल्या हातांत घेतला आहे, तरी यापुढें आमचा हुकूम सर्वोनीं पाळावा; दुसऱ्या कोणाचा मानूं नये. हा जाहीरनामा बह्रामखानास कळला, तेव्हां प्रथम ह्या कृत्याचा त्यास राग आला नाहीं. त्यानें निमूटपणें सर्व अधिकार सोडिला, आणि मक्स जाण्याकरितां म्हणून रजपुतान्यांत नागोरपर्यंत गेला. तेथे त्याची बुद्धि फिरली. तेथे बादशहाविरुद्ध वंडावा करून स्वतंत्र अधिकार बळकाविण्याचा तो उद्योग करूं लागला. सन १५५९त त्याने आपली स्वतंत्र फीज जमविली. तेव्हां अकवरानें त्याच्या पारिपत्यास सैन्य पाठिवलें. त्यास चुकवून बह्राम पंजाबांत पळाला. त्याचा पाठलाग करून मच्छीवाडा येथे अकबराच्या फौजेनें त्याचा पराभव केला. पुढें कांहीं दिवस रानावनांत भटकल्यावर निभाव लागत नाहीं असे पाहून, क्षमा मागण्यासाठीं त्यानें आपल्या तर्फेनें बादशहाकडे कांहीं मनुष्यें पाठ-विलीं. तेव्हां अकवरानें आपले उमराव रवाना करून मोठ्या सन्मानानें त्यास दरवारीं आणविलें, (डिसेंबर १५६०). पागोटें मानेस बांधून सिंहासनासमोर पडून त्यानें बादशहाची माफी मागितली. अकवर त्याची खरी योग्यता व पूर्वीचे उपकार विसरला नव्हता. बहरामखानाची ती दीनावस्था पाहून त्याच्या मनास कळवळा आला. आपल्या हाताने त्यास वर उठवून बादशहानें आपल्या उजन्या बाजूस त्यास त्याच्या पूर्वीच्या जागीं वसविलें, आणि बहुमानपोषाख दिला. नंतर अकबर त्यास म्हणाला, 'बह्रामखान, आमच्या घराण्यावर आपले बहुत उपकार आहेत. आपली इच्छा असेल, तर काल्पी व चंदेरी ह्या प्रांतांची सुभेदारी आप-णांस देतों; तसें नसेल तर खुशाल येथेंच दरवारीं राहून कामकाज करीत जा. अथवा तेंही पतकरत नसेल, तर मकेस जाऊन राहा. तेथें आपल्या मोठेपणास साजेल असा आपला बंदोबस्त ठेवण्यांत येईल.' बह्रामखान अभिमानी व धूर्त होता. आपणास आपला पूर्वीचा खतंत्र अधिकार पुनरिष मिळणार नाहीं हैं तो पकें जाणून होता. त्यानें मकेस जाण्याचें पत्करिलें, आणि म्हणाला, 'खाविंद, एकवार आपल्या चरणापाशीं मीं वेइमान केलें; आतां येथें काम करण्याची माझी योग्यता नाहीं. आपण क्षमा केली, हैंच माझ्या नोकरीचें योग्य बक्षीस आपण मला दिलें. ' बादशहानें त्यास सालीना पन्नास हजार रुपयांचें वेतन करून दिलें. नंतर तो मकेस जाण्या-

करितां गुजराथेंत आला. तेथें एके दिवशीं होडींत्न उतरून किनाऱ्यावर आल्यावर, मुवारिकखान नामें एक पठाण त्याच्या भेटीस आला. ह्या मुबारिकखानाच्या वापास वहरामनें पूर्वी लढाईत ठार मारिलें होतें. भेटीचे वेळीं मुबारिकनें बह्रामच्या पाठीकडून पोटांत शस्त्र खुपसून त्याचा प्राण घेतला, (जानेवारी, सन १५६१). त्याचीं बायकामुलें आय्यास पाठविण्यांत आलीं आणि तेथें वादशहानें त्यांची उत्तम बरदास्त ठेविलीं. त्याचा मुलगा मीर्झाखान ह्याजला अक-अकबरानें मोठें काम दिलें, आणि पुढें कांहीं दिवसांनीं त्याची हुशारी पाहून वापाची खानखानान ही पदवी त्यास दिली. हा गृहस्थ पुढें फार प्रसिद्धीस आला. बह्रामखानाचें समरांगणावरील शौर्य, व आपत्कालचें धेर्य, इत्यादि अनेक गुण आठवृत बादशहास आमरण त्याचें स्मरण होत असे. एकंदरींत बह्रामखानसारखा हुशार व नेटाचा पुरुष मिळाला, म्हणूनच हुमायून विपत्तींत्न पार पडून, अकवरास पुढील सुदीन प्राप्त झाले. बहरामसारखा धाडसी वीर अकबराजवळ नसता, तर सूरवंशी सरदारांनीं अकबरासारख्या वालकाची डाळ कधींच शिजूं दिली नसती. आणीबाणीच्या वेळीं मोगल सरदारांत ऐक्य व उत्साह राहिला, ह्याचें सर्व श्रेय वहरामास आहे. सारासार विचार न पाहतां कोणतीही गोष्ट मनांत आल्याबरोवर तडाख्यासरशी करून टाकणें हा त्याच्या वर्तणुकींत दोष होता, म्हणूनच त्याचा असा परिणाम झाला. अशा उपकारकर्त्याचे अन्याय पोटांत घाळून, त्यास मोठ्या संतोषानें रजा देण्यांत अकवरानें जो मनाचा मोठेपणा व्यक्त केला, तो त्याच्या थोरपणास चांगला शोभतो.

अकवराचें वय आतां अठरा वर्षांचें झालें. इतःपर तो कोणाच्या ताच्यांत राहिला नाहीं. स्वतःवर भरंवसा ठेवून अनेक विकट प्रसं-गांतून त्यानें आपली राज्यनौका सुस्थळास कशी आणिली हें आतां पाहवयाचें आहे.

(आ) आदमखान वगैरे, (१५६१).—अकवराची दाई महाम अनागा ही हुशार व खटपटी बाई होती. ती हमीदाची नातेवाईक होती असें दिसतें. हरएक कारभारांत ढवळाढवळ करण्याची तिला होस होती. ती स्वभावानेंही दुष्टच होती. तिचा मुलगा आदमखान ह्यास योग्यतेस चढविण्यासाठीं तिनें नाहीं नाहीं त्या खटपटी केल्या. एकदां असा प्रकार

घडला, की बाझ बहादूर म्हणून एक पठाण सरदार माळवा प्रांतांतील कांहीं भाग वळकावून वसला होता. त्याजवर अकबरानें ह्या आदम-खानास पाठविलें. आदमलान हा अकवराचा विश्वास कामदार होता. त्यानें बाझ वहादूरचा पराजय करून, त्याचा सर्व मुल्यन काबीज केला. तेव्हां बाझ वहादूर पळून बऱ्हाणपुराकडे चालता झाला. परंतु पुढें आदमखानानेंच अधमपणाचें वर्तन चालविलें. सर्व लूट त्यानें स्वतःकडे ठेविली, आणि बाझ बहादूरचा जनानखानाही आपल्याजवळ अडकवृन ठेविला. त्यांत बाझ बहादूरची संदर स्त्री होती. तिचा अभिलाप धरून आदमलानानें तिच्या भेटीस जाण्याची वेळ नेमिली. तिला नाहीं म्हणतां येईना. ती सुंदर पोषाख करून आदमखान येण्याच्या वेळेस पलंगावर निजून राहिली. खान आल्यावर पाहतो, तों ती मेलेली दिसली. आदमखानाकडून अप्रतिष्ठा न व्हावी म्हणून तिने विष खाऊन आत्महत्या केली होती. वाझ बहादूरच्या दुसऱ्या पुष्कळ स्त्रिया जनानखान्यांत होत्या, त्या अकवरास चहाडिया सांगतील म्हणून, महाम अनागाने सर्वास ठार मारविले. बाझ वहादूर हा मुसलमान असूनही हिंदुधर्माचा द्वेष करीत नसे. त्याच्या जनानखान्यांत पुष्कळ हिंदु स्त्रिया होत्या. आदमखानानं अधिकाराबाहेर काम केलें हें अकबरास खपलें नाहीं. तो एकदम फौज घेऊन आध्याहून आला, आणि आदमखानास बरोबर घेऊन परत गेला. पुढे त्याजपास्न सर्व लूट परत घेऊन त्यास कामावरून काढिलें, आणि त्याच्या जागीं आपला गुरु पीरमहंमदखान यास नेमिलें. स्वतः बादशहा आपणावर रागावला आहे असें आदमखानास वाटलें नाहीं. महंमदखान ऊर्फ शम्सुदीन नांवाचा अकबराचा वजीर व त्याच्या एका आवडत्या दाईचा नवरा होता. बह्रामखानाचा बंदोबस्त करण्यांत ह्यानेंच पुढाकार घेतला अस्न, महाम अनागाचे प्रस्थही त्यानेंच मोडिलें. म्हणून आदमखानाचा त्याजवर डोळा होता. तेव्हां हाच आपला नाश करूं पाहत आहे असे समजून, वजीर वाड्यांत काम करीत बसला असतां त्याजकडे जाऊन त्याचा आदमने प्राणघात केला, (मे १५६२). हें वर्तमान ऐकून अकबर त्या ठिकाणीं आला. आदमखान त्यास गर्चीवर दिसला. अकबराचा हात तलवारीकडे गेलाः पण झटकन आत्मसंयमन करून त्यानें आदमखानास गचीवरून

खालीं लोटून देण्याचा हुकूम केला. तेणेंकरून त्याचा अंत झाला. मुलाच्या दु:खानें आई महाम अनागा पुढें चाळीस दिवसांनीं मरण पावली. माळव्याच्या वंडाचा निकाल मात्र ह्या वेळीं लागला नाहीं.

मुन्यिमखान व शिहाबुद्दीन हे दोधे सरदार शम्मुद्दीनच्या खुनाचे प्रसंगीं जवळ होते; परंतु त्यांनीं आदमखानास खून करूं दिला, हें अकवरास आवडलें नाहीं. ते पळून गेले. अकवरानें त्यांस पकडून आणून क्षमा केली. मुन्यिमखान पुढें वजीर झाला. शराफुद्दीन म्हणून दुसरा एक गृहस्थ होता, त्यास अकवराची वहींण वक्षीवान दिलेली होती. त्याने पळून जाऊन वंड उभारिलें. त्याच्या एका गुलामानें मागें राहून अकवराचा खून करण्याचा प्रयत्न केला. दिली शहरांत अकवर सायंकाळीं वाड्यांत परत येत असतां, त्या गुलामानें त्यास वाणानें वाथाळ केलें. त्यावरोबर जवळचे लोक गुलामास पकडून तपास करूं लागले. परंतु तपासांत मलमलतींच नांवें वाहेर येऊन ज्यास्त त्रास होईल सवब अकवरानें त्यास एकदम मारून टाकविलें. कांहीं दिवसांनीं त्याची जखम बरी झाली. शराफुद्दीनला पकडून अकवरानें कैदेंत ठेविलें.

ख्वाजा मुअज्जम म्हणून अकवराचा मामा होता. तो मोठा त्रात्य अस्न बेलाशक खून वगैरे करीत असे. जहरा आगा नांवाची त्याची वायको होती; तिचा तो अतिशय छळ करी. तिची आई विवी फातिमा हिची देखरेख हुमायूनच्या जनानखान्यावर असे. तिच्यावर अकवराची मिक्त होती. तिनें ख्वाजाची दुष्ट वर्तणूक अकबरास कळवून आपल्या मुलीचें संरक्षण करण्याविषयीं त्यास विनंती केली. अकवर शिकारीस म्हणून निघाला तो ख्वाजाच्या घरावरून गेला, आणि पुढें निरोप पाठवून त्यास कळिवलें, कीं 'जरा बाहेर येऊन मला मेटा.' तें ऐकून ख्वाजास राग आला. त्यानें लगेच घरांत जाऊन, वायकोचा खून केला, आणि रक्तानें मरलेली कट्यार अकवराचे जासुदास दिली. अकवरास हें वर्तमान समजतांच तो लगेच ख्वाजाच्या घरांत गेला. ख्वाजा तलवारीस हात घालून अकबरावर चाल करणार, तोंच अकवरानें त्यास दरडावून गण्य वसविलें; आणि गरीब बायकोचा खून कां केलास, म्हणून विचारलें. त्यावर तो बादशहास शिव्या देऊं लागला. तेव्हां त्यास पकडून त्यावर तो बादशहास शिव्या देऊं लागला. तेव्हां त्यास पकडून

अकबरानें ग्वाल्हेरच्या किल्लयांत कैदेंत ठेविलें, तेथेंच ता मरण पावला, (सन १५६३).

- (इ) खानजमान (स. १५६६).—महंमदशहा आदिली व हिम् यांचा निकाल लागल्यावर शेरखान नांवाचा सूर जातीचा पठाण सरदार बंगाल व अयोध्या प्रांतांकडे बंडावा चालवीत होता. त्याच्या वंदोवस्ता-साठीं खानजमान नांवाचा इमानी सरदार अकबरानें खाना केला. शेरखान हा मुळ्ख जिंकीत जोधपूरपर्यंत आला. खानजमानने त्याचा पराजय करून सर्व लूट हरण केली, आणि शेवटीं स्वतंत्रतेनें राहण्याचा त्याचा झोंक दिसूं लागला. अकवरास ह्या गोष्टी कळल्या. वादशहा स्वत: आपणावर येत आहे हें समजतांच, त्यानें सर्व छूट त्याजकडे पाठवून दिली. तेव्हां वादशहा परत गेला. पण खानजमानच्या मनांतील द्वेषवुद्धि कमी झाली नाहीं. कित्येक ऊझवक लोकांनी अयोध्यापांतात बंडें चालविलीं, त्यांस खानजमान व आसफ्सान ऊझबेक नांवाचा दुसरा एक अकबराचा सरदार, कुरा प्रांताचा सुभेदार होता तो, असे त्यास जाऊन मिळाले. तेव्हां भरपावसाळ्यांत अकबर अयोध्या प्रांतांत गेला. सर्व फौज मागें टाकून फक्त बरोबरच्या खाशा स्वारांनिशीं तो शत्रूंपाशीं पोंचला. गं-गेच्या पलीकडच्या कांठीं रात्रूची फौज उतरली आहे, असे पाहून अकबर आपल्या स्वारांनिशीं रातोरात नदींत्न पोहून पलीकडे गेला. मध्यें नदी असल्यामुळें अकबराच्यानें अलीकडे येववणार नाहीं, अशा समजुतीनें शतु स्वस्थ वसले होते. अकवरानें एकाएकीं येऊन हला करितांच ते सैरा-वैरां पळून गेले. खानजमान मारला गेला. इतर सरदारांस पकडून अकवरानें हत्तीच्या पायीं दिलें, (सन १५६६). मग पूर्वेकडील प्रांतांत वरीच स्वस्थता झाली.
- (ई) महंमद हकीम मीर्झा, (सन १५६६.).—अकवराचा सावत्र भाऊ हकीम ह्यास सुलेमान मीर्झा यानें काबुलांतून घालतून दिलें, तेव्हां तो पंजाबांत आला, व तो प्रांत हस्तगत करण्याचा विचार करू लागला. अकबर पूर्वेकडे ऊझबेक लोकांचीं बंडें मोडण्यांत गुंतला असतां हकीमचें इकडे चांगलें फावलें. नोव्हेंबर सन १५६६ त अकबर स्वतः पंजाबांत गेला. तो आल्याची बातमी लागतांच हकीम त्वरेनें पळून काबुलाकडे गेला. तेथें सुदैवानें काबूल त्याच्या इस्तगत झालें; कारण

मुलेमान मीझी वदक्शान प्रांतांत गेला होता. तूर्त हकीमच्या वाटेस अकबर गेला नाहीं. त्याची हकीकत पुढें काबूलप्रकरणीं येईल.

ह्यांशिवाय आणखी अनेक सरदारांनीं दंगे केले: पण त्यांत विशेषें-करून ऊझवेक सरदारच पुढारी असत. त्या सर्वाचा वंदोवस्त अकवरानें केला. सन १५६० पासून १५६७ पर्यंत अकवराचा काळ असलीं वंडें मोडण्यांत गेला. कोणतेंही काम त्वरेनें करण्याची अकवराची हातोटी आणि शत्रुसही क्षमा करण्याचें त्याचें औदार्य हे त्याचे गुण ह्या सर्व प्रसंगी विशेष हुष्टोत्पत्तीस आले. अकवराच्या राज्यांत अजून स्वस्थता झाली नव्हती.

४. अकबरानें जिंकिलेले प्रदेश, (स. १५६१-१६००).

उपक्रम.—पहिलीं पांच वर्षे वह्रामच्या हाताखालीं, व पुढील पांच वर्षे वंडावे वगैरे मोडण्यांत, मिळून अकवराने ह्या दहा वर्षात जो अनुभव मिळविला, त्यावरून आपलें राज्य लोकांस सुलावह व चिर-स्थायी कसें करितां येईल, ह्याविषयीं त्याचे मनांत विचार घोळूं लागले. चारशें वर्षे झालीं, तरी मुसलमानांचें राज्य टिकाऊ झालें नाहीं. इमायूनवरील प्रसंग त्याच्या डोळ्यांपुढें होते. अशा स्थितींत रजपूत राजांचीं मनें आपणाकडे वळवून आपलें राज्य सुरक्षित करण्याचा त्यानें निश्चय ठरविला, सर्वोस समतेने व ममतेने वागवावयाचे, राज्य-कर्त्यांचा जाच त्यांस होऊं द्यावयाचा नाहीं, त्यांची सामाजिक व सांप-त्तिक स्थिति सुधारावयाची, धर्माच्या बाबतींत कोणावर जुलूम करा-वयाचा नाहीं, अशा रीतीनें लोकप्रीति संपादून सर्व हिंदुस्थानदेश युक्तिप्रयुक्तीनें आपल्या ताब्यांत आणावयाचा, अशी आपली कर्तव्य-मर्यादा कायमची ठरवून अकबरानें उद्योग आरंभिला. स. १५६२ त त्यानें अंबरच्या भगवानदासाच्या मुलीशीं लग्न लाविलें, लगेच हिंद्ना अत्यंत जाचक झालेला जिझिया कर त्यानें माफ केला (स.१५६२); तसेंच हिंदु यात्रेकरूंवर यात्रेच्या ठिकाणीं कर घेण्यांत येत असे, तोही त्यानें बंद केला. अशा उपक्रमानें त्यानें आपला मुख्य उद्देश कसा तडीस नेला, हें पुढें हळू हळू व्यक्त होईल.

अकबरानें आपलें राज्य चिरस्थायी करण्याकरितां ज्या ज्या युक्त्या योजिल्या, त्यांत रजपुतांशीं केलेले शरीरसंबंध ही गोष्ट मुख्य होय. पुरातन 39-29-9-9-959-2000

काळापासून रजपूत राजे हे हिंदुस्थानचे मालक आहेत; मुसलमानांनीं पुष्कळांस आजपर्येत जिंकिलें, पण त्यांचा अंमल वसावा तसा वसला नाहीं. ते स्वतंत्रतेनें वागतच होते. अकवरानें त्यांजवर आपला अंमल विलक्षण रीतीनें बसविला, त्यांचीं राज्यें खालसा करण्याच्या भानगडींत तो पडला नाहीं. तर त्यांच्याशीं शरीरसंबंध जोडून आणि त्यांस आपल्या दरवारीं लष्करी व इतर खात्यांत मोठमोठीं कामें देऊन, आपलेसें करून घेतलें. अफगाण हे मोगलांचे शत्रु होते. अफगाणांचा पाडाव करण्यास रजपूत आपणास चांगले उपयोगी पडतील, हें अकबरानें पकें ताडिलें, आणि आपल्या वादशाही साम्राज्याची व्यवस्थाच त्याने अशा प्रकारची ठरविली, कीं तींत सर्व प्रकारच्या व सर्व जातींच्या लोकांचा समावेश व्हावा. रजपूत व मुसलमान ह्यांस त्यानें एका माळेत गोवून दिलें. ह्या कृत्यांत अकवरास जें यश आलें, आणि जे प्रमाद त्याच्या हातून घडले, त्यांज-पासून सर्व राज्यकर्त्योनीं सर्वदा बोध घेण्यासारखा आहे.

(अ) रजपूत राज्यें,(स.१५६१-१५६७).—जयपूर. स.१५६१त अकवर रजपुतान्यांत गेला. त्या वेळेस जयपूर संस्थानचा रजपूत राजा वहार-मल यानें आपली मुलगी अकबरास दिली. त्याजबद्दल त्या राजास व त्याचा मुलगा भगवानदास ह्यास अकवराने आपह्या लब्करांत सरदारी देऊन ठेविलें.

जोधपूर, (स. १५६१).—अकवर अजिमरास गेला असतां त्याने मीर्झा शरीफ़दीन हुसेन ह्यास जोधपूरच्या राजाचा मेढतें किल्ला काबीज करण्याकरितां पाठविलें. राजा मालदेव ह्यानें हुमायुनास त्रास दिला होता, आणि तो अकबरासही एकदम शरण आला नाहीं. मेदत्याचा किला घेण्यास अकवराच्या फौजेस फार प्रयास पडले. आंतील अन्नसामुग्री संपेपर्येत किला मोगलांच्या स्वाधीन झाला नाहीं. अर्धे रजपूत लोक लहून मेले, तेव्हां राजा मालदेव अकवरास शरण आला. त्याचा अकबरानें आपल्या दरबारी उत्तम सन्मान केला. दरवारांत वादशहाच्या उजव्या वाजूस त्यास जागा मिळाली, आणि ज्यास्त मुळ्खही बादशहाकडून त्यास प्राप्तः शाला. मालदेवानें आपली मुलगी जोधावाई अकबरास दिली,तिचाच मुलगा सलीम होय. ह्याप्रमाणें दुसरे अनेक रजपूत राजे अकबरास शरण आले.

मेवाड.--मेवाडचा राणा उदयसिंह ह्याने अकबराचें सार्व-मौमल कबूल केलें नाहीं. तो आपणाला स्वतंत्र समजे, आणि सर्व रजपूत राजांत आपण श्रेष्ठ व सार्वभौम आहों, असें तो आपणास मानी. तो अकवरास शरण गेला नाहीं. त्यास जिंकिल्याशिवाय रजपुतान्यावर आपला अंमल वसावयाचा नाहीं, हें अकबर पूर्णपणें ओळखून होता. बाझबहादूर माळव्यांत्न पळून गेला, त्यास उदयसिंहानें आश्रय दिला. तेव्हां ऊझवेक लोकांच्या बंडांत्न मोकळा होतांच तो स्वतः माळव्यांतून चितोडगडावर चाळ्न आला, (१५६७). चितो-डगड किल्लयाच्या संरक्षणार्थ आठ हजार लोक ठेवून राणा उदय-सिंह दुसऱ्या एका अवघड जागीं जाऊन राहिला. हा वेळपर्यंत अकब-रानें तोफखाना बाळिगिला नव्हता. हा किल्ला घेण्याचें काम त्यानें स्वतः तडीस नेलें. चितागड चारशें फूट उंच असून वर अगदीं अवघड आहे. तो अकबराच्यानें काबीज करवणार नाहीं, असे उदयसिंहास वाटलें होतें. किल्यांत धान्य, दारूगोळा, वगैरे भरपूर सामान असून, आठ हजार शूर शिपाई जयमछाच्या हाताखालीं लढण्यास सिद्ध होते. जयमछ व अकवर ह्या दोघांनीं लढाईची व हरएक युक्तीची शिकस्त केली. अक-बराचाही निश्चयच झाला होता, की हा किला घेतल्याशिवाय राहवयाचें नाहीं. कारण अकवराच्यानें हिंदुस्थानांतला अमुक एक किल्ला कावीज करवला नाहीं, असे पुनः लोकांनीं म्हणूं नये. जयमलास 'संग्राम ' नांवाच्या आपल्या बंदुकीनें ठार केलें, तेव्हांच किला हस्तगत झाला. त्या वेळीं रजपुतांनीं जोहार करून लढण्यांत प्रळय उडविला, त्याची आठ-वण कधीं नाहींशी होणार नाहीं. चितोड येथे अकबरानें दाखिविलेलें युद्धकलानैपुण्य त्या वेळच्या युद्धकलाविशारद पाश्चात्य सेनानायकांच्या अंगीं मुद्धां नव्हतें असे अनेकांचें मत आहे. चितोडगडावर अक-बरास जय मिळाल्यामुळें रजपुतान्यांत जिकडे तिकडे स्वस्थता झाली. बहुतेक राजे स्वसंरक्षणार्थ अकबरास शरण आले. उदयसिंहानें मात्र त्यास दाद दिली नाहीं. राजधानी मुसलमानांच्या ताब्यांत गेली, तरी कित्येक वर्षे त्याच्या कुटुंबानें अरण्यवासांत काढिलीं, आणि शेवटी अकबराच्या तोंड्रन आपलें स्वातंत्र्य कबूल करविलें.

सन १५६९ साली रतनभोर व कलिंजर ही रजपुतांची ठिकाणें अकवरानें काबीज केलीं. सन १५७०त विकानेरचा राजा कल्याणमछ ह्यानें आपल्या भावाची मुलगी बादशहास दिली; आणि बादशहानें राजास आपल्या लष्करांत मनसबगिरी दिली. कल्याणमळ व त्याचा मुलगा राय रायसिंग हे पुढें पुष्कळ दिवस बादशाही नोकरींत होते.

(आ) गुजराथ, (१५७२-७३).—हिंदुस्थानांतील निर-निराळे प्रांत आपल्या ताब्यांत आणून आपले राज्य सलंग करण्याचा अक-बराचा मनोदय मूळपासून होता. शिवाय ज्या ज्या ठिकाणीं त्याच्या बापास त्रास पडला, ते प्रांत तर अवश्य जिंकावयाचे अशी त्याची इच्छा होती. त्यास अनुसरूनच गुजराथ, बंगाल वगैरे प्रांत त्यानें जिंकून आपल्या अंमलाखार्ली आणिले. गुजराथेंत या समयी मोठी अंदाधंदी सुरू होती, हें त्या प्रांताच्या इतिहासांत सांगितलेंच आहे. तयमूरच्या वंशांतील सुलतान मीर्झा ह्या नांवाचा एक राजपुत्र बावरवरोवर हिंदुस्थानांत आला होता. त्यास हुमायूननें अंतर्वेदींत संवळच्या सुभ्याचे काम दिलें होतें. पुढें त्याच्या मुलांनीं बंडें केलीं. माळवापांतांत अक-बरानें त्यांचा मोड केल्यावर ते गुजराथेंत पुंडाई करीत होते. शिवाय, गुजराथच्या गादीबद्दल लागलेले तंटे मोडण्याकरितां इतिमादखान नामक सरदारानें अकबरास गुजराथेंत बोलाविलें. त्याप्रमाणें सन १५७२च्या सेप्टेंबर माहिन्यांत अकबर दिल्ली सोडून गुजराथेंत पाटण येथे आला. तेथील मुलतान मुज्फरशहा याने अकबरास शरण येऊन सर्व राज्य त्याच्या स्वाधीन केलें. त्यास अकबरानें दिल्लीस नेऊन बंदोबस्तांत ठेविलें. तेथून कांहीं दिवसांनी चुनारगड येथें व पुढें गौड येथें त्याची रवाानगी झाली. अकबरानें अजीज कोका नांवाच्या सरदारास गुजराथचा सुभेदार नेमिलें, आणि प्रांताच्या बंदोबस्ताची सर्व व्यवस्था केली. सुरत, भडोच व चांपानेर येथें वर सांगितलेले मीर्झा फौजबंद राहिले होते, त्यांजवर जाऊन अकबरानें त्यांचा पाडाव केला. तिकडे अकबराच्या फौजेनें त्यांचा पाठलाग करून त्यांस ठार मारिलें. त्यांच्याशीं गुजरार्थेत लढतांना एकदां आनंदनजीक सारसा येथे अकबरावर जिवा-वरचा प्रसंग आला होता. परंतु जयपूरचा राजा भगवानदास व त्याचा पुतण्या मानसिंह यांनीं विलक्षण पराक्रम करून अकबराचा जीव वांच-विला, आणि अखेरीस अकबराची फत्ते झाली. पुढें ते मीर्झा पंजाब व माळव्याकडे पळाले. गुजराथचा वंदोवस्तकरून अकवर आग्र्यास आला. पुढें स. १५७३ त अहंमदावादेहून अकबर खंबायतेस जाऊन, तेथें

त्याने यावजन्मांत प्रथम समुद्रदर्शन घेतलें. तेथे एक आठवडा राहून अकबर बडोद्यास आला. तेथें त्यानें गुजराथच्या बंदोबस्ताची सर्व व्यवस्था लावून दिली. नंतर भडोच घेऊन अकबर सुरतेस गेला. सुरत घेण्यास तर फारच प्रयास पडले. तेथील तट फार मजबूत होता. अकबराने दीड महिना वेढा चालवून सुरत काबीज केलें; आणि सर्व बंदोबस्त करून स. १५७३ च्या जून महिन्यांत अकबर आध्यास परत गेला. समुद्रावर पोर्तुगीझ लोकांनीं काय उद्योग चालविले आहेत, कल्पना अकवरास या स्वारींत प्रथम झाली. गुजराथेंत पुनरिप वंड झाल्याची बातमी आली. महंमद हुसेन मीर्झा व गुजराथचा एक पदच्युत सुलतान ह्यांनी तेथें दंगा चालविला. अकबर विलक्षण चपळ होता. प्रसंग पडल्यावर तो वाटेल तें काम तेव्हांच उरकून टाकीत असे. त्यानें दोन हजार स्वार पुढें एकदम रवाना केले, आणि लागलेच खास तैनातींतील तीनशें इसम बरोबर घेऊन सांडणीवर वसून तो लांब लांब मजला मारीत पाटण येथे आला. नऊ दिवसांत साडेचारशें मैलांची त्यानें मुशाफरी केली. पाटण येथें त्याची फौज तीन हजार होती. विश्रांति न घेतां तो लागलाच अहंमदाबादेवर चाल करून आला. अहं-मदाबादेस जी अकबराची थोडी फौज होती, तिला वेढा पडला होता. अकबर इतक्या त्वरेनें आला, हे शत्रूंच्या लोकांस खरें सुद्धां वाटलें नाहीं. अकवरानें उतावळीनें लढाई सुरू करून वंडखोरांस जिंकून ठार मारिलें; आणि पुनरिप गुजराथचा सुभा अजीज कोका याच्या खाधीन करून, अहंमदाबादच्या आसपास त्यास जहागीर तोडून दिली. दिलीस परत गेल्या-वर गुजराथप्रांताची जमाबंदी व नवीन व्यवास्था ठरविण्याकरितां बादशहानें प्रसिद्ध खत्री अंमलदार राजा तोडरमल यास पाठविलें. त्यानें गुजराथप्रांताची दरोबस्त पाइणी केली; आणि प्रतवंदी व दरठरोती करून तोडरमल दिलीस परत गेला. अजीज कोका हा फार सात्त्विक वृत्तीचा होता. राज्यकारभाराची दगदग न आवडून तो विरागी होऊन दिलीस जाऊन राहिला. पुढें माळव्याचा अधिकारी शहाबुद्दीन अहंमदलान व इतिमादलान हे गृहस्थ कांहीं दिवस अहंमदाबादच्या सुभेदारीवर होते. सुलतान मुज्फर वंगा-ल्यांतून सुदून पुनरीप गुजराथेंत आला, आणि अहंमदाबाद काबीज करून त्यानें वंड चालविलें,त्यानें वडोद्याचा अंमलदार कुलुद्दीन ह्यास ठार मारून

बहुतेक गुजराथप्रांत हस्तगत केला. तें अकवरास कळल्यावर त्याने बह-रामखानाचा पराक्रमी मुलगा मीझीखान यास गुजराथच्या वंदोबस्तास पाठ-विले, (१५८३). मीर्झाखानानें मुज्फरशहाचा पराभव करून अहंमदा-बादचा बंदोबस्त केला. ह्या पराक्रमाबद्दल अकबरानें खूश होऊन मीर्झा-खानास खानखानान ही पदवी दिली. अकवर व जहांगीर ह्यांच्या कार्किर्दीत हा सरदार फार प्रमुख होता. पुढें सन १५९० त मीर्झी-खानास अकवरनें परत बोलावून अजीज कोका यास पुनरिप गुजराथचें काम दिलें. त्या वेळीं मुज्फरशहा रानावनांतून भटकत होता. त्यास कच्छप्रांतांत अजीज कोकाचा मुलगा अब्दला ह्यानें पकडिलें. तेथून जुना-गडास येत असतां रस्त्यांत मुज्फरनें वह्यानें आपली मान कापून आत्म-हत्या केली, (स. १५९२). त्याचा मुलगा वहादूर ह्याने पुढें बरेच दिवस वंड चालविलें, तो जहांगीरच्या वेळेस स. १६१४ त मरण पावला. इकडे स. १५९० त अजीज कोका गुजराथचा बंदोवस्त केल्यावर, बादशहाच्या परवानगीशिवाय मकेस निघून गेला. तेव्हां अकवरानें गुज-राथची सुमेदारी आपला मुलगा मुराद यास दिली. त्यास पुढें अहंमद-नगरास जावें लागलें, आणि तिकडे मुराद मरण पावल्यावर अजीज कोका मकेहून परत आला होता, त्यास पुनरिप अकबराने गुजराथच्या सुभ्यावर नेमिलें. अकवर मरण पावला त्या वेळेस हाच गृहस्य गुजराथच्या कामा-वर होता. कोका म्हणजे दूधभाऊ. अजीम हा अकवराच्या प्रमुख सरदारां-पैकीं अस्न त्याची एक मुलगी मुराद यास व दुसरी खुसूस दिलेली होती.

(इ.) बंगाल, (१५७५).—आपल्या बापास बंगाल्यांत जाच झाला, सबब तो सधन प्रांत जिंकून आपलें राज्य एकछत्री करण्याची अक-बरास मोठी उत्कंठा होती. बंगाल,बहार व ओढ्या ह्या तीनही प्रांतांवर सूर-वंशी सुलतानांचे अफगाण अंमलदार स्वतंत्र कारभार करून होते. पहिला अंमलदार ताजखान म्हणून होता. तो मेल्यावर त्याचा भाऊ सुलेमान कारभार करूं लागला. प्रथम तो तांडा येथें राहत असे. पण पुढें पाट-णास गेला. तांडा हैं गोगरा नदीच्या काठीं अयोध्येच्या दक्षिणेस आहे. सुलेमान १५७२ त मेल्यावर त्याचा मुलगा दाऊद कारभार पाहूं लागला. सुलेमाननें सामदामानें वागून अकबराशीं तंटा उपस्थित केला नाहीं. पण दाऊद एकदम स्वातंत्र्य धारण करून अकबरास जुमानीना. तेव्हां अक-

बरानें स्वत: स्वारी करून पाटणा शहर काबीज केलें, (स. १५७४), आणि दर्यापूरपर्यंत दाऊदचा पाठलाग केला. तेथून अकवर परत आश्यास आला, तो पुनरिप बंगालप्रांतांत कधीं गेला नाहीं. परत येतांना अकबरानें मुन्यिमंखान व तोडरमछ ह्या दोन सरदारांस वंगालवांत जिंकण्या-साठीं ठेविलें, आणि आपण परत आला. ह्या दोघां सरदारांच्या दाऊदलानावरावर दोन तीन लढाया झाल्या. दाऊदलान प्रथम तांडा येथें पळून गेला; आणि त्यानें लांबून बंडाळी चालविली. सन १५७५ त बंगाल, बहार व ओढ्या हे तीनहीं प्रांत अकबराच्या अंमलाखाली आले. मुन्यिमखान हा ह्याच वेळेस तांडा येथे मरण पावला. पुढें मुन्यिमखानच्या जागीं हुसेन कुलीखान ऊर्फ खानजहान ह्याची नेमणूक झाली. तो बह्रामखानच्या बहिणीचा मुलगा होता. त्याच्या अंगीं बह्रामची तडफ होती. त्याने दाऊदचा जोराने पाठलाग करून त्यास पकडून ठार मारिलें. पुढें स. १५७८ त खानजहान मरण पावल्यावर बंगाल्यांत पुनरिप बंडाळी चाल् झाली. नवीन जिंकिलेल्या बंगालप्रांतांत्न जबरीनें पुष्कळ बसूल गोळा करण्यासाठीं लहान मोठे अनेक अधिकारी अकवरानें त्या प्रांतांवर सोडिले, त्यांस रयत त्रासून गेली. फौजेंत ठेवावयाचे घोडे सरकारांत पास करितांना, त्यांजला डागून खूण करीत. त्यामुळें घोडे मिळेनातसे झाले, आणि फौजेंत भरती होईना. हा असंतोष वाहून वंगालचा नवीन अंमलदार मुज्फरखान ह्याचा तांडा येथें खून झाला, (१५८०). ह्या वंगालच्या वंडखोरांस अकबराचा सावत्र भाऊ मीर्झा हकीम ह्याची काबु-लांतून मदत होती. पण व्यसनी व भित्रा असल्यामुळें तो काबुलांतून बाहेर आला नाहीं, नाहीं तर त्याजपासून अकवरास फार त्रास झाला असता. स. १५८१ त इकीमवर नजर ठेवण्यकरितां अकवर स्वतः पंजाबांतून थेट काबूल येथें गेला. पण हकीमची त्याची प्रत्यक्ष भेट न होऊन आणि हें प्रकरण ज्यास्त वाढवूं नये असा शहाणपणाचा बेत करून अकबर परत आला. वास्तविक वंगाल्यांतील बंड अकबराच्या कार्किर्दीत कायमचें मोडलें नाहीं. पुढें जहांगीरच्या कार्किदींत वंगालप्रांतांत स्वस्थता झाली. कांहीं वर्षीनी बंगालप्रांताचा कारभार राजा मानसिंह यास मिळाला. त्या प्रांतांत आणखी बरेच दंगे झाले, पण अकबराच्या फौजेनें त्या सर्वोचा बंदोबस्त केला, (१५९२).

- (ई.) काबूल, (१५७९).—सन १५७५ पासून अकबराचीं तीन चार वर्षे शांतर्तेत गेली. त्या अवकाशांत त्याने राज्यव्यवस्थेत कित्येक सुधारणा केल्या, आणि शिकी व आग्रा येथें इमारती बांधिल्या. तो बहुश: दिल्लीस न राहतां ह्या दोन ठिकाणीं राहत असे. सन १५७९ त त्याचा भाऊ महंमद हकीम मीर्झा काबुलास राज्य करीत होता, त्याने राज्य-लोभानें पंजाबप्रांतावर स्वारी केली. पंजाबांत राजा मानसिंह कारभारावर होता, त्याचा हिकमानें पराभव केला. हें वर्तमान कळतांच अकबर एकदम पंजाबांत गेला. त्यासरशी हकीम परत काबुलास गेला. शहाजादा मुराद यास अकबरानें फौज देऊन हिकमाचा पाठलाग करण्यास काबु-लास पाठविलें. मुरादचा पराजय झाला. तेव्हां अकबरानें स्वतः जाऊन हिकमाची खोड मोडिली. काबूलप्रांताचें काम त्यानें पुनरिप हिकमास दिलें, तरी तो पुनः कदाचित् दंगा करील म्हणून जयपूरचा राजा भगवानदास यास काबूल येथें ठेविलें. परत येतांना अकवरानें अटकचा किला पुनः बांधिला, हकीम मीर्झा स. १५८५ त मरण पावला, त्यासही दारूचें व्यसन असून, मरणसमयीं त्याचें वय फक्त ३१ वर्षीचें होतें. इकीमच्या मृत्यूची वार्ता ऐक्न अकवरानें लगेच राजा मानसिंहास काबुलास पाठविलें; आणि आपणही स्वतः पंजाबांत गेला, मानसिंगानें काबुलांतील घोटाळे मोडून सर्व पक्षांस संतोपकारक अशी व्यवस्था केली. स. १५८९ त अकवर पुनः काबुलांत गेला. तेथें दोन महिने त्याचा मुकाम होता. तेथें त्यानें पूर्वजांच्या कबरींचें दर्शन घेतलें. परत येतांना बद्रामखानचा मुलगा खानखानान ह्यानें अकवरास बावरच्या आत्मचरित्राची। प्रत नजर केली.
- (उ.) कदमीर, (१५८७).—काश्मीरसारखा सुंदर प्रदेश आपल्या ताव्यांत असावा अशी अकवराची फार इच्छा होती. ह्या समयास काश्मिरांत पुष्कळ अन्यवस्था चाळू होती. तरी तो प्रांत जिंकण्यास अकवरास फार अडचणी होत्या. तेथील रस्ते फार विकट असून लोक हट्टी व शूर होते.

कारमीरचा राजा युसुफ् अकवराचें सार्वभौमत्व कबूल करीना. तेव्हां अकवरानें मोठी फौज व सर्व नामांकित सरदार पंजाबांत गोळा करून त्याने सर्व सरहद्दीवरील प्रदेशांत त्यांस रवाना केलें. त्यांत काश्मिरावर राजा भगवानदास ह्यास पाठविलें, त्याचा विशेष उपयोग झाला नाहीं. दुसऱ्या वर्षी महंमद कासीमखान ह्याचे हाताखालीं जी फीज गेली, तिनें काश्मीरच्या राजास पकडून आणिलें. तेव्हां काश्मीरप्रांत अकवराच्या राज्यास जोडला जाऊन, तेथील राजास अकवरानें बहारप्रांतांत लहानशी जहागीर देऊन ठेविलें.

पण त्या बाजूचे तंटे अद्यापि मिटले नव्हते. पेशावरच्या पलीकडील अफगाण लोकांस जिंकण्याची अकबराची इच्छा होती. हे अफगाण युसफझे जातीचे असून ते हिंदुक्श पर्वताच्या पहाडी प्रदेशांत राहत असत. वर ज्या अनेक फौजा अकवरानें पाठविल्या म्हणून सांगितलें, त्यांत झैनखान कोका, मागें सांगितलेला अकवराचा दूधमाऊ, ह्यास त्या अफगाण लोकांवर अकबरानें पाठिवलें. डोंगराळ प्रदेशांत जेव्हां मोगल फौज शिरली, तेव्हां अफगाण लोकांनीं रात्रीच्या समयीं तिचा चांगलाच समाचार घेतला. त्यांच्या परत येण्याच्या सर्व वाटा वंद झाल्या. राजा बीरबल व त्याचे आठ हजार लोक हे एका भयंकर घाटांत अफगाण लोकांचे हात्न ठार झाले, (फेब्रुवारी १५८६ त). दुसऱ्या बांजूनें खैबर-घाटांतून तोडरमछ व राजा मानसिंह गेले होते, त्यांस चांगली जयप्राप्ति झाली. तेव्हां ह्या अफगाण लोकांवरोवर कांहीं करार करून अकवरानें आपली फौज परत आणिली. ह्या स्वारींत त्याची जी खरावी झाली, तशी पूर्वी कधीं झाली नव्हती. अफगाण लोक मोगलांच्या अंमलाखालीं आले नाहींत. झैनखानाचा बाप नेहमीं हमीदाच्या हौद्याजवळ हजर असे. त्याची बायको लहानपणीं अकबराची दाई होती. ह्या स्वारीत झैनाखानाचा पराजय होऊन त्याची बहुतेक फौज कापली गेली. एवडा मोठा फौजेचा नाश अकबराच्या एकंदर कार्किदींत कधीं झाला नाहीं. अगोदरच खानानें ताबडतोबीनें अकबराकडे मदत मागितली होती. ह्या मदतीबरोवर कोणास पाठवावें हा विचार चालून, अबुल् फज्ल् व बीरबल ह्या दोघांच्या नांवाच्या चिष्ठचा टाकून पाहतां, बीरबलाच्या नांवाची चिष्ठी निघाली.त्याप्रमाणें वीरवलाची रवानगी स्वारींत झाली.वास्त-विक बीरबलाच्या मनांत जावयाचें नव्हतें; आणि त्यास युद्धाचा प्रत्यक्ष अनुभवही नव्हता. झैनखान अनुभवी आहेच, तेव्हां बीरवल गेला तरी हरकत नाहीं अशा समजुतीनें अकवरानें त्यास रवाना केलें. आप-णास लोकांनीं भित्रा म्हणूं नये, म्हणून वीरवलही मोठ्या किमतीनें गेला.

बीरबलाच्या मृत्यूचें वर्तमान अकबरास अटक येथे गामजून त्यास अतोनात दुःख झालें, आणि सेनापित निवडण्याचा प्रश्न आपण चिड्या टाकून ठरिकला ह्याबद्दल त्यानें अत्यंत खेद केला. अटक येथें अकबर तीन महिने होता, त्या अवधींत तोफा ओतणें, गोळीबार उडविण्याचा अभ्यास करणें, सरहद्दीच्या बंदोबस्ताची व्यवस्था लावणें आणि जिंकिलेल्या प्रांतांत वसुलांची व इतर तजवीज करणें ह्या गोष्टी तो अहर्निश करीत होता. अटक येथें काश्मीरचा यूसुफ्शहा त्यास शरण आला. तथापि काश्मीरपांत पूर्णपणे तान्यांत आला नाहीं, म्हणून आय्याचा किल्ला बांधणारा कासी-मखान ह्यास त्यानें काश्मिरांत पाठविलें. त्यानें तो प्रांत नीट रीतीनें जिंकिल्यावर, एप्रिल सन १५८९त अकवर स्वतः काश्मीर प्रांतांत शिरला, आणि दोन महिन्यांत तेथील कारभाराची सुव्यवस्था लावून तेथून ते। काबुलास गेला. सेप्टेंबरांत त्यास तेथें अशी खबर कळली, कीं आपला हुशार मुत्सदी राजा तोडरमछ हा मरण पावला. ह्या वातमीनें त्यास अत्यंत दुःख झालें, आणि तो एकदम लाहोरास परत आला.

तोडरमछ गुजराथच्या स्वारींत प्रथम प्रसिद्धीस आला. त्यानंतर त्यानें अनेक मोठमोठीं कामें केलीं. राजा वीरवल मरण पावल्यावर मान-सिंह व तोडरमळ ह्या दोघांनीं सरहद्दीवरील अफगाण लोकांची खोड मोडून बीरबलाच्या मरणाचा सूड उगविला. पुढें वृद्धापकाळ झाल्यामुळें तोडरमलानें गंगेच्या कांठीं जाऊन राहण्याची परवानगी मागितली. प्रथम अकवराने कबुली दिली. तथापि लाहोरासच स्वस्थ वसून होईल तो उद्योग करा, असें अकबरानें त्यास सांगून हरिद्वारहून परत आणिवेंटे. तेव्हांपासून तो लाहोरास होता. त्याच्या अंत्यविधीस राजा भगवानदास हजर होता, तोही स्मशानांत्न परत आल्याबरोबर लगेच मरण पावला. एवंच है दोन मोठे सरदार एकदम परलोकवासी झाले.

(ऊ.) सिंधप्रांत, (सन १५९२).-मीर्झा अजीज कोका हा गुज-राथपांताचा सुभेदार होता. त्यानें सन १५८९ त काठेवाडांतील जाम-राजास जिंकण्याचा प्रयत्न केला, पण तो सफल झाला नाहीं. पुढचे वर्षी त्यानें जुनागड काबीज केलें. सिंधप्रांतांत अर्घुन घराण्याचा शेवट होऊन तेथं कित्येक इराणी सरदार अंमल करीत होते. त्यांचे आप-सांत तंटे लागले होते. ही संधि साधून अकवरान लाहाराहून उत्तरेच्या वाजूनें सिंधपांतावर फोज रवाना केली. सावान नांवाचा किल्ला नाक्यावर होता, त्याजवर मोगल फोजेनें हला केला. गुजराथची फोज घेऊन मीर्झा अजीजही दक्षिणेकडून सिंधपांतावर गेला होता. मीर्झा जानीवेग नांवाचा ग्रहस्थ सिंधपांतांत स्वतंत्र कारभार करीत होता, तो अक-वराच्या फोजेशीं लढण्याकरितां होड्यांतून मोठा तोफखाना घेऊन आला. लढाई निकराची झाली. आरंभीं जानीवेगनें मोगलांस मागें हटविलें. तेथं आपलें कांहीं चालत नाहीं असे पाहून मीर्झाअजीमखानानें मोगल फोज ठहाशहर कावीज करण्यास पाठविली. त्याजवरोवर जानीवेगनेंही आपली अधीं फोज ठहाशहरावर पाठविली. पण असें केल्यामुळें मोगल फोजेस इकडे जयप्रांति झाली. सिंधप्रांत अकवराच्या ताब्यांत आला आणि जानीवेग ह्यास मोगल लष्करांत नोकरी मिळाली.

कंदाहार, (सन १५९४).— इराणची मदत घेऊन हुमायूननें कंदाहार काबीज केलें होतें. त्या वेळेस इराणचा शहाजादा मरण पावल्या- मुळें ठरलेल्या कराराअन्वयें तें ठिकाण इराणच्या शहास मिळालें नाहीं. हुमायून गादीवर वसण्याच्या सुमारास इराणच्या शहानें आपली फौज पाठवून कंदाहार काबीज केलें, तें सन १५९४ पर्यंत इराणच्या ताव्यांत होतें. ह्या वर्षीं अकवरानें आपली फौज कंदाहारवर पाठविली. तेव्हां लढाई केल्याशिवाय किल्ला व समोंवारचा प्रदेश अकबराच्या स्वाधीन झाला. कंदाहार येथें जो इराणी सरदार होता, त्यास अकबरानें आपल्या फौजेंत नोकरीस ठेवून त्यास मुलतान प्रांताची सुमेगिरी दिली.

सुलतान शहा आब्बास हा इराणांत राज्य करीत होता. स्वराज्यांतच त्यास पुष्कळ काम असल्यामुळें कंदाहार परत घेण्याच्या भरीस तो पडला नाहीं. त्याची व अकबराची दोस्ती होती. कंदाहार ताब्यांत आल्यामें अकबराच्या ताब्यांत अफगाणिस्तानपासून बंगालच्या उपसागरापर्यतचा सर्व प्रदेश आला. सिंधुनदीच्या पश्चिमेकडील विडलोपार्जित सर्व राज्य त्याच्या कवज्यांत आलें. काश्मीर, बंगाल, वहार, ओढ्या व आसाम, हे प्रांत त्याच्या ताब्यांत आलेंच होते. गुजराथचा बंडखोर सुलतान मुज्फरशहा मरण पावल्यामुळें, त्या प्रांतांतील सर्व बखेंडे नाहींसे झाले. उदेपूरच्या

राण्याशिवाय इतर सर्व रजपूत राजांनीं त्याचें सार्वभौमत्व कबूल केलें. एवंच नर्मदेच्या उत्तरेस जेवडा प्रदेश अकबराच्या ताब्यांत आला, तेवडा पूर्वी कधींही एका राजाच्या अंमलाखालीं नव्हता. येणेंप्रमाणें सर्वत्र स्वस्थता झाल्यावर दक्षिण देशाकडे लक्ष देण्यास अकवरास फुरसत मिळाली.

(ऋ) महाराष्ट्र,-अहंमदनगर,-खानदेश--(१५९५-१६००). उत्तरेकडील भानगडीत गुंतला असतां दक्षिणेत काय प्रकार घडत आहेत • इकडे अकबरानें दुर्लक्ष केलें नव्हतें. सन १५७२ त अहं मदनगरच्या निजामराहानें वन्हाडप्रांत जिंकिला, त्यामुळें निजामराहाची सत्ता वाढली हैं अकबरास खपलें नाहीं. पण प्रथम त्यास स्वस्थ बसावें लागलें. पुढें अहंमदनगरच्या राज्यांत घोटाळे उत्पन्न झाले. दक्षिणी व परदेशी ह्या पक्षांचे तंटे माजून सर्व राजधानींत कहर उसळला. तेव्हां बुऱ्हाण निजामशहा पूर्वीच अकबराकडे येऊन राहिला होता, तो अहंमदनगरास जाऊन निजामशाहीच्या तख्तावर बसला. सन १५९० त दक्षिणच्या सर्व राजांकडे वकील पाठवून त्यांस आपलें सार्वभौमत्व कबूल करण्याविषयीं अकबरानें निरोप घाडिले. परंतु सर्वोनीं ती गोष्ट नाकबूल केली. पुढें आपला पुत्र मुराद ह्यास त्याने गुजराथचा सुभेदार नेमून पाठविलें, आणि जेणेंकरून अहंमदनगरांत आपला प्रवेश होईल असे उपाय करण्याविषयीं त्यास ताकीद दिली. तसेंच बह्रामखा-नचा मुलगा मीर्झाखान ऊर्फ खानखानान ह्यास फौज देऊन अकबरानें दक्षिणेंत पाठविलें. मीर्झाखान प्रथम मांडवगडास गेला. इतक्यांत बुऱ्हाण-शहा मरण पावून अहंमदनगरास गादीविषयीं तंटे लागले, आणि तेथच्या विजराने गुजराथचा अंमलदार शहाजादा मुराद ह्याजकडे मदत मागितली. मुरादही बापाची परवानगी घेऊन अहंमदनगरास गेला. मीर्झाखानाची व त्याची गांठ पडली. अहंमदनगरच्या फौजेचें आधिपत्य चांदविबीनें स्वीका-रिलें. तिंन अहंमदनगरच्या वेढ्यांत असा कांहीं विलक्षण पराक्रम केला कीं मोगल फौजेचें कांहींएक चाललें नाहीं. अखेरीस दोनही फौजा टेंकीस आल्यावर व-हाडप्रांत मोगलांस देऊन चांदविवीनें तह केला, (१५९६). मुराद वऱ्हाडप्रांत ध्यावयास गेला, पण त्यास तो मिळाला नाहीं. त्या प्रांताबद्दल सर्व दक्षिणच्या राजांच्या तकारी होत्या. त्या एक मत करून मोगलांशीं लढण्याची तयारी केली. गोदावरीच्या कांठीं सुपें

येथें तीन दिवस निकाराचें युद्ध झालें, परंतु जयापजयाचा निकाल लागला नाहीं. मीर्झाखान व मुराद यांचे वांकडें आलें. मीर्झाखान शत्रूस फित्र आहे असा अकबरास संशय आला. तेव्हां त्यास परत बोलावून बादशहानें आपल्या भरंवशाचा सरदार अबुल् फज्ल् यास दक्षिणेंत पाठविलें. अबुल् फज्ल हा त्या वेळी अडीच हजार स्वारांचा मनसबदार होता. तो ताबड-तोब बन्हाणपुरास आला. तथचा राजा बहादूरखान याची त्यानें मदत मागितली. तो बहादूरखाननें दिली नांहीं आणि अबुल् फज्ल् यास लांच देऊन परत लावण्याचा त्यानें प्रयत्न केला. तो प्रयत्न सफळ झाला नाहीं, आणि अबुल फल्ल एकटाच अइंमदनगरास आला. रस्त्यांत मराद परत येत होता तो त्यास भेटला तेथून मुराद व-हाडांत गेला. अहंमदनगर आपल्या हातून काबीज होत नाहीं, ह्याजवद्दल त्यास अत्यंत लजा व खेद वाटून त्यांतच त्याचा मद्यपानाचा नाद अनावर झाला होता. खानदे-शच्या बहादूरखानच्या मुलीशीं त्यानें लग्न केलें होतें. पुढें हा शहाजादा बऱ्हाणपूरच्या दक्षिणेस शहापूर (ऐने अकवरी-जालनापूर) येथे एकाएकी मरण पावला, (१५९८). तेव्हां इतर सरदारांनीं दिल्लीस परत जाण्या-विषयीं अबुल् फल्ल्ल् यास आग्रह केला. ही गोष्ट त्यास बरी न वाटून तो तसाच अहंमदनगरवर चाल करून गेला,आणि तिकडचे घोटाळे व आपल्या सरदारांची फितुरी पाहून, त्यानें खुद अकवरास तिकडे येण्याविषयीं लिहिलें. आज चौदा वर्षे अकबर सिंधुनदाच्या आसपासच्या प्रांतांत राहत होता. तेथून निघून सन १५९९ ह्या वर्षी प्रथमच तो नर्मदा उतरून दक्षिणेंत ब-हाणपुरास आला. त्यापूर्वीच दौलताबादचा किल्ला मोगलांनीं घेतला होता. अहंमदनगरचा किल्ला काबीज करण्याकरितां अकबरानें आपला मुलगा दानियाल व खानखानान यांस पाठविलें. अहंमदनगरांत वेबंद-शाही चालू होती. कोणीं दुष्टांनीं पराक्रमी चांदाविबीचा खून केला, (जुलई १६००), तेव्हां निजामशाहीस कोणीच त्राता उरला नाहीं, आणि अहंमदनगर राजधानी अकवराच्या फौजेने काबीज (सन १६००). तरी अहंमदनगरचें सर्व राज्य अकबरास प्राप्त झालें नाहीं. कित्येक मुत्सद्यांनी दुसऱ्या ठिकाणीं निजामशाहीचें तख्त नेऊन कांहीं दिवस राज्य चालविलें. खानखानान वगैरे अकबराचे सरदार आपल्या कामांत कसूर करीत होते म्हणून ही मोहीम फत्ते झाली नाहीं.

अहंमदनगरास असा प्रकार चालू असतां खानदेशच्या सुलतानाचा अकबराशीं बेबनाव झाला होता. मोगल फौज दक्षिणेंत आली, तेव्हांपासून त्या मुलतानाने अकबराचें स्वामित्व कबूल करून स्वत:चा बचाव केला होता. पुढें अकबरानें एक वर्षपर्येत त्या सुलतानावरोबर लहून अशीरगडचा किला व सर्व खानदेश काबीज केला. वन्हाड व खानदेश ह्या प्रांतांचा कारभार त्यानें दानियाल यास सांगितला आणि खानखानान यास त्याचा वजीर नेभिलें. विजापूर व गोवळकोंडें येथील सुलतानांकडून नजराणे घेऊन वकील आले होते त्यांचा स्वीकार करून, अकबराने आपला मुलगा दानियाल याचें लग्न विजापूरच्या शहाजादीशीं केलें. हें लग्न पैठण येथें मोठ्या याटानें झालें. पुढें अहंमदनगरकडील युद्धाचें काम अबुल् फज्ल् याजवर सोपवून अकवर परत आग्यास गेला. त्याने अबुल् फज्ल् यास चार इजारांची मनसवी दिली. ह्या स्वारीत अकवराच्या तोफ-खान्यावर इंग्रज लोक नोकरीस होते.

५. सलीमचें दुर्वर्तन. —अकवराचीं शेवटचीं वर्षे दुः खांत व त्रासांत गेलीं. स. १५९७ च्या नोव्हेंबरांत तो काश्मिरांतून परत आला. काहिमरांत त्यानें एकंदर तीन सफरी केल्या, पहिली स. १५८९ त, दुसरी १५९२ त,व ही १५९७तली तिसरी. ह्या वेळीं परत येतांना मुरादचा मुलगा मीर्झा रुस्तम वारला. तो अकबराचा फार आवडता होता. त्याच्या मृत्यूनें त्यास फार दु:ख झालें.अजीजखानाची आई जिजी अनागा रुस्तमची पणजी होत होती, तिनें त्यास वाढाविलें होतें. एकंदरींत मुलापेक्षां सुद्धां नातवं-डांवर अकवराची मर्जी विशेष होती. जहांगीरचे मुलगे खुसू व खुर्रम् ह्यांस तो अगदीं जीव की प्राण करी. रुस्तमच्या मृत्यूनंतर दीड वर्षाने त्याचा बाप मुराद वारला; आणि त्याच समयीं अहंमदनगरची स्वारी फसल्याचें वर्तमान आलें. त्या योगानें अकबराची कंबर अगदीं खचून गेली.

पुढें सलीमनें त्रास देण्यास सुरुवात केली. पूर्वीपासून तो वंडखोर व अकबरानें इतर मुलांस राज्यांत कामें दिलीं, तरी सलीमास बरेच दिवस दिलीं नाहींत. एकदां त्यास मध्यआशियाखंडांतील स्वारीवर जाण्यास अकवरानें सांगितलें. पण तो जाईना. एकदां उदे-पुरावर पाठविलें असतां, मार खाऊन परत आला. लाहोर येथे अनार-कळी नांवाची अकबराची एक राख होती, तिजवर सलीमचें मन गेलेलें ऐकून अकबरानें तीस जिवंत पुरून टाकिलें. सलीमनें पुढें तिजवर दुमदार थडगें बांधिलें. लाहानपणीं फैजी हा सलीमचा शिक्षक होता. पण त्यांचें बिलकुल पटलें नाहीं. अशी एक गोष्ट सांगतात कीं सलीम एकदां अबुल् फज्ल्च्या घरीं एकाएकीं गेला. तेव्हां तेथें चाळीस लेखक कुराणाच्या एका मोठया टीकेच्या प्रती उतरून घेत आहेत असें त्यास आढळलें. ही विस्तृत टीका फज्ल्चा वाप मुवारीक ह्यानें लिहिलेली होती. सलीमनें ते सर्व कागद तसेच नेऊन वापास दाखबून कळिवलें, कीं 'अबुल् फज्ल् तुमच्या तोंडावर मात्र नवीन धर्माची बढाई मारतो, पण अंतःकरणांत त्याची भक्ति कुराणावरच आहे. ह्या प्रती तो मोठमोठ्या राजेरजवाड्यांकडे पाठविणार आहे. असे ह तोंडपुजे लोक तोंडावर गोड बोळ्न तुम्हांस फसवितात. हें ऐकून अकबराची फिल्वर थोडीशी इतराजी झाली. ह्याजबद्दल फिल्ल् ह्यास अत्यंत वाईट वाटलें. तो म्हणाला, ' अलीकडे बरेच दिवस, कामांत असल्यामुळें, सली-मच्या भेटीस जाण्यास मला सवड झाली नाहीं. त्यावरून त्याची मर्जी जाऊन माझी खराबी करण्याचा त्यानें प्रयत्न चालविला. माझे देष्टे पुष्कळ आहेत. त्यांनीं आगींत तेल ओतलें; आणि वाटेल तसें खऱ्याचें खोटें केलें. वरील इतराजीमुळेंच अकवरानें फज्ल् ह्यास अहंमदगरच्या स्वारी वर काढिलें. कांहीं दिवस गेल्यावर पुन: अकवर व फज्ल् ह्यांचें प्रेम पूर्ववत् जुळलें. एकंदरींत सलीमचा स्वभाव दुष्ट होता. एकदां त्यानें आजी हमीदाचा अतिशय अपमान केला. ह्या बाईचें प्रस्थ घरांत मोठें असून तिची अवज्ञा करण्याची कोणाची प्राज्ञा नव्हती. जहांगीर होडींतून अला-हवादेस जात होता. रस्त्यांत तिचा मुकाम होता; तिनें त्यास सांगून पाठिवलें, 'मी तुझ्या भेटीस येत आहें; जरा थांब.' ह्या वेळीं सलीमचें व बापाचें पटत नन्हतें. तेन्हां त्यास दोन गोष्टी सांगून दोघांची गोडी करून द्यावी अशी बाईची इच्छा होती. तिचा निरोप ऐकून सलीम थांबला नाहीं. उलट त्याने आपल्या होडीवाल्यांस निकड लावून ज्यासाच त्वरेनें पौवारा केला. विचारी बाई फार कष्टी होऊन परत आली. अला-ह्वादेस सलीमनें बापाचे सर्व कामदार कादून, आपल्या मर्जीतली मंडळी नेमण्याचा सपाटा चालविला; आणि वहारप्रांताचा सर्व वसूल स्वतः घेऊन स्वतंत्रपणे राज्यकारभार करूं लागला. हा प्रकार

स. १६०० सालीं घडला. पुढच्या वर्षी बापाशीं युद्ध करण्याच्या वेताने तो अलाहबादेहून निघाला. पण हा त्याचा बेत सिद्धीस गेला नाहीं. मात्र अबुल् फज्ल् दक्षिणेंतून परत येत असतां ओच्छीचा राजा वीरसिंह ह्याच्या मार्फत त्यानें त्याचा खून करविला. अबुल् फज्ल् आपल्या वाइटावर आहे; तो जिवंत असेपर्यंत आपले बेत सिद्धीस जावयाचे नाहींत, अकबराच्या पश्चात् आपणांस राज्य मिळूं नये अशी पण तजवीज हा करून ठेवील, असें सलीमच्या मनानें घेतलें, आणि त्यास ह्या जगांत्न नाहींसा करण्याचा विचार त्यानें ठरविला. ओच्छींचा राजा वीरासिंहदेव हा पुष्कळ दिवस सलीमजवळ नोकरीस होता. ह्या वेळीं तो अलाहबादेसच होता. अबुल् फल्ल् ओर्च्छाच्या वाटेनें येत आहे असें कळतांच, सलीमनें ही कामगीरी वीरसिंहास सांगितली, आणि ती फत्ते झाल्यास मोठीं इनामें देऊं केलीं. काम कांहीं विशेष कठीण नव्हतें. ओच्छीचा प्रदेश डोंगरांनीं व जंगलांनीं व्यापिलेला होता. त्यांतूनच फज्ल्ची वाट होती. अबुल् फज्ल् उजनीस आला, तेव्हां वीरसिंह आपणास मारण्यास टपला आहे असे त्यास कळलें. ओर्च्छाचा रस्ता सोडून दुसरीकडून आय्यास जावें असें त्यास पुष्क-ळांनीं सांगितलें. पण त्यानें तें मानिलें नाहीं. तो तसाच पुढें गेला. ग्वाल्हेरच्या दक्षिणेस अंत्रीनजीक त्याजवर वीरसिंहाच्या लोकांनी छापा घाल्न ठार माारेलें, (ता. १२ आगष्ट, १६०२); त्याचें डोकें अलाहबा-देस जहांगीरकडे पाठावेलें. ' जहांगीर आपल्या आत्मचारित्रांत म्हणतो, 'फज्ल्च्या मृत्यूनें माझ्या बापास अत्यंत दुःख झालें खरें, तथापि त्याचा एक परिणाम चांगला झाला. मला समक्ष जाऊन बापाशीं उघडपणें बोलतां येऊं लागलें; आणि हळू हळू मजविषयीं त्याचें मन साफ झालें. ' जहांगीरनें फज्ल्चें शीर गलिच्छजागीं टाकून दिलें. त्याच्या धडावर अंत्री येथे लहानसे थडगें अबुल् फज्ल्चें म्हणून अद्यापि दाखविण्यांत येतें.

ह्या भयंकर कृत्याबद्दल अकबरानें मुलास कडक शिक्षा केली नाहीं, ह्यावरूनच त्याचें मन आतां पुष्कळच दुर्वल झालें होतें असे दिसतें. वीरासिंहाचा छळ करून त्याने आपल्या मनाचे समाधान करून घतले. वीरसिंह चार पांच वर्षे जगलांत लपून होता. जहांगीरनें पुढें त्यास ओच्छाचे राज्य दिले. सलीमनेच फज्ल्चा खून करविला ह्याबद्दल अक-

बराच्या मनांत संशय नव्हता. अकबर कबुतरें उडवीत असलेलीं पाहत बसला असतां, फरीद बक्षीनें येऊन, अबुल् फज्ल्चा खून झाल्याची वातमी त्यास कळिवली. त्यावरोवर एकदम मोठ्याने ओरडून तो बेशुद्ध पडला. पुढें कांहीं वेळानें तो शुद्धीवर आला, पण कित्येक दिवसपर्यंत त्याचे अश्रु खळले नाहींत. तो एकसारखा सलीमावर चडफडूं लागला, आणि खरें म्हटलें म्हणजे त्यास त्यानें क्षमा केली असें कधींच झालें नाहीं. भाग इतकाच कीं, कौटुंविक पेंचांत सांप-डल्यामुळें, मुलास शिक्षा करण्याचें साधन त्यास राहिलें नाहीं. स्वतःच्या मुलास शिक्षा करण्याचे काम अकबरासारख्यासही अशक्य झालें. अबुल् फज्ल्च्या ह्या दुःखानें अकवर पुढें मरेपर्यंत सदैव अत्यंत विव्हळ होत असें. तो असें सुद्धां म्हणे कीं, ' सलीमास राज्यच पाहिजे होतें, तर त्यानें मलाच मारावयाचें होतें. बिचाऱ्या फज्लास मारून त्यास काय मिळालें! कांहीं दिवस सलीमाशीं त्यानें कठोरपणा धारण केला. पण प्रत्यक्ष त्याची आई, आत्या गुलबदन बेगम, त्याची वायको सलीमा सुलताना ह्यांनीं नाना प्रकारें सलीमबद्दल अकवरापाशीं रदवदली केली. सलीमास समजावून आणण्याचे त्यांनी आपल्या अंगावर घेतलें. अकवरानें कबुली देतांच सलीमा सुलताना निघून अलाहवादेस गेली. 'अकवरानें तुला क्षमा केली आहे.' ह्याची खात्री करण्याकरितां, तिनें एक हत्ती, एक घोडा व पोशाख असा नजराणा सलीमास दिला. अशा रीतीने त्याची समजूत झाल्यावर तो येऊन वापास भेटला. बारा हजार मोहरा व जवळ जवळ एक हजार हत्ती एवढा नजराणा त्याने बापास केला. दोघांची समजूत झाली. पण खरें म्हंटलें तर अकबरानें सलीमास मनांत्न क्षमा केली नव्हती. ह्याच सुमारास हुमायूनची सावत्र वहीण गुलबदन बेगम ८ १ वर्षीची होऊन मरण पावली, (७ फेब्रुवारी, १६०३). हुमायूननामा नांवाचा बहुमोल ग्रंथ तिनें लिहिलेला आहे.

सलीमचा पराक्रम ठाऊक असतांही त्यास पुनः अकवरानें फौज देऊन उदेपूरच्या राण्यावर पाठिवलें. अकबराचें दौर्बल्य वाढत होतें, याचे हें आणखी उदाहरण होय. सलीम सुमारें वीस मैल गेला असेल नसेल, तोंच माझ्या हातून ही कामगिरी होत नाहीं म्हणून तो रड सांगूं लागला. त्यावर अकवरानें त्यास अलाहबादेस निघून जाण्यास सांगितलें. स. १६०४ त

37-5-90-90-659-2000

बंगाल्यांत मानसिंहानें विजय मिळविल्याची वातमी येऊन अकवरास जरासें समाधान वाटलें. पण सलीमच्या वर्तनानें त्याजवर विरजण पडलें. अलाहवादेस गेल्यावर सलीम इतका व्यसनाधीन झाला, की त्याच्यांतलें मनुष्यपण बहु-तेक नाहीं सालें. त्याच्या एका कारकुनानें नोकरीचा राजीनामा दिला म्हणून त्यास त्यानें जिवंत सोलिविलें, आणि त्याच्या दोघां सोबत्यांचे हातपाय तोडून जीव घेतले. अकबरास ही गोष्ट कळली तेव्हां तो मोठ्या उद्देगानें बोलला, 'अरे, मी नुसती मुंगी चिरडण्यास भितों, मेलेल्या बक-याची सुद्धां चामडी सोलण्यास मला धीर होत नाहीं, आणि ह्या माझ्या पोटच्या पुत्रानें मनुष्यप्राण्याची दशा अशी करावी! ? त्या उद्वेगाच्या झटक्यांत तो स्वतः अलाहबादेस जाण्यास निघाला. अंतर गेल्यावर त्याची बोट पाण्यांत रुतली; आणि वादल होऊन लोकांचे हाल झाले. इतक्यांत आई हमीदा अत्यंत आजारी असल्याची बातमी आली; त्यामळें तो लगेच परत गेला. त्याची आई ता. २९ ऑगस्ट १६०४ रोजीं वारली. तिची त्याची भेट झाली, पण ती गुद्धींत नव्हती. दिल्ली येथें हुमायूनच्या कबरेंत तिचें दफन करण्यांत आलें. तिला सर्व मंडळी घरांत ' मारियं मकानी ' म्ह० घराची मेरी असे म्हणत. आई वारल्याबद्दल सांत्वन करण्यासाठीं म्हणून सलीम नोव्हेंबरांत अकबराकडे आला. बरोवर बापास खुश करण्यासाठीं त्यानें नजराणेही पुष्कळ आणिले. बापानें ते स्वीकारिले; परंतु त्याचा राग कमी झाला नाहीं. दिवस सलीमास युशालखान्यांत कोंडून ठेविलें, तेवढ्या अवधींत त्यास दारू किंवा अफू विलकुल दिली नाहीं. त्याच्या बहिणी मात्र जाऊन त्यास भेटत असत. त्याची कैद ज्यास्त कडक करण्याचा अकबराचा विचार होता; परंतु त्याच समयीं दानियाल अत्यंत आजारी आहे. जगण्याची आशा नाहीं, अशी बातमी आल्यानें, सलीमास कठोरपणा दाखविण्यास अकवराचें मन धजलें नाहीं. त्यानें त्यास मोकळा करून पूर्वीचा मानमरातव दिला.

६. मृत्यु, वायकामुलें.—अकवराच्या कार्किर्दीस पंत्रासावें वर्ष लागलें. सं. १६०५ च्या एप्रिलांत दानियाल वन्हाणपूर येथे मद्यातिरेका-नेंच मरण पावला. तीनही मुलगे असे मद्यपी निघाले. तिघेही बहुधा निर-निराळ्या हिंदु स्त्रियांच्या पोटीं जन्मलेले होते. तेव्हां अशीं व्यसनें आन्- वंशिक असतील, तर त्यांचा उगम पितृवंशाकडूनच झाला असला पाहिजे. अकबर मद्यव अफू यांचें सेवन करीत असे, असा पुरावा आहे. त्याचा बाप, आजा व पणजा ह्या सर्वांस तीं व्यसनें होतीं. असो. अकबराच्या सर्व मुलांत दानियाल हाच विशेष हुशार व कर्तृत्ववान होता. सर्वात वापाचा लाडका तोच होता. त्याच्या मृत्यूने अकबर अत्यंत हताश झाला. सर्व जग त्यास अंघारमय दिसूं लागलें. मन अगर्दी भांबावून गेलें. त्यास पढें आशातंतु कोठेंच दिसेना. त्याची प्रकृति क्षीण होत चालली, आणि सन १६०५ च्या सेप्टेंबर महिन्यांत तो अगदीं अंथुरणास खिळाला. पुढें तख्ता-वर कोणी बसावें ह्याजबद्दल वाटाघाटी चाल् झाल्या. राज्य चालविण्यास सलीमशिवाय दुसरा इसम लायक आहे असे अकबरास वाटत नव्हतें. पण मानसिंह हा खुसूचा मामा, व दुसरा प्रवल सरदार अजीजखान कोका हा खुसूचा सासरा होता. ह्या उभयतांनीं खुसूच्या पक्षानें खटपट चालविली. आपल्या जिवास अपाय होईल अशी धास्ती सलीम यास पडून तो राजमंदिरांत येईनासा झाला. शहाजादा खुर्रम् हा मात्र आज्याजवळ सदा सर्वकाळ वसलेला असे. सलीमनें आपणास भेटावें अशी अकबरानें वारंवार इच्छा दर्शविली. कायदेशीर हकाच्या विरुद्ध ठराव करण्यास त्याचे मन धजेना. तेव्हां आपल्या पश्चात् सलीमनेंच राज्य चालवावें असे पुनः पुनः त्यानें सर्वीस जाहीर केलें. त्याबरोबर अजीज व मानसिंहसुद्धां सर्व सरदार निमूटपणें सलीमास मिळाले. मग सलीम राजवाड्यांत जाऊन वापास भेटला. अकवरानें सर्व अमीर-उमरावांस जवळ बोलावून सर्वोचा शांतपणे निरोप घेतला. 'मीं कोणाचा अपराध केला असल्यास त्यांनीं मला क्षमा करावी,' असें मागणें मागून, त्यानें सिलमास सदुपदेश केला. 'कुटुंबांतील मनुष्यांचा आणि दोस्त व आश्रित मंडळीचा चांगला परामर्ष घेत जा. राजघराण्यांतील वायकांच्या नेमणुकांस यत्किचिंत् धका छावूं नको. ज्यांनी ज्यांनी मजबरोबर इतकीं वर्षे अम करून मला कीर्ति मिळवून दिली, त्यांशी तूं वांकडें घरूं नका. ' वगैरे निर्वाणीचीं बोलणीं बोल्र्न, आणि मुसल-मानी धर्माप्रमाणे कलमा म्हणून, हा थोर व पराक्रमी बादशहा, तारीख १५ ऑक्टोवर सन १६०५ ह्या वर्षी, त्याचे त्रेसष्टावे वर्ष संपर्छे त्याच दिवशीं, आग्रा येथें मरण पावला.

आपण दैविक अंशावतार आहों; इतर मनुष्यप्राण्यांहून आपण ज्यास्त जगणार; ही अकबराची बढाई, बदाऊनी म्हणतो, क्षणांत नष्ट झाली. तथापि त्याच्या सर्व पूर्वजांपेक्षां, आणि औरंगजेवशिवाय त्याच्या बहुतेक अनुजांपेक्षां अकबर ज्यास्त जगला. मरणापूर्वी त्याने 'सदरजहान ' म्हणजे धर्माध्यक्ष यास जवळ बोलाविलें, आणि त्याजकडून कुराणांतील कलमा वाचविला. नंतर वर सांगितल्याप्रमाणे पुनः सलिमास उपदेश करून पुनरिप त्यानें सदरजहानकडून कलमा वाचिवला, आणि आपणही त्याजवरोवर स्पष्ट आवाजानें तो म्हटला. दुसरेही कुराणांतले कित्येक भाग व इतर कवनें त्यानें मोठमोठ्यानें म्हटलीं. त्यांत फैजीची एक कविता होती. अशा रीतीने देहावसानसमयीं त्याने इसलामाचा विधि पाळिला. दुसऱ्याच दिवशीं शिकंदरा येथें त्याचें दफन झालें.

सलीम व त्याचे तिघे मुलगे ह्यांनीं स्वतः अकबराचें प्रेत उचल्न किल्या-बाहेर पुढें आणिलें. तेथून आग्यापासून चार मैलांवर शिकंदरा येथें तें दरबारच्या कामदारांनीं वाहून नेलें. शिकंदरा येथें त्याचें दफन झालें, त्या ठिकाणीं जहांगीर वादशहानें पुढें सुंदर कबर वांधिली, तिचें वर्णन पुढें येईल. ह्याच कबरेंत १८०३ सालीं दिली काबीज करीत असतां लॉर्ड लेक ह्याच्या स्वारांस राहण्यास जागा मिळाली. अकवराच्या मृत्यूनें मोगल बादशाहीरूपी नाटकाचा पहिला अंक समाप्त झाला. तें राज्य भक्कम पाया-वर स्थापन झालें व सुमारें दीडरों वर्षे तें अवाधित चाललें. हें वादशाही .पद हिरावून घेणाऱ्या एका संस्थेचा जन्म अकवर जिवंत असतांनाच सातासमुद्रांपलीकडे झाला होता. सन १६०० ह्या वर्षी विलायतेंत ईस्ट-इंडिया कंपनी स्थापन झाली; आणि धिमेपणानें पुष्कळ वर्षे परिश्रम करून तिनें ह्या पुरातन वैभवशाली भरतभूमीचें आधिपत्य आपल्या राष्ट्रास प्राप्त करून दिलें.

अकबराचीं वायकामुलें.—अकबराच्या लग्नाच्या व राखलेल्या पुष्कळ वायका होत्या. पहिली वायको हिंदालची मुलगी रुकियावेगम. ही वृद्ध होऊन स. १६२६ त वारली. तिला मूल झालें नाहीं. शहा-जहानचा लहानपणीं सांभाळ करण्याचें काम अकबरानें तिच्याकडे सोप-विलें होतें. नवरा मेल्यावर नूरजहानला पकडून आणून जहांगीरनें तिला रुकियाच्या ताब्यांत दिलें. अकवरानें खतः पसंत केलेली दुसरी वायको.

(नांव उपलब्ध नाहीं) कामरानचा मेहुणा अब्दुल्ला मोगल ह्याची मुलगी. त्याची तिसरी वायको सलीमा सुलतान बेगम ही बाबरच्या मुलीची मुलगी. हिचें पहिलें लग्न बह्रामखानाशीं झालें होतें. अकवरानें स. १ ५६१त तिच्याशीं लम लाविलें. हीच अकबराची विद्वान, चतुर व शहाणी वायको होय. इमीदा व गुल्बदनवेगम ह्या दोघींची तिजवर भक्ति होती. त्या तिघी दोन वर्षे मक्केस जाऊन राहिल्या होत्या. सलीमा वेगम स. १६११ त वारली, त्या वेळीं तिचें वय साठ वर्षीचें होतें. ह्यावरून, स. १५५७ त बहरामखानाशीं तिचें लग्न झालें, तेव्हां ती सात वर्षीची असली पाहिजे. ती कविता करी. बदाऊनी तिच्याबद्दल आदराने बोलत नाहीं. तिने आपले एक पुस्तक बदाऊनीस वाचण्यास दिलेलें त्याजकडून हरवलें, तें प्रकरण अकबरापर्यत जाऊन बरेंच विकोपास गेलें. स.१५६२ त अकबरानें सांवर येथें अंबरच्या विहारीमछाच्या मुलीशीं लग्न केलें. ही भगवानदासाची वहीण व मानसिंहाची आत्या. तिलाच सलीम हा मुलगा स.१५६९ त झाला. तिनें अकवराच्या जनानखान्यांत मुसलमानी पेहराव पत्करिला. हा पेहराव करून कुराणांतला एक मंत्र म्हटला कीं, हिंदुस्त्री मुसलमान बनत असे. (जोधपूरच्या अजितसिंगानें आपली मुलगी फर्रुख्सेयर बादशहास (स. १७१३-१८) दिली. पुढें फर्रुख्सेयरचा खून झाल्यावर बापानें तिला रजपूत पेहराव देऊन परत आपल्या घरीं घेतलें. विवी दौलतशहा म्हणून दुसरी एक अकबराची वायको होती, तिला दोन मुली झाल्या. मुराद व दानियाल ह्यांच्या आयांची नांवें आढळत नाहींत, त्या अक-वराच्या आणखी दोन वायका होत. रंगराई, बिबी आरामवक्ष, विवी सेल्मा, विवी खैरा, आणि मिहर्समा अशीं आणखी नांवें अकवराच्या बायकांची आढळतात, (H. Beveridge). मॅलेसन (Rulers of India, Akbar) म्हणतो, सलीमच्या आईचं नांव जोधाबाई; ही जोधपूरच्या माल-देवाची मुलगी. मॅलेसन व लेन्पूल म्हणतात, विकानेरची राजकन्या अकबराची तिसरी रजपूत बायको होती. ह्यावरून अकबराच्या तीन बायका रजपूत व इतर मुसलमान होत्या.

प्रथम अकबरास इसन व हुसेन नांवाचे दोन जुळे मुलगे झाले, ते एक महिन्याच्या आंत मृत्यु पावले. नंतर सलीम आणि दुसरे दोघे दानियाल व मुराद हे झाले. त्यास तीन मुली होत्या; शहाजादी खानम, शुक्रिसाखानम

(ত০ मीर्झाशहारुख), आणि आरामबानू, शहाजादी खानमचें लग्न चोविसाव्या वर्षी झालें. दुसऱ्या दोघी बिबी दौलतच्या मुली. ह्या सर्व अकबराच्या मृत्यू-नंतर पुष्कळ वर्षे जिवंत होत्या. पहिल्या दोघींची लग्ने १५९४ त झार्छी. तिसरीचें लग झाल्याचें दिसत नाहीं. ती वापाची फार लाडकी होती.

मुराद यास एक मुलगी होती तिचें लग्न जहांगीरचा मुलगा पर्वीझ ह्याजबरोबर झालें होतें. दानियालचें लग्न बह्रामखानाचा मुलगा खान-खानान याच्या जानान बेगम नामक मुलीशीं होऊन, त्यास मुलगे तीन झाले, १ तहमूरास छ० सुलतान बहार बेगम, जहांगीरची मुलगी; २ बाय-संघर; ३ हुशंग, ल० खुसूची मुलगी होशमंद बानू बेगम. ह्या मुलांस पुढे शहाजहाननें ठार मारिलें. शिवाय दानियालास चार मुली होत्या.

प्रकरण तेविसावें.

अकबराची योग्यता.

१. नवीन धर्मस्थापनाः

३. राज्यकारभाराचें घोरण. ४. जमाबंदीची व्यवस्था.

५. अवांतर सुधारणाः

२. शरीर, स्वभाव व करामत.

६. आग्रा-सिकीचीं वांधकामें.

७. परिस्थिति व तुलना. ८. बीव्हरिज्चा अकबरावर अभिप्राय.

९. अकवराचा नवरत्नदरबार.

(क) अबुल्फज्ल् व फैजी. (ख) राजा मानसिंग.

(ग) मुल्ला दोप्याजा.

(घ) राजा तोडरमल.

(ङ) राजा बीरबल.

(च) तानसेन.

(छ) हकीम हुमाम.

(ज) बदाऊनी.

9. अकबराची नवीनधर्मस्थापना.- येथपावेतीं अकबराच्या कार्किर्दीचें वणन झालें. त्याची योग्यता व करामत ह्यांचा अंदाज करण्या-पूर्वी त्यानें आपलें राज्य चिरंतन करण्यासाठीं जी धर्माची मुख्य बाब हार्ती घेतली, तिचें वर्णन प्रथम करणें जरूर आहे. कारण त्यामुळें पुढील विषय चांगला समजेल

मोगल लोकांस आरंभीं तुर्क जातीचें वळण होतें. पुढें तें इराणी वळणा-वर गेले, हैं मार्गे एकवार सांगितलेंच आहे, (पृ० ४५ पहा). तुर्की वळण जाऊन इराणी वळण येऊं लागलें, अशा संक्रमणकाळांतील पुरुष बाबर व हुमायून हे होत. ते दोंघेही नांवाचे मुसलमान होते. त्यांचा मुसलमानी बाणा केवळ दिखाऊ होता. हुमायूनने शियापंथ स्वीकारिला. हिंदुस्थानांत परत आल्यावर त्याचें मोगली वळण दिसेनासें झालें. इराणी वळणाचा पहिला मोगल राज्यकर्ता अकवरच होय. त्याची आई इराणां-तील होती. त्यांचें वर्तन व विचारसरणी इराणी धर्तीची होती. धर्म-संबंधांत मोगल लोक दुराग्रही नाहींत, एवढेंच मोगलांच्या स्वभावाचें लक्षण त्यांच्यांत उतरलें होतें. अकबर धर्माच्या बाबतींत दिला व बेपरवा होता. मुसलमानांची कडक श्रद्धा त्याच्यांत नव्हती. इराणी वर्षाच्या प्रथम दिवशीं नवरोझचा सण असतो; त्या सणाचा मुसलमानी धर्माशीं संबंध नसतां अकबर त्या दिवशीं मोठा समारंभ करी. दरवारीं भिन्न रंगाचा पोषाख करून तो सप्तप्रहांची पूजा करी. तो आपल्या रजपूत राण्यांवरोवर यज्ञयाग व ब्राह्मणोक्त धर्मविधि करूं लागे. तरी आरंभी दिसण्यांत तो मुसलमान होता. त्याला मूल होत नव्हतें, म्हणून अजमीरच्या साधृस केलेला नवस फेडण्याकरितां दोनशें मैल तो पायीं चालत गेला.

ह्याप्रमाणें मुसलमानी धर्माविषयीं वादशहाचा अनादर आध्याचे उलमांस (पृष्ठ १६९टीप पहा) खपेनासा झाला. दरबारांत उलमांचें वजन भारी होतें. त्यांचें मत घेतल्याशिवाय बादशहास कोणत्याही बिकट प्रश्नाचा निकाल करितां येत नसे. न्यायाधीश, कायदेपंडित वगैरे जागा ह्या उलमांस देण्यांत येत. कोणत्याही प्रश्नाच्या निकालाविषयीं सर्व मिळून जो अभिप्राय देत. तोच प्रत्येक प्रश्नावर रोवटला निकाल समजला जाई. आज्याचे उलमा दुराग्रही सुनीपंथाचे होते. शियापंथी मुसलमानांस ते छळांत असत. इरा-णांत स्फी नांवाचा नवीन मुसलमानी पंथ निघून तो हिंदुस्थानांत पसरत चालला होता; त्या नवीन पंथाचा हे उलमा अत्यंत द्वेष करीत. बहराम-खानाचा पाडांव करून अकबरानें सर्व सत्ता आपल्या हातांत घेतेली, तेव्हांपासून हे उलमा विशेष गवगवा करूं लागले. हिंदुस्थानांत शिया व सुनीपंथ पसरत चालले हें उलमांस खपेना. त्या पंथांचा मोड करण्या-साठीं ते तरुण अकबरास आपल्या मुठींत ठेवण्याचा प्रयत्न करूं लागले. अकबर तर मूळपासून धर्मसंबंधांत उदासीन असून, दुसऱ्याच्या तंत्रानें चालणारा नव्हता. अर्थात् उलमा खबळून गेले; आणि लोकांत त्यांज-विषयीं द्वेषबुद्धि उत्पन्न झाली.

त्या वेळचे धर्मकलह विशेष स्मरणीय आहेत. त्याच वेळेस किस्ती धर्मातही असेच कलह माजले होते. युरोपांत थोतांडी व दांभिक उपाध्या-यांशीं नवीन मतांचे सुधारक भांडूं लागले होते. मुसलमानी धर्माच्या इति-हासांतील एक भविष्य त्या वेळेस खरें व्हावयाचें होतें. ' इस्लामाचीं एक हजार वर्षे भरतांच जिकडे तिकडे धर्माची अवनति होईल; सर्वत्र हाहा-कार उडेल; ईश्वरास संकट पडून धर्माचे व लोकांचे तारण करण्या-करितां परमेश्वर पृथ्वीवर अवतार घेईल, आणि जिकडे तिकडे देवराज्य होऊन लोक सुख पावतील. ' मुसलमानांत जे बारा इमाम होऊन गेले, त्यांतील शेवटचा इमाम मह्दी हा पुन: पृथ्वीवर अवतरणार, आणि है भविष्य खरें होण्याचा हाच समय आहे असे लोकांस वाटूं लागलें. सोळाव्या शतकांत मुसलमानी धर्माचा ऱ्हास सर्वास दिसूं लागला होता. देव-भोळ्या उपाध्यायांस धर्मात होत असलेला नवीन फेरफार केव्हांच खपत नसल्यामुळें, 'धर्म बुडत चालला, आतां परमेश्वर अवतार घेऊन संकट-परिहार करणार,' अशी ओरड ते नेहमीं करीत असतात. लोकसमुदायास हें म्हणणें खरें वाटतें. कारण असा नवीन अवतार आपणास पाहवयास मिळणार याविषयीं त्यांस मोठा अभिमान वाटतो. हिजरी शकाचीं एकहजार वर्षे किस्ती सन १५९१त भरत होतीं. तेव्हां ळोकांचीं मनें ह्या धर्मवेडानें भरून गेलीं. त्यामुळे उलमा मंडळींचा रस्तोरस्तीं उपहास सुरू झाला. त्यांचा पोकळ अभिमान, त्यांची दांभिक विद्वत्ता, व सरकारी नोकरी मिळविण्याकरितां त्यांनीं केलेल्या भानगडी, ह्यांजबद्दल सर्वतोमुखीं त्यांची थट्टा मुरू झाली. न्यायाचे काम त्यांच्या हातीं असल्यामुळें, अन्याय, पक्षपात वगैरेसंबंधानें त्यांजविरुद्ध वादशहाकडे असंख्य तकारी भराभर येऊं लागल्या. त्याच संधीस परमेश्वर अवतार घेऊन येणार, म्हणून सर्व लोक एके ठिकाणीं जमून प्रार्थना करूं लागले. तितक्यांत भोंदू मह्दी उत्पन्न झाले, तेव्हां दंगे होऊं लागले. मग वाटेल त्या शिक्षा देऊन उलमा न्यायाधीश आपल्या अधिकाराच्या जोरावर ह्या अपमानाचा वचपा काहं लागले.

धर्मीच्या ह्या भानगडींत कित्येक मोठमोठे लोकही पडले होते. शेख मुबारिक नांवाचा एक प्रसिद्ध विद्वान् गृहस्थ उलमांवर उठला होता. केवळ चालत आलेल्या प्रधातांवर अवलंबून न राहतां स्वतः विचार करून धर्माच्या बावतींत योग्य दिसलेले फेरफार करण्यास तो उद्युक्त झाला. ल्थरप्रमाणेंच तो स्वतंत्र विचार करणारा होता. त्याचा जन्म सन १५०५ त झाला. सन १५९३ त तो मरण पावला. मागें सांगितलेंच आहे कीं सोळावे शतकांत सुनी, शिया व सूफी असे तीन वेगळें पंथा मुसलमानांत झाले होते. स्फी पंथाची उत्पत्ति इराणांत झाल्यामुळें, सूर्य व अग्नि ह्यांची उपासना पारशी लोकांत्न त्या पंथाच्या लोकांनीं स्वीकारली. ह्याशिवाय आणखी एक चवथा धर्मप्रवाह नुक्ताच हिंदुस्थानांत शिरला होता. गोवें येथें पोर्तुगीझ लोकांनीं ह्याच सुमारास रोमनक्याथोलिक नामक किस्तीपंथाची स्थापना केली. उत्तरंत मुसलमान व हिंदु ह्या धर्मांचा सामना होऊन गुरु नानक व कबीर इत्यादि महान् पुरुष निपजले; आणि दोनही धर्मातील उदात्त तत्त्वांचें ग्रहण करून तिकडे त्यांचा प्रसार त्यांना चालू केला. हिंदु व मुसलमान ह्या उभयतांचा देव एकच आहे असे ते प्रतिपादन करूं लागले. शेख मुबारिकचा वर्तनक्रम ह्या समयास अगर्दी अनुरूप आहे. तो सुनीपंथांत वाढला होता. त्या वेळच्या प्रघातास अनुसरून त्यानें आरंभीं पुष्कळ वर्षे उत्तरहिंदुस्थानांत प्रवास केला. त्यानें अनेक गुरूंजवळ विद्याध्ययन केलें. त्यानें आपली विद्वत्ता इतकी वाढविली, कीं त्या वेळीं त्यास ज्ञानाचें चालतें बोलतें भांडार असें लोक म्हणूं लागले. पुढें त्यानें सुनीपंथ सोडून शियापंथ स्वीकारिला. आपला प्रवास संपल्यावर तो आग्रा येथें येऊन राहिला. विद्वान् लोकांच्या उप-जीवनासाठीं बादशहाकडून कांहीं जिमनी तोडून दिलेल्या असत, तशी एक नेमणूक त्यास मिळाली; आणि तो अध्यापकाचें काम करूं लागला. त्यास पुढें दोन मुलगे झाले. वडील अबुल् फैजी हा सन १५४७ त आणि धाकटा अबुल् फज्ल् सन १५५१ त जन्मला. महदीच्या प्रकरणांत मुबारिक पुढारी होता. त्यामुळें उलमा लोक त्याजवर दांतओंठ खाऊं लागले. त्यांनी अकबरास कळाविलें, की शेख मुवारिक स्वतः पतित असून दुसऱ्यांस नरकास पोंचवीत आहे. यासाठीं त्यास एकदम देहान्तप्राय-श्चित द्यावें. त्यास पकडण्याचा त्यांनीं हुक्म मिळविला, पण मुबारिक ह्यास ती खबर पोंचून तो पळून गेला. त्याचे मुलगे आध्यास राहिले. हे मुलगे पुढें मोठ्या योग्यतेस चढले. त्या वेळच्या लोकांवर त्यांनी आपलें वजन वसविलें. वडील फैझी हा स्फीपंथी किव होता. तो सदैव विचा रांत मग्न असे. फुलें, सुवास, सौंदर्य, मद्य, इत्यादि विषयांत त्याचें मन गढलेलें असे. तो केव्हां सुरेख कवनें करी; केव्हां मिक्तपुर:सर ईश्वराचा स्तव करी. त्याचीं कवनें अकबराच्या कानावर गेलीं. बादशहास कवि-तेची फारशी अभिरुचि नव्हती; परंतु त्याच्या नवीन व चमत्कारिक कल्पना पाहून, बादशहानें त्यास जवळ बोलावून घेतलें, (स.१५६८). तेव्हां-पासून मुवारिकच्या कुटुंबाचें देव उघडलें. उलमांनीं त्यांचा छळ बंद केला आणि तो आध्यास परत येऊन लोकांस पढवूं लागला.

धाकटा भाऊ अबुल् फज्ल् ह्याची बुद्धि विशाल आणि महत्त्वाकांक्षा जबर होती. लहानपणींच तो त्या वेळच्या सर्व विद्यांत निपुण झाला. त्यास अधिक ज्ञान मिळविण्याची उत्कंठा लागली. जगांतील सर्व धर्मीच्या मुळाशीं जाऊन त्यांची ओळख करून घ्यावी. असे त्यास वाट्रं लागलें. क्रिस्ती, बौद्ध, फारशी इत्यादि धर्म, गोवें, तिबेट, इराण वगैरे ठिकाणीं जाऊन तो शिकणार होता, इतक्यांत वडील भावाच्या शिफारसीनें त्याची बादशाहशीं ओळख झाली. अकबराच्या मनांत त्यानें आपणाविषयीं उत्तम ग्रह उत्पन्न केला, आणि त्याजवर आपली छाप वस-विली. पुढें लवकरच तो बादशहाचा विश्वासू मित्र आणि चतुर सल्लागार झाला. अकवर व फज्ल् हे दोंघेही पुरुष थीर होते. हिंदुस्थानच्या इतिहासनभोमंडलांतील ते दोन देदीप्यमान तारेच होत. त्यांचे विचार त्या वेळच्या मानानें पाहतां फार पुढें गेलेले होते, आणि उभयतांमध्यें जें मनोदौर्बल्य होतें, तें एकमेकांच्या साहाय्यानें त्यांस भरून काढितां आलें. अकबराच्या अंगीं मोगलांचे दुर्गुण आले होते; तो गर्विष्ठ, अज्ञान व चिकित्सक असून दुसऱ्याचे मदतीची पर्वा करणारा नव्हता. अबुल् फज्ट् हा केवळ दरबारी असून, खुशामत वगैरे करण्यांत तरबेज होता. यसंगानुरूप वर्तन ठेवून स्तुतिपाठकाचें काम करण्यांत त्याचा हातखंडा होता. अकबरास तो परम दैवत समर्जू लागला. देवाप्रमाणें त्याजला नमन करून भज्ं लागला. अर्थात् दोघांचा स्नेह जमण्यास उशीर लागला नाहीं. एकमेकांची एकमेकांस जरूरच तशी होती. अबुलू फज्ल्पासून

अकबरास स्तुति प्राप्त होई, आणि अकबरापासून अबुल् फज्ल् यास गौरव प्राप्त होई. अबुल् फल्ल्चे मदतीशिवाय अकवराच्या बुद्धीचें तेज कांहींच पडलें नसतें. तसेंच अकबरासारखें स्तुतिप्रिय दैवत अवुल फल्ल् यास प्राप्त झालें नसतें. तर त्याच्या योग्यतेचें कांहींच चीज झालें नसतें.

अबुल् फज्ल्ची गांठ पडली, त्या वेळेस अकबर मोठ्या कचाट्यांत सांपडलेला होता. सर्व लोकांना सारख्या प्रेमाने वागवावयाचें, असा त्याच्या मनाचा निर्धार असतां उलमा त्याचे आड येत. आध्याच्या सरन्यायाधी-शानें, पुष्कळ लोकांस शियापंथ स्वीकारिल्याबद्दल आणि विचारस्वातंत्र्य प्रकट केल्याबद्दल देहान्तशिक्षा सांगितल्या; आणि बादशहानें त्या अमलांत आणाव्या म्हणून उलमा त्यास आग्रह करूं लागले. उलमांशी कुरापत काहून त्यांस दुखविण्याची त्याची इच्छा नव्हती. तथापि केवळ अन्य मार्गीने ईश्वरमिक केल्याबद्दल लोकांस दिलेल्या त्या जबरदस्त शिक्षा अमलांत आणण्यास त्याचें मन धजेना. अबुल् फज्ल् याने अकबराच्या मनांतील हेतु बरोबर ताडिला. आपल्या बापास त्रास दिल्याबद्दल उलमांचा सूड घेण्याची ही संधि त्यास आयतीच सांपडली. उलमा हे अभिमानाने फुगून गेलेले व हेकेखोर होते. आरबी भाषा व कुराण ह्यांपलीकडे त्यांची विद्वत्ता गेलेली नव्हती. जें आपल्याला येत नसे व समजत नसे तें ते छपवून ठेवीत. अबुल् फज्ल्सारख्या माणसास त्यांचा तिरस्कार येणें साहजिक होतें. परंतु तो दरबारांत वागलेला व मनोनिग्रही असल्यामुळें, त्यानें आपले विचार एकदम प्रकट केले नाहींत. आपसांत उलमा मंडळींचा मिलाफ नव्हता, हें फब्ल् यास पर्के ठाऊक होतें. त्यांना बादशहापुढें वादिववाद करण्यास लावावें, म्हणजे त्यांच्या पोकळ ज्ञानाचा भोंपळा तेव्हांच फुटेल, आणि त्यांची खरी योग्यता काय आहे हैं बादशहास आपोआप कळून येईल, असा विचार फज्ल्-च्या मनांत आला. बरीच वाटाघाट झाल्यावर अखेरीस अकबरास तो बेत पसंत पडला. उलमांनीं सर्व प्रश्नांचा ऊहापाह आपस्या देखत करावा, म्हणजे मग खऱ्याखोट्याचा निकाल सहज करितां येईल, असा अकबरानें हुकूम सोडिला. हा मार्ग अबुल् फज्ल् यानेंच सुचिवला असें म्हणण्यास आधार नाहीं. पण आगींत तेल ओतण्यास अबुल् फज्ल्नें कांहीं कमी केलें नसेल. लोकांनी आपले अभिप्राय बादशहापुढें मांडा- वयाचे, आणि त्यानें बस्न निकाल करावयाचा. जरूर लागत्यास अबुल् फज्ल मदत करण्यास जवळ तयार असावयाचाच. फार तर काय, पण प्रश्न विचारण्याचें आणि अभिप्राय मागविण्याचें काम अबुल् फज्लच कर-णार. बादशहानें फक्त ऐकून निकाल द्यावयाचा. अशा प्रकारें वादवि-वाद करण्यासाठीं तयारी करण्यांत आली.

ि हिंदुस्थानांत अशी वादिववाद करण्याची चाल पुरातन काळापासून चालत आली आहे. स. १५७६ च्या सुमारास बादशहाने वादविवादा-करितां फत्तेपूरिक मेथील खासवागेंत एक भव्य व सुंदर मंदिर बांधिलें. त्यास इवादतखाना अतें नांव होतें. त्याला चार मोठीं दालनें होतीं. प्रत्येक दालनांत भिन्न भिन्न धर्मीचे लोक बसत. सर्व जातींच्या आणि धर्मीच्या विद्वान् लोकांस बोलावून त्यांजक-डून तो या मंदिरांत वादविवाद करवी, आणि आपण ते ऐकत बसे. दरबारची इतर मंडळीही त्या ठिकाणीं हजर असत. असे वादविवाद बहुधा दरगुरुवारीं रात्रीं होत. प्रश्न काहून वादविवाद सुरू करण्याचें काम अबुल् फज्ल् करी. बादशहा गांभीर्य धारण करून ऐकत असे. एखादें संभाषण विशेष चांगलें झालें, म्हणजे तो बोलणाराची तारीफ करून बिक्षिसें वगैरे देई. अबुल् फज्ल्नें लिहून ठेविलें आहे कीं, सूफी, पंडित, धर्मोपदेशक, वकील, सुनी, शिया, ब्राह्मण, बौद्ध, क्रिस्ती, यहुदी, फारसी, व इतर पंथांचे विद्वान् लोक या समेंत वादविवाद करण्यासाठीं आणिलेले होते. प्रत्येकजण आपलें म्हणणें निर्मीडपणें सांगत असे. केव्हां हे वादवि-बाद फार वेळ आणि मोठचा आवेशानें चालत. गोंव्याच्या एका पाद्यानें सर्वीचें म्हणणें खोडून काढिलें; आणि मोडया गांभीयींनें व तत्परतेनें असें मुचिवलें, की 'मी वायबल हातांत घेऊन अमींत दीव्य करण्यास तयार आहें. मुसलमानांनींही तसेंच दीव्य करून दाखवावें. जो दीव्यांत उतरेल, त्याचा पक्ष खरा. ' मुसलमानांनीं त्वेषानें ती गोष्ट नाकबूल केली. 'जन्मतःच मनुष्याची प्रवृत्ति धर्माकडे असते, ह्या म्हणण्याची सत्यता पाहण्याकरितां अकबरानें एक चमत्कारिक प्रयोग करविला. आईच्या अंगावर पिणारीं लहान मुलें घेऊन त्यांस एकांतवासांत त्यानें कोंडून ठेविलें. तेथें त्यांच्या कानीं कोणत्याही भाषेचा शब्दमुद्धां पहूं नये,

अशी तजवीज ठेविलेली होती. ह्या प्रयोगापासून कांहींच निष्पन्न झालें नाहीं. सर्व मुलें मुकीं मात्र निघालीं. असी.

कित्येक दिवसपर्यंत हैं वादविवादाचें काम सुरळीत चाललें. परंतु बादशहाशीं जसजशी त्यांची घसण ज्यास्त पडूं लागली, तसतसे ते विशेष बह्कूं लागले. एके दिवशीं वादविवादांत मोठी आरडाओरड झाली. वादशहासमोर विद्वान् लोक एकमेकांस शिव्या देऊं लागले. ह्याचे कारण कांहीं अंशीं अबुल् फल्ल्च होता. तो पाहिजे ते प्रश्न पुढें आणून उल-मांस चिडवी. अकवराकडून असा एक प्रश्न त्यानें विचारविला, कीं ' धर्मशास्त्राप्रमाणें किती बायका करण्याचा मला अधिकार आहे ? अक-बराच्या वायका पुष्कळ होत्या. अकरांचीं तर नांवें दिलेलीं आहेत. कुराणां-तील नियम असा आहे कीं, चोहोंपेक्षां ज्यास्त वायका करूं नयेत. पंडित लोक संकटांत पडले. चारच बायका करणें योग्य आहे असें म्हणावें, तर बादशहा रागावणार; सर्वच योग्य आहेत असं म्हणावें, तर धर्मशास्त्राविरुद्ध खोटें बोलस्याचें पाप लागणार. एका दोघां पंडितांनीं कुराणाला अनु-सरून उत्तर दिलें, म्हणून वादशहानें त्यांस समेंत्न घालवून दिलें. तेव्हांपासून नवीन नवीन सुधारक पांडित समेत येऊं लागले, आणि अकबर आपल्या धर्मातील दोष उघडपणें काढूं लागला. होतां होतां सुनीपंथा-वरील त्याची श्रद्धा उडाली. त्याला शियापंथ वरासा वाहूं लागला. उलमांचा पाडाव करून त्यांचा सर्व अधिकार आपण घ्यावा, आणि पूर्वी धर्मकलहांचा निकाल करण्यास ' मुजाहिद् ' नेमलेले असत, त्यांच्या ऐवर्जी आपणच धर्मगुरु बनावें, अशी अकबरास इच्छा उत्पन्न झाली. एके दिवशीं गुरुवारीं त्यानें हा प्रश्न काढिला. त्याजबद्दल उलमा गहजब करतील हैं त्यास ठाऊकच होतें. वादविवादावरून एक गोष्ट उघड दिसून आली होती ती अशी, कीं उलमा मंडळींतच मतभेद फार आहे. हैं जाणून अकवरानें असे सुचिवलें, कीं ज्या ठिकाणीं उलमांचा मतभेद पडेल, त्या ठिकाणीं बादशहानें निकाल करावा. पुढें उलमांच्या नांवानें एक करार-नामा करण्यांत आला. त्यांत असें लिहिलें होतें, कीं जेव्हां जेव्हां मतभेद होईल, तेव्हां निकाल करण्याचा व कुराणांतील वचनांस अनुसरून धर्मात नवीन फेरफार करण्याचा अधिकार बादशहास आहे. हा करारनामा शेख ्युवारिक ह्यानें लिहून काढिला. अकवरानें सर्व उलमांस त्याजवर सह्या

करण्यास सांगितलें. उलमास जर बादशहाच्या पदरीं सरकारी नोकऱ्या नसत्या तर त्यांनीं सह्या केल्या नसत्या. शेवटीं निरुपायास्तव त्यांनी सह्या केल्या, (सन १५७९). नंतर हा करारनामा जिकडे तिकडे प्रसिद्ध करण्यांत आला. झालें. उलमांचा अधिकार गेला. बादशहा करील ती पूर्व-दिशा असें झालें. उलमांचा अध्यक्ष, आणि सरन्यायाधीश या दोधांस अकबरानें एकदम नोकरीवरून दूर केलें, इंग्लंडांत आठव्या हेन्रीनें जसा पोपचा संबंध तोडून, आपणच धर्माचा मुख्य असे जाहीर केलें, तसाच हा प्रकार होय. हिंदुस्थानांत मुसलमानी धर्माच्या इतिहासांत उलमांचा पाडाव झाला, ही गोष्ट विशेष स्मरणीय आहे. उलमा जरी अज्ञानी आणि दुराग्रही होते, तरी मुसलमान धर्माची चालत आलेली मतें व मुसलमानी दरबार यांचें स्वरूप कायम राखण्यास त्यांनीं अव्याहत प्रयत्न केले होते. आजपर्येतच्या मुसलमानी धर्मात त्यांचें महत्त्व विशेष होतें. महंमद पैगंबराच्या कायद्याची बरोबर अंमलबजावणी करून ते एखाद्या दुष्ट राजाच्या जुलमी वर्तनाला मर्यादेवाहेर जाऊं देत नमत; आणि राज्यांतील सर्व कामदारांस ते कुराणाचीं महातत्त्वें पाळण्यास लावीत. एकंदर मुसलमानांचें सार्वजनिक मत अमुक एक प्रकारचें आहे असें ठरविण्यांत ते पुढारी असत. सारांश, राजाच्या मर्जीविरुद्ध कोणतीही गोष्ट करण्यास उलमा मंडळीच कायती धजत असे-

गुरुवार रात्रींच्या वादिववादांस एकदां सुरुवात झाल्यावर चार वर्षीच्या आंत उलमांचा अधिकार नाहींसा झाला. एवढ्यानेंच अबुल् फल्ल्ची तृति झाली नाहीं. त्याच्या बुद्धीचें धाडस आणि खुशामत करण्याची त्याची इच्छा ह्या दोहोंसही जागा मिळेल असा एक नवीनच बूट त्यानें वाहेर काढिला. 'अकवर हाच वारावा इमाम होय; जगाचा उद्धार करण्याकारेतां परमेश्वरानेंच हा अवतार घेतला आहे,' असे अबुल् फल्ल्नें जाहीर केलें. ही गोष्ट ऐकून सर्व दरबारास अचंवा वाटला. परंतु एकंदरींत त्या वेळेस अकवरावर लोकांची मिक्त विशेष असल्यामुळें त्यांनीं त्याबद्दल कुरकूर केली नाहीं. अकवराला तर ही गोष्ट फारच मनोरम वाटली. अबुल् फल्ल्विषयीं त्याच्या मनांत ज्यास्त पूज्यबुद्धि आणि विश्वास उत्पन्न झाला. इतक्या गोष्टी होईपर्यंत अकवराच्या धर्म-समजुर्तीत फारच फरक पडला. विचारसरणीच्या व सामान्य नीति-

तत्त्वांच्या सांच्यांत्न जेवढें उतरेल तेवढें खरें, आणि बाकी सगळें झट, असा त्याचा पक्का ग्रह बनला. अर्थात् मुसलमानी धर्मावरील त्याचा विश्वास साफ उडाला. महंमद पैगंबरानें दहा वर्षीच्या मुली (आयेषा) र्शी लग लाविलें. झैनाव ही त्याच्या दत्तक-पुत्राची वायको असतां, तिचा घट-स्फोट झाल्यावर महंमद पैगंवरानें स्वतःच तिच्याशीं लग्न लाविलें. असले अनाचार करणारा महंमद परमेश्वराचा प्रेषक होऊं शकणार नाहीं असें अकबर उघडपणें म्हणूं लागला. महंमद पैगंवर एका रात्रीं स्वर्गास चाद्न गेला, अशी जी गोष्ट आहे ती खोटी होय, असे त्यानें जाहीर केलें. तेव्हां आतां दुसऱ्या धर्माचा तपास करण्याची जिज्ञासा अक-बरास आपोआप उत्पन्न झाली. मोठमोठे विद्वान्, ब्राह्मण, सूफी व फारशी पंडित आणि क्रिस्ती साधू यांस त्यानें आपआपले धर्म प्रतिपादन करण्या-साठीं दिल्लीस आणिलें. आत्म्याचें जन्मांतर व अखेरीस त्याचा मूलप्रकृतींत लय होणें; सूर्य व अग्नि हे परमेश्वराचे पार्थिव अंश होत असे मानणें, इत्यादि गोष्टींवर त्याचा भरंवसा वसत चालला. किस्ती धर्माकडे त्याचा कल विशेष दिसूं लागला. तथापि किस्तांची देवत्रयी व त्यांचे अवतार हे विषय त्यास खरे वाटले नाहींत. क्रिस्ती धर्माकडे त्याचा ओढा वळण्यास आणखी कित्येक कारणें झाळीं. पोर्तुगीझ लोकांनीं थोड्याच वेळांत जें यश हिंदुस्थानांत संपादन केलें होतें, तें त्याचे कानावर जाऊन, त्यांजबद्दल त्याचा ग्रह अनुकूल बनत चालला होता. पोर्तुगीझ लोकांचीं विशाल गलबतें, त्यांचे दुर्भेद्य किले आणि अवजड तोफा, इत्यादि गोष्टी ऐकून, त्यानें गोवें येथील मुख्य अधिकाऱ्यास पत्र लिहिलें, आणि क्रिस्तीधर्म शिकविण्याकरितां तीन चार विद्वान् यहस्य फत्तेपूरिसकीस वोलाविले. एवढ्या पराक्रमी बादश-हास आपल्या धर्मात ओढण्याची संधि आलेली पाहून गोन्यांतील पादी लोक हर्षोद्रेकानें वेडे होऊन गेले. जो तो आपणाला पाठविण्याविषयीं आग्रह करूं लागला. शेवटीं तीन असामी सिक्रीस गेले. अकबर मोठया उत्कंठेने त्यांची प्रतीक्षा करीत होता. ते सिकीस जाऊन पोंचले, तव्हां अकबरानें त्यांचा चांगला संत्कार केला. क्रीस्तीधर्माचीं पुस्तकें वगैरे कित्येक नजराणे त्यांनीं आणिले होते, त्यांचा बादशहानें मोठया आदराने स्वीकार केला. वायबलाचें पुस्तक त्यांने आपल्या डोक्यावर ठेविलें. तें वाचण्याची त्याला इतकी उत्कंठा झाली होती, कीं लागलाच तो त्या किस्ती गुरूपाशी तें वाचीत बसला. वाड्याच्या नजीकच त्यानें त्यांस उतरण्यास जागा दिली. अंतर्यामीं त्याचा मुसलमानी धर्म सुटला होता, तरी बाह्याचार फारसा बदलला नव्हता. मुसलमानी मुल्ला आणि किस्ती गुरु यांजला आपआपल्या धर्माचें प्रतिपादन करण्यासाठीं त्यानें वादविवाद करण्यास लाविलें. किस्ती धर्मावर त्याची श्रद्धा बसली. मुसलमान इतिहासकार क्रिस्ती गुरूना वाक्प-हार करितात. बदाऊनी म्हणून जो इतिहासकार आहे त्यानें लिहिलें आहे, कीं अकबर किस्ती झाला. परंतु वास्तविक प्रकार तसा नव्हता. किस्ती गुरूंनीं होता तितका प्रयत्न केला, तरी अकबर बाप्तिस्मा घेण्यास तयार झाला नाहीं. त्याने आपला तेरा वर्षीचा मुलगा मुराद यास त्यांचे हवालीं करून, किस्ती धर्म आणि पाश्चात्य शास्त्रें यांचा अभ्यास करण्यास लाविलें, आणि वायवलाचा तर्जुमा करण्यास अबुल् फज्ल् यास हुकूम दिला. त्यानें एक किस्ती मंदिर बांधविलें. त्यांत तो पोर्तुगीझ गुरूंबरोबर केव्हां केव्हां जाई, आणि क्रिस्ताच्या मूर्तीपुढें नमन करी. आपल्या राज्यांत पाहिजे तेथें लोकांनीं किस्ती धर्म शिकण्याची आणि आपले धर्मविधी उघडपणें करण्याची त्यांस मोकळीक दिली. इतकें करूनही अकवरानें त्या धर्माची दीक्षा घेतली नाहीं. अबुल् फल्ल्शिवाय दुसरा कोणी तसें करण्याविषयीं त्यास आपली संमति देईना. त्याची आई पुष्कळ दिवस जिवंत होती, तिनें त्याचा फार निषेध केला, त्याच्या बायका तर क्रिस्ती धर्म स्वीकारण्यास तयार नव्हत्या. अखेरपर्येत अकब-रानें धर्मीतर केलें नाहीं. सन १५८२ च्या सुमारास फत्तेपूरिसकी सोडून राज्याचे वंदोबस्ताकरितां त्यास लाहोर येथें जाऊन राहवें लागलें. अक-बराच्या धर्मसमजुतींत फरक पडला हैं ऐकून अफगाण लोक त्याजविरुद्ध उठले होते. त्यांच्या धर्माचा पाडाव करण्याकरितांच राजा मानसिंग यास त्यानें काबूलचा सुभेदार नेमिलें.

लाहोर येथे अकवरानें नवीन धर्म स्थापण्यास सुरुवात केली. महंमद पैगंबरानें ज्याप्रमाणें यहुदी आणि किस्ती ह्या दोन धर्मोतील चांगल्या चांगल्या गोष्टी निवडून मुसलमानी धर्म तथार केला, त्याचप्रमाणें सर्व धर्मोत्वन चांगल्या चांगल्या गोष्टी निवडून घेऊन, अकबरानें ह्या आपल्या नवीन धर्माची स्थापना केली. त्याचें नांव त्यानें 'दीने इलाही ' असे ठेविलें. अकबर स्वतः ह्या धर्माचा पैगंबर झाला. सृष्टींतील अनेक चमत्कार पाहून जें सृष्टिकर्त्या परमेश्वराचें ज्ञान होतें, त्याजवर ह्या धर्माचा पाया असून, यचयावत् प्रसिद्ध धर्मोतील उत्तमोत्तमः संप्रदायांचा ह्यांत समावेश केलेला होता. मुसलमानांतील सुंता व बहुपत्नीत्व, क्रिस्तांमधील बाप्तिस्मा व येशूची उपासना, हिंदु धर्मातील पुनर्जन्म व आत्म्याचें श्रेष्ठत्व, फारशी लोकांतील अग्निपूजा इत्यादि विषयांची त्याने एक गोळाबेरीज केली. एवंच लाहोरास तो इस्लामाचा वैरी बनला. त्याने अनेक मशिदी मोडून त्यांत घोड्यांचे तबेले केले. हिंदू लोकांवर जिझिया कर आजपर्यत वेण्यांत येत असे, तो त्याने माफ केला-सरकारी संबंधांत जे जातिमेद व धर्ममेद चालत आले होते, ते सर्व त्याने मोडून टाकिले. आपणाला ईश्वराचा अंश समजून लोकांनीं मजावें अशी त्याची इच्छा होती. तथापि त्याचा धर्म खरोखरी काय होता है बरोबर समजत नाहीं. सकाळीं, दुपारीं, सायंकाळीं व मध्य-रात्रीं तो सूर्याची उपासना करी. वर्षीत्न एकवार नवीन अग्नि तयार करवून तो त्याची पूजा करी. इराणांत किर्मान येथे मुद्दाम माणसें पाठवून, आणि मोठा खर्च करून त्यानें तेथील मंदिरांतून पवित्र अमि आणविला. अकबराचे कित्येक अनुयायी बनले होते, ते त्यास परमेश्वराचा अंश समजत; पण असं करण्यांत त्यांचा स्वार्थापलीकडे दुसरा हेतु नसावा. लोकांस अपूर्व चमत्कार दाखविण्याची त्यास फार आवड होबी. रोग बरे होण्यासाठीं तो त्यांस आपल्या पायांचें तीर्थ देई. मुलें होण्याकरितां पुष्कळ बायका त्यास नवस करीत. त्यांच्या इच्छा तृप्त झाल्यावर त्या नवस फेडण्यास येत, तेव्हां त्यांनी आणिलेल्या वस्तूंचा अकवर मोठ्या आनंदाने स्वीकार करी. सकाळी त्याचे दर्शन घेण्यास पुष्कळ लोक येत. म्हणून पहिल्या मजल्यावर लोकांस इर्शन देण्यासाठी खिडकींत झरोका म्हणून एक जागा तयार केलेली होती, त्या ठिकाणी अकबर येऊन वसे आणि लोक खार्ली उमे राहून त्याची देवाप्रमाणें पूजा करीत. आपणास परमेश्वराचा अवतार समजून लोकांनीः भजावें, ह्या त्याच्या इच्छेवरून त्याचे मनांत काय होतें हें समजण्यास साधन मिळतें. सर्व जातींच्या लोकांस एका अंमलाखाली आणावयाचें. हा त्याचा मुख्य हेतु होता. राज्यांत एकी राहण्यास मुसलमानी धम त्यास. 23-18-0-90-951-2000

सोयवार वाटला नाहीं, प्रथमतः आपण बारावा इमाम आहीं असें त्यानें जाहीर केळें. परंतु मुसलमानांशिवाय इतरांचा या गोष्टीवर भरंवसा बसण्यासारखा नव्हता. म्हणून ही इमामाची कल्पना त्यास लवकरच सोडून द्यावी लागली. सूर्य व अग्नि यांची उपासना ही हिंदु व फारशी या दोनही लोकांस मान्य होती. राजा हा ईश्वरी अंश आहे, सर्व जगतास प्रकाश पुरविणाऱ्या सूर्यदेवतेचा तो एक किरणच होय, ही अबुल् फज्ल्नें काढलेली कल्पना अकवरानें उचलली. राजा ईश्वरी अंश होय. ही कल्पना प्राच्य लोकांस नवी नाहीं. इंग्लंडांतही याच वेळेस हीच कल्पना चालू होती. अशा सर्व साहित्यानिशीं अकबराने आपला नवीन वर्म स्थापन केला. अकबर स्वतः या नवीन धर्माची दीक्षा देत असे. जो कोणी दीक्षा घेण्यास येई, तो डोकीचें पागोटें कादून बादशहाचे पायांपार्शी ठेवी. बादशहा त्यास कांहीं खूण देई. तींत परमेश्वराचें नांव असून ' अला हो अकबर ' अशीं अक्षरें लिहिलेलीं असत. अकबर या शन्दाचे अर्थ दोन आहेत. अकबर म्हणजे थोर आणि अकबर हैं बादशहाचें नांव. ह्मामुळें वरील वाक्याचे अर्थ दोन होतात. अला म्हणजे ईश्वर हा थोर आहे हा एक अर्थ; आणि अकबर हाच ईश्वर आहे असा दुसरा अर्थ. अशा संशयित अर्थाच्या वाक्याचा उपयोग करून, अकबराने कोणास न दुस्वितां आपला हेतु तडीस नेला. दरबारांत होणारे सर्व मुसलमानी सणांचे समारंभ त्यानें बंद केले. एकंदरीनें पाहतां त्याच्या नवीन धर्मात फारशी व हिंदु या दोहोंचें मिश्रण होतें. फारशी लोकांचा शक आणि त्यांचे सण अकबरानें चालू केले. नवरोजचा जंगी समारंभ सुरू केला. गोवध व गोमांसभक्षण त्याने मना केलें; दाढ्या राखणें व चुलत बहिणीशीं लग लावणें हीं त्यानें मना केलीं. नमाज पढणें आणि मकेची यात्रा करणें ह्या गोष्टी त्यानें बंद केल्या. सन १५८३त तो स्वतः गंघ लावं लागला. इकर आणि कुत्रा यांस अपवित्र समजूं नये असें त्यानें फर्माविलें अकबराचा एक आवडता कुत्रा मेला, त्याजवर त्याने कबर बांधिली, मद्यप्रारानाची मनाई त्याने काहून टाकिली; त्याच्या अतिरेकाबद्दल शिक्षा ठरविल्या. वेश्यांच्या नांवाची नोंध करून सैतानपरा नामक पृथग्भाग त्यांस नेमून दिला, आणि त्यांजवर कर बसवृत अल्पवयी मुर्लीस अशा घंद्यांत घेण्याची सक्त मनाई केली. ह्या

नवीन फेरफारांविषयीं दरबारांतील मुसलमानांचें कांहीं चाललें नाहीं. ते अबुल् फल्ल्चा द्वेष करीत. हिंदूंस मोठमोठे अधिकार दिल्याबद्दल त्यांस मोठें वैषम्य वाटे. आरंभींच उलमांची थट्टा करण्यास ते शिकले होते, तेव्हां अंतः करणांत्न प्रत्यक्ष बादशहाचाही ते उपहास करीत असतील.

तथापि अकबराच्या मनांत आपल्या ह्या नवीन धर्माबद्दल हेकेखोर-पणा नव्हता. त्याचा प्रसार करण्याच्या भरांत त्याची दृष्टि पक्षपाताने मळींच अंध झाली नाहीं. कोणीकडून तरी राज्याचा उत्कर्ष व्हावा. त्याचे मनांतील मुख्य हेतु असल्यामुळें, स्वसंस्थापित धर्माच्या अभिमानाचें विवेकबुद्धीस अंधत्व आणणारें प्रखर वारें त्याच्या अंगीं संचार करीत नव्हतें. म्हणून त्याच्या मृत्यूबरोबर त्याचे धर्माचाही अंत झाला. सामान्य जनसमू-हास देवभोळेपणा पाहिजे, तो नसल्यामुळेंच अकवराचा धर्म नाश पावला असावा असे वाटतें. या नवीन धर्माच्या अनुयायांची अबुल फल्ल् याने अठरा नांवें दिलीं आहेत. त्यांत स्वतः अबुल् फज्ल्, त्याचा भाऊ व बाप असे तिघे असून हिंदूंचें नांव एकच आहे, तें बीरबलाचें होय. ह्या नवीन धर्मसंस्थापनेत बीरबलाचेंही अंग विशेष होतें. सूर्योपासनेबद्दल अकबराची खात्री बीरबलानें केली, शेतेंभातें, धान्यें आणि फळफळावळ इत्यादि उत्पन्न होण्यास तेजाची अत्यंत जरूरी असून सूर्यापासूनच ह्या अखिल विश्वास प्रकाश मिळतो; सर्व ब्रह्मांडास ज्याच्यापास्न जीवन-कला प्राप्त होते, त्या परमात्म्याचा सूर्य हा प्रतिनिधि आहे. म्हणून सर्वीआधीं सूर्याची पूजा करणें अवश्य आहे, हें बीरवलानें अकबरास शिकविलें. त्याचप्रमाणें अग्नि, उदक, धेनु, वनस्पति इत्यादि उपयुक्त इष्ट पदार्थीच्या ठिकाणीं ईश्वरी अंश खेळत असतो, हीही कल्पना बीर-बलानेच अकबरास शिकविली.

सन १५९७ च्या सुमारास लाहोर येथें बादशहा नवरोजचा समारंभ करात होता. सूर्योंची मूर्ति गादीवर वसवून तिची त्याने पूजा चालविली होती, इतक्यांत एकाएकीं मोठी वीज पडून त्याची सर्व छावणी जळून गेली. तेव्हांपासून आपल्या धर्माविषयीं अकबरास संशय येऊं लागला-किस्ती उपदेशक बरोबर घेऊन कांहीं दिवस तो काश्मिरास जाऊन राहिला. तेथून पुढें लाहोरास परत आला. पुढील कांहीं वर्षे दक्षिणेतील युद्धसंग्रामांत गेलीं. अबुल फल्ल्चा खून झाला, तेव्हांपासून अकबराची सर्व हिंमत खचली. आलेला दिवस कसा तरी लोटावयाचा यापलीकडे त्याने पुढें कांहीं केलें नाहीं. त्यामुळें त्याचा नवीन स्थापिलेला धर्मही जागच्या जागींच राहिला.

अकबराच्या धर्मस्थापनेवर बीव्हरिजनें उत्तम साधकवाधक टीका केली आहे, तिचा गोषवारा बोधप्रद असल्यामुळे पुढे देतों.

'अकबराच्या धर्माचें विवेचन अनेक ग्रंथकारांनीं निरनिराळ्या ठिकाणीं केलें आहे. टेनिसन कवीने त्याजवर कविता सुद्धां लिहिली आहे. नीट विचार केला असतां, अकबरानें खऱ्या धर्मसंस्थापकासारखा निष्ठापूर्ण उद्योग मुळींच केला नाहीं. केवळ वेळ जाण्याचे व थोडी-वहत जिज्ञासा भागविण्याचे ते एक साधन त्यास झाले होते इतकेच. किस्ती व मुसलमान पंडित जोराजोरानें वादविवाद करूं लागले म्हणजे त्यास मोठी मौज वाटे. किस्तीधर्म मनापासून स्वीकारावा अशी त्यास मुळींच इच्छा झाली नाहीं. त्याचें एकंदर घोरण, स्वभाव व करामत ह्यांचा नीट विचार केला म्हणजे खरी धर्मस्थापना करण्याच्या कामास तो नालायक होता असेंच म्हणावें लागतें. अकवर मुत्सुदी होता, आणि इहलोकचे व्यवहार सुरळीत चालविण्याची त्याची ही सर्व खटपट होती. भोजनानंतरची कर्मणूक म्हणून धर्माचे वादविवाद त्यानें कितीही ऐकिले असले, तरी त्यानें आपल्या दृष्टीपुढचें मुख्य कर्तव्य यत्किचित् ढळूं दिलें नाहीं. इवादतखान्यांत रात्रभर वादिववाद ऐकून, सकाळीं तो आपलीं नित्याचीं कामें शांतपणें सुरू करी. धर्माचा विचार त्या मंदिरा-बाहर त्याने आणिला नाहीं. त्याच्या धर्मसुधारणा कितीही योग्यतेच्या असल्या, तरी त्या जर सुरळीत राज्यकारभाराच्या आड येण्यासारख्या असल्या, तर त्यांचा स्वीकार तो करीत नसे. धर्मसंस्थापकाची योग्यता त्यास नव्हती, म्हणून त्या कामांत त्यास यशही आलें नाहीं. मनापासून जर तो धर्माचे नादास लागता, तर त्यास राज्य तरी सोडावें लागतें, अथवा औरंगजेबाप्रमाणें, धर्मसिद्धीसाठीं राज्यास मुकावें तरी लागलें असतें. धर्म म्हणजे काय, आणि त्याजवर आजपर्यंत कसाव किती विचार झाला आहे, है समजण्याइतकी बुद्धि व विद्वत्ता अकबराच्या अंगीं मुळींच नव्हती. त्यास लिहितां वाचतां सुद्धां येत नन्हतें, मग ज्यास्त तर काय! वदाऊनी म्हणतो, 'अकबर अगदींच अक्षरश्रून्य होता. 'म्हणून विद्वानांचे धार्भिक

वादविवाद चालले असतां, तेथील अध्यक्षस्थान स्वीकारण्यास तो । बिलकुल लायक नन्हता. नुसती निरिनराळ्या विद्वानांनीं बोलण्यांत वापरलेली परिभाषा त्यास समजली असेल की नाहीं ह्याची सुद्धां शंका आहे. बोलणारांचे आवेशी हातभाव पाहण्यांतच त्यास करमणूक होऊन, जो जोरानें व आवेशानें आपलें म्हणणें प्रतिपादन करील, तो खरा असें त्यास बाटलें असेल. पूर्ववयांत स्थानेश्वर येथें एका मेळ्याचे प्रसंगीं तो हजर होता. त्या वेळीं तलावांत स्नान करण्याचे वावतींत दोन पंथांच्या साधूंचा तंटा लागला. ते बादशहासमीर येऊन म्हणाले, आम्ही आप-सांत लहून ह्या तंट्याचा निकाल करितों. अकबरानें होय म्हणून लढाईची मौज पाहिली. दोनही बाजूंचे बहुतेक लोक मरून गेले. ही जशी प्रत्यक्ष लढाईची मौज त्यास विनदिकत आवडली, तसेंच इवादत-खान्यांतील हैं जिव्हायुद्ध त्यास आवडलें. पुढें पुढें ह्या विषयांत त्यास बरेंच यश येऊं लागलें, तेव्हां त्यास वाहूं लागलें की आपणास विद्या येत नाहीं हैं एकपरी चांगलेंच आहे. धर्मसंस्थापकांस कोठें विद्या येत असते! त्याच्या खुषमस्कऱ्यांनीं ही कल्पना त्याच्या डोक्यांत भरवून दिली, आणि त्यालाही ती आवडली. जर विद्या न येणें हा खरोखर गुण असेल, तर मग महंमदपैगंबराविषयीं अकबराचे मनांत एवडा अनादर काय म्हणून ! 'पैगंबर काय यःकश्चित् अडाणी आरव ! ' अशी त्याची निंदा तरी अकबरानें कां करावी !

' पुष्कळ पौर्वात्य (!) लोकांस धर्माचे बावतींत लुडबुडण्याची संवय असते. (क्रिस्त सुद्धां पौर्वात्यच असल्यामुळें, धर्माच्या कामांत छडबुड-ण्याचा मान पाश्चात्यांस मिळणें शक्यच नाहीं.) तयमूर, बावर, हुमायून, बुखाऱ्याचा रायबानीखान, नादीरशहा, टिपु सुलतान, अशा अनेक पुरुषांनीं धर्मसंस्थापनेची घर्मेंड मारिलेली आहे. अकबरांत व त्यांच्यांत फरक एवढाच कीं, धर्माच्या नांवाखालीं त्यानें कोणावर जुलूम केला नाहीं. उलट पक्षीं प्रत्येक धर्मीत कांहीं तथ्य व कांहीं भेसळ आहे, अशी त्याची खात्री झाली. अकबराच्या ठिकाणी असा विशेष फरक पडण्याचें कारण इतकेंच दिसतें, कीं त्याची बुद्धि कोणत्याही विषयाचा स्वतंत्र विचार कर-ण्यास समर्थ होती; आग्रही नव्हती. ह्या त्याच्या गुणाची तारीफ बदाऊ-नीनेंही केली आहे. तथापि मुसलमानी धर्माबद्दल त्यानें इतका कठोरपणा धारण करण्याचे कारण नन्हतें. आरंभी इस्लामावर अकबराची निष्ठा हढ होती. दररोज पांच वेळ तो नमाज पढे; सालोसाल अजमीर येथील पीराच्या दर्शनास पायीं जाई; मकेची यात्रा करण्यास लोकांस प्रोत्साहन देई. यात्रे-करूंसाठीं अकबरानें जितका खर्च केला, तितका दुसऱ्या राजानें कधीं केला नाहीं. स्वतः मकेस जाण्याचाही त्याचा इरादा होता. त्यानं यात्रेकरूचा पोशाख घातला, आणि कांहीं मार्ग गेलाही; परंतु सर्वीनीच निषेध केल्या-मुळें त्यास परत यावें लागलें. तो स्वतःच म्हणती, 'आरंभी भी लोकां-वर धर्माच्या बावर्तीत जुल्म करीत असें. परंतु माझें ज्ञान वाढत गेलें, तशी सर्वे धर्मोवद्दल माझ्या मनांत समता उत्पन्न झाली. जुलमानें मसलमान झाल्यांची किंमत काय १ प्रत्यक्ष व्यवहारांत मात्र हें सुंदर तत्त्व त्यानें पाळिल्याचें दिसत नाहीं. बदाऊनी लिहितो, कंदाहार व अन्य ठिकाणीं पुष्कळ शेख व फकीर गुलाम म्हणून विक्रीसाठी पाठवून, त्यांचे बद्ल्यांत तिकडून अकबर घोडे आणवीत असे. ही गोष्ट त्यानें पोर-वयांत केली, असें मॅलेसन म्हणती, तें खरें नव्हे. माणसें देऊन घोडे आणण्याचें काम स.१५८१-८२ तलें, म्हणजे अकवरानें सुसलमानी धर्म सोडल्यानंतर पुष्कळ दिवसांचें आहे. अकबराच्या दयाळ स्वभा-वाच्या लांव लांव गोष्टी सांगण्यांत येतात. प्रत्यक्ष तो स्वतः हा गुण आपल्या अंगीं असल्याची प्रौढी मिरवितो. तथापि नीट तपास्न पाहिलें असतां औरंगजेबाहून तो ज्यास्त कर होता. त्यानें निरपराधी लोकांची कत्तल तर केली; इत्तीच्या पायांखालीं माणसें तुडविली; आणखी क्रपणा तो कसा असावयाचा ? तो गरीब व दयाळ दिसतो याचें कारण, सलीमप्रमाणें रागाच्या आवेशांत तो कर कृत्य करीत नसे. तथापि त्याचे अंत:करण कठोर होतें, आणि बापाचा गोड व विनोदी स्वभाव त्याच्या ठिकाणीं मुळींच उत्तरला नव्हता.

अकबराची मुसलमानी धर्मावरची श्रद्धा उडण्यास आणखीही कारणें झालेलीं आहेत. एकदां रजपूत मुलीशीं लग्नें करून रजपुतांस खुप ठेच-ण्याचें काम त्यानें स्वीकारिलें, त्यामुळें मुसलमानी धर्मास फांटा देणें ओघा-नेंच प्राप्त झालें. दुसऱ्या धर्मात हजारों लोक पवित्रपणें व नीतानें वाग-णारे त्यास दिसले, तेव्हां धर्माचा व नीतीचा अर्थार्थी संबंध नाहीं अशी त्याची खात्री होऊं लागली. पोर्तुगीझ मिशनरी आणि इटॅलियन विद्वान्

पाद्री आक्वेव्हिया यांच्या संगतीचा परिणामही अकबराच्या मनावर पुष्कळ झाला. तो कालच सुधारणेचा व विचक्षणेचा होता; युरोपांत त्या वेळेस खडाजंगी चालली होती. तिचा थोडाबहुत परिणाम हिंदु-स्थानावरही झाल्याशिवाय राहिला नाहीं. वास्ताविक धर्माच्या संबंधांत अकवरानें नवीन विशेष कांहीं न कारतां, पहिलें असलेले मोडिलें ज्यास्त. मुसलमानीधर्म बरा नाहीं, म्हणून तो मोडण्याची कामगिरी त्यानें बरोबर केली, पण नवीन धर्म बनविण्याचें काम त्यास साधलें नाहीं. त्याचा 'दीनेइलाहीं' धर्म मनापासून एकानेंही स्वीकारिला नाहीं, आणि तो अकबरा-बरोबरच समाप्तही झाला. धर्मसंस्थापकाच्या अंगीं जी जाज्वस्य निष्टा असावी लागते ती त्याच्या ठायीं नव्हती. बुद्ध, किंवा क्रिस्त यांच्या ठायीं सर्वस्वाचा त्याग करण्याचें सामर्थ्य होतें, तें अकबराच्या ठिकाणीं नव्हतें. राज्यव्यवस्थेच्या वावतींत आपल्या नवीन धर्माचा अडथळा येतो असे दिसतांच, त्याचा वेग त्यानें लगेच कमी केला. त्याच्या धर्मस्वातंत्र्याच्या नवीन कल्पनांनीं बंगाल्यांत बंड झालें असें कळलें, त्याबरोबर त्यानें पूर्वींचा पोकळपणा बराच सोडून दिला. बंडापूर्वी किस्ती पाद्रयांस जसा तो आदरानें भेटे तसा वंडानंतर भेटेनासा झाला. स. १५८६ त तुराणचा अब्दुलाखान ऊझबेग ह्याने अकबरास विकलावरोबर पत्र पाठविलें, आणि मुसलमानी धर्माची अवज्ञा करून, ब्राह्मण वगैरे पंडितांना आदर दाख-विल्याबद्दल त्याची खूप कानउघाडणी केली. त्यावर अकबरानें जो जवाव लिहिला आहे, त्यावरून अकवराची लटपट दिस्न येते. आरंभीं कुराणांतील वाक्यें लिहून तो म्हणतो, ' माझा धर्म कुराणास अनुसरून आहे, आणि त्यामुळेंच माझ्या राज्याची अशी भरभराट होत आहे. धर्म आणि भाग्य हीं जुळीं भावंडें आहेत; आणि सर्व धर्माचे लोक माझ्या भजनीं आहेत. अशा रीतीनें हिंदु व किस्ती ह्यां दोघांचाही पाडाव मीं केला आहे. तेव्हां मुसलमानी धर्माचें मीं धारण केलेलें स्वरूपच योग्य आहे ह्यांत संशय नाहीं. आतां माझी एवढीच इच्छा आहे, की हिंदु-लोक पूर्णपणे ताब्यांत आल्यावर, मग फिरंग्यांचा समाचार घ्यावा. फिरंग्यांनीं पश्चिमिकनाऱ्यावर बराच मुळ्ख काबीज केला असून, ते आमच्या मकेच्या यात्रेकरूंना विनाकारण त्रास देत असतात. मी सुनी

असून, इराणच्या शहाचा शियापंथ मला पसंत नाहीं. ' तुराणचा अब-दुछाखान सुनीच होता.

' एल्फिन्स्टन म्हणतो, कीं अकबराच्या धर्मात परमेश्वराची अुद्धभक्ति तेवटींच राहिलेली होती. पण हेंही खरें दिसत नाहीं. आपण स्वतःच षरमेश्वराचा अवतार असे तो समजे. ह्या बावतींत अबल फल्लसारख्या त्याच्या भजकांनीं हिंदुधर्मोतील वन्याच तत्त्वांचा स्वीकार केला. धर्माच्या बाबतींत बादशहाच मुख्य आहे, तो करील तें सर्वोनीं निमृटपणें मानिलें पाहिजे, असा जो करारनामा मुबारिकनें लिहिलेला जाहीर कर-ण्यांत आला, तो तरी निव्वळ अकबराची स्तुति करण्याकरितांच होय. ह्या असल्या महत्त्वाच्या करारनाम्याचा उल्लेख अबुल्फज्ल् मुळींच करीत नाहीं, ह्यावरून हा सर्व प्रकार त्यास संमत होता असे दिसत नाहीं.?

२. शरीर, स्वभाव व करामत.—अकवराच्या तसविरा अनेक प्रसिद्ध आहेत; आणि त्या निरनिराळ्या वेळीं व निरनिराळ्या लोकांनीं काढिलेल्या आहेत. त्यांवरून असे दिसतें, की तो वराच लड व गोरा असून त्याचें कपाळ रंद होतें: आणि त्यास दाढी नव्हती. जहांगीर आपल्या वृत्तान्तांत लिहितो, 'त्याची उंची बेताची असून रंग गव्हा-सारला गोरा, आणि डोळे व भिवया काळ्या कुळकुळित होत्या. त्याचा बिहरा पाणीदार व सुंदर दिसे. त्याची कमर बारीक, छाती रुंद, व हात लांव होते. डाव्या नाकपुडीवर एक लहानसा चामखूळ होता, त्याच्या योगार्ने चेहरा खुलत असे. त्याचा आवाज फारच मोठा असून वर्णनाच्या वगैरे भरांत ज्यास्त मधुर भासत असे. त्याच्या चर्येंत दिव्य तेज झळ-कत असे. त्याच्या गुणांची स्तुति करावी तितकी थोडीच. त्यांचें वर्णन करूं लागल्यास मोठे प्रंथ होतील, पण गुण संपावयाचे नाहींत. एवढें राज्य, एवटी अपार संपत्ति, इतके लढाऊ हत्ती व घोडे वगैरे सर्व कांहीं अस्न, त्यानें आपला अत्यंत नम्र भाव व ईश्वरभक्ति केंसाइतकी दळूं दिली नाहीं. परमेश्वरापुढें आपण नीच पामर आहों असे तो सदैव समजत असे. १ गोव्याचे पोर्तुगीझ पाद्री त्याजपाशीं होते, ते म्हणतात, 'पंन्नास वर्षोचा असतां अकबर युरोपियन लोकांसारखा गोरा अस्न विशेष शहाणा व बुद्धिमान् होता. ?

अकबराच्या स्वभावांतील मोठा गुण म्हणजे लोकांवरील त्याचें प्रेम होय. मित्र संपादन करण्याची त्याची तन्हा अप्रतिम होती. बाबर व हुमायून यांच्या ठिकाणींही हा गुण होता. अबुल् फज्ल्, फैजी, बीरवल, द्धमाऊ अझीझ कोका, त्याच्या अनेक राण्या व इतर मंडळी ह्या सर्वावर त्याचें अकृत्रिम प्रेम होतें. अझीझ कोका लहरी होता. त्यानें पुष्कळदां अकवरास चीड येण्यासारखीं कृत्यें केलीं. तथापि अकवरानें त्यास नेहमीं क्षमा करावी. अझीझचा वाप लहानपणीं अकवराचे लाड करीत असे, तें आठवून अकबरानें अझीझचे सर्व अपराध पोटांत घातले. जहांगीर म्हणतो, 'अकबरानें मला स्वप्नांत येऊन सांगितलें, कीं वाबारे, कसेंही करून अझीझचे अपराध पोटांत घाल. त्यास शासन करूं नकी.

सामान्य राज्यकर्त्यापेक्षां अकबराच्या अंगीं अनेक विशेष गुण होते, त्यांमुळेंच तो इतका मोठेपणास चढला. दुसऱ्याच्या कह्यांत राइवयाचें नाहीं, हा सर्व मोगलांत सांपडणारा गुण अकवराच्याही अंगीं होता. तरी तो अंतः करणाचा कोमल व अत्यंत मनमिळाऊ होता. शरीरानें तो फार उंच नव्हता व फार ठेंगूही नव्हता. त्याची छाती रंद व हात लांब असून एकंदर बांधा सुंदर होता. वर्ण पिंगटगोरा होता. त्याची शक्ति विलक्षण अस्न धैर्यही तसेंच अप्रतिम होतें. हिमूशीं लढण्यांत त्यानें अतिशय चातुर्य व शौर्य प्रगट केलें तें कोणाही वीर-पुरुषास शोभण्यासारखें आहे. हत्तीनें आपल्या माहुतास ठार मारिलें असतां हा त्याजवर चटकन उडी मारून बसे, आणि त्यास ताळ्यावर आणी. त्यांने अतिशय जलद चालणाऱ्या सांडणी बाळगिल्या होता, त्यांच्या साह्यानें तो दूरदूरच्या मजला थोड्या अवकाशांत पार पाडून, त्वरेनें शत्रुस गांठून निमिषमात्रांत त्याचा नाश करी. दरसहा मैलांवर त्यानें टपालाचे पळते शिपाई ठेविले होते, आणि सांडणीस्वारांकरवीं लांब-लांबच्या ठिकाणीं देखील बादशहाचे हुकूम त्वारेत पोंचत असत. त्याचे एकंदर खासगी घोडे बाराहजार होते.

निशाण मारण्यांत तो मोठा पटाईत होता. संग्राम नांवाची त्याची एक आवडती बंदूक होती, तिच्या साह्यानें त्यानें हजारों माणसें मारिलीं. चितोडगड घेतांना सरदार जयमल याचा वध त्यानें ह्याच बंदुकीनें केला.

अकबरास शारीरिक खेळांची अतीनात आवड होती. त्यास पोलो खेळण्याचा नाद इतका असे, कीं रात्री सुद्धां आगीचे गोळे करून तो खेळत असे. मुसलमानांनींच हा खेळ प्रथम जनानखान्याकारितां शोधून काढिला. मोगलांच्या जनानखान्यांत हा खेळ विशेष प्रिय असून, सर्व स्त्रिया घोड्यावर बसण्यांत उत्कृष्ट पटाईत होत्या. अकबरास शिका-रीचा नाद अतिशय होता. मोठमोठे हाके करून, चाळीस पन्नास मैल घेराचें जंगल वेढण्यांत येई. त्यांत सर्व प्रकारची श्वापदें सांपडत. त्यानें एका दिवसांत साडेतीनशें हत्ती पकडल्याचा उहेख आहे. अकबरास यांत्रिक कलेची आवड होती. अनेक उपयुक्त युक्त्या त्यानें स्वकल्पनेने वसविल्या आहेत. नवीन नवीन प्रयोग व जिन्नस तयार करण्याची त्यास होस असे. हिंदुस्थानांत तंबाखू प्रथम त्याच्याच वेळेस आला, तो त्यानेच प्रथम वापरून पाहिला.

अकबराचा मुलगा जहांगीर यानें असें लिहिलें आहे, कीं 'माझ्या बापास लिहितां वाचतां येत नव्हतें; तरी तो सर्व प्रकारच्या विद्वान् लोकांशीं संभाषण करीत असे; आणि नेहर्मी चतुर व हुशार लोकांशी सहवास घडल्यानें त्याची माषा इतकी सुधारली होती, कीं त्याला विद्येचा गंध नव्हता हें कोणासही ओळखतां येत नसे, पद्य व गद्य यांतील खुव्या त्यास चांगल्या कळत असत.' हें अकबराच्या मुलानेंच लिहिलें असल्यामुळें खोटें म्हणतां येत नाहीं. तरी त्याला लिहितां वाचतां मुद्धां येत नसावें हें संभवत नाहीं. खरा प्रकार निराळाच होता. तेरा वर्षीचा असतांना तो गादीवर वसला. तोंपर्येत त्यास लिहितां वाचतां येण्याचा संभव नव्हता. चुल्रत्याजवळ राहत असल्यामुळे त्यास शिक्षण देण्याची कोणी काळजी घेतली नसेल. कंटकपणा, उद्योगाची आवड व धैर्य हे गुण -मात्र त्याच्या अंगीं लहानपणींच आले. राज्यावर आल्यानंतर त्याला शिक्ष-णाची आवड उत्पन्न झाली. त्यानें एक हुशार शिक्षक ठेविला. त्याचें नांव मीर अब्दुल्लतीष्. अब्दुल्लतीष्च्या बापाने अकबराच्या कार्किदींचा इतिहास लिहिलेला आहे, त्यांत पुढील वाक्य आहे. 'त्या वेळेस अकब-रास लिहितां वाचतां येत नव्हतें. ' 'त्या वेळेस' ह्या शब्दांवरून अकवर मागाहून विद्या शिकला हैं उघड होतें. पुढल्या काळांत अनेक पुस्तकें अकबरानें वाचिलीं, आणि दुसरे कित्येक शिक्षक ठेविले, असा पुरावा

सांपडतो. म्हणून जहांगीरच्या लिहिण्याचा अर्थ इतकाच, की राज्यावर आला त्या वेळेस अकबरास कांहीं येत नव्हतें. निरिनराळ्या राष्ट्रांचे इति-हास वाचण्याचा अकवरास फार नाद होता. दररोज कोणी तरी विद्वान् ग्रहस्थ त्यास पुस्तकें वाचून दाखवी. प्रत्येक पुस्तक अथपासून इतिपर्यत वाचण्याचा त्याचा नेम होता. वाचन बंद होई, तेथे तो पुस्तकावर तारीख घालून ठेवीत असे. त्याच्या ऐकण्यांत व अवलोकनांत न आलेलीं अशीं पुस्तकें फारशीं राहिलीं नव्हतीं. कित्येक पुस्तकें तो पुनःपुनः वाचीत असे. त्या वेळीं विद्वान् गणलें जाण्यास कोणकोणत्या विषयांचें ज्ञान असावें लागत असे, हेंही अकबराची विद्वत्ता ओळखणारांनीं लक्षांत छेविलें पाहिजे. आरबी भाषा चांगली लिहितां वाचतां येणें; कुराणाचा वराच भाग तोंडपाठ म्हणतां येणें; फारशी भाषा अवगत असून, सादी आणि इाफीज ह्या कवींचे यंथ आणि फिर्दौसीचीं कित्येक कवनें समजणें; कित्येक राजांचीं चरित्रें वाचिलेलीं असणें; गणित व ज्योतिष शास्त्रांचा थोडा-बहुत परिचय, आणि गायनकलेचें ज्ञान असणें; इतक्या गोष्टी ज्यास येत, अशांचीच गणना विद्वानांत होत असे. जहांगीरच्या कार्किर्दापावेती मोगलांस तुर्की भाषाही येत असे.

' जहांगीर व त्यानंतरच्या मोगल बादशहांपेक्षां अकवर चांगला होता, हें खरें; पण तो कितीही चांगला व थोर असला, तरी त्या वेळच्या देश-कालाचे दुर्गुण त्याच्या अंगीं पूर्णपणें होते. शिवाय तो अत्यंत अज्ञानी होता. त्याची श्रम करण्याची होस व अकल विशेष अस्त तो मोठा नशीबवान होता, म्हणून त्याची वाहवा होते. पण ही तारीफ थोडीशी फार्जील अस्न, खरा प्रकार म्हणजे सामान्य मंडळींत तो चांगला होता एव-ढाच आहे. अकवराचा बाप व आजा विद्वान् अस्न, तो इतका अशिक्षित राहिला हें आश्चर्य होय.' एच्. वीव्हारीज,-इंडियन वर्ल्ड, ऑक्टो०,१९०५.

अकवराच्या दरबारचा डामडील कांहीं कमी नव्हता. त्याचे स्वारिचा थाट पाहून, गोन्याहून आलेल्या पोर्तुगीज गुरूना अत्यंत अचंबा वाटला. लाहोरास जातांना त्याजवरोवर पांचहजार इत्ती होते. त्यांच्या डोक्यांवर लोखंडी ढाली बांधिल्या असून सोंडेस तलवारी व दांतांस कट्यारी बांधि-लेल्या होत्या. प्रत्येक हत्तीवर चार चार तिरंदाज किंवा बंदूकवाले असत. असें होतें, तरी अकबराच्या एकंदर व्यवस्थेत विलक्षण साधेपणा दिसून

येत असे. केवळ बाह्य डामडौल आणून लोकांचे डोळे दिपविण्याची त्यास आवड नव्हती. लोकांस न्याय तावडतीव देण्याविषयीं तो फार जपत असे. ज्या शहरांत त्याचें वास्तव्य असे, तेथील सर्व खटले तो स्वतः पाहून निकाल करी. त्याच्या संमतीशिवाय मोठ्यामोठ्या शिक्षा देण्यांत येत नसत. फांशीं देणें, किंवा सुळावर चढिवणें, ह्या त्यानें देहान्तशिक्षा ठरविल्या होत्या. अकबरानें देहान्ताशिक्षेचा उचार तीन वेळ केल्याशिवाय ती शिक्षा कायमची अमलांत येत नसे. दररोज एकदां तो दरवार भरवी. तेथें पाहिजे त्यास येण्याची मोकळीक होती. ह्या ठिकाणीं सामान्य लोकां-करितां व खासगी मंडळीकरितां असे दोन वेगळाले भन्य दिवाणखाने करून प्रत्येकांत गादी ठेविलेली असे. लोकांचें म्हणणें ऐकून घेणें, त्यांनीं आणिलेल्या नजराण्यांचा स्वीकार करणें, इत्यादि गोष्टी तो ह्या वेळेस करी. अशा प्रसंगीं तो गादीवर न बसतां वाजूस उभा राही. इतर वेळीं अकवर गालिच्यावर बसत असे. वारा विद्वान् गृहस्थ नेहमीं त्याजवळ असतः; ते एखाद्या विषयावर वादविवाद करीत, किंवा त्यास इतिहासांतत्या गोष्टी सांगत. कसाही मनुष्य त्याजकडे आला, तरी अकबर त्याजवर आपली छाप बसविल्यावांचून राहत नसे. सामान्य लोकांशीं तर तो फारच ममतेनें वागे; परंतु सरदार आणि वडे लोक मात्र त्याजपुढें चळचळां कांपत. अंतः करणाचा मृदुपणा व कठोरता ह्या दोन गुणांचें त्याच्या स्वभावांत विलक्षण संमेलन झालें होतें. व्यवहारांतल्या बहुतेक सर्व गोष्टी त्यास स्वतः करितां येत होत्या. तोफा ओतणें व बंदुका करणें हीं कामें तो स्वतःची देखरेख ठेवून करीत असे. वाड्याच्या आवारांत तोफा ओतण्याचा एक कारखाना त्यानें ठेविला होता. त्याजबद्दल बारीक नियमही त्यानें बांधिले होते. प्रत्येक बंदुकीला त्यानें नांव दिलें होतें. अकबरास मर्दानी खेळांची फार आवड होती. कुस्त्या, कसरत, जनावरांच्या टकरा, साठमाऱ्या, वगैरे खेळ तो नेहमीं करवी. इत्ती, घोडे, वगैरे सर्व जना-वरांचीं त्यानें निरिनराळीं नांवें ठेविलीं असून, त्या नांवांनीं तो सर्वांस ओळखीत असे. त्यास शिकारीचा नाद फार होता, आणि शिकारी-करितां चित्ते शिकविलेले असत. एकीकडे खेळ वगैरे चाल् असत, तेव्हां दुसरीकडे तो दरबारचीं कामें करीत असे. त्याचा आहार अगदीं

नेमस्त पण दांडगा होता. मांसान्न तो फारच कचित् खाई; दूधभात व मेवामिठाई ही त्याच्या खाण्यांत विशेष असत. तो बहुधा दिवसांत्न एकदांच जेवी. त्याची पचनशक्ति तीत्र होती. मांसाहाराविषयीं तो असे म्हणे, की 'परमेश्वराने नानाप्रकारचे खाद्य पदार्थ पृथ्वीवर उत्पन्न केले असतां, हा खादाड मनुष्यप्राणी इतर प्राण्यांचा जीव घेऊन आपल्या सुंदर पोटांत त्यांचें दफन करितो, हैं केवढें अज्ञान आहे! मी राजा नसतों तर मांसाला शिवलों सुद्धां नसतों. तरी तें इळूहळू सोडून देण्याचा माझा विचार आहे. ' त्याला फळफळावळीची विशेष आवड असून दूरदूरच्या देशांतून नानाप्रकारचीं फळझाडे त्याने हिंदुस्थानांत आणून लाविली होतीं. अकबर रात्रीं तीन तासांपेक्षां ज्यास्त झोंप घेत नसे. कदाचित् तो दिवसा थोडा निजत असेल. रात्रीं आपलें खासगी मंडळ बरोबर घेऊन त्यांजबरोवर कालक्रमणा करीत असे. अकबरास सुवासांची मोठी अवड असे. नानाप्रकारचीं सुवासिक फुले आणि सुवा-सिक अत्तरें यांचा तो नेहमीं उपयोग करी. सर्व खोल्यांतून दह्य सुवासिक पदार्थीचा सुवास एकसारखा चालू असे. फुले व अत्तरें यांजबद्दलही वारीक नियम अकबरानें ठरविले होते.

सख्ख्या व सावत्र आईची आज्ञा अकबरानें कधींही उल्लंघन केली नाहीं. एकदां मात्र त्यास आईची आज्ञा मोडावी लागली. हमिदानें अकबरास सांगितलें, 'क्रिस्ती लोकांचे बायबल कुत्र्याच्या गळ्यांत बांधून त्याची धिंड काढ. ही गोष्ट त्याने ऐकिली नाहीं त्याचे मन व शरीर कधीं निरुद्योगी नसे. मन उद्योगी असल्यामुळे त्याच्या ठिकाणीं सर्व धर्मीवर सारखें प्रेम उत्पन्न होऊन, राज्यकारभारांत व समाजांत त्याने पुष्कळ सुधारणा केल्या. त्याने युद्ध व स्वाऱ्या दरसाल चाल् ठेविल्या, हे तरी त्याच्या मानसिक कार्यव्यापृतत्वाचें लक्षण होय. ह्याच कारणामुळें, नवीन धर्म व नवीन शक ह्यांची त्याने मुख्वात केली.

कित्येक दुर्गुणही अकबराच्या अंगीं होते. केव्हां केव्हां तो अत्यंत कूरपणाचे आचरण करी. मुसलमानांचा त्यानें छळ केला तो फार अयोग्य आहे. लहानपणीं त्याचा स्वभाव फार कूर होता. एके दिवशीं रात्रीं तो नेहमींच्यापेक्षां लवकर निजावयास गेला; तों महालाचा वत्ती-वाला झोंपी गेलेला त्यास आढळला. ह्याबद्दल त्यानें त्या नोक्रराचा

बुरुजावरून कडेलोट केला. पाहरेकरी आपल्या कर्तव्यांत चुकले, तर त्यांचा केव्हां केव्हां तो फार छळ करी. चितोडगड काबीज केल्यावर त्यानें बाराहजार रजपुतांची कत्तल उडविली. आपल्या कार्किदींच्या अठराव्या वर्षी त्यानें दोनहजार लोकांचीं डोकीं कापून त्यांचे ढींग रचिले. त्याने आरंभी अनेक लोकांस कूरपणाच्या शिक्षा दिल्याची उदा-हरणें आहेत. पण हीं सर्व कृत्यें तरुणपणचीं व अबुल् फल्ल्ची गांठ पडण्यापूर्वीचीं आहेत. तो मोठा होत गेला तसतशी त्याची वर्तणूक बदलत गेली. आपल्या शत्रूंस ठार मारण्याची एक विलक्षण कर पद्धत त्यानें स्वीकारिली होती. नेहमीं त्याजवरोवर एक मनुष्य पानपट्टीचा डबा घेऊन हजर असे. त्या डब्यास तीन खण असत. त्यांतील एकांत सुपारी, दुसऱ्यांत पाचक गोळ्या व तिसऱ्यांत विषयुक्त गोळ्या असत. बादशहाकडे गेल्यावर तो ज्याच्या त्याच्या सलगीप्रमाणें त्यास वरील वस्त्-पैकीं कोहीं तरी खावयास देई. बादशहानें खावयास दिलेल्या वस्तुचा अनादर करणें शक्य नसे. मोठा प्रसाद समजून सर्वास त्याचा स्वीकार करावा लागे. अशा रीतीनें किती लोक मेले, तें कळण्यास मार्ग नाहीं. स्वतः अकबरास अशीच एक गोळी जहांगीरने दिली अशी वदंता होती: पण ती खरी असेल असें वाटत नाहीं. कदाचित् ही सर्वच गप्प असेल.

अकबर लहानपणीं खादाड असे, व उत्तरोत्तर तो फारच मिताहारी झाला. फज्ल् म्हणतो, 'तो एकदांच जेवी, आणि पदार्थीकडे विशेष लक्ष नसे. ' शेवर्टी शेवर्टी त्यानें मांस सुद्धां वर्ज्य केलें. उपासही पुष्कळ करी. त्याच्या वापआज्यांस अफू घेण्याची सवय होती, तशी त्यासही होती. फज्ल् म्हणतो. 'तो केव्हां केव्हां मद्य, अफू व गांजा ह्यांचे सेवन करी. ' त्या वेळेस चहाकाफीचा प्रचार नव्हता. तो बाहेरख्याली नन्हता. त्याच्यासारखा उद्योग करणारास अशा विषयाकडे फुरसतच मिळत नाहीं. त्या वेळीं सृष्टक्रमाविषद अनाचार मध्यआशियाखंडांत फारच प्रचलित होता. बाबरहुमायूनसुद्धां त्यापासून अलिप्त नव्हते. अकबरानें मात्र या व्यभिचाराचा आपल्या दरबारीं त्वेषानें निषेध केला.

स्वतःची विद्वत्ता बेताचीच असल्यामुळें, कीणीं कांहीं येऊन सांगि-तरें, तरी त्याजवर अकबराचा भरंवसा बसे; आणि सर्व बार्जुनीं विचार न करितां तो नवीन सूचना अंमलांत आणी. पूर्वीचे खलीफा प्रार्थना- पीठावर उमे राहून, लोकांस उपदेश करीत, हैं ऐकून त्याच्याही मनांत तसें करण्याचें आलें. सन १५७९ त फत्तेपूरिसकी येथें तो उपदेश करण्यास उमा राहिला. त्या प्रसंगीं बोबडी वळून, त्यास परत जागेवर येऊन बसावें लागलें.

३. राज्यकारभाराचें धोरण.—अकवराच्या कार्किर्दाची कची हकी-गत ऐन्-ए-अकवरी नांवाच्या ग्रंथांत त्याचा विश्वासु व विद्वान् मित्र अबुल् फज्ल ह्यानें दिली आहे. मोगल वादशहाच्या ऐश्वर्याची, आणि अकवराच्या नीतिमत्तेची व कर्तृत्वाची ह्या पुस्तकांत दिलेली हकागत प्रत्येक इसमानें वाचण्यालायक आहे. राज्यवृद्धि करण्याकरितां अकबरानें ज्या मोहिमा केल्या, त्यांची हकीगत त्याचा स्वभाव ओळखण्यास उपयोगी आहे खरी; तरी त्यानें राज्यकारभार करण्यामध्यें जें कौशस्य प्रगट केलें, त्याचें वर्णन अत्यंत मनोरम आहे. अबुल् फज्ल् म्हणतो, 'लोकांच्या रीति-भाती सुधारणें, शेतकीस उत्तेजन देणें, सैन्याची व राज्याच्या इतर अंगांची पद्धतवार व्यवस्था लावणें, आणि ह्या उपयुक्त गोष्टी करितांना लोकांस खुष रासून व वसुलाची व्यवस्था बरोवर ठेवून काटकसरीनें खर्च करणें, हींच राजानें प्रजेकरितां करण्याचीं उत्तम कामें होत हैं कोणीही कबूल करील. ह्या गोष्टी लक्षांत ठेवून राज्यकारमार केल्यास लोक वैभवास चढलेच पाहिजेत. ' अकबराची राजनीति अशा प्रकारची होती. ह्यावरून तयमूरलंग व अकबर ह्यांच्या समजुतींत केवढा वरें फरक दिसून येत आहे! लोकांस संतुष्ट करण्याची अकबराची आतुरता कोणीकडे, आणि असंख्य शहरांचा पाडाव करून मानवी शिरकमलांचे मनोरे बांधण्याची तयमूरची हौस कोणीकडे!

अकबर राज्य करूं लागला, तेव्हां त्याचे वय तेरा वर्षोचे होतें. तो अठरा वर्षोचा होईपर्यंत त्यास वह्रामखानाच्या हाताखालीं शिक्षण मिळालें. तो आपलें युद्धकलानेपुण्य बह्रामखानापास्न शिकला. लहान-पणीं ठिकठिकाणीं प्रवास घडला, त्या वेळीं दांडगाईची जुलमी राज्य-पद्धित चहूंकडे त्याच्या हष्टीस पडली. त्या पद्धतीस तयमूरलंगची राज्य-पद्धित असे नांव दिलें असतां शोभेल. वाबर व हुमायून यांच्या उदार व उदात स्वभावानें त्या पद्धतीवर काय परिणाम घडले, हें त्यानें प्रत्यक्ष पाहिलें. त्यावरून त्याच्या मनांत एक गोष्ट चांगली विंबली. ती ही

कीं, हिंदुस्थानावर राज्य करणें असेल, तर तथील राजांशीं खरोखर सख्य ठेविलें पाहिजे, त्यांशीं भांडून परिणाम लागावयाचा नाहीं. हा उद्देश पार पाडण्यासाठीं पूर्वापर चालत आलेल्या पद्धतींत पुष्कळ फेर-फार केले पाहिजेत. सर्वोसच कुराणांत सांगितलेला मुसलमानी कायदा लागू केल्यानें हिंदु लोक संतुष्ट राहवयाचे नाहींत. म्हणून धर्म व राज्यकारभार या बावतींत लोकांशीं विशेष ममताळूपणानें वागण्याची आवश्यकता अकबरास दिसून आली. ही विचारसरणी बह्रामखानास पसंत पडली नाहींसें दिसतें. जनानखान्यांतील कित्येक वजनदार स्त्रियां-सही ती पसंत पडली नाहीं. बह्रामखानास तर त्यानें मोठ्या सन्मानानें रजा दिली, आणि सन १५६० पासून तो सर्व कारभार स्वतंत्रपणें करूं लागला. यापुढें फंदिफित्र व तंटेबखेडे मोडून राज्यांत शांतता व सुन्यवस्था करण्यांत त्याचीं एकंदर तेरा वर्षे गेलीं. पुढेंही त्यास पुष्कळ युद्धप्रसंग करावे लागले, पण त्यांत स्वतः अंगावर वेऊन त्याने फारशीं कामें केलीं नाहींत.

सन १५७४ त अवुल् फज्ल् ह्याचा अकबराच्या दरबारांत प्रवेश झाला. त्याच वेळेपासून त्याच्या कार्किदीच्या उत्तरभागास सुरुवात झाली. ह्यापुढें धर्मसंबंधांत अकबराचे जे विशिष्ट ग्रह बनत चालले, त्यांचा परिणाम राज्यकारभारावर घडूं लागला. पहिल्या भागांत अकवराची वर्त-णुक कट्टया मुसलमानास साजण्यासारखी होती. पण उत्तरभागांत सर्वे धर्माच्या लोकांस सारख्या ममतेने वागविण्याचा त्याने क्रम आरंभिला. अकबराचीं धर्मसंबंधीं मतें समजल्याशिवाय त्याच्या राज्यकारभाराचें गुह्य समजावयाचें नाहीं असें कित्येकांचें म्हणणें आहे, त्याचें कारण हेंच. अबुल् फज्ल् म्हणतो, 'धर्माच्या बाबतींत लोकांवर जुल्म केल्यानें मनांत धरलेला उद्देश निष्फळ होतो. लोक तेवढ्या वेळेपुरतीं आपली मतें चोरून टेवितात; जुल्म केल्यानें तीं बदलत नाहींत.' अकबरानें प्रत्येक खात्यांत एक हिरोबी शाखा नेमिली. ह्या शाखेकडून दररोजचे, मासिक, त्रैमासिक व वार्षिक हिशेव तयार होत. सरकारी जडजवाहीर होतें, त्याची मोजदाद करून, त्यानें किंमती ठरविल्या. मोत्यांच्या माळा बांधून टोंकांस मोहोरबंद करून ठेविल्या. त्या योगाने त्यांचें हरवणें य बदलणे यंद झालें. नाणें पाडण्याकरितां अकवरानें एक अंकसाळ घातली, आणि ती चालविण्याचे नियम बांधून दिले. अकबराच्या वेळची नाणीं चोख व ठरींव वजनाचीं होतीं. स्वतः प्रयोग करून नाण्यांची मेळ तो ठरवीत असे. वारीकसारीक गोर्षीबद्दलही त्यानें सूक्ष्म नियम करून ठेविले होते. हत्तींना दाणावैरण बरोबर पोंचते की नाहीं, ह्याचा तपास करण्यासाठीं हत्तींच्या रोडकेपणाचे त्याने तेरा विभाग ठरचिछे होते. ह्यावरून अकबराचे नियम किती स्हम होते, तें दिस्न येतें.

कोणत्याही विषयाचें वर्गीकरण करून व्यवस्था बांधून देण्याची अकबरास विशेष आवड असे. त्याच्या बापालाही अशी आवड होती. पण हुमायूनचें बहुतेक आयुष्य वनवासांत गेल्यामुळें, आपली इच्छा पार पाडण्यास त्यास सवड झाली नाहीं. हुमायून राज्य करूं लागला, तेव्हां दरबारच्या एकंदर लोकांचे त्यानें तीन विभाग केले. राजघराण्यां-तली मंडळी, सरदार व लष्करी अंमलदार ह्यांचा वर्ग पहिला; फकीर, पैगंबराचे वंशज, विद्वान् लोक, न्याय करण्यास नेमलेले कामदार, ज्योतिषी, कवि व अशाच प्रकारचे इतर लोक ह्यांचा वर्ग दुसरा; गवई मंडळी व त्याच दर्जाचे इतर लोक ह्यांचा समावेश तिसऱ्या वर्गीत होई. ह्या प्रत्येक वर्गीच्या लोकांकडे ठरीव दिवसांची कामें त्याने नेमून दिलीं होतीं. पण ह्या व्यवस्थेचा फारसा उपयोग झाला नाहीं.

जनानखान्यासंबंधीं अकबराची धूर्तता विशेष ध्यानांत ठेवण्याजागी होती. जनानखाना कायम राहून त्यापासून उपद्रव होऊं नये, म्हणून त्याने हिंदुस्थानांतील व इतर देशांतील राजधराण्यांशी लग्नसंबंध जोडिले. त्यामुळे सभीवारच्या राजघराण्यांशी स्नेह जडून, त्यांजपासून मीति नाईं। झाली. विशेषतः रजपूत राजांशीं लग्नसंबंध जोडण्यांत अकवराच्या मनांत असलेली विचारसरणी समजणें कठीण नाहीं. कारण आजपेंसत रजपूत राजेच हिंदुस्यानदेशावर राज्य करीत आले. अनेक मुसलमानी राजांनीं त्यांचा पाडाव केला असतां, ते नाहींसे झाले नाहींत तेव्हां कीणी-कडून त्यांस आपल्या ताब्यांत आणण्याची ही सोपी युक्ति अकबराने योजिली. त्यांशीं दोस्ती करून बंडखोर अफगाण लोकांशी झगडच्यास त्यांस पाठवावें, असे अकवराच्या मनांत आहें. मुसलमान व हिंदु ह्यांचें हाडामांसाचें मिश्रण झाल्यांने परिणास फार हितावह होईल, अर्थे-ही त्यास वाटलें. ही कल्पना अगदीं नवीन पण उदात्त होती. पण ती

38-98-90-90-99-2000

वडीस नेतांना मुसलमानी धर्माची त्यास अडचण वाटली लगेच त्यानें आपल्या धर्मसमजुतींत फेरफार केला. रजपुतांशी अकबराने जी युद्धें केलीं, त्यांत अकवराचा खरा उद्देश काय होता, हें समजून वेतलें पाहिजे. थोडासा ज्यास्त मुत्र्ख जिंकण्याची त्याची इच्छा नव्हती. जयपूर, जोधपूर व उदेपूर ह्या तीन प्रमुख रजपूत घराण्यांनी आपलें सार्व-मौमत्व कबूल करावें, हा त्याचा अंतस्य हेतु होता. रजपुतांच्या मुली आपण करून आपल्या त्यांस द्याव्या, म्हणजे रजपूत राज आपल्या कवजांत येतील असा त्याने तर्क वांधिला. रजपुतांस ही गोष्ट आवडली नाहीं. शेवटीं नाइलाजास्तव कित्येकांनी अकबराचें म्हणणें कबूल केलें. तरी पण मुसलमानांच्या मुली त्यांनी केल्या नाहींत. अकवराच्या मनांत हींही गोष्ट होती, पण ती तडीस गेली नाहीं. अकबराची रजपूत राण्यांवर विशेष प्रीति असे. त्यांच्याकरितां तो ब्राह्मणांस दानधर्म करी; आणि त्यांच्याबरोबर हिंदुदेवतांची पूजाअर्चा करी. मुसलमानांस अकबराचें करणें आवडलें नाहीं. पण त्याच्या हातांत सर्व अधिकार असल्यामुंळें दोघांचेंही कांहीं चाललें नाहीं. अकबराचा उद्देश वऱ्याच अंशीं तडीस गेला. त्याच्या राज्याची उभारणी मजबूद पायावर झाली. अर्थात् तें पुढें पुष्कळ दिवस टिकलें. एकनिष्ठ रजपतांचें त्यास साह्य असल्यामुळें अफगाण व मोगल हे त्यास शिरजार झाले नाहींत. अक-बरानें हिंदूंस योग्यतेस चढविलें, तें त्यांचें कल्याण करण्याच्या इराद्यानें नन्हे, असे न्हीलरचे म्हणणे आहे. अफगाण लोक नेहमीं दंगेलीर असतः अकबराचे अमीरउमराव अनेक प्रसंगीं त्यास मोजीत नसत. त्यांस दाबांत ठेवण्यासाठीं अकबरास रजपुतांचें साह्य घ्यावें लागलें. जे मुसल-मानी धर्माचे कट्टे अनुयायी होते, त्यांस त्याचे धर्मीतर रुचलें नाहीं, म्हणून ते त्याजवर उठण्यास तत्पर असत; आणि ज्यांस अकवराचें धर्मीतर आवडलें, ते त्याच्या चांगुलपणाचा फायदा घेऊन स्वत: सत्ता बळका-विण्यास टपले होते. अशा पेंचामुळें हिंदु लोकांस संतुष्ट ठेवणें अक-बरास भाग पडलें.

अकबराचें सर्वात मोठें कृत्य म्हणजे त्यानें हिंदुस्थानदेश एकछत्रीः अमलाखाली आणिला, हें होय. हो गोष्ट साध्य करण्याचे प्रयत्न पुष्क-कानी केले, प्रण अकबराने मात्र ती सिद्धीस नेली. समकेदपर्यतचा सर्व प्रदेश ताब्यांत आणण्याचा त्याचा फार मनोदय होता; ह्याच हेत्नें त्यानें पुष्कळ वर्षे लाहोरास काढिलीं. परंतु समर्केदच्या नादास लाग-ल्याने, हिंदुस्थानही हातचे जाण्याचा प्रसंग येईल, असे मनांत आणून, त्याने शहाणपणाने आपला उदेश आवरून धरिला. त्याच्या नातवास मात्र तो शहाणपणा साधला नाहीं. शहाजहानने मध्य-आशियाखंडांत फीज पाठवून बाल्ख काबीज केलें, पण तें त्यास लगेच सोडून द्यावें लागलें,

४. जमाबंदींची व्यवस्था.—हिंदुस्थानांत सरकार-उत्पन्नाची मुख्य बाब जमीनमहसूल असल्यामुळें, ह्या महसुलाचा प्रश्न नेहमींच मोठ्या मह-त्वाचा आहे. हिंदुधर्मशास्त्रांतही त्याचा विचार असून, मुसलमानांत प्रथम अलाउद्दीन खिलजी व पुढें शेरशहा ह्या दोघांनी ह्या बाबतींत बरेच नियम वगैरे केले. शेरशहानें अलाउदीनचेच कित्येक नियम स्वीकारिले. मुसलमानी राज्यकर्त्यांची राज्यमयीदा नेहेमी कमीज्यास्त होत असे; त्यांच्या नाण्यांची किंमतही निरनिराळ्या वेळीं भिन्न होती. इत्यादि कारणांस्तव कोणत्या राज्याचा वसूल किती होता, हें आज नकी सांगतां येत नाहीं. बाबराचे राज्याचा वसूल अडीच पावणेतीन कोट रुपये असावा. ख्वाजा अब्दुल मजीद नांवाचा हुमायूनचा एक विश्वास नी-कर होता. त्याजला अकवरानें प्रथम आसदखान हा किताब देऊन जमाबंदीच्या कामावर नेमिलें. पुढें १५६७ त आसफखानाची जमा-बंदी रद्द करून, मुज्फरखान याजकरवीं फिरून जमाबंदी करविली. पहें स. १५८२ त सर्व राज्याचे एकंदर बारा सुभे करून अकवराने राजा तोडरमछ व शहा मनसूर यांजकडून तिसरी जमाबंदी करविली. ह्यांनी मागील दहा वर्षीचे आंकडे बेऊन त्यांच्या सरासरीवर नवीन रक्कम बांधून दिली. अमील म्हणजे वसूल गोळा करणारे १८२ कामदार नवीन नेमण्यांत आले. शहा मनसूरवर पुढें राजद्रोहाचा आरोप ठेवून त्यास अकबरानें फांशीं दिलें. तथापि तोडरमछाच्या उद्योगांतील बरेंचसें काम शहा मनसूरचे हुशारीचें फल होय, हैं निर्विवाद आहे. अकबराने कुळांकडून राकड रक्कम घेण्याची वहिवाट सार्वत्रिक केली. पूर्वी हाच प्रघात थोड्या बहुत अंशाने होरशहाने सुरू केला होता.

सन १५९६त अकबराचे राज्याचे १२ सुमे असून, त्या सर्वीत १०५ सरकार होते आणि त्या सर्वोचा नस्ल ९ कोटि रुपये होता, तो हळू हळू १४ कोटि रुपयांवर वाढला आणि ज्यास्तींत ज्यास्त म्हणजे १७॥ कोटींच्यावर कधींच गेला नाहीं.

जमीनमहमुलाशिवाय तयार झालेल्या कित्येक पदार्थांवर कर होते. जिशिया, व यात्रेकरूंवरील व इतर कित्येक कर अकबरानें माफ केले, तरी त्यानें कित्येक नवीन करही बसविले.

प्रत्येक प्रांतावर सुमेदार हा मुख्य कामदार असून त्याच्या हाताखाळीं भौजदार म्हणजे लष्करी मदतनीस असून, त्याचें काम प्रांतांत वंदोवस्त ठेवण्याचें असे. शिवाय मीर आदल व काजी हे दोन कामदार न्यायाचे कामासाठीं असत. प्रत्येक शहरास एक कोतवाल असे.

तोडरमछाने पंजाबांतील रोठक किछा शेरशहाच्या हुकुमाने बांधिला. तोडरमछ अत्यंत प्रामाणिक व उद्योगी होता. काम करण्यांत त्याची बरोवरी कोणाच्याने हात नसे, (Beveridge). तो पैशाचा लोभी नव्हता. तोडरमछाच्या विरुद्ध इतर कामदार एकसारखा गिछा करीत व अनेक कट घडवून आणीत. पण कोणाचेंही न ऐकतां तोडरमछाचे हुशारीचा उपयोग अकवराने करून घेतला, हें त्यास भूषणावह आहे. फारच गिछा झाला म्हणजे अकबर आपल्या मुसलमान कामदारांस सांगे, 'हिंदु कामदारांची मदत घेतल्याशिवाय तुमच्यापैकी एकाचेंही काम तडीस जात नाहीं; मग तशाच प्रकारें मी सुद्धां एक हिंदु ग्रहस्थ माझ्या कामांत मदतीस घेतला तर तें तुम्हांस कां खपत नाहीं?' सर जॉन शोअर म्हणतो, बादशहाच स्वत: उद्योगी व व्यवस्थित असल्यामुळें त्याच्या बहुतेक कामदारांनाही तसेंच शिस्तीनें राहवें लागे; आणि ह्यामुळेंच राज्यांत सुव्यवस्था कायम होती.

तोडरमछासारखा हुशार पुरुष अकबराला लामला, हैं त्या बाद-शहाचें मोठें सुदैव म्हणावयाचें. अबुल् फज्ल् ह्यानें लिहिलें आहे, कीं 'प्रामाणिकपणा, चोख वर्तन, धारिष्ट, प्रत्येक कामाची पुरी माहिती व खात्याची सुरळीत व्यवस्था बांधून देण्याचें चातुर्य, ह्या गुणांत तोडर-महाची वरोबरी करूं शकेल, असा एकही पुरुष मिळावयाचा नाहीं. शेवदान् ग्रंथकार बुइल्सन यानें लिहिलें आहे, कीं 'अकबराच्या सहसुलाच्या पद्धतींत जेवटें चांगलें म्हणून आहे, त्याचें सगळें श्रेय हिंदूंस

आहे. ' येथें हिंदु म्हणजे राजा तोडरमलच होय. वादशहा चबुर होता, व कामदारांनीं सुचिविलेल्या पद्धतीचे गुणावगुण ओळखून तावडतीव हुकूम सोडण्याचें कसब कांहीं लहान नव्हे. प्रथमतः सर्व जिमनीची मापणी करण्यांत आली. नंतर त्या जिमनीची प्रतवारी ठरविली. उत्तम, मध्यम, व किनष्ट अशा तीन प्रती अकवरानें ठरविल्या होत्या. मार्गील एकोणीस वर्षाचें उत्पन्न काहून त्याच्या सरासरीनें प्रत्येक विष्याचें सरकारदेणें त्यानें ठरविलें. उत्पन्नाचा तृतीयांश सरकारांत व्यावयाचा वातला. शेरशहा सूरने ठरविलेला जमीनदस्त ह्यापेक्षां कमी होता. परंत अकबरानें जिमनीच्या साऱ्याशिवाय इतर सर्व कर माफ केले. कामदार लोकांस ज्या रकमा द्याच्या लागत, त्या बंद केल्या; आणि इजाऱ्यानें जिमनी देण्याची वहिवाट बंद करून वसूल जमा करण्यास सरकारी अधिकारी नेमिले. इजाऱ्याची वहिवाट अशी होती, कीं सबंध परगणे लिलांव करून ज्यास्त रक्कम देणारास ते सोंपण्यांत येत. जो लिलांव घेईल, त्यास इजारदार म्हणत. हे इजारदार रयतेस पाहिजे तसे पिळून काढीत. इजारे बंद केल्यामुळें रयतेची बहुतेक पीडा नाहींशी झाली. अकबराची महसुलाची पद्धत हर्लीच्या मुंबई इलाख्यांतील पद्धतीसारखी होती. जिमनीची मापणी व प्रतवारी, लागवड करणारांची नांवनिशी, उत्पन्नाचा अंदाज, इत्यादि गोष्टींमध्यें दोहोंचें अगर्दी निकट साम्य आहे. अकबरानें लोकांकडे वहिवाटीस असलेल्या व चालत आलेल्या जमिनी काहून घेतल्या नाहींत. जोंपर्यंत सरकारानें ठरवून दिलेल्या साऱ्याचा ऐवज पैशानें किंवा ऐनजिनसी कुळाकडून भरला जाई, तोंपर्येत त्यांच्याकडील जमीन काढून घेण्याची कोणाची प्राज्ञा नसे. त्या पद्धतींत दोष नव्हते असें नाहीं. आरंभीं केलेले नियम फार स्क्ष्म आणि त्रासदायक होते. प्रथम दरवर्षी शेतांची पाहणी करण्याचा ठराव होता, पण त्यामुळे फार त्रास पडूं लागला. तेव्हां दहा वर्षीचा सारा एकदमे ठरवून देण्यांत आला. ह्याच घतींवर पुढील राज्यकत्यींनी आपली व्यवस्था बांधून दिली. खुद्ध इंग्रज सरकारासही अकबराच्या पद्धतीचा फार उपयोग झाला आहे.

अकवराच्या राज्याचे मुख्य सुमे सोळा होते, ते हे:-१ काबूल, २ लाहोर, ३ मुलतान, ४ सिंध (ठठा), ५ गुजराय, ६ माळवा,

७ अजमीर, ८ दिली, ९ आग्रा, १० अलाहबाद, ११ अयोध्या, १२ बहार, १३ बंगाल, १४ वऱ्हाड, १५ खानदेश, आणि १६ अहंमदनगर. ओढ्या व काश्मीर हे दोन मागाहून झाले. ह्या प्रत्येक प्रांतावर एकेक सुभेदार असून त्याजकडे मुलकी व लष्करी अशा दोनही कामांचा पूर्ण अधिकार होता. लष्करी, मुलकी आणि जमाबंदी, अशीं तीन मुख्य खातीं त्याच्या हातांत होतीं. हे सर्व प्रांत मिळून अकबराचा महसूल चौदा कोटि रुपये होता. हंटरच्या मतें इंग्रज सरकारच्या वसुलापेक्षां अकबराचा वसूल ज्यास्त होता. ह्या म्हणण्याच्या समर्थनार्थ त्याने अनेक आधार दाखविले आहेत. एतदेशीय संस्थाने सोडून इंग्रजसरकारचा हिंदुस्थानचा वस्ल आज एकरीं दहा कोटींवर आहे; खानदेशच्या अलीकडील दक्षिणहिंदुस्थान सोडून, व अफगणिस्तान श्यरून अकबराचा वस्ल चौदा कोटि रुपये होता. हर्ली हिंदुस्थानच्या उत्पन्नांतून सुमारें तीस कोटि रुपये विलायतेंतील खर्चास जातात. अक-बराचा सर्व पैसा ह्याच देशांत खर्च होई. एकंदरींत जिमनीच्या साऱ्याचा अक्ष फार महत्त्वाचा असून ह्या विषयाचा स्वतंत्र अभ्यास करणारांस ल्यापासून पुष्कळ माहिती मिळण्यासारखी आहे. ' पूर्वी प्रांतांतील कामदार बहुधा स्वतंत्र असत. अकबरानें नानाप्रकारच्या नियमांनी त्यांच्या स्वैर वर्तनास आळा घातला. ठिकठिकाणीं तपासणी कामदार नेमून, लोकांवर बुद्म न व्हावा, अशी तजवीज केली. शेतकऱ्यांस विशेष सवलती देऊन तीन वर्षीत सर्व पडित जमीन लागवडीस यावी, अशी योजना केली. जमीन महसुलासंबंधानें पूर्वी हिंदु व मुसलमान होतकऱ्यांत मेदभाव ठरविलेला होता, तो अकबरानें काहून टाकिला.' (Malleson).

बदाऊनी नांवाच्या मुसलमान इतिहासकारानें तोडरमलाच्या पद्धतीं-तील एक दोष दाखिवला आहे. पडतर जमीन लागवडींत आणण्यासाठीं करोडी नांवाचे अधिकारी नेमण्यांत आले, आणि प्रत्येकाकडे नवीन मापणी-असाणें पंचवीस हजार रुपये उत्पन्नाची जमीन सोंपाविण्यांत आली. तीन वर्षात जिमनीची लागवड झाली पाहिजे, असा नियम होता. हा नियम पाळण्याबद्दल प्रत्येक करोडीकडून जामीन घेतलेला होता. परंतु ह्या इयवस्थेचा कांहीं एक उपयोग झाला नाहीं. उलट लोकांस त्रास मात्र फार सोसावा लागला. करोडींनी स्वतःच्या तुंबड्या भरून सर्व देश भिकेत लाविला. तोडरमलाने असल्या पुष्कळ अंमलदारांस कडक शिक्षा केल्या. त्यांत पुष्कळ मुसलमानांसही शिक्षा झाल्या. दूरदूरच्या प्रांतांत रयतेवर पुष्कळ जुल्लम होत असे. वंगाल्यांतील कोनाकोंप-यांत मुसलमान कामदार रयतेस अत्यंत त्रास देत, अशावहल बराच पुरावा सांपडतो. एका ग्रंथ-काराने लिहिले आहे, की 'सर्व लोकांवर सारखा जुल्लम चालला होता. आधि-कारी सरकारी पत्रकांत पडतर जिमनी पिकाच्या म्हणून दाखल करीत; आणि खोटी मापणी करून पाऊण विच्याच्या ठिकाणी एक विधा लिहीत. खजानजीस दररूपयावर कांही रक्कम ज्यास्त वेत, यामुळे पुष्कळ शेतकरी आपली गुरे, ढोरे विकृन जिमनी सोडून जात.'

ह्या गोष्टी जरी सर्वथैव खोट्या नाहींत, तरी त्या अपवादादाखळ आहेत. मागाहून जिंकिलेल्या प्रांतांत पुष्कळ अंदाधुंदी होती परंतु जुन्या प्रांतांत सब कामें सुरळीत चालत असत, यांत संशय नाहीं. तसेंच अकबर व राजा तोडरमळ यांनीं रयतेच्या कल्याणाकरित पुष्कळ गोष्टी केल्या, म्हणूनच त्याचें नांव चिरस्मरणीय झालें आहें.

(५) लब्कराची व्यवस्था.—अकबराची राज्यव्यवस्था सुरळीत चालण्यास रजपुतांशीं केलेल्या शरीरसंबंधांहून दुसऱ्या अनेक गोष्टी कारणीभूत झाल्या. अकवराच्या लष्कराची व्यवस्था त्या वेळच्या मानाचे फार चांगली होती. त्यानें रजपूत राजांस आपल्या लब्करांत मोठमोठ्या जागा दिल्या. रजपुतांस दुसरें कांहीं नकी होतें. लष्करी काम दिखें म्हणजे ते अगदीं खूष असत. तरी बादशहाचे स्वतःच्या घराण्याबाहेर स्वकीय असे कोणी नव्हतेच, तेव्हां रजपुतांस जागा देण्यास सवड होती. पांच हजारांवर फौज बाळगणाऱ्या सरदारांस अमीर अशी संज्ञा होती. पांचहजारांहून कमी लोक बाळगणारांस मनसबदार असे म्हणत. ह्यांशिवाय खालच्या दर्जाचे लहान लहान असामदार पुष्कळ होते. तसेंच अहदी नांवाचे एकेकटेच चाकरीस राहणारे लाक पुष्कळ असत. अमीर व मनसबदार ह्यांची संख्या सुमारे ४१५ होती. खाळच्या दर्जाचे सरदार सुमारे १४०० होते. शहाजादा सलीम हा दहाहजारांचा अमीर होता, दुसरा मुलगा मुराद हा आठहजारांचा आणि तिसय दानियाल सातहजारांचा सरदार होता. शहाजाद्याशिवाय दुस-या कीणास पांचहजारांचरची जागा सहसा मिळत नसे. सलीमचा पत्र खुस

हा पांच इजारांचा अमीर होता. मनसबदाराचा पगार दरमहा दीडशें रुपयांहून कमी किंवा सातशेंहून ज्यास्त नसे. सातशेंहून ज्यास्त पगार अमिरास असे. अमीर व मनसवदार ह्यांची पूर्ण यादी ऐन्-ए-अकबरींत दिली आहे. तीवरून असें दिस्न येतें, कीं हिंदु-स्थानांतल्या मुसलमानांस वरिष्ठ प्रतीच्या जागा फारशा मिळत नसतः बहुतेक जागा इराणी, तुर्क किंवा आरव ह्या लोकांस दिल्या जात. तसेंच एकंदर ४१५ असामींपैकीं ५१ लोक हिंदु होते. शहाजहानच्या वेळेस ६०९ मनसबदार असून त्यांपैकीं ११० हिंदु होते.

पूर्वी लष्करी अंमलदारांच्या खर्चासाठी जहागिरी तोडून दिलेल्या वसत. त्यामुळे लब्कर ठेवण्याची आपली जवाबदारी पार न पाडतां ते रयतेपासून पैसा मात्र पिळून घेत. ही व्यवस्था मोडून अकबराने होईल तितक्या रोकड नेमणुकी बांधून दिल्या. पगार देण्यापूर्वी प्रत्येक सरदाराने नेमणुकीप्रमाणें लोक ठेविले आहेत की नाहींत हैं दाखविण्या-करितां हजिरीपत्रकें ठेवण्याची अकबरानें फरज पाडिली. त्या पत्रकांत प्रत्येक इसमान्या चेहऱ्यावरील खाणाखुणा दाखल करान्या लागत. बोड्यांची संख्या वरोवर राहवी, व अदलाबदल होऊं नये म्हणून त्यांवर सजिन्हाचा डाग देण्यांत येई. लष्करास लागणाऱ्या इतर जनावरांची व तसेंच सामानाचीं पत्रकें ठेवण्याची अकबरानें विहवाट घातली. प्रत्येक मनसबदारानें स्वारांच्या निम्मे पायदळ ठेवावें, त्यांतील चतुर्थांश बंदुकवाले असावेत, आणि वाकीचे तिरंदाज असावेत, अशी व्यवस्था होती. अकबरा-च्या एकंदर फौजेची संख्या किती होती तें समजत नाहीं. तरी ती दोन लाखांजवळजवळ असावी असा अदमास करितां येतो.

अकबरानें एवढा जरी बंदोबस्त केला, तरी त्याच्या लष्कराची घडी। बरोबर बसली नाहीं. सरदार लोक माणसांच्या व जनावरांच्या खोट्या इजिन्या भरीत; आणि कांहीं केलें तरी त्यांस लबाडी करण्यास सवड सांप-हेच. फार तर काय, पटांत दाखल केलेल्या संख्येचा फक्त एक तृतीयांश प्रत्यक्ष कागदावर असे;बाकीचे लोक हजिरीच्या वेळेपुरते संख्येच्या भरतीसाठी आणण्यांत येत. पटावर संख्या पांचहजार, व प्रत्यक्ष नोकरीत ठेविलेले लोक पांचरों असा प्रकार वारंवार घडे. शिवाय सरदारिंगरी मिळणें केवळ वादशहाच्या मजीवर असे. त्यामुळे नेहमीं चांगल्याच छोकांची

निवड होई असे नाहीं. एकंदरींत त्या वेळच्या मानाने अकवराने लष्करांत पुष्कळ सुधारणा केली. आपसांतील फुटीमुळें त्याची व्यवस्था चांगली टिकली नाहीं. मोगल अशी ज्यांस संज्ञा होती, ते वर्णानें गोरे असून परदेशांतून आलेले लोक होते. त्यांच्यांत पिढीजाद गुण कांहीं नन्हता. इराणी, तुर्क, आरब वगैरे कोणत्याही जातीचा मनुष्य असला, तरी वर्ण गोरा असला म्हणजे तो मोगल समजला जाई अशाच लोकांस बादशहा वरिष्ठ प्रतीच्या जागा देई. जे अमीर म्हणून असत त्यांच्यांतूनच कित्येकांस वजीर, सुभेदार वगैरे जागा देण्यांत येत. हे मोगल लोक दोन तीन पिढ्या हिंदुस्थानांत राहिले म्हणजे त्यांचा वर्ण बदले. मग त्यांच्या वंशजांस जागा मिळत नसत; अर्थात् त्यांस इलक्या जागा पतकरून राहवें लागे. त्याचप्रमाणें गोऱ्या परदेशीय लोकांस जहागिरी वगैरे मिळाल्या, तरी त्या वंशपरंपरेनें चालत नसत. जहागीर संपादन करणारा इसम मरण पावल्यावर त्याच्या वारसास लहानशी नेमणूक देऊन, जहागीर खालसा करण्याची वहिवाट होती.

परंतु मोगल सरदारांची ही व्यवस्था रजपुतांस लागू केलेली नव्हती, रजपुतांविषयीं केलेला प्रत्येक निर्वेध वंशपरंपरा चालावयाचा असे. त्यांच्या नोकरीबद्दल त्यांस वंशपरंपरा चालणाऱ्या जहागिरी नेमून दिलेल्या असत. रजपूत शिपाई आपल्या यजमानाची नोकरी करी; तो यजमान राजाच्या तैनातीस असे; आणि असे राजे सार्वभौम दिल्ली-पतीचे मांडलिक असत. ही पद्धत मूळपासून चालत आलेली होती, ती अकबरानें फिरविली नाहीं. प्रथम रजपूत राजांस अकबराची नोकरी करणें आवडलें नाहीं. पण त्यानें सुचिवलेली व्यवस्था उभय-तांसही हितावह होती. रजपूत राजांस त्याने अमिरांच्या योग्यतेस चढिवलें, तेव्हां ते त्याची नोकरी एकनिष्ठपणें करूं लागले. ज्या प्रांतांत्न फौजेचें कूच होई, तो प्रांत उद्ध्वस्त होत असे. ह्या कारणानें झालेलें शेतकऱ्याचे नुकसान भरून द्यावें, असे अकबरानें ठरविलें.

वेणेंप्रमाणें मोगल व रजपूत अशा दोन फौजा अकबराच्या पदरी होत्या. त्यांपैकीं मोगल लोक भाडोत्री माणसांप्रमाणें तात्पुरते काम करणारे होते; रजपूत लोक अनेक पिढ्यांपर्यंत वंशपरंपरा काम करीत आले होते. ह्यामुळेंच ह्या दोन जातीत स्नेहभाव असणे शक्य नव्हते. तसा स्नेहमाव उपन्न करण्याचा अकबरानें प्रयत्न केला नाहीं असें नाहीं. साऱ्या मोगल बादशाहीच्या इतिहासांत रजपूत व मोगल ह्यांचें परस्परांतील वैमनस्य आणि उभयतांच्या वितुष्टामुळें अफगाण लोकांनीं केलेले पुढें येण्याचे प्रयत्न, ह्या दोन गोष्टी विशेष महत्त्वाच्या आहेत.

५. अवांतर सुधारणा.—शहाणपणाने व औदार्याने राज्य करण्याची व्याची इच्छा असेल त्याने अकबराचा कित्ता घ्यावा. जिमनीच्या महसुलासंबंधाने अकबराची व्यवस्था दुसरीकडे सांगितली आहे. सरकारदेण्याचे ओझें सर्वावर सारखें पडावें, हा अकबराच्या व्यवस्थेचा विशेष गुण होता. आवर्षण किंवा दुष्काळ पडे, तेव्हां सरकारचा सारा सगळा किंवा अंशतः तरी तो माफ करीत असे. पूर्वीपासून अनेक अनियमित कर चालत आले होते, ते सर्व त्यानें माफ केले. सर्व राज्यांत त्यानें ठरींव वजनें आणि मापें सुरू केलीं; सरकारी अंमलदारांस देणग्या वगेरे कित्येक बावी रयतेकडून मिळत, त्या सर्व अकबरानें बंद करून सर्व कामदारांस नियमित पगार बांधून दिले. ह्यामुळें त्यांच्याकडून रयतेवर होणारा जुलूम बंद झाला. सर्व खाल्यांचे नियम ठरवून टाकिल्यामुळें अधिकाऱ्यांचा स्वेच्छाचार अगदीं बंद झाला. उदाहरणासाठीं अशा प्रकारच्या कांहीं नियमांचें सार येथें देतों.

सुभेदार.—यानें लोकांच्या सुखाकडे विशेष लक्ष दिलें पाहिजे; दूरवर विचार केल्याशिवाय कोणास देहान्तशिक्षा देऊं नये; न्याय मागण्याकरितां आले असतील, त्यांस विलंब करून छळूं नये; विपना-वस्थेत असलेल्या इसमाची हकीकत ऐकून घ्यावी आणि त्यास शिक्षा करूं नये; रस्ते नेहमीं सुरक्षित ठेवावे; 'उद्योगी शेतक-यांचा मित्र' असा लोकांच्या मनावर आपणाविषयीं त्यानें ग्रह उत्पन्न करावा.

काजी (न्यायाधीश).—लोभ व पक्षपात ह्या दुर्गुणांचा त्याने आप-णास स्पर्श सुद्धां होऊं देतां कामा नय; गुन्हेगार कोण व निरपराधी कोण, ह्याचा सूक्ष्म रीतीनें निकाल करून त्याप्रमाणें आपलें वर्तनही शुद्ध ठेवावें.

कोतवाल.—ह्याची वागणूक चोख व प्रामाणिकपणाची असली पाहिजे. जे निरुद्योगी असतील त्यांस कांहीं तरी उद्योग करण्यास लावावे. कमी वजनाचीं नाणीं सरकार भरण्यांत आल्यास जितकें वजन कमी असेल तितक्यापुरतीच ज्यास्त रक्कम व्यावी, अधिक घेऊं नये. लोकांत मद्यपान बंद करण्याची सक्त तजवीज ठेवावी, पण असे करितांना लोक गुप्त स्थळीं काय करितात, तें जाणण्याची आतुरता बाळगूं नये. नवऱ्याच्या शवाबरोवर सती जाण्याची कोणा विधवेची इच्छा नसेल तर तिजवर लोकांचा जुलूम होऊं देऊं नये.

मुलकी कामदार.—आपण शेतक-यांचे निकट व जिवलग दोस्त आहों, असे ह्यानें सर्वदा मनांत बाळगावें; शेतक-याशीं सर्व व्यवहार स्वतः करावा, मध्यस्थीची जरूर ठेवूं नये; शेतक-यांस जर्राच्या प्रसंगीं कर्जाक पैसे द्यावे, आणि त्यांची फेड पुढें सवडीसवडीनें करून ध्यावी; ठरलेख्या रकमेपेक्षां ज्यास्त सारा वसूल न होईल अशी खबरदारी ठेवावी; वसूल गोळा करण्याचे कामीं जोरजवरी करूं नये. कित्येक निर्थंक व त्रासदायक करांच्या बाबी आहेत, त्या वसूल करूं नयेत.

लांबलचक नियमांचा हा केवळ गोषवारा आहे. ह्यांपैकी कांही निय-मांच्या अस्सल प्रती आज उपलब्ध आहेत. बऱ्याच अंशी हे नियम पाळले जात होते, ह्यांत संशय नाहीं. निदान आपणास काय कर्तव्य आहे हैं डोळ्यांपुढें ठेवून अकबर नेहमीं वर्तत होता, एवढें तरी निर्विवाद आहे.

न्याय -- भीर आदिल ह्या किताबाचा मुख्य न्यायाधीश व एक काजी असे दोधे सर्व कज्यांचे निकाल करीत. काजीचें काम कायदा सांगण्याचें व भीर आदिलचें काम निकाल देण्याचें असे. मुसलमानी चाली व मन्चे कायदे ह्यांचा आधार धेऊन अकबरानें सर्व अपराधांच्या शिक्षा ठरवून दिल्या होत्या. पोलिसचा वंदोवस्त रामोशी वर्गाच्या लोकांकडून ठेविला जाई. त्यांजवर देखरेख कोतवालाची असे. खेड्यापाड्यांतील पोलिसची व्यवस्था गांवपंचायतीकडे सोंपविलेली असे.

आपणापुढें येणाऱ्या अमीर मंडळींनीं सिज्दा म्ह० नमस्कार घालावा असा हुकूम अकबरानें काढिला, पण तो फार दिवस चालला नाहां. एकंदरींत अकबराचा अधिकार अनियंत्रित होता. त्याचे प्रांतोप्रांतींचे सुभेदारही अनियंत्रित अधिकार वापरीत असत. पापाचरण न करण्यास त्यांस बाद- बाहाची भीति एवढीच काय ती हरकत वाटत असे. बादशहानें तरी मजींस येईल तसें वर्तन न करण्यास त्यास फंदिफत्र होण्याचीच कायती

भीति असे, बादशहाबर दाव ठेवण्यास उलमामंडळ होतें, तें तर अक-बरानें उडवून दिलें; तेव्हांपासून लाकांच्या हातांतील सर्व अधिकार गेला; आणि आखिल मोगल बादशाहींत यथास्थित स्वेच्छाचार चालू झाला. राज्यकारमार पाहण्यास तो वजीर नेमीत असे, पण बादशहाच्या हातांत सर्व सत्ता असल्यामुळें त्याचें कांहीं चालत नसे. केव्हां केव्हां वरिष्ट प्रधानांचें मंडळ अकबर जमबीत असे. त्यांत विशेषेंकरून मुख्य प्रधान आणि हिशेबी व टपाल ह्या खात्यांचे मुख्य अधिकारी असत. ह्यांशिन वाय इतरांस बादशहा कारणपरत्वें बोलाबी. एकंदरींत बहरामखन, व अबुल् फज्ल ह्यांखेरीज इतरांचें बादशहावर कांहींच वजन पडलें नाहीं.

अकबर आपला वेळ कसा घालवीत असे हैं समजण्यासाठीं त्याच्या तीन विशिष्ट संस्था होत्या, त्या समजून घेतल्या पाहिजेत. त्या संस्था म्हणजे झरोका, दरबार व घुशालखाना ह्या होत. झरोका म्हणून वाड्याच्या पिछाडीस एक खिडकी होती. ह्या ठिकाणी दररोज सकाळी येऊन अकबर सूर्याची पूजा करी; आणि अकबरास वंदन करण्याकरितां खालच्या मैदानांत भक्त मंडळींची गर्दी जमलेली असे. हा विधि आहोपल्यावर पुनः एक दोन तासांनीं तो त्या झरोक्याजवळ येई. त्या वेळीं खालच्या मैदानांत कांहीं कुस्त्या वगैरे खेळ चालत. लष्कराची तपासणी करून कवाईत पाहणें हेंही काम तो ह्याच वेळेस करी. वाडयाच्या पुढच्या वाजूस मोठ्या दालनांत दरवार भरत असे. त्या ठिकाणीं अकबर दररोज येऊन गादीवर बसे, सर्वीच्या मेटी घेई, लोकांचे अर्ज ऐके, न्यायमनसुवा करी, मांडलिक राजे, परदेशचे वकील व अमीर ह्यांच्या मेटी घेई. दरबारच्या सर्व मोठमोठ्या मंडळींस ह्या दरबारांत व झरोक्यापाशी इजर राहवें लागे. घुशालखाना एका स्वतंत्र जागेंत होता. तेथें दररोज सायंकाळीं खासगी मंडळ जमा होई. ह्या ठिकाणीं राज्याच्या कित्येक गुप्त गोष्टींचीं व भानगडीचीं कामें चालत. तर्शी कामें नसलीं म्हणजे इतर सामान्य विषयावर चर्चा होई. मुलसमानांपेक्षां हिंदु व विशेषतः रजपूत लोकांवर अकबराची विशेष मिक होती. तो राज्यावर आला तेव्हांच त्यास असें कळलें, कीं अफगाण व मोगल ह्यांच्या भांडणांत आपला निभाव मुळींच लागावयाचा नाहीं. आजपर्येत केणित्याही बादशहास त्यांनीं मोजिलें नाहीं, म्हणून रजपुतांचा व इतर

सर्व हिंदु लोकांचा स्नेह संपादून आणि त्यांजला भरंवशाचीं कामें सांगून आपल्या राज्यास त्याने बळकटी आणिली.

अकवराची स्वारी बाहेर फिरावयास निघाली, म्हणजे त्याच्या छावणीचा देखावा एखाद्या मोठ्या नांदत्या शहराप्रमाणें दिसे. त्याची स्वारी म्हणजे एक अवादव्य शहरच असे. राजधानीप्रमाणें सर्व सोयी त्याच्या छाव-णींत केलेल्या असत. नोकर, चाकर, व्यापारी, जनावरे वगैरे सर्व त्याच्या बरोबर फिरत असत. अकबराजवळ पुष्कळ प्रकारचीं मोर्तवें होती; आणि कोणत्या प्रसंगास कोणत्या मोर्तबाचा उपयोग करावयाचा हैं टरलेलें होतें. कोठार किंवा मुद्रपाकखान्याच्या वारीकसारीक गोर्ष्टीतही अक-बराचें लक्ष पोंचत असे. ह्या खात्यांवर चांगल्या विश्वास व इमानीं माणसांची नेमणूक तो करी. समार वाहून आणिलेलें अन प्रथम चाखून पाहण्यास योग्य इसम नेमिलेले असत. अन्न शिजतांना त्याजवर सक्त पाहरा असे. 'बादशहाच्या उपयोगास जी जी म्हणून तांव्याची मांडी लागावयाचीं, त्यांजला महिन्यांतून दोन वेळ कल्हई करावी; व जनान-खान्याच्या व शहाजाद्यांच्या उपयोगास लागणाऱ्या भांड्यांस महिन्यांतून एकच वेळ कल्हई करावी,' असा अकबरानें नियम ठरविला होता. ह्याव-रून त्याचे अवलोकन किती सूक्ष्म असे हें उघड होतें. तो गंगेचें पाणी पीत असे व तें थंड करण्याकरितां सोऱ्याचा उपयोग करी. पाणी व पाणी पिण्याची भांडी मोहोरबंद ठेविलेली असत. त्याचप्रमाणे बागा व दारूलाने ह्यांजवर सक्त पाहरा असे. राजपुरुषांचे जीव घेण्याचीं कारस्थाने वारंवार चालत असत, म्हणून अशा प्रकारच्या नियमांची विशेष नरूर होती.

आरंभीं अकबरानें कूर आचरण केलें असलें, तरी पुढील वयांत त्यानें केलेल्या प्रजाहिताच्या अनेक गोर्षींकडे पाहतां त्याचे दोष क्षम्य समजले पाहिजेत. लढाईत पकडलेल्या लोकांस गुलाम करण्याची चाल त्यानें बंद केली; आपल्या कार्किदींच्या आठव्या वर्षी यात्रेकरूंवरील कर त्यामें माफ केले; नवव्या वर्षी जिश्चिया कर काहून टाकिला; आणि कराचें ओझें सारखें बसविण्याच्या हेत्नें त्यानें सर्व राज्याची खाने सुमारी केली.

आपल्या रयतेचें नैतिक वर्तन सुधारण्याची अकबराची फार इच्छा होती. व्यभिचार बंद करण्यासाठी त्याने अनेक उपाय केले. मद्य- पानाची बंदी केली नव्हती, तरी त्याच्या अतिरेकानें माद उत्पन्न झाल्यास, शिक्षा ठरविलेली होती. मुलगे सोळा वर्षोचे होईपर्यंत, व मुली चौदा वर्षोच्या होईपर्यंत, त्यांचीं लग्नें करूं नयेत असा त्यानें कायदा केला होता. हिंदु विधवांस पुनर्विवाहाची बंदी होती ती त्यानें कादून टाकिली. मुसलमानांनीं अनेक बायका करणें, आणि हिंदूंच्या बायकांना सती जाण्याची सक्ती करणें ह्या गोष्टी त्यानें मना केल्या. तसेंच वृद्ध बायकांनीं तरुण पुरुषांशीं लग्न करूं नये, आणि वधूवरांच्या संमतीशिवाय काणतेंही लग्न होऊं नये, असें त्यानें ठरविलें. एकोणिसाव्या शतकांतील सामाजिक सुधारणेचें स्वप्न अकवरास अगोदरच पडलें होतें, असें दिसतें. एकंदरींत या बाबतींत अकबरास विशेष यश आलें नाहीं, ही गोष्ट त्या कालाच्या मानानें फारशी आश्चर्यकारक नाहीं.

आपण केलेली व बोल्लेली प्रत्येक गोष्ट लिहून ठेवण्यासाठीं त्यानें लेखक नेमिले. ह्या लेखास बादशाही तवारीख म्हणत. मोठमोठचा शहरांत्न आणि बाहेरच्या प्रांतांत्न विशेष वर्तमान काय चाललें आहे, तें लिहून कळविण्यासाठीं तो स्वतःचे अंमलदार नेमृन पाठवी. त्यांजकडून आलेल्या बातम्यांचा ह्या तवारिखींत संग्रह केला जात असे. वाड्यांत त्यांने एक घंटा टांगून ठेविली होती. तिची सांखळी बाहेर देवडीवर ठवून, ती पाहिजे त्यांने ओढावी म्हणजे त्यांची बादशहाकडे लागलीच दाद लागत असे. अकबर स्वभावतः फार शोधक होता. मुद्दाम पुष्कळ खर्च करून गंगेच्या उगमाचा त्यांने शोध लाविला. मुलांची उपज्यत प्रवृत्ति कोणत्या धर्मांकडे असते हें कळण्याकरितां त्यांने एक प्रयोग करून पाहिला, तो मागें सांगितलाच आहे.

मुसलमान फिकरांस अन्न देण्याचे कारखाने पूर्वी होतेच. त्याशिवाय गोपीपुरा नांवाचा एक नवीन भाग आम्रा शहराच्या बाहेर वसवून, तेथे मुसलमानांप्रमाणें हिंदु अतीत अभ्यागतांच्या भोजनाची व राहण्याची तजवीज अकबरानें केली.

अकबराच्या अंगी चित्रकलेविषयीं उत्तम मार्मिकता वसत होती. षाहित्यापासून उत्तेजन देऊन ही कला त्याने पुष्कळ सुधारिली, निरनिराळे चितारी लोक चित्रें कादून त्याजकडे पाठवीत, त्यांचे दरआठवड्यास बादशहापुढें एकदा प्रदर्शन होऊन प्रत्येकास योग्यतेप्रमाणें वक्षीस मिळे. त्याच्या दरवारच्या अठरा नामांकित चिताऱ्यांची नांवनिशी अबुल् फल्लें दिली आहे. पुस्तकांत चित्रें घालून त्यांतील विषय मनोरंजक व स्पष्ट करण्याचा प्रधात त्या वेळीं पडला. दरबारच्या मोठमोठ्या पुरुषांच्या तसबिरा काहून त्यांचें पुस्तक बांधून ठेविलेलें होतें. अकबरानें असें म्हटलें आहे, कीं 'चित्रकाराच्या अंगीं पर-मेश्वरास ओळखण्याची एक विशेष शक्ति असते. एखादें हुवेहूव चित्र काढिलें म्हणजे त्यांत जीव उत्पन्न करण्याचें सामर्थ्य आपल्या अंगीं नाहीं, तें परमेश्वराच्याच ठिकाणीं आहे, हें ध्यानांत येऊन आपला उणेपणा व परमेश्वराचा थोरपणा डोळ्यांपुढें उभा राहतो.' गाण्याचाही अकबरास फार शोक होता. त्यास त्या कलेची उत्तम माहिती होती. रात्री झोंप लवकर न येण्यास उत्तम उपाय गाणें होय असे अकवरास वाटे.

फैजीचें पुस्तकालय होतें, त्यांत ४६०० हस्तलिखित पुस्तकें होतीं. अकबराचा पुस्तकसंग्रह ह्याहूनही मोठा होता. अबुल् फज्ल्ची गांठ पडल्यापास्न अकबराच्या वर्तुणुकींत अत्यंत फेर पडला. एकंदरींत अबुल् फज्ल्नें आपल्या अधिकाराचा दुरुपयोग केला असे म्हणतां येत नाहीं. शहानवाजखान नामक ग्रहस्थाने असे लिहून टेविलें आहे, की पुष्कळ लोक म्हणतात, कीं 'अबुल् फज्ल् हा नास्तिक होता.' असे म्हणण्यापेक्षां तो अद्वैतवादी होता हें म्हणणें योग्य आहे. तो फार थोर मनाचा असून सर्व प्रकारच्या लोकांशीं स्नेहभावानें वागण्यास इच्छित असे ह्यांत संशय नाहीं. शत्रूंशीं त्याचे वर्तन उदारपणाचें होतें; तो मनाचा निर्मळ होता; राज्याची कामें करण्यांत त्याचे वर्तन चोख, निस्पृह, व प्रामाणिक होतें. त्याची लिहिण्याची दौली फार मोहक होती. ' अकबराच्या बाणापेक्षां फज्ल्च्या लेखणीस लोक ज्यास्त भीत असत. ? अबुल् फज्ल् हा अकबराचा उत्कृष्ट मुत्सदी, राजनिष्ठ व इमानी नोकर् उदार साह्यकर्ता, आणि सन्माननीय मित्र असा होता. अकबराची कीर्ति वाढण्यास पुष्कळ अंशीं तोच कारण झाला आहे.

६. आमाशिकीचीं बांधकामें.—अकबरानें बांधिलेल्या इमारती भारशा नाहींत. आग्रा व अलाहबाद येथील किले त्याने बांधिले. फत्तेपूरिशकी येथील मशीद व राजवाडा पाहण्यालायक आहे. दिलींतील हुमायूनची कबर अकबरानेंच बांधिवली. शहाजहानसारखे कलाकौशल्याचे पुरस्करें निपजले नसते, तर ह्या कामीं अकबराचा लौकिक फारसा झाला नसता. पूर्वी आध्याची भिंत हलकी विटांची होती. तेथील लाल दगडांचा मजबूद व प्रेक्षणीय किला अकबरानें बांधिला; आणि तेथील मोठमोठ्या सुंदर इमारती पुढें शहाजहाननें तयार केल्या. अकबरानें स. १५६५त कासिमखान नामक सरदारास ह्या किल्ल्याचें काम सोपविलें. त्या कामास आठ वर्षें व बत्तीस दिवस लागले. तेथच्या लाल दगडांचे सांधे लोखंडाच्या कड्यांनीं खिळलेले आहेत. आग्रा, फत्तेपूरिशकी व लाहोर, इतक्या ठिकाणीं अकबराचें बहुतेक वास्तव्य झालें.

सलीमच्या जन्मामुळे फत्तेपूर शिक्रीचा जन्म झाला. स. १५६८ च्या फेब्रुवारीत चितोडगड पडला. त्या वेळच्या भयंकर प्रळयांत लाखों लोक मृत्युमुखीं पडल्याबद्दल अकबरास चटका लागला, आणि त्या पापाचें श्वालन करण्याकरितां तो अजमीर येथें मैमुद्दीन चिस्ती म्हणून एक साधु होऊन गेला, त्या पीराच्या दर्शनास पायी चाल्न गेला. लोकांचे जीव बळी घेतल्यावर पापक्षालमाचा हा मार्ग अकबरास उत्कृष्ट साघला होता; कारण कोणतीही स्वारी आटपली व फुरसत सांपडला, की तो अजिमरास पिराच्या दर्शनास वारंवार जात असे. तसेंच आपणास मुलगा व्हावा म्हणून तो ठिकठिकाणीं नवस वगैरे करी. प्रथम दोन जुळे मुलगे त्यास झांछे, ते लागलेच मरण पावल्यावर, त्यास कोणीं सांगितलें, कीं शेख सलीम चिस्ती म्हणून एक साधु शिक्री येथे राहत आहे. शिक्री गांव आध्यांच्या नैर्ऋत्येस २२ मेल आहे. तेथे त्या साधूचें दर्शन घेतल्यावर त्याने मुलगा होईल असा आशीर्वाद दिला, कांहीं दिवसांनीं त्याची राणी अंबरची राजकन्या, गर्भवती झाली. प्रसूतीचे दिवस नजीक आले तेव्हां अकवरानें तिला त्या साधूच्याच वरीं नेजन ठेविलें. तेथेंच ती प्रसूत होऊन मलगा झाला. त्यास त्या साधूच्या नांबावरून सलीम हेंच नांव देण्यांत आलें. तेव्हांपासून वारंवार शिक्रीस जावें, तेथें दहा वीस दिवस राह्वें असा ऋम चालला. त्या वेळीं तेथें राहण्यास अडचण पहूं लागल्या-मुळं, त्यानें तेथील एका उंच टेकाडावर प्रथम एक वाडा वांधिला, आणि त्या साधूने एक उत्तम मशीद बांधिली. नंतर दरबारच्या इतर मंडळींनी-

ही आपआपली राहण्याची मकाणें तेथें केली. अशा रीतीनें नवीन शहर वसलें. त्यास अकबरानें मुलाच्या जन्माप्रीत्यर्थ 'फत्तेपूर-शिक्री' असे नांव दिलें; आणि समोवार सुंदर व मजबूत कोट बांधिला.

अकवराचे वेळीं शिकीचें वैभव अप्रतिम होतें. आज सुद्धां तथील शांत व भव्य देखावा पाहून मनास उपरित होते, आणि मानवी जीवि-ताचे खेळ कसे स्वप्नवत् असतात ह्याची खात्रा पटते. शिकीचा तट अजून चांगला आहे. त्याचा घेर सात मैल असून त्यास मोठाले दरवाजे आहेत. तेथील वाडे, मशीदी, साधु सलीम चिस्तीचें ग्रुप्न आरसपानी मंदिर, तेथील नकशीचें काम व सुंदर रंगांची चित्रें, इत्यादि देखावा पाइन प्राणरहित शरीराची कल्पना मूर्तिमंत डोळ्यांपुढें येते. फक्त चौदाच वर्षे शिक्रीचें भाग्य टिकलें. बुल्यम फिच् स. १६१० त शिक्रीस गेला, तेव्हां 'रात्रीं तेथें राहण्यास भीति वाटते, असे तो म्हणतो. त्यानें स्थापिलेल्या ह्या सुंदर शहरांत वास्तव्य करण्याची पुढें कीणाची छाती झाली नाहीं. तेथें पाण्याची सोय मुळींच नसल्यामुळें अकवरासच तें शहर सोडून द्यावें लागलें. तथापि पृथ्वीवरील एका थोर बादशहाची प्रत्यक्ष आठवण करून घ्यावयाची असेल तर शिक्रीचें दर्शन एकवार तरी अवस्य घ्यावे. अकबराचें स्नानगृह, शय्यागृह, अबुल् फजल् वगैरे मंडळींचीं वसतिस्थानें इत्यादिकांत आज आपणांस फिरतां येतें. तेथील भिंतींवरील सुंदर व सोनेरी चित्रें, व रंगांत बनविलेखा फारशी कविता पाहून डोळ्यांचें सार्थक झालेंसे वाटेल, ' इबादतखाना ' नांवाचें व्याख्यानमंदिर येथेंच आहे. त्यास चार मोठीं दालेंने आहेत. दरगुरुवारचे धार्मिक वादिववाद ह्याच मंदिरांत होत. ह्या ठिकाणी सर्व धर्मीच्या मोठमोठ्या विद्वान् व साधु लोकांस अकबरानें आणवून ठेविलें होतें, आणि येथेंच त्यांच्या समागमांत त्याच्या रात्रीच्या रात्री केव्हांच निघून जात. नवीन किन, साधु किंवा विद्वान पुरुष कोणी अक-बराचे मेटीस आला, की त्याचे वास्तव्य ह्या मंदिरांत होई; आणि येथेच बादशहा येऊन त्याची भेट घेई. बहुधा हरहंमेश कोणी तरी नवीन पुरुष आल्याशिवाय राहत नसे. त्यांस पोषाख, बिक्षसें, नजराणे वगैरे देऊन ह्याच मंदिरांत अकबर त्यांची संभावना करी. वुद्धिबळाच्या पटावरील मोहऱ्यांऐवजीं प्रत्यक्ष स्त्रिया उभ्या करून, बुद्धिवळाचा डाव आपल्या

34-96-90-90-999-2000

राण्यांवरोबर माडीवर बस्त अकबर खेळत असे. हा भव्य व विचित्र पट आणि त्यासमोर असलेला वरच्या मजल्यावरील रंगमहाल पाइन विलक्षण कौतुक वाटतें. पंचमहाल नांवाचा पांचमजली इमला, राजा बीरबलचा वाडा, मातुश्री हमीदाची इमारत, इत्यादि अनेक कामांची वाखाणणी पाश्चात्य तज्ज्ञांनीं करून त्यांचीं चित्रें व वर्णने अनेक वेळां प्रसिद्ध केलीं आहेत. इंडियन आर्ट्चा अभ्यास करणारास त्यांचा अति-श्रय उपयोग होतो. किस्ती, चिनी, बौद्ध, हिंदु वगैरे सर्व प्रकारचे कारागीर व चित्रकार लावून, सर्व धर्मातील चित्रं व कामें अकवरानें तयार करविलीं. अकबरास चित्रकला फार आवडत हाती. दरआठवड्यास नवीन नवीन चित्रांचें प्रदर्शन त्याजपुढें होत असे. पूर्वींच्या दुराग्रही मुसलमानांनीं चित्र-कलेचा त्याग केल्याबद्दल अकबरास मोठा खेद वाटून,त्यानें ती कला ऊर्जित दशेस आणिली. पूर्वीच्या अफगाण अमदानींत ती अगदीं लयास गेली होती. शिक्री येथील चित्रांची तुलना अत्युत्तम पाश्चात्य चित्रकारांच्या कृतीशीं केली असतां, तीं कोणत्याही बाबतींत हींन नाहींत, असाच मार्सिक पाश्चात्यांचा अभिप्राय आहे. (The Moghul Arechitecture of Fathpur Sikri, 4 vols, पहा.) उत्कष्ट चित्रकारांचीं सुमारे शंभर नांवें अबुल् फल्लें दिलीं असून सर्वीत हिंदु चित्रकार श्रेष्ठ होते असे तो म्हणती.

 परिस्थिति व तुलना.—एकंदरींत अकबर बादशहाची गणना पृथ्वीवरील थोर राज्यकर्त्यांमध्यें झाली पाहिजे. हिंदु व मुसलमान यांच्यासंबंधानें त्यानें जातिभेद किंवा धर्मभेद दाखविला नाहीं. इतका निष्पक्षपात हिंदुस्थानांत कधीं कोणीं दाखिवल्याचे उदाहरण आढळत नाहीं. स्वजातीयांच्या हेकेखोरपणाबद्दल त्याने शब्दाने व कृतीने तिरस्कार व्यक्त केला आहे. दोनही धर्मातील आढळून आलेली व्यंगे काहून टाकण्याचा त्यानें प्रयत्न केला, हें विलक्षण होय. शौर्यामध्यें त्याची वरोबरी करूं शकणारे, असे थोडेच पुरुष सांपडतील. त्याची बुद्धि अचाट होती. इंग्लंडांत त्याच्या वेळेस एलिझाविथ राणी राज्य करीत होती. अंकवर गादीवर येण्याचे अगोदर युरोपांत सीझर बॉर्जिया नुक्ताच मरण पावला होता. सन १५२७ त रोम शहराची सात महिनेपर्यंत भयंकर छुटालूट चालली होती. इंग्लंडांत गणितशास्त्रावर पहिलें पुस्तक सन १५४०त छापलें गेलें, सेंट् बार्थीलोमोची कत्तल सन १५७२ त

झाली. स्पेन देशाहून इंग्लंड देश जिंकण्याकरितां आलेल्या मोठ्या आरमाराचा सन १५८८त नाश झाला. शेक्सूपियर कवीचें पहिलें काव्य सन १५९३त छापलें गेलें. सन १६००मध्यें रोम शहरांत ब्रूनोला जिवंत जाळिलें. युरोपांतील भिन्न भिन्न राष्ट्रांमधील व्यवहारांचें ानियमन करणारा कायदा तयार होण्यास आणखी शंभर वर्षांचा काल्ड-लागला, चेटकें करणारांस इंग्लंडांत सन १७१२ पर्यंत फांशीची शिक्षा होत असे. सन १७१८ पर्यंत फ्रान्सांत व सन १७८० पर्यंत स्पेन देशांत चेटकी लोकांस जाळून टाकीत. प्रत्यक्ष ल्थर (सन १५३०) ह्यास भुतांबरोबर झगडे करावे लागले. म्हणजे ल्थरसारख्या माणसाचा त्या वेळीं अतांवर विश्वास होता. त्या काळच्या लोकांत चेटकांविषयीं असा समज होता, कीं चेटक करणारणीच्या घरचें मांजर घेऊन त्याचें रक्त काढावें; सात वर्षाच्या कुमारीने स्योदयापूर्वी उठून कांही वनस्पतींचा पाला गोळा करावा; आणि तो त्या रक्तांत वांद्रन त्याचा लेप लावाबा म्हणजे चेटक उतरतें; असा युरोपांत लोकांचा समज होता. ब्लेझ पॅस्कल एक वर्षाचा असतांना त्याचे चेटक वरील उपचाराने उतरले विद्वान् शास्त्रवेत्ता केप्लर याच्या मावशीस चेटक करण्याबद्दल फांशीची शिक्षा झाली. त्याची आई मोठ्या मिनतवारीनें ह्या संकटांत्न सुटली. स्वतः केप्लर सर्व युरोपांत त्या वेळेस शास्त्रीय विषयांत इतका विद्वान असतां, 'चेटकें सत्य आहेत, तीं मिथ्या असे कोणास म्हणतां यावयाचें नाहीं, ' असा त्याचा स्वतःचा ग्रह होता. केप्रर सन १६३० त मरण पावला. सारांश, अकवराच्या वेळचें हिंदुस्थान व यूरोप ह्यांची तुलना केली असतां, हिंदुस्थानचीच योग्यता अधिक ठरते. युरोपातील बहुधा कोणत्याही देशाची राज्यव्यवस्था हिंदुस्थानपेक्षां चांगली नव्हती. अकबरा-च्या ताब्यांतील मध्यहिंदुस्थानच्या सामान्य लोकांपेक्षां इंग्लंडांतील सामान्य जनसमूहाची स्थिति ज्यास्त सुखकर नव्हती. सतराव्या शतकाच्या आरंभी यूरोपच्या द्योतकरी वर्गाची स्थिति वास्तविक कशी होती हैं समजण्यास फारसा मार्ग नाहीं. तरी 'सायमन साधुचें चरित्र' म्हणून क्रेंच माषेत एक पुस्तक आहे, त्यांत सन १७०९ च्या सुमारास, म्हणजे अकबरानंतर शंभर वर्षीनीं फ्रान्सच्या शेतकऱ्यांची हियति कशी होती, साचें फार मनेरम वर्णन दिलें आहे, तें वाचलें असतां हिंदुस्थानचें मागें दिलेलें वर्णन मिथ्या अगर अतिश्रयोक्तीचें असें कोणासही बाटणार नाहीं, फ्रान्सच्या शेतकऱ्यांची स्थिति विशेष निकृष्ट होती, ही गोष्ट खरी; पण अकबरानें दु:सह कर बंद करून, लेकांस तगाइच्या रकमा देऊन, आणि आणीबाणीच्या प्रसंगीं त्यांस धान्य वांटण्याची तजवीज अमलांत आण्न, आपत्काळीं लोकांचें रक्षण करण्याची उत्कृष्ट योजना करून ठेविली होती. इंग्लंडच्या लोकांच्या स्थितीबद्दलही अनेक पुस्तकांतून माहिती मिळते; पण अकबराच्या रयतेपेक्षां ते लोक सुखी होते, असें मानण्यास कोठेंच आधार दिसत नाहीं.

रयतेच्या आवादानीच्या प्रश्नानंतर अकवराच्या वेळेस हिंदुलोकांचीं नीतिमत्ता कशी होती, तें समजून घेण्यासारखें आहे. वावरास हिंदुस्थानचे लोक फारसे आवडत नव्हते, हें त्याच्या कार्किर्दीत सांगितलेंच आहे. परंतु अबुल फडल ह्याने हिंदुलोकांविषयीं खालीं लिहिल्याप्रमाणें उल्लेख केला आहे. 'एकंदरीनें पाहतां, हिंदुलोक स्वधर्मनिष्ठ, मनमिळाऊ, आनंदी, विद्या-जीनरत, न्यायप्रिय, कृतज्ञ, सत्यवादी आणि अत्यंत इमानी असे आहेत; परकीयांशीं ते गोडीनें वागतात; कामकाजांत ते दक्ष व हुशार असे आहेत, दुसऱ्याच्या भानगडींत ते पडत नाहींत. समरांगणांत्न पळून जाणें म्हणजे काय हें त्यांस ठाऊक नाहीं; ते आपल्या गुरूंवर अत्यंत भक्ति करितात; ईश्वरप्रीत्यर्थ देह अपण करण्यास ते मागेपुढें पाहत नाहींत.' अन्यप्रसंगीं अबुल फडल्नें भिन्न मत दिलें आहे. 'कित्येक देवासारखें चांगले आहेत, पण कित्येकांचें आचरण केवळ राक्षसांसारखें आहे.'

कैलासचंद्र कानजीलाल म्हणतात, (हिंदुस्थान रिव्ह्यू, एपिल, १९०८) 'अकवराचें मोठें काम म्हणजे हिंदुमुसलमानांचें व अफगाणलोकांचें वैर त्यानें मोडिलें. निरानिराल्या धर्मीच्या व कल्पनांच्या लोकांस एकछत्री अमलाखालीं बरोबरीच्या नात्यानें गोंवून, त्यांचें एक मजबूद राष्ट्र वनविण्याचें काम पूर्वी अकबरानें केलें, तेंच पुनरिप हलीं ब्रिटिशराज्यकतें करीत आहेत.'

अकबराची तुलना अशोकाशीं केली असतां शोभण्यासारखी आहे. अशोकाचा बाप मरण पावला, तेव्हां अकबराप्रमाणेंच तोही पंजाबपांतांत बंड मोडण्यांत धृंतला होता. अकबराप्रमाणेंच अशोकास आपलें राज्य

वाढवून त्याची सुव्यवस्था लावण्यास पुष्कळ वर्ष लागलीं, नर्भदेच्या उत्तरेकडील सर्व प्रदेश अशोकाच्या ताब्यांत होता. अशोक परधर्मी-यांचा उच्छेद करीत नसे. धर्मसंरक्षक हें नांव धारण करणाऱ्या उपाध्या-यांचा त्याने बहुत प्रकारे छळ केला. त्याचप्रमाणे नानातव्हेचे वाद-विवाद करवून अशोकानें नवीन धर्म स्थापिला. अशोक मांसाहार करीत नसे. अंतकाळीं अशोकानें बौद्धसंप्रदायानुसार वर्तन केलें; आणि अक-बरानें इस्लामविधि पाळिला. इत्यादि बावतींत या दोन भिन्नकालीन महान् पुरुषांचें निकट सादृश्य दृष्टीस पडतें. धर्माच्या बावतींत अकवराची प्रशंसा पाश्चात्य कवींनींही केली आहे. प्रसिद्ध इंग्रज कवि टेनिसन ह्यानें म्हटलें आहे, 'धर्मसंबंधांतील जाच बंद करून आणि सर्व धर्मीशीं सम-बुद्धीचें वर्तन ठेवून, अकबरानें ट्यूडर घराण्यांतील आमच्या राजपुरुषांना लाजविलें आहे.

तथापि एकंदरींत अकबर हा थीर पुरुष होता यांत शंका नाहीं. परी-षकार करण्यांत त्यानें आपला देह झिजविला. व्यक्तिसंबंधानें पाहिलें असतां त्याचा आजा बाबर हा ज्यास्त पराऋमी व दीलदार होता. ऐश्व-र्याच्या संबंधानें पाहिलें, तर शहाजहानची बरोबरी अकबराच्यानें करवणार नाहीं. परंतु शहाणपण, नीति आणि औदार्य हे गुण व्यक्त करणारे असे नवीन नियम करून अकवरानें मोगल वादशहीची मजबूद आणि टोलेजंग इमारत उठवून दिली; नाना जाति व धर्म वगैरे ह्या इमारतीचे निरनि-राळे व परस्परविरोधी भाग जेथल्या तेथे युक्तीनें गोठवून तीस सुस्वरूप आणिलें, मोगल बादशाही म्हणजे केवळ जुलमी व रानटी राज्यकर्त्यांची एक मालिका असे ज्यांचें मत असेल, त्यांचे तें मत ह्या बादशाहीचें खरें स्वरूप अवलोकन केल्यावर बदलल्यावांचून राह्वयाचें नाहीं. तयमूरच्या वेळेपासून अकबरापर्यंत एकंदर जनसमूहाची स्थिति पुष्कळ सुधारली होती. नानाविध विद्या व कला यांचे अध्ययन चाल् होऊन लोकांच्या सौख्याची वृद्धि झाली. अकबरानें आशियाखंडाच्या पश्चिमभागांतील सर्व जातींच्या लोकांस व कारागिरांस उत्तेजन दिलें, बादशाहीचें जुनें दांडगाईचें, उम्र, लष्करी स्वरूप वृदलून, तीस सौम्य, उदार व रजपुती बाण्याचें नवीन स्वरूप प्राप्त झालें. हाच क्रम पुढील कार्किर्दीत चालू राहिल्यामुळें जगाच्या इतिहासांत मोगल बादशाहीचें नांव चिरस्मरणीय

शालें आहे. अकबरापासून औरंगजेबापर्यंत जो काळ गेला, त्यांत सर्व जातींचे लोक स्वातंत्र्याचा उपभोग यथेच्छ घेत होते. जो तो आपल्या कामाकडे लक्ष देऊन स्वस्थ राहत होता. दुसरा काय करितो, किंवा आपणास काय म्हणतो, याची कोणी परवा करीत नसे. औरंगजेबाच्या वेळेपासून हा प्रकार बदलला; आणि लोकांचे विचारखातंत्र्य व इष्टाचार नष्ट झाले. तेव्हां थोडक्याच काळांत पूर्वीचा मनु वदलून मोगल बादशा-डीच्या इतिहासास निराळें स्वरूप प्राप्त झालें.

इंग्लंडच्या इतिहासांत ज्याप्रमाणें एलिझावेथ राणीचें नांव पहिलें आहे, त्याचप्रमाणें हिंदुस्थानांत अकबराचें आहे. दोघेंही समकालीन होतीं. दोघांच्याही स्वभावांत स्वच्छंदीपणा व थोडासा हेकेखोरपणा दिसून येतो. दोघांवरही लोकांची भक्ति विशेष होती. दोघांवदलही लोक-चर्चेत दुर्वर्तनाचा आरोप ऐकूं येत असे. दोघांनीं ही आपापल्या प्रजे-करितां अनेक कामें केली. परंतु एलिझावेथनंतर इंग्लंडांत पार्लमेंटचा अधिकार वाढत गेला आणि लोकांस स्वातंत्र्याचा उपभोग मिळत चालला, तसा प्रकार हिंदुस्थानांत घडून आला नाहीं. लोकसत्तात्मक राज्यसत्तेचा प्रकार प्राच्य देशांत प्रायः फारसा चालू नव्हता, म्हणून त्याजबद्दल अकबरास दोष देणें वाजवी नाहीं; परंतु आपलें राज्य चिर-काल चाल्न लोकसुखास व्यत्यय न यावा, याजबद्दल करावे तितके उपाय अकबरानें केले नाहींत याजबद्दल त्यास दोष देण्यास जागा आहे. मीगल लोकांच्या स्वभावास अनुसरून अकबर हा आपल्या मुलांविषयीं अत्यंत केहाळ होता. त्यांचे हट्ट त्यानें चालूं दिले. त्यांस त्यानें दाबांत ठेविले नाहीं. नवीन राज्यारोहणाविषयीं त्यानें कायमचा नियम ठरविला असता, तर एकंदर लोकांवर उपकार होऊन, प्रत्येक बादशहा मरण यावस्यावर जो गोंधळ उडतो तो उडाला नसता, आणि मोगलवंशाचें राज्य हिंदुस्थानांत दिवसेंदिवस प्रवल होत गेलें असतें.

'सर्वोचीं अंतः करणें आपणाकडे वेधून घेण्यासाठीं बादशहा रात्रं के दिवस खपत असतो. सभोवार हजारों भानगडी चालू असतांही न्याची चित्तवृत्ति अगदीं बदलत नाहीं, आणि तो नेहमीं आनंदी असतो. परमेश्वरास मान्य होईल अशीच वागणूक तो नेहमीं ठेवितो. तत्त्व-

शानाच्या गहन विचारांत त्याचें मन सदा निमम असतें. प्रत्येक इसमार्चे म्हणणें तो स्वस्थपणें ऐकून घेती. रागाच्या आवेशांत ती भलतीच गोष्ट कधीं करीत नाहीं. अनेक शारीरिक व मानसिक बंचने त्यानें आपणास लावून घेतलीं आहेत. लोकांनीं आपणांस नांवें ठेवूं नयेत, म्हणून आपल्या वाह्य आचरणाविषयीं तो विशेष दक्ष असतो. कोणत्याही जातीच्या किंवा धर्माच्या लोकांचा तो उपहास करीत नाहीं. कोणतेंही काम करावयाचे तो बाकी ठेवीत नाहीं. वारंवार ईशस्तव करून स्वतःचें वर्तन शुद्ध आहे की नाहीं हें तो नेहमीं तपासून पाहतो. सर्व लोकांस सुखी ठेवण्याची त्याची इच्छा असल्यामुळें तो गुन्हेगारांस देहान्त शिक्षा वेताबातानेंच देतो. दररोज दोन वेळां तो सर्व लोकांच्या दृष्टीस पडतो; आणि कोणाच्या मध्यस्थीशिवाय स्वतः लोकांचे अर्ज घेतो. लोकांस संतुष्ट राखणें हें स्वतःच्या सुखाचें मुख्य साधन ओहे असें तो मानितो.' या एनेअकवरींतील वर्णनांत अतिशयोक्तीचा अंश असला, तरी एतदनुसार वागण्याचा प्रयत्न करणाऱ्या पुरुषास थोर ही पदवी देणें अगदीं योग्य होईल.

८. बीव्हरिज्चा अकबरावर अभिप्राय.—' सोळाव्या शतकांत पृथ्वीवरील बड़्या मंडळींत अकबर हा निःसंशय एक महान् व प्रसिद्ध पुरुष झाला. हिंदुस्थानच्या इतिहासांत तर त्याचें नांव अप्रतिम व अनु-पमेय आहे. थोरपणाचें वर्तन, कर्तृत्वशाक्ति, आणि प्रखर बुद्धि ह्या गुणांत त्याच्या वेळच्या कोणत्याही युरोपियन राजपुरुषांशीं त्याची तुलना शोभण्या-सारखी आहे. जहांगीरवरून इंग्लंडच्या पहिल्या जेम्स्ची आठवण होते, तशीच अकवराची तुलना एलिझावेथ किंवा-फ्रान्स्चा चवथा लुई ह्यांच्याशीं सहज होऊं शकेल. कायदें, नियम व व्यवस्था विचारानें ठरविणें आणि कृतीने पराक्रम गाजविणें, ह्या दोनही बाबतींत अकबर तयार होता. अकब-राची योग्यता ठरविण्याचे काम बरेंच विकट वाटतें. कारण त्याचें कर्तृत्व बहुविध असून, त्याच्या अंतस्थ स्वभावाची असावी तितकी माहिती उपलब्ध नाहीं. बाबरने आपले आत्मचरित्र स्वतः लिहिलें. हुमायूनची हकीकत त्याचा नोकर जौहर व वहीण गुलवदन ह्यांनीं लिहून ठेविलेली आहे. पण अकवराचा वृत्तान्त अशा प्रकारचा कोणींच लिहिलेला नाहीं. अबुल् फज्ल्नें मोठमोठे ग्रंथ लिहून वाटेल तितकी हकीकत दिली आहे.

पण एक तर अकबर तीस वर्षीचा होईपर्यंत त्याची व फज्लूची ओळख मुद्धां नव्हती. शिवाय तो अकबराचा नोकर व मक्त होता, तेव्हां त्याच्या लेखांत फाजील स्तुति रेलचेल भरलेली आहे. औरंगजेबाचा वृत्तान्त 'मिरातुलालम' ह्या ग्रंथांत किंवा वर्नियर व मनूची ह्यांच्या लेखांत भरपूर मिळतो, तसा अकबराचा मिळत नाहीं. जहांगीरच्या लेखांत तो असला पाहिने होता, पण जहांगीरचें व बापाचें फार दिवस पटत नव्हतें; आणि एखाददुसऱ्या वाक्यापलीकडे त्याच्यांत ज्यास्त काहीं नाहीं. बदा-अनीच्या लेखांवरून मात्र बरीच माहिती मिळते. बदाअनी अकवराचा द्वेष्टा होता, तरी त्याच्या द्वेषमूलक लेखांतून अकबराची जितकी तारीफ निषते, तितकी स्तुतिपाठक फज्लूच्या लेखांतून निघत नाहीं.

⁶ अकबर स्वभावाने मानी असून अडचणीच्या प्रसंगी हगमगणास नन्हता, त्याचे शरीर व मन हीं मोठी तरतरीत होतीं. आईवापां-श्रमाणेंच त्याची शरीप्रकृति निकाप व कणखर होती. त्याची विचार-शक्ति मोठीशी खोल नव्हती; आणि लहानपणचा वेळ खबुनरें उडविण्या-सारख्या उनाडपणामध्यें गेल्यानें, त्याचें जें नुकसान झालें तें कधीं भरून आलें नाहीं. परंतु तो अत्यंत उद्योगी होता. कधी एका ठिकाणी स्वस्थ बसला नाहीं, बारीक चौकशी करून, हरएक विषयाची खडान-ख़डा माहिती तो काढून घेई. धर्म, तत्त्वज्ञान असल्या कठीण विषयांत सुद्धां ता मोठ्या आवडीनें मन घाली. बदाऊनी निंदेच्या हेतूनें म्हणतो, 'प्रत्येकाचें मत काढून घेण्याची बादशहास भारी आवड. आरंभापासून अलेरपर्यंत त्याजवर नानाप्रकारचे प्रसंग आले. सर्व प्रकारच्या पुस्तकांत्न माहिती गोळा करण्याची त्यास मोठी उत्कंठा. योग्यायोग्य न पाहतां, वाटेल त्या शंका काद्मन तो पाहिजे तशी चर्चा करीत बसे हा प्रकार त्याचा त्यालाच शोभतो. र स्वतः अकबराचे शब्द अबुल् फल्लें लिहून ठेविलेले आहेत, ते असे. 'एकदां तत्त्वज्ञानाचे वाद-विवाद ऐकूं लागलों, म्हणजे मला दुसरें कांहीं सुचत नाहीं. मोठ्या संकटानें, नाइलाज होऊन मन दुसऱ्या कामाकडे लावावें लागतें.' फ्रान्सचा राजा सेंट् लुई किंवा रोमन बादशहा मार्कस् ऑरेलियस् ह्यांच्यासारखा अकबर साधु नव्हता; कारण अकबराचे मनोविकार पुष्कळदां अगर्दी अनावर होत. बाप किंवा योग्य शिक्षक ह्यांजकडून लहानपणीं त्याचें मन

सुशिक्षित झालें नाहीं. साधुत्वास विरुद्ध असे पिसें त्याच्या ठिकाणी सदैव कायम होतें. कोरड्या ठणठणीत अरण्यांत त्याचा जन्म झाला, आणि नोकरांत व दुष्ट नातेवाइकांत तो वाढला, त्यावरून त्याचें मनहीं थोडेंसें तसेंच कोरडें राहिलें. आईचा मात्र त्यास पुष्कळच उपयोग झाला. तसेंच त्याच्या आत्या व दाया ह्यांची त्याजवर अतिशय ममता होती, ह्यामुळें त्याच्या स्वभावांतील मूळचा कठोरपणा बराच नरम पडला. एकंदरींत च्याची मानसिक वाढ पुष्कळच मंद होती. बह्रामखान व महाम अनागा ह्यांच्या मुठींत कांहीं दिवस तो सर्वस्वी होता, त्यावरून त्याचें मन आरंभी असावें तितकें निश्चयी व स्वतंत्र नव्हतें. जरुरीशिवाय तों कठोरपणा धारण करीत नसे, आणि जहांगीरच्या क्रूर कृत्यांचा तर त्यास अतानात तिटकारा येई. तथापि प्रसंगीं कूरपणा दाखविण्यास व त्रास-दायक इसमांचा जीव घेण्यास त्याचें मन कचरत नसे. अबुल् फुज्क् त्याच्या दयेची तारीफ करतो ती वायफळ आहे. 6 नरदेह ही परमेश्वराची कृति, आम्हीं माणसांनीं काय म्हणून तोडून टाकावी ११ असे उद्गर अकवर वारंवार काढीत असल्याचें अबुल् फज्ल् सांगतो. परंतु चितोडास त्याने करपणाची सीमा करून दाखिवली; किंवा पुष्कळांस आपस्या आवडत्या हत्तींच्या पायांखालीं चिरङ्गन मारिलें, तेव्हां वरील उद्गार वायफळ नाहीत तर काय ! आपल्या आवडत्या प्राण्यांकडून असलीं कामें त्यानें घ्यावीं! कामरानचा मुलगा इब्राहीम ह्यास त्याने ग्वारहेर येथें ठार मारिलें. कित्येक मुलांस यमुनेंत बुडिवेलें; मख्दुमुल्मुल्क ह्यास विष दिलें, आणि अब्दुन्नबीच श्वास कींडून प्राण घेतला ! जहांगीरने अबुल् फज्ल्चा खून करविला, तशाच प्रकारें अकवरानें मैसूमखानावर मारेकरी घातले. अशीं कर कृत्यें पुष्कळ आहेत, आणि त्यांत योग्य शिक्षा झाल्या असेंही नाहीं. तथापि हिमू व असेच दुसरे कित्येक इसम ह्यांचे प्राण घेण्याची संधि आली असतां, त्यानें आपला हात मागें घेतला, अशींही उदाहरणें आहेत. अकबराहून औरंगजेब ज्यास्त कूर होता, असा लोकांचा सामान्य समज आहे. बादशाही तख्त मिळविण्याच्या वार्टेत किंवा धर्मसंस्थापनेंत जे त्यास आड आले, त्यांची औरंजेबानें वाट लाविली, हे प्रकार बाजूस ठेविले, म्हणजे उगाच लहरीखातर कोकांचे प्राण घेतल्याचें उदाहरण औरंगजेबाच्या हातून घडलेलें नाहीं.

उलट पक्षीं जरुरीपेक्षांही कमीच शिक्षा औरंगजेब देई. खापीखान म्हणतो, ' अशा प्रकारच्या भलत्याच दयेनें औरंजेबाच्या राज्यांत अव्य-वस्था माजली. शे औरंगजेबाच्या निजण्याच्या खोळीच्या खाळच्या मजल्यांत एकदां चर्काने नोकरांच्या हात्न बंदूकीची दारू ठेविली गेली. तें औरंगजेबास कळल्यावर तो इतकेंच म्हणाला, 'जहांगीरच्या समीर असा प्रकार झाला असता तर त्याच दारूवर वसवून, त्याने तुम्हांस उडवून दिलें असतें.' सारांश, अकवराचा स्वभाव जात्या कूर होता. मात्र सारासार-विचारानें तो पुष्कळ नरम पडला. नावडत्या लोकांस भेटीस बोलावून त्यांजकडून विष घातलेले विडे खावविणें, गर्भाची वाढ तपासण्याकरितां गर्भवती बायकांचीं पाटें चिरणें, मुलांची उपजतबुद्धि पाहण्याकरितां, त्यांस एकांतवासांत कोंडून कायमचीं मुकीं बनविणें, हे अकवराचे प्रकार शास्त्राच्या नांवाखालीं सुद्धां क्षम्य नाहींत. अकबर न्यायाच्या कामांत आपपर बिलक्ल लक्षांत आणीत नाहीं असे फडल् वारंवार लिहितो. पण प्रत्यक्ष त्याचाच खून जहांगीरनें केला, अशी अकवराची खान्नी झाल्यावर, त्यानें मुलास कोणती शिक्षा केली!!

९. अकबराचा नवरत्न दरबार,—'घोड्यावर वसणें, शिकार करणें, कबुतरें उडविणें, अशांत अकबराचें पोरपण निघून गेलें. तथापि शहाण्या लोकांचा सहवास हें त्याच्या मोठेपणाचें कारण होय. मनुष्यमात्राशीं सहानुभूति ही त्याची गुरुकि छी. त्याच्या वेळेस चांगलीं माणसेंही युष्कळ निपजलीं; अथवा अकवराची गुणग्राहकता व लोकसंग्रहेच्छा ऐकून चहूंकडचीं गुणी माणसें त्याजजवळ जमलीं. बह्रामलान, राजा मानसिंग, तोडरम्छ, बीरबल, अबुल् फज्ल्, फैजी हे ग्रहस्थ कोणत्याही काळीं व कोणत्याही ठिकाणीं चमकल्याशिवाय राहवयाचे नाहींत. लोकसंग्रह करण्याचें कौशल्य मोगल लोकांत खिचत होतें. हीं नवरतें दूर करा आणि एकट्या अकबराचें चित्र पहा. तें अगदीं उकें, अपूर्ण, नीरस व हिडिस दिसेल, बरें हीं नवरत्नें ठेवा आणि त्यांमधून अकबर नाहींसा करा, म्हणजे ह्या रत्नांचा मुख्य जीवच नाहींसा झाला असे होईल. त्यांस प्रोत्साहन देणें, बिक्षसें देणें, त्यांच्या गुणांचें चीज करणें, त्यांच्याबद्दल सतत अशु ढाळणें, हीं कामें अकबरानेंच केलीं, आणि त्यासच तीं शोभतात. नवरत्ने व त्यांचा पोशिंदा अकबर, मिळून एक



खूचना—हीं नांवें डाव्या बाजूस खालीं सुरुवात करून, बादशहाचें नांव न धरितां, उजवीकडे वाचीत जावीं.

歌



कुटुंच बनलें होतें. त्यांनींच अकबरास राज्य मिळवून दिलें, आणि त्याची कीर्ति आजपर्यंत कायम ठेविली. ' (शहा मुनीर आलम, हिंदुस्थान रिव्यू-जुलै १९१०.)

अकबराच्या बहुतेक साह्यकत्यींची थोडीबहुत माहिती वर ठिकठिकाणीं आलीच आहे. तथापि त्यांचीं जीवनचरित्रें गमतीदार वाटल्यावरून अल्पांशाने खालीं देतीं.

अकबराच्या नवरत्नांत बह्रामखानाचें नांव प्रथम आहे. बह्राम-खानाचें चरित्र मागें येऊन गेलेंच आहे. अकबरानें त्यास नोकरीत्न कमी केलें, त्या वेळची त्याच्या अन्यायांची एक यादी अकबरनाम्यांत दिलेली आहे. त्यानें नोकरींत सारे आपले नातेवाईक भरले, असा एक आरोप अकबरानें केलेला आहे. तो कामावरून दूर झाल्यावर वह्रामाने नोकरीस लावलेल्या मंडळींपैकी त्याचे पंचवीस नातेवाईक पांच हजारी मनसबीवर हाते. ह्यावरून, बीव्हरिज् म्हणता, 'नोकरीत नातवाईक भरले असे म्हणण्यापेक्षां लायक मनुष्य निवडण्याची हातोटी बह्राम. खानास साधली होती. त्याच्या स्वभावांत प्रखर इराणी तेज भरलेलें होते.

बहरामचा मुलगा मीर्झा अब्दुर्रह्मान जो पुढें खानाखानान ह्या नांवानें दक्षिणेत प्रसिद्धीस आला, तो अकवराच्या सरदारांत बलवान व विद्वान् म्हणून गणला जात असे.

अबुल् फज्ल व फैजी.—ह्यांची बहुतेक हकीकत वर ठिकठिकाणीं येऊन गेलीच आहे. ह्या कुदुंबाचा पूर्वज होख मुसा हा आरबस्तानांतला राहणारा. म्हणजे हें कुटुंब अस्सल आरबी होतें. नवन्या शतकांत हें कुटुंव सिंधप्रांतांत येजन राहिलें. पुढें शेख खिज्र् हा साधु-वृत्तीनें फिरत फिरत अजमीरनजीक नागीर येथें येऊन राहिला. तेथेंच त्याचा मुलगा शेख मुबारिक ह्याचा जन्म झाला. लहान-पणापासून मुवारिकची बुद्धि तीत्र व चलाख होती. लहानपणींच दुष्काळानें ह्या कुटुंबाची वाताहत होऊन फक्त मुवारिक व त्याची आई एवढीं मात्र त्यांतून बांचलीं. तीही पुढें लवकरच बारली. त्या वेळीं निरानिराळ्या ठिकाणीं विद्यापीठें असून, कित्येक अध्यापकांची ख्याति देशभर पसरलेलो होती. अशांच्यापाशीं जाऊन मुबारिक बरीच विद्या शिकला. त्याने पुष्कळ वर्षे अहंमदाबादेस काढिली. नंतर तो आग्यास

जाऊन यमुनेच्या कांठीं एका साधूपाशीं राहिला; आणि तेथेंच त्यानें अध्यापकाचें काम सुरू केलें. मुवारिक फार विद्वान् होता, आणि त्याची विचारशैली व शिकविण्याची पद्धत प्रचलित पद्धतीहून अगदींच निराळी असल्यामुळें, त्याचा लौकिक सर्वत्र पसरला. विशेषतः जुन्या पुस्तकांवर विश्वास न ठेवितां, खऱ्याखोट्याचा निर्णय स्वतः स्वतंत्र विचार करून ठरवावयाचा अंसा त्याचा नेम होता. त्यामुळें दुराग्रहीं मुसलमानी धर्मावरील त्याची श्रद्धा वरीच कमी होऊन इतर धर्मीत-ही पुष्कळ सत्य आहे, अशी त्याची खात्री झाली; आणि अशाच प्रकारचे विचार त्याने आपल्या मुलांस शिकविले. त्या वेळी मुसलमानी धर्मानिचारांत एक मोठी क्रान्ति घडून येत होती. एक हजार वर्षीनीं मुसलमानी धर्म बुडून नवीन धर्म प्रचारांत येणार, असा एक सार्वत्रिक समज होऊन, त्यामुळें जो तो नवीन विचारास लागला. ' फी थिंकिंग ? म्हणजे स्वतंत्र विचारास ऊत आला. अशा विचारांचे पुष्कळ पुरुष पुढें आले. युरोपांत विक्लिफ्, लूथर वर्गेरे ज्या प्रकारचे पुरुष उदयास आले, तशांतलाच हा प्रकार असून, शेख मुबारिकनें आरंभापासूनच प्रचलित धर्मकल्पनांच्या विरुद्ध आपला मोर्चा फिरविला. जोनपूर येथे एक नवीन 'महादी ' उत्पन्न झाला, आणि अशाच प्रकारचे आणखी महादी दुसऱ्या ठिकाणींही पुढें आले. ते रस्तोरस्ती फिरून लोकांस नवीन पंथांचा उपदेश करूं लागले. आया येथे दरबारांत 'मख्दुम्-उल्मुल्क ' ह्या नांवाचा एक वजनदार गृहस्थ जुन्या पक्षाचा पुढारी व मुख्य धर्माध्यक्ष अस्न, त्याचे व मुबारिकचें वांकडें आलें. कारण, मुबारिकचे नवीन विचार जुन्या पक्षास पसंत नव्हते, आणि त्याने आपले नवीन विचार लोकांस शिकवूं नयेत, म्हणून त्या पश्चानें नाना तन्हा केल्या. पुष्कळ महादींस व नवीन अध्यापकांस त्यांनी ठार मारविलं. हा कूरपणाचा प्रकार अकबर राज्यारूढ झाला, त्या वेळीं चाळ असून पुढेंही कोहीं दिवस तो चालला. सुनीपंथी उलमा व त्यांचा अध्यक्ष मखदुमुल्मुल्क हे, बादशहाला जुन्या धर्ममार्गापासून हलूं द्यावयाचे नाहीं, हैं आपलें मुख्य काम समजत. त्यांच्या तडाख्यांत्न आजपावेतीं अकबर व अलाउद्दीन खिलजी हे दोघेच थोडेबहुत स्वतंत्र झाले. ह्या उलमांचा पहिला रोंख शियापंथाच्या विरद्ध होता. बह्रामखान शियापंथी होता. तो

जिवंत असतांना उलमा गप्प होते. पण त्याचा पाडाव झाल्यावर अकबरास आपल्या जाळ्यांत गुंतविण्याचा त्यांनीं प्रयत्न चालविला. शेख मुवारिक ह्यास पकडून आणवून ठार मारावें, असा हुकूम त्यांनी अकबराकडून मिळविला. ही वार्ता कळल्याबरीवर मुवारिक आध्याहून पळून गेला. त्यास शिकीचा शेख सलीम चिस्ती याची मदत होती. त्याच्या साह्यानें मुबारिक गुजराथेंत गेला. इकडे त्याच्या रात्रूंनी त्याचें घर फोडून सामान-सुमानाची वाट लाविली. गुजराथेंत अजीज कोका ह्यानें मुवारिक ह्यास आपल्या आश्रयाखाली घेऊन, त्याजबद्दल बादशहाकडे रदबदली केली. इकडे मुवारिकचे दोधे मुलगे अनुल फेजी व अनुल फेल वापासारखेच विद्वान् व हुशार झाले होते. फैजीचीं कवने वाचून अकबरास समाधान बाटलें; आणि चितोडच्या वेढ्याचें काम चालू असतां त्यानें फैजीस मेटीस बोलाविलें. त्यास शिक्षा करण्याकरितां बादशहानें हैं पाचारण केलें अशी प्रथम उलमांची समजूत होऊन, त्यांस आनंदाच्या उकळ्या फुटूं लागल्या. फौजेच्या अधिकाऱ्यानें मुवारिकच्या घरीं जाऊन त्यास वाटेल तसा त्रासही दिला. फैजीला पकडून त्यानें बादशहासमीर नेलें. तेथें बादशहानें फैजीचा सत्कार केला, तेव्हां त्याच्या जिवांत जीव आला. इकडे अबुल् फज्ल वापाजवळ राहून उत्कृष्ट शिक्षण मिळवीत होता. केवळ धर्म-समजुतींखातर आपस्या कुटुंबाचे असे हाल होत आहेत, हें पाहून मुसल-मानी धमाचा त्यास तिटकारा वादूं लागला. फज्ल्च्या मनांत सर्व धर्मीबद्दल जी समता पुढें उत्पन्न झाली, तिचें कारण त्याच्या आरंभींच्या विपत्ति होत. त्यानें नानात हेची विद्या संपादन करून व सर्व नामांकित यंथांचे अवलोकन करून उलमांचा पाडाव करण्याचा निश्चय केला. ही त्याची तयारी पुढें अकबराच्या दरबारीं गेल्यावर त्याच्या फार उपयोगी पडली. पंधरा वर्षीच्या वयांत त्याने बहुतेक ग्रंथ वाचून काढिले. वीस वर्षीतच तो बापाप्रमाणें लोकांस पढिविण्याचें काम करूँ लागला. त्याची बुद्धिमत्ता अलौकिक होती. इस्पहानी म्हणून एक नामांकित कवि पूर्वी होऊन गेला. त्याच्या ग्रंथाची एक उत्कृष्ट इस्तलिखित प्रत फज्ल्या हातीं पड़ली. ती तो वाचीत असतां, सर्व पानांची समग्र अधीं बाजू सहज त्याच्या हातून जळून गेली. अशा स्थितींत त्याने अवशिष्ट मजकुरावरून जळा-लेला सर्व मजकूर स्वतः जुळवून लिहून काढिला, आणि ती प्रत माल- कास दिली. पुढें मूळकवीच्या ग्रंथाची दुसरी एक अस्सल प्रत उपलब्ध आली, तिजशीं ही नवीन प्रत ताडून पाहतां, कांहीं ठिकाणीं ती ज्यास्तच सरस झाली होती, असें दिस्न आलें. ह्यावरून फज्ल्च्या बुद्धिशक्तीची कल्पना होईल.

फुड्या मनांत संन्यासवृत्तीनं राहवें आणि निरनिराळ्या धर्मीचें ज्ञानसंपादन करीत दूरदूरच्या देशांत फिरावें, असे होतें. परंतु अकबरानें फैजीचा जो सत्कार केला, त्यानें हा सर्व प्रकार बद-लून गेला. सन १५७४ त अकबर बंगालच्या स्वारींत असतां फैजी त्याजबरोबर गेला होता. तेथून फैजीचें पत्र भावास आलें, कीं तुम्हांस बादशहानें भेटीस बोलाविलें आहे. त्याप्रमाणें बादशहा परत आल्यावर फत्तेपूर-शिक्री येथे अबुल् फज्ल्नें बादशहाची भेट घेतली. लगेच त्यानें आपल्या विद्वत्तेची छाप बादशहावर वसविली. दोघां भावांची ही चलती पाहून, मखदुमुल्मुल्क व त्यांचे उलमा ह्यांस अत्यंत वाईट वाटलें. त्यांचा पाडाव करण्याचें अबुल् फल्ल्च्या मनांत होतें; त्याप्रमाणें बादशहाकडून दरगुरुवारीं रात्रीं त्यानें धर्मावर वाद-विवाद चालू केले. त्यांचें वर्णन वर आलंच आहे. धर्माच्या बाबतींत बाद-शहाचा अधिकार सर्वीवर आहे, अशा आशयाचा जो जाहीरनामा प्रसिद्ध करण्यांत आला, तो शेख मुवारिकच्या हातचा असून, त्याची सर्व कल्पना अबुल् फल्ल्नें रचिली आहे. जाहीरनामा प्रसिद्ध झाल्यानंतर लवकरच मखदुमुल्मुल्क नवीन व्यवस्थेस कंटाळून, आपलें काम सोडून, मकेस निघून गेला; आणि अबुल् फल्ल्ची फत्ते झाली. अकबरास ह्या दोघां बंधूंबद्दल आंतेशय आदर वाटत असे. अबुल् फडल् सदैव बादशहाच्या संनिध असे; आणि त्याजबरोबर स्वारीस जाई. फैजी ह्याजकडे काहीं दिवस श्राहाजादा मुराद ह्यास पढिवण्याचें काम होतें. पुढें त्याची आग्याच्या 'सदरच्या ' जागीं नेमणूक झाली. सन १५८८ त त्यास 'कविराज ? ह्या अर्थाचा किताब मिळाला. हिंदुस्थानांत दोनच मोठे उत्कृष्ट फारशी कवि होऊन गेले, पहिला अमीर खुसू व दुसरा फैजी.

सन १५८९त अबुल् फज्ल्ची आई मरण पावली. त्या प्रसंगीं बादशहा स्वतः सांत्वनार्थ त्याच्या घरी गेला होता. अबुल् फज्ल्च्या सस्याने बाद-बाहाने नवीन धर्म स्थापन केला, हा प्रकार पुष्कळ मुसलमानांस आव-

इला नाहीं. वाटेल तसे घाट करून हा प्रकार मोडून काढण्याचे अनेक प्रयत्न दरबारांत चालू होते. सलीमच्या सलागारांनी त्यास विरुद्ध पक्षांत ओढिलें. त्यामुळे अबुल् फज्ल्च्या शत्रूंस बरीच बळकटी आली; आणि स्वत: सलीम त्याचा पाडाव करण्याची खटपट करूं लागला. सलीमर्ने बंड केलें, त्या वेळीं अबुल् फज्ल्शिवाय बाकीचे बहुतेक सर्व कामदार त्यास मिळाले होते. ह्या खटपटीची व अबुल् फन्ल्च्या खुनाची हकीकत वर आलीच आहे. सन १५९३ त शेख मुवारिक मरण पावला, तेव्हां त्याच्या दोघांही मुलांस अत्यंत दुःख झालें. मुबारिकला जरी पुष्कळ शत्रु होते, तरी त्याच्या विद्वत्तेवद्दल सर्व लोकांत माठा आदर होता. बापाच्या पश्चात् दोन वर्षोनीं फैजी मरण पावला, (५ ऑक्टोबर, स. १५९५). मरणापूर्वी थोडावेळ बादशहा अकबर आपला विद्वान इकीम वरोबर घेऊन फैजीच्या समाचारास गेला असतां, फैजीचें बोलणें बंद झालें होतें. बादशहा बोलला, 'शेखजी, माझे इकीम औषध चायला आणिले आहेत, औषध ध्या. शत्यावर कांहींच उत्तर आलें नाहीं असे पाहून बादशहाला अत्यंत कळवळा आला. वैतागाने डोकीचें पागोटें काढून त्यानें जिमनीवर आपटलें; आणि वराच वेळ बसून अत्यंत शोक केला. नंतर कांहीं वेळाने अबुल् फज्ल्ची समज्त करून, बादशहा परत गेला. अशा विद्वद्रत्नाबद्दल भूषण मानणाऱ्या ब शोक करणा-या बादशहाची धन्य होय ! अबुल् फज्ल्चो बंधुप्रीति तर पदीपदीं व्यक्त झालेली आहे. अबुल् फज्ल्ला खाण्याचा मोठा शोक होता. त्याच्या टेबलावर नानाप्रकारचे उत्तमोत्तम पदार्थ सदैव तयार असत, आणि त्याजबरीबर भोजनास मंडळीही पुष्कळ असे. इतके विद्वान, उद्योगी व भाग्यशाली पुरुष कचित् आढळतात.

अबुल् फल्ल्ची योग्यता तर वाप व भाऊ ह्या दोघांच्याही पेक्षां श्रेष्ठ होती. त्यानें किती काम केलें हें त्याच्या प्रथांवरून दिस्त येतें. त्याची भाषा साधी व उदात्त होती. त्याचे विचार थोर होते. खोडसाळपणाचा त्यास अत्यंत तिटकारा होता. त्याच्या लेखांत अपशब्द तर विलकुल सांपडत नाहीं. तत्कालीन ग्रंथकारांनीं अनेक आचारविचारांबद्दल व स्त्रियांबद्दल वाटेल तसें तोंडसुख घेतलेलें आहे; परंतु अबुल् फल्ल्च्या लेखांत स्त्री काय किंवा पुरुष काय, राव काय, किंवा रंक काय, सवीविषयीं अत्यंत प्रेम,

आदर व निष्पक्षपात ओतप्रोत भरलेला आहे. इतका त्याचा छळ झाला, इतके त्याला शत्रु होते, तथापि एकाही इसमाबद्दल आपल्या मनांतील द्वेषबुद्धीचा यत्किंचित् चकारशब्द त्याच्या लेखांत सांपडत नाहीं. अकबर-नामा ग्रंथांत उल्मांच्या कृत्यांची भरपूर चर्चा आहे, पण ती सर्व चर्चा इतकी गंभीर उदात्त आहे, की ती वाचतांना अबुल् फज्ल्च्या थीर मनाची अप्रत्यक्ष रीतीनें साक्ष पटत जाते. शत्रूवर द्वेषमूलक शब्दांचा वर्षाव तींत कोठेंच आढळत नाहीं. म्हणूनच अबुल् फज्ल्च्या लेखांस फारशी इति-हासांत अग्रस्थान मिळत आहे. शेख मुनारिकानें कुराणावर उत्कृष्ट व विस्तृत टीका लिहिली आहे. अबुल् फज्ल्चा मोठा ग्रंथ म्हणजे 'अकबर नामा ' होय. ह्या मोठया ग्रंथाचे तीन भाग असून तिसरा भाग ' ऐने अकबरीं नांवाने प्रसिद्ध आहे. हा ग्रंथ सरकारी कागदपत्रांच्या साह्याने त्याने लिहिला. ह्या कामीं तो पुष्कळ वर्षे खपत असला पाहिजे; आणि दुसऱ्या पुष्कळ मंडळीचें साह्यही त्यास झालें असलें पाहिजे. अकवरानें जीं कितीएक उत्कृष्ट कामें केली, त्यांत आपल्या वंशाचा जो हा संपूर्ण इतिहास विद्वानां-कडून त्यानें लिहिवला, त्याची किंमत विशेष असून, आजकालच्या ऐतिहासिक जायतींत ह्या कृत्याची महती विशेष आहे. अकबरनाम्याच्या पहिल्या भागांत तयमूरपासून हुमायूनचा इतिहास दिलेला आहे. दुसऱ्या भागांत अकबराच्या कार्किर्दीतील एकंदर महत्त्वाच्या गोष्टींचें वर्णन अबुल् फज्ल्च्या मृत्यूपर्यंत दिलेलें आहे. तिसरा भाग 'ऐने अकबरी ग म्हणजे अकवराच्या राज्यव्यवस्थेचा वृत्तान्त. 'ऐन म्हणजे कायदा किंवा नियम. दुसरा भाग ऐतिहासिक असून, तिसऱ्या भागांत नियम व विवेचन केलेलें आहे. म्हणजे अलीकडे जसे रिपोर्ट किंवा गॅझोटियर्स प्रसिद्ध होतात, तशाच धर्तीचा हा 'ऐने अकवरी ' ग्रंथ आहे. हा तिसरा भाग सन १५९८ त पुरा झाला. ऐने अकबरीचे पांच विभाग आहेत. पहिल्यांत बादशहा, त्याचें कुटुंब, दरबार, इत्यादिकांचें वर्णन आहे. दुसऱ्यांत दिवाणी, लष्करी व दरवारी नोकर, त्यांची नांवें, कामें, पगार इत्यादिकांचें वर्णन आहे. तिसऱ्या विभागांत न्याय व जमाबंदी हा खात्यांचें विवेचन आहे. चौथ्या विभागांत लोकांची व विशेषतः हिंदूंची सामाजिक व बौद्धिक स्थिति वर्णिलेली आहे. पांचव्या विभागांत थोर पुरुषांच्या व कवींच्या उक्ति, म्हणी व स्फुट वचनें ह्यांचा संप्रह केलेला आहे, अशा प्रकारना सर्व बाजूंनीं भरपूर विचार केलेला असा 'ऐने अकबरी' हा एकच ग्रंथ आहे. इतर इतिहास फारशो भावेंत पुष्कळ आहेत, पण त्यांत युद्धांच्या व धामधुमींच्या हकाकतींशिवाय फारसं कांई सांपडत नाहीं. तीनचारश वर्षीपूर्वी लोकस्थिति कशो होती, राज्य-कारभार कसा चालला होता, राज्यकर्त्यीपुढें मोठमाठे प्रश्न काणते हाते, आणि त्या वेळच्या व आजच्या स्थितींत आणि विचारात कसें व किती अंतर पडलें आहे, इत्यादि प्रकार समजून घेण्यास ' ऐने अकबरी '-सारवा दुसरा ग्रंथ नाहीं. ऐने अकवरीच्या बऱ्याचशा भागाचें इंग्रजी भाषांतर सन १७८३ त ग्लंड्विन ह्यानें करून, तें त्याने वारन् हेस्टिंग्स् ह्यास नजर केले. तें सन १८०० ह्या वर्षी छापिलें. परंतु ग्लंड्विन् ह्यास मिळालेली मूळग्रंथाची प्रत वरीच अशुद्ध असल्यामुळं, भाषांतरही चांगळें झालें नाहीं हलीं ब्लॉक्मन् व जेरेट ह्यांनी अबुल् फब्ल्च्या असल प्रतीवरून, इंग्रजींत सुंदर भाषांतर केलेलें उपलब्ध आहे. अंबुल् फज्ल-विषयीं ब्लॉक्मनचा अभिप्राय येणेप्रमाण आहे.

'अबुल् फडल्ची सत्यप्रीति, परमतसिंहण्युः।, त्याचा दरवारचा फार वर्षीचा अनुभव, त्याची सुंदर भाषा व बादशहाचा त्याजवरील भरंवसा, ह्यांच्यायोगानें त्याच्या ग्रंथांस विशेष किंमत आली आहे. हैं त्यानें आपल्या बादशहाच्या थोरपणाचें व स्वतःच्या विद्वत्तेचं एक प्रकारचें काय-मर्चे स्मारकच करून ठेविलें आहे. त्याच्या उदार अंत:करणांत सर्व कांहीं चांगलें होतें. त्यानें आपली धन्याची तरफदारी करण्याकरितां पुष्कळ गोष्टी लपवून ठेविल्या आणि त्याच्या स्तुतीने आपले पुस्तक भरून काढिलें, अशा प्रकारचा आरोप पाश्चात्यांनीं केलेला असून, तो सर्वथैव निराधार आहे. (ह्या आरोपाचें दिग्दर्शन वर दिलेल्या बीव्हरिज्व्या टीकेंत आलेंच आहे.) प्रसंगवश्ात् अबुल् फज्ल्च्या लेखणींतून अकवराची स्तुति उतरते, नाहीं असे नाहीं; पण ती अगदीं न्याय्य असून तिला तो बादशहा निस्तंशय पात्र होता.

अकवरनामा हा अबुल् फज्ल्चा सर्वीत मोठा ग्रंथ; शिवाय निरीन-राळ्या राजेरजवाड्यांस अबुल् फज्ल्नें अकवराच्या नांवानें जी पत्रें लिहिलीं, त्यांच्या संग्रहाचें एक मोठें पुस्तक अबुल् फज्ल्चें आहे. आणखी अनेक विषयांवर त्याने लिहिलेली स्वतंत्र पुस्तके व तर्जुमेही आहेत.

35-76-90--90-699-2000

अबुल् फड्ल्चां बाप मुबारिक ह्यास दोन बायका होत्या. पहिलीला मुलगे पांच, त्यापैकीं पहिला फैजी व दुसरा अबुल फड्ल्. दुसरीला एक मुलगा होता. शिवाय त्यास चार मुली होत्या. अबुल् फड्ल्चा मुलगा होता. शिवाय त्यास चार मुली होत्या. अबुल् फड्ल्चा मुलगा होता अब्दुर्रह्मान अफ्झलखान हा बापायरोवर दक्षिणच्या स्वारीत होता. जहांगीरने त्यास बहारप्रांताचा कारभार दिला, तो स. १६१३ त मरण पावला. जहांगीरने अबुल् फड्ल्चें वैर त्याच्या मुलांवर साधून घेतलें नाहीं.

राजा मानासिंग .-- हा जयपूरचा कच्छवाहवंशी राजा. बाप भगवानदास प्रथम अकबरास सामील झाला त्याचे शौर्य व स्वामि-निष्ठा पाहन अकबर फार खुप झाला, आणि त्याने त्यास आपल्या पदरा ठेवून वेतलें. पढें भगवानदासाच्या वहिणीची मागणी अकवरानें केली, ती कबूल-होऊन पुढे तें लग्न हिंदुरीतीनें सप्तपदी वगरे होऊन मोठ्या थाटानें झाल, गुजराथच्या स्वारीत बडोद्यानजीक सारसा येथे अकवरावर जिवा-बरचें संकट आहें,त्या प्रसंगीं मानसिंगाने शिकस्त करून वादशहाचा जीव बांचिवला, त्यावरून मानसिंगास त्यानें मोठमोठीं कामें देऊन चढिवेलें. पुढें मानसिंगानें पराक्रम करून कावूल व बंगाल हे प्रांत जिंकून घेतले त्याचें वर्णन मागें आलेंच आहे. मानसिंग हा फार दिवस अकवराचा मुख्य सेनापति होता. 'सप्तह्जारी । मनसबदारी अकवरानें प्रथम मानसिंगासच दिली, येणेकरून सर्व मुनसलमानांपेक्षां ज्यास्त गौरव अकवराने मानिसंगाचा केला. पुढें काहीं दिवसांनी आणखी दोघां सुसलमान सर-दारास त्याने 'सप्तहजारी' पद दिलें. 'मीर्झा' म्हणजे 'राजपुत्र' ही मुसलमानी पदवीही बादशहानें मानिसंगास दिली, तिजवरून पुढें जयपूरचे राजे 'मीर्झा राजा ' असे आपर्ह्यों नांवामागें लावीत, चितोड-गड काबीज करण्यास मानसिंगाचा उपयोग अकवरास फारच झाला: आाण त्यामुळें रजपूत घराण्यांत दुफळी होऊन ती फार दिवस कायम होती. जसे अकवराच्या राज्यकारभारांतील सुधारणांचे श्रेय मुख्यतः अबुल् फज्ल् ह्यास आहे, त्याचप्रमाणें अकबराच्या युद्धकर्मातील मुख्य श्रेय मानसिंगास आहे. बंगालप्रांत जिंकिल्यावर मानसिंगाने अकबरनगर नांवाचें शहर स्थापिलें, तेंच हलींचें 'राजमहाल 'होय. अकवराच्या मृत्युसमयीं जे कट झाल, त्यांत मानासिंग सामील होता. मानसिंग दक्षि-णच्या स्वारीत असतां स. १६१४ त मरण पावला. त्याचे प्रेत अंबरास

आणून दहन करण्यांत आलें. त्या प्रसंगीं त्याच्या १५०० वायकांपैकी साठ बायका सती गेल्या 'हिंदु लोकांची अंत:करणे प्रेमळ असून, त्यांस ममतेनें वागविलें असतां, ते आपले गणगोत सुद्धां विसरून, आपल्या उपकारकर्त्याला मनापासून भजणारे आहेत: स्वत:चें हिताहित न पाहतां हरएक अर्थाचा त्याग करून आपली कतज्ञता ते व्यक्त करतील. हा प्रकार मानसिंगाच्या उदाहरणावरून उत्तम व्यक्त होतो. ' (सरदार जोगेन्द्रासिंग, ईस्ट एन्ड वेस्ट, जानेवारी १९०५).

मुहा दोप्याजा.-अकबराच्या नवरत्नांमध्यें मुला दोप्याजा म्हणून एक गृहस्थ हाता. तो आरबस्तानांत तैफ येथे जन्मला. त्याचा बाप फार श्रीमंत होता. त्याची आईही फार देखणी व विद्वान् वायको होती. लहानपणा-पासूनच हा फार चलाख होता. सगळे कुराण त्याने तीन वर्षात तोंडपाठ केलें. नवन्या वर्षी त्याची आई वारली आणि बापान दुसरें लम केलं. तें सुखकारक न होऊन वाप घर सोडून गुप्तपणें चालता झाला. मुलगा त्याच्या मागोभाग शोध करीत निवाला, तो भिक्षा मागत इराणांतून हिंदुस्थानांत आला. हुमायूनच्या पदरीं असलेल्या एका गृहस्थाची व त्याची ओळख होऊन तो त्याजपाशीं राहिला; आणि हुमायूनच्या लवा-जम्यांत तो हिंदुस्थानांत आला. त्या वेळीं त्याचे वय अवधें १५ वर्षीचे होतें. दिल्लीस आल्यावर तेथील एका मशिदींत राहून तो लोकांस कुराण पढवूं लागला, तेथे या मुलाजीची लवकरच चांगली प्रसिद्धी झाली तो मोठा थड्डे-खोर असून नानात-हेच्या कोटचा करून छोकांस हसवीत असे. एकदां तो एका गृहस्थाकडे भोजनास गेला असतां तेथें पुलावा केलेला होता, तो त्यास फार आवडला. हा पदार्थ त्याने पूर्वी कधी खाला नव्हता. तेव्हां त्याचे नांव काय ? असें त्यानें शेजारच्या इसमास विचारलें. त्यानें 'पिलाव ' म्हणून सांगितलें तें त्यास कळेना, तेव्हां त्याची थट्टा करण्याकरितां दोप्याजा (दोन कांदे) असें त्यास उत्तर मिळालें. पुढें तो कोठेंही भोजनास गेला असतां 'माझ्यासाठीं दोप्याजा करा ' असे सांगत असे. त्यावरून त्यास मुला दोप्याजा असें नांव पडलें. अबुल् फज्ल् व फैझी ह्यांनीं त्याची विद्वत्ता पाहून त्याच्याशीं मैत्री संपादिली. चेहे-यावरून तो मनुष्याचा स्वभाव तेव्हांच ओळखीत असे. फैझीनें त्यास बाद-शहाकडे नेलें. त्याचा थट्टेखोर स्वभाव बादशहास फार आवडला, आणि त्यास त्याने आपल्या पदरी ठेनून घेतलें. अकबराने आपल्या निवीन धर्माचे जें प्रार्थनामंदिर बांधिलें, त्या मंदिराची सर्व व्यवस्था ह्या मुलाकडे सोंपिवली. बीरवल व मुलाजी यांजमध्ये नेहमीं एक प्रकारची चुरस असे म्हणून त्या देणांचा तंटा लावून अकबर मजा पाहत वसे. भर-दरबारांत विलक्षण कोटी करून तो वाटेल त्याचा पाणउतारा करी. प्रत्यक्ष बादशहाचीही तो भीड ठेवीत नसे. म्हणून सर्व लोक त्यास पाण्यांत पाहत. स्वारीशिकारींत नेह-ीं मुला अकबराच्याबरोबर असा-वयाचा. दक्षिणच्या स्वारीत तो आजारी पडला, तेव्हां त्यास स्वारीतला न्नास सहन होईना. बापाचा शोध त्यास कधीं लागलाच नाहीं, म्हणून तो शेवटा अत्यंत विव्हळ झाला, आणि सन १६०० ह्या वर्षी नर्मदेच्या काठीं हंड्या येथे मरण पावला. अकबराने सर्व फाजसह त्यास सन्मान देऊन त्याचा अंत्यविधि उरकला. (Modern Review, July 1910).

राजा तोडरमञ्च—तोडरमछ हा अयोध्याप्रांतांत लाहरपुर येथें जन्मला. तो जातीचा खत्री होता. पूर्वी दोरशहा स्रपाशा त्याने काम केलें होतें. स. १५७४ च्या सुमारास त्याने अकवराची नोकरी पत्करिली. गुजराथ-प्रांत जिंकिल्यावर तेथील जमाबंदीचें काम अकबराने तोडरमलाकहन करवून घेतलें. नंतर वंगालप्रांत जिंकिल्यावर तेथे त्याची नेमणूक झाली. तेथील जमाबंदीचें काम संपल्यावर ता आग्यास गेला. तेथें कांहीं दिवस राज्याच्या एकंदर वसुलाचें काम त्यानें केलें. बंगाल, गजराथ वगैरे ठिकाणीं वंडे होत, तीं मोडण्यास तोडरमलाची नेमणूक होत असे. स. १५७८ त त्याची वाजराच्या जागी नेमणूक झाली. पुढें कांही दिवसांनी त्यास बंगालच्या कारभारावर पाठविण्यात आलें. कोणत्याही स्वारींत तो फत्ते करून आल्याशिवाय राहत नसे. स. १५८३ त पुन: आय्यास आल्यावर त्यानें जमावंदीच्या नवीन सुधारणा अंमलांत आणल्या, त्या ऐने-अकवरीच्या तिसऱ्या पुस्तकांत दिलेल्या आहेत. पूर्वी राज्याचे हिशेब हिंदी भाषेत ठेवण्यांत येत असत, ते फारशी भाषेत ठेवण्याचा प्रचार ताडरमलानें पाडिला. त्यामुळें हिंदी भाषा मागें पडून फारशी ही दर-बारची भाषा झाली, आणि हिंदुलोक सुद्धां फारशी भाषेत तरवेज होऊं लागले. इतके कीं, पुढें शंभर वर्षीनीं मुसलमानांस फारशी शिकविण्यासाठीं हिंदूंचीच योजना होत असे. राज्यकर्त्याच्या बरोबरीने हिंदूंना हक मिळ- ण्याला ह्या फारशी भाषेचा पुष्कळ उपयोग झाला. बीरवल मरण वावल्या. वर तोडरमल्लानें मानसिंगावरोवर अफगाणसरहदीवर मोहोम केला. अक, बर काश्मिरांत गेला, तेव्हां ताडरमल लाहोगस राहून सर्व कारभार पाहत असे. पढें वृद्धापकाळ झाल्यामुळें गंगेच्या काठीं जाऊन राहण्यासाठीं त्यानं वादशाहाची परवानगी मागितली; आणि ता हरिद्वारपर्यंत निघूनही गेला. तेथून त्यास बादशहानें आग्रहानें परत आणलें. आणि सांगितलें, 'गंगातीरीं रिकामें बसण्यापेक्षां लाहोरासच स्वस्थ बसून राहा.' थोडयाच दिवसांनीं ता लाहोरास मरण पावला, (स. १५८९). तोडर-मल स्वभावाने तापट व आग्रही होता. युद्धकलेच्या व जमावंदीच्या कामांत त्याची बरोबरी करणारा दुसरा सरदार नव्हता. ता आरंभी लहा-नसा कारकून असून स्वपराक्रमाने योग्यतंस चढला. अबुल्फज्ल् व तोडर-मल यांचें फारसं सख्य नव्हतें, तथापि फज्ल्न त्याची फारच वाखा-णणी केलो आहे. तो पका स्वधर्मनिष्ठ असून अकबराच्या नवीन धर्माच्या बाबतींत सामील झाला नाहीं. एकदां अकबराबरोबर स्वारींत असतां त्याचे देव हरवले. देवपूजा केल्याशियाय ता अन्नग्रहण करीत नसे. कित्येक दिवस त्यानें तोंडांत पाणी सुद्धां घातलें नाहीं. शेवटीं अकबरानें स्वतः जाऊन त्याची समजूत केलो, आणि नवीन देव आण-विल्यावर त्याची पूजा चालू झालो. ह्या त्याच्या कडक निष्ठेवह्लच फज्लचें व त्याचें जुळलें नाहीं. अकबरानेंही त्याजबद्दल त्याला दुलविलें नाहीं आणि त्याच्या गुणाचा उपयोग करून घेतला.

राजा दीरवल. — ह्याचें मूळचें नांव महेशदास. हा ब्राह्मण जातीचा भाट, काल्पीचा राहणारा. तो गरीव पण बुद्धिमान होता. अकबर राज्या-रूढ झाल्यावर फिरत फिरत तो त्याच्या दरबारीं आला. तेथ त्याच्या सुंदर कवनांनीं बादशहाकडे त्याची दाद लागून लवकरच तो त्याचा आव-डता झाला. अकबरास त्याची हिंदी कवने फार आवडू लागली, आणि त्यास त्यानें 'कबिराय' असा किताब दिला, स. १५७४ त नागर-कोटच्या जयचंद राजास अकवरानें कैद करून त्याची जहागीर व 'राजा बीरबल' हा किताब ह्या कवीस दिला. त्याच नांवानें ती पुढें प्रसिद्ध झाला. जयचंदाचा मुलगा बुद्धिचंद ह्यानें नागरकोटची जहागीर बीरवलास मिळूं दिली नाहीं. गुजराथच्या स्वारीत बीरवल अकवरा-

बरीवर होता. अनेक रजपूत राजांकडे अकवर त्यास वकील म्हणून पाठवी, रजपूत राजांस अकबराकडे दारण आणणें, त्यांच्या मुलींचीं लमें बादशाही कुटुंबांत जुळविणें, इत्यादि अनेक महत्त्वाचीं व नाजूक कामें बीरवलास सांगण्यांत येत. तो बहुतेक साधुवृत्तीनें राहून कालक्रमणा करी. हिंदुधर्मातील उत्तमोत्तम तत्त्वे त्याने अकबराच्या मनावर ठसविलीं, या कारणास्तव दरवारचे मुसलमान सरदार त्याचा द्वेष करीत असत. बीर-बलाचें भाषण गमतीदार व वोधपर असे. मरणापूर्वी थोडे दिवस त्यानें अक्रवराचा नवीन धर्म स्वीकारिला होता.

तानसेन.--संदरवनांतील भाटीचा राजा रामचंद वाघेला याजपाशीं कतानसेन हा एक गवई होता. हा उत्कृष्ट गवई आहे अशी वातमी अक-ब्बरास पोंचल्यावरून त्यानें रामचंदाकडे तानसेनची सागणी केली. राम-चंदाला नाहीं म् णतां येईना. तानसेन त्याचा मोठा दोस्त होता. त्यास र्स्व वार्ये देऊन रामचंदानें अकवराकड आध्यास पाँचतें केलें. त्याचें पहिलें गाणें वादशहानें ऐकिलें त्याच वेळीं त्यानें त्यास दोन लाख रुपये त्यानं बक्षीस दिले. तेव्हांपासून तानसेन अकवराच्या दरवारीं राहिला. अनेक कवनें केलीं, त्या बहुतकांत अकबराचें नांव गोंविलेलें आहे. अद्यापि तानसेनचीं गाणीं लोक प्रेमानें गातात.

हकीम हुमाम.—हकीम फत्ते व हकीम हुमाम, आणि त्यांचा भाऊ कवि नुस्होन हे तिथे बंधु कास्पियन समुद्राच्या कांठीं गिलान येथे राहणारे, त्यांच्या वापाचा तथें खून हो ऊन, स. १५७६ त ते अकबराकडे आले. त्यानें त्यांस आश्रय दिला. पैकीं दोघेही हकीम मोठ्या योग्यतेस चढले. अकबराची त्यांजवर फार मर्जी होती. ते अनेक स्वाऱ्यांत व विकलातींत जात असत. स. १५८७ त हकीम हुमाम तुराणच्या शहाकडे अकवराचा वकील म्हणून गेला होता. तो समीप नसला तर अकबरास जेवण गोड लागत नसे. तो स. १५९६ त मरण पावला. अकबराच्या नवरत्नांत त्याचे नांव आहे.

वदाऊनी — मुला अब्दुल कादिर बदाऊनी हा दिलीन जीक बदा-ऊन येथे स. १५४०च्या सुमारास जन्मला. लहानपणी अनेक विद्वानांपाशीं अध्ययन करून तो हुशार व विद्वान झाला. त्याचा आवाज उत्तम असून, गायन, ज्योतिष व इतिहास ह्या विषयांचा त्यास मोठा नाद असे. जलाल- खान कुडची म्हणून अकवराच्या मजीतला एक गृहस्य होता, त्यानें बदाऊनीची बादशहाशीं मुलाकात करून दिली. ह्याच जलालखानानें तानसेनला दरबारीं आणिलें. शेखमुबारिक, फैजी व अबुल्फिज्ल् ह्यांच्या संग-तींत बदाऊनी एकसारखा चाळीस वर्षे होता, तथापि त्यांच्या विचारांचें बारें त्यास लागलें नाहीं. धमेसमजुतींबद्दल तो त्यांचा मनापासून देख करी त्याने संकृत शिकून अकबराच्या हुकुमाने समग्र रामायणाच व महा-भारताच्या कांहीं भागांच फारशींत भाषांतर केलें. पण त्याचा मख्य अंथ म्हणजे ' मुन्तखाबुत्तवारोख । म्हणजे अकवराच्या कार्किर्दीचा इति-हास होय. ह्या सुंदर प्रथाचा इंग्रजीत तर्जुमा झाला असून, वदाऊनी अकवराचा द्रेष्टा असल्यामुळे, इतर प्रथांच्या पडताळ्यास बदाऊनीचा हा मार्मिक ग्रंथ फार उपयोगी पडतो. बदाऊनीचा ग्रंथ अकबराचे कार्किर्दीत बाहेर आला नाहीं. पुढे जहांगीरच्या वेळेस प्रासद्ध झाला. स. १५९४ च्या सुमारास बदाऊनो मरण पावला. अबुल फडलवर बादशहाची कृपा आहे हें बदा अनीस सहन होत नसे 'बादशहाची कृपा माझ्यापेक्षां अबुल फज्ल्-बर ज्यास्त आहे. आपल्या मृदुल स्वभावानें, अपारिमित उद्योगानें, कपट-प्रचुर वर्तनानें आणि अमर्याद स्तुतीन, फज्ल्नें बादशहाची कृपा संपादन केली ता बादशहाच्या मनाचा कल पाहून वर्तत असे. परंतु मी साधा व द्रवारी वागणुकीत अपरिचित असल्यामुळे मला बादशहाची तब्यत संभा-ळतां येईना. मला हें काम फारसें आवडत नाहीं; दुसरें मिळेल तर फार चांगर्ले. १ ह लिहिणें जरा द्वेषभावाचें दिसत. त्या वेळच्या मानानें पाहतां अबुल् फडल् मिथ्या स्तातेपाठक होता असे म्हणतां यत नाहीं स्वतःच्या कर्तवगारोनच तो उच्च पदास चढला. बदाऊनो आपल्या कामांत दक्ष नसे. बादशहाच्या परवानगीशिवाय तो वारंवार गैरहजर राही. अबुल् फज्ल् व फैजी ह्यांस ता मुळींच चाहत नसे, तरी ते दोत्रे भाऊ त्याच्याशीं अवरपर्यंत फार ममतनें वागले. बदाऊनां हा कडवा मुसलमान होता हेंईी त्यांच्या वैराचें एक कारण असेल. वदाऊनी हा विद्वान्, बुद्धिमान व स्पष्ट-वक्ता होता. अकवराजवळ अयाग्य माणसांचा प्रवेश फारसा होत नसे,

बदाऊनीस अकबरानें महाभारताचें भाषांतर करावयास सांगितलें. तें काम करण्याची त्याला हौस नव्हती. तत्संबंधीं त्यानें पुढें लिहिल्याप्रमाणें उद्गार काढिले आहेत. 'खऱ्या मुसलमानाने असलें काम करावें! सीं एक दोन प्रकरणांचें भाषांतर केलें. त्यांतील बालिश व असंबद्ध प्रलाप केकनहीं सर्व जगताला आश्चर्य वाटेल! असलीं वचनें कधीं कीणीं एकिलीं सुद्धां नसतील ! काय महणे, निषिद्ध पदार्थीची यादी ! पण माझें नशीव केवढें बलवत्तर! माझ्याच कपाळीं असलें काम का यावें! अबुल फज्लनें ह्या प्रतिकाची प्रस्तावना लिहिली! ह्या पापापासन अलाच आमचें संरक्षण करो ! वदाऊनीनें रामायणाचें ही भाषांतर केलें, त्यास चार वर्षे लागली. हे पुस्तक त्यास बरेच आवडल होतसे दिसतें: कारण ते तयार झाल्यावर त्याची फारच वाहवा झाली. गोव्याच्या एका किस्त-भक्तानें अकवराच्या हुकुमावरून अनेक ग्रीक ग्रंथांचीं भाषान्तरे फारसी-भाषेत केलीं. यांशिवाय आणखी पुष्कळ संस्कृत व दुसऱ्या पुस्तकांचे तर्जुमे अकबरानें त्या भाषत करिवल. रामच्या पोपाकह्नही कित्येक संदर ग्रंथ अकबरानें मिळविल होते.

धर्मसंबंधां वादविवाद ज्या समेंत होत, तींत ३८ दोख म्हणजे आरब-साधु,६९ विद्वान् पंडित, १५ वैद्य, व १५३ कवि इतकी मंडळी हे।ती, असं बदाऊनीचें म्हणणें आहे. सन १५७८ सालीं अकवराचें बदाऊनीनें खालीं ।लहिल्याप्रमाणें वर्णन केलें आहे. 'हा काळपावेतीं बादशहा सरळपणानें वागत होता; सत्यान्वेषणाची त्यास उत्कट इच्छा होती. पण अलीकडे ताचें शिक्षण बराबर चालत नाहीं; जवळची मंडळी हलकट व नाहितक असल्यामुळं, त्यास इस्लामाच्या खरेपणाबद्दल संशय वाटूं लागला आहे. अडचणीवर अडचणी येऊं लागल्या, अस हातां होतां त्याचा सत्य शोधून काढण्याचा मूळचा उद्देश सुटला; आणि उत्कृष्ट स्वधर्माचें मजबूद बंधन तुटून ज तांच बादशहा बेपवी झाला; आणि पांच सहा वर्षाच्या आंत त्याच्या मनांत मुसलमानी धर्माचा लेशरी राहिला नाहीं. तेव्हां सर्वच प्रकार वेगळा झाला. सन १५९५त वादशहाचीं मतें इतकीं फिरलीं हेता, की मकेस जाण्याची कोणीं परवानगी मागितली असतां त्यानें त्यास देहान्त शासन केल असतं.

अकवराच्या नवरत्नदरवाराचें एक चित्र सोबत जोडिलें आहे, त्यांत बदाऊनीचें नांव नाहां; आणि बह्रामखानाचें नांव आहे. बह्रामचा अंत कार्किर्दीच्या आरंभाच झाला हाता. कवींना अकवराच्या दरवारास नवरत्नदरवार असं नांव पूर्वसप्रदायानुसार दिलं असलें तरी, त्यांत नऊच रत्नें होतीं असें नाहीं. अकबराच्या पदरीं हजारों रतें निपजलीं, त्या सर्वोचें वर्णन येथें करणे शक्य नाहीं, एकंदरींत त्या धामधुमीच्या काळांत सुद्धां गुणी व पराक्रमी लोक कसे पढें येत होते हं वरील चरित्रांवरून दिसून येतें. अशा प्रकारच्या चरित्रांवरून त्या काळच्या घडामोडींची व वस्तुस्थितीची बरीच कल्पना मनांत उभी राहते. मोगल बादशहांचा इतिहास पुष्कळांस ठाऊक आहे म्हणजे त्यांचीं युद्धं व पराक्रम पुष्कळांस कळतात. परंतु तेवढ्यावरून तत्कालीन अंतः स्थितीचें खरं चित्र मनांत उमें राहत नाहीं. तसें चित्र उत्पन्न व्हावें, तत्कालीन स्थितीची थोडीबहुत वास्तविक कल्पना मनांत यात्री, एतदर्थ, अनेक पुरुषांचीं चरित्रें व अनेक घडामोडींचीं तपशोलवार वर्णनें, थोडासा पाल्हाळ करूनही, मुद्दाम वर दिली आहेत. त्यावरून इतिहासांत केवळ राजकीय घडामाडीचाच नव्हे, तर मानवी चरित्राच्या सर्वोगांचा समावेश कसा झाला पाहिजे हैं कळून येईल.

अकबराच्या कार्किदीवर इतकें वाड्यय उपलब्ध आहे, कीं हजार पांचशें पानांचा स्वतंत्र ग्रंथ त्याजवर लिहिला तरी विषय समाप्त होणार नाहीं. स्वतंत्र पुस्तकांत्न व मासिक पुस्तकांत्न नानाविध प्रशांची चर्चा झाली आहे व अजूनहीं होत आहे. इंडियनवर्ट्ड, मॉडन रिव्ह्यू, हिंदुस्थान रिव्ह्यू, ईस्ट अन्ड वेस्ट इत्यादिकांत उपयुक्त चर्चा आह. अशा माहितीचा गोषवारा जितका घेतां आला तितका यथे घतला आहे. ऐने-अकबरीत ४१५ मनसबदारांचीं चारत्रें दिलेलीं आहेत. त्यांत हिंदु लोक ५१ आहेत. बहुतेक मंडळी इराण, आरवस्तान वर्णरे देशांतून अकवराच्या दरबारी येत असत आणि त्यांचा गौरव होत असे. हिंदूची भरती पुढें शहाजहानच्या वळेस बरीच कमी होऊं लागली. अकबराच्या मनसब-दारांत हिंदुस्थानांतले मुसलमानही फारच थोडे होते. एकंदरींत त्याच्या वेळेस परदेशी मुसलमानांचा भरणा हिंदुस्थानांत आंतरायच झाला. अवुल् फज्ल् म्हणतो, दररोज कोणी नवीन इसम येऊन त्यास मनसब मिळाली नाहीं, अथवा बिक्षिं, नोकरी वगैरे मिळून लोकांचा संतोष झाला नाहीं, असा एकही दिवस जात नसे. मोगल बादशहाच्या सारखें ऐश्वर्य, अकबरासारखा पुरस्कर्ता, मुसलमानांसारखे ताज्या दमाचे व पराक्रमी लोक, असा सर्व योग जमल्यावर त्या काळचा भाग्योदय काय वर्णावा! त्याची

केवळ कल्पनाच केली पाहिजे. वर जी चरित्रें दिली आहेत. त्यांजवरून व विशेषतः अबुल् फज्ल् सारख्यांच्या उदाहरणावरून, गुणिजनांची संभावना त्या वेळीं कशी होई, आणि हरएक गुण व कसव नांवा रूपास येण्यास त्या वेळीं केवडा आश्रय मिळे, ह्याची कल्पना करितां येते. हिंदुस्थानदेशा नी समृद्धि अपूर्व होती; आणि राजा परकी अस्नही स्वदेशांत राइणारा असला म्हणजे लोकसंग्रहाच्या व गुणोत्कर्षाच्या कामीं त्याजकडून केवढें साह्य मिळे हें अकवराच्या उदाहरणावरून व्यक्त होतें.

सर्व सूत्रचालक व सर्वाधिकारी असा एक घनी आपणांवर आहे, त्याज-कडे धांवत जाऊन दाद मागतां येते, त्याला आपला गुण दाखवून त्याचे चीज करून घेतां येतें, अशा प्रकारची भावना प्रत्येक प्रजा-जनाच्या मनांत उत्पन्न होऊन, अकबराच्या वेळेस नवीन मन्वंतर सुरू झालें. नुसत्या हिंदुस्थानांत्नच नव्हे, तर पृथ्वीवरील दूरदूरच्या भागांत्न गुणिजन दरबारांत येऊं लागले. त्यांचा तेथें उत्कृष्ट परामर्ष घतला जाई; आणि त्यांच्या गुणांचा तेथें विकास होई. येणेंकरून हरएक सदुण, कसब व हुन्नर ह्यांचा परिपोष होऊन, मोगल बादशाहीचा जो लौकिक सुरू झाला, तो अद्यापि सर्व जगभर दुमदुमत आहे.

अकवराच्या तीन दायांचीं नांवें प्रसिद्ध आहेत. क्षेनखानाची आई पीछाजान अनागा, आदमलानाची आई महाम अनागा, आणि अझम-खानाची आई जिजी अनागा. ह्या सर्व वायांचा मान मोठा असून त्यांच्या मुलांस मोठमोठीं कामें मिळालीं. त्यांत शेवटच्या बाईवर अक-बराची विशेष भक्ति होती. बह्रामखान, मुन्यिमखान, आदगाखान, बहादूरखान, ख्वाजाजहान, खानखानान, आणि मीशी अझम कोका इतके इसम अकबराचे वजीर होते. वरच्यांशिवाय अथर्वण, लीलावती, जातक, हरिवंश, आणि नलदमयंती, ह्या ग्रंथांचीं अकवराने फारशी भाषां. तरें करविलीं. अबुल् फज्ल् व बदाऊनी यांच्या ग्रंथांखेरीज, मासिरी-रहिमी, निजामुद्दीनचा तवकाती-अकबरी; आणि पुष्कळ विद्वानांनीं तयार केलेला तारिखी आल्फी, हे फारशी इतिहास अकबराच्या कार्किरीचे उप-लब्ध आहेत.

प्रकरण चोविसावें.

नुरुद्दीन महंमद सलीम ऊर्क जहांगीर. स. १६०५-१६२७.

१. राज्यारोहण.

२. जहांगीरची वायकाम्लें, खुसू.

३. रजपुतांशीं युद्ध(स. १६०८-१४). ४. नूर-जहान, इराणी वळण.

५. दक्षिणतील भानगडी. ६. जहांगीर वादशहा व इंग्रज लोक.

७. अख़रच्या घालमेली(१६२३-२७). (अ) हॅ किन्स, (आ) सर टी रो.

८. जहांगीरची योग्यता. ९ जहांगीरचा जीवनकम

१०. जहांगीरचीं धर्भसंबंधीं मतें. ११. जहांगीरची राज्यव्यवस्था.

१२. जहां गीरच्या स्वारीचा थाट.

१. राज्याराहण.—अकवराच्या मृत्यूनंतर थोड्याच दिवसांनीं, त्याचा वडील मुलगा सलीम हा 'जहांगीर महणजे 'जगजंजता र असे नांव धारण करून आग्रा येथें बादशाही तख्तावर विराजमान झाला. अकवर व जहांगीर ह्यांच्या स्वभावांत महदंतर होतें. अक-बराच्या सद्गणांचा जहांगीरच्या अंगी लेशही नर्न, अकबराच दोष मात्र त्याच्या ठायीं भरपूर उतरले होते शिवाय त्याच्यांत आणखी दुर्गुण होते, त वेगळेच. ता विषयासक्त, निष्ठुर, स्वच्छंदी स्वार्थसाधु व बालिश असा होता तथापि अकवराने बाधून दिल्ली राज्यव्यवस्था त्याने बदललो नाहीं, म्हणून त्याची काकीर्द एकंदरीत शांततची व सुखाची गेली. जहांगीरच्या वेळेस इंग्लंडांत पहिला जेम्स व फान्सांत तेरावा व चौदावा लुई ह राजे राज्य करीत होते. त्यांच्याशी तुलना करून पाहिली असतां जहांगीर कमी योग्यतेचा ठरत नाहीं.

सिंहासनावर वसल्यावरोवर जहांगीर बादशहानें रयतेच्या सुखाकरितां बारा फर्मानें काढिलीं, ती त्यानेंच आपल्या हकीकतींत लिहून ठेविलीं आहेत, तीं अशीं:-

(१) जमीनदार लोक आपल्या हद्दींतील रयतेपासून स्टांपाचे व जकातीचे कर घेत असत, ते बंद करांव. (२) प्रवासी लोकांच्या चोऱ्या

होत व दरवडे पडत ते बंद करून, त्यांजकरितां रस्त्यांवर ठिकठिकाणीं धर्मशाळा व विहिरो बांधाव्या. (३) व्यापारी लोकांचा माल रस्त्यांत कधों ही उपडून पाहू नये. तसेंच कोणी इसम मरण पावल्यावर त्यास वारस नसल्यास त्याचा जिंदगा सरकारांत जमा होत असे, तो प्रघात बंद करून, वारस नच मिळाल्यास, अशो निवारसी जिंदगी लोकोपयोगी कामांत खच करावा. (४) राज्यांत मद्य तयार करूं नये व ते विकूं नय. (स्वत: बादशहान आपल्या मद्यप्राशनाची व तत्संबंधी घतलेल्या खबरदारीची हकीकत या लगत दिली आहे.) (५) सरकारी नाकरांनी किंवा इतरांनीं दुसऱ्यांचीं घरें आपल्या उपयोगासाठीं घेऊं नयेत: आणि राज्यांत गुन्हेगारांचे नाककान कापण्याच्या शिक्षा सर्वथा मना करण्यांत याव्या. (६) जमीनदारांनीं अगर सरकारी नोकरांनीं रयतेच्या जिमनी त्यांजपासून आपल्या लागवडांस घेऊं नयेत. (७) प्रत्येक मोठमोठया शहरी रोग्यांच्या सोयीसाठीं इस्पितळें बांधून, त्यांच्या औषधपाण्याची तजवीज करण्यांत यावी. (८) माझ्या जनमदिवसापास्न वयाच्या वर्षी॰ इतके दिवस, व प्रत्येक गुरुवार व रविवार ह्या दिवशी राज्यांत कोणत्याही प्रकारचा पशुवध होऊं नये (९) दररिववारीं सूर्योपासना करण्यांत यावी. (१०) फाजतील व खासगीकडील सर्व नोकरांचे पगार सवाईपास्न दुपटापर्येत वाढिवण्यांत यावे. (११) वतनदारांची सर्व वतने त्यांज-कडं विनतकार चालविण्यांत येतील; (१२) किल्यांत्न व तुरंगांत्न फार दिवसांचे कैदी पड्न राहिले आहेत, ते सोड्न द्यावे.

अशा प्रकारच्या आरंभीं केलेल्या कित्येक कृत्यांवरून जहांगीर हा बापा-सास्वाच प्रजापालनदक्ष निघेज असे लोकांस बाटलें, बापाच्या वेळचे सर्व अनुभावक कामदार त्याने वायम ठेविले जकात घण्याच्या नियमांत त्यान अनक उपयुक्त फेरफार केले; आणि सर्व प्रकारच्या अर्ज-दारांचो बादशहापर्यंत वाटल तेव्हां दाद लागावा म्हणून सुवर्णघंटेची योजना केला आपल्या महालतून एक सोन्याची सांखळी बाहरपर्यंत त्यानं ठवावली, तांस साठ घंटा अडकविलेख्या हात्या. बाहेरून ती सांखळी आदितांच सर्व घंटा वाजत आणि बादशहाकड अर्जदाराची तावडतोब दाद लागे. बाह्यात्कारी मसलमानी धर्माविषयीं त्याने आपली निष्ठा पद-र्शित केली, त्यामळ मसलमानी प्रजेस विशेष समाधान वाटलें. मद्य, अपू वगैरे मादक पदार्थीचें सेवन करूं नये, असा त्यानें कायदा केला. ह्या कृत्यांनीं जहांगीरची कार्कीर्द सुखावह होईल, असा लोकांस भरवसा वाटला.

ह्या कार्किदींची हकीकत अनेक पाश्चात्य प्रवाशांनीं लिहून ठेविलो आहे. जहांगीरच्या पूर्वीच्या कालाविषयीं मुसलमान ग्रंथकाराच्या एक-तर्फी माहितीवर अवलंबून राहवें लागतें, तसा प्रकार ह्या पढील काला-संबंधाने नाहा. सर टॉमस रो, फादर काट्र, कॅप्टिन हॉकिन्स वगैर ग्रह-स्थांनीं मोगल बादशहांच्या लिहून ठेविलेल्या हकीकती वाचण्यालायक आहत.

र. जहांगीरची वायक मुळें, शहाज दा खुसू .— जहांगीरची पहिछी। बायको - जोधपूरच्या राजाची मुलगी जोधावाई इचें लग्न १५८४ त झालें; हिला मुरें दोन, १ सुलतानु निमा वेगम, २ शहाजादा खुलू. दुसरी वायको विकानेरचा राय रायसिंगची मुलगी. तिसरी वायको-राजा मालदेवचा मुलगा उदयासिंग ह्याची मुलगी, हिचें नांव् जगद्गाशायिनी; हिला मुलगा एक, शहाजादा खुरम्; हिचा मृत्यु १६१९. चैथी बायको — ख्वाजा इसनची मुलगी, हिचा मुलगा पर्वीझ. ही स. १५९८ त मेली. षांची वायको - राठोड राजा केशबदासची मुलगी; हिला मुलगी एक बहार बानू बेगम. सहाबी व सात्री (नार्वे उपलब्ध नाहीत), मुलगे दोन, जहादर व ६ हथीर. अ.ठवी वायको — छोटातिवेटचा राजा अलीराय ह्याची मुलगी. नववी राजा मानसिंगाची नात. दृहावी मिहरुन्निसा-खानम् ऊर्फ नूरमहाल, अथवा इतिहासप्रसिद्ध नूरजहान. मूल नाहीं. जहांगारचे वजन ६५१४ तोळे म्हणजे १६२ पोंड होतें.

ह्याशिवाय आणखी दहा बायकाचीं नांवें ब्लाक्मननें दिलीं आहेत. त्यांत जसलमीरच्या रावळची मुलगी, आणि रामचंद वुंदेल्याची मुलगो, ह्या दोन रजपूत आहत. खुसू, पर्वीझ, खुर्रम् शह्यीर हे चार मुलगे प्रसिद्ध आहेत वडील खुसू याचें व बापाचे कधीं जुळलें नाीं. पर्वीझ हा मद्यपानांत निमन्न असे. ह्या दुर्व्यसनानें मोगल घराण्याचा पुष्कळ नाश झाला. प्रत्यक्ष जहांगीरचा थोरपणा बहेर न पडण्यासही हाच दुर्गुण कारण झाला. पर्वीझ हा दुर्बुद्ध व गर्विष्ठ होता. दक्षिणेतील फौजेचे आधि-पत्य त्याजकडे असून तो खानखानानच्या हातांत बाहुल्यासारखा होता.

^{*} एने अकवरी-व्लॉक्मन-पु. १ पृ. ६१९.

खुरीम् हाच पुढें प्रसिद्धीस आलेला शहाजहान होय. तो मोठा धूर्त व तात्र बुद्धीचा होता. त्याची महत्त्वाकांक्षा फार जवर असून ती सिद्धीस जाण्यास हागणारे प्रसंगानुसार वर्तन, चलाखी, कावेबाजपणा वगैरे गुण त्याच्यांत भरपूर होते. पवींझसारखा त्यास मद्यपानाचा नाद नव्हता, तरी त्यास इतर ख्यालीखुशाली आवडे. राज्यपदप्राप्तीवर त्याची सारखी नजर होती. त्याने राज्यात पुष्कळ उलाढाली केल्या. शहयरिचें नांव विशेष महत्त्वाचें नाहीं. कार्किदींच्या अखेरीस जे बखेडे झाले, त्यांत त्याचें थोडेंसे अंग होतें.

वडील मुलगा खुसू याची हकीकत प्रस्तुत विशेष महत्त्वाची आहे. जहांगीर तख्तनशीन झाल्यावर सहा महिन्यांतच खुसूने वापाविसद बंडाळी चालविली. अकवराच्या दरबारी रजपूत व मुसलमान असे दोन तट नेहमीं असत, अकवराच्या करख्या नजरेपढें ह्या दोन तटां-मधील द्वेषभाव बाहेर दिसत नव्हता. आपल्या पाटीमागें खुसूने राज्यपद घ्यावें अशी अकवराची इच्छा होती. रजपूत पक्षान त्यास साह्य देऊन जहांगिरास तख्तावरून काढण्याचा विचार चालविला. खुसूचा कुछ किस्ती धर्माकडे होता. कधीं ना कधीं जहांगीर आपले डोळे काढील किंवा प्राण घेईल अशी त्यास दहशत होती. म्हणून आग्रा सोंडून तो पंजाबाकडे पळून गेला. तेथे त्यास पुष्कळ लोक येऊन मिळाले. त्यानें लाहोरास वेढा घातला; परंतु किल्ला त्याच्या हस्तगत झाला नाहीं. जहांगीरनें लगेच त्याचा पाठलाग चालविला. बादशाही भौजेपुढें त्याचा निभाव न लागून तो हुमायूनप्रमाणें इराणांत जाण्याचे इराद्याने पळून जात असतां, जहांगीरच्या लोकांनीं झेलम नदींत त्यास नावेंत पकडून बापासमीर आणिलें. जहांगीरनें त्याच्या साथीदारांस पक-द्भन अत्यंत कर् शिक्षा दिल्या. शेकडों लोकांस हत्तीच्या पायांखालीं देऊन, व जिवंत सोळ्न किंवा नदींत बुडवून ठार मारिलें. दरवाजा-बाहेर मुळांची रांग उभारून सातशें लोकांस त्यांजवर चढविलें. त्यांचीं दुःखें पाहून खुसूस शरम वाटून दहशत वसावी, म्हणून जहांगीरनें त्यास त्या मुळांच्या रांगांसमोरून फिरविलें. त्यास जहांगीरनें जीवदान दिलें, तरी त्याला जन्मभर बंदिखान्यांत ठेविलें. त्याचें बहुतेक आयुष्य याच बंदिखान्यांत गेलें. अनाराय नामक रजपूत सरदार खुसूवर देखरेख ठेवण्यास नेमिलेला होता. नम्रतेनें वागून बापाची मर्जी आपण पुनरिप संपादन करूं अशी खुसूस आशा होती. बंदिखान्यांत पडल्यापास्न तो सर्वीस आवडूं लागला. खुसूला दोन वायका होत्या, एक अझमखान कोकाची मुलगी, व दुसरी मीझी मुज्फरहुसेनची मुलगी. त्यास मुलगे तीन व एक मुलगी झाली. पहिला मुलगा बुलंद अख्तार लहानपणींच मेला; दुसरा दावरवक्ष ऊर्फ बुलकी; व तिसरा गर्सास्प. मुलीचें नांव होइमंदवानू बेगम ही दानियालचा मुलगा होशंग ह्यास दिलेली होती. पवींझ ह्यास एकच मुलगी असून ती दाराशेखो ह्यास दिलेली होती.

नूरजहान व तिचा भाऊ आसफ्खान यांच्या मनांतून खुसूची वाट लावावी असे होतें. आसफ्लानाची मुलगी मुम्ताजमह्ल ही जहांगीरचा मुलगा खुर्रम् यास दिलेली होती; तेन्हां खुर्रम् यास जहांगीरच्या पश्चात् बादशाही तख्त मिळावें अशी खटपट नूरजहान व आसफ्खान यांनीं चालविली. एके दिवशीं वादशहा मद्यपानानें गुंग होऊन पडला असतां, अनाराय यास काहून त्याच्या ठिकाणीं आसफ्-खान यास खुस्रवर देखरेख ठेवण्यास नेमावें, अशी नूरजहाननें बादशहास विनंती केली. त्याच रात्री अनारायकडे जाऊन, खुस्स आपल्या ताब्यांत देण्याची बादशहाची आज्ञा झाली आहे, असे आसफ्-खान सांगूं लागला. अनारायनें त्याचें म्हणणें नाकवूल केलें. 'वादशहानें खुसूस माझ्या ताब्यांत दिलें आहे; त्यास मी वादशहाला परत देईन, दुस-या कोणास देणार नाहीं,' असा सणसणीत जवाव आसफ्खानास मिळाल्यावर तो निरुत्तर झाला. दुसऱ्या दिवशीं अनारायनें रात्रीं घडलेला प्रकार बादशहास कळविला. त्यावर जहांगीरने अनारायची फारच तारीफ केली, आणि अशाच प्रकारें नोकरी बजाविण्याविषयीं त्यास सांगितलें. पुनः सात दिवसांनीं नूरजहाननें बादशहाजवळ ती गोष्ट काढिली. ह्या वेळीं अनारायास वादशहाने हुकूम दिला, की खुसूस आसफ्खानाच्या स्वाधीन करावें. तेव्हां प्रत्येकाला वाटलें की खुसूचें दिवस भरले. आसफ्खान खुमूस आपल्या ताञ्यांत घेण्यास गेला असतां, त्याची वहीण व इतर बाया यांनीं जनानखान्यांत रहून आकांत केला. त्यांनीं खाणेंपिणें सुद्धां सोडिलें. 'खुसूचा वध होईल, तर आपण आत्महत्या करूं,' असें त्यांनीं कळिवलें. जहांगीरनें त्यांची नाना प्रकारें समजूत केली, कीं

भाग १ ला.

खुम्रच्या जित्रास अपाय होणार नाहीं. त्यानें नूरजहानला त्यांचें समाधान करण्यास पाठविलें. परंतु त्यांनी शिञ्यागाळी करून, नूर-जहानची भेट घतली नाहीं. बादशहाच्या दरबारी आलेले इम्रज लोक हा प्रकार लक्षपूर्वक अवलोकन करीत होते. खुसूस राज्य प्राप्त झालें, तर ता किस्ती लोकांस मान दईल; खुरम् यास ते प्राप्त झालें, तर तो किस्ती लोकांचे नुकसान करोल; असा सुमार होता. पढें कांहीं वर्षीनीं जहांगीर बादशहा सर्व लवाजम्यानिशीं मांडवगडास गेला; निवतांना खुसवी भेट घेऊन त्यास त्यानें आपणावरोवर घेतलें. तेव्हां खुसूच्या शत्रुंचों तोंडें कांहीं दिवस बंद झालीं. रह्मयांत इंग्रजांचा वकील सर टामस रा व खुसू यांचा भेट झाली. दरबारच्या भानगडी खुसूस कांहींच कळत नव्हत्या असे त्या भेटींत दिसून आलें.

कांही दिवसांनां नूरजहानचा खुस्त्वरील राग कमी झाला. खुर्रम्नें वादशाहीचा प्रसिद्ध सरदार खानखानान ह्याच्या नातीशीं लग्न ला-विलें. आपली भाची मुम्ताज महल् ही एक बायको असतां खुर्रम्नें दुसरें लग्न केलें, ही गोष्ट नूरजहानला आवडली नाहीं. बादशहाचोही अलीकडे खुसूवर मर्जी बसली होती. न्रजहानची पहिल्या नव-यापास्न झालेली एक मुलगी होती, ती खुसूस देऊन त्यावरांबर सख्य करण्याचा तिनें घाट घातला. हा बेत खुसूर आवडला नाहों. खुसूची आपल्या बायकोवर अत्यंत मर्जी होती. त्यास कोणतेंही व्यसन नव्हतें, म्हणून अकबराच्या वेळेपासून त्याजवर सर्व लोकांची व विशेषतः रजपुतांची विशेष भक्ति असे. त्याचा सासरा अझमखान यास अकवराचा नवीन धर्म म आवडून तो मक्सेस जाऊन राहिला होता. परंतु त्या पवित्र ठिकाणीं त्याची मुसलमानी धर्मावरील मक्ति उडाली, आणि ता परत येऊन अक-बराच्या नवीन धर्मीत सामील झाला. त्याच्या मुलीचा स्वभावही त्याच्याच सारखा होता. तिच्या प्रीतीस्तव खुसूनें न्रजहानच्या मुलीशीं लग्न करण्याचें नाकबूल केले. ह्या त्याच्या नाकबुलीनें त्यानें होऊनच आपला जीव धोक्यांत घातला. त्याची राज्यप्राप्तीची आशाही लयास गेली. न्रजहानचें मन दुखविणे हें काम सामान्य नव्हतें. खुस्रूच्या बायकोंनेही नुरजहानच्या मुलीशीं लग्न करून तिची प्रीति संपादन करण्याविषयीं त्यास पुष्कळ ागित्छें; पण त्या पत्नीनिष्ठ राजपुत्रानें तें मानिलें नाहीं.

पुढें जेव्हां जहांगीरचा अंतकाळ समीप आला असें लोकांस वाटून पुढील व्यवस्थेवद्दल दरवारीं कलह सुरू झाले, तेव्हां नूरजहान आपली मुलगी शहयीर यास देऊं करून, त्यास राज्य मिळवून देण्याच्या खटपटीस लागली. तीनही राजपुत्रांचा नाश करण्यांचा तिनें उद्योग चालविला. त्या वेळेस दक्षिणेंत युद्धप्रसंग चालू होते, ते मोडण्यासाठीं खुर्रम्ची रवानगी तिकडे झाली. मागें वादशहाचा काळ झाल्यास खुस्र त्याच्याजवळ असूं नये ह्या इराद्यानें त्यास खुर्रम्नें आपणावरोवर दक्षिणेत बन्हाण-पूर येथें नेलें. नूरजहाननें ह्या गोष्टीस कांहीं हरकत केली नाहीं. बादशहा आजारी पडल्याची बातमी खुर्रम् यास व-हाणपुरास पोंचली. एके दिवशीं आजारीपणाचें ढोंग करून शहाजहान छावणी सोडून दूर गेला असतां, मागें खानखानानच्या हुकुमानें खुसूचा खून झाला. व-हाणपुरास आल्यावर भावाच्या मृत्यूचें वर्तमान शहाजहानास समजलें, तेव्हां त्यानें आपणास अत्यंत दुःख झालें असे दाखिवलें. येणेंप्रमाणें मोगल घराण्यांतील एका अत्यंत होतकरू व मुशील राजपुत्राचा खून झाला. तेणेंकरून वादशाहीचें फार नुकसान झालें. तिकडे जहांगीर दुखण्यांत्न वरा झाला, आणि खुसूच्या वधाची बातमी त्यास समजली. तेव्हां खुसूची वायको व एंकुछता एक मुलगा बुलकी यांस त्यानें आपल्या जवळ आणविलें; आणि त्या दु:खाच्या आवेशांत आपल्या पश्चात् बुलकीस राज्य मिळावें असें ठरविलें.

३. रजपुतांशीं युद्ध, (स. १६०८-१६१४).-जयपूर व मारवाड येथील राजांशीं जहांगीरचा स्नेह होता. उदेपूरच्या राजाशीं मात्र त्यास युद्ध करावें लागलें. ह्या युद्धाची संक्षित इकीकत त्या घराण्याच्या इतिहासांत आली आहे. अकवर मरण पावला, त्या वेळेस राणा अमरसिंह उदेपुरास राज्य करीत होता. हा स्वभावानें चैनी व विलासी असल्यामुळें, मोगलांशीं टक्कर देण्याचें त्याचें काम ढिलें पडलें. ही गोष्ट उदेपूरच्या कित्येक स्वामिभक्त सरदारांस रुचली नाहीं. साळुंब्याचा ठाकूर एके दिवशीं अमरसिंहाच्या महालांत शिरला. तेथे त्याने राण्याचे विलासाचे सर्व प्रकार अवलोकन केले, ते त्यास सहन न होऊन त्याने तेथील मोठ्या आरशावर दगड मारून तो फोडून टाकिला, आणि राण्या-जवळ जाऊन त्यास सिंहासनावरून खालीं ओढिलें. नंतर तो भोंव-

30-39-90-90-999-2000

तालच्या सरदारांस म्हणाला. 'सरदार लोक हो, बघतां काय? घोड्या-वर स्वार व्हा, आणि प्रतापसिंहाच्या ह्या मुलाची जी लोकांमध्यें बदनामी होत आहे, तिजपासून त्याचें संरक्षण करा ! शहा कृत्यानें राणा अमरसिंह गुद्धीवर आला, आणि त्यानें लागलेंच आपलें आलस्य टाकून युद्धाचा कडेकोट तयारी केली. उदेपूरच्या घराण्याने अद्यापपर्यंत मोगलांचें स्वामित्व कबूल केलें नव्हतें. त्याची खोड मोडण्यासाठीं जहांगीर बादशानें चांगली तयारी केली. सन १६०८ त बादशाहानें आपली फौज वजीर खान-खानानचा भाऊ अब्दुला याच्या हाताखालीं देऊन त्यास उदेपुरावर चाल करून जाण्यास सांगितलें. दिवेर येथे रजपुतांनीं या फौजेचा पराभव केला. पुनः १६१०त अब्दुल्लाची व रजपुतांची राणापूर नामक क्षेत्रांत दसरी लढाई होऊन रजपुतांस विजय प्राप्त झाला. परंतु ह्या लढाईत अनेक नामांकित रजपूत सरदार पतन पावले, व भयंकर रक्तपात झाला. ह्या पराभवाचें वर्तमान ऐकून जहांगीर वादशहा फार अस्वस्थ झाला. अमर-सिंहाची खोड मोडण्याकरितां चितोड येथें संग्रामसिंह उर्फ संग्राजी ह्यास त्यानें गादीवर वसविलें. परंतु मेवाडांतील रणशूर योद्धयांच्या शौर्यवीर्यादि गुणांची अनेक मूर्तिमंत चिन्हें आपल्या सभीवार पाहून, त्यास आपल्या विश्वासघाताची शरम वाटली. त्यानें राज्यत्याग केल्यामुळें पुढें जहांगीरनें त्याची अप्रतिष्ठा केली, तेव्हां त्यानें आपल्या पोटांत कट्यार भोंसकून प्राणत्याग केला. दिलीच्या दरबारांत प्रसिद्धीस आलेला महाबतखान ह्या संयाजीचा मुलगा होय.

सर्व उपाय इरले असे पाहून जहांगीर स्वतः फौजेची तयारी करून अजिमरास आला; आणि तेथून शहाजादा पर्वीझ् ह्यास त्यानें मेवाडांत पाठिविलें. त्या वेळीं खामनेरच्या वारींत मोगल व रजपूत यांची कडचान्याची लढाई होऊन पुनरिप मोगलांचा पराभव झाला. ह्या लढाईनें मेवाडचें वैभव फार वाढलें. जहांगीरनें पर्वीझ् यास परत वोलावून महावतखानास रजपुतान्यांत ठेविलें, आणि मागाहून शहाजदा खुर्म यासही तिकडे पाठिविलें. इकडे राणा अमरिसंह यानें आपला पुत्र कर्ण याजला मोगलांशीं सामना करण्यास पाठिविलें. खुर्म ह्यानें रजपुतांस जेरीस आणून तह करण्यास लिवलें, (सन १६१३). राजपुत्र कर्ण वादशहास शरण गेला, आणि त्यास वादशाही फौजेंत मनसवदारी मिळाली, (सन १६१४).

जहांगीरनें कर्णाला मोठ्या सन्मानानें आणि ममतेनें वागविलें. बद्दलची कची हकीकत बादशहानें आपल्या रीजनिशींत सविस्तर लिहन ठेविली आहे. येणेंप्रमाणें रजपुतान्यांतील युद्धाचा तूर्त शेवट

४. नूर-जहान, इराणी वळण, (सन१५७६-१६४५).-जहां-गीर बादशहाच्या कार्किदींत नूरजहानचा वृत्तान्त विशेष महत्त्वाचा आहे. मोगल बादशाहीच्या अमदानीत हिंदुस्थानची भरभराट होती, ह्याचा अर्थ, मोठमोठ्या नोकऱ्या, जहागिरी किंवा अधिकाराचीं कामें येथच्या लोकांसच मिळत गेलीं असा नाहीं. ह्या वाबतींत सरकारचा आश्रय बहुधा परदेशस्थांस मिळाला. परंतु बादशहा, त्याचे नातेवाईक व परदेशाहून आश्रयाकरितां देशांत आलेलीं अनेक मुसलमान कुटुंबें, ह्या देशांत येऊन निरनिराळ्या ठिकाणीं कायमचेंच वास्तव्य करून राहूं लागलीं, त्यामुळें अप्रत्यक्ष रीतीनें देशांतील लोकांचा फायदा पुष्कळ उद्योगधंदे, कसवें व हुन्नर ह्यांची वृद्धि होऊन, कामकरी लोकांस निर्वाहाचें साधन सुलभ झालें; देशांत संपत्ति खेळूं लागली, आणि प्रत्येक कलेस आश्रय मिळून ती ऊर्जितदशेस आली. बाहेरून येथे येऊन निर्वाह करणाऱ्या मुसलमानांची संख्या जरी अतोनात वाढली, तरी त्यांच्या गरजांचा व ऐषआरामाचा फायदा येथील लोकांसच मिळाला. राज्यकर्ते परकी व स्वजातीचे पक्षपाती असले, तरी ते येथेंच येऊन राहिल्यामुळें, उभयतांचें कल्याण झालें. त्यांच्या चैनीसाठीं येथील लोकांस सुस्थितीत ठेवण्याची त्यांस आवश्यकता वाटून, उलट पक्षीं, येथील लोकांस भरपूर काम मिळालें. अशा ह्या परस्परापेक्षेंनेंच मुसलमानांचा परकी अंमल हिंदी लोकांस जाचक झाला नाहीं.

अफगाणांचा पाडाव करण्यासाठीं अकबराने रजपुतांची मने सांभा-ळिलीं. सुमारें पन्नासपाऊणशें वर्षे ह्या रजपुतांचें व एकंदर हिंदु रीती-भातींचे वजन रियासतींत बरेंच वाढलें. परंतु जहांगीरच्या अखेरीस हा प्रकार बहुतेक बदलला. अनेक शियाधर्मी इराणी कुटुंबें दरवारीं येऊन त्यांचे माहातम्य वाढले. बादशहांचा त्यांजवर दाव न बसतां, उलट त्यांनींच बादशहावर व दरबारावर आपला पडगा बसविला. हा प्रकार वाढतां वाढतां औरंगजेबाच्या वेळेस एतदेशीयांचे वजन बहुतेक नाहींसे झालें. हाच प्रकार शिल्पकलेंत व वांधकामांतही दिसून येतो, हें अक-बराची शिकंदरा येथील कबर व आध्याचा ताजमहाल ह्या इमारतींच्या तुलनेवरून व्यक्त होईल. असो. दरबारांत इराणी वळण वाढविणारीं जीं नवीन कुटुंबें ह्या देशांत आलीं, त्यांत नूरजहानचें कुटुंब विशेष प्रसिद्ध असून, त्या एका कुटुंबाच्या मासलेवाईक हकीकतीवरून, वरील सामान्य विधान ज्यास्त स्पष्ट होतील.

खुरासानच्या सुलतानापार्शी ख्वाजा महंमद शरीफ नांवाचा वर्जीर होता. तो शियाधर्मी व विद्वान् असून कवि होता. इराणचा शहा तह्मास्प् ह्यानें त्यास यज्द प्रांताचा कारभार दिला, तो सन १५७६ त मरण पावला. त्याचे दोघे भाऊही इराणांत त्याच्या सारखेच मोठमोठचा अधिकारांवर होते. सारांश, इराणच्या रियासतींत हैं कुटुंव नामांकित होतं. महंमद शरीफचा एक मुलगा होता त्याचें नांव व्यासवेग. हा व्यास-बेग नूरजहानचा बाप होय. त्यास मीर्झा घ्यासुउद्दीन महंमद असंही म्हणत. पाश्चात्य ग्रंथकार त्यास अयाझ हैं नांव देतात. घ्यासवेगची वायको एका थोर कुळांतली होती. बाप मरण पावल्यावर त्यास कष्टदशा प्राप्त झाली, तेव्हां आपले दोन मुलगे व एक मुलगी बरोबर घेऊन वायकोसह तो इराणांतून पळ्न गेला. रस्त्यांत त्यांस दरोडेखोरांनीं छटलें, तेव्हां फक्त दोन खेचरें त्यांजपाशीं राहिलीं, त्यांजवर ते आळीपाळीनें बसत. कंदाहार येथे पोंचल्यावर त्याची बायको प्रस्त होऊन(१५७६) मुलगी झाली, तिचें नांव ' मिहरुन्निसा (=िस्रयांमध्यें सूर्य). हीच नूरजहान होय. तिच्या वापाची स्थिति त्यावेळेस इतकी कष्टपद होती, की तिला रस्त्यात सोडून तो तसाच अडचर्णीत्न प्रवास करीत असतां, मलीकमसूद नांवाच्या एका व्यापाऱ्याची व त्याची गांठ पडली. हा व्यापारी अकवराचे ओळखीचा होता. त्याचा तांडा हिंदुस्थानास येत होता, त्याजवरोवर घ्यासवेगही इकडे आला. फत्तेपूर-शिकी येथें तो अकवरास भेटला, तेव्हां त्यास वादशहानें लहानशी मनसब दिकी, आणि पुढें त्यास काबुलांत वसुलाच्या कामावर नेमिलें. च्यास-बेगच्या बायकोचें वाड्यांत जाणें येणें असे. बरोबर तिची मुलगी जाई. न्रजहानची आई गुणसंपन्न होती तशीच मुलगीही निघाली. तिला चित्रं व कशिदा काढण्याचा नाद असे. ती फारशी भाषेंत कवनें करी. जहांगीर तस्तावर आल्यावर त्याने ध्यासवेग ह्यास इतिमाद्रहौला ही पदवी दिली. त्याचा मुलगा महंमद शरीफ हा खुसूस सामील आहे असी संशय आल्यावरून, त्यास जहांगीरनें ठार मारून, वापास कैदेत ठेविलें.

जहांगीरची पहिली बायको खुसूची आई इनें विष खाऊन प्राण दिला, हैं मागें आलेंच आहे. तिजवर जहांगीरची मर्जी विशेष होती. जहांगीर म्हणतो 'तिच्या गुणांचें वर्णन किती करावें ? तिची मजवर इतकी प्रीति होती, कीं माझ्या एका केंसावरून तिनें हजार मुलगे ओंवाळून टाकिले असते. तिच्या मृत्यूर्ने मला इतकें दुःख झालें, कीं मला आपल्या जिवाचा देखील कंटाळा आला. सबंध चार दिवस आणि चार रात्री मी कांहीं एक खालें नाहीं कीं प्यालों नाहीं. ही जहांगीरची बायको मरण्याच्या सुमारास, न्रजहानचा अकवराच्या वाड्यांत प्रवेश होता. ती आपल्या आईबरोबर वाडचांत गेली असतां जहांगीरनें तिला पाहिलें, तेव्हांपासून त्यास तिच्या प्राप्तीची इच्छा झाली. तिच्या आईस हैं न आवडून तिनें ती गोष्ट अकबराच्या कानावर घातली. अकबरासही ती गोष्ट बरी वाटली नाहीं. जहांगीरच्या डोळ्यांसमोर ती नसावी, इराद्यानें त्यानें दोर अफगाणखान नामक एका उमद्या पठाणाशीं तिचे लम लावून, त्यास नोकरी देऊन दूर बंगालप्रांतीं पाठविलें; आणि जहांगीरचें दुसरें लग्न करून नूरजहानला त्याच्या दृष्टीआड केलें.

सन १६०५ त जहांगीर तख्तनशीन झाला. त्यानें आपला दूधभाऊ कुत्व्उद्दीन यास वंगालच्या सुभेदारीवर पाठविलें. नूरजहानला नवऱ्या-जवळून दूर करून आपणाकडे पाठवावी, असा त्यास जहांगीरचा हुकूम होता. शेर अफगाणखानास तें समजल्यावर चैन पडेना. न्रजहानला ही बातमी त्यानें कळिवली सुद्धां नसेल. तिची नवऱ्यावर पूर्ण भक्ति होती यांत संशय नाहीं. शेर अफगाणखान आपली बायको सोडून देण्यास तयार नाहीं असें जहांगिरास कळल्यावर, त्यास आपणाकडे पाठवून देण्याविषयीं बादशहाचा हुकूम कुत्व्उदिनास गेला. तेव्हां कुत्व्उदीन शेर अफगाणखानास जाऊन भेटला. कुत्ब्उद्दीनचे लोक शेरखानासभा-वर्तीं जवळ जवळ येऊं लागले; तेव्हां हा काय प्रकार आहे, म्हणून रोरखानानें विचारिलें. कुत्व्उद्दीननें आपल्या लोकांस दूर उमें राहण्यास सांगितलें; आणि नूरजहानबद्दल शेरखानशी बोलणें लाविलें. शेरखानास

तो सर्वच प्रकार विपरीत भासून, जवळ लपवून ठेविलेला खंजीर वाहेर काद्भन त्यानें कुत्व्उद्दीनचा तत्काळ प्राण घेतला. त्यावरावर कुत्व्उद्दीनचे लोक जवळ उमे होते, त्यांनीं शेरखानास तेथेंच कापून काहून वादशहाचा हेतु तडीस नेण्याची सिद्धता केली. एका इतिहासकाराने थोडीशी वेगळी इकीकत दिली आहे. कुत्व्उद्दीन यास ठार मारिल्यावर न्रजहान वाद-शहाच्या हातांत पडूं नये म्हणून तिलाही मारून टाकण्याकारेतां घायाळ-झालेला शेरखान घरांत जात होता. इतक्यांत नूरजहानची दरवाज्यांत आड आली आणि म्हणाली, 'नूरजहाननें अगोदरच विहिरींत जीव दिला.' तें ऐकून त्यानें आत्महत्या केली. शेरखान मेल्यावर लोकांनीं नूरजहानला पकडून आध्यास पाठविलें, (१६०७). तेथें जहांगीरनें आपली सावत्र आई रुकियाबेगम इच्या परिवारांत तिची योजना केली. तिला अत्यंत दुःख झालें असून बादशहाशीं लग्न करण्याची गोष्ट तिनें झिडकारून टाकिली. कुत्व्उद्दीन मेल्याबद्दल जहांगिरास फारच दुःख झालें. सुमारें चार वर्षेपर्येत नूरजहानकडे बादशहानें लक्ष दिलें नाहीं. तिच्या खाण्यापिण्या-चारी बंदोबस्त बरोबर नव्हता. कपडे शिवून व कशिदा काहून होईल त्या उत्पन्नावर ती मोठ्या कष्टानें आपला निर्वाह करी. अखेरीस अशा स्थितीस कंटाळून तिनें बादशहाचें म्हणणें कबूल केलें. तेव्हां दोघांचें लग लागलें आणि न्रजहान पहराणी झाली, (स. १६१०). प्रथम तिला न्रमहल म्हणजे 'राजवाड्याची प्रभा' असे नांव जहांगीरने दिलें, आणि पुढें कांईं। दिवसांनीं नूरजहानबेगम (जगत्प्रमा राणी) असें नांव ठेविलें. ह्याच नांवानें ती प्रसिद्ध आहे.

ह्या लग्नापासून सर्व कुटुंबाचें भाग्य उदयास आलं. तिचा बाप मुख्य वजीर होऊन त्यास सहा हजारांची मनसब मिळाली. स. १६२२ त प्रथम त्याची आई व पुढें तीन महिन्यांनीं स्वतः घ्यासबेग मरण पावला. तो उदार व धार्मिक होता. कोणीही इसम त्याच्या दारीं येऊन विमुख जात नसे. तो कविता करीत असे. राजकीय पत्रव्यवहारांत तो अत्यंत कुशल होता. चांगलें पत्र असें त्यानेंच लिहावें, त्याचा समागम मोठा आल्हादकारक असे. त्यास राग येत नसे; आणि घरांत बेडचा, चाबूक, किंवा शिव्या ह्यांचा उपयोग त्यानें कधीं केला नांहीं. त्याचे कागदपत्र मोठे व्ययस्थित असत. तथापि तो लांच मात्र सडकून घेत असे. त्याची सुंदर कबर आग्यानजीक आहे. त्याचा दुसरा मुलगा मीर्झा अबुल् हसन ऊर्फ आसफ्लान हा पुढें फार प्रसिद्धीस आला. आसफ्लानाची मुलगी मुम्ताजमहल ही शहाजहानची बायको. तो स. १६४२त मरण पावला, त्याची कवर लाहोरास जहांगीरच्या शेजारीं आहे. त्याचा सालाचा पगार चाळीस लाख रुपये असून शिवाय आणखी जहागिरी होत्या. मरणसमयीं त्याची संपत्ति अडीच कोटि रुपये होती. त्याचा लाहोरचा वाडा दाराशेखो ह्यास देण्यांत आला. आसफ्खानाचा मुलगा मीर्झा आबू तालीव ऊर्फ शाएस्तेखान हा औरंगजेबाच्या कार्किर्दीत प्रसिद्धीस आला. ह्याशिवाय ध्यासबेगच्या कुटुंबाचा विस्तार अति मोठा असून सर्व प्रांतांत त्यांचे नातेवाईक भरले होते. नूरजहानच्या आणखी दोन वहिणी होत्या. सारांश, ध्यासबेगच्या ह्या कुटुंबानें पन्नास वर्षांवर मोगल बादशाहीचा कचा कारभार केला. जहांगीर व शहाजहान दोघेही विलासी असल्यामुळें राज्यांतील सर्व कामें बायकांच्या व नातेवाइकांच्या हातांत आलीं. त्यामुळें रियासर्तीत अकबराच्या वेळचें हिंदी वळण उत्तरोत्तर कमी होऊन इराणी वळण अतोनात वाढलें.

स. १६१० पर्यंत नूरजहानचे दिवस एकाद्या सामान्य स्त्रीप्रमाणें गेले. परंतु पुढें ती एकदम सार्वभौम बादशाहीण बनली. जहांगीरची तिच्यावर फारच मर्जी वसली. तो सर्वथा तिच्या तंत्रानें वागूं लागला. स्वभावतःच ती रुआबदार व अंमल गाजविणारी बायको होती. तिनें आपल्या नातेवाइकांस एकदम मोठमोठीं कामें दिलीं. तिचा बाप मुख्य वजीर झाला. तो शहाणा व एकमार्गी अस्न, हें काम त्यानें सुरेख बजाविलें. वादशहा व त्याचे आप्त ह्यांच्या हातांतील सत्ता गेली. राज्याचा सर्व कारभार नूरमहल पाहूं लागली. मानमरातब सर्व तिच्या हातांत खेळूं लागले. वादशाहीण होण्यास तिच्या नांवानें खुत्वा वाचणें मात्र बाकी राहिलें होतें. एवंच वनांत टाकून दिलेल्या इराणी अर्भकाच्या हातीं हिंदुस्थानचें सार्वभौमपद गेलें. त्या वेळीं तिचें वय चौतीस वर्षीचें होतें. एवट्या थोर वयांत तिनें वादशहावर एवढा पगडा वसविला हें विशेष आहे. दिवसेंदिवस तिचें वजन आणि महत्त्व वाढत चाललें. तिचें मोर्तब झाल्या-शिवाय कोणाला जहांगीर मिळेनाशी झाली. वाडचाच्या सजांत बस्न ती अमीरउमरावांस हुकूम फरमावूं लागली. नाण्यांवर आपल्या नांवाशेजारीं बादशहानें तिचेंही नांव घातलें. सर्व फरमानांवर ती

बादशहाच्या सहीच्या शेजारीं आपली सहो करीत असे. जनान-खान्यांत तर तिचा दरारा विशेष होता. एकंदरींत तिचा अधिकार इतका वाढला, कीं वादशहा अगदीं नामशेष झाला. तो लिहितो. 'बायकोची खरी योग्यता मला प्रथम कळत नव्हती. न्रजहानशीं लग्न झाल्यापासून ती मला कळूं लागली. मीं सर्व कारभार तिच्याच हवालीं केला आहे. एकशेर दारू व अदशेर मांस मला दररोज मिळालें म्हणजे पुरे.' तिच्या नांवानें ज्या जहागिरी चालत होत्या, त्यांची योग्यता राज्यांतील तीसहजारी मनसवीच्या एवढी होती. तिनें आपल्या नोतेवाइकांची व ओळखींची उत्तम तर्तृद करून दिली. तिची दाई दीलाराम म्हणून होती, तिच्या तंत्रानें सर्व कामें चालत. अनेक अल्पवयस्क व पोरक्या पोरींचा नूरजहाननें सांभाळ केला. त्या वेळीं राज्यांत दंगे धोपे नसून सर्वत्र शांतता होती. नूरजहानच्या कारभाराचा बादशहास फारच अभिमान वाटूं लागला, नूरजहानइतका लायक मनुष्य ह्या कामास दुसरा कोणी मिळणार नाहीं असे त्यास वाटूं लागलें. 'राणीच्या शहाणपणाचें वर्णन करितां यावयाचें नाहीं. कोणत्याही गोष्टींत कांहीं अडचण दिसली, कीं न्र्जहान ती तेव्हांच दूर करी.' जहांगीर आजारी असला म्हणजे म्हणे, 'वैद्यांला काय अकल आहे? नूरजहानचे चातुर्य व अनुभव त्यांस मुळींच नाहीं. ' ती स्वभावाची उदार होती. कोणावर जुलूम करीत नसे, निराश्रित मुलांचा ती सांभाळ करी. सर्व लोक तिची वाखाणणी करूं लागले. बादशहाला तर तिचा उपयोग विशेष झाला. त्याच्या लहरी व जुलमी वर्तनावर तिनें उत्तम दाव ठेवून चांगला वंदोवस्त केला. दिवसास ती त्यास मद्यपान करूं देत नसे; आणि रात्रीस तरी तें मर्यादेबाहेर जाऊं देत नसे. वादशहानें सर्व लोकांशीं सभ्यतेनें व योग्यतेनें वागावें याबद्दल ती विशेष खबरदारी घेई. व्यसनाच्या नादीं लागून त्याचा पोषाख व रीतभात ती विघडूं देत नसे. स्वतःच्या अकलेंन व परीक्षेनें, शहाण्या व परोपकारी वापाच्या मद्तीनें, आणि नवऱ्याच्या उदार सौजन्यानें, तिनें सर्व राज्यास एक विशेष प्रकारची ाशिस्त लावून दिली. तेणेंकरून खर्चही कमी लागूं लागला. राज्याची भरभराट ज्यास्त होऊं लागली. त्या वेळच्या रीतीस अनुसरून जो न्याय लोकांस मिळावयाचा, तो तात्काळ मिळत असे. दरवारची

शोभा व वैभव वाढविण्यांत तिचें चातुर्य विशेष होतें. राजवाड्यांतील सामानसुमान ब्यवस्थितपणें लावून सर्व वस्तु जेथच्या तेथें ठेवण्यांत ती विशेष कुशल होती. ह्या कामीं तिची आवड व कल्पना विशेष तारीफ करण्याजोगी होती. स्त्रियांचे अनेक नवीन शुंगार व दागिने तिनें प्रचारांत आणिले. स्त्रीवर्गाची स्थिति सुधारण्याचे तिनें पुष्कळ प्रयत्न केले. तिच्या गुणांस मोहित झालेल्या बादशहाचें वर्तनही पुष्कळ मुधारलें. पूर्वींच्या सारखीं दुष्ट कृत्यें त्याच्या हात्न ती होऊं देत नसे. सुलताना रिझया इन्याबद्दल इतिहासकारानें लिहिलेला आभिप्राय नूरजहानला लागू पडतो. तो असा, की 'तिच्या अंगी राज्यकर्त्या पुरुषाला अवस्य ते सर्व गुण होते. अत्यंत कसोशीने तिचे वर्तन तपासूं लागत्यास, ती जात्या बायको होती, या पलीकडे अन्य अवगुण तिच्यांत मिळावयाचा नाहीं. '

येथवर नूरजहानच्या चांगुलपणाचें वर्णन झालें. पण कसें झालें तरी ती वायको होती, आणि तिच्यांत जबर महत्त्वाकांक्षा वसत असल्यामुळें जहांगीरच्या उतार वयांत, पुढें तख्तावर कोणास वसवावें, याजबद्दल तिनें नानात हेच्या भानगडी व उलाढाली उपस्थित केस्या; तेणेंकरून सर्व राज्यांत बखेडे उत्पन्न झाले. त्या प्रसंगाच्या नूरजहानच्या वर्तनाचा राज्यां-तील इतर पुरुषांशीं विशेष संबंध असल्यामुळें, ती हकीकत पुढें येईल.

५. दक्षिणेंतील भानगडी.—अकबर बादशहानें अहंमदनगरावर खारी केल्यानंतर खानखानान नामक सरदाराची दक्षिणच्या सुभ्यावर नेमणूक शाली होती. भीझी अब्दुर्रहीम खानखानान, हा बह्रामखानाचा मुलगा दक्षिणच्या कारभारावर होता. त्याच्या हातून दक्षिणचा बंदोबस्त योग्य प्रकारें होईना, म्हणून महाबतखान व खानजहान लोदी यांस तिकडे पाठवून खानखानान ह्यास जहांगीरने परत बोलाविलें. पुढें त्यास निर-निराळ्या ठिकाणी काम देऊन पुनः दक्षिणेत पाठविलें. शहाजहाननें बापाच्या विरुद्ध बंड केलें, त्यांत ह्याचें अंग होतें. खानखानान १६२६ त लाहोर येथें मरण पावला. जहांगीरच्या वेळेस खानखानानची बडेजाव विशेष नव्हती. प्रसंग पडेल तसा वागणारा असल्यामळें त्याजवर कोणाचा भरंवसा नसे. तीस वर्षें तो दक्षिणत होता; परंतु रात्रंस सामील होऊन, त्यानें मोगल वादशहांची कामगिरी विश्वासानें बजाविली नाहीं. मालकंबरची व त्याची उत्तम दोस्ती होती. ठिकठिकाणीं आपले हेर ठेवून हरएक व्यवहाराची बातमी ठेवण्यांत तो मोठा पटाईत होता. तो विद्वान् असून त्यास भाषाही पुष्कळ येत होत्या.

प्रसिद्ध मुत्सदी मलिकंबर अहंमदनगरचा उद्धार करीत होता, (पृष्ठ २५७ पहा). त्यानें खानखानानचा पाडाव करून अहंमदनगर परत वेतलें. खानखानान वऱ्हाणपुरास परत आला. उत्तरेकडे शहाजादा खुसू ह्यानें केलेलें बंड मलिकंबरच्या पथ्यावर पडलें, खानखानान हा दक्षिणच्या राजांपासून लांच घेऊन स्वस्थ वसतो, असे जहांगीर यास वाटलें. त्यावरून खानजहान लोदी नामक दुसऱ्या सरदारास त्यानें दक्षिणचें आधिपत्य दिलें. ह्यापलीकडे दुसरी कांहीं तजवीज त्यानें तूर्त केली नाहीं. पुढें सन १६१६ ह्या वर्षी शहाजादा खुरम् यास जहां-गीर बादशहानें दक्षिणदेश जिंकण्याकारितां पुनरिप पाठविलें, आणि आपण आपल्या सर्व इतमामासह मांडवगडपर्यंत त्याजबरोबर गेला. स्वतः वादराहा चाल्न आल्यामुळें लष्करास विशेष उत्तेजन आलें. खुर्रम् ह्यानें चांगलाच पराक्रम गाजविला. त्याच्या अंगीं युद्धचातुर्य विशेष आहे असे सर्वास दिसून आलें. मलिकंबरचा पराभव होऊन अहंमद-नगर फिरून मोगलांस मिळालें. वरील प्रसंगीं दक्षिणेतील मुसलमानांचे तंटे खुर्रम्च्या उपयोगीं पडले. मीलकंबर सुनी होता; विजापूर व गोवळकोंड्याचे सुलतान शियापंथी होते. त्यांनां मलिकंबरास मदत केली नाहीं. जय प्राप्त झाल्यावर खुरम् मांडवगडास वापास भेटण्याकारितां गेला. जहांगीरनें त्याचें स्वागत फारच प्रेमानें केलें; आणि त्यास ' शहाजहान ? असें नांव दिलें. पुढें जहांगीर गुजराथेंत गेला, आणि तो प्रांतही आपल्या मुलाच्या ताव्यांत देऊन आपण परत आध्यास आला, (१६१८).

दक्षिणची ही व्यवस्था फार दिवस टिकली नाहीं. शहाजहान उत्तरे-कडे गेला असतां मिलकंबरनें मोगल फौजेचा मोड करून, (१६२०), तो मांडवगडपर्यंत चालून गेला. तेव्हां पुनरिप शहाजहान दक्षिणेंत आला. ह्या प्रसंगी त्यानें आपला भाऊ खुलू यास बरोबर आणिलें. तिकडेच पुढें त्या उमद्या राजपुत्राचा शेवट झाला हैं वर सांगितलेंच आहे. शहाजहाननें मिलकंबरचा बंदोवस्त करून बराच मुलूल परत मिळ- विला. परंतु लवकरच दरवारांत घोटाळे उत्पन्न झाल्यामुळें, अहंमदनग-रचा बंदोस्त तितकाच सोडून त्यास दरवारीं परत जावें लागलें (१६२३).

६. जहांगीर वादशहा आणि इंग्रज लोक.(अ) कॅप्टिन हॉकिन्स.— सोळाव्या शतकाच्या अखेरीस पूर्वेकडील राज्यांविषयीं कांहीं चमत्कारिक बातम्या विलायतेंत उठल्या होत्या. हिंदुस्थान म्हणून एक देश आहे. तेथें कोणी विलक्षण पराक्रमी राजा उत्पन्न होऊन सर्व देशावर राज्य करूं लागला आहे. त्याच्याइतका शहाणा पुरुष कचित्च जन्मास येता. सर्व धर्मीवर त्याची समानदृष्टि अनुपमेय आहे. स्त्रियांची सुद्धां तेथे वाहवा होते. इंग्लंडांत त्या वेळीं धर्मसंबंधीं जुल्म अत्यंत दुःसह झाले असल्यामुळें, पूर्वेकडील ह्या विलक्षण कहाण्यांनीं लोकांचें चित्त वेधून गेलें.अशा राजास एकदां पाह्वा तरी, अशी लोकांस इच्छा उत्पन्न झाली. येथे आल्यावर प्रवास्यांस जे देखावे दृष्टीस पडले, त्यांनीं ते थक होऊन गेले. हिंदुस्थानचे लोक हरएक बाबर्तीत सुधारलेले आहेत, राज्यकारभारपद्धति त्यांस चांगली साधली आहे, त्यांच्या कित्येक गोष्टी फान्सच्या चौदाव्या छईनें मुद्धां अनुकरण करण्यासारच्या आहेत; अशीत्या प्रवाश्यांची खात्री झाली. विशेषत: इकडचे लोक रानटी व अज्ञानी असतील, हा त्यांचा भ्रम दूर होऊन इकडे धर्म, भाषा, कविता, कला, इत्यादिकांची विलक्षण उन्नति झालेली त्यांच्या हृष्टीस पडली.

इकडे अकबर बादशहार्ने हिंदुस्थानांत भक्कम पायावर स्थापिलेलें राज्य हस्तगत करून घेणारा शत्रु त्याच्याच कार्किर्दीत उत्पन्न झाला होता, हैं त्याच्या स्वप्नींही नसेल. स. १६०० ह्या वर्षी इंग्लंडांत प्रसिद्ध राणी एलिझावेथ राज्य करीत असतां, पूर्वेकडील देशांशीं व्यापार करण्याच्या निमित्तानें ईस्ट इंडिया कंपनीची स्थापना झाली. ह्या वेळीं युरोपांतील राष्ट्रांमध्यें जी चढाओढ चाल् होती, तिचा व त्या वेळच्या एकंदर परिस्थितीचा वृत्तान्त ब्रिटिश रियासतींत योग्य स्थळीं आला आहे. ह्या ठिकाणीं जहांगीरच्या कार्किदींशीं निकट संबंध असलेख्या तेवढ्याच गोष्टी सांगावयाच्या आहेत जहांगीरच्या वेळेस हिंदुस्थानांत पोर्तुगीझ, डच, व इंग्रज अशीं तीन राष्ट्रं आपापला व्यापार वाढिवण्याच्या कामीं बादश-हाची कृपा संपादण्याची खटपट करीत होतीं. पोर्तुगीझ लोक आज शंभर वर्षावर हिंदुस्थानांत राहत होते. अकवराची त्यांजवर कृपा होती. जहां-

गीरचाही लोभ त्यांनीं संपादिला होता. ते पूर्वसमुद्रांतील बेटांत उच लोकांचें व इंग्रजांचे पटलें नाहीं. तेव्हां त्यानीं सुरतेस आपला तळ देण्याची खटपट चालविली. सुरत हें फार दिवसांपासून व्यापाराचें ठाणें होतें. त्या वेळेस तेथें व्यापाराच्या सोयी उत्तम होत्या स. १६०८ त कॅप्टिन हाँकिन्स नांवाचा गृहस्थ हेक्टर नामक गलबतांतून सुरत बंदरीं आला. इंग्लंडचा राजा पहिला जेम्स याजकडून त्यानें जहांगीर वादशहास पत्र आणिलें होतें. मुकर्रवखान म्हणून त्या वेळेस गुजराथचा सुमेदार होता. त्यास हेक्टर जहाजावरील तोफांची वरीच धास्ती वाटली. तो मुरतेस आला, आणि त्यानें हॉकिन्सपासून कांहीं जिन्नस खरेदी केले. मुरतेस पोर्तुगीझ लोक होतेच, त्यांनीं मुकर्रवखानास पैसे भरले; आणि त्याजवळ इंग्रजांची व त्यांच्या राजाची पुष्कळ नालस्ती केली. ग्रेट ब्रिटन हें वेट अगदीं भिकार व तेथचा त्यांचा राजा म्हणजे कोळी लोकांचा नायक होय, अशी त्यांनीं कागाळी केली. त्यांनीं हाकिन्सचें एक गलबत पकडिलें, पण हेक्टरवर हल्ला करण्याची त्यांची छाती नव्हती शेवटीं हिंदुस्थानांतील माल खरेदी करून तो हेक्टर जहाजांत्न हॉकिन्सनें विलायतेस पाठविला. हेक्टर निघून जातांच मुकर्रवलान हॉकिन्सपासून घेतलेल्या मालाचे पैसे देईना. आम्यापर्येत सुरक्षित पोंचविण्यासाठीं स्वार व शिपाई बरोबर घेऊन हॉकिन्स बादशहाच्या मेटीस गेला.

त्या वेळीं दरवारांत फारशी भाषा चालत असे. पण हिंदुस्थानीही सर्वांस समजे. शिवाय जहांगीर व त्याचे बहुतेक कामदार तुर्की भाषाही वोलत. ह्याच तुर्की भाषेत हॉकिन्सशीं वादशहा संभाषण करी. हॉकिन्सला तुर्की येत होतें. लवकरच हॉकिन्सवर जहांगीरची मर्जी वसली. त्यानें त्याच्या मागण्या कबूल केल्या, आणि सुरतेस वखार घालण्याची परवानगी दिली. त्यांजवर कोणीं जुल्म करूं नये, व विनाकारण पैसे उपटूं नयेत, असें त्यानें फर्माविलें. हॉकिन्स यास त्यानें चारशें स्वारांची मनसव देऊं केली. ह्या मनसवीचें सालाचें उपन्न अहेचाळीस हजार रूपये होतें. हें काम घेऊन आपल्याजवळील एका वाईला किस्ती करून तिच्याशीं हॉकिन्सनें लग्न लावांचें असें त्यानें सुचिवलें. हॉकिन्सनें ती वाई न पत्करितां दुसच्या एका वाईशीं लग्न केलें; आणि स्वत: इंग्र- जांच्या व्यापाराची वृद्धि करण्याकरितां आय्यास राहिला. दोन वर्षपर्येता

सतत त्याचें वाड्यांत जाणें येणें असे. घुशालखान्यांत वादशहावरीबर तो खानपानास जाई. त्या वेळीं यूरोपविषयीं अनेक प्रकारची साहिती त्यानें बादशहास दिली. हॉकिन्सनें मुकर्रवलानाच्या गैरवर्तनाचें वाद-शहाकडे गाऱ्हाणें केलें. त्या खानाविरुद्ध पुष्कळ कागाळ्या वादशहाच्या कानावर अगोदरच गेल्या होत्या. त्यानें लोकांपासून पैसे उपटून जुळूम केले होते. बादशहाकडे पाठविण्याकरितां म्हणून एका हिंदु स्त्रीस त्याने पकडिलें आणि शेवटीं तिला स्वतःपाशींच ठेवून वेतलें. इत्यादि गोष्टी ऐकून बादशहानें त्यास आध्यास बोलाविलें, आणि त्याजपासून होतें नव्हतें तें सारे हिसकावून घेतलें. तथापि मुकर्शवखानानें पैसे वगैरे मरून आपली सुटका करून घेतली. पुढें त्यास पहिलें काम पुनः मिळून तो गुजरार्थेत गेला, तेव्हां हॉकिन्सचा सूड घेण्याचा त्याने संकल्प केला. इंग्रजांना व्यापार करण्याची बंदी केल्यास आपण गोव्याहून हिरेमाणकें आणवून देतों असे त्यानें बादशहास कळावेलें. दुसरे अभीरही इंग्रजांविरुद्ध ओरड करूं लागले. एक तर असें सुद्धां म्हणाला,कीं इंग्रजांना हिंदुस्थानांत पाऊल ठेवूं दिल्यास ते लवकरच सर्व देश बळकावून वसतील. हें ऐकून जहांगीरची पांचांवर धारण वसली; त्याने पूर्वी दिलेली सर्व वचने परत घेतली: आणि इंग्रजांस हिंदुस्थानांत व्यापार करण्याची मनाई केली. तेव्हां सन १६११ मध्यें हाँकिन्स आपल्या वायकोसह आय्याहून निघून गेला. येणेंप्रमाणें दोन वर्षाचे अम फुकट गेले. हॉकिन्सच्या हातून पुढें कांहीं महत्त्वाचीं कामें झालीं नाहींत. थोडीं वर्षे व्यापार करून परत जात असतां तो ऐर्लंडनजीक समुद्रांत मरण पावला, आणि त्याच्या वायकोनें इंग्लंडांत दुसरें लग्न केलें, (ब्रि. रि. पृष्ठ २७०).

मोगल बादशहाच्या वैभवाविषयीं नाना प्रकारच्या गोष्टी हॉिकन्सनें विलायतच्या लोकांस कळविल्या. जहांगीरच्या राज्याचा वसूल पंनास कोटी रुपये आहे, असें जेव्हां त्या लोकांनीं ऐकिलें, तेव्हां ते अगदीं थक झाले. इंग्लंड व स्कॉटलंडचा वसूल त्या वेळेस एक कोटि रुपये होता. फ्रान्सचा पराक्रमी राजा चौदावा छई ह्याच्या राज्याचा वसूल पांच कोटी होता. 'जहांगीरचा स्वत:चा व जनानखान्याचा दररोजचा खासगी खर्च ८० हजार रुपये आहे; वीस कोटि रुपये त्याच्या खिज-न्यांत नेहमीं शिल्लक असतात; हत्ती, घोडे, उंट, खेचरें, हरणें, समाण 信

व गाणारे पक्षी, वगैरे किती आहेत यांची तर गणतीच नाहीं. क्षणमात्रांत २५ हजार लोकांची फौज जवळ येऊन उभी राहते, आठ दिवसांचा अवकाश दिला तर तीनलाख फौज गोळा होते. एकंदर मनसवदार तीनहजार आहेत. वादशहापुढें जाणाऱ्या प्रत्येक इसमास नजराणा करावा लागतो. नवरोजचा सण व बादशहाचा वाढदिवस आले, म्हणजे लोक मुंदर व बहुमोल वस्तु बादशहास नजर करीत अससात. १ इत्यादि गोष्टी ऐकून पाश्चात्यांचीं मनें चिकत झालीं, ह्यांत नवल नाहीं.

(आ) सर टॉमस रो, (१५८०-१६४४). — हॉकिन्स गेल्यावर मोगलांच्या दरवारीं इंग्रजांचे वजन राहिलें नाहीं. तरी त्यांनीं सुरतेस पुष्कळ धामधूम केला. ते मोगल अधिकाऱ्यांस विचारीनातसे झाले. मका व सुरत यांजमधील मुसलमानांचा व्यापार त्यांनीं बंद केला. सर हेनी मिडल्टन् नांवाचा एक चलाख इंग्रज व्यापारी सुरतेस आला, पण त्याला तेथें व्यापार करण्याची परवानगी मिळाली नाहीं, म्हणून तांबड्या समुद्रांत जाऊन मोचा येथें जात येत असलेलीं सर्व मुसलमानी गलवतें त्यानें अडविर्छी; व त्यांस आपला विलायती माल विकत घेण्यास माग पाडिलें; आणि त्यांजवळचा सर्व माल सुरतेच्या भावानें त्यानें खरेदी केला. तेव्हां सुरतेच्या मोगल व्यापाऱ्यांस धास्ती पडून त्यांनीं इंग्रजांस सुरत येथें वखार घालूं दिली. हें पोर्तुगीझ लोकांस न आवडून त्यांनी मोगलांस दोष दिला. त्यांची व इंग्रजांची मोठी कडाक्याची लढाई होऊन पोर्तुगीझ पराभव पावले. आपल्या राज्यांत येऊन हे परस्थ लोक कां लढतात, याची मोगल अंमलदारांनीं चौकशी केली नाहीं. त्यांनी आपला आब राखणें जरूर होतें. इंग्रजांस जय मिळतांच त्यांजबरोबर मोगल अधिकारी सलोख्यानें वागूं लागले.

अशा गोष्टी चालू असतां सर टॉमस रो नांबाचा हुशार व नामांकित गृहस्य विलायतच्या राजाकडून जहांगीरकडे वकील म्हणून आला, (१६१५). तो हॉकिन्सपेक्षां ज्यास्त वजनदार होता. त्याचा जनम सन १५८०त झाला असून, ह्या वेळीं त्याचें वय ३५ वर्षाचें होतें. त्याजबरोबर सेक्रेटरी, उपाध्याय वगैरे वराच लवाजमा होता. त्याने मोगल दरबारचें केलेलें वर्णन फारच सुरेख आहे. तो मोठ्या

थाटाने सुरत येथे उतरला. बंदरांतील इंग्रजांच्या जहाजांनी त्यास ४८ तोफांची सलामी दिली. त्याचें स्वागत करण्याकरितां एक लण्करी टोळी (गार्ड) तयार ठेविली होती. एका उघड्या शामिया-न्यांत मोगल अधिकाऱ्यांनीं रोची भेट घेतली. पण लवकरच त्यांनीं त्याजवरोबर दांडगाई सुरू करून त्याच्या पेट्या वगैरे उघडिल्या. बादशहास देण्याकरितां आणिलेले नजराणे त्या पेट्यांत आहेत असे रोनें सांगितलें, तरी त्यांनीं तें मानिलें नाहीं. शहरांत उतरण्यास त्यास जागा व तंबू मिळाले. बऱ्हाणपुरास जाण्यास गाड्या व पाहरा मिळण्यास एक महिना लागला. बन्हाणपूर हें दक्षिणचें नाकें होतें. सर्व बाजूंकडून तेथें रस्ते आले होते. सुरतेहून बन्हाणपुरास उत्तम रस्ता केलेला होता. बऱ्हाणपुरास पोंचण्यास रो यास पंघरा दिवस लागले. रस्त्यावरील प्रदेश रुक्ष होता. मातीच्या भिंतींचीं घरें वांधिलेलीं होतीं. रोच्या पसंतीस एकही घर आलें नाहीं. रस्त्यांत रामोशांची वगैरे भीति होती. वन्हाणपूरचा कोतवाल शहराबाहेर त्यास वेण्यास आला. उतरण्यास दिलेला बंगला रो यास आवडला नाहीं; म्हणून तो आपत्या तंबूंतच राहिला. बऱ्हाणपुरास दक्षिणच्या फौजेची छावणी असून तिजवर शहाजादा पर्वीझ् मुख्य होता. पर्वीझ्ची व रोची भेट झाली. त्याचा थाटही बादशहासारखाच होता. तो उंच सजांत बसला असून आसनाच्या वर भरगची चांदवा उभारला होता. खालच्या बाजूस उमराव मंडळींकरितां एक भव्य चौरंग केला असून, त्याच्या सभोंवती गजांचा कठडा होता. बादशहापुढें जिमनीस लवून नमन करावें लागे. रो तसें करण्यास खुषी नव्हता. 'मी वकील आहें, तुमचा नोकर नर्व्हें; असे बोळ्न तो थेट पर्वीझ्पुढें गेला. उमराव लोक त्याजपुढें हात जोडून उमे होते. रोनें शहाजाद्यास लवून सलाम केला, तेव्हां पर्वीझ्नें उलट सलाम केला. रोनें आपलें काम काय आहे तें कळिवलें. शहाजाद्यानें पुष्कळ प्रश्न विचारले. त्यांचीं उत्तरें देण्यास रो सजापाशीं जाऊं लागला, परंतु सेक्रेटरीनें त्यास पुढें जाऊं न देतां सांगितलें, कीं 'इराणचा किंवा तुर्कस्तानचा शहा यांस सुद्धां सजांत जागा मिळावयाची नाहीं. ' हें सर्व रो यास मुळींच आवडलें नाहीं. तथापि पर्वीक्षचा स्वभाव गोड होता. त्यानें रोच्या मागण्या

कवूल केल्या. 'तुम्ही पाहिजे तर वन्हाणपुरास वखार घाला; तुम्हांस आध्यास जाण्यास शिवंदी व गाड्या देतों,' असे त्यानें सांगितलें. रोनें आणिलेले नजराणे त्यानें स्वीकारिले. मद्याची एक पेटी पाहून तर त्याच्या तोंडाला पाणी सुटलें. 'तुमच्याशीं कांहीं एकांतांत बोलावयाचें आहे,' असें रोला सांगून तो निघून आंत गेला. रोनें बाहेर वराच वेळ वाट पाहिली. परंतु पर्वीझ् मद्यपानानें इतका गुंग झाला होता, कीं त्यास कोणीं भेटण्याची सोय नव्हती. शेवटीं रो वाड्यांत्न निघून गेला.

पुढें रो ब-हाणपूर सोडून निघाला. अजिमरास जाण्यास त्यास एक महिना लागला; त्या वेळीं त्यास ताप येत होता. रस्त्यांत त्यानें मांडवगड, चितोड इत्यादि प्रेक्षणीय स्थळें पाहिलीं. तारीख २३ डिसंबर सन १६१५ रोजीं तो अजिमरास पोंचला. जहांगीरचा मुक्काम त्या वेळीं अजमीर येथेंच होता. तारीख १० जानेवारी १६१६ रोजीं त्याची बादशहाशीं प्रथम मुलाकात झाली. त्याने आपल्या भेटीचें इत्यंभूत वर्णन केलें आहे. तो बादशहापुढें जिमनीपर्यंत लवला नाहीं. तीन प्रकारच्या आसनांत्न पुडें जातानां प्रत्येक ठिकाणीं त्यास मुजरा करावा लागला. शेवटीं प्रधानमंडळांत त्यास जागा मिळाली. जहांगीरचा दरबार त्यास लंडनच्या नाटकगृहासारखा वाटला. बादशहा उंच सज्जांत वसला असून खालीं कमी ज्यास्तउंचीच्या चौरंगपीठांवर मंडळी वसली होता. जहांगीरनें ह्या इंग्रज विकलाची मोठ्या आदरानें भेट घेतली. 'इंग्लंडचा राजा माझा माऊ आहे,' असे त्याने म्हटलें. जिम्सचें पत्र त्यानें मोठ्या कौतुकानें न्याहाळून पाहिलें. त्यासोबत फारशी भाषांतर होतेंच. एक बाजा, सुऱ्या, चाकू एक भारी तलवार, एक कशिदा काढिलेला दुपटा, आणि एक वर्गी इतक्या वस्तु रोनें नजर करण्याकरितां आणिल्या होत्या, त्यांचा जहांगीरनें स्वीकार केला. रोबरोबरच्या एका इसमास तो वाजा वाजविण्यास बादशहानें सांगितलें. गाडी बाहेर होती, ती पाहण्यास त्यांने कांहीं लोक पाठविले. रोच्या तब्यतीविषयीं बादशहानें अनेक कुशल प्रश्न विचारिले, आणि ती बरी नाहीं असें ऐकून, फार दिलगिरी प्रदर्शित केली. 'माझे वैद्य तुम्हांस बर करतील, बरे होईपर्यंत तुम्ही बाहेर पहूं नका, पाहिजे तें मोकळेपणानं मागत जा,' वगैरे सांगून त्यास बादशहानं निरोप दिला-ह्या मुलाखतीनें तो अत्यंत खुष होऊन गेला. इतक्या सन्मानानें बादशहा दुसऱ्या कोणास भेटत नसतो असें त्यास पुढें कळलें.

दरबार आटपस्यावर जहांगीरने आपला पहिला थाट सोहून दिला. स्वतः जाऊन त्यानें गाडी पाहिली; आंत बसून त्यानें आपल्या नोकरांस ती ओढण्यास लाविलें. नंतर त्यानें रोच्या नोकरांकडून दुपट्टा व तलवार इंग्रजी पद्धतीनें स्वतःच्या अंगावर पेहरविली. तलवार उपसून ती परजून पाहिली. 'ह्या वस्तु अगदीं भिकार आहेत, इंग्लंडच्या राजार्ने कांहीं तरी मोलवान् हिरे माणकें पाठविलीं पाहिजे होतीं, असें तो पोर्तुगीझ धर्मगुरूपाशीं बोलला. पुष्कळ दिवसपर्यंत व्यापाराच्या तडजाडीचें बोलणें चाललें. शहाजादा खुर्रम ह्यानें त्या कामीं बरीच मेहनत घेतली. जमिनीवर इंग्रज व्यापाऱ्यांपासून जकात घेऊं नये, असें जहांगीरनें फर्मीविलें. पण रो ह्यास नुसतें फर्मान नको होतें. दोन राष्ट्रांमध्यें शिरस्त्याप्रमाणें कायमचा तहनामा जहांगीरनें सही केलेला त्यास पाहिजे होता; पण असा तह केल्यानें मोगल, अधिका-यांचें वर्तन नियंत्रित होईल; इंग्रजांच्या हात्न थोड्याशा हलक्या किंमतीच्या नजराण्यांपेक्षां त्यांस ज्यास्त कांहीं प्राप्ति व्हावयाची नाहीं, आणि त्यांचे सर्व अधिकार जातील, ही गोष्ट रोच्या लक्षांत आली नाहीं. मोगल दरबारची अशी चाल होती, कीं बादशहा जे जे शब्द बोले आणि जीं जीं कृत्यें करी तीं सर्व लिहून ठेवण्यांत येत; म्हणून एकंदर दिवसाची सर्व कची हकीकत पाहिजे त्यास पाहण्यास मिळे. ती गुप्त ठेवण्यांत येत नसे. ही बादशाही तवारीख पाहण्यास एक रूपया की पडे. तो रुपया दिला म्हणजे अत्यंत गुप्त व महत्त्वाच्या गोधींचे व्यवहार पाहिजे त्यास कळत. बादशहा मरण पावल्यावर त्याच्या कार्किर्दीचा इतिहास ह्या तवारिखीवरून तयार केला जाई. हा प्रकार रो यास फारच अनिष्ट बाटला. कांहींच गुप्त राहत नसे. अशा प्रकारें दिवस काढीत असतां, रो यास दरबारचा कंटाळा आला. त्यांतील नवेपणा निघून गेल्यावर कंटाळा येणे साहजिक आहे. कामगार लोक हो यास वारंवार दांबू लागले. एकदां लोकांनीं त्यास लाल कठड्याच्या आंत येऊं दिलें नाहीं. बादशहाकडे तकार केल्यावर ती हरकत दूर झाली. एकदां उदेपूरच्या राण्याच्या मुलाची दरबारांत मुलाकात झाली; त्या राजपुत्रानें बादशहां तीन नमस्कार घातले, तेव्हां बदशहां त्यास आपल्यानजीक सज्जांत बोलावून मस्तकावर हात ठेविला. हा प्रकार पाहून रोच्या मनांत हेवा उत्पन्न झाला. तरी आरंभी बादशहाची रोवर पुष्कळ मजीं होती. एकदां एका गुन्हेगारास बादशहाने रो याजकडे शिक्षा करण्यास पाठविलें; असे करणे म्हणजे बादशहाची मोठी मजीं आहे असे समजलें जात असे. रोनें त्या इसमास स्वतःजवळ नोकर म्हणून ठेवून घेतलें.

ह्याच समयास रोनें जहांगिरास तह करून देण्याची विनंति केली. तेव्हां लागलाच जिकडे तिकडे गवगवा झाला.दरबारच्या मंडळीचा निश्चयच झाला होता, की तह करूं द्यावयाचा नाहीं. जहांगीर रोची मागणी कबूल करील अशी त्यांस भीति पडली. खुर्रम् व आसफ्खान यांनी दुभाष्यांस फितवून ठेविछे. बोलणे चालत असतां ते त्यांस खुणा करीत. तथापि रोनें आपले म्हणणे बादशहापुढें स्पष्टपणें ठेविलें. जहांगीर बोलला, 'फर्मान आहे तेवढें परे.' रोनें हेखी तहनामा देण्याविषयी आग्रह केला. जहांगीरनें विचा-रिलें 'इंग्रज लोक मला जवाहीर देतील काय १' रो बोलला, 'जेथें आपण बादशहा आहां, त्या हिंदुस्थानांतच रत्ने होतात; आपलींच रत्ने पुनः आपणांस परत आणून देण्यांत अर्थ कोणता १ श जहांगीर पुढें कांहीं बोलला नाहीं. एका सरदाराचा पोर्तुगीझ लोकांकडे कल होता, तो बोलला, 'इंग्रज लोक तरवारी, सुऱ्या, कापड ह्यांवांचून दसर कांहीं आणीत नाहींत; पोर्तुगीझ लोक रतें, पाच, हिरे वगेरे आणितात. रोनें पुनःपुनः मागणी करून बादशहा, खुरम् व आसफ्खान या सर्वीस कंटाळा आणिला. शेवटीं बादशहानें तहनाम्याचा मसुदा तयार करण्याची रो यास आज्ञा केली. रोनें पडत्या फळाची आज्ञा समजून मसुदा तयार करून आणिला त्या मसुद्यावरून रोची ह्या कामीं किती योग्यता आहे हैं दिसून बेतें. मसुद्यांतील कलमें अशी होतीं, की प्रेट ब्रिटनचा राजा व हिंदुस्थानचा बादशहा यांजमध्यें कायमचा स्नेह असावा. इंग्रजांस वाटेल तेथें व्यापार करण्याची मोकळीक असावी. बादशहाकरितां आणिलले नजराणे रस्त्यांत अंमलदारांनीं खोलून पाहूं नयेत. इंग्रजांनी आणिलेला कोणताही माल बादशहाचें नांव सागून जबरदस्तीनें घेतला जाऊं नये. आयात व निर्यात मालावर एकदां वंदरावर शेंकडा ३॥ टक्के केवळ नांवाची जकात व्यावी. मग दुसरे कोठेंही जकात वेण्यांत यें नये. इंग्रज व्यापारी मरण पावल्यावर त्यांचा माल वादशहाने सरकारांत वें नये. जे कामदार हीं कलमें पाळणार नाहींत त्यांस शिक्षा व्हावी. वादशहाने हतक्या गोष्टी केल्या, म्हणजे इंग्रजांनी त्यास लागेल तो माल योग्य दराने पुरवावा. त्यांनी वादशहाच्या शत्रूंचा पाडाव करण्याकरितां त्यास मदत करावी.' हीं कलमें रो यास फारच सौम्य वाटलीं. त्यास त्यांत हरकत वेण्याजोगें कांहीं एक दिसलें नाहीं. त्याजवर लागलेंच मोर्तब होईल असे त्यास वाटलें होतें. परंतु कलमें सर्व राज्यांतील लहान मोठ्या कामदारांस जाचणारीं होतीं, हें रोच्या ध्यानांत आलें नव्हतें. नजराण्यांच्या लोभानें बादशहानें कदाचित् तह कबूल केला असता. पण खुर्रम् क आसफ्लान अगदीं आडवे पडले.

मध्यंतरीं जहांगीरच्या मुलांत तंटे लागले. त्यांत न्रजहानचें अग होतें. दरबारची कची हकीकत रो ईस्ट इंडिया कंपनीस लिहून पाठ-वीत असे. 'आपण समुद्रकांठ सोंडून फार आंत गेल्यास आपला निभाव लागणार नाहीं; सर्व हिंदुस्थानांत गडवड उडून जाईल, असा प्रसंग कदा-चित् लवकरच येऊन ठेपेल; खुसूच्या प्रयत्नांस यश आल्यास, इंग्रजांचा फायदा होईल. किस्ती लोकांवर त्याची मिक्त आहे, आणि तो त्यांस फारच चाहतो म्हणून किस्त्यांचे चांगलें फावेल. पण शहाजादा खुर्रम् बादशहा झाल्यास सर्व पारडें फिरेल; इंग्रजांचा तो उच्लेद करील; किस्ती लोकांवर त्याची करडी नजर आहे; तो स्वभावानें अभिमानी, लवाड, जुलमी व प्रसंग पडेल तसा वागणारा आहे. ' इत्यादि गोष्टी रोनें आपल्या मालकांस कळिवल्या. रोचें म्हणणें कितपत बरोबर होतें हें पुढील हकीकतींवरून व्यक्त झालें.

कांहीं दिवसांनी महंमद रेझा-वेग नांवाचा इराणचा एक वकील जहांगीरकडे आला. त्याचा लवाजमा मोठा होता. उंची हत्यारें घेतलेले पत्रास स्वार, चाळीस बंदूकवाले व दोनरों शिपाई इतके केवळ त्याच्या बंदोबस्ताकरितां होते. त्यानें जहांगीरची अशी कांहीं स्तुति केली, कीं तिला सुमारच नाहीं. त्यानें आणिलेले नजराणे पाहून तर रो यास लाजच

वाटली. सत्तावीस मोल्यवान् घोडे, नऊ मोठाली खेचेरे, सात उंट अरून मख्मल, एक सुंदर पेटी, चाळीस बंदुका, पांच घड्याळें, एका उंटाच्या ओझ्याचा भरजरीचा कपडा, सात रेशमी गालिचे, दोन रतें, एकवीस उंट भरतील इतकें द्राक्षासव, चौदा उंटें गुलाबपाणी, सात रत्नखचित खंजीर, पांच तशाच तलवारी, आणि सात सुंदर आरसे; इतकें सामान त्यानें बादशहास नजर म्हणून आणिलें होतें. इराणचा वकील आल्यावर कांहीं दिवसांनीं बादशहाची स्वारी सर्व फौज बरोबर घेऊन मांडवगडाकडें जाण्यास बाहेर निघाली. अजमीर सोंडल्यावर चार महिन्यांनीं बादशहा उज्जनीस पांचला. इराणी विकलाचा व रोचा स्नेह जडला. कारण दोघांसही मोगलांच्या धरसो-डीचा तिरस्कार आला होता. इराणच्या विकलाचें काम तडीस न जातां त्यास परत जांबे लागलें. बादशहांने इराणच्या शहास परत दिलेले नजराणे अगदींच हलके होते. महंमद रेझा-वेग हा इतका त्रास्न गेला, कीं आसफ्खानाचा निरोप घेतल्याशिवाय आजाराचें निमित्त करून तो तसाच नियून गेला. त्याच संधीस खुर्रम् व खुखू ह्या दोघांची मेट रोनें घेतली. खुसूस दरवारची माहिती कांहीं नव्हती असें दिसलें.

मध्यंतरीं रो ह्यांस मोगलांचा फारच राग आला. इंग्लंडाहून कांहीं नवीन नजराणे येत होते, त्यांच्या पेट्या रस्त्यांत कोणी अडविणार नाहीं, हें बादशहास कळल्यावर त्या त्यानें उज्जनी येथें मागितल्या. पेट्या हातीं आल्याबरोबर त्या जहांगीरनें स्वतः उघाडिल्या आणि पाहिजे तें सामान त्यानें वेतलें. रोनें तकार केली, तेव्हां जहांगीर बोलला, 'तुमचें नुकसान भरून देऊं.' परंतु मद्यपानाचे नादांत तें काम तसेंच अर्धवट राहिलें. असें होतां होतां रो लोकांस अप्रिय होऊं लागला. त्याचें तह करण्याचें काम तर मागेंच पडलें. त्यानें कामदारांविरुद्ध तकारी केल्या, त्यामुळें त्यास सर्वत्र शत्रु उत्पन्न झाले. तो स्वतः हें जाणून होता. प्रांतोप्रांतांच्या सुमेदारांस व दुसऱ्या अंमलदारांस रोची भीति वाटण्याचें कारण असें होतें, कीं ते रयतेवर जुल्म करून पैसा काढीत; आणि सर्व जिमनी मक्त्यानें देत; हिंदूंचा तर ते विशेष छळ करीत, आणि त्यांनीं मोठमोठे दंड द्यांचे म्हणून त्यांस उलटें टांगीत. ह्या सर्व गोष्टी रो वादशहाच्या कानावर घाली; तेव्हां त्यास चहाडखोर असे समजून सर्वे वादशहाच्या कानावर घाली; तेव्हां त्यास चहाडखोर असे समजून सर्वे

अधिकारी पाण्यांत पाढूं लागले. इतक्यांत एक प्रकार घडून आला, त्यामुळें इंग्रजांचा आशातंतु तुटला. प्राच्य लोकांविषयीं इंग्रजांच्या मनांत विलक्षण अनादरबुद्धि आहे. ती त्यांस झांकतां येत नाहीं. कांहीं आर-मारावरचे इंग्रज शिपाई वंदुका घेऊन सुरतेस उतरले. त्यांनी सहज गप्प ठोकिली, कीं आपण सुरतेचा किल्ला घेण्यास चाललों. ह्या म्हणण्यांत कांहीं अर्थ नव्हता; पण तितक्यानेंच मोगलांची घावरपट्टी उडाली. ती बातमी दिल्लीस कळविण्यांत आली. सुरतच्या किल्याची डागडुजी सुक झाली. इंग्रज लोक गोवें घेणार व इंग्लंडांतून एक मोठें आरमार येत आहे, अशी वदंता उठली होती. रो केव्हां तरी नकळत पळून जाईल, असे बादशहास बाटलें. परंतु कालांतरानें ह्या वदंता खोट्या आहेत, असे सर्वीच्या नजरेस आलें. दुसरी एक चमत्कारिक गोष्ट त्याच संधीस घडली. जहांगीरची आई मकेहून परत येत होती. इंग्रज चांच्यांनीं तिचें गलवत पकडिलें, तेव्हां ईस्ट इंडिया कंपनीच्या गलकतांनीं त्या बाईस सोडविलें. ही वातमी समजतांच दरबारच्या लोकांनीं रोची वाहवा केली. ते असेही बोलले, कीं इंग्लंडच्या राजानें आपल्या लोकांस चांचेपणाचा धंदा करूं द्यावा हें आश्चर्य आहे.

इतर उपाय इरले असे पाहून रोने आसफ्खानास लांचादाखल एक मोठें मोतीं नजर केलें. त्याचा परिणाम लगेच झाला. आसफ्खान इंग्रजांशीं गोडीनें वागूं लागला. लगेच बादशहाकडून जावयाच्या रकमा त्यास मिळाल्या. सर्व सरदार इंग्रजांचा माल घेण्यास उद्युक्त झाले. सर्व माल एकदम संपून गेला. आणखी तिप्पट असता तरी खपला असता. शेवटीं आसफ्खानाचा स्नेह कमी होत चालला. तरी इंग्रज व मोगल झांजमध्यें स्नेहभाव होता. शेवटीं रोच्या हातून महत्त्वाचें काम कांहीं सुदां झालें नाहीं आणि निक्पाय होऊन तो १६१८त निघून विलायतेस गेला. रोच्या विकलातीची व्यापारसंबंधाची बाजू ब्रि. रि. प्रकरण ९, कलम ६-८ त्यांत दिली आहे.

७. अखेरच्या घालंमेली, (१६२३-१६२७).—सर टॉमस रो निघून गेल्यावर जहांगीर बादशहानें सात वर्षे राज्योपभोग घेतला. पण एकंदरींत हे दिवस त्याला फार कष्टप्रद गेले. बादशहाची तब्यत विध-

इली. की पढील राज्यव्यवस्थेबंदल एकदम तंटे सुरू होत. ह्या तंट्यांत सामील होणारी अनेक माणसे होती. वादशहाचे चार मुलग, आणि त्याची खटपटी व पराक्रमी बायकी नूरजहान हीं मुख्य होतीं. शिवाय महावत-खान, बहरामखानाचा मुलगा खानखानान, व नूरजहानचा भाऊ आस-फुलान है वजनदार सरदार मजीप्रमाण, आज एका पक्षास, तर उद्यां दुसऱ्या पक्षास जाऊन मिळत. ह्यापुढची कार्किदींची हकीकत म्हणजे ह्या मंडळीने केलेल्या खटपटी होय. ह्या सर्वात वडील मुलगा खुक् विचारा गरीव होता; त्याची गोष्ट मागे येऊन गेलीच आहे. आरंभापासून खुम व प्रवीझ् यांचा पाडाव करण्याचे खुर्रम्चे वेत चालले होते. प्रवीझ्च्या हातून दक्षिणचा वंदोवस्त होत नाहीं, असे त्याने बापाच्या मनांत भरविलें. त्यास परत बोलावून सन १६१६त दक्षिणचे आधिपत्य बादशहाने खुर्रम् यास दिलें, आणि पर्वीझ् याजकडे बंगालचा कारभार सोंपविला. जहांगीरच्या मनांत खानखानान यासही दक्षिणतून परत बोलवांवे असे होतें; परंतु 'ता बलाढ्य सरदार वंड करील तर आपणास जड जाईल अशा समजुतीनें, कांहीं युक्ति करून त्याचा बंदोबस्त करण्याचा वादशहाचा विचार होता. खानखानान यास एक पोषाख पाठवावयाचा आहे, असे बादशहाने त्या सरदाराच्या एका नातलग बाईस कळविलें. त्या वेळेस ती बाई रागाऊन बोल्ली, 'हा पोषाख विषयुक्त असेल; तो खानखानान वापरणार नाहीं. आजपर्यंत दोन वेळां तुम्हीं त्यास विष देण्याचा प्रयत्न केला; पण त्या धूर्त माणसास तुमचें कपट कळून आलें. श जहांगीरनें तिची युष्कळ खात्री केली, आणि 'मी स्वतः तो पोषाख घाळून दाखवितों' असे सांगितलें, तरी त्या बाईनें त्याचें म्हणणें ऐकिलें नाहीं. अखेरीस खानखानानचा वंदोबस्त करण्यास स्वतः दक्षिणेस जाण्याचा वादशहाने विचार ठरविला. तो मांडवगडापर्यंत मोठ्या थाटानें गेला, हैं मागें सांगित-लेंच आहे. परंतु मांडवगडास पोंचल्यावर त्यास दुसऱ्याच भानगडींत पडावें लागलें.

न्रजहानचा भाऊ आसफ्खान याची मुलगी मुम्ताज—महल् ही शहा-जहानास दिलेली होती. ह्या संबंधामुळे शहाजहानवर न्रजहानची मर्जी अस्न त्यासच पुढें बादशाही पद मिळावें अशी तिची आरंभी खटपट चाल होती. परंतु शहाजहान आपल्या तंत्रानें वागणारा नाहीं असे पाहून, अफगाण-शेरखानापासून नूरजहानला झालेली एक मुलगी होती तीं खुखूस देऊन, त्याजला राज्य मिळवून देण्याचा विचार तिच्या मनांत आला. शहाजहान दक्षिणेंत गेल्यावर त्याने खानखानानच्या नातीशीं लग करून त्या बलाट्य सरदाराची दोस्ती संगदन केली. ही गोष्ट नूरजहानला बाईट वाटली, शहाजहान व खानखानान एक झाले म्हणजे त्यांजपुढें आपरें कांहीं चालणार नाहीं; आणि आपलें स्वत:चें महत्त्व ठेवावयाचें असल्यास, आपली मुलगी खुसूस दिली पाहिने, असा विचार मनांत आणून तिने खुसूस आपला बेत कळविला. खुसूच्या लगाची गोष्ट मागें आलीच आहे. त्याचे आपल्या बायकोवर उत्कृष्ट प्रेम होतें, म्हणून त्यानें सात्त्विकपणास जागून राज्यावर लाथ मारिली, आणि नूरजहानचें बोलणें झिडकारून लाविलें. तेव्हां नुरजहान विचारांत पडली. मांडवगडाहून परत आल्यावर जहांगीर लाहोरास गेला. इतःपर लाहोर हैंच त्यानें आपलें मुख्य ठाणें केलें. उन्हाळ्याच्या दिवसांत तो काश्मिरांत जाई. व्यसनासक्त झाल्यामुळे त्याच्यांत फारसे त्राण राहिले नव्हतें. तो केवळ नूरजहानच्या मुठांत राहन कसे तरी दिवस लोटीत होता. त्याच्या सर्व पुत्रांत शहाजहानच काय तो धूर्त असून पाहिजे ती खटपट करून राज्य मिळाविण्यास झनत होता. खुसूनें लग करण्याचें नाकबूल केल्यावर सर्वात धाकटा पुत्र शह्यीर यास न्रजहाननें आपली मुलगी देण्याची तजवीज करून जहांगीरच्या पश्चात त्याजकडेच राज्य चालविण्याची खटपट सुरू केली. त्यामुळे अर्थात् इतर तीनहीं शहाजाद्यांशीं ती वांकडी झाली. तिघांचाही नाश करण्याचा तिनें घाट घातला. जहांगीर आतां फार दिवस वांचत नाहीं हैं तिला कळत होतें. इकडे तिचा भाऊ आसफ्खान शहाजहानचा सासरा असल्यामुळं त्या बहीणभावांचे हेतु भिन्न होऊन त्यांचेही वांकडें आलें. आसफ्खा-नाने शहाजहानच्या वतीने खटखट सुरू केली.

ह्या मांडणांत महाबतखान व खानखानान हे सामील झाले. खानखानाने दक्षिणेंत अनेक अनिन्वत कृत्यें केली होतीं. त्याने शहाजहार नचा पक्ष उचलिला. महाबतखान हा जातीचा रजपूत होता. त्याच्य. हाताखाली उत्तम रजपूत फोज होती. केवढेही प्रंसग आले तरी जहांगी-रशीं राजनिष्ठा व्यक्त करून, त्याने आपला रजपुती बाणा सोडिला नाहीं. खुझू हा उभय पक्षांच्या आड येत असल्यामुळे शहाजहान त्यास दक्षिणेंत

बेजन गेला, तेव्हां त्यास कोणीं हरकत केली नाहीं. तिकडे त्याचा खून झाला हैं मार्गे आर्ठेच आहे. जहांगीरची तन्यत विशेष विघडली होती, ती बरी झाली व त्यास खुसूच्या मृत्यूची वार्ता कळली. तेव्हां खुसूचा मुखगा बुलकी यास जवळ आणून त्यांने त्यास गादीचा हक्कदार नेमिलें. हें पाहून न्रजहान अस्वस्थ झाली. बुलकी एकटा आहे, त्याचा समाचार बहुज घेतां येईल, प्रस्तुत शहाजहानचा बंदोबस्त करावा, असा तिचा मानस होता. शहाजहानला दक्षिणत्न काढण्याची तिने एक युक्ति केली. इराणच्या शहानें कंदाहार काबीज केलें होतें (१६२१), तें जाऊन परत घेण्याचा बादशहाकडून तिने शहाजहानास हुकूम पाठविला. शहा-जहाननें कळिवेलें, की 'दक्षिणेत बंडे कार आहेत; तर ह्या संघीस मला येतां येत नाहीं. ' तेव्हां नूरजहाननें दुसराच बेत करून कंदाहार परत वेण्याचे काम शह्यरि यास दिलें. शहाजहानच्या हाताखालच्या मोठ-मोठ्या सरदारांस आपल्या फीजा धेऊन शहर्यार यास मिळण्याचा हुकूम माला. तेव्हां शहाजहान निकरावर आला. त्यास नूरजहानशीं लढाई तर करितां येईना. आसप्खानाचें त्यास आंतून साह्य होतेंच. त्याने एक भयंकर युक्ति योजिली. ती तडीस गेली असती, तर शहाजहानास सगळे सरदार येजन मिळाले असते. अलीकडे बादशहार्चे ठाणें लाहो-रास होतें. परंतु बादशाही खिजना आम्यास होता. तो उठवून लाहो-रास न्यावा असे आसफ्खानानें बादशहास सुचिविलें. खिजना बाहेर काढिला, म्हणजे शहाजहानने एकदम येऊन तो काबीज करावा असा बाट होता. शहाजहान लोभी व महत्त्वाकांक्षी होता. प्रत्यक्ष वापाची चोरी करण्यास तो मागेपुढे पाइणारा नव्हता. त्यास ही युक्ति पसंत पडून तीप्रमाणें वागण्याचा त्याचा निश्चय झाला.

आसफ्लानानें तिजोरी उठाविण्याबद्दल बादशहाचा हुकूम आध्याच्या खाजिनदारास आणून पोंचविला. त्यास तो हुकूम चमत्कारिक भासला. विनाकारण खर्च येऊन, दगा होण्याचा संभव आहे असे त्याने परत कळिके. पण आसफ्लानानें ती सबब ऐकिली नाहीं. उंटें भरून खाजिना बाहेर पडणार, इतक्यांन शहाजहान त्वरा करून दक्षिणेत्न येत आहे, ही वार्ता खाजिनदारास समजली. तेव्हां एकदम त्याच्या डोळ्यांत उजेड पडला. त्यांने क्षणांत सर्व घाट ताडिला, आणि उंटावरून खाजिना

उतरून तो परत किल्यांत भरिला. बाहाजहानने आध्याचा किला काबीज करण्याचे होते तेवढे प्रयत्न केले, पण ते सिद्धीस गेले नाहींत. इतक्यांत जहांगीर लाहोर सोडून दिल्लीस येत आहे असे त्यास कळलें. तेव्हां बापा-शींच युद्ध करण्याशिवाय दुसरा मार्ग त्यास उरला नव्हता. ह्या कृत्यानें जहांगीरच्या डोळ्यांतील झोंप चांगली उडाली. खजिना छुटण्याची वार्ता आकाशांतल्या कुन्हाडीप्रमाणें त्याजवर येजन आदळली. त्यानें सर्वः बाजूंकडून फौजा मागविल्याः काबूलचा सुभेदार महाबतलान, बंगालचा कारभारी पर्वीझ् वगैरे सर्व त्यास येऊन मिळाले. दिलीनजीक बाप-लेकांची निकराची लढाई झाली. शहाजहानास जय मिळण्याचा योग आला होता. त्याच्या फौजेंतील एका इसमानें जाऊन जहांगिरास पकडिलें. पण त्यांत तो इसम मारला गेस्यामुळें त्याचे सर्व लोक पळाले, आणि शहाजहानलाही पळून जाण्याशिवाय दुसरा मार्ग राहिला नाहीं. तो थोड्या स्वारांनिशीं निसटून मेवाडच्या डोंगरांत गेला. पुढें कांहीं दिव-सांनीं बापलेकांचा पुनः समेट झाला. शहाजहाननें धुळीत बापासमोर साष्टांग नमस्कार घातला; आणि पुनः असे दुष्कृत्य न करण्याची शपय वाहिली. शेवटीं जहांगीरनें त्यास क्षमा केली. तथापि थोड्याच दिवसांत शहाजहाननें पुनः वंडाळी मांडिली. शहाजादा पवीं श्वर बादशहाची विशेष मर्जी होती. त्यानें महाबतखानास सेनापित केंलें, तेव्हां पर्वीझ्चें वजन सहन न होऊन शहाजहाननें बंड केलें. खानखानान ह्यास महाबतलानाचा हेवा वारून तो शहाजहानास मिळाला. ते दोघे बऱ्हाण-पुराकडे गेले. पर्वीझ् व महाबतखान झांनीं त्यांचा पाठलाग चाल-विला. इतक्यांत लानलानानने शहाजहानास पकडून देऊन स्वतःचा बचाव करण्याचा विचार चालविला. पण हा बेत घडून येण्यापूर्वीच तो शहाजहानास समजून आला, आणि तो स्वराज्य सोहून दूर पळाला. तेव्हां खानखानान उघडपणें पर्वीझ् यास जाऊन मिळाला. शहाजहान कोणीकडे गेला, त्याचा पुष्कळ दिवस पत्ताच लागला नाहीं. कित्येक महिन्यांनीं तो एकदम बंगाल्यांत प्रगट झाला. ब-हाणपुराहून तो तैलंगणांत्न ओढ्या प्रांतांत व तेथून बंगाल्यांत गेला. शहाजहानची चपळाई पाहून अलाउदीन व मलीक काफूर ह्यांच्या त्वरेची लोकांस आठवण झाल्याशिवाय राहिली नाहीं. बंगालची राजधानी

डाका येथें तो एकाएकीं आला. तेव्हां तैथील अधिकारी घावरून काशीस पळून गेला. शहाजहाननें सर्व बंगालप्रांत उद्ध्वस्त केला, व लोकांची संपत्ति हिरावून घेतली. त्याने इतका छळ मांडिला, की त्यास लोक चळचळां कापूं लागले.

पवींझ व महाबतलान तयारींत होतेच. दक्षिणेंतून अलाहाबादच्या रस्त्यानें ते काशीस आले. तेथे एक लढाई होऊन शहाजहानचा पराजय झाला. ह्या प्रसंगी रजपूत -मुसलमानांचे वांकडे होते, तेंच शहाजहानच्या पराभवास कारण झालें. रजपुतांच्या पराक्रमामुळे शहाजहानास जय मिळ-ण्याचा योग आला होता, इतक्यांत त्याचे मुसलमान साथीदार अलित राहिले. रजपुतांस पाठवळ राहिल नाहीं; तेव्हां ते रणांगण सोडून पळाले. शहाजहान पुनः नशिवाची परीक्षा पाहण्याकरितां चारहजार स्वारां. निशीं दक्षिणेत गेला. वास्तविक रजपूत व मुसलमान ह्यांच्या तंट्यांनींच सर्व राज्याचा विध्वंस व्हावयाचा होता. अकबराने हे दोन पक्ष एकमे-कांवर दाब म्हणून मुद्दाम कायम राखिले होते. त्याच्या वेळेस मुसल-मानांचें अंग जहांगीरच्या पक्षांत होतें; आणि रजपूत लोक खुसूच्या पक्षांत होते. जहांगीर तख्तावर आल्यावर त्यांने लष्करी ठरीव पद्धते म्हणून छेविछी नाहीं. स्वतःची लहर किंवा नूरजहानचा दपटशा जोरावर कसा तरी कारभार चालला होता. तरी त्याचा कल मुसल-मानांकडे असे. पण खुस्च्या वंडानंतर तो रजपुतांकडेही कांहीं वळला होता. त्यामुळें सैन्यांत दोन पक्ष होते. महावतखान रजपूत असून खानान हा रजपुतांचा पाडाव करण्यास टपला होता. महावतखानास हैं कळून आल्यावर त्याने खानखानान ह्यास आटकेंत ठेविलें. तरी त्याने आपल्या खटपटी सोडिल्या नाहींत. त्याने महाबतखान व पर्वीझ् यांचें मांडण लाविलें. इकडे न्रजहान व आसफ्खान यांचे महाबतखानाच्या नाशाचे बेत चालू होतेच. ते सिद्धीम जाऊन त्या रजपूत सरदाराचे दिवस भरले. जहांगीरनें खानखानान यास लाहोरास पाठवून महाबत-खानाचें सेनापतींचें काम काढून घेतलें, आणि त्याच्या जागी खानजहान नामक दुसऱ्या एका अफगाण सरदाराची नेमणूक केली. या कृत्यावरून जहांगीरच्या राज्यकारमाराचें घोरण दिस्न येतें. अकबराने अफगाणांचा पाडाव करण्याकरितां रजपुतांस पुढें आणिलें. ह्या पद्धतीचे परिणाम पुढील कार्किदीत दिसून येतील.

महाबतलानाची कंबर खचली. जहांगिरास म्हातारचळ लागला असून खानखानान व नूरजहान ह्यांनी आपला नाश केला है त्याला माहीत होतें. तो आपल्या स्वतःच्या किल्ल्यांत जाऊन आपली राजनिष्ठा व्यक्त करण्याची संधि पाहत स्वस्थ वसला. पण नूरजहान एवढ्यानें निश्चित झाली नाहीं. तिनें त्यास ओढ्या प्रांतांत निघून जाण्याविषयीं आज्ञा केली. निराश होऊन त्यानें पांचहजार रजपूत जमा केले आणि लाहीरास जाऊन बादशहास भेटण्याचा निश्चय केला. आसफ्खान व नूरजहान ह्यांस त्याची प्रत्येक हालचाल कळत होती. त्यांना रजपुतांची भीति फार होती. महाबतखान बादशहाचे मन आपणाकडे वळवील असे त्यांस वाटत होतें. म्हणून जहांगीरकडून त्यांनीं महवतखानास असे कळिवळें, की 'तुम्हीं आपल्या अपराधाचा जवाव देण्यास एकटेंच यावें, वरोवर फौज आणूं नये.' महा-बतलानास ह्यांतील इंगित कळलें. त्याचा एक जांवई तरण व साहसी होता, त्यास त्याने वादशहाकडे आपन्यातर्फे बोलणे करण्यास पाठविले. जांबई आला ही गोष्ट नूरजहानने वादशहास कळविली नाहीं; आणि मधल्यामध्ये हुकूम सोडून महावतखानाचा स्ड घेण्याचा विचार चालविला. जेव्हां महावतखानाचा जांवई वादशहाच्या छावणीजवळ पोंचला, तेव्हां तिने त्यास हत्तीवरून उतरवून वीर्योत्तेजक सर्व कपडे काढण्यास लाविले आणि हलकट चिंध्या घालण्यास दिल्या. नंतर त्यास काठ्यांनी वडवून एका रोडक्या तद्दावर पृष्ठमुख वसविलें, आणि अशा रीतीनें फौजेंतून त्याची धिंड काढिली. हें वर्तमान ऐकून महावतसानाचें पित्त खबळलें. पण त्याचे प्रसंगाव-धान गेलें नाहीं. हे सर्व नूरजहानचेंच कृत्य होय, हें तो जाणून होता. महावतखानाचेंचसे काय, पण वरच्यासारख्या कृत्यांनी बहुतेकांची मने तिच्याविषयी विथरली. ह्या सर्व गोष्टी जाणून त्याप्रमाणे महावतखान वागत होता. बादशाही फीज लाहोर सोडून काबुलास जात होती. होड्यांच्या पुलावरून झेलम नदी उतरून लोक पलीकडे चालले होते. उजाडण्याचे सुमारास बहुतेक फीज व सर्व सामानसुमान नदीपार होऊन जहांगीर बायकामुलांसह पलीकडच्या बाजूस निजला होता. महाबतखान नजीक आहे, हें माहीत असतांही आसफ्खानानें बादशहाचा बंदोबस्त बरोबर

ठेविला नाहीं. ही संधि साधून महाबतखानानें ताबडतीब येऊन आपल्या रजपूत लोकांनिशीं बादशहास वेद्धन आपल्या ताब्यांत घेतलें. त्या वेळीं जो बोंटाळा उडाला, तो कांहीं विचार नये. दोनशें लोक बरोबर घेऊन महाबतखान बादशहाच्या तंबूत शिरला. एक नोकर बाहेर येऊन म्हणाला, 'काय महावतखान, काय ही अमर्यादा! तुमच्या घाडसास सीमा आहे काय? जरा येथे थांबा, बादशहास हें वृत्त कळ-वून तुमची खोडच मोडितों ! ' ह्याच नोकरानें त्या वेळच्या घालमेलींची सुरेख हकीकत लिहून ठेविली आहे. महावतखानाने उत्तर केलं नाहीं. त्याच्या नोकरांनी फळ्यांची पडदी फोडिली, तेव्हां वादशहा वाहेर येऊन बसला. महाबतलान अदबीनें पुढें जाऊन बोलला, ' आसफ्खानाच्या तडाक्यांतून सुटणें मला अशक्य झालें आहे. माझी फजिती होऊन मरण येणार असे पाहून, नाइलाजास्तव असे धाडस व मर्यादोलंघन करून मी आपणास शरण आलें। आहें. मरणाची किंवा इतर शिक्षा मला देणें आपल्या मर्ते योग्य असेल, तर आपण तसे एकदम फर्मान करा; ती मी आपल्यासमोर भोगावी इतकीच ह्या दासाची इच्छा आहे. बादशहास उत्तर देण्यास सवडच मिळाली नाहीं. महाबतखानाचे लोक आंत घुसले आणि बादशहा त्यांच्या ताब्यांत आला. प्रथमतः तो रागांने लाल झाला. पण क्षणार्घोत आपलें मन आंवरून त्यानें पुढील सोंगाची बतावणी इतकी उत्तम सुरू केली, की तीमुळेंच अंती त्याची सुटका झाली. तो सर्वस्वी खानाच्या स्वाधीन झाला. खानानेंही त्यास त्याच्या योग्यतेनुरूप वागविलें. अंत:करणांत्न तर बादशहास न्रजहानच्या जाचांत्न सुटल्याबद्दल समाधानच बाटलें असेल. त्यानें महाबतखानास तसें बोलून सुद्धां दाखाविलें. मद्य व अफीण यांच्या सेवनांत त्यास कशाचीही काळजी किंवा दुःख वाटत नव्हतें. परंतु न्रजहानची स्थिति मात्र हातांतील भक्ष्य दुसऱ्यानें हिसकून घेतलेल्या वाघिणीप्रमाणें झाली. ती नदी उतरून पलीकडे गेली. तिला सुद्धां एकदम पकडिलें नाहीं, याजबद्दल महाबत-सानास पुढें पश्चात्ताप झाला. खान बादशहास घेऊन शह्यीरच्या वाड्यांत जाऊन राहिला. नूरजहान नदी उतरून पलीकडे गेल्यावर तिने आपले सर्व सरदार एकत्र जमवून त्यांजला उद्देशून भाषण केलें, की 'तुमच्या निष्काळजीपणाने व अव्यवस्थेने असा प्रकार घडून आला.

ध्यानीं मनीं नाहीं अशी गोष्ट घडन आली; आतां तुम्हांला आपल्या वर्तनाची लजा वाटत नाही काय? तर हें नुकसान भरून काढण्यास तुम्हीं झटलें पाहिजे. इकडे पूल मोडला, व उतारावर नदी उतरून बंडखोर खानाशीं लढाई करण्याचा त्या सरदारांनी विचार केला. तो उतार वाईट होता, व सर्वेच घांदल उडाली. वर सांगितलेला यहस्य म्हणतो. 'मी नदीची एक शाखा उतरून दुसरीचे कांठीं नशीबाचे खेळ पाइत उभा असतां, राणीचा कामदार येऊन बोलला, 'बेगम-साहेव विचारतात, ही वेळ उशीर किंवा इयगय करण्याची आहे काय ? चला पढें तडाख्यासरसे. वाट काय पाहतां ? 'राणी सुद्धां त्याच गर्दीत इजर होती. हत्तीवर बसून ती कशीवशी पलीकडच्या कांठावर गेली. तेथें रजपूत लोक तिला अडविण्याकरितां उमे होते. तिच्या होद्यांत वसलेल्या दासीला एक बाण लागला. तो राणीनें ओहून काहितांना तिचें अंग रक्तानें भरून गेलें, तरी ती डगमगली नाहीं. ती स्वतः छातीची असून कुशल व अचूक नेम मारणारी बायको होती. तिनें स्वतः अनेक वाघ मारिले होते. वाघ मारण्याच्या तिच्या हौसेची जहांगीरनें आपल्या वर्णनांत फारच तारीफ केली आहे. तथापि ह्या प्रसंगी तिचें कांहींच न चालतां फीजेसह पराभव पावून ती परत फिरली. रजपुतांनीं तिला नेऊन वंदींत ठेविलें. आसफ्खान पळून महावतखानास जाऊन मिळाला. इकडे वादशहा महावतखानाशीं फारच गोडीनें वागूं लागला. त्याने त्याजवर इतकी मेहेरबानी दाखिवळी, कीं महावतखनाचे मनांत बादशहाविषयीं मुळींच आकांक्षा राहिली नाहीं. वास्तविक रीत्या नूरजहानचाच नाश करण्याचा त्याचा विचार होता. तिनें सर्व राज्यांत अंदाधुंदी माजविली होती. सर्व लोक तिजविरुद्ध ओरडत होते. तेव्हां सुटका करून घेण्याचा शेवटचा उपाय तिनें केला. वादशहाला एकवार डोळ्यांनी पाइण्याची तिनें परवानगी मागितली, ती मोठया संकटानें महाबतखानानें दिली. भेट झाल्यावर तिनें जहांगिरास आपणाकडे वळविलें. तिला वंदींतून मोकर्ळे करण्याविषयीं बादशहानें महाबतखानाची विनंति केली. 'नाहीं ' म्हणवेना, त्याला वाटलें की बादशहा आपणाला आतां कधीं सोडणार नाहीं. कदाचित् यायकोचा जीव घेणे त्याला अप्रशस्त वाटलें असेल. असे समजून तिला खानानें सोडून दिलें. सोकळी झाल्यावर

नूरजहाननें आपले बेत चालविले. बादशहाचें वर्तन दिसण्यांत तरी अगदीं सार्घे होतें. न्रजहान जें जें बादशहाशीं अंतस्थपणें बोले तें तें सर्व तो खानास कळवी. महाबतखानाचा जीव बेण्याचा तिचा विचार आहे हें सुद्धां बादशहानें त्यास कळविलें. तरी महाबतखान विफिकीर राहिला. त्याचे कित्येक शूर साथीदार लढाईत पडले होते. नूरजहान त्याजविरुद्ध खटपट करीतच होती.

रजपूत व मुसलमान ह्यांजमधील दुफळी दिवसेंदिवस वाढतच होती. म्हणून अफगाणव मोगल ह्यांचा मिलाफ करून तिने त्यांस रजपुतांचा सूड वेण्यास प्रवृत्त केले. खरोखर मोगल सरदार ह्यांत सामील होते की काय हा प्रश्नच आहे. आपली सर्व फीज एके ठिकाणीं जमवून तिची पाहणी करावी अशी युक्ति तिने बादशहाचे मार्फत अमलांत आणिली. प्रसंगी तिने आपल्या पक्षाचे पुष्कळ लोक जमा केले. सर्व फौज एकत्र जमली. 'तुम्ही आपली रजपूत फौज धेऊन वाजूला रहा, नाहीं तर विनाकारण त्यांची व मुसलमानांची झटापट होऊन रक्तपात होईल', असे बादशहानें महाबतलानास कळिवलें. त्या सरदारानें ती गोष्ट कबूल केली हा मोठा चमत्कार आहे. शेवटी बादशहाजवळ थोडेच लोक राहिले. फौजेची तपासणी करण्यास गेला असतां राणोच्या स्वारांनी बादशहास गराडा धाळून आपले ताब्यांत वेतलें. येणेप्रमाणे युक्तिमान् राणीच्या साह्याने बादशहा बंदींत्न मुक्त झाला, परंतु महाबतलानाचें पारिपत्य त्यास एकदम करितां येण्याजोगें नव्हतें. शहाजहानला पकडून आणण्याची त्याला आज्ञा झाली. तसेंच आसफ्लानास सोडून देणें त्यास भाग पडलें. शहाजहानवर चाळ्न जाण्यास प्रथम त्याने नाखुषी दर्शविली. पण नूरज-हाननें दरडावल्याबरोबर त्याच्यानें नाहीं म्हणवेना. तो दोनहजार लोकांनिशीं निघून उदेपूरच्या राण्याकडे गेला. न्रजहाननें राण्याकडून त्यास परत मागित त्यामुळे तो दक्षिणेत जाऊन शहा जहानास मिळाला.. ह्याच संधीस शहाजदा पर्वीझ् मद्यातिरेकाने एकाएकी मरण पावला, (स. १६२६), नाहीं तर महबतलान त्यासच जाऊन मिळाला असता. एवींझ् यास शहाजहाननें विषप्रयोग केला असेंही कित्येकांचें म्हणणें आहे.

जहांगीरच्या कार्किर्दीस २२ वें व वयास ६० वें वर्ष लागलें. नूरजहानच्या द्वातीं सर्व सत्ता द्वोती. शहाजहानची फौज वाढत होती. लाहोर येथे ता. ११ मार्च सन १६२७ रोजी जहांगीरने आपला बाविसावा नवरोजचा समारंभ केला; पण त्यांत नेहमींचा थाट झाला नाहीं. त्याची तब्येत बरी नव्हती, म्हणून लगेच तो हवाफेर करण्यासाठी काश्मिरास गेला. रस्त्याच्या श्रमाने तो ज्यास्तच थकला. आतां आपले दिवस भरत आले, असे त्यास बाटूं लागले. अनावरील बांछा उडाली. चाळीस वर्षे सेवन करीत असलेली अफूमुद्धां त्यास नकेाशी झाली. एखाददुसरा मद्याचा प्याला असला की पुरे. बरोबर नूरजहान होती. तसेंच मुलगा शह्यीर व नातू दावरवक्ष हेही वरोवर होते. ह्या वेडसर शहर्यारला हाताशीं घरून, आपण राज्यकारभार करावा, अशी नूर-जहानची इच्छा होती. इतक्यांत दुईवाने शह्यीरही आजारी पडला; आणि बापाची परवानगी वेऊन, लगेच काश्मिरात्न लाहोरास औषघ वेण्याकरितां आला. बरोबर दावरवक्ष आला. त्याजवर देखरेख ठेवण्यास इरादतखान ह्या नांवाच्या आपल्या एका भरवंशाच्या सरदारास नूरजहानने सांगितलें. उन्हाळा संपल्यावर जहांगीर काश्मीर सोडून, परत येण्यास निघाला. रस्त्यांत त्यास शिकारीची हुकी येऊन, एका डोंगराच्या षायथ्याशीं शिकार करीत असतां, एक शिकारी डींगरावरून वसरून बादशहा उमा होता, त्या ठिकाणी येऊन, धाडकन् मरून पडला. ह्या यःकश्चित् गोष्टीचा परिणाम जहांगीरच्या दुर्वल मनावर विलक्षण झाला. त्याला बाटे, 'मृत्युच, त्या माणसाच्या रूपाने मला नेण्यासाठी आला आहे. ' त्या धास्तीने तो अगदीं खंगला. त्याचा दमा व खोकला अतिशय वाढला; आणि रस्त्यांतच ता. २८ ऑक्टोवर रीजीं तो मरण पावला. सहाव्या दिवशीं त्याचे शव लाहोरास येऊन पींचलें. आपल्या पश्चात् बुलकीने तख्तावर बसावे असे त्याने सांगिवलें होतें.

क्षणमात्रांत नूरजहानची सत्ता गेली. नवन्याच्या वृद्धापकाळामुळे तिला मिळत असलेला मान त्याच्या शरिरांतील प्राणांवरीवरच नाहींसा झाला. तिनें जरी अनेक खटपटी केल्या, तरी राज्यकारभाराचें घोरण तिच्यांत नव्हर्ते. स्वार्थ व सुड ह्यांच्या योग ने ती अगदी अंघ झाली होती. शह्यारयाचा पक्ष घेऊन, महाबतलानास तिने शहाजहानकडे जाऊं दिलें ही मोठी चूक होय. कदाचित् तिचे काहीं अंतस्थ हेतु असून ते इतिहासकारांस समजण्यानोगे नसतील, शहाजहान तिच्या-

विषयीं छुव्ध होता, असा अंदेश सर टॉमस् रो ह्यास होता. महावत-खानाच्या मुलावरही तिची प्रीति होती असे म्हणतात. पर्वीझ व जहांगीर ह्यांस विषप्रयोग केल्याचा आरोप कित्येकांनी तिच्यावर घातला आहे. जहांगीरच्या मृत्यूनें जिकडे तिकडे एकदम गडवड सुरू झाली. शहाजहान बापाविरुद्ध बंड करून दक्षिणेंत होता. अगोदरच जहांगीरनें त्यास 'बेदौलत ' (दौलतीस नालायक) ठरविलें होतें. शह्यीर लाहोरास होता. आसफ्खान व इरादतखान हे दोघे प्रमुख सरदार जहांगीरजवळ इजर होते. इरादतखान हा इराणांतला एक सय्यद असून आसफ-खानाच्या बिशल्यानेंच वाढला होता. आसफ्ची मनापासून इच्छा जांवई शहाजहानास राज्य मिळावें, अशी होती. नूरजहानचा खटपटी स्वभाव आफ्सखानास न आवडून, ह्यापुढें तरी तिची खटपट चाल् दावयाची नाहीं, असा विचार ठरवून, जहांगीर मृत्यु पावतांच त्याने इरादतखानाशीं खलबत केलं. लाहोर येथे शह्यार एकदम बादशाही पद धारण करील; शहाजहानास दक्षिणेंतून येण्यास निदान दोन महिन्यांचा तरी अविध पाहिजे. शह्यीरला एकदम कैंद करावें, तर तेंही धोक्याचें होईल. अशा गोष्टी मनांत आणून, तूर्त खुसूचा मुलगा दावरबक्ष ऊर्फ बुलकी ह्याच्या नांवानें खुत्वा वाचवून, त्याजला त्यांनी बादशाही पद दिलें; आणि त्याच्या हुकमानें शह्यीर ह्यास अटकेंत ठेविलें. हा सर्व प्रकार त्यांनी इतक्या ताबडतीव केला, कीं न्रजहानला प्रथम त्याची वदीं सुद्धां लागली नाहीं. वास्ताविक दावरवक्षास देखील हें पसंत पडलें नाहीं. न्रजहाननें कांहीं तरी खटपट केली असती, परंतु नवन्याचे शव टाकून तिला दूर जातां येईना; आणि मुतकामुळें ती अडकून पडल्यासारखी झाळी. तिनें आसफ्खानास वारंवार मेटीस बोलाविलें, पण खान तिच्या भेटीस गेलाच नाहीं. इकडे त्यानें बनारसीदास नांवाचा एक भरंवशाचा मनुष्य आपली आंगठी देऊन, शहाजहानकडे पाठविला, आणि त्यास ताबड-तोबीनें आध्यास बोलाविलें. लेखी पत्र असें त्यानें मुद्दामच दिलें नाहीं. पुढे जहांगीरचे प्रेत लाहोरास आलें. तेथे आसफ्खानाने नूरजहानवर जाप्ता ठेवून, तिला कोणीं मेटूं नये, असा बंदोबस्त केला. इकडे दानि-यालचा मुलगा बायसंघर आसफ्खानास चुकवून, अगोदरच लाहोरास आला. त्यानें शह्यीर ह्यास मदत करून, त्याजकडून लाहोरचा किला

व खिजना ताब्यांत घेविवला; आणि दोघांनी मिळून आसफ्खानावर चारू केली. लढाई होऊन, शह्यीरचा पराभव झाला; आणि तो जाऊन जनानखान्यांत लपून बसला. पुढें त्यास व इतर सर्व राजपुत्रांस आसफ-खानानें कैदेंत ठेविलें. बायसंघर मात्र पळून अफगाणिस्तानांत गेला.

वनारसीदास वीस दिवसांनीं शहाजहानकडे येऊन पींचला. प्रथम त्यानें महावतखानाची गांठ घेतली. मग दोघांनीं जाऊन शहाजहानास झोंपेंतून जागें केलें; आणि जहांगीरच्या मृत्यूचा व पुढील सर्व प्रकार त्यास कळविला. शहाजहानला दुःख तर झालेंच; पण विलंब न करितां सुमुहूर्त पाहून, त्यानें आम्याकडे कूच केलें. तो प्रथम अहंमदाबादेस गेला. तेथून सर्व राजपुत्रांस मारून टाकण्याविषयीं त्याने आसफ्खानास हुकूम लिहून पाठविला. ता. २१ जानेवारी १६२८ रोजीं हो हुकूम खानास पोंचला; आणि २३ जानेवारीस लाहोर येथें आसफ्खनानें त्यांस ठार मारिलें. येणेंप्रमाणें शह्यीर, खुसूचे मुलगे दावरवक्ष व गर्धास्प, आणि दानियालचे मुलगे तहमुरास व होशंग ह्या पांच दुर्देवी राजपुत्रांचा वध झाला. पुढें शहाजहोन अहंमदाबाद सोडून अजिमरास तेथें शेख चिस्तीच्या दर्गाचें त्यानें दर्शन घेतलें. तेथपासून हळूहळू बहुतेक सरदार त्यास येऊन मिळूं लागले. ता. २४ जानेवारी रोर्जी शहाजहान आम्यास पींचला. दुसऱ्या दिवशीं आम्याचा किलेदार कासिमखान ह्यानें किल्ला व खिजना शहाजहानचे हवालीं केला. त्याच-दिवशीं शहरांत शहाजहानच्या स्वारीची हत्तीवर मिरवणूक निघाली. नवीन बादशहाला पाहून, लोकांनी आपले डोळे तृप्त करून घेतले. ता. ५ फेब्रुवारी रोजीं यथाविधि राज्यारोहणसमारंभ होऊन, खुत्वा वाचण्यांत आला, मारलेल्या राजपुत्रांचीं शवें लाहोरच्या बागांत पुरून शिरें शहाजहान-कडे पाठविण्यांत आलीं. एवंच बादशाही तख्त मिळवितांना सहाजहानास स्ववांघवांच्या रक्तरूपी कर्दमांत्न आक्रमण करावें लागलें.

८. जहांगीरची योग्यता.—' दुर्व्यसनें असूनही जहांगीर साठ वर्षी-पर्यंत जगला, ह्यावरून त्याची प्रकृति निकोप होती. तो वेडा नव्हता. तो अकलवान् असून बापाने घाछ्न दिलेले वळण पुढें चालविण्याचे त्यास शहाणपण होतें. युद्धांचें काम हातीं घेतलें म्हणजे मग तो तें सद्भ दोवटास नेई. त्याचा मनःश्वोम झालेला नसला, म्हणजे तो 35-4-99--90-459-2000

न्यायाचे कामही अगदीं चोख करी.' (लेन्पूल.) अकवराच्या सुव्यवस्थे-मुळे जहांगीर बादशहास पुष्कळ सुख भोगतां आलें. त्याच्या अंगी कित्येक चांगले गुण होते, पण मद्यपानाच्या नादामुळें त्याच्या गुणांचा प्रकाश पडण्यास सवड मिळाली नाहीं, आणि दुर्गण मात्र पदोपदीं व्यक्त झाले. युद्धकलेंत तो बराच प्रवीण होता. त्यास स्तुति आवडत असे. छानछोकी करण्याची त्यास फार हौस होती. अंगावर उंची पोशाख व जडजवाहीर घाछून तो बहुधा बाहेर पडे. खाण्यापिण्यांत तर मुळींच नियम नव्हता. आत्मसंयमन म्हणजे काय व मर्यादेंत राहून स्वतःचा बोज कसा राखावा, हैं त्यास मुळींच कळत नव्हतें. प्राण गेला तरी आपला शब्द बदलावयाचा नाहीं, हा गुण त्याच्या ठिकाणीं नव्हता. आरंभीं त्याचा स्वभाव फार कूर होता, पण राज्याचें ओझें अंगावर पडल्यावर तो वराच निवळला. त्याचा मोठा दुर्गुण मद्यपान होय. ह्या मद्यपानाविषयीं त्यानें आत्म-चरित्रांत पुष्कळ मजकर लिहिला आहे. तो लिहितो, 'तेव्हांपासून भी मद्यपान करूं लागलों; दिवसेंदिवस तें वाढत गेलें; शेवटीं भी फार वीव मदाचें सेवन करीं. नऊ वर्षोच्या अवधींत मी दररीज वीस प्याले पिऊं लागलों, पैकीं चौदा दिवसास व सहा रात्रीं पीत असें. शेवटीं माझ्या एका विश्वास वैद्यानें ह्या व्यसनाबद्दल माझी चांगली कानउघाडणी केली. त्याचा उपदेश फार चांगला होता. जीव प्यारा आहे. म्हणून मी आपली संवय कमी करून दररोज सहा प्याले पीत असें; पंघरा वर्षीत ह्यापेक्षां कमी ज्यास्त कर्घी प्यालों नाहीं. ' मात्र कमी झालेल्या मद्याच्या बदल्यांत अफूचें सेवन तो करूं लागला. मद्यपानापासूनच त्याचे दोघे भाऊ मृत्युमुखीं पडले. स्वतः जहांगीर मद्यसेवन करीत असे, तरी इतरांनीं तसें न करण्या-बद्दल त्यानें सक्त नियम केले होते. एकदां ह्या नियमांचें उलंघन चमत्कारिक रीतीने घडलें. इराणचा वकील आला होता, त्यास मेजवानी देण्यांत आली. त्या वेळेस बादशहानें जवळच्या सर्व मंडळींस दारू पिण्यास सांगितलें. दरवारवक्षीकडे सर्व व्यवस्था होती. त्यानें सर्वाचे प्याले दारूनें भरले. रीतीप्रमाणें दारू पिणाऱ्या सर्व मंडळींचीं नांवें तवारिखींत नमूद झाली. स्वतः वादशहा एवढा गुंग झाला होता, की आपण दारू पिण्याचा हुकूम दिला, हैं त्याच्या ध्यानांत राहिलें नाहीं, दुसरे दिवशीं दरवारांत कोणी एकानें आदल्या रात्रीं दारू प्याल्याचा उल्लेख केला. बादशहा रागानें लाल झाला. दारू पिण्याचा हुकूम कीणीं दिला म्हणून त्याने विचारिलें. सर्वीनी बक्षीचे नांव घेतलें. त्याबरोबर मागाहून गुन्हेगारांचीं नांत्रे वाचण्यांत आलीं, तेव्हां सर्वीस त्याने आपणा-समार उमे केलें. कित्येकांस जबर दंड केले. कित्येकांस भरदरबारांत चावकांनीं मारिलें. ह्या मारानें कित्येक अगदीं मरणोन्मुख होऊन पडले. तेव्हां जहांगीरनें लोकांकडून त्यांस लाथांनीं तुडविलें. एक इसम तर भर-दरबारांत मरण पावला. बऱ्याच लोकांस तेथून उचल्न न्यावें लागलें. इराणच्या विकलास तो कांहीं बोलला नाहीं. गुन्हेगारांच्या तर्फेनें एक बाब्द सुद्धां बोलण्याची कोणाची छाती नव्हती. ही गोष्ट मनास उद्देग कर-णारी आहे खरी, पण तिजवरून बादशहाचा सद्धेत व्यक्त होती यांत संशय नाहीं. त्यानें आपल्या नाण्यांवर दारूच्या प्याल्याचें चित्र खोदलेलें होतें.

अंगीं अनेक दुर्गुण असतांही त्याच्या ठिकाणीं कित्येक नांवाजण्याजोगे गुण होते. मनोनियह नसल्यामुळें त्याचे दुर्गुण वाढले. विलास व लहर यांच्या अमलांत जें काय त्याच्या हातून घडे, त्याशिवाय जाणून बुजून तो वाईट कृत्य करीत नसे. 'न्यायशंखला ' नांवाची जी सोन्याची सांखळी त्यानें कार्किर्दीच्या आरंभींच त्यार करविली, ती साठ फूट लांब असून तीस साठ सोन्याच्या घंटा होत्या. ती त्याच्या बसण्याच्या खोली-पर्यंत नेलेली होती. तिच्या योगानें सर्वांस वाटेल तेव्हां वादशहाची भेट धेतां येत असे. जहांगीरनें सर्व प्रकारच्या विद्येस चांगलें उत्तेजन दिलें. दररविवारीं तो गरिवांस दानधर्म करीत असे. शिल्पकला व इतर कसर्बे ह्यांची त्यास फार आवड होती. सृष्टिसौंदर्य, बागबगीचे, व फुलांचे ताटवे त्यास अत्यंत रमणीय वाटत. एकाद्या सुंदर प्रदेशांत त्याचे मन रमलें, म्हणजे त्यास कशाचेंच भान राहत नसे. काश्मिरास जात असतां त्याची फौज एकदां नदीकिनाऱ्यावरून चालली होती. तेथे सुंदर व चित्रविचित्र रंगांची फुलें अतोनात उगवलेलीं त्याच्या दृष्टीस पडलीं. तो म्हणतो, भी आपल्या सर्व लोकांस त्या फुलांचे गुच्छ करून आपापल्या पागोट्यांत खोव-ण्यास सांगितलें, तेणेंकरून एक नवीन चालता बोलता फुलबाग तयार झाला. दुसऱ्या एका ठिकाणी इतकी सुंदर फुलें उगवली होती, की त्यांवरून दृष्टि

परत फिरविणे शक्य नव्हतें. हवाही उत्तम सुटली होती. 'मीं त्या वेळेस मद्यपाद्यन करून चैन केली. हा प्रवास मला अत्यंत सुखकर वाटला.' सारांझा, सिंहिसौंदर्यीपासून मनास आल्हाद करून घेण्याचा मोगलांचा स्वभाव जहांगीरच्या ठिकाणीं उतरला होता. 'काश्मीरदेश फार आल्हाद-दायक आहे. पावसाळ्यांत व उन्हाळ्यांत तेथील शोभा अप्रतिम असते. मीं तो देश प्रत्यक्ष पाहिला, तेव्हां मला वाटलें होतें, त्यापेक्षां तो अति-शयच रमणीय दिसला. काश्मिरांत केशर विपुल उत्पन्न होतें, तितकें दुसरें कोंठेंही होत नाहीं. केशराचे मळे दोन दोन मैल लांबीचे असून ते दुरून फारच शोभिवंत दिसतात, त्यांचा वास इतका तीव असतो कीं, त्यानें डोकें दुखूं लागतें. पण काश्मीरच्या लोकांस हा विकार होत नाहीं. जिमनीचा पृष्ठभाग गालिचा आंथरल्याप्रमाणें सुंदर दिसतो."

जहांगीर चांगला शिकारी होता. मर्दुमकीचे खेळ त्यास आवडत. मित्रांशीं तो अत्यंत प्रेमभावानें वागे, पण त्यांच्या स्वाथीसाठीं तो रयतेच्या कल्याणांत अंतर पाडीत नसे. प्रोफेसर डॉसन त्यानें जहांगीर-च्या योग्यतेविषयीं खालील अभिप्राय दिला आहे. 'जहांगीरच्या आत्मचारित्रावरून त्याची योग्यता सामान्य नव्हती असे दिसतें. आपल्या अगचे दुर्गुण व व्यंगें त्यानें स्पष्टपणें कबूल केलीं आहेत. केवळ आत्मचरित्र वाचलें म्हणजे त्याची बुद्धिमत्ता व योग्यता ह्यां-विषयीं वाचणाराचा ग्रह फारच चांगला होतो. जवाहीर, फुलें, कला-कौशल्य, मृष्टिशोभा यांची त्यास फार आवड असून तो शिकार करण्यांत तरवेज होता. मद्याच्या धुंदींत तो नसे, तेव्हां न्याय व औदार्य हे गुण उत्तम प्रकारें व्यक्त होत. परंतु गादीवर येण्यापूर्वी बाटलीच्या नादांत त्यानें अनेक कूर कृत्यें केल्याचा पुरावा आहे. !

जहांगीरविषयीं ब्लॉक्मनचा आभिप्राय खालील आशयाचा आहे. 'जहांगीरची योग्यता ठरविणें विशेष कठीण नाहीं. मी व माझें ह्या पलीकडचा विचार त्यास फारसा शिवला नाहीं. त्याने लिह्विलेलें आत्म-चरित्र वाचिलें असतां, त्याचा मूर्ख व बालिश स्वभाव पदापदीं दृष्टीस पडतो. त्याला भुरळ पाडून, त्याजवर छाप बसविणारा कोणी भेटला, कीं तो त्याच्या तंत्राने चाले. लहर हीच त्याची नीति. अंतःकरणांत दयेचा पासर होता, पण लहरी स्वभावामुळें तो पासर बाहेर आला नाहीं.

पुष्कळदां नि:शस्त्र मनुष्याची व वाघाची कुस्ती लावून, तो मना पाहत बसे. माणसांना हत्तीच्या पायांखाली तुडवून, तो आपळी करमणूक करून घेई. तथापि जुन्या नोकरांना किंवा नातेवाइकांना त्यानें बिलकुल दुख्विलें नाहीं. शहाजहान व औरंगजेब ह्यांनी जसे एकूणएक नाते-वाईक मारून टाकिले, तसा प्रकार जहांगीरने केला नाहीं. प्रसंगविशेषी तो दया दाखवी, परंतु आपल्या हातांत बरेंबाईट करण्याची केवढी सत्ता आहे, हा विचार त्याच्या मनांत कधीं आलेला नाहीं. एखादें चांगलें काम मुद्धां तो भलत्याच उद्देशानें करी. गांवांतले गरीब लोक जमवून आणून, त्यांस दानधर्म करी, पण तो कशाकरितां ? तर करम-णूक होऊन वेळ जावा म्हणून; लोकांचें दुःख निवारण करण्याकरितां नव्हे. अडचण आली, म्हणजे देवास नवस वगैरे करण्यांत वाटेल तेवढा उदार, पण पुढें ते नवस पाळील, तर शपथ. त्याचें आत्म-चरित्र अगदीं सोप्या भाषेंत लिहिलेलें आहे; पण त्यांत सर्व खानपानाच्या, शिकारीच्या आणि नेमणुकांच्या क्षुछक हकीकती भरलेल्या आहेत. एखादा उदात्त विचार किंवा स्वतःचा एखादा अनुभव ह्यांपैकी कोठें कांहीं सांपडावयाचें नाहीं. एकाही विद्वानाचें किंवा सुंदर पुस्तकाचें नांव त्यांत नाहीं.त्याच्या थोरपणाचें निदर्शक असें एकही वाक्य त्यांत नाहीं. शिकारींत त्यानें सतराहजार प्राणी मारिले, त्यांची नांवनिशीवार यादी त्यानें दिली आहे.

'जहांगीरचा मद्यपानाचा नाद विलक्षण होता. शहाजहानचा वाढ-दिवस होता, त्या दिवशीं त्याचें वजन केल्यावर जहांगीर त्यास म्हणतो, 'बाबा तूं अजून मद्यास कधीं स्पर्श केला नाहीं. तुला आतां मुलें झालीं. म्हणून सणावारीं वगैरे मद्य घेण्याची मी तुला परवानगी देतों. मी पंघरा वर्षोचा असतांच दारू पिऊं लागलों, हळूहळू ही माझी चटक वाहून माझी प्रकृति विघडली. हकीम हुमामनें मला सांगितलें, हें व्यसन मीं सोडिलें नाहीं, तर मी लवकरच मरेन. तेव्हांपासून मीं तें अगदीं मर्या-दित ठेविलें आहे. मी अफूचेंही सेवन करितों. माझें वय हलीं शेचाळीस वर्षोचें आहे, आणि मला दररोज चौदा रती अफू लागते.' ह्या मद्यपानानें सर्व बादशाही कुटुंबाचा नाश झाला. विशेषतः जहांगीरच्या वेळेस बादशहानेंच त्यांत पुढाकार घेतल्यामुळें सर्व दरबार दारूबाज बनलें.

जहांगीरने केलेली त्याची वर्णने ऐकून अंगावर रोमांच उमे राहतात, हिंदु सरदार सुद्धां दारूबाज बनले. अंबरचे भावसिंग, जगत्सिंग, महा-सिंग हे सब ह्या व्यसनाला बळी पडले. थोर मंडळीच्या ह्या वर्तनाचा परिणाम सामान्य जनसमूहावरही पुष्कळ झाला. प्रांतीप्रांतीं हें व्यसन व तदंगभूत गुन्हे व अनाचार अतोनात वाढले, त्यामुळे राज्यकारभारांतही घोटाळे माजले.

' जहांगिरास राज्यकारभारांत मन घालण्याची बिलकुल होस नव्हती. तो म्हणतो, कोणत्याही विषयाच्या बारीक तपशिलांत शिरणें वादशहास श्रोभत नाहीं. उलट पक्षा, शांतपणें बारीक तपशील समजून घेणें हेंच राजाच्या थोरपणाचें लक्षण होय, असें अकबर समजत होता. जहां-गीरच्या अंगीं नांव घेण्यासारखा एकही गुण नव्हता; म्हणूनच त्याच्या कार्किदीत सार्वजनिक महत्त्वाची गोष्ट कांहींच घडली नाहीं. अकबराने रानटी लोकांस कामास लावण्याकरितां त्यांची एक पलटण बनविली. अशा प्रकारची एकही गोष्ट जहांगीरची नमूद करण्याजोगी नाहीं. अक-बरानें सारखीं तीस वर्षे खटपट करून शेंकडों वर्षे चालत आलेला उल-मांचा व 'सदर'चा अधिकार नाहींसा केला; आणि धर्मगुरूचें थोतांड मोडिलें. त्याचा पुढें उपयोग करून, धर्माच्या बाबतीत कायमची व्यवस्था कांहीं एक जहांगीरनें केली नाहीं. ह्याच्या उलट युरोपियन लोकांनी आपल्या धर्मसुधारणा किती नेटानें केल्या, तें इिहास सांगतच आहे.

'स्वतःच्या धर्मसमजुतीसंबंधानेंही जहांगीर अगदीं वेफिकीर होता. अकबरानें स्वतः विचार करून आपला कांहीं एक निश्चित पंथ ठरविला. पण जहांगीरला एवढा विचार करण्याची ताकदच नव्हती. म्हणून लहर लागेल त्याप्रमाणें, क्षणांत हिंदु, तर क्षणांत पारशी, क्षणांत मुसलमान, तर क्षणांत क्रिस्ती, अशी त्याची धरसोड चाले. त्याजपाशीं सर्व कांहीं ढोंगें चालत. ढोंग हेंच त्याचें दैवत असे म्हटलें तरी चालेल. वर त्याचा विश्वास होता. ग्रहणाची किंवा ग्रहांच्या युतीची त्यास परा-काष्ट्रची भीति वाटे. अशा वेळीं तो जनानखान्यांत वगैरे कोर्ठे तरी अगर्दी कोपन्यांत लपून बसे. अकबराच्या वेळेपासून ज्योतिषराय नांवाचा एक हिंदु ज्योतिषी दरवारांत नेहमीं इजर असे. जहांगीरच्या बेळेस जो ज्योतिषराय होता, त्याची भविष्यें तंतोतंत उतरत, त्याजबद्द सर्व दरबारास मोठा अचंबा वाटे. पण ज्योतिषरायास प्रश्न विचारल्या-बरोबर जहांगीरच्या अंगांत कापरें भरे. जहांगीरनें त्या ज्योतिष्याची एकदां सुवर्णतुलाही केली होती. आपण बादशहा आहों, म्हणून आप-णास देव मुक्ति दिल्याशिवाय राहणारच नाहीं असा त्याचा समज होता. त्याच्या आत्मचरित्राच्या आरंभी ईशवंदनाचें किंवा प्रस्तावनेचें नांब-सुद्धां नाहीं. महंमद पैगंबराचें नांव तर सर्व पुस्तकांत कोठेंही नाहीं. कित्येक प्रसंगीं तर कोणत्याही मुसलमानास तें टाळतां आलें नसतें.

'अकबरानें चालू केलेले हिंदु आचारविचार सलीमनेंही पुढें चालविले. दीपावलीपूजा, व गाईना शृंगार घाळन त्यांची मिरवणूक काढणें ह्या गोष्टी जहांगीर करी. शिवरात्रीच्या दिवशीं जोगी लोकांस वाड्यांत बोलावून त्यांजबरोबर उपाहार करी. राखीवंधनविधि तो पाळीत असे दींच्या आठव्या वर्षी जहांगीरने सिकंदरा येथे जाऊन वापाचे श्राद्ध केलें. कोणाही हिंदूला मुसलमान होण्याबद्दल जुलूम करूं नये, असे त्याने फर्मी-विलें. हे सर्व प्रकार तो मनाची खात्री होऊन करीत होता असे नाहीं; तर केवळ लहरीखातर वेळ पडेल तसें तो आचरण करी. कारण अनेक बेळां देवळें व मूर्ति फोडणें व पुजा-यांस ठार मारणें, इत्यादि कूर प्रका-रही जहांगीरच्या हातून कधीं कधीं घडले आहेत. आपल्या मुली काफर हिंदूंना देणें त्यास बिलकुल पसंत नसे. पारशीधर्मोतील कित्येक विधि जहांगीर पाळीत असे. अकवराच्या नातवंडांपास्त राजघराण्यांतील सर्व मुलांचीं नांवें फारशी चालीचीं ठेवण्यांत येऊं लागलीं. महंमद ह्या नांवाचा किंवा पैगंबराच्या कुटुंबांतील नांवाचा अकबरास मोठा तिटकारा असे. सूर्य व अग्नि ह्या देवतांस जहांगीर पूज्य मानी, परंतु अकबराचे विधी त्याने मनापासून पाळिले नाहींत. एकंदरींत धर्मसंबंधांतही जहां-गीर अनिश्चित होता. त्यास स्वतःचं ठरीव मत म्हणून कांहीं नव्हतेंच. Blochmann, Calcutta Review, 1869.)

९. जहांगीरचा जीवनक्रम. — जहांगीरचा रोजचा वर्तनक्रम अकब-राच्या सारखाच होता. झरोका, दरबार, व घुशालखाना हे तीन मुख्य अकार कायमचे होते. बादशहास वारंवार लोकांच्या दृष्टीस पडावें लागे. तो जिवंत आहे अशी लोकांची खात्री झाली नाहीं, तर ते एकदम बंड करून उठत. दररोज सकाळीं जहांगीरचें दर्शन घेण्याकरितां

अरोक्यापढील मैदानांत लोकांची गदीं जमे. दुपारीं लष्करी व इतर खेळ होत. ह्या सर्व गोष्टींत जहांगीर व अकबर ह्यांजमध्यें भेद इतकान होता. कीं जहांगीरचा स्वभाव कर असल्यामुळें तो एकदम एखाद्यास ठार मारून टाकीत असे. परंतु दुसऱ्याचा जीव घेणें म्हणजे अकब-राच्या जिवावर येई. इत्तीच्या पायांखालीं गुन्हेगार लोकांस तुडवून जहांगीर मजा पाइत स्वस्थ बसे, वाघाची व निःशस्त्र मनुष्याची झोंबी लावी. व्यभिचार बंद करण्याकरितां अकबरानें पुष्कळ इलाज केले: जहां-गीरच्या दरबारांत गाणारणी व नाचणारणी यांचा सळसळाट झाला. अक-बर शांत बत्तीचा असन नेहमीं विद्वान मंडळींच्या समाग्रमांत कालक्षेप करी. जहांगीर हा मद्यपान, खुषमस्करी, व निरर्थक गप्पा ह्यांत आपला वेळ घालवी. अकबराच्या सबंध रात्री वादविवादांत निघून जात; जहां-गीर आपल्या रात्री विलासांत घालवून पूर्ण धुंदींत आला म्हणजे बसल्या ठिकाणींच रात्रभर पहून राही. हॉकिन्स्नें असें लिहिलें आहे, कीं ' सकाळीं स्योदयाबरोबर उठून तो माळ घेऊन नामस्मरण करितो. नंतर झरोक्याशवळ येऊन लोकांस दर्शन देतो. पुढील दोन तास तो निजतो. निजून उठल्यावर भोजन करून नंतर जनानखान्यांत बायकां-मध्यें वसतो. पुनः दुपारपासून तीनचार वाजेपर्यंत झरोक्याजवळ येऊन तमाशे, खेळ वगैरे पाहत वसतो. पुढें दरवारांत जाऊन सिंहा-सनावर बसतो. तेथें लहान थोर सर्व मंडळी हजर असते. मोठमोठे लोक लाल कठड्याच्या चौरंगी पीठावर बसतात आणि इतर त्याच्या खालीं बसतात. बादशहाच्या दुसऱ्या बाजूस एक अधिकारी चाळीस लोक बरो-बर घेऊन लोकांस शिक्षा करण्याकरितां उभा असतो. त्यांजवळ दोऱ्या, कु-हाडी, चाबूक वगैरे सर्व साहित्य असतें. दरवारांत राजा सर्वाच्या फिर्यादी ऐकतो; व इन्साफ करितो. दरबार आटपल्यावर बादशहा नमाज पढण्यास मशिदींत जातो. नमाज आटोपल्यावर पुनः भोजन होतें. त्याच वेळेस मद्यप्राशनास सुरुवात होते. भोजनोत्तर धुशाल-खान्यांत मंडळी जमते. ह्या ठिकाणीं तो मद्याचे पांच पेले झोकतो. वैद्य त्याला ज्यास्त पिऊं देत नाहींत. नंतर तो झोंपी जातो: आणि सर्व लोक धरोघर जातात. दोन तास झाल्यावर रात्री एक वाजण्याच्या सुमारास नोकर त्यास जागें करून आणखी थोडेसें खावयास- देतात. तें आटो-

पल्यावर तो पुनः रात्रभर निजून राहतो. संध्याकाळचें भोजन झाल्यावर तो फारसा शुद्धीवर असत नाहीं. त्या वेळेस सुद्धां तो ज्या ज्या चेष्टा करितो, त्या सर्व दरबारलेखक तवारिखींत नमूद करितात. अगर्दी क्षलक व ग्रप्त गोष्टी सुद्धां ह्या तवारिखींत दाखल होतात. वरील प्रकार घडत असतांच सरकारी कामें बादशहा पाहत असे,

बादशहाचा वाढदिवस मोठ्या समारंभानें साजरा केला जात असे. सोन्याच्या मोठ्या ताजव्यांत सहा वेळ बादशहाची तला करण्यांत येई. सोनें, चांदी, मोत्यें, रेशमी कापड, धान्य, लोणी इत्यादि सहा पदा-र्थोनी त्याचे वजन केलें जाई, आणि त्या वस्तु गरिबांस वांट्रन देत. जहां-गीरच्या वजनाचा उल्लेख एकदां साडेसहाहजार तोळे व दुसऱ्या वेळीं नऊहजार तोळे, अशा प्रकारचा आढळतो. दुपारी दरबारापुढें सर्व इत्ती सभारंभाने बाहेर काढीत. हत्तींचे कळप असून प्रत्येकावर एक नायक हत्ती मुख्य असे. ह्या नायक हत्तीबरोबर चार नायिका हत्तिणी व आठ किंवा दहा दुसरे हत्ती असत. त्यांचें सर्व सामान सोन्याचांदीचें असन त्याजवर भरगची निशाणें फडकत असत. अशा दत्तींच्या बारा टोळ्या बादशहास सलामी देऊन निघून जात. सर्वातील मुख्य नायक इत्ती फारच सुंदर व बांधेसूद होता. त्याच्या अंगावरील सामानास हिरे-माणकें जडलेलीं होतीं. इंग्रज वकील सर टॉमस रो यास हा हत्तीचा देखावा पाहन अत्यंत मौज वाटली. त्या दिवशीं सायंकाळीं मोठा खाना होत असे. अशा प्रसंगीं वादशहा आपल्या मित्रमंडळीस मद्यप्राशन कर-ण्याची मोकळीक देई. खाणापिण्यांत सर्व मंडळी अगदीं दंग होऊन जाई. बादशहा सोन्याचांदीच्या नाण्यांचा गरीव लोकांवर एकसारखा वर्षाव करीत असे. सोन्याचांदीचे बदाम तो आपल्या सरदारमंडळींत फेंकी, त्या वेळेस ते वेंचून घेण्यासाठीं लोकांची मोठी धांदल उडत असे,

सरदार लोकही बादशहास मेजवान्या करीत. तारीख ३१ मार्च सन १६१६ रोजीं आसफ्खानानें मेजवानी दिली. वाड्यापासून आसफ्-खानाचा बंगला एक मैल दूर होता. तेथपर्यंत सर्व रस्त्यावर रेशमी कपड्याची विछाईत करण्यांत आली होती. मेजवानी आणि पोशाक एवढ्याचा खर्च पंधरालाख रुपये झाला. शिकारीविषयीं जहां-गीरनें लिहिलें आहे, कीं 'मीं आपल्या हातानें एकंदर १७१६८ प्राणी मारिले, ह्यांपैकीं ८६ वाघ, ९ रानडुकरें, १३७२ हरणें, व बाकीचे पक्षी होते. काबूलचा इतिहास समजण्यासाठीं मीं बाबरचें आत्मचरित्र वाचलें. त्यांतील चार भाग दुस-यांच्या हातचे होते, ते मीं स्वतः लिहून त्यांत घातले आणि शेवटीं तुकीं भाषेत कांहीं मजकूर ज्यास्त बाढिविला. मी हिंदुस्थानांत वाढलों होतों, तरी तुकीं भाषा लिहिण्या-वाचण्यांत मी कमी नव्हतों. ' सन १६२१ त त्यांने आपल्या नांवाची प्रासिद्ध मोहोर पाडिली. तिच्या एका वाजूस ओंठांस दारूचा प्याला लाविलेल्या बादशहाचें चित्र असून, दुसऱ्या बाजूस सिंहराशींत आलेला सूर्य काढिला आहे. मुसलमान लोक नाण्यांवर सुद्धां कधीं प्रतिमा काढावयाचे नाहींत, मद्य तर त्यांच्या धर्मीत वर्ज्य आहे. ह्या कारणांमुळें या जहांगीरच्या नाण्यांस महत्त्व आहे. त्याच वर्षी दुसरें नाणें पाडिलें, त्यावर मद्याच्या प्याल्याऐवर्जी बादशहाचे हातांत पुस्तक आहे.

अशा प्रकारचें जहांगीर बादशहाचें चरित्र आहे. प्राच्य आणि पाश्चात्य राजपुरुषांची तुलना करितांना उभयतांचें स्थितिवैचित्रय ध्यानांत ठेविलें पाहिजे. पाश्चात्य ग्रंथकार जहांगीर यास जुलमी व विलासी बादशहा असे म्हणतात. परंतु सीझर नांवाचे जे रोमन बादशहा झाले, त्यांहून जहांगीर ज्यास्त खुनशी, कूर किंवा जुलमी होता असे नाहीं. म्हणून सीझरांबद्दल पूज्यबुद्धि दाखविणारांनीं जहां-गिरास नांवें ठेवण्याची जरूर नाहीं. ज्याच्या अंगीं इंग्रज गृहस्थाच्या अंगचे सर्व विशिष्ट गुण पूर्णपणे वास करीत होते, अशा सर टॉमस रोनें अनेक प्रसंगीं जहांगीरची तुलना तत्कालीन इंग्लंडच्या पहिल्या जेम्स् राजाशी केली आहे. त्यांत तो इंग्रज राजा, रा यासही विशेष चांगला वाटलेला नाहीं. व्हीलर म्हणता, 'जहांगीरच्यासारखें लहरी व हट्टी वर्तन जेम्स्चे हातून सुद्धां घडलें हें इतिहासज्ञांस अवगत आहे. वास्तविक रीत्या पाश्चात्य आणि प्राच्य राजांची तुलनाच करितां येत नाहीं. दोहोंमध्यें अत्यंत रिथतिवैचित्र्य आहे. जहांगीर कितीही वाईट, अपबुद्ध व कर असला, तरी पहिल्या जेम्स्पेक्षां तो ज्यास्त तिरस्काराई नाईां. त्याची राणी न्रजहान व इंग्लंडची राणी एलिझाबेथ ह्या दोघींच्याही कर्तृत्वशक्तींत पुष्कळ साम्य आहे, पहिलीचे हेतु तडीस गेले नाहींत, व दुसरीचे बोले इतकाच भेद. नूरजहानच्या तोडीची दुसरी समकालीन स्त्री

जगाच्या इतिहासांत सांपडत नाहीं. तिच्याशीं तुलना करण्याचे मनांत आणण्यास सुद्धां एलिझाबेथकडेच गेलें पाहिजे. नूरजहानच्या वेळेस सर्वे आशियांतच काय, पण सर्व पृथ्वीमध्यें सुद्धां ती स्त्री महान् होती द्यांत संशय नाहीं.

१०. जहांगीरचीं धर्मसंबंधीं मतें.—जहांगीर वादशहा बाह्यतः मुसलमानी धर्मावर आपली निष्ठा दाखवीत असे; पण वस्तुत: त्याचीं मतें पुष्कळ भिन्न होतीं. पूर्वी लोकांस खुष करण्याकरितां अकबरानें स्थापिलेल्या धर्माबद्दल त्याने आपला तिरस्कार व्यक्त केला, आणि त्याच सवबीवर त्यानं वापाविरुद्ध बंड करून विद्वान् अबुल् फड्ल्चा खून केला. 'इस्लामाचें तारण करीन ' अशी त्यानें प्रथम शपथ बेतली, तेव्हांच त्यास बादशाही तख्त प्राप्त झालें. अकबराचा ओढा रजपुतांकडे होता, त्याप्रमाणें जहांगीरचा ओढा मुसलमानांकडे होता. असे होतें, तरी त्याचा नेहमींचा वर्तनक्रम इस्लामाशी विरुद्ध होता. डुकराचें मांस, मद्यपाशन, पुरुष, बायका व जनावरें ह्यांचीं चित्रें व प्रतिमा इत्यादि इस्लामविरोधी विषयांवर त्याची विशेष आसक्ति होती. तो रोजे म्हणजे मुसलमानी उपास पाळीत नसे. बऱ्याच प्रसंगी त्याची किस्ती धर्माविषयों आवड दिस्न येत असे. बाह्य वर्तनांत त्याची श्रद्धा किस्ती धर्मावर अकवरापेक्षांही ज्यास्त दिसून येई. पोर्तुगीझ लोकांनीं वाटेल तेथें आपलीं मंदिरें बांधावीं, शाळा घालाव्या, पाहिजे त्यास किस्ती करावें, अशी त्यांस जहांगीरनें मोकळीक दिली. आपला माऊ दानि-याल याच्या मुलांस त्यानें किस्ती धर्म शिकण्यास पाठविलें. किस्ती पाद्रयांचे उपदेश तो इतके ऐके, की हा किस्ती झाला असे त्यांस वाटे.

ह्या कामीं जी मर्यादा अकबरानें उलंघिली नाहीं, ती जहांगीरनें ओलांडिली. त्याचे पुतणे किस्ती झाले, त्या प्रसंगी हत्तीवर बसवून त्यांस त्यानें शहरांत मिरविलें. ह्या त्याच्या कृत्यानें सर्व लोक चिकत झाले. परंतु त्याची किस्ती धर्माकडे इतकी प्रवृत्ति कां, हें पुढें कळन आर्छे. किस्ती धर्मात उपवास करावे लागत नाहींत; डुकराचे मांस आणि मदा हीं वर्ज्य नाहींत, ह्या गोष्टी जहांगिरास आवडत होत्या. त्याचे पुतण्ये किस्ती झाले, ते केवळ पोर्तुगीझ बायका मिळविण्याचा उद्देशानें झाले.

जहांगीरनेंही आपल्या जनानखान्याकरितां पोर्तुगीस बायका मागण्यास आपल्या पुतण्यास सांगितलें होतें. ही मागणी ऐकून ते पाद्री चिद्धन गेले, आणि आपला हेतु सफळ झाला नाहीं असे पाहून, त्या शहाजाद्यांनीं आपले कूस फेकून दिले आणि पुनरिप मुसलमानी धर्म स्वीकारिला.

ह्या गोष्टीवरून प्रसिद्ध इतिहासकार व्हीलर याने एक चमत्कारिक सिद्धांत काढिला आहे. 'किस्ती धर्मात एकापेक्षां ज्यास्त वायका करितां येत नाहींत म्हणूनच किस्त्यांचे अव्याहत परिश्रम चालले असतांही हिंदुस्थानांतील लोक स्वधर्मत्याग करून किस्ती धर्मात शिरत नाहींत. ते मुसलमान होतात, पण किस्ती होत नाहींत.' परकीयांनी अम्हांविपयीं असे तर्क बांधणे आश्चर्यकारक नाहीं. धर्मत्याग करणे अशा सामाजिक फायद्यांवर अवलब्न असते, तर इतर बाबतींत वर्तनस्वातंत्र्य मिळविण्याच्या आशेनें, एकच बायको करण्याची अडचण पत्करूनही, पुष्कळ लोक किस्ती झाले असते. एकंदरींत धर्मीतराचीं कारणें पुष्कळ निराळीं आहेत.दिल्लीच्या राज- पुत्रांस किस्ती बायका मिळाल्या नसत्या असे नाहीं; पण एकदां लग्न केल्यावर, ते फिरून मुसलमान होऊन आणखी बायका करणार नाहींत म्हणून कशावरून ? त्या राजपुत्रांस अस्सल गोऱ्या पोर्तुगीझ मुली पाहिजे होत्या. जातिभ्रष्ट पोर्तुगीझ मुली मिळण्यास अडचण पडली नसती.

जहांगीर बादशहाची जप करण्याची माळ होती, तीस आठ पदर होते; प्रत्येक पदरांत मोत्यांचे व हिरेमाणकांचे चारशें मणी होते. ज्या खोलींत तो प्रार्थना करीत बसे, तेथें येशू किस्त व मेरी यांचे दगडी पुतळे ठेविलेले होते. फारशी लोकांचा नवरोज सण जहांगीरच्या दर-बारीं मोठ्या समारंभानें पाळला जाई. त्या प्रसंगीं दरवारचा थाट विशेष भपक्याचा असे. अकबराप्रमाणें कधीं कधीं धर्मसबंधीं वादिववाद जहांगीर करवीत असे. पण अशा प्रसंगीं वादिववादापेक्षां मद्यपानांतच बादशहाचें लक्ष विशेष असे. आध्यास जेझइट पंथी किस्ती लोकांचे एक प्रार्थनामंदिर होतें. त्या ठिकाणीं किस्तीधर्माचें शिक्षण लोकांचे एक प्रार्थनामंदिर होतें. त्या ठिकाणीं किस्तीधर्माचें शिक्षण लोकांचे देण्यांत येई. ह्या लोकांस अकबरानें करून दिलेल्या नेमणुका जहांगीरनें चालविल्या; इतकेंच नाहीं, तर त्यानें अन्य मदतही त्यांस पुष्कळ केली. शहाजहाननें मात्र पुढें किस्ती लोकांचा छळ फार केला; आगा व लाहोर येथील मंदिरें नाहींशीं केलीं आणि त्यांच्या नेमणुकाही बंद केल्या.

एकंदरीत जहांगिरास धर्माची फारशी पर्वा नव्हती. त्याच्या विला-सास जेणेंकरून व्यत्यय होईल असा धर्म त्यास नको होता. एकदां त्यानें सभा भरवून असा प्रश्न केला, की 'कोणत्या धर्मीत खाण्या-पिण्याविषयीं निर्वेध नाहीं ? 'किस्ती धर्मीत निर्वेध नाहीं,' असा जबाब भिळाल्यावर तो बोलला, 'तर मग आपणा सर्वोस किस्ती धर्म स्वीका-रणें भाग आहे. त्याचप्रमाणें हिंदूंच्या मुली आपण कराव्या, परंतु आपल्या त्यांस देऊं नये असे त्याचें ठाम मत बनलें होतें.

११. जहांगीरची राज्यव्यवस्था. —ह्या सदराखालींही विशेष मजकूर देतां येण्याजोगा नाहीं. अकबराच्या पद्धतींत त्याने विशेष फेरबदल केला नाहीं. अकबराचें अंतः करण दयाळ असल्याळें सौम्य उपचारांनीं तो रयतेवर अंमल करीत असे. जहांगीरच्या स्वाभाविक कीर्यामुळें क्षुलक अपराधांस कित्येक वेळां कडक व तन्हेवाईक शिक्षा करण्यांत येत. एकदां त्यानें आपल्या एका पुतण्यास सिंहाच्या तोंडावर हात ठेवण्यास सांगितलें. त्यानें तसे केलें नाहीं, म्हणून त्यास जन्मभर अंधार कोठडींत कोंडून ठेविलें. नूरजहानच्या एका दासीनें कांहीं यःकश्चित् चुकी केली, म्हणून त्याने तिला जिमनींत गळ्यापर्येत पारेलें. तेथें तीन दिवस व दोन रात्रीपर्यंत ती जगल्यास तिला माफीं द्यावयाची होती. पण ती इतका वेळ जगली नाहीं. एकदां शंभर रामोशी धरून वादशहासमीर आणिले, त्यांच्या मुख्यास त्यानें कुन्यांकडून खावविलें; तेरा असामीची डोकी उडविलीं; आणि बाकीच्यांच्या टोळ्या करून त्यांस अजमीरच्या निरनिराळ्या रस्त्यांवर ठार मारविलें. शिक्षा वगैरे करण्यांत अमुक एक नियम ठरविलेले असत असें नाहीं. बादशहा करील ती पूर्वदिशा, आणि बादशहाची इच्छा हाच कायदा असा प्रकार असे. प्रांतावरील अधिकाऱ्यांस स्वतंत्र राजाचे अधिकार दिलेले असत. बादशहा हाच सर्व जिमनीचा मालक असे. मोलवान व चम-स्कारिक वस्तु वारंवार नजर करून लोक बादशहाची प्रीति संपादन करीत. निर्वेश झालेल्या इसमाची संपत्ति सरकारखिजन्यांत जमा होई.

जमालुद्दीन हुसेन या नांवाचा पाटण्याचा सुभेदार हुमायून व अक-कार यांच्या वेळेपासून कामावर होता. त्यास पांचहजारांची मनसबदारी ब्मस्न सर टॉमस रोच्या वेळेस वृद्धापकाळांत नेमणूक घेऊन तो स्वस्थ

बसला होता. त्याचा व रोचा चांगला स्नेह असून क्रिस्ती लोकांवर त्याची विशेष भक्ति होती. रो यास त्यानें एक बडी मेजवानीही दिली. त्या जमालुद्दीननें मोगलांच्या राज्यव्यवस्थेविषयीं रो यास खालीं लिहिल्या-प्रमाणें हकीगत सांगितली. 'लोक दास्यस्थितींत आहेत; कायदेकानू नाहींत; राज्याचा विस्तार अतोनात झाला आहे; राज्याचा वसल वाढत्या प्रमाणावर आहे; नजराणे, दंड, परापहार इत्यादिकांनीं त्याच्यांत विशेष भर पडत आहे. एकट्या वहारप्रांतांतून बादशहास सालिना अकरा लाख रुपये मिळतात. ह्याहून ज्यास्त राहील तें सुभेदारास मिळतें. त्यास प्रत्येक घोडयाच्या खर्चाबद्दल सालिना दीनशें रुपये सरकारां-तून मिळतात. मी पांच हजारांचा मनसबदार असून मजजवळ खरो-खर पंघराशें घोडे मात्र तयार आहेत; बाकीचे सर्व कागदावरच. ह्यावरून त्या वेळच्या स्थितीची बरीच अटकळ करितां येते. तथापि ह्या हकीकतीच्या सत्यतेविषयीं इतिहासकारांचा मतभेद आहे. तरी रो निघून गेल्यानंतर, स्वतः जहांगीर गुजरार्थेत जाऊन तेथून उजनीच्या रस्त्यानें आध्यावरून दिलीस गेला, तेव्हां प्रत्यक्ष पाहिलेल्या गोष्टींवरून आत्मचरित्रांत खालील इकीकत त्याने नमूद केली आहे, ती बरीच भरंवसेलायक दिसते.

' गुजरायेंत चोर व रामोशी यांचा उपद्रव फार आहे; कित्येक वेळां एका दिवसांत मीं दोन दोन तीन तीनशें लोक पकडून फांशीं दिले आहेत, तरी त्यांचा बंदोबस्त माझ्यानें झाला नाहीं. समोंवार अरण्यें माजलेलीं आहेत. वीसहजार लोक लावून त्यांत्न मला रस्ता करावा लागला. परत वेत असतां मी उज्जनीस गेलों. तेथें एका मोगल गृहस्थावर खटला चालला होता. तो आपल्या बागांत शहरच्या बायका बोलावून आणी, आणि त्यांस दारू पाजून व गळा दाबून त्यांचे दाग-दागिने काहून धेई. त्याचें घर शोधिलें, तेव्हां त्यांत दागिन्यांचे सातशें जोड सांपडले. मी त्याजला डाग देऊन कापून काढिलें. तेथून आग्यास गेलों. आग्रा येथें शहाजादा खुसूचें व माझें पुनः सख्य झालें. दिलीस गेल्यावर कनोज येथें बंड झाल्याची बातमी आली. तें मोडण्या-साठीं मीं फीज पाठिवली. तींत हजार बंडवाले मारले गेले. दहा-हजारांचीं शिरें दिलीस आणिलीं. मोठमोठ्या रस्त्यांवरून दहाहजार

लोकांस झाडांवर उलटें टांगिलें. वरचेवर कत्तली होत आहेत, तरी ह्या हिंदुस्थानांत बंडांचें निर्मूलन होत नांहीं. माझ्या विडलांच्या व माझ्या कार्किर्दीत मिळून पांचलाख लोक मारले गेले नाहींत असा सुभाच नाहीं. कोणी तरी लवाड पुढें येऊन बंडाचा उद्भव करितो. हिंदु-स्थानांत पूर्ण शांतता वसत आहे असे कधीं झालेंच नाहीं. शां लिहिण्यांत पुष्कळ सत्य दिसतें. शेतकरी लोकांनीं वंडावा केला म्हणजें तो मोडण्यास अकवरासही जड जात असे. दरोडेखोरांचा बंदोबस्त मोगलांच्या हात्न कधीं झालाच नाहीं, असें तत्कालीन प्रवासी सांगतात.

सन १६१३त सुरत येथं ईस्ट इंडिया कंपनीची वखार स्थापन झाली, तंबाकूचा प्रचार हिंदुस्थानांत जहांगीरच्या वेळेस झाला असे सांगतात.

१२. जहांगीरच्या स्वारीचा थाट.—नोव्हेंबर सन १६१६ ह्या वर्षी जहांगीर बादशहाची स्वारी राजवाडा सोडून छावणीत राहण्याकरितां म्हणून बाहेर पडली. वाड्यापासून चारपांच मैलांवर ह्या छावणीचा मुकाम होता. दोनतीन हजार उत्तम व चपळ घोडे, आठनऊशें हत्ती, शिवाय खेचरें व असंख्य मजूर स्वारीचें सामान नेण्यास लागले. मोठमोठे तंबू, भोजनाचें व इतर सामान, स्नानाकरितां गंगेचें पाणी इत्यादि सर्व गोष्टींची बादशहास सर्व ठिकाणीं घरच्याप्रमाणें जरूर असे. अशा एका स्वारींत रो स्वतः होता, त्यानें पुढील चित्तवेधक हकीकत लिहून ठेविली आहे.

'स्वारी सकाळी निघावयाची होती. जहांगीर झरोक्यांत येऊन बसला. पाठीमागें पडद्यांत त्याच्या दोन बायका होत्या. त्या थोड्याबहुत रोच्या हष्टीस पडल्या, तेव्हां त्यास मोठी मोज वाटली. सर्व सरदार दरवारांत जमले. रो जाऊन त्यांजमध्ये बसला. इतक्यांत जहांगीर येऊन सिंहा-सनावर थोडा वेळ बसला. इकडे जनानखाना हत्तीवर चढत होता. त्याजकरितां पन्नास हत्ती राखून ठेविलेले होते. त्यांच्या पाठीवर मोठ-मोठे हौदे असून समोंवार किनखापी पडदे होते. नंतर बादशहा निघाला, त्या वेळी सर्व लोकांनी मोठा जयधोष केला, त्याने कान-ठळ्याच वसल्या. जिन्याच्या पायथ्याशी बादशहाची दृष्ट काढण्यांत आली. त्याचा पोशाख फारच उंची होता. अंगांत मव्य जरीचा झगा

याची ढालतलवार बांधिली, आणि धनुष्यवाण लटकावृन दिले. नंतर तो चार घोड्यांच्या गार्डीत वसला. त्याचा गाडी हांकणारा इंग्रज असून त्याचाही पोशाख रत्नखचित होता. बादशहाच्या दोन वाजूंस दोन नोकर चवच्या वारीत होते. सर्वांपुढें वाघें चाललीं होतीं. भरगची सामान घातलेले नऊ घोडे रिकामे चालले होते. त्यांच्या पाटीमागें कांहीं सुंदर पालख्या होत्या. पालख्या गेल्यावर विलायती वगी आली. तींत नूरजहान बसली होती. तिच्यामागें बादशहाचे दोघे धाकटे मुलगे येत होते. मागाहून शृंगारलेले वीस हत्ती चालले होते. त्यांच्यामागें सरदार मंडळी पायीं चालली होती. सर्व रस्त्यावर सहाशें हत्तींचा पाहरा लागला होता. प्रत्येक हत्तीवर निशाण व बंदुका होत्या. रस्ते पाण्यांने भिजनिले होते. कोणास बादशहास भेटण्यांचें असेल, तर फार लांबपासून पायीं चालत यांवें लागे. स्वारी निघतांना जहांगीर आपला मुलगा खुम्रू यास भेटला, आणि त्यांने त्यास आपणावरोवर घेतलें.

' जेथें मुकाम होता तेथें सर्वोकरितां तंबू लाविलेले होते. त्यांत बादशहाच्या तंबूची शोभा कांहीं अवर्णनीय होती. समींवार अर्घा मैल परिधाच्या वर्तुळाकार कनाती लाविल्या होत्या. नाक्यावरील दिंडीदर-बाजा फार शोभिवंत दिसत होता. वाड्याप्रमाणें दरवारची वगैरे सर्व व्यवस्था तंब्तही केलेली होती. जनानखान्याकरितां पाठीमागून निराळा रस्ता होता. दरवाज्यांतून आंत शिरल्यावर रस्त्याच्या दोनही बाजूंस सर-दार लोक रांगेनें उमे होते, त्यांमधून बादशहाची स्वारी गेली. इरएक बाबतींत तंबूंतली व्यवस्था अगदीं राजवाड्यांतल्या सारखीच होती. इतर मंडळीचेही तंबू लागले होते. ह्या सर्व स्वारीच्या योगाने एक न्वीन शहरच वसलें होतें असें दिसे. त्याचा विस्तार वीस चौरस बादशहाचे तंबू लाल असून इतर मंडळीचे सफेत, हिरवे असे होते. स्वारीच्या मुकामावर राजधानीतल्याप्रमाणे मोठमोठे रस्ते काढिलेले असून दुतर्फा दुकानांच्या रांगा होत्या. कॅपची व्यवस्था कशी छावावयाची त्याचे नकाशे ठरलेले असून, कोणाचा मुकाम कोठें आहे हैं पाहिजे त्यास कळण्याची सोय होती. ऐने-अकबरीत असे कित्येक नकाशे दिलेले आहेत. दररोज स्वारीचा मुकाम उठून थोडे मैल पुढें

जात असे, पण व्यवस्थेमध्यें कोणत्याही प्रकारचा घोटाळा होत नसे. सर्व सामानाचे तीनचार जाड होते. एकंदर मुकामाची तयारी चार तासांत होई.

'स्वारीत नेहमींच मौज असे असे नाहीं. रस्त्यांत चोरांचा व दरोडेखारांचा उपद्रव पार असे; आाण क्षणोक्षणी शैंकडों लोकांची डाकीं उडिवलीं जात. वाड्यांतल्याप्रमाणें स्वारीत असतांना बादशहाजवळ पारसे लोक जात नसत. सकाळचा झरोका कधीं चुकला नाहीं. दरवार भरत नसे. बहुतेक वेळ शिकारात निघून जाई, सायकाळीं शुशालखाना चालू असे; आणि तेथें निवडक मंडळीस बोलावणें यई पुढें स्वारी रजपुतान्यांतून माळव्याकडे चालली, तेव्हां चोरांच्या योगानें सर्वीचेच हाल झाले. अन्नपाणी सुद्धां वेळवर मिळण्याची कित्येक वेळां मारामार पडे. त्यांत विशेषतः गरीव लोकांचे पार हाल होत. सन १६१७ च्या फेब्रुवारी महिन्न्यांत जहांगीर उजनीस पोंचला.' असा जहांगीरच्या स्वारीचा थाट होता.

प्रकरण पंचविसावें.

शहाबुद्दीन महंमद् खुरेम्, ऊर्फ शहाजहान. स.१६२७-१६५८.

- १. कार्किदींतील महत्त्वाच्या गोष्टीः-
 - (अ) राज्यारोहण. (आ) खानजहान लोदी,(१६२९).
 - (इ) निजामशाहीचा पाडाव, (१६३७) (ई) रजपुत राजांशी संबंध.
- (उ) पोर्तुगीझांचा पाडाव, (१६३२). (ऊ) बल्क्कंदाहारच्या स्वाऱ्या. २. शहाजहानचीं वायका मुलें. ३. औरंगजेवाचा पूर्वायुःक्रम.
- ४.राज्यपदाकरितां राजपुत्रांचा झगडा. ५. योग्यता व राज्यव्यवस्था.

६. शिल्पकलेचाउत्कर्ष, ताजमहाल वगैरे.

१. कार्किर्दीतील महत्त्वाच्या गोष्टी. (अ) राज्यारोहण.—ह्या कार्किर्दीच्या बरेबाईटपणासंबंधानें निरिनराळ्या इतिहासकारांत जो मतभेद आहे, त्याची एकवाक्यता होणें शक्य नाहीं. अलीकडच्या इम्रज मंथकारांत एहिफन्स्टन व व्हीलर हे प्रसिद्ध आहेत. व्हीलरची विवेचन-सरणी चटकदार आहे. निरिनराळ्या दिशांनीं एखाद्या प्रश्नाचा विचार ४०-५-११-१०-७९१-२०००

करण्यांत तो हुंशार आहे. अतएव ऐतिहासिक दृष्ट्या त्याचा ग्रंथ वाचनीय व उपयुक्त आहे. परंतु ह्या ग्रंथकारास एते द्दशीयांचा चांगुलपणा सहन होत नसल्यामुळें, सामान्यतः मुसलमान ग्रंथकारांवर व प्रसंगविशेषीं मुसलमानांची तरफदारी करणाऱ्या एल्फिन्स्टन वगैरे सारख्या इंग्रज ग्रंथकारांवरही वाक्प्रहार करण्याची संधि त्यानें वायां जाऊं दिलेली नाहीं. एतदेशीयांची नालस्ती करण्याचा त्यानें विडाच उचलेला आहे असा भास होतो. शहाजहान वादशहाविषयीं अनेक ग्रंथकारांनी आदरोद्वार काढिले आहेत. ताजमहालसारख्या त्यानें बांधिलेल्या इमारती आजिमतीस सुद्धां सर्व जगतास चिकत करून सोडीत आहेत. परंतु त्या बादशहाचें स्त्रणत्व व्हीलरच्या डोक्यांत घोळत असल्यामुळें, त्या सुंदर इमारतीसही त्यानें स्त्रण ठरवून दूषणें दिलीं आहेत. असो. तालप्य इतकेंच, की शहाजहानच्या कर्तव-गारीबद्दल निश्चयात्मक मत देतां येत नाहीं.

शहाजहाननें सर्व प्रतिपक्ष्यांचा संहार करून बादशाही पद कसें मिळ-बिलें हैं मागील प्रकरणांत सांगितलेंच आहे. आरोहणप्रसंगीं त्यानें मोठा उत्सव केला तो अदृष्टपूर्व होता. त्या समारंभाच्या वेळी दीडकोठ रुपये खर्च झाला. त्या वेळेस त्यानें मका व मदीना येथील मांदरांस मौल्य-बान नजराणे दिले. पैगंबराच्या कबरेसिकिध ठेवण्याकरितां त्यानें एक रत्नजडित दिवा पाठिवला. तो अंबरचा केलेला असून अठरा शेर बजनाचा होता. त्याजवर अनेक हिरे बसविलेले होते. त्यांत गोवळ-कोंड्याहून आणिलेला एक मोठा हिरा होता, त्याची किंमत दीडलाख रुपये होती. आरंभी जो हा अवाढव्य खर्च झाला, तो कोणास गैर बाटला नाहीं. कारण, या कार्किदींत एकंदरींत स्वास्थ्य होतें आणि युद्ध-संप्रामांत पारसा खर्च झाला नाहीं. पूर्वी बादशहाची तुला निरिनराळ्या धात्नीं करण्यांत येत असे. त्याशिवाय शहाजहाननें असा परिपाठ पाडिला, की रत्नांनीं मरलेलीं मांडीं त्याच्या मस्तकासभोंवतीं ओंवाळून त्याजवर तीं उधळावीं. मग जबळचे लोक तीं वेंचून घेत.

मुसलमान लोक प्रार्थना करितात, त्याची चार आसने आहेत: कयाम, रूक्, सिन्दा, आणि कोदा. कयाम म्हणजे उमें राहून, रूक् म्हणजे वाकून, सिन्दा म्हणजे जिमनीवर गुडिंच, हात व डोकें टेंकून, आणि कोदा म्हणजे नुसते गुडिंघ टेंकून. किस्ती व ज्यू धर्मीत सिज्दा नाहीं. सिज्दा फक्त मुसलमानांत आहे. सिज्दा ज्या ठिकाणीं करावयाचा त्यास 'मस्जीद' म्हणतात. हा सिज्दा फक्त देवासाठीं करावयाचा, कोणाही माणसास करावयाचा नाहीं, असा मुसलमानी धर्मीचा निर्वध आहे. अकवरानें धर्मीत नवीन फेरफार केले, त्यांत दरबारांत आपणांपुढें येणाऱ्या मंडलींनीं सिज्दा केला पाहिजे, म्हणजे जिमनीवर हात, गुडिंघ व डोकें टेंकून बादशहास वंदन केलें पाहिजे असे त्यानें फर्माविलें. ही गोष्ट पुष्कळ माविक मुसलमानांस रुचली नाहीं. तथापि हळूहळू तो प्रधात रुळत गेला. फक्त मुख्य काजी मात्र बादशहापुढें सिज्दा करीत नसे. जहांगीरनें हा सिज्दा करण्याचा प्रधात जोरानें चालविला. परंतु शहाजहाननें बादशहापुढें सिज्दा करण्याचा प्रधात जोरानें चालविला. परंतु शहाजहाननें बादशहापुढें सिज्दा करण्याचो चाल राज्यारोहणाच्याच दिवशीं वंद केली; आणि मुसलमानी धर्मास अनुकूल असे आणली कित्येक फेरफार केले. तेव्हां-पासून पुनरिप अस्सल मुसलमानी वळण वाढत गेलें त्याचेंच हैं एक उदाहरण होय. (Blochmann, Calcutta Review, 1869).

राहाजहाननें तीस वर्षे राज्य केलें. कार्किर्दाचे आद्यंत लढाया व कूर-कमें ह्यांनीं भरलेले आहेत. बादशाहीपद मिळविण्यास त्यास युद्ध करांवें लागलें, तसेंच त्याजपासून तें हिरावून वेण्यास त्याच्या मुलांनींही युद्ध केलें. मधील काल शांततेचा गेला. ह्या शांततेमध्यें शहाजहाननें आपला कालक्षेप कसा केला हैं विशेषतः पुढें सांगावयाचें आहे. गादीचर आल्याचरोवर आसफ्लान व महाबतलान ह्यांस त्यानें मोठमोठ्या देणग्या व पद्या दिल्या; आणि मित्र व आश्रित मंडळींचे पगार वाढिवलें. शहाजहानच्या वेळेस इंग्लंडांत पहिल्या चार्ल्स राजाचा वध होऊन कॉम्बेल कारभार पाहूं लागला. क्रान्स देशांत तेरावा व चौदावा लुई हे राजे राज्य करीत होते.

(आ) खानजहान छोदी, (१६२८-१६२९).—शहाजहान राज्या-रूढ झाल्यावरोवर ऊझ्वेक लोकांनी कावूलवर हला केला; आणि अबुल् फज्ल्चा खून करणारा राजा वीरसिंहदेव ह्यानेंही बुंदेलखंडांत बंड केलें. तथापि दोघांचाही वादशाही फौजेनें लगेच वंदोवस्त केला. पण आरं-भाची महत्त्वाची गोष्ट म्हटली म्हणजे खानजहान लोदीचें बंड होय. हा दौलतखान लोदीचा मुलगा. त्याचें मूळचें नांव पीरखान. प्रथम तो

दानियालजवळ नोकरीस होता. जहांगीरच्या वेळेस तो प्रसिद्धीस आलाः आणि जहांगीरनेंच त्यास खानजहान ही पदवी दिली. महाबतखानास दक्षिणेतून परत बोलाविल्यावर शहाजादा पर्वीझ्च्या मदतीस त्याची दक्षिणेत नेमणूक झाली होती, (स. १६०९). जहांगीरच्या उत्तरकारिकदींत दक्षिणेतील कारभारांत दवळादवळ करून त्याने आपले महत्त्व वादविले. तो सुनी अफगाण होता. मलिकंबरही सुनीच होता. खानजहाननें त्याजशीं सख्य केलें, आणि पूर्वी शहाजहाननें जिंकिलेला निजामशाहीचा बहतेक मुलूख मलिकंबरास परत दिला. जहांगीर मरण पावल्यावर शहाजहान दिल्लीस आला, त्या वेळेस त्यानें खानास आपणावरोवर बोलाविलें, पण तो आला नाहीं. पुढें शहाजहाननें महावतखानास दक्षिणची सुभेदारी देऊन खानजहान यास माळवा प्रांताचे काम दिलं तैथून त्यास दिलीस बोलावून बादशहानें त्याचा चांगला सत्कार केला. पण ळवकरच खानास असा सशय आला, की बादशहा आपणास पकड-ण्याच्या विचारांत आहे. त्यावरून त्यांने पळून जाऊन बंड करण्याचा निश्चय केला. पण त्याच्या पाठीमागें दोन बायका व तीन मुलें इतका परिवार होता. ह्या वेळेस त्या स्त्रियांनीं आपणास एका खोलींत कोंडून वेऊन, कोणास कळूं न देतां आपला नाश करून घेतला, आणि नव-ऱ्याला काळजींतून मुक्त केलें. त्यामुळें लोदी फार कष्टी होऊन त्यानें आपल्या मृत वायकांस शोकाश्रृंनीं स्नान घातलें, आणि त्यांस एका कवरेंत पुरून मुलास बरोबर घेऊन तो शहराबाहेर पळून गेला. त्या वेळीं त्याच्या र्जिवास जीव देणारे असे दोनहजार लोक त्याजबरोबर होते. पाठीवर आहेल्या बादशाही फौजेस दाद न देतां, तो बुंदेलखंड व गोंडवण ह्या प्रांतांतून दक्षिणेत आला. तेथें शहाजी भोसले त्यास मिळाला.

ह्या वंडाची वातमी ऐकून शहाजहानास धास्ती पडली. दक्षिणदेश काबीज करण्याचे कामी आजपर्यत वादशहाचें पुष्कळ सामर्थ्य खर्च झालें होतें. खानजहानच्या वंडानें दक्षिणच्या युद्धाचा पुन: पहिला दिवस प्राप्त झाला. निजामशाहींचे मोठमोठे सरदार त्यास अनुकूल झाले होते. विजापूर व गोवळकोडें येथील राजे त्यास मिळाल्यास केवळ दक्षिण-देश हातचा जाईल इतकेंच नाहीं, तर ह काहूर कदाचित दिलीवरही चालून येईल. तेव्हां स्वत: कंबर वांधून आरंभींच त्याचा वंदोवस्त करण्याचा विचार करून शहाजहान मोठ्या फौजेनिशीं दक्षिणेत आला, (सन १६२९). बऱ्हाणपुरास येऊन त्याने आपल्या फौजेच्या तीन टोळ्या करून तीन हुशार सरदारांच्या हाताखालीं दिल्या. त्यांत अजीम-खानाच्या फौजेर्ने चांगलाच पराक्रम केला. त्याने खानजहानचा अशा वेगानें पाठलाग केला, कीं त्यास कोठंच थारा मिळेना. त्याची वाताहत झालेली पाहून शहाजी व इतर सरदार शहाजहानास येऊन मिळाले. शहाजीस बादशाही फौजेंत पांच हजारांची मनसबदारी मिळालो. इतर सरदारांसही शहाजहाननं देणग्या देऊन खूप केलं. खानजहान पळून विजापुरास गेला. तेथें महंमद आदिलशहा आपणास आश्रय देईल असे त्यास वाटत होतें. पण तसें झालें नाहीं. महंमद अत्यंत शांतताप्रिय होता. शहाजहानशीं वैर बांधिलं तर आपलाच नाश होइल, हें त्यास कळत होतें. शित्राय खानजहानकडूनही त्यास कांहीं विशेष प्राप्ति होण्याजागी नन्हती. तेथून तो मूर्तुजा निजामशहाकडे गेला; पण त्यानेंही त्यास आश्रय न दिल्यामुळें, बादशाही फौजेस चुकवून तो परत बुंदेलखंडांत शिरला. तेथेंही त्यास मदत न मिळतां कलिंजर किल्लयानजीक बादशाही फौजेशीं लहून तो समरांगणीं मारला गेला. त्याच्या पाठलागाचा व वधाचा वृत्तान्त अत्यंत इदयद्रावक आहे.

(इ) निजामशाहीचा पाडाव, (१६२९-१६३७). — लोदीचा पाडाव झाल्यावर शहाजहान बादशहा लगेच दिल्लीस परत गेला नाहीं. एकवार निजामशाहीचा संपूर्ण नाश करण्याचा त्याने विचार केला. ह्या स्वारीची हकीकत मागें निजामशाहीच्या इतिहासांत आली आहे. दक्षिणेत दुष्काळ पडल्यामुळे शहाजहानचे एक वर्ष फुकट गेलें. सन १६३० त अजीमखानानें दौलताबादचा मजबूद किला काबीज केला. निजामशहाच्या मदतीस विजापूरचा आदिलशहा आला, म्हणून बाद-शहाने आसफ्लानास विजापुरावर पाठविलें. सन १६३२ त दक्षिणचा सर्व कारभार महावतखानाम सांगून वादशहा आध्यास गेला, महाबत-खानानें फत्तेखान वगैरे निजामशाहीच्या सरदारांशीं लढून अहंमदनगर काबीज केलें, आणि तथच्या राजास कैद करून ग्वालेरीस पाठविलें. परंतु विजापूरच्या शहाचा मोड झाला नाहीं. शहाजादा सुजा हा महा-बतलानाबरोबर दक्षिणेंत होता. दोघांचाही परिंड्याच्या हल्लयांत परा- भव होऊन ते बन्हाणपुरास परत गेले. तेथून बादशहानें त्यांस परत बोलाविलें. इकडे शहाजी भोसले यास निजामशाहीचा उद्धार करण्यास ही संधि चांगली वाटली. त्यानें त्या राज्याचा बंदोबस्त इतका चांगला केला, की स्वतः जाऊन युद्ध केल्याशिवाय गत्यंतर नाहीं असे बादून, बादशहा १६३५त पुनः दक्षिणेंत आला. त्यानें आपल्या फौजेच्या दोन टोळ्या केल्या. पैकीं एक खान डौरानच्या हाताखालीं विजापुरावर पाठ-विली. विजापूरचा सरदार रणदुल्लाखान ह्यानें बादशाही फौजेस पुष्कळ त्रास दिला, तरी अखेरीस विजापूरच्या सुलतानास तह करणें भाग पडलें. त्याच-प्रमाणें शहाजीचा सर्वत्र मोड होऊन, तो शहाजहानास शरण गेला आणि अहंमदनगरचा मुळ्ल कायमचा मोगलांच्या ताब्यांत गेला, (१६३७).

(ई) रजपुत राजांशीं संवंध.—शहाजहानच्या वेळेस उदेपुरास राणा जगिसेह गादीवर होता. त्याचा वाप राणा कर्ण ह्याने जहांगीरच्या विरुद्ध शहाजहानास मदत केली होती. जयपुरास राजा जयसिंह राज्य करीत होता. तसेंच जोधपुरास राजा गजिसेंह व अमरिसंह हे राज्यावर असून त्यांचे व शहाजहानचें वांकडें होतें. गजसिंहावर जहांगीर बाद-शहाची मर्जी होती. शहाजहानच्या विरुद्ध त्यानें खुस्रू व जहांगीर यांस मदत केल्यामुळे शहाजहानचा त्याजवर विशेष डोळा होता. गुजरार्थेत लढत असतां गजसिंह सन १६३८ त मारला गेला, आणि त्याचा वडील मुलगा अमरसिंह दरवारीं असल्यामुळें दुसरा मुलगा जसवंतसिंह जोधपूरच्या गादीवर बसला. हा जसवंतसिंह औरंगजेबावरोवर पुष्कळ वेंधें दक्षिणेंत होता. एकंदरींत रजपुतांची मदत शहाजहानास फारशी नव्हती. अकवराच्या दराऱ्यामुळें ते त्यास वश झाले खरे, परंतु जहांगीर व शहाजहान यांस त्यांनीं कधींच दाद दिली नाहीं. त्यांस बादशहाकडून मोठमोठया नेमणुका होत्या, तरी बादशहाविरुद्ध चालू असलेल्या दंग्यांत सामील होण्यास ते चुकत नसत. बादशहाबद्दल त्यांच्या मनांत भीति किंवा पूज्यबुद्धि उत्पन्न झाली नाहीं. ही स्थिति बादशाही फौजेंत असलेल्या रजपुतांची होती. बाहेरचे रजपूत राजे ह्यांहून उद्दाम होते. मजबूद डोंगरी किल्लयांत त्यांचें राहणें असल्यामुळें मोगल फौजेसच त्यांची भीति वाटे. त्यांच्यामध्ये आपसांत फूट असल्यानें ते दबून होते. नाहीं तर प्रत्यक्ष मोगल बादशाही त्यानीं उडवून दिली असती.

शहांस तरी रजपुतांचें हें दुर्वलत्व माहीत असल्यामुळें त्यांच्यांतील वैर ज्यास्त माजवून ते आपला निभाव लावून घेत. गजसिंहाचा वडील मुलगा अमरसिंह बादशाही फौजेंत नोकर होता. तो हुकमत पाळण्यांत कुचराई करी. एकदां रजा घेतल्याशिवाय ता पंधरा दिवस कोठं जाऊन परत आपल्यावर शहाजहान त्यास टाकुन बोलला. तेव्हां अमरसिंहानें सांगतलें, 'शिकारीस गेलों होतों.' त्याजवर शहाजहानने त्याजला दंड करून तो वसूल करण्याची आपल्या बक्षीस आज्ञा केली. अमरिसंहानें आपल्या छावणींत त्या बक्षीस पाय ठेवूं दिला नाहीं. तेव्हां बादशहानें त्यास दरबारांत बोलाविलें. अमरसिंह अस्तनींत कट्यार घाळून दरवारांत आला बक्षी बादशहाशीं कांहा बोलत होता, इतक्यांत अमरसिंहाने बादशहाशीं बोलण्याच्या निमित्ताने जवळ जाऊन लगेच त्यानें बक्षीस कापून काढिलें; आणि तो समोवारच्या लोकांस मारूं लागला. बादशहा घावरून जनानखान्यांत पळाला. त्यावरोवर अमरासिंहास इतर लोकांनी पकडून ठार मारिलें. तेव्हां त्याचे लोक फार चवताळले. त्यांनीं बादशहास घावरवून अमरसिंहाचें प्रेत आपल्या ताब्यांत घेतलें. अमरसिंहाच्या तेरा वायका त्याच्या शवाबरोबर सती गेल्या. सारांश रजपूत लोकांची शहाजहान वादशहावर छाप कशी पडली, हें ह्या गोष्टीवरून स्पष्ट दिसतें. रजपूत व मुसलमान यांजमधील तंटे ह्या कार्किरीत विशेष वाढले. पूर्वी मोगल व अफगाण ह्यांजमध्ये असलेला द्वेषभाव ह्या वेळीं बहुतेक नाहींसा झाला होता. मात्र आतां हरएक याव-तींत रजपूत व मुसलमान एकमेकांचा पाडाव करण्यास झटूं लागले.

(उ) पोर्तुगीझ लेकांचा पाडाव,* (स.१६३२).—हिंदुस्थानांत युरोपियन लोकांचा प्रवेश न होऊं देण्याचे कामीं शहाजहानची विशेष खबरदारी होती. क्रिस्ती धर्माविषयीं जहांगीरची आदरबुद्धि शहाजहा-नास खपत नसे. शहांजहानची वायको मुम्ताजमहल् ही फार लावण्य-वती असून बादशहा तिच्या म्हणण्याप्रमाणें वागत असे. नूरजहानचें वेड जहांगीर यास होतें, त्याचप्रमाणें शहाजहानास मुम्ताजमहल्चें वेड होतें. ती अस्तल तुर्क जातीची अस्न मुसलमानी धर्माची आभमानी

^{*} ह्या लोकांची सविस्तर हकीकत व्रिटिश रियासतींत दिली आहे.

होती. ह्या दोन वायांच्या व त्यांच्या आताच्या द्वारं दरवारांत इराणी वळण वाढत गेलें. मुम्ताजमहल किस्ती धर्माचा द्वेष करी. तशांत पोर्तु-गीझ लोकांचा तिरस्कार करण्यास तिला एक विशेष कारण झालें होतें. जहांगीरच्या कार्किरींत किस्ती धर्माची प्रद्यांत चालू असतां तिच्या दोन मुलींस पादी लोकांनीं किस्ती केलें होतें. ह्या गोष्टीची ज्यास्त माहिती मिळत नाहां. व्होलर सांगतों, कीं तहण मुसलमानी स्त्रियांस पडद्यांत राहणें जिनावरचें वाटत असल्यामुळें, जेणेंकरून त्यांस मोक्ळें फिरण्यास सांपडेल, ती गोष्ट करण्यास त्या नेहमीं तत्पर असत; किस्ती धर्मातील मोकळें आचरण त्यांस प्रिय वाटून, त्यांनी किस्तीधर्म स्वीकारिला. ही कल्पना कितपत खरी असेल ह्याचा ज्याचा त्यानें विचार करावा.

पोर्तुगीझ लोकांशीं शहाजहानचें वांकडें पडण्यास आणखी विशेष कारण झालें होतें. अकबर व जहांगीर या वादशहांचा वेळ दक्षिणेंत गेल्यामुळें, वंगाल्यांतील पोर्तुगीझ लोकांकड लक्ष देण्यास त्यांस फुरसत झाली नाहीं, वंगालच्या उपसागरांत चित्तगांवचे चांचे लोक जहाजांस फार उपद्रव देत असत. तो पोर्तुगोझ लोकांनी वंद करावा ह्या शतींवर, जहांगीरनें त्यांस हुगळी बंदरांत वखारी घालण्याची परवानगी दिली. त्याप्रमाणें हुगळीस पोर्तुगीस लोकांनीं वस्वार घातली. परंतु त्यांनीं आपली दार्त पाळली नाहीं. चांचे लोकांचा बंदे।वस्त न करितां त्यांजशीं हुगळीच्या पोर्तुगीझ व्यापा-यांनीं सख्य केलें, आणि त्याजबद्दल चांचे लोक त्यांस आपल्या प्राप्तीचा हिस्सा देऊं लागले. ते चांचे लोक जहाजांतून प्रवास करणाऱ्या लोकांस पकडून आणून गुलाम म्हणून विकीत. हुगळी बंदरांत त्या गुलामांस पोर्तुगीझ लोक विकत घेत. कित्येकांस ते किस्ती करीत, आणि वाकीच्यांस शहरोशहरीं नेऊन विकीत. हीं दुष्ट कृत्यें बंद करण्याचा शहाजहानचा मूळपासून विचार होता; पण जहांगीरच्या वेळेस हातीं सत्ता नसल्यामुळें तें काम तसेंच राहिलें, व्यापाराची परवानगी घेऊन लोकांस बाटवून क्रिस्ती करणें किंवा त्यांस गुलाम म्हणून विकणं, ह्या गोष्टी मुसलमानी रियासतीत क्षणभर देखील सहन होण्याजोग्या नव्हत्या. जहांगीरच्या कार्किदीत शहाजहान बड करून बंगाल्यांत पळाला, तेव्हां हुगळी येथील पोर्तु-गीझ लाकांची त्यानें मदत मागितली. ती त्यांनीं दिली नाहीं,


इतकेंच नाहीं, तर शहाजहानचे विरुद्ध त्यांनीं वादशाही फौजेस मदत दिली. हे वैषम्य शहाजनहाचे मनांत होतें. खानजहान लोदीचें वंड संपत्यावर शहाजहाननें पोर्तुगीझ लोकांस असा निरोप पाठविला, कीं गुलाम म्हणून पकडलेले लोक आपल्या स्वाधान करावे. ही सरळ व न्याय्य मागणी पोर्तुगीझ लोकांनीं अमान्य केली, त्याजबद्दल त्यांस चांगली शिक्षा झाली. बादशहानें त्याजबद्दल मागचा सर्व सूड प्रुरता उगवून घेतला. स. १६३२ त त्यानें हुगळीवर फीज पाठवून तेथील सर्व लोक व त्यांची मालमत्ता जप्त करून आय्यास नेली. त्यांतील सुंदर व तरुण स्त्रियांस बादशहानें आपल्या जनानखान्यांत ठेविलें; बाकी-च्यांस दरवारांतील मंडळीच्या हवालीं केलें, आणि मुलांस मुसलमानी धर्मात घेतलें. पुरुषांना कित्येक दिवस हत्तीच्या पायांखालीं देण्याची धमकी दाखिवली व मुसलमान होण्यास सांगितलें. नोकरीच्या किंवा विक्षिसाच्या लालुचीनें त्यांच्यापैकीं बहुतेक मुसलमान झाले. पुष्कळांची कत्तल झाली. मुम्ताजमहल् अगोदरच मरण पावली होती, नाहीं तर त्या सर्वोचा कूरपणाने वध झाला असता. पेर्तुगीझ लोकांचें हुगळी येथील ठाणें मोडिलें, तरी वंगालच्या उपसागरांतील चांचे लोकांचा उपद्रव बंद झाला नाहीं. चित्तगांव येथील पोर्तुगीझ लोक समुद्रांत छुटालूट करीत. औरंगजेबाच्या हातांत दिल्लीपतीचें राज्यसूत्र आल्यावर त्यानें शाएस्तेखान यास वंगालचा सुभेदार नेमून, त्यास पोर्तुगोझ लोकांची पुंडाई बंद कर-ण्याचा सक्त हुकूम दिला. त्याअन्वयं शाएस्तेखानानं पोर्तुगीझ लोकांस बंगाल प्रांतांत्न घालवून लाविलें.

(ऊ) वल्क्कंदाहारच्या स्वाच्या, (१६३८-५३).— शहाजहान बादशहा दक्षिणेत आला होता, तो स. १६३७त परत आध्यास पोंचला. मध्यंतरा त्याच्या फौजेस काहीं कामें पडलीं, त्या कित्येकांत तीस यश आलें. कंदाहारपांत जहांगीरच्या कार्किर्दीत इराणच्या शहानें काबीज केला होता. तो परत घेण्याकारेतां शहाजहानची फौज झगडत होती. अलीमदीनखान नामक इराणच्या सरदाराच्या ताब्यांत कंदाहारचा किला होता. त्यास इराणच्या शहानें इतक्या वाईट रीतीनें वागविलें, कीं त्या सरदारानें तो किला शहाजहानच्या हवालीं करून मोगलांच्या दरवारीं नोकरी पत्करिली. ह्या अलीमदीनखानानें पुढे पुष्कळ नांवाजण्याजोग्या


कामगिन्या बजाविल्या. दिल्ली शहरास ज्या पाटाने पाण्याचा पुरवठा झाला आह, तो ह्यानें बांधिला; त्यास अद्यापि अलीमर्दानचा कालवा असे म्हणतात. तो चांदणीचौकांत्न वाहत जातो. उदेपूरचा राणा जग-सिंह आपल्या चौदाहजार फौजेनिशीं ह्या स्वारीत होता. वाबर बादशहाचा अंमल त्या प्रांतावर होता. पुढें कित्येक प्रसंगी तेथील मोगल अंमलदार स्वतंत्र होते. शहाजहानच्या वेळेस तो प्रांत हातचा गेला होता, तो परत जिंकन तयमूरची राजधानी आपल्या ताब्यांत ध्यावी, बल्क् येथे तंटे सुरू असल्यामुळे आपले काम लौकर सिद्धीस जाईल, असे शहाजहानास वाटलें. परंतु हा त्याचा अम होता. हिंदुस्थानची फौज दूरच्या प्रदेशांत राहण्यास अत्यंत नाखुष होती. तेथे जाऊन छुटीचा वगैरे कांहीं एक फायदा तीस हाण्याजोगा नव्हता. नुसता नेहमींचा वस्ल होण्याची मारामार. सन १६४५च्या जून महिन्यांत फौज रवाना झाली. ऑक्टो-व्यांत राजा जगितसग काबुलाहून तिच्या मदतीस गेला. त्यांनी रस्ता केल्यावर सन १६४६ च्या जून महिन्यांत बादशहानें मुरादवक्षास पनास इजार फीज देऊन पाठविलें. बरोबर अलीमदीनखान होता. हिंदुस्था-नची श्रीमंत व भपकेवाज भौज पाहून तिकडील रानटी लोकांचे डोळे दिपून गेले. विशेष लढाई केल्याशिवाय प्रांत ताब्यांत आला. परंतु तो ताब्यांत ठेवण्याचे काम कठीण होते, मुरादास तेथे राहणे गोड वाटेना; आणि तो एकाएकी निघून परत आला; तेव्हां शहाजहानने आपला वजीर सादुलाखान ह्यास घाईवाईने तिकडे पाठविले. त्याने जाऊन थोडीशी व्यवस्था केली, आणि आपण हिवाळ्यामुळे काबुलास परत आला. स. ६४७च्या आरंभीं बादशहानें दक्षिणेतून व बंगाल्यांतून पुष्कळ पैसा आणून, आफगाणिस्तानांत रवाना केला; आणि औरंगजेबास ताबड-तोबीनें दक्षिणेत्न बोलाविलें. ता. २० जानेवारी १६४७ रोजीं तो लाहो-रास येऊन बादशहास भेटला, आणि लगेच पेशावरावरून काबुलास गेला. अलीमदीनखान त्याचा मुख्य सरदार होता. औरंगजेबास नानात-हेच्या अडचणी आल्या, तरी त्यांस न जुमानतां, मोठ्या शहाणपणाने व शौर्याने त्याने बापाची कामगिरी तडीस नेली. स्वतः शहाजहान काबु-लास जाऊन राहिला. ता. ७ जून सन १६४७ रोजी ऊझबेक लोकांशी खडाजंगीची लढाई झाली. तींत औरंगजेवास जय मिळाला, तरी शत्रूची

我

कंदाहार महल्शीं शहाजानचें लग्न. (सन १६०९) पृ० ६३५.



' खुदाबक्ष लायब्ररी'च्या मालकांच्या मेहेरबानीनें.



农

ष्ट. ६३५.

बलक्च्या नजरमहंमदखानाच्या व शहाजहान च्या बायांची भेट. (१६४७)



खुदाबक्ष लायब्ररोग्च्या मालकांच्या मेहेरबानीनें.





पाडाव झाला नाहीं. पहाडी लोकांचा पाडाव करणें मुष्किलीचें होतें, मोगल फीजेचे अतिशय हाल हाऊं लागले. अशा स्थितींत बल्क् येथें राहण्यापासून कांहीं एक फायदा नाहीं, असे औरंगजेबानें बापास लिहून पाठिवेलें. तेव्हां तेथील अधिकारी नजरमहंमद ह्याजवरोबर कसाबसा तह करून ऑक्टोबर महिन्यांत तो काबुलास परत आला. जयसिंगाचे रजपूत सर्वांत मागें होते, त्यांचे फारच हाल झाले. ह्याप्रमाणें चार कोटींचा व्यर्थ खर्च करून आणि पुष्कळ लोक व जनावरें नाहींशीं होऊन बादशहाला स्वारी परत आणावी लागली. औरंगजेबाचें अपूर्व धाडस मात्र ह्या स्वारींत आशियांतील सर्व मुसलमानांच्या नजरेस आलें; आणि त्यास युद्धकलेचा उत्कृष्ट अनुभव मिळून फीजेताल लोकांची ओळख झाली, ती राज्यप्राप्तीच्या युद्धांत पुढे त्यास फारच उपयोगी पडली.

सन १६४८ त इराणी लोकांनी कंदाहार फिल्न घतलें. औरंग-जेबास तें परत घेण्याचा हुकूम झाला. परंतु त्यास कंदाहारवर जाण्यास विलंब लागला. सन १६४९ त बेढ्यास सुरुवात झाली. पुढें औरंगजेबानें कंदाहार घेण्याचा सतत तीन वर्षे प्रयत्न केला. परंतु त्यांत त्यास यहा न आख्यामुळें त्याची दक्षिणच्या सुभ्यावर नेमणूक झाली. पुढें शहाजादा दाराशेखों ह्यानें बापास विनंति करून कंदाहार घेण्याचें काम आपणाकडे मागून घेतलें, परंतु इराणच्या फीजेनें त्या किल्याचा बचाव इतक्या निकरानें केला, कीं सन १६५३ सालीं दाराशेखों ह्यास वेढा उठवून हिंदुस्थानांत परत यावें लागलें. सारांश इतःपर कंदाहार मोगलांच्या ताब्यांतून कायमचें गेलें, आणि काबूलच्या पलीकडे बादशाही सत्ता फारशी उरली नाहीं.

२. शहाजहानचीं बायकामुळें.—इराणी राजवंशांतील पुरुष मीर्झामुज्फर हुसेन याची मुलगी कंदाहार महल् ही शहाजहानची पहिली बायको.
तिचें लग्न स. १६०९ त झालें. त्या वेळीं शहाजहान १९ वर्षाचा होता.
कंदाहार महल्पास्न त्याला एक मुलगी झाली, तिचें नांव परेझबानू बेगम.
पुढें तीन वर्षानीं शहाजहानचें लग्न मुम्ताजमहल्शीं झालें. मोगल बादशाहींत राज्यकारभार चालविणारी शेवटची पराक्रमी राणी मुम्ताजमहल् होय. ही आसफ्खानाची मुलगी, स. १५९१ त जन्मलेली होती.
शहाजहानपेक्षां एक वर्षानें लहान अस्न पांच वर्षे तिचें लग्न ठरून

राहिलें होतें, तें तारीख १३ एपिल स. १६१२ रोजीं जहांगीरनें केलें. ह्या लगाची कांहीं चमत्कारीक हकीकत किल्येक ठिकाणीं आढळते ती अशी: पूर्वी मेगल बादशहांच्या वेळेस स्त्रियांचे मेळ भरविण्याची चाल होती. त्या कांहीं तरी तव्हेवाईक व मौजेच्या चिजा विक्रीसाठीं घेऊन येतात, आणि जे पुष्कळ किंमत देतील त्यांस त्या चिजा विकतात. मोगल बाद-शहांच्या वेळेस जे मेळे भरत, तेथें बादशहा व शहाजादे यांच्याशिवाय इतरांस जाण्याची बंदी असे. जहांगीर बादशहार्ने अशा प्रकारचा एक मेळा भरविला, आणि सर्व रूपवती स्त्रियांस तेथे बोलाविलें. आपल्या जिनसांबद्दल त्या जी किंमत मागतील, ती दिली पाहिजे, असा त्या दिवशीं बादशहानें हुक्म फिरविला होता. त्या मेळ्यांत बापाबरीवर शहाजहानही गेला होता. तथे आसफ्खानाची लावण्यवती मुलगी अर्जुमंद बानू इचें सौंदर्य पाहून तो शहाजादा मोहित झाला. त्या वेळीं अर्जुमंद बानूचें लग्न जमालखान नामक सरदाराशीं ठरलें होतें. अर्जुमंद बानूने हिन्यासारखा कापून तयार केलेला साखरेचा खडा पुढं करितांच शहाजहाननें त्याची किंमत काय म्हणून विचारिलें. तिनें एकदम सवालक्ष रुपये किंमत मागितली. तिच्या रूपास मोहित झालेल्या शहाजाद्यानें ती रक्कम देऊन तो खडा विकत घेतला. त्या वेळीं दोघांचे बोलणे होऊन संकेत ठरला, व सायंकाळी ती शहाजहाननें पाठिवछेल्या वाहनांत वसून त्याच्या मंदिरांत गेली. तेथें तीन दिवस राहिल्यामळं जमालखानानें तिजविषयीं आपला रोष प्रदर्शित केला. त्याच्या ह्या वर्तणुकीवरून संताप येऊन, तिने लगेच त्याजविषयीं शहाज-हानकडे कागाळी केली. त्यावर शहाजहानने हुकूम फर्माविला, कीं जमालखानास हत्तीच्या पायांखालीं देऊन ठार करावें. ही दुः खदायक वार्ता ऐकून जमालखान ताबडतोब शहा जहानकडे जाऊन म्हणाला, 'खाविंद मीं आपल्या बायकोविषयीं अनादर केला, तो ती आपणाडे राहिली म्हणून नव्हे; तर जिन्यावर आपली मर्जी गली, तिजविषयीं मी आदर दाखविणें अत्यंत अनुचित होय.'अशा उत्तरानें जमालखानानें आपला जीव वांचिवला व शहाजहानास संतुष्ट केलें. लगेच त्यास पांच हजारांची मनसब शहाजहानने देवविली, आणि त्या दिवसापःसून अर्जुमंद बानू ग्रहाजहानकडे येऊन राहिली. ह्या हकीकतींत काय तथ्य असेल तें असी.

न्रजहानचें शहाणपण व सौंदर्य, आणि ग्यासबेगचें तारतम्य व प्रामाणिकपणा, हे गुण अर्जुमंद वानूच्या अंगीं पुष्कळ अंशीं वसत होते. आपल्या सद्गुणांनीं स्त्रीरत्न हें यथार्थ नांव तिला मिळालें, पतिसमागमांत तिचीं वीस वर्षें गेलीं, तितक्या काळांत तिनें बादशहाचें सारें लक्ष आपल्याचकडे वेधून घेतलें होतें तेरा वेळां प्रसूत झाल्यावर चवदाव्या खेपेस प्रसूतिविकारानें ती सन १६३१ त मरण पावली. त्या समर्यी आपल्या प्रियकर पतीपास्न तिनें दोन गोष्टी मागून घेतल्या. आपल्या पश्चात् पतीनें लग्न करूं नये; आणि आपल्या अपूर्व प्रीतीचें समारक बादशहानें करावें. तिला अशी भीति होती, कीं बादशहाला आणखी मुलें झाल्यास तीं आपल्या मुलांशीं मांडतील. दुर्देवेंकरून तिच्याच मुलांनीं मांडून बादशहीचा विध्वंस केला! बादशहीनें ह्या प्रिय पत्नीस दिलेलीं वचनें तडीस नेलीं. पुढें आमरण तो अविवाहित राहिला; आणि ताजमहाल नांवाची जगादिख्यात इमारत त्यानें आपल्या प्रियपत्नीच्या समरणार्थ बांधिली.

मुम्ताजमहल्पासून शहाजहान बादशहास आठ मुलगे व सहा मुली अशी चौदा मुले झाली; त्यांपैकी आठ लहानपणींच मरण पावली. त्यांची यादी येणेंप्रमाणें:—

(१) मुलगी मिह्हिन्सा, ज. आग्रा १६१३, अजमीर वेथें तीन वर्षोनीं मृत्यु; (२) मुलगी जहानारा बेगम ज. १६१४, मृ. १६८१; (३) मुलगा दाराशेखों ज. अजमीर १६१५, मृ. १६५९; (४) मुलगा शहासुजा ज. अजमीर १६१६, मृ. १६६०; (५) रौशनारा बेगम ज. बन्हाणपूर स. १६१७, मृ. १६७१; (६) औरंगजेब ज. १६१८ ता. २४ ऑक्टाबर, मृ. १७०७; (७) मुलगा उमेदबक्ष ज. सरिहंद स. १६२०, मृत्यु बन्हाणपूर येथें दोन वर्षीनीं; (८) मुलगी सुरय्यावान् बेगम ज. १६२१, सात वर्षानीं मृत्यु; (९) मुलगा, नांव ठेवण्यापूर्वीच मृत, स. १६२३; (१०) मुरादबक्ष, ज. रोठस स. १६२४, मृत्यु १६६१; (११) छत्फुला ज. स. १६२७ व (१२) दौलतब्जा, स.१६२८, दोघेही एक वर्षानें मेले; (१३) मुलगी, ज. १६३०, उपजतांक्षणीं मृत्यु; (१४) गौहरारा बेगम, ज. बन्हाणपूर १६३१. इच्या प्रसूतिसमर्यों आई मेली. ह्या मुलांचीं सर्व नांकें 'पारशी चालीचीं आहेत, मुसलमानी नाहाँत.

शहाजहानच्या उत्तर कार्किदींचा इतिहास म्हणजे ह्या त्याच्या अपत्यांचे अगडे होत. वडील पुत्र दारा हा बुद्धिमान, थोर मनाचा व उदार होता. धर्मशास्त्र व तत्त्वज्ञान ह्या विषयांचा त्यानें बराच अभ्यास केला असून पाश्चात्य शास्त्रांचोही त्यास बरीच ओळख होती. युरोपियन लोकांबर त्याची विशेष मेहेरनजर असे. इमारतींच्या कामावर व तोफलान्यावर त्यानें पुष्कळ युरोपियन लोक नेमिले होते. परंतु त्याचा स्वभाव काहींसा भोळा व गर्विष्ठ होता. तो आपल्या मनांतील विचार पाहिजे त्याच्या-जवळ मोकळेपणानें सांगे. अनेक वेळां त्याचें बोलणें लोकांस दु:सह होत असे. मुसलमानी धर्माविषयीं त्याच्या मनांत बरीच द्वेषबुद्धि वसत होती; आणि किस्ती व हिंदु या धर्मांकडे त्याचा ओढा पुष्कळ होता. एक फ्रेंच पादी व हिंदु साधु असे त्याचे दोन गुरु होते. त्याने उपनिषदें वगैरे अनेक संस्कृत ग्रंथांचीं फारशींत भाषांतरें करविलीं असून, 'सर्व धर्मोची एकवाक्यता ' या नांवाचें स्वतः एक पुस्तक लिहिलें होतें. त्याच्या स्वतःच्या हातची लिहिलेली सहा पुस्तकें खुदाबक्ष-संग्रहांत पाटणा येथे आहेत. स्तुतिप्रिय असल्यामुळे लोकांनी केलेली बुशामत तो खरी समजे. स्तुति करणारे लोक मनापासून आपला द्वेष करितात हैं त्यास कळत नसे. तो अविचारी असून, त्याला स्वपरा-क्रमाची मोटी घमेंड होती. म्हणून अकवराचे कांहीं गुण त्याच्या अंगीं असूनही अकवराची योग्यता त्यास कधींच आली नसती. लोकां-वर छाप वसवून त्यांजकडून राज्याच्या फायद्योचें काम घेण्याचें शहाण-पण त्यास नव्हतें. आपणासारखा शहाणा त्रैलोक्यांत कोणी नाहीं असे त्यास बाटे. तसेंच त्याचा क्रोध अगदीं अनावर असे. दाराच्या दोन बायका होत्या. एक शहाजादा पर्वीझ्ची मुलगी नादिर बेगम व दुसरी मीं ही रस्तमची मुलगी, (लग स. १६,३). सुलेमान व सिपिरशेखो हे दोन मुलगे त्यास होते.

दुसरा मुलगा सुजा हा शूर व कर्तृत्ववान होता; परंतु जवळच्या मंडळीवर त्याचा भरंवसा नव्हता. दिल्लीच्या दरवारी आपले हेर ठेवून तो नेहमीं बातमी काढीत असे जशवंतिसह वैगेरे बलिष्ठ हिंदु राजांशी त्याने आत्न सख्य बांधिलें होतें. इराणच्या शहाशीं त्याचा पत्रव्यवहार चालू होता. इराणी लोकांस संतुष्ट करण्याकरितां त्याने शियापंथ स्वीकारिला; आणि सुनी धर्मीचा तो देष करूं लागला. त्याच्या एका दुर्गुणामुळें त्याच्या सर्व गुणांवर पाणी पडलें. तो अत्यंत व्यसनी होता, सर्वकाळ नानातच्हेच्या विलासांत तो निमम असे.

औरंगजेब सर्व कुटुंबांत अत्यंत धूर्त व चाणाक्ष होता. कापट्य व दूरहिष्ट है गुण त्याच्या अंगीं पूर्णपणें वास करीत होते. त्याची बुद्धि विशाल व तीन असून, त्यास मनुष्याची पारख उत्तम होती.धर्मप्रेमाच्या मिषानें त्याने आपली महत्त्वाकांक्षा झांकून टाकिली होती. दिल्लीची गादी बळकाविण्याचे विचार पूर्वीपासून त्याच्या मनांत घोळत होते. परंतु आपला कोणास संशय येऊं नये, म्हणून संसार असार आहे, राज्याची दगदग आपणास नको, इत्यादि पोकळ गप्पा तो वाह्यात्कारीं सांगत असे. दागदागिने अंगावर न घालितां तो नेहमीं साधा व ग्रुभ्र पोशाख घाली. त्याच्या शरिराचा बांधा सडपातळ असून हा खरोखरीच स्वतःविषयीं वेपरवा आहे असें लोकांस वाटे. त्याची वृत्ति उदास असे. बहुश: तो जवळ नेहमीं कुराणाचे पुस्तक बाळगी. प्रत्यक्ष शहाजहान बादशहासही त्याने भुरळ पाडिली होती. औरंगजेबाच्या गुणांची शहाजहान वारंवार तारीफ करीत असे. दारानें मात्र औरंगजेबाचें कपट पूर्णपणें ओळखिलें होतें. दरबारच्या मंडळीशीं दाराशेखो फार उद्दामपणाने वागत असे; आणि पुष्कळदां त्यांचा पाणउतारा करी. परंतु औरंगजेबानें, गोडीनें व गरि-बीनें वागून, सर्वोची प्रीति संपादन केली होती; त्यामुळें आरंभापासून त्याची गुप्त कारस्थाने बहुधा बाहेर फुटत नसत. कामदार लोकांशा इतकें गरिबीनें वागूं नये, आपला बोज आपण कायम ठेवावा, असे बापा-नेंही त्यास सांगितलें. परंतु राज्य प्राप्त होईपर्येत त्यानें आपला गरि-वीचा क्रम कधीं बदलिला नाहीं.

चौथा पुत्र मुराद हा शूर, परंतु भोळा व मूर्ख होता. तो कोणतीही गोष्ट गुप्त ठेवीत नसे. त्यास शिकारीचा नाद विशेष होता. 'खाना, पीना, और लढना' यांशिवाय इतर व्यवसाय त्यास अगदी तुच्छ वाटत. सुनी धर्माविषयीं त्यास विशेष आस्था होती. त्याच्या धाडसास शहाणपणाची जोड मिळाली असती, तर तो अदितीय पुरुष झाला असता.

वडील कन्या जहान्-आरा (जगाला भूषविणारी) ऊर्फ बेगम-साहेब ही सुस्वरूप व आनंदवृत्तीची बाई होती. बादशहाची तिजवर बहाल मर्जी असे. त्याच्या भोजनाचे पदार्थ तिच्या देखरेखीखालीं तयार

होत. दरबारांतील प्रत्येक उलाढालींत तो निचें मत घेत असे. ह्यामुळें दर-बारांत तिचें वजन पुष्कळ वाढलें होतें. तिची नेमणूक मोटी असून सर-दार लोकांकडून वारंवार देणग्या भिळाल्यामुळें तिजपाशीं अपार संपत्ति जमली होती. दाराची सर्व भिस्त तिच्यावर होती, आणि तिचें त्यास पूर्ण पाठबळ होतें. बादशहाच्या घराण्याशीं शरीरसंबंध ठेवण्याइतकें उच्च घराणें दुसरें नसल्यामुळें, अलीकडील पोकळ डौलाच्या काळांत ह्या मुलीचीं लग्नें होतनाशीं झालीं. शिवाय असली वादशाही बायको गळ्यांत अडकवून तिच्या हुकमतींत राइणें कोणासही आवडणारें नव्हतें. आणसी असें कीं, प्रसगविशेषीं नवऱ्याच्या जिवाबर, प्रत्यक्ष राज्यावरही आपला हक सांगण्यास त्या कमी करणाऱ्या नव्हत्या. परंतु अपण गादीवर बसल्यावर तुझें लग्न करून देऊं,' असें दार नें आपल्या ह्या विहणीस वचन दिलें होतें. शहाजहानची ह्या मुलीवर वाईट दृष्टि होती असाही बोभाटा त्या वेळेस झालेला होता. एवढचा थोर व ऐषआरामांत वाढलेल्या ह्या मुलीविषयीं लोकांच्या तोंडीं वरी वाईट चर्चा चालणें साहजिक आहे. मुम्ताजमहल् मेल्यावर तीस पस्तीस वर्षे सर्व जनानखान्यावर तिचाच तावा होता. बादशहाच्या खानपानावर तिची सक्त नजर असे. बाप कैदेंत असतांना मुद्धां ती त्याजपार्शाच नेहमीं राहत असे. तिच्या नांवाची एक भव्य धर्म-शाळा दिलींत आहे. दिलीशहरावाहेर एका साधूच्या कबरेनजीक तिची कवर आहे. आपल्या कबरस्थानावर डामडौलाची मशीद बांधूं नये, अशी तिची शेवटची इच्छा होती. त्याप्रमाणें ती कबर अगदीं साधी आहे.

धाकटी मुलगी रौशन्-आरा (प्रकाशियत्री) बेगम ही आपत्या बिहणिइतकी मुस्वरूप व शहाणी नव्हती. तरी पण ती उलाढाली करण्यांत कांहीं कमी होती असे नाहीं. तिचा सर्व ओढा औरंगजेबाकडे होता. म्हणून दारा व बेगमसाहेब यांजबद्दल तिचें उघड वैर होतें. दरबारांत तिला मान नव्हता, आणि तिला पैशाचेंही पाठबळ नव्हतें. परंतु जनानखान्यांत असल्यामुळें बेगमसाहेबाचीं कारस्थानें तीस कळत व तीं ती औरंगजेबास कळवी.

शहाजहान बादशहा आपल्या मुलाचे गुण ओळखून होता. त्यानें आपल्या मुलांविषयीं लिहून ठेविलेला आभिप्राय चुकीचा नाहीं:— 'दारा हा बुद्धिमान सरदार आहे, आणि राज्याच्या अधिकारास योग्यः

अशी त्याची प्रौढी आहे. परंतु कोणाचाही उत्कर्ष त्यास सहन हात नाहीं; यामुळे चांगल्यास वाईट व वाइटास चांगला असा तो आहे. सुजा हा गुद्ध मद्यपी आहे, आणि मुराद खादाड व विषयी आहे. औरंगजेबाची हातोटी व बुद्धिमत्ता मोठी आहे; आणि राज्यकारभाराचें गाडें ओढण्यास हा फार योग्य आहे. परंतु हा कपटानें भरलेला आहे, यास्तव त्यास विश्वासु असा बहुधा कोणीच मिळावयाचा नाहीं. ' शहाजहानचा अभिप्राय होता. थोडक्यांत ह्या मुलांचें वर्णन करावयाचें असल्यास, गर्विष्ठ, विषयी, कपटी, आणि मूर्व, हीं चार विशेषणें चौवांस दिल्यास शोभण्यासारखीं आहेत. आपले मुलगे एकमेकांवर उठून खून करण्यासही मागें पुढें पाहणार नाहींत अशी खात्री असल्यामुळें, पुढें होणारे अनर्थ टाळण्याकरितां शहाजहाननें नाना तन्हेचे वेत मनांत आणिले. सर्वीचीं लग्नकार्ये होऊन मुलेंबाळें सुद्धां झालीं होतीं. सर्वीस केद करून ग्वालेरच्या किल्यांत ठेवावें असाही विचार त्याच्या मनांत आला. परंतु आतां हे थोर झाले असून आपलें हिताहित त्यांस कळत आहे असे मनांत आणून, बादशहानें त्यांचा राज्याचे कामीं उपयोग करून घेण्याच्या इराद्याने, त्यांस दूरदूरच्या प्रांतीं अधिकार देऊन पाठ-विलें. दारा यास स्वतः जवळ ठेविलें: सुजास वंगालप्रांताचा कारभार दिला; औरंगजेबास दक्षिणेंत पाठविलें; आणि मुरादची रवानगी गुजरा-थंत केली. अशा रीतीने त्यांची सत्ता व स्वतंत्रता वाढेल हें शहाजहा-नच्या लक्षांत राहिलें नाहीं. मोगलघराण्यांत गादीच्या वारसाचा प्रश्न नेहमींच विकट असून जे गोंधळ झाले,त्यांचा वंदोवस्त कधींच झाला नाहीं.

३. औरंगजेबाचा पूर्वायु:क्रम.—जहांगीर वादशहा मलिकंबरचा वंदोबस्त करून परत आध्यास जात असतां, शहाजहानची बायको सुम्ताज-महल् गुजराथच्या पंचमहाल जिल्ह्यांत दोहद येथें ता. २४ ऑक्टोबर स. १६१८ रोजीं प्रस्त होऊन मुलगा झाला, तोच औरंगजेब होय. ह्या दोहद गांवाबद्दल औरंगजेबास अगदीं मरेपर्यंत मोठें प्रेम वाटत असे.

शहाजहान आपल्या बायकोस नेहमीं आपल्या बरोबर घेई. बापाचें व त्याचें वितुष्ट पडून तो सर्व देशभर रानोमाळ भटकत होता, तेव्हां सुद्धां बायको व सर्व मुलं त्याच्याबरोबर होतीं. पुढें तो बापास शरण गेला, तेव्हां दारा व औरंगजेब हे दोधे शहाजहानचे ओलिस म्हणून, जहां-

89-4-99-90-489-2000

गीरने आपणाजवळ लाहोर येथें ठेवून घेतले, (जून १६२६). ते तेथें मूरजहानच्या ताब्यांत होते. पुढें जहांगीर वारल्यावर शहाजहान आध्यास येजन सिंहासनारूढ झाला, तेव्हां आसफ्खानानें ह्या दोघां मुलांस आध्यास आणिलें. त्या प्रसंगी आपले मुलगे परत भेटल्याबद्दल त्यांच्या आईस प्रेमाचें अतिशय भरतें आलें. ता.२६ फेब्रुवारी रोजीं औरंगजेबाच्या रोजच्या खर्चांकरितां ५०० रुपये बांधून देण्यांत आलें.

त्याच वेळीं त्याच्या शिक्षणास सुरवात झाली. पुढें प्रसिद्धीस आलेला सादुलाखान हा त्याचा पहिला शिक्षक होता. नंतर गिलानचा मीरमहंमद हाशीम हा औरंगजेव गादीवर वसेपर्येत त्याजपाशीं शिक्षक म्हणून होता. औरंगजेवाची बुद्धि तरतरीत असून हरएक गोष्ट तो तावडतीव शिकत असे. त्याला पुष्कळ प्रंथ व कवनें तींडपाठ येत होतीं. आरवी, फारशी, हिंदुस्थानी ह्या भाषा त्यास उत्तम येत असून, हिंदी चांगली समजत होती. मध्यआशियांतील स्वारींत तो तेथची तुकीं भाषा शिकला. त्याचें अक्षर सुंदर होतें. मोगल बादशाहींत सुलांचीं अक्षर घटविण्याची मेहनत विशेष करीत असत. औरंगजेवाचा धर्मग्रंथांचा अभ्यास दांडगा होता. दक्षिणच्या कारभारावर असतां, इकडच्या एकूणएक फकीर व विद्वान् लोकांची त्यानें गांठ घेतली होती. कला मात्र तो कांहीं एक शिकला नाहीं. चित्रकला, गायन इत्यादिकांस त्यानें पुढें रजाच दिली.

सन १६३३ च्या ता. २८ मे रोजीं आया येथें यमुनेच्या वाळवंटांत औरंगजेब घोड्यावर बसून हर्त्तींच्या टकरा पाहत असतां, एक मस्त हत्तीं त्याजवर चाल करून आला, त्याबरोबर हातांतील भाला औरंगजेबानें हत्तींच्या सींडेवर मारिला, तेव्हां हत्तीनें सींडेचा एक तडाखा औरंगजेबाच्या घोड्यावर मारून त्यास खालीं पाडिलें. औरंगजेबानें लगेच उठून पार्यीपार्यींच पुनः हत्तीवर चाल केली. इतक्यांत लोकांनीं धांवत येऊन त्यास सीड- विलें. त्याचा वाप शहाजहान किल्यांतील झरोक्यांतून हा सर्व प्रकार पाहत होता. त्यास मुलाच्या ह्या शौर्याचें मोठें कौतुक वाटून, व त्याच्या जिवावरचें संकट टळलें असें समजून, त्यानें लगेच बहाहर हा किताव व दुसरीं विक्षिंसे त्यास दिलीं. पुढें तीन दिवसांनीं त्याचा वाढदिवस आला, तेव्हां त्याची सुवर्णतुला केली; आणि दोनलाख रुपये बक्षीस दिले. स. १६३४ त तो बापाबरोबर काइमरांत गेला होता. त्याच वर्षाच्या

अखेरीस त्यास बापाने दहाहजारांची मनसब देऊन दक्षिणच्या कारभारा-वर पाठविण्याचे ठरविले, आणि अनुभवासाठीं म्हणूनच स. १६३५च्या बुंदेल्यांवरील स्वारीत मोठमोठ्या सरदारांच्या हाता-खालीं त्यास देऊन त्याची रवानगी केली. इरएक बाबत औरंग-जेवास विचारून व त्यास नीट समजावून नंतर ती अमलांत आणावी. असा त्या सरदारांस बादशहाचा हुकूम होता. ही स्वारी चार महिन्यांत आटपली. मोगलांनीं बुंदेल्यांची राजधानी ओच्छी काबीज केली, आणि राजा झंजारचा पाठलाग करून त्यास ठार मारिलें; व त्याच्या बायका जनानखान्यांत नेल्या. तथापि हे बुंदेले सर्वस्वी शरण गेले नाहींत. कांहीं दिवसांनीं चंपकराय व त्याचा मुलगा छत्रसाल हे पराक्रमी निघाले, त्यांची गोष्ट अन्यत्र येईल.

ता. १४ जुलै स. १६३६ रोजीं औरगजेबाची नेमणूक दक्षिणच्या कारभारावर झाली. पुढें अहंमदनगरचें राज्य कावीज होऊन विजापूर गोवळकोंड्यांचे सुलतान बादशहास शरण आले. ह्या एकंदर युद्धांनी एक कोटी उत्पन्नाचा वस्ल, व दोन कोटींचा ऐवज बादशहास मिळाला. नंतर औरंगजेबानें बागलाणप्रांत जिंकला. आठ वर्षें औरंगजेब ह्या पहिल्या कारभारावर होता. तेवढ्या अवधीत तो चार वेळां आग्यास जाऊन बापास भेटला. त्याच्या गैरहजिरींत दक्षिणचा कारभार शाएस्ते-खान पाहत असे. अहंमदनगरच्या सुभ्याची व्यवस्था लावणें व वागलाण-प्रांत जिंकणें हीं दोन मोठीं कामें त्यानें ह्या आठ वर्षात केली.

ता. ७ मे सन १६३७ रोजीं औरंगजेवाचें लग्न शहानवाजलानाची मुलगी दिलरासबानू बेगम हिच्याशीं झालें इराणच्या राजकुटुंबांतील पुष्कळ पुरुष दिल्लीस मोगलांच्या पदरीं येऊन राहत असत; आणि तिकडील थोर कुलांशीं संबंध जोडून, आपल्या कुटुंबाचें महत्त्व वाढ-विण्याविषयीं दिलीचे बादशहाही नेहमीं आतुर असत. मीझी मुज्फर हुसेन नांवाचा एक इराणी राजपुत्र अकबराचे नोकरींत होता. त्याचा धाकटा भाऊ मीर्झा रुस्तम ह्यानें जहांगीरपाशीं नोकरी केली. मीर्झा मुज्फरची मुलगी शहाजहानास दिलेली होती; आणि रस्तमच्या दोन मुली शहाजादा पर्वीझ व सुजा ह्यांस दिलेल्या होत्या. रस्तमचा मुलगा शहानवाजखान हा शहाजहानपाशीं मोठ्या इभ्रतीचा गृहस्थ होता. त्याची मुलगी दिलरास बानू बेगम औरंगजेबास करावयाची असा ठराव होऊन, पुढें तें लग लवकरच झालें. पुढच्या वर्षी तिचीच वहीण शहाजादा मुराद ह्यास दिली. शहानवाजलानाची नात (मुलाची मुलगी) अज्रम बानू ही पुढें औरंगजेबाचा मुलगा कामबक्ष यास देण्यांत आली.

लग ठरलें तेव्हां औरंगजेब दक्षिणेंत होता. त्यास शहाजहाननें मोठ्या ममतेचे पत्र पाठवृन ताबडतीब आध्यास बोलाविलें. त्याप्रमाणें ता. १५ एप्रिल सन १६३७ रोजीं तो आध्यास दाखल झाला. दुसरे दिवशीं तो बापास भेटला; आणि ता. ८ मेचा मुहूर्त ज्योतिष्यांच्या सह्याने कायम करण्यांत आला. ता. ७ रोजीं 'हेन्नावंदी 'चा म्हणजे नवन्या-मुलाचे हातपाय हेन्नानें (मेंदीनें) रंगविण्याचा विधि झाला. हत्तीवरून वधू-कडन हा हेन्ना आला होता. हा विधि हिंदूंच्या हळदीसारखा आहे. हेन्ना-बरोवर दागदागिने, पाशाख व बहुमोल नजराणेही आले होते. हेन्नाचा विधि आटोपल्यावर वराचा दरबार झाला. त्या वेळीं गाणें वजावणें चालू होतें. सर्व नजराणे मोठमोठ्या ताटांत घालून मांडलेले होते. बाहेर दारूकाम सुटत होतें. रात्रीं मोठी मेजवानी झाली. दुसऱ्या दिवशीं सायंकाळीं लग्नसमारंभ झाला. स्योदयापूर्वीं चार तास म्हणजे पहांटे दोन वाजतां विवाहकाल निश्चित झाला होता. त्यापूर्वी वराच वेळ वराची स्वारी आम्याच्या किल्यांत जाऊन, बापास वंदन करून वधूच्या घरी जावयास निघाली. भाई मुराद व आसफ्खान हे नेहर्मी वराबरोबर असत. वरघोड्याची स्वारी फार मोठी होती. सासऱ्याने जांवयाचा सत्कार उत्तम केला. शहाजहान योटींतून ऐन वेळेस आला, नंतर लग्न लागलें. वराने वधूस चारलाखांचा ऐवज दिला. म्हणजे पुढेंमागें काडी मोडल्यास ही रक्स तिला मिळावयाची होती. ता. १४ मे रोजी परत पोशाखाचा दरवार होऊन, सरकारांत्न लोकांस पोशाख देण्यांत आले. ह्या समारंभानंतर आम्यास तीन महिने राहून, औरंगजेव ता. ४ सेप्टेंबर रोजीं दक्षिणेत आपल्या कारभारावर निघून गेला. हा कारभार त्यानें आठ वर्षें केला हें मागें आलेंच आहे.

सन १६४४त औरंगजेबाची चित्तवृत्ति एकदम विरक्त होऊन तो फ्रिकीर बनला. ह्याचीं कारणें अनेक सांगतात. बऱ्हाणपूर येथें त्याची मावशी होती, तिच्या मेटीस औरंगजेब गेला असतां, हिराबाई म्हणून एक सुंदर

तरुण स्त्री तिच्यापाशीं गाणारीण म्हणून होती, तिच्यावर औरंगजेबाचें मन वसलें. पुढें मोठ्या प्रयासानें औरंगजेबानें तिला मावशीच्या नवऱ्या-पासून मागवून आपणापार्शी आणिलें. परंतु पुढें लवकरच ती मरण पावल्या-मुळें तो विरक्त झाला. दुसरें कारण असे आहे, कीं दाराशीं औरंगजेब मोठ्या चुरशीनें वागत असे. अशा कारणांनी वापानें त्यास दक्षिणच्या कारभारावरून दूर करून रागानें त्याच्या नेमणूका वगैरे सर्व वंद केल्या. तेव्हां आध्यास येजन तो मोठ्या दुः खानें दिवस कंटूं लागला. त्याच वेळीं त्याची वहीण जहानारा भाजली होती, ती बरी झाल्यावर तिनें बापा-जवळ रदवदली करून त्याच्या नेमणुका पुनः चाल् करविल्या. पुढें ता. १६ फेब्रुवारी १६४५ रोजों त्याची गुजराथच्या सुभ्यावर नेमणूक होऊन ती जानेवारी सन १६४७ पर्यंत चालली. नंतर त्यास मध्यआशियांतील स्वारीवर जावें लागलें. गुजरायेंत दरवडेखेाडांचा उपद्रव अतिशय चाछ् होता. म्हणून ज्यास्त फौज ठेवून व ठिकठिकाणीं वंदोवस्त करून त्याने दरवडे साफ बंद केले. ही त्याची चांगली कामगिरी ऐकून बापाने त्यास सालाचा ६० लाख रुपये तनखा करून दिला, आणि गुजराथचा कारभार शाएस्तेखानाच्या हावालीं करून कंदाहारच्या स्वारीकरितां लवकर निघून ये, असें त्यास लिहिलें. त्याप्रमाणें २० जानेवारी १६४९ रोजीं तो लाहोरास जाऊन वापास भेटला.

सन १६४९-५२पर्यंत औरंगजेव मुलतानच्या सुम्यावर होता. ता.१७ ऑगस्ट १६५२ रोजीं त्याची नेमणूक पुनरिप दक्षिणच्या सुम्यावर झाली. तेव्हांपासूनच्या पांच वर्षीत मोठ्या धूर्ततेचे व सावधिगरीचें वर्तन ठेवून राज्यकारभारांतील हरएक बाबतीचा व लोकांचा अनुभव त्यानें मिळविला. रात्रंदिवस अम करून फौज सुधारिली. तेणेंकरून शहाजहान आजारी पडला, त्या वेळीं इतर भावांच्या मानानें पुढील उपक्रमाविषयीं औरंग-जेबाची तयारी परिपूर्ण होती.

राहाजहानचें वय होत गेलें, तसतसें राज्यकारभाराकडे त्याचें दुर्लक्ष होऊन दाराच्या हातीं सर्व राज्यसूत्रें आलीं. पैशाची व्यवस्था मात्र वादशहानें स्वतःच्या हातीं ठेविली होती. इतर मुलांनीं राज्यपद मिळविण्याच्या आशेनें आपआपल्या फाजा वाढ-विण्यास सुरुवात केली. प्रांतांतील वस्ल तेपाहिजे तसा खर्च करूं लागले.

सर्वात औरंगजेबानें रचिलेला व्यूह फार खोल व भयंकर होता. दक्षिणेत असतां मीर जुम्ला नामक एका कर्तृत्ववान पुरुपाशीं त्याची गांठ पडली.

मीर-जुम्ला.—हा जातीचा इराणी असून एका तेल्याचा मुलगा होता. तो एका व्यापाऱ्याबरोबर हिंदुस्थानांत आला होता. त्याचा इराणी बाणा त्याच्या फार उपयोगी पडला; आणि त्यानें पुष्कळ वर्षे दक्षिणेत राहून आपलें वजन वाढिवलें. प्रथम त्यानें दिल्लीस बादशाही फौजेंत नोकरी धरिली तेथें तो पुष्कळ वाढला. परंतु दाराचें व त्याचें वांकडें आल्यामुळें दिली सोडून ता गोवळकोंड्यास गेला; तेथें त्यास प्रथम महसुलाचें काम मिळालें. त्याशिवाय त्याचा खासगी व्यापार चालूच होता. त्या योगानें त्यानें अपार संपत्ति मिळविली. पुढें गोवळ= कोंड्याच्या मुलतानास हरतव्हेचे पदार्थ नजर करून त्याने तेथली विजरी मिळविली. गोवळकोंड्यास हिऱ्याच्या खाणी काहून त्याने अपार पैसा संपादिला. हळू हळू त्यानें आपली फौज वाढविली, आणि सुलतानावर आपला वचक बसविला. लवकरच त्याच्याविषयी कुत्व्शहाच्या मनांत मत्सर उत्पन्न झाला. शहाची मातुश्री व मीर जुम्ला यांजमध्यें फाजील स्नेह असल्याची शहास खबर कळल्यावरून, त्यानें त्यास कर्नाटकांत नवीन जिंकिलेल्या मुलुखाच्या बंदोबस्तास पाठविले. तिकडे गेल्यावर त्याच्या द्रव्यलाभास सीमाच राहिली नाहीं. हिऱ्यांच्या खाणी खोदून, त्यानें उत्तमोत्तम हिरे स्वतः करितां ठेविले, आणि कचरा सांपडेल तो सुलतानाकडे पाठविला. गोव्याच्या पोर्तुगीझ लोकांस हिरे देऊन त्यांचें साहाय्य घेतलें; आणि तोफखान्यावर कुराल पोर्तुगीझ लोक ठेविले. हिंदूंची देवळें छदून, व त्यांस मारहाण करून धन मिळविलें. पाश्चात्य जब्हेरी टॅब्हर्नियर हा सन १६५२त मीर-षुम्ला यास पेनार नदीच्या कांठी गंडीकोट येथे भेटला होता. त्या वेळेस मीर जुम्लानें गंडीकोट नुक्तेंच काबीज केलें होतें. तेथील सोन्या-चांदीच्या मूर्ती त्यानें घेऊन वितळविल्या. दहा फूट उंचीच्या सहा पितळेच्या मूर्ती त्याने आटविण्याची खटपट चालवून त्यांच्या तोफा करण्याचा त्याचा मनोदय होता; पण त्या वितळतना. ब्राह्मण मंत्रांनीं मृति भारतात म्हणून त्या वितळत नाहींत, अशा समजुतीवर त्याने अनेक ब्राह्मणांस फांशीं चढविण्याची धमकी दिली, तरी त्या वितळल्या नाहींत. शेवटीं फ्रेंच कारागिरांनीं एक तोफ ओतली; पण ती उडवीत असतां फ़टली. टॅव्हर्नियर म्हणतो, 'मीर-जुम्ला यास खरे हिरे मिळाले नाहींत. बेरंगी खडे मात्र पुष्कळ सांपडले.' कर्नाटकचा कारमार त्यानें मन मानेल तसा केला. ह्या त्याच्या कृत्यांनीं कुतब्शहास ज्यास्तच त्वेष आला, आणि त्याचा मुलगा महंमद अमीर यास त्यानें वाईट रीतीनें वागविलें. तो प्रकार कुत्ब्शाहीच्या इतिहासांत आला आहे, (पृ. २८७). मीर-जुम्ला यास परत बोलावून त्याचा नाश करावा असे कुत्व्शहाच्या मनांत आलें. परंतु ही बातमी शहाच्या आईने मीर-जुम्ला यास कळिवली. त्यावर त्याने पढील मजकुराचें पत्र औरंगजेबास लिहिलें. 'हिंदुस्थानां-तील अत्यंत धनाढ्य राज्य घशांत टाकण्याचा समय आला आहे. मोगलांची नोकरी केली असून, त्यांचेंच हित साधण्याकरिता गोवळ-कों ड्याच्या कृत्वराहाची नोकरी पत्करिली. गोवळकोंडयाच्या राणीशीं माझें संघान आहे. कर्नाटकची फौज माझ्या मुठींत आहे. माझा मुलगा महंमद अमीरखान ह्याच्या हातीं गोवळकोंडयाची फौज आहे. संधीस तुम्हीं गोवळकोंड्यावर स्वारी केल्यास राज्य तुमर्चे झालें म्हणन समजा.' हें पत्र वाचून औरंगजेबास अत्यानंद झाला. शियाधर्मी कुत्व्शहाचा पाडाव करण्याची ही संधि त्यास आयतीच मिळाली. गोवळकोंडें ताब्यांत आल्यास सर्व हिंदस्थानचें स्वामित्व बळकावण्यास त्यास विलंब लागणारा नन्हता. हा बेत सिद्धीस नेण्यास त्या दोघां कपटपटु पुरुषांनीं चमत्कारिक युक्ति केली. शहाजहान बादशहाचा वकील म्हणून औरंग-जेवाने कांहीं महत्त्वाच्या कामाची तडजोड करण्याच्या मिषाने भागा-नगरास जावें, आणि शहास भेटून एकदम कैद करावें असे ठरलें. ह्या कामी मीर जुम्लाचा मुलगा औरंगजेबास मदत करणार होता. त्याप्रमाणें औरंगजेब दौलताबाद सोडून भागानगरास गेला. वाटेंत त्यानें अशी कंडी उठविली, की 'मी आपला मुलगा महंमद याचें सुजाच्या मुलीशीं लग्न करण्याकरितां बंगाल्यांत जात आहें.' मुलतानच्या पदरी एक इमानी सरदार होता, त्यानें आपल्या धन्यास वेळींच सावध केल्यामुळें, मुलतानाची ह्या पेंचांतून मुटका झाली. तो जीव बचावून गोवळकों ख्याच्या कि ह्यांत पळून गेला. तेव्हां औरंगजेव बुचकळ्यांता पडला. मीर-जुम्ला त्यास येऊन मिळाला, (२० मार्च १६५५).

दोघांनीं मिळून गोवळकों ड्यास वेढा दिला. इतक्यांत दिल्लीहून बादशहाचा हुकूम आल्यामुळें औरंगजेबास वेढा उठवून परत जावें लागलें.

या वेळेस बादशहापाशीं दारा सर्व कारभार पाहत होता. औरंग-जेबाचे वरील खेळ पाहून त्यास धास्ती पडली. गोवळकोंडा कावीज होतांच बादशाही पद मिळविण्यास औरंगजेबास प्रयास पडावयाचे नाहींत, हें दारा जाणून होता. म्हणून गोवळकोंडचाहून एकदम परत यावें असा बादशहाकडून सक्तीचा हुक्म मिळवून, तो दारानें औरंगजेबाकडे पाठ-विला. अजून योग्य संधि आली नाहीं, असे पाहून त्या कावेबाज औरंगजेबानें हा हुकूम पाळण्यास कांकूं केलें नाहीं. मुसलमानानें मुसलमानाशीं लढणें युक्त नाहीं, असे सांगून तो लगेच परत गेला. पण ह्या प्रसंगीं त्याने पुढील कलमांचा तह गोवळकोंडचाच्या शहापासून करून घेतला:-(१) कुत्व्शहानें लढाईचा सर्व खर्च द्यावा; (२) आपली मुलगी औरंगजेबाचा पुत्र महंमद यास देऊन त्यास आपल्या पश्चात् कुत्व्शाहीच्या तख्तावर बसवावें, आणि रामगड परगणा तीस आंदण द्यावा; (३) आपल्या राज्यांतील सर्व नाणीं शहाजहानच्या नांवानें पाडावीं; आणि (४) मीर-जुम्ला यास आपली सर्व फौज व दौलत घेऊन मजीस वाटेल तिकडे जाण्यास मोकळीक द्यावी. हीं कलमें कुल्ब्शहानें कबूल केलीं. शिवाय औरंगजेवास ह्या युद्धाचा सर्व खर्च मीर-जुम्ला याने दिला. तिकडे आप्र्यास दाराचा कारभार पुष्कळ मंडळीस दुःसह झाला होता. त्याच्या हातांतली सत्ता वाढली असून युरोपियन लोकांशिवाय दुसऱ्या कोणावर त्याचा भरवंसा नव्हता. रजपूत राजांशीं तो फारच उदामपणानें वागे. महाबतखानास त्यानें दुखिवलें, तेव्हां त्या बाणेदार वृद्ध सरदारानें लढण्याची तयारी केली. शहाजहानची पांचावर धारण बसली. त्यानें कसेंबसें दारास स्वस्थ बसविलें. त्याचप्रमाणें दारानें जयसिंहाचा अपमान केला. 'तूं केवळ गवई, तुला दुसरें काय येतें ?' असे शब्द तो जयसिंहास बोलला. तो रजपूत सरदार हे शब्द कधीं विसरला चाहीं. मोठमोठ्या कामदारांस दारानें ठार मारल्याचा गव-गवा झाला. त्यांनी आपला पक्ष स्वीकारावा एतदर्थ त्याने नाना उपाय केले. दक्षिणेत औरंगजेब व मीर-जुम्ला हे स्नेही बनले असून, दोघांचेंही दाराशीं वैर होतें. मीर-जुम्ला ह्यानें शहाजहान बादशहास हिरे वगैरे

पाठवृन संतुष्ट केलें. त्यांतच कोहिन्र हिरा होता असे म्हणतात. पुढें शहाजहानने मीर जुम्ला यास फौज घेऊन विजापूरचे राज्य जिंकण्याची परवानगी दिली. औरंगजेवानें मात्र आपला प्रदेश सोडून जाऊं नये अशी दाराने तजवीज केली होती. परंतु औरंगजेबाचे व मीर-जुम्लाचे एकमत होण्यास विलंब लागला नाहीं. औरंगजेब त्यास म्हणाला, 'दारा हा दुष्ट अस्न, बादशहास गुलामाप्रमाणें वागवितो. आम्हां इतर मुलांशीं पितृ-त्वाचें नातें बादशहानें सोडून दिलें आहे. तर तुम्हीच मला पितृस्थानीं आहां. ' ह्या भाषणास तो शूर सरदार भाळला; आणि त्यानें औरंग-जेवास मदत करण्याचे होतील तितके प्रयत्न करण्याचे कबूल केलें. नंतर मीर-जुम्ला विजापूरच्या मुलखांत शिरला, आणि तिकडे त्याने बेदरच्या किल्यास वेढा दिला. औरंगजेब औरंगाबाद येथे स्वस्थ राहिला. खिडकी शहरास औरंगाबाद हैं नांव त्यानें ह्याच वेळेस दिलें.

४. राज्यपदाकरितां चार भावांचा झगडा.—अशा प्रकारं वाद-शहाचे चारही पुत्र आपापला पक्ष जोरांत आणण्याचा प्रयत्न करीत असतां, तारीख ६ सेप्टेंबर सन १६५८ रोजीं शहाजहान बादशहा अपस्मार वाथूनें एकाएकीं आजारी पडला. विद्युलतेप्रमाणें ती बातमी सर्व राज्यांत हां हां म्हणतां पसरली. संपूर्ण मोगल बादशाहींत राज्याच्या उलाढालीविषयीं चळवळी सुरू झाल्या. पुष्कळांचा समज बादशहा मरण पावला असाच झाला. त्याच्या सर्व पत्रांनीं युद्धाची तयारी केली. दरवारांत त्यांचीं पत्रें खेळूं लागलीं. दारानें आपली फौज अतोनात वाढविली. त्याजवरोवर सामना करण्याकरितां सुजानें बंगाल्यांत कडेकोट तयारी चालविली. वंगालप्रांत सर्व राज्यांत सधन होता. सुजानें नाना उपाय करून अपार संपत्ति मिळाविली होती. तो जय्यत तयारीनिर्शी दिल्लीवर चाल्न आला. रिकिबींत पाय ठेवितांना त्याने शपथ वाहिली, कीं 'मारीन किंवा मरेन.' दारानें बादशहास विषप्रयोग करून ठार मारिलें अशी त्यानें बाहेर कंडी पिकविली; आणि त्याला शासन कर-ण्याच्या हेत्नें आपण त्वरेनें चाल्न आलीं असें लोकांत पसरविलें. परंतु तो येऊन पोंचण्यापूर्वींच बादशहाची प्रकृति सुधारत चालली. तो येत आहे असे बादशहास कळतांच, त्याने त्यास पुढें न येण्याविषर्यी पत्र पाठविलें. ' भी आतां चांगला बरा झालों, दाराचें कांही कपट

नाहीं,' वगैरे मजकुराचें पत्र वादशहानें सुजास पाठविलें. परंतु हें पत्र लबाडीचें आहे, बादशहा खरोखरी फार आजारी आहे, अशी सुजास त्याच्या बातमीदाराकडून बातमी कळस्यामुळे तो मागे फिरला नाहीं. दारानें त्याजवर फौज पाठविली. तिजवर दाराचा वडील मुलगा सुलेमान हा मुख्य होता. त्या फौजेंत अफगाण व रजपूत असे दोन जातींचे लोक होते. अफगाण लोकांचा पुढारी दलीलखान असून रजपुतांचा मुख्य जयसिंह होता. सुजाच्या फौजेंत शियाधर्मी लोक असल्यामुळें त्यांजबरोबर सामना करण्यास सुलेमानचे सुनी अफगाण तरारले होते. जयिं दारानें केलेला अपमान विसरला नव्हता. सुजाचा पाडाव करण्याची त्याची इच्छा नव्हती. शिवाय कोणीकडून लढाईवर प्रकरण आणूं नये, अशी शहाजहानचीही त्यास ताकीद होती. जयासिंहानें त्यास पुढें न येण्याविषयीं सामोपचाराचें पत्र लिहिलें. सुजानें जवाब पाठविला, कीं 'तुम्ही म्हणतां, त्यापक्षीं मी परत जाण्यास तयार आहें. परंतु मी अगोदर परत फिरल्यास भिक्तन पळालें। असे लोक म्हणतील. याकरितां बादशाही फौजेनें प्रथम परत जावें. असे करण्यांत सुजाचा हेतु लबाडीचा आहे हैं जयसिंह समजून होता; तरी तो सावधिगरी ठेवून परत फिरला. इतक्यांत सुजानें त्या फौजेवर मागून एकाएकीं येजन छापा घातला. जयसिंह तयारीनें होताच. ता. १४ फेब्रुवारी, स. १६५८ रोजीं बनारसच्या समोर बहादूरपूर येथें त्यानें सुजाच्या फौजेवर असा निकराचा हला केला, की त्यास बंगाल्यांत पळून जाणें भाग पडलें. त्याच्या उत्कृष्ट सैन्याची दाणादाण झाली. पुष्कळ लोक युद्धसामुग्रीसह जयसिंहाच्या हातीं पडले. मोंगीरपर्यंत जयसिंहाने सुजाचा पाठलाग केला.

इकडे असा प्रकार चाळू असतां दक्षिणेंत औरंगजेंब स्वस्थ बसला नव्हता. आरंभीं आपण स्वस्थ बसून परभारें सर्व भावांचा नाश व्हावा, असें त्यानें आपलें वर्तन ठेविलें मुराद गुजरायेंत्न दिलीवर जाण्याच्या तयारींत आहे असें त्यास कळलें. तेन्हां औरंगजेवानें त्यास खालील आशयाचें पत्र लिहिलें. ' मुरादसाहेब, मला राज्याचा किती कंटाळा आहे हैं तुम्हांस माहीत आहेच. फकीर बनून या नाशवंत देहाचें सार्थक करून घ्यार्वे, असे माझ्या मनांत आहे. दारा व मुजा हे राज्याच्या

अगदीं नालायक आहेत. दारा यास आपल्या धर्माचा अभिमान मुळींच वाटत नाहीं. सुजाही पाखंडी आहे. इराणचा शियाधर्म त्यास आवडतो. खऱ्या मुसलमानी धर्माचा अमिमान कायतो तुम्हांसच आहे. म्हणून राज्यभार वाहण्यास तुमच्यासारला लायक मनुष्य मला दुसरा दिसत नाहीं. कसेंही करून हैं राज्य तुम्हांस मिळवून द्यावें, एवढीच माझी इच्छा आहे. तसे झाल्यावर माझा एक मनोदय आहे, तो मात्र तुम्हीं पूर्ण केला पाहिजे. मकेस जाऊन पैगंबराच्या चरणापाशीं काल-क्रमण करण्यास तुम्हीं मला मोकळीक चावी. 'ही मसलत कशी तडीस न्यावयाची याजबद्दलही औरंगजेवानें मुराद यास आपला अभिप्राय कळिवला. पत्र पोंचतांच तो बेअकल मुराद औरंगजेबाच्या कपट-जालांत पूर्णपणें सांपडला. त्याच्या अनेक हितचिंतकांनीं औरंगजेबाच्या विश्वासघातकी वर्तनाचें पुष्कळ स्पष्टीकरण केलें; पण तें त्यास रुचलें नाहीं. ' मी तुम्हांस आपल्या पित्याप्रमाण समजतों, असा मुरादनें औरंगजेबास जवाव लिहिला. औरंगजेबानें सैन्याची जमवाजमव करून भीर-जुमला यास विजापुरांतून परत बोलाविलें. परंतु मीर-जुम्ला याचीं बायकामाणसें दिल्लीस दाराचे ताब्यांत ओलीस म्हणून दिलेलीं होतीं. तेव्हां त्यास उघडणें औरंगजेवास मिळतां यईना. म्हणून त्या उभयतांनीं एक विलक्षण युक्ति केली. मीर जुम्लाच्या फौजेंतील मंडळींकडून बंड करवून त्यास पकडून औरंगजेबाचे स्वाधीन केलं. औरंगजेबानें त्यास औरंगाबादचे किल्ल्यावर कैदेंत ठेविलं. हें वर्तमान दिलीस समजल्यावर दागस वाईट वाटलें. पण विचारा करतो काय ? इतकी तजवीज झाल्यावर औरंगजेब मुराद मिळण्याकरितां दक्षिणदेश सोडून निघाला. निघतेवेळीं त्याने कुराणाचे पुस्तक हृदयाशीं लावून सर्वीसमक्ष पुनः एकदां आपल्या कपटपूर्ण उद्देशाचें प्रदर्शन केलें आणि बोलला, 'दारानें ह्या कुराणाचा अपमान केला आहे, तो मी भरून काढणार. शहाजहान मरण पावला आहे असे त्यानें सर्वास जाहीर केलें. मुरादास तो पत्रें पाठवी, त्यांत ' तुम्ही माझे सर्वस्वी धनी आहां, असे तो सांगे. तो आपली फौज घेऊन निघाला. त्याची व मुरादच्या फौजेची दीपलपूर येथे भेट झाली. प्रथमदर्शनीं इत्तीवरून उतरून त्यानें मुरादपुढें साष्टांग नमस्कार घातला. त्या दिवसापासून मुराद यास तो बादशहाप्रमाणे वागवूं लागला. प्रत्येक बाबतींत तो मुरादचा हुकूम विचारीत असे. एकत्र झालेल्या दोनही फौजा रजपुतान्यांतून पुढें चालल्या.

हें वर्तमान ऐकून दाराची पांचांवर धारण वसली. त्याचा मलगा सुलेमान ह्यानें सुजाचा पराजय केला, तेव्हां त्यास अत्यानंद झाला होता; पण ह्या वेळीं तो घावरला. ' शहाजहान जिवंत आहे; त्याचा हुकूम तोडून तुम्ही पुढें याल, तर सांभाळून राहा,' असें दारानें त्या दोघां भावांस लिहून पाठिवलें, पण त्यांनीं तें जुमानिलें नाहीं. शहाजहान जिवंत आहे, हें ऐकून मुराद कचरूं लागला. पण दाराचें सांगणें खोटें आहे, अशी त्याची औरंगजेबानें खात्री केली; आणि जरी जिवंत असला तरी हरकत नाहीं, आपण त्याजपुढें जाऊन क्षमा मागूं व दाराची खोड मोडूं. पण आतां परत गेल्यास दारा राज्यपद बळकावील, आणि आपणा सर्वीचा सूड घेईल. इत्यादि गोष्टी सांगून त्यानें मुरादची समजूत केली. त्यायोगें मुरादास थीर आला. तशांत बाहेर सर्व लोकांचा समज शहाजहान मेला असाच झाला होता. आग्रा येथें शहाजहान लोकांच्या दृष्टीस पडला, तरी तें बादशहार्चे भूत आहे असें लोकांस वाटे. दोघे मुलगे दिलीवर चालून येत आहेत असे ऐकून, बादशहानें त्यांजवर आपली फौज पाठविली. तो स्वत: फौजेबरोवर येऊन आपण जिवंत आहों अशी लोकांची खातरी करणार होता. तमें झालें असतें, तर मुरादनें औरंगजेबास सोडिलें असतें. पण दरबारांत औरंगजेबाचे कित्येक साथीदार होते, त्यांनीं बादशहास बाहेर येऊं दिलें नाहीं. खलीलखान म्हणून औरंग-जेवाचा एक स्नेही होता, त्याच्या बायकोवर बादशहाची दृष्टि असल्या-बदल बोभाटा असून तो है वैर उगविण्याच्या वेतांत होता. त्यानै शहाजहानास कळविलें, कीं 'आपली तब्यत अगदीं अशक्त झाली आहे; फौजेबरोबर प्रवास करण्यांत आपला निभाव लागणार नाहीं; तुम्ही स्वतः गेल्यानें मुळांच्या मनांतील अंदेशा जाणार तर नाहींच; पण ते उद्धटपणें प्रत्यक्ष बादशहाशीं लढण्यासही मागें पुढें पाइणार नाहींत.' खलीलखानानें आपली बायको व बेगमसाहेब ह्यांच्या मार्फतीनें शहाजहानास आय्यास ठेवून घेतलें. अर्थात् दाराही वापास सोडूनं बाहेर आला नाहीं. मुलेमान सुजाचा पाठलाग करीत होता, तोही

वेळेवर परत येऊं शकला नाहीं. तेव्हां दारानें कासिमखान यास मुसल-मानी फौजेचें व जशवंतसिंह यास रजपूत फौजेचें आधिपत्य देऊन आपल्या भावांवर पाठविलें. कासिमखानाचें दाराशीं नीट नसून तो अंतस्थपणें औरंगजेवास मिळण्यास उत्सुक होता. औरंगजेव व मुराद यांची फौज मांडवगडाहून उजनीकडे येत होती. त्यांचा रस्ता एका मोठ्या खिंडींत्न असून दोनही वाजूंस मोठमोठे पर्वत होते. वादशाही फौजेनें ही खिंड अडविली असती, तर बंडखोर शहाजाद्यांची फौज पुढें येऊं शकली नसती. उजनीच्या दक्षिणेस दहा मैल धरमतपूर गांवाजवळ उभय सैन्यांची गांठ पडली, (ता. १५ एप्रिल सन १६५८). कासिमखानानें ऐन लढाईच्या प्रसंगीं माघार घेतली; तेव्हां एकट्या जशवंतिसिंहाच्या रजपुतांवर सगळें ओझें येऊन पडलें. शिवाय औरंगजेबाच्या फौजेस विश्रांति घेण्यास कासिमखानानें सवड दिली. बहुतेक रजपूत लोक आपल्या ब्रीदास अनुसरून रणांगणी पतन पावले. तेव्हां जशवंतसिंह शत्रूची फळी फोड्टन आपल्या राज्यांत जोधपुराकंड निघून गेला. या प्रसंगीं औरंगजेवास तोफा व सामानसुमान अतिशय मिळालें. कासिमखान औरंगजेबाच्या सुनी फौजेशीं लढेना, कारण तो स्वतः सनी अफगाण होता असे म्हणतात.

हें पराजयाचें वर्तमान ऐकृन दारा रागानें वेडा झाला. त्यानें आपल्या फौजेच्या अधिपतींवर दांत ओंठ खाले. मीर-जुम्लास त्यानें वाक्प्रहार केला. 'तो दुष्ट आपली फौज घेऊन औरंगजेवास मिळाला नसता, तर आज हा प्रसंग येताना, ' असें दारा म्हणाला. त्याचीं बायकामुलें ठार मारण्याचा दारानें हुकूम सोडिला; या योगानें मीर-जुम्ला आयताच औरंगजेबास मिळेल असें सांगून शहाजहाननें तो हुक्म रद्द करविला. मुराद व औरंगजेब विजयोत्सव करीत आध्याकडे येऊं लागले. दाराचे शत्रु व औरंगजेबाचे मित्र भराभर त्यांस जाऊन मिळाले. शहाजहान गर्भगळित झाला. वृद्धावस्था, तब्यतीची अस्वस्थता, मुलांचे तंटे निवारण करण्याचे आपलें असामर्थ्य, इत्यादि विवंचनांनी तो विव्हळ होऊन केवळ मृत्युवश होऊन पडला; आणि तशा संकटा-वस्थेंत कांहीं सुचेनासें होऊन, त्यानें सर्व राज्यकारभाराची अनि-यंत्रित लगाम दाराच्या स्वाधीन केली. तेणेंकरून त्यानें स्वतःचा व

आपल्या कुलाचा एकदम नाश करून घेतला. लोकांस त्यानें सांगितलें, की 'इत:पर दाराचे हुकूम तुम्हीं पाळावे.' ह्या प्रकाराने सर्वच गोंधळ आला. शहाजहानबद्दल पुष्कळांचे मनांत प्रेमबुद्धि होती; पण दाराचा दरारा त्यांस सहन होत नव्हता. अशा प्रसंगी दारा डगमगला नाहीं. त्यानें एकदम एक लाख फौज जमविली; बादशाही खिजना खुला करून, लोकांस खुष केलें; त्याचप्रमाणें फौजेंत पुष्कळ युरोपियन लोकांची त्यानें भरती केली. येणेंप्रमाणें तो मोठ्या वेगानें आपल्या भावांवर चालून परंतु त्याचे सल्लागार विश्वासघातकी होते. त्याचा दुय्यम खलीलखान हा त्याचा नाश करण्याची संधि पाहत होता. फौजेंत शिस्त बरोबर नव्हती. कवाईत शिकृन तयार झालेली फीज सुलेमानवरोबर वंगाल्यांत होती. दाराच्या हाताखालचे सर्व लोक विथरले होते, तरी रजपूत आपल्या इमानास जागत होते. रजपुतांचा मुख्य रामसिंह होता. मुलेमानच्या येण्याची दाराने कांहीं वेळ वाट पाहिली; शेवटीं वेळ निघे-नासा होऊन तो तसाच डोळेझांक करून पुढें चालला. चंबळ नदीच्या कांठीं त्याच्या फीजेनें तळ दिला. दुसऱ्या बाजूस बंडखोर फीज उत-रली. औरंगजेबानें संधि सांपडतांच आपल्या सर्व लोकांस नदीपलीकडे जाण्याची इशारत दिली. इतक्यावरच तो स्वस्थ वसला नाहीं. खंडचा राजा चंपतराय याजशीं त्यानें संघान बांधिलें. ह्या चंपतरायाची ह्कीकत पुढें औरंगजेबाच्या कार्किर्दीत येणार आहे. शहाजहाननें चंपत-रायास जिंकण्याचे पुष्कळ प्रयत्न केले. पण ते सर्व फुकट गेले होते. चंपतरायाने ह्या प्रसंगीं औरंगजेबास आपल्या मुलखांतून जाण्यास वाट दिली. त्याबराबर दारास फसवून रात्रीच्या वेळीं औरंगजेबाची फौज चंपतरायाच्या हदींत चंवळ नदी उतरून पलीकडे गेली. दारास ही बातमी समजतांच त्यानें औरंगजेवास अडविण्यासाठीं खलीलखानास पाठ-विलें. खलोलखानाच्या विश्वासघातास सीमाच नव्हती. त्याने औरंगजेबास स्वस्थपणें नदीअलीकडे येऊं दिलें, आणि परत येऊन दारास कळविलें, कीं तो मजबूद ठाणे थरून बसला आहे. शेवटी दाराच्या फौजेवर बंडखोर फौजेनें हला केला. त्यांत सुद्धां औरंगजेब व खलीलखान ह्यांनीं सर्व गोष्टी ठरवून ठेविल्या होत्या. दारा विचारा भोळा; तो खलीलखानाच्या भूलथापा ऐकत स्वस्थ राहिला. लढाईचें तोंड लागलें, तेव्हां दारा व औरंगजेब, खलीलखान व महंमद, आणि रामसिंह व मुराद, अशा सरदारांचा सामना झाला. ह्या प्रसंगीं दारानें असा कांहीं विलक्षण पराक्रम केला कीं औरंगजेब त्याच्या हातांत कैद होऊन पडावयाचा, परंतु इतक्यांत खलीलखानानें आपण संकटांत आहों असे दाखवून दारास आपल्या मदतीस बोलाविलें. आपलें काम टाकून दारा त्याच्या मदतीस गेला. तेणेंकरून सर्व पारडें फिरले. तिकडे मुराद आणि रामसिंह यांच्या सामन्यांत मुरादच्या इत्तीनें रामसिंहास पकडून ठार सारिलें. त्यासरसे सर्व रजपूत रणांगण सोडून गेले. तरी दाराची अजून सरशी होती. इतक्यांत खलीलखानानें त्यास सांगितलें, ' शत्रूंची दाणादाण उडाली आहे, तर आतां इत्तीवरून उतरून घोड्यावरून त्यांचा पाठलाग करा. हा गुरुमंत्र त्या विचान्यानें ताबडतोब अमलांत आणिला. मग काय विचारावयाचें आहे ? दाराचे लोक आपला धनी मेला, असें समजून सैरावैरां पळ्न गेले; आणि त्या धांदलींत खलीलखान तीसहजार फौज घेऊन औरंगजेबास जाऊन मिळाला. ही चंबळ नदीवरील सामूगडची लढाई तारीख २९ में सन १६५८ रोजीं, सकाळीं सात वाजतां सुरू झाली; आणि सायंकाळीं पांच वाजतां दारा आग्याकडे पळून गेला. साम्गड आध्याच्या दक्षिणेस असून त्यास हल्हीं फत्याबाद हें नांव आहे. दारा आग्रा येथे थांबला नाहीं. तो तडक दिलीस गेला. तेथच्या अधि-काऱ्यानें त्यास किल्यांत वेतलें नाहीं, म्हणून तो लाहोरास जाऊन तेथें भौजेची जमवाजमव करूं लागला, बापानें त्यास दहा उंटें भरून मोहोरा व रुपये पाठविले.

ह्या विजयानें औरंगजेबाच्या मनांतील राज्यपाप्तीची हांव तुप्त होण्याचा संभव दिसूं लागला. खलीलुलाखानास तो मुरादापुढें घेऊन जाऊन बोलला, 'आजचा जय मिळण्यास मुख्य कारण तुमचें धाडस व ह्या शूर मित्राचें इमान होय. जय मिळाल्यावद्दल मीं परमेश्वराची प्रार्थना केलीच आहे. आतां मी आपल्या धन्यापुढें साष्टांग नमस्कार घालितों. ह्या इमानी खलीलुलाखानावर तुम्ही सर्व विश्वास टाका; तुम्हांस राज्यपद प्राप्त होण्यास आणखी एका विजयाची जरूर आहे. तेवढें झालें म्हणजे मी ईश्वरसेवेंत कालक्षेप करण्यास मोकळा होईन. ! असे तो बोलला, तरी त्याचे अंतर्यामीं निराळाच प्रकार चालला होता.

मुरादचीं गुह्य व्यंगें आपणास कळावीं, एतद्थ त्यानें खलीलुलाखानास त्याजपाशीं ठेविलें. सर्व राज्यांतील अधिकाऱ्यांस औरंगजेब रात्रंदिवस पत्रें पाठवून पुढील घाट ठरवीत होता. सुलेमानवरोवर दलीलखान व जयसिंह हे सरदार बंगाल्याकडे होते; त्या दोघांसही औरंगजेबानं पत्रें पाठवून सुलेमान ह्यास कैद करावें अगर ठार मारावें असें सुचिविलें. परंतु ते दोघेही सरदार इमानी असल्यामुळें त्यांच्यानें ती गोष्ट झाली नाहीं. उलट त्यांनी सुलेमान यास दाराच्या पराभवाचे वर्तमान सांगून त्यास काश्मिराकडे पळून जाण्यास सांगितलें आणि आपण राजधानीकडे परत आले. सामूगडची लढाई झाल्यावर औरंगजेब व मुराद आध्यास गेले; आणि शहराबाहेर बागांत आपली छावणी ठेवून त्यांनी बादशहाकडे खालील निरोप पाठिवला. 'तुमच्या मुलांनीं राज्य घेण्याकरितां किंवा तुमची अवज्ञा करण्याकरितां हें युद्ध केलें आहे असे नाहीं. आपला वाप बादशहा याचा मान कसा ठेवावा, हें त्यांस चांगलें समजतें. दारानें तुम्हांस ठार मारिलें असे ऐकिस्यावरून, त्याचा सूड घेण्याकरितां त्यांस ही उठाठेव करावी लागली. ईशकुपेने आपण जिवंत आहां ही आनंदाची गोष्ट आहे. तर आपल्या मुलांमध्यें इमानी व पितृनिष्ठ कोण आणि लवाड कोण ह्याचा निर्णय आपणच केला पाहिजे. ' शहाजहान कांहीं कमी कपटी नव्हता. त्याने वरच्या इतकेच लबाडीचे उत्तर आपल्या मुलांस पाठिवलें. 'औरंगजेव व मुराद ह्यांजवर माझी खरी प्रीति आहे; त्यांच्या अवरोनें ती कमी झाली नाहीं; तर त्यांनीं आपल्या फौजेस रजा देऊन, माझ्याजवळ यावें व क्षमा मागावी, म्हणजे माझी कृपा केवढी आहे हें त्यांस कळून येईल. १ पण औरंगजेब कांहीं मोळा नव्हता. त्याची बहीण रौरानारा हिनें त्यास कळिवलें, कीं 'तुम्ही राजवाड्यांत याल तर तार्तार स्त्रियांच्या हात्न तुमचा खून होईल. १ औरंगजेवानेंही कपटास कपट लढाविलें. बापाच्या भेटीस जाण्याचे जाहीर करून ती गोष्ट त्यानें हळू हळू लांबणीवर टाकिली. तेवढ्या अवकाशांत दरवारचे सर्व लोक त्यानें वश करून घेतले, आणि आपला मुलगा महंमद याज-करवी राजवाडयास वेढा घातला. शहाजहानने वाडचाच्या शिखरावरून खालचा प्रकार पाहिला. महंमदानें वाड्यास तोफा लाविलेल्या त्याच्या इष्टीस पडल्या. औरंगजेवानें बापाच्या मनांतील संशयनिवृत्ति करण्या- करितां निरोप पाठविला, कीं 'मी आजारी आहें, वरा झाल्यावर आपल्या भेटीस येईन; तोंवर मी आपल्या तर्फे महंमद यास आपणाकडे जाऊन क्षमा मागण्यास सांगितलें आहे. ' शहाजहाननें नातवाची भेट घेतली. त्याजला भारी किंमतीचे नजराणे त्यानें दिले. त्यायोगें औरंग-जेवास फसविण्याचा त्याचा इरादा होता. महंमद वाडयांत शिरला. सहज वश होण्याजोगे होते, तेवढे लोक त्यानें आपणाकडचे करून घेतले. अनेकांस तलवारीनें कापून काढिलें. त्यांत राजवाडयांतील पुष्कळ नोकर प्राणांस मुकले. पुढें बादशहासमीप तो गेला; तेथें तार्तार बायांचा खडा पहारा होता. महंमदानें न डगमगतां खालील मजकूर बादशहास कळविला. 'तुमची आतां वृद्धावस्था झाली; म्हणून तुम्ही राज्य करण्यास नालायक आहां. आतां तुम्ही जनानखाना बरोबर घेऊन वागांत जाऊन राहा, आणि राहिलेलें आयुष्य शांतपणे घालवा; तुम्हांस मोकळ्या हवेंत राहूं देण्यास आम्ही तयार आहों; परंतु तख्तावर वसण्यास तुम्ही योग्य नाहीं; तें तुम्हीं आतां आपल्या मुलांच्या हवालीं केलें पाहिजे. तार्तार बायांनी गिल्ला केला, पण महंमद त्यांजला हार जाणारा नव्हता. वादशहा निमूटपणे आपल्या बायकांवरोबर शहराबाहेर बागांत जाऊन राहिला, तेथें त्याच्यासमीवतीं बायांचा पहारा होता. त्यानें पुनः एकवार महंमदास आपल्या भेटीस बोलाविलें; आणि त्यास म्हणाला, 'बाबारे, माझ्या मुलांनीं माझें राज्य हिरावून घेतलें. आतां माझी सगळी भिस्त तुझ्यावर आहे. हैं राज्य तूंच घे; तूंच बादशहा होऊन या वृद्ध आजोबाचा बोज राख; तुझ्या हातांत फौज आहे; आग्रा तुझ्या ताब्यांत आहे; औरंग-जेबाचा पक्ष तूं सोडून दे. ज्याने आपल्या वापाचा अपमान केला, तो आपल्या मुलाचाही मान ठेवणार नाही. ' महंमदानें क्षणभर विचार केला. आजोबांपेक्षां त्यास बापाची भीति ज्यास्त होती. म्हणून ह्या लालुचीस तो मुलला नाहीं. वृद्ध आजोवाकडून त्याने सर्व राजवाड्याच्या किल्ल्या बलात्काराने आपणाकडे घेतल्या. तेव्हांपासून औरंगजेब सर्व राज्याचा धनी झाला. त्याने जिकडे तिकडे आपले पहारे वसविले. आम्याच्या किल्ल्यांतच तो कैदी होऊन बसला. इत:पर शहाजहानचे वर्तमान बाहे-रच्या लोकांस कळेनासें झालें. ही त्या वृद्ध बादशहाची स्थिति पाहून दरबारच्या कित्येक मंडळींस त्याचा कळवळा आला. पण शहाजहानने

लिहिलेलें एक पत्र बाहेर काहून औरंगजेवानें लोकांचें सांत्वन केलें. तें पत्र खरें होतें की बनावट होतें, हें कधीं ही कळून आलें नाहीं. तें दाराच्या नांवचें होतें. त्यांत असा मजकूर होता, की 'मुराद व औरंगजेव हे वाड्यांत यावयाचे आहेत; त्या दोघांचाही खून करण्याची मीं तजवीज केली आहे. तर तुम्हीं एकदम निघून आध्यास यावें. १ औरंगजेब वाड्यास वेढा घालीत असतां त्यास हें पत्र देण्यांत आलें. शहाजहाननें असें पत्र लिहिणें असंभवनीय नाहीं, किंवा औरंगजेवाची तरी ही लवाडी नसेल असंही म्हणतां येणार नाहीं. दोघेही जशास तसेच होते. कसेंही असलें, तरी त्याचा परिणाम व्हावयाचा तो झाला. शहाजहानास सर्व लोक द्वणें देऊं लागले, आणि असा गुप्त वेत पकडिल्याबद्दल औरंगजेबाची वाखाणणी करूं लागले.

श्चाहाजहान वाड्यांत राहिल्यामुळें औरंगजेबानें तूर्त आपलें वास्तव्य दाराच्या वाडयांत केलें. पुढें ह्या दोघां भावांनीं आपल्या मर्जीप्रमाणें सर्व राज्याची व्यवस्था केली. राज्यांतील सर्व मोठमोठ्या जागा त्यांनी आपल्या आप्त मंडळीस दिल्या. त्यांचा मामा आसफ्खानाचा मुलगा शाएस्तेखान यास त्यांनीं आय्याचा सुभेदार नेमिलें. प्रत्येक हुकूम दोघांच्या नांवानें सुटूं लागला. आपल्या साहाय्यकत्यींस त्यांनीं मोठमोठीं इनामें दिली. ह्याप्रमाणें सर्वत्र स्वस्थता झाल्यावर दाराचा पाठलाग करण्याचा त्यांनी विचार चाल-विला. मुरादच्या स्नेह्यांनीं त्यास सांगितलें, कीं 'तुम्हीं औरंगजेबाबरोबर आग्रा सोडून बाहेर जाऊं नये; तुमची येथेंच फार जरूर आहे. तुमचा घात करण्याचा विचार औरंगजेबानें केला आहे, असे आम्हांस खात्री-लायक समजतें. ' परंतु त्या वेडचापीरानें तो उपदेश ऐकिला नाहीं. औरंग-जेबानें त्यास अगर्दा भारून टाकिलें होतें. तो भावाबरोबर दिल्लीकडे गेला. त्यांच्या फौजेचा तळ मथुरा येथें पडला. यमुनेच्या दोन कांठांवर दोघां शहाजाद्यांच्या फौजा उतरस्या. मध्यें पूल असून त्यावरून दोघांमध्यें व्यवहार चालत असे पूर्वीच्या सुलतानांनीं मथुरा येथें टेंकडीवर एक भन्य मशीद बांधिली होती. त्या मशिदीसमीर मुरादचा राज्यारोहण-विधि करण्याची कडेकोट तयारी चालली. औरंगजेब दररोज सकाळीं व सायंकाळीं मुरादास जाऊन भेटे, त्या वेळीं राज्याभिषेकाशिवाय दुसरी कांहीं गोष्ट तो बोलत नसे, पण कांहींना कांहीं सबब सांगून

हा समारंभ उरकण्याचें काम त्यानें लांवणीवर टाकिलें. मुराद स्वस्थपणें वाट पाहत होता. ह्या अवकाशांत त्या दोन फौजांत विलक्षण तफावत दिस्न येत होती. मुरादचें सैन्य नाना प्रकारचे विलास करण्यांत निमम होतें. सर्व अंमलदार खाऊन पिऊन आनंद करीत होते. परंतु औरंगजेबाकडे निराळा प्रकार दिसत होता. परमेश्वराची आराधना करून ईश्वरभजनीं लीन झालेल्या आपल्या धन्याचें कल्याण इच्छिण्यांत, त्याच्या लोकांचा वेळ जाई. 'औरंगजेबच वादशहा होईल तर किती चांगलें होईल ! श्र अशा चिंतेंत ते निमम् असत. शेवटीं मुरादच्या राज्याभिषेकाचा दिवस मुक्रर झाला. मिशदीपुढें तयार केलेल्या एका भन्य रंगपीठावर आरोहण करून राज्यांतील मुख्य काजी,-सरन्यायाधीदा, याच्या इस्तें बादशाही पोशाख तो स्वीकारणार होता. समारंभाच्या विलक्षण थाटानें मुरादचे डोळे इतके दिपून गेले, की ह्यांत कांहीं कपट असेल अशी त्यास शंका सुद्धां आली नाहीं. समारंभाचे आदले दिवशीं औरंगजेबानें आपण आजारी असल्याचें ढोंग केलें, आणि मुरादास शकून पाइण्यासाठीं आपल्या तंबूंत बोलाविलें. शहा अब्बास नांवाचा मुरादचा एक विश्वासु नोकर होता, त्यानें मुराद यास नानाप्रकारें समजावून सांगितलें, की 'तुम्हीं ह्या वेळीं औरंगजेबाकडे जाऊं नये. ' त्यानें तें ऐिक लें नाहीं. त्याजबरोबर शहा अब्बासही गेला. रस्त्यांत पुष्कळांनीं मुरादचा निषेध केला, पण त्या सर्वाचा त्यानें धिकार केला. औरंग-जेबाच्या छावणींत गेल्यावर मुख्य काजीनें त्यास सन्मानपूर्वक आंत आणिलें. त्या प्रसंगीं औरंगजेवानें मुरादचा असा विलक्षण सत्कार केला, कीं कांहीं पुसूं नये. मेजवानीची तयारी झाली. ह्या प्रसंगीं मोकळे मनानें मद्यपान करण्याची औरंगजेबानें सर्वास परवानगी दिली. औरंगजेब स्वत: कधीं मद्यास शिवत नसे, आणि दुसऱ्यास तसें करूं देत नसे. मुराद व औरंगजेव असे दोघेच एका तंबूंत भोजनास बसले. मुरादच्या सर्व साथीदारांस औरंगजेबाच्या मंडळींनीं दूरच्या तंबूंत मेजवानीस नेलें. शहा अब्बासनें मात्र मुराद यास सोडिलें नाहीं. भोजनोत्तर नाना-तन्हेंचे खेळ वगैरे झाले. औरंगजेवानें मद्यास स्पर्श केला नाहीं. मुरादनें मात्र कांईं। सुमार ठेविला नाईं। तो वेशुद्ध पडला, तेव्हां शहा अब्बासने त्यास जवळच्या तंबूत नेलें, आणि त्यास विछान्यावर

निजवून आपण पायथ्याशीं वसला. इतक्यांत औरंगजेव आपला लहान नात् अजम यास हातांत घेऊन मुरादच्या तंबूंत आला, आणि त्या मुलास रंजविण्याच्या मिषानें मुरादजवळचा खंजीर, त्यास जागें केल्याशिवाय, बेऊन येण्यास त्या मुलास सांगितलें. मुलानें तें काम केलें. लगेच औरं-गजेबाचे सहा पहारेकरी विड्या घेऊन तंबूंत शिरले. मुराद जागा होऊन ओरडूं लागला. शिपायांनीं त्याचें तोंड दाबून त्यास पकडिलें. औरंगजेव झट्दिशीं पुढें होऊन मोठ्या गंभीर स्वरानें म्हणाला, 'मुसलमानी कायद्याप्रमाणें मद्यपाशन करणारा मनुष्य पातकी होय; तो राज्य कर-ण्याच्या लायक नाहीं. मुराद यास बेड्या घाळून घेऊनं चला. ' मुराद व शहाअब्बास ह्यांस निरानिराळ्या हत्तींवर बांधून ते लोक वेऊन गेले, (जून २३ स. १६५८). मुरादनें ' कुराणावर हात ठेवून तूं रापथा घेतल्या त्या ह्याच काय! एवढेच शब्द उचारिले. मुराद केद झाल्याचे वर्तमान पुष्कळ वेळ कोणास कळलें सुद्धां नाहीं. औरंगजेबाच्या तंवूंत वाद्यांचा गजर चालूच होता. दुसऱ्या दिवशीं मिशदीसमीरच्या मैदानांत मुरादचा राज्याभिषेकविधि पाइण्याकरितां सर्व लष्कर जमा झालें. सर्व लोक मुरादची मार्गप्रतीक्षा करीत होते. औरंगजेवाच्या निवडक स्वारांनीं सभोंवार वेढा घातला. इतक्यांत ' औरंगजेब बादशहाचा जयजयकार असो ' असे चोपदारांचे शब्द सर्वीस ऐकूं आले. लष्करच्या लोकांनींही तेच शब्द पुनः पुनः उच्चारिले. त्यासरसा औरंगजेब समोर येऊन क्षणभर सिंहासनावर बसला, आणि लगेच निघून गेला. त्याजवद्दल कोणीं तकार सुद्धां केली नाहीं. मुरादच्या कित्येक लोकांनी गवगवा केला, त्यांस औरंगजेवानें लगेच जागच्याजागीं वसविलें. पुढें त्यानें मुरादास ग्वाब्हेरच्या किल्ल्यांत कैदेंत टाकिलें. कांहीं काळ लोटून दारा व सुजा ह्यांची वाट लाविल्यावर मुरादवर औरंगजेबानें खुनाचा आरोप आणिला; आणि त्यास साप चाववून ठार मारिलें, (२६ डिसेंवर, स. १६५९). ह्या प्रसंगीं राज्याच्या मुख्य काजीने अशी तकार केली, कीं शहाजहान जिवंत असल्यामुळें औरंगजेबाचा राज्या-भिषेकविधि झालेला नाहीं, आणि हा विधि झाला नसल्यानें त्यास खुनाच्या खटल्याचा निकाल करण्याचा अधिकार नाहीं. औरंगजेबानें सर्व उलमांस जमवून त्या काजीस कामावरून दूर केलें, आणि आपला

उद्देश तडीस नेला. ता. २१ जुलै, सन १६६८ रोजीं औरंगजेवानें दिल्हीस राज्यारोहण केलं. बाप जिवंत असेपर्यंत तो आम्यास कधीं गेला नाहीं.

इकडे मुरादास केंद्र कैल्यावर औरंगजेव दागवर चाळून गेला. दारा पंजाबांत फौज जमवून राहिला होता. औरंगजेब येतांच दाराची फौज भिऊन पळून गेली. तेव्हां हुमायूनप्रमाणें इराणांत पळून जाण्याचा दाराचा विचार होता. पण मुलतान व काबूल येथील सुभेदार औरंग-जेवाचे पक्षपाती असल्यामुळें त्यास तिकडे रस्ता मिळाला नाहीं. सिंधु-नदीवरील बक्कर किल्ल्याचा अधिकारी एवढाच कायती दाराचा एक सेही होता. पंचनद एक ठिकाणीं मिळतात, तेथून खालीं थोड्या अंतरावर वेटांत बकर किला आहे, तेथें दारांस आश्रय मिळाला. ह्या वेळीं दारा कावूलचा सुभेदार महाबतखान याजकडे गेला असता तर त्याचा फायदा झाला असता, असं अनेकांचें मत आहे. महावतलानाचें औरंगजेबाशीं वांकडें होतें. त्याजकडे गेला असता, तर इराणांत्नही दारास मदत मिळण्याचा संभव होता. दारा सिंधप्रांतांत गेल्याचें ऐकून औरंगजेवास बरें वाटलें. त्यानें मीरवाबा नांवाच्या सरदारास मोठी फौज देऊन दाराचा पाठलाग करण्यास पाठविलें; आणि आपण उतावळीनें आग्यासं परत आला. कारण वंगाल्याकडून सुजा आग्यावर चाल करून येत होता. शिवाय मुराद व शहाजहान यांस मुक्त करण्याची खटपट आध्यास चाळ् आहे असे त्यास कळलें. परत येत असतां रस्त्यांत राजा जयसिंह दहाहजार रजपूत फौज घेऊन येत असलेला त्यास आढळला. सुलेमानास सोडून जयसिंह हा औरंगजेवास मिळण्यासाठीं येत होता. पण औरंगजेंब थोड्या लोकांनिशीं एकटाच भटकत आहे असे पाहून जयसिंहास वाटलें, कीं दारानें पराभव केल्यामुळें हा पळून जात आहे, तर अशा प्रसंगीं औरंगजेबाचा खून करून बादशहास कैदेंत्न मुक्त केल्यास आपली मोठी वाहवा होईल. औरंगजेवानें जयसिंहाचा उद्देश तेव्हांच ताडिला; आणि प्रसंगावधान ठेवून छाती करून हें संकट टाळण्याचा त्यानें धिम्मेपणानें निश्चय केला. जयसिंहास मोठया अदबीने भेटून औरंगजेव म्हणाला, 'आपस्या दर्श-नानें मला अत्यानंद होत आहे. दाराचा संपूर्ण नाश झाला आहे, तर त्याजकडे आतां तुम्हीं जाण्याचें कारण नाहीं. माझ्याबरोबर चला,

आपण सजाचा समाचार घेऊं. ' असे म्हणून आपल्या गळ्यांतील मोत्यांचा हार काहून औरंगेबानें जयसिंहाच्या गळ्यांत घातला. त्यावरोबर जयसिंह आपला बेत सोडून औरंगजेबाची आज्ञा उठविण्यास तयार झाला. जयसिंहास औरंगजेबानें लाहोरची सुभेदारी देऊन तेथच्या बंदोबस्तास पाठवून दिलें. आय्यास पोंचल्यावर औरंगजेबास महंमद व मीर जुम्ला हे आपापल्या फौजांसह येऊन मिळाले. मीर जुम्ला औरंगाबाद सोडून नवीन फौज जमवीत इकडे आला होता; आणि दारा पळून गेल्यानें त्याच्या वायकामुलांचीही सुटका झाली होती.

औरंगजेव वर सांगितल्याप्रमाणें सर्व फौज घेऊन अलाहवादकडे गेला. फत्तेपूरच्या पश्चिमेस तीस मैलांवर काजवा येथे सुलेमान फौजवंद राहिला आहे असे त्यास आढळलें. ती जागा फारच मजबूद होती. शत्रुस जवळ येण्यास अन्नपाणी मिळण्याचाही संभव नव्हता. सुजा तर आपली जागा सोडून पुढें येईना. असे पाहून मीर जुम्लाने एक कपट-युक्ति केली. शत्रु आपल्या ताब्यांत येत नाहीं. तर उदईक आपण निघून जाणार, अशी त्यानें कंडी पिकविली; आणि तदनुसार औरंगजे-बाच्या छावणीत सर्व सामस्म केलें. एक दिवा सुद्धां पेटविला नाहीं. तंबू पाडिले; आणि आय्यास जाण्याकरितां सर्व सामान रवाना केलें. इतक्यांत युजा पुढें येऊन पाहूं लागला, तों त्यास वाटलें कीं औरंगजेबाचें मोटें सैन्य निघून गेलें असून हे केवळ पिछाडीचे कांहीं लोक मागें राहिले आहेत. असे समजून त्यानें आपले लोक औरंगजेबावर हला करण्या-करितां एकदम पुढें आणिले. परंतु हें सर्व कपट होतें. औरंगजेवाची सर्व फौज तयारीनेंच होती. तिनें सुजाच्या फौजेचा तेव्हांच फडशा उड-विला. काजवा येथें जी लढाई झाली, तिच्यासारख्या रक्तपाताच्या भयं-कर लढाया हिंदुस्थानच्या इतिहासांत थोडचाच झाल्या असर्ताल, सुजाचे लोक फितविण्याबद्दल औरंगजेबानें होते तेवढे प्रयत्न केले, पण त्याचा कांहीं उपयोग झाला नाहीं. दोघांचाही लढण्याचा हेतु राज्यपदपाप्तीचा. सुनी व शिया असें धर्मवैरही दोहों पक्षांत पूर्णपणें जागृत होतें. दोहों-कडचे मुसलमान कड्या वैरानें लढले. दोघां मावांचे हत्ती समोरासमोर आले. एकाएकीं औरंगजेब परत फिरला; सुजा त्याचे पाठीस लागला. हेंही सर्व औरंगजेवाचें कपटच. ज्या रस्त्यानें औरंगजेव चालला, त्यावर

एक खाडा खोदून तो त्यानें झाडांच्या फांद्या व गवत वगैरेंनीं झांकून ठेविला. सुजा त्या वाटेनें येतांच त्याचा हत्ती त्या खाडचांत पडला. परंतु सुजा वचावून घोडचावर वसला. तरी त्याच्या लोकांस वाटलें, कीं आपला धनी मेला; आणि ते चार दिशांस चार, पळून गेले. येणें-करून औरंगजेवास जय मिळाला. काजवा येथील लढाई तारीख ५ जानेवारी सन १६५९ रोजीं झाली.

इकडे औरंगजेब पळूं लागला, ही बातमी आध्यास पोंचली. राजा जसवंतसिंह उज्जनी येथील आपल्या पराभवाचा वचपा काढण्याची संधि पाहतच होता. त्याच्या पत्नीनें ह्या पराभवामुळें त्यास मोठें दूषण दिलें, आणि आपण अमींत उडी टाकून आत्महत्या करण्यास तयार झाली. तेव्हां औरंगजेवाची पुरी खोड मोडण्याचे वचन देऊन त्यानें तिचें समा-धान केलें होतें. पुढें औरंगजेब जेव्हां अलाहबादेकडे गेला, तेव्हां जस-वंतिसिंह जोधपूर सोडून औरंगजेबाच्या पाठीवर गेला; आणि त्याच्या फौजेस लुटून काजन्याची लढाई सुरू असतांच आपण आध्यास आला. तेथें शहाजहानास सोडवून तख्तावर बसविण्याचा जसवंतसिंहाचा विचार होता. आम्याचा सुभेदार शाएस्तेखान व इतर मोठमोठे अधिकारी यांची पुरी खात्री झाली होती, कीं काजवा येथील लढाईत औरंगजेव मरण पावला. जसवंतासिंह येतो असे ऐकून आग्र्याच्या लोकांची गाळण झाली. इतक्यांत औरंगजेब विजयी होऊन येत आहे, असे जसवंतसिंहास समजल्यावरून तो आपली लूट घेऊन जोधपुरास परत गेला. तिकडे औरंगजेव अत्यंत चिंताक्रान्त होऊन आध्याच्या बंदोबस्ताकरितां ताबडतोब परत आला. सुजाचा पाठलाग करण्याचें काम त्यास सोडून द्यावें लागलें. त्या कामावर त्यानें मीर जम्ला व आपला मुलगा महंमद या दोघांची नेमणूक केली. पण दोघांचाही त्यास भरंवसा नव्हता. मीर जुम्लानें एका धन्यास सोडिलें, तेव्हां तो दुसऱ्यास सोडणार नाहीं कशावरून ? या भीतीस्तव त्याने मीर-जुम्लाचा मुलगा महंमद अमीरखान यास आपणा-जवळ ओलीस म्हणून ठेवून घेतलें. शिवाय औरंगजेबाचा मुलगा महंमद याने अलीकडे मोठमोठीं कामें केलीं असल्यामुळें तोही चढून गेला होता. सबब गोकळकोंडयाच्या राजाची मुलगी महंमदाची वायको हिला स्यानें स्वतः जवळ ओलीस म्हणून ठेवून, व मीर-जुम्ला यास मुख्य

सेनापतींचें काम देऊन सुजाच्या बंदोबस्तास पाठविलें. इतका बंदोबस्त केला तरी महंमद सुजास जाऊन मिळाला. सुजा मोंगीरनजीक तळ देऊन कडेकोट बंदोबस्तानें राहिला होता. ह्याच ठिकाणीं शेरखानानें हुमयुनास अडविलें होतें. सुजाच्या मुलीशीं महंमदाचें लग्न ठरलें होतें. महं-मदाची वायको औरंगजेवाने अडकवून ठेविल्यामुळें तो वापावर रागावला होता. तो सुजाच्या मुलीशीं लग्न करून उन्नडपणें त्यास जाऊन मिळाला. त्यामुळें आणखी बरेच लोक सुजाच्या पक्षास मिळाले. हैं वर्तमान ऐकून औरंगजेवास धास्ती पडली. पण मीर-जुम्ला यानें त्या गोष्टीचा चांगला वंदोवस्त केला. महंमदास पस्तावा झाला. औरंगजेवानें गोडगोड पत्रे पाठवून त्यास बंदोबस्तानें दिह्नीस नेलें. रस्त्यांत त्याने कारिमरास पळून जाण्याचा प्रयत्न केला, पण त्याजवरील पहारा मज-बूद होता, म्हणून तें साधलें नाहीं. शेवटीं त्यास ग्वाल्हेरच्या किल्ल्यांत औरंगजेबानें कैद करून ठेविलें. तेथें तो शूर राजपुत्र सन १६७६ त मरण पावला. मीर जुम्ला यानें सुजाचा पाठलाग केला. तो डाका येथें पळाला. तेथून पोर्तुगीझ लोकांच्या जहाजांत्न तो आराकानच्या राजाकडे गेला. आरंभीं त्यानें सुजाचा सत्कार केला, पण उत्तरोत्तर दोघांमध्यें वितुष्ट आलें. आराकानच्या राजानें सुजाच्या मुलीची मागणी केली. बुद्धधर्मी मूर्तिपूजकाला मुसलमानाची मुलगी देणें युजाच्या जिवावर आलें. तेव्हां युजानें बंड करून आराकानचें राज्य बळकावण्याचा बेत केला. हा बेत बाहेर फुटल्यामुळे राजाने आपली भौज सुजावर पाठविली. तेव्हां सुजा पराभव पावून ब्रह्मदेशच्या अरण्यांत पळून गेला. तिकडेही त्याचा पाठलाग होऊन तो मारला गेला. वास्तविक त्याचा अंमल कसा झाला हैं बरोबर समजत नाहीं. त्याच्या वडील मुलीशीं आराकानच्या राजानें जबरीनें लग्न लाविलें। त्या राजाच्या आईच्या मनांत सुजाच्या मुलाबरोबर लग्न लावावयाचें होतें. त्यांतच आराकानच्या मुसलमानांस चिथवून बुद्धधर्मी राजाचा पाडाव करण्याचा सुजाचा वेत होता, तोही उघडकीस येऊन राजानें मुजाच्या सर्व कुटुंबाचा कूरतेने वध केला. सुजाच्या ज्या मुलीशीं राजाने लग्न केलें, तिलासुद्धां गरीदर असतां उपासमार करून राजानें ठार मारिलें, अशी हकीकत कळते. औरंगजेबानें तख्तनशीन झाल्यावर शाएस्तेखानास बंगालचा सुभेदार नेमून आराकानच्या राजाची पुरी खोड मोडिली. सारांश, शहाजादा सुजा याचा अशा प्रकारें शोचनीय अंत झाला.

शहाजहानचा वडील पुत्र दारा याचा शेवट सुजाच्या पेक्षांही ज्यास्त हृदयद्रावक झाला. सुजाचा पराभव करून औरंगजेबानें मोठ्या समारंभानें दिल्लीशहरांत प्रवेश केला, आणि राजवाड्यांत दरवार भरवून आपल्या नांवचें नाणें पाडविलें. लगेच दाराकडे त्यास लक्ष द्यावें लागलें. बक्कर किल्लयांत होता हैं मार्गे सांगितलेंच आहे. मीर बाबा नांवाच्या सरदारास औरंगजेबानें दाराच्या पाठीवर ठेविलें होतें. वक्कर येथें दारानें फौजेची भरती केली आणि युरोपियन लोक सुद्धां नोकरीस ठेविले. बक्करहून निघून दारा कच्छ प्रांतांत्न गुजराथेंत आला. त्या वेळीं अहं-मदाबाद येथें औरंगजेब व मुराद ह्या दोघांचा सासरा शहानवाजखान हा सुभेदारीचें काम पाहत होता. दारा अहंमदाबादस आला, तेव्हां मुरादची बायको तेथें होती. तिच्या सांगण्यावरून शहानवाजखानानें दारास आश्रय दिला असे म्हणतात. अहंमदाबादेस दाराने चांगला बंदोबस्त केला. जरावंतसिंहाशीं संधान बांधून त्यास आपलासा करून घेतलें. इतक्यांत जयसिंहानें जदावतसिंहास पत्र पाठवून दाराचा पक्ष सोडण्याबद्दल विनंति केली. तसें न केल्यास औरंगजेब सर्व रजपुतांचा संहार करील अशी त्यानें त्यास दहशत घातली. आपणाला पडता काळ आला असतां ज्याचे ग्रह जोरावर असतील त्याचा पक्ष स्वीकार-ण्यांत आपलें कल्याण आहे, असा बुद्धिवाद सांगून हे रजपूत राजे तटस्थ राहिले. जसवंतसिंहाच्या भरंबशावर दारा अहंमदाबाद सोडून अजिमरास आला. पण जशवंतसिंह त्यास मिळाला नाहीं. तिकडून औरंगजेवही फौजेसह अजिमराकडे आला आणि उभयतांमध्यें लढा-ईचें तोंड लागलें. दारा परत गुजरार्थेत आला असता, परंतु ते दिवस उन्हाळ्याचे असल्यामुळें त्यास येतां येईना. त्याजवरोवर शहा-नवाजखान होता, परंतु तो आंतून औरंगजेबास सामील होता. तो पुढें लवकरच मारला गेला. असा प्रकार चाल् असतां उभयतां वंधूंची लढाई अजमीरच्या दक्षिणेस देवरा येथे तारीख १२ व १३ मार्च सन १६५९ रोजीं झाली. औरंगजेबानें दाराच्या फौजेंत इतकी फितुरी करून टेविली होती, कीं दाराचे लोक तोफांचे केवळ

वायवार काढीत. जयसिंहानें दारा यास रणभूमीवरून पळून जाण्यास सांगितलें. तेव्हां दारा पळ काढून गुजरार्थेत आला. त्या वेळीं त्याची स्थिति अत्यंत शोचनीय झाली होती. अहंमदाबादेस जो इसम आपल्या वतीचा म्हणून दारानें नेमिला होता, तोच औरंगजेवाच्या फितवणीनें दारावर फिरला. त्यानें दारास आश्रय दिला नाहीं ह्या प्रसंगीं प्रसिद्ध युरोपियन प्रवासी वर्नियर दारास एका धर्मशाळेत भेटला. त्यावरोवर तो तीन दिवस होता. दाराच्या ह्या वेळच्या कष्टपद स्थितीची वर्नियरने लिहून ठेविलेली हकीकत अत्यंत हृदयद्रावक आहे. दाराच्या वायकामुलांस निजावयास एक लहानशी राहुटी असून तिचे दोर वर्नि-यरच्या गाडीस वांधिले होते. अहंमदावादचा सुभेदार आपणास आश्रय देत नाहीं असे पत्र आलें, तेव्हां वायकामुलांनीं रङ्गन आकांत केला. विचारा दारा तर अगदीं वेहोष होऊन गेला. उन्हाळा इतका प्रखर होता, कीं जनावरें पटापट मरत. त्याला या वेळीं इतक्या यातना सोसाव्या लागल्या, कीं मरणसुद्धां याहून बरें असे त्यास वाटलें. एका कोळ्याच्या साह्यानें तो कच्छच्या राजाकडे गेला. त्या राजानें प्रथम त्याचा चांगला सत्कार केला; पण औरंगजेवानें त्याजकडे कारस्थान मुरू केल्यामुळें हा आपला घात करील असे दारास भय पडून, तो त्या राजास सोडून ठडावक्ररकडे जाण्यास निघाला. परंतु त्या किल्यास बहादूरलान ऊर्फ मीर बाबा वेढा घाळून बसला आहे असे पाहून, तो बोलन घांटाजवळच्या जीवनखान नामक पठाण गृहस्थाकडे गेला. रस्त्यांत त्याची आवडती वायको, पर्वीझ्ची मुलगी, मरण पावली. त्या ग्रहस्थाचा दारानें पूर्वी दोन वेळां प्राण वांचविला होता. जीवनखानाने दाराचें सर्व धन छुटून धेऊन, त्यास बक्कर येथें मीर बाबाकडे पाठिवलें. त्या सरदारानें त्यास दिल्लीस औरंगजेबाकडे रवाना केलें. औरंगजेबानें दाराची दिल्लीच्या प्रत्येक रस्त्यांतून धिंड काढिली. त्या वेळीं त्याची ती दुर्दशा पाहून सर्व शहर शोकसागरांत बुडून गेलें. ह्या प्रसंगीं पठाण जीवनखानाच्या ताब्यांत दारा यास औरंगजेबानें दिलें होतें. कृत्यानें लोक आपणावर उठतील अशी औरंगजेबास भीति पडून दाराचें काय करावें ह्याबद्दल कित्येकांचा विचार त्याने घेतला. जीवनखान व दानिष्मंदखान ह्यांचें म्हणणें त्यास जन्मभर कैंदेत ठेवावें असे होतें. पण रौद्यानारा व शाएस्तेखान ह्यांनीं निक्ष्न सांगितलें, कीं त्यास ठार मारावें. त्याप्रमाणें त्याने त्यास ठार मारण्याचा निश्चय केला. आणि तारीख ३० ऑगस्ट सन १६५९ रोजीं मारेकऱ्यांकडून औरंगजेवानें दाराचा वध करविला. त्या वेळीं त्याचें कापून आणिलेलें शिर पाहून औरंगजेवास परम संतोष झाला. कित्येकांच्या मतें दारा किस्ती धर्म स्वीकारून मग मरण पावला. तो नेहमीं असे म्हणे, कीं ' महंमदानें माझा घात केला. ईशपुत्र किस्त मला तारील.' वर्नियर म्हणतो, 'दाराचा असा शेवट झालेला ऐकून जिकडे तिकडे लोक मोठ्या दु:खानें विलाप करूं लागले. जणूं काय आपलाच कोणी आप्त गेला, अशा प्रकारें पुरुष, वायका, मुलें सर्व शोकसागरांत बुडून गेलीं.

दाराच्या मृत्यूनंतर लवकरच त्याचा मुलगा मुलेमान ह्यास काश्मीरच्या राजानें औरंगजेवाच्या स्वाधीन केलें. औरंगजेवानें त्यास एकांतांत कोंडून ठेविले. अशा लोकांस उघडपणें मिरविल्यानें स्वतःचाच नाश व्हावयाचा हैं आतां औरंगजेवास चांगलें कळून चुकलें होतें, म्हणून राजवाड्यांतच त्याची मिरवणूक काढून त्यास ग्वाल्हेरच्या किल्ल्यावर पाठवून दिलें. ग्वाल्हेरचा किला म्हणजे त्या वेळीं अशा राज्यावर हक सांगणाऱ्या पुरुषांस अडकवून ठेवण्याचें काराग्रह होतें. 'तुला ठार मारणार नाहीं ' असें औरंगजेवानें मुलेमान यास वचन दिलें होतें. पण तें न पाळतां सन १६६० त त्यानें त्याचा व त्याच्या भावाचा खाल्हेरच्या किछ्यांतच खून करविला. त्या खुनावरोबरच शहाजहानच्या मुलांत राज्यप्राप्तीच्या अनिवार लोभामुळें सुरू झालेल्या युद्धाचाही शेवट झाला. हें युद्ध सन १६५७ पासून १६६१ पर्यंत चाललें.

औरंगजेबास राज्य प्राप्त झाल्यानें मोगलबादशाहींत नवीन मन्वंतर सुरू झालें. दरबारांत सुनी धर्माची पुनरिप स्थापना झाली. मुसलमानी कायदे सुरू होऊन मुफ्ती नांवाचे धर्माधिकारी सर्व राज्यांत नेमण्यांत आले. हिंदूंचें वजन लयास गेलें, त्यायोगें रजपूत व मराठे यांजशीं बादशहाचें वैर पडून त्यांतच अखेरीस दिल्लीच्या बादशाहीचा अंत झाला. शहाजहान पदच्युत झाल्यावर आठ वर्षे जिवंत होता, तो सन १६६६त मरण पावला, औरंगजेबानें त्यास नेमणूक करून देऊन त्याचा चांगला सन्मान ठेविला होता. ह्या वेळीं राज्यकारभारांत जरी त्याचें अंग नव्हतें, तरी कुटुंबांतील वृद्ध माणसाप्रमाणें राजवाड्यांत त्याचा अधिकार व दरारा मोठा होता. शहाजहानास औरंगजेवानें आध्याच्या किछ्यांत वंदोवस्तानें ठेविलें होतें. चोपदारांचा नाईक अकबरखान हा बादशहाच्या पाइच्यावर मुख्य होता. जहान-आरा त्याजपाशीं राहून बापाची शुश्रूषा उत्कृष्ट ठेवीत असे. कांहीं काम लागल्यास औरंगजेवं वापास पत्र पाठवीत असे. तो बापास प्रत्यक्ष कधींच भेटला नाहीं. औरंगजेबाच्या एका पत्रांत खालील मजकूर आहे. 'प्रजेवर ममता ठेवून तिचा प्रतिपाल करणें हें आपलें कर्तव्यकमें जो राजा तडीस नेतो, त्याजवरच परमेश्वराची कृपा असते, हें आपणास ठाऊक असेलच. राज्य करणें न्हणें लोकांचा प्रतिपाल करणें, मनास वाटेल तसें वागणें किंवा चैन करणें नव्हे.' आपल्या मावांचा नाश केल्याबद्दल हें औरंगजेवानें स्वपक्षाचें समर्थन केलें आहे.

५. शहाजहानची योग्यता व राज्यव्यवस्था.—शहाजहानास राज्याः ची दगदग विशेष नको होती, तरी त्यास सर्व कामांचा अनुभव अस्न, त्याच्या अंगीं कर्तवगारी होती. तरुणपणीं शौर्य, मृत्सद्दीपणा, राज्यकारभार हत्यादि गोष्टींत त्यानें चांगळें नांव मिळिविलें होतें. राज्यावर आल्यावर जरीं त्यानें सर्व कारभार मुलांवर व कामदारांवर सोपविला, तरी तसाच प्रसंग आला असतां, स्वतः कोणतेंही काम अंगावर घेऊन तडीस नेण्यास तो असमर्थ नव्हता. परंतु वयाबरोबरच त्याचें मन दुर्बल होत गेलें, आणि सन १६५८ त त्याच्या मुलांनीं राज्यांत दंगा केला तो त्याला दाबून टाकितां आला नाहीं.

मारवाडची राजकुमारी जहांगीरची बायको होती, तिचा मुलगा शहाजहान. राज्यावर येण्यापूर्वीच्या व नंतरच्या त्याच्या आयुःक्रमांत मोठें जमीनअस्मानाचें अंतर आहे. आरंभीं तो खुनशी, खटपटी व केवळ रजपुतांच्या तंत्रानें वागणारा असा होता, पण राज्य-पदारूढ झाल्यावर त्याचा निष्ठुर स्वभाव पार नाहींसा झाला. दया, ममता, मनाचा थोरपणा, न्यायप्रियता इत्यादि गुण त्याच्या ठिकाणीं प्रगट झाले. त्याचें ऐश्वर्य, विलास व थाट दुसऱ्या कोणत्याही बादशहास साघला नाहीं. त्याजवर प्रजा फार संतुष्ट होती.

सर टॉमस रोनें शहाजहानच्या स्वभावाविषयीं थोडीशी माहिती दिली आहे. तो म्हणतो, 'शहाजहानची चर्या नेहमीं स्थिर असे. त्याची गंभीरता कोणत्याही प्रसंगीं ढळत नसे, तसेंच कारणाशिवाय त्यास सहसा कधींही हंसं येत नसे. त्याच्यापुढें जे लोक जात, त्यांज-विषयीं तो आदर किंवा अनादर एकदम व्यक्त करीत नसे. परंतु त्याच्यांत गर्व व इतरांविषयीं तिरस्कारबुद्धि हे गुण पदोपदीं दिसून यत. ' हैं वर्णन तो पंचवीस वर्षांचा होता तेव्हांचें आहे. तो इतरांविषयीं वेपर्वा, वर्तनांत गर्विष्ठ, स्थिर वृत्तीचा, व शांत स्वभावाचा होता. युद्धकलेंत त्याचें प्रावीण्य विशेष होतें. राज्यकारभारांत तो बराच कुशल होता. पुष्कळ लोक त्याची खुशामत करीत, अनेकांस त्याजबद्दल मत्सर वाटे. परंतु त्याजवर लोकांची प्रीति कधीं फारशी वसली नाहीं. जहांगीरच्या मरणसमयीं गादी-विषयीं जे तंटे झाले, त्यांत भाऊ, बाप व न्रज्हान ह्या सर्वोशीं त्याला कलह करावे लागले. एकंदरींत त्यानें कधीं लोकांवर जुलूम केला नाहीं. जसजसें वय होत गेलें, तसतशी त्याच्या स्वभावांत ज्यास्त द्या उत्पन्न होत गेली. शेवटीं शेवटीं तो आपल्या कामदारांस फार प्रिय झाला होता. त्याचे बोलणे फारसे खुवीचे नसून वादिववादांत बहुशः तो हरत असे.' शहाजहानच्या दरबारचा डामडौल मोठ्या भपक्याचा होता. त्यांची कार्कीर्द एकंदरींत फार शांततेंत गेली. त्याला विदेवी अभिरुचि नसून विद्वान् लोकांविषयीं त्याच्या मनांत विशेष पूज्यबुद्धि नसे. तो नेहमीं रंगेल असून विलासांत निमम असे. नाच, तमाशे, नाटके यांचा त्यास फार शोक होता. काट्र नांवाच्या किस्ती गृहस्थाने त्याच्या कार्कि-दींचा सविस्तर इतिहास लिहिला आहे. त्यांत त्यांने असें लिहिलें आहे. कीं जनानखान्याच्या सुखिवलासांत गर्क होऊन राहिल्यामुळें, तो आपला तरुणपणचा शौर्याचा बाणा विसुरून गेला. कविताश्रवण, संगीत, नृत्य, नाटक इत्यादि विषयांकरितां दररोज त्याचे नेमलेले तास असत, आणि अशा प्रकारच्या करमणुकींत त्याचा सर्व दिवस निघृन जाई. जो कोणी विलासाचे व सुखोपभोगाचे नवीन नवीन प्रकार दाखवून देईल, त्याची बादशहाजवळ मोठी चहा होई. घाणेरडे व अश्लील तमारो त्यास फार आवडत. तो पैशाचा लोभी होता, आणि नानाप्रकारचे खर्च होऊनही त्याचे खाजिने नेहमीं भरपूर असत. इतर बाबतीत

शहाजहानची राहणी बापासारखीच होती. दररोज सकाळीं सूर्योपासना करण्याकरितां तो झरोक्याजवळ येई. त्या वेळेस सर्व दरबारी मंडळी त्याचें दर्शन घेई. दुपारीं तो पुनः मर्दानी खेळ पाहण्यास त्या ठिकाणीं येई. सायंकाळीं वाद्यें सुरू झाल्यावर तो जनानखान्यांत परत जाई.

धर्मसंबंधांत शहाजहानचा स्वभाव मुळींच आग्रही नव्हता. आरंभीं त्याचा कल मुसलमानी धर्माकडे विशेष होता. अकबरानें सुरू केलेंछे सौरवर्ष त्यांनें बदछून चांद्रवर्ष सुरू केलें. आरंभीं किस्ती लोकांस त्यांनें छिळें. परंतु शेवटीं अकबराप्रमाणें त्याच्या कृत्यांत हिंदु आचारविचारांची छटा दिसं लागली. त्यांनें प्राचीन हिंदु राजांप्रमाणें मयूरासन नांवाचें सिंहासन तयार करवून तें उपयोगांत आणिलें. नवीन इमारती वांधणें झाल्यास मनुष्याचा बळी देऊन मग त्यांचा पाया घालण्याची हिंदु लोकांची चाल शहाजहाननें स्वीकारिली, आणि कित्येक लोकांस टार मारून त्यांच्या रक्तानें दिली शहराचा पाया त्यानें शुद्ध केला. अशा अनेक कृत्यांनीं शहाजहानचा हिंदुधर्माकडचा कल वेळोवेळीं दृश्य होत असे. हिंदु आईच्या पोटीं जन्म झाल्यामुळें हिंदुधर्मीविषयीं त्यास आदर वाटणें स्वाभाविक आहे. त्याचा मुलगा औरंगजेब हा तुर्क आईच्या पोटीं जन्मला, तो हिंदूंचा देष्टा निघाला.

मोगल बादशाहींत जनानखान्याचे प्रस्थ मोठें होतें. बाबरपासून अकबरपर्यंत जी हकीकत वर आली आहे, तिजवरून त्या घराण्यांतील बाया किती हुशार होत्या आणि रियासतींत त्यांचें वजन केवढें होतें, हैं कळून आलेंच असेल. अकबराची रजपूत बायको, जहांगीरची नूरजहान, व शहाजहानची मुम्ताजमहल् ह्यांनीं आपल्या नवऱ्यांस बहुधा आपल्या मुठींत ठेविलें होतें. नूरजहानच्या वेळेपासून हिंदी चालीरीतींचें महत्त्व मागें पडून, रियासतींत अस्सल इराणी बाणा सुरू झांला, त्यायोगें हिंदु-रयतेचीं मनें अखस्य होऊन, त्यांतच शेवटीं रियासतीचा नाश झाला. ह्या कारभारांत शहाजहानच्या मुलींचा बराच भाग आहे.

मोगल रियासतींत जनानखान्याचें महत्त्व विलक्षण असे. शहाजहान हा केवळ जनानखान्याचा बंदा होता असें म्हटलें तरी चालेल. जनानखान्यास महाल अशी संज्ञा होती. शुसलखाना व झरोका यांजमध्यें जनानखाना होता. त्यास अनेक चौक व अनेक दालनें होतीं. प्रत्येक चौकापुढें बाग व कारंजी होतीं. जनानखान्यांत एकंदर दोनहजार स्त्रिया होत्या. त्यांत वृद्ध प्रतीहारी व बायका यांशिवाय दुसऱ्या कोणाचा प्रवेश होत नसे. वादशहाचा मात्र तेथें यथेच्छ संचार असे. जनानखान्यांत हरहंमेश नाना-प्रकारच्या भानगडी व गुप्त वेत चालत. वादशहासभोंवतीं शंभर तार्तार बायांचा खडा पहारा असे. त्या पहारेकरी बायांवर जी बाई मुख्य असे, तिचा तनखा अमिरासारखा होता. आंत राहणाऱ्या बायकांचे तीन वर्ग असत; राण्या, राजकन्या, आणि वेश्या. प्रत्येक बाईची यथायोग्य नेमणूक पृथक्पणें बांधून दिलेली असे. राण्या व राजकन्या यांचें भोजन मुख्य मुद्रपाक-खान्यांत तयार होई. या स्त्रियांस बेगम अशी संज्ञा असे. वेश्यांना आपला भोजनखर्च आपल्या पगारांत्न करावा लागे. सर्वीचे पोशाख बहुतेक सारखेच असत. प्रत्येक बाईजवळ नोकर लोकांचा मोठा परिवार असे. प्रत्येकीजवळ नाचणारणी, गाणारणी वगैरे असत. केव्हां केव्हां सर्व मिळून बादशहापुढें नृत्य, गायन वगैरे करीत. पट्टराणीचा सर्व जनान-खान्यावर कडक अंमल असे. जनानखान्याच्या व्यवस्थेकरितां दरबारां-तल्याप्रमाणेंच वजीर, खजाननीस वगैरे हुद्यांच्या निरनिराळ्या अधि-कारिणी नेमिलेल्या असत. केव्हां केव्हां ह्या बायांचेंच वजन सर्व राज्यांतील कोनाकोपऱ्यांतही दिसून येत असे. राजाच्या विजराशीं त्यांचा पत्रव्यवहार चाले. जनानखान्यांतलें बादशहाचें मंत्रिमंडळ म्हणून वेग-ळेंच असे. प्रत्येक सरदार आपल्या वतीच्या एखाद्या बाईचा जनान-खान्यांत प्रवेश करवीत असे. त्यायोगें त्याच्या पक्षास पुष्टि येऊन आंतील गुप्त बातम्या कळत. बहुतकरून सरदार लोक आपत्या मुली जनान-खान्यांत ठेवीत. त्या मुर्लीना तरी आपल्या बापाविषयीं सर्व हकीकत बादशहास कळवावी लागे. ही जनानखान्याची व्यवस्था फार दिवस चालत आलेली होती. जनानखान्याचा खर्चही फार मोठा होता. बायामंडळींचे मेळे भरविण्याची चाल पूर्वी होती या गोष्टीचा उल्लेख मागें आलेलाच आहे.

आग्याच्या किल्यांत शहाजहानचा सर्वथाट पूर्वीसारखा होता. मिष्टान्ने, गाणें, बजावणें वगैरे सर्व गोष्टी त्यास मिळत होत्या. कित्येक वेळां विद्वान् मुला मंडळी जमवून तो धर्मावर वादविवाद करीत वसे. अनेक भानगडीच्या कामांत व प्रश्नांत औरंगजेव वापाची सला घेत असे.

फक्त त्यास किल्याच्या बाहेर जाण्याची परवानगी नव्हती. मरणसमयी त्याचें वय ७६ वर्षीचें होतें. औरंगजेवानें आपल्या बहिणींचे हाल यितंकचित् केले नाहींत. जहान्-आरा त्याच्याशीं उघड वैर करीत असतां, शहाजहानच्या मृत्यूनंतरही तिचा सर्व इतमाम त्याने पूर्वीप्रमाणेच चालू ठेविला, ती स. १६८१ त मरण पावली

शहाजहानचा प्रेमळ स्वभाव खालील गोष्टीवरून व्यक्त होतो. ता. २६ मार्च स. १६४४ रोजीं रात्रीं आग्याच्या किल्यांत जहान्-आरा बापाच्या महालांतून आपल्या जागेंत येत असतां, वाटेंतील मेणवत्तीच्या दिव्यास तिचा झगा लागून तो पेटला. त्या वेळीं बरोबर चार दासी होत्या. जहान्-आराचे कपडे पेटतांच त्या तिच्या अंगावर पडस्या. पण त्यामुळें उलट त्यांचे मात्र कपडे पेटले. ह्या अपघातानें जहान्-आरा सर्वस्वी भाजून गेली. हैं पाहून तिचा बाप अगदीं विव्हळ झाला. बायको मरण पावल्यापासून ही वडील मुलगीच त्यास सर्वस्वी जपत असे, तिच्या ह्या दुखण्यांत तो सर्व वेळ तिजजवळ वस्न होता. आपल्या हातानें तिच्या जखमा धुऊन मलम वगैरे लाबी. तसेंच जरुरीचें काम असल्याशिवाय तिला सोडून जात नसे. दरबारांत सुद्धां फक्त अर्धापाव घटका बसून परत येई. मोठमोठे नामांकित वैद्य त्यानें बोलावून आणिले. दररोज मोठा दानधर्म करून तिचें आरोग्यचिंतन त्यानें सुरू केलें. राज रात्रीं एक हजारांची थैली तिच्या उशाखाली ठेवून ती सकाली गरिवांस वांटी. तिनें वरें व्हावें म्हणून पुष्कळ कैदी लोकांस त्यानें वंदींत्न सोडिलें, आणि लोकांकडील कर्जाची सातलाख बाकी सोडून दिली. मध्यरात्रपर्यंत स्वतः परमे-श्वरप्रार्थना करीत तो जागत बसे. हें दुखणें चार महिने चाललें. वहु-तेक आशा सुटली होती. तिच्या बरोबर भाजलेल्या दासींपैकीं दोघी तर मृत्युमुखीं पडल्याच. इराणच्या शहाचा एक कुशल हकीम धन्याच्या जाचाला कंटाळून त्याच वेळीं शहाजहानकडे आला असून, त्याच्या औषधी-पचारानें बराच गुण पडला. तिला बरी होण्यास सहा महिने लागले. ता. २५ नोव्हेंबर रोजी तिच्या ह्या सुटकेबद्दल मोठा आनंदोत्सव करण्यांत आला. बापानें मुलीला दहालाखांची संपत्ति बक्षीस दिली. त्याशिवाय लोकांनींही पुष्कळ द्रव्य नजराण्यादाखल दिलें. दोनलाखांची खैरात भिकाऱ्यांस मिळाली. औरंगजेवावर वापाची इतराजी झालेली होती, ती जहान्-आराने मध्यस्थी करून मोडिली; आणि त्याच्या नेमणुका पुनरिप च केल्या. या सर्व प्रकारांवरून असे दिसर्ते, की एकंदरींत शहाजहानची योग्यता चांगली किंवा वाईट निक्षून सांगतां येण्याजागी नाहीं; म्हणजे त्याच्यांत अकबराप्रमाणें विशेष चांगुलपणा असा कांहीं नव्हता, तरी वाईट गुणही त्याच्यांत नव्हते. लोक एकंदरीनें सुखी होते.

शहाजहानची राज्यव्यवस्था - शहाजहानची कार्कीर्द शांततेची झाली हैं मार्गे सांगितलेंच आहे. त्याने तीस वर्षे राज्य केलें. त्या कार्किर्दीच्या आरंभी व अखेरीस दोन मोठीं युद्धें झाली. मधली तीस वर्षे विशेष स्मरणीय आहेत. ह्या वेळी शहाजहानच्या मुख्य विजरीचें काम दोन गृहस्थांनी केलें. गादीवर बसल्यापासून शहाजहानचा सासरा आसफ्खान हा त्याचा मुख्य वजीर होता. तो सन १६४० त वारला. तेव्हांपर्यंत त्याने विजरीचे काम केलें. नंतर सादुलाखान अलामी हा वजीर झाला. तो मूळचा हिंदु असून मुसलमान झाला होता. कंदाहार व बल्क् येथील स्वाऱ्यांत सादुल्लाखानानें व औरंगजेबानें विशेष पराक्रम केले. त्यास स. १६५५ त दाराने विष घालून ठार मारिलें. सादुलाखानाची कीर्ति फार मोठी होती. त्याच्यासारखे हुशार व प्रामाणिक प्रधान हिंदुस्थानच्या इतिहासांत फारसे झाले नाहींत. औरंगजेबानें सुद्धां त्याची मार तारीफ केली आहे. 'या पुरुषाचा सर्वीनी कित्ता घ्यावा, असें औरंगनेबानें लिहिलें आहे. शहाजहानच्या कार्किदींत सर्व कामांत हा पुढारी असे. त्याचा राज्यकारभार सुरळीत चालण्यास मुख्यत्वेंकरून हे दोन पुरुष कारण होत. स्वतः वादशहा फारसें काम पाहत नसे, तरी चांगलीं माणसें निवडून त्यांच्या हातीं सर्व अधिकार दिल्याने रयतेस सुख झालें.

अलीमदीनखान नांवाचा दुसरा एक हुशार मुत्सदी शहाजहानजवळ होता. आसफ्खानाप्रमाणेंच दरवारी इराणी वळण वाढिवण्यांत तो प्रमुख होता. कंदाहारचा किल्ला अकबरानें इराणच्या शहापासून जिंकून घेतला होता, तो जहांगीरच्या कार्किर्दीत इराणच्या शहानें परत घेतला. पुढें शहाजहान तख्तावर आख्यावर अलीमदीनखान नामक इराणचा सरदार कंदाहारच्या वंदोबस्तास होता. त्याजला पैसे वगैरे भरून शहाजहाननें आपणाकडे वश करून घेतलें, आणि त्याच्या मार्फत पुनरिप सन १६३७ त कंदाहार किला काबीज केला. पुढच्या वर्षी अलीमर्दानलानाची बादशहानें लाहोर येथें भेट घेतली; आणि त्यास मोठी
मनसब दिली. पुढें कांहीं दिवस अलीमदीनलान काश्मीरच्या कारभारावर होता; आणि नंतर पंजाबपांतही त्याच्याच ताब्यांत देण्यांत
आला. सालोसाल शहाजहान पंजाबांत व काश्मिरांत जाई, तेव्हां
त्याची सर्व तजवीज अलीमदीनलान ठेवीत असे. अलीमदीनलानों
रावी नदीला वर एक लांब फांटा फोडून लाहोरपर्यंत शेतीच्या वगैरे
उपयोगासाठीं एक मोठा कालवा आणिला, आणि तसाच दुसरा कालवा
दिलीस आणिला. मध्यआशिया व इराणकडील कारस्थानांत ह्या खानाचा
उपयोग शहाजहानास फारच झाला. तो स. १६५७त मरण पावला.
त्यास 'अमीरल-उमरा' हा किताब होता. त्यास सालाचें उत्पन्न
तीसलाल रुपये होतें. त्याच्या मृत्यूनें बादशहास अतोनात दुःल झालें.
लाहोर येथें त्याची कबर आहे.

शहाजहान एके ठिकाणीं फार दिवस राहत नसे. थंडीच्या दिवसांत आध्यास व उन्हाळ्यांत काश्मिरांत राही. शहाजहानच्या कार्किर्दीच्या बरेवाईटपणाविषयीं पाश्चात्य व एतदेशीय ग्रंथकारांचा अत्यंत मतमेद आहे, त्याचा उल्लेख मागें केलाच आहे. राजा बहारमल म्हणतो, 'शहाजहानच्या वेळेस जिमनीची सुपीकता फार वाढली. ज्या प्रदेशाचे उत्पन्न अकबराच्या वेळेस तीन लाख होतें, त्याचेंच उत्पन्न शहाजहानच्या अंमलांत दहा लाख झालें. राज्याचा विस्तार अतोनात अस्न, फिर्यादींची संख्या इतकी थोडी होती, कीं आठवड्यांतून एक दिवस न्यायाच्या कामास प्रत असे. त्यासाठीं बुधवार नेमिलेळा होता; आणि त्या दिवशीं सुद्धां फार झालें तर वीस फिर्यादी येत. प्रांतीप्रांतीं न्यायाची कोर्टें असून त्यांजवर अपील करण्याचे नियम असत. म्हणून खास बादशहाकडे फक्त स्वतःच्या कुटुंबांतले तंटे, व धर्मसंबंधी कलह एवंढे येत.' एकंदर माहिती-वरून असें कळतें, कीं शहाजहानच्या कार्किर्दीत राज्याची भरभराट झाली तशी पूर्वी कधीं झाली नव्हती. दरवारचे वैभव तर अतोनात वाढलें. कलाकौशल्याच्या व इतर कामांत शहाजहानने मनस्वी खर्च केला. शहाजहानच्या कार्किर्दीचें वर्णन मुसलमान, किस्ती आणि हिंदु अशा निरनिराळ्या ग्रंथकारांनीं केलें आहे. जिमनीच्या साऱ्याची उदार

आणि शहाणपणाची पद्धति, न्यायाचा निष्पक्षपात, राज्याच्या हिस्रेकाची बादशहा स्वतः करीत असलेली तपासणी, व सर्वोत वादशहाच्या चांडुल-पणानें उत्पन्न झालेलें लोकांचें सौख्य, इत्यादि विषयांची तारीफ करण्यांक एका हिंदु ग्रंथकाराने मुसलमान व किस्ती ग्रंथकारांसही मार्गे टाकिलें आहे. टॅव्हर्नियर लिहितो, 'शहाजहान हा राजाप्रमाणें आपल्या रयतेवर अंमल गाजवीत नाहीं, तर जसा बाप आपल्या मुलांबाळांशी व सर्वे कुटुंबार्शी वर्ततो, त्याप्रमाणे हा आपल्या प्रजेवर प्रीति करितो. त्याच्या दिवाणी खात्याचा बंदोबस्त तारीफ करण्याजोगा आहे. सर्व लोक बद्धा संभावितपणानें वागतात. इतर मुसलमान राजांप्रमाणें हा आपल्या रयत-वर खोटे आरोप आणीत नाहीं; अथवा डामडौलाने वागणान्या पैसेवाल्यांच्या द्रव्यावर डोळाही ठेवीत नाहीं; तेणेंकरून सर्व लोक निर्धास्त आहेत. ' खाफीखान लिहितो, ' अकबर हा मोठा योद्धा व कायदे करणारा होता, म्हणून तो श्रेष्ठ असेल तर असो; परंतु आपल्या मुललाचा व महसुळाचा बंदोबस्त करून राज्यांतील प्रत्येक खात्याची व्यवस्था बांधून देण्यांत शहाजहानची बरोबरी करणारा दुसरा राजा आजवर झालाच नाहीं. ' दुष्काळांत अन्नग्रहें उघडून, तो रयतेस उपार्शी महं देत नमे. कित्येक हिंदुलोकांस व कवींस बादशहाचा आश्रव होता. निदान अकवराच्या वेळेपासून सर्व प्रकारच्या लोकांस आश्रय देण्याचा प्रघात ह्याही वेळेस चालू राहिला. शहाजहाननें जगन्नाथ पंडित-राय या संस्कृत कवीस आश्रय दिला; आणि त्यास 'कविराय ' दी पदवी दिली. त्यास दाराशेखोनें आपल्या पदरीं बाळगिलें होतें. तान-सेनचा मुलगा विलास ह्याचा जांवई लालखान स्हणून होता, त्यास 'गुणसमुद १ हा किताव बादशहानें दिला होता. जगनायराय व दीरंग-खान ह्यांचे दरबारांत रुपयांनी वजन करून, प्रत्येकास साडेचार इजार इपये बक्षीस दिले. जगन्नाथराय स. १६७४त मथुरा येथे मरण पावला. आसफलान, इरादतलान, महाबतलान, अलीमर्दानलान, शहानवाज-खान इत्यादि मंडळींनी दरवारांत इराणी वळणच सर्वत्र वाढांवेलें. इराणच्या घराण्यांतील अनेक राजपुत्र व इतर पुरुष हिंदुस्थानांत नोकरींत होते. त्यांच्याशीं विवाहसंबंध वगैरे होऊन येथील मुसलमानांत. बाहरचा अस्तल इराणी बाणा वाढत गेला. इराणांत्न व मध्यआशियां-

तून पुष्कळ मोठमोठीं कुटुंबें बायकामुलांसुद्धां इकडे येत. अशांची कित्येक चित्रं पारसी इतिहासांत्न दिलेली आहेत, त्यांजवरून तत्कालीन पेहरावांची वं रीतरिवाजांची बरीच माहिती मिळते.

एकंदरींत शहाजहानसारखा वैभवशाली बादशहा हिंदुस्थानांत झाला नाहीं. त्याचा परिवार व त्याच्या ,घराण्यांतील नेमणुकी लोक, त्याच्या देणग्या व त्याच्या दरबारचा सर्व थाट, ह्या गोष्टी पूर्वीच्या बादशहांचे वेळेस जरी पुष्कळ होत्या, तथापि ह्या वेळेस त्यांचा अगदीं कळस झाला. या खर्चामुळें लोकांवर त्याची ज्यास्त सक्ती होब नसे; आणि त्याच्या खजिन्यांत पैशाची टंचाई पडत नसे. त्यानें आपलीं सर्व मोठमोठीं कामें इतक्या काटकसरीनें केलीं, कीं सर्व लढायांचे व राज्यका-रभारसंबंधीं इतर खर्च भागवून, तसेंच बहुमोल मयूरासनाचे व ताज-महाल वगैरेंचे अवाढव्य खर्च करून, आणि सर्व फौजेचा पगार वेळच्या वेळेस देऊनही, त्याच्या खजिन्यांत मरणसमयीं कमींत कमी चोवीस कोटी रुपये शिलक होते. शिवाय सोन्याचांदीचे अपार दागिने व जवाहीर होतें तें वेगळेंच. वर लिहिलेली सर्व भरभराट बादशहाच्या राजधानी शहरांतच होती असे नाहीं. अतिदूरच्या प्रांतांतील शहरांची शोभाही त्या वेळच्या प्रवासी लोकांनी वर्णिली आहे. ज्या प्रांतांत तीं शहरें आहेत, ते प्रांत सुपीक व भान्याने भरलेले असत असे सांगतात. सर्व राज्यामध्यें अवघड व डोंगराळ रस्त्यांत्न दरवडे व खून होत असत, ते शहाजननें पुष्कळ कमी केले. या बंदोबस्तामुळें शहाजहानची कीर्ति फार झाली. शहाजहाननें केलेला बंदोबस्त जरी हर्लीप्रमाणें नव्हता, तरी त्या वेळच्या मानाने तो विशेष चांगला होता यांत संशय नाहीं.

श्रहाजहानच्या राज्याचे बावीस सुभे होते. त्या सर्वोचा वस्ल आरंभीं सुमारें बाबीस कोटी रुपये होता; व तो पुढें छत्तीस कोटींपर्यंत वाढला. जहागीर आणि खालसा असे जिमनीचे दोन प्रकार असत. खालसा म्हणजे खास सरकारची. तिचें उत्पन्न कुळांकडून सरकारास मिळे. जहागिरीची जमीन लोकांस इनाम म्हणून अगर फौजेच्या वगैरे खर्चाकरितां तोडून दिलेली असे. तोडरमलाची महसुलाची पद्धत पूर्वी दक्षिणत सर्वत्र लागू झाली नव्हती. शहाजहानने जिमनीची मापणी सेपवून ती पद्धत सर्व दक्षिणदेशास लागू केली. अकवराच्या वेळेपासून

ज्यमिनीच्या महसुलांत विशेष फरक एवढाँचे झीलाँ होता, की सरकारचें उत्पन्न कमी झालेलें पत्करलें, पण तें जमा करण्यास सरकारास दगद्रग व खर्च फार पडूं नये. मोगल बादशाहीत पूर्वीच्या मानाने सरकारचा वस्ल बराच कमी झाला, तरी पण तो गोळा करण्याचा खर्चही कमी आल्यामुळे सरकारचे नुकसान झाले नाहीं. शहाजहानच्या कार्किदींत कंदाहार प्रांत हातचा गेला, तरी अहंमदनगर वगैरे नवीन मुल्ख पुष्कळ भिळाले, आणि झालेलें नुकसान भरून आले.

या कार्किर्दीच्या भरभराटीचें वर्णन अतिशयोक्तीचें नार्ही. मोठालीं ओसाड पडलेलीं शहरें, धुळीस मिळालेले राजवाडे, बुजून गेलेले पाण्याचे नळ, तसेच जंगलांतील मोठमोठे तलाव व धरणें, राजमार्गा-वरील मोडकळीस आलेले पूल, विहिरी, व धर्मशाळा, वगैरे जी आप-णांस आज प्रत्यक्ष दिसतात, त्यांवरून त्या वेळच्या विलक्षण वैभवाची

चांगली अटकळ होते.

शहाजहानच्या राज्यव्यवस्थेविषयीं ओवेनचा अभिप्राय खालीं लिहिल्या-प्रमाणें आहे. 'शहाजहानच्या कार्किदींत मोगल बादशाहीच्या भरभरा-टीचा कळस झाला. मोगल बादशाहीच्या जुन्या प्रांतांत शहाजहानच्या वेळेस जी शांतता, सुन्यवस्था, व भरभराट वास करीत होती, तशी तेथें पूर्वी कधीं नव्हती. रजपुतान्यांतील मांडलिक राजे बादशहाचे हुकूम झेलण्यास ह्या वेळच्या इतके पूर्वी कधी तत्पर नव्हते. दरबारचा थाट, बादशहाची सत्ता, संपत्ति, व सन्मान ह्यांजमध्यें शहाजहानची बरोबरी कर-णारा दुसरा मोगल बादशहा झाला नाहीं. शहाजहानच्या वेळेस मोगल बादशाहीचा लौकिक सर्व पृथ्वीवर पसरला होता, तसा पूर्वी कथीं नन्हता. हिंदुस्थानच्या सरहदीवरील प्रांत पुनरिप जिंकून घेण्याचा त्याने आरंभी प्रयत्न केला. पण अशा दूरच्या प्रांतांचें संरक्षण करण्यास त्रास व खर्च अतोनात होतो, असे पाहून आपल्या हातून व्यवस्था न होण्याजोगे प्रांत त्यानें खुशाल सोडून दिले. दक्षिणेत त्याचा अंमल कायमचा बसला. अइंमदनगरचें राज्य जिंकण्याचें वडिलांनी सुरू केलेलें काम तडीस नेऊन विजापूर व गोवळकोंडा येथील राज्यांचे सार्वभौमत्व त्याने संपा-दिलें. इतकें करून तो स्वस्थ बसला नाहीं. जरेनें व आजारानें विःसत्त्व होईपर्येत राज्यकारभारांतून त्यानें आपलें लक्ष काढिलें नाहीं.. बोख कामदाराची नेमंणूंक करण्यांत शहाजहान बादशहीं सचागलेंच यश आले. त्याचा वजीर सादुक्लाखान, याजविषयीं प्रत्यक्ष एिकन्स्टननें असे उद्गार काढिले आहेत, कीं 'हिंदुस्थानामध्यें आजपर्येत जर एखादा अत्यंत हुशार व सचोटीचा मुत्सदी निपजला असेल, तर तो सादुक्लाखान होय.' बादशहानें मुलांस मोठमोठे अधिकार दिल्यामुळें ते जरी अखेरीस त्याच्यावर उठले, तरी ते सर्व पराक्रमी असून राज्याच्या चारही दिशांस शराक्रम गाजवून पुष्कळ वर्षेपर्यंत परशत्रंपासून राज्याचा बंदोबस्त करण्यांत आपला देह झिजवीत होते.' (India on the Eve of British Conquest).

६. शिल्पकलेचा उत्कर्ष, ताजमहाल वगैरे.—भारतवर्षाच्या ऐति-इासिक आयुर्मर्यादेत दिली राजधानीचीं नानाविध रूपांतरे झालीं आहेत. पूर्वीच्या मुसलमानांनीं दिल्लीचे निरनिराळे भाग कसे स्थापिले हैं मार्गे सांगितलें आहे. इलींचें दिली शहर यमुनेच्या तीरावर शहाजहान बाद-आहानें बांधिलें आणि त्यास शहाजहानाबाद हें नांव दिलें. हें सहर बांचण्याचें काम दहा वर्षे चाललें होतें. मुसलमान इतिहासकार शहा-बहानाबाद हेंच नांव वापरितात. ह्या शहराच्या संपत्तीचें व वैभवाचें वर्षन अनेक पौर्वात्य व पाश्चात्य लेखकांनीं केलेलें आहे. तें यमुनेच्या मश्चिम तीरावर असून तटाचे भोंवतीं रंद खंदक आहे. विद्या, व्यापार, राजकारण, नोकरी, चैन, जिज्ञासा इत्यादि अनेक हेत्नीं प्रेरित होऊन पृथ्वीच्या दूरदूरच्या भागांतून नानाप्रकारचे लोक दिलीस येऊन राहत असत. तेथील सुख्य बाजार जो चांदणीचौक त्यांत सर्व देशांत उत्पन्न आलेस्या जिनसांचा सौदा व हिंदुस्थानांतील एकंदर संपत्तीचा विनिमन चाळू असे. तटाच्या बाहेर दूरपर्यंत अनेक मोठमोठे बाग व वाडे अस्न आचीन राजधान्यांचे अवशेष निरिनराळ्या जागी दिसून येत. जुम्मा मश्रीद, मोती-मश्रीद, दिवाणी-आम, दिवाणी-खास, घुसलखाना वगैरे अहाजहानच्या इमारती प्रेक्षणीय आहेत. ' शहाजहानच्या वाड्यासारसा बाडा सर्व पृथ्वीत नाहीं,' असे शिल्पशास्त्रज्ञ फर्ग्युसन याचें मत आहे... बाडघाच्या भितीवर मुंदर रंगीत चित्रें काढिलेली आहेत. वाडघासभी-बार ६० फूट उंचीचा तट आहे व त्याचा घेर दीड मैल आहे; आणि आंतील सर्व भागांत नळाचे पाणी उत्कृष्ट रीतीने खेळविलेले आहे,

अशा ह्या सुंदर ठिकाणीं शहाजहान विलास करी; आणि कचित् उन्हाल् ज्याच्या दिवसांत काश्मिरांत वगेरे जाई. त्या वेळीं स्वारीच्या मुकान् माचे तंबू वगेरे लावण्याचें काम दोन महिने आगाऊ चालू असे. दरसाल दोन मोठे उत्सव होत. एक राज्यारोहणाचा दिवस व दुसरा बादशहाचा बाढदिवस. त्या वेळीं सुवर्णतुला व इतर सर्व विधी माठ्या थाटाचे होत. दिल्लीच्या तटाचा घेर ७ मैल असून त्यास ७ मोठालीं प्रवेशद्वारें होतीं.

आग्राशहर म्हणजे मोगलांच्या तार्तार छावणीची हुबेहुब प्रतिमा आहे. मोठ्या उघड्या पटांगणाच्या समोर मध्यभागी सर्वीस दिसेल अशा प्रकारची बादशहाची बैठक, त्याच्या पाठीमार्गे कौन्सिल हॉल; त्याच्या षाठीमागें जनानखाना व स्नानगृहें, इत्यादि भाग आहेत. प्रथम शिकंदर लोदीनें आग्रा येथें कधीं कधीं येऊन राहण्याचा प्रधात सुरू केला. त्या वेळीं वियाना प्रांतांत आग्रा हें लहानसें गांव होतें. दिल्ली-श्चहर अखच्छ वाटल्यामुळें आया येथें यमुनेच्या पूर्व तीरावर अकबरानें प्रथम वास्तव्य केलें. शिवाय आग्रा हें राज्याच्या मध्य ठिकाणीं असल्या-मुळें चहूंकडे देखरेख ठेवण्यास दिलीपेक्षां ज्यास्त सोयकर होने. आगा येथून पूर्वेस, उत्तरस व दक्षिणेस तीन मोठाले रस्ते जात असत. यमुनेच्या पश्चिमिकनाऱ्यावरील जागा मोकळी व ज्यास्त सोयीची वाटल्या-मुळें अकबरानें तेथें नवीन इमारती बांधिल्या. तेथील लाल दगडांचा तट स. १५६६त अकबरानें बांधिला. आग्याचें पहिलें नांव अकबरा-बाद असें होतें. जहांगीर यास आग्र्याची उष्णता दुःसह वादून तो आपला वेळ बहुधा लाहोर व काश्मीर या ठिकाणीं काढीत असे. श्रहाजहाननें आग्रा सोडून दिलीची नवीन रचना केली. तथापि ताज-महाल बांधून आध्याचें नांव त्यानें अजरामर करून ठेविलें आहे. औरंगजेब बहुधा लब्कर घेऊन एकसारखा फिरतीवर असे, म्हणून स्वतंत्र राजधानीची त्यास जरूर पडली नाहीं. मंडेल्स्लोनें (स. १६३८) आम्याचें उत्कृष्ट वर्णन दिलें आहे. शहरांत प्रवाश्यांसाठीं ऐशीं धर्मशाळा असून त्या बहुतेक तीन मजली होत्या. बादशहापाशीं अपार संपत्ति अस्न तिजवर विशेष सक्तीचा पहारा होता. ही संपत्ति निदान तीस कोटी पौंड म्हणजे साढेचार अन्ज रुपये असावी असा मंडेल्स्लोचा अंदाज आहे. आध्याची लोकसंख्या ६ लाख होती.

भाग १ ला.

ताजमहाल. — हिंदुस्तान रिव्ह्यूच्या स. १९०५ ऑगस्टच्या अंकांत प्रो. जदुनाथ सरकार यांनी ताजमहालसंबंधी खालील मजकूर प्रसिद्ध केला आहे.

. १६०७ त शहाजहान पंधरा वर्षाचा असतां, जहांगीरनें त्याचा निका अर्जुमंदबान् इच्याशी ठरविला. पुढे पांच वर्षीनी म्हणजे स. १६१२ त हैं लग्न झालें. शहाजहानपेक्षां मुम्ताज-महल् चौदा महि-न्यांनीं लहान होती. ही बाई नवऱ्याच्या सहवासांत एकुणीस वर्षे मुखानें संसार करून, आणि चौदा मुलांस जन्म देऊन, बन्हाणपूर येथें मंगळवार ता. ७ जून, स. १६३१ रोजीं प्रसूतीच्या वेदनांनी मरण पावली. ह्या वेदना तीस तास चालल्या होत्या. तिच्या मृत्यूने शहाज-इान इतका शोकप्रस्त झाला, की आठ दिवसांत त्यानें कांहीं एक काम केलें नाहीं; किंवा तो दरबारास आला नाहीं. राज्यभार डोक्यावर नसता तर आपण फकीर झालों असतों असे तो म्हणे. रंगीत वस्त्रें, दाग-दागिने व अत्तरें वगैरे विलासाच्या पदार्थीचा त्यानें त्याग केला. राज्यारोहणाच्या वाढदिवशीं व इतर समारंभांचे प्रसंगीं त्यानें वार्चे वगैरे वाजविण्याची बंदी केली. त्याची दाढी एकदम पांढरी दिसूं लागली. बायकोच्या कबेरजवळ जाऊन राज्य नको, जीव सुद्धां नको, असे म्हणत तो ढळढळां रहे. जनानखान्यांत गेला तर लगेच रडत परत येई. त्यास आणखी दोन बायका होत्या. एक मुन्फर-हुसेनची मुलगी, व दुसरी शहानवाजखानची मुलगी. पहिलीचें लग्न मुम्ताजचे लग्नापूर्वी दोन वर्षे, आणि दुसरीचें मागाहून पांच वर्षानीं झालें होतें. परंतु हीं लग्नें केवळ राजकीय हेतूंनीं झालीं होतीं, त्यांत प्रीतीचा अंश फारसा नव्हता. मुम्मताज-महल्च्या शीतीने त्याचे सर्व अंतःकरण व्यापलेलें होतें. त्यांत दुसऱ्यास जागा नव्हती. कोठेंही प्रवासांत किंवा सुखांत असला, तरी मुम्ताज नेहेमीं त्याच्या बरोबर असावयाची. तीस तो कधींच दूर ठेवीत नसे.

'खुदाबक्ष पुस्तकसंग्रहांतील कासीमञ्जली आफ्रिडी (स. १७७१—१८२७) च्या आत्मचरित्रांत असा मजकूर आहे, की शेवटची मुलगी गर्भात असतां, मुन्ताजमहल्ला तिच्या रडण्याचा आवाज ऐकूं आला. तो ऐकून तिला वाटलें, आपण ह्या बाळंतपणांतून जगत नाहीं हैं तिनें बादशहास बोलाबून, डोळ्यांत अश्रु आणून, कळकळीनें कळिवलें. ती महणाली, 'गर्भोतील मुलाचें रडणें आईनें ऐकिलें, म्हणजे आई जगत

नसते असे म्हणतात. म्हणून माझा मृत्यु आतां समीप आला आहे, माझ्या हातून आगळीक झाली असेल, तर क्षमा करा. आजपर्यंत सर्व सुखदुःखांत मी आपली वांटेकरीण होतें; पण आतां आपली संगत सोडून मला एकटीलाच निघून जाणें प्राप्त आहे. आपणाजवळ देवटच्या मी दोन गोष्टी मागून घेतें. कुपाकरून देतीं म्हणा. ' बादशहानें होय म्हटल्याबरोबर मुम्ताज बोलली, 'देवानें आपणास पुष्कळ मुर्ले दिलीं आहेत. आपला नांवलौकिक चालविण्यास ती पुरे आहेत. तर सावत्र संबंधामुळें घरांत तंटे वाढ़ं नयेत, म्हणून आतां आपण पुनः लग्न करूं नये. दुसरी विनंति अशी, की आपल्या उभयतांच्या प्रीतीचें स्मारक यावचंद्र-दिवाकरी राहवें, म्हणून अशी एक अलौकिक कबर बांघा कीं जगांत पूर्वी कधीं तशी झाली नाहीं आणि पुढें कधीं होणार नाहीं. ' इतके बोलणें आल्यावर ती पुढें प्रसूत होऊन लगेच मरण पावली. त्या वेळीं मुलगी झाली तिचें नांव गौहर-आरा. वरील गोष्ट सांगोसांगीची आहे. तींत तथ्य किती आहे हैं सांगतां येत नाहीं. मात्र ती आप्रयास त्या वेळीं सर्वतोमुखीं होती. अब्दुल इकीम लाहोरीच्या पादशहानाम्यांत अथवा खाफीखानाच्या पुस्त-कांत त्याबद्दल एक अक्षर नाहीं. पादशहानाम्यांत खालील उतारा आहे:-

'मुम्ताजमहल् इला कळून चुकलें कीं आतां आपण जगत नाहीं, तेव्हां तिनें जहान्-आरास पाठवून बादशहास आपणाकडे बोलाविलें. तो लगेच मोठ्या काळजीनें धांवत आला. तिनें मुलांचा सांभाळ करण्याविषयीं बादशहास विनंति केली आणि आपण परलेकवास पत्करिला. नंतर बन्हाणपूरच्या समोर तापीनदीच्या कांठीं एका बागेंत प्रथम तिचें दफन झालें. पण पुढील डिसेंबर ता. १ रोजीं, तिचें शव आध्यास नेण्यांत आलें. बरोबर शहाजादा सुजा होता. ता. २९ डिसेंबर रोजीं तो मातुश्रीचें प्रेत घेऊन आध्यास पोंचला.'

'आज्याचे दक्षिणेस एक जागा पाहून तो मानसिंगाचा नात् राजा जयसिंग याजकडून बादशहानें खरेदी केली; आणि इमारतीच्या कामांत निष्णात असलेल्या अनेक लोकांकडून एका सुंदर इमारतीचे नकाशे माग-विले. त्यांपैकी एक बादशहानें पसंत केला आणि प्रथम त्याचा लाकडी नमुना तयार करविला. नमुन्याप्रमाणें स. १६३१ च्या आरंभी इमा-रतीची सुरुवात झाली, ती स. १६४३ च्या जानेवारींत पुरी झाली.

मकामतलान व अन्दुलकरीम है दोघे त्या कामावर मुख्य देखरेख करीत होते. त्या इमारतीस पन्नास लाख रूपये खर्च झाला. आफिडी म्हणतो, इमारतीचा खर्च ९ कोटी १७ लाख झाला. आणि खालील गृहस्थ निर-निराळी कामें पाहत होते:—

१ अमानतलान शिराजी (कंदाहारचा). २ आग्याचा मास्तर इसा गवंडी. ३ दिलीचा मास्तर पिरा सुतार. ४-६ बन्तु हार, झातमल, व जोरावर, दिलीचे पायरवट. ७ इस्मईल्खान रूमी, वरील युमट व त्याची परांची बनविणार. ८ रामलाल काश्मिरी बागवान. त्याच प्रयांत एकंदर वीस उत्तमोत्तम दगडांची नांवें दिलेली असून त्यांचा उपयोग या इमारतीस केला आहे. ता. २८ जानेवारी स. १६४३ रोजी मुम्ताज-महल्च्या बाराव्या मृत्युदिवशीं बादशहा ताजमहालांत गेला; आणि एक लाख रुपयांचे उत्पन्नाचीं तीस गांवें ताजमहालांच्या खर्चांकडे व सभीं-बारच्या सराया, दुकानें, बाग व त्यांत राहणारे साधु यांच्या खर्चा-साठीं, लावून दिलीं.'

ताजमहालची इमारत आपल्या अप्रतिम सौंदर्यानें जगांतील सर्व इमार-तींत प्रथम पद पावली आहे. ह्या इमारतीचें वर्णन शब्दांनीं करणे एक तर अगर्दी अशक्य आहे; आणि दुसरें असें, कीं आजपर्यंत अनेक ग्रंथ-कारांनीं त्या इमारतीच्या वर्णनावर आपली लेखणी चालविली आहे. इमारत आग्र्यापासून दीड कोशावर यमुना नदीच्या पश्चिमतीरावर आहे. ती बांधण्याच्या कामी वीसहजार मनुष्यें खपत होतीं. हिंदुस्थानांत शिल्पशास्त्र त्या वेळेस किती उत्कृष्ट स्थितींत होतें, याची उत्तम साक्ष ही इमारत देते. तिच्या एकंदर खरूपावर जनानी झांक मारते असे मार्मिक शिल्प महणतात. वेठीचे मजूर पकडून बादशहानें ताजमहालचें काम करविलें, असा एक आरोप बादशहावर केलेला आहे तो खरा दिसत नाहीं. कारण, ज्या जागेवर ताजमहालची इमारत आहे, ती जागा प्रथम जयसिंगाची अस्त, जयसिंग ती बादशहास फुकट देत होता. परंतु प्रियकर बाय-कोच्या पवित्र स्मारकास कोणाचेंही फुकट साह्य व्यावयाचे नाहीं, असा बादशहानें आपला निश्चय व्यक्त करून जयसिंगास पुरेपूर मोल देऊन जागा विकत घेतळी. इतकी कसोशी करणारा वादशहा गरीन लोकांची मज़री फुकट वेईक हें संभवत नाहीं. शिवाय ताजमहालचा खर्च पन्नास लाख रुपयेच झाला आहे, तो त्या वेळच्या मानानें कमी नस्त बाद-

सिकंदरा येथें अकबराची सुंदर कबर आहे, तें गांवही सिकंदर लोदीनेंच वसविलें. बारदारी म्हणून जी इमारत तेथें आहे, ती सिकं-दरनें स. १४९५ त बांघिली. सिकंदरा येथे अकबराचें दफन झालें, त्या ठिकाणी एक सुंदर व दुमदार कवर जहांगीरने बांधिली. ह्या इमा-रतीचें सर्व काम स. १६१३ चे सुमारास पुरें झालें. त्याजवर दररोज तीनहजार मनूर काम करीत होते; आणि त्यास पंधरालक्ष रुपये खर्च आला असें म्हणतात. त्याच्या प्रवेश दरवाजाची उंची सत्तर फुटांपेक्षां ज्यास्त आहे. मुख्य इमारतीस पांच मजले आहेत. त्यांतील अनेक सुंदर कामांची कल्पना वाचकांस शब्दांनी देणे शक्य नाहीं. ती प्रत्यक्षच पाहिली पाहिजे. स. १६११ पास्न आजपर्येत हजारों लोकांनी ह्या इमारतीचें वर्णन केलें आहे. मुसलमानी इमारतींचे दोन प्रकार असून त्यांपैकीं अकबराची ही कबर जुन्या चालीची व आध्याचा ताबमहारू नन्या चालीचा समजतात. (ह्या दोन चालींचे भेदाभेद मनमोहन चक्र-बर्ती यांनी 'इंडियन वर्ल्ड' मासिकांत ऑक्टोबर स.१९०५च्या अंकांत स्पष्ट करून सांगितले आहेत.) जुन्या चालींत हिंदु व जैन तन्हांचें मिश्रण पुष्कळ आहे. पुढें जहांगीरच्या नंतर हिंदु व जैन तऱ्हांचें मिश्रण कमी होऊन बार्सियन म्हणजे शुद्ध मुसलमानी वळण वाढत गेलें.

न्रजहानचा बाप इतिमाद्-उद्दौला अस्सल इराणी वळणांत वाढलेला असून न्रजहानचें लग्न झाल्यापासून बांघकामांत सुद्धां इराणी
बळणाचें माहात्म्य वाढत गेलें. सिकंद्रा येथील अकबराची कबर, इतिमादुखौल्याची आग्र्याच्या जवळची कबर व आग्रा येथील शहाजहानचा
ताजमहाल ह्या तिर्हीची अनेक बाबतींत मार्मिक तुलना करून,
श्रीयुत चक्रवर्ती ह्यांनीं त्या तिर्हीच्या बांघणींतले भेद स्पष्ट करून
खांगितले आहेत. अकबराच्या कबरेस लाल दगड लावलेला असून,
ताजमहालास शुभ्र आरसपान वापरलेला आहे. अकबराच्या कबरेत
व भव्य स्वरूपाची कल्पना मनांत येते, इतिमाद्-उद्योल्याच्या कबरेत
खोंडासा भव्यपणा व थोडेंसे सौंदर्य आहे; परंतु ताजमहालांत नुसर्ते
खौंदर्य, म्हणजे गायनांतील सप्तसुरांच्या उत्कृष्ट मिश्रणाप्रमाणें, शिल्प-

कामाच्या इरएक उपांगांचें उत्कृष्ट मिश्रण आहे. ऐतिहासिक रील्या अकबराच्या कबरेचें महत्त्व विशेष आहे. त्यांत शिल्पकलेची वाद व प्रगति दिस्त येते. पण ताजमहालांत त्या कलेची सीमा होऊन, पुढील बाद खुंटलेली दिसते. ह्या विषयाचा ज्यास्त विचार तत्संबंधी विशिष्ट पुस्तकांत सांपडेल.

मयूरसिंहासन. अकबरापासून बादशहांच्या जन्हेरखान्यांत पुष्कळ रत्नसंचय झाला होता. शहाजहानचे मनांत आलें, की हीं रतें लोकांचे नजरेस पडण्याची सोय नसली, तर तीं नुसतीं बाळगून त्यांचा उपयोग तरी काय ? असं म्हणून त्यानें सर्व रतने आपणापुढें आणवून त्यांपैकीं सुमारं ८६ लाल किमतीचीं चांगलीं चांगलीं त्यानें निवद्दन काढिलीं; आणि १ लक्ष तोळे सोनें (किंमत १४ लाख रुपये) खरेदी करून क्सबी सोनार कामावर वसविले; आणि बेबादलखान याच्या देखरेखे-खार्छी नवीन मयूरासन तयार करविलें. तें काम सात वर्षे चाललें. त्याची लांबी सव्वातीन यार्ड, रंदी अडीच यार्ड, व उंची पांच यार्ड होती. ह्या सिंहासनांत तीं सर्व रतनें गोंवृन देण्यांत आलीं. त्यास द्वादश कोन व तितकेच खांव होते. वर एक लहानमें झाड करवून प्रत्येक खांबाच्या शिखरावर दोन दोन मोर वसविलेले होते. एवढ्याच वरून त्यास मयूरासन नांव पडलें. तें मयूरावर वसविलेलें नव्हतें. वर जाण्यास तीन रत्नखित पायऱ्या असून, अकरा बाजू कठडे वसवून बंद केलेल्या होत्या. बारावी बाजू प्रवेशाची असून उघडी होती. आंतत्या बाजूस एका पारशी कवीचीं वीस कवनें कोरविलेलीं होतीं. ह्या सिंहासनास लागलेल्या साहित्याची किंमत एक कोट रुपये असून, त्याशिवाय मजुरीखर्च काय झाला असेल तो निराळा. ता. १२ मार्च स. १६३५ रोजी ह्या मयूर-सिंहासनावर शहाजहाननें प्रथम आरोहण केलें.

मोगल बादशहाच्या संपत्तीचा अंदाज मॉडर्न रिव्हामध्ये प्रो० सरकार यांनीं फारशी ग्रंथांच्या आधारें दिलेला आहे. स. १६४८त राज्याचा वसल सुमारें वीस कोटी असून, त्यांपैकीं सुमारें तीन कोटी बादशहाच्या खासगीसाठीं खर्च होत असे. शहाजहाननें पहिल्या वीस वर्षात ९॥ कोट रपये दानधम व देणगीमध्यें खर्चिल. तेवढ्या अवर्धीत २॥ कोट रपये इमारतीत खर्च झाले, त्याचा तपशील दिलेला आहे. बादशहाचे जन्हेरखान्यांत ५ कोटींचा ऐवज होता, व सुमारे २ कोटींचें जवाहीर राज-पुत्र व इतर मंडळी यांजपाशीं होते. वरील ५ कोटींपैकीं २ कोटी ऐवजाचे दागिने बादशहाचे अंगावर नेहर्मी घालण्याचे होते. शहाजहानच्या मंत्र जपण्याच्या दोन माळा होत्या, त्यांची किंमत २० लाख इपये होती. ही संपत्ति आजच्या मानानें थोडी दिसते. पण त्या वेळच्या मानानें तिची किंमत पुष्कळ होती. एका रुपयास दोन शिलिंग तीन पेन्स इतका भाव त्या वेळीं येई; आणि बाजारांत हलीं एक रुपयास जो जिन्नस मिळती त्यापेक्षां निदान सातपट ज्यास्त त्या वेळी मिळत असे.

प्रकरण सिव्वसार्वे.

मूहिउदीन महंमद औरंगजेब.

स. १६५८-१७०७.

१. राज्यारोहण व परिस्थिति. २. मीर जुम्ला (मृ. १६६३).

३. बुंदेले राजांशी युद्ध.

४. जनानखान्यांतील मसलती.

५. कार्किदींतील कांहीं युद्धप्रसंग. ६. हिंदूंचा छळ व रजपुतांशीं युद्ध.

७. दक्षिणची स्वारी व मृत्यु. ८. औरंगजेबाची योग्यता.


९. औरंगजेबाची राज्यव्यवस्था.

१. राज्यारोहण व परिस्थिति.—मागील प्रकरणांत सांगितस्वा-प्रमाणें शहाजहान बादशहाचा तृतीय पुत्र औरंगजेब याची अनिवार महत्त्वाकांक्षा सफल होऊन, जुलै सन १६५८ त, म्हणजे इंग्लंडांत ऑलिव्हर कॉम्बेल मरण पावला त्यापूर्वी थोडे दिवस, त्याने आपल्यां नांवाची द्वाही फिरविली. परंतु त्याचा राज्यारोहणविधि तारीख २६ में सन १६५९ रोजीं झाला. त्या वेळीं बापानें त्यास दिलेलें 'आलम्-गीर ' हें नांव त्यानें धारण केलें, बऱ्याच अंशीं इंग्लंडच्या क्रॉम्बे-लचा हा समकालीन असून दोघांच्या चरित्रक्रमांत वरेंच साम्य आहे. क्रॉम्वेल हा क्रिस्ती धर्माच्या प्युरिटन पंथाचा होता. ह्या पंथाच्या लोकांचें राहणें अगदीं साधें व धर्मवेड जबर असे. धर्माच्या नांवावर

मनांतील महत्वाकांक्षा तृप्त केल्याचा दोष इतिहासकारांनीं क्रॉम्बेल यास दिला आहे. औरंगजेबाबद्दलही इतिहासकार तेंच म्हणतात. दोघांनींही मोठ्या गोष्टी करण्याचा आव घातला, पण दोघांचाही शेवट दुःखदायक झाला. धर्मसंस्थापना करण्याच्या भरांत आपणा कोणीकडे वाहत चाललों आहों, ह्याचे त्यांस स्मरण राहिलें नाहीं. इंग्लंडांतील प्रसिद्ध विद्वान् ग्रंथकार जॉन्सन यास 'मानवी इच्छांचें बैयर्थ्य ? दाखविण्यासाठीं एक उदाहरण पाहिजे होतें. तेव्हां स्वीडन देशचा राजा बारावा चार्लस् ह्याचे चरित्र त्याच्या उपयोगी पडलें. औरंग-जेबाचें चरित्र त्यास माहीत असतें, तर तेंही त्याच्या कामास आलें असतें; आणि त्यांतही चमत्कार हा, की चार्ल्स् व औरंगजेब हे एक-मेकांचे समकालीन होते. हिंदुस्थानचा बादशहा व स्वीडनचा राजा खांच्या अंगीं सार्ध वर्तन, अखंड धैर्य, व इही स्वभाव हे गुणावगुण सारखे भरले होते. दोवांचेंही नांव काढिलें असतां त्यांनीं केलेल्या घोर पातकांचे स्मरण शाल्याशिवाय राहत नाहीं. चार्ल्स्नें परराष्ट्राच्या एका विकलाला चाका-वर आपटून ठार मारिलें, आणि औरंगजेबानें भ्रातृहत्या करून बापास कैदेंत टाकलें, ह्या गोर्शीचें इतिहासास कधीं विस्मरण होणार नाहीं. परंतु औरंगजेबाची परिस्थिति प्रत्येक गोष्टींत चार्रुस्पेक्षां अत्यंत विस्तृत असल्या-मुळें, त्याच्या कृत्यांचा परिणामही तसाच विस्तृत व भयंकर झाला. अर्थात् चार्ल्स्च्या इतिहासापासून शिकण्याजोगा अंश विशेष निघत नाहीं. परंतु औरंगजेबाचा अंत म्हणजे मोगल बादशाहीच्या नाशाचा आरंभ होय; आणि तेथपास्नच हिंदुस्थानच्या इतिहासाची दिशा बदलत चालली.

तयमूरलंगच्या घराण्याची हिंदुस्थानांत प्राणप्रतिष्ठा होऊन मोगल बादशाहीचा प्रारंभ झाला. तिचा पहिला पुरुष बाबर हा संपूर्ण वीर्यशाली होता. हुमायून हा भाग्यहीन, वनवास व संकटें यांनीं प्रस्त झालेला, परंतु सस्वशील व साहसी होता. अकबर हा मुत्सद्दी व व्यवस्थापक असून जहांगीर हा बुद्धिमान परंतु आळशी व दारूबाज, आणि शहाजहान भव्य राजमंदिरें बांधून विलास भोगणारा झाला. ह्यापुढें जो पुरुष त्या वंशांत तख्तनशीन झाला, त्यास तज्ज्ञातीय इतिहासकार साधु असें नांव देतात; आणि परजातीय इतिहासकार कर, कठोर व स्वार्थसाधु अशी त्याची निंदा करितात. मोगल बादशहांच्या ठिकाणी असे फरक होत

वावा कवीर, पृ० ६८७.



कलकत्ता, व्हिक्टोरिया सेसोरियल हॉलच्या ट्रस्टीच्या परवानगीनें.



जाण्याची कारणें स्पष्ट दिसतात. आरंभीं मोगल लोक हे साहसी व स्वोन्नित-श्रीत्यर्थ झटणारे होते, परंतु त्यांस स्वास्थ्य मिळूं लागल्याबरोबर ते चैनी बनले. बाबर बादशहा दोन दिवसांत घोड्यावर १६० मैल मजल करून गंगानदींतन दोन वेळ पोहून गेला. त्याचाच पांचवा वंशज औरंगजेब तख्तावर असतां दरबारच्या लोकांस मृदु मलमलीचा पोशाख सुद्धां जड वाटे. बादशहाच्या स्वारीबरोबर प्रवासांत असतां, ते लोक पलंगावर निजून नोकर त्यांस पलंगासकट वाहून नेत; आणि मुक्कामावर पोंचल्यावरोवर भोजन त्यांची बाट पाइत तयार असे. धर्माच्या बावरीत असाच फरक झाला होता, हैं येथवर सांगितलेल्या इतिहासावरून व्यक्त झालेंच आहे. सर्व जातींच्या रयतेस समबुद्धीने वागविणे, ह्या उदात्त तत्त्वावर पूर्वीच्या बादशहांनी आपल्या राज्याची इमारत सुदृढ केळी होती. ह्या तत्त्वाविषयीं एतहे-व्यीय लोकांनीं दाखिवळेला आदर हिंदुस्थानच्या इतिहासांत विशेष स्मरणीय झाला आहे. अकबराच्या पदरीं मोठमोठे हिंदु सरदार अिंदीस आले. सर्वीस मान्य होण्याजोग्या नवीन धर्माची त्याने रथापना केली. असा धर्म स्थापन करण्याकडे पूर्वी दोनर्शे वर्षे हिंदु साधुसंतांचे अन्याहत प्रयत्न चालले होते. बंगाल्यांत प्रसिद्ध साधु कबीर सरण पावला असतां त्याच्याबद्दल हिंदु-मुसलमानांचें भांडण लागलें. शेवटों साधूने येऊन दर्शन दिलें, आणि कफन उघडून पाहण्यास सांगून आपण अदृश्य झाला. पुढें कफनाखालीं प्रेताऐवर्जी त्यांस सुंदर फुळें सांपडली. त्यांपैकी अधीं मुसलमानांनी विधिपूर्वक दफन केली, आणि बाकीचीं निम्मीं हिंदूंनी आपल्या रीतीप्रमाणें दहन केली. सारांश, त्या वेळेस धर्मजाएति विशेष झाली होती. अकबराच्या वेळेस पुष्कळ देव-स्थानें अशीं होतीं, कीं तेथें हिंदु व मुसलमान दोघेही भजनास एकत्र जात. परंतु अकवराच्या मनांतील हा धर्मभाव सलीम व शहाजहान ह्यांच्या ठिकाणीं जागृत नसल्यामुळें अनाचार सुरू झाला; आणि अकबराच्या उदात्त कल्पना बाजुस राहून, दींगी व छुचे लोक आपला कार्यभाग साधून धें ज लागले. ही शोचनीय स्थिति पाहून स्वधर्मनिष्ठ औरंगजेबास चैन पढेना. तेव्हां आजपर्यत चालत आलेली धर्मभ्रष्टता नाहींशी करून आपला पूर्वीचा मुसलमानी धर्म पूर्ववत् चाल् करण्याचा त्यांने निर्धार केला. ह्या कामी यश येण्याइतके त्याच्या ठायीं कर्तृत्व व धैर्यः

होते. एके दिवशा एक सिंह मोकळा सुटला असतां त्याच्या अंगावर घांवत जाऊन त्यास औरंगजेबानें ठार मारिलें होतें. तरुणपणींच दक्षिण- प्रांतावर त्याची नेमणूक झाल्यामुळें तेथील शियापंथी मुसलमानी राज्यें व हिंदुधमीं मराठे यांजवर आपला प्रताप गाजविण्याची त्यास उत्कट इच्छा उत्पन्न झाली. परंतु राज्यप्राप्ति होण्यापूर्वीं त्यास ही आपली इच्छा तडीस नेतां आली नाहीं. आरंभीं कदाचित् त्याच्या मनांत राज्यप्राप्तीची इच्छा नसेल. पण त्याच्या मनांत जी धर्मप्रेरणा होती, ती तडीस नेण्याच्या कामास आपले दोधे वडील माऊ अयोग्य आहेत असे त्यास वाटल्यामुळें, धर्मवेड व महत्त्वाकांक्षा ह्या दोनही वासना तृप्त करून वेण्याचा त्याने घाट घातला. हा त्याने कोणत्या रीतीनें तडीस नेला हैं दें पढें कळून येणार आहे.

राज्य प्राप्त आल्यावर पुढील वर्तनामध्यें त्याच्या डोळ्यांपुढें नेहमीं देान तीन उद्देश कायमचे होते. पहिला उद्देश असा, की अकबराच्या वेळेपासून विघडलेली दरबारची नीति सुधारणें; दुसरा, आजपर्यत मुसलमानी धर्माची जी अवहेलना झाली, ती वंद करून पूर्वीप्रमाणें सुनीपंथाची स्थापना करून काफर हिंदु लोकांमध्यें त्याचा होईल तितका प्रसार करणें; आणि तिसरा, दक्षिणदेश जिंकण्याचे प्रयत्न पूर्वीपर चाल् असतां जें काम आपल्या पूर्वजांच्या हात्न तडीस गेलें नाहीं, तें आपण करून दाखाविणें. हे उद्देश त्याने एकसमयावच्छेदेंकरून तडीस नेले असते, परंतु मध्यंतरीं अनेक अडचणी आल्यामुळें ते फार ळांबणीवर पडले. इतकेंच नाहीं, तर त्या कामीं त्याचे पुढील सर्व अम फुकट जाऊन अंती त्याचा अत्यंत आशाभग झाला. अशा उद्देशसिद्धीच्या खटपटींत जीं कृत्यें त्याच्या हात्न घडलीं, त्यांजवरून त्याच्या चरित्राचे तीन भाग किल्पतां येतात. पहिला भाग सन १६५८ पास्न १६६४ पर्यतचा. ह्या भागांत त्यानें आपल्या सर्व शत्रृंचा पाडाव करून नवीन राज्यपद्धति सुरू केली, ती हकीकत येते. ह्या भागाचे अखेरीस त्याचें राज्य भरभराटीच्या शिखरास पोंचलें, आणि पुढें त्यास उत्तरती कळा लागली. दुंसरा भाग सन १६६५ पासून १६८१ पर्य-तचा. ह्या वेळीं काश्मीर, दिल्ली, व कावूल इत्यादि ठिकाणीं राहून त्यानें धर्मप्रसाराचे नानाविध प्रयत्न केले. पण त्यांत त्यास यश न

येऊन निराशेनें त्यानें आपला उद्देश सोडून दिला. तिसरा व शेवटचा भाग सन १६८१ पासून १७०७ पर्यंतचा. ह्या भागांत मुख्यतः त्याच्या दक्षिणच्या स्वारीची हकीकत येते. पंचवीस वर्षेपर्यंत दक्षिणेंत स्वतः राहुन तो प्रदेश जिंकण्याचे त्यानें होते तितके प्रयत्न केले, पण येथेंही त्याचा मनोरथ विफल झाला. असो. प्रस्तुत औरंगजेवानें तख्तनशीन झाल्याबरीवर कोणकोणते विशेष फेरफार केले ते सांगावयाचे आहेत.

त्यांचीं पहिलीं कांहीं वर्षे शांततेंत गेलीं. इराण, बुखारा, आरवस्तान, अविसिनिया येथील राजांकडून त्याच्या अभिनंदनार्थ मोठ्या थाटाने वकील आले. त्या सर्वोचा उत्तम सत्कार करून औरंगजेवाने त्यांस आपल्या वैभवानें दिपवून सोडिलें.

आरंभींच त्यानें आय्याच्या किल्यांतील सर्व संपत्ति शेकडों गाडे भरून दिलीस नेली. दिलीच्या मुख्य काजीनें, शहाजहान जिवंत असल्यामुळें, औरंगजेबास बादशहा असे कबूल केलें नाहीं, आणि त्याच्या नांवार्ने खुत्वा वाचिला नाहीं, मका येथील मुख्य धर्माध्यक्षानेंही सर्व यात्रेक रूप असें जाहीर केलें, कीं शहाजहानशिवाय दुसऱ्या हिंदुस्थानच्या वादशहास आपण ओळखीत नाहीं. औरंगजेवानें आपल्या विकलांबरोवर पुष्कळ पैसे मक्केस पाठविले, पण त्या धर्माध्यक्षानें त्यांचा स्वीकार न करितां ते तसेच परत पाठविले. तेव्हां दिल्लींतील मुख्य काजीस सर्व मुल्ला-लोकांसमक्ष औरंगजेबानें बडतर्फ केलें. ऑक्टोबर सन १६६० पासून औरंगजेबाच्या नांवानें खुत्वा वाचण्याची सुरुवात झाली. औरंगजेवानें अलीकडे जी घोर कृत्यें केलीं, त्यांमुळें त्याजवर सर्वीचा रोष झाला होता; तो कमी करण्यासाठीं सर्व अमीरउमरावांस व हिंदु राजांस दिल्लीस बोलावून त्याने एक मोठी मेजवानी दिली. तो समारंभ नऊ दिवस चालला होता. ह्या प्रसंगीं हिंदूंस खुष ठेवण्याजोगीं अनेक धर्मकृत्यें त्यानें केलीं. त्यामुळें मुसलमानांच्या मनांत बराच तिर-स्कार उत्पन्न झाला; तथापि तो दूर करण्याकरितां त्यानें लगेच अनेक उलट हुकूम फर्माविले. मद्यप्राशनाची सक्त बंदी केली. जे कोणी मुसलमान मद्यपान करितांना आढळतील, त्यांचे हातपाय तोडण्याचा त्यानें हुकूम दिला. क्रिस्ती लोकानीं सुद्धां आपल्या वस्तीबाहेर दारू पिऊं नये अगर विकूं नये असें त्यानें फर्माविलें. त्याचप्रमाणें गाणें-88-6-19-90-489-2000

वजावणें त्यानें बंद केलें. जे कोणी शहरांत गायनवादन करीत असतील, त्यांच्या घरांत शिरून त्यांचीं वार्धे फोडून टाकण्याचा सपाटा चालला. शेंकडों गवईलोक भिकेस लागले. त्याचप्रमाणें नृत्यकला बंद झाल्यामुळें अनेक कलावंतिणी उपाशीं मरूं लागल्या. तेव्हां त्यांनीं लग्नें करावीं असें औरंगजेबानें फर्माविलें. सुनीपंथाचा प्रसार व्हावा म्हणून त्याच्या पदरीं जे शियापंथी इराणी असामदार होते, त्या सर्वाचीं इनामें बंद केलीं; तेव्हां ते निघून काश्मीरकडे गेले. राज्यांत काय चाललें आहे, त्याची आपणास खबर कळावी म्हणून गुप्त वातमीदारांचें खातें त्यानें विशेष वाढिवलें. ह्या सर्व गोष्टींनीं असंतोष उत्पन्न झाला. शहाजहाननें औरंगजेबाची चांगली कानउघडणी केली. त्याजबद्दल उलट तो बापास वाईट रीतीनें वागवूं लागला. काबूलचा सुमेदार महावतखान ह्यानें औरंगजेबाचा पुष्कळ निषेध केला. तो न आवडून महावतखान कदाचित् इराणच्या शियापंथी शहास मिळेल, ह्या मीतीनें त्याची औरंगजेबानें गुजराथच्या सुभ्यावर बदली केली, आणि बापाची सक्त केद ढिली केली.

लवकरच सर्व लोकांस कल्न आलं, की आपला नवीन धनी आज-पर्यंत झालेल्या वादशहांसारला नाहीं; शिपाई, वादशहा व साधु अशा तीन लक्षणांचें तो मिश्रण आहे. त्याचें वर्तन नेहमीं शांत व नम्र असे. अत्यंत विजयोत्साहांत व अत्यंत दुर्धर प्रसंगीं सदैव ईश्वरावर भरंवसा टाकून स्वस्थ वसण्याची त्याची हातोटी विलक्षण होती. तो कर्घी उच्च स्थानावर वसत नसे, की सोन्याचांदीचीं मांडी वापरीत नसे. दरबारांत्न होणारा धर्मादायाचा खर्च त्यानें दुप्पट वाढिवला; आणि गरीव व आजारी लोकांच्या ग्रुश्रूषेकारितां नवीन ग्रहें स्थापन केलीं. दिवसांत्न दोन वेळ तो भरदरवारांत सरकारी कामानिमित्त येऊन बसं लागला. ग्रुकवारीं मजनाचा मेळा काहून त्याबरोबर आपण मशिदींत जाण्याचा त्यानें प्रघात सुरू केला. रमजान महिन्यांत तो दररात्रीं सहापास्न नऊ तास कुराण वाचीत बसे. दोन लाखांवर खर्च करून मुसलमानी कायदांचें त्यानें एकीकरण करविलें, 'त्यास फत्वा-ए-आलमगीर' असें नांव आहे. अशा प्रकारें ह्या नवीन कार्किदींस सुरुवात झाली.

२ मीर-जुम्ला.—सन १६६१ पर्यंत औरंगजेबाचा सर्व काल बंधूंचा संहार करण्यांत गेला. त्याचा केवळ उजवा हात जो मीर-जुम्ला तो सजास आराकानांत घालवून दिल्यावर वंगालप्रांतांत स्वास्थ्य करीत होता. पुढें औरंगजेबानें त्यास बंगालचा सुभेदार नेमिलें. नंतर त्याच्या मनांत दक्षिणेंत जाऊन विजापूर व गोवळकोंडें हीं राज्यें कावीज करण्याचा विचार होता. वृद्धापकाळ झाल्यामुळे आपली मुलेंमाणसे स्वतः जवळ असावीं असे वादून, दिछीहून त्यांस पाठवून देण्यास मीर-जुम्ला यानें वादशहास विनंति केली. औरंगजेबाच्या संशयी स्वभावास मीर-जुम्ला याचा कधीं भरंवसा आला नाहीं. हा बलाट्य सरदार केव्हांना केव्हां तरी आपणावर उठेल अशी त्यास भीति होती. सवब त्याचा मुलगा महंमद अमीरखान यास स्वतः जवळ ठेवून वेऊन वाकीच्या मंडळीस त्यानें मीर-जुम्ला याजकडे पाठवून दिलें; आणि महंमद अमीरखानास मीर-वक्षी म्हणजे स्वारांचा मुख्य सरदार हैं काम देऊन स्वतः जवळ ठेविलें. मीर-जुम्ला यास या गोष्टीनें वाईट वाटलें; पण त्यास कांहीं उपाय नव्हता; पुढें मीर-जुम्ला यास औरंगजेबानें आसामप्रांत जिंकण्यास पाठिविलें. तें काम त्यानें चांगल्या रीतीनें तडीस नेऊन चीनदेशच्या हद्दीपासून वीस दिवसांच्या मजलेवर तो येऊन पोंचला. आसामची राजधानी चेरगांव त्याने काबीज केली आणि पुष्कळ संपत्ति मिळावेली. औरंग-जेवाच्या मनांत चीनदेश जिंकण्याची फार इच्छा होती, ती मीर-जुम्ला यानें तडीस नेली असें त्यास वाटलें. इतक्यांत पर्जन्यकाळ लागत्या-मुळं मीर-जुम्ला यास पुढें जातां येईना. आसामच्या राजानें आस-पासचा सर्व मुळ्ख ओस पाडिला; तेव्हां मीर-जुम्लाच्या सैन्यांत धान्याचा फार तोटा पडला. त्यास मागेंही फिरतां येईना. शेवटीं हतवीर्य होऊन मोठ्या संकटानें तो सरहदीवरच्या एका किल्र्यांत परत आला. दुसऱ्या वर्षी आसामवर पुनः स्वारी करीत असतां तो आमांशाचा आजार होऊन स. १६६३त मरण पावला. मीर-जुम्ला याच्यासारखे शूर, शहाणे, व कारस्थानी पुरुष मोगल बादशाहींत थोडेच निपजले. औरंगजेबास राज्य प्राप्त होण्यास मुख्य कारण तोच झाला. मरणापूर्वी स्वतःजवळ असलेला कोह्-इ-नूर हिरा त्यानें वादशहास नजर केला असें म्हणतात. मीर-जुम्लाच्या हाताखालील सुरेख फौजेचा नाश झाला म्हणून औरंग-जेवाला जरी वाईट वाटलें, तरी मीर-जुम्लासारखा डोईजंड सरदार मरण पावल्यामुळं त्याचें चित्त स्वस्थ झालें. त्याचा मुलगा महंमद अमीरखान यास त्यानें सन्मानानें वागविलें. पश्चात् वंगालच्या सुभेदारीवर शाएस्तेखानाची नेमणूक बादशहानें केली.

3. बुंदेले राजांशीं युद्ध.—बुंदेलखंडचा राजा छत्रसाल याजबरोबर औरंगजेबाचें युद्ध पुष्कळ दिवस चाललें होतें. ह्या बुंदेले राजांची थोडीशी पूर्वपाठिका देणें जरूर आहे. बुंदेलखंडपांत हा प्राचीनकाळापासून प्रसिद्ध आहे. यमुनेच्या दक्षिणेस विंघ्याद्री-पर्यंत या प्रदेशाचा विस्तार होता, असे प्राचीन लेखांत सांगितलें आहे. त्यांत लहान लहान पुष्कळ संस्थानें होतीं. इसवी सनाच्या आरंभास ह्या प्रदेशावर गुप्त, नाग, व कच्छवाह इत्यादि वंशांचे राजे राज्य करीत होते. पुढें कांहीं दिवस तो प्रांत कनोजच्या रजपूत राजांच्या ताब्यांत होता. नवव्या शतकाच्या सुमारास चंडेल नांवाचें रजपूत घराणें बुंदेलखंडावर राज्य करीत होतें. त्याची राजधानी महोवा शहर होती. इ. स. ११८३ मध्यें दिलीचा राजा पृथ्वीराज चन्हाण ह्यानें परमल नामक चंडेल राजावर स्वारी करून बुंदेलखंडावर आपला अंमल वसविला. पुढें हिंदुस्थानांत मुसलमानांचा अंमल सुरू शाला, तेव्हां बुंदेलखंडांतील काल्पी, कलिंजर, चंदेरी वगैरे मजबूद किलेत्यांनीं अनेक वेळा काबीज केले; आणि अनेक वेळां ते त्यांच्या हातांतून गेले. आरंभीं गुलाम सुलतान कुत्वुद्दीन, अन्तमश, नासिरुद्दीन महंमूद, इत्यादि पुरुषांनीं सर्व बुंदेलखंड हळूहळू आपल्या ताव्यांत आणिले. ह्या प्रांतास बुंदेलखंड हें नांव काशी येथील कोणी एका सूर्यवंशी पंचम नामक राजानें दिलें असे सांगतात. पदभ्रष्ट झाल्यामुळें बुंदेलखंडांत येऊन महोवा येथें त्यानें स्वतंत्र राज्याची स्थापना केली. त्याच्याच वंशांत पुढें रुद्रप्रताप म्हणून एक पराक्रमी पुरुष झाला. त्याने ओर्छा येथें नवीन शहर वसवून बुंदेल्यांच्या कुलास विशेष महत्त्व आणिलें. रुद्रप्रताप राजास वारा पुत्र झाले, ते सर्व एकापेक्षां एक पराक्रमी निघाले. सांप्रत बुंदेलखंडांत जी लहान मोठीं राज्यें आहेत, तीं सर्व ह्या द्वादश पुरुषांचाच विस्तार होत. स्द्रप्रताणाचा वडील मुलगा राजा भारतीचंद हा इसवी सन १५७४त मरण पावला आणि त्याचा भाऊ

श. पारसनीस यांच्या ' बुंदेलखंड प्रकरण ' नामक पुस्तकांतून.

मधुकरसा हा गादीवर अधिष्ठित झाला. त्या वेळेस दिल्लीस अकवर बादशहा राज्य करीत होता. अकबराचा सरदार सय्यद महंमद वडा हा बुंदेलखंडाच्या कारभारावर होता. बुंदेले राजे आपला मुलूख वादशहाच्या ताब्यांतून सोडविण्यासाठीं एकसारखे झटत असल्यामुळें अकवरास त्यांजबरोबर युद्ध करावें लागलें. सन १५७८ सालीं गडमंडळचा सुभे-दार सादतखान व दुसरे सरदार यांच्या हाताखाळीं सैन्य देऊन अकवरानें ओर्छावर पाठविलें. पुढें उभयतांच्या अनेक चकमकी झहून राजा मधुकरसा अकदरास शरण गेला. वादशहाने त्याजकडे त्याचे राज्य चालू ठेविलें. मधुकरसा सन १५९३ त मरण पावला. नंतर त्याचा मुलगा रामचंद्रसा गादीवर वसला. १६०६ सालीं जहांगीर वादशहानें रामचंद्रसा यास गादीवरून काहून ओर्छाचें राज्य त्याचा धाकटा भाऊ वीरसिंहदेव यास दिलें. परंतु रामचंद्रसा याजवर जहांगीरची पुढें वहाल मर्जी होऊन त्याच्या एका कन्येशीं बादशहानें लग्न केलें. रामचंद्रसा चंदेरी येथें राज्य स्थापन करून सन १६१२ त मृत्यु पावला. सिंहदेव हा आरंभापास्नच शहाजादा सलीम यास मिळून होता, सन १६०२ या वर्षी सलीमने वापाविरुद्ध बंड केलें, त्यांत त्यास ह्या वीरसिंह-देवाचें साहाय्य होतें. वीरसिंहानेंच अबुल्-फर्ल् यास पकडून ठार मारिलें. ह्याच कामगिरीवद्दल बुंदेलखंडचें राज्य जहांगीरनें वीरसिंहास दिलें. वीर-सिंहाचा चुलतभाऊ चंपतराय हा महोबा येथें राज्य करीत होता. जहांगीर बादशहा मरण पावला, तेव्हां सर्व बुंदेले राजांनीं एकत्र होऊन दिल्ली-पतीचें सार्वभौमत्व झुगारून देण्याची खटपट चालविली. शहाजहाननें बाकीखान नामक सरदार त्यांजवर पाठविला. परंतु चंपतरायानें अद्वितीय पराक्रम करून बादशाही फौजेस परत लाविलें. ह्या प्रसंगीं चंपतरायाचा मुलगा सर्वोहन बाकीखानाशीं लढतांना धारातीथीं पतन पावला. पुढें शहाजहानमें बुंदेलखंड जिंकण्यास हरप्रयत्न केले, पण ते सिद्धीस गेले नाहींत, तेव्हां ज्यास्तच त्वेष येऊन आय्याहून महाबतखान, दक्षि-णेंत्न खानजहान लोदी, आणि अलाइवादेहून अब्दुला ह्या तिघांस बुंदेल-खंडावर स्वारी करण्याचे त्याने हुकूम पाठविले. परंतु शिवाजीच्या मावळ्यांप्रमाणें बुंदेले रजपुतांनीं डोंगराळ प्रदेशाचा आश्रय करून मोगली फौजेस जर्जर केलें. मी मी म्हणणारे मोठमोठे मुसलमान योद्धे

पतन पावले. शेवटीं शहाजहाननें कंटाळून बुंदेले राजांवरोवर तह केला; वीरसिंहदेवाचा मुलगा पहारसिंह यास ओर्छाचा राजा कबूल केलें; आणि चंपतरायास कुंच परगणा जहागीर देऊन त्यास आपल्या उमरावांत जागा दिली. पहारसिंहाचें व चंपतरायाचें पुढें वांकडें आलें. दारानें पहारसिंहाचा पक्ष घेतला, तेव्हां औरंगजेबानें चंपतरायास आपणाकडे बोलाविलें. सामूगड येथील लढाईत चंपतरायानें अद्वितीय पराक्रम केला. या उपकाराबद्दल औरंगजेबानें बादशहा झाल्यावर त्यास वारा हजार स्वारांची मनसब देऊन श्रेष्ठ प्रतीच्या उमरावांमध्यें त्याची अय-स्थानीं योजना केली. परंतु औरंगजेबाच्या कपटी स्वभावास ह्या वीर्य-शाली बुंदेले सरदारांचा प्रभाव रुचला नाहीं. लवकरच कांहीं तरी कारण काहून चंपतरायाचा त्यानें अपमान केला आणि त्यास आपल्या जवळून काढून दिलें. ह्या अपमानाचा सूड घेण्याचा विचार करून चंपतराय बुंदेलखंडांत परत आला. तेथे फौजेची जमवाजमव करीत असतां त्याजवर औरंगजेवानें स्वतः स्वारी केली, आणि नानात-हेचा यहभेद चालविला. चंपतराय स्वतःचा बचाव करीत जिवावर उदार होऊन यवन फौजेशीं लढत होता. सन १६६४त एका जंगलांत्न जात असतां त्यास शत्रूंनीं गांठिलें; त्या प्रसंगीं तो महावीर आपला अद्वितीय पराक्रम दाखवून क्षात्रधर्माप्रमाणें धारातीर्थीं मरण पावला.

महाराष्ट्राचे मराठे व मध्यहिंदुस्थानचे बुंदेले यांच्या या वेळच्या चिरित्रक्रमांत एक प्रकारचें विलक्षण साम्य आहे. दोघेही स्वदेशस्वातं-त्र्याकरितां जिवापाड मेहेनत करीत होते. चंपतराय व शहाजी भोसले या पुरुषांतही निकट साम्य हग्गोचर होतें. एका गोष्टींत तर तें साम्य फारच मनोरम झालें आहे. ज्याप्रमाणें शहाजीच्या पोटीं स्वदेशाचा उद्धार करणारा शिवाजी जन्मला, त्याचप्रमाणें चंपतरायाचा मुलगा छत्रसाल यानें बुंदेले लोकांचें स्वातंत्र्य परत मिळविलें. हा छत्रसाल सन १६५०च्या सुमारास जन्मला. त्याचें लहानपणचें शिक्षण बहुतेक अंशीं शिवाजीसारखेंच होतें. पौराणिक कथा अवण करण्याचा त्यास विशेष नाद होता. बाप मरण पावल्यावर स्वदेशाचें स्वातंत्र्य स्थापन करण्यांत देह झिजविण्याचा त्यानें संकल्प केला, आणि तदनुसार तो सैन्य जमवूं लागला. त्याच सुमारास महाराष्ट्रांत शिवाजीनें जे

पराक्रम चालविले होते, त्यांचें वृत्त छत्रसालच्या कर्णी पहून त्या महाराष्ट्र-वीरास भेटण्याची त्यास उत्कट इच्छा झाली; आणि प्रथम पत्रव्यवहार करून संकेत ठरल्याप्रमाणें अनेक संकटें सोसून राजा छत्रसालानें भीमा-नदीच्या कांठीं शिवाजीची मोठ्या प्रेमानें भेट घेतली. छत्रसालाचा उत्साह पाहून शिवाजीचें अंतःकरण आनंदानें भरून गेलें; आणि आपल्या मधुर वाणीनें त्यानें त्यास सुंदर उपदेश केला. त्यांत स्वातंत्र्य-प्रेमा कायम ठेवून यवनांचा संहार कसा करावा, याविषयीं शिवाजीनें त्यास परोपरी सांगितलें, आणि आपली तलवार वाक्षिस देऊन मोठ्या सन्मानें त्यास मार्गस्थ केलें. ह्या दोघां वीर पुरुषांच्या मेटीचें भुखन-कवीनें सुरस वर्णन केलें आहे.

पुढें बुंदेलखंडचा मुसलमान सुभेदार फिदाईखान यास छत्रसालाचें पारिपत्य करण्याचा हुकूम औरंगजेबानें दिला. आरंभींच बुंदेले लोकांनीं फिदाई खानाचा पराभव करून चांगला विजय मिळविला. तेव्हां छत्र-सालाच्या गुणांची जिकडेतिकडे वाहवा होऊन पूर्वी जे बुंदेले राजे मोगलांस मिळून होते, तेही त्यास येऊन मिळाले. छत्रसाल बादशाही मुलखांत लूटमार करून डोंगरी किल्ले सर करूं लागला. होतां होतां थोडयाच काळांत छत्रसालाची सत्ता पुष्कळ वाढली. औरंगजेबास हें वर्तमान कळतांच त्यानें बुंदेलखंड सर करण्याची कडेकोट तयारी केली, आणि रण-दुछाखान यास फौजेचा अधिपति नेमिलें. गडकोटा येथें उभयतांची निक-राची लढाई होऊन रणदुलाखान पराभव पावून पळून गेला. तेव्हां बादशहास परमावधीचें दुःख झालें. बुंदेले लोक दिल्लीवर येतात कीं काय, अशी त्यास भीति पडली. पुनः त्यानें तुइव्वरखान नामक शूर व युक्तिवान सरदाराची बुंदेले लोकांवर रवानगी केली. पण त्याचाही पराजय होऊन तो परत गेला. या विजयाच्या योगानें छत्रसालाचें वैभव फारच वाढत चाललें. हळूहळू बुंदेलखंडांतले बहुतेक राजे त्याने आपल्या ताब्यांत आणिले आणि सर्व बुंदेलखंडावर निष्कंटक सत्ता सुरू केली. आसपासचे मुसलमान सर-दारही त्यास करभार देऊं लागले. पुढें बादशहानें शेख अन्वरखान यास छत्रसालावर पाठविलें. पण त्याचीही इतकी दुर्दशा झाली, की छत्रसाल राजास शरण जाऊन सन्वालाख रुपये दंड भरून, त्यास आपली सुटका करून घेणें भाग पडलें. बादशहानें भरदरबारांत अन्वरखानाची निर्भत्सना

करून त्याचे सर्व मानमरातब कादून घेतले; आणि बुंदेले लोकांचें पारिपत्य करणारा एकही इसम आपणापार्शी नाहीं, याबद्दल अत्यंत खेदसूचक भाषण दरबारांत केलें. त्या वेळीं मीझी सदरुद्दीन नामक उमराव पुढें झाला; आणि बादशहानें सांगितलेलें काम तडीस नेण्याचें त्यानें पत्करिलें. औरंगजेबानेंही छत्रसालास ताब्यांत आणण्याचे अनेक हितमंत्र व कपटवाद त्यास सांगितले. परंतु अंततः त्याही सरदारास इतरां-प्रमाणें अपमान सोसून परत यावें लागलें. त्याचप्रमाणें पुढें आणखी अनेक मुसलमान सरदार पराभव पावून हातटेंकीस आले. शेवटीं औरंग-जेबाचा सरदार दिलेरखान यानें छत्रसालाबरोबर दोस्तीचा तह केला. मुसलमानांशीं छत्रसालाचें युद्ध चालू असतां छत्रसाल राजाचा गुरु श्रीप्राणनाथप्रभु यानें त्यास वारंवार प्रोत्साहन व आशीर्वचनें देऊन बुंदे-ल्यांच्या मनांत आवेश उत्पन्न केला. स. १७०७ त औरंगजेब बादशहा मरण पावल्यावर त्याचा पुत्र बहादूरशहा यानें छत्रसालाचें स्वातंत्रय कवूल करून त्याची अनेक प्रसंगीं मदत घेतली. इकडे छत्रसालानें सर्व बुंदेलखंड काबीज करून व खुद्द दिल्लीदरबारावर आपली छाप वसवून पन्ना येथें स्वतंत्र रीतीनें राज्यकारभार चाल् केला. ह्यापुढें छत्रसालाचा मोगलांशीं विशेष संबंध घडला नाहीं. छत्रसालाच्याच मार्फतीनें मरा-ठ्यांचा वुंदेलखंडांत प्रवेश झाला. ती हकीकत मराठ्यांचे भागांत येईल. बुंदेल्यांचा इतिहास बऱ्याच अंशीं मराठ्यांचे इतिहासाशीं मिळता आहे.

8. जनानखान्यांतील मसलती.—ह्या कार्किर्दांच्या प्रथम भागांतिल एक महत्त्वाचें वर्ष म्हटलें म्हणजे स. १६६२ हें होय. त्या वर्षी
औरंगजेवास जवरदस्त दुखणें लागलें, (ता. १२ मे-२४ जून). त्या
दुखण्यांत तो शुद्धीवर नव्हता. त्याची बहीण रौशन-आरा हिची त्याजवर
सर्वतोपरी देखरेख असे. बाहेर तार्तार बायांचा कडक पहारा असे.
ह्या दुखण्याची हकीकत इतकी गुप्त ठेवण्यांत आली, की बादशहा मरण
पावला अशीच पुष्कळांची समजूत झाली. प्रत्यक्ष त्याच्या वायकांसही
बादशहाची भेट घेतां येईनाशी झाली. अलीकडे रौशन-आराचें महत्त्व
फार वाढलें होतें. सर्व जनानखाना तिच्या ताब्यांत होता. तिनेंच
औरंगजेवास राज्य प्राप्त करून देण्यास विशेष मदत केली असल्यामुळें,
औरंगजेव तिचें म्हणणें कधीं मोडीत नसे. औरंगजेव आतां जगत नाहीं

असें तीस वाटल्यावरून, पुढें आपलें महत्त्व कायम राखण्याचा उद्योग तिनें आरंभिला. औरंगजेवाचा वडील मुलगा मुलतान मुअजम हा रजपूत राणीच्या पोटचा असून १९ वर्षीचा होता. दुसरा मुलगा अजीमशहा हा मुसलमान राणीच्या पोटचा असून केवळ सहा वर्षीचा अल्पवयस्क होता. या लहान मुलास तख्तावर वसविलें म्हणजे आपली सत्ता कायम राहील असे रौशन-आरा हिला वाटलें. तदनुसार तिनें राज्यांतील सर्व अमीर उमरावांस शेंकडों पत्रें लिहिलीं. औरंगजेवाच्या वोटांत राहणारी आंगठी काहून घेऊन तिनें ती प्रत्येक पत्रावर मोर्तव करी. बेताची थोडीबहुत कुणकुण इतर बायांच्या कानावर गेली. वडील राणी रजपूत होती, तरी तीच पट्टराणी असून औरंगजेबापाशीं तिचें वजन कांहीं कमी नव्हतें, तिच्यासाठीं हिंदु चालींच्या देवपूजेच्या अनेक गोष्टी औरंगजेब स्वतः करीत असे. तेव्हां नवरा जिवंत आहे कीं नाहीं, ह्याचा पूर्ण तपास करण्याच्या इराद्यानें, तिनें पहारेकरी वायांस पैसे भरून बादशहाच्या खोलींत प्रवेश केला. तेव्हां तो जिवंत आहे, पण आपणास ओळखीत नाहीं असें तीस आढळलें. इतक्यांत राणी आंत आल्याची वार्ता रौशन-आराला लागून ती वाधिणीसारखी चवताळून राणीच्या अंगावर गेली, तिला कूरपणाने ताडन करून तिने बादशहाच्या खोलींतून राणीला हुसकून दिलें, हा अपमान त्या राणीस कसा सहन होणार! तिनें ती हकीकत आपल्या मुलास कळविली. तेव्हां रौशन-आराचे बेत मोडून काढण्याची त्यानें खटपट चालविली. राजा जयसिंह ह्या वेळेस दिर्छीत होता मनांत आलें तर एखादी गोष्ट तडीस नेण्याची शक्ति ह्या बलाढ्य रजपूत राजाच्याच अंगी होती. त्याजकडे मुअज्जम जाऊन सांगूं लागला, कीं 'ओरंगजेव मरण पावला आहे. अशा प्रसंगीं वंधूंचा वध करून राज्य मिळविण्याची माझी इच्छा नाहीं. मी शहाजहानास सुद्धां परत गादीवर आणण्यास तयार आहें. ? हें ऐकून जयसिंहानें वरकरणीं त्याचें बोलणें मान्य केलें. 'मी मदत करण्यास तयार आहें, शहाजहानास सोडविणे चांगलें नाहीं, ' इत्यादि गोष्टी सांगून औरंगजेवाच्या मृत्यूची खरी वार्ता कळेपर्येत तो कोणा-च्याच पक्षास उघडपणें मिळेना. औरंगजेबाची त्यास मोठी दहशत पडली होती. राजवाडयांतील नोकरांस पैसे भरून खरें वृत्त समजून

घेण्याचे त्याने नाना यत्न केले. शेवटीं त्याला असें खास कळलें, कीं औरंगजेब जिवंत आहे. तेव्हां प्रस्तुत प्रसंगीं हालचाल करण्यास तो धजेना. ह्या प्रसंगी राज्यांत बंडें झालीं नाहींत हैंच मोठें आश्चर्य होय. औरंगजेबाचा धाकच सर्व लोकांस दाबांत ठेवीत होता. शेवटीं त्याची तब्यत हळूहळू सुधरत चालली. तसा प्रथम तो राजा जयसिंह व इतर सरदारांस भेटला; तेव्हां त्यांच्या मनांतील संशयाची निवृत्ति झाली. लौकरच औरंगेवास आपल्या वोटांतील अंगठीची आठवण झाली. बहिणीनें त्यास सांगितलें, कीं ती बोटांतून गळून पडली. ह्या उत्त-रानें त्याच्या मनांत जबर संशय उत्पन्न होऊन, योग्य संधि येतांच त्याचा निकाल करण्याचा त्याने आपल्या मनांत निश्चय केला. कांहीं दिवसांनीं भरदरवारांत येऊन वसण्याइतकी वादशहास शक्ति आली. आपण सर्वोच्या दृष्टीस पडण्याच्या हेतूने वाटेल त्याने दरवारास यावे अशी द्वाही त्यानें फिरविली. तेव्हां सर्व शहर त्यास पाहण्यास लोटलें त्या वेळीं सर्वोसमक्ष आपणास जीवदान दिल्यावद्दल ईश्वराचे आमार मानून त्यानें अशी कांहीं धार्मिक ब्रात्ति धारण केली, कीं त्यायोगें सर्व लोकांचें समाधान झालें ह्या प्रसंगीं मुसलमानांवरील कित्येक कर त्यानें माफ केले. येणेंकरून त्यानें हिंदूंचीं मनें दुखविलीं. पुढें जो त्यानें त्यांचा छळ आरं-भिला, त्याची हो केवळ सुरुवात होय.

हळूहळू आपल्या बहिणीविषयीं औरंगजेबास संशय येऊं लागला. आजपर्यंत रौशन-आराने आपल्या उद्दामपणाने जनानखान्यांतिल बहुते-कांचीं मनें दुखिवलीं होतीं. वादशहाच्या मनांतील तिजबद्दचा किंतु त्यांस व्यक्त होतांच, तिच्याबद्दल नानातव्हेच्या कागाळ्या बादशहाच्या कानावर जाऊं लागल्या. आपण आजारी पडल्याबर तिनें काय काय खटपटी केल्या, आपली दहशत लोकांस नसती तर सर्व राज्यांत दंगा उसळण्याचा प्रसंग कसा येऊन ठेपला होता, इत्यादि अनुमानें बादशहास सहज काढितां आलीं. रागानें तो अगदीं वेडा होऊन गेला. तरी पण आपल्या मनांतील संशय झांकून तो रौशन-आराविषयीं आपली इतराजी जपून दाखवं लागला. रजपूत राणीचें वजन त्यानें वाढिवलें; आपल्या दुखण्यामध्यें तिनें दाखिवलेल्या कळकळीबद्दल तिची प्रशंसा करून तीस नवीन किताब दिले. रौशन-आराला हैं न खपून तिने एका स्वतंत्र

वाडचांत जाऊन राहण्याची परवानगी मागितली. 'तुझ्याशिवाय माझ्या लहान मुलींचें शिक्षण तडीस जाणार नाहीं, ' अशी थाप देऊन त्यानें तीस दूर जाऊं दिलें नाहीं. औरंगजेवास एकंदर मुलें किती होतीं, तीं एकदां समजलीं म्हणजे पुढील हकीकत समजण्यास अडचण पडणार नाहीं, सवव त्यांची नांवनिशी येथें देतों.

औरंगजेवाचीं बायकामुळें.—पहिली वायको-दिलरास वानृ. हिला वेगम अशी संज्ञा होती. ती औरंगावाद येथें ता. ८ ऑक्टोवर१६५७ रोजीं वाळंतरोगानें मरण पावली. औरंगावादेस तिची कवर आहे. ती वरीच हर्टी व उद्दाम होती. नवरा तिला भिऊन असे. मुलें—१ झेबुनिसा, जन्म दौलताबाद, ता. १५ फेब्रुवारी १६३८; मृत्यु, दिल्ली ता. २६ मे, १७०२; अविवाहित. ती हुशार व शिकलेली होती. तिला शिक-विण्यास एक विद्वान् वाई ठेविलेली होती. तिनें सर्व कुराण तोंडपाठ म्हणूज दाखविलें तेव्हां औरंगजेबाला फार आनंद होऊन, त्यानें तिला तीस इजार मोहोरा बक्षीस दिल्या. तिला आरबी व फारशी भाषा चांगल्या येत होत्या. तिचा पुस्तकसंग्रह फार मोठा होता. औरंगजेवास कवितेची आवड नसरामुळें, कवींचा व विद्वानांचा वंद पडलेला आश्रय, तिने आपल्या पैशांत्न चाल् ठेविला. २ झीनतुनिसा ऊर्फ पादशहावेगम, जन्म औरंगावाद ता. ५ ऑक्टोबर १६४३, अविवाहित; वापाच्या दक्षिणच्या स्वारींत त्याच्या वरोवर राहून ती त्याची सर्व खासगी व्यवस्था पाहत असे. तिनें दानधर्म पुष्कळ केला. वापानंतर ती पुष्कळ वर्षे जिवंत होती, तेव्हां जुन्या काळची म्हातारी असे तिला म्हणत. ३ झुब्द-तुनिसा, जन्म मुलतान, ता. २ सेप्टेंबरं १६५१; लग्न ता. ३० जानेवारी १६७३, दारा शेखोचा मुलगा सिपिर शेखो याजवरोवर; मृत्यु फेब्रुवारी १७०७. ४ महंमद अजम, जन्म वऱ्हाणपूर, ता. २८ जून १६५३, मृत्यु, लढाईत ता. ८ जून १७०७ ५ महंमदे अकवर, जन्म औरंगावाद, ता. ११ सेप्टेंबर १६५७, मृत्यु इराणांत नोव्हेंबर १७०४.

दुसरी वायको.-रह्मतुनिसा ऊर्फ नवाववाई, काश्मिरांतील रजपूत राजा राजू याची मुलगी. शहाजहाननें तिला तिच्या बापापासून मागून वेतलें. औरंगाबादचा बाईजीपुरा इच्या नांवानें वसलेला आहे. तिचें व नवऱ्याचें पटलें नाहीं. शेवटीं पुष्कळ वर्षे ती नवऱ्या-

पासून दूर राहून १६९१ त दिल्लीस मरण पावली. मुलें, ६ महंमद सुलतान, जन्म मथुरा ता. १९ डिसेंबर १६३९, कैदेंत असतां मृत्यु, डिसेंबर १६७७. ७ महंमद मुअज्जम ऊर्फ शहा आलम, हा बहादूरशहा या नांवानें बादशहा झाला; जन्म बन्हाणपूर ता. ४ ऑक्टोबर १६४३; मृत्यु ता. १२ फेब्रुवारी १७१२. ८ बद्घुनिसा, जनम ता. १७ नोव्हेंबर १६४७; अविवाहित, मृत्यु ता. ९ एपिल १६७०.

तिसरी बायको. — औरंगाबादी महल ही सन १६८८च्या नोव्हेंवरांत विजापूर येथें प्रेगनें वारली. एक मुलगी झाली, ९ मिह्रानिसा, जन्म १८ सेप्टेंबर १६६१, लग्न मुरादचा मुलगा इझतबक्ष याजवरोवर, ता. २७ नोव्हेंबर १६७२; मृत्यु जून १७०६.

चौथी बायको. - उदेपुरी ही वादशहाची फार आवडती असून मरणसमयीं शुश्रूषा करीत जवळ होती. हिला मुलगा एक १० कामवक्ष, जन्म दिली ता. २४ फेब्रुवारी १६६७, मृत्यु लढाईत ता. ३ जानेवारी १७०९. ती मद्यप्राशन करी तें सुद्धां वादशहा सहन करीत असे.

मोगल घराण्यांतील जनानखान्यांत राजकन्यांचें माहात्म्य केवढें असे, हें मागील कार्किर्दीवरून कळून आलेंच असेल. त्यांचीं लीं होण्यास मारामार पडे, रजपूत राण्यांच्या पोटच्या मुली असत, त्यांचीं रजपूत राजपुत्रांशीं केव्हां केव्हां लग्नें होत; परंबु इतर मुली योग्य वर न मिळाल्यानें आजन्म अविवाहित राहत. तरी त्यांचें वर्तन नेहर्मीच पवित्र असे असे नाहीं. शहाजहानच्या दोघी मुलींसंबंधी अनाचाराची बोलवा जगजाहीर होती. प्रस्तुत जहान्-आरा बापाजवळ आध्यास राहत होती, आणि रौशन-आरा दिलीस बादशहाच्या जनानखान्याची मुख्य व्य-

^{*} बादशहाच्या मुली रजपुतांस देत नसत असे मागे एकवार सांगण्यांत आलें आहे. फादर काट्रनें असें लिहिलें आहे, कीं एका रजपूत राणीपासून झालेली शहाजहानची मुलगी जशवंतसिंहास दिली होती. यामुळेंच जशवंत-सिंहानें औरंगजेबास साह्य केलें नाहीं. आपल्या मुली काफर हिंदूंस देणें मुसलमानांस आवडत नसल्यामुळें, मुसलमान इतिहासकारांनीं ह्या गोष्टीचा कोठेंद्दी उल्लेख केलेला दिसत नाहीं.

वस्थापक होती. बादशहाची तिजवर गैरमजीं दिसतांच तिच्या दुराचाराचे प्रकार त्याच्या कानावर गेले. इराणी राणीच्या पोटच्या मुली होत्या, त्यांचीं त्या राणीनें खटपट करून दारा व मुराद यांच्या मुलांशीं लमें करून दिलीं. परंतु सर्वीत वडील मुलगी झेबुन्निसा ही फार खट-पटी होती. आरंभी तिचें रौशन-आराशीं सख्य होतें; पण पुढें जनानखान्यांत राहून रौशन-आराचें वजन नाहींसें करण्याची तिनें खटपट चालविली. रौशन-आराचे जे कोणी प्रियकर पुरुष होते, त्यांची तिने हळूहळू वाट लाविली, शेवटीं रौशन-आराचाही तशाच प्रकारें अंत झाला, कोणी म्हण-तात कीं, तिचा अंत विषप्रयोगानें झाला. तेव्हांपास्न झेबुन्निसा जनान-खान्यांत मुखत्यारीण झाली. तिचें बादशहावर असलेलें वजन सर्व राज्यांत लवकरच लोकांस कळून येऊं लागलें. औरंगजेब चांगला बरा झाला नन्हता. म्हणून काश्मिरास चांगल्या हवेवर जाण्याविषयीं मुलीनें त्याजला टोंचणी लाविली. आपण बादशहाबरोवर स्वारीत राज्यांतील ठिकठिकाणीं जाऊन प्रांताप्रांतीं आपलें वजन लोकांच्या नजरेस आणावें असा विशेष हेतु होता. वैद्यांचेंही काश्मिरास जाण्यास अनुमोदन मिळालें, रोवटीं बादशहानें आपला रुकार दिला. स्वारीचा दिवस नकी झाला. जिकडे तिकडे स्वारीची तयारी जारीने सुरू झाली, परंतु औरंगजेबास चैन पडेना. बाप आध्यास आहे, तोंपर्यंत आपण दूर गेल्यास रजपूत व शियापथी लोक त्यास तख्तावर वसवून आपला घात करतील असे त्याचे मन त्यास खाई, इतबारखान नामक आपल्या विश्वासाच्या सरदारास शहाजहानचे बंदोबस्तासाठीं त्याने आग्यास ठेविलेलें होतें. औरंगजेव आजारी असतां वापाचा बंदोबस्त उत्तम ठेवण्याविषयीं तो इतबारखानास वारंवार पत्रें पाठवीत असे. काश्मिरास जाण्याची तयारी होत असतां, इराणचा सूफी व शियापंथी शहा दुसरा अन्वास याजकडून पत्रें घेऊन वकील आले. शहा अन्वासनें औरंगजेबास लिहिलें, कीं 'शहाजहानची एकदम सुटका करावी, नाहीं तर आम्ही लढाईस येऊं.' तेव्हां दिल्लीस राहवें तर खराब हवेनें मरण येणार, काश्मिरास जावें तर मागें काय होईल याची शाश्वती नाहीं, अशा विवंचनेंत औरंगजेब पडला. पण त्याच्या पाषाणहृद्यास युक्तिः मुचण्यास विलंब लागणारा नन्हता. बापासच नाहींसे करावें म्हणजे सर्व

त्रास मिटेल, असे त्याच्या मनांत आलें. प्रसंगच तसा आहे म्हणून, असे घोर पातक आचरणें या प्रसंगीं अनुचित नाहीं, अशा समजुतीवर हा विचार त्याने आपल्या मुलीस कळविला, ह्या राक्षसी कल्पनेनें तिचें अंत:-करण एकदम विदारल्यासारखें झालें. आत्याबाईची लंबे करण्यांत तिनें पुढाकार घेतला होता, तरी आपल्या वयोवृद्ध व निरपराधी आजोबाची अशी अवस्था व्हावी, हा विचार तिच्या मनास टोंचून खाऊं लागला. ' आजोवाविषयीं तुम्ही बेफिकीर राहा, ' असे परोपरी तिनें आपल्या बापास सांगितलें, पण औरंगजेबाची खात्री पटेना. इतक्यांत आग्यास शहाजहान व इतबारखान ह्यांची भांडाभांडी होऊन इतबारखानास त्या वृद्ध बादशहानें जोड्यानें मारिलें. इतवारखानानें वादशहास पकडण्याचा हकुम केला, पण शिपायांनीं तो मानिला नाहीं. ही हकीकत समजल्या-वर औरंगजेवानें शहाजहानच्या वैद्यामार्फत वापास मारण्याकरितां विष पाठविलें. वैद्य राजधराण्यांतील पुरातनचा नोकर होता, त्याच्यानें हें काम होईना. तेव्हां आपणच तें विष खाऊन तो वैद्य मरून गेला. इकडे औरंगजेब स. १६६३ ता. २३ एपिल रोजी काश्मिरास गेला, तो चार महिन्यांनीं ता. २९ सेप्टेंबरांत परत आला. काश्मीरच्या हवेनें त्याच्या प्रकृतीस उत्तम आराम वाटला. स. १६६६च्या जानेवारी महि-न्यांत शहाजहान मरण पावला. तो कसा मरण पावला हैं बरोबर समजत नाहीं. पण विषप्रयोग झाला नाहीं असे मानण्यास चांगला आधार आहे. बाप मरण पावल्यामुळें औरंगजेब निर्धास्त झाला एवढी मात्र गोष्ट खरी. औरंगजेबानें वापास ताजमहालांत नेऊन पुरिलें, आणि त्याचें उत्तरकार्य त्याच्या इतमामास शोमेल अशा समारंभाने केलें. इराणचा शहा अब्बास ह्याच्या मनांत औरंगजेबानें वापाचा खून केला असावा असा संशय आला.

जनानखान्यांतील आणखी एक गोष्ट सांगावयाची आहे. तुर्कस्ता-नांतील एक किस्ती बाई दारापाशीं होती. लहान असतांच एका व्यापा-ऱ्यांने तीस आणून गुलाम म्हणून दारास विकिलें. ती फार रूपवती असल्यामुळें दाराची तिजवर अत्यंत मर्जी होती, कदाचित् तिच्याच संगतीने दाराची किस्तीधर्माकडे प्रवृत्ति झाली असेल. दाराचा वध झाला तेव्हां त्याच्या दोन आवडत्या बायकांस औरंगजेवानें आपणाकडे घेतळें. कुराणांतील नियमाप्रमाणें भावाच्या विधवा स्त्रियांशीं लग्न करणें हें आपलें कर्तव्य आहे, असें त्यानें त्या वेळीं लोकांस कळविलें; परंतु त्यांतील एक वायको रजपूत होती, तिनें विष खाऊन प्राणत्याग केला. दुसरी ही किस्तीबाई. तिचें नांब उदेपुरी. तिनें औरंगजेवास विरलें; व पुढें ती त्याची अत्यंत आवडती वायको झाली. जनानखान्यांतील वाया नेहमीं वादशहास मोठमोठ्या मेजवान्या देत, त्या प्रसंगीं आपली मेजवानी उत्तम ठरविण्याबद्दल प्रत्येक वाई झटत असे. परंतु उदेपुरीची सर दुसऱ्या कोणास कधीं आली नाहीं. म्हणून दुसऱ्या वायका तिचा हेवा करून तिच्या नाशाची वाट पाइत होत्या. उदेपुरी किस्ती असल्यामुळें तीस मद्य-प्राश्नाची मोकळीक असे. एकदां वादशहास ती अव्यवस्थित आढळली; पण तिचें रूप पाहून त्याच्या मनांतील कोध शांत झाला. त्या दिवसापासून जनानखान्यांत मद्य आणण्याची त्यांने सक्त मनाई केली. एकदां उदेपूरच्या राजाशीं युद्ध चाळ् असतां रजपुतांनीं उदेपुरीस पळवून नेलें. पण लवकरच तीस त्यांनीं परत दिलें. औरंगजेवाच्या मरणसमयीं दक्षिणचें राज्य कामबक्षास मिळावें म्हणून उदेपुरीनें पुष्कळ खटपट केली.

शिवाजी औरंगजेबाचे मेटीस गेला, ती मेट आया येथें झाली, दिल्लीस झाली नाहीं. स. १६५८ त शहाजहान बादशहा आग्याच्या वाड्यांत कैद होऊन, तेथेंच स. १६६६ त वारला. तेवढ्या मुदतींत औरंगजेब आज्यास कधीं गेला नाहीं. बाप कांहीं तरी कारस्थान रचून आपणास दगा करील, अशी त्यास नेहमीं भीति वाटत असे. सन १६६६ च्या ता. १५ फेब्रुवारीपासून ९ ऑक्टोबरपर्यंत तो आज्यास होता. आया येथे तारीख २७ माहे मार्च रोजीं औरंगजेबाचा नववा राज्यारोहण समारंभ झाला, आणि १२ में रोजीं त्याचा चांद्रमासी पंनासावा वाढ-दिवस होऊन सुवर्णतुला- झाली, त्याचदिवशीं शिवाजी औरंगजेबाच्या भेटीस गेला. हा दरबार 'दिवाणी-आम' मध्यें झाला. शिवाजीनें दुरूनच बादशहास मुजरा केला, नंतर त्यास पंचहजारी मनसबदारांत जागा दाखिवली तेव्हां संतापानें तो वेडा झाला. तें पाहून 'त्यास घरीं घेऊन जा,' असें बादशहानें रामासिंहास सुचिविलें. त्याप्रमाणें रामसिंह शिवाजीस घेऊन यमुनेच्या कांठीं आपल्या बागेंतील बंगल्यांत गेला. हा वाग ताज-महाल व किला यांच्या दरम्यान होता. शिवाजीवरीवर एकंदर चार पांचशें माणसांचा जमाव होता. औरंगजेवाची व शिवाजीची एवढीच कायती हृष्टभेट झालेली आहे. प्रत्यक्ष बोलाचालीचा प्रसंगच आला नाहीं. अशा प्रकारची शिवाजीच्या भेटीची हकीकत फारसी ग्रंथांत सांपडते. ता. १९ ऑगस्ट १६६६ रोजीं शिवाजीनें आग्र्यांतून पलायन केलें.

५. कार्किदीतील कांहीं युद्धप्रसंग.—डाका हैं बंगालच्या सुमेदा-राचें राजधानीचें शहर होतें. पुढें आराकानच्या किनाऱ्यावर चित्तगांव हें ठिकाण असून तेथील 'माघ नांवाचे दर्यावर्दा लोक चांचेपणाचा धंटा करून वंगालच्या किनाऱ्याने मोगलराज्यांत फार दिवसांपासन उच्छेद करीत असत. त्यांसच पोर्तुगीझ वगैरे पाश्चात्य चांचे लोक जाऊन मिळत; आणि त्यांच्या जमावापुढें मोगलसुमेदारांचें कांईी चालत नसे. अकबराच्या वेळेस बंगाल्यांत मोगल आरमार तयार करण्यांत आलें होते. त्याची पुढें अन्यवस्था होऊन, शहाजहानच्या वेळेस वरील चांचे लोकांचा उपद्रव अतोनात वाढला. स. १६६४ त शाएस्तेखानाची नेमणुक वंगालच्या सुभ्यावर झाली. त्याने डच व पोर्तुगीझ लोकांना चांचे लोकांच्या कटांत्न फोडून, आपल्या ताव्यांत आणून योग्य मार्गास लाविलें. नंतर अतिशय मेहेनत करून त्यानें स्वतःचें एक मोठें आरमार बांधिलें. त्याकरितां जंगलांतून मोठमोठालीं झाडें तोडून आणविलीं. जहार्जे बांधून आल्यावर त्यांजवर अन्नसामुग्री व दारूगोळा ह्यांची उत्कृष्ट भरती केली. नंतर चित्तगांवपर्येत रस्ता करून एक फौज पायरस्त्यानें व दुसरी आर-मारानें अशा रीतीनें चांचे लोकांवर चाल करून त्यानें चित्तगांवचें ठाणें काबीज केलें आणि त्याचें नांव इस्लामाबाद ठेविलें, (जानेवारी १६६६). मोगलांच्या आरमारांत ह्या वेळीं लहान मोठीं २८८ जाहजें होतीं. शत्रुंचीं १३५ जहाजें मोगलांस मिळालीं. चित्तगांव काबीज केल्याचें वर्तमान ऐकून औरंगजेबास अतिशय आनंद झाला, आणि त्यानें सर्व अधिकाऱ्यांस बिक्षसें व बढत्या देऊन त्यांचा गौरव केला. (Journal of the A. S. Bengal, 1907).

काश्मिराहून परत आल्यावर सर्व राज्य सुरळीत चाललें आहे असें पाहून औरंगजेवास आनंद झाला. एकंदर मोगल वादशाही ह्या वेळेस अत्यंत भरभराटींत होती. तेव्हां अशा समयास इराणच्या शहाच्या धमकावणीकडें नजर देण्यास त्यास स्वस्थता मिळाली. औरंगजेबानें काश्मिरास जातांना

नवाव शाप्रतेखान, , पृ. ७०४.



कलकत्ता, व्हिक्टोरिया मेमोरियल हॉलच्या ट्रस्टींच्या परवानगीनें.

Every at wis morning खळळाण (स्ट्रुटेनस्य हैमारियः जीतः । पुरर्ते या परवानगीते

मोठी फौज बरोबर घेतली होती, तेव्हां त्याचा कदाचित् इराणच्या प्रदेशा-वर स्वारी करण्याचा विचार असेल असें तेथच्या शहास वाटलें; आणि तदनुसार त्याने कंदाहारचे आसपास आपली फौज जमविली. तेव्हां शहाकडे विकलावरीवर नजराणे पाठवून त्याचे समाधान करण्याचा औरंगजेबानें विचार केला. ह्या विकलासंविधानें त्या वेळेस चहूं कडें चळवळ सुरू झाली होती. शहा अव्यासनें या विकलाचा अपमान केला. त्याचें संभाषण त्यानें ऐकून घेतलें नाहीं. औरंगजेवानें पाठविलेले नजराणे स्वतः न घेतां त्याने दरवारच्या मंडळींस वांद्रन टाकिले. औरंगजेबाचा ढोंगीपणा व पितृहत्या यांजविषयीं त्याने उघडपणें औरंगजेवाची निर्भर्त्सना केली; आणि आपत्या नाण्यांवर ' आलमगीर ? हीं अक्षरें दाखल केल्याबद्दल त्याची थट्टा केली. शेवटच्या मेटीस तर शहाच्या एका नोकराने विकलाच्या दाढीस आग लाविली; आणि ' हिंमत असेल तर काबुलावर येऊन युद्ध करा, ' असा निरोप सांगून शहानें विकलास रजा दिली. वकील परत आला, तेव्हां औरंगजेब फार खटू झाला. अगोदरच हातीं सांपडलेला शिवाजी सुदून जाऊन मराठे लोक त्यास भारी झाले होते. त्यांत ही शहानें मानहानि केली. मग काय विचारतां ! औरंगजेव विकलास वोलला, 'तुम्हीं शहाचा तेथच्या तेथें खून कां नाहीं केला ? ' असें म्हणून त्याच वेळेस विकलास सर्पदंश करून त्यानें ठार मारविलें. तिकडे शहा अब्बासनें म्हटल्या-प्रमाणें केलें. उत्तम फौज वरोवर घेऊन तो लगेच अफगाणिस्तानांत आला, औरंगजेब अंतर्यामीं घाबरला, तरी बाहेरून त्यानें फौजेची तयारी चाल-विली. इतक्यांत शहा अव्वास एकाएकी आजारी होऊन मरण पावला. त्यामुळें औरंगजेबावरचें संकट टळलें. परंतु अफगाण लोकांनीं बंडें चालविलीं. मोगलांचा सुभेदार पेशावर येथें राहत असे. शहा अब्बास तिकडे आला, तेव्हां सर्व अफगाण लोक त्यास मिळण्यास तयार झाले होते. राहा अन्वास मरण पावल्यावर सन १६६७ त मीर-जुम्ला याचा मुलगा महंमद अमीरखान यास औरंगजेबानें काबूलचा सुभे-दार नेमून अफगाण लोकांचा बंदोबस्त करण्यास पाठांवेलें. अमीर-खान मोठी फीज घेऊन पेशावर सोडून काबुलावर गेला. तेव्हां अफगाण लोक पहाडी प्रदेशांत पळून गेले. त्यांचा पाठलाग अमीर-

खानाच्यानें होईना. त्यानें आपला जनानखाना बरोवर नेला होता. पुढें धान्याचा तोटा पडल्यामुळें तो पेशावरास परत येऊं लागला. इत-क्यांत अफगाण लोक खैबरघाटांत त्यास अडविण्यास आले; आणि एका रात्रीं अमीरखानाची सर्व फौज खिंडींत सांपडली असतां, हातांत शस्त्रें वेऊन विलक्षण आरोळ्या ठोकीत अफगाण लोकांनीं त्यांजवर छापा घातला. अमीरखानानें एका साधूस पुढें करून समेट करण्यास सांगि-तलें; परंतु त्या मदांध रानटी लोकांनीं त्या साधूचाही खून केला. पुढें अमीरखानावर येऊन ते त्याचा खून करणार, इतक्यांत तो हत्तीवरून खालीं आला; आणि अफगाणांस कापीत त्यांचा पोशाख घाळून अंधारां-तून पळून गेला. त्याच्या बायकोचे अफगाणांनीं तुकडे केले, आणि बहीण, आई व मुलगी यांस पळवून नेलें. ही मुलगी बादशहाचा मुलगा अकबर यास देऊं केली होती. तिची पुढें सुटका झाली, पण तिला बादशहानें पत्करिलें नाहीं. अमीरखानाचा बादशहानें अपमान केला; आणि त्यास परत बोलावून महाबतखानास काबूलच्या सुभ्यावर पाठिवलें. महाबतखानास तिकडची पूर्वीपासून माहिती असल्यामुळें तो कांहीं दिवस पेशावर येथें स्वस्थ बसला. अफगाण लोकांनीही कांहीं इालचाल केली नाहीं. सन १६७२ त अफगाणिस्तानांत पुनः बंडावा झाला. शहाजादा सुजा आराकानांत मरण पावला अशी वातमी होती. परंतु सुजा नांवाचा एक तोतया अफगाणिस्तानांत उत्पन्न झाला. त्यानें आपल्या अनेक साहसाच्या गोष्टी लोकांस सांगून त्यांचीं मनें आपणाकडे वळिवलीं. थोड्याच वेळांत त्याजपाशीं मोठी फौज जमा झाली. महा-बतलानाची खात्री झाली, कीं हा खरोखरीचा सुजा आहे. तेव्हां त्याचा बंदोबस्त करण्याचा प्रयत्न त्यानें केला नाहीं, अखेरीस अफगाण लोकांचा बंडावा सर्व देशभर पसरला. त्यांनी सुजास आपला राजा असें कबूल केलें. येणेंकरून हिंदुस्थानांतील मोगल सत्ता नाहींशी करून टाकून अफगाण अंमल पुनरिप हिंदुस्थानावर स्थापन कर-ण्याचा त्यांचा विचार होता. ही वार्ता ऐकून औरंगजेवाने दक्षिणची वं इतर ठिकाणची सर्व फौज जमवून, तिचें आधिपत्य स्वतः स्वीकारिलें, आणि अफगाणिस्तानावर चाळ्न गेळा. त्या वेळीं बसण्यास घोडा व इतितंत भाला अशा बयारी निशीं तो अगदीं सदा गेला. हैं युद्ध दोन वर्षे चालले. महाबतखानास त्याने परत पाठविलें. रस्त्यांत तो जुना सरदार मरण पावला, (१६७२). तिकडे अफगाण लोक हटले नाहींत. पहाडी प्रदेशांतिल ह्या अफगाणांच्या अंगी विलक्षण कुवत आहे, असे आज-मितीसही दिसून येतें. इंग्रजांच्या जय्यत तयारीलाही ते हार गेले नाहींत, मग औरंगजेबाच्या मोगल फौजेस त्यांनीं त्रादित्राहि करून सोडिलें, यांत नवल नाहीं. शेवटीं औरंगजेवानें नेहर्मीचें कपटजाल पसरिलें. कासमखान नांवाच्या सरदारास अफगाणिस्तानांत ठेवून आपण परत आला. कासम-खानानें सर्व कर वगैरे माफ करून लोकांस मोकळें सोडिलं, आणि वाह्यतः त्यांशीं अत्यंत स्नेहभाव दाखविला. विनहत्यारी तो एकटा त्या लोकांत जाऊन मिसळे. परंतु सुजा त्याच्या हातीं लागेना, शेवटीं पेशावर येथे आपल्या वडील मुलाची मुंता करण्याचा मोठा समारंभ कासमखानानें केला. त्या प्रसंगीं सर्व मोठमोठ्या अफगाण सरदारांस त्यानें आपल्या येथें बोलाविलें. सर्व लोक आनंदानें आले. पण सुजा आला नाहीं. एके दिवशीं रात्री मेजवानी चालू असतां संकेत ठरल्या-प्रमाणें कासमखान फळ कापतांना हात तुटलासें निमित्त करून निघून गेला, तोच इशारा समजून त्या समारंभांत एकदम कापाकापी सुरू झाली. कोणालाही सुटून जाण्यास अवधि मिळाली नाहीं. कासमने शह-रांत सुद्धां रस्तोरस्तीं उत्तम बंदोबस्त ठेविला होता. सुजाचें पुढें काय झालें तें कळलें नाहीं. काबुलांत जिकडे तिकडे हाहा:कार उडाला. अफ-गाण लोक निमूटपणें ताव्यांत आले. सर्व कार्किदींत त्यांनीं पुनरिप बाद-शहास त्रास दिला नाहीं. कासमखानावर वरील कपटाबद्दल वादशहानें बाह्यतः इतराजी दाखिवळी. त्यास परत बोळावून कांहीं दिवस कामा-वरून काढिलें; परंतु पुनः लवकरच त्यास पहिल्या प्रतीचे मानमरातब दिले. अफगाणांची कत्तल करण्याचे काम बादशहाच्या विचाराने झालें असेल ह्यांत संशय नाहीं. कासमखानास परत बोलाविल्यावर जशवंतिसहास वादशहाने काबूलचा सुभेदार नेमिलें. तो ह्यापूर्वी गुजरा-थचा सुभेदार होता. तेथून कदाचित् तो मराठ्यांस सामील होईल, अशा भीतीनें त्याची नेमणूक काबुलास करण्यांत आली.

६. हिंदूंचा छळ व रजपुतांशीं युद्ध, (१६६९-१६८१).— औरंगजेवाने आपली इतिकर्तव्यता इतकीच मानिली होती, की पूर्वी

मुसलमानी धमाचा प्रसार करणारे जे मोठे पुरुष होऊन गेले, त्यांप्रमाणे आपणही आपली कीर्ति गाजवावी, आणि हिंदु धर्माचा पाडाव करून सर्व हिंदुस्थान देश मुसलमानमय करून टाकावा. पूर्वीच्या अफगाण राज्यकर्त्यांनीं असेच प्रयत्न केले, त्यांमुळें कांहीं एक फायदा झाला नाहीं असे पाहून, पुढील मोगल बादशहांनीं पहिला क्रम सोडून दिला, आणि धर्माच्या वावतींत आपण हात घालावयाचा नाहीं, असा प्रवात चाल-विला. या पद्धतीनें एकंदर राज्याची भरभराट झाली हें मागील तीन-चार कार्किर्दींच्या इतिहासावरून व्यक्त झालेंच आहे. पण औरंगजेबास आपल्या वाडवडिलांची पद्धति पसंत पडली नाहीं. हातांत अधिकार आल्यापासून हिंदूंचा पाडाव करण्याचा त्याचा मनोदय होता. आरं-भाचीं कित्येक वर्षे राज्यांत स्वस्थता करण्यांत गेळीं, आणि वास्तविकपणें इसवी सन १६६६ च्या सुमारास मोगल वादशाहीची सत्ता कळसास पोंचली होती. सर्व शत्रूंचा पाडाव झाला अस्त राज्यांत जिकडे तिकडे शांतता व भरभराट होती. पुढें सर्व बाजूंनी आपण निर्भय झाली असें दिसतांच, औरंगजेब आपस्या अंतस्थ हेत्च्या खटपटीस लागला. ह्या कामीं त्यानें जे प्रमाद केले, त्यांच्या योगानें अंतीं अखिल बादशाहीचा लय झाला. औरंगजेबासारखे शहाणे व धोरणी पुरुष थोडेच सांपडतील; पण एखाद्या गोष्टीच्या हद्दास पेटल्यामुळें व मनाचा उदारपणा सोडून दुराग्रह धारण केल्यामुळें त्याची जी फजिती व दुर्दशा झाली, तिच्याशीं तुलना करण्यासारखें दुसरें उदाहरण हिंदुस्थानच्या इतिहासांत नाहीं. त्याचप्रमाणें औरंगजेबाच्या चरित्रासारखा दुःखद शेवट दुसऱ्या कोणा-चाही झाला नसेल. औरंवाजेवाचे प्रमाद वरील हकीकतींत वारंवार स्पष्ट होत आहेत. त्यांचें वारकाईनें विवेचन करण्याची आवश्यकता नाहीं.

राज्यपदारूढ झाल्यावरोवर त्याने कित्येक असंतोष उत्पन्न करणारी कृत्यें केलीं, तीं मागें सांगण्यांत आलींच आहेत. सौरमानाचें वर्ष अक-बरानें सुरू केलें होतें, तें अग्निपूजकांनीं शोधून काढिल्यामुळें अशास्त्र आहे, अशा सबबीवर औरंगजेबानें बंद करूने चांद्रमान वर्षाची सुरु-वात केली. पुढें दारूचे पिष्टे, जुवेबाज लोकांचे अड्डे, व मूर्तिपूजेच्या डामडौलाचें ढोंग ह्या गोष्टी बंद करण्याकरितां एक मुला त्यानें नेमिला, आणि अंमलबजावणीकारेतां त्याच्या हाताखालीं घोडेस्वारांची मदत दिली.

कवींसाठीं नेमणुका ठरलेल्या असत त्या त्यानें बंद केल्या. स. १६६८च्या सुमारास त्याने बादशाही तवारीख म्हणजे बादशहाची दररोजची कृत्यें लि-हिण्यासाठीं पगारदार नोकर असत, ते त्यानें काहून टाकिले, आणि अशा प्रकारची तवारीख लिहिण्याचें काम वंद केलें. ह्या तवारिखींत वादशहाचा प्रत्येक शब्द व त्याचें प्रत्येक कृत्य नमूद होत असे. परंतु आपलीं वाईट कृत्यें तींत यावीं हैं औरंगजेवास न आवडून त्यानें तवारीख वंद केली असावी. असे करण्याचे कारण त्याने स्वतः वेगळेंच दिलें आहे ' मनुष्यांनीं परमेश्वराचीं कृत्यें लिहावीं, माझ्यासारख्या यःकश्चित् माण-साचीं कृत्यें त्यांनीं लिहिणें युक्त नाहीं, असें तो महणे. तवारीख बंद झाल्यामुळे मोगल वादशाहीचा खरा इतिहास वंद पडला. पुढील हकीकत अदमासानें लिहिलेली सांपडते. खाफीखानानें जो उत्कृष्ट इतिहास लिहिला, तो वादशहा मरण पावल्यावर त्यांने बाहेर काढिला. सन १६६९ हें वर्ष हिंदूंच्या छलाचा खरा आरंभ होय. त्या वर्षी त्यास विशेषतः अशी खबर लागली, कीं वनारस व इतर ठिकाणचे ब्राह्मण आपला धर्म मुसलमानांसही शिकवीत आहेत. हिंदूंचा छळ करण्यास हें निमित्त त्यास आयतेंच सांपडलें. लगेच त्यानें बनारस येथील हिंदुधर्माध्यक्षाची नेमणूक बंद करून स. १६६९ च्या एप्रिलांत सर्व राज्यांत असा सक्तीचा हुक्म फर्माविला कीं, हिंदूंच्या पाठशाळा, मठ, देवालयें वगैरे सर्व जमीनदोस्त करावीं. औरंगजेबाची तीनचतुर्थीश प्रजा हिंदु असल्या-मुळं वरील हुकूम अमलांत आणणें किती अवघड होतें हें सांगणें नको. काशी येथील विश्वनाथाचें मंदिर सेप्टेंबरांत जमीनदोस्त झालें. तसेंच बुंदेला राजा नरसिंहदेव यानें मथुरा येथें तेहतीस लाख रुपये खर्चून केशवाचें भव्य मंदिर वांधिलें होतें, तें स. १६७० च्या जानेवारींत पाडून त्या ठिकाणीं मशीद बांधिली. शिवाय इतर मोठमाठ्या ठिका-णचीं देवालयें मोडून तेथील मूर्ति आग्यास आणिल्या, आणि त्या मिशिदींच्या पाय-यांखाळी पुरून टाकिल्या. योगी व संन्यासी लोकांस हिंदुस्थानांत थारा राहिला नाहीं. उद्धव वैराग्यास कैंदेत टाकिलें. काठेवाडांतील सोमनाथाचें मंदिर पुनरिप पाडून टाकण्यांत आलें. हिंदूंचे सर्व सण व यात्रा बंद करून त्यांस नोकरींतृन बडतर्फ करण्यांत आले. औरंगजेव लढाईच्या वगैरे उद्योगांत गुंतला असतां, दिलीसारख्या राजधानीच्या शहरांतही वर सांगितलेख्या जुलुमामुळें हिंदु लोक वरचेवर दंगे करूं लागले. एकदां एका मंत्रविद्येचें ढोंग करणाऱ्या बाईनें दिलींतील लोकांस चिथवून प्रत्यक्ष वादशहासही पदच्युत करण्याची वेळ आणिली होती. परंतु औरंगजेबाचें प्रसंगावधान जबर असल्यामुळें तो असल्या प्रसंगीं डगमगत नसे. कुराणांतील वचनें भाल्यांच्या टोंकांस बांधून त्यानें आपल्या लोकांस चेव आणून बंडवाल्यांचा फडशा पाडिला.

अशाच प्रकारचें एक बंड औरंगजेब अफगाण स्वारींत्न परत येत असतां घडून आलें. दिल्लीनजीक नानोंळ शहरच्या आसपास सत्नामी नांवाचे हिंदु गोसावी राहत असत. त्यांचें वर्तन सौम्य होतें, तरी त्यांजला कोणी त्रास दिल्यास तो ते मुकाट्यानें सोस्त वेणारे नव्हते. एकदां शुल्लक कारणावरून कोतवालाचा व त्यांचा तंटा झाला. त्या वेळीं कोतवालानें सौम्योपचारांची योजना न करितां लक्कर जमविलें. त्यामुळें जबरदस्त रणकंदन माजलें. सत्नामी लोकांनीं फौजदाराचा पराभव करून नानोंळ शहर हस्तगत केलें, (१६७६). त्यांजवर शस्त्र लागू पडत नाहीं अशी मुसलमानी फौजेची समजूत झाली. तेव्हां औरंग-जेवानें मोठें लक्कर जमा करून कडेकोट तयारीनिशीं त्या वैराग्यांवर चाल केली, आणि सर्वीची कत्तल करून टाकिली. तेव्हां बंडाचा उपरांम झाला. अशाच प्रकारचीं बंडें इतर ठिकाणींही झालीं. गोकळ-जाठानें मथुरेस वंड केलें. शीखगुरु तेघवहाद्दरचा छळ झाल्यामुळें त्यानें स. १६७५ त तरुंगांत जीव दिला.

ह्या गोष्टीच्या योगानें औरंगजेव फारच चिडून गेला आणि हिंदूंचा नि:पात करण्याचे सक्तीचे उपाय योजं लागला. हिंदु लोकांस अत्यंत अपमानकारक गोष्ट म्हटली म्हणजे झिजिया कर द्यावा लागणें ही होय, (पृ॰ २१ पहा). सर्व परधमीं लोकांपासून हा कर मुसलमान अधिकारी वसूल करीत असत. परंतु अकबर वादशहानें दूरवर दृष्टि पोंचवून हा कर माफ केला होता. औरंगजेवानें कोत्या धर्मवेडाचे भरीस पडून स. १६७९ च्या ता. २ एप्रिल रोजीं हा कर पुनः सुरू केला. त्या वेळीं सर्व लोकांत हाहा:कार उडून गेला. वादशहाकडे दाद मागण्याकरितां लाखों लोक दिलीस राजवाड्यासमोर व रस्तोरस्तीं जमा झाले. एका शुक्रवारीं वादशहा मिशदींत जात असतां त्यांनीं त्याचा रस्ता

अडिवला. तेव्हां त्यांच्या अंगावरून हत्ती नेऊन हजारों लोकांस वाद-शहानें ठार केलें. हा कर इंग्रज व डच यांजवरही वसिवलेला होता. कराची प्रत्यक्ष रक्कम न देतां त्याच्या बदल्यांत हे व्यापारी दरवर्षी कांहीं इराणी घोडे वादशहास नजर देत असत. प्रत्येक ब्राह्मणास दरसाल एक मोहोर ह्या करावदल द्यावी लागे; आणि गरीव लोकांवर सुमारें साडेतींन रुपये वसविलेले होते. रजपूत राजांपासून सुद्धां हा कर सक्तीनें वसूल करण्याचा औरंगजेवाचा हुकूम सुटला होता. त्याची वजावणी चालू झाली, तेव्हां आजपर्येत वादशाहीचे केवळ आधारस्तंम असलेले सर्व रजपूत राजे औरंगजेवावर उठले आणि त्यांजवर शस्त्र धरणें वादशहास माग पडलें.

औरंगजेवाच्या वेळेस रजपुतान्यांत राज्य करीत असलेले सर्व राजे विशेष पराक्रमी होते. अकवराप्रमाणें औरंगजेव त्यांजवरीवर सख्य ठेविता तर बादशाहीचें कल्याण झालें असतें. उदेपुरास राणा राजसिंह राज्य करीत होता. जिझिया कर वसविण्यांत आला, त्या वेळीं जयपूरचा राजा जयसिंह व मारवाडचा राजा जशवंतसिंह हे मरण पावले असून रजपुतांत राजसिंहच प्रमुखत्वानें वागत होता. औरंगजेवानें पूर्वजांचा कित्ता सोडून सर्व हिंदु लोकांचा छळ चालविला, यांत एकंदर वादशाहीचें नुकसान किती आहे, हें त्याचे नजरेस आणून देण्यासाठीं राणा राजसिंहानें ह्या वेळीं एक पत्र वादशहास लिहिलें, (पहा ३४६ पृ०). तें पत्र त्या वेळींचसें काय पण आज मितीस सुद्धां मुत्सद्दी चातुर्याचा व राजकरणकौशल्याचा उत्तम मासला म्हणून नांवाजलें जाण्यास योग्य आहे. ह्या पत्राचा कांहीं उपयोग झाला नाहीं. उलट राण्याबद्दल वादशहाचे मनांत ज्यास्तच द्वेष उत्पन्न झाला. इकडे मारवाडचा राजा जशवंतसिंह काबुलास गेला, तेव्हां त्याने आपला सूर पुत्र पृथुसिंह यास मारवाडचा कारभार पाहण्यास ठेविले होतें. रजपुतांचा संहार करण्याच्या इराद्यानें औरंगजेवानें पृथुसिंहास आपल्या दरवारीं वोला-विलें, आणि वाह्यात्कारीं त्याचा उत्तम गौरव केला. परंतु परत जातेवेळीं त्यास विषारी पोषाख घालण्यास देऊन ठार मारिलें. पुत्रशोकानें काबुलास जशवंतसिंहाची कंवर खचली. लवकरच तेथच्या रागट हवेनें त्याचे

[ु] हें पत्र राजसिंहाचें नसून शिवाजीचें आहे, असें आतां वाहेर आलें आहे.

राजधानीच्या शहरांतही वर सांगितलेल्या जुलुमामुळें हिंदु लोक वरचेवर दंगे करूं लागले. एकदां एका मंत्रविधेचें ढोंग करणाऱ्या वाईनें दिलींतील लोकांस चिथवून प्रत्यक्ष वादशहासही पदच्युत करण्याची वेळ आणिली होती. परंतु औरंगजेबाचें प्रसंगावधान जबर असल्यामुळें तो असल्या प्रसंगीं डगमगत नसे. कुराणांतील वचनें भाल्यांच्या टोंकांस बांधून त्यानें आपल्या लोकांस चेव आणून वंडवाल्यांचा फडशा पाडिला.

अशाच प्रकारचें एक बंड औरंगजेब अफगाण स्वारींत्न परत येत असतां घडून आलें. दिल्लीनजीक नानोंळ शहरच्या आसपास सत्नामी नांबाचे हिंदु गोसावी राहत असत. त्यांचें वर्तन सौम्य होतें, तरी त्यांजला कोणी त्रास दिल्यास तो ते मुकाट्यानें सोसून घेणारे नव्हते. एकदां क्षुल्लक कारणावरून कीतवालाचा व त्यांचा तंटा झाला. त्या वेळीं कोतवालानें सौम्योपचारांची योजना न करितां लष्कर जमविलें. त्यामुळें जबरदस्त रणकंदन माजलें. सत्नामी लोकांनीं फौजदाराचा पराभव करून नानोंळ शहर हस्तगत केलें, (१६७६). त्यांजवर शस्त्र लागू पडत नाहीं अशी मुसलमानी फौजेची समजूत झाली. तेव्हां औरंग-जेवानें मोठें लष्कर जमा करून कडेकोट तयारीनिशीं त्या वैराग्यांवर चाल केली, आणि सर्वोची कत्तल करून टाकिली. तेव्हां बंडाचा उपराम झाला. अशाच प्रकारचीं बंडें इतर ठिकाणींही झालीं. गोकळ-जाठानें मथुरेस वंड केलें. शीखगुरु तेघवहाहरचा छळ झाल्यामुळें त्यानें स. १६७५ त तुरुंगांत जीव दिला.

ह्या गोष्टीच्या योगानें औरंगजेव फारच चिडून गेला आणि हिंदूंचा नि:पात करण्याचे सक्तीचे उपाय योजं लागला. हिंदु लोकांस अत्यंत अपमानकारक गोष्ट म्हटली म्हणजे झिजिया कर द्यावा लागणें ही होय, (ए० २१ पहा). सर्व परधमीं लोकांपासून हा कर मुसलमान अधिकारी वस्त्ल करीत असत. परंतु अकबर वादशहानें दूरवर दृष्टि पोंचवून हा कर माफ केला होता. औरंगजेवानें कोत्या धर्मवेडाचे भरीस पडून स. १६७९ च्या ता. २ एप्रिल रोजीं हा कर पुनः मुरू केला. त्या वेळीं सर्व लोकांत हाहा:कार उडून गेला. वादशहाकडे दाद मागण्या-करितां लाखों लोक दिल्लीस राजवाङ्यासमोर व रस्तोरस्तीं जमा झाले. एका शुक्रवारीं वादशहा मिश्रदींत जात असतां त्यांनीं त्याचा रस्ता

अडिवला. तेव्हां त्यांच्या अंगावरून हत्ती नेऊन हजारों लोकांस वाद-शहानें ठार केलें. हा कर इंग्रज व डच यांजवरही वसविलेला होता. कराची प्रत्यक्ष रक्कम न देतां त्याच्या बदल्यांत हे व्यापारी दरवर्षी कांहीं इराणी घोडे वादशहास नजर देत असत. प्रत्येक ब्राह्मणास दरसाल एक मोहोर ह्या करावदल द्यावी लागे; आणि गरीव लोकांवर सुमारें साडेतीन रुपये वसविलेले होते. रजपूत राजांपासून सुद्धां हा कर सक्तीनें वसूल करण्याचा औरंगजेवाचा हुकूम सुटला होता. त्याची वजावणी चाल झाली, तेव्हां आजपर्यंत वादशाहीचे केवळ आधारस्तंम असलेले सर्व रजपूत राजे औरंगजेवावर उठले आणि त्यांजवर शस्त्र धरणें वादशहास भाग पडलें.

औरंगजेवाच्या वेळेस रजपुतान्यांत राज्य करीत असलेले सर्व राजे विशेष पराक्रमी होते. अकवराप्रमाणें औरंगजेव त्यांजवरीवर सख्य टेविता तर बादशाहीचें कल्याण झालें असतें. उदेपुरास राणा राजसिंह राज्य करीत होता. जिझिया कर वसविण्यांत आला, त्या वेळीं जयपूरचा राजा जयसिंह व मारवाडचा राजा जशवंतसिंह हे मरण पावले असून रजपुतांत राजसिंहच प्रमुखत्वानें वागत होता. औरंगजेवानें पूर्वजांचा कित्ता सोडून सर्व हिंदु लोकांचा छळ चालविला, यांत एकंदर वादशाहीचें नुकसान किती आहे, हें त्याचे नजरेस आणून देण्यासाठीं राणा राजसिंहानें ह्या वेळीं एक पत्र वादशहास लिहिलें, (पहा ३४६ पृ०). तें पत्र त्या वेळींचसें काय पण आज मितीस सुद्धां मुत्सद्दी चातुर्याचा व राजकरणकौशल्याचा उत्तम मासला म्हणून नांवाजलें जाण्यास योग्य आहे. ह्या पत्राचा कांहीं उपयोग झाला नाहीं. उलट राण्यावद्दल वादशहाचे मनांत ज्यास्तच द्रेष उत्पन्न झाला. इकडे मारवाडचा राजा जशवंतसिंह काबुलास गेला, तेव्हां त्याने आपला सूर पुत्र पृथुसिंह यास मारवाडचा कारभार पाहण्यास ठेविलें होतें. रजपुतांचा संहार करण्याच्या इराद्यानें औरंगजेवानें पृथुसिंहास आपल्या दरवारीं बोला-विलें, आणि वाह्यात्कारीं त्याचा उत्तम गौरव केला. परंतु परत जातेवेळीं त्यास विषारी पोषाख घालण्यास देऊन ठार मारिलें. पुत्रशोकानें कावुलास जशवंतसिंहाची कंवर खचली. लवकरच तेथच्या रागट हवेनें त्याचे

[§] हें पत्र राजसिंहाचें नसून शिवाजीचें आहे, असें आतां वाहेर आलें आहे.

आणखी दोन पुत्र मृत्यु पावले. त्यामुळं दु:खग्रस्त होऊन तोही सन १६७८ त ता. १० डिसेंबर रोजीं काबूल येथें मरण पावला. येणेंप्रमाणें जर्शवंतिसिंहाचा सूड घेण्याचे औरंगजेवाचे विचार सफल होत चालले. त्यानें जोधपूरची गादी आपल्या शिफारशीच्या भलत्याच एका इसमास दिली. जरावंतसिंहाची स्त्री आपल्या दोन लहान मुलांस घेऊन परत येत असतां, सिंधु नदीवर बादशहाच्या लोकांनीं तीस अटकाव केला. परंतु तिच्या राठोडांनीं मुसलमानांचा पराभव करून तीस दिल्ली-कडे आणिलें. तेथें बादशहानें तीस अटकेंत टोविलें. दुर्गादास नांवाचा एक शूर सरदार जशवंतसिंहाचे पदरीं होता. त्यानें मोठी शिताफी करून राजाच्या कुटुंवास सोडवून जोधपुरीं रवाना केलें. तेव्हां औरंग-जेबानें जशवंतसिंहाच्या फौजेवर हल्ला करून तिचा पराजय केला. जशवंतिसंहाची वायको ही रजपूत राणीच्या पोटीं जन्मलेली शहा-जहानची मुलगी होती. तिने आपला ज्येष्ठ पुत्र अजितसिंह यास जोध-पूरचे गादीवर स्थापून दुर्गादास यास सर्व कारभार सोंपविला. राणा राजिं याने अजितसिंहास चांगला आश्रय दिला. येणेप्रमाणें हे बलाढ्य रजपूत राजे एकचित्त झाले आणि जिझिया कर न देतां मोग-लांशीं लहून आपला वचाव करण्याच्या उद्योगास लागले. या कारणास्तव औरंगजेवाच्या कार्किदींत मोठें रजपूत युद्ध सुरू झालें. या युद्धाचा सर्व भार राजसिंहावर होता. आपला धर्म सोडावा, नाहीं तर युद्ध करावें याशिवाय दुसरा मार्ग रजपुतांस उरला नव्हता. रजपुतांची वर्तणूक पाहून औरंगजेव चवताळून गेला आणि त्याने युद्धाची कडेकोट तयारी केली. औरंगजेब आता सर्व पृथ्वी जिंकितो की काय, असा या तयारीने सर्वीस विस्मय वाटला. त्याने आपल्या सर्व मुलांस आपा-पत्या फौजा घेऊन युद्धास बोलाविलें. अरवली पर्वताच्या रांगेंत रज-यूत लोक आश्रय घेऊन राहिले होते. औरंगजेवाचा वडील मुलगा शहाआलम दक्षिणेंतून अहंमदाबादच्या रस्त्यानें मेवाडच्या मुलुखांत शिरला. वंगाल्यांतून अजमशहा उदेपूरच्या दक्षिणवाजूस येऊन उतरला. स्वतः औरंगजेव व त्याचा तिसरा मुलगा अकवर हे उत्तरेकडून अजमीरच्या बाटेनें उदेपूरप्रांतांत आले. त्यांस कोणीही अटकाव केला नाहीं. मध्यंतरीं एक दिवस औरंगजेव एका कठीण खिंडींतून चालला असतां,

रजपुतांनीं दोहोंकडच्या दोन वाटा यंद केल्यामुळें त्याजवर आणीवाणीचा प्रसंग आला होता. त्याजजवळ अन्नपाणी सुद्धां नव्हतें. ह्या वेळीं राणा राजसिंहानें पुढें होऊन वादशहास वाट करून दिली, आणि रजपुतांवरील रोष सोडून देण्यावद्दल विनंति केली. परंतु ह्या उदार वर्तनाने औरंग-जेव अधिकच चिडला; आणि सर्व गाईंस ठार मारण्याचा हुकूम देऊन आपण परत अजिमरास गेला. त्याने आपल्या मुलांस उदेपुरावर स्वारी करण्याचा आग्रह केला. परंतु पुढें जाण्याची छाती कोणासच होईना. इकडे रजपूत फौजा गुजराथ, माळवा वगैरे प्रांत उद्ध्वस्त करीत चालत्या होत्या. शिवाय औरंगजेवाच्या मुलांस फित्र करण्याचा त्यांचा प्रयत्न चाल् होता. जशवंतिसहाची राणी व दुर्गीदास ह्यांनी शहा-जादा अकवर यास अशी भर दिली, की अजमीर येथे वादशहाजवळ अगदींच थोडी फौज असल्यामुळें तेथें जाऊन एकदम त्यास कैद करावें व स्वतःकडे वादशाही पद घ्यावें. असे केल्यास पन्नासहजार रजपूत लोकांचें साह्य देण्याचें त्यास राणीनें वचन दिलें. ह्या वेतानें अकवराच्या तोंडास पाणी सुटून तो रजपूत फौज घेऊन अजिमरावर चाल करून गेला; परंतु हा त्याचा बेत लगेच शहाआलम यास कळला. त्यानें ही सर्व हकीगत वापास लिहून कळिवली, आणि 'फौजेसह आपल्या मदतीस येतों, ' असें कळिवळें. परंतु कपटप्रचुर औरंगजेबाच्या चित्तास कोणाचाच भरंवसा येत नव्हता. त्याला शहाआलमच्या उद्देशा-चाच विशेष वहींम आला. 'तुम्हीं माझ्या हुकुमाशिवाय आपली जागा सोडूं नये, ' असे त्यास औरंगजेवानें लिहिलें. परंतु हा हुकूम न मानतां तो शहाजादा त्वरा करून आलाच. इकडे अकबराच्या ज्योतिष्यां-कक्कम ह्या वेताची कची हकीकत औरंजेवास कळली. तेव्हां तो घावरून फौजेची जमवाजमव करूं लागला. मुहूर्त लांवणीवर टाकण्या-विषयीं त्याने ज्योतिष्यांस विनविलें. ह्यामुळे अकवरापूर्वी तीन तास शहाआलम अजिमरास येऊन पोंचला. तथापि अकवराशीं लढाईच केल्यानें निभाव लागेल असें औरंगजेवास वाटलें नाहीं. तेव्हां त्यानें आपली नेहमींची युक्ति लढाविली. त्यानें खालील मजकुराचें पत्र अक-बरास लिहिलें, आणि तें दुर्गादास याच्या हातांत पडे असें केलें. 'रज-पुतांस फसवून तुम्हीं येथवर आणिलें ही फार चांगली गोष्ट केली. ठरल्या-

प्रमाणें त्यांस तुम्ही आपल्या अग्रभागीं ठेवा, म्हणजे आम्ही पुद्रन व तुम्ही मागून मिळून त्यांची अशी चंदी उडवून देऊं, की एकाही काफर हिंदूनें आज सुटून जाऊं नये.' हैं पत्र दुर्गीदासाच्या हातांत पडतांच त्याची पांचांवर धारण वस्त, अकवरानें आपणास फसविलें, आपणास ही वार्ता थोडी अगोदर कळली म्हणून वरें, असे समजून तो रातोरात आपली फौज घेऊन मारवाडाकडे पळून गेला. दुसऱ्या दिवशीं रजपूत निघून गेलेले पाहून अकवर गर्भगळित झाला. त्याच्या सर्व सरदारांनी त्यास सोडिलें. एक असामी वादशहाचा खून करण्यास गेला असतां स्वतःच मारला गेला. तेव्हां जीव घेऊन अकवर परत मारवाडांत पळून गेला. तेथें त्यास त्या खोट्या पत्राची हकीकत कळली. त्यास पकडण्या-साठीं शहाआलम आला, परंतु त्याचा रजपुतांनीं चांगला समाचार घेतला. अकवरास शेवटीं महाराष्ट्रांत येऊन संभाजीराजे भोसले याचा आश्रय करावा लागला, (मे १६८१).

चार वर्षे रजपुतांस जिंकण्याचे होते तेवढे प्रयत्न औरंगजेवानें केले, पण त्यांनीं दाद दिली नाहीं. जशवंतसिंहाचा अल्पवयी मुलगा अजित-सिंह यास त्यांनीं जोधपुरास नेऊन गादीवर बस्विलें होतें, (जुलै ता. २३ स. १६७९). अकवर फितल्यामुळें तर औरंगजेवाची आतां कांहींच किंमत राहिली नव्हती. तो मराठयांकडे गेल्यामुळे मराठयांवर चाल करून जाणें औरंगजेवास अपरिहार्य वाटलें. शिवाजीप्रमाणेंच त्यास संभाजीची अतोनात भीति वाटत होती. तेव्हां तह करून रजपूत प्रकरण मिटविण्याची त्यास उत्कंठा लागली. पण आपण होऊन तहाची गोष्ट काढणें लाजिरवाणें असल्यामुळें त्याचा सरदार दिलेरखान याचे मार्फत तें काम त्यानें घडवून आणिलें. रजपुतांस तरी आतां युद्धाचा कंटाळाच आला होता. एकट्या मेवाडांत १७५ मंदिरांचा पाडाव झाला. शेवटीं एकदांचा तह ठरून बादशहानें अपमानकारक अटी कबूल केल्या, (जून सन १६८१). त्या अटी अशाः—(१) औरंगजेबानें घेतलेला रजपुतांचा मुद्ध्ख त्यांस परत द्यावा; (२) धर्माच्या वावतींत हात न घालतां रजपुतांपासून जिझिया कर मागूं नय; (३) जशवंतसिंहाचें राज्य त्याच्या मुलांकडे पूर्ववत् चालवावें; आणि (४) रजपुतांनीं पूर्वसंप्रदायानुरूप वादशहाची नोकरी करावी. ह्याप्रमाणें हें रजपूत युद्ध एकदांचें संपून औरंगजेवाची सत्ता पुष्कळ खालावली. इतउत्तर ह्या रजपूत राजांनीं मोगलांच्या तर्फेनें लढण्याचें सोडून दिलें.

हिंदुस्थानांत रजपुतांनीं वादशाही फौजेवर विजय मिळविल्याचें हें पहिलें उदाहरण होय. ह्याच वेळेस बुंदेले, रजपूत व दक्षिणचे मराठे वादशहाशीं झगडून स्वतंत्र होत होते; म्हणून परराज्य झगारून देऊन आपापलीं स्वतंत्र राज्यें स्थापण्याची ही एक लाटच ह्या वेळीं उसळली होती. हिंदुस्थानच्या लोकांत राष्ट्रीयत्वाची व स्वाभिमानाची भावना असती, तर त्यांस एक प्रकारचें संयुक्त स्वराज्य स्थापन करण्यास ह्या वेळीं उत्तम संधि आलेली होती. परंतु अशा प्रकारची सर्व हिंदुस्थाना-बद्दल एकदृष्टि व एकविचार कोणाच्याही मनांत उत्पन्न झाला नाहीं. जो तो आपल्यापुरतें, किंवा फार तर आपल्या जातीपुरतें पाही. युरो-पांत त्याच वेळीं नवीन जागृति होऊन लोकस्वातंत्र्याचा पगडा राज्य-कर्त्यांवर वसत चालला होता, आणि यूरोपची ही माहिती आपल्या लोकांस कळणेही त्या वेळी अशक्य नव्हते. पण हजारों वर्षीपासून जो प्रघात चालत आला, तोच कायम ठेवण्याकडे लोकांची प्रवृत्ति अस्न, जगांत नवीन घडामोडी चालत आहेत, नवीन फेरफार होत आहेत, वदललेल्या कालाचा उपयोग करून आपणही पुढें गेलें पाहिजे, अशा प्रकारच्या राष्टीयशिक्षणाची दिशाच आम्हीं कधीं स्वीकारिली नाहीं, म्हणून स्वातंत्र्यसंपादनाचे अनेक उत्तमोत्तम प्रसंग वायां गेलेले इति-हासांत आपल्या दृष्टीस पडतात.

७. दक्षिणची स्वारी व मृत्यु, (१६८३-१७०७).—अलाउद्दीन खि-लजीच्या वेळेपासून मुसलमान राज्यकर्त्यांनीं दक्षिणदेश जिंकण्यासाठीं केलेले सर्व प्रयत्न कसे विफल झाले, हें मागील इतिहासावरून व्यक्त झालेंच आहे. दक्षिणदेशानें मोगलबादशहांचे पराक्रम कसास लाविले. अक्यरानें इतर सर्व प्रांत जिंकिले, पण दक्षिणेंत त्यास हार खावी लागली. पुढें जहांगीर नेमळटच होता, तेव्हां त्याच्या हातून दक्षिणदेश जिंकण्याचें काम तडीस गेलें नाहीं, ह्यांत आश्चर्य नाहीं. शहाजहाननें शिकस्त करून, निजामशाही तेवढी बुंडविली. शहाजहान व औरंगजेय दोधेही दिक्षणच्याच उत्कृष्ट शाळेंत आपले पराक्रम शिकले. औरंगजेवाचें आयुष्य तर बहुतेक दिक्षणेंत गेलें. दिक्षणदेश काबीज करणें, हैं त्याने

आपल्या आयुष्याचें इतिकर्तव्य मानिलें; पण तें तडीस न जातां, त्यांत केवळ त्याच्या निवाचाच नव्हे, तर राज्याचाही अंत झाला. सारांश, चारशें वर्षे मुसलमानांस ह्या कामीं एकसारखी हार खावी लागली ह्याचे मुख्य कारण भूगोलिक परिस्थिति होय, असेंच विचाराअंतीं म्हणावें लागतें. राज्यस्थापन झालें कीं लगेच, किंबहुना राज्य स्थापण्याच्या पूर्वीच, सरहद हुडकून काढण्याकडे संस्थापकाचा मुख्य राख असतो. स्वभावसृष्ट सरहद्द सांपडली, कीं त्याचें काम भागलें. चीनदेशानें प्रचंड भिंत बांधून नवीन सरहद उत्पन्न केली. नर्भदानदी व विंध्याद्रिपर्वत ह्यांच्या योगानें हिंदुस्थानचे दोन भाग अगदीं भिन्न झाले आहेत. एक हींच कायमची मर्यादा ठरवावी, अथवा थेट दक्षिणटोंकापर्यंत सर्व प्रदेशांत लष्करी बंदोवस्त करून, त्याची व्यवस्था दिल्लीहून ठेवावी, है त्या वेळचे दोन मार्ग होते. त्यां काळीं दळणवळणाचीं साधनें मुलभ नव्हतीं. डोंगराळ व जंगली मुलखांतून लष्कराच्या सोयीचे रस्ते करून, ते नेहमीं व्यवस्थित ठेवणें दुर्घट होतें. दक्षिणच्या स्वारीची व्यवस्था पाहण्यास जो अधिकारी नेमावयाचा, तोच वहुधा धन्यास न जुमानतां, स्वतंत्र होण्याच्या नादास लागे. अशा कारणास्तव दक्षिणदेश मोगलांस र्जिकितां आला नाहीं. पुढें जेव्हां मराठ्यांनीं आपलें राज्य स्थापिलें, तेव्हां त्यांना ह्या भूगोलिक सरहदीची नेहमींच मोठी पंचाईत पडत असे. निजामाचा व पेशव्यांचा कायमचा तंटा म्हणजे दोघांचाही सरहद हुडकून काढण्याचा प्रयत्न होय, असे म्हटलें पाहिजे. इतिहासांत ह्या भूगोलिक परिस्थितीचे महत्त्व अतोनात असून, विचारवंतांनी ह्या मुद्याकडे ज्यास्त लक्ष देणें, व अनेक ठळक उदाहरणांनीं आपल्या देशांतील पुष्कळसे ऐतिहासिक प्रसंग स्पष्ट करणें जरूर आहे.

औरंगजेबाचें पूर्वायुष्य दक्षिणेंतच गेलें होतें. दक्षिणेंत राहूनच त्यानें पुढील राज्यप्राप्तीचे वेत केले. शहाजहान आजारी न पडतां औरंगजेबास दक्षिणेंत ज्यास्त दिवस राहतां आर्ले असतें, तर कदाचित् त्यानें शिवाजीस वर डोकें काहूं दिलें नसतें; पण दिल्लीस गेल्यामुळें आजपर्यंत त्यास दक्षिणदेशाकडे स्वतः लक्ष देण्यास सवड मिळाली नाहीं. तथापि हा देश जिंकण्याचा हेतु त्याच्या दृष्टीसमोरून हालला नव्हता. त्यानें अनेक सरदार दक्षिणदेशांत पाठिवले, त्यांचे मराठ्यांशीं

घडलेले व्यवहार पुढें मराठ्यांच्या भागांत यावयाचे आहेत. तसंच मराठ्यांचा इतिहास पुढें स्वतंत्र रीतीनें यावयाचा असल्यामुळें औरंगजेबाच्या कार्किर्दीचा हा भाग त्या ठिकाणींच विस्तारानें येईल. मराठयांशिवाय इतर वाबतींत औरंगजेबानें ज्या गोष्टी केल्या, तेवढ्याच येथें द्यावयाच्या आहेत. उत्तरहिंदुस्थानांत अनेक मानगडी उत्पन्न झाल्यामुळें, आणि दक्षिणेत शिवाजीसार्खा पराक्रमी पुरुष स्वदेशस्वातंत्र्यासाठी पराकाष्टेने झगडत असल्यामुळे, दक्षिणच्या व्यवहारांत स्वतः मन घालण्याचें घाडस वादशहानें केलें नाहीं. परंतु इ. स. १६८० सालीं शिवाजी राजा मरण पावतांच दक्षिणेतील मुसलमानी, हिंदु वगैरे सर्व राज्ये बुडवून, सिंधु-नदीपासून कन्याकुमारीचे टोंकापर्यंत मोगल बादशाही व तिजवरोवरच महंमदी धर्म हीं पसरवून देण्याचा जो प्रचंड उद्देश त्याच्या मनांत घोळत होता, तो तडीस नेण्याचा समय आला असे त्यास वाटलें. शहाजहान ह्यात होता, तोंपर्यंत दिल्ली सोडून त्यास दूर जातां येईना. तो मरण पावल्यावर, अफगाणिस्तानांत व रजपुतान्यांत युद्धे उद्भवल्यामुळे त्याचा वरील उद्देश बरेच दिवस मागें पडला. स्वधर्मप्रसाराचा जो उपक्रम दक्षिणेंत करण्याचा त्याचा विचार होता, तो त्यानें उत्तरहिंदुस्थानांत करून पाहिला, पण तेथें त्यास म्हणण्यासारखें यश आलें नाहीं. इतक्यांत शिवाजी मरण पावल्यामुळें त्याच्या उद्देशास वळकटी आली. पूर्वी कदाचित् त्याचा असाही हेतु असेल, कीं दक्षिणेंतील मराठे व मुसलमान राजे आपआपसांत लहून स्वतःचें सामर्थ्य कमी करीत आहेत, ही आपत्या पथ्याची गोष्ट आहे. ते निर्वीर्य झाले म्हणजे त्यांस जिंकण्यास प्रयास पडणार नाहींत. तशांत रजपुतान्यांत युद्ध चाळ् असतां बादशहाचा मुलगा अकवर दक्षिणेंत पळून येऊन संभाजीचा आश्रय करून राहिला होता, हें दक्षिणेंत स्वारी करण्याचें आणखी एक कारण झालें. सारांश, आपल्या सर्व बादशाही डामडौलानिशीं औरंगजेव अवाढव्य फौज घेऊन स. १६८१ ता. ८ सेप्टेंबर रोजीं अजिमरहून निघाला, तो ता. २२ मे १६८२ रोजीं वऱ्हाणपुरास आला. तेथून नोव्हेंवर १३, स. १६८३ रोजीं तो अहंमदनगरास पींचला.

औरंगजेबाच्या ह्या प्रचंड स्वारीच्या थाटाचें वर्णन अनेक ग्रंथ-कारांनीं केलें आहे. बादशाही वैभवाच्या मिरवणुकीनें लोकांख घावरवृन

देण्याचा औरंगजेबाचा विशेष उद्देश असल्यामुळें, ही स्वारी इतिहासांत चिरसारणीय झाली आहे. दक्षिणेंतील ज्या लोकांस दिल्लींतील थाटमाट केवळ श्रवणगोचर होता, त्यांचे डोळे ह्या स्वारीचे प्रत्यक्ष वैभव पाहून दिपून गेले असतील ह्यांत संशय नाहीं. जहांगीरच्या स्वारीचें वर्णन मागें केलें आहे. कुदळींपावडीं घेतलेले हजारों लोक सर्वीपुढें रस्ता साफ करीत जात होते. त्यांच्या मागें बादशहाचा प्रचंड तोफखाना व घोडेस्वार चालत. मध्यें असंख्य उंटें, हत्ती व गाडे असून त्यांजवर बादशहाचें जडजवाहीर, खिजना, सरकारी कामाचीं दप्तरं, खाण्याचे व इतर जिन्नस, कपडेलते, पिण्याकरितां गंगाजल व आणखी अनेक प्रकारचे सामान भरलेलें असे. त्याच्यामागें खुद्द बादशहाची स्वारी हत्तीवर, घोड्यावर किंवा पालखींत बसून येई. बादशहाच्या मागें व पुढें खासपागेचे स्वार चालत. श्रहाच्या स्वारीपाठीमागें जनानखाना चाले. जनानखान्याबरोवर घोड्यां-वर स्वार झालेल्या लढाऊ बायकांचा तांडा व एक हलका तोफखाना चालत असे. सर्वामागून लढाऊ पायदळ येत असे. छावणीच्या मुका-माचें सर्व सामान दुहेरी असून, पुढील मुकाम तयार झाल्याशिवाय मागचा मुकाम उठत नसे. बादशहाचा मुकाम म्हणजे एक प्रतिदिलीशहर वसत असे. सर्वीच्या मध्यभागीं बादशहाचे तंबू अस्न तेथून सर्व भागीं जाण्याकरितां भव्य रस्ते केलेले असत. प्रत्येक रस्त्याच्या नाक्यावर तोफ-खान्याचा पहारा असे.

औरंगजेबाच्या स्वारीचा भपका जरी लोकांस बाहेरून दिपविणारा होता, तरी त्यांतील शिस्त प्रत्यक्ष युद्धाचे कामीं अत्यंत निरुपयोगी होती. ह्या स्वारीचा परिणाम विफल होण्याचें कारण तरी तींतील अंतस्य अव्यवस्थाच होय. वास्तिवक पाहिलें तर बादशहाचे लोक कमी लढाऊ होते असे नाहीं. अफगाणिस्तान, पंजाब वगैरे प्रांतांतील धिप्पाड, भव्य व मोठमोठीं हत्यारें बाळगणाऱ्या लोकांचाच फौजेंत भरणा विशेष होता. उंच व धिप्पाड घोड्यांवर स्वार झालेले हे लोक बादशहाच्या सैन्याचें केवळ नाकच होते. तसेंच बुंदेले, मेवाडी, वगैरे पहाडी लोकही दक्षिणच्या मावळे लोकांशीं लढण्याकरितां वादशहानें मुद्दाम बरोबर घेतले होते. तोफखाना उत्कृष्ट स्थितींत असून त्याजवर युरोपियन गोलंदाज नेमिलेले होते, आणि प्रत्येक तोफ अगदीं निवडक अशी बाळगलेली

होती. तथापि जहांगीरच्या वेळेपासून मोगल लष्करास वहुतांशीं स्वास्थ्य प्राप्त झाल्यामुळें लढाऊ लोकांचा स्वभाव पुष्कळ नरम पडला होता. आळस, मिजास व डामडौल हे दुर्गुण सर्व लष्करामध्यें अतोनात पसरले असून इतर व्यवस्थाही त्याच योग्यतेची होती. लष्कराचे पोशाख भारी किंमतीचे व अवजड होते; ते चढविण्यास व घोडे वगैरे शृंगारण्यास अतोनात वेळ व अम लागत. बादशहाची छावणी केवळ स्वस्थतेच्या वेळच्या धेषआरामाचें मंदिर असे. प्रत्येक लहानसा शिपाई सुद्धां आपल्या तंवृंत शरीरसुखाची सर्व तजवीज करून ठेवीत असे. छावणींत सर्व प्रतींच्या बायका, कारागीर, दुकानदार, व्यापारी, नोकरचाकर, गवई, नृत्यांगना वगैरे लोकांचा भरणा मुबलक असल्यामुळें, एक मुक्काम उठवून नवीन मुक्काम बसविण्यास अतोनात वेळ लागे; आणि एकाएकीं लढाईचा प्रसंग आला असतां पुढें होण्यास कोणीच तयार नसे. स्वतः औरंगजेव अगदीं साधा व नियमित होता खरा, परंतु लष्करांतील अव्य-वस्था मोडण्याचें काम त्याच्यानें झालें नाहीं.

ह्या स्वारीत वादशहाबरोवर एकंदर फौज किती होती ह्याची गणती वरोवर केलेली नाहीं. डॉक्टर कॅरेरी नांवाचा एक इटली देशचा ग्रहस्थ स. १६९५ चे सुमारास दक्षिणेंत आला होता. त्यानें प्रत्यक्ष पाहिल्यावरून असें लिहून टेविलें आहे, कीं वादशहाची लढाऊ फौज ६० हजार स्वार व एक लक्ष पायदळ इतकी असून, शिवाय ओझ्याकरितां ५० हजार उंटें व ३ हजार हत्ती होते. परंतु नोकरचाकर, व्यापारी व कारा-गीर इत्यादि सर्व प्रकारचे लोक धरिले असतां, वादशहावरोवर एकंदर ५ लाल मनुष्य होतें. शेवटीं त्या प्रवाश्यानें असाही शेरा मारिला आहे, कीं वादशाही फौज ३ लाल स्वार व ४ लाल पायदळ इतकी होती असें म्हणण्यास हरकत नाहीं. छावणीमध्यें एकंदर २५० बाजार असून तिचा विस्तार सुमारें तीस मैलपर्यंत असे. या विधानामध्यें अतिश्योक्तीचा अंश असेल, तरी पण फक्त फौजेचीच संख्या चार लाखांपर्यंत होती असें अनेक इतिहासकारांचें मत आहे. शिवाय जरुरीच्या प्रसंगीं वाजारजुणगे लोकांत्न पाहिजे तितके लोक लढाईस वोलावीत. तोफखाना सर्वापुढें ठेवून लढाईस सुरुवात होई. दोनहीं वाजुंकडून घोडेस्वार आपल्या बाणांचा वर्षाव करीत; आणि

तोफांनी रात्रंच्या रांगांमध्यें गोंधळ उडवून दिला, म्हणजे स्वार मोठ्या वेगानें हला करीत, आणि मग कांहीं वेळ हातघाईची लढाई सुरू होई. एकंदर लढाई चालू असतां बादशहास मात्र आपल्या हत्तीवरून खालीं न उतरण्याची खबरदारी ठेवावी लागे. बादशहा दिसेनासा झाला, कीं त्याचे लोक रणांगण सोडून पळून गेले म्हणून समजावें. तथापि ह्या फौजेचा मुख्य दोष म्हटला म्हणजे कूच करण्याचे वेळची अव्यवस्था होय. खालच्या वरच्या लोकांमध्यें हुकमत विभागलेले निसल्यासुळें, प्रत्येक इसम मजींस येईल तसें वागे. लालों मनुष्यांची ही टोळधाड आसपासचा शेंकडों कोसपर्यतचा मुद्रख तेव्हांच उजाड करी. एकंदर छावणीचा परीघ कधीं पांच, तर कधीं सांडेसात मैलं असे. ओझ्यांचीं जनावरें मरून त्यांच्या दुर्गधीनें सर्व हवा मरून जाई. रणांगणीं उमे राहिले असतां हे लोक मरणास मिणार नव्हते. हा त्यांचा स्वभाव अनेक पाश्चात्य, फेंच व इतर प्रवाश्यांनीं पारखून लिहून ठेविला होता; आणि तीच गोष्ट ध्यानांत धरून त्यांच थोडेंसे लक्करी शिक्षण दिलें असतां ते आपल्या उत्तम उपयोगी पडतील, असा तर्क पुढें मोगल वादशाहीच्या उतरत्या काळांत पाश्चात्यांनीं बांधिला व तो खरा ठरला.

अशा बादशाही फौजेशीं मराठी सैन्याची तुलना केली असता विलक्षण तफावत दृष्टीस पडते. ते लहान बांध्याचे, चपळ, भूक व तहान सोसण्यास कंटक, आणि केव्हांही शत्रूंवर चालून जाण्यास तयार असत. त्यांचे घोडेही त्यांच्यासारखेच सडपातळ व दन्याखोन्यांतून चहून जाण्याच्या सोथीचे होते. मराठे स्वारांचा सगळा संसार एवळ्याशा लहान घोड्यावर मावत असे. सरदार लोकांशिवाय इतरांस तंबू नसत. स्वारींत असता प्रत्येक शिपाई जिमनींत भाला ठोंचून, व घोड्याची लगाम हातांत धरून उघड्यावर निजे. यास्तव शत्रूची चाहूल लगतांच तो चटकन स्वार होऊन पळून जात असे. असे असूनही त्यांस सेनानायक योग्य न मिळाल्यामुळें, औरंगजेवास ह्या स्वारींत आरंभीं बरेंच यश मिळालें. तथापि एवढ्या अवाढव्य फौजेची मृटभर मराठ्यांपुढें अंतीं दाद लगली नाहीं, ही गोष्ट ऐतिहासिक रीत्या विशेष स्मरणीय असून तिचा विस्तृत विचार मराठ्यांच्या भागांत येईल.

सन १६८२ त औरंगजेव दक्षिणेत आला, त्यांचे पाय पुनरिप दिलीस लागले नाहींत. सुमारें पंचवीस वर्षे त्यानें दक्षिणेंत काढिलीं. आपण आपल्या बापाची जी अवस्था केली, तीच आपले मुलगे माशी करतील, अशी धास्ती औरंगजेबाच्या पोटांत नेहमीं असल्यामुळें, कदाचित् दिल्लीस परत न जाण्याचा त्याने अगोदस्च निश्चय केला असावा. ब-हाणपुरास येऊन उतरल्यावरोवर त्यानें सर्व हिंदूंकडून जिझिया कर वसूल करण्याचे सक्त हुकूम सोडिले. लोकांनी वाटेल तितकी नाखुषी दाखिवली, पण तिचा उपयोग न होतां मारहाणीने हा कर वसूल होऊं सागला. एकट्या बन्हाणपुरांत सन्वीस हजार रूपये गोळा झाले असा आधार मिळतो. पुढें तर बादशहानें असा जाहीरनामा लाविला, कीं कोणींही हिंदूनें परवानगी वेतल्यावांचून पालखींत अगर आरबी घोडचावर बसूं नये. ह्या कृत्यांनी लोकांची मन इतकीं खवळलीं, की आजपर्यंत मोगल बादशहाविषयीं त्यांच्या मनांत असलेली पूज्यबुद्धि नाहींशी होऊन, ते त्याचा नाश करण्यास उद्युक्त आले. बऱ्हाणपूर येथे औरंगजेबानें पुढीळ उद्योगाची सर्व तयारी केली. मराठे लोकांस जिंकून सर्व हिंदुस्थानभर आपला अंमल स्थापावयाचा, हा त्याचा मुख्य उद्देश होता. परंतु त्यास असे वाढलें, की विजापूर व गोवाळकोंडा ह्या राज्यांची मराठ्यांस पुष्कळ मदत होते, निदान त्यांच्या वतीनें मोगलांस दहशत दाखविण्याची त्यांस सोय होते, तेव्हां हीं राज्यें नाहीशीं केल्याशिवाय मराठयांस जिंकितां यावयाचे नाहीं असा तर्क बांधून, प्रथम त्यानें आपला मोर्चा विजापूर व गोवळकोंडा इकडे फिरविला. परंतु हा समज चुकीचा होता. विजापूर व गोवळकोंडा येथील राज्यें वरींच जुनाट असून त्यांजबद्दल लोकांच्या मनांत चांगली पूज्य-बुद्धि होती. शिवाय तीं मुसलमानी असल्यामुळें बादशहा त्यांच्याशीं सलोख्यानें वागता, तर मराठ्यांस जिंकण्याच्या कामांत त्यांनीं त्यास हौसेनें मदत केली असती. निदान मराठ्यांचा निःपात होईपर्यंत त्यानें त्यांजवर शस्त्र धरावयाचें नव्हतें. त्या राज्यांत मोठमोठे बलाढ्य मराठे सरदार नोकरीस होते. तीं राज्यें बुड़तांच ते सरदार आपापल्या पथकां-निशीं मराठ्यांस येऊन मिळाले, आणि औरंगजेवाच्या जलमी वर्तना-बद्दल त्याचा सूड घेण्यास तयार झाले. इतिहासकारांच्या मते औरंगजेबाची

ही चुकी अक्षम्य आहे. तरी पण बादशहाच्या बाजूची आणखी एक गोष्ट ध्यानांत ठेवण्याजोगी आहे; ती अशी, कीं विजापूर व गोवळकोंडा ह्या राज्यांत शिया पंथाची पुष्कळ प्रवृत्ति होती. ओरंगजेबाचा वर्तनकम आरंभापास्न पाहूं गेलें तर धर्माच्या सबबीवर रचिलेला दिसतो. जिकडे तिकडे एकजात सुनी पंथाचा प्रसार करण्याकरितां तो जिवापाड मेहनत करीत होता. तेव्हां वरील दोन राज्यें जिंकून तेथें स्वधर्माचा प्रसार करण्याची त्याची इच्छा उत्कट होती. शिवाय बहामनी राज्य म्हणुजे आरंभापासून दिलींतील सार्वभौम बादशहाविरुद्ध बंड करून स्थापन झालेलें असून, त्याच्या शाखा जिंकण्यास अकवराचे वेळेपासून अन्याहत प्रयत्न चाळू होते. शहाजहान यास त्यांत थोडेंसे यश आले. औरंगजेबानें बऱ्हाणपुराहून आपला वडील मुलगा शहाआलम यास मराठ्यांच्या कोकणपट्टींत पाठवून समुद्रिकनारा इस्तगत करण्यास हुकूम दिला; आणि दुसरा पुत्र अजम यास खानदेशांत पाठवून आपण स्वतः औरंगाबादेस आला; तेथून कांहीं दिवसांनीं तो विजापूरच्या मुलखांत संभाजीबरोबर आरंभीं लढण्यांत त्याचा हेतु आपला वंडखोर मुलगा अकबर यास पकडण्यापुरताच होता. संभाजीचे व अकबराचे जे अंतस्थ बेत चालले होते, ते सर्व गुप्त हेरांच्या मार्फत औरंग-जेवास कळत होते. तेव्हां औरंगजेवानें अकबराच्या गुरूस फिकराचा वेष देऊन मराठ्यांचे छावणींत पाठविछें. औरंगजेबानें पुष्कळ पैसे भरून मराठे सरदारांस फितवावें, आणि मोगल फौजेस त्यांनीं अडथळा न करितां मराठ्यांचे छावणींत येंऊं दावें; अशा प्रकारें संभाजीस पकड-त्यास, अकबरास सर्व गुन्ह्यांची माफी करण्यांत येईल, असा गुप्त बेत त्या गुरूने अकवरास पढविला. परंतु अकवराने तो सर्व संभाजीस कळविला: आणि मराठे सरदारांस लांच देण्याचे पैसे बादशहाकडून उपदून, मोगळ फौज नजीक येतांच तिची मराठ्यांनीं अशी कत्तल उडवून दिली, कीं एकही मनुष्य जीव घेऊन परत गेला नाहीं. संभाजीजवळ राहिल्याने आपला निभाव लागत नाहीं आणि आपणास कांहींच फायदा होत नाहीं असें पाहून, मिळालेल्या पैशावर इराणांत पळून जाण्याच्या उद्योगास अकबर लागला. ह्या कृत्यांनी औरंगजेबाच्या पायांची आग मस्तकास गेली, आणि संभाजी व अकबर हातीं येण्याची त्याची निराशा झाली. तेव्हां पोर्तुगीका

लोकांशीं संधान बांधून त्यांजकरवीं संभाजीस शह द्यावा अशा हेत्ने त्याने आपला वकील गोव्यास पाठविला. ह्या वेळी गोवेकरांची विशेष सरशी नव्हती. मोगल बादशहाकडून आपलेकडे वकील आलेला पाहून, गोव्याच्या मुख्य अधिकाऱ्याचें डोकें गर्वानें फिरून गेलें. प्रसिद्ध इतिहासकार मनूची हा त्या वेळी गोन्यास होता, त्याने औरंगजेवाच्या पत्राचे भाषांतर करून कारभाऱ्यास दिलें; आणि 'बादशहाच्या शब्दांबर कधींही भरंवसा ठेवूं नये, आपणास मोगलांपेक्षां मराठेच ज्यास्त चांगले हू कोंकण ही एक भिंत मध्यें असल्यामुळें मोगलांपासून आपलें सहजा संरक्षण होत आहे, ' इत्यादि प्रकार समजावून चांगली कानउघाडणी केली. परंतु त्या कारभाऱ्यास तो उपदेश रुचला नाहीं. इकडे अकबराची पांचांवर धारण वसली. आपण पळून जात असतां गोवेकर आपणास पकडून खिचत वादशहाचे हवालीं करितात असे त्यास वाटलें. त्यांकें कारभाऱ्यास पैका भरून येथे एक जहाज बांधण्याची तजवीज चाल-विली. त्यांत वसून तो इराणास पळून जाणार होता. जहाज वांघण्या-साठीं मुतारांच्या वगैरे वेषानें पुष्कळ मराठे लोक गोव्यांत येऊन उतरले. मराठ्यांचा हेतु गोवें जिंकून घेण्याचा होता. दररोज ज्यास्त ज्यास्त लोक येऊं लागले. मागाहून संभाजीही स्वतः येण्याच्या तयारीत होता. हा घाट मनूचीच्या लक्षांत येऊन त्यानें वेळींच कारभाऱ्यास सावध केलें. कार-भाऱ्यानें अकबराचें गलबत तयार करून वेंगुर्ल्यास पाठविलें, आणि मराठ्यांवरोवर युद्ध सुरू केलें. ह्या युद्धांत मराठ्यांनीं गोवेकरांची चांगली खोड मोडून प्रत्यक्ष गोवें घेण्यापर्यंत पाळी आणिली होती. इकडे औरंगजेबानें मराठ्यांवरोवरचें युद्ध सोडून दिलें, आणि प्रथम विजा-पुराकडे दृष्टि फिरविली. वडील मुलगा शहाआलम सेप्टेंबर १६८३ पासून मे १६८४ पर्यंत कोंकणांत लढत होता. त्याची पोर्तुगीझ लोकांशी थोडीशी कटकट झाली. पोर्तुगीझ व मराठे ह्या दोघांसही विश्वासघातानें ताब्यांत आणावें असे त्यास बादशहाचें आंत्न सांगणें होतें. पण शहाआलम यास ही गोष्ट न रुचून दोघांशींही त्यानें सख्य ठेविलें. औरंगजेब मरण पावल्यावर भावांबरोबर कराव्या लागणाऱ्या युद्धांत ह्या दोघां राष्ट्रांनीं आपणास मदत करावी, असा त्याच्या पोटांतला हेतु होता. म्हणून अकबरास पकडण्यापलीकडे त्याचा दुसरा हेतु नव्हता. ह्या कार्सी शहाआलमनें आपली शिकस्त करून पाहिली; पण इलाज न चालत्या-मुळें त्यास कोंकणपट्टी सोडून यांचें लागलें. बादशहानें त्यास विजापूर-कडील संभाजीचा मुल्ख घेण्यास पाठविलें. शहाजादा अकबर सन १६८८पर्येत संभाजीकडे होता. परंतु दिवसेंदिवस संभाजीची स्थिति बिघडत चालली आहे, आतां त्याजकडून आपणास तादश साहाय्य होण्याची आशा नाहीं असें पाहून, तो संभाजीस सोडून गलबतांत बस्न मकेस गेला, आणि तेथून पुढें इराणांत जाऊन तेथें स. १७०४ ह्या वधीं मरण पावला. इराणच्या शहानें त्यास खुरासान येथें ठेविलें होतें.

कुल्ब्शाही व आदिलशाही ह्या राज्यांचे अंत कसे झाले, त्याची इकीकत मागें त्या राज्यांच्या इतिहासांत आली आहे. औरंगजेबानें ता. २७ मे १६८५ रोजीं विजापुरास वेढा घातला. ता. २२ सेप्टेंबर १६८६ रोजीं विजापूरचें राज्य खालसा झालें. इकडे ता. २८ जून १६८५ रोजीं राजपुत्र शहाआलम गोवळकों ख्यावर आला. ता. २१ सेप्टेंबर १६८७ रोजीं गोवळकोंड्याचें राज्य औरंगजेबाचे ताब्यांत आलें. ह्या प्रसंगीं औरंग-जेवानें केलेलें विश्वासघातकी वर्तन तिरस्काराई आहे. ह्या जुन्या मुसल-मानी राज्यांचा शेवट होतांना जे अनेक स्क्ष्म प्रकार घडले, त्यांचे वर्णन करण्याची विश्लेष जरूर नाहीं. स्वार्थ साधतांना औरंगजेवाने सर्व प्रकारची नीतिमत्ता बाजूस ठेविली इतकें सांगितलें म्हणजे पुरे आहे. मदनपंत ऊर्फ मादण्णा हा कुत्व्शाही राखण्याचा प्रयत्न करीत असतां, मत्सरी सेनापतीच्या दुष्ट बेतांत मारला गेला आणि शहा उघडा पडला, तेणेंकरून औरंगजेबाचा त्या राज्यांत सहज शिरकाव झाला. लखनीचे प्रसिद्ध विद्वान् गृहस्थ प्रो० मौलाना शिबली ह्यांनी 'अन्नद्वा' नामक ऊर्दू मासिकांत ह्यासंबंधाने साधकवाधक प्रमाणे देऊन, औरंगजेवाच्या कतीचें समर्थन केलें आहे.

ह्याच सुमारास इंग्रज लोक व औरंगजेब ह्यांचा वराच मोठा झगडा झाला, त्याचें वर्णन त्रिटिश रियासत ए० ४०३ वर आहे.

विजापूर व गोवळकोंडा हीं राज्यें जिंकित्यावर औरंगजेबानें आपली नजर संभाजीकडे फिरविली. लवकरच तो दुईत्त राजा बादशहाच्या हातांत सांपडला, तेव्हां त्याचा मोठ्या क्र्तेनें वध झाला, (मार्च ११, स. १६८९). परंतु ह्या गोष्टींनीं औरंगजेबाचा हेतु तडीस गेला नाहीं. विजापूर व गोवळकोंडा ह्या राज्यांत अनेक मराठे सरदार नोकरीस होते, ते आतां मराठ्यांस येऊन मिळाले. बादशहाच्या छावणींत हेगचा उद्भव होजन पुष्कळ लोक मेले.

' औरंगजेबाच्या नाशाची ही सुरुवात होय; त्याच्या आयुष्याचा अत्यंत दुःखदायक भाग येथे सुरू झाला. मोगल बादशाहीचा विस्तार अतिशय झाल्यामुळें, त्याची व्यवस्था एका ठिकाणाहून व एका पुरुषाच्या हातून होणे शक्य नव्हतें. नवीन जिंकिलेल्या प्रदेशांची व्यवस्था लावणे व मराठ्यांना जिंकणें, हीं दोन कामें एका वेळीं सिद्धीस नेणें फार दुर्घट झालें. तिकडे उत्तरहिंदुस्थानांत बंडावे माजले. बादशहा राज-घानीपासून दूर गेल्यामुळें कामदारांवरील दाव नाहींसा होऊन राज्यांत अन्यवस्था सुरू झाली. बादशहाचा आश्रय बंद पडल्यामुळे विद्या व कला यांचा झपाट्यानें न्हास झाला. ज्या वादशाहींत कांहीं तरी सुंदर असे नवीन काम झाल्याशिवाय दिवस जात नसे, त्या ठिकाणीं ह्या पंचवीस नर्षात एक मुद्धां इमारत उठली नाहीं, की एक मुंदर चित्रयुक्त पुस्तक बाहेर आलें नाहीं. बादशहाची सर्व संपत्ति व उत्पन्न निरर्थक युद्धांत खर्च झालें. बंगालचा कारभारी मुर्शीदकुलीखान आपल्या प्रांताचा वसूल नियमानें पाठवी, म्हणून बादशहाचा योगक्षेम कसाबसा तरी (Prof. Sarkar in Modern Review).

आपल्या राजाचा बादशहानें कूरतेनें वध केला त्यामुळें सर्व मराठे चिडीस जाऊन, त्यांनीं गनिमी काव्याच्या शिताफीच्या युद्ध-कलेने बादशहाचा असा कांहीं सूड घेतला, की ह्या सतरा वर्षीत स्वदेशस्वात्रंत्र्यरक्षणार्थ मराठ्यांनीं केलेल्या उद्योगास उपमा देण्याजोगीं उदाहरणें इतिहासांत दुर्मिळ आहेत. प्रथम मोगल फौजेस हूल दाखनून आपल्या अंगावर आणून घ्यावी, क्षणार्घात मार्गे फिरून तिची साफ कत्तल उडवावी, अन्नसामुग्री व पैसा बादशाही फौजेंत येत असल्यास, त्याची पाळत राखून तो मध्येंच छुटून फस्त करावा, अशा प्रकार औरंगजेवासारख्या कसलेल्या व धोरणी पुरुषासही त्यांनीं इतके हैराण केल, कीं अखेरीस अत्यंत विमन्नावस्थेच्या यातनांमध्यें त्यास दु:सह असा परलोकवास स्वीकारावा लागला. उत्तरेंत रजपूत लोकांनीं औरंगजेबास दाद दिछी नाहीं ही गोष्ट खरी; तथापि ते लढाईस जाण्याच्या आदल्या

दिवशीं बायकामुलांची व इष्टमित्रांची शेवटची भेट घेत, आणि निकरानें समोर येऊन तुटून पडत. परंतु मराठयांचा प्रकार वेगळा होता. आपण मरूं ही कल्पनाच त्यांच्या डोक्यांत नव्हती; मग रजपुतांप्रमाणें मुलांबाळांस भेटण्यास ते थोडेच थांबणार ? जिंकू अशी खात्री वाटल्याशिवाय ते समीर येतच नसत. घोड्यावर एक गोधडीची घडी व अंगावर कांबळी, अशा थाटानें त्यांचे थवे पर्जन्यकाळच्या मेघांप्रमाणें आसपास मार्गमूस नसतां, मोगलांच्या अवाढव्य फीजे-सभोंवतीं एकदम गोळा होत, आणि क्षणाधीत त्यांचा फन्ना उडवीत. मुसलमानांचीं अवजड इत्यारें पाहून त्यांस मनापासून हसूं येई. मोग-लंच्या पुरवठचांत्न पुरेसें अन्न छटण्यास न सांपडल्यास, पाहिजे त्या गांवांत कांदाभाकर मिळण्यास त्यांस अडचण पडत नसे. नदीचें वांकण किंवा डोंगराचा वळसा यांत मोगली फीज सांपडली म्हणजे त्यांस कृतार्थता नाटे. अशा प्रकारें सतरा वर्षे बादशहा लढत होता. अशा विकट प्रसंगीं औरंगजेबाचें वृद्धावस्थेतील चापल्य, त्याची मेहेनत व प्रत्येक गोष्ट स्वतः करण्याची त्याची हौस, हीं पाहून कोणासही आश्चर्य वाटल्यावांचून राहणार नाहीं. अनेक संकटें सोसून लढाईचें काम तो स्वतः पाहत होता, ही त्याची धन्य होय. अनेक वेळां नद्यांस पूर येऊन त्याचे असंख्य लोक प्राणांस मुकत; अन्नसामुग्री मिळत नसे; मोठमोठे दुष्काळ पडत; पटकीच्या सांथी येत; असें होई तरी त्यानें धैर्य सोडिलें नाहीं. तो सर्व कचा कारभार स्वतः पाही. लढाईचे वेत व नकाशे स्वतः करून पाठवी. उत्तरिंदुस्थानांतील राज्यव्यवस्थेबद्दल तो हंमेश पत्रें लिहून पाठवीत असे. त्याच्या स्वदस्तुरच्या हुकुमाशिवाय काडी सुद्धां हालत नसे. पर-गण्यांतील लहानशा अंमलदाराची नेमणूक करणें किंवा एखाद्या लहानशा कारकुनाची निवड करणें हीं कामें सुद्धों तो स्वतः करीत असे. आपले कामदार कसा कारमार चालवितात, ह्याचा पूर्ण तपास तो ठेवीत असे. अशा कच्चा कामांत तो लक्ष ठेवी, तरी राज्यांतील सर्व महत्त्वाच्या मोठमोठ्या कामांवरही त्याची दक्षता विशेष असे. ह्या सर्व गोष्टी पाहित्या म्हणजे त्याच्या बुद्धिप्रभावाची तारीफ करावी तितकी थोडीच आहे. तथापि त्याचें चित्तं कधींही स्वस्थ नसे. आपण आपल्या बापाची व भावांची जी दशा केली, तीच आपले मुलगे व सरदार आपली करतील

अशी त्यास नेहमीं काळजी असे. म्हणून सर्व नेमणुका त्यानें आपल्या स्वतःच्या हातांत ठेविल्या होत्या. तसेच तो सरदारांच्या वारंवार वदल्या करीत असे. मुलांवर तर त्याची सारखी नजर असे. तसेंच इतर सर्व लोकांवर तो फार प्रीति दाखवी. कोणास दोष देणें झाला तरी त्यास चमत्कारिक शब्दरचनेनें खुष करण्याचा प्रयत्न करी. त्यानें अनेक उपाय केले, तरी त्याच्या अविश्वासी स्वभावामुळें लोकांची त्याजवर प्रीति जडली नाहीं. अखेरीस जिकडे तिकडे फार तंटे माजले. उत्तरेंत रजपूत, शीख व जाठ लोकांनीं बंडें केलीं. पंढरपूरच्या पूर्वेस इस्लामपुरी येथें चार वर्षे काढिल्यावर नस्रतजंग, फिरोजजंग, सुजायतखान, महंमद-मुरादखान, तर्बियतखान, व फत्तुलाखान हे त्याचे सरदार आपापसांत कलह करून एकदिलानें कामें करीत नाहींत, सबव त्यांजवर भिस्त न ठेवितां, ता. १९ ऑक्टोबर स. १६९९ रोजों मराठ्यांचे किले काबीज करण्यास बादराहा स्वतः निघाला. पण ह्या त्याच्या प्रयत्नांत त्यास विशेष ांसेदि मिळाली नाहीं. त्यानें एक किला काबीज करावा, तोंच कांहीं दिवसांनीं मराठ्यांनीं तो परत ध्यावा, असा प्रकार चालला. मराठे लोकही हळू हळू बळावत जाऊन ते एकामागून एक आपले किल्ले परत घेऊं लागले. बादशाही फौज अगदीं थकून गेली. खाजना रिकामा पडून शिपायांस पगार देण्यास बादशहापाशीं कांहींच नाहींसे झालें. आजपर्येत सर्व शिपायांस फारच नियमानें पगार मिळत असे. परंतु आतां अशा प्रकारें दैन्यावस्थेत हाल होत होत शेवटीं औरंगजेब वाकिनखेड्याजवळ दिवापूर येथें स. १७०५च्या पावसाळ्यांत जाऊन राहिला. तेथेंच आजारी पडून तो अशक्त झाला. तरी रोजचें काम व आग्रह तो सोडीना. शेषटीं बह्नदूर-पुरास जाऊम ता. २० जानेवारी १७०६ रोजीं तो अहंमदनगरास परत आला. ह्या वेळीं मराठयांच्या तडाक्यांतून त्याची मोठया कष्टार्ने सुटका आली. ह्याप्रमाणें ज्या अहंमदनगरांतून वीस वर्षापूर्वी अवाढव्य सैन्यानिशीं औरंगजेब बाहेर पडला होता, त्याच शहरीं अगदीं हतवीर्य होऊन तो कार्यदक्ष बादशहा मोठ्या कष्टानें परत आला. तेथें त्याची प्रकृति उत्तरोत्तर भारच क्षीण होत चालली. एखाद्या पराक्रमी पुरुषाचा शेवट अत्यंत दुःख-दायक झाला असेल तर तो औरंगजेबाचा होय. आपल्या पन्नास वर्षाच्या कारभारानें आपण सर्व राज्याचा नाश केला, हें पाहून त्यास काय बरें

वाटलें असेल! त्याच्या कौटुंबिक संसाराचीही अशीच दुर्दशा होती. लोकांस मरणसमयी कुटुंबाची माणसें जवळ असावींशी वाटतात. पण औरंग-जेबास आपले मुलगे मुळींच जवळ नकोत असे वाटे. चारही मुलांस त्याने केव्हांना केव्हां कैदेत ठेविलें होतें. बापासारखीच ते आपली अवस्था करतील ! आपले डोळे मिटले कीं, पुनरिप हे एकमेकांच्या मानेस बसून सव देशभर धुमाकूळ मांडल्याशिवाय राहणार नाहींत. दुसरी मुलगी वृद्धकुमारिका झीनतुनिसा व वायको उदेपुरी ह्या दोघी वृद्ध बादहाच्या विच्छान्याजवळ बस्त होत्या. 'माझ्या मुलाचा पुढें सांभाळ कोण करणार," असें म्हणून उदेपुरी सारखी रडत होती. 'बाबांनीं, माझ्या पश्चात् भांडूं नका, 'म्हणून त्यानें विनवणीचीं पत्रें दोघां मुलांस लिहिलीं. धाकरी मुलगी गौहर-आरा मार्च स. १७०६त वारली. शिवाय दुस-या मुली, पुतणे, नात् , वगैरे अनेक माणसें ह्याच वर्षी मृत्युमुखीं पडलीं. स्वतःच्या चौदा भावंडांपैकीं आतां औरंगजेंब एकटा जिवंत होता. अहंमद-नगरीं आल्यावर आपण आपल्या शेवटल्या मजलेस येऊन पौंचलीं असे त्यास बाटलें. तेथून जीं पर्ने त्यानें लिहिलीं आहेत, त्यांवरून त्याच्या शरीरास किती क्रेश होत होते, त्याची इहलोकीं कशी निराशा झाली होती, पर-लोकची भीति त्यास किती पडली होती, हैं एकदांच दृष्टीस पडतें. त्याच्या मुलांनीं मरणसमयीं जवळ येण्याची परवानगी मागितली, तेव्हां तो म्हणाला, कीं ' शहाजहान आजारी असतां जें निमित्त मीं योजिलें होतें, तें हेंच. महत्त्वाकांक्षेच्या धुराइतकी दुसरी कोणतीही हवा रोगकारक व सर्वस्वनाशकारक नाहीं.'

जानेवारी १७०७ त त्याची प्रकृति फारच बिघडली. पुढें अंतकाळ समीप येतांच त्यानें आपल्या सर्व मुलांस निर्वाणींचीं पर्ने लिहिलीं. त्यांत खेदसूचक, उपदेशपर व निराशादर्शक पुष्कळ मजकूर आहे. पुढें त्यानें एक मृत्युपत्र लिहून सर्व राज्य आपल्या तिघां मुलांस वांट्रन दिलें. सर्व आयुष्यभर अत्यंत मोठें ऐश्वर्य भोगलेल्या बादशहास मरण-समयीं ईश्वराची व प्रत्यक्ष पोटच्या मुलांचीही दहशत पडावी, ह्यापेक्षां ज्यास्त दु:खकारक मरण दुसरें कोणतें असणार ! अशा हाल-अपेष्टेंत पृथ्वीवरील एका अतिमोठया राज्याचा हा महान् वादशहा औरंगजेब आपल्या वयाच्या ८९ व्या वर्षी व कार्किर्दीच्या ५० व्या वर्षी,

सन १७०७, फेब्रुवारी, शुक्रवार तारीख २० रोजी अहंमदनगर येथे मरण पावला; आणि त्याबरोबरच मोगल बादशाहीचा जुनाट व कोरम झालेला वृक्ष उपटून पडला. त्याच्या कित्येक शाखा कांहीं दिवस घडपड करून जीव धरून होत्या, पण त्याही पुढें छवकरच छयास गेल्या. आ-पत्या एकंदर आयुःक्रमांत नांव घेण्यासारखें कांहींच सत्कृत्य आपत्या हातून घडलें नाहीं, अशा बुद्धीनेंच कीं काय, औरंगजेबानें आपला अंत्यविधि, डामडीलाचा समारंभ कांहीं न करितां, अत्यंत साधेपणानें करावा अशी आज्ञा केली होती; आणि तत्प्रीत्यर्थ स्वहस्तलिखित कुराणाच्या प्रती विकून उत्पन्न झालेल्या रकमेंत्न पांच रुपये खर्च करण्याविषयीं त्याने अंतकाळीं आपली इच्छा द्रीविली होती. तदनुसार तो प्रेतविधि उर-कण्यांत येऊन त्याचें शव दौलताबादेनजीक खुलदाबाद येथें शेख-झेनुद्दीन नामक एका प्रसिद्ध साधूच्या कबरेशेजारी पुरण्यांत आलं. त्याने आपली कबर अगोदरच बांधून ठेविली होती. स्वतःच्या अमाने मिळिविलेल आठरें।पांच रुपये त्याने गरिवांस वांटण्याकरितां ठेविले होते. मरणा-पूर्वी एक मृत्युपत्र करून त्यांत त्यानें असें ठरविलें होतें, कीं पूर्व व उत्तर दिशांकडील आपलें राज्य मुअजम व अजम ह्या दोन मुलांनीं वांटून घ्यार्वे, व कामबक्ष ह्यार्ने दक्षिणचे राज्य घ्यावें. परंतु ही व्यवस्था अमलांत आली नाहीं हें पुढें कळून येईलच.

८. औरंगजेबाची योग्यता.—लेन्पूल म्हणतो, 'शहाजहाननें कैदेंत पडल्यावर आपली तरवार औरंगजेबाकडे पाठवून दिली. तिच्यावर आलमगीर हा फारशी शब्द कोरलेला होता. तेंच नांव औरंगजेबाकें स्वीकारिलें; आणि त्याच नांवानें मुसलमान लोक त्यास ओळिखतात. कडकडीत धर्माचरण हेंच औरंगजेब आपलें मुख्य कर्तव्य समजत असे. त्यापुढें संसारमुखाची त्यानें यितंकिचित् परवा केली नाहीं. त्याचीं सर्व कृत्यें धर्मप्रेरित आहेत. गाणंबजावणें, नाचतमाशें, खाणेंपिणें, कपडालचा, अत्तरगुलाब, असले विलास त्यानें कधीं मोगिले नाहींत. मांसम्बांस त्यानें कधींच स्पर्श केला नाहीं. स. १६६५त महिनाभर एक धूमकेतु उगवला होता, त्या अवकाशांत त्यानें सबंध उपोषण केलें. फक्त थोडें पाणी व भाकरीचा तुकडा खाऊन तो राहिला. तो नेहर्मी व्याघांवर टाकून जिमनीवर निजे. प्रत्येकानें स्वतः काम करून आपलें

पाषेष करावें, ही इस्लामाची अनुज्ञा पाळण्याकरितां, औरंगजेब स्वतः आपल्या हातानें डोक्याच्या पातळ टोप्या करून विकी त्याला सर्व कुराण तोंडपाठ येत होतें. ह्या सर्व गोष्टी त्यानें राज्य संभाळण्या-करितां केल्या असें नाहीं. त्यानें आपले सर्व प्रतिस्पर्धी अगोदरच मारून टाकिले होते. तेव्हां धर्माचरण बाजूस ठेवूनही त्याचें राज्य जहांगीर-शहाजहानप्रमाणेंच चैनींत चालण्यांत कोणतीच हरकत नव्हती; इतकेंच नव्हे, तर धर्मशास्त्र बाजूस ठेवून केवळ व्यवहार-नीतीकडे दक्षतेनें लक्ष्य दिल्यानेंच अकबराची भरभराट होती. अकबराचा सारासार विचार, जहांगीरची विषयवासना किंवा शहाजहानचा ऐषआराम, ह्यांचा स्वीकार करण्यास औरंगजेवास स्वतःच्या मनाशिवाय दुसरी कांहीं एक आडकाठी नव्हती. हिंदूंना तर असला खडतर धार्मेष्ठ राज्यकर्ता नको होता. औरंगजेव रजपुतांच्या वाटेस गेला नसता, तर आपण होऊन, त्याजवर शस्त्र धरण्याची बुद्धि त्यांना क्यींच झाली नसती. औरंगजेबाच्या ठिकाणीं दुसरा कोणी असता, तर असा भलताच खटाटोप करण्याच्या नादास तो पडता ना. बाप व आजा यांसारखी चैन करून दिवस काढणेंच त्यास ज्यास्त पसंत पडलें असतें. परंतु धर्माच्या केवळ मानसिक समाधानाकरितां सर्वस्वाचाही त्याग कर-ण्यास औरंगजेव तयार झाला, ही गोष्ट मोगलांच्या इतिहासांत अगदी अपूर्व आहे. औरंगजेब निर्बुद्ध नव्हता; आपण करितों काय, आणि त्याचे परिणाम काय होतील, हें समजण्याची त्यास अकल होती. गादीवर आला त्या वेळेस तो पोरवयांत नन्हता. त्या वेळीं त्याचें वय चाळीस वर्णांचें असून, त्यानें राज्याच्या हरएक बाबतींत अनुभव मिळविला होता. असे असून, हिंदूंचीं मनें दुखवून त्यांच्या धर्माचा पाडाय करणें, ज्यांच्या पराक्रमावर सगळ्या लष्करची भिस्त अशा शियापंथी प्रबल सरदारांना नाराज करणें, दरवारांतील हरएक आनंद व गंमत नाहींशी करून सर्व दरबारी लोकांना कंटाळा आणणें, ह्या गोधी केल्यानें आपलें राज्य उलधून पडेल, हें औरंगजेबास पूर्णपणें समजलें असेल. हें सर्व समजून, त्यानें आपली कर्तव्यमर्यादा उरविली; आणि अखेरपर्यंत ती ढळूं दिली नाहीं. सन १६५६ त तो दक्षिणेत्न राज्य मिळविण्यासाठीं निघाला, त्या वेळेस जो उद्देश त्याच्या मनांत होता,

तोच उद्देश अहंमदनगर येथें त्याच्या मरणसमयीं कायम होता. त्यासः सारासारविचारास जागाच नव्हती. माझ्या मनानें घेतलें, मी करणार, ह्या आग्रहावर सर्व कांहीं चाललें. त्याचा निश्चय कघीं ढळला नाहीं. त्याच्यासारखे शूर व धीट पुरुष थोडेच निपजले. कसेंही संकट आलें तरी तो आपला निश्चय ढळूं देत नसे. राज्यप्राप्तीच्या वेळेस केलेली कूर कृत्ये वगळून दिलीं, म्हणजे न्यायाच्या कामांत त्यास इस्लामी कायद्याप्रमाणें दोष लागण्याजोगें यत्किंचित् कृत्य त्याच्या हातून घडलें नाहीं. त्याच्या ह्या न्यायप्रियतेची स्तुति त्याच्या शत्रूंनीं सुद्धां केली आहे. राव किंवा रंक दोनही त्यास अगर्दी सारखे असत.

त्याच्या स्वभावांत अविश्वास मात्र पूर्ण भरला होता. विषप्रयोगाची तर त्यास एकसारखी भीति असे. वैद्यानें गोळी किंवा औषघ आणिलें, कीं प्रथम तितकाच भाग स्वत: वैद्य घेऊन दाखवील, तरच बादशहा औषघ घेई. त्याच्या बापाच्या वेळेस दाच प्रघात होता. धर्मनिष्ठ मुसल-मान त्याची स्तुति करितात, परंतु राज्यांतले इतर सर्व लोक त्यास अगदीं कंटाळून गेले होते.

औरंगजेबाच्या गुणदोषांचें परीक्षण त्याच्या वर सांगितलेल्या कृत्यांवरून सहज होण्याजोगें आहे. मोगलवंशांत ऐतिहासिक दृष्ट्या विवेचनाई असा दुसरा पुरुष औरंगजेबानंतर कोणीच झाला नाहीं. तसेंच त्याच्या पुढील पुरुषांत राज्यधोरण म्हणून कांहीं नव्हतें. कुटुंबांतील सर्व प्रति-स्पर्धी मंडळी त्याने नाहींशी केली, एवट्यावरच त्यास दोष देण्याचें कारण नाहीं. शहाजहाननें तोच प्रकार केला होता. दक्षिणचीं मुसल-मानी राज्यें जिंकण्याबद्दलही त्यास नांवें ठेवण्याचें कारण नाहीं. उलट दाक्षिणदेश जिंकण्याचें पिढीजाद काम तडीस नेल्यावद्दल त्याची वाहवा केली पाहिजे. परंतु एवट्या बलिष्ठ राज्याची सर्व शक्ति औरंगजेबानें हिंदूंचा पाडाव करून मुसलमानी धर्माची अभिवृद्धि करण्यांत खर्चिली हें अत्यंत शोचनीय होय. प्रजाजनांस समबुद्धीनें वागविण्याच्या पद्धतीवर ज्या राज्याचा अकबरानें पाया घातला, तें राज्य औरंगजेबानें जुलमानें व दुराग्रहानें मोडकळीस आणिलें. तो जिवंत असेपर्यंत निरनिराळे भाग कसे तरी एक ठिकाणीं होते, परंतु तो मरण पावतांच ते सर्व विसकळीत झाले आणि बादशहा ह्या नांवांत कांहीं अर्थ राहिला नाहीं.

औरंगजेबाच्या स्वभावाचें आरंभीं वर्णन दिलें आहे, त्यावरून असें दिस्न येईल, कीं शहाजहानच्या मुलांत्न त्यासच राज्य मिळणें अपरिहार्य होतें. राज्य प्राप्त होतांच त्यानें पूर्वीची परंपरागत पद्धति मोडून, कोणाचें न ऐकतां व कोणासही न विचारतां आपल्या राज्यनौकेचें सुकाणूं अशा रीतीनें चालविलें, कीं मातीच्या घड्याप्रमाणें क्षणमात्रांत फुटून नाहींशी होण्यास ती पात्र झाली. धर्मसंबंधीं दुराग्रहाचे प्रयत्न तडीस नेतांना प्रत्यक्ष राज्य लयास गेलें तरी हरकत नाहीं, असे समजणारा स्पेनदेशाचा राजा दुसरा फिलिप व हा औरंगजेव, ह्यांजमध्ये एक प्रकारचें निकट साम्य दृष्टीस पडतें. आपल्या सभीवार काय गोष्टी चाल्या आहेत आणि तत्कालीन लोकांच्या पारिस्थितीचा झोंक कोणीकडे आहे, हें समजून वेण्याकडे दोघांनींही सारखेंच दुर्रुक्ष केलें. राज्यांतील इरएक कामाचा खडानखडा तपशील स्वइस्तें तडीस नेण्यांत दोघांनाही कर्घी थकवा येत नसे, व कितीही संकटें आलीं, तरी दोघांचाही दम कधीं सुटला नाहीं. तरी दूरदृष्टीचा अभाव व कोतें मन ह्या दोषांचें उत्कृष्ट उदाहरण तेच दोघे पुरुष होत. स्वाभाविक वर्तन, सत्ता, ऐश्वर्य, दुराग्रह, व ह्या सर्वोचा मुकुटमणि अविश्वास व बेइमान, इत्यादि गोर्षीत औरंगजेबाचा समकालीन फ्रान्सचा बलिष्ठ राजा चौदावा छई ह्याच्याशीं त्याचें साम्य उत्तम जुळतें. चांगले गुण अंगांत असूनही कित्येक अक्षम्य दोषांमुळें दोषांच्याही शत्रूंस चांगलें फावलें. स्वभा-वांतील दोष एका बाजूस ठेविले, तरीही स्वानुरक्त रजपूत राजांस विनाकारण दुखविणें, निरपराधी व प्रसंगीं स्वतःस साह्य देणारीं विजापूर व गोवळकोंडा येथील स्वधर्मी राज्यें बुडविणें, व मराठ्यांचा निःपात करण्याच्या मृगजलप्रयत्नापायीं सर्व शक्तीचा व्यय करणें, ह्या त्याच्या राज्यकारभारांतील चुका अगदीं अक्षम्य होत, ह्यांत संशय नाहीं. शेवटीं त्यास इतकें दुःख व निराशा प्राप्त झाली, कीं आपल्या पश्चात् राज्याची सुव्यवस्था लावून देण्यास त्यास सुचलें नाहीं. इहलोकचा कष्टप्रद वास केव्हां एकदां संपेल असे त्या भावावलेल्या वादशहास अखेरीस झालें. सारांश, त्याच्या स्वभावांतील मुख्य व्यंग बेमरंवसा; तें नसेंत तर मोगल बादशहांत पहिलें पद मिळविण्यास तो लायक होता. त्याचा पोशाख व वृत्ति अगदीं साधी असे. चष्मा लावल्या-

शिवाय लोकांचे अर्ज स्वतः वाचून त्यांजवर स्वहस्तें तो शेरे करी. कलाकौराल्याच्या कामांत त्यानें विशेष खर्च केला नाहीं. धर्मसंबंधांत तो आग्रही होता तरी धर्मवेडा नव्हता. हिंदु लोकांवर त्यानें नानातन्हेचे जुल्म केले ही गोष्ट खरी; तरी धर्माच्या सबवीवर त्यानें कूरपणा केला नाहीं. त्याचें हस्ताक्षर उत्कृष्ट होतें.

ह्याप्रमाणें देवटच्या थोर मोगल बादशहाचा अंत झाला. हद्दी, दुरा-यही व संशयी असा अस्तही थोरपणा मिळवून देणारे कित्येक गुण त्याच्या अंगीं होते. शिक्षक, सेनापति, वजीर, धर्मशास्त्रज्ञ, असल्या एखाद्या कामास तो फार योग्य होता. परंतु मनुष्यांच्या अंतः करणावर अंमल करण्याचें के राजाचें काम त्यास तो मुळींच लायक नव्हता. त्याचें खासगी वर्तन साघे व पवित्र होतें. त्यास उद्योगाची आवड असून, चैन व ऐपआराम नको असे. 'पिकलेल्या केसांचा वृद्ध बादशहा दररोज दरबार भरवून काम करितो. ब्लेकांचे अर्ज घेकन ते स्वत: वाचतो; आणि स्वहस्तानें त्याजवर शेरे करून, त्याचा निकाल करितो, हा प्रकार पाहून, युरोपियन प्रवास्यांना धन्यता वाटली. त्याची स्वतःची सुमारे दोनहजार पत्रे उपलब्ध आहेत. नियमांची व हुकमांची अंमलवजा-वणी तो अगदीं कसोशीनें करीत असे. तो म्हण, 'एक नियम मोड्रं दिला, कीं लगेच लोक सर्वच नियम मोड्रं लागतात. तथापि अंमलबजा-वणी करितांना नियमांच्या खऱ्या इद्गताकडे त्यानें लक्ष पुरविलें नाहीं. प्रत्येक गोष्ट स्वतः करण्याच्या त्याच्या होसेमुळे त्याचे अंमलदार केवळ यंत्रासारखे बनले. त्यांची स्वतःची हुशारी बाहेर येण्यास अव-काश राहिला नाहीं. त्याचे मुलगे बुद्धिमान होते, तरी बापाच्या संशयी स्वभावानें त्यांच्या अंगची हुशारी व तरतरी पार नाहींशी झाली. त्याचें अंत:करण कठोर होतें; त्यास दयेचा पाझर फारसा फुटत नसे. शरण आलेल्या शत्रुस उदारपणानें वागविणें, किंवा खासगी व्यवहारांत मन-मिळाऊपणाने लोकांत मिसळणें ह्या अकबराच्या गुणांचा औरंगजेबास बिलकुल संपर्क नन्हता. कपटी स्वभावामुळें त्याजवर भक्ति अशी कीणा-चीच बसली नाहीं. कितीही चांगला मनुष्य त्याच्याजवळ आला, तरी त्याची चित्तवृत्ति अगदीं गारठून जात असे. लिलतकलांस त्याने इद्दपार केल्यामुळें, आनंदाचा व्यवसाय असा त्यास कांहीं राहिला नाहीं लोकांच्या सुखदु:खांची त्यास कधीं पर्वा वाटली नाहीं, म्हणून सगळें जीवन त्यास नीरस झालें. सारांश, आपल्या राज्याच्या नाशाची संपूर्ण तजवीज त्यान आपल्या पन्नास वर्षांच्या कार्किर्दीत उत्तम प्रकारें करून ठेविली. १ (Modern Review).

रजपुतांचा कैवारी कर्नल टॉड व दुसरे कित्येक आंग्ल ग्रंथकार ह्यांनी औरंगजेबावर नानात-हेचे वाक्पहार करून, त्याच्या इतका दुष्ट व अधम राजा सर्व आशियाखंडांत कधींच झाला नाहीं, असे प्रतिपादन केलें आहे. हें प्रतिपादन जमेस धरल्यास पाश्चात्य राज्यकर्त्यापैकीं बरेच मोठे व प्रसिद्ध राज्यकर्ते औरंगजेबाच्याच कोटींत बसवावे लागतील. औरंगजेबाची राज्यपद्धति ज्यास्त उदार व निष्पक्षपाताची असती, तरी मोगल बापशाहीचा लय होण्याचा समय नजीक आला होता, असें इतिहासज्ञांस कबूल करावें लागेल. शीख, जाठ, मराठे इत्यादि रणशूर लोकांच्या अंगी जो नवीन जोम अलीकडे येत चालला होता, त्याचा प्रवाह बंद करणे अतिशय शहाण्या राजपुरुषांसही दुर्घट झाले असते. औरंगजेबाच्या सदोष राजपद्धतीमुळें वादशाहीचा लय थोडाबहुत लवकर झाला, एवढाच काय तो फरक दिसतो. शिवाय पाश्चात्य राष्ट्रांनीं केलेल्या इल्चांचा आधात मोगल बादशाहीस फार दिवस सहन करितां आला नसता. मोगल बादशाहीचा विध्वंस करण्याचें काम वर सांगित-लेख्या भिन्नभिन्न जातींच्या लोकांनी तडीस नेलें नसतें, तरी डच, फेंच, इंग्रज इत्यादि राष्ट्रांशीं मोगलांस झगडा करावा लागलाच असता; आणि अशा पौर्व्य आणि पाश्चात्य राष्ट्रांच्या युद्धांत अंतीं सिद्धि कोणास मिळाली असती, ह्याजबद्दल फारसा संशय घेण्याचे कारण दिसत नाहीं.

५. औरंगजेबाची राज्यव्यवस्था.—येथपर्यतच्या वर्णनावरून औरंगजेबाची राज्यव्यवस्था कोणत्या प्रकारची असली पाहिजे, याची योग्य
अटकळ कारेतां येईल. विधमीं राजानें एवढ्या अफाट लोकसंख्येच्या देशावर राज्य केल्याचीं उदाहरणें हिंदुस्थानासारखीं फारशीं
बाहींत. अशा ठिकाणीं लोकांच्या तंत्रानें वागून राज्यास वळकटी आणणें हें राज्यकर्त्यांचें आद्य कर्तव्य होय. अकबर बादशहानें हें कर्तव्य नेहमीं आपल्या दृष्टीसमोर ठेविलें होतें, म्हणूनच हिंदुस्थानांतील शेंकर्डी।
राजेरजवाडे त्याजकरितां जिवास जीव देण्यास सदा तत्पर असत.

औरंगजेवानें आपला राज्यकारमार निराळ्याच तत्त्वावर वांधिला. इराणी, पठाण व रजपूत, असे निरनिराळे लोक नोकरीस ठेवून त्यांच्या आपसांतील वैमनस्याच्या जोरावर एकमेकांस एकमकांची दह-शत बसावी अशी त्यानें योजना केली. फौजेच्या अंतर्व्यवस्थेत औरंग-जेबानें नवीन फेरफार विशेष केले नाहींत. अमीर, मनसबदार वगैरेंच्या नेमणुका व अधिकार अकवराच्या प्रमाणेंच होते. वारा हजार खारांची नेमणूक मिळत असलेले पंचवीस तीस अमीर दिछीस बाद-शहापाशीं होते असें बर्नियरचें म्हणणें आहे. प्रत्येक स्वाराचा पमार सुमारें २५ रुपये होता. फौजेंतील अधिकाऱ्यांच्या नेमणुका वंदापरंप-रेच्या नव्हत्या. नेमणूकदार मरण पावला, म्हणजे त्याची नेमणूक व जिंदगी सरकारांत जाई. मयतांच्या मुलांस नोकरी देणें न देणें बादशहाच्या मर्जीवर असे. यामुळें लोकांस फारशी स्वतंत्रता मिळत नसे. वर्नियरच्या मतें घोडेस्वारांची संख्या दोनलाख होती. वैकी चाळीसहजार नेहमीं बादशहासन्निध हजर असत. पायदळाचा मान फारसा नसे. त्यांस बंदूक वापरण्याची भीति वाटत असावीसें दिसतें: कारण प्रत्येकाजवळ बंदूक ठेवण्यास एक लांकडी घोडा असे. त्याजवर ठेवून ते आपली बंदूक सोडीत. बंदूक फुटण्याचे व हात भाजून वेण्याचे भय त्यांस विशेष वाटे. नोकरचाकर, दुकानदार वगैरे वाजारबुणग्यांचा मोठा समूह नेहमीं फौजेबरोबर असून, त्यांची संख्याही फौजेंत गणली जात असे. वादशाही फौजेंत लहानसा तोफखानाही असे. एकंदरींत राज्याच्या महसुलाचा बराच मोठा भाग फौजेच्या खर्चाकडे जाई.

राज्याच्या इतर खात्यांची व्यवस्थाही फौजखात्याच्या पद्धतीसारखीच होती. निरनिराळ्या प्रांतांवरील दिवाणी व लष्करी अधिकार एकाचा इसमाच्या हातांत असत. त्या इसमाकडे सर्व प्रांताचा स्वतंत्र अधि-कार असे. एकंदर प्रांताच्या वसुलाचा पांचवा हिस्सा बादशहाकडे पाठवून बाकीच्या रकमेंत त्यानें आपला, फौजेचा व सर्व खात्याचा खर्च भागवावयाचा असे. एकाच ठिकाणीं राहून, त्यांनीं आपलें वजन फाजील वाढवूं नये, म्हणून बादशहा त्यांच्या वरचेवर बदल्या करी. यामुळें प्रत्येक असामीचें लक्ष आपल्या प्रांतांत्न होईल तितका पैसा काढण्याकडे असे; कारण पैसा हातांत असेल तर अडचणीच्या प्रसंगीं त्यांस चांगली मदत होई. त्यांनीं एखादा अन्याय केल्यास त्याची दाद प्रत्यक्ष बादशहाशिवाय दुसऱ्या कोणाकडे मागतां येत नसे. काजी म्हणून जे न्यायाधीश असत, त्यांजवर प्रांताच्या अधिकाऱ्याचा सर्वस्वी ताबा असे. मधून मधून बादशहाचे तपासणीकामदार येत, परंतु त्यांचीं तोडें बंद करणें फारसें अवघड नसे. दिल्ली आग्रा येथें व राज-घानीच्या आसपासच्या ठिकाणी असा अन्याय फारसा लपत नसे; आणि अशा ठिकाणीं बादशहाची न्यायिशयता इतकी प्रसिद्ध झाली होती, की अन्याय करण्याचे घाडस कोणास होतच नसे. औरंगजेब बादशहा लोकांच्या फिर्यादी स्वतः ऐकून घेई. इतकेंच नव्हे, तर खराखरा प्रकार बाहेर काढण्यासाठीं फिर्यादींना मनसोक्त बोलूं देई व हातवारे करूं देई; आणि त्यांजवर कधींही न चिडतां त्यांचें सर्व म्हणणें शांतपणें ऐकून घेई. आरोपींस कोणी अधिकारी दाबूं लागला, तर तें त्यास खपत नसे परंतु राज्याच्या दूरदूरच्या प्रांतांत अन्याय परिहार होण्याचे फारसें साधन नव्हते. अशामुळें व्यापारी व इतर लोकांस सामर्थ्य असलें, तरी कामदारांच्या जवळ अगदीं गरिवीनें वागावें लागे, जेणेंकरून आपली खरी स्थिति वाहेर प्रगट होणार नाहीं, असे वर्तनोपाय ते धारण करीत. अकवराच्या वेळची व्यवस्था अशीच होती; पण अकवराच्या हातून बहुधा योग्य व अनुभवशीर माणसांची निवडं होत असल्यामुळें लोकांस जाच होत नसे. औरंगजेव स्वतः जरी पक्षपाती, कूर किंवा अन्यायप्रिय नव्हता, तरी त्यानें केलेल्या सर्व नेमणुका सहेतुक असल्यामुळें व त्याच्या अत्यंत अविश्वामी स्वभावामुळें, लोकांस सचोटीनें काम करण्याची उमेद राहत नसे. तथापि औरंगजेबाची पन्नास वर्षाची कार्कीर्द एकंदरीत शांततेची गेली असें म्हणण्यास चिंता नाहीं. प्रत्यक्ष वादशहानें सुरू केलेली युद्धें सोडिलीं, तर लोकांकडून दुसरे दंगेधीपे झाले नाहींत. बंगालच्या सरहदीवर चित्तगांव येथे आराकानचा राजा मोगलांचा पाडाव करण्यास नेहमीं टपलेला असे. मोगलांकडे नाराज होऊन गेलेल्या सर्व लोकांस त्याजकडे आश्रय मिळे. असे लोक चांचेपणाचा धंदा करून बंगालच्या उपसागरांतील मोगलांच्या व्यापारास सर्वकाळ त्रास देत. गंगानदींतून वर येऊन पांचपन्नास कोसपर्येत लोकांस ते उपद्रव देत. हुगळी येथे असलेले पोंर्तुगीझ लोक त्यांस साह्य देत असल्या- मुळेच, शांततापिय शहाजहान वादशहानें पोर्तुगीझ लोकांचा समूळ उच्छेद केला. चित्तगांवनजीक समुद्रांत संदीप नांवाचें एक बेट आहे, तेथें का जोन नांवाचा एक पादी राजाप्रमाणें अंमल करून वरील चांचे लेकांस सर्व प्रकारची मदत करी. ह्याच चांचे लोकांच्या मदतीनें शहा-जादा सुजा यास आराकानांत पळून जातां आलें. शाएस्तखानाने या पोर्तुगीझ चांचे लोकांचा असा विलक्षण वंदोबस्त केला, कीं ते पुनरिप बादशाही मुलखास त्रास देऊं शकले नाहींत. डाकाच्या खालीं कांहीं मैलांवर त्यांस राहण्यास शाएस्तेखानानें जागा दिली, तीस फिरंगीवाजार हैं नांव अद्यापि चालत आहे. बंगालच्या उपसागरांतील चांचे लोकांचा शाए-स्तेखानानें केलेला बंदोबस्त इंग्रज व्यापाऱ्यांच्या फार उपयोगी पडला.

औरंगजेबाच्या राजाच्या वसूल किती होता हैं बरोबर सांगण्यास अनेक अडचणी आहेत. लोकांवर करांचें ओझें हल्लींच्या इंग्रजी राज्यापेक्षां मोगलांचे वेळीं ज्यास्त होतें, असें हंटरप्रभृति पाश्चात्यांचें म्हणणें आहे. परंतु ह्या प्रश्नाचा विचार ह्या ठिकाणीं करतां येत नाहीं. वसुलाच्या मानाने बादशाहाचा खर्चही तसाच असून, औरंगजेवाचे मरणसमयी खिज-न्यांत केवळ तेरा लाख रुपये शिल्लक होते. एकंदर वसुलाच्या खात्यावर बादशहाची सक्त देखरेख होती. कामदारांच्या जुलमी वर्तनाबद्दल त्यांस शिक्षा करून लोकांस संतोष दिल्याची अनेक उदाहरणें औरंगजेबाच्या हातून घडलीं असून, निष्पक्षपाती परंतु निष्टुर न्याय करणारा अशी त्याची कीर्ति आहे.

दाऊदखान पन्नी, शहाबुद्दीनखान ऊर्फ गाजीउद्दीन, व त्याचा पुढें प्रिंसिस आलेला मुलगा निजामउल्मुल्क्, आसद्खान व त्याचा मुलगा तक्रीवखान ऊर्फ झिंह्फकारखान, (संभाजी राजे यास संगमेश्वर मुकामीं पकडणारा), मीर जाफरखान ऊर्फ मुर्शीद कुलीखान (बंगालचा सुभेदार, ब्राह्मण असून मुसलमान झालेला,) सादतखान (अयोध्येचा वजीर), वगैरे मुसलमान सरदार औरंगजेबाच्या हाताखालीं प्रसिद्धीस आले. ते औरंगजे-बाच्या शिस्तींत कसलेले असून त्यांनी पुढें अनेक उलाढाली केल्या.

प्रकरण सत्ताविसावें.

मोगलबादशाहीचें अंतरंग-परीक्षण.

स. १५२६-१७०७.

१. बादशहांची दिनचर्या. २. मोगलांचीं नाणीं.

फारसी इतिहास व हिंदुलोक.
 ४. राजघराण्याचे शिक्षण व विद्वत्ता.

५. राजा व प्रजा यांचें एकमेकांवर परिणाम.

(१) पेहराव. (२) युद्धकला. (३) बुद्धिप्रभाव. (४) प्रवास. (५) शिल्पकला. (६) डांक. (७) दळणवळण. (८) कारागिरी.

६. गादीच्या वारसाविषयीं अनिश्चय. ७. अनियंत्रित सत्तेचीं नियंत्रणें.

८. अधिकारविभागणी.

९. संतमंडळ व तत्कृत श्रंथसंग्रह.

१. बाद्शहांची दिनचर्या. — ह्या विषयावर प्रो. जदुनाथ सरकार ह्यांनीं मॉडर्न रिब्ह्यच्या अंकांत दोन सुंदर लेख लिहिले आहेत, त्यांज-वरून बादशहाच्या कामाची व एकंदर मोगलराज्यव्यवस्थेची वरीच कल्पना मनांत येते. बादशहाच्या वैभवाचीं रसभरित वर्णनें वाचून कोणाची जर अशी समजूत होईल, कीं हे वादशहा केवळ चैनी व ऐपआरामांत लोळत पडणारे होते, तर ती समजूत चुकीची होय. अकबरापासून औरंगजेबापर्यंत चार बादशहांनीं दीडशें वर्षे राज्याचा उपभोग घेऊन, आपल्या राज्याचा दरारा वाढिवला, आणि देशांत शांतता व मरभराट नांदूं दिली. हीं कामें चैनी व आळशी लोकांकडून होणें शक्य नाहीं. सर्वात चैनी पुरुष शहाजहान होय. त्याचा दिनक्रम खालीं दिलेल्या मासल्यावरून समजून येईल.

स्योंदयापूर्वी दोन तास म्हणजे सुमारें चार वाजतां उठून व मुख-मार्जनादि आटोपून, शहाजहान वराच वेळ नामस्मरण करी. तो विधि आटोपत्यावर मक्केकडे तोंड करून कुराणाचा पाठ व पुढें वाड्यांतील मारीदींत जाऊन, दिवसाची पहिली पार्थना करी. ह्या कृत्यांत सुमारें दोनअडीच तास जात. नंतर पावणेसातांच्या सुमारास लोकांना दर्भन देण्यासाठीं तो झरोक्यांत येऊन बसे. ह्या झरोक्याचें वर्णन मागें

आलेंच आहे. यमुनानदीच्या वर आध्याच्या किल्याच्या तटांत बाद-श्राहास वसण्यासाठी सजासारखी वाहेर आलेली एक जागा तयार केलेली होती. म्हणजे बादशहा आंत किल्याच्या बंदोबस्तांत राहून बाहेरच्या लोकांस आपलें दर्शन देई. दररोज सकाळी बादशहाच्या दर्शनासाठीं इजारों लोक खालीं नदीच्या वाळवंटांत जमा होत. सूर्योदयानंतर दोन घटिकांनी बादशहाची स्वारी ह्या झरोक्यांत येऊन बसे. लोक त्यास खाळून वंदन करीत, आणि तो त्याचा स्वीकार करी. कोणास बाद-शहाकडे कांहीं अर्ज करणें असल्यास तो ह्याच प्रसंगीं रुजू करावयाचा असे. अजीसाठी वरून दोरी सोडण्यांत येई. तिला अर्ज बांधिला, म्हणजे तो वर ओद्धन घेत, आणि बादशहास वाचून दाखवीत; नंतर बादशहा त्याजवर योग्य तो निकाल देई. अर्थ्या तासानें सर्व लोक बाजूस करून, खालील वाळवंटांत हत्तीच्या टकरा चालू होत. हत्तींच्या टकरा फक्त बादशहाच्याच हुकमानें होत; दुसऱ्या कोणास त्या करण्याचा अखत्यार नसे. शहाजहानास ह्या टकरांचा मोठा शोक होता. दररोज पांचचार जोड्यांच्या टकरा होत. आठ वाजण्याचे जरा अगोदर स्वारी दरबारांत येऊन वसे. ह्या दरबारास दिवाणी-आम, म्हणजे सर्व लोकांचा मोठा दरवार असे नांव होतें. अकबर-जहांगीरच्या वेळेस हे दरवार मोठया तंबूंत भरत असत. स. १६२८त शहाजहाननें तंबूच्याच जागीं एक मोठा लांकडी मंडप बांधिला; आणि १६३८ त हर्लीचा दगडी दिवाणी-आम त्याने वांधिला. त्यास चाळीस भव्य खांब असून, तीन बाजू मोकळ्या आहेत. चवथ्या वाजूस मितीच्या मध्यभागी जिमनीपासून बरीच उंच अशी बादशहाच्या सिंहासनाची आरसपानानें बांधिलेली जागा आहे. तेथे येण्याचा रस्ता पाठीमागून जनानखान्याच्या बाजूनें आहे. पुदून वर जाण्यास रस्ता नाहीं. ह्या दरवारांत सर्व लोक अगो-दरच आपापल्या जागीं येऊन बसलेले असत. बादशहा मागाहून येई. केव्हां केव्हां राजपुत्र बरोबर येत, ते कधीं त्याजपाशीं बसत, किंवा कधीं खालीं उमे राहत. वादशहाच्या डाव्या उजव्या बाजूंस त्याच्या खास पाइऱ्याचे लोक उमे असत. हा दिवाणखाना २०१ फूट लांव व ६७ फूट रंद आहे. त्याच्या तीनही वाज्ंस चांदीचा कठडा असून प्रत्येकी एक प्रवेशद्वार होतें. ह्या दालनांत सर्व मंडळींचा प्रवेश

होइनासा झाला, म्हणून चांदीच्या कठड्यावाहेरची जागा तयार करून तिच्या बाहेर दुसरा लांकडी कठडा ठेवण्यांत आला. ह्या कठ-ड्यावर सुंदर नकशीकाम केलेलें होतें. ह्या वाहेरच्या जागेंत हलक्या-प्रतीचे नोकर, आंतील दरवारांत वसलेल्या सरदारांचा लवाजमा, पहाऱ्या-वरचे लोक, भालदार, चोपदार वगैरे मंडळी उभी असत. हा दरवार सुमारें दोन तास चाले; आणि इतका वेळ सर्व मंडळी उभी असत. बादशहापुढें लोकांनी वसण्याचा परिपाठ नव्हता. सिंहासनास लागून खालीं विजराची जागा होती. कठड्यांतील प्रवेशद्वारावर लोकांस ओळ-खणाऱ्या दक्ष प्रवेशकांचा पहारा असून, योग्य परवाना असल्याशिवाय ते कोणासही आंत सोडीत नसत. नवीन इसम दरबारांत येणे झाल्यास प्रथम तसा परवाना मिळवून, नंतर कोणी तरी जुन्या सरदाराने त्यास आपल्या बरोवर दरवारांत आणावें, असा नियम होता. शिवाजी औरंग-जेबाच्या दरवारीं गेला, तेव्हां त्याजबद्दल प्रथम परवाना घेऊन, नंतर रामिंगानें त्यास आपल्यावरोवर दरवारांत नेलें. लष्करांतले मनसबदार, प्रांतांतील कामदार, नवीन नेमणुका झालेले लोक, इत्यादिकांचे अर्ज वाचणें व त्यांजबद्दलच्या तजविजी करून देणें हीं कामें ह्या मोठचा दरवारांत चालत. मुख्य वक्षी म्हणून एक अधिकारी असे, तो हीं कामें वादशहास समजावी व हुकूम होई तो ज्याचा त्यास कळवी. प्रत्येक खात्याचे मुख्य अंमलदार दरवारांत हजर असत. ते निरनिराळ्या जागांस नवीन इसमांची शिफारस करीत. त्यांच्या नेमणुका कायम झाल्यास त्यांस ह्या दरवारांत पोशाख मिळून, त्यांची कामावर रवानगी होई. राजपुत्र, प्रांतांतले अधिकारी व सरकारी वातमीदार ह्यांजकडून आलेली पर्ने ह्या दरवारांत वादशहास वाचून दाखवीत. पैकीं कांहीं महत्त्वाचीं पर्त्रे बादराहा स्वतः वाची, व कांहींचा फक्त मतलब त्याच्या कानावर घातला जात असे. नंतर प्रांतांत्न न्यायाचीं अपिलें आलीं असतील, त्यांची मुनावणी 'सदर' म्हणून अधिकारी असे, तो करी. तसेंच विद्यार्थी साधु, फकीर इत्यादिकांस दानधर्म किंवा नेमणुका करून देण्याचें काम ह्या दरबारांत चाले. इकडे खास पागेचे घोडे व हत्ती वगैरे जनावरें बाद-शहाच्या दृष्टीस पडावीं म्हणून त्यांस त्यांच्यासमोरून फरवीत नेण्याचा क्रम चालूच असे. हीं सर्व कामें झाल्यावर सुमारें दोन तासांनीं हा दरबार संपे.

सुमारें दहा वाजण्याच्या थोड्या अगोदर 'दिवाणी-खास 'च्या जागेंत खास सल्लागारांचें मंडळ भरे, तेथें वादशहा जाई. ह्यासच पूर्वी अकव-राच्या वर्णनांत ' युशालखाना ' असें नांव होतें. कारण त्या वेळीं दिवाणी-खासच्या जागेंतच स्नानग्रह होतें. दिवाणी-खासमध्यें आख्यावर तेथें खासमंडळींच्या भेटी होत; सल्लामसलत चाले; महत्त्वाचीं पत्रें व जवाब स्वह्स्तानें वादशहा लिही. कित्येकांचे जवाव व निकाल वादशहा तोंडी सांगे, त्याप्रमाणें ते लिहून काढिल्यावर वादशहास ते वाचून दाखविण्यांत येत. ह्याप्रमाणें सर्व कागद तयार झाल्यावर जनानखान्यांतील पहाऱ्यांत मुख्य शिक्षा असे, तो आणवृन सर्व कागदांवर सहीशिक्रे होत. नवीन इमारतींचे नकाशे, कारागिरीचीं कामें वगैरे तपासून पाहिल्यावर, वाद-शहा सांगेल ते फेरफार करून, जवळ वजीर असे, तो त्या त्या प्रकारचे शेरे करून, खर्चाची मंजुरी घेऊन देई. शहाजहान बादशहास शिल्पकामाचा मोठा शोक असल्यामुळें, ह्या कामांत त्याचा पुष्कळच वेळ जाई. वेथें सुद्धां कित्येक शिकारीचीं वगैरे जनावरें वादशहास दाखाविण्यांत येत.

ह्याप्रमाणे दिवाणी-खासमध्यें सुमारें दोन तास राज्याच्या खास मसल-तीचें काम चालस्यावर, 'शहाबुर्ज ग्रेहणून वाड्याच्या उंच भागीं एक एकांत जागा केलेली होती; तेथें अत्यंत गुप्त कारस्थानासाठीं वाद्शहा जाई. ज्या इसमांस तो वर बोलावी, तेवढेच वर जावयाचे असत. बाकी नोकर वगैरे सुद्धां सर्व खालींच दारापाशीं वसत. गुप्त पत्रव्यवहार व इतर गोष्टींचा खल ह्या ठिकाणीं होत असे. जरुरीप्रमाणें वजीर बरोबर असे. ह्या शहाबुर्जावर बादशहा अर्धापाऊण तास किंवा तसेंच काम असल्यास ज्यास्त वेळ वसत असे.

ह्याप्रमाणें मध्याह्मपावेतों वादशहाचा सर्व वेळ कामांत जाई. नंतर लगेच जनानखान्यांत जाऊन, दुपारची प्रार्थना म्हटल्यावर, भोजन करून, बादशहा तासभर पट्टन विश्रांति वेई. ह्या विश्रांतीच्या वेळंत सुद्धां बहुधा जनानखान्यासंबंधींच कामें चालत. गरीब विधवा, मुलें, विद्वान् व आश्रित मंडळींच्या गरीव मुली, इत्यादिकांची तजवीज लावण्यासाठीं त्यांचे अर्ज वाचून, हुकूम देण्यांत येत. सातिउन्निसा म्हणून शहाजहानच्या जनानखान्यावर एक बाई नोकर होती, तिनें प्रकरणें बादशहास समजावण्याचीं असत. जवळ वसून, राणी आपला अभिप्राय त्यांजवर देई. अशा प्रकारें जनानखान्यामार्फत पुष्कळ काम होत असे, तीन वाजतां तिसरे प्रहरची प्रार्थना आटपून, जरूर असेल तर वादराहा पुनरिप दिवाणी-आममध्यें येई. तेथें थोड्या वेळांत जरुरीचें काम असेल तें उरकून, स्वारी लगेच दिवाणी-खासमध्यें जाई. तेथें उत्तम प्रकारची रोषनाई केलेली असे. येथील वेळ बहुतेक गायन, वाद्य वगैरे करमणुकींत व आनंदांत जाई. स्वतः शहाजहान चांगला गाणारा असून त्यास गाण्याचा शोक होता. आठ-वाजतां पुनरिप जरुरीच्या मुख्य कामासाठीं वादशहा शहावुर्जावर जाई. तेथें वजीर, बक्षी वगैरे जरूर ते अधिकारी त्याजवरोवर असत. साडे-आठ वाजतां वादशहा परत जनानखान्यांत जाई; आणि मोजनानंतर तेथें केव्हां वाचन व केव्हां गायन चालू असे. वादशहाच्या विछान्या-जवळ पडद्यामार्गे वाचक मंडळी वसून, झोंप लागेपर्यंत त्यास निरिनराळीं पुस्तकें वाचून दाखवीत. तयमूरचें चरित्र व वावरचें आत्मचरित्र हीं शहाजहानचीं आवडतीं पुस्तकें असत. दहा साडेदहा वाजतां बादशहा झोपीं जाई. तो चारवाजेपर्यंत सुमारें सहा तास निजत असे.

हा सामान्य कार्यक्रम झाला. ग्रुक्रवारी सुद्दी असून दरबार वगैरे सर्व वंद असत. बुधवारी नेहेमींचा कार्यक्रम न चालतां तो दिवस फक्त न्यायाच्या अपिलांकरितां नेमिलेला असे. दर बुधवारी आठ वाजतां बादशहा झरोक्यांतून एकदम दिवाणी-खासमध्यें येई. तेथें न्यायाधीशांशिवाय इतरांस येण्याची परवानगी नसे. निरिनराळ्या ठिकाणांहून आलेले अर्जदार व गुन्हेगार बादशहापुढें उमे करून त्यांजबद्द लचा शेवटचा निकाल देण्यांत येई. केव्हां निकाल होई; केव्हां फेरतपासासाठीं पुन: तीं कामें परत प्रांतांत जात.

दिल्ली, आग्रा वगैरे राजधानींतला हा सागान्य कम असे. पण पुष्कळदां स्वारी फिरतीवर असे, तेव्हां हा कम बदले. सायंकाळीं बादशहा घोड्यावर किंवा हत्तीवर वसून शहरांत फिरावयास निधे; केव्हां यमुनानदीवर होडींत वसून सहल करी, किंवा शिकारीस जाई. सर्व मोगल बादशहा मोठे चपळ व उद्योगी होते. त्यांस एकाच ठिकाणीं स्वस्थ बसणें व नुसत्या चैनींत वेळ घालविणें मुळींच आवडत नसे. सर्वात अतिरंगेल म्हटला, तर शहाजहान. त्याचीच वरील रीत जर इतकी उद्योगपूर्ण आहे, तर इतरांबद्दल ज्यास्त काय सांगावें! बादशहा

अलौकिक बुद्धिमान व उद्योगी असल्याशिवाय एवट्या मोठ्या राज्यांत, विसाच्या शतकांतील साधनांच्या अभावीं, शांतता व वंदोबस्त राहिला नसता है निर्विवाद आहे.

औरंगजेबाची दिनचर्या बन्याच अंशी वरच्यासारखीच होती. मात्र त्यांतील गाण्याबजावण्याचा व चैनीचा भाग वगळून त्या ठिकाणीं धार्मिक व ईशस्तवनाचा भाग वाढविलेला होता. सकाळीं पांच वाजतां उठून, तो वाड्यांतील मिशदींत जाऊन, ईशिचंतन व प्रार्थना करी. साडेसात वाजतां झरोक्यांत येऊन बसे. नंतर दिवाणी-आम व दिवाणी-खासमधील कामें करून, बारा वाजतां जनानखान्यांत जाई. भोजनोत्तर योडी विश्रांति झाल्यावर, औरंगजेबाचा पुढचा सर्व वेळ धर्मशास्त्राच्या अध्ययनांत जाई. सायंकाळीं पुनः राज्याचीं कामें चालत. औरंगजेबाने गाणेबजावणें तर सर्व मना केलेलें होतें; म्हणून ईशस्तवन व राज्याचें काम ह्यांतच त्याचा सर्व वेळ खर्च होई. गुरुवारीं अर्धा दिवस ज्यास्त सुट्टी औरंगजेब देत असे. पण औरंगजेबाची एकंदर कार्कीर्द लढण्यांत व छावणींत खर्च होऊन निर्मिराळ्या युद्धांच्या व्यवस्थेत त्याचा बहुतेक वेळ निघून गेला.

२.मोगलांचीं नाणीं.— मुसलमानांचा मूर्तिपूजेविरुद्ध मोठा कटाक्ष आहे. तसेंच मद्यपानासार्ख्या अनेक बाबतींत कुराणांत सक्त आज्ञा आहेत. पण अनेक मुसलमान बादशहांनीं कुराणाच्या आज्ञांविरुद्ध आचरण केलेलें आहे. त्यांनीं परधर्मी स्त्रियांशीं लग्नें केलीं; मद्यपानास उघड थारा दिला; अनेक व्यक्तींच्या तसबिरी व पुतले करून त्यांनीं आपले वाडे व घरें शूंगा-रिलीं. किस्तीधमीतील कथानकांचीं चिन्नेंहीं त्यांनीं आपल्या शूंगारांत वेतलीं. हाच प्रकार त्यांच्या नाण्यांतही घडून आला आहे. अकबराचा तरू मुसलमानी धमीवरील विश्वास उडालाच होता, तेव्हां त्यांनें नाण्यां-वर नानाप्रकारच्या प्रतिमा घातल्या ह्यांत नवल नाहीं. ससाणा, बदक, तिरंदाज वगैरेचीं चिन्नें त्याच्या नाण्यांवर आढळतात. जहांगीरनें वापावर ताण केली. त्यांनें आपला स्वतःचा मुखवटा नाण्यांवर घातला. नाण्यांवर त्यांच्या हातांत केव्हां पुस्तक, केव्हां दारूचा पेला वगैरे आहे. कित्येक नाण्यांवर बादशहा हातांत दारूचा प्याला वेऊन मांडी घालन आहे, असें चिन्न आहे, आणि दुसऱ्या बाजूस वर सूर्य व खालीं सिंह आहे. कदाचित् हीं

नाणीं व्यापाराच्या देवघेवीकरितां नसून फक्त बक्षीस किंवा नजर देण्या-करितां पाडिलेलीं असतील. बारा राशी खोदलेलीं नाणींही जहांगीरनें पाडिलीं होतीं. हीं राशींचीं नाणीं गोळा करण्याचा पुष्कळांस मोठा छंद होता. तीं जवळ बाळिंगलीं असतां प्रहांची पीडा होत नाहीं, असा पुष्कळांचा समज असे. पण त्यांत बनावट नाण्यांची भेसळ पुष्कळ असल्यामुळें खरीं कोणतीं व खोटीं कोणतीं हैं ठरविणें शक्य नाहीं.

जहांगीर बादशहाच्या वेळेपासून 'निसार' नांवाचीं कांहीं नाणीं मोगळ बादशहांनीं पाडिलेलीं होतीं. हीं नाणीं ते कित्येक समारंमांत गरिवांस वांटीत असत. अनेक प्रसंगीं लोकांची गर्दी झाली असतां त्यांजमध्यें अशीं नाणीं उधळण्याचा प्रघात होता. कित्येक नाणीं आकारानें फारच मोठीं होतीं. औरंगजेबास पैसे सांठवून ठेवण्याचा मोठा नाद होता, आणि सांठविण्यासाठीं म्हणून मुद्दाम मोठीं अवाढव्य नाणीं तयार करून तीं त्यानें दिल्ली येथील राजवाड्याच्या तळघरांत सांठवून ठेविलीं होतीं. हिंदुस्थानांत कवड्या, बदाम वगैरे अनेक पदार्थ निरिनराळ्या ठिकाणीं नाण्यांच्या ऐवर्जी चालत असल्यामुळें, मोगलांच्या वेळेस तांव्याचीं नाणीं फार नव्हतीं. चांदीसोन्याचीं मात्र पुष्कळ होतीं.

ईस्ट इं. कंपनीचीं नाणीं हिंदुस्थानांत राजरोसपणें स. १८३५ त सुरू आलीं, तरी त्यापूर्वी कंपनीचे व्यापारी निरिनराळ्या ठिकाणीं आपलीं नाणीं पाडीत असते. मुंबईबेट इंग्रजांच्या ताब्यांत आल्यावर त्यांनीं स. १६७१ त दुसच्या चार्ल्स् राजाच्या परवानगीने आपलीं नाणीं पाड-ण्यास सुरुवात केली. ही गोष्ट औरंगजेवास खपली नाहीं. परंतु हीं फक्त आपल्या मुंबईच्या टापूपुरतींच आहेत असें सांगून, इंग्रजांनीं त्याचें समाधान केलें. पुढें मोगलांच्या नाण्यांसारलीं नाणीं इंग्रज आपल्या टांकसाळींत पाडूं लागलें, त्याजबद्दल पुष्कळ तकारी झाल्या. इंग्रजांनीं आपलें चांदीसोनें मोगलांच्या टांकसाळींत पाठवून तेथें त्यांचीं नाणीं पाडून व्यावीं, अज्ञाबद्दल मोगल अधिकाऱ्यांनीं पुष्कळ बेळां इंग्रजांस सांगितलें, पण इंग्रजांनीं आपल्या टांकसाळींत नाणीं पाड-ण्याचें काम वंद केलें नाहीं. इंग्रज लोक मोगल नाण्यांची हुवेहूव नक्कल करीत असल्यामुळें, इंग्रजांनीं पाडिलेलीं नाणीं कोणतीं व मोगलांचीं कोणतीं हें कळण्यास आज मार्ग नाहीं. मात्र इंग्रजांची नक्कल वजनानें

व किंमतीनें मोगल नाण्यांशीं तंतोतंत मिळती असल्यामुळें, इंग्रजांचीं नाणीं सर्व ठिकाणीं निर्वेध चालत. हा घोटाळा वंद करतां येईना. तेव्हां स. १७१७ त फर्क्स्सेयर वादशहानें इंग्रजांस मुंबईत मोगलांचीं नाणीं पाडण्याचें उघड फर्मान दिलें. हा नाण्यांचा इतिहास मोगल वादशा- हीच्या न्हासाचा चांगला निदर्शक आहे. स १७५९ त इंग्रजांनीं कल-कत्यास आपली टांकसाळ घातली. स. १७६५ त इंग्रजांस वंगालची दिवाणी मिळाल्यापासून त्यांचा हा नाण्यांचा उद्योग राजरोस सुरू झाला. तथापि पुढें कांहीं दिवस बंगालचा नवाव व इंग्रज अशा दोघांचीं नाणीं सुरू होतीं. स. १७९३ त इंग्रजांनीं नवावाचीं व वादशहाचीं नाणीं वंद करून आपला रूपया चाळ केला. पण ही व्यवस्था स. १८३५ त कायमची अमलांत आली. (Lane-Poole's Coins).

३. फार्शी इतिहास व हिंदु छोक.—इतिहास लिहून ठेवण्याची खरी आवड मुसलमानांसच होती. फारशी भाषेत अशा ग्रंथांचा भरणा अतिशय मोठा आहे. इजिप्टपासून चीनपर्यतच्या सर्व देशांत जेवढे म्हणून पराक्रमी राजे व पुरुष झाले, त्या सर्वीची चरित्रें उपलब्ध आहेत. मोगल बादशहांच्या अमदानींत तर, अशा ग्रंथांस जणूं काय ऊतच आला होता. ह्यांपैकीं बरेचसे ग्रंथ फारशींत छापलेले आहेत; बहुतेक अजून हस्तिलिखित स्थितींत आहेत. फार थोड्यांचीं इंग्रजींत भाषांतरें झालीं आहेत. एल्यटेंन कित्येक ग्रंथांचीं इंग्रजींत भाषांतरें करून, त्यांतील वेंचे घेऊन आठ पुस्तकांचा एक मोठा ग्रंथ छापलेला आहे. फेरिस्ताचा इतिहास, अबुल्फिल्ल्चे ग्रंथ, पादशहानामा, आलम्-गीरनामा वगैरे दुसरे अनेक ग्रंथ महत्त्वाचे अस्न, कित्येक पुरुषांचीं आत्मचरित्रें मोठीं मोलवान आहेत. वावर व जहांगीरचीं आत्मचरित्रें युनिव्हर्सिटींच्या परीक्षांस ठेविलेली असतात. अलीकडेस मराठ्यांच्या इतिहासाचे कित्येक अस्सल कागदपत्र प्रसिद्ध होत आहेत; परंतु फारशी इतिहासांच्या तोडीचे मराठयांचे इतिहास त्यांत फारसे आढळत नाहींत. निर्विकार हशीनें बोलावयाचें, म्हणजे इतिहास लिहून ठेवण्याची बुद्धि आम्हां हिंदूत कचित्च दिसून येते. इतिहास म्हणजे ऐहिक पराक्रमाचें व घडामोडींचें चित्र होय. ज्या राष्ट्रास स्वत्वाची व पराक्रमाची धर्मेड बाटत नाहीं, त्यास स्वतःचा इतिहास तरी कोठून असणार! मोगल वाद-

शहांच्या वेळेस मुसलमानांचें चरित्र जागृत होतें. दररोजच्या घडामोडी लिहून ठेवण्याकरितां, सरकारांत्न पगारदार नोकर ठेविलेले असत. अशा सरकारी लेखांत जरी सर्वच खरा प्रकार दिला जात नसे, तरी एकंदर मोठमोठया घडामोडी व तत्संबंधी सरकारची वाजू समजण्यास त्या लेखांचा अत्यंत उपयोग होतो. दररोज सर्व प्रांतांतून हजारीं पत्रें (वाकिया) बादशहास येत, आणि त्यांवर वादशहाचे जवाव जात, व हुकूम सुटत, ते सर्व जमेस धरून सरकारी इतिहास लिहिला जाई. अर्थात् त्यांत वादशहाची वरीचशी स्तुति असून विरुद्ध वाजू गाळलेळी असे. अबुल्फ-ज्ल्चे ग्रंथ जरी असे स्तुतिप्रचुर आहेत, तरी त्याच्या थोर विद्वत्तेची व मार्मिक टीकेची खूण त्यांत जागोजागीं दिसून येते. जहांगीरचें चरित्र अशा वावतींत विचित्र आहे. जहांगीरनें छपवाछपवी मुळींच केलेली नाहीं. त्याला लाज व भीड वाटतच नसे. म्हणून जसा प्रकार घडला, तसा ह्याने अक्षरशः नमूद केला आहे. त्याचे आत्मवृत्त त्याने स्वतः सांगून लेखकांनी लिहिलेलें दिसतें. पहिल्या १९ वर्षाची हकीकत त्यानें स्वतः तपासलेली आहे; आणि त्या पुढच्या तीन तर्षाची हकीकत इतर लेखकांनीं पुरी केली आहे. शहाजहानचा इतिहासही अशाच प्रकारें संपूर्ण आहे, त्यास शहाजहाननामा, किंवा पादशहानामा असं म्हणतात. औरंगजेवाच्या पहिल्या दहा वर्षाचा इतिहास वरच्याप्रमाणें लिहिला गेला. त्यापुढें त्यानें सरकारी इतिहास लिहिण्याचें काम वंद ठेविलें. औरंगजेव मरण पावल्यावर त्याच्या कार्किर्दीतील ठळक ठळक गोष्टींचे एक पुस्तक लिहिण्यांत आलें. तसेंच खाफीखान हा नेहमीं औरंगनेवावरोवर होता, आणि त्यानें त्या वादशहाच्या कार्किदींचा सुंदर इतिहास लिहिला; पण खाफीखान शिया होता, म्हणून औरंगजेब मरण पाव्टयावर, त्यानें आपलें पुस्तक प्रसिद्ध केलें. सारांश, वाबर-पासून औरंगजेवपर्यतच्या दोनशें वर्षीच्या मोगल वादशाहीचा इतिहास संपूर्ण भरवसेलायक, व घडलेल्या गोष्टी प्रत्यक्ष पाहणा-रांनीं लिहिलेला उपलब्ध आहे. औरंगजेवानें जरी पूर्वीची तवारीख पुढें चालविली नाहीं, तरी त्याचीं स्वतःचीं सुमारें तीनहजार पत्रें उपलब्ध आहेत. राज्यकारभाराच्या कामाचीं व्यवस्थित पत्रें अशीं औरंगजेबानेंच लिहिलीं. त्याच्या पूर्वीचे बादशहा फक्त कारणपरत्वे दुसऱ्या दरबारांस

सलामालकीचीं वगैरे पत्रें लिहीत. औरंगजेबाच्या प्रत्येक पत्राच्या तीन प्रति उपस्थित आहेत; एक अस्सल पत्र, दुसरी पाठविलेल्या ठिकाणीं ठेवलेली नकल, व तिसरी पैवस्तीची नकल. ह्यांशिवाय औरंग-जेबाच्या कार्किदींचे हिंदूंनी लिहिलेले दोन इतिहास फारशी भाषेत उपलब्ध आहेत, एक पट्टणचा ईश्वरदास नागर ह्यानें लिहिलेला, व दुसरा भीमसेन बन्हाणपुरी ह्यानें लिहिलेला. औरंगजेबाच्या नंतर बहादूरशहा व महंमदशहा ह्यांनीं तवारिखा चाल् ठेविल्या होत्या, परंत प्रांतिक अंमलदार स्वतंत्र होऊन, नियामितपणें आपले वृत्तान्त पाठविनातसे झाल्या-मुळें, त्या तवारिखांचा इतिहासाचे कामीं फारसा उपयोग होत नाहीं. मोगल बादशहांविषयीं, तपशीलवार माहिती किती विपुल मिळते, हें प्रो॰ सरकार ह्यांच्या औरंगजेबावरील लेखांनी चांगलें व्यक्त होतें. व्लांक्मन म्हणतो.—' फारशी भाषेत मुसलमानांचे पुष्कळ इतिहास आहेत, ही गोष्ट खरी. परंतु त्यांत तत्कालीन लोकस्थितीसंबंधाने बहुधा माहिती मिळत नाहीं. जो तपशील आज महत्त्वाचा असा आपणास वाटतो, तो त्या ग्रंथकारांना निरर्थक वाटत असेल. हिंदु लोक इतिहासलेखक नाहींत खरे; तरी प्राचीन पुतळे, लेणीं, स्तंभ इत्यादिकांवरून, व नाट्यादि ग्रंथां-वरून प्राचीन हिंदूंची वरीच माहिती मिळते. परंतु मुसलमानांत नाटक किंवा खोदकाम नसल्यामुळें, त्यांच्या वेळच्या समाजस्थितीची माहिती दुष्प्राप्य झाली आहे. विशेषतः मुसलमानी अंमलाखाली हिंदूंची स्थिति कशी होती, हैं कळण्यास साधन नाहीं. मुसलमानांकडून हिंदुलोक जिंकिले गेले, पण जिंकलेल्यांची संख्या अतिशय मोठी असल्यामुळें, तिचा निःपात होऊं शकला नाहीं. मुसलमानांचे कांहीं योद्धे व विद्वान् लोक एवढेच फार तर वाहेरून हिंदुस्थानांत आले. परंतु हरएक प्रकारचें कसव, होती व नोकरी हिंदूंच्याच हातांत राहिली. वसूल गोळा करण्यांचें काम सर्वस्वी हिंदूंकडे होतें. मुसलमानांना मोठमोठचा जहागिरी देण्यांत आल्या, पण त्या जहागिरींची व्यवस्था हिंदूंशिवाय होणें शक्य नव्हतें. हिंदुस्थानांत बाटलेले मुसलमान बहुधा हिंदूंचेच आचारविचार पाळीत. फिरोज तुच्ल-खनें बाटविलेले लोक शहाजहानच्या वेळेस, हिंदूंच्या सतीप्रमाणें, विधवांस नवऱ्याबरोबर जिवंत पुरीत. जिजिया कर वस्ल करण्यास फार मारामार पडे. त्यासाठीं मुसलमानांना दरखेपेस नवीन युक्त्या काढाव्या लागत.

' सारांश, हिंदूंशिवाय मुसलमानांचें पावलोपावलीं अडत असे, तरी त्यांना अबूनें दिवस काढणें मोठें कठीण काम झालें होतें. अकवराच्या-पूर्वी मोठ्या नोकऱ्या त्यांस मुळींच मिळत नसत. सूर सुलतानांचा दिवाण हिम् एवटा एकच पुरुष अकवराच्यापूर्वी मोठया योग्यतेस चढ-लेला दिसतो. हिंदूंना फारशी भाषा प्रथम अवगत नव्हती, हें आणखी एक त्यांच्या कमीपणाचें कारण होते. धर्माची उणीव भरून काढण्याजोगी नव्हती, परंतु भाषेची उणीव हिंदूंनी लवकरच भरून काढिली. परक्याची भाषा उचारणें आरंभीं त्यांना पापकर्म वाटे. सरकारी हिशेबाचें कचें काम स्थानिक भाषांतच चाले. मात्र दरबारांत्न चालणारा पत्रव्यवहार फारशींत करीत. परंतु मुसलमानांचें वास्तव्य हिंदुस्थानांत दोनशें वर्षे झाल्यावर, फारशी भाषेविषयीं हिंदूंचा दुराग्रह नाहींसा होत गेला. ते फारशी भाषा शिकूं लागले. हिंदूंनी सन १५०० त लिहिलेली फारशी पुस्तकें उपलब्ध आहेत. हळूहळू हिंदु लोक, त्या भाषेंत इतके प्रवीण होत गेले, कीं मुसलमानांस ती भाषा शिकविण्यास व त्यांचे अनेक ग्रंथ लिहिण्यास हिंदूंचाच उपयोग होऊं लागला. अकब-राच्या आरंभीं सांबर येथील एक राजा फारशी कवि म्हणून नांवाजलेला होता. मनोहर नांवाचा दुसरा एक उत्कृष्ट फारशी कवि झाला, त्यास मीर्झा मनोहर असें म्हणत. तो बाटलेला नव्हता. 'राज्याचे हिशेब फारशी भाषेंत ठेवावे, १ हा तोडरमलानें काढिलेला हुकूम एकदम अंमलांत आला, ह्यावरून लोकांस तो फेरफार जाचक झाला, असें वाटत नाहीं. आपल्या जातभाईनीं राज्यकर्त्यांच्या बरोबरीला यावें, भाषेची अडचण असेल, तर ती त्यांनीं मेहेनत करून दूर करावी, राज्यकर्त्योना आपल्या तंत्रानें वागवावयाचें असल्यास, त्यांची भाषा आपण बिनतकार शिकली पाहिजे, हें समजून त्यानें तो हुकूम दिला. हिंदुलोक आपल्या बरोबरीला आले, ही गोष्ट मुसलमानांस आवडली तोडरमलाबद्दल त्यांनीं केवढा गहजब केला, हें आपणांस विदित आहेच. चितोडगडावर जेव्हां मानसिंगाची रवानगी झाली, तेव्हां पुष्कळ मुसल-मान सरदारांनीं मानसिंगाच्या हाताखालीं नोकरी करण्याचें नाकारिले. फारशी भाषेंत हिंदुलोक तरवेज झाल्याबरोबर दरवारचा सगळा पत्रव्यव-हार त्यांच्या हातीं आला. शहाजहानचा वजीर सादुलाखान मरण

पावस्यावर रायरघुनाथ व चंद्रभान हे दोघे पत्रव्यवहाराचें काम पाहूं लागले. त्यांच्या इतका पत्र लिहिण्यांत हुशार दुसरा कोणी नव्हता. हिंदूंनीं फारशीचीं व्याकरणें, कोश व इतर मार्मिक विवेचनें लिहिलीं.

सरकारी नोकरींत हिंदुमुसलमानांचें प्रमाण किती होतें, हें समजण्यास मार्ग नाहीं. सन १५९० त पांचशेंपासून पंचहजारीपर्यंतच्या २५२ मनसवांपैकीं ३ १ हिंदूंना मिळाल्या होत्या. पुढें पन्नास वर्षानीं शहाज-हानच्या कार्किर्दीत पांचहजारांवरील बारा मनसबदारांत एकही हिंदु नव्हता. परंतु पांचशेपासून पांचहजारपर्यतच्या ६०९ मनसबदारांत ११० हिंदु होते. ह्यावरून फार तर इतकेंच म्हणतां येईल, कीं पुढें पुढें हिंदूंस मोठ्या जागा जरी मिळेनाशा झाल्या, तरी खालच्या जागांत त्यांचें प्रमाण वाढलें. जहांगीरच्या वेळेस सर्व मोठमोठचा जागा नूर-जहानच्या नातेवाइकांनीं पटकाविल्या होत्या. शहाजहानच्या मनसव-दारांत जसवंतसिंह, जयसिंह व राणा जगित्सिंह ह्यांचे नंबर अनुक्रमें सतरा, एकोणीस व चोविस असे होते. औरंगजेवाला हिंदूंचा हा भरणा मुळींच आवडला नाहीं. त्यानें सर्व हिंदु नोकरींत्न कमी करावे म्हणून हुकूम केला. मात्र तो सर्वस्वी अंमलांत येणें शक्य नव्हतें. बादशहांनीं हिंदु स्त्रियांशीं लग्ने केल्यामुळेंही हिंदूंचें महत्त्व वरेंच वाढलें. जहांगीर, खुसू, शहाजहान, बहादूरशहा, कामवक्ष, अजीमुश्शान, दुसरा आलम्-गीर ह्यांच्या आया हिंदु होत्या. मुसलमानांच्या मुली मात्र हिंदूंकडे आल्या नाहींत, ह्याचें कारण रजपुतांनी त्या केल्या नाहींत इतकेंच नव्हे, तर आपल्या मुली हिंदूंना देणें मुसलमानांनाही आवडलें नाहीं. (Blochmann, Condition of the Hindus under Mogals, Cal. Rev. 1871.)

४. राजघराण्याचें शिक्षण व विद्वत्ता.— मोगल वादशहांस विद्या-कलांचा मोठा नाद व अभिमान होता हें तर सुप्रसिद्धच आहे. त्यांच्या पदरीं अनेक विद्वान् मौलवी, पंडित, किव, हकीम, व तत्त्वज्ञानी होऊन गेले, त्यांची हकीकत वर ठिकठिकाणीं आलीच आहे. बाबर बादशहा स्वतः मोठा विद्वान् होता. त्यास आरबी, फारशी, तुकीं व हिंदी ह्या भाषा चांगल्या अवगत होत्या; 'वािकयाती बाबरी' नांवाचें त्याचें आत्म-चरित्र व कित्येक किवता सुप्रसिद्ध आहेत. स्वतः लिहिलेली कुराणाची एक प्रत त्यानें मकेस पाठिविळी. शिवाय कायदे, साहित्य, इत्यादि विषयांवर 10 1000

त्याचे ग्रंथ आहेत. बादशहा हुमायून गणित व इतर शास्त्रांत पारंगत होता. त्यास ज्योतिषाचा मोठा नाद असे. फारशी व तुर्की भाषा त्यास चांगल्या येत होता. तो कवितेचा भोक्ता असून, अनेक कवींस त्याचा आश्रय होता. हुमायूनचा भाक कामरान ह्याची गणना थोर कवींत होत आहे. सर्वीत थोर बादशहा अकबर हा मात्र निरक्षर राहिला हैं आश्चर्य आहे. हुमायूननें चार निरनिराळे शिक्षक त्याजकरितां नेमिले. तथापि कांहीं एक न शिकतां, त्याचें बाळपण खेळांत गेलें. तो बहुश्रुत होता, पण अखेरपर्यंत निर्विद्यच राहिला.

जहांगीर शिकलेला जसून मोठा रिसक होता. त्यास तुर्की भाषाही चांगली येत होती. त्याचा आत्मवृत्तान्त, वराचसा तोंडानें सांगून दुस-यांनीं लिहिलेला, व कांहीं त्यानें स्वतः लिहिलेला आहे. शहाजहान शिकलेला होता. कवींस व साधूंस त्याचा मोठा आश्रय असे. कित्येक प्रसंगीं त्याचे हुकूम स्वतः लिहिलेले असत. कामदारांकडून आलेलीं पत्रें व हकीकती तो स्वतः वाची. जवळ वाचक मंडळी ठेवून त्यांजकडून तो अनेक ग्रंथ वाचून ऐकत असे. जहांगीरच्यापेक्षां शहाजहानचें हस्ताक्षर सुंदर होतें. शहाजहानचा मुलगा दारा हा चांगलाच विद्वान् होता. हिंदूंच्या तत्त्वज्ञानाचा त्यानें उत्कृष्ट अभ्यास करून, अकवरा-प्रमाणेंच, दोन धर्मींची सांगड घालण्यासाठीं त्यानें अनेक ग्रंथ रचिले. त्यानें उपनिषदांचें फारशींत भाषांतर करून साधूंचीं चरित्रें व ग्रंथ लिहिले. दाराशेखोचे कित्येक ग्रंथ पाटणा येथील खुदाबक्ष संग्रहांत पाहण्यास मिळतील.

तथापि सर्वात विद्वान् पुरुष म्हणजे औरंगजेव होय. स्वधर्माचा त्याचा अभ्यास उत्कृष्ट होता. फतवा-इ-आलमिगरी म्हणून मुसलमानी कायद्याचा उत्तम ग्रंथ औरंगजेवानें लिहिलेला आहे. ह्या कामीं पुष्कळ विद्वान् मौलवी खपत होते. त्यांत मौलाना शेख निजाम हा मुख्य होता. औरंगजेवास कुराण तोंडपाठ येत होतें; आणि त्याचा अर्थ चांगला कळत होता. त्याचें हस्ताक्षर सुंदर होतें. त्यास कवितेची आवड बब्हती. मुसलमानी धर्मशास्त्रांतील त्याची विद्वत्ता अप्रतिम होती, असें मोठमोठ्या विद्वानांनीं म्हटलें आहे. औरंगजेवाचा मुलगा वहादूरशहा हा आरवी व फारशी जाणत असे. शेवटचा वादशहा दुर्दैवी शहाआलम

हा विद्वान् व रिसक होता. दुसरा अकबर (१८०६–३७) व शेवटचा बहादूरशहा (१८३७–५७) हे ऊर्दू व फारशी भाषांत कविता करीत. (Journel of the Moslem Institute, March 1907.)

मोगल बादशाहींत जनानखान्याचें प्रस्थ केवढें होतें, ह्याचें वर्णन मागें ठिकठिकाणीं आलंच आहे. एकंदरींत जनानखान्यांतल्या बहुतेक स्त्रिया कर्तृत्ववान् होत्या. राजपुत्रांचें संगोपन व घरचे सव व्यवहार स्त्रियांच्या हातांत असत. बहुतेक स्त्रिया शिकलेल्या व विद्वान् असत. आठ वर्षीचें वय झाल्यावरोवर प्रत्येक राजपुत्रास व राजकन्येस शिकविण्यासाठीं पृथक् शिक्षक ठेविलेले असत. स्त्रीशिक्षक इराणी असत. परंतु पुरुष हिंदु व इराणी दोनही असत. कित्येक स्त्रिया कविता वगैरे करीत व उत्तम लेखक असत. आग्र्याच्या किल्यांत जहान्-आराचा एक मोठा पुस्तकसंग्रह होता. झेबुन्निसा ही किव म्हणून प्रसिद्ध आहे. मुलींचीं लग्नें चांगलीं प्रौढपणीं होत; आणि विधवांचे पुनर्विवाह होण्यास अडचण नसे. जनाखान्यांतील वृत्तान्त लिहिण्यास स्त्रीलेखक व पुस्तक वाचण्यास स्त्रीवाचक असत. जनानखान्याच्या निरनिराळ्या भागांवर निरनिराळे स्त्रीदरोगे होते.

अकबराच्या वेळेस जनानखान्यांतील स्त्रियांच्या नेमणुका फार थोड्या होत्या. पण शहाजहानऔरंगजेबांच्या वेळेस ह्या नेमणुका पुष्कळ वाढल्या. मम्ताज-महल्ची सालाची नेमणूक दहालाख रुपये होती; तिच्या वडी'छ मुलींस प्रत्येकीं सहालाख रुपये होते, पैकीं तीनलाख रोख असून, तीनलाखांची जमीन होती. औरंगजेबानें आपली मुलगी बेगम-साहेब इला बारालाखांची नेमणूक दिली होती. जहांगीरच्या मृत्यूनंतर शहा-जहाननें नूरजहानला सालाचें दोनलाख रुपये पेन्शन करून दिलें होतें.

युरोपांत सामाजिक व व्यावहारिक बाबतींत सुधारलेले प्रचार प्रथम फ्रेंच लोकांत सुरू होऊन तेथून ते इतर राष्ट्रांस मिळतात, असा सामान्य सिद्धान्त आहे. फ्रान्सचा हा मान आशियाखंडांत इराणला मिळत असे. मोगल वादशहांच्या वेळची बरीचशी संस्कृति मूळ इराणांत्न आली असून तिच्या परिणामांचें वर्णन वर ठिकठिकाणीं आलेंच आहे. बहा-मनी राज्यांत कारभार करणारा महंमदगवान, व त्यानंतर मीर-जुम्ला या दोधांनीं इराणी वळण दक्षिणेंत बरेंचसें पसरिलें. शिल्पकलाममंत्र

अलीमदीनखान, हकीम अबुल फत्त इत्यादि विशिष्ट धंद्यांचे गृहस्थही इकडे पुष्कळच आले, आणि हिंदुस्थानच्या कारभारांत त्यांनीं आपलीं नांवें चिरंतन करून ठेविलीं.

हें वजन पुरुषांकडूनच आलें असें नाहीं. कित्येक संस्कृत व विदुषी स्त्रियाही इराणांत्न पुष्कळ इकडे आल्या. हमीदाबान्, न्रजहान व इतर स्त्रियांचीं नांवें वर अनेक ठिकाणीं आलींच आहेत. इराणच्या एका विद्वान् घराण्यांतील सति-उन्निसा नांवाची एक स्त्री होती, तिचा भाऊ तालीब-आमली हा उत्कृष्ट कवि व मार्मिक लेखक असून जहांगीर बाद-शहाचे पदरीं राहत होता. सतिउन्निसाचें लग्न नासीर नांवाच्या एका विद्वान् हिकमाशीं होऊन नवऱ्यापाशीं ती ज्यास्तच हुशार झाली. नवरा लवकरच मरण पावल्यामुळें सित-उन्निसानें मुम्ताज-महल्च्या पदरीं नोकरी पत्करिली. तिचें गोड व अदबीचें संभाषण, वैद्यक वगैरे संसारां-तील अनेक उपयुक्त विषयांचें तिचें ज्ञान, इत्यादि गुणांनीं मुम्ताज-महल्ला ती इतकी प्रिय झाली, की तिच्याच ताब्यांत राज्याचे शिकामोर्तव राहत असे. वाटेल तें उत्कृष्ट पुस्तक वाचावें असे तिनेच; शहाजहानास विद्या शिकविण्याचें काम तिजकडे सोंपविलेलें होतें. मुम्ताजमहल्चें इरएक काम तिच्या मार्फत चालत असे. पुष्कळ गरीव मुलींस व निराश्रित स्त्रियांस राणीपुढें आणून सति-उन्निसा त्यांचा परामर्ष घेववीत असे. मुम्ताज-महल्च्या प्रेतावरोवर ही बाई वन्हाणपुराहून आय्यास आली. तेथे राणीचें दफन वगैरे झाल्यावर वादशहाच्या जनानखान्याचें पुढारीपण जहान्-आराकडे आलें. राजघराण्यांतील मुलांमुलींचीं लग्ने जुळविणें, स्त्रियांना मेजवान्या देणें, आप्त-संबंधीं मंडळींचा परामर्ष घेणें वगैरे अनेक वाबती जनानखान्यामार्फत चालत. ह्या कामांत जहान्-आरास सति-उन्निसा मदत करी. राजपुत्रांच्या विवाहप्रसंगीं वधूच्या घरीं नजरनजराणे नेण्याचें व राजपुत्रास येणाऱ्या नजराण्यांची व्यवस्था पाहण्याचें काम तिच्याकडेच होतें. शहाजहाननें तिला सर्व जनानखान्यावर मुख्य नेमिलें होतें. बाद-श्राहाच्या खान्यावर तिची देखरेख असे. तिला मूल नव्हतें. तिनें आपस्या भावाच्या दोन मुली पाळून त्यांना जवळची सर्व संपत्ति देऊन टाकिली. ही वाई स. १६७६त मरण पावली. शहाजहाननें तिची कबर ताजमहालचे जवळ पश्चिमबाजुस बांधलेली आहे. (मॉडर्न रि.जून १९०७).

अमीरखान नांवाचा इराणांतील यज्द् येथील एक हुशार व शूर सर-दार औरंगजेवाचे वेळेस अफगाणिस्तानच्या कारभारावर होता, (स.१६७७-९८). त्याची वायको साहेवजीवाई ही मुम्ताज-महल्ची भाची असून नवऱ्याप्रमाणेंच हुशार होती. नवरा मरण पावल्यावर दोन वर्षेपावेतों तिनें अफगाणिस्तानचा कारभार विनवोभाट करून तेथें उत्कृष्ट वंदोबस्त ठेविला. तें काम सुटल्यावर तिनें मक्केची यात्रा करून तेथें मोटा दानधर्म करून लोकिक मिळविला.

मोगलवादशाही आणि रोमनवादशाही या दोहोंच्या न्हासांत पुष्कळ साम्य आहे. इतिहासामिलाषी जनांस मोगलांच्या इतिहासांत अनेक उपयुक्त तन्त्रें सांपडतील. उणीव काय ती गिवनसारख्या इतिहासकाराचीच आहे. ती मरून येईल, तर मोगल वादशाहीचा इतिहासही मोठेपणा पावण्यास योग्य आहे असे दिस्न येईल.

५. राजाप्रजांचे एकमेकांवर परिणाम.—हिंदुमुसलमानांच्या कर्तवगारीचा तुलनात्मक विचार अनेक विद्वानांनीं व विचारवंतांनीं ठिकठिकाणीं केला असून, त्याजवहल मतभदेही पुष्कळ आहे. तथाबि
मुसलमानांच्या हिंदुस्थानांतील कर्तवगारीसंबंधानें खालील संक्षिप्त मुद्दे
विद्यार्थ्यांनीं ध्यानांत ठेवण्यास हरकत नाहीं. हे मुद्दे केवळ विचार
सूचक व अपूर्ण आहेत; विस्तृत विवेचन करूं लागल्यास प्रत्येकावर
निराळा ग्रंथ होईल.

(१)पेहराव. मोगलबादशहांचें सामर्थ्य व ऐश्वर्य हीं कितीही मोठीं असलीं, तरी तत्कालीन लेखांवरून एक गोष्ट व्यक्त होते; ती ही, कीं एकाही राज्य-कर्त्यानें प्रजेची खरी उन्नित करण्याचा प्रयत्न केला नाहीं. सर्व लेख वाचून हा शोचनीय परिणाम मनावर निःसंशय राहतो. युरोपांत रोमन व इतर राज्यें पूर्वी झालीं, त्यांनीं जसें रयतेच्या उन्नतीकडे व मुखबृद्धिकडे लक्ष दिलें, तसें मोगलबादशहांनीं दिलें नाहीं. रजपूत राजांना त्यांनीं जोरानें दाबून टाकिलें. म्हणजे मोगल अंमदानींत संस्थानिकांची स्थिति जवळजवळ आजच्यासारखीच होती; हलींचा दाब अप्रत्यक्ष आहे, त्या वेळचा प्रत्यक्ष होता एवढाच परक. दोन पक्षांना एकमेकांविरुद्ध लढवून राज्य मुरक्षित ठेवण्याचा प्रधात मोगलांनीं उचलिला होता; आणि परकी अंमलाच्या जोराखालीं येथील लोकांचें सर्व तेज लोपून गेलें. बाकी बाबरच्या

पूर्वीच्या अफगाण राज्यांपेक्षां मोगलांचें राज्य पुष्कळच चांगलें होते, ह्यांत संशय नाहीं. अफगाणांपेक्षां मोगललाक बुद्धीनें ज्यास्त थार होते. शिवाय मोगलांच्या राज्यांत वेळेस स्थिरता उत्पन्न झाल्यामुळें, त्यांचे येथील रीतरिवाजांशीं चांगलेंच संमेलन झालें. विशेषतः शहाजहानच्या बेळेपासून रीतरिवाज, पहराव, भाषा वगैरे बहुतेक हिंदूंच्याच गोष्टी बाद-शहांनी व दरबारी मंडळींनी स्वीकारिल्या. हिंदूंची पागोटीं, उर्दू व हिंदी आषा, हिंदी बंदनाचे प्रकार, इत्यादि सर्व कांहीं त्यांनी येथील घेतांले. दाराशेखो व शहाजहान ह्यांच्या लग्नसमारंभाची त्या वेळची चित्रे उपलब्ध आहेत, त्यांवरून त्या वेळच्या पोषाखांची बरीच कल्पना होते. मंडवळ्या वगैरे चेह-यावर करण्याचे शृंगार मुसलमानांनीं हिंदूंत्न वेतले. मध्यआशियांतील बायकांची टोपी-इजार जाऊन त्या ठिकाणी साडी आली. पुरुषांची टोपी जाऊन हिंदुस्थानी पगडी व पागोटें आले. तयमूर-लंग व शहाजहान ह्या दोघांचे पोषाख तुलना करून पाहण्यालायक आहेत. मध्यआशियांतला एवा अकवरानें टाकून देऊन हिंदुस्थानांतला जामा घेतला. असें होतां होतां शहाजहानच्या वेळेस तर हिंदु व मुसलमान सरदार केवळ पोषाखांवरून ओळखूं येईनातसे झाले. पडद्याची चाल मुसल-मानांपासून हिंदूंनीं घेतली असा सामान्य समज आहे, तो रा. व. वैद्य (Epic india) ह्यांच्या मतें खरा नाहीं. भारतीय काळीं स्त्रियांस पडदा नव्हता, परंतु इ. स. पू. ३०० च्या सुमारास स्त्रियांनी उघडपण पुरुष-समाजांत न येतां अंत:पुरांत राहवें, असा सामान्य प्रधात सुरू झाला होता. बुरखा व पडद्याचें अलीकडचें प्रखर स्वरूप मुसलमानांच्या वेळेस हिंदुंमध्यें शिरलें असावें. दाराशेखोनें तर 'अल्ला 'हें नांव बदछ्न न प्रभु ' हें देवाचें नांव स्वीकारिलें. दारा राज्यावर आला असता तर कदाचित् हिंदुमुसलमानांचा एक धर्म करण्याचें अकवरानें हार्ती धेतलेलें काम त्यानें तडीस नेलें असतें. रजपूत स्त्रियांचा वादशहांचे जनानखान्यांत प्रवेश झाल्यापासून, मोगलांच्या स्त्रियांचे मध्यआशियांतले रीतरिवाज नाहींसे होऊन, हिंदी रिवाज त्यांस लागले, हें त्या वेळच्या तसिवरांवरून व दुसऱ्या अनेक गोष्टींवरून सिद्ध होतें. बाबर-हुमायून हे हिंदुस्थानास परकी होते, तसा प्रकार शहाजहान-औरंगजेबाचा नव्हता. बोलतांनां औरंगजेब दारास दादामाई म्हणून हांक मारी, व मुरादास भाई मुरादबक्ष म्हणे. शहाजहान उर्दू भाषेंत कवनें करी. सारांश, मोगल लोकांचा स्वभावच दुस-यांचें चांगलें बेऊन, नेहमीं प्रगति करावी अशा प्रकारचा होता. त्याचा परिणाम एकंदरींत हितावहच झाला. इकडे हिंदूंनीं राज्यकर्त्योंचें अनुकरण करण्यास कमी केलें नाहीं. हर्लींप्रमाणेंच त्या वेळींही राज्यकर्त्योंची भाषा शिकून व अन्य तन्हेंनें त्यांस खुष करून नोकरीच्या वगैरे वावतींत आपला फायदा करून घेण्याचा प्रयत्न हिंदुलोकांनीं केला. फारशी भाषेत हिंदूंनीं लिहिलेले अनेक ग्रंथ आहेत. वसुलावर नेमलेले कामदार बहुतेक हिंदु असत, आणि त्यांचा सर्व व्यवहार फारशी भाषेत चाले. औरंगजेवानें वसुलाचें काम हिंदूंस न देण्याचा प्रयत्न केला, पण तो सिद्धीस गेला नाहीं.

(२) युद्धकला. मुसलमानांनी हिंदुस्थानांत ऊर्जित दशेस आणिली. (क) पूर्वीचे हिंदुराजे सेनांचे 'मालक' होते, पण 'नायक' (Commanders) नन्हते. लाखों लोकांची फौज न्यवस्थितपणें वागवून, व तिजवर हुकमत चालवून काम घेणें, ही गोष्ट मोगल बादशहांनींच केली. खरें युद्धकलानेपुण्य दाखाविण्याचे प्रसंग बादशहांसच आले. बहुधा प्रत्येक बाबतींत मोगल लष्कराची न्यवस्था परिपूर्ण होती. (See, Irvine's History of the Mogul Armies). लष्कराच्या सोयीचे रस्तेही सर्व देशमर मोगलांनींच वांधिले. तसेंच (ख) शहरासमींवर्ती मजबूद तटबंदी करून वंदोबस्त करण्याची पद्धत, जरी पूर्वी येथें ठाऊक असली, तरी ती तत्कालीन सुधारणांनीं परिपूर्ण करण्याचें काम मोगलांनींच केलें. आग्रा, दिली, अहंमदाबाद, सुरत, लाहोर, अलाहबाद इत्यादि वाटेल तितक्या शहरांचीं उदाहरणें ह्यासंबंधीं देतां येतील. (ग) घोडेस्वारांचें माहात्म्य वाहून, पायदळ फौज निकामी ठरली.

(३) शेंकडों वर्षे मुसलमानांचा अंमल हिंदुस्थानावर चाल राहिल्या-मुळें, त्यांचा बुद्धिप्रभाव अनेक बावर्तीत स्पष्ट दिसून येतो. (क) हिंदु राजेरजवाड्यांनीं आपल्या दरवारांत व राज्यकारभारांत पूर्वींचे प्रधात बदलून, सर्वथैव मुसलमानी प्रधात मुरू केले. (ख) दरबारी मंडळीच्या सणावारांच्या वगैरे पोशाखांत मुसलमानी चाली बुसल्या. सामान्य रयतेनें मात्र हें अनुकरण फारसें केलें नाहीं. (ग) कर्दू भाषेचा प्रचार सार्वत्रिक झाला, आणि फारशी व आरबी शब्द, हिंदुस्थानांतील हिंदी

बंगाली, मराठी वगरे भाषांत अतोनात शिरले. (घ) लष्करी खेळ, बाज पक्ष्याची व इतर सर्व प्राण्यांची शिकार इत्यादि गोष्टींचें स्वरूप व तत्संबंधाची परिभाषा हीं सर्व बदल्न त्यांस मध्यआशियांतील व इराणी वळण लागलें. (ङ) मोगलांची वसुलाची पद्धत व विशेषतः तत्संबंधीं नवीन परिभाषा सर्व हिंदुस्थानभर प्रचारांत आली. (च) गायनकला व हिस्तिविज्ञान ह्या दोन वावतींत मात्र कांहीं एक फरक झाला नाहीं, त्या सर्वथैव मूळच्याच कायम राहिल्या. (छ) पुस्तकांची व इतर आरास, रत्य, सुगंधि द्रव्यें, इत्यादि लिलतप्रकारांत मुसलमानी तन्हा शिरली; आणि त्यांत वादशाही दरवारचा कित्ता वाहेर सर्वत्र पसरला. (ज) फारशी कवितेचा स्वीकार हिंदूंनीं बहुधा केला नाहीं. हिंदूंची कविता व तिची रचना व हिंदूंचें तत्त्वशास्त्र हीं जशींच्या तशींच राहिलीं. एखाद दुसरी आख्यायिका, दाखला, किंवा एखाद दुसरी म्हण एवढींच फार तर मुसलमानांत्न हिंदु कवितेंत आली असतील. (झ) मुसलमानी कायद्याचें एकीकरण होऊन त्यास नवीन चलन मिळालें. हिंदूंनीं आपल्या स्मृति कायम ठेविल्या. (अ) भोजनाचे व फराळाचे अनेक नवीन पदार्थ मुसलमानांपासून हिंदूंनीं स्वीकारिले. मांसाचे पदार्थ तर पुष्कळच आले. आरबस्तानांत खजूर हेंच लोकांचे मुख्य अन्न होतें; तेथून तें इराणांत आलें, तेव्हां मसाले व इतर रुचिकर कृतींची भर पडून सूपशास्त्राची भरभराट झाली; आणि हिंदुस्थानांत आल्यावर उभयतांच्या मिश्रणानें पाककला ज्यास्तच वृद्धि पावली. (ट) मुसल-मान लोक हिंदूंहून ज्यास्त गुलहौशी व ठाकठिकीचे असून, त्यांची राहणी ज्यास्त ऐषआरामाची व थाटाची असल्यामुळें, व्यसनांत काय, किंवा सत्कर्मात काय, पुष्कळ नवीन उद्योगधंदे, व नवीन कला अस्तित्वांत आल्या. (ठ) मुसलमान हे मूळचे भटकणारे असल्यामुळें त्यांच्या ठिकाणीं स्वदेशप्रेम वास करीत नव्हतें; तथापि जातीचा किंवा प्रांताचा एकलकोंडेपणा त्यांच्यांत नव्हता. म्हणून स्वतःच्या संपर्काने व उदारपणानें हिंदुलोकांचा प्रांतिक व जातिविशिष्ट एकलकींडेपणा त्यांनीं बराच मोडिळा. हिंदुलोक दक्षिणेत्न बंगाल्यांत, व बंगाल्यांत्न अफ-गाणिस्तानांत जाऊं येऊं लागले. (ड) मुसलमान साधूंच्या वार्षिको-त्सवप्रसंगीं हिंदुलोक मुसलमानांशी अतिशय मिसळूं लागले. (ढ) जत्रा,

बाजार, स्वारी इत्यादिकांत एकमेकांचें दळणवळण अतिशय वाढलें.
(ण) हिंदूंच्या वैद्यशास्त्रास चलन व आश्रय नसल्यामुळें, त्याची वाढ खुंटली; आणि मुसलमान हकीमांची भरभराट झाली; कारण त्यांस दर-बारीं आश्रय मिळून हिंदुस्थानबाहेरील देशांशीं त्यांचा व्यवहार घडून त्यांच्या ज्ञानांत भर पडत असे. (त) हिंदुस्थानांतील मुसलमानांनीं हिंदूंच्या चालीरीति, त्यांच्या धर्मसमजुती व लग्नविधि इत्यादि पुष्कळ बाबतींचा स्वीकार केला. वादशहांची सुवर्णतुला वगैरे विधि मूळचे हिंदूंचे आहेत. ज्योतिष, काव्य, नाटक, न्यायशास्त्र, तत्त्वज्ञान, व कृषि ह्या बाबती हिंदूंच्या होत्या तशाच कायम राहिल्या; त्यांत मुसलमानांच्या योगानें फेरफार झाले नाहींत.

- (४) व्यापाराच्या निमित्तानें परदेशाशीं प्रवास करणारे बहुधा मुसल-मानच होते. प्रवासानें त्यांचीं मनें विकास पावत, आणि त्यांच्या ठिकाणीं व्यवहारिक शहाणपण व उपयुक्त संस्कार उत्पन्ने होत. ते स्वदेशांतच कोंडून राहणाऱ्या हिंदूंच्या ठिकाणीं सहसा उत्पन्न झाले नाहींत. 'मर्द— इ—जहान्-दीदा' म्हणजे पृथ्वीवर फिरलेला मनुष्य ही मुसलमानांत म्हणच पङ्गन गेली होती.
- (५) शिल्पकला, विशेषतः मोगलांनींच मर्भराटीस आणिली. बादशहांचे राहण्य के कि आगा, मिशदी व मुकरबे ऊर्फ कबरी, ही विशिष्ट
 बांधकामें मोग के कि अल्त. पूर्वीची हिंदुबांधणीचीं कामें म्हणजे मुख्यतः
 देवळें हो जिन्छा कि प्रभाग व ऐषआस्ता, दरबार, राज्यकारमार
 हत्यादि कि प्रभाग निष्य वाके मोगलांचेच आहेत. कमान,
 ब आव कि धुमणारे किट है दोन विशिष्ट प्रकार मुसलमानी बांधणींत
 नवीन शहेत. हाड्याच्या समींवार विस्तृत व शोभिवंत बागा तयार
 करण्याच प्रधात मोगलांनीं व विशेषतः इराणी सरदारांनीं स्वदेशांत्न
 येथे आणिला. बागांत कारंजीं, फुलांचे ताटवे, व सहल करण्याच्या
 सुंदर वाटा हे प्रकार हिंदुस्थानांत इराणांत्न आलेले आहेत. बादशाहींबील सर्व मोठमोठ्या सरदारांनीं सुद्धां ठिकठिकाणीं आपले वाडे, व बागा
 उभारित्या. आग्रा, दिली, लाहोर, लखनो वगैरे शहरांवरून ह्या बावतीची
 प्रतीति चांगली येते. (शिल्पकलेवर Havel's Indian Art, Modern
 Review मधील लेख व Archaeological Survey चीं पुस्तकें पाहवीं).

मृतिकला व चित्रकला मूळ येथें वौद्धांच्या वेळेस उत्कर्ष पावल्या; आणि वौद्धधर्मावरोबरच त्या चीन, जपान, जावा इत्यादि ठिकाणीं पस-रत्या. पढें अफगाण अंमलांत ह्या कलांचे हिंहुस्थानांत्न उचाटन झालें कारण चित्र काढणें किंवा प्रतिमा करणें ह्या गोष्टी मुसलमानी धर्मीत मना असल्यामुळें, आरंभींच्या कडव्या मुसलमान राज्यकर्त्यांनीं ह्या कला येथें चालूं दिल्या नाहींत. पुढें मोगलबादशाही स्थापन झाली. मोग-लांस ह्या कलांचा शोक होता. हिंदुस्थानांत येण्यापूर्वी चीनच्या वाज्नें मोगळांवर बौद्धधर्माचा परिणाम झालेला होता. इस्लामाचे प्रखर पाणी त्यांच्या ठिकाणीं नव्हतें. तेव्हां अकवरानें हिंदुस्थानांत ह्या कलांस पुन-एपि आश्रय दिला. त्यानें चीन व इराण ह्या दोनही ठिकाणचे कारागीर-आणवून चित्रांनीं व नकशीनें इमारती सुधारण्याचा क्रम सुरू केला. हा प्रघात वाढतां वाढतां शहाजहानच्या वेळेस अतिशय वृद्धि पावला. (पहा, Painting in Ancient and Medieval India, Cal. Rev., July 1903.) मुसलमानांच्या बांधकामाविषयीं मार्गे ठिकठिकाणीं उल्लेख आलेच आहेत. मशिदी, वाडे, बागा, विहिरी वगैरे लोकोपयोगी कामें करण्याकडे मुसल-मान राज्यकर्त्यांची व इतर स्त्रीपुरुषांची विशेष प्रवृत्ति होती. बहुधा सार्वजनिक नसत; राणावारांच्या वगैरे नैमित्तिक प्रसंगीं त्या सर्व लोकांस खुल्या ठेवीत. हिंदु लोकांनी अशीं कामें केली नाहीत. नृद्यांचे घांट, धर्मशाळा व मंदिरें हीं मात्र हिंदूंनींच बाँविलेलीं आहेत. मोगलांस वस्त्योत्रेले रस्ते मजबूद व उत्कृष्ट होते. रस्त्यावर खड्ई डोकून कायमचे भक्ष भू हुली. (याची युक्ति स्काट्लंडांत मॅकंडमनें (Macadam) स. १५की है-८ अस्या वेळेस काढिली. त्यापूर्वी पुष्कळ दिवस ही गोष्ट हिंदुस्थास ठाऊ होती. मुसलमानांच्या लोकोपयोगी कामांत विहिरी व सराया है, महत्त्व मोठे आहे. सर्व मोठमोठ्या रस्त्यांवर प्रवाह्यांच्या सोयीसाठी गर्दाभः सराया बांधिलेल्या होत्या. सराया म्हणजे विस्तृत धर्मशाला. त्यात ज्याच्या त्याच्या लायकीप्रमाणें व गरजेप्रमाणें सर्वांस उतरण्यास जागा मिळे. सराईच्या सभोंवार मजबूद तट असून, त्याजला कायमचा पहारा असे. आवारांत एक मोठी चांगल्या पाण्याची विहीर असे. चोरांच्या वगैरे भीतीस्तव रात्र झाली म्हणजे सर्व गाडे, जनावरें व सामान तटाचे आंत बेऊन मुख्य दरवाजा बंद करीत. सरकारचे कामदार राज्यांत वारंवार

फिरत आणि त्यांच्या बदल्या होत, त्यांस मुक्कामासाठीं अशा सरायांचा उपयोग फार होत असे. शिवाय डांकवाले, व्यापारी, फिर्यादी व अषिलें करण्यासाठीं प्रवास करणारे लोक, ह्या सर्वीस या सरायांची जरूर अतिशय असे. सर्वीत सराया वांघणारा मोठा पुरुष औरंगजेब झाला. त्याच्या-पूर्वी शेरशहा व फिरोजशहा ह्यांनी तशींच कामें थोडींबहुत केली. कित्येक सराया खासगी लोकांनी परोपकारार्थ बांधिलेल्या असत. त्यांच्या खर्चासाठीं जिमनी लावून दिलेल्या असत, किंवा बांधणाराचे वंशज आपल्या उत्पन्नां-त्न रोख रक्कम देत. सरायांत प्रवाश्यांस जागा बहुधा फुकट मिळे; कदाचित् कित्येक ठिकाणीं कांहीं अल्प रक्कम प्रवाश्यांपास्न घेत. जैन लोकांनी सरा-यांचा व लोकोपयोगी कामांचा हा पूर्वीचा कित्ता अद्यापि चालविला आहे.

(६) सरायांचे ठिकाणींच डांकेच्या घोड्यांचे व उंटांचे टप्पे असत. दोन मैलांवरून शिंग वाजे, तें ऐकिल्यावरोवर नवीन जनावरें तयार करीत. डांक आल्याबरोबर जुन्या जनावरांवरून तीं नवीन जनावरांवर घाळून लगेच पुढें चाल् करीत. सर्व प्रवासी बहुधा घोडचावरून प्रवास करीत: पण रजपुताना वगैरे वालुकामय प्रदेशांसाठीं उंट असत. सरकारी डांक फार जलद जात असे. पुरंदरावर शिवाजी जयसिंगाच्या स्वाधीनं झाला ही बातमी औरंगजेबास दिल्ली येथें अकराव्या दिवशीं पोंचली. सरकारची डांक नियमित व व्यवस्थित चाळू होती. मात्र तिचा उपयोग लोकांस फारसा होत नसे. सरकारी कचेरींत दोनही ठिकाणीं कोणी ओळर्खाचा मनुष्य असला, तर त्याच्या वशिल्यानें मात्र खासगी पत्रें सरकारी डांकेंत्न जात. पण बहुतेक मोठमोठ्या ठिकाणीं व्यापारी मंडळींची खासगी डांकेची तजवीज असे; आणि असे खासगी लोक पुष्कळट्रां आपुळी बातमी सांकेतिक खुणांनीं लिहून पाठवीत; म्हणून ती सर्व लोका: रळत नसे. हलीं जशी तारेच्या मजकुराची सांकेतिक परिभाषा किंवा सायफर्स असतात, तशी त्या वेळीं व्यापारी लोकांची सांकेतिक परिभाषा ३ होती. बांबूची किंवा पत्र्याची नळकांडी करून त्यांत कागद भरीतत्येकणि तीं घोड्यावर वगैरे पाठवून देत. डांकेच्या चोरीबद्दल अत्यंत्त सर्क शिक्षा देशेत असे.

(७) हलीं दळणवळणाची साधनें पुष्कळ आहेत, म्हणून त्या वेळीं तीं मुळींच नव्हतीं असे नाहीं. दरसाळ ठरीव वेळेस निरनिराळ्या ठिकाणीं जत्रा, मेळे, उरूस वगैरे भरत, अशा प्रसंगीं मालाची खरेदीविकी तर चालेच; पण त्याशिवाय साधु, विद्वान् व इतर लोक ह्यांचीं संमेलनें होऊन अनेक विषयांवर चर्चा व वादिववाद होत. तसेंच अनेक धार्मिक कृत्यें यज्ञयाग व समारंभही होत असत, त्या वेळीं निरिनराळ्या मंड-ळींच्या मेटी होऊन नवीन परिचय घडत.

(८) कारागिरी.—स. १६०५ पासून १६५७ पर्यंत हिंदुस्थानां-तला काल अतिभरभराटीचा गेला. पृथ्वीवरील सर्व कसवें, हुन्नर, विद्या इत्यादिकांचा दरवारांत मोकळेपणीं प्रवेश होऊन, त्यांची उन्नति होत गेली. त्या वेळीं व पुढेंही निरनिराळ्या प्रांतांत व्यापाराचीं व कलाकी-श्राल्याचीं अनेक ठिकाणें होतीं. अहंमदाबाद येथें किनखाबाचें, डाका येथें मलमलीचें, व काश्मीरांत शालीचें, काम उत्कृष्ट होत असे. ह्या कामांस प्रत्यक्ष बादशहांचा व इतर श्रीमान् मंडळीचा आश्रय मोठा मिळत असे. बादशहा स्वतः पगारदार कारागीर ठेवून व सामान देऊन, जो माल तयार होई तो स्वतः घेत. स्वतःच्या वापरास व निरनिराळ्या ठिकाणीं पोशाख पाठविण्यास व नजर देण्यास जसा माल पाहिजे असे, तसा ते मुद्दाम काढवीत. दूरदूरच्या देशांतील राजांस व दरबारास पोशाख पाठवावे लागत. असे कारखाने सरकारीच असल्यामुळें, त्यांतला माल बाहेर बाजारांत फारसा विकीस येत नसे. पण सरकारचेच कारागीर कावल्या वेळांत खासगी रीतीनें माल तयार करीत, व पुष्कळदां जासगी मजूर कागास लावीत; आणि अशा रीतीने तयार झालेला मार वाजा-रांत येई तेव्हां लोकांस मिळे. एकंदरींत हलींच्या सारखी अशा मालाची मरबाजारांत खुली विक्री कचित्च होई. बादशहांची व श्रीमंतांची जरूर भागून राहिलेला माल बाहेर येई. पूर्वी हिंदुस्थानांतील रेशीम, कापूस वगैरे कोणताच कचा माल बाहेर जात नसे. कच्या मालाहि सब जिन्नस येथेंच तयार होऊन ते बाहेर जात. त्या योगानें व्यापारास व देशास मोठा फायदा होत असे; आणि त्यावरच देश विशेष गांधन होता. कचा माल बाहेर न जाण्याचें एक कारण असें होतें, हाये त्या वेळीं आग-गाड्या व आगबोटी वगैरे नसल्यानें भारी वड एसे मोठ्या आका-राचा माल बाहेर नेण्यास रस्त्याची मजुरी फार पडे के शेड्या वजनाचे, ल्हान आकाराचे व मोलवान जिल्लस तेवदेच येथे तयार होऊन बाहेर

जात. दगडांवर, धात्ंवर व लांकडावर नकशीचीं व बाह्य भरावाचीं कामें, कशिद्याचीं कामें, व निरनिराळ्या रंगांच्या मुलाम्यांचीं कामें येथें पुष्कळ तयार होत असत. हिंदुस्थानचे कारागीर उत्तम कसवी म्हणून नांवाजलेले होते. भोज्य पदार्थीची सवंगाई व स्वस्त मजुरी ह्यांमुळें एकं-दरींत कारागिरीचे जिन्नस फारसे महाग नसत. हर्ली कापड स्वस्त असून तें पाहिजे तेथें आपल्या दारावर मिळतें, तसा प्रकार तेव्हां नव्हता. कापड बरेंच महाग असे, आणि तें ठरीव पेठांतून अगोदरपासून मागवून व तयार करवून आणावें लागे. ह्यामुळें डाकाची, बनारसी, पैठणी, चंदेरी, ब-हाणपुरी, वगैरे नांवें कापडास मिळालीं. बाराहांच्या व ऐष-आरामी श्रीमंतांच्या गरजा पुष्कळ असल्यामुळें, हरएक प्रकारच्या कारा-गिरीस उत्कृष्ट आश्रय मिळे, म्हणून कला भरभराटीस आल्या. जगां-तील सर्व लोकांची उडी हिंदुस्थानांतील मालावर असे, त्यामुळें प्रत्येक कसब अगर्दी पूर्णतेस गेलें ह्यांत नवल नाहीं. बादशाहीच्या भरभराटीचें व ऐश्वर्याचं जे वर्णन वर ठिकठिकाणीं आहें आहे, यावरून एकंदर व्यापारास व कारागिरीस त्या वेळीं केवर्डे उत्तेजन मिळालें असलें पाहिजें, ह्याची कल्पनाच करावी. नुसतें कागदांचें उदाहरण घेऊं. कागद तयार करण्याचीं कित्येक ठिकाणें ठरलेलीं होतीं. आठव्या व दहाव्या शतकां-तील कागद आज आपणास उत्कृष्ट व मजबूद असलेले आढळतात. रासा-यानिक क्रियेनें कागदास कीड-वाळवीचीसुद्धां वाधा होऊं नये अशी तजवीज करीत. पाटणा येथील खुदाबक्ष ग्रंथसंग्रहासारख्या ठिकाणीं ह्या जुन्या कागदांवरील लेख पाहण्यास मिळतात. एक पुस्तक लिहि-ण्यास निरनिराळ्या अनेक कसबी मंडळीचें साह्य लागे. पुस्तक आंखणारा निराळा, त्याच्या किनारीवर वेलबुट्टी काढणारा निराळा, नंतर मुख्य लेखक निराळा; मध्ये लाल किंवा इतर रंगांचीं अक्षरें येतात, तीं लिहि-णारा निराळा; वेलबुद्दींत अनेक रंग भरणार, व मधून मधून चित्रें वगैरे येतात तीं तयार करून त्यांचे रंग भरणारे, अशा अनेक असा-मींच्या हातांतून प्रत्येक पान जाई, तेव्हां एखादा समग्र ग्रंथ तयार होई. अथपासून इतिपर्यंत सर्व अक्षर एकसारखें असून, त्यांत खोडाखोड किंवा अन्यवस्था यात्कांचित् नसे. अलीकडे छापण्याची कला निघाल्यामुळें, इस्तलेखनकलेचा वास्तविक लोपच झाला आहे असे म्हणण्यास हरकत नाहीं.

खिनज द्रव्यांची वृद्धि सुद्धां पुष्कळ झाली. लोखंड, सोनें, हिरे, माणकें, कथील, शिसें, गंधक, सोरा, मीठ, हरएक प्रकारचे दगड, इत्यादिकांचा उपयोग व त्यावर होणारा व्यापार फारच मोठा होता. टॅव्हर्नियरच्या पुस्तकांत खिनज द्रव्यांचें पुष्कळ वर्णन आहे.

६. गादीच्या वारसाविषयीं अनिश्चय.—सामान्यतः असे दिस्न येतें, कीं मोगल बादशहांचे मुलगे आपल्या बापांवर उठत. वाप जिवंत असतां त्यास मारून अगर पदच्युत करून स्वतः राज्यापहार करण्यास ते सदैव तत्पर असत. बादशहास वृद्धापकाळीं विशेष दुःख पोटच्या मुलांपासून होई. याजविषयीं कित्येक असामी बादशहांस असा दोष देतात, कीं त्यांनीं आपल्या मुलांस मोठमोठे अधिकार दिले, ही त्यांची चूक होय. परंतु ही सर्वस्वी चुक होती असे म्हणतां यावयाचें नाहीं. वहुतेक शहा-जादे पराक्रमी व कर्तृत्ववान होते. राज्य भरभराटीस आणण्यांत त्यांचे अंग विशेष होतें. बाबरचे मुलांपासून राज्यास पुष्कळ वळकटी आली होती- खुसू व शहाजहान यांसारखे कर्तृत्ववान मुलगे थोडेच निपजतील, औरंगजेबाचे सर्व भाऊ आरंभापासून दूरदूरच्या प्रांतांत शहाणपणाने बंदोबस्त राखीत होते, म्हणूनच शहाजहानची अन्वल कार्कीर्द शांततेची व भरभराटीची झाली. तेव्हां मुलांस मोठमोठे अधिकार दिल्यावहल वाद-श्राहास दोष देणें वाजवी नाहीं. बादशहाच्या मृत्यूनंतर कोणी गादीवर वसावें ह्याविषयीं नियम बांधिलेला नव्हता ही गोष्ट शोचनीय होय. वळी तो कान पिळी असा प्रकार असल्यामुळें, बादशहाच्या मरणप्रसंगीं बंडाळी सुरू होई. अकबरासारख्या शहाण्या पुरुषांनीं ह्याविषयीं कांहीं व्यवस्था बांधून देण्याचें श्रेय घेतलें असतें, तर असे घोटाळे माजले नसते. तथापि तो काळच पुष्कळ अंशीं खटपटीचा होता; आणि अशी धामधूम जगांतील बहुतेक भागांत त्या वेळीं सुरू होती. मोगल घराण्यांतील शहाजाद्यांस जन्मभर कारागृहवास अगर अत्यंत हीन मृत्यु सहन करावा लागला, अशीं उदाहरणे इतरत्रही पुष्कळ आहेत. औरंगजेबाच्या मृत्यूनंतर हा प्रकार विशेषच वाढला. शहाजहान व औरंगजेब ह्यांनीं आपल्या राज्यारोहणप्रसंगीं कुटुं-बांतील सर्व राजपुत्रांची कत्तल केली. हे प्रकार पाहून 'देवा, राजघराण्यांत जन्म देऊं नको,' असें त्यांस होऊन गेलें असेल. बिचाऱ्यांस सुखानें मरणही नाहीं! वरें प्रत्यक्ष वादशहांची सुद्धां मरणसमयीं तीच दशा. कोणी

मुलगा किंवा आत जवळ नाहीं; जिवंत अस्नही तो जवळ यावा असें वाटावयाचें नाहीं. काय हें दुर्भाग्य! कुटुंबांत सर्व नातेवाइकांच्या समक्ष मरण येणें ही केवढी भाग्याची गोष्ट, पण ती ह्या वादशाही घराण्यांत साध्य नव्हती. जो वलवान असेल त्यानें राज्य वळकावृन आपणास अडथळा कर-णाऱ्या सर्व भाईबंदांस ठार मारावें असा निर्वृण प्रकार वारंवार घडत असे!

मुसलमानात संतानामावामुळें वंशवृद्धि खुंटली असें फारसें झालें होतां, हें ध्यानांत ठेवण्याजोगें आहे. त्यांचा जनानखाना मोठा असून लग्नाचे नियम हिंदूच्यासारखे सक्त नसत. त्यांच्यांत स्त्रियांचा पुनर्विवाह होतो; जवळच्या नातेवाइकांचीं एकमेकांशीं लग्नें होतात. आणि एखाद्या बाईवर कोणाची मर्जी वसली, तर लग्न न करितां, तिला तो स्वतःच्या घरीं आणून ठेवण्यास कमी करीत नाहीं. हिंदूचा प्रवात थोडासा निराळा आहे. राख असली तरी तिला तो स्वतःच्या घरीं बहुधा आणून ठेवणार नाहीं. सारांश, वादशहा मरण पावला म्हणजे पुढें तख्तावर वसण्यास कोणी नाहीं असा प्रसंग सहसा येत नसे. लॉर्ड डलहोझीच्या वेळेस दत्तकाचा प्रश्न महत्त्वाचा होऊन औरस संतित नसल्यामुळें अनेक हिंदु राज्यें खालसा झालीं, तसा प्रकार मुसलमानांच्या संवंधानें घडला नाहीं हें लक्षांत ठेवण्याजोगें आहे.

नेहमीं असे आढळतें, की राज्य स्थापन करणारा पुरुष अक्कलवान, व शहाणा असतो. तसा नसला तर त्याच्या हातून कदापि राज्य कमावलें जाणार नाहीं. कोणत्याही देशांत पाहिलें, तरी पहिला पुरुष हुशार असतो, तितके त्याचे पुढील पुरुष नसतात. गज्नवी महंमूदच्या मागून निपजलेले बहुतेक पुरुष दुर्बळ व अकलमंद निघाले. शिवाजीराजा-प्रमाणें शिवाजीचे वंशाज कर्तृत्ववान नव्हते. अशीं आणखी शेंकडों उदाहरणें सांपडतील. परंतु या नियमास मोगलवंश बन्याच अंशीं अपवादकारक आहे. बाबर बादशहा फारच हुशार होता. तो ज्यास्त दिवस वांचता, तर सर्वात त्याचेंच नांव कदाचित् पहिलें आलें असतें. त्याचा मुलगा हुमायून अगदीं टाकाऊ नव्हता, तरी पण शेरशहा सूरसारख्या विशेष कर्तवगारीच्या पुरुषाशीं त्याची गांठ पडल्यामुळें त्याजपुढें हुमायून वा टिकाव लागला नाहीं. त्यापुढील पुरुष एकसारखे शहाणे व प्रजापालनदक्ष निघाल्यामुळें, मोगल बादशाहीचें नांव अखिल जगाच्या

इतिहासांत चिरस्मरणीय झालें आहे. औरंगजेबानें हटवादीपणा घारण करून सर्वस्वाचा नाश करून घेतला. तसें वर्तन केलें नसतें, तर मोगल बादशाहीचा कीर्तिध्वज पुष्कळ काळ फडकत राहिला असता असें पुष्कळांचें मत आहे. अकबराच्या मागून दुसरा अकबरच निपजणें जरी अशक्य होतें, तरी जहांगीर अथवा शहाजहान निपजणें कठीण नव्हतें. अकबराचाच कित्ता औरंगजेबानें व त्याचे वंशजांनीं चाळ ठेविला असता, तर आज जशी चीनची स्थिति आहे, तशी कदाचित् हिंदुस्थानची राहती, असा कित्येकांनीं तर्क केला आहे. म्हणजे मोगल बादशाही आजपर्यंत कायम असती, व पाश्चात्य राष्ट्राचा अंमल स्थापला गेला नसता, तरी पाश्चात्य सुधारणेपुढें मोगलांचा टिकाव लागता ना, आणि अंतर्यामीं कोरम झालेल्या जुनाट वृक्षाप्रमाणें मोगल बादशाही लहानशा धक्याबरोवर पट्टन जाण्यास योग्य झाली असती. ह्या ऐतिहासिक प्रश्नाचें मार्मिक विवेचन तज्जांनीं करणें अवश्य आहे.

मोगल बादशहा धर्मसंबंधांत हिंदूंवर जुल्म करीत नसत, याचें कारण, रजपुतांशीं लग्रसंबंध झाले हें होय, असें कित्येक ग्रंथकार म्हणतात. रजपूत राण्यांचें वजन आपल्या नव-यांवर विशेष असे. त्यांच्यामुळें वादशहाच्या मनांतील हिंदूंविषयीं द्वेषवृद्धि पुष्कळ कमी झाली. शिवाय मोगललोक अफगाणांसारखे दुराग्रही नव्हते, म्हणून त्यांजपास्त रयतेवर धर्माच्या वावतींत जुल्म झाला नाहीं. अनेक प्रसंगी हिंदूंचा त्यांनी बचाव केल्याचीं उदाहरणें आहेत. वावरानें संग-राण्याविषयीं अत्यंत पूज्यवृद्धि व्यक्त केली आहे. गुजराथच्या वहादूरशहानें स. १६२३ त चितोडगड कार्वाज केला, तेव्हां संग-राण्याची वायको कर्णावती हिनें हुमायून वादशहांस राखी पाठवून त्यांचें साह्य मागितलें, तो प्रकार मागें सांगितलाच आहे. ह्या राखीनें केवळ हुमायूनच एकटा चितोडच्या राणीचा माऊ झाला असें नाहीं, तर त्याचे पुढील वंशज अकवर वगैरे अनुक्रमें चितोडगडच्या राणीचे राखीवंद माई झाले. हिंदूंचा परमद्देश औरंगजेब यानेंही राणीस पत्र पाठवून आपलें स्वस्त्रेम फारच उत्कृष्ट रीतीनें दाखिवलें आहे. (लोक-रित्वादीकृत राजस्थानचा इतिहास, पान १३०).

विशिष्ट कारणांनीं हिंदुमुसलमानांचे तंटे व निकराचे झगडे होत, ते सोडून दिले तर हिंदूंच्या धर्माचरणास मुसलमानांकडून फारसा उपद्रव होत नसे. हिंदूंना ते तुच्छ समजत व त्यांची अवहेलना करीत, पण त्यांजवर जुल्म करीत नसत. आरंभीं हिंदूंच्या कित्येक देवळांचा विध्वंस झाला, पण खासगी धर्माचरणास किंवा पूजा-अर्चा करण्यास त्यांजकडून प्रतिबंध शाला नाहीं. पुजारी व उपाध्याय वर्गावर मुसलमानांनी शस्त्र धरिलें नाहीं. मुसलमानांच्या प्राथमिक शाळा बहुतेक सर्व ठिकाणीं होत्या. तेथें कुराण, स्थलमानाप्रमाणें फारशी आरवी, ऊर्दू वगैरे भाषा, व हिशेबापुरतें गाणित इतके विषय शिकवीत. हिंदूंच्या कित्येक शाळा असत, परंतु त्यांस सरकारी आश्रय नसे. श्रीमंत व आस्तिक लोक त्या शाळा स्वखर्चानें चालवीत. अशा खासगी शाळांस सर्व लोक दरसाल यथाशक्ति मदत करीत. निरनिराळ्या ग्रंथांच्या नकला करून ज्ञानाचा फैलाव करण्याची बुद्धि मुसलमानांत होती, तितकी हिंदूंत नन्हती. हिंदुलोक आपलें विशिष्ट ज्ञान बाहेर फ्रोडण्यास बहुधा नाखुष असत. धर्मात श्चिरलेले नवीन नवीन वेडेचार सोडून देऊन पूर्वींचा अस्सल आरबी धर्म होता तसा ग्रुद्ध करण्याचे मुसलमानांत अनेक प्रयत्न झाले. ते सर्वच सिद्धीस गेले नाहींत, तरी मुसलमानांस योग्य मार्जाकडे वळविण्यास त्यांचा वराच उपयोग झाला. ह्याच विषयावर मागें प्रकरण ३ कलम ९, प्रकरण ४ कलम ५, व प्रकरण १९ पैकीं कलमें २।३।४।८ यांत आलेलें विवेचन पाहवें.

७. अनियंत्रित सत्तेचीं नियंत्रणं.—मोगल बादशहांची सत्ता सर्वतीपरी अनियंत्रित होती. प्रजेचें जीवित, मालमत्ता, व स्वातंत्र्य ह्यांचें नियमन केवळ त्याच्या मर्जीवर अवलंब्न असे. तो राज्यांतील सर्व जिमनीचा अनन्य मालक होय असा सार्वत्रिक समज असून, कोण-त्याही प्रकारचे नवीन कर बसविणें व जुने काहून टाकणें हें करण्यास त्यास यथेच्छ मुभा होती. इजारे किंवा मक्ते देऊन देशांतील व्यापार त्यास आपल्या ताब्यांत ठेवितां येई. एका गांवच्या किंवा देशच्या लोकांना 'आपली वस्ती सोहून दुसऱ्या ठिकाणीं जाऊन राहा, असें सांगण्यास त्यास अधिकार पोंचे. राज्याच्या सर्व खात्यांतील नोकऱ्या त्याच्या हातांत असत. रावाचा रक व रंकाचा राव ही गोष्ट तो क्षण-

सात्रांत करूं शके. दंड, कैद, हालहाल करून ठार मारणें, इत्यादि सर्व प्रकारच्या शिक्षा करण्यास त्यास संपूर्ण अधिकार असे. ह्या प्रचंड राजकीय हकांचें अकाळ विकाळ स्वरूप लोकांच्या मनावर उसण्यास त्या वेळची परिस्थिति अनुरूपच होती. अकल्पनीय राज्यविस्तार; दरबारचा देदीप्यमान डामडौल; अगणित सेना व तिची अपरंपार सामुग्री; सेनेवरील मोठमोठे अधिकारी; प्रांतांवरील सुभे, व दरवारांत हजर असणारें प्रधान मंडळ, इत्यादि वरिष्ठ अधिकाऱ्यांनींही वादराहापुढें अत्यत नम्रता दाखिवण्याचा परिपाठ असे. वादशहानें मोठमोठीं भपकेदार नांवें धारण करण्याची पद्धति; आणि निदान औरंगजेवापर्यंतच्या सर्व पुरुषांनी व्यक्त केलेलें राजनीतिनैपुण्य; इत्यादि अनेक कारणांचा एकत्र मिलाफ झाल्याने वादशहाच्या अनियंत्रित सत्तेस पृष्टि येत असे. शिवाय मोगलांनी आपलें राज्य तलवारीच्या जोरावर कमाविलें होतें. पाश्चात्य देशांत मोठमोठे जमीनदार आस्तित्वांत येऊन प्रसंगविशेषीं ते प्रत्यक्ष राजासही धाब्यावर वसवीत. तसे स्वतंत्र पिढीजाद सरदार सोगलांच्या कार्किर्दीत नव्हते. तसेंच सामान्य जनसमूहाच्या ठिकाणीं स्वत्व कायम नसल्यामुळे वादशहावर लोकांचा मुळींच दाव नव्हता. राजानें आपल्या अधिकाराचा दुरुपयोग केल्यास लोकांनीं एकमत करून त्याजला आळा घालण्याची कल्पना ह्या प्राच्य हवेंत रुजलीच नाहीं. कदाचित् त्या कल्पनेचें दुर्मिळ बीज पश्चिमेकडील जिमनींत पडलें, आणि इकडे तें उपलब्धच नसेल. प्राक्कालीन मुसलमानी किंवा हिंदु रियासतींत तसें बीज पोसण्याची सोय नव्हती असे कित्येकांचे मत आहे, म्हणूनच राजा म्हणजे जिंकिलेल्या प्रदेशाच्या बंदोबस्तासाठीं ठेविलेल्या फौजेचा नायक, असा समज इकडे सार्वत्रिक झाला.

वर सांगितल्याप्रमाणें बादशहाची सत्ता अनियंत्रित होती, तरी तिचें नियमन करणारीं बंधनें मुळींच नव्हतीं असें कोणीं समजूं नये. एक तर मोगल बादशहाची परिस्थिति चमत्कारिक होती. विधमीं लोकांमध्यें तो येऊन पडला होता. हे विधमीं लोक अगदींच नेमळे व बलहीन नव्हते. पूर्वापार उत्तम लढवय्ये अशी त्यांची ख्याति होती. शिवाय हिंदुस्थानचे बहुतेक मुसलमान अफगाण जातीचे असून ते नेहमीं मोगलांस शिरजीर-पणा दाखवीत. मोगलांच्या पूर्वी अफगाणांचाच ह्या देशावर अमल

होता हैं ते विसरले नव्हते. हाताखालचे अधिकारी वादशहापुढें नमून असत ही गोष्ट खरी, तरी पण राज्यकारभार व हुकमत व्यवस्थितपणें चालण्यास बादशहां सर्वथैव त्यांजवरच अवलंबून असे. स्वतःच्या लष्करावर त्याची सर्व भिस्त असल्यामुळें, त्याच्या इच्छावर्तनास बराच आळा पडे. तिसरें, सामान्यतः लोकांस आपण आवडतों कीं नाहीं ह्याची चाड बादशहास वाळगावी लागे. लोक आपल्या विरुद्ध गेले, की आपलें दैव फिरलें असें त्यास त्या काळीं वाटणें साहजिक होतें.. चवर्थं, एक चमत्कारिक बंधन मोगलांच्या वागणुकीनेंच उत्पन्न झार्ले होतें. एकीकडे लढत असतां, दुसरीकडे देशांत स्वस्थता करण्याचे वाबरानें केलेले प्रयत्न, अकवराच्या हुशारीनें त्या प्रयत्नांस मिळा-लेलें कायमचें सुस्वरूप, आणि एकंदरींत मोगलांचा अंमल न्यायाचा व सुखाचा आहे असा सार्वत्रिक झालेला समज, इत्यादि कारणांनीं सर्व प्रकारच्या लोकांमध्यें राजकर्त्यांबद्दल एक विलक्षण अभिमान व आवड उत्पन्न झाली. लोकांच्या ह्या समजास हरताळ लावणारें वर्तन करणें विशेष जीखमाचे होतें. देवटचें बंधन मोगलांच्या स्वाभाविक गुणांत्न उत्पन्न झालें होतें. त्यांची हुशारी, आत्मसंयमन, व उदार वर्तन इत्यादिकांमुळे त्यांच्या-बद्दल लोकांत पूज्यबुद्धि उत्पन्न झाली होती. सारांश, बादशहांची सत्ता अनि-यंत्रित असूनही तिचे दुष्परिणाम लोकांस फारसे सहन करावे लागले नार्हीत.

औरंगजेबाच्या अखेरीस बरीच दुर्व्यवस्था झाली, तरी एकंदरीने मोगलांच्या कार्किदींत देशांत बंडावे फारसे नव्हते. सरहद्दीवरील झगडे मात्र सारखे चाल् होते. क्वचित् प्रसंगीं वंडखोर लोकांस कूर शिक्षा सहन करावी लागे; आणि गुन्हेगारांस तांत्रिक चौकशीने शिक्षा मिळत. यिंकचित् संशयावरून मोठमोठ्या कामदारांवरही जुल्म व अन्याय होई. असा प्रकार थोडाबहुत चाळ असतांही, 'मोगलांच्या कारभाराचें सामान्य स्वरूप पूर्वीच्या प्राच्य रियासतींप्रमाणें जुलमी नव्हतें; एवर्डेच नव्हे, तर अर्वाचीन अगर प्राचीन काळीं पाश्चात्य देशांत निपजलेले सोठमोठे बादशहा, आपणांस समाजसंरक्षक म्हणवून घेणारे सोठमोठे धर्माचार्य, प्रचंड सेनांचे पराक्रमी नायक, अगर जातिविशेषाचे वीर, ह्यांजशीं मोगल बादशहांची तुलना शोभण्यासारखी आहे. मोग-लांच्या राज्यकारभाराचा अंदाज करितांना दुसरी एक गोष्ट अवश्य ध्यानांत ठेविली पाहिजे, ती अशी, कीं औरंगजेव बादशहा मरण पावला त्या वेळेस, प्रत्यक्ष इंग्लंडांत पूर्वीच्या जलमी स्टुअर्ट राजांची काकींर्द फिल्न सुल होण्याची भीति गेली नव्हती. औरंगजेबाच्या वेळेस इंग्लंडांत सुल असलेले कायदे, विशेष बुद्धि खर्च कल्न लोकांचा छळ करण्याकरितांच उत्पन्न केले आहेत कीं काय, असे वाटणारे अस्न, ते त्या कडक स्वभावाच्या औरंगजेब बादशहास सुद्धां दुष्ट व अमानुष वाटले असते, आणि औरंगजेबाच्या मृत्यूनंतर शेंसवाशें वेषंपर्यंत तसल्या कायदांचा डाग इंग्लंडच्या कायदेसंग्रहांत्न धुतला गेला नसता. (ओवेन पृष्ठ ४९).

बादशहाचा जुलूम वाटूं न देणाऱ्या कित्येक गोष्टी वर सांगितल्या. त्यांचें थोडेसें ज्यास्त स्पष्टीकरण करणें अवश्य दिसतें. बंडें किंवा खुन होण्याची भीति राज्यकर्त्योस असल्यामुळें त्यांची लहर अगर्दीच विशृं-खल होत नसे. खाणेंपिणें व इतर व्यवहार यांजविषयीं अबुल्-फज्ल्चा ऐने-अकवरींत इतके स्क्ष्म नियम सांपडतात, कीं त्यांजवरून वादशहावर विषययोग व अन्य घोर प्रसंग येण्याची भीति पावलोपावली व्यक्त होते. परंतु असले प्रसंग प्रत्यक्ष घडून आल्याचीं उदाहरणें मोगलांज्या इति-हासांत फारशीं आढळत नाहींत, यावरून बादशहांचें वर्तन जुलमी अगर क्रूर नव्हतें असें मानण्यास जागा आहे. औरंगजेबाच्या मृत्यूनंतर असे दुष्टे प्रकार वारंवार घडूं लागले; आणि राज्यकर्त्यांच्या नेमळेपणाचा परि-णाम सर्वोसच भोवला. प्रसिद्ध इतिहासकार ऑर्म् ह्याने अनेक दुष्ट घात-पातांचीं वर्णनें आपल्या पुस्तकांत दिलीं आहेत. विषप्रयोगाशिवाय वाद-श्रहास दुसरी मीति एखाद्या अपमान झालेल्या सरदाराची किंवा जाति-विशेषाची असे. विधमीं लोकांस दुखविणें सोपें नव्हतें. अफगाण लोकांच्या अनावर दुष्ट स्वभावास ताब्यांत ठेवण्यासाठीं बादशहास विशेष जपावें लागे. म्हणूनच सर्वीस संतुष्ट राखण्याचा कांहीं तरी मार्ग शोधून काढण्याकडे अकबरानें आपलें बुद्धिकौशस्य खर्चिलें. त्यानें स्थापिलेस्या नवीन धर्मपंथाचा धार्मिक रीत्या विशेष उपयोग नव्हतता, तरी राज्य-व्यवस्था कायम राखण्यास त्याचा फारच उपयोग झाला. अकंबराने अत्यंत निष्पक्षपाताची व्यवस्था सुरू केली, म्हणूनच पुढील राज्यकर्त्योचा अल्प जुल्मही सहन करण्यास लोक तयार नव्हते. एकवार चांगल्याची गोडी लागल्यावर वाइटाचें दुःख विशेष दुःसह वाटतें. अकबर बादशहानें

आपल्या सुव्यवस्थेनें लोकांस सुलाची अभिरुचि लाविली नसती,तर औरंगजेवाचा जुलूम त्यांस दुःसह वाटला नसता, आणि कदााचित् मोगल अंमलाचा
अंतही झाला नसता. परंतु जो प्रकार प्रत्यक्ष घडून आला, तो जगताच्या कोणत्याही भागांत व कोणत्याही काळांत तसाच घडला असता.
ओवेनचें मत तर असें आहे, कीं औरंगजेवाच्या ज्या जुलमी वर्तनास
त्रासून रजपूत लोक त्याचे रात्रु वनले, जाठ लोक चिडून गेले, आणि
मराठे लोकांच्या अंगीं नवीन त्वेष उत्पन्न होऊन शिवाजीस स्वतंत्र
राज्य स्थापितां आलें, तें जुलमी वर्तन पाश्चात्य देशांतील त्या वेळच्या
स्थितीशीं ताडून पाहतां, कांहींच नव्हतें, आणि वादशहाच्या सामर्थ्यानें
व बुद्धीनें त्या जुलमाचा प्रतिकार सहज होण्याजोगा होता. तर अकव
रानें लावून दिलेली सुलाशाच मोगलांस वाधक झाली. यावरून अकवराचें सद्दर्तन दूषणीय, व औरंगजेवाचें असद्दर्तन स्पृहणीय, असें समजावयाचें नाहीं. सवर्तन कायम ठेवून प्रजेस सतुष्ट राखणें हेंच राज्यकर्त्यांस भूषणावह आहे.

मोगलांच्या राज्यपद्धतीची रचनाच त्यांच्या स्वेच्छाचारावर दाव राखणारी होती. हाताखालच्या अंमलदारांस स्वातंत्र्य धारण करण्यास पाहिजे तितकी सवड असल्यामुळें वादशहास फारच जपून वागावें लागे. प्रधानमंडळाच्या सल्याबाहेर त्यास वर्तन कारेतां येत नसे. मोठमोठे अधिकार, योग्यता आणि वाकबगारी असलेले, घरंदाज व पिढ्यानुपिढ्या काम केलेले उमराव लोक नेहमीं बादशहाजवळ असत. त्यांची सल्ला घेणें व तदनुसार वागणें बादशहांस अपिरहार्थ असे. उमराव, खान किंवा बहादूर इत्यादि किताब व मानमरातव देणें हें जरी सर्वथैव वादशहाच्या मर्जीवर असे, तरी होतां होईपर्यंत असे मानमरा-तब वंशपरंपरा चालविणच बादशहास भाग पडे. अगर्दीच अयोग्य माणसास मोठेपणा कचित् प्राप्त होई, युरोपांतही असाच प्रकार घडून आल्याचें प्रसिद्ध इतिहासकार हॅलम ह्यानें लिहिलें आहे. घरंदाज वंशजांकडे सरदारी चालविल्यानें ते सरदार वादशहाशीं अनुरक्त राहत, आणि तेणेंकरून बादशहाची शक्ति वाढे. या पद्धतीचा उलट दिशेने शेवटीं वाईट परिणाम होत गेला. तो असा, की राज्यांतील सर्वच नोकऱ्या वंशपरंपरेनें चालू झाल्या. युरोपांतही अशीच स्थिति झाली. de la constante

एखादा मनुष्य केवळ स्वपराक्रमानें योग्यतेस चढल्यावर तो मेला असतां स्याची नेमणूक वंशपरंपरा न चालवितां ती खालसा करण्याचा मोगलांचा नियम ठरलेला होता. तरी स्वत:च्या फायचासाठींच मयत सरदाराच्या मुलांबाळांची तर्त्द करून त्यांजकडून बापाचें काम घेणें सोयीचें असे. देशांतील सर्व जमीन नांवाने बादशहाची असे. मोठमोठीं इनामें व जहागिरी तोडून दिल्यामुळें युरोपांतल्याप्रमाणें इकडेही लहान लहान सरदार व जहागीरदार अस्तित्वांत येऊन त्यांचे साह्य बादशहास मिळूं लागलें. रजपूत सरदारांची स्थिति तर सर्वथैव युरोपांतील मध्यकालीन जमीनदारांच्या स्थितीसारखीच होती, जमीनदारांस नाखुष करणें जसें यूरोपच्या राजांस जड जाई, तद्वतच रजपूत राजांस औरंगजेवानें दुख-विल्याबरोबर बादशाहीचा अंत झाला.

तथापि प्रत्यक्ष रीतीनें लोकांचें राज्यकारभारांत अंग नव्हतें. मुका-ट्यानें हुकूम ऐकून घ्यावा व स्वस्थ बसावें, ह्यापेक्षां दुसरा मार्ग त्यांस नव्हता. कचित् प्रसंगीं अगदीं इलक्या माणसाची सुद्धां बादशहाकडे दाद लागून कामदारांनीं केलेल्या अन्यायाचें निरसन होई. परंतु अशी दाद मागण्याचा रस्ता इतका अवधड व संकटमय होता, की त्यामुळें लोकांना अन्यायनिरसनाचें साधन होतें असें म्हणतां येत नाहीं. असं असूनही धर्मस्वातंत्र्य, मालमत्तेचे संरक्षण, व ग्रामसंस्था, इत्यादि विषयांस उद्देशून कित्येक प्रचार लोकांत चालत आले असून, आपण करूं ती पूर्वदिशा, असे करण्याचें मनांत आणिलें, तरी तसल्या प्रचा-रांस झुगारून देणें वादशहास शक्य नसे. औरंगजेवानें 'गरीव विचाऱ्या हिंदूं स मनसोक्त दुखिवल्यानें केवढा भयंकर प्रसंग गुद्रला, हें मरा-ठयांच्या इतिहासावरून कळून येतें.

अकबरासारखा एखादा बादशहा लोकांस पितृस्थानी वाटला, तरी सामान्यतः मोगल बादशहाचें स्वरूप मोठ्या सेनानायकाप्रमाणें होतें. त्यानें धारण केलेलीं भपकेदार नांचें लध्करी बाण्याचीं द्योतक होतीं. राज्यांत बादशहाच्या लगेच खालचा मनुष्य म्हणजे मुख्य सेनापित होये. सेनानीत्वाच्या लायकीवरच लोकांस प्रांतांच्या सुभेदाऱ्या मिळत. त्यांचे लक्ष बहुतेक लष्कराच्या व्यवस्थेत गुंतलेलें असे. इंग्लंडचा राजा पहिला बुइत्यम याचे सरदार, क्रॉम्बेलच्या हाताखालचे सेनानायक, व

नेपोलियन बोनापार्टीनें निरिनराळ्या देशांत नेऊन बंसविलेले नवीन राजे, या सर्वोशीं मोगल सुमेदारांचें पुष्कळ साम्य आहे. उमराव वगैरे पदव्या कचित् प्रसंगीं इतर हुशारीवर जरी मिळत, तरी सनमान, संपत्ति व सत्ता ह्यांच्या भांडाराची मुख्य किली मिळण्यास लष्करी कसब अंगांत असावें लागे. तो काल धामधुमीचा होता, हलींच्या सारखा शांततेचा नव्हता, म्हणून सरकारी नोकरांसच नव्हे, तर इतर सर्व लोकांसही स्वसंरक्षणार्थ बहुधा स्वतः वरच अवलंबून राहवें लागे. रजपूत राजांस मोगल दरवारांत एवढा मान मिळूं लागला, आणि त्यांच्या मुलींचा जनानखान्यांत प्रवेश झाला, याचे इंगित असे आहे, कीं रजपूत लोक सामान्यतः उत्तम लढंवय्ये होते. तेव्हां वरील योजनेनें वादशहास मदत करणारे भरंवशाचे लोक मिळूं लागले. दरवारची व्यवस्था, बादशहाचे व इतर लोकांचे सामान्य व्यवसाय ह्यांवरूनहीं लष्करी बाणाच पदोपदीं व्यक्त होणारा होता. दररोज फौजेची झडती व हजिरी घेण्यांत, त्यांच्या सामानसुमानाची देखरेख करण्यांत, व अंमलदारांची योग्यायोग्यता तपासण्यांत, प्रत्यक्ष बादशहाचा पुष्कळ काळ निघून जाई. इंद्रयुद्धें, साठमाऱ्या, कुद्ध जनावरांच्या टकरा, इत्यादि मनोरंजनाचे व वीर्योत्तेजक प्रकार वादशाही आगडांत एक-सारखे सुरू असत. शिकारीचा नाद तर त्यांस अतोनात होता. ऐने-अकवरींत ह्याविषयीं पुष्कळ वर्णन आहे. राज्यकारभाराच्या इतर शाखांचें काम लष्करी पद्धतीवर वांधिलेले असे. न्यायमंदिराचा देखावा हुबेहुब कोर्टमार्शल म्ह० लष्करी न्यायकोर्टासारला असे. हर्ली जी कामें पोलीस लोक करितात, तीं त्या वेळेस लष्करी लोक करीत. इंग्र-जांच्या अव्वल कार्किर्दीचें पोलीस सुद्धां अधें लष्करी असे, हैं विदि-तच आहे. राज्याचे अवाढव्य उत्पन्न लष्कराच्या खर्चांकडे खपून जीई. जेव्हां औरंगजेवानें मराठयांशीं प्रचंड युद्ध आरंभिलें, तेव्हां अकवरानें वांधून दिलेली खर्चाची पद्धति विघडली; आणि त्या अपरि-समाप्य युद्धांत पैशाचा चूर होऊन लब्करास पगार वेळेवर मिळेनासा झाला, तेव्हांच मोगलांचा अंत समीप येऊन ठेपला. अबुल्-फिल्टों जिमनीची मापणी केली, तेव्हां प्रत्येक प्रांतानें किती लोक लष्करांव पाठिवले पाहिजेत, हें ठरवून देण्यांत आलें. बहुतेक बादशहा युद्धकला-विशारद होते, हें तर मागें सांगितलेंच आहे.

८. अधिकारविभागणी.-प्रधानमंडळाची व्यवस्थाही अगदी साधी होती. बादशहाजवळ नेहमीं चार प्रधान असत. ते चार व बादशहा मिळून एक कौन्सिल म्हटलें तरी हरकत नाहीं. पहिला वजीर म्हणजे मुख्य प्रधान; दुसरा, अमीर उल्-उमरा म्हणजे मुख्य सेनापति; तिसरा, दिवाण म्हणजे जमावंदी कामदार (अकाउंटंट जनरल); आणि चवथा, कोतवाल म्हणजे पोलीस व खासगी मंडळ ह्यांचा मुख्य. पुष्कळ वेळां बादशहा बाहेरच्या सभ्य व वाकवगार लोकांची सल्ला घेई, तथापि वरील चार मुख्यतः जबावदार असत. प्रांतांतील अधिकाऱ्यांवर रेावटचे अपील बादशहाकडे होई, आणि त्याचा निकाल करण्याकरितां तो दर-रोज वाड्यांतील न्यायमंदिरांत येऊन वसत असे. त्या वेळच्या मानानें वादराहा हा सर्व मुसलमान प्रजाजनांचा मुख्य खलीफा किंवा धर्माध्यक्ष, म्हणजे युरोपांतील पोपसारखा होता असे म्हणण्यास चिंता नाहीं. ह्या अधिकारामुळेंच अकबरास नवीन धर्म स्थापण्यास अवसान आले. तथापि बादशहा सुनीपंथी असल्यामुळें शिया लोक त्यास मान देत नसत. राजधानी शहरांत दुसरे न्यायाधीश असत, ते कांहीं प्रसंगीं बादशहास सला देण्यास येत, आणि कांहीं प्रसंगीं कार्जीच्या मदतीनें स्वतंत्र न्याय करीत. ह्यांशिवाय कमीज्यास्त कामदार नेमणें वादशहाच्या मर्जीवर असे.

एकंदर राज्याचे जें मोठे विभाग केलेले असत, त्यांस 'सुभे' अशी संज्ञा होती. त्यांजवरील अंमलदारास 'सुभेदार' म्हणत. अकवराच्या वेळेस राज्याचे पंधरा सुभे होते. औरंगजेबाच्या वेळेस तीन सुभे वाढले. ह्यांपै-कींच कित्येक सुभेदार पुढें स्वतंत्र झाले. राज्य सुन्यवस्थित चाललें होतें, तोंपर्यंत प्रत्येक प्रांताची व्यवस्था सुभेदार जातिनिशीं आपल्या प्रांतांत राहून पाहत असे. परंतु औरंगजेवानंतर राज्याचा व्हासकाल सुरू झाला आणि पूर्वीच्या व्यवस्थेत कित्येक वाईट फेरफार घुसले. बादशहाचें वजन कमी होऊं लागलें, तेव्हां प्रत्येक सुभेदार आपापसांत वाढलेली स्पर्धा व वैमनस्यें यांचा प्रतिकार करण्यासाठीं राजधानीत बादशहासिन्नध राहून नानात-हेन्या खटपटी करूं लागला. असे होऊं लागलें, तेव्हां प्रांताचा कारभार चालविण्यास डेप्युटी अगर दुय्यम नेम- ण्याची चाल पडली. तसेंच एका इसमाकडे दोन दोन तीन तीन कामें सांगण्याचा अनिष्ट प्रधातही ह्या वेळेसच सुरू झाला. पुढें प्रसिद्धीस आलेला निजामुल्मुल्क् हा एकाच वेळीं माळवा, गुजराथ व दक्षिण ह्या तीन प्रांतांची सुमेदारी व वादशहाची विजरी, अशीं नानाविध कामें स्वत:च्या नांवाखालीं चालवीत होता. ह्याचा अर्थ इतकाच, की धन्यांत धनीपणा कायम न राहिल्यामुळें, हाताखालचे अंमलदार वाटेल तसे शिरजोर झाले. अयोध्येच्या सुमेदाराकडे बादशहाची विजरी वंशपरंपरा चालल्याचें त्याच्या वजीर ह्या किताबावरूनच व्यक्त होत आहे.

कर्नल डो लिहितो, कीं 'वादशहाचे हुकूम प्रत्येक प्रांतांत पाठिवण्यांत येत; तेथे ते जाहीरपणें सर्वांस वाचून दाखिवल्यावर, अंमल्वजावणीकरितां न्यायकचेरींत लावून ठेवीत.' परंतु ते पाळले जात असत किंवा नाहीं हें समजण्यास आधार नाहीं. बादशहा वारंबार आपल्या भरंवशाचे तपासणीकामदार प्रांतोप्रांतीं पाठवीत असत. राज्यांत होत असलेले अन्याय व अंदाधुंदी बादशहास कळिवणें हें त्यांचें काम असे. आरंभीं अशा कामदारांच्या हातून चांगलीं काम झालीं असतील. परंतु बिनयरचें महणणें खेरें धारेलें, तर औरंगजेबाचे तपासणी कामदार दुर्वृत्त होते असे दिसून येतें.

मोगलांच्या उत्तरकाळांत प्रांतावरील सुख्य अंमलदारास 'नवाब' म्हणण्याचा प्रघात पडला; आणि दोन चार प्रांत मिळून एक इलाखा अगर
सुभा समजला जाऊन, त्याजवरील अंमलदारास सुमेदार अशी संशा
भिळाली. अर्थात् नवाब म्हणजे हलींच्या जिल्ह्याचा मुख्य अंमलदार,
व सुमेदार म्हणजे हलींच्या इलाख्याचा मुख्य अंमलदार असे समजण्यास
हरकत नाहीं. नर्भदेच्या दक्षिणेस मोगलांचे पुष्कळ जिल्हे अस्न, सर्व
प्रांत मिळून एकच सुभा समजला जात असे. ह्याच दक्षिणच्या सुभ्याचें
काम पाहत असतां निजामुल्मुल्क् स्वतंत्र झाला; आणि कर्नाटकच्या नबाबास तो आपला अंकित समजूं लागला. प्रत्येक नवाबाच्या हाताखालीं
फौजदार म्हणून लष्करी कामदार असत. ते सर्व प्रांतांतील लष्करी
खर्चाची व ठाण्यांची देखरेख ठेवून आपल्या हर्द्दांतील बंडाचा वगैरे मोड
करीत. दिवाण म्हणून दुसरे कामदार असत, त्यांचें महत्त्व इंग्रजांच्या
भागांत समजणार आहे. सुभेदार, नबाब व फौजदार हे केवळ लष्करी

पेशाचे इसम असल्यामुळें, सर्व प्रकारचें हिशेबी काम पाहण्यासाठीं प्रत्येका-जवळ दिवाण म्हणून एक कामदार असे. हा दिवाण म्हणजे हिरोबी कामदार किंवा अकींटंट जनरल असे समजण्यास हरकत नाहीं. सुभेदारा-जवळ असणाऱ्या दिवाणाचें वजन फार मोठें असे. सुभेदाराच्या हाता-खालीं त्यास काम करावयाचें असे व त्याची नेमणूक बादशहाकडून होई. हिशेबी काम बिकट व विशेष अकलेचें असल्यामुळें दिवाणाची जागा प्रायः हिंदूंस देण्याचा प्रघात असे. म्हणून दिवाण हा सुमेदाराच्या वर्तना-वर एक प्रकारें दाव ठेवणारा अधिकारी होता. राज्यांतील सर्वच नोक-रांच्या नेमणुका खुद वादशहाकडून व्हावयाच्या असा नियम होता. कित्येक वेळां कामाच्या वगैरे सोयीसाठीं सुमेदारानें अगर इतर अधिकाऱ्यांनीं आपल्या हाताखाळीळ नोकरांच्या नेमणुका तात्पुरत्या केल्या, तरी त्याजबद्दल कायमपणाचा हुक्म बादशहाकडूनच यावा लागे. असा मूळचा नियम व प्रघात असतांही, पुढील दुर्बळ बादशहांचे कार्किदीत प्रांतां-वरील अधिकारी एकेक अधिकार बळकावूं लागले; तथापि त्यांनी नेमिलेल्या इसमाचा कोणी प्रतिस्पर्धी वगैरे असल्यास, तो जाऊन बादशहाकडे कागाळी करी आणि आपल्या दावेदाराची नेमणूक रद्द केल्याचें फर्मान बादशहाकडून घेऊन येई. डुप्रेच्या वेळीं इंग्रज व फ्रेंच यांजमध्यें प्रतिस्पर्धा सुरू झाली, तिचें मूळ बीज, ह्या हळू हळू वंद पडत जाणाऱ्या वादशहांच्या अधिकारांत आहे. एकाला कांहीं कामागिरी मिळाली म्हणजे दुसऱ्यानें ती हाणून पाडण्यासाठीं बादशहाकडे जाऊन खटपट करावी, आणि कैकवेळां खोटींच फर्मानें आणून वाद उपस्थित करावा, असा प्रकार घडूं लागला. अशा प्रकारच्या तंट्यांतच वंगाल-प्रांताच्या दिवाणीचें काम ईस्ट इंडिया कंपनीस मिळालें.

सुभेदार हा आपल्या ताब्यांतील मुलखापुरते बादशहाचेच सर्व अधिकार वापरीत असे, आणि त्याच्या हाताखाळीळ नवाव सुद्धां ठरलेला वसूल सुभेदारास दिला, म्हणजे आपत्यां भागांत प्रायः स्वतंत्रच असे.. आरंभीं वादशहाची हुशारी व कडी नजर यांजमुळें वरील व्यवस्थेंत बरेच दिवस घोटाळा झाला नाहीं, तरी हाताखालचे माणसास वरिष्ठाचे हुकूम झुगारून देऊन सहज स्वतंत्र होतां यावें अशा प्रकारचें त्या व्यवस्थेचें स्वरूप होतें. ह्या व्यवस्थेचा परिणाम वाईट होऊं नये,

म्हणून मोगल वादशहा एक युक्ति योजीत असत. वजीर, लष्करी कामदार, उमराव इत्यादिकांस द्यावयाच्या जहागिरी त्यांचा ज्या प्रांतांशी कांही एक संबंध नाहीं अशा प्रांतांत देत; आणि त्यांच्या बदल्याही वरचेवर करीत. अर्थात् जहागीरदार व सुमेदार किंवा नवाब ह्यांचा एकमेकांवर दाव पडावा अशी योजना करण्यांत येई. शिवाय वादशहाला दूरदूरच्या सर्व प्रांतांतील इत्थंभूत वातमी दरराज लिहून पाठविणारे वाकनवीस मुद्दाम सर्वत्र भरपूर ठेविलेले होते. त्यांजकडून आलेलीं पत्रें वाचून जरूर ती व्यवस्था राजच्याराज करणें हें बादशहाचें मोठें महत्त्वाचें व निकडीचें काम असे. प्रांतिक काम-दारांच्या स्वैर वर्तनाला ह्या पत्रव्यवहाराच्या पद्धतीचा चांगलाच आळा होता. इंग्लंडचा राजा पहिला वुइल्यम ह्यानें आपल्या जहागीरदारांची अशीच योजना केली होती, हैं इंग्लंडच्या इतिहासावरून कळून येणार आहे. ऑर्मचें मत असें आहे, कीं कामदारांमध्यें परस्परांत वैमनस्य असणें हें स्वतःच्या संरक्षणाचें साधन असें वादशहा समजत. हैं जरी सर्वथैव खरें नसलें, तरी पुढील नेमळ्या राज्यकर्त्यांच्या हातांत्न थोडीथोडी सत्ता निघून जाऊं लागली, तेव्हां ते मुद्दाम परस्परांमध्यें द्वेष-भाव वाढवून एकास दुसऱ्यावर उठवीत; पण अशा कृत्याने त्या भांडणांतच स्वत:चा व आपल्या राज्याचा अंत होणार होता हैं त्यांस दुदैंवानें समजलें नाहीं. शिरजोर कामदारांच्या हातांत बाहुव्यांप्रमाणें खेळणार ते बादशहा कशा हीन दशेस पींचले होते हें सावरून चांगलें व्यक्त होतें.

राज्यव्यवस्था सुरळीत होती, तोंपर्यंत सुमेदार व व त्यांच्या हाताखालचे कामदार यांच्या जाग्यांवर लायक माणसाची नेमणूक होत असे.
परंतु पुढें पुढें ही व्यवस्था विघडल्यामुळें लोकांस त्रास झाला असावा
यांत संश्य नाहीं. दूरदूरचे प्रांत व बादशहाचा मुक्काम ह्यांजमधील अंतर,
पत्रव्यवहारास लागणारा विलंब, लांच वगैरे देऊन बादशहाच्या तपासणीकामदारांचीं तोडें बंद करण्याची युक्ति, नेमणुर्कात कायमपणा नसल्यामुळें
सदी आहे तोंपर्यंत हात मारून घण्याची कामदारांची हांव, निरर्थक
डामडोलास लागणाऱ्या खर्चांची पंचाईत, इत्यादि कारणांमुळें वादशाही
कामदार रयतेस आपले त्राते असे न वाटतां, थोडेबहुत यमदूतांसारखे
वाटत असत. बादशाहीच्या व्हासकालांत तर लोकांच्या दुःखांस पारा-

बार नाहींसा झाला. बादशहीं केवळ नामधारी होऊन ते महत्त्वाकांक्षी व नयशून्य प्रधानांच्या हातांत बाहुल्यांसारखे खेळूं लागले, तेव्हां वरील कारणांचे परिणाम विशेष भयंकर झाले. सुभेदारांच्या नेमणुका करितांना चकचकीत लांच घेण्यांत येऊं लागला, तेव्हां तोच कित्ता त्यांनीं आपल्या प्रांतांत गेल्यावर सन्याज उचलावा यांत नवल काय? वर्नियर असे सांगता, की औरंगजेबाच्या अव्वल कार्किदींत सुद्धां प्रांतांच्या सुमेदा-या इजाऱ्यानें देण्याची वहिवाट होती. परंतु कर्नल डो आणि दुसरे ग्रंथकार यांस हा प्रकार खरा वाटत नाहीं. सुभेदाऱ्या इजाऱ्यानें देण्याची वहिवाट वर्णितांना बर्नियरचा थोडा गैरसमज झाला असावा असेंच ओवेनचें मत आहे. सुभेदाराचा कित्ता त्याच्या हाताखालील नवाव, फौजदार, जमीनदार, पाळेगार वगैरंनीं वळविला. अशा प्रसंगीं ग्रामसंस्थांची पद्धत जिकडे तिकडे अन्याहत चाल् असल्यामुळें लोकांचे पुष्कळ तारण झालें. रजपुतांच्या राज्यांत मात्र असे घोटाळे विशेष माजले नाहींत. त्यांचे व्यवहार स्वतंत्रपणें व सुरळीत चालत.

विजरी, सुभेदारी व लष्करी मनसबदारी, ह्या तीन बहुमोल कामांविषयीं सर्वीच्या तोंडांस पाणी सुटत असे. तथापि ह्या तीनही नोकऱ्या बहुधा कायमच्या नसून केवळ बादशहाच्या मर्जीवर अवलंबून असत. परंतु मोगलांच्या वसुलाची पहिली मुख्य बाब जमीनदस्त होय. जिमनीचे मुख्य भाग दोन. पहिला, सरकारी धाऱ्याच्या जिमनी व दुसरा, इनाम किंवा जहागीर दिलेल्या जिमनी. जमीन मापून ठरविलेल्या धाऱ्यास कमाल' म्हणजे दर अशी संज्ञा होती. अनावृष्टि वगैरे कारणांनीं जिमनींत उत्पन्न न झाल्यास सूट देण्यांत येत असे. कमाल दरांतून सूट वजा जाऊन बाकी जें सरकार देणें ठरे, त्यास 'तनखा महणत. दुसरी बाब सर्व प्रकारच्या मामूल हकांची. मयत जहागीरदारांची वतने त्यांच्या वारसांकडे चालू करितांना सरकारांत भरावयाचे नजराणे, वगैरे बाब-र्तीचा ह्यांत समावेश होतो. तिसरी बाब, इजारे व मक्ते यांची. चवथी बाब व्यापाराच्या जिनसांवरील जकातीची. ह्यास 'सायरदस्त ' असे नांव देतां येईल. पांचवी व शेवटची बाब विशेष उत्पन्नाची आहे. कोणीही इसम बादशहाकडे जाऊं लागला, म्हणजे रिकाम्या हातानें येण्याची त्यास मनाई असे. नजराणा म्हणून त्यास कांहीं तरी न्यावें लागेच. अशा

नजराण्यांचें सालिना उत्पन्न लहान नव्हतें. अकबरासारखे सच्छील राज्य-कर्ते मात्र आलेला नजरणा कोणत्या तरी रूपानें परत करीत.

ह्या पांच बाबींपैकीं मुख्य बाब जिमनीची होय. दर दहा वर्षीनीं जिम-नीची पाहणी करून उत्पन्नाचा तिसरा हिस्सा सरकारांत घ्यावयाचा अशी बहिवाट अकबरानें घातली, तिचें वर्णन पूर्वीं आलेलें आहे.

ह्या काळच्या सामाजिक स्थितीचें वर्णन पुष्कळ यावयास पाहिजे होतें. परंतु तशीं वर्णनें उपलब्ध नाहींत. सर्व प्रकारच्या लोकांत सणावारांचे समारंभ मोठे डामडौलाचे होत असत. बहुतेक घरें व वाडे चौकटीचे असून सुंदर व मजबूद असत. हलीं ज्याप्रमाणें सरकारांत्न मोठमोठे किताव देण्याची विह्वाट आहे, त्याप्रमाणें त्या वेळींही असून चांगली नोकरी वजाविल्याबद्दल लोकांस भूषणप्रद पदव्या मिळत. कलाकौशल्य व व्यापारउदीम ह्यांची किती भरभराट होती, त्याचें वर्णन ठिकठिकाणीं आलेंच आहे. एकंदरींत मोगल बादशहा प्रजेच्या सुखासाठीं झटणारे होते ह्यांत संशय नाहीं.

९. संतमंडळ व तत्कृत प्रथसंप्रह.—मुसलमानी रियासतीच्या सहारों वर्षांच्या काळांत हिंदुस्थानांत नानाप्रकारच्या राजकीय घडामोडी घडून आल्या. त्याचप्रमाणें विद्या, धर्म, समाजिस्थिति इत्यादि विषयां-मध्यें लोक केवळ निजून नव्हते. ह्या बाबतींतही अव्याहत क्रान्ति चालू होती. त्या क्रान्तीचा प्रवाह कोणत्या प्रकारचा होता, म्हणजे तिचे परिणाम लोकसमुदायावर इष्ट घडत होते कीं अनिष्ट घडत होते, हैं ठरविणें मात्र कठीण आहे. ह्याविषयीं खात्रीलायक माहिती उपलब्ध नाहीं. तथापि ह्या दिशेने श्रम करूं इच्छिणारास अलीकडील नानाविध शोधांचा उपयोग मात्र पुष्कळ होईल यांत संशय नाहीं. आमचा धर्म व आमचा ग्रंथसंग्रह यांची सांगड फार निकट आहे. धर्माच्या बाबतींत हिंदुलोकांत किती पंथ आहेत, याची नुसती कल्पना सुद्धां होणें दुर्घट आहे. त्याची थोडीबहुत कल्पना पाहिजे असेल, तर बुइल्सनचे ' हिंदुलोकांचे धार्मिक पंथ ' हें पुस्तक पाहवें. अनादि कालापासून चालत आलेला धर्म आपण पाळीत आहों, त्यांत आपण फेरफार केला नाहीं व करणारही नाहीं, असा जरी प्रायः लोकांचा समज होता, तरी अखिल सृष्टीच्या चलस्वभावास अनुसरून लोकांचीं धर्ममते व आचार

एकसारखे बदलत होते. कोणतीही गोष्ट स्थिर राहत नाहीं, तिच्यांत अव्याहत रूपांतरें चाललेलीं असतात. आपण होऊन तिचा ओघ इष्ट दिशेकडे वळविला नाहीं, तर तो कदाचित् अनिष्ट दिशेकडे जाईल, आणि त्याचे अनिष्ट परिणाम आपणास भागावे लागतील. आपल्या धर्मसमजुतींत अनेक फेरफार आजपर्यंत झाले आहेत. सना-तन हिंदुधर्मातील व्यंगें दाखवून तीं दुरुस्त करण्याचे जसे आज प्रयत्न चालले आहेत, तसेच ते पूर्वीही चालले होते. जातिमेदाचे अनिष्ट परिणाम आजच आपणांस कळूं लागले असे नसून, शेंकडों वर्षीपासून ते मोडून टाकण्याकरितां पूर्वी अनेक थोर पुरुषांनी जिवापाड खटपट केली. उपास्य देवतांची संख्या वाढलेली पाहून हळहळणाऱ्या अनेक साधुवर्योनीं आपापस्यापरी खऱ्या परमेश्वरास ओळखण्याचे मिन्न भिन्न मार्ग प्रतिपादन केले. इकडे म्लेंच्छ लोकांचा ताबा ह्या देशावर बस्न महंमदी धर्म हा नवीनच शत्रु हिंदुधर्मास उत्पन्न झाला. परंतु हिंदु व मुसलमान जसजसे एका ठिकाणी राहूं लागले, तसतसे त्यांचें वैर कमी होऊन त्यांची एकमेकांविषयीं आदरबुद्धि वाढत चालली. दोनही धर्मीत ग्राह्म अंश पुष्कळ आहे असे उभय पक्षांकडील विद्वान् लोकांस वाटूं लागलें, आणि तदनुसार ह्या दोनही धर्मांचें एक रूप करण्याचा जबरदस्त प्रयत्न लोकांत चालू झाला. असे नानाविध प्रयत्न चालू असतां जे थोर पुरुष पुढें आले, त्यांनीं आपापलीं मतें स्थापित करण्या-साठीं अनेक सुंदर व मोलवान ग्रंथ लिहिले. संस्कृत, आरबी, फारशी, व हिंदुस्थानच्या सर्व देशी भाषा यांजमध्ये प्रचंड ग्रंथसंग्रह ह्या काळीं निर्माण झाला. अकबर बादशहानें सर्व धर्मीतील ग्राह्म भाग घेऊन नवीन धर्म स्थापिला हें मागें सांगितलेंच आहे. तो धर्म नवीनच स्थापण्यास त्यास एकाएकीं स्फूर्ति झाली असें नाहीं. धर्मकान्ति पाहिजे अशी त्या वेळीं चहूंकडे ओरड चालली होती. तिकडे दुर्लक्ष करणें अकवरास अपरिहार्य होतें. लोकांच्या मागणीस त्यानें अंतःकरणपूर्वक जबाब दिला एवढेंच त्याचें कृत्य. कांचीनगर, जगन्नाथ, द्वारका, काशी वगैरे मोठमोठीं नामांकित विद्यापीठें हिंदुस्थानांतील सर्व भागांत प्राचीन काळापासून आस्तित्वांत होतीं. अशा ठिकाणीं तयार झालेले विद्यार्थी सर्व देशांत फिरत. मोठमोठ्या राजदरबारांत त्या विद्वानांची चहा होई.

येणंकरून विद्वान् लोकांस पुढें येण्यास व कीर्ति प्राप्त करून घेण्यास त्या वेळीं उत्तम साधनें लोकांच्या हातांत होतीं. हलीं मुद्रणकला पुष्कळ फैलावली आहे, तरी ग्रंथप्रसिद्धि व्हावी तशी होत नाहीं. नानाप्रकारचीं प्रसिद्धिपत्रें व वर्तमानपत्रांतील जाहिराती सर्वत्र फडकत असतां, व टपा-लाची उत्तम सोय उपलब्ध असतां, त्या वेळीं एखादा खरा मोलवान ग्रंथ जितका पुष्कळ व जितका लवकर प्रसिद्ध होई, तितका आज होऊं शकत नाहीं, ही आश्चर्याची गोष्ट आहे. संस्कृत भाषा शिकण्याचे मोठे मह-च्वाचे दोन ग्रंथ म्हटले म्हणजे भद्दोजी दीक्षिताची 'सिद्धान्तकौमुदी,' व अमरसिंहाचा ' अमरकोश ' हे होत. ह्या दोन प्रथावरून अध्य-यन करण्याची पद्धति अद्यापि आहे व पूर्वी तर विशेष होती. अमरसिंह बाराव्या शतकाचे अखेरीस, (पृ० १९८ पहा), व महोजी दीक्षित चवदाव्या शतकांत झाले. मुद्रणकलेच्या साह्याशिवाय लेखनकलाही फारशी भरभराटींत नसतां, हे दोनही ग्रंथ ग्रंथकर्त्योच्या ह्यातींतच आसेतिहिमाचलपर्येत प्रसिद्ध होऊन, अल्प काळांत सर्वतोमुखीं झाले. यावरून त्या वेळीं पंडित लोकांमध्यें अतिशय दळणवळण सुरू होतें. कांचीच्या पंडितानें एखादा नवीन ग्रंथ तयार करून काशीस जावें; तेथच्या विद्वानांस तो पसंत पडला म्हणजे सर्वानीं त्याचा स्वीकार करावा, आणि लगेच त्याची सर्व देशभर प्रसिद्धी व्हावी, असा त्या वेळचा प्रकार होता. सर्व प्रकारच्या शास्त्रांमध्ये त्या वेळेस ग्रंथ निर्माण होत होते, तरी विशेषतः वेदान्त, भक्ति, उपासना, इत्यादि धर्मविषयक ग्रंथ तर अतिशय झाले. एकाच जातीच्या लोकांनीं विद्यादेवीचें भांडार सांभाळणें समाजविघातक होय, म्हणून सर्वास ज्ञान प्राप्त करून घेतां यावें, जातिमेद सोडून सर्वानीं एक चित्तानें परमेश्वरास भजावें, परमेश्वराच्या दृष्टीनें सर्व प्राणी सारखे आहेत, उचनीच हा भेद त्याज-कडे नाहीं, जेणेंकरून ज्ञानवृद्धि होईल तो प्रकार सर्वोनीं पत्करावा, इत्यादि मतें प्रतिपादन करणारे पुरुष व ग्रंथ दहाव्या शतकापासून निपजू लागले. त्याच वेळेस एखाद्या सत्ताधीशाने वरील मतांस चांगलें वळण देऊन, सर्वांस प्रिय अशा धर्माची कायम स्थापना केली असती, तर तें काम त्यास दुर्घट नव्हतें. परंतु तो काल अत्यंत धामधुमीचा होता. मागल बादशहांचें राज्य स्थापन होईपर्यंत कोठेंच स्वस्थता नव्हती.

अकबर राज्यावर येतांच देशांत स्वास्थ्य होऊं लागलें, आणि स्वभावतःच तो मोकळ्या मनाचा व लोकछंदानुसारी असल्यामुळे सभीवार चाल-लेल्या प्रकारांकडे त्यास डोळेझांक करवेना. त्याने स्थापिलेला पंथ फार दिवस कां टिकला नाहीं हा प्रश्न निराळा, परंतु त्या वेळची लोकविचाराची स्थिति कशा प्रकारची होती, हें त्यावरून चांगलें न्यक्त होतें. अकवराच्या धर्मपंथांत सर्व धर्मातील चांगल्या मतांचा समावेश झाला होता खरा, परंतु सामान्य अशिक्षित व अविवेकी जनसमूहाची इच्छा नुसत्या उच मतांनी तृप्त होत नाहीं. त्यांची श्रद्धा वसण्यास त्यांत कांहीं तरी चमत्कृतीचा भाग पाहिजे, आणि नवीन घाळून दिलेल्या नियमांचें त्यांनीं उल्लंघन केल्यास त्यांस कांहीं तरी शासन पाहिजे. अकबरास अंतकाळीं विपन्नावस्था प्राप्त झाली, त्या योगें स्वतः त्याचें लक्ष त्या नवीन धर्मावरून थोडें बहुत उडालें. त्याच्या पुत्रपौत्रांनीं त्या बावतीत विशेष विचार केला नाहीं. ह्यामुळें तो धर्मपंथ जेथल्या तेथेंच राहिला. तथापि सर्व लोकांत ऐक्य उत्पन्न करण्याचा एक जबरदस्त प्रयत्न त्या वेळीं झाला ही गोष्ट ध्यानांत ठेविली पाहिजे.

अकवर मरण पावल्यावर विचारी व विद्वान् लोकांचे धर्मसुधारणेचे प्रयत्न बंद पडले नाहींत. ब्रिटिश रियासतीच्या आरंभापर्यंत ते तसेच चालू होते; आणि ब्रिटिश अंमलांतही ते चालूच आहेत. दहाव्या शत-कापासून निरनिराळ्या भाषांत् ग्रंथवृद्धि होत होती असे सांगितलें, ह्यावरून त्याच्या पूर्वी ती होत नव्हती असे नाहीं. परंतु तत्पूर्व कालाचा विचार करण्याचे प्रयोजन येथे नाहीं. ग्रंथसग्रह निरनिराळ्या भाषांतून होत होता. आरबी व फारशी भाषांस प्रत्यक्ष राज्यकर्त्योचें भरपूर पाठबळ असल्यामुळें त्यांतील ग्रंथसंग्रह फारच वाढला. संस्कृत भाषा बोलण्यांत नव्हती, तरी तींतील प्रंथरचना झपाट्यानें चालू होती. आणि त्या ाशिवाय हिंदी, मागधी, बंगाली, मराठी, कानडी, तेलगू इत्यादि सर्व भाषांत ग्रंथ लिहिण्याचें काम झपाट्यानें चाललें, तें समजण्याकारितां आपल्या धर्मपंथांचें थोडेंसें विवेचन करणें अवश्य आहे. मराठी संतमं-डळाचें विवेचन मराठ्यांच्या भागांत येईल. येथें फक्त प्रकरण १९ कलम ६ चेंच अनुसंधान करावयाचे आहे.

आजकाल हिंदु लोकांत जे धर्मपंथ प्रचलित आहेत, त्यांतील मुख्य है. शंकराचार्यांनी घाल्न दिलेला वेदान्त मार्ग अनुसरणारे व सनातन हिंदुधर्म पाळणारे, ह्यांचा भरणा मोठाच आहे. दुसरा वर्ग वैष्णवांचा; तिसरा शैवांचा; चवथा शाक्तांचा; पांचवा नानकशाही किंवा शीख लोकांचा; आणि सहावा जैनांचा. ह्यांशिवाय गाणपत, सौरपत, सत्नामी श्रून्यवादी इत्यादि अनेक पंथ आहेत, परंतु त्यांच्या अनुयायांचा भरणा फारसा मोठा नाहीं. बरील प्रत्येकांत नानाविध पोटभेद आहेत. ते येथे सांगण्याचे प्रयोजन नाहीं. मोठे पुरुष व त्यांचे ग्रंथ एवट्यांचाच विचार कर्तव्य आहे.

शंकराचार्य इसवी सनाच्या सातव्या शतकांत झाला असा अंदाज आहे. शंकराचार्याने धर्मसुधारणेच्या कामीं पुष्कळ खटपट केली. त्याने स्थापिलेला वेदान्तमार्ग बहुतेक हिंदुस्थानांत सुरू आहे. त्याच्या वेळच्या प्रचलित असलेल्या नानापंथांचे खंडण करून त्याने आपले मत स्थापिले. शंकराचार्याच्या वेळेस शैव व वैष्णव हे दोनही पंथ भरभराठींत होते. वैष्णवांमध्यें जे पोटभेद आहेत, त्यांत श्रीसंप्रदायी पंथ विशेष महत्त्वाचा आहे. त्याची स्थापना बाराव्या शतकांत रामानुजाचार्याने केली. ह्या पुरुषाविषयीं अनेक इतिहास प्रसिद्ध आहेत. तो दक्षिणहिंदुस्थानांत राहणारा होता. तत्पंथी लोक त्यास शेषाचा अवतार समजतात. त्याचा काल स. ११५० पासून १२५० चे दरम्यान आहे. त्याचा जन्म पेरंबूर येथें झाला असून कांचीवरं येथें त्यानें अध्ययन केलें. त्याचा पुढील काल कावेरीनदीवर श्रीरंगं येथे गेला. त्यानें सर्व हिंदुस्थानभर प्रवास करून शैव पंथाचें खंडण केलें. म्हैसुरांत मैलकोटे किंवा दक्षिण-बद्रिकाश्रम म्हणून देवालय आहे तें त्यानें स्थापिलें. म्हैसूरचा जैनपंथीं राजा वेतालदेव हा त्याचा अनुयायी झाला. रामानुजाने एकंदर ७०० मठ स्थापिले. शिवाय त्यानें स्थापिलेल्या अनेक गाद्या अद्यापि दक्षिणेंत चाल् आहेत. ह्या पंथाचें लोकांस दुसऱ्याने पाहिलेलें अन्न चालत नाहीं, म्हणून ते एकांतात भोजन करितात. त्यांजमध्यें अनेक उपयुक्त ग्रंथ आहेत. प्रत्यक्ष रामानुजाने व्यासस्त्रांवर टीका म्हणून श्रीभाष्य, गीताभाष्य, वेदार्थसंग्रह, वेदान्तपदीप, वेदान्तसार वगैरे ग्रंथ लिहिले. व्यंकटाचार्य नावाचा दुसरा एक विद्वान् पंडित झाला, त्यानें केलेलें स्तोत्रभाष्य, शतदूषिणी, चंडमारुतवैदिका, त्रिंशद्ध्यानं व नारदाचा पांचरात्र वगैरे ग्रंथ नामांकित आहेत. पुराणां-पैकीं तत्पंथी लोक विष्णुपर सहा पुराणें मानितात. इतर वारा पुराणें ते तामस समजतात. वर सांगितलेले सर्व ग्रंथ संस्कृत आहेत. परंतु मद्रासे-कडील देशी भाषांत अनेक ग्रंथ झालेले आहेत. गुरुपर म्हणून एक ग्रंथ असून त्यांत रामानुजाचें चरित्र लिहिलेलें आहे. ह्या पंथाचे लोक उत्तरहिंदुस्थानांत फारसे नाहींत.

चवदाव्या व पंधराव्या शतकाच्या दरम्यान दक्षिणेत रामानंद म्हणून दुसरा एक विद्वान् साधु पुरुष निघाला. तो रामानुजपंथीच होता, पण शेवटीं त्यानें स्थापिलेला पंथ रामानुजीयांचा एक पोटमेद झाला. रामानंदी हे रामभक्त आहेत. स्वतः रामानंद सर्व हिंदुस्थानभर वैष्णवपं-थाचें प्रतिपादन करीत फिरला. काशी येथें पंचगंगा घांटावर रामानंदाचा मठ होता, तो मुसलमानांनीं मोडिला; तथापि त्याच्या अनुयायांचे पुष्कळ मठ तेथं असून एक पंचायतसभा आहे. उत्तरहिंदुस्थानांतील वैष्ण-वांचे व्यवहार या सभेमार्फत चालतात. रामानंदाच्या अनुयायांस रामा-वत अशी संज्ञा आहे. रामानंदाचे वारा शिष्य पुढें फार प्रसिद्धीस आले. त्या सर्वोची संतमंडळींत गणना अस्न त्यांनीं जातिभेद व कित्येक अनाचार मोडून, धर्मीत पवित्रता आणण्याविषयीं फार खटपट केली. ते बारा शिष्य येणेंप्रमाणें - आशानंद, कबीर कोष्टी, रोहिदास चांभार, रजपूत राजा पीपा, सुरसुरानंद, सुखानंद, भवानंद, धना जाठ, सेना न्हावी, महानंद, परमानंद आणि श्यानंद. यांमध्ये सर्व जातींच्या मंडळींचीं नांवें आहेत. त्यावरून रामानंदाच्या पंथांत सर्व जातींचा समावेश होत होता असे दिसतें. भक्तमाला नांवाचा हिंदी भाषेत एक मोठा सर्वमान्य ग्रंथ आहे, त्यांतही असे सांगितलें आहे, कीं रामानंदी पंथांत जातिभेद मानिला जात नाहीं. रामानंदानें आपत्या अनुयायांस 'अवधूत? अशी संज्ञा दिली. याचा अर्थ असा आहे, कीं संसार व समाज यांचे पाश जो तोडितो, त्यास माणसामाणसांत उच्चनीचत्व मानतां यावयाचें नाहीं. सारांश, हिंदूंच्या रूढ आचारांच्या मुळाशींच रामानंदाने जबरदस्त प्रहार केला. दांकराचार्य व रामानुज यांनीं आपले ग्रंथ केवळ संस्कृत मार्षेत लिहिले. ब्राह्मणांशिवाय इतरांस त्यांनी आपल्या पंथांत घेतलें नीहीं. परंतु रामानंदानें हा भेदाभेद मोडून टाकिला. त्यानें खतः लिहिलेले ग्रंथ प्रसिद्ध नाहींत, तरी त्याच्या अनुयायांनीं सर्व देशी भाषांत ग्रंथ लिहिले असून, पाहिजे त्या जातीच्या माणसास बैरागी, गुरु किंवा महंत होतां येतें. रामानंदाला आणखीही पुष्कळ शिष्य होते, परंतु त्यांनीं निराळे पंथ स्थापिले नाहींत, म्हणून त्यांचीं नांवें पुढें आलीं नाहींत.

वर सांगितलेला पीपा हा गांग्रीणचा राजा असून देवीभक्त होता. संसारत्याग करून तो रामानंदावरोवर फिरूं लागला; त्याची बायको सीता ही त्याच्यासारखीच साध्वी असून, त्याच्यावरोवरच संन्यास-वृत्ति धारण करून राहत होती. पीपा व इतर भक्त ह्यांच्या लीलांचें सुरस वर्णन भक्तमालेमध्यें आहे. रामानंदानंतर आशानंद हा त्याच्या गादीवर वसून महंत झाला.

भक्तमाला हा ग्रंथ नाभाजीनें लिहिला. नाभाजी हा जातीचा डोंब असून जन्मांध होता. अग्रदास व कील ह्यांच्या प्रसादानें त्यास साधुत्व प्राप्त झालें. अकवराचा सरदार जयपूरचा राजा मानसिंह याच्या वेळेस म्हणजे सतराव्या शतकाच्या आरंभी तो होता. नाभाजीप्रमाणेच सुरदास हाही एक मोठा कवि असून जन्मांधच होता. तो रामानंदपंथी असून त्याने पुष्कळ कवने केली आहेत. भजनाच्या वेळेस सुरदासाची पदें लोक मोठ्या आवडीनें गातात. आंधळे मिकारी भिक्षा मागत फिरत असतां सुरदासाचीं पदें गातात, म्हणून अशा भिकाऱ्यांस सुरदासी म्हण-ण्याचा प्रघात आहे. सुरदासाने एकंदर सन्वालक्ष परें लिहिलीं. बना-रसच्या उत्तरेस शिवपूर येथें त्याची समाधि आहे. तुलसीदास म्हणून दुसरा एक साधु शहाजहान वादशहाच्या वेळेस होऊन गेला. त्याच्या वायकोनें त्याचें मन रामभक्तीकडे वळविलें. तोही मोठा कवि असून देशोदेशीं फिरत असे. जुनें दिलीशहर सोडून नवीन शहर वसविण्या-विषयीं त्याने शहाजहान वादशहापाशीं विनंति केली; आणि तदनुसार शहाजहान बादशहानें हलींचें दिलीशहर नवीन वसविलें असे म्हणतात. नाभाजीबरोबर तुलंसीदास हा वृंदावन येथे राहत असे. या ठिकाणीं राहून त्यानें लोकांमध्यें सीतारामाची भक्ति वाढविली. वुलसीदास हा मूळचा सर्वार्य जातीचा ब्राह्मण अस्न चित्रकूटनजीक हाजीपूरचा राह-णारा होता. मोठा झाल्यावर हा कांहीं दिवस वनारसच्या राजाजवळ दिवाण होता. तुलसीदासानें हिंदीभाषेत प्रचंड ग्रंथ लिहिले आहेत.

तुलसीदासाइतके सर्वमान्य किव संस्कृत भाषेतही सांपडत नाहींत. एक-तीस वर्षीचा असतांना स. १५७५ त त्यांने रामायणाचा तर्जुमा सुरू केला. तुलसीदासाचे रामायण पुष्कळ लोक मोठ्या आवडींने वाचतात. सप्तशित, रामगुणावलि, सीतावलि, विनयपित्रका व अनेक पदें आणि इतर कवनें तुलसीदासानें लिहिलेलीं आहेत. त्यांने वांधिलेलें सीतारामाचें देऊळ व मठ अद्यापि बनारस येथें आहेत. तुलसीदास स. १६२४ त मरण पावला. ह्यावरून शहाजहानची व त्यांची भेट झाली असल्यास, त्या वेळीं शहाजहान हा बादशहा झालेला नव्हता.

खाकी, मल्कदासी, व दादूपंथीं असे वैष्णवांत आणखी पोटमेद आहेत; परंतु ते फारमें प्रसिद्ध नाहींत. आपल्या अंगांस व कपड्यांस खाकी रंग छावीत असल्यामुळें त्यांस खाकी हें नांव प्राप्त झालें. हा पंथ कील ह्यानें स्थापन केला. मल्कदास हा मोठा साधु होऊन गेला. जगन्नाथ येथें त्याची समाधि आहे. दादूपंथाचा पुरस्कर्ता दादू हा जातीचा पिंजारी असून अहंमदाबादेस जन्मला होता. तो अकवर व जहांगीर ह्यांच्या वेळेस होता. मारवाड व अजमीर इकडे दादूपंथी लोकांचा भरणा बराच आहे. रोहिदास चांभार यास रविदास असेही म्हणतात. दिक्षणें-तील रोहिदास चांभार प्रसिद्ध आहे, तोच हा असावा. चितोडची राणी 'झाली ' ही ह्या रविदासाची शिष्य होती. सेना न्हावी हाही रामानंदाचाच शिष्य. पण ह्यानें पृथक् पथ स्थापिला. बांधवगडचे राजे ह्यांच्या शिष्यांपैकीं होते. ह्याजविषयीं फारशी माहिती उपलब्ध नाहीं.

येथवर सांगितलेले वैष्णवपंथ रामोपासक व बहुतेक संन्यासवृत्ति धारण करणारे आहेत. परंतु सुखवस्तु सामान्य लोकांचा विशेष भरणा राधाकृष्णाची पूजा करणारा असून ते वल्लभाचार्यास आपला संस्थापक मानितात. वल्लभाचार्य हा तैलंग ब्राह्मण. हा सोळाव्या शतकाचे आरंभी होता. मथुरेच्या पूर्वेस तीन कोस यमुनेच्या वामतीरीं गोकुळ म्हणून स्थळ आहे, तेथं हा आरंभी कांहीं दिवस राहत असे. पुढें लोकांस उपदेश करीत हा सर्व हिंदुस्थानभर फिरला. विजयनगरचा राजा कृष्णदेव ह्याजकडे तो स. १५२० च्या सुमारास होता. त्या ठिकाणीं त्याने शैव गुरूंना वादांत हरविलें, तेव्हांपासून त्यास लोक आपला आचार्य म्हणूं लागले. पुढें उज्जनी, वृंदावन इत्यादि ठिकाणीं त्याने

अनेक दिवस घालविले. कृष्णाच्या पूजेची प्रसिद्धी करणारा हा पहिला मोठा पंडित होय. मनुष्याचे सुखिवलास परमेश्वरासही आवडतात व ते सर्वानी अवस्य करावे, ही गोष्ट मूळ वल्लभाचार्याने शिकविली. निरिनराळ्या कृष्णलीला व गोपीनृत्य हींही यानेंच सुरू केलीं. या पंथाचे लोक भागवत-पुराण प्रधान मानितात. ह्या पुराणावर 'सुबोधिनी 'नांवांची टीका वल्लभाचार्याने लिहिलेली आहे. शिवाय व्याससूत्रांवरील भाष्य, सिद्धान्त रहस्य, आणि एकांतरहस्य वगैरे ग्रंथ वल्लभाचार्याचे आहेत. त्याच्या शिष्य-मंडळींनी लिहिलेले ग्रंथही अनेक आहेत, जसे त्रजविलास, वार्ता इत्यादि. वल्लभाचार्याचा मुलगा विष्ठलनाथ हा त्याचे मागून मोठा उपदेशक झाला. विष्ठलनाथास पुष्कळ पुत्र असून ते भक्तमंडळांत नांवाजलेले आहेत. ह्या पंथाच्या लोकांचा भरणा गुजराथ व माळवा इत्यादि ठिकाणीं विशेष आहे. जगन्नाथ, द्वारका, काशी, चंदावन इत्यादि ठिकाणीं ह्यांचे मोठे भेळे भरतात.

मेर्ता येथील राजाची कन्या मीराबाई हिची गणना भक्तमंडळांत आहे. ती उदेपूरच्या राण्यास दिलेली होती. नवऱ्याशीं तिचें न पटल्यामुळें राज्ञीपद सोडून ती रणछोडरायाची भक्त बनली. तिला भजणोर पुष्कळ लोक असून तिनें केलेलीं पदें लोकांत प्रसिद्ध आहेत. अकबर बादशहा हा आपला प्रसिद्ध गवई तानसेन यास बरोबर घेऊन मीरा-बाईच्या भेटीस गेला होता असें म्हणतात.

वैष्णवांमध्यें मध्वाचार्य म्हणून दुसरा एक मोठा पंडित निपजलाः त्याचा जन्म इ. स. ११९९ त झाला. तोही मोठा कृष्णभक्तच होता. त्याने भगवद्गीतेवर भाष्य लिहिलें. मध्वाचार्याचा पंथ माठा आहे. तो आरंभी होव असून मागाहून वैष्णव झाला असावा असे वाटतें. हैाव आणि वैष्णव यांजमध्यें ऐक्य करण्याची त्यानें खटपट केली. उत्तरिहंदुस्थानां-तील राधाकृष्णाची पूजा करणारे कित्येक वैष्णव निंबादित्य नांवाच्या साधूस भजणारे आहेत.

वंगालप्रांतांतील वैष्णव, इतर भागांतील वैष्णवांपेक्षां बरेच भिन्न आहेत. पंधराव्या शतकाचे अखेरीस नदिया व शांतिपूर येथें अद्वैतानंद व नित्यानंद नांवाचे दोन मोठे विद्वान् ब्राह्मण लोकांस धर्मीपदेश करीत असत. त्यांस चैतन्य नांवाचा तिसरा एक ब्राह्मण

40-99-99-90--699-2000

उपदेशक मिळाला. चैतन्याचीं अनेक चरित्रें बंगालप्रांतांत प्रसिद्ध आहेत. तो सोळाव्या शतकांत होता. वल्लभाचार्याच्या मुलीशीं चैत-न्यानें लग्न केलें असें लिहिलेलें आहे. मथुरा, जगन्नाथ व बंगालप्रांत इत्यादि ठिकाणीं कृष्णोपासना शिकवीत तो फिरत असे. तो सन १५२७ त वारला. बंगालचे वैष्णव वर सांगितलेल्या तीन पांडितांस आपले प्रभु समजतात. चैतन्याच्या उपदेशाचा मुख्य विषय भक्ति होय. मुसलमानांस सुद्धां तो आपल्या पंथांत घेत असे. जातिभेद न मानितां सर्व माणसें सारखीं आहेत असे तो शिकवी. वरील पंडितत्रयानें लिहिलेले ग्रंथ उपलब्ध नाहींत, तरी या पंथाने आधारभूत मानिलेले अनेक ग्रंथ संस्कृत व बंगाली भाषांत आहेत. रूप व सनातन असे चैतन्याचे दोन पट्टशिष्य होते. त्यांनी शेंकड़ी ग्रंथ लिहिले आहेत. शिवाय चैतन्याच्या शिष्यांत सहा गोसावी म्हणून प्रसिद्ध आहेत, त्यांनींही अनेक ग्रंथ लिहिले. बंगाली ग्रंथसंग्रहांत हे ग्रंथ विशेष महत्त्वाचे आहेत.

चरणदास म्हणून दिल्लीशहरांत दुसऱ्या आलम्गीरच्या वेळेस एक विद्वान् वैश्य व्यापारी होता. लोकांस उपदेश करूं लागल्यावरून त्याचाही वैष्णवांत एक निराळाच पंथ झाला आहे. ह्या पंथाचा प्रथसंग्रहही मोठा असून प्रत्यक्ष चरणदासानें लिहिलेले कित्येक ग्रंथ आहेत. ह्यांशिवाय वैष्णवांचे आणखी पुष्कळ पंथ आहेत, पण ऐतिहासिक-दृष्ट्या त्यांचे महत्त्व विशेष नसल्यामुळे ते येथे देण्याचे कारण नाहीं. आतां शैवांत मोठमोठे पुरुष कोण झाले, तें पाइवयाचे.

शिवाला भजणारे लोक वैष्णवांहून जुने खरे. दक्षिणहिंदुस्थानांत त्यांचा प्रसार पुष्कळ होता. ब्राह्मणांशिवाय इतरांचा शैवपंथांत फारसा प्रवेश झालेला नाहीं. शैवलोक शंकराचार्यास आपला मूळ उत्पा-दक समजतात. शंकराचार्यानें प्रतिपादिलेलीं मतें प्रसिद्ध करणारे त्याचे स्वतःचे ग्रंथ पुष्कळ आहेत. शिवाय आनंदगिरि, माधवाचार्य हेही या षंथाचे ग्रंथकार मोठे झाले. माधवाचार्याचे वृत्त मागे आलेच आहे. (🛂 ३०७). दत्तात्रेयाची पूजा करणारेही द्यावांत गणले जातात. तथापि दत्तात्रेयाची पूजा करणारे वैष्णवहीं नाहींत असे नाहीं. कानफाटे जोगी किंवा योगी या नांवाचा शैवांचा एक पोटमेद उत्तरहिंदुस्थानांत विशेष असिद्ध आहे. ते गोरखनाथास भजतात. गोरखपूर येथे ह्या साधूचें देवा-

0005-120-01-01-01

लय आहे. गोरखनाथ व कवीर हे एका वेळेस म्हणजे पंघराव्या शतकाच्या आरंभी होते. गोरखनाथ हा मत्स्येंन्द्रनाथाचा मुलगा, व आदिनाथाचा नात्. तो बराच विद्वान् होता. संस्कृतभाषेत लिहिलेले त्याचे दोन ग्रंथ आहेत; एक गोरक्षशतक व दुसरा गोरक्षकल्प. जंगम म्हणून आणखी एक पंथ आहे, त्याचे ग्रंथ कानडी व तेलगू वगैरे भाषांत पुष्कळ आहेत. लिंगायत हा जंगमांचाच एक भाग होय. हे म्हें मुराकडे पुष्कळ आहेत. व्यासाच्या सूत्रावर नीलकंठाचें भाष्य आहे, तें उत्तरेकडे जंगमलोक आधारमूत मानितात. शैवांमध्यें शाक्त किंवा देवीभक्त म्हणून एक पंथ आहे, त्याची प्रवृति पूर्वी पार होती. धर्माचरणाच्या नांवावर ते पुष्कळ अनन्वित कृत्यें करीत व तसलीं दुष्कृत्यें समर्थन करणारे ग्रंथही त्या वेळेस पुष्कळ झाले. ते तंत्रग्रंथ ह्या नांवानें प्रसिद्ध आहेत. तंत्रग्रंथांनीं लोकांमध्यें अनेक प्रकारचा अनाचार वाढिवला. शैवांमध्यें आणली लहान पोटभेद पुष्कळ आहेत, पण त्यांचें महत्त्व अलीकडे अगदींच कमी होऊं लागलें आहे.

द्योव आणि वैष्णव यांच्याशिवाय हिंदुस्थानांत विशेष प्रसिद्धीस आलेला धर्मपंथ शीलांचा होय. त्यांचा संस्थापक गुरु नानक हा स. १४६९त जन्मला. शीलांची हकीकत अन्यत्र द्यावयाची असल्यामुळें येथे पुनरा- वृत्तीची जरूर नाहीं. हिंदुमुसलमानांचें ऐक्य करून नवीन राष्ट्रीय जोम लोकांत उत्पन्न करणारा मुख्य पंथ हिंदुस्थानांत शीलांचाच होय. शीलांचे ग्रंथही बहुत आहेत, आणि त्यांचा लोकांच्या मनावर नि:संशय मोठा परिणाम झाला. त्या वेळच्या इतर साधूंचे ग्रंथही श्रील लोक मानितात.

दुसरा मोठा पंथ जैनांचा होय. जैनांची उत्पत्ति फार प्राचीन आहे. त्यांचा उत्पादक महावीर हा बुद्धाचा समकालीन होता. त्याचे विवेचन करण्याचे हें स्थळ नव्हे. जैनांचा ग्रंथसंग्रह फारच मोठा व तो बहुतेक सर्व भाषांत आहे. त्यांची स्वतःची पुराणे आहेत; जर्से आदिपुराण, उत्तरपुराण, चामुंडरायपुराण, चतुर्विद्यतिपुराण, वगैरे. हेमचंद्र मिकाचा एक मोठा जैन ग्रंथकार बाराव्या शतकांत होऊन गेला. दक्षिणेतील जैन पुराणे नवव्या शतकांत झाली. कल्पसूत्र नांवाचा ग्रंथ बाराव्या किंवा तराव्या शतकांत लिहिला असावा. नवव्या व दहाव्या शतकांत धार येथे मुंज आणि मोज हे राजे राज्य करीत असतां त्यांच्या पदरीं मोठमोठे जैन पंडित होते. अकबराच्या वेळेसही जैन प्रंथ पुष्कळ होत होते. जिनपतिस्रि, जिनेश्वर, जिनचंद्र वगैरे अलीकडचे मोठे जैन उपदेशक होत. जिनचंद्र अकबराचे वेळेस होता. हर्षस्रि वगैरे कित्येक सत्राव्या शतकांतले आहेत.

ह्यांशिवाय इतर पंथ, साधु व ग्रंथ अनेक आहेत. जहांगीरच्या वेळेस माळव्यांत बाबालाल म्हणून एक क्षत्रिय जन्मला. हा मोठा साधु असून दाराशेखो ह्याचा गुरु होता. ह्या गुरुशिध्यांचे संवादग्रंथ फारशी भाषेत लिहिलेले आहेत. प्राणनाथ म्हणून दुसरा एक क्षत्रिय साधु औरंगजेबाचे उत्तर कार्किर्दीत होता. त्याने हिंदुमुसलमानांचे ऐक्य करण्याची खटपट करून नवीन पंथ स्थापिला. बुंदेलखंडचा राजा छत्र- साल ह्याजवर त्याचे विशेष बजन होते. बीरमान नांवाचा दुसरा एक साधु १६५८चे मुमारास उपदेश करीत होता. औरंगजेबाच्या कार्किरीत सत्नामी नांवाच्या बैराग्यांनी दंगा केला असे सांगितलें आहे, त्या सत्नामी पंथाचा उत्पादक जगजीवनदास म्हणून एक अयोध्याप्रांतांतला क्षत्रिय साधु होता. त्याने हिंदीभाषेत वरेच ग्रंथ लिहिले आहेत. शिवनारायणी म्हणून दुसरा एक ग्रंथ आहे, त्याचा उत्पादक शिवनारायण हा महंमदशहाचे वेळेस झाला. त्याचे ग्रंथ पुष्कळच आहेत. नादीरशहाने हिंदुस्थानावर स्वारी केली, स्या वेळचे ते आहेत.

येथवर धर्मप्रवर्तक ग्रंथांचे दिग्दर्शन झालें. यांशिवाय न्याय, व्याकरण, अलंकार, तत्त्वशास्त्र, धर्मशास्त्र वगैरे विषयांवर झालेले ग्रंथ विपुल आहेत. ब्राह्मणेतर संस्कृत ग्रंथकार फारसे आढळत नाहींत. चोहोंकडे राज्यांची उल्थापालथ, ब्रंडाळी व रक्तपात ह्यांची सतत आवृत्ति चालू असतां, मध्यें असले थार थोर ग्रंथकार निपजत होते. सर्भोवार चाललेल्या भानगडींची त्यांस दाद नसून, त्यांची परवा न करितां, ग्रंथकारांनी आपला उद्योग चालू ठेविला, हें नवल आहे. एकंदरींत मुसलमानी रियासतीच्या काळाची लोकरिथित व वाक्ष्यय ह्यांचा इतिहास, शोधक व विचारी विद्वानांच्या हातून विद्वाला जाईल, तर त्याचा मोठा उपयोग होईल.

प्रकरण अञ्चाविसावें.

मोगलवाद्शाहीवर प्रवाद्यांचे अभिपाय.

१. षाश्चात्य प्रवासी, रे. टेरी.

२. पीटा डिला व्हेंल.

३. जॉन ऑल्बर्ट ड मंडेल्स्लो. ४. जॉन बॅप्टिस्टा टॅव्हार्नियर.

५, डॉ. जॉन फ्रायर.

६. थिवेनॉट, कॅ. हॉमिल्टन.

७, कास्ट्रेन नीवर.

१. पाश्चात्य प्रवासी, रे. टेरी.—सामान्य जनसमूहाची स्थिति भोगळांच्या वेळेस कशी होती हैं समजण्यास फारसा मार्ग नाहीं. तथापि युरोपीय प्रवादयांनीं लिहिलेली वरीच माहिती आहे. मोगलांच्या वेळेस युरो-पीय राष्ट्रांतील पुष्कळ लोकांनीं हिंदुस्थानांत प्रवास करून परत गेल्यावर आपलीं प्रवासवृत्ते प्रसिद्ध केलीं. सामान्यतः एतद्देशीय लेखांपेक्षां पाश्चा-ह्यांचे वर्णन ति-हाईत या दृष्टीनें विशेष मार्मिक असतें. पुष्कळ प्रवासी जिज्ञासु व धूर्त होते. हे प्रवासी निरनिराळ्या उद्देशानें हिंदुस्थानांत आले. कित्येकांची नांवें मागें आलीं आहेत. रे॰ टेरी नांवाचा एक व्यांदेस्टंट इंग्रज पाद्री, डिला व्हेल नांवाचा एक रोमचा मुखवस्तु गृहस्य, टॅव्हर्नियर नामक एक फ्रेंच जवाहिन्या, थिवेनॉट म्हणून एक फ्रेंच गृहस्थ, फ्रायर नांवाचा इंग्रज शस्त्रवैद्य, अलेक्झॉडर हेमिल्टन नामक एक जहाजाचा नाखवा, कार्स्टन नीवर नांवाचा एक प्रसिद्ध जर्मन कारागीर इत्यादि प्रवाश्यांचीं वर्णनें उपलब्ध आहेत. हे सर्व निर निराळ्या वेळीं इकडे आले. निरनिराळ्या हेतूंनी व दृष्टींनी त्यांनी आपली वृत्तें लिहिलीं, त्यांनीं हिंदुस्थानच्या निरनिराळ्या भागांत भिन्नकाळीं पयर्टन केलें. ह्यामुळें त्यांचे लेख बरेच महत्त्वाचे व मनोरंजक झाले आहेत. बन्याच लेखांच्या हलीं इंग्रजीत सुंदर आवृत्याही निघाल्या आहेत.

रें टेरी, हा सर टॉमस रोच्या विकलातीबरोवर पादी असून सन १६१५ पासून १६१८ पर्यंत इकडे होता. हिंदुस्थानामध्यें हरएक-प्रकारचे भोज्य पदार्थ अत्यंत स्वस्त व विपुल आहेत हैं पाहून त्या सशक्त मोजनभाऊ भिक्षुकास फारच आश्चर्य वाटलं. तो लिहितो, की

हिंदुस्थानांत गहूं, तांदूळ व दुसरीं सर्व प्रकारचीं घान्यें उत्तम प्रकारचीं होऊन तीं फार खस्त मिळतात. येथील गव्हांची भाकर विलायतेतल्या-पेक्षां शुभ्र होते. इकडे लोक लोखंडी तन्यावर ताज्या पोळ्या भाजून खातात, आणि दहीं घुसळून लोणी काढितात, ह्याचा त्यास मोठा चम॰ त्कार वाटला. बहुतेकांच्या घरीं गाई मेंट्या, वकऱ्या वगैरे दुभर्ती जनावरें असून हरीण, ससे वगैरे अनेक जनावरांचें मांस विपुल मिळतें. अशा खाद्य जनावरांस पाळींव अरण्यांत राखण्याचें कारण पडत नाहीं. सर्व देशभर जंगलांत्न त्यांची वस्ती विपुल आहे. पाहिजे त्यास शिकार करण्याचें सामर्थ्य व मोकळीक असल्यामुळें ह्या जंगली जनावरांचा श्वेताभातांस उपद्रव होत नाहीं. तरी विंचू, माशा, मगर, मच्छरें इत्या-दिकांचा त्रास फार आहे. सर्व प्रकारच्या खाद्य पश्यांची व मत्स्यांची विपुलता आहे. हे प्राणी विपुल असल्यामुळें व बऱ्याच लोकांत मांसा-हार निषिद्ध असल्यामुळें, मांस बहुतेक विनमोल मिळतें असे म्हणण्यास चिंता नाहीं. पण हिंदुस्थानांतला बहुतेक माल त्यांस रोख चांदी देऊन विकत घ्यावा लागे. देशांत पैसा येण्याची अनेक द्वारे सतत वाहत असून, येथील पैसा बाहेर नेणें हा मोठा गुन्हा समजला जात असे. हिंदुस्थानांत व ब्रह्मदेशांत त्या वेळीं ह्या गुन्ह्याबद्दल सक्तीचे कायदे केलेले होते.

टेरीच्या मतें लोकांच्या वाटेस कोणी गेलें नाहीं, तर ते फार सौजन्यानें वागतात. कांहीं दिवसांनीं रे॰ टेरी सुरतेहून मांडवगडास गेला. त्याबरोबर बादशहास देण्याचे नजराणे असून, वीस एतहेशीय शिपाई व सहा गांडे एवढा सरंजाम होता. हा प्रवास सुमारें चारशें मैलांचा होता. रात्रीं मंडळींचा मुकाम रस्त्यावर होई, तेव्हां समोंवार गांडे लावून मध्यें राहुट्या लावीत. रात्रमर पाळीपाळीनें त्यांस पहारा करावा लागे. विशेष घोक्याचा प्रसंग वाटल्यास शेजारच्या गांवातून घोडेस्वारांचा पहारा मिळण्याविषयीं त्यांजजवळ परवाना होता. परंतु अडचणीचा प्रसंग आल्याशिवाय त्यांचा प्रवास तडीस गेला. एके ठिकाणीं मात्र गांवचे लोक, नको म्हणून सांगितलें असतां वळजवरीनें पहारा करण्यास आले; आणि दुसऱ्या दिवशीं सकाळीं मजुरी मागूं लागले. ती देत नाहीं म्हटल्यावर तीनशें लोकांनीं मिळून टेरीचे गांडे अडविले. तेव्हां एका इंग्रजानें आपली वंदूक रोंखिली. तिकडे त्या लोकांनींही आपले

घनुष्यवाण सज केले. इतक्यांत असे समजलें, की दीड रुपया बक्षीस दिल्यास सर्व लोक खुष होऊन जातील. लगेच त्याप्रमाणे बक्षीस घेऊन लोक चालते झाले.

परंतु मांडवगड व सुरत यांमधील पहाडी प्रदेशांत दरवडेखोरांची वस्ती असल्यामुळें, प्रवासी लोकांस वछची, पठाण, रजपृत इत्यादि जातींच्या धिप्पाड लोकांचा पहारा वरोवर घ्यावा लागे. हे लोक इतके इमानी असत, की ताब्यांतील मालाचें व माणसांचें रक्षण करण्यांत ते स्वतः मरण्यास तयार असत. टेरी असे सांगतो, की असा पहारा असला म्हणजे सोनें व जवाहीर घेऊन सुद्धां पाहिजे त्या परकी इंग्रज मनुष्यास सुरतेहून लाहोरासही सहज एकटें जातां आलें असतें; आणि पहारेक-यांस त्यांची टरीव मजुरी दिली, म्हणजे त्यांनी सुतळीच्या तोडचास सुद्धां हात लाविला नसता. हिंदुस्थानांतील नोकरलोकांचें इमान विलक्षण आहे, असें रे॰ टेरी सांगतों. सामान्यतः त्यांचा पगार सुमारें अडीच रुपये दरमहा असून तो बहुशः दरप्रतिपदेस आगाऊ द्यावा लागे. फाजेंत असंख्य लोक आहेत. तिजवरील अधिकारी युद्धकलेंत निष्णाता नाहींत. सेनानायकास युद्धकलेंचे ज्ञान नसल्यामुळें फोज लंगडी आहे.

बादशहा आपत्या प्रांतांवरील सुभेदारांस वरचेवर वदलितो, एका ठिकाणीं फार दिवस कोणास राहूं देत नाहीं. कोणींही डोईजड होऊं नये, म्हणून बहुधा दरसाल त्याची बदली करण्यांत येते. बादशहा ब सुभेदार यांस मृत्यूची शिक्षा देण्याचा अधिकार आहे. ऋणकोनें कर्जाची फेड न केल्यास जामिनासह त्यास कैदेची शिक्षा होते, किंवा वायकामुलां सह त्यांस विकण्यांत येतें.

२. पीट्रो डिला व्हेल, (अ) सुरत.—हा इटलीतील यहस्य रोमनकॅथोलिक पंथाचा अभिमानी होता. तो इकडे व्यापाराच्या उद्देशार्ने आला नसून, विद्वान् व चौकस असल्यामुळें इजिप्ट व हिंदुस्थान ह्या देशांतील धर्मीत कांहीं साम्य आहे की काय, हें पाहण्याकरितां इकडे आला होता. प्रवासांत त्याची आवडती वायको मरण पावल्यामुळें त्यास अतोनात दुःख झालें, आणि तिचें शव मसाला मरून त्यानें बरोबर घेतलें होतें. तो सन १६२३ च्या फेब्रुवारी महिन्यांत सुरत येथें येऊन उतरला, त्या वेळीं त्याचें वय ३७ वर्षीचें होतें. डिला

व्हेलवरीवर एक त्याच्या घरांत पाळलेली सुशील मुलगी होती. सुरतचे अधिकारी बंदरावरील उतारूंचें सामान फारच कसोशीनें तपासतात अशी बहुतेक सर्वीची ओरड असे. परंतु वरील मुलीशीं ते अधिकारी फारच सम्यपणानें वागले. तिला कोणत्याही प्रकारचा उपद्रव त्यांनीं होऊं दिला नाहीं. त्या वेळच्या युरोपीय व्यापाऱ्यांमध्ये एक विलक्षण प्रकार दृष्टीस पडतो. हिंदुस्थानास येणारे बहुतेक इंग्रज व्यापारी अविवाहित असत. ईस्ट इंडिया कंपनीनें असा एक सकीचा नियम केला होता, कीं हिंदुस्थानास जाणाऱ्या लोकांनी आपल्या बायका बरोबर घेऊन जातां नये. डच लोकांच्या संबंधानेंही पूर्वी असाच नियम होता. परंतु अलीकडेस त्यांनीं जावा बेटांत न्यू बटेव्हिया नांवाची एक बसाहत स्थापिली अस्न, तेथें सहकुंदंव जाऊन राहणाऱ्यांस पुष्कळ सवलती दिल्या होत्या. म्हणून बहुतेक डच व्यापारी विवाहित असत; आणि ज्यांची लग्ने झालेलीं नसत, ते कसें तरी करून वायका मिळविण्याच्या खटपटीस लागलेले असत. युरोपीय स्त्रिया न मिळाल्या, तर आर्मिनियन, सिरियन, अगर हिंदु बायका मिळाल्या, तरी ते त्यांजबरोबर लग्न करीत. मात्र ती मूळची किस्ती नसली, तर तिला किस्तधर्म स्वीकारावा लागे. कित्येकदां असे घडे, कीं डच लोक बाजारांत गुलाम म्हणून विक्रीस आहेत्या मुली विकत घेत, आणि किस्ती करून त्यांजशीं लग्न लावीत व जावा येथें जाऊन राहत.

डिला ब्हेल मुरतेस आला, त्या वेळीं तेथील एका श्रीमान डच गृहस्था-कडे तो जाऊन राहिला. डच व इंग्रज ह्यांच्या वखारींचे मुख्य अध्यक्ष मोगल सरदारांप्रमाणेंच मोठ्या थाटानें बाहेर निघत. त्यांजवरोवर निशाणें, वार्धे व धनुष्यवाण घेतलेल्या शिपायांचा तांडा चालत असे. हा थाट केवळ शोभे-करितां होता. एतहेशीय नोकरांची मजुरी फार थोडी असे. दरमहा तीन रुपये दिले, म्हणजे चांगल्या कुटुंबांतले नोकर मिळूं शकत. पण गुलाम विकत धेतले म्हणजे तर नोकरांची चंगळ उडे. मासे व तांदूळ विपुल असल्या-मुळें त्यांच्या खाण्याचा खर्चही विशेष नसे. डिला ब्हेल यास हिंदु लोकांचे आचारविचार पाहण्याची विशेष आवड होती. मुरतेस हिंदु भियांस सती जाण्याची बंदी असे, तरी मुमेदाराची विशेष परवानगी धेऊन सती जाणें शक्य होते. मुरत येथे पार्वतीदेवीची पूजा डिला च्हेलच्या दृष्टीस पडली. त्या देवीचा चेहेरा एका झाडावर खोदून तिची लोक पूजा करीत. ती देवी नवसास पावते असा सार्वित्रक समज होता. जवळच एक लहानमें देऊळ असून तेथील गुरूच्या प्रसादानें वांझ बायकांस मुलें होतात अशी ख्याति होती. सुरत येथें कांहीं दिवस राहून व्हेल खंवायतेस गेला. तेथें एका डच व्यापाऱ्यानें त्याची उत्तम वर्दास्त ठेविली. खंबायत येथें लंगड्या व आजारी जनावरांस व पक्ष्यांस पोसण्याचा आणि त्यांस औषधी-पचार करण्याचा एक पांजरापोळ असून त्याचा खर्च हिंदुलोक मोठ्या भक्तीनें चालवीत. तेथें उंदीरही पाळले जात असत. त्याचप्रमाणें वकरेसेंढ्यांचा दवा-खाना तेथें असून मुसलमान खाटकांस पैसे देऊन, हिंदुलोक ह्या जना-वरांची सुटका करीत. पांजरपोळांत निराश्रित गाईही ठेविलेख्या होत्या. खंबायत येथील महाजनमंडळीनें वादशहाकडे रकमा भरून गोवध बंद करविला होता. ह्या नियमाविरुद्ध तेथें कोणी सुसलमानानें गोवध केल्यास त्यास मृत्यूची शिक्षा होत असे.

(आ) गोवें.—ता. २४ मार्च स. १६२३ रोजीं व्हेल सुरतेहून निघाला, तो ता. ८ एपिल रोजीं गोन्यास पोंचला. गोन्यास पादी लोकांचा भरणा विशेष होता. तेथचे एतदेशीय लोक कृष्णवर्ण असून चिंध्या परिधान केलेले होते. पोर्तुगीझ लोकांची संख्या थोडीच होती. पूर्वी वैभव भोगून अलीकडे डच व इंग्रज यांच्या वैरामुळें ते अगर्दी खालावले होते. तरी पण हलक्या नोकऱ्या पतकरण्यास ते राजी नसत; निदान बाह्यतः तरी तसें दाखवीत. रात्रीं निखालस भिक्षा मागत, परंतु दिवसभर त्यांच्या डाम-डौलांत कमतरता नसे. देश समृद्ध असल्यामुळे त्यांचें कसें बसें तरी चाले. यःकश्चित् नोकर सुद्धां अंगावर रेशमी वस्त्रें घेऊन तलवार लटका-वून बाहेर पडत. ह्यासंबंधीं त्यांच्या समजुतींत इतका विक्षिप्तपणा शिरला होता, की डिला व्हेलबरोबर स्वतःच्या मुलीसारखी पाळलेली जी बाई होती, तिजला स्वतःजवळ त्यानें ठेवणें त्यांस अप्रशस्त वादून, लोकसमाधानार्थ गोव्यास तीस दुसऱ्या एका गृहस्थाच्या घरीं ठेवणे व्हेल यास भाग पडलें, नेहमींच्या व्यवहारांत सुद्धां बायकापुरुषांनी एकत्र होऊं नये, असे कायदे त्या वेळेस गोव्याच्या पोर्तुगीझ लोकांत केलेले होते. त्यानें आपल्या मृत बायकोचें शव रोम येथें नेऊन मोठचा समारंभानें पुरिलें, आणि नंतर बरोबर बाळगिलेल्या त्या बाईशींच लग्न लाविलें. इकडे आलेले पोर्तुगीझ लोक आपला मूळचा किस्तीधर्म पुष्कळ अंशी विसरून एतदेशीय लोकांच्या धर्तीवर ते आपले धर्मोत्सव करूं लागले होते, तें व्हेल यास आवडलें नाहीं.

डिला व्हेलनें पुढें निरनिराळ्या हिंदु चालीरीतींचा बराच वृत्तान्त दिला आहे. त्या वेळेची स्थिति समजण्यास तो बराच उपयुक्त आहे. ११ मे रोजीं स्पेनदेशाहून एक पोर्तुगीझ गृहस्थ तुर्कस्तानांत्न पायवाटेनें गोव्यास आला. ऑक्टोबरच्या अखेरीस मॅड्रिडशहरीं लिहिलेलीं पत्रें त्यानें बरोबर आणिलीं. हा प्रवास त्यानें फार जलद केला, असें त्या-वेळीं म्हणत. गोवें शहरांत जितके उत्सव आणि समारंभ होत, तितके जगांतील दुसरे कोणत्याही शहरांत होत नसतील. याचे कारण तेथें षर्मपथच पुष्कळ असून, पादी लोकांची संख्या जरुरीपेक्षां पुष्कळच ज्यास्त व सधन होती. गोव्याचे क्रिस्ती लोक आळशी व निरुद्योगी असल्यामुळे अशा उत्सवांत कालक्षेप करणें त्यांस आवडे. किस्ती लोकांची नीतिमत्ता किती बिघडली होती, हें दाखविण्यास डिला व्हेलनें एक उदाहरण दिलें आहे. क्रिस्ताच्या मरणाच्या उत्सवांत त्याचें चित्र दाखिवण्यांत आलें, तेव्हां जमलेले सर्व बायकापुरुष मोठमोठयानें रड्लं लागले. बायकांना तर रडण्याचा असा कांहीं विलक्षण आवेश आला होता, की त्या आपत्या बरोबरच्या दासींना मुद्धां रडण्यास सांगत, इतकेंही करून दासी न रडल्या, तर त्यांस मोठमोठचानें मारीत; तेणं-करून त्यांचें रडणें दूरवर ऐकूं येई. गोन्याहून डिला व्हेल पुढें कर्नाटकांत गेला.

डिला व्हेल यास हुकेरी येथें पुष्कळ मजा पाइण्यास सांपडली. गौरीपूजेच्या वेळीं कित्येक बायांनीं केलेला टिपऱ्यांचा नाच त्यास मोठा
गमतीचा वाटला, कित्येक जंगमलोक एका बहालावर आपणास टांगून
बेऊन देहास शासन करून घेत होते. तो देखावा फारच हृदयद्रावक
होता. पाठीच्या चामड्यांत दोरी घालून ती बहालाच्या आंकड्यास
टांगीत; व खालीं तोंडकरून ते झोके घेत; आणि तोंडानें ईश्वरभजन करीत.
एका नाचणाऱ्या बाईनें अगदीं अकल्पनीय कसरत करून दाखिवली.
व हुकेरी शहरांत एके दिवशीं रात्रीं एक बाई सती गेली. तिचा निश्चय,
बेर्य व एहिक सुखाच्या क्षणभंगुरत्वाविषयीं तिनें आवेशानें केलेला उप-

देश, इत्यादि तिचे गुण पाहून, डिला व्हेल यास तिची धन्यता वाटली. हुकेरी शहरांत अधोरेश्वराचें मोठें देवालय होतें. देवाची मूर्ति पोडशमुजा होती. त्याच्या पालखीची मिरवणूक एके दिवशीं रात्रीं निघाली, ती डिला व्हेल यास पाहण्यास सांपडली. दुसऱ्या दिवशीं प्रतिपचंद्राचा उत्सव झाला. हिंदुलोकांची देवपूजा म्हटली म्हणजे गायन, वादन, नर्तन इत्या-दिकांनीं मनुष्याप्रमाणें देवाची शुश्रूषा करणें, असा डिला व्हेलचा प्रह झाला. प्रार्थना किंवा अध्ययन यांजमध्यें कालक्षेप करितांना फारसे लोक त्यास आढळले नाहींत. साधुवृत्ति धारण करणाऱ्या जंगम साधूचीही ह्यास मोठी गंमत वाटली.

- (इ) ओलाझा.—मगळूरच्या ह्दीवर ओलाझा नामक शहर होतें। तथे डिला ब्हेल गेला. हिंदूंच्या वस्तीत प्रवास करणे त्यास फार कष्टप्रद वाटे. हिंदु लोकांचे आचार त्यास फार विक्षिप्त वाटले. मत्त्य किंवा मांस यांचा आहार तिकडे निषिद्ध मानिला असून, तांदूळ, तूप, दूध वगैरे पदार्थ मिळण्यास सुद्धां प्रयास पडत. डिला ब्हेल तेथून मंगळुरास गेला. मंगळूर येथे असतां तो योगिराजास भेटला. योगिराज म्हणून योगी लोकांचा राजा असून त्यास सालिना तीसहजार रुपयांचा प्रदेश तोडून दिलेला होता. हा राजा बहुतेक शेतक-यांच्या धर्तांवर राहत असे. तो वृद्ध व हुशार दिसला, परंतु त्यास विद्येचा गंध नब्हता.
- (उ) कालिकोटं. मंगळुराहून डिला व्हेल कालिकोटच्या झामो-रीन राजास मेटण्यास गेला. त्या वेळी पोर्तुगीझ लोकांचा वकील कालिकोट व कोची येथील राजांचा तंटा मिटविण्यास जात होता. राजवाड्यांत राजानें त्याची सत्कारानें मेट घेतली. राजा सुमारें तीस वर्षोचा असून सोन्यामोत्यांनीं मढिविलेला होता. राजारीं बहिणीच्या दोन मुली बसल्या होत्या. त्या बहिणींस राणी हा किताव होता. पण सर्वोचीं अंगे कंबरेशिवाय बाकी अगर्दी उघडीं होती. कालिकोट येथें दुसरी विशेष हकीगत घडली नाहीं. गोव्यास परत येऊन डिला व्हेल सन्द १६२४ च्या मार्च महिन्यांत बसरा व आलेपो ह्या मार्गानें युरोपास निघून गेला. त्या वेळीं इंग्रजांनीं कांहीं मोगलांची जहाजें पकडलीं, त्याजबद्दलचा बादशहानें सूड धेतला, ती हकीकत ब्रिटिश रियासर्तीत दिलेली आहे.

३. जॉन ऑल्बर्ट ड मंडेल्स्लो.—जॉन आल्बर्ट ड मंडेल्स्लो हा इकडे आला, तेव्हां २४ वर्षीचा होता. हॅाल्स्टेनच्याँ डयूककडून इराणच्या शहांकडे आलेल्या विकलातीबरोबर तो इराणांत आला, आणि इराणांत्न निघून सुरत बंदरीं तो इ. स. १६३८च्या एप्रिल महिन्यांत उतरला. तेथील अधिकाऱ्यांनीं त्याचा सर टॉमस रो प्रमाणेंच सत्कार केला. सुरत येथील इंग्रज वसाहतीच्या प्रेसिडेंटाच्या घरीं तो राहिला. इंग्रज व शहाजहान यांजमध्ये चांगला स्नेहमाव वसत होता. सेप्टेंबर महिन्यांत सुरतेहून एक काफला निघाला, त्याजवरोवर तो अहंमदाबादेस गेला. वरोवर चार इंग्रज व्यापारी होते. त्याजवरीवर बारा युरोपियन शिपाई व बारा एतदेशीय शिपाई इतका पहारा होता. इंग्रज व डच व्यापाऱ्यांनीं एतदेशीय पोशाख केला होता. कारण परकी लोकांस रस्त्यावर भीति विशेष असे. वाटेंत त्यांनीं भडोच व वडोदें येथें मुकाम केला. अहंमदाबाद येथें आरबलान नांवाचा मोगलांचा सुमेदार होता, त्यास राजा हा किताब असून तो मोठा धनाट्य होता. त्याची मुलगी शहाजादा सुजा ह्यास दिली होती. त्याच्याजवळ वाराइजार फौज व पन्नास हत्ती होते. संडेल्स्लोर्ने दोन वेळ आरवलानाची भेट घेतली. तो आरबलानास फार आवडला. आखानाच्या आग्रहास्तव मंडेल्स्लोनें ईकडील चालीचा पोशाख केला. आरबखानानें त्यास मेजवानी दिली. दुसऱ्या भेटीच्या वेळेस आरब-खान फार कामांत होता. त्या वेळच्या मोगली सुभेदारांत आरबखान हा शूर व लायक मनुष्य होता. इंग्रज व डच व्यापाऱ्यांच्या देखत त्यानें आठ नाचणारणींस फांशीची शिक्षा दिली. त्यांचा अपराध इतकाच होता, कीं हुकुमाप्रमाणें त्या इजर झाल्या नाहींत. ह्या कडक शिक्षेबद्दल त्या युरोपियन गृहस्थांनीं आश्चर्य प्रदर्शित केलें. त्या वेळीं आरबखान म्हणाला. ' गृहस्थहो, माझा हुकूम जर लोक पाळी-नातमें झाले, तर ह्या सुभेदारीचें काम पळभर देखील माझे हात्न निभणार नाहीं. ' दुसऱ्या एका काफल्यावरोवर मंडेल्स्लो आग्यास गेला. रस्त्यांत रजपूत लोकांशीं त्याचे अनेक झगडे झाले. आग्रा-शहरची शोभा पाहून मंडेल्स्लो चिकत झाला. बहुतेक देशांचा आग्र्याशी व्यापार चालत असे. येणाऱ्या व जाणाऱ्या

दहा टके जकात घेण्याची वहिवाट होती. शहरचे रस्ते चांगले रंद होते. प्रवाश्यांकरितां तीनतीन मजली अशा ऐशीं धर्मशाळा होत्या. प्रत्येक धमशाळेंत तळघरें, तबेले वगैरे होते; आणि एक अधिकारी नेमलेला असे, तो प्रवाशांस दाणावरण व इतर सामान पुरवी. लवकरच मंडेल्स्लोला आध्यांतून पळ काढून जावें लागलें. कारण इस्पहान येथे असतांना त्याने एका मनुष्याशी कलह करून त्यास ठार मारिलें होतें. त्या मेलेल्या माणसाचा कोणी नातेवाईक त्यास आध्यास भेटला, तेव्हां कदाचित् एखाद्या वेळीं गांठून तो आपणास ठार मारील, ह्या भीतीनें मंडेब्स्लो ताबडतीव निघून सुरतेस आला. तेथें ईस्ट इंडिया कंपनीनें त्यास योग्य रीतीनें वागंविलें. सन १६४०त तो इंग्लंडास गेला, आणि तेथून जर्मनींत कांहीं दिवस लब्करांत नोकरी करून पॅरिस येथे देवीच्या आजाराने मरण पावला. फ्रान्सिस् वर्नियर हा शहाजहान बादशहा दिलींत असतां हिंदुस्थानांत आला, त्या वेळी त्याचें वय तीस वर्षाचे होते. राजदरवारच्या कामांत मंडेल्स्लोपेक्षां तो ज्यास्त कुशल होता. स.१६५५पास्न १३६७पर्यंत १२ वर्षे तो हिंदुस्थानांत होता. आरंभीं युरोपांत अनेक विद्वान् गृहस्थांजवळ राहून अभ्यास केल्यावर तो फ्रान्स देशांतून इजिप्टमध्यें गेला. तेथें कांहीं दिवस राहून तो स. १६५५ त मुरतेस उतरला. त्याने लिहिलेली हकीकत विशेष महत्त्वाची आहे. फुल्खान नामक सरदाराची व त्याची ओळख होऊन त्याजपाशीं बर्नि-यर राहिला. हा फज्ल्लान फार सजन गृहस्थ असून औरंगजेबाचा मुख्य वजीर होता. फज्ल्लान यासच दानिष्मंदखान असे दुसरे नांव असावें असे वाटतें. दानिष्मंदखानाच्या आश्रयास बर्नियर दिली येथे राहिला होता, त्याचें दुसरें नांव नेमतलान अली असे असून त्यानें अनेक ग्रंथ केले आहेत. त्याचे भाषण मोठें थहेलोर असे. वर्नियरनें फज्ल्लानास यूरोपच्या भाषा शिकविल्या, आणि त्याजकरितां अनेक सुंदर लॅटिन प्रथांची भाषांतरें केली. बर्नियर जाऊं लागला, तेव्हां त्याजकडून फव्लु-खानानें नानात हैचे सुंदर ग्रंथ युरोपांतून मागवून घेतले. औरंगजेबानें राज्यप्राप्तीकरितां जी कारस्थानें केली, त्यांचे हुबहुव व चित्तवेधक वर्णन वर्नियरनें केलें आहे. तें वर्णन त्यानें युरोपांत परत गेल्यावर लिहिलें. ह्याशिवाय टॅव्हर्नियर म्हणून एक फ्रेंच जब्हेरी सन १६४० पासून

१६६७ पर्यंत हिंदुस्थानांत फिरत होता. त्यानें मोगल रियासतीचें वर्णन केलें आहे, तेंही पुष्कळ उपयोगाचें आहे.

४. जॉन् बॅप्टिस्टा टॅव्हर्नियर.—हा एक प्रसिद्ध फ्रेंच जब्हेरी असून सन १६४१ पासून १६६८ चे दरम्यान म्हणजे डिला ब्हेल गेल्यावर वीस एक वर्षापासून हिंदुस्थानांत व्यापारोद्देशानें फिरत होता. तो केवळ व्यापारी असल्यामुळें, त्याचे प्रवासवृत्त घंदाउदीम करणा-रांच्या उपयोगाचें आहे, तितर्के इतरांच्या उपयोगी नाहीं. तो युरोपां-त्न पायरस्त्याने इराणपर्यंत येऊन पुढें जलमार्गाने हिंदुस्थानास त्याने अनेक खेपा केल्या. शेवटच्या वेळीं परत जातांना मात्र तो आफ्रिकेस वळसा घाळून जलमार्गानें गेला. इस्पहान शहरांतून निघून तो पायरस्त्यानें कंदाहार, काबूल, लाहोरवरून आग्यास येई, आणि काचित् इराणच्या आखातांतृन सुरतेस उतरे. आग्रा व सुरत हीं त्याची हिंदुस्थानांत उतर-ण्याची मुख्य ठिकाणे होतीं. सुरतेहून आध्यास जाणे झाल्यास तो कधी बन्हाणपूर, इंदूर, ग्वाल्हेरकडून जाई आणि कधीं बढोदा, अहंमदाबादेवरून जाई. बंगाल्यांतही अलाहबाद, बनारस, पाटणा, राजमहाल, डाका, हुगळी इत्यादि ठिकाणीं तो खेपा करीत असे. सारांश, इराण, अफ-गाणिस्तान, व हिंदुस्थानचा बहुतेक भाग द्यांत तो हिंडला होता. सुरते-हून देवगडच्या वाटेने गोवळकों ड्यास व तेथून पूर्वेस मच्छलीपटण येथे जाऊन, तेथून दक्षिणेत डच वसाहत पुलिकत, इंग्रजांचे बंदर मद्रास व पोर्तुगीझ लोकांचे वंदर सेंट टामे इत्यादि पाहून, पुन: कर्नाटकांतल्या गंडि-कोट्याच्या मजबूद किल्ल्यावरून गोवळकोंड्यास तो गेला. पश्चिमेकडील मलबार व कानडा ह्या भागांची मात्र त्यास विशेष माहिती नव्हती.

हिंदुस्थानांत आगगाडी होण्यापूर्वी प्रवासाची पद्धति म्हटली, तर दररोज नेमके कोस चालून ठरींव मुकामावर जाऊन उतरावयाचे. त्या वेळीं हिंदुस्थानांतला प्रवास जितका सोयीचा व सुखकर होता, तितका फ्रान्स व इटली या देशांत नव्हता, असे टॅव्हर्नियरचे म्हणणे आहे. युरोपांतत ल्याप्रमाणें येथे घोडी किंवा गाढवें नसत. येथे बैलगाडीत, पाल-सींत, किंवा बैलावर बसून लोक प्रवास करीत. शिप्रामास दोन बैल जोडले जात असून त्यांत दोन माणसें बसत. परंतु टॅव्हर्नियरसारख्या मुखबस्त गृहस्थास एका गाडीत एकटेंच जाणे बरें वाटे. गाडींत जरुरी- पुरतें सामान राही. टॅव्हर्नियरनें आपली स्वतःची गाडी ठेविली होतीं. गाडी व दोन बैल मिळून सर्व संचास सहारों रुपये खर्च आला. रोज सुमारें चाळीस मैल पळत जाऊन, साठ साठ दिवस ते बैल एकसारखा प्रवास करीत. अर्था दिवसाची मजल झाल्यावर तूप व गुळी-साखर ह्यांत गव्हांची कणीक तिंववून तिचे रोंठ बैलांस खाऊं घालीत. अशी गाडी भाड्यानें केली असतां, दिवसास एक रुपया भाडें पडे. सुरतेहून आध्यास किंवा गोवळकोंड्यास जाण्यास चार दिवस लागत. आणि प्रत्येकी ४०-४५ रुपये भाडें पडे. ज्यांना ज्यास्त खर्च करण्याचें सामर्थ्य असे ते मेण्यांतून जात. मेणा सुंदर दिसत असून मश्रूनें मढिविलेला असे. त्यास सहा भोई लागत, आणि एक असामी छत्री धरून बाजूला चाले. ते बहुधा पुष्कळ जलद चालत. दर असामीस दरमहा चार रुपये पगार द्यावा लागे. साठ दिवसांहून ज्यास्त लांबीचा प्रवास असल्यास ते पांच रूपये पगार घेत. आपळा मोठेपणा लोकांस दिसावा, म्हणून पंचवीसतीस तिरंदाज बरोबर घ्यावे लागत. कित्येकां-जवळ लहान बंदुकाही असत, केव्हां केव्हां लोक बरोबर निशाण वेऊन फिरत. डच व इंग्रज व्यापारी आपापल्या कंपनीच्या खुणेसाठीं नेहमीं निशाणें बरोबर नेत. तिरंदाज लोक पहाऱ्याच्याही उपयोगी पडत, आणि रात्री मुकामावर पाळीपाळीने जागत बसत. हे पहारे-करी आपल्या नोकरींत कधीं कसूर करीत नसत. कारण ज्या ठिकाणाहून ते घेतले जात, तेथील त्यांचा अंमलदार त्यांच्या इमानी-पणाबद्दल जामीन धरला जात असे. अशा रीतीने त्याने आपणास जामीन राहवें म्हणून दरएक असामी अंमलदारास दोन रुपये देत असे. सोगलांच्या वेळेस हिंदुस्थानांतील रस्ते फार चांगले होते. रोमन लोकांप्रमाणें मोगलांचेही रस्ते साफ ठेवण्याकडे विशेष लक्ष असे. शिवाय दूरदूरच्या प्रांतांवर अंमल राखणें, व बंडावे मोडणें ह्या गोष्टी चांगले रस्ते असल्याशिवाय करितां येत नसत. उत्तरेकडील रस्तयां-इतके थेट दक्षिणेकडील रस्ते चांगले नव्हते. हैदराबादेपासून मच्छली-पद्मणास जाणारा मोठा रस्ता गोवळकोंडा येथील सुलतानांच्या ताब्यांत होता. त्या प्रदेशांत नद्या, तलाव, व पर्वत विशेष असल्यामुळे रस्ता बराच अडचणीचा होता. हैदराबादेहून कन्याकुमारीस जाणारा रस्ता

हिंदुराजांच्या प्रदेशांत होता. तो पुष्कळ वाईट असल्यामुळें बहुतेक माल बैलांच्या पाठीवरून न्यावा लागे. कित्येक ठिकाणीं गाडी चालण्यास अडचणी असल्यामुळें मेण्यांत्न जाणें भाग पडे. परंतु तिकडे भोई फार जलद चालत असल्यामुळें, अगदीं दक्षिणेकडचा प्रवास उत्तरेपेक्षां लवकर व मुखकर होत असे. मुसलमानी प्रदेशांत मांस वगैरे विकत मिळण्याची सोय असे, तशी कित्येक हिंदु प्रदेशांत नसे. कांहीं गांवांत मांसाहार वर्ज्य समजला जात असल्यामुळें, दूध व धान्य यांशिवाय दुसरें कांहीं मिळत नसे. निदान युरोपीय प्रवाश्यांस तरी ही मोठी अडचण वाटे. थंडीच्या दिवसांत लोक बहुतेक प्रवास दिवसाच करीत; पण उन्हाळ्यांत दिवसास उष्णतेमुळें बाहेर पडण्याची सोय नसल्याने बरीच मजल रात्रीची करावी लागे, चोरांच्या वगैरे भीतिस्तव तटबंदी गांवाचे दरवाने रात्र पडल्याबरोबर बंद होत; आणि मग आंतल्या लोकांस वाहेर व बाहेरच्यांस आंत जातां येत नसे. कोणत्याही ठिकाणीं चोरी व दर-वडा पडस्यास तेथच्या अंमलदारावर सर्व जबाबदारी असल्यामुळें, शहराचे द्रवांजे बंद करणें भाग पडे. म्हणून प्रवास करितेवेळीं टॅव्हर्नियर सायं-काळीं खाणें बरोबर घेऊन दिवस बराच असतां बाहेर पडे; आणि मग रात्रीं प्रवास करी. टॅव्हर्नियरच्या सांगण्यांत त्या वेळेस टपालाची व्यवस्था चांगली होती असें दिसतें. त्या व्यवस्थेनें टपाल घोड्यांपेक्षां लवकर जाई. रस्त्यावर दरसहा मैलांवर लहान झोंपड्या बांधिलेल्या असून, त्यांत पायीं पळणारे टपालवाले तयार राहत. मागच्या पळणाऱ्यांनी टपाल आणून टाकिल्याबरोबर, नवीन लोक तें घेऊन पुढील मुकामास पळत जात. अशा प्रकारची बहुतेक राज्यांत टपालाची व्यवस्था होती. ज्या ठिकाणीं रस्ते बांधिलेले नसत, तेथें झाडांच्या खुणांवरून वाटा ध्यानांत ठेवण्याचा प्रचार असे. ज्या प्रदेशांत झाडें नसत, तेथं पांचशें पाव-लांच्या अंतरावर दगडांची रास करून ती चुन्याने सारवीत. तेणेकरून अंधाऱ्या रात्रीं व पावसाळ्याच्यां काळोखांत सुद्धां टपालवाल्यांस रस्ताः सांपडण्यास अडचण पडत नसे. वर सांगितलेले दगडांचे गडगे दुरुस्त ठेवणें व त्यांस सफेती चढविणें, हें काम त्या त्या गांवच्या लोकांकडे सोंप-विलेलें असे. बहुतेक व्यापार बैलांच्या पाठीवरून अगर मोठमोठया गाज्यांवरून चाले. घोडे व गाढवें फारशीं नसत, उंटांचा उपयोग

सोठ्या वजनाचें सामान नेण्यास करीत. मालाची नेआण लमाणें करीत. गहूं, तांदूळ, डाळ, मीठ इत्यादि जिनसांनीं भरलेले दहा दहा बारा बारा इजार बैल एकदम निघत, आणि ज्या ठिकाणीं जो माल पिके तेथें त्याचा मोबदला करीत. अरुंद बाट आली म्हणजे असा तांडा चालत असतां, रस्ता खुला होईपर्यंत दोन दोन तीन तीन दिवस प्रवाश्यास मुकाम करावा लागे. अज्ञा लंमाणवाल्यांस मणेरी असे म्हणत. कित्येक ठिकाणीं त्यांस वणजारी असें म्हणण्याचाही परिपाठ होता. ते नेहमीं तंबूत राहतः आणि सर्व मुलेमाणसें बरोबर बाळगीत. गहूं, तांदूळ, डाळ व मीठ हे चार मुख्य जिन्नस नेणाऱ्या चार मुख्य जाति होत्या. प्रत्येक जातींत सुमारें एक लाख माणसें होतीं. दरएक जातीचे लोक एकाच जिन-साची नेआण करीत. प्रत्येकीचा दरएक एक म्होरक्या असून त्याचा रुआव राजासारखा असे. त्याच्या गळ्यांत मोत्यांचा कंठा असे. दोना तांडे एकत्र मेटले म्हणजे प्रथम वाट मिळण्यासाठीं कैकवेळां युद्धप्रसंग झाल्याशिवाय राहत नसे. असे युद्धप्रसंग घडून आल्याने व्यापारास फार धका बसतो असे पाहून, औरंगजेव वादशहानें मीठ व गहूं यांच्या स्होरक्यांस भेटून पुष्कळ वंदोवस्त केला, आणि त्यांस वक्षीस देऊन्य बाटेस लाविलें. चार जिनसांचे चार तांडे आपल्या कपाळावर निर-निराळीं चिन्हें धारण करीत, लिंगाईत वाण्याप्रमाणें त्यांच्या गळ्यांत एक लहानसा डवा असे. आपत्या गुरांवर त्यांची अमर्याद ममता असे. विशे-पतः ज्यास मूल नसे, ते तर जनावरांस मुलासारखेच समजत. वायका आपल्या अंगांवर निरनिराज्या फुलांचे आकार गोंदून घेत. दररोज सकार्ळी पुरुष जनावरांवर ओंझीं ठेवीत, वायका तंवू वगैरे सामान आटपून घेत, आणि सर्व असामी देवाची पूजा करून बाहेर पडत. प्रत्येक तांडचांत देव व पुजारी बरोबर असून देवास वाहून नेणारा सुंदर बैलही नेमिलेला होता. गाडयांचा तांडा असस्यास त्यात शंभर दोनशें गाडे असत. प्रत्येक गाड्यास दहा बारा बैल जोडलेले अस्न, संरक्षणार्थ चार शिपाई असत, ते गाडे धरून दोनही वाजूंस चालत, आणि गाडा कलंडून पडूं नये म्हणन त्याच्या दोऱ्या धरून ठेवीत.

टॅन्हर्नियरने आणली पुष्कळ माहिती आपल्या पुस्तकांत लिहिली आहे. तो स्वतः शिकलेला किंवा विद्वान् नसल्यामुळें, पैसा व व्यापार

49-97-99-90-489-7000

ह्यांबाहेर त्यानें फारसें लिहिलेलें नाहीं. तसेंच त्याचें वर्णन पुष्कळ ठिकाणीं कंटाळवाणें व नीरस झालें आहे. हिंदुस्थानांतील निरनिराळ्या जागीं कोणते जिन्नस कसे उत्पन्न होतात, आणि त्यांची काय योग्यता आहे, इत्यादि व्यापारोपयोगी माहिती त्याच्या पुस्तकांत विपुल आहे. हिंदुस्थानच्या व्यापाराची तत्कालीन स्थिति समजून घेण्याची ज्यांची इच्छा असेल त्यांनीं तें पुस्तक अवश्य वाचावें. हिंदूंची सती, बैरागी, फकीर, हत्ती, बाघ, पशु, पक्षी, देवालयं, तलाव, मशिदी इत्यादि नानाप्रकारच्या विषयवर्णनांनी त्याचे पुस्तक भरलेले आहे. परंतु त्यांत टेरीची अकल व डिला व्हेलची जिज्ञासा दिसून येत नाहीं. पुस्तकाचा तर्जुमा इंग्रजीत छापलेला आहे.

५. डॉक्टर जॉन फ्रायर, (एम्. डी. केंब्रिज,)—हा थिवेनॉटच्या नंतर सहासात वर्षोंनीं म्हणजे स. १६७३ त हिंदुस्थानांत आला. त्या वेळीं इंग्रज व डच यांचे युद्ध सुरू झाल्यामुळें इंग्रजांचीं दहा जहाजें लढाईचें सामान घेऊन मद्रासेस आलीं. त्या वेळी त्या युद्धांत कंपनीचा डॉक्टर म्हणून हा हिंदुस्थानांत आला, इंग्लंडांत्न ग्रेव्हसेंड येथून जहाजें निघाली, तीं सहा महिन्यांनीं सन १६७३ च्या जून महिन्यांत सिंहलद्वीपास वळसा घाळ्न मद्रासेस आलीं. मद्रासच्या दिश्वणेस तींस मेलांवर सद्रास येथील किल्ल्यावर डच लोकांचीं निशाणें दिसलीं, आणि मद्रासच्या आजूबाजूस डच लोकांचीं जहाजें फिरत असल्याचें दिसल्यामुळें, डॉ॰ फ्रायरचीं जहाजें उत्तरेस मन्छलिपदृणास जाऊन उतरलीं. मन्छिलिपद्दण येथें इंग्रजांच्या वखारी होत्या, तरी तें शहर गीवळकोंड्याच्या सुलतानाचे ताब्यांत होतें. त्या वेळीं युरोपांत्न जहाजें आलीं, म्हणजे वखारींत मोठा आनंद प्रदर्शित करीत. जहाजांत्न तोफाची सरवत्ती होऊन तुताऱ्या वाजत. परंतु वखारींतील लोकांना जबावतोफा सोडतां येत नसत. कारण परकी व्यापाऱ्यांनी तोफा वाळगूं नयेत व आपसांत लहुं नये, असा सुलतानाचा कडक हुकूम त्यांस होता. यास्तव त्यांजपाशीं असलेल्या तोफा ते गुप्त ठेवीत. तसाच प्रसंग पडल्या-शिवाय त्या उडवीत नसत. विलायतेहून खिजना आला होता, तो सुरक्षितपणे वखारींत येऊन पोंचला. एतद्देशीय लोकांचा काळा-कुट वर्ण, डोकी तासलेली असून मध्येंच एक लांब दोडी, कमरेच्या

लंगोटिशिवाय सर्व उघडें शरीर व कानांतील सोनेरी मुध्या, इत्यादि प्रकार पाहून डॉ॰ फ्रायर यास मौज वाटली. ही हलक्या मजूर छोकांची गोष्ट झाली. परंतु वंदरावर वरिष्ठ प्रतीचे व सभ्य पोषाख कैलेले लोक बरेच असून ते ह्या परदेशस्य लोकांचीं कामें करण्यास तयार असत. त्यांस इंग्रजी भाषा अवगत होती. मच्छलिपट्टण कृष्णा-नदीच्या उत्तरकांठावर आहे. दक्षिणकांठाकडील प्रदेश पूर्वी हिंदु राजांच्या ताव्यांत होता. अलीकडे त्या प्रदेशावर गोवळकींडचाच्या कुत्व्शहानें खारी करून तिकडे आपला अम्मल बसविला होता. सुलतानानें मद्रासच्या इंग्रजांवर हला केला, पण सेंट जॉर्ज किल्यावरील तोफांनी त्यास मागें हटविलें. तेव्हां सुलतानानें चारपांच मैल दक्षिणेस जाऊन मोर्तुगीझ लोकांची वसाहत सेंट टॉमे ही काबीज केली, आणि त्यांच्या सर्व तोपा घेतल्या. तेव्हां पोर्तुगीझ लोक इंग्रजांच्या सेंट जॉर्ज किल्या-वर जाऊन राहिले. अशा स्थितींत फ्रेंच लोकांचें एक आरमार कारी-मांडल किनाऱ्यावर आलें. सुलतानाशीं लहून फेंचांनीं सेंट टॉमे ठिकाण प्रत घेतलें. या युद्धांत डच लोकांनीं सुलतानास मदत करण्याची तयारी चालविली. मञ्छलिपद्टणास हिंदु व मुसलमान ह्या दोघांचीही वस्ती होती. चीट तयार करण्याचे काम ह्या वंदरी चांगलें होई. जिमनीवर कापड पसरून लहान लहान मुलें सुद्धां इतक्या जलदी त्याजवर छापा उठवीत, की नजर ठरत नसे. कांहीं दिवसांनीं डच लोकांचा फ्रेंचांनीं पराभव केला, तेव्हां डॉ. फ्रायर यास खिजना घेऊन मद्रासेस येतां आले. ह्या वेळी मद्रासचा व्यापार जरा खालावला होता. सेंट टॉमे परत घेण्या-करितां सुलतानानें इंग्रज व डच ह्यांची मदत मागितली. तेव्हां मद्रसचा गन्हर्नर लॅग्हॉर्न् यास मोठी पंचाईत पडली. कारण युरोपांत त्या वेळेस इंग्रजांचे फ्रेंचांशीं सख्य असून डच लोकांशीं युद्ध सुरू होतें. इकडे केंचांनीं ही इंग्रजांची मदत मागितली होती. सुलतानास मदत करावी, तर इंग्लंड व फ्रान्स येथील राजांचा डोव्हर येथें तह झाला होता, त्यास इरताळ लागतो; आणि फेंचांस मदत करावी, तर सुलतानाशीं वांकडें येणार. ह्या भानगडी पुढें यावयाच्या आहेतच. फोर्ट सेंट जॉर्ज किछ्यांत त्या वेळेस सुमारें पन्नास घरें होतीं. इंग्रज गोरे लोकांची संख्या सुमारें तीस होती, मोर्तुगीझ लोक सेंट् टॉमे सोडून मद्रासच्या किल्चांत राहिले होते.

त्यांची संख्या तीनहजार होती. किल्ल्याच्या बाहेर काळे शहर वसलेलें होतें. त्यांत सर्व एतदेशीय लोक राहत. त्यांचे एक देवालय असून त्यांत ते लोक आपला सर्व खिजना ठेवीत. येथें हिंदूंची संख्या मोठी असून मुसलमान फारसे नव्हते. ईस्ट इंडिया कंपनीच्या नोकरींत एकंदर तीसहजार एतदेशीय लोक असून त्यांजवर कंपनीचा अंमल होता. शहराबाहेर शेतें व बागा विपुल असून स्वतः इंग्रज लोकही पुष्कळ लागवड करीत. किनाऱ्यावर अनेक ठिकाणी परकीय लोकांची तटवंदी हिंदुस्थानांतील राजांनीं करूं दिली, ह्यांचे कारण डॉ. फायर असे सागतो, की त्या राजाजवळ आरमारें बहुधा नसत; म्हणून शब्द आला असतां वंदरावरील ठिकाणें राखण्यास कठीण पडे, तेव्हां युरोपियन लोक येजन राहिल्यानें आयतेंच आपलें संरक्षण होईल, आणि त्यांच्याशीं स्नेहानें वागलें असतां, प्रसंगी त्यांची आपणास मदतच होईल, असे त्या राजांस वाटे. ह्या युरोपियन लोकांची शक्ति विशेष आहे, आणि हेच पुढें आपले धनी होतील हें त्या वेळेस कोणाच्याही ध्यानांत आलें नव्हतें.

सन १६७३ च्या ऑक्टोबर महिन्यांत मद्रास सोडून डा० फ्रायर मुंबईस आला. त्या वेळेस मुंबईबेट पोर्तुगीझ लोकांकडून इम्रजांचे ताब्यांत आल्यास थोडींच वर्षे झालीं होतीं. तेथील हवा फार खराब असून इंप्रज लोकांस मानवत नसे, शिवाय ते लोक फार अत्याचार करीत. त्यांना आपत्या बायका इकडे आणण्याची परवानगी मिळाली. तथापि त्यांची संतित निःसत्त्व व हीन निपजूं लागली. सुंबईहून डॉ 🎖 फायर सुरतेस गेला. औरंगजेबाच्या जुलमी राज्यपद्धतीने सुरतेच्या व्यवस्थेंत अलीकडे पुष्कळ फरक पडला होता. सुरतेस मुसलमान लोकांचें राहणें थाटाचें असे. हिंदु लोक धनाट्य असले, तरी डौलार्ने राहत नसत, कारण त्यांजवर मुसलमान अधिकाऱ्यांचा डोळा असे. फकीर व दुसरे मुसलमान भिक्षेकरी यांचा मुळमुळाट अतोनात होऊन ते वाटेल त्या गृहस्थावर भररस्त्यांत झडप घालीत. 'हे परमेश्वरा, आम्हीं हीनवस्त्र रस्त्यांत हिंडावें, आणि ह्या किस्ती काफरांनीं मोठ्या थाटानें घोडचावर वस्न जावें, असा वृझ्या घरीं अन्याय कां वर्रे असावा १ असे शब्द ते ओरडत. तथापि ह्या फिकरांपासून श्रीमंत मुसलमानांस विशेष त्रास होत असे. स्वतः औरंगजेब फकीरवृत्तीर्ने बाहत असल्यामुळें लोकही तसेंच करूं लागले. इश्वरमक्तीच्या नांवावर ते पाहिजे तीं निंद्य कृत्यें करीत. कीणी म्हणे, आपणांस मशीद बांधावयाची औहे. तीस लागणारा खर्च मिळेपर्यंत तो आपणास झाडावर उलटा टांगी. अशाच कित्येक पैसे उपटण्याच्या गोष्टी दुसरे छोक करीत. गरीव हिंदु लोकांनीं मुद्धां त्यांस धर्म न केला, तर तो गुन्हा होऊन काजीसमोर दंड भरावा लोग, नाहीं तर मुसलमानी धर्म यत्करणें भाग पडे. सावकार किंवा दुकानदार यांजकडे जाऊन हे फकीर त्रागा करूं लागत, आणि तेणेंकरून पैसे उपटीत. प्रत्यक्ष नबाबाचेंही त्यांजपुढें कांहीं चालत नसे. शिवाजीच्या स्वारीविषर्यी डॉ॰ फ्रायरने कांहीं मजकूर लिहिला आहे. सुरतेच्या खाडींत मोगलांचीं मोठमोठीं पुष्कळ जहाजें होतीं. तीं बहुतेक इकडे आलेल्या गरीव इंग्रज मजुरांनीं तयार केलीं होतीं. उत्तम जहाजें सुमारें शंभर होतीं, आणि लहान लहान पुष्कळच होतीं. जहाजें असली तरी युरोपियन लोकांचा परवाना व तांडेल वरोबर घेतल्यावांचून त्यांस प्रवास करण्याची छाती नव्हती. पोर्तुगीझ, डच व इंग्रज ह्या तिघांचेही परवाने जवळ असल्यावर त्यांस रस्त्यांत त्या लोकांकडून लूट होण्याची भीति नसे. मोगलांच्या गलबतांवर तोफा असत, परंतु त्या बहुतेक दिखाऊ असत. मकेस यात्रेकरूंची नेआण करण्याकरितां चार मोठीं जहाजें नेहमीं वावरत होतीं. सुरत बंदर गुजराथच्या सुभेदाराच्या ताब्यांत होतें. मीर जुम्लाचा मुलगा महंमद अमीरखान हा त्या वेळेस गुजराथचा सुभेदार होता. तो अहंमदाबादेस राहत असे. मराठे, रजपूत व कोळी इत्यादिकांचा गुज-राथेंत विशेष उपद्रव होता; नाहीं तर, सुरतेच्या बंदसस त्या वेळेस जगाच्या व्यापारांत पहिलें पद मिळालें असतें. औरंगजेब बादशहा मोहोरमचे वेळी शिया लोकांस ताबूत वगैरे करून हसनहुसेनची मिरवणूक काढूं देत नसे. हिंदूंच्या मूर्तिपूजेसारले वेडेचार त्यांत आहेत असे तो म्हणे. हिंदु लोकांसही त्यानें विशेष छिळलें. हा छळ त्यांनीं कां सोसला, ह्याचें फायर यास मोठें नवल वाटलें.

सन १७७६ त डॉ॰ फ्रायर सुरतेहून मुंबईस गेला. तेथून जुन्नरच्या मुसलमान नबाबानें जनानखान्यांतील एका बाईस औषध देण्याकरितां त्यास बोलाविल्यावरून तो जुन्नरास गेला. नबाबानें त्याचें

आतिथ्य उत्तम प्रकारें केलें. सुमुहूर्त मिळेपर्यंत रोग्याची व त्याची गांठच पडली नाहीं. चांगला दिवस आल्यावर नबाबानें डॉ॰ फ्रायर यास जनानखान्यांत नेलें. तेथें सभोंवार पडदे सोडलेला असा एक पलंग होता. फ्रायरनें पडद्यांतून आपला हात आंत घालून पलंगावरील माणसाची नाडी तपासली. ती चांगल्या माणसाची अशी त्यास दिसली. पाठीमागून त्यास समजलें, की वैद्याची परीक्षा पाइण्यासाठीं एका सशक्त मोलकरणीचा हात प्रथम त्यास दाखबिण्यांत आला होता. नंतर आजारी बाईचा हात त्यानें पाहिला. तिची त्याची दृष्टमेट झाली नाहीं. फायरनें रक्त काद्भन त्या बाईचें दुखणें बरें केलं. पुनः दुसरे प्रसंगीं एका बाईस पाइण्यासाठीं डॉ॰ फ्रायर गेला असतां पडदे सुट्न खालीं पडले, तेव्हां सर्व बाया एकदम त्याच्या दृष्टीस पडल्या. पण कोणी पळून गेल्या नाहींत. त्यांनी आपल्या हातांनी आपले चेहरे झांकिले, आणि बोटांच्या फटींतून डॉ॰ फ्रायरकडे त्या पाहूं लागस्या. तेथें फळांच्या साली व शिवणकामाचे तुकडे जिकडे विकडे पडले होते, त्यावरून त्या बाया घरचीं कामें करीत असाव्यात असे फायरकें ताडिलें. जुन्नरच्या नबाबाशीं फायरची लवकरच चांगली सलगी झाली. त्या वेळच्या स्थितीविषयीं उभयतांचीं पुष्कळ बोलणीं झालीं. त्यानें व्यापारांत लक्ष घातल्यास चांगला फायदा आहे, असे फायरने त्यास सांगितलें, परंतु नबाबास व्यापाराविषयीं पर्वा वाटली नाहीं. कोणी-कडून तरी मराठ्यांशीं मोगलांचा तह न होतां उभयतांचें युद्ध कायम राह्वें, एवढाच नवाबाचा हेतु होता. याचें कारण इतकेंच, कीं जीं-पर्येत युद्ध चाल् आहे, तोंपर्यंत वाटेल तितक्या फौजेचा आंकडा कागदावर दाखवून मोठमोठ्या नेमणुका बादशहाच्या तिजोरींतून वेतां येत असत. शिवाजीबरोबर तह झाला असतां फौज कमी होऊन आपली प्राप्ति जाईल अशी सर्वीस भीति असल्यामुळें, औरंग-जेवाच्या सरदारांनीं तह घडवून आणण्याची दिशाच घेतली नाहीं. जुनरच्या किल्ल्याचा अधिकारी वेगळा होता. तो मूळचा ब्राह्मण अस्त मुसलमान झाला होता. औरंगजेवाची त्याजवर मर्जी होती. शिवाजीस त्यानें अनेक वेळां फसविलें. लवकरच डॉ॰ फ्रायर मुंबईस परत येजन कारवारास गेला. शिवाजीनें कारवार व आसपासचा प्रदेश

विजापूरकरांपासून काबीज केला असून, कारवारास इंग्रजांच्याही वखारी होत्या. कारवाराहून डा॰ प्रायर गो॰्यास गेला. पोतंगीझ वायका स्वरूपाने सुंदर असून पडचांत राहित्यामुळें त्यास निःसच्च दिसत होत्या. त्या उत्तम स्वयंपाक तयार करीत. गो॰्यासही मराठे लोक येऊन पोंचले होते. त्यामुळें विशेषतः गाईचें मांस मिळण्याची पोर्तुगीझ लोकांस मोठी पंचाईत पडूं लागली. तसेंच हिरेमाणकें, जळाऊ व इमारतीचीं लांकडें इत्यादि जिनसांचा व्यापार पोर्तुगीझ करीत असत. तोही मराठ्यांच्या येण्यांने वंद पडला. कांहीं दिवसांनी डां॰ प्रायर कारवारचे दक्षिणेस गोकर्ण येथें गेला. गोकर्ण हें हिंदुलोकांचें पावित्र स्थान मानिलें असून तेथें दरसाल हजारों यात्रा जात असे. तेथें ब्रह्मवृंद मोठा असून विद्यार्जनासाठीं अनेक विद्यार्थी येऊन राहिले होते. पण बहुतेक लोक विद्यार्जनाएवर्जी ईश्वरमक्तींत निमन्न असलेले दिसले. गोकर्णाहून मुंबईस परत येऊन डां॰ फायर इराणांत गेला, आणि तेथून परत येऊन स. १६८१ त युरोपास चालता झाला. मोगल इतिहासास निराळें वळण-लागलें, त्याच सुमारास तो हिंदुस्थान सोडून गेला.

द. थिवेनॉट, हॅमिल्डन वंगेरे.—थिवेनॉट ज्यास्त योग्यतेचा होता.
तो कुलीन घराण्यांतला असून पॅरिसच्या विश्वविद्यालयांत त्यास शिक्षण मिळालें होतें. तो जानेआरी स. १६६६ त सुरत येथें उतरला. त्या वेळीं त्याचें वय ३४ वर्षीचें होतें. तो फक्त एक वर्ष हिंदुस्थानांत राहिला. परंतु तेवढ्या वेळांत त्यानें केलेलें सूक्ष्म अवलोकन त्याचा शहाण-पणा दाखिवल्याशिवाय राहत नाहीं. अहंमदाबाद येथें थिवेनॉटनें एक मशीद पाहिली. पूर्वी तेथें हिंदु देवालय असून औरंगजेबानें तें मोडिलें आणि त्याची मशीद केली. त्या वेळीं त्या ठिकाणीं वादशहानें पुष्कळ गाई मारवून ती जागा विटाळून पुनः हिंदूंच्या निरुपयोगी करून टाकिली. समीवारच्या संगमरवरी मितींवर जैन मूर्ति खोदलेल्या होत्या. मुसल-मानांस मूर्ति पसंत नसल्यामुळें वादशहानें सर्व मूर्तींचीं नांकें तोंडून टाकिलीं. डिला व्हेलनें वर्णिलेलीं पशुपक्ष्यांचीं शुश्र्षायहें थिवेनॉटनें अहंमदाबादेस पाहिलीं. तो पुनः परत सुरतेस आला. रस्त्यानें गिरा-रिये लोकांचा उपद्रव होता. तेव्हां चोच्यामाव्यांचा त्रास होऊं नये महणून चारण लोकांस बरोवर घेण्याची वहिवाट होती. भाटांमध्यें चारण

म्हणून एक जात आहे, त्यांस लोक पवित्र समजून त्यांच्या वादेस कोणी जात नसत. चारणास जो कोणी ठार मारील, त्यास लोक जातिभ्रष्ट समजत. म्हणून प्रवासी लोक आपणांवरोवर चारण जातीचा एक पुरुष व बायको दररोज दोन रुपये देऊन बाळगीत. प्रवाश्यांवर हात टाक-ण्यास कोणी आला असतां हे चारण त्रागा करून आत्महत्येस प्रवृत्त होत असत, म्हणजे अर्थात् छचे लोकांस आपल्या दुष्कर्मापासून पराङ्मुख व्हावें लागे, परंतु थिवेनॉटनें चारणांस वरोबर घेतलें नाहीं.. चारण लोक स्वतःच लबाडी करूं लागले आहेत, अशी थिवेनॉटची समजृत होती. रस्त्यांत एकदां गिराशिये चोरांनी त्यास गांठिलें, तेव्हां थोंडे पैसे दिल्यावर चोरांची समजूत झाली. दुसऱ्या एका ठिकाणीं एक गिराशिया लोकांचा राजा सर्व प्रवाश्यांपासून अर्घा रुपया कर वस्ल करीत असे. तो कर दिला म्हणजे त्याच्या टप्यांत चोरी झाली तर तो माल भरून देई. विशेषतः व्यापाऱ्यांस त्याचा फार उपयोग होई. चोरांनीं नेलेला माल जशाचा तसा तो मालकांस परत देववी. तोच राजा सुरतेहून आध्यास जाणाऱ्या लमाणांतील प्रत्येक इसमापासून दहा रुपये कर घेई; व त्याजबद्दल तो सर्व लोकांस मेजवानी देऊन खुष करी; आणि आपली इह संपेपर्यंत स्वतःचे स्वार वरोबर देऊन त्यांस मोंचतें करी. खंबायतपास्न भडोचपर्यंत सर्व प्रदेशाचा तो मालक असून तेथील लोकांस गिराशिये म्हणत. सुरत येथील मुसलमानांच्या न्यायपद्धतीचें वर्णन थिवेनॉट्नें केलें आहे. इतर ठिकाणांप्रमाणेंच मुफ्ती किंवा मुला आणि काजी ह्यांजकडे इन्साफाचें काम असे.. वाकनवीस म्हणून एक कामदार असे, तो शहराची सर्व हालहवाळ बादशहास लिहून कळवी. सुरतेस दोन नवाब होते. एकाकडे किछ्यांचें संरक्षण असून दुसऱ्याकडे शहराची व्यवस्था होती. दोघांची कामें बरोबर वांटलेली असत. शहराच्या नवाबाकडे सर्व दिवाणी कज्यांचें काम असे. लोकांना ताबडतोब निकाल मिळत असे. बहुतेक काम अपथेवर चाले. हिंदु इसमास 'गाईची शपथ घेऊन खरें सांगतों, खोटें बोल्ल्यास, गोमांस भक्षण केल्यासारखें होईल, अशी शपथ घ्यावी लागे. हिंदुलोक सहसा शपथ वाहत नसत. शपथ घेण्यापेक्षां कंजा बुडालेला बरा असें त्यांस वाटे. फौजदारी गुन्हे कोतवालाकडे जात..

न्यायाधीश, पोलिस, तुरंगाचा सुपरिंटेंडेंट व शहराचा माजिस्ट्रेट हीं सर्व कामें कीतवालाकडे असत. नवाव किंवा कीतवाल ह्यांस देहान्त-शिक्षेचा अधिकार नसे. तो अधिकार स्वतः बादशहाकडेस असे. खटल्याचा तपास करून त्याची इकीकत बादशहास कळविल्यावर तिकडून हुकूम येईल तशी शिक्षा देण्यांत येई. कोतवाल रात्रीं शहरांत तीन वेळ गस्त घाली; नऊ वाजतां, बारा वाजतां व तीन वाजतां. सर्व नाक्यांवर पहारा असे. रात्रीं रस्त्यावर कोणी इसम सांपडल्यास त्यास एकदम कैद करून फटके वगैरे मारिल्याशिवाय सोडीत नसत. चोऱ्या पकडून देण्याबद्दल कोतवाल जवाबदार असे. शहराबाहेरील आसपासच्या वंदोवस्ताचें काम फौजदाराकडे असे. शिवाजीनें सुरतेस लूट केली, तिची हकीकत थिवेनॉटनें दिली आहे. शिवाजीपाशीं तोषा नसून क्रिस्ती लोकांनीं आपल्या वखारीसभीवतीं तोषा लाविल्या असल्यामुळें, तो त्यांच्या वाटेस गेला नाहीं, असे थिवेनॉटचें म्हणणें आहे. शिवाजी दिल्लीस गेला, तेव्हांची हकीकत थिवेनॉटनें लिहिली आहे. औरंगजेबाचा शिवाजीस ठार मारण्याचा विचार होता, परंतु रजपूत राजांची बाहेदारी शिवाजीस असल्यामुळें, ते बंड करतील असें वाटल्यावरून, बादशहानें शिवाजीस ठार मारिलें नाहीं. दिल्लीपासून लाहोरच्या रस्त्यावर ठग लोकांचा उपद्रव होता. नायर व पोळिया लोकांची थोडीबहुत हकीकत थिवेनॉटनें दिली आहे.

हॅमिल्टन व ऑर्म्.—कं० अलेक्झांडर हॅमिल्टन हा स्कॉट्लंडांत राहणारा अस्न स. १६८८ पास्न १७२३ पर्यंत हिंदुस्थानांत व्यापार करीत होता. ईस्ट इंडिया कंपनीशीं त्याचा संवंध नव्हता. त्या कंपनीश हिंदुस्थानच्या व्यापाराचा संपूर्ण मक्ता देण्यांत आला होता, तो त्यानें मानला नाहीं. सिंधप्रांतांत तो बराच फिरला. हा सरहहीवरचा प्रांत असल्यामुळें त्यास दोहोंकडच्या लोकांचा उपद्रव होत असे. या किनाऱ्यावर मोठें बंदर वसलेलें नव्हतें. मुख्य शहर ठडा अस्न तें बरेंच आंत होतें. स. १६९९ त एक मोठा काफला ठडा येथें गेला, त्याजवर आसपासच्या ल्टारू लोकांनीं छापा घालून शेकडों व्यापाऱ्यांस निर्दयपणें कापून काढलें, आणि सर्व माल लुटून नेला. पुढें तीन महिन्यांनीं कॅप्टिन हॅमिल्टन मलबारहून सुमारें एकलाख रुपये किमतीचा माल घेऊन सिंधप्रांतांत.

गेला. तो माल विकत घेण्यास पुष्कळ लोक राजी होते. परंतु माल ठट्टा येथें सुरक्षित पींचावा कसा ही पंचाईत होती. ठडाच्या नवाबापासून स्वार मिळाले असते, पण त्या स्वारांचेंही लुटारू लोकांशीं संधान असे. शेवटीं आपले सर्व खलाशी सशस्त्र बरोबर घेऊन, दुसरा एक काफला ठडा शहरीं जात होता, त्याजबरोबर हॅमिल्टन निघाला. रस्त्यांत छटारू लोकांशीं त्याचा झगडा होऊन पुष्कळ जंगली लोक मारले गेले, आणि हॅमिल्टन टहा येथें सुरक्षित पोंचला. लुटारू लोकांचा समाचार घेतल्याबद्दल ठडाच्या लोकांनी त्याचे उत्तम स्वागत केलें. नवाबाने त्यास नजराणे पाठविले. त्याच्या मालावरील जकात त्यानें माफ केली; आणि मालाच्या विकीमध्यें त्यास कांहीं अडचणी आल्यास त्या दूर करण्याचेंही त्याने वचन दिलें. सिंधप्रांतांतून गुजरार्थेत येऊन हॅमिल्टन मलवारांत गेला. रस्त्यावर चांचे-लोकांचा उपद्रव भारी असे. मोगलांचें व इंग्रजांचें वांकडेंच होतें. महा-राष्ट्र व कर्नाटक येथील लोक इंग्रजांस मिळून नव्हते.

बंगालप्रांताविषयीं कांहीं माहिती रॉबर्ट ऑर्म् व वर्नियर यांनीं दिली आहे. ऑर्भ्नें मराठ्यांचा इतिहास लिहिला असून ती सन १७५० च्या सुमारास कांहीं वर्षे बंगालप्रांतांत राहत होता. बंगाल्यांतील जमीन फार सुपीक होती. थोड्या श्रमानें पुष्कळ उत्पन्न देणारा प्रांत बंगाल्याप्रमाणें सर्व पृथ्वींत दुसरा नव्हता. येथें तांदुळाचें पीक मुख्य. त्या वेळीं फुटकळ विक्रींत पैशास शेर (४० तोळे) तांदूळ मिळत. दुसरीं धान्यें, भाज्या, फळ-फळावळ ह्यांची तर लयलूट होती. उंसाची साखर जिकडे तिकडे होत असे, आणि मांसाहार करणाऱ्यांसाठीं सर्व प्रकारचे भक्ष्य प्राणी, व दूध, मीठ, इत्यादि जिनसांची विलक्षण समृद्धि होती. येथे येऊन व्यापार कर-णाऱ्या इंग्रजांस तर ही सुबत्ता पाहून पराकांष्ठेचा आनंद होई. रुपयाचीं वीस कोंबडीं विकत मिळत. मेंढरें कोकरें तशींच स्वस्त होतीं. येथील स्त्रिया स्वरूपानें सुंदर व स्वभावानें मनामिळाऊ असल्यामुळें, त्या वेळच्या युरोपियन लोंकांत एक म्हण पडून गेली होती, तिचा आशय असा होता, कीं बंगाल्यांत येणाऱ्या परकी लोकांस शंभर दरवाजे खुले आहेत, परंतु एकदां आंत आल्यावर बाहेर जाण्यास एक सुद्धां मार्ग नाहीं. तेथची व विशेषतः समुद्रकांठच्या प्रदेशाची हवा परकी लोकांस मानवत नसे. आरंभीं इंग्रज व डच ह्यांचे लोक भडाभड मर्ह

लागले. तेव्हांपासून असा नियम करण्यांत आला, कीं हिंदुस्थानांत होणारी व सर्वत्रांस आवडणारी पंच नांवाची दारू व परस्त्रीसंग ह्या गोष्टी सोडून द्याव्यात, आणि पानसुपारीच्या दुकानावर कोणीं जाऊं नये. शिवाय वोडों, कॅनेरी व शिराज येथील मद्य घेतलें असता इवा बाधत नाहीं असें त्या लोकांस कळून आलें; आणि पुढें पुढें लोक कमी मरूं लागले. बंगालप्रांत कालवे व खाड्या ह्यांनीं भरलेला होता. पूर्वीच्या लोकांनीं व्यापाराचे सोयीसाठीं सर्व प्रांतांत मोठमोठे कालवे पुष्कळ श्रम व खर्च करून तयार केले होते. त्यांतील पाणी पिण्यास अतिउत्तम असें लोक मानीत. कालव्यांच्या दोनही बाजूंस गांवें वसलेलीं होतीं. ते लोक कालव्याच्या पाण्यावर सर्व प्रकारचीं पिकें उत्पन्न करीत. ऊंस व रेशमी किडचांचीं झाडें यांचे मोठमोठे मळे असत. सभींवारच्या कालव्यांमध्यें हे मळे म्हणजे लहान लहान सुंदर वेटेंच वाटत. आरा-कानचे पोर्तुगीझ लोक किनाऱ्यावरील लोकांस वारंवार छटीत, म्हणून तैथचीं बेटें ओसाड पडलीं होतीं. अर्थात् वाघ, डुकर, इत्यादि रानटी प्राण्यांचें तें वसतिस्थान झालें होतें. तथापि वंगाल्यांतील निःसत्त्वकारक इवेचा परिणाम लोकांच्या प्रकृतीवर चमत्कारिक झाला, असे ऑर्मचें म्हणणें आहे. हिंदुस्थानांतली हवा एकंदरींत लोकांस निःसत्त्व कर-णारी आहे; त्यांतून बंगालची तर विशेष. सर्व हिंदुस्थानांत वंगालचे लोक अशक्त काठीचे व दुर्बळ होते. शौर्य, सोशिकपणा, शक्ति इत्यादि गुणांचा त्यांच्या अंगीं अभाव होता. लोकवस्ती दाट असून रेशमी व सुती। कापड तयार करण्याचा धंदा इतक्या जारीने चाळ होता, की मोगल बादशाहींत बंगाल्यांतल्या इतके चांगलें विणकाम दुसरे कोठेंही होत नसे.

७. कार्स्टन नीबर.—नीबर नामक एक रोमचा प्रसिद्ध इतिहासकार आहे. त्याचा बाप कार्स्टन नीवर हिंदुस्थानांत आला
होता. तो जर्मनींत हानोवर येथें जन्मला असून, डेन्मार्कचा राजा
पांचवा फ्रेड्रिक याच्या नोकरींत इजिप्ट देशास आला. तेथून सन
१७६३ त तो मुंबई व सुरत येथें येजन सन १७६७ त परत गेला.
मुंबईवेट मात्र इंग्रजांचे ताब्यांत असून आसपासचा सर्व प्रदेश मराठ्यांचे
ताब्यांत होता. मुंबईत सर्व जिन्नस साधी नांवाच्या सुपीक बेटांतून अगर
इतर ठिकाणांहून आणांवे लागत. साधी मराठ्यांच्याच ताब्यांत असून

त्याजवर युरोपियन लोकांचा डोळा होता. मुंबइची हवा हलूहळू निवळत चालली होती, परंतु युरोपांतून येणारे नवीन लोक गोमांस, डुकरांचें मांस, मद्य इत्यादि पदार्थांचें सेवन बेसुमार करीत, आणि एकाएकीं मृत्यु-मुखीं पडत. युरोपियन कपडे मुंबईतील उष्ण हवेस योग्य नसल्यामुळें त्यांचीं शरीरें भाजून जात. नीवर असें लिहितो, कीं 'एतद्देशीय लोकांस रोगराई बाधत नाहीं व ते पुष्कळ दिवस जगतात, ह्यांचें कारण असें, कीं ते लोक अंगासमोंवतीं मोकळी हवा खेळेल असे सैल व पायघोळ कपडे वापरितात, मांसाहार व मद्यपान करीत नाहींत, आणि रात्रीचें भोजन दिवस मावळल्यावर पुष्कळ वेळानें करितात.' युरोपियन आचार-विचार हिंदुस्थानास लागू पडत नाहींत, हें त्या वेळच्या लोकांसही कळून चुकलें होते. मुंबईची लोकवस्ती एकलक्ष चाळीसहजार होती, ती अली-कडच्या वीस वर्षोत फार वाढली होती. ह्यांत युरोपियन लोक फार थोडे होते. सुरतची लोकसंख्या त्या वेळेस तीन लाख होती. सुरत येथें मनु-ध्यांचे दवाखाने मुळीच नसून निरुपयोगी व निराश्रित जनावरांसाठीं मात्र हिंदुचं दवाखाने होते, हें पाहून यास मोठें आश्चर्य वाढलें.

अशा प्रकारची पाश्चात्य प्रवाश्यांनी लिहिलेली माहिती आहे. येथे नुसते त्रीटक दिग्दर्शन केले आहे. हिंदुलोकांच्या त्या वेळच्या अंतः स्थितीविषयी विशेष माहिती उपलब्ध नाहीं, हें शोचनीय होय. हिंदु राज्यनीती संबंधी पाश्चात्त्यांनी विशेष हकीकत दिलेली नाहीं. कॅप्टिन हॅमिल्टननें आपलें मत दिलें आहे, तें असें. 'स्वराज्यापेक्षां मोगलांच्या अंमलांत राहणें हिंदुलोकांस बरें वाटे, कारण मोगलांनी लोकांवर करांचें ओशें विशेष लादलें नाहीं; जो कर द्यावयाचा तो अधिकाऱ्यांच्या मजींवर अवलंबून नसून टरीव होता, आणि तो प्रत्येकास आगाऊ माहीत असे. हिंदु राजे मजींप्रमाणे लोकांवर कर वसवीत. मनांतील द्रव्यलोभ हेंच लोकांपासून पैसा वसूल करण्याचें प्रमाण. ते क्षुलक कारणावरून शेजाऱ्यांशीं भांडण उपस्थित करीत; तेणेंकरून त्यांच्या महत्त्वाकांक्षेचा व मूर्खपणाचा परिणाम सर्व स्थित भोगावा लागून, देहद्वारा व वित्तद्वारा त्यांस आतोनात नुकसान सोसांचें लागे.' एकंदरींत, सामाजिक, व सांपत्तिक हीं जीं इतिहासाचीं दोन सुख्य अंगे, त्यांजबद्दल विश्वसनीय माहिती मिळत नाहीं.

प्रकरण एकुणतिसावें.

मोगलबादशाहीचा ऱ्हास.

स. १७०७.—१७४८.

१. वहादूरशहा, (स. १७०७-१२). २. शीखलोकांचा उदय.

३. जहांदरशहा, (स. १७१२). ४. फर्रेख्सेयर, (स. १७१३-१९)

५. सय्यदबंधूंची कारस्थानें. ६. महंमदशहा, (स. १७१९-४८)

७. चिंकिलीजखान, निजामशाहीचा उदय. ८. नादिरशहाची स्वारी (१७३८-३९). ९. प्रांतिक अंमलादारांचें स्वातंत्र्यधारण.

१. बहादूरशहा, (१७०७-१२).—मोगल वादशाहीचा व्हासकाल स्हणजे अठराव्या शतकाचा इतिहास होय. हिंदुस्थानच्या इतिहासांत हें शतक अनेक कारणांनी आतिशय महत्त्वाचें आहे. मराठे, शीख, इंग्रज इत्यादिकांचा उदय ह्याच शतकांत झाला. सांपत्तिक व जगाच्या परिस्थितींत मोठमोठ्या घडामोडी ह्याच वेळच्या आहेत. तथापि ह्या ठिकाणीं तपशीलवार विवेचनास जागा नाहीं. फक्त मोगलवादशाहीचा उपसंहार येथें करावयाचा आहे.

औरंगजेवानें मरणापूर्वी मृत्युपत्र करून सर्व राज्य आपल्याः तिघां मुलांस वांटून दिलें होतें. परंतु ती व्यवस्था अमलांत न्ह वेतां, ते तिघे आपसांत लहूं लागले. वडील मुलगा मुअज्जम हा त्या वेळीं काबूलच्या सुम्यावर होता. धाकटा कामवक्ष हा विजापूरच्याः कारभारावर असून तिसरा अजम हा सरणसम्यां वापाजवळ होता, आणि त्याच्याच ताव्यांत सर्व भौज होती. वजनदार सेनापित झिल्फकार् खान याची त्यास मदत होती. बापाचें मृत्युपत्र झगारून देजन तो आपणांस सर्व राज्याचा वादशहा म्हणवूं लागला. तसेंच सर्व भौजा वेजन तो दिलीकडे निघाला. सुअजम यास ही खबर लागतांच तोही काबुलाहून आपल्या भावाचा समाचार घेण्याकरितां दिक्षणित कूच करून यें लागला. त्याचा वडील मुलगा मोइझ-उदीन हा मुलतानास, व दुसरा मुलगा अजीम-उदशान् बंगाल्यांत होता. त्यांस त्यानें त्वरेनें आपणांस येजन मिळण्याविषयीं लिहिलें. अजमशहा दिलीकडे येजन दाखल

होण्यापूर्वींच मोइझ्-उद्दीन व अजीम-उदशान् हे वापास मिळाले. अजमशहा त्वरा करीत ग्वाव्हेरपर्यंत आला. त्याचा तोफलाना व पाय-दळ बरोवर येऊं न शकल्यामुळें मागें राहिलें. आपला माऊ आध्या-जवळ उतरला आहे, असे ऐकून तो तसाच त्याजवर चालून गेला. मेवाड व मारवाडचे राजे मुअजम यास मिळाले. ता. ३१ मे स. १७०७ या दिवशीं उभयतांची गांठ जाजव येथें पडली. लढाई मोठ्या निकराची झाली. अजमशहा इतका लवकर येऊन दाखल होईल असे मुअजम यास वाटलें नव्हतें. म्हणून तो शिकारीस गेलेला होता. परंतु त्वरेने परत येऊन त्यानें लढाईस तोंड दिलें. याप्रमाणें दोनही दळें शिकस्त करून लढत असतां, एकदम जोराचा वारा सुदून दिशा धुंद झाल्या; आणि अजमशहाच्या फौजेच्या डोळ्यांत धुळीचे लोट शिरले. त्यामुळें त्याचें दैव भिरलें. 'क्षणभर कच खाऊन निघृन जा, मागें राहिलेली फौज येऊन मिळाल्यावर पुन: लढाई करूं, शहत्यादि गोष्टी झिल्फिकार-खानाने अजमशहास सांगितल्या, पण त्या त्या राजपुत्रास रचल्या नाहींत. तेव्हां झिल्फिकारखान निघृन गेला. पुढें अजमशहा तसाच छडत असतां बातमी लागली, कीं त्याचे दोन मुलगे बेदर बख्त व ब्रहींजा डाव्या व उजव्या बार्ज्स लढत होते ते, व दितया, कोटा येथील राजे आणि दुसरे हाताखालचे मोठमोठे सरदार लढाईत पडले. अशा स्थितींत निराशेनें त्यानें आपला हत्ती गदींत घातला, त्यावरोबर लगेच तो शत्रृंच्या हात्न मारला गेला. त्याचा धाकटा मुलगा अली तेहार हा मुअजमच्या हातांत जिवंत सांपडला, पण त्यास मुअजमनें मोठ्या मम-तेनें वागविलें. लढाई संपल्यावर मुअजमनें वादशाहीपद धारण केलें, आणि आपणास बहादूरशहा असे म्हणवूं लागला. झिंदिफकारखान, त्याचा बाप आसदखान व अजमशहाचे दुसरे सर्व सरदार त्यास शरण आले. त्यांस वहादूरशहानें क्षमा केली. रजपूत राजांकडे तर मूळपासून बहादूर-शहाचा विशेष ओढा होता.

कामबक्ष अजून दक्षिणेंत होता. त्यास बहादूरशहाचें करणें पसंत पडलें नाहीं, तेव्हां बहादूरशहास सबड मिळतांच तो स्वतः त्याजवर चालून आला. ता. १४ फेब्रुवारी, सन १७०८ रोजीं दक्षिणेंत हैदराबादनजीक उभयतांची गांठ पडली. कामबक्ष लढाईत मारला गेला, तेव्हां अथीत् सर्व राज्य बहादूरशहाच्या ताब्यांत आलें. त्या वेळेस इंग्लंडांत ॲन राणी राज्य करीत होती.

यहादूरशहाच्या कार्किर्दौत महत्त्वाच्या गोष्टी दोन घडल्या. एक, संभाजीचा पुत्र शाह् याची सुटका होऊन त्यास मराठयांचे राज्य मिळालें; आणि दुसरी शिख लोकांशीं तंटे. पहिलीची हकीकत मराठयांचे भागांत आली आहे. ह्या वेळीं झिल्फकारखानाकडे दक्षिणचा कारभार होता. परंतु बादशहा दिल्ली-कडे जाऊं लागला, तेव्हां झुल्फिकारखानास त्याने आपणावरोवर घेतलें. सबव दाऊदखान पन्नी नामक एका हुशार कामदारास झिल्फकारखानाचा दुय्यम म्हणून त्याने दिक्षणित नेमिलें, आणि वादशहा दिल्लीकडे निघून गेला. रस्त्यांत रजपूत राजांशीं त्याला भांडावें लागत होतें; परंतु पंजावाकडे शीख लोकांनीं दंगा केला आहे असे वर्तमान आल्यामुळें, रजपुतांच्या मागण्या कबूल करून त्यांजबरोवर त्यांने सख्य केलें. हे वर्तमान १७०९ त घडलें.

२. शीखरोकांचा उदय.—शीखलोकांचें नांव ह्या कार्किदीत प्रथमच आहें आहे. तेव्हां प्रस्तुतच्या त्यांच्या कृत्यांचें वर्णन करण्यापूर्वी त्यांची येथे थोडीशी पूर्वपीठिका देणें जरूर आहे.

मागच्या प्रकरणांत धार्मिक स्थितीविषयीं थोडेसे विवेचन करण्यांत आलें आहे, त्यावरून अलीकडे दोनतीनरीं वर्षात धर्मसुधारणेकडे सर्व लोकांचें लक्ष लागलें होतें, आणि जातिमेद वगैरे समाजविधातक प्रचार मोडून, हिंदुमुसलमानांचें संमेलन करण्याचे प्रयत्न चाद होते, हें कळून आलें असेल. शीखांचा पंथ अशा प्रयत्नांचाच परिणाम होय. त्यांचा संस्थापक वावा नानक ऊर्फ नानकशहा हा इ. स. १४६९ सालीं देहरा गांवीं जन्मला. हें गांव लाहोरपास्त तीस कोसांवर रावी नदीच्या कांठीं आहे. आरंभीं तो हिंदु असून धान्याचा वगैरे व्यापार करीत असे. पुढें तो किवराचा शिष्य बनला, आणि लोकांस एकेश्वरमताचा उपदेश कर्क लागला. त्या वेळेस दिलीस बुह्लाल लोदी राज्य करीत होता. त्याच्या ताब्यांत पंजावप्रांतांत लहान लहान हिंदु जमीनदार राजे राज्य करीत होते. त्यांपैकीं एका राजानें नानक यास आपल्या मुलखांत धर्मोपदेश करण्याची परवानगी दिली. तो उपदेश करीत व दैनिक चमत्कार दाख-वीत सर्व हिंदुस्थानभर फिरला. तसेंच मक्का मदीना, थेथेही तो गेल्याचे सांगतात, धर्मीच्या कामांत आग्रह नसावा, कोणीही मनोभावानें केलेली

सेवा ईश्वरास सारखीच आवडते, हा त्याच्या शिकविण्याचा मुख्य मुद्दा होता. ह्या उपदेशाचा विशेष परिणाम पंजाबांतच झाला. त्याच्या अनु-यायांस शीख हैं नांव मिळालें. 'शीख' हा शब्द संस्कृत 'शिष्य' शब्दाचा अपभ्रश आहे. नानकाचे 'शिष्य 'ते शीख झाले. नानकानें आपत्या शिष्यांचा एक नवीन पंथ काढिला. हा पंथ आचरणारांनीं सर्व माण-सांशी मैत्रीनें वागावें असा कटाक्ष होता. अंगद नांवाचा नानकाचा एक मुख्य शिष्य होता, त्याजकडे त्याने ह्या नवीन पंथाचे आधिपत्य दिलें. अंगदानंतर अमरदास हा शीखांचा मुख्य झाला. अमरदासानें कजरावळ नामक किला बांधिला. त्याच्या मनांत स्वतंत्र राज्यस्थापना करण्याचें होतें. परंतु राज्यप्राप्तीच्या नादास लागल्यानें धर्म बुडतो असे बाटून पुष्कळांनी अमरदासास सोडिलें, आणि ते नानकाचा नातू धर्मचंद यास मजूं लागले. या नवीन पोटशाखेस 'उदासी व ं निर्मल । अशीं नांवें मिळालीं. हिंदुस्थानांतील मोमोठ्या शहरीं शीखपंथाचे उपदेशक प्रसिद्धीस आले, ते ह्या उदासी व निर्मेट शाखेंतील असून राजकीय गोष्टींत मन घालीत नाहींत. शीखांच्या धर्मग्रंथास ' आदिग्रंथ ' अशी संज्ञा असून तो पंजाबी व हिंदी ह्या भाषांत लिहिलेला आहे. त्यांतील कित्येक भाग स्वत: नानकाचे व कित्येक कबीर, रामनंदन वगैरे गृहस्थांचे आहेत. नानकापासून चवथा गुरु अर्जुनमल म्हणून जहांगीरचे वेळेस झाला. त्याने हा आदिग्रंथ सर्व ध्कत्र जमाविला. आरंभींचे मोगल बादशहा धर्मीचे बाबतींत आप्रही नसल्यामुळें त्यांच्या वेळेस शीखांचें महत्त्व पुष्कळ वाढलें. पंजाबांतील सुपीक दुआबांत ते वस्ती करून राहिले. पांचवा गुरु रामदास याजवर अकबर बादशहाची विशेष मर्जी होती. ह्याच साधूच्या नांवानें पंजा-बांतील रामदासपूर नांवाचें शहर प्रसिद्ध आहे. रामदासानें एक लोकोपयोगी तलाव बांधिला, त्यास अमृतसर असे नांव मिळून, त्याज-वरून हलींच्या अमृतसर शहराचें नांव पडलें. ह्या शांततेच्या काळांत. श्चीखलोक धनाढ्य झाले. अशा प्रकारें वाढत चाललेलें शीखांचें वजन पुढील आग्रही मुसलमानांस खपेनासे झालें. स. १६६० या वर्षी अर्जुनमल ह्यास त्यांनीं पकडून ठार मारिलें. ह्या कृत्यानें शीखलोक चवताळून गेले. अर्जुनमलाचा मुलगा हरगोविंद यास पुढारी ऋरूना ते आपल्या शत्रूंचा सूड घेंऊं लागले. परंतु ह्या वंडाकडे त्या वेळच्या मुसलमान अधिकाऱ्यांचें विशेष लक्ष गेलें नाहीं. त्यांस उत्तरेकडील पहाडांत हांकून दिल्याने वंडाचा तात्पुरता वंदोवस्त झाला. प्रंत तेव्हांपासून शीखांनी आपल्या आचरणांत पुष्कळ फरक केला. नान-कानें शिकविलेला शांततेचा बाणा सोडून देऊन ते लढाऊ वनले, आणि आसपासच्या मुख्खांत छटाळ्ट करून स्वसंरक्षणाच्या तयारीस लागले. तसेंच त्यांच्यांत आपसांतही कलह उत्पन्न होऊन शिवाय मोगल अधिकाऱ्यांनीं त्यांजवर शस्त्र धरिलें. ह्या आपसांतील वैमनस्याचा परि-णाम असा झाला, की त्यांनी सन १६७५ त आपला गुरु तेघबहाद्वर याचा वध केला. तेषबहादरच्या वधाचे वेळी औरंगजेबानें शीखांचा बहतेक नायनाट केला होता.

तेषबहाद्दरनंतर त्याचा मुलगा गुरुगोविंद हा शीखांचा दहावा गुरु झाला. हा घोरणी व चलाख असून त्याच्या वेळेपासून शीखांच्या पंथांत नवीन मन्वंतर सुरू झालें. लष्करी पद्धतीवर शीखांचें एक नवीन प्रजा-सत्ताक मंडळच त्याने स्थापिलें, असे म्हटस्यास चालेल. गुरुगोविंद हा उत्कृष्ट उपदेशक व शूर योद्धा यांचें केवळ मिश्रणच होता. आपल्या लोकांस शिकविण्याकरितां त्यानें नवीन प्रधात घातले. जातिभेद साफ नाहींसा केला. सर्व लोकांस सारखें वागविण्याचे नियम केले. आपल्या अनुयायांस एक नवीन लष्करी पोषाख दिला. शिपाईगिरीची खूण म्हणून प्रत्येकानें आपत्याजवळ लोखंड वाळगावें, अंगावरील केंस न काढतां ते वाहूं द्यावे, असें त्यानें ठरविलें. हिंदूंस खुष ठेवण्याकरितां गोवधाची मनाई करून हिंदूंच्या देवतांस मान देणें व बाह्मणांची प्रतिष्ठा राखणें इत्यादि गोष्टी ठरवून दिल्या. सारांश, आजतागाईत शीखांची शौर्याबद्दल ख्याति आहे, तिचा उत्पादक हा गुरुगोविंद होय. विचित्र नाटक म्हणून शीखांमध्यें एक प्रसिद्ध ग्रंथ आहे, त्यांत ह्या पुरुषाच्या कृत्यांचें वर्णन आहे. त्यास 'दशम पादशहाका ग्रंथ? असेंही म्हणतात. लढाईच्या प्रसंगी 'वा: गुरुजीका खालसा, 'वा: गुरुजीकी फत्ते, अशा शब्दांचा उचार करण्याविषयीं गुरुगोविंदने ताकीद दिली. ' खालसा ' शब्दाचा अर्थ एकी असा आहे. म्हणून आपण सर्व लोक एक असून गुरूशीं आपलें संगन्मत आहे, असा

वरील शब्दांचा अर्थ होतो. यावरूनच शीख फौजेस 'खालसा फौज?' म्हणण्याचा प्रघात पडला. 'गुरुमता ' नांवाचे एक शीख सरदारांचे मंडळ गुरुगोविंदानें स्थापिलें. हैं मंडळ अमृतसर येथें वेळोवेळीं जमत असे; त्या वेळीं शीखांच्या उन्नतीचे उपाय काय करावे, ह्याचा विचार होई. ह्या मंडळांतील सभासदांची निवडणूक कोणत्या तत्त्वावर होत असे हें बरोबर समजत नाहीं, तरी लष्करी कामांत हाताखालीं चार लोक बाळगून जे लोकनायक म्हणून कांहीं सरदारी गाजवीत, त्यांस या सभेत बसण्याचा अधिकार असे. इकडील लाकविचारांत लोकनि-युक्तत्व दाखल झाल्याचे हें पहिलेंच उदाहरण, असे म्हणण्यास हरकत नाहीं, त्याचे धाकटे दोन मुलगे जोरावरसिंग व फत्तेसिंग हे सरहिंद येथे भितींत चिनून ठार मारिले गेले. वडील दोन मुलगे लढाईत पूर्वींच मारले गेले होते. अशा रीतीने आपल्या वंशाची वाताहत झालेली पाहून गुरु-गोविंदच्या आईनें मस्तक पिटून जीव दिला. येणेंप्रमाणें तेघवहाद्दरच्या संकेतानुसार त्याच्या वंशाचा हृदयद्रावक रीतीने शेवट झाला. औरंग-जेबाच्या लष्कराशीं लढतांना गुरुगोविंद अगदीं टेंकीस आला, अखेरीस मोगल फौजेनें गुरुगोविंदचीं सर्व ठाणीं घेतलीं; आणि नानाप्रकारें छळ करून त्याच्या पक्षाची अगृदी वाताइत करून टाकिली, तो अगदीं तेजहीन व हतवीर्य होऊन रानोमाळ भटकूं लागला आणि शेवटीं दक्षिणेंत नांदोड येथे त्याचा एका शत्रूनें खून केला, (सन २७०८). गुरुगोविंद हाच शिखांचा शेवटचा धर्मोपदेशक होय. त्याच्या नंतरचे पुरुष सेनानायक म्हणून प्रसिद्ध आहेत. त्यांच्या कुत्यांवरून त्यांस धर्मीपदेशक हें नांव शोभणारें नाहीं. इतउत्तर शीखांचें धर्मस्वरूप पार नाहींसें होऊन केवळ लष्करी स्वरूप वृद्धिंगत झालें. औरंगजेबाचे कार्किर्दीत शीखांचा जो छळ झाला, त्याचा सूड त्यांनीं लौकरच उगविला. वंदा म्हणून कोणी एक कूर साहसी व घीट असा बैरागी गुरुगोविंदाचा प्रिय शिष्य होता. त्याच्या होताखाळीं जमाव करून श्लीख लोक चवताळून मोगलांच्या राज्यांत शिरले.पंजाबांतील मुल्ख उद्ध्वस्त करीत ते मोगलांवर चाल्न आले. मुसलमानांच्या मशिदी मोडिल्या. मुला मंडळींची व स्त्रीपुरुषांची त्यांनी कत्तल केली. दयामाया वगैरे कोहीं एक मनांत न आणितां, त्यांनीं मनस्वी कौर्य करून शहरांचीं शहरें

कापून काढिलीं. मेलेल्यांचीं प्रेतेंही उकरून काढून तीं पशुंस खाव-यास दिलीं. हा प्रकार मुख्यत्वेंकरून सरहिंद येथे घडला. असे आचरण करीत ते थेट दिलीकडे येऊं लागले. ह्या वेळीं जे मुसलमान शीखर्घम पत्करून त्यांच्यांत येऊन मिळाले, त्यांना मात्र त्यांनी जीवदान दिलें. शेवटीं बाहदूरशहानें त्यांच्यावर स्वारी करून त्यांस पहाडांत हांकून लाविलें. आणि बंदा यास वेढिलें. अनेक संकटें आलीं असताही शीखांनीं वाद-शहाच्या फौजेस दाद दिली नाहीं. शेवटीं अन्नसामुग्रीचा तोटा पडून लोक जिवावर उदार होऊन मोगलांच्या वेढ्यांत्न पार निघून गेले, आणि किला मोगलांच्या हातीं लागला. तरी शीखांचा बंदोबस्त होण्यापूर्वी बहा-दूरशहास मृत्यूने गांठिलें. तो सन १७१२ च्या फेब्रुअरी महिन्यांत लाहोर येथें मरण पावला. त्या वेळीं त्याचें वय ७० वर्षांचें होतें.

बहादूरशहाची कार्कार्द एकंदरीनें शांततेंत गेली. तो दयाळु व विचारी होता. त्याचे भाऊ त्याजविरुद्ध लहून नाहक मरण पावले, तरी त्यांच्या मुलांबाळांस त्यानें ममतेने वागाविलें. तो बुद्धिमान, सारासार-विचारी, अनुभविक व मनमिळाऊ असल्यामुळें कोणतेंही काम तडीस नेण्यास तो समर्थ होता. औरंगजेबाचे वेळेस माजलेली अव्यवस्था मोडण्यास तो लायक होता. आणखी कांहीं दिवस वांचता तर त्याने मोगलांचें वैभव पुन: स्थापिलें असतें. त्याच्यांत हिंमत किंवा साहस विशेष नव्हतें, परंतु तसेंच क्रीर्यही नव्हतें. राज्यप्राप्तीच्या वेळसच तो वयोवृद्ध असल्यामुळें, राज्यांत विशेष ढवळाढवळ करण्याची त्यास ताकद राहिली नव्हती.

 तहांद्रशहा, (स. १७७२).—बहादूरशहास चार मुलगे होते. मोइझ-उद्दीन, अजीम उरशान्, खुजिस्ता आखीर आणि रूफी-उल्-कदर. बादशहा मरण पावतांच ह्या मुलांमध्यें तख्ताबदल तंटे मुरू झाले. दुसरा मुलगा अजीम-उदशान् याजवर वापाची विशेष मेहेरबानी होती. बादशाही खिजना व मोर्तव त्याच्याच ताव्यांत असल्यामुळे फौजबंद होऊन त्याने सर्व सत्ता धारण केली. परंतु इतर तिघां मुलांस झिल्फि-कारलानानें फूस देऊन अजीम्-उश्शानशीं लढण्यास लाविलें. त्या युद्धांत अजीम-उदशानचा मोड झाला, आणि तो झपाट्यानें निघून जाण्याचा ययत्न करीत असतां राबीनदींत पडून मेला, पुढें राहिलेल्या तियां बंधूंत झगडा लागला. खुजिस्ता आखीर हा लढाईत मारला गेला; आणि मोइझ्-उद्दीन हा जहांदरशहा असे नांव धारण करून वादशहा झाला. दुसऱ्याच दिवशीं राहिलेला धाकटा शहाजादा रूफी-उल्-कदर हा जहां-द्ररशहाशीं लहून मरण पावला. जहांदरशहाने ता. ९ जून स. १७१२ रोजीं दिली शहरांत विजयानंदानें प्रवेश केला.

जहांदरशहा वादशाही सत्ता धारण करण्यास लायक नव्हता. त्याच्या-इतका दुर्वत्त व कूर स्वभावाचा बादशहा मोगलांमध्यें झाला नाहीं. त्याच्या भावांचीं व चुलत्यांचीं जीं मुलें हयात होतीं, त्या सर्वीचा त्याने वध करविला. आसदलान व झिंदफकारलान यांस मात्र त्यानें मोठ्या योग्यतेस चढिवलें. लालकुवर नामक त्याची एक राख होती. तिच्या हलकट नातलगांस बहुमान देऊन त्यानें दरबारच्या सर्व मंडळींचीं मनें दुखविलीं. श्चित्रकारखानाच्या हातांत सर्व सत्ता होती. त्याची गर्विष्ठ व जुलमी वागणूक कोणासही आवडेनाशी झाली. इकडे बादशहाचें छंदानुवर्तन झुिक्कारखानास आवडेनासें होऊन दोघांमध्यें वितुष्ट पडलें. इत-क्यांत बंगालप्रांतांत गडवड झाली. शहाजादा अजीम-उदशान हा पूर्वी बंगालचा सुभेदार होता. तो बहादूरशहास येऊन मिळाला, तेव्हां त्याने आपलीं मुलेंमाणसे बंगाल्यांत राजमहाल येथे ठेविली होतीं. फर्रुख्सेयर नांवाचा त्यास एक मुलगा असून, तो दूर असल्या-मुळें जहांदरशहाच्या तावडींत्न सुटला होता. बडासय्यद नांवाचें एक मोठें पिढीजाद घराणें अकबरापासून हिंदुस्थानांत नांदत होतें, त्यांपैकीं सय्यद हुसेनअली व सय्यद अब्दुला हे दोन सरदार त्याच्या पक्षास मिळाले.हे दोघे भाऊ असून हुसेनअली बहारचा व अब्दुल्ला अलाहबादचा सुमेदार होता. त्यांनीं आपत्या फौजा एकत्र केल्या. तेव्हां बादशहा झुल्फिकार-खानास बरोबर घेऊन स्वतः त्यांजवर गेला. ता. २८ डिसेंबर, सन १७१२ रोजीं उभयपक्षांची गांठ आम्यानजीक पडली. लढाई होऊन जहांदरशहाचा पराजय झाला, आणि लालकुवरला घेऊन तो पळून गेला. पराभव झालेल्या फौजेची जमवाजमव करून झिल्फिकारखान दिलीकडे आला. तेथें जहांदरशहा आसदखानाच्या घरीं जाऊन लपलेला त्यास आढळला. परंतु इतक्या अवधींत दरबारची मंडळी फर्रेख्सेयर ह्यास जाऊन मिळाली. तेव्हां एकट्यानेंच जहांदरशहास मदत करणें

झुल्फिकारखानास उचित वाटलें नाहीं. ता. १ जानेवारी, सन १७१३ रोजीं फर्रुख्सेयरने बादशाहीपद धारण केलें. ज्यांनी ज्यांनी त्यास मदत केली होती, त्या सर्वीस त्यानें मोठमोठचा जागा दिल्या. त्यांतच चिंकिलिजखान याची हुशारी पाहून त्यास त्यानें निजामुल्मुल्क् असी-फजा असा किताब दिला. नंतर तो समारंभानें दिर्छास येऊं लागला, तेव्हां आसदस्रान व झिल्फिकारस्रान त्यास सामोरे गेले. त्यांचा फर्इस्-सेयरने चांगला सत्कार केला. परंतु मीर जुम्ला नांवाचा एक हलका मनुष्य वजीर होता, त्यास ते दोघे शत्रुसमान वाटत होते. त्याच्या लोकांनीं छिल्फिकारलान व जहांदरशहा यांस पकडून ठार मारिलें; आणि वृद्ध आसदखानाच्या देखत त्यांचीं प्रेतें हत्तीच्या पायांस बांधून दिली शहरांत मिरविलीं. इतर मंडळीचीही कत्तल झाळी. जहांदरशहा मेल्यामुळें कोणास वाईट वाटलें नाहीं, पण झिल्फकारखानासारखा इभ-तीचा व लायक मनुष्य नाहींसा झाल्यामुळें सर्व लोक हळहळले.

शीखांशी युद्ध. बादशाहीमध्यें अशी अंदाधुंदी चालल्यामुळें मध्यंतरी शीख लोकांचे चांगलेंच फावलें. त्यांचा मुख्य नायक वंदा हा लाहोरच्या ईशान्येस शंभर मैलांवर लोहगड नांवाच्या किल्यांत जाऊन राहिला होता, तेथून तो बाहर आला आणि खालीं मैदानांत येऊन पूर्वीपेक्षांही ज्यास्त त्वेषानें मोगली राज्यांत धुमाकूळ करूं लागला. शेवटीं अब्दुल्-समीद नांवाच्या हुशार सरदारास फर्रेख्सेयरनें त्याजवर पाठविलें. ह्या सरदाराने शीखांचा पराभव करून पुष्कळांस जागच्याजागींच ठार मारिलें, आणि बंदासुद्धां ७४० लोकांस पकडून दिल्लीस पाठविलें. त्या लोकांची कत्तल दिली शहरांत सात दिवस सारखी चाल् होती. बंदाची तर त्यानीं विशेष विटंबना केली. इतर सर्व लोकांची कत्तल झाल्यावर त्याला उंची पोषाख घाळून व पिंजऱ्यांत कोंडून चवाठयावर आणिलें. सभोंबार त्याच्या अनुयायांचीं शिरें भाल्यांवर टोंचून ठेविलीं होतीं. प्रथमतः त्याच्या मुलांस त्यांनीं जाळून मारिलें; आणि दोवटीं तापलेल्या चिमट्यांनी त्यास विदारून त्यांनी त्यांचा प्राण घेतला. बंदा शेवटपर्येत मोठया धैर्यानें वागला, आणि ईश्वरावर भरंवसा ठेवून सर्व हाल त्यानें शांत वृत्तीने सहन केले. याशिवाय अनेक तऱ्हांनी शीख लोकांचा ह्या नेळेस निःपात करण्यांत आला. कित्येक शिखांचें असें मत आहे, कीं बंदा मुसलमानांच्या हातांत न सापडतां सिंधप्रांतांत गेला, आणि तेथें स्वधर्माचा उपदेश करीत पुष्कळ वर्षे शांततेनें राहिला.

नंतर समारें तीस वर्षेपर्यंत शीखांनीं वर डोकें काढिलें नाहीं. नादिर-श्राहानें हिंदुस्थानावर स्वारी केली, ही संघि साधून शीख लोक मुलखांत उपद्रव करूं लागले. लवकरच राज्यस्थापनचें काम त्यांनीं हातीं घेतलें. लाहोरच्या सुभेदारास न जुमानतां ते लोकांकडून वस्ल बोळा करूं लागले. काबूलचा मुलतान अहंमदशहा अब्दाली यानें हिंदुस्थानांत उपद्रयाप मांडिला, तो त्यांच्या चांगला पथ्यावर पडला. पुढें अहंमदशहाही मरण पावला; अफगणिस्तानांत अन्यवस्था झाली; आणि मोगल बादशहा सर्वस्वी पराधीन झाला. अशा स्थितींत शीखांनीं पंजायच्या पूर्वभागांत सतलज व रावी यांजमधील दुआवांत आपलें राज्य स्थापिलें. त्यांच्यामध्यें नवीन स्वराष्ट्राभिमान उत्पन्न झाला. त्या बेळेस शीखांचीं अनेक लहान लहान राज्यें अस्तित्वांत आलीं. त्यांपैकीं कित्येक अद्यापि ह्यात आहेत. शत्रुंपासून आपला बचाव करण्या-करितां शीख लोकांस एक प्रकारची विशिष्ट व्यवस्था अंमलांत आणावी छागली. त्यांच्या लहान लहान टोळ्या स्थापन झाल्या. आणि प्रत्येक टोळींने आपली अंतर्ब्यवस्था पाहिजे तशी ठेवावी, परंतु प्रसंगीं सर्वीनी एकमत होऊन लढाईस यावें असा प्रघात पडला. ह्या प्रत्येक टोळीस 'मिसल' अशी संज्ञा असून सर्व सरदारांची सभा भरे तीस 'गुरु-मता , असे नांव होतें. शीखांचें प्रजासत्ताक राज्य भरभराटींत होतें, त्या बेळेस अशा मिसली बारा होत्या. परंत रणजितसिंह नामक जो पराक्रमी शीखराजा पुढें निपजला, त्यांने सतलज नदीच्या पश्चिमेकडील व उत्तरेकडील मिसली नाहींशा केल्या, आणि स्वतःच सर्वीचा राजा झाला. तसेंच सतलज व यमुना यांजमधील मिसलींनी इंग्रजांचा आश्रय केला, तेणेंकरून त्याही लवकरच मोडून गेल्या. सन १८०५ साली शीखांची गुरमता भरली होती, तीच शेवटची. त्यानंतर पुढें त्यांची सभा भरली नाहीं. इतकी माहिती प्रस्तुत भाग समजण्यास पुर आहे. शीखांचे माहात्म्य विशेष आहे, आणि त्यांच्या हातून पुढें अवर्णनीय पराक्रम श्रद्धले आहेत, त्यांचे वर्णन ब्रिटिश रियासतींत येईल.

थ. फर्रख्सेयर, (स. १७१३-१९).—सय्यदांच्या मदतीनेच फर्रख्सेयर यास सिंहासन प्राप्त झालें होतें. अर्थात् त्याचे उपकार फेडण्याः करितां त्यानें सय्यद अब्दुला यास वजीर नेमून हुसेनअलीस सेनापित केलें. हे सय्यद पराक्रमी व उच्च वर्णाचे असल्यामुळें वादशहास नामशेष करून सर्व अधिकार स्वतःचे हातांत ठेवण्याचा त्यांचा विचार होता. बादशहास हा प्रकार आवडला नाहीं. त्याच्या मर्जीतले म्हणून कांहीं लोक होते. ते सय्यदांच्या विरुद्ध खटपटी करूं लागले. वंगाल्यांतील डाक्का शहरच्या काजीवर वादशहाची मर्जी होती. त्यास त्यानें मीर-जुम्ला असा किताब देजन स्वतःजवळ ठेविलें. हा मनुष्य सय्यदांविरुद्ध वाग-ण्याची वादशहास भर देऊं लागला.

सन १७१५त कलकत्तेकर इंग्रजांनी दिलीस वादशहाकडे वकील पाठवून बंगालच्या सुभेदाराविषद पुष्कळ गान्हाणीं नेली. त्यांची विशेष दाद लागण्यास एक चमत्कारिक कारण झालें. वादशहास काळपुळी होऊन जबर दुखणें लागलें, व सर्व वैद्यांचे उपाय थकले. अशा वेळीं इंग्रज विकलांवरोबर हॅमिल्टन नांवाचा एक शस्त्रवेद्य होता. त्याजला औषघ देण्याची विनंति करण्यांत आली. तेव्हां शस्त्रप्रयोग करून त्याने अल्पकाळांत बादशहास चांगलें वरें केलें. ह्या दुखण्यामुळेंच बादशहाचें अजितिसिंहाच्या मुलीशीं ठरलेलें लग्न खोळंचून राहिलें होतें, तें वादशहा बरा झाल्यामुळें निर्विन्नतेनें तडीस गेलें. हॅमिल्टनचे उपकार बादशहास फारच मोठे वाटले. परंतु हॅमिल्टननें स्वतःसाठीं वादशहाकडून कांहींच घतलें नाहीं. त्यानें अर्ज केला, कीं बंगालच्या सुभेदाराविषद कंपनीनें ज्या तकारी केल्या आहेत, त्या बादशहास कांहींच कल्पना नव्हतीं. त्यानें अर्ज केला, त्या बादशहास कांहींच कल्पना नव्हतीं. त्यानें कंपनीच्या मागण्या कबूल करून तीस व्यापाराची सनद करून दिली, तिचा उल्लेख ब्रिटिश रियासतींत आहे.

रजपूत युद्ध.—औरंगजेव वादशहा मरण पावतांच रजपूत राजे मोगलांचा सूड वेण्याच्या कामास लागले. बहादूरशहास त्यांनी दाद दिली नाहीं; आणि स्वतःचें सामर्थ्य ओळखून तोही त्यांच्या मागण्या कवूल करून मोकळा झाला. पुढें अंभेर व मारवाड येथील राजे उदे-युरास जाऊन राणा अमरसिंह यास भेटले, त्या वेळेस त्रिवर्गीनी एक तहनामा ठरविला, (स. १७१०), तो रजपुतांच्या इतिहासांत महत्त्वाचा आहे. अकबराच्या वेळेपासून मोगलांशीं वेटीव्यवहार करून कित्येक रजपूत राजांनीं आपल्या कुलाचें पावित्रय नाहींसे केलें होतें, म्हणून तशा घराण्यांशीं उदेपूरऱ्या घराण्याचा शरीरसंबंध होत नसे. हा निध-धात्मक नियम त्यांनी ह्या वेळेस मोडून असे ठरविलें, कीं (१) इतःपर कोणींही आपत्या मुली मुसलमानांस देऊं नयेत; (२) आपसांतला बेटीन्यवहार पूर्ववत् चाल् करावा; इतकेंच नाहीं, तर (३) उदेपूरच्या सुलीपासून जयपूर व जोधपूर येथें पुरुषसंतित झाली असेल, तर तिचा त्या राज्यांत गादीवर ज्यास्त हक आहे असे समजून, इतर मुलींपासून झालेल्या संततीस तेथील राज्य मिळूं नथे. सारांश, नष्ट वैभव परत मिळविण्यासाठीं ऐक्य व्हावें, म्हणून रजपूत राजांनीं हा तह मुद्दाम केला, आणि तो पाळण्याच्या शपथा वेतल्या. ह्या तहाने इप्टकार्यसिद्धि न होतां पुष्कळ आनिष्ट परिणाम झाले. हा तह मोड-ण्याचा पहिलाच प्रसंग फर्रुख्सेयरच्या काार्किदींत आला. रजपूत राजे स्वतंत्र होऊन मोगलांस करभार देईनातसे झाले, ही गोष्ट दिल्ली दर-बारास न रुचून, त्यांचें पारिपत्य करण्याचा विचार चालला. मारवाडचा राजा अजितसिंह राठोड याजवर चाळ्न जाण्याचा हुकूम हुसेन अली यास मिळाला. परंतु हुसेनचाच नाश व्हावा असे बादशहाच्या मनांत असल्यामुळं, त्याने अजितसिंहास सांगून पाठविलें, कीं 'होतां होईल तों खटपट करून हुसेनचा पाडाव करावा.' दिली दरबारांतील ही दुफळी पाहून अजितसिंहानें हुसेनशींच सला केला; आणि बादशहास शरण जाऊन आपली मुलगी फर्स्स्सेयर यास देऊं केली. पुढें लवकरच हें लम दिली येथें मोठ्या थाटानें झालें. हुसेन अली दिलीस परत आल्यावर त्यानें बादशहाकडून मीर-जुम्ला यास बहारप्रांताचा सुमेदार नेमून पाठविलें. येणेंप्रमाणें सय्यद तात्पुरते निर्धास्त झाले.

५. सय्यद्बंधूंचीं कारस्थानें,(१७६९-२०).—बादशहाचें अजित-मिंहाच्या मुलीशीं लग्न झालें, तेव्हांच हुसेनअलीची दक्षिणच्या सुम्या-वर नेमणूक झाली. पूर्वी दाऊदखान पन्नी हा झिल्फिकारखानाचा दुय्यमः म्हणून दक्षिणचा कारभार करीत होता; आणि अलीकडे त्याची गुजराथच्याः सुम्यावर कायम नेमणूक झाली होती.त्यास बादशहानें आंतृन लिहून पाठ

विलें, की हुसेनअली दक्षिणेंत दाखल होतांच त्याजबरोवर लहून त्यास मारून टाकार्वे. तदनुसार हुसेनअली येण्यापूर्वीच दाऊदखान हा 'सुभेदार' अशी पदवी धारण करून बन्हाणपूर येथें तयारीनिशीं राहिला. ता. २५ ऑगस्ट, सन १७१५ रोजीं ह्या दोघां सरदारांचीं गांठ पडली. बन्हाणपूरनजीक लढाई होऊन दाऊदखानाचा जय होणार, इतक्यांत एक गोळी लागून दाऊदखान पडला, आणि हुसेनअलीस जयप्राप्ति झाली. दाऊदखानाची बायको मूळची हिंदु होती, तिने नवऱ्याच्या मरणाचे वृत्त ऐकतांच आत्महत्त्या केली.

पुढें हुसेनअलीकडे दक्षिणचा कारभार आला. त्याचा नाश करण्याकरितां बादशहानें मराठ्यांशीं गुप्त संधान बांधिलें. मराठा सरदार सेनापति त्रिंबकराव दाभाडे खानदेशामध्यें पराक्रम करून राहत होता, त्यास बादशहानें आपणाकडे वश करून घेतलें. परंतु हुसेनअली कमी वस्ताद नव्हता. त्यानें शाहराजाशीं तह करून मराठ्यांच्या मागण्या कबूल केल्या. ह्याजबद्दल बादशहास विशेष राग आला आणि तो सय्यदांच्या नाशाची उघडपणें खटपट करूं लागला. वजीर अब्दुला यानें आपली फौज वाढविली व हुसेनास त्वरा करून दिल्लीस बोला-विलें. तेव्हां दिल्लींत दोन तट उघड पडले. अब्दुला वजीर हा आळशी असल्यामुळें त्याचें काम करण्यास दुय्यम वजीर नेमिलेले होते. पहि-ल्यानें इनायत-उल्ला नांवाचा दुय्यम वजीर होता. त्यास काहून टाकिल्यावर रत्नचंद नांवाचा एक हिंदु गृहस्थ तें काम हलीं करीत होता. परंतु रत्नचंदाचा कारभार आवडेनासा होऊन बादशहानें त्यास-ही काहून टाकलें, याच संधीस मीर-जुम्ला हा वंगाल्यांन आपला कारभार सोडून दिल्लीस आला.त्यामुळें बादशहाच्या कपटाविषयीं विजराच्या मनांत विशेष संशय आला. परंतु सय्यदांचा पाडाव करण्याचें सामर्थ्य बाद-शहाचे अंगीं नव्हतें. कारण त्यांची समजूत करण्याकरितां बादशहानें मीर-जुम्ला यास मुलतान येथे घालवून दिलें. तथापि बादशहानें आपल्या मसलती सोडून दिल्या नाहींत. तशांत जयपूरचा राजा जयसिंह व दुसरे मानकरी लोक यांची बादशहास मदत होती. जयसिंहाचें व सय्यदांचें वांकडें होतें. दिक्ष-णचा सुभेदार चिंकिलिजखान याची मुरादाबादच्या हलक्या सुभ्यावर नेमणूक झाली होती, तोही बादशहाचा सूड घेण्यास तयार असून,

बहारचा सुमेदार सरबुलंदलान याजसह तो दिल्लीस आला. त्यांस अब्दु-ह्याने आपल्या पक्षाकडे वळिवलें. इतक्यांत ता० ३१ डिसेंबर, १७१८ रोजीं हुसेनअलीही दिलीस येऊन भावास मिळाला. येतांना त्यानें बाळाजी विश्वनाथ पेशन्याचे हाताखालीं मराठी फौज मदतीस आणिली होती. हुसेन येण्यापूर्वी अब्दुलाचा समाचार व्यावा, म्हणून जयसिंहाने बादशहास पुष्कळ भर दिली, परंतु कांहीं उपयोग झाला नाहीं. हुसेन आल्याबरोबर प्रथम त्याने राजा जयसिंहास बादशहाकडून परत आपल्या देशीं पाठिवलें. एका इलक्या कारिमरी गृहस्थावर अलीकडे वादश-हाची मर्जी वसली असून, त्यास त्यानें रक्नुदौला असा किताव दिला होता. स्याच्या तंत्राने बादशहा चाले. पुढें वादशहास फारसें पाठवळ राहिलें नाहीं, तेव्हां तो सय्यदांच्या मागण्या कबूल करून त्यांस शरण गेला. स्यांनीं वाड्यास वेढा घाळ्न बादशहास आपस्या ताब्यांत ठेविलें. इकडे शहरांत बंडावा झाला. संताजी (कंठाजी ?) कदम ह्याचे हाताखालीं १५०० मराठे सार हुसेनच्या फौजेस भिळण्याकरितां शहरांतून चालले असतां, वादशहाच्या फौजेनें गांठून सर्वीचा शिरच्छेद केला. इतक्यांत फर्रुल्सेयर यास पदच्युत केल आहे, असा सय्यदांनीं शहरांत जाहीर-नामा लाविला. त्यांनीं एका शहाजाद्यास नवीन किताब देऊन तख्ता-वर स्थापिलें, (सेप्टेंबर १७१९), दोन महिन्यांनीं फर्रेख्सेयर याचे सय्यदांनीं प्रथम डोळे काइन नंतर विष देऊन त्यास ठार मारिलें. ह्या राक्षमी कृत्यानें सर्व दिल्लीशहर हळहळलें. नवीन बादशहा तीन महिन्यांच्या आंतच क्षयरोगानें मरण पावला. दुसरा एक राजपुत्र सिंहा-सनारूढ झाला, तोही लवकरच मरण पावला. तेव्हां रोशन-अख्तर नांवाचा वहादूरशहाचा एक नात् १८ वर्षीचा होता, त्यास महंमदशहा असा किताव देऊन सय्यदांनीं सिंहासनावर स्थापिलें. महंमदशहा रिशकलेला असून त्याची आई हुशार होती. मधील दोन अल्पकालीन बाहांचीं नांवें गाळून टाकण्यांत आलीं; आणि महंमदशहाचें आरोहण फर्रेख् सेयरनंतर समजावें असे ठरलें. अशा प्रकारें ही राज्यक्रांति समाप्त झाली.

फर्छख्सेयर फार दुर्बल होता. त्याच्या कार्किदीत हिंदु व मुसलमान यांचा अहंमदाबादेस मोठा दंगा झाला. तथचा मुसलमान सुमेदार

दाऊदखान पन्नी ह्यानें हिंदूंचा पक्ष घेतला होता. तसेंच शिया व सुनी ह्यांचेही अनेक दंगे ह्या कार्किदींत झाले.

६. महंमदशहा.—महंमदशहा गादीवर आला, तरी सय्यदांचें वजन कमी झालें नव्हतें. त्यांचा तावा एकदम झगारून देणें अशक्य असल्या-मुळें त्यांच्याच तंत्रानें बादशहा चालूं लागला. ह्या कामीं त्यास आईची चांगली मदत होती. आरंभींच मराठयांच्या सर्व मागण्या कब्ल करून पेशवे वाळाजी विश्वनाथ व त्याची फौज ह्यास त्यानें दिर्छीत्न कादून दक्षिणच्या वाटेस लाविलें. त्यांच्या मागण्या कबूल न करण्या-इतकी ताकद बादशहांत आतां राहिली नव्हती. वादशाही सहीशिक्रया-निशीं जसे हक ह्या वेळीं मराठ्यांस पूर्णपणें मिळाले, तसे पूर्वी कधीं मिळाले नसून, ह्याच जोरावर मराठयांचे पाऊल पुढं वाढलें.

या कार्किर्दीची दुसरी महत्त्वांची गोष्ट म्हणजे निजामुल्मुल्क याने स्वातंत्र्य धारण केलें ही होय. सय्यद हुसेनअली त्याचें पारित्य करण्या-विषयीं अतिशय तत्पर होता. वादशहास मागें एकटा ठेवणें निर्भय नाहीं असे समजून त्यास बरोवर घेऊस हुसेनअलीनें सन १८२० च्या ऑगस्ट महिन्यांत दक्षिणत कूच केलें. निवण्यापूर्वी बादशहाच्या पक्षा-कडील मंडळींनीं हुसेनास मारेकरी घालून रस्त्यांत ठार मारण्याचा घाट घातला. तदनुसार मीर हैदर नांवाचा एक तार्तार मनुष्य एका दिवशीं हातांत अर्ज घेऊन हुसेनच्या पालखीजवळ आला; आणि हुसेन अर्ज वाचण्यांत गुंतला असतां त्यास त्याने भोंसकून ठार केले. पुढें हुसेनच्या लोकांनीं थोडासा दंगा केला, परंतु वादशहानें प्रसंगा-वधान राखून स्वतःचा बचाव केला. वजीर अब्दुला यास भावाच्या मरणाचें वृत्त सेप्टेंबर ता॰ १६ रोजीं दिछीस कळलें. त्यानें रूफी-उल्-कदर नामक बहादूरशहाच्या एका नातवास सिंहासनावर स्थापिलें, आणि फौजेची जमवाजमव करून तो महंमदशहाशीं लढण्यास आला. उभय पक्षांची वरीच निकराची लढाई होऊन ता० २४ ऑक्टोबर रोजीं अब्दुला जलमी होऊन महंमदशहाच्या हातांत पडला. नंतर बादशहानें विजयानंदानें राजधानींत प्रवेश केला. महंमद अमीन-खान नामक बादशहाच्या प्रीतींतील एक सरदार सय्यदांचा पाडाव करण्यांत प्रमुख होता, त्यासच बादशहानें विजिरी दिली. सय्यदांचा पाडाव झाल्यानें सर्व लोकांस आनंद झाला. निजामुल्मुल्क्, सर्व प्रांतांचे सुमेदार, युरोपियन व्यापारी व इतर मंडळी या सर्वोकडून बादशहास आनंदप्रदर्शक पत्रें आलीं. येणेंप्रमाणें ही राज्यक्रान्ति तडीस जाऊन मोगल बादशाहीचा सुखकर अंमल पुनः सुरू झाला, असे क्षण-मात्र बहुतेकांस वाटलें; आणि महंमदशहाची चहुंकडे वाहवा झाली.

७. चिंकिलीजखान, निजामशाहीचा उद्य.—उत्तरकालीन मोगल-शाहींत निजामुल्मुल्क् हा मोठा कर्ता पुरुष निपजला. तो शहाबुद्दीन-लान ऊर्फ गाजी-उद्दीन याचा मुलगा. औरंगजेवाने सन १६८३ त दक्षिणेंत स्वारी केली, तेव्हां शहाबुद्दीनखान हा त्याजपाशीं एका तुराणी मोगलांचे टोळीचा मुख्य होता. खानदेशांतील रामशेजे नांवाचा मरा-ठ्यांचा किल्ला घेण्याकरितां बादशहानें त्यास पाठविलें असतां किलेद्रारानें त्याचा चांगलाच समाचार घेतला. पुढें बादशहाचा वडील मुलगा मुअजम याच्या मदतीम बादशहाने शहाबुद्दीन यास कोकणांत पाठविलें असतां, रायगडाजवळ निजामपूर येथें संभाजीच्या एका टोळीचा शहा-बुद्दीनमें पराभव केल्यावरून, बादशहानें खुष होऊन त्यास गाजी-उद्दीन हा किताब दिला. त्याचा मुलगा कमरुद्दीनखान ह्यासच चिकिलीजखान अशी औरंगजेबानें पदवी दिली. तो सर्व मोहिमांत हजर असून, त्याच्या शिस्तींत लहानपणापासून चांगला कसलेला होता. विजापूरचे राज्य खालसा झालें, तेव्हां तिकडील प्रदेशाचा कारभार बादशहानें ह्यास सांगितला. फर्रुख्सेयर सिंहासनस्थ झाला, त्या वेळेस झिल्फिकारखानाशीं वांकडें असल्या-मुळें चिंकिलीजखानानें सय्यदांस मदत केली, त्यावरून त्यास निजा-मुल्मुल्क व असोफजा हे किताब मिळाले. पुढें दरबारच्या सर्व गोष्टींत त्याचें थोडेंबहुत अंग असे. तथापि लहानपणापासून दक्षिणेंत त्याचा काल गेला असल्यामुळें, तिकडेच आपली महत्त्वाकांक्षा तुप्त करून घेण्याचा म्ळपास्न त्याचा विचार होता. दाऊदखान पन्नीची गुजरायेंत नेमणूक झाली, त्या वेळेस दक्षिणची सर्वध सुभेदारी निजामुल्मुल्क्कडे आली. हा कारभार त्यांने फार हुशारीने व शहाणपणाने हांकिला, अशी त्याची कीर्ति आहे. मराठयांच्या इतिहासाशीं ह्या पुरुषाचा व त्यांने स्थापिलेल्या घराण्याचा अत्यंत निकट संबंध आहे. त्याची हकीकत मराठयांचे भागांत येईल. मराठयांची सत्ता सार्वभौम करण्याचा विचार पेशन्यांचे

सनांत मूळपासून होता; तद्रत्च मोगलशाहीचा दक्षिणभाग आपणाकडे आणण्याचे भगीरथ प्रयत्न निजामानें केले. ह्यामुळेंच पेशवे व निजाम ह्या घराण्यांचें सतत वैर दृष्टीस पडतें. या वैराचा इतिहास व उत्तरमराठशाही-चा एकंदर इतिहास जवळजवळ समकालीन आहेत. निजाम व मराठे ह्यांच्या राज्यांच्या मध्यें स्वाभाविक हद नसल्यामुळें, त्या दोघांमध्यें सहजच कायमचा कलह माजला. शाहू व तारावाई यांचें युद्ध चाल असतां निजाम ताराबाईस मिळाला. दाऊदलान पन्नीने पेशन्याशीं सख्य ठेविलें हैं त्यास आवडलें नाहीं. मराठयांमधील ग्रहकलह कायम ठेवून आपला वचाव करणें ही निजामाच्या घराण्यानें आपली इतिकर्तव्यता मानिलेली दिसते. प्रत्येक प्रसंगांत ही गोष्ट व्यक्त झाल्याशिवाय राहत नाहीं. निजामाचा अंतस्थ हेतु फर्रुख्सेयर यास व्यक्त झाला, व सय्यद हुसेन यास त्याने दक्षिणच्या सुभ्यावर पाठविलें, तेव्हां निजामास मुरादावादच्या सुभ्यावर नेमिलं. या योगानें निजामाचे बेत थोडेसे मागें पडले. सय्यदांची व वाद-शहाची राजधीनींत झटापट चालली असतां निजाम दिलीस आला. परंतु तेथें सय्यदांचें व त्याचें जुळलें नाहीं, आणि सय्यदांनीं त्याची माळ-व्याच्या सुम्यावर नेमणूक केली. त्याने भाळव्याचा वंदोवस्त चांगला केला. परंतु लवकरच त्यानें आपली दृष्टि दक्षिणेकडे वळविली. तिकडे त्यांच साथीदार पुष्कळ होते. कोल्हापूरकर ताराबाईची त्यास मदत होती. मोगलांची फौज तेथें फारशी नव्हती. सय्यदांकडून त्याचा वंदोबस्त होण्याचा विशेष संभव नव्हता. तरी माळव्याच्या उत्तरहदीवर निजामाच्या बंदोबस्तासाठीं सय्यदांनीं थोडीशी फौज ठेवून दिलीच. ह्या गोष्टीनें त्यास चीड आली, आणि तो स. १७२० च्या एपिल महि-न्यांत माळवा सोडून उघडपणें दक्षिणेंत आला. अशीरगडचा किला व बन्हाणपूर शहर त्याच्या ताव्यांत सहज गेलें. वन्हाडचा सुभेदार घोस-खान आपल्या फौजेसह त्यास मिळाला. माळन्यांत जी बादशाही फौज सय्यदांनीं ठेविली होती, तिचा मुख्य दिलावर अलीखान हा निजामाचा पाठलाग करीत आला. बन्हाणपूरनजीक उभयतांची लढाई होऊन दिलावरअली पडला; आणि त्याची सामुग्री निजामास मिळाली. आलम-अली नांवाचा दुसरा एक मोगल सरदार दक्षिणेत होता. तो हुसेन सय्यदाचा पुतण्या असून त्याच्या वतीने दक्षिणचा कारभार पाइत होता. त्यास दिलावरअलीची पराभव झालेली फौज जाऊन मिळाली; आणि ता लगेच निजामाशीं सामना करण्याकरितां वन्हाडांत गेला. निजामाचाही बंदोबरत विशेष होता. उभयतांची गांठ वन्हाडांत पैनघाटांत बाळापूर नांवाचें लहान शहर आहे, तेथें पडली, (ऑगस्ट ता. ८, स. १७२०). ह्या लडाईत आलमअली व मोगलांचे दुसरे शूर सरदार पडले; आणि निजामास जय मिळाला. हीच लडाई निजामाच्या स्वतंत्रतेचा पाया होय, असें म्हणण्यास हरकत नाहीं. मराठयांच्या संबंधानेही ही लडाई महत्त्वाची आहे. सेनापित खंडराव दाभाडे याच्या हाताखालीं शाहूनें मराठयांची फौज आलमअलीच्या मदतीस ठेविली होती; आणि कोल्हा- पूरकर संमाजीची मदत निजामास होती. ह्याच लडाईत दमाजी गाय-कवाडानें पराक्रम केल्यावरून त्याचें घराणें उदयास आले.

याप्रमाणें निजामानें स्वतंत्र पंथ काढिला, हें वर्तमान दिलीस कळतांच सय्यद हुसेनअली बादशहास बरोबर घेऊन जय्यत तयारीने दक्षिणेत निघाला. रस्त्यांत त्याचा खून झाला हें मार्गे आलेंच आहे. हुसेन-अली मरण पावल्यावर निजामाने बादशहास संतोषदर्शक पत्रे पाठविलीं. सय्यद अब्दुलाचा पाडाव झाल्यावर महंमद अमीनखान स. १७२१ च्या जानेवारींत मरण पावला. तेव्हां वादशहानें निजामास वजीर केलें, आणि अमीन खानाचा मुलगा कमरुद्दीनखान यास मोठ्या योग्यतेस चढविछे. परंतु आपलें दक्षिणचें काम सोडून निजामास एकदम दिल्लीस जातां आलें नाहीं. स. १७८२ च्या आरंभीं तो दिलीस दाखल झाला. तेथे बाद-शहाच्या अंगीं राज्यकारभारास लागणारे कांहींच चातुर्य व्यसनाधीन होऊन सर्वकाळ संवगड्यांच्या खुशामतींत दंग असतो, असं षाहून निजामानें त्यास ताळ्यावर आणण्याचा प्रयत्न केला, पण त्याचा उपयोग झाला नाहीं. दरवारच्या लोकांसही निजामाचे महत्त्व सहन झालें नाहीं. हैदर कुलीखान नांवाचा दुसरा एक हुशार सरदार गुज-राथच्या सुभ्यावर होता. त्याजवरोवर निजामाची स्पर्धा चालु झाली. ह्या भांडणांत निजाम व हैदर या दोघांचेंही वर्चस्व कमी करण्याचा बादशहानें बेत केला. त्यानें गुजराथचा सुभा निजामास दिला. तेव्हां निजाम लगेच फौजेनिशीं गुजराथेंत गेला, आणि हैदरकुलीचा पराभव करून त्याने गुजराथप्रांत आपत्या दक्षिणच्या सुभ्यास सोडिला. तसेंच

गुजरायेंत आपला मामा हमीदखान यास ठेवून आपण स्वतः दिल्लीस परत आला. येणेंकरून निजामाची सत्ता अतोनात वाढली. त्याची शिस्त कडक असून राहणी साधी व नियमित होती. परंतु त्या स्वच्छंदी महंमदशहाशीं त्याचें मुळीच प्रदेनासें झालें, तेव्हां आजाराचें निमित्त करून त्यानें आपल्या कामाचा राजीनामा दिला, आणि कित्येक नवीन पदन्या संपादन करून तो दक्षिणेंत आला, (सन १७२३). तेथें त्याचा पाय रिघूं नये अशी तजवीज दरबारांत चालली. मुवारीझखान नामक एक ग्रूर मोगल सरदार हैदराबाद व कर्नाटक ह्या प्रांतांत काम करीत अस्न त्याचें व निजा-माचें वैर होतें. त्याजला बादशहानें स्वदस्त्रचें पत्र पाठविलें, कीं ' निजाम हा शिरजोर होऊन स्वातंत्र्य धारण करीत आहे, तर त्याज-बरोबर लहून त्यास ठार मारून टाकावें; आणि हैं सिद्धीस गेल्यास दक्षि-णचा कारभार तुमच्याचकडे देण्यांत आला आहे असे समजावें. 'निजा-मही दक्षिणंत फार त्वरेनें गेला नाहीं, म्हणून मुबारीझखानास सर्व तजवीज करण्यास सवड सांपडली. सन १७२४ च्या ऑक्टोबर महिन्यांत दौलताबादनजीक सुकरलेडें येथें लढाई होऊन, मुवारीझलान व त्याचे दोन मुलगे मारले गेले. निजामानें मुवारीझखानाचें शिर बादशहाकडे पाठवृन उलट असा बहाणा केला, की हा वंडखोर मारला गेल्यामुळें राज्याचा एक रात्रु कमी झाला. वादशहाचें कपट त्यास ठाऊक होतेंच. जय प्राप्त झाल्यावर निजाम लगेच गोवळकोंडा व हैदरावाद येथे गेला, तेव्हां दक्षिणचा सर्व भाग त्याच्या स्वाधीन झाला. ह्यापुढें तो वादशहास कधीं काळीं नजराणे वगैरे पाठवीत असे. परंतु एकंदरीत सन १७२४ हें वर्ष निजामशाहीच्या स्वातंत्र्यस्थापनेचें होय, असें म्हणण्यास हरकत नाहीं. इतउत्तर निजामाचे बहुतेक व्यवहार मराठ्यांशी घडले, त्यांचे वर्णन या भागांत देतां येत नाहीं.

ह्या वेळीं गुजराथ, माळवा व दक्षिण ह्या तीनहीं प्रांतांचा कारभार निजामाकडेच होता. मुबारीझखान मेल्याचे वर्तमान बादशहास कळलें, तेव्हां त्याने गुजराथ व माळवा ह्या प्रांतांवर स्वतंत्र कामदार नेमिले. सर-वुलंदखान नांवाचा सरदार काबूलच्या सुभ्यावर होता, त्याची गुजराथ-प्रांतावर नेमणूक झाली; आणि राजा गिरिधर याची माळव्यावर नेमणूक झाली. परंतु निजामाचा मामा हमीदखान हा गुजराथचा कारभार

सर्बुलंदच्या स्वाधीन करीना. कंठाजी कदम व पिलाजी गायकवाड यांस गुजराथची चौथाई व सरदेशमुखी देण्याचें कबूल करून त्यांची मदत हमीदखानानें घेतली होती. सुजायतखान म्हणून सरवुलंदचा सरदार पुढें आला होता, त्याचा हमीदलानानें मराठ्यांच्या मदतीनें पराभव केला; आणि शेवटीं सरबुलंदखानासही मराठे सरदारांनीं पराजित केलें. पण युद्धांत मराठयांचा नाश बहुत झाला. सरवुलंदखानानें मराठयांचे गुजराथेवरील हक चालू ठेवण्याचें कवूल केलें. तेव्हां हमीद-खानास गुजराथ सोडून जावें लागलें, (सन १७२४).

माळवा व गुजराथ हे दोनही प्रांत हातचे गेल्यामुळें निजामाचें बरेंच नुकसान झालें. त्या वेळीं मराठयांमध्यें त्याच्याच तोडीचे पुरुष निपजले म्हणून त्यांजपुढें त्याचें नीट चाललें नाहीं. सरबुलंदखानानें मराठयांस खंडणी देण्याचें कवूल केलें, तें दिल्लीस पसंत न पडून सन १७३२त त्यास त्या सुभ्यावरून काढून वादशहानें जोधपूरचा राजा अभयसिंह यास गुजराथचा कारभार सांगिला. ही व्यवस्था दिलीदरवारच्या फाय-द्याची झाली नाहीं. मराठ्यांनीं अभयसिंहाच्या हातून तो प्रांत तेव्हांच हिसकून वेतला. गुजराथप्रांताप्रमाणिच माळव्यांतही मराठे सर-दारांनीं आपलें ठाणें वसविलें, तेथचा अधिकारी राजा गिरिधरदास नागर याची सन १७२९त बाजीरावाशीं लढाई होऊन तींत ते। पडला. नंतर त्याचा पुतण्या दयाराम याने मराठ्यांशी कोही दिवस टक्कर दिली, पण तोही चिमणाजीआपा याजवरोबर लढत असतां मारला गेला, (स॰ १७३२). नंतर माळव्याचा कारभार बादशहानें महंमदखान बंगष नांवाच्या एका अफगाण सरदारास सांगितला. अलाइ-बादच्या सुभ्याचें कामही महंमदखानाकडेसच होतें. ह्या दोन प्रांतांच्या दरम्यान बुंदेलाराजा छत्रसाल याचा मुलूख होता. त्याजवर महंमद-खानानें स्वारी केली असतां बाजीरावानें छत्रसालास मदत करून मई-मदखानाचा पराजय केला. तेव्हां दिलीदरबारास मराठ्यांची फारच धास्ती षडली. असा कठीण प्रसंग आला, तेव्हां वादशहानें जयपूरचा राजा सवाई जयसिंह याजकडे माळव्याचें काम सांगितलें. जयसिंह वाजीरावाचा मित्र असून कलहप्रिय नव्हता. तेव्हां बादशहाची परवानगी घेऊन सर्व माळवा प्रांताचा कारभार त्यांने मराठ्यांकडे सोंपविला. त्या वेळे-

पासून माळव्यांत शिंदे व होळकर यांची सत्ता स्थापन झाली, (सन १७३४). मराठे एवढ्यानेंच तृप्त झाले नाहींत. त्यांनी आपला रेंखि थेट दिलीवर धरिला. वजीर खानडौरान, तसेंच कमरुद्दीनखान व अयोध्येचा सुभेदार सादतखान यांनीं बाजीरावाचें पारिपत्य करण्याचा प्रयत्न केला; पण तो सिद्धीस गेला नाहीं. तेव्हां निजामाच्या मुळखांत दोंकडा दोन टके चौथाई वसूल करण्याची बादशहानें बाजीरावास पर-चानगी दिली. ह्यांत बादशहाचा उद्देश इतकाच होता, कीं दक्षिणच्या मुलखावर स्वामित्व मिळाल्याने बाजीरावाने एकदम तिकडे निघून जावें, आणि निजामानें परमारें बाजीरावाशीं वैर आरंभून त्याचा पाडाव करावा. बादशहाचा पहिला उद्देश तडीस गेला नाहीं. बाजीरावास उयास्त आशा लागस्यामुळें तो निघून जाईना. निजामानें मात्र त्याज-वरोवर टक्कर मारण्याची चांगलीच तयारी केली. स्वतः स्वतंत्र होण्या-करितां दिल्लीदरवारचें वजन कमी करण्याची जशी आरंभीं निजामाची खटपट होती तशी आतां नव्हती. बादशहा अगदींच दुर्बल झाल्यामुळें सराठ्यांनीं त्यास पूर्णपणे ताब्यांत आणून प्रत्यक्ष निजामासही गिळून टाकण्यास ते तयार झाले होते. अशा आणीवाणीच्या प्रसंगीं निजाम ब बादशहा यांचा सलोखा होऊन दोघांनींही मराठ्यांच्या बंदोबस्ताची जय्यत तयारी केली. भोपाळनजीक शिरोंज येथे मुसलमानांची व मराठयांची निकराची लढाई झाली, (१७३७). मोगलांचा व मराठ्यांचा हा शेवटचा निकराचा झगडा होय. त्यांत निजामाचा पराभव होऊन त्याने वाजीरावाशीं तह केला, त्यायोगें सर्व माळवा प्रांत आणि नर्मदा व चंबळ यांजमधील मुल्ख कायमचा मराठ्यांस मिळाला.

पुढें नादीरशहानें दिल्लीवर स्वारी केली असतां निजाम राजधानीत होता. नादीरशहा स्वदेशीं गेल्यावर निजामाचे वजन फारच वाढलें. लब-करच तो दिल्ली सोडून दक्षिणंत आला, (१७४१). येतांना त्यांन आपला वडील मुलगा गाजी उद्दीन यास दिलींत बादशहासनिष कांहीं महत्त्वाच्या कामावर ठेविलें. शिवाय वजीर कम्रुद्दीनखान याचेंद्री त्यास विशेष साहाय्य होतें. त्याचा दुसरा मुलगा नासिरजंग याने बंड करून त्यास बराच त्रास दिला. स. १७४३ त निजामानें कर्नाटकांत स्वारी करून तेथचा बंदोबस्त केला. पुढे ह्या पुरुषाचे हातून विशेष

43-98-99-90--699-2000

महत्त्वाचें कृत्य घडलें नाहीं. स. १७४८ च्या जून महिन्यांत दिल्लीस जात असतां रस्त्यांत बन्हाणपूर तेथें हा पराक्रमी पुरुष मरण पावला. त्या वेळीं त्याचें वय १०४ वर्षांचें होतें.

मोगल बादशाहीच्या पडत्या काळांत जे पराक्रमी पुरुष मुसलमानांत प्रिसिद्धीस आले, त्यांजमध्यें निजामुल्मुक्ची गणना आहे. प्रस्तुतच्या निजामसाहीचा हा मूळपुरुष होय. व्हास पावणाव्या मोगल बादशाहीस टेंका देऊन सांभाळण्याची ताकद त्याच्या इतकी त्या वेळेस दुसव्या कोणांत नव्हती. कांहीं काळपर्यंत तें पडतें राज्य सांवरून घरण्यांत त्यानें आपलें सामध्यं खर्च केलें. परंतु इतर सर्व गोष्टी त्यास विरुद्ध असल्यामुळें त्वाच्या त्या प्रयत्नास यश न येऊन, शेवटीं त्रासून स्वतःचें कल्याण करण्याच्या उद्योगास तो लागला. ह्याच उद्योगाचें पळ सांप्रतची निजामसाहींची गादी होय.

८. नादिरशहाची स्वारी, (सन १७३८-३९) — अफगाणिस्ता-नांत कंदाहारच्या नजीकचे प्रदेशांत खिलजी व हिरातचे आसपास अब्दाली नांवाचे लोक राहत असत. ह्या अफगाण लोकांनीं इराण देशावर स्वाऱ्या केल्या. इराणांत सफवी वंशाचा हुसेनशहा राज्य करीत असतां महंमूद नांवाच्या अफगाण सरदारानें इस्पहान शहर हस्तगत करून हुसेनास कैद केलं आणि इराणचें राज्य वळकाविलें, (१७२२). परेतु हा अफगाण लोकांचा अंमल इराणदेशावर फार दिवस टिकला नाहीं. महंमूद सन १७२४ त मरण पावला; आणि त्याचा मुलगा अश्राफ् इस्पहानच्या तख्तावर अधिष्ठित झाला. ह्याच वेळी उत्तरेकडून रिशया, पश्चिमेकडून तुर्क व पूर्वेकडून अफगाण है तिषे इराण देश गिळून टाकण्याच्या बेतांत होते. उत्तरंकडे रशियांत ह्या वेळेस पराक्रमी पीटरराजा राज्य करीत होता. शहाहुसेन अफ-गाणांच्या हातांत सांपडला, त्या वेळेस त्याचा मुलगा तह्मास्प ईशान्येकडील पहाडी प्रदेशांत जाऊन स्वतंत्रतेने राहूं लागला होता. त्याने रशिया व तुर्कस्तान येथील बादशहांच्या मागण्या कबूल करून त्यांच्याशी सख्य जोडिलें होते. पण त्याचा विशेष उपयोग झाला नाहीं. पुढें कास्पियन समुद्राच्या कांठावरील काजार नामक तुर्क टोळीच्या एका सरदाराने तहमास्प बास मदत केली. द्वाच नादिरकुली होय. हाच पुढें नादिरशहा म्हणून प्रसिद्धीस आला. नादिरचा बाप मेंढ्यांच्या चामड्यांचे कोट, टोप्या वगैरे करून विकीत असे. लहानपणापासून नादिरचें आयुष्य अनेक प्रकारच्या साहसांत गेलें होतें. सतरा वर्षीचा असतांना तो उझ-बेगांच्या कैदेंत सांपडला. तेथून सुटल्यावर तो छटाळ्ट करून राहूं लागला, इकडे अफगाणांनीं इराण देश कावीज केला, त्या धामधुमीत कांहीं लोक जवळ बाळगून नादिरनें हिरातचा किल्ला हस्तगत केला; आणि त्याचा चुलता तेथील अंमलदार होता, त्यास त्यानें ठार मारलें. हिरात येथें राहून तो शहा तह्मास्प् यास मदत करूं लागला. प्रथमतः इराणी लोकांस पाठवून त्यांच्या ठिकाणीं त्यानें आवेश उत्पन्न केला; आणि सन १७३० च्या सुमारास अफगाण लोकांचा पराजय करून त्यानें शहा तह्मास्प् यास इस्पहान येथें नेऊन त्याच्या तख्तावर स्थापिलें. त्याच्या राज्यांत स्वस्थता करून, रशियानें कास्पियन समुद्राच्या पुढें येऊं नये असा बंदोबस्त केला. आरब व तुर्क ह्या लोकांचे पाऊल पुढें पुढें वेत होतें, तें त्यानें मागें इटविलें. येणेंप्रमाणें अनेक युद्धप्रसंग करून पांच वर्षाच्या आंत इराणचे राज्याची हद्द त्यानें प्राचीन काळीं होती तितकी विस्तृत केली. स. १७३६ त शहा तह्मास्प् यास बाजूस सारून इराणचे राज्य त्याने स्वतः बळकाविले, नादिर हा सुनी मताचा असून इराणदेश पूर्वीपास्न पका शियापंथी होता, इराणचे राज्य स्वीका-रिल्यावर त्याने थोड्याच दिवसांत बहुतेक लोकांस सुनी पंथ स्वीकारण्यास भाग पाडिलें, स, १७२७ त त्याने अफगाणिस्तानदेश जिंकून इरा-णास जोडिला, आणि अफगाणांनीं जे अनर्थ केले होते, त्यांचा पुरेपूर सूड उगविला. तथापि पुढें सौम्यवृति धारण करून त्या लोकांचा त्याने इतका फायदा करून दिला, की ते त्याजकरितां जिवास जीव देण्यास तयार झाले. ह्याप्रमाणें नादिरची सत्ता व अंमल हीं फार वाढलीं, आणि त्याच्या राज्याची हद मोगल राज्यास भिडली. हिंदुस्थानांत ह्या वेळेस मोठी गडबड चालली आहे हें त्यास कळलें. हिंदुस्थानावर स्वारी केली असतां (१) अपत्या गरीब व शूर शिपायांस आयतें काम मिळून, (२) हिंदुस्थानच्या संपत्तीनें इराणची गरिवी भरून काढितां येईल, आणि (३) हिंदुस्थानांतील अन्यवस्थाही मोडेल, असे हेतु मनांत धरून स्या कृत्यास कांहीं तरी सबब तो शोधूं लागला. ती सबब मिळ-

ण्यासही फारसा वेळ लागला नाहीं. नादिरच्या ताब्यातील कित्येक अफगाण लोक गज्नीनजीक मोगल राज्यांत जाऊन राहिले होते. त्यांस परतं देण्याविषयीं नादिरशहानें दिलीच्या बादशहास लिहिलें. ती मागणी कब्ल करण्याइतकें बादशहाचें सामर्थ्य नव्हतें; आणि अशी मागणी करण्याइतका नादिरशहास अधिकार आहे असेंही त्यास वाटत नव्हतें. म्हणून दिलीहून त्या पत्राचा कांहींच जबाब गेला नाहीं. तेव्हां नादिरशहा एकदम मोगलांच्या मुलुखावर चालून आला; आणि गज्नी, काबूल इत्यादि शहरें काबीज करून, होड्यांच्या पुलावरून सिंधुनदी उतरून अलीकडे आला. मराठ्यांच्या व्यवहारांत वादशहा गुंतला असल्यामुळें, त्यास नादिरशहाकडे लक्ष देण्यास सवड झाली नाहीं. रस्त्यांत नादिरशहास कोठेंच प्रतिबंध झाला नाहीं. पंजाबांतील फौज पराभव पावून परत आली, तेव्हां बादशहा आपलें लष्कर जमवून बाहेर पडला. निजामुल्मुक त्यास मिळाला. अयोध्येचा सुभेदार सादतस्त्रान यासही बोलावणें गेलें. कर्नूळ येथें मोगल फौजेचा तळ पडला. ह्या प्रसंगीं रजपूत राजांनीं वादशहास मदत केली नाहीं. सादतखान व निजाम हेही आंतून बादशहाशीं अनुकूल नव्हते. १७३९ च्या फेब्रुवारी माहिन्यांत मोगल बादशहा व नादिरशहा ह्यांची खडाजंगीची लढाई होऊन वजीर-खानडौरान मारला गेला, आणि सादतखान केंद्र झाला. तेव्हां निजामास नादिरशहाकडे वोलणें करण्यास पाठवून मागाहून महंमदशहा स्वतः नादिर-शहाच्या छावणींत जाऊन त्यास भेटला. नंतर ते दोधे बादशहा दिछीस राजवाड्यांत येऊन राहिले. नादिरशहानें सर्व शहरांत आपले पहारे बस-विले, आणि नीट बंदोबस्त ठेवण्याबद्दल सक्त ताकिदी दिल्या. दिलीच्या लोकांस हें करणे आवडलें नाहीं. दोन दिवस जिकडे तिकड़े शांतता होती. तिसऱ्या दिवशीं नादिरशहा मेला अशी खोटीच गप्प शहरांत पसरली; त्याबरोबर दिलीचे लोक इराणी लोकांचे खून करीत सुटले. तेव्हां नादिर-श्रहा संतापून शहरांत फिरण्यास गेला, तेथें इराणी लोकांचीं प्रेतें त्याच्या दृष्टीस पडली; आणि फिरत असतां लोकांनी आपल्या घरांतून त्याजवर गोळ्यांचा वर्षाव सुरू केला. एक गोळी जवळच्या एका उम-रावास लागून तो मरण पावला, तेव्हां अतिशय त्वेष येऊन नादिरशहाने दिलींतील सर्व लोकांची कत्तल करण्याविधर्यी आपल्या लोकांस हुक्म

सोडिला. त्या वेळीं जे अनर्थ त्या राजधानीवर कोसळले, ते ऐकूनही अंगावर रोमांच उमे राहतात. इराणी लोकांनी सर्व शहर जाळून छहून फस्त केलें. प्रेतांचे ढीग व रक्ताचे पाट ह्यांनीं सर्व रस्ते भरून गेले. तीस इजारांह्रन ज्यास्त माणसें प्राणांस मुकलीं. सर्व संहार होतो असें पाहून, महंमदशहा डोळ्यांत पाणी आणून नादिरशहाकडे गेला, आणि हा प्रकार बंद करण्याविषया त्याने त्यास विनंति केली. ' हिंदुस्थानच्या बादशहाची मागणी विफल जाणार नाहीं, ' असे म्हणून कत्तल बंद करण्याचा नादिरशहानें हुकूम दिला. तो एकदम अमलांत आला. पुढें दोन महिनेपर्यंत दिल्ली शहरांत नादिरशहानें लूट करविली. शहापासून यः किश्चित् झोपडीवाल्यापर्येत ह्या लुटींतून कोणी सुटला नाहीं. सादतलान आरंभापास्न त्यास मिळून होता. त्याजकडेहीं वैशाची मागणी होतांच त्या सरदाराने विष घेऊन प्राणत्याग केला. नादिरशहाच्या हातास किती मत्ता लागली, तें बरोबर सांगतां येत नाहीं. नऊ कोटींपासून तीस कोटी रुपयांपर्यंत निरनिराळ्या प्रथकारांनीं निरनिराळा अदमास केला आहे. शिवाय दिर्झीतील मयूरासन व कोइ-इ-नूर हिरा हीं नादिरशहानें इराणास नेलीं. जातांना त्यानें महं-मदशहास बादशाही पदावर स्थापिलें, आणि त्यास अनेक प्रकारचा चांगला उपदेश केला. 'बादशहाविरुद्ध बंड कराल, तर मी पुनरिप येऊन तुमचा संहार करीन, ' अशी सर्व लोकांस जाहीर दहशत घाळून, आणि दिल्लीच्या एका राजकन्येशीं आपल्या मुलाचें लग्न लावून, नादिर-शहा इराणांत परत गेला, जातांना सिंधुनदीच्या पश्चिमेकडील सर्व मुल्ख त्यानें आपस्या राज्यास सामील केला, पुढें मध्यआशियांतील राज्यें त्यानें जिंकिलीं. हिंदुस्थानांत केलेल्या दुष्ट कृत्यांमुळें नादिरशहाचा स्वभाव फारच निष्टुर बनला. उत्तरोत्तर तो आपल्या लोकांस इतका छळूं लागला, कीं त्यांच्या मनांतील त्याजवरची भक्ति नाहींशी झाली. प्रत्यक्ष आपल्या पराक्रमी मुलाचे त्यानें डोळे काढिले, (स. १७४३). शियाधर्मी इराणी लोकांस तर कोठेंच थारा राहिला नाहीं. अखेरीस त्याचे आव-डते अफगाण लोकही त्यास कंटाळले. असे होतां होतां एका अफगाण सरदाराच्या हात्न त्याचा खून झाला, (सन १७४७). नंतर त्या अफगाण लोकांतील अहंमदखान अब्दाली नामक सरदाराने आपल्या

लोकांचा पुढारीपणा स्वीकारून इराणचे ताब्यांत्न अफगाणिस्तानचा मुद्रुख सोडवून कंदाहार येथे आपणास राज्याभिषेक करून घेतला. त्याने आपलें अन्दाली हैं नांव फिरवून दुराणी असे असे नांव धारण केलें. इाच पानिपतावर प्रसिद्धीस आलेला अहंमदशहा अन्दाली होय. नादिर-श्राहा हा फार परक्रमी पुरुष हो ऊन गेला. त्याचा जन्म हलक्या कुळां-तला अस्न त्यास विद्याही कांईा येत नव्हती. परंतु नशिबाच्या व अकलेच्या जोरावर अनेक राज्यांची उलथापालथ करण्याचे त्यास सामध्ये आलें. 'त्याजविषयीं त्याचे लोक गर्व वाहतात, परंतु त्याचें नांव घेतांच ते कांपतात व त्यास शाप देतात.

नादिरशहाच्या स्वारीनें मोगलांच्या सत्तेस विलक्षण धका वसला. दिलीशहरांत आज अनेक शतकें वास करीत असलेली लक्ष्मी क्षणमात्रात नाहींशी झाली. 'निद्रा व विश्रांति ही शहरांत्न पळून गेलीं; प्रत्येक बरांत व खोलींत दु:खाचे उसासे ऐकूं येऊं लागले; आणि सर्व उत्तर-हिंदुस्थान शोकसागरांत बुडून गेलें. ह्या विपत्तींत्न मोगलांनी आपलें डोकें वर कादिलें नाहीं.

९. प्रांतिक अंमलदारांचें स्वातंत्र्यधारण.—नादिरशहानें सिंधु-नदीच्या पश्चिमेकडील मुल्ख घेतल्यामुळें, अफगाणिस्तानांतील मोगल सत्ता नष्ट झाली. दक्षिणेत निजामुल्मुल्क् स्वतंत्र राज्य करूं लागला. महाराष्ट्र, गुजराथ, माळवा, वन्हाड इत्यादि अनेक प्रांत मराठ्यांनी धेतले. रजपूत राजे कायमचे स्वतंत्र झाले. पंजावपांत शीखांनीं घेतला. ह्या हकीगती वर येऊन गेल्याच आहेत. परंतु ह्या कार्किर्दीच्या अखेरीस दुसरे दोन मोठे प्रांत बादशहाच्या ताब्यांत्न गेले, ते बंगाल व अयोध्या हे होत. कर्नाटकप्रांतावर निजाम व मराठे आपला हक सांगत होते. शिवाय जाठ व रोहिले यांनींही बादशाही मुख्खावर हात मारून घेतला. सारांश, सर्व देशांत एकछत्री अंमल कांहीं दिवस चाल्न पुनः त्याचे विभाग व्हावयाचे, हा जो क्रम अनेक वेळां मुसलमान रियासतींत दिस्त आला, तोच मोगलांच्या अखेरीस खरा ठरून, ज्या स्वतंत्र शाखा ह्या वेळीं अस्तित्वांत आल्या, त्यांच्याशींच पुढें येणाऱ्या इंग्रजांचे बहुतेक झगडे झाले आहेत. म्हणून मोगल बादशाहीची हकीगत संपविण्यापूर्वी. ह्या खतंत्र शाखांचे थोडेसे वर्णन करणे अवश्य आहे.

(१) बंगालप्रांत (अ) मुर्शीद् कुलीखान.—मोगल बादशाहीचे चुकडे झाले, त्यांत बंगालपांताचा इतिहास अनेक कारणांनीं महत्त्वाचा आहे. हा प्रांत मूळपासून सधन होता. इंग्रज व्यापाऱ्यांस धनप्रापि विशेषतः ह्याच प्रांतांत झाली. उत्तरमोगलशाहींत बंगालप्रांताचा इति-इास मुसलमानी भाषेंत विशेष विस्ताराने लिहिलेला आहे. शिवाय हॉल्वेलनें त्या काळची बंगालप्रांताची पुष्कळ माहिती लिहून ठेविली आहे. औरंगजेबाच्या उत्तरकार्किदींत बंगालच्या रयतेवर धर्मसंबंधीं जुद्रम अतोनात झाला. तेथच्या सुभेदारानें बादशहाचे हुकूम अक्षरशः अमलांत आणिले. पुष्कळांनी मुसलमानी धर्म घेतला; आणि अनेकांनी बंडें केली. तेव्हां औरंगजेबानें तेथच्या सुमेदारास परत बोलावून आपला नातू अजीम-उदशान यास बंगाल, बहार व ओरिसा या तीन प्रांतांच्या निजामीचें काम दिलें; तसेंच मीरजाफरखान या नांवाचा एक मूळचा हिंदु असून बादून मुसलमान झालेला गृहस्थ होता, त्यास त्या प्रांतांची दिवाणी दिली. अजीमचा कारभार विशेष ध्यानांत ठेवण्याजोगा झाला नाहीं. तो बहुधा चैनवाजीत निमम असे. जाफरखानानें औरंगजेबाची मर्जी अनेक प्रसंगी संपादिली होती. खर्च कमी करून वसूल वाढविण्याविषयीं त्याची ख्याति होती. पूर्वी तो व इाडांतील लहानशा कामावरून हैदरावादचा दिवाण झाला; आणि तेथून त्याची नेमणूक वंगाल्यांत झाली. अजीम व जाफरखान यांचें पटलें नाहीं. जाफरचा गुतपणें वध करण्याची अजी-मनें तजवीज केली, ती फुकट गेल्यावरून त्यास जाफरखानाची क्षमा मागावी लागली. तरी जाफरनें औरंगजेबाकडे गाऱ्हाणें केलें. तेव्हां बाद-शहानें अजीम यास कारभारावरून काढून जाफरखानाकडे निजामी व दिवाणी अशीं दोनही कामें दिलीं, (१७०२); आणि त्याच वेळेख मुर्शीदकुलीखान असा त्यास किताब दिला. याच नांवानें तो पुढें प्रसिद्ध आला. मुर्शीदचा कारभार बंगाल्यांत अनेक कारणांनीं चिरस्मरणीय झाला आहे. त्याचा अंमल अत्यंत करडा होता. सरकारचा वसूल गोळा क्रण्यांत तो यत्किचित् दयामाया दाखवीत नसे. मुसलमानी धर्मांची वृद्धि करण्याविषयीं त्यानें दीर्घ प्रयत्न केले. सारांश, स्वजातीयांनीं त्याच्या कर्तवगारीची अत्यंत तारीफ केली असून, विजातीय लोकांनी मात्र त्यास नांवें ठेविलीं आहेत. तरी आपल्या कामांत हुशार व यजमानाच्या कल्याणाविषयों दक्ष, अशी त्याची कीर्ति आहे. इंग्रजांचें व त्याचें कथीं पटलें नाहीं. इंग्रज व्यापान्यांनीं हिंदुस्थानच्या व्यापारावर सधन होऊन परत जावें हें त्यास खपलें नाहीं. तो त्यांच्या व्यापारास अतोनात अडथळे आणी. त्यांच्याच त्रासास कंटाळून स. १७१५ त फर्स्ल्सेयर बादशहाकडे इंग्रज व्यापान्यांनीं कागाळी केली. तेव्हां त्यानें इंग्रजांस पुष्कळ सवलती दिल्या. मुर्शीदकुलीनें आपला सर्व कारभार चोख ठेवृन सरकारचें उत्पन्न पुष्कळ वाढविलें. महसुलाचा पैसा तो बादशहाकडे नियमितपणें रवाना करीं. यावरून बंगालप्रांतांत त्याच्या कार्किर्दीस स्वतंत्र राज्य झालें असें म्हणतां येत नाहीं. त्यानें प्रांतांतील मुलुखाचे निरिनराळे भाग करून त्यांस चकले असें नांव दिलें. त्या प्रत्येक भागावर त्याने वेगवेगळे अंमलदार नेमिले. हीच व्यवस्था कायम राहून त्यानें नेमिलेल्या अंमलदारांकडचीं कामें वंशपरंपरेनें चालू राहिलीं; आणि तेच लोक आपणास जमीनदार राजे असे म्हणवूं लागले. अद्यापिही हे जमीनदार राजे आपलीं वतनें बंगालप्रांतांत उपभोगीत आहेत. मुर्शीदकुलीखान १७२५ त मरण पावला मुर्शीदाबाद हें गांव त्यानेंच वसविलें.

(आ) सुजाखान (१७२६-१७३९).—मुर्शीदकुलीस मुलगा नब्हता. फक्त एक मुलगी होतो. ती सुजाखान नांवाच्या तुर्क ग्रहस्थास
दिली होती. मुर्शीदच्या ह्यातींत सुजाखानाकडे ओरिसा प्रांताचा
कारभार होता. तो आपल्या बायकोसह कटक येथे राहत असे. परंतु
त्याच्याशी तिचें पटलें नाहीं; आणि ती लवकरच निघून बापाकडे आलीः
तिच्या पोटीं सर्फराजखान नांवाचा एक मुलगा सुजाखानास झाला
होता. तो आपल्या आजाजवळ राही. सुजाशीं मुर्शीदचा द्वेषभाव
असून, सर्फराजखानावर त्याची मर्जी होती. आपल्या पाठीमागून
आपल्या जागीं सर्फराजखानाची नेमणूक दिल्लीदरवारनें करावी, अशी
पुष्कळ खटपट मुर्शीदकुलीनें केली. परंतु ती सिद्धीस जाण्यापूर्वी तो
मरण पावला, आणि त्याची सर्व धनदौलत सर्फराजखानास मिळालीः
इकडे सुजाखानाने वंगालचा कारभार मिळविण्याची संपूर्ण तयारी केली,
आणि एकाएकीं निघून तो मुर्शीदाबादेस आला. सर्फराजखान स्वतःस
कारभार मिळल अशी क्षणोक्षणीं मार्गप्रतीक्षा करीत बसला होताः
नवीन कारभार मिळावयाचा म्हणजे बादशहाकडून झालर लाविलेली

पालची, मत्यिचिन्हधारी जरीपटका, इत्यादि सरंजाम येत असती. ती सरंजाम सुजाखानाकडे आला. तदनुसार सुजाखानानें सुभेदारीपद धारण केलें, आणि त्याचा मुलगा सर्फराजखान त्यास शरण गेला. सुजा-खानाजवळ हाजी महंमद व अलिवदींखान हे दोघे भाऊ होते. हाजी महंमद हा वडील असून कारस्थानी होता. सुमेदाराची मर्जी संपादन करून त्यानेंच सर्व कारभार चालविला. धाकटा अलिवदींखान हा मूळ-पास्न शिपाईबाण्याचा अस्न त्याजकडे सर्व फौजेचा अखत्यार असे,

ह्या दोघां भावांशिवाय सुजाखानास दोन वजनदार हिंदु व्यापा-यांची मदत होतीं. एक आलमचंद व दुसरा जगत्शेट. आलमचंद यास राय-रायण असा किताब असून त्यास सर्व कामांची चांगली माहिती होतीं. धन्याची मर्जी संपादून पैसा कसा संपादावा हे त्यास उत्तम अवगत होतें. जगत्रोट हा मुशींदाबाद येथील नामांकित व्यापारी असून त्यानें मुजाखानास पैशाचा मुबलक पुरवठा करून, त्यास सुभेदारी मिळवून दिली होती. सुजाखान हा स्वभावानें आळशी व ढिला होता. विशेष तंटेबखेडे न होतां कारभार सुरळीत चालावा, एवढीच त्याची इच्छा होती. मुर्शीदकुलीनें वसविलेले अनेक कर त्याने माफ केले. परंतु वर सांगितलेल्या चौकडीवर सर्व कामें सोंपवृत तो स्वतः चैनबाजींत राहूं लागला. त्याने बहारप्रांताची व्यवस्था अलिवदीखान याजला सांगि-तली. ह्या सर्व गोष्टी पाहून सर्फराजखानाचें पित्त खबळून गेलें. सुजा-खानाचा नाश करण्याविषयीं वर सांगितलेले दोघे मुसलमान कारभारी टपून बसले होते. त्यांनी आपली कामें बाह्यतः चांगली करून प्रजा-जनांची मर्जी संपादन करून ठेविली. अलिवर्दीखानाने बहारप्रांतांतील डोईजड राजांची पुरी खोड मोडिली. पाटणा व मोंगीर यांचे दरम्यान चकवार नांवाचे शूर हिंदुलोक राहत होते. त्यांच्यांशीं लहून अलिवदी-खानाने पुष्कळ नवीन कर वसविले. ह्या चकवारांच्या भीतिस्तव किनाऱ्यावर राहणाऱ्या युरोपीय व्यापाऱ्यांना आपल्या वचावाकरितां आरमारे ठेवावीं लागलीं, कारण वरोवर फौजेचा जावता असल्याशिवाय, त्यांचा माल गंगानदींतून वर सुरक्षित जात नसे. अलिवदींखानानें अनेक कपटें करून चकवार लोकांचा निःपात केला. मध्यंतरीं पुष्कळदां त्याच्या अफगाण फ़ौजेनें शिरजोरपणा दाखविला असतां, अलिवदींखानानें कपटानें सर्वाचा मोड केला. इकडे दिलीदरबारांत लांच वगैरे मरून सुजाखानाच्या विरुद्ध त्याची खटपट चालूच होती होवटीं सन १७३९ त दिलीहून परभारें अलिवर्दीखानाची नेमणूक बहारप्रांतावर स्वतंत्रतेनें झाली. तेव्हां सुजाखान पस्ताव्यांत पडला; आणि सूड घेण्याच्या विचा-रांत असतां एकाएकीं मरण पावला. हाजी महंमद यानें विषप्रयोग करून स्यास ठार मारिलें असें म्हणतात.

सुजाखान हा संक्रमणकालांतला पुरुष होय. मोगलांची राज्यव्यवस्था ढांसळली असूनही जुन्या प्रधातांच्या जोरावर अद्यापि पुष्कळ व्यवस्था चाल होती. मुर्शीदकुलीप्रमाणें सुजाखान हा जुलमी नव्हता. सबै पक्षांस खुष ठेवण्याविषयीं तो विशेष जपत असे. कोणीही पाहुणा त्याजकडे आला, तरी त्याची तो उत्तम वर्दास्त ठेवी. एकंदरींत सुजाखानाचे कार्किर्दींत लोक सुखी होते.

(इ) सफराजखान, (१७३९-१७४०).—सुजाखानाचे पश्चात् त्याचा मुलगा सर्फराजखान सुमेदार झाला. तो सर्वोशीं उद्दामपणाने वागे. बापाच्या वेळची चौकडी अधिकारावर ठेवूनही त्यांस त्याने वाईट रीतीनें वागविलें. जगत्शेटाची त्यानें मानखंडना केली. अर्थात् जिकडे तिकडे सर्पराजविरुद्ध गुप्त वेत चालूं लागले. आर्लिदीलानास सुभेदाराची पदवी देण्याची खटपट सर्व लोक करूं लागले. ह्या प्रसंगी दिलीहन सर्फरा-जलानास पाठबळ मिळण्याचा संभव नव्हता. नादिरशहाच्या स्वारीपासून दिल्लीदरवारांत कांहींच अर्थ उरला नव्हता. दोघां हिंदु सावकारांच्या सळ्यानें सर्फराजखानानें हाजीखान यास दरबारांत्न घालवून दिलें; तेव्हां अनायासें तो आपल्या भावास जाऊन मिळाला. तेथें उभयतां बंधूंनी पुढील कृत्याची सर्व सिद्धता केली; आणि दोघेही सर्व फौजेनिशीं मुर्शिदाबादेवर आले. रत्स्यांत अलिवदींखानाची अफगाण फौज पैशा-करितां त्याजवर उठली. ह्या प्रसंगीं उमीचंद (उमेशचंद्र) नांवाचा सावकार अलिवदींखानाच्या फार उपयोगीं पडला. पुढें क्लाइव्हर्शी ज्याचा व्यवहार घडला, तोच हा उमीचंद होय. त्यानें विलक्षण फसवणुकीनें अफगाण सरदारांची समजूत केली. पुढें लढाई होऊन सर्फराजखान मारला गेला आणि बंगालची सुमेदारी अलीवर्दीखान यास मिळाली, (१७४०). ह्या कामांत मुस्तफाखान नांवाच्या अफगाण सरदाराचें त्यास साहाय्य होतें. आलमचंदराय यानें आपला यज-मान सफराजखान याच्याशीं विश्वासघात करून अलिवदींखानास साह्य केलें, म्हणून त्या हिंदु सावकाराची सत्यनिष्ठ बायकी त्यास इतकें कठोर बोलली, कीं त्यानें हिरकणी खाऊन प्राण दिला. अलिवदींखानाची काकींदी ब्रिटिश रियासतींत पाहवी.

- (२) अयोध्या.—अयोध्याप्रांत मोगलबादशाहीचा एक मोठा सुभा होता. महंमदशहानें त्या सुभ्याचें काम सादतलान नामक एका हुशार सरदाराकडे दिलें. हा सादतखान मूळचा खुरासान येथील एक व्यापारी अस्न, दिलीच्या दरबारीं प्रसिद्धीस आला होता. सव्यदांच्या विरुद्ध महंमदशहास त्याने मनापासून साह्य केल्यामुळे बादशहाची त्याजवर मर्जी होती. पुढें त्या कार्किर्दीतील अनेक मोहिमांत तो हजर असे. त्याने आपल्या प्रांताचा कारभार बहुतेक स्वतंत्रपणें केला. नादिरशहाच्या स्वारीत निजामुल्मुल्कचा पाडाव करण्याच्या हेत्ने स्याने कांहीं कपट केलें, आणि अंतस्थपणें तो नादिरशहास मिळून होता. कोणीकडून स्वतःचे द्रव्यास नादिरशहानें धका लावूं नये इतकाच त्याचा उद्देश होता. पण तो तडीस गेला नाहीं. शेवटीं नादिरशहानें त्याचे सगळे द्रव्य हिरावून घेतलें, आणि त्याची अत्यंत मानखंडना केली. तेव्हां त्याने विषप्राशन करून आत्महत्या केली, (१७३९). त्याचा मुलगा सफ्तरजंग हा वापाचे पश्चात् अयोध्येचा सुमेदार झाला. त्याने कांहीं दिवस वादशहाच्या विजिरीचें काम केलें. त्यावरून अयोध्येच्या सुभेदारास वजीर ही संज्ञा प्राप्त होऊन तीच पुढें पुष्कळ दिवस चालू राहिली. सफ्तरजंग सन १७५४ त मरण पावला. नंतर त्याचा मुलगा सुजा-उद्दौला अयोध्येचा सुमेदार झाला. सुजा-उद्दौल्याची हकीकत इंग्रजांचे भागांत येईल. हा स्वतंत्र झालेला अयोध्येचा सुभा परत दिलीच्या अंमलाखालीं आणण्याबद्दल वादशहांनी प्रयत्न केले, पण ते सिद्धीस गेले नाहींत.
- (३) कर्नाटक.—कर्नाटकपांत दक्षिणच्या सुम्याखालीं मोडत असे. तैथें चंदासाहेब व अन्वरुद्दीन यांजमध्यें तंटा लागून त्यांस अनुक्रमें फ्रेंचांचें व इंग्रजांचें साहाय्य मिळालें, व तेणेंकरून पाश्चात्यांचा दक्षिण-हिंदुस्थानांत प्रवेश झाला, ती इकीकत ब्रिटिश रियासतींत आली आहे.

४. महंमद्शहाचा मृत्यु, (सन १७४८).—ह्या दुदैंवी बादशहास स्वस्थपणा कसा तो मुळींच मिळाला नाहीं. नादिरशहाच्या स्वारीनें बादशहीचीं गात्रें अगदीं बिधर झाल्यासारखीं झालीं. इकडे मराठे लोक सर्व देश पादाक्रान्त करीत चालले होते. जरी अनेक मुसलमान सरदार प्रांतांचा कारभार स्वतंत्रतेनें करूं लागले असें वर सांगितलें आहे, तरी बादशहाची मुख्य सत्ता हिरावून घेणारे त्याचे मोठे शत्रु मराठेच होते. बादशहा हैं नांव मात्र त्यांनीं नाहींसें केलें नाहीं. तथापि वस्तुतः हिंदुस्थानच्या कारभारांचीं मुख्य सूत्रें मराठ्यांनीं बरेच दिवस खेळविलीं.

स. १७४८ त अफगाणिस्तानच्या अहंमदशहा अन्दालीनें हिंदुस्थानावर स्वारी केली; त्याजवर बादशहानें वडील शहाजादा अहंमद यास
पाठिवलें. सरिहंद येथें लढाई होऊन अहंमदनें अफगाणांचा पराभव
केला आणि त्यांस स्वदेशीं घालवून दिलें. ह्या स्वारींत वजीर कम्म्हीनखान, त्याचा मुलगा मीरमनु, व मीरमनूचा मेहुणा गाजीउद्दीन, आणि
अयोध्येचा सुभेदार अन्दुल मनसूरखान उर्फ सफ्तरजंग इत्यादि सर्व
सरदारांची शहाजाद्यास मदत होती. अशी संघशक्ति पुढें व्यक्त होती,
तर वादशाहीचा बराच वचाव झाला असता. मीरमनु याजला पंजाबप्रांताचा कारभार मिळाला, तो त्यानें चांगला चालविला. इकडे दिली
शहरीं बादशहा आजारी पद्धन मरण पावला, (एपिल, सन १७४८).
हा अत्यंत दुर्देवी होता. नादीरशहाच्या स्वारीपासून कम्म्होनखान हा
त्याचा वजीर होता. तो सरिहंदच्या लढाईत मारला गेला.

सन १७४८ हैं वर्ष हिंदुस्थानच्या इतिहासांत महत्त्वाचें आहे. ह्याच वर्षी निजामुल्मुल्क् मरण पावला, आणि त्याच्या मुलांत तंटे उत्पन्न होऊन दक्षिणेंत युरोपियन लोकांचा प्रवेश झाला. पुढें थोड्याच दिवसांत शाहू राजा मरण पावला, व मराठ्यांच्या सत्तेस निराळें स्वरूप प्राप्त झालें.

प्रकरण तिसार्वे.

अखेर.

स. १७४८-१८०३.

१. अर्हमदशहा व रोहिल्यांचें बंड. २. दुसरा आलमगीर व नजीबखान.

३. अहंमदशहा अब्दालीच्या खाऱ्या. ४. अलीगौहर ऊर्फ शहाआलम.

५. नजीबखान, जाठ व मराठे. ६. शहाआलमची दिल्लीस स्थापना.

७. महादजी शिंखाची मदत. ८. गुलामकादरचीं दुष्टकृत्यें.

९. दिल्लीच्या मोगल घराण्याचा पाडाव व शेवट.

१. अहंमद्शहा व रोहिल्यांचें बंड.—शहाजादा अहंमद यानें सरहिंद येथें अहंमदशहा अन्दालीचा पराजय केला, तेन्हांच त्यास बापाच्या मृत्यूची वार्ता कळली. लगेच परत येऊन तो तख्तावर बसला. सफ्तरजंग यास त्यानें आपला वजीर नेमिलें. त्याच्या कार्किर्दीचा आरंभ चांगला झाला. पण त्याचें सुदैव फार दिवस टिकलें नाहीं. निजामुल्मुल्क्चा वडील मुलगा गाजीउदीन हा अमीरउमराव ह्या किताबानें सेनापति झाला. त्याचा धाकटा भाऊ नासिरजंग याजला दक्षिणची सुभेदारी मिळाली. बादशहानें राज्यकारभारांत स्वतः लक्ष घातलें असतें, तर कदाचित् फायदा झाला असता; पण चहूंकडे शत्र उपस्थित झाले असतां, तो विषयनिमम राहिला. दिल्लीच्या आसपास मराठे सरदार घिरट्या घालीतच होते. शिवाय रोहिलखंड व पंजाब ह्या दोन प्रांतांत विशेष गडबड उडाली.

गंगायमुनांच्या पूर्वेस हिमालयाच्या लगत्यास रोहिले नांवाचे मुनीपंथी अफगाण लोक बरेच दिवसांपासून बस्ती करून राहिले होते. बाबर बादशहास हिंदुस्थानच्या स्वारींत त्यांनीं मदत दिली असल्यामुळें, त्यांस त्या बादशहानें वर सांगितलेला मुल्ख तोंडून दिला, त्यावरून त्यास रोहिलखंड हें नांव प्राप्त झालें. हा मुल्ख अयोध्याप्रांताच्या पश्चिमेस आहे. रोहिल लोक विशेष शूर व कड़वे होते. त्यांचीं लहान लहान स्वतंत्र राज्यें असून मुख्य शहर बरेली होतें. अयोध्येच्या सुभेदारास त्यांची

विशेष भीति वाटत असे. तो स्वतः शियाधर्मी असून रोहिले अफगाण सुनीपंथाचे होते, म्हणून त्यांचें नेहमीं वांकडें होतें. अलीमहंमद नांवाचा रोहिल्यांचा एक पुढारी होता. महंमदशहा राज्य करीत असतां अली-महंमदनें रोहिलखंडांतील मोगल अधिकाऱ्यांस ठार मारून स्वतंत्र राज्य स्थापिलें, (१७४४). महंमदशहाच्या हात्न त्याचा प्रतिकार झाला नाहीं. वजीर सफ्तरजंग याने त्यास बराच त्रास दिला. सन १७४९त अली-महंमद मरण पावला. त्याचा मुलगा लहान होता, म्हणून दुंदीखान व रह्मतखान हे दोधे प्रसिद्ध सरदार त्याचा कारभार पाहूं लागले. रह्मत-लान हा ' हाफिझ् रह्मतलान ' या नांवानें प्रसिद्ध आहे. रोहिल्यांचें पारिपत्य करण्याकरितां सफ्तरजंग बादशाही फौज घेऊन गेला, पण त्यांत रोहिल्यांनींच विजराचा पराजय केला. तेव्हां शिंदे, होळकर व सुरजमल जाठ या तिघांची मदत घेऊन विजरानें राहिल्यांचा नाश केला, आणि त्यास थेट उत्तरेकडील पहाडी प्रदेशांत हांकून लाविलें. ह्या मदतीबद्दल विजरानें मराठ्यांस रोहिलखंडावरील चौथाईचा हक व त्यांतील कांहीं मुद्ध कायमचा तोडून दिला. मराठे व रोहिले यांचें पुढें सतत वैर जुंपून अनेक रक्तपात झाले, त्याची ही सुरुवात होय.

अहंमदशहा दुराणीनें सन १७४८त पंजाबावर स्वारी केली असतां तींत त्याचा पराजय झाला. तथापि त्याचा कायमचा बंदोबस्त करण्या-पूर्वीच, महंमदशहा मरण पावल्यामुळें त्याचा मुलगा अहंमद यास हातचें काम अधेंच टाकून दिलीस परत यावें लागलें. अहंमदशहा अब्दालीनें सन १७५१ त पुनः पंजाबावर स्वारी केली, त्या वेळीं वजीर सफ्तरजंग रोहिल्यांशीं लढण्यांत गुंतला होता, तेव्हां बादशहानें लाहोर व मुलतान हे दोन परगणे अब्दालीस देऊन त्यास वाटेस लाविलें. ही गोष्ट वजीर सफ्तरजंग यास आवडली नाहीं.

बादशहाच्या दरबारची स्थिति आतां फार भयंकर झाली होती. सफ्तरजंग वजीर व गाजीउद्दीन ह्या दोघांचें वांकडें आलें, आणि दोघांचा युद्धप्रसंग होण्याचा समय आला. गाजीउद्दीन यास मरा- ड्यांचें साह्य होतें. परशत्रूंपासून स्वतःचें संरक्षण करण्यास दर- बारास मराठ्यांचा उपयोग विशेष होत असे. तो उपयोग संपल्यावर ते रिकामे थोडेच वसणार! इतक्यांत दक्षिणची सुभेदारी आपल्य

भावापासून आपण मिळवावी, अशा उद्देशानें गाजीउद्दीन मराठयांचें साहाय्य घेऊन दक्षिणेत गेला. तिकडेच पुढें त्याचा खून झाला, (सन १७५१). दक्षिणेत जातेवेळीं त्याने आपला सोळा वर्षीचा मुलगा शहाबुदीन यास दिलींत ठेविले होतें. त्यासच पुढें गाजीउदीन व असमद् उल् मुल्क् असे किताव मिळाले. इतिहासांत तो दुसरा गाजीउद्दीन या नांवाने प्रसिद्ध आहे. पहिला गाजीउद्दीन दक्षिणेत गेल्यानें वजीर सफ्तरंज ह्यास पुष्कळ हलकें वाटलें; पण त्याचा मुलगा वापापेक्षांही ज्यास्त कारस्थानी निपजेल हें त्याच्या लक्षांत आलें नाहीं. सफ्तरजंग सर्व सत्ता बळकावितो असं पाहून गाजी उदीननें मराठ्यांची मदत घेऊन विजराशीं युद्ध आरंभिलें. निजामुल्मुल्क् व सादतलान यांजमध्ये अहंमदशहाच्या कार्किर्दीत झालेल्या युद्धाशीं या युद्धांचे वरेंच साम्य आहे. त्यांत सफ्तरजंगचा पराजय झाला. कम्रहीनखानाचा जांवई इंतिष्म् उद् दौला ऊर्फ खानखानान यास वादशहाने आपला वजीर केलें. तेव्हां सफ्तरजंग हा शहाणपणा करून अयोध्यापांतांत स्वस्थपणें राहूं लागला. त्यास सुरजमल जाठाचें साह्य होतें. येणेप्रमाणें दोन पक्ष झाले अशा प्रसंगी बादशहाने एक कायमचा निश्चय करून एकाच पक्षाचा अवलंब केला असता तर निभाव लागला असता. पण त्यानें दोघांशींही सख्य दाखिवस्यामळें त्याचा घात झाला. आंत्न त्यानें जाठास पत्र लिहिलें आणि स्वतः गाजीउद्दीन यास मिळण्याकरितां म्हणून फौज घेऊन तो बाहेर पडला. बादशहाचें पत्र गाजीउद्दीनच्या हातांत पडलें. तेव्हां त्यास बादशहाचें कपट समजून गाजीउद्दीन त्याचा पाठलाग करीत दिल्लीस आला, होळकर व गाजीउद्दीन यांच्या फौजांनीं वादशहास दिल्लीत कोंडिलें. वजीर खानखानान यानें बादशहास सोडिलें, आणि बादशहाने गाजीची समजूत करण्याकरितां दरवाजे उघडून त्यास आंत धेतलें. गाजीने वाड्यांत मोठा दरबार भरविला. आणि खालील भाषण केलें. 'ह्या बादशहास राज्य करण्याचे चातुर्य नाहीं त्याच्याने मरा-ठयांचा वंदोबस्त होत नाहीं. मित्रांशी त्याने विश्वासघात केला आहे. तर याला पदच्युत करून तयमूरशहाचा दुसरा योग्य वंशज तख्तावर स्थापणें हेंच योग्य आहे.' हा बेत एकदम अमलांतही आला. गाजी-उद्दीननें बादशहाचे डोळे काहून त्यास कैदेंत टाकिलें, आणि दुसऱ्या

ध्का राजपुत्रास आलमगीर असें नांव देऊन सिंहासनावर वसविलें, (जुलै, स.१७५४). त्याच वेळीं खानखानानची विजरी जाऊन ती गाजी-उद्दीन यास मिळाली. ह्या वेळीं बादशाही अंमलाखालीं विशेष मुल्ख राहिला नव्हता. दिलीच्या आसपास फारच थोडा प्रदेश उरला होता.

२. दुसरा आलमगीर व नजीबखान.—यास नांव मात्र औरंगजे-बाचें होतें, पण बिचाऱ्याचे हातांत काडीमात्र सत्ता नव्हती. गाजीउदी-ननें स्वतःच्या रक्षणाचा चांगला बंदोबस्त केला. अयोध्येचा सुमेदार सफ्तरजंग ह्याच सुमारास मरण पावल्यामुळें त्याचा एक रात्रु कमी झाला. खानखानान यास त्यानें अटकेंत ठेविलें. फौजेंतील लोकांनीं बंडावा केला, त्याजबद्दल कडक शिक्षा करून त्यानें चहूंकडे आपला वचक वसविला. वादशहासही त्याचा तावा सोसेनासा झाला, यामुळें लवकरच दोघांचें वांकडें आलें.

येथून पुढे बादशाहीच्या इतिहासांत एका रोहिले कुढुंबाचें नांव फारच पुढें आलेलें आहे. त्यांचा मुख्य पुरुष नजीवखान होय. रोहिले पठाणांत हुंदीखान नांवाचा एक बडा सरदार होता, त्याचा नजीवखान हा जांवई. तो ह्या वेळच्या धामधुमींत प्रसिद्धीस आला. नजीवखान यास त्याच्या सासऱ्यानें रोहिलखंडांत थोडासा कारभार दिला. सफ्तरजंग व गाजी-उद्दीन यांचे भांडणांत, केव्हां याचा केव्हां त्याचा पक्ष स्वीकारून, तो प्रसिद्धीस आला. वादशहा अहंमदशहा व वजीर खानखानान यांजबरोवर युद्ध करितांना गाजीउद्दीनच्या हाताखालीं नजीवखान काम करीत होता. त्या धामधुमींत सहारणपूरनजीक कांहीं मुद्रख त्यानें वळकाविला. गाजीउद्दीनजवळ राहून तो योग्यतेस चढला असतांही, गाजीचें व आलभगिरचें पटेनासें झालें, तेव्हां तो वादशहाच्या पक्षास मिळाला, आणि त्या पक्षाच्या मदतीकरितां त्यानें अफगाणिस्तानचा अहंमदशहा अब्दाली यास हिंदुस्थानांत बोलाविलें. अहंमदशहा सन १७५७ त इकडे आला, तेव्हां नजीवखान उघडपणें त्यास जाऊन मिळाला.

३. अहं मद्शहा अब्दालीच्या स्वाऱ्या, (तिसरी).—महं मदशहाचा वजीर कम्बद्दीनखान याचा मुलगा मीरमनु पंजाबांत होता. अहं मदशहा अब्दालीस लाहोर व मुलतान हे परगणे मिळाले, त्यांचाही बंदोबस्त त्या अफगाण बादशहानें मीरमनूकडेच सोंपविला होता. हा मीरमनु हुशार

असून सर्वीस त्याचा कारभार विशेष पसंत पडला, आणि त्यानं तिकडे उत्तम लौकिक संपादन केला. सन १७५४ चे अखेरीस मीरमनू घोड्यावरून पडून मरण पावला. तेव्हां अब्दालीनें पंजावची व्यवस्था भीरमन्च्या विधवेकडे सोंपवून तिच्या अल्पवयस्क मुलास तो कारभार दिला. शिवाय अदिनावेग नांवाचा दुसरा एक गृहस्थ त्या विधवेस मदतनीस नेभिलेला होता. अशी व्यवस्था सुरू असतां, वजीर गाजी-उद्दीनच्या मनांत पंजाबप्रांत परत घेण्याचें आलें. सन १७५५ त मीर-मनूच्या मलीशीं लग्न करण्याच्या इराद्यानें तो पंजाबांत गेला. शहाजादा अलीगौहर हा त्याजबरोवर होता. मीरमनूच्या विधवेस व मुलीस छापा घालून त्याने पकडिलें आणि पंजावपांत परत घेऊन तो ताबडतोब दिल्लीस आला. ह्या कत्याचा अन्दालीस त्वेष येऊन व नजीवसान रोहिल्यानें भर दिल्यावरून, तो जोरानें चाल करून कांहीं हरकत न होतां एकाएकीं दिलीपुढें आला. गाजीउदीन ह्यास मराठ्यांची मदत होती. मराठ्यांनी आपले ठाणे दिलींत कायमचें दिल्यामुळें दिलींतील उमराव जळफळत होते. गाजीउदीन यास काढल्याशिवाय मराठे हालत नाहींत, असे त्यांस वाटत होतें. त्यामुळे बरीच मंडळी एकदम अहंमदशहा अब्दालीस जाऊन मिळाली. हिंदुस्थानचें सार्वभौम पद मिळविण्याची मराठयांची फार दिवसांची खटपट सफल होण्याचा योग नजीक आला होता: आणि हरप्रयत्न करून फार दिवस उपमोगिलेलें आपलें वैभव कायम राखावें, म्हणून एकंदर मुसलमान व विशेषतः कडवे अफगाण प्रयत्न करीत होते. ह्या अफगाणांच्या हातांत सत्ता जाणें गाजी-उद्दीन यास पायदेशीर नसल्यामुळं तो मराठ्यांचे बाजूस होता. अयोध्येचा सुभेदार शियाधमी असून अफगाणांशीं विशेष अनुरक्त नव्हता, म्हणून त्याचा ओढा बऱ्याच अंशीं मराठ्यांकडे होता. अफगाण अंमल हिंदु-स्थानांत चालू झाल्यास आपला निभाव लागणार नाहीं, हेंही तो जाणून होता. म्हणून होईल तितकें तटस्थ राहून स्वतःचा बचाव करण्याचा त्याचा इरादा होता. सारांश, ह्या अब्दालीच्या स्वाऱ्या म्हणजे हिंदु-स्थानच्या राज्यप्राप्तीबद्दल हिंदु व मुसलमान यांजमध्ये झालेल्या झग-ज्यांची केवळ सुरुवात होय. या झगड्याचा निकाल पुढें चार वर्षानीं षानिपतच्या समरभूमीवर व्हावयाचा होता. अब्दाली येतांच त्याजवर

48-94-99-90-089-2000

चाल्न जाण्याकरितां गाजीउदीननें नजीवखानास पाठिविलें, परंतु तो तर उघड रीतीनें जाऊन अब्दालीस मिळाला. तेव्हां मात्र वजीर घात्ररूना गेला. अब्दालीनें दिली सर करून बादशहास व गार्जास केद केर्ले, (सेप्टेंबर ११, सन १७५७). गाजीउद्दीन यास आतां कांहीं उपान राहिला नन्हता. त्याने मीरमन्च्या मुलीशीं लग्न केले होतें, तेन्हां सासूची मर्जी संपादन करून तिच्या मार्फत त्याने अव्दालीची मार्फी मागितली. परंतु विपुल लांच घेतल्याशिवाय अब्दाली गाजीस सोडीना. द्देवटीं 'दुआबप्रांत छटून आपणास भरपूर पैसा आणून देतों, ' असें कबूल करून तो सुटला आणि दुआबांत निघून गेला. अन्दालीनें आपला सरदार जहानखान यास जाठांचा मुलूख छुटण्यास पाठिवेळें आणि स्वतः दिल्लींत राहून, तेथें लूट व कत्तल करून अनर्थ उडविलाः दुआवांत्न गाजीनें थोडीबहुत लूट आणिली, परंतु जाठांनीं मात्र अफ-गाणांची पुरी खोड मोडिली. तसेंच आम्याच्या किलेदारानेंही अन्दालीस दाद दिली नाहीं. त्याचा सूड घेण्यासाठीं अन्दालीनें पुरातन व धनाट्य क्षेत्र मथुरा याजवर मोर्चा फिरविला. त्या क्षेत्रावर एकाएकी छापा घालून, हजारों ब्राह्मण, साधुसंत, तापसी, बैरागी, बायकामुलें, वगैरे जें जें पुढें आलें, त्यांची त्याने कत्तल केली; लोकांचीं घरें व देवालयें लुटलीं; स्त्रियांची अप-तिष्ठा केली; गाई मारून त्यांच्या रक्तानें देवांस स्नान घातलें.

दिलींतील लोकांच्या यातना तर अनिर्वाच्य आहेत. नादिरशहापेक्षा अब्दालीचे अफगाण ज्यास्त कडवे होते. शिवाय त्याची धनतृष्णा भागविण्याची छोकांची ताकदही सर्व खलास झाली होती. अब्दालीनें दोन महिने दिल्लींत मुकाम केला; तितक्या अवधींत त्याने लोकांस केवळ पिळून काढिलें. नंतर तो गंगेच्या कांठीं अनुपशहर येथें आपल्या छाव-णींत गेला, आणि तेथें त्यानें दिलीच्या राज्याची व्यवस्था केली. नजीव-खानास त्याने अमीर-उल्-उमराव नेमिलें. अमीर उल्-उमरावाकडे बाड्याची व फौजेची व्यवस्था असे. गाजी-उद्दीनला त्याने विजरी दिली, आणि आपला मुलगा तयमूरशहा यास पंजाबांत ठेवून, स्वतःचे व तयमूरशहाचें लग्न दिलीच्या दोन राजकन्यांशी करून, तो स्वदेशी गेला

चवथी स्वारी.-अब्दाली गेल्यानें गाजी-उद्दीन यास आपल्या अर्जुचा सुड घेण्यास चांगलें फावलें. आपत्या हातानें वाढविलेला नजीव-उद्दौला हां

स्याचा प्रमुख शत्रु होता. गाजीनें मराठ्यांच्या मदतीनें नजीवास त्याच्या अधिकारावरून काह्न स्वदेशीं घालवून दिलें; आणि त्याच्या दुसऱ्या साथी-दारांस प्रतिबंधांत ठेविलें.शहाजादा अलीगौहर मात्र त्याच्या तावडींत्न सुद्भन पळून गेला.तो प्रथम सिकंद्रा येथें नजीवखानाकडे गेला,आणि तेथून लखनौस जाऊन सुजा-उद्दौल्याच्या मदतीनें त्यानें वंगाल्यांतील इंग्रजांवर आपला मोर्चा फिरविला. इकडे राघोवादादा मराठ्यांची मोठी फौज घेऊन उत्तरहिंदुस्थानांत आला. दिल्लींत त्यानें गाजीचा अंमल वसविला, आणि पंजाबांत जाऊन तयमूरशहास घालवून दिलें. मराठयांचा यशस्वी मगवा झेंडा त्यानें अटक येथें रोंविला, (सन १७५८). तिकडे दुसऱ्या एका मराठयांच्या फौजेनें नजीवखानासही त्याच्या मुल्खांत घालवून दिलें.

या गोष्टी ऐकून अहंमहशाहा अन्दालीचा राग अनावर झाला. हिंदु-स्थानांतील मुसलमानांसही आपलें वैभव मराठे हिसकावून घेतात असें वाटून, सर्वीनीं मिळून एकमतानें अब्दालीचें साह्य करण्याचें मनांत आणिलें. नजीबखान व इतर सरदारांनीं अहंमदशहास बोलावणें पाठ-विलें. तेव्हां पंजाबचा बंदोबस्त चांगला ठेवून तेथेंच अहंमदशहास अड-विणे व नजीबखानास कैद करून त्याचे कट फोडणें, या दोन महत्त्वाच्या गोष्टींविषयीं मराठ्यांनीं अगदीं हयगय केली. त्याचें फळ त्यांस मिळाल्या-शिवाय राहिलें नाहीं. सन १७५९ त अहंमदहा चवथ्यानें इकडे आला. एकामागून एक सर्व मराठयांचीं ठिकाणें त्यानें घेतलीं. तेव्हां गाजी-उद्दीन फारच घाबरला. त्यास काय करावें हें सुचेना. स्वतःचा बचाव करण्या-करितां त्याने बादशहास एका साधूच्या दर्शनास म्हणून बाहेर काहून ठार मार्राविलें. पुढें दुसरा राजपुत्र सिंहासनावर स्थापून तो स्थिरस्थावर करणार, इतक्यांत अहंमदशहा येऊन पोंचला. तेव्हां गाजी-ऊद्दीन हा पळून जाठांचे मुख्खांत जाऊन राहिला. तेथून कांहीं दिवसांनीं तो दक्षि-णेत आला. परंतु निजामशाहींत त्यास थारा न मिळतां, तो रानोमाळ गरीब रिथतींत भटकत होता. सन १७९० त सुरत येथें तो इंग्रजांच्या पोलिस शिपायांस सांपडला. तेव्हां गव्हर्नर जनरलने त्यास लहानशी नेमणूक करून मकेस पाठविलें. तेथेंच पुढें तो मरण पावला. सय्यदांप्रमाणेंच गाजी-उद्दीनच्या उलाढाली मोठया जबरदस्त होत्या. पानिपतावर मराठयांस यका आले असते, तर कदाचित् त्याच्या कारस्थानांचा उपयोग झाला असताः

दुसऱ्या आलमगीरबरोवर मोगल बादशाहीचा अंत झाला, असे म्हण-ण्यास हरकत नाहीं. पण बंगाल्याकडे पळून गेलेला शहाजादा अलीगौहर ह्यानें शहाआलम असें नांव धारण करून पुष्कळ वर्षें कंठिलीं. त्याचें कष्टमय चरित्र सांगितलें म्हणजे मोगलबादशाहीचा इतिहास संपला.

४. अठीगोहर ऊर्फ शहाअलम.—फार दिवस चाललेख्या हिंदुमुसलमानांऱ्या युद्धाचा पानिपतच्या समरम्मीवर निकाल लागला. मराठ्यांचा संपूर्ण नाश होऊन, त्यांची सार्वभौम राज्यस्थापनेची खटपट
व्यर्थ गेली. तथापि मराठ्यांच्या नाशानें मुसलमानांचा मात्र फायदा झाला
नाहीं. मुसलमानांच्या शक्तीचाही पानिपतच्या युद्धांत निःपात
झाला. अब्दालीनें स्वदेशीं परत जातांना शहाजादा अली गौहर
यास निरोप पाठिवला, की 'दिलीस येऊन तुम्हीं आपलें राज्य करावें.'
त्यानें नजीव उद्दील्यास अमीर उल्-उमराविशारी देऊन सुजा उद्दीला यास
विजिरी दिली; आणि गौहरचा मुलगा मीर्झा जवानवख्त याजकडे दिलीचें
राज्य सोंपवून अब्दाली परत स्वदेशीं गेला. ह्यापुढें त्यानें हिंदुस्थानच्या
कारभारांत ढवळाढवळ केली नाहीं.

शहाजादा अली-गौहर हा अयोध्येचा सुमेदार सुजा-उद्दौला याजकडे गेला असे मागें सांगितलेंच आहे. सुजा हा विशेष धोरणी व कार्यसाधु असल्यामुळें तो ह्या दुर्बल शहाजाद्याच्या नादास लागून स्वतःचें नुक-सान करून वेणारा नव्हता. त्यानें त्यास साहाय्य दिलें नाहीं, तेव्हां शहाजादा अलाहवादेस गेला. अलाहवादचा परगणा महंमद कुली-खान नामक सुजाच्या एका नातलगाकडे होता. बंगालप्रांतांत त्या वेळेस इंग्रज व सुमेदार मीरजाफर यांजमध्ये कलह लागला होता. अशा संधीस वंगालप्रांताची सुमेदारी महंमद कुलीस देऊं करून, उभयतांनीं मिळून त्या प्रांतांत प्रवेश केला, (नोव्हेंबर १७५९). बहार-प्रांतांत कनोटी गांवीं अली-गौहर यास आपल्या बापाचा खून झाल्याचें वर्तमान कळलें. लगेच 'शहा आलम ' असे नांव धारण करून तो आपणास बादशहा म्हणवूं लागला. सुजा-उद्दौला यास विजरी देऊन नजीवखानास त्यानें सेनापतीचें काम दिलें. त्या वेळीं त्याचें वय ४० वर्षाचें होतें. तो देखणा व वांधेसूद असून मनाचा थोर व उदार होता. परंतु कौर्य व निश्चयाचें धाडस यापेक्षां दया व सहनशीलता हे गुण

त्याच्या ठिकाणीं विशेष असल्यामुळें अंतीं त्याचा घात झाला. शहा-आलमने बहारप्रांताचा कारभारी रामनारायण याचा पराभव केला, (१७६०). पुढें मुर्शिदाबादेवर जाण्याचा त्यानें दोन वेळां प्रयत्न केला, पण इंग्रज व मीरजाफर यांनीं त्यास पुढें येऊं दिलें नाहीं-चंद्रनगर येथील फेंचांचा मुख्य मि. लॉ यानें बादशहास मदत केली. परंतु बादशहाच्या अनुयायांत एकवाक्यता नसल्यामुळें ला याचे प्रयत्नांस यश आहें नाहीं. तो म्हणतो, 'सुजाउदौल्यासारखी मंडळी मनापास्न ह्या कामीं मला साह्य करतील, तर मी इंग्रजांस घालवून देईन; इतकेंचा नाहीं, तर राज्याची सञ्यवस्था लावून देईन.' पाटणाशहर घेण्याचा प्रयत्न करीत असतां दोनदां बादशहाच्या फीजेचा मोड झाला. वेळीं इंग्रजांचा सेनापित किप्टिन नॉक्स हा होता. इकडे महंमद कुळीखान हा अलाहवादेस परत गेला असतां सुजा उदौला यानें त्यास ठार मारून तो प्रांत स्वतःकडे घेतला. स. १७६१ च्या आरंभी इंग्रजांनी बादशहाचा आणखी एक वेळ पराभव करून लॉ यास कैद केलें. तेव्हां इंग्रज व बादशहा यांजमध्यें सख्य होऊन तह ठरला. इंग्रजांनीं मीरजाफरास कादून मीरकासीम यास बंगालची सुभेदारी दिली होती. ह्या व दुसऱ्या अनेक कृत्यांस बादशहाची मंजुरी पाहिजे होती, म्हणून पाटणा येथील वखा-रींत जेवणाच्या मेजांचे एक लहानसें सिंहासन वनवून तेथें इंग्रजांनीं दर-बार भरविला; आणि बादशहापासून जरूर ते करार करून घेतले, (सन १७६१). इंग्रजांनीं वादशहास वंगालप्रांताबद्दल २४ लक्ष रुपये खंडणी देण्याचें ठरलें. आपणास दिल्लीस नेऊन पोंचविण्याविषयीं बादशहार्ने इंग्रजांस निकड लाविली. परंतु त्यांनीं तें काम पत्करिलें नाहीं. इकडे पानिपतावर मराठयांचा नाश होऊन गाजीउद्दीनची भीति उरली नाहीं, तेव्हां शहाआलम याची दिलीस आणून स्थापना करावी, असे हुक्म अब्दालीनें सुजा-उद्दौला व नजीवखान यांस दिलेले ऐकून शहाजादा इंग्रजांस सोडून सुजाकडे गेला. सुजानें त्यास बनारस, अलाहबाद इत्यादि ठिकाणीं दोन वर्षे नादीं लावून ठेविलें. इतक्यांत मीरकासीम यासही इंग्रजांनीं काद्वन लाविल्यामुळें तो, व कूरपणांत बहादरी मिळिबि-लेला त्याचा युरोपियन नोकर, वॉल्टर रेन्हार्ट ऊर्फ सुमरू, असे दोघे सुजास मिळाले. त्या सर्वानीं स. १७६४ त बहारपांतांतील पाटणावर स्वारी

केली. परंतु बक्सार येथें निकराची लढाई होऊन वादशहाचा पराभव झाला,. (ऑक्टोबर १७६४). पुढें इंग्रज व वादशहा यांचा तह ठरला. बादशहानें बंगालप्रांताची दिवाणी इंग्रजांस दिली. इंग्रजांनी कुरा व अलाइबाद हे अयोध्येच्या विजराचे परगणे बादशहाकडे परभारे दिले. सुजास ही व्यवस्था न आवडून त्यानें मराछे व रोहिले यांची मदत घेऊन पुनरिष बंगालवर स्वारी केली. परंतु इंग्रजांनी त्यास दाद दिली नाहीं. इतकेंच नाहीं तर उलट अयोध्येचा मुल्लही ते काबीज करितात कीं काय, अशी सुजास भीति पडली; तेन्हां त्यानें बादशहाबरोबर झालेल्या तहास मुकाट्याने कबुली दिली, (१७६५). येणेंप्रमाणें इंग्रज कंपनी बादशहाची नोकर बनली, (पहा ब्रि. रि. प्रकरण २३).

या वेळेपासून बादशहा अलाहबाद येथें राहूं लागला. त्यासः दिलीस नेऊन पोंचविण्याचें धाडस सुजा करीना. ह्या वेळी मीर्झाः नजफ्खान नांवाचा एक सत्यनिष्ठ इराणी सरदार बादशहाजवळ होता, त्याचा बादशहास अखेरपर्यंत चांगला उपयोग झाला. तो पूर्वी महंमद कुलीचा दोस्त असून, इंग्रजांच्या शिफारशीवरून बादशहाजवळ नोकरीस राहिला होता. सालीना एकलाखाची नेमणूक देऊन कुरा प्रांताचा कारभार बादशहानें त्याजला सांगितला होता. सुजानें आपला मुलगा सादत-अली यास बादशहाची वाजिरी दिली.

५ नजीबखान जाठ व मराठे.—बादशहा पूर्वेकडे हिंडत असतां, अब्दालीच्या व्यवस्थेप्रमाणें त्याचा मुलगा जवानवरूत व रोहिला नजीव-उदौला हे दिली येथें राहून बादशहाची सत्ता कायम करीत होते. यानपतावरील घोर प्रसंगामुळें उत्तरहिंदुस्थानाकडे लक्ष देण्यास मरा-ठयांस सवड झाली नाहीं. मराठयांची दुआवांतील ठाणीं नजीवने एकामागून एक परत घेतलीं. त्याचप्रमाणें सुरजमल जाठानेंही मरा-ठयांची ठाणी उठवून आपला अधिकार वाढविला. सुमरूने ह्या सुरजम-छाची नोकरी पत्करिली. आरंभींच नजीवलानास ह्या जाठांवर शस्त्र धरावें लागलें. कांही वेळ युद्धप्रसंग चालून नजीवच्या फौजेने पुष्करनजीक एकाएकी जाठांवर छापा घातला, आणि सुरजमलाचें शीर कापून आपल्या धन्याकडे नेलें. अशा कठीण प्रसंगी जाठांनी सुरजमलाचा मुलगा जवाहीरसिंह याजला आपला राजा करून, मल्हारराव होळकराशी

सस्य केलें. परंतु त्याचा उपयोग न होतां जाठांनीं नजीवखानाशीं तह केला. पुढें जवाहीरिसंहानें जयपूरचा राजा माधवसिंह याजवर स्वारी केली. परंतु त्या स्वारींत जवाहीरचा खून झाला; आणि पुढें जाठांचे राज्यांत बराच घोटाळा होऊन, कांहीं दिवसांनीं सुरजमल्लाचा शेवटचा मुलगा रणजितसिंह भरतपूरच्या गादीवर बसला. रणजितसिंहाने जाठांचें राज्य ऊांजैत दशेस आणिलें; आणि जिकडे तिकडे स्वस्थता केली.

स. १७६६त बादशहानें अलाहबादेहून मराठयांकडे बोलणें लाविलें, कीं आपणास दिलीस नेऊन तख्तावर बसवावें. वादशहाच्या ह्या कृतीनें इंग्रजांस विशेष धास्ती पडली. मराठयांनीं वादशहाचा पक्ष स्वीकारणें त्यांस अत्यंत हानिकारक वाटलें. पण त्या वेळेस मराठयांनाहीं ती कामिगरी उचलतां येईना. दिली येथें नजीबखानासही पुष्कळ शत्रु उत्पन्न झाले होते, म्हणून त्यानें बादशहाकडे लक्ष दिलें नाहीं. स. १७६७ त शीखांनीं नजीबखानास विशेष त्रास दिला, तेव्हां अफगाणि-स्तानच्या अहंमदशहानें त्यास मदत करून, शीखांस परत फिरविलें. ह्या वेळीं सुजाउदौल्यास अहंमदशहानें धमकी दिली. परंतु त्या धूर्त विज-रानें ती जुमानिली नाहीं.

दक्षिणेतील तंटे मिटल्यावर मराठे सरदार महादजी शिंदे व तुकोजी होळकर यांनी सन १७६८ त उत्तरहिंदुस्थानांत प्रवेश केला. महादजी व नजीवलान रोहिला यांचे हाडवैर होतें. जाठांकडून खंडणीं घेऊन रोहिलखंडांत धुमाकूळ उडवून व दुआवप्रांत हस्तगत करून मराठे सरदार दिल्लीवर आले. नजीवलानास कांहींच आधार उरला नव्हता. काळानेंच त्यास अभय देऊन सन १७७० त स्वतःचे पदरांत घेतलें, म्हणून तो महादजीचे तावडींतून सुटला; नाहीं तर अनेक विश्वासघातकी कृत्यांबद्दल त्या शूर मराठे वीरानें ह्या हिकमती पठाणाचा चांगलाच सूड घेतला असता. तशांत होळकराचें साहाय्य नजीवलानास असल्यामुळें त्याचा बराच बचाव झाला.

मुसलमानांच्या पडत्या काळांतील नजीबखान हा शेवटचा मुत्सदी होय. तो शूर, धोरणी, व चलाख होता. मुसलमानशाहीचा अभिमान घरून काफर मराठयांस वर चहूं न देण्याविषयीं त्यानें जबरदस्त खटपट केली. पानिपताचा घोर युद्धप्रसंग मराठयांवर त्याच्यामुळेंच आला.

नजीबसारखा पुरुष त्या वेळीं निपजला नसता तर, किंवा पूर्वी हार्ती सांपडला असतां मराठयांनीं वेळींच त्याचा बंदोबस्त केला असता तर, दिलीस मराठशाहीची स्थापना खचित झाली असती, असे पुष्कळांचें मत आहे. इंग्रजांशीं सख्य ठेवून नजीबखानाच्या धोरणानेंच बादशहा वागता, तर मोगलशाहीचा उद्धार झाला असता, असे इंग्रज ग्रंथ-कारांचें म्हणणें आहे. नजीबखानाच्या खऱ्या योग्यतेविषयीं मराठी व इंग्रज ग्रंथकार यांजमध्यें मोठा वाद आहे. मराठी ग्रंथकारांनीं त्याज-विषयीं एकही चांगला शब्द काढिलेला नाहीं; आणि इंग्रज ग्रंथकारांनीं उलट प्रकार केलेला आहे. इतक्या अत्यंत विरोधाची एकवाक्यता करणें कठीण आहे. तथापि दोनही लेखकांचे हेतु ध्यानांत धरले म्हणजे खरा प्रकार थोडाबहुत स्पष्ट होतों. मोगलशाही तर बुडालीच होती. पुढें राज्य कोणाचें होणार एवढाच प्रश्न होता. मराठ्यांस ह्या कामांत बहुतेक यश आलें होतें. इंग्रज पाठीमांगें राहून साधेल तसा लाग साधीत होते. मराठे व इंग्रज ह्या दोघांसही राज्यस्थापनेच्या कर्तवगारीविषयीं आपापली खात्री वाटत होती. तेव्हां दोघांसही एकमेकांबद्दल अत्यंत वैरभाव वाटत होता यांत नवल नाहीं. इंग्रजांस नजीबखान पाहिजे होता व मराठचांस तो नको होता. नजीबखान असेल तर मराठे शिरजोर होणार नाहींत असें इंग्रजांस वाटे. हें ध्यानांत घेऊन नजीवखानाची खरी योग्यता ठर-विली पाहिजे. एका इंग्रज ग्रंथकारानें नजीवखानाविषयीं खालील अभि-प्राय दिला आहे. 'मोठेपणा व सौजन्य हे गुण एका व्यक्तींत वास करितात असे उदाहरण हिंदुस्थानांत फक्त नजीवखानाचे आहे. केवळ स्वतःच्या अंगच्या उत्तम शौर्यानें, प्रामाणिकपणानें व दृढनिश्चयानें तो पन्नास स्वारांच्या अंमलदारापासून प्रस्तुतच्या मोठेपणास चढला. त्याला लिहितां वाचतां वगैरे येत नव्हतें, तरी जगाचा अनुभव व अंगची हुशारी यांमुळें त्यास कांहीं कसी पडलें नाहीं. त्याच्या मनाचें औदार्य व दीलदारपणा यांनीं त्याचें हीन व हलकें कूळ झांकून गेलें होतें. इर्छी त्याचें वय सुमारें ६० वर्षीचें असून तो दुखण्यानें जर्जर होऊन श्रमानें थकून गेला आहे. (व्हेरेल्स्ट्चें कोर्ट आफ् डायरेक्टरांस पत्र, मार्च २८, सन १७६८). नजीबखानाचे पश्चात् त्याचा मुलगा झबेता- खान हा बापाचें काम पाहूं लागला, दुंदीखानही याच सुमारास मरणा पावला. रोहिल्यांपैकीं हाफीझ् महंमदखान मात्र उरला होता.

६. शहाआलमची दिझीस स्थापना.—नजीवखान मरून गेला. स्याचा मुलगा झवेताखान यानें तर नेहमींची खंडणी सुद्धां वादशहास देण्याचे बंद केलें; इतकेंच नाहीं तर दिल्लीतील वेगमांशीं त्यानें कारस्थानें करून जनानखान्याची अमर्यादा केली. सुजाउ-दौला व इंग्रज हे बादशहास दिलीस पींचिवनात. तेव्हां नाइलाजा-स्तव सराठ्यांचें साहाय्य घेणें बादशहास भाग पडलें. सराठे व वादशहा यांचा तह ठरला, त्यांत दहालाख रुपये त्यानें मराठ्यांस द्यावे व मराठयांनीं बादशहास दिल्लीस पोंचवावें असें ठरलें. बादशहाचे कुरा व अलाहबाद हे परगणेही मराठयांचे मनांत च्यावयाचे होते असीं दिसतें. सन १७७१ च्या आरंमीं वरील कृत्याविषयीं वादशहानें कल-त्यास वकील पाठवून इंग्रजांची सला विचारिली. इंग्रजांनीं तर मरा-ठ्यांची मदत स्वीकारणें अत्यंत अविचाराचें आहे, असें होईल तितक्या जोराने त्यास परत कळविले. सुजा-उद्दौला याने मात्र त्यास आपली संमति दिली. मग त्यांत त्याचा काय उद्देश असेल तो असो. बाद-शहाबराबर एक लहानशी फौज होती, तिचा मुख्य मेडॉक नांवाचा फ्रेंच गृहस्थ असून एकंदर सैनापत्य मीर्झा नजफ्खान याजकडे होर्ते. मे महिन्यांत बादशहा अलाहबाद सोड्रन निघाला. कुराप्रांताचे सर-इद्दीपर्यंत इंग्रजांची एक टोळी त्यास पोंचविण्यास आली होती. तिच्या अंमलदारानें बादशहास पुनः बजाविलें, कीं 'मराठ्यांची संगत धरूं नका; 'परंतु तो 'डोळे मिटून 'पुढें गेला, डिसेंबर महिन्यांत पाटील-वावा महादजीस बरोबर घेऊन बादशहानें दिली शहरांत प्रवेश केला. मोगलांच्या पूर्व वैभवाचा अनुभव घेतलेल्या मंडळींचीं मनें आपला बाद-शहा परत आलेला पाहून, त्या वेळीं आनंदानें भरून गेलीं. फार वर्षे वनवास भोगिल्यावर शहाआलम यास आपण बादशहा आहें। असे एकदांचे वाटलें.

ह्या वेळीं आसपासच्या मंडळींचे कावे भिन्न भिन्न होते. त्यांजमध्यें मुसल-मान व मराठे असे दोन तट असून, अहंमदशहा अब्दालीनें इतकी खटपट करून राखिलेली मुसलमानांची सत्ता पुढें चालू ठेवावी, आणि मराठयांचें वजन नाहींसे करावें, अशी मुसलमानपक्षाची उत्कट इच्छा होती.

मराठे तर पानिपतच्या आठवणीनें चवताळून आपल्या शत्रुंचा पुरेपृर सुड घेण्यास टपले होते. सुजा उद्दौला व इंग्रज तटस्थ राहून आप-आपला लाग कसा साधता है पाहत होते. इकडे झबेताखान बादशहा-विरुद्ध दांडगाई करीतच होता. तेव्हां बादशहाच्या आगमनानंतर एक मीइन्याच्या आंत मराठयांनीं त्यास झवेताखानावर शस्त्र धरण्यास लाविले. ह्या स्वारींत बादशहाच्या पक्षाकडे मीर्झा नजफ्खान होता. हा जातीचा इराणी असन सुजा-उद्दौल्याचा नातलग होता. झवेताखानाचा पराभव होऊन तो पळाला आणि त्याचीं बायकामुले बादशहाच्या हातांत सांपडलीं. त्या वेळेस झबेताखानाचा मुलगा गुलाम कादर याचे बादश-हाने पुरुषत्व नाहींसें केलें असे म्हणतात. रोहिलखंडांत्न मिळविलेली सर्वच लूट मराठ्यांनी घेतली, आणि बादशहास कांहीं दिलें नाहीं, म्हणून त्यास राग आला. झबेताखानापासून दीडलाख दंड घेऊन त्यास मरा-ठ्यांनीं त्याचे प्रांतांत परत पाठविलें. ह्या दंडाची रक्कम झवेताखानास सुजा-उदौला यानें कर्ज दिली. सर्व रोहिलखंड ह्या वेळेस मराठ्यानीं कावीज केंलें असतें, पण त्यास मीर्झा-नजम्खान आड आला. पुढें रोहिले क मुजा उद्दौला यांजमध्यें अनेक व्यवहार घडून शेवटीं युद्ध सुरू झालें. त्यांत इंग्रजांनीं विनाकारण सुजाचा पक्ष घेतला. ह्या रोहिला युद्धाची हकीकता इंग्रजांचे भागांत वॉरन हेस्टिंग्स्च्या कार्किर्दीत यावयाची आहे.

शिद्याच्या मनांत बादशहाचा बंदोबस्त चांगला करावयाचा होता. परंतु मध्यंतरीं निराळेंच विष्न आलें. पुण्यास माधवराव पेशवे मरण पावला व नारायणरावाचा खून झाला, तेव्हां दिल्लीकडील कामें निकडीचीं असतांहीं तीं अर्धवट टाकून, त्यास दिक्षणेंत परत यावें लागलें. तेणेंकरून नजभ्खान व झबेताखान यांच्या स्पर्धेमुळें उत्पन्न झालेलीं कारस्थानें जोरांत येऊन त्यांत बादशहाचा पक्ष दुर्बळ पडत चालला.

मराठे निघून गेल्यांबर दिलींत निरिनराळ्या पक्षांमध्ये तंटे लागले. झबेताखान व नजफ्खान यांच्या वैरामुळे अनेक भानगडी उपस्थित झाल्या. झबेताखानानें शीखांची मदत घेतली. परंतु बादशहाच्या फाजेनें पानिपत येथें झबेताखनाचा पराभव केला. या लढाईत बादशाही फीजेचें आधिपत्य सुमहकडे होतें. त्यास सिर्धाना येथें बादशहानें जहागीर दिली, (१७७७). सन १७७८ त बादशाही फीजेने शीखांवर हला केला. त्या फीजेचें आधिपत्य शहाजादा जवान-बख्त याजकडे होतें. शहाजादा परामव पावून परत आला आणि शीखांस उत्तरेकडील मुलूख लुटण्यास सवड मिळाली. ह्या युद्धांत शीखांकडे पुढें प्रसिद्धीस आलेला रणिजतिसंह हा लढत होता. परंतु पुढें मीर्झा नजफ्-खानानें शीखांचा बराच चांगला बंदोवस्त केला. सन १७७८त सुमरू मरण पावला व सिर्धानाची जहागीर त्याच्या वायकोस मिळाली. ही वाई पुढें पुष्कळ प्रसिद्धीस आली. तिचा जन्म एका आरव गृहस्थापासून वेश्येच्या पेटीं झाला असून, ती वेगम सुमरू म्हणून इतिहासांत प्रसिद्ध आहे. सन १७८२ मध्ये शहाआलमचा साह्यकर्ता मीर्झा नजफ्खान मरण पावला. नजीवखानाचे पश्चात् नजफ्खान हा कर्तृत्ववान् पुरुष होता ह्यांत संशय नाहीं. त्याच्या मरणानें वादशहाची वाजू अगदींच दचली. पुढें अफ्रासियाव्खान म्हणून एक सरदार होता, तो वाद-शहाचा वजीर झाला. तो फार दिवस टिकला नाहीं. निरनिराळ्या सरदारांमध्यें खासगी तंटे एकसारखे चालू झाले.

७. महाद्जी शिंदाची मद्त. - सन १७८३त सालबाईचा तह होईपर्यंत मराठे दक्षिणेंत गुंतलेले होते. तो तह झाल्यावर महादजी विजेसारला चमकत उत्तरहिंदुस्थानांत आला. ह्या वेळीं हिंदुस्थानांत त्यास फार महत्त्व प्राप्त झालें होतें. परंतु महादजीच्या नादीं बादशहानें लागूं नये, असें सांगण्याकरितां कलकत्याहून इंग्रजांचे वकील दिलीस आले. सन १७१५ त फर्रुल्सेयर बादशहास डॉ. हॅमिल्टननें बरा केल्यानंतर दिल्लीस इंग्रजांचे वकील आले असे हेच होत. ते वकील येऊन पोंचण्याच्या अगोदरच मीर्झा शाफी नांवाचा सरदार वजीर झाला होता त्याचा खून झाला. पुढें अफ्रासियाव्खान व महंमद बेग हे दोन सरदार दिल्छींत मुख्य होते. अनेक संकटें आलीं, तव्हां इंग्रज आपणास मदत करतील तर वरें, असे वादशहास वाटूं लागलें. गव्हर्नर जनरल हेस्टिंग्स्नें बादशहास साहाय्य केलें नाहीं असा त्याजवर पुढें आरोप आणण्यांत आला होता. परंतु महादजी शिंदे नुकताच इंग्रजांचा दोस्त झाला होता, म्हणून बादशहाचा पक्ष गन्हर्नर जनरलनें स्वीकारिला असता, तर महादजीस वैषम्य वादून तो इंग्रजांचा शतु बनता. महादजीचें शतुत्व पत्करण्यापेक्षां बादशहाचे नादास न

लागणें बरें, असे हेंस्टिंग्स् यास वाटलें तें योग्य होतें. शहाजादा जवान बख्त लखनौस जाऊन हेस्टिंग्स् यास भेटला. पण हेस्टिंग्स्नें महादजी शिंदो त्वरेनें आध्यास आला. तेथें बादशहा त्यास जाऊन भेटला. त्याच संघीस अफ्रासियाव्खान मारला गेला; आणि महादजी शिंदे यास वाद-शहोंने सर्व कारभार दिला. महादजीनें नांवाची विजरी अयोध्येच्या सुभेदारास देऊन वकील इ मुत्लक पेशव्याच्या नांवानें घेतली; आणि स्वतः आपण पेशव्याच्या वतीनें दिल्लीस राज्याचा कारभार करूं लागला. बादशहाचे परगणे त्याच्या ताब्यांत आले, आणि आध्याचा किल्लाही त्यास भिळाला. त्याच संघीस झवेताखान मृत्यु पावला, आणि महादजी शिंदे सर्व उत्तरहिंदुस्थानांत प्रमुख झाला. सर्व मोगल सरदारही त्यास शरण आले. स. १७८४ त उत्तरहिंदुस्थानांत मोठा दुष्काळ पडला, त्यास संवत् वर्ष १८४० वरून 'चाळिसा' असें म्हणतात.

झबेताखानाचा मुलगा गुलाम कादर हा बादशहाच्या हातांत सांपडला होता, हें वर सांगण्यांत आलेंच आहे. त्याची सुटका केव्हां झाली तें कळतं नाहीं. पण बाप मरण पावतांच तो आपल्या वतनाचा मालक झाला; आणि त्यानें आपणास 'नजब-उद्दौला हुशारजंग ' अशी पदवी चेतली. हिंदुस्थानांतील अफगाण पठाणांमध्यें हा प्रमुख होता. महा-दजी शिंदे दुआबांत जाऊन बंदोबस्त करीत होता. त्याच्या मनांत बाद-शाहीची सुव्यवस्था लावावयाची होती. शहाजादा जवानवख्त लख-नौस तेथच्या सुभेदाराकडे जाऊन राहिला होता, त्यास परत आणण्या-विषयीं शिद्याने खटपट केली. ईस्टइंडिया कंपनीचा वकील मेजर प्रायर हा त्या वेळीं लखनौस होता. कंपनीस त्या वेळीं असे वाटत होतें, कीं शहाजादा आपल्या तंत्राने चालत आहे, तोंपर्यतच मराठयां-पासून आपला बचाव होणें शक्य आहे. तो हातचा गेल्यास आपली धडगत होणार नाहीं. जोंपर्यंत शहाजादा मराठयांस मिळाला नाहीं, तोंपर्यंत मराठयांनीं केलेली व्यवस्था अपुरीच राहणार. असा विचार करून त्या बेळच्या अधिकाऱ्यांनीं आपली एक लहानशी फौज दुआवांत ठेविली; आणि शहाजाद्यास मदत करण्याचे अंगावर घेतलें. हा कावा महादजीस तेव्हांच समजला, आणि स्वसंरक्षणार्थ जेवढे उपाय करतां येण्यासारखे होते

तेवहे त्याने केले. स. १७८५ त हि बॉयन् नांवाचा फ्रेंच सरदार दरमहा एक हजार रुपये पगार देऊन त्याने आपल्या नोकरीस ठेविला आणि त्याच्याकडून फौजेचा कंपू तयार करविला. हा हि बॉयन् फ्रान्स देशचा राहणारा असून अनेक संकटें मोगून हिंदुस्थानांत आला होता. कांहीं दिवस तो इंग्रजांच्या नोकरीस असून सन १७८४ त इंग्रजांच्या विकलांबरोबर तो दिल्लीस आला. तेथे शिंद्याची व त्याची ओळख झाली, आणि त्याने वर सांगितलेली नोकरी पत्करिली. तो हुशार व श्रूर होता. सन १७९७ पर्यंत हि बॉयन्नें शिंद्याची नोकरी मोठया इभ्रतीनें करून सुमारें पन्नास लाख रूपयांचा ऐवज जमविला, आणि प्रकृति नादुरस्त झाल्यामुळें हिंदुस्थान सोडून फ्रान्स देशांत सेव्हॉय् येथें आपल्या जनम-मूमीस जाऊन सुखवस्त राहिला. तो स. १८३० त मरण पावला.

वर सांगितलेल्या सरदाराशिवाय अप्पाखंडेराव, अंवाजी इंगळे, लखवा-दादा, राणाखान वगैरे मोठमोठे पराक्रमी पुरुष महादजीपाशी ह्या वेळेस होते. राज्याची सुव्यवस्था बांधून देण्याकरितां महादजीस अनेक गोष्टी कराव्या लागल्या. स्वतः नवीन फौज त्याने तयार केली, म्हणून पूर्वीच्या लोकांकडे चालत आलेल्या तैनाती जहागिरी तथास वंद कराव्या लागल्या. राजा नारायणदास म्हणून बादशहाच्या खासगीकडे एक कामदार होता, त्यास काढून त्याचे जागीं दाहा निजामुद्दीन नामक आपल्या खात्रीचा इसम महादजीनें नेमिला. तसेंच गोसावी बेड्याचा मुख्य हिंमत-बहाद्दर याजकडे जहागीर चालत होती, तिचा त्यानें हिरोब माणितलाः ह्या गोंधी लोकांस न आवडून लोक आंत्न महादजीचा देष करूं लागले. त्या वेळीं रजपूत राजेही महादजीवर उठले, त्यामुळे उभयतांमध्ये घोर संग्राम झाले, त्यांचे वर्णन मराठयांचे हकीगतींत येईल. सन १७८७ च्या मे महिन्यांत लालसोट येथे निकराची लढाई होऊन महाद-जीचा पराजय झाला. तींत बादशहाकडून महादजीस मदत होती. बादशहाच्या फौजेचे मुख्य महंमद वेग व इस्मईल वेग असे दोघे होते. महंमद-बेग त्या लढाईत मारला गेला, तेव्हां पुढें इस्मईल-बेग बादशहाचे फौजेचा मुख्य झाला. महादजीचा पगडा खाली झालेला पाहतांच इस्मईल बेग रजपुतांस जाऊन मिळाला. महादजीवर ह्या वेळेस मोठया निकराचा प्रसंग आला होता. त्यांतून निभावल्यामुळे त्याच्या अंगची

कर्तबगारी सर्वीस कळून आली, इतक्यांत गुलाम कादर रोहिलखंडांत्न निघून दिलीस आला. तेव्हां राजधानीत मुसलमान मंडळाचें प्रावत्य होऊन महादजीच्या विरुद्ध मोठा कट झाला. ग्वाल्हेरचा किला लखबा-दादाचे ताज्यांत होता. मुसलमानांनीं त्यास वेढा घातला असतां लखवानें मोठ्या शिताफीनें किल्याचें संरक्षण केलें. बादशहानें गुलाम कादर यास मोठा सन्मान देऊन महादजीविरुद्ध लढण्यास भर दिली. रज-पुतांनींही बादशहास आपल्या कटांत घेतलें. महादजीविरुद्ध अशी खटपट केल्यानें आपण होऊन आपणावर केवढें संकट आणिलें, हैं बादशहाच्या ध्यानांत आलें नाहीं. ह्याच संधीस शहाजादा जवानबस्त अयोध्येच्या सुमे-दाराकडून मदत घेऊन दिलीस आला, पण तेथें बादशहाशीं त्याचें वनलें नाहीं. त्याने एक लांबलचक पत्र इंग्लंडचा राजा तिसरा जॉर्ज यास िलिहिलें, आणि दास्याच्या हीन स्थितींतून मोगल घराण्याचा उद्घार करण्या-विषयीं त्यास विनंति केली. पुढें लवकरच तो शहाजादा इंग्रजांचे छत्राचा स्वीकार करून बनारस येथे गेला, आणि तेथे सन १७८८ च्या मे माहिन्यांत मरण पावला; त्या वेळी त्याचे वय ४० वर्षीचे होतें.

८. गुलामकादरचीं दुष्ट कृत्यें.—गुलाम-कादर व इस्मईल-वेग यांच्याशिवाय हिंमतबहादर गोसावी व वेगम सुमरू हे दोन गृहस्थ बादशहाजवळ होते. पण ह्या दोघांत गुलाम-कादरचा कावा कांहीं विलक्षण होता. दिलींत भानगडी चाळ् असतां उत्तरेकडून शीखांनीं स्वारी केली. त्यांजवर गुलाम-कादर चालून गेला. इकडे इस्मईल-वेग व शिद्याकडील राणाखान, डि बॉयन् वगैरे सरदारांची आध्यानजीक मोठी निकराची लढाई झाली. तींत इसाईल-बेगचा पराजय होऊन दिलींत महादजीचा अंमल पुनरिप चालू झाला. तरी महादजी एकदमा दिलीस गेला नाहीं. कारण बादशहास ह्या वेळेस इस्मईल-बेगचे सांगण्या-वरून रजपतांनीं फितविलें होतें. त्यास अजमीर देण्याचें ठरवून त्या शहरची सोन्याची किली विकलांबरोबर त्यांनी बादशहाकडे पाठविली. तें शहर घेण्याचे इराद्यानें बादशहा दिली सोडून गेला होता. त्याज-बरोबर हिम्मतबहादर, बेगम सुमरू, व इस्मईल-बेग ह्यांच्या फौजा होत्या. इतक्यांत मराठ्यांला जयपाप्ति झालेली ऐकून बादशहा भीतीनें दिलीस परत आला. परंतु ह्या त्याच्या दुटपी वर्तनानें महादजीस संशय येऊना

तो मथुरेस तटस्थ राहिला. बादशहाचें दुर्दैव पकें ओढवलें होर्ते च्हणून दिल्लीस जाण्याची महादजीस बुद्धि झाली नाहीं. गुलाम-कादर्रे व इसाईल वेग हे दिल्लीस पोंचल्यावर त्यांनीं जीं अनिन्वत व दुष्ट कृत्यें तेथें के हीं, त्यांच्या स्मरणानें अंगावर कांटा उभा राहतो, आणि गुलाम-कादरसारले राक्षसी मनुष्य पाहून अंतः करण थक होते. वादशहा जात्या भित्रा व नामर्द होता. त्याचे वय ७० जवळ होतें. हा जीर्ण व निरुद्योगी बादशहा पदच्युत करून, त्याचे जागीं नवीन वादशहा चसवून, मिळेल तितकी ल्ट मिळवावी व फौज उभारावी, असा गुलाम कादरचा बेत असावा हें संभवनीय दिसतें. बाह्यतः तो बादशहास सांगे, कीं मराठयांचे जाचांतून मी सोडविण्याची खटपट करीत आहें. परंतु आंत्न त्यानें मलकाझ्मानी च्यैरे मसलती वायांशीं वोलणीं चालविलेलीं होतीं. 'आपला मुलगा वेदर-वर्ष्त यास गादीवर बसविल्यास मी तुम्हांस दहालाख रुपये वक्षीस देते,' असे गुलाम-कादरपाशीं त्या बाईनें कबूल केलें. ह्या हेत्ने शेंकडों क्र व दुष्ट पठाण लोक वरोवर घेऊन गुलाम-कादर दिलीस गेला. इस्मईल बेग अगोदरच तिकडे गेला होता. पण त्यास गुलामाचे दुष्ट वेत माहीत नव्हते. मराठयांची कांहीं फौज दिलीचे बंदोबस्तास होती. परंतु महादजी मथुरेस तटस्थ होता. गुलामकादरनें व ईस्मईल वेगर्ने राजवाड्यावर तोफांचा भडिमार सुरू केला, तेव्हां सहजच शहर त्याच्या ताब्यांत आलें. वाड्यांत जाऊन त्यांनीं बादशहाची भेट वेतली. बादशहानें गुलामकादरकडे विजरी कायम केली, आणि त्यानेंही बादश-हाचें संरक्षण करण्याची कुराणावर शपथ घेतली. पुढें त्यानें खर्चासाठीं। बादशहाजवळ पैसे मागितले, व त्याजपाशीं पुष्कळ पैसे आहेत, ह्या समजुतीवर त्यानें पुढील अनर्थ केला.

तारीख २९ जुलई स. १७८८ रोजीं गुलामकादर हा एकटाचा कांहीं बदमाप व दांडगे पठाण बरोबर घेऊन बादशहाकडे गेला आणि खर्चीसाठीं बादशहाजवळ रुपये मागूं लागला. आपणापाशीं पैसे नाहींत असे वादशहानें उत्तर दिलें, तेव्हां पिसाळलेल्या कुत्र्याप्रमाणें तो बादशहाचे अंगावर चालून गेला, आणि बादशहानें महादजीस मदतीसा बोलाविलें आहे असे एक बनावट पत्र खिशांतून काहून, तें बादशहासा

वाचून दाखविलें, त्याच रागाच्या आवेशांत त्यानें बादशहाला त्या प्राचीन व पूज्य तख्तावरून खालीं ओहून लत्ताप्रहार केला; आणि बेदर-बख्तास आणून तख्तावर बसविलें. तेव्हां सर्व दरबारांत एकच गोंधळ उडाला. नंतर त्या राक्षसानें त्या पदभ्रष्ट बादशहास व त्याच्या मुलांस शस्त्रहीन करून, सर्व चीजवस्त घेऊन तीन दिवसपर्यंत कारायहांत कोंडिलें व अन्नपाणी न देण्याविषयीं ताकीद केली. नंतर बेदरबख्ताचे साह्यानें त्यानें सर्व जनानखाना व राजपुत्रांचे महाल लुटून फस्त केले. शहा आलम यास मोतीमहालांत कोंडिलें होतें. त्याच्या समक्ष त्यानें शहाजादे अकवर व शेखों यांस प्रखर उन्हांत उमें करून बेदम मार दिला, आणि जनानखान्यांतील दासींनाही मरेमरेपर्यंत मारून आपल्या लोकांडून त्यांची अमर्यादा करविली. पुढें द्रव्य कोठें तरी पुर-लेलें अस्न तें बादशहा आपणास दाखावित नाहीं, असें म्हणून, त्याने बादशहास दिवाण-इ-स्नासांत ओहून आणून चावकानें मारिलें. तेव्हां बादशहा काकुळतीस येऊन वालला, 'बाबारे, मजपाशीं द्रव्य मुळींच नाहीं व पुरलेलेंही नाहीं, आतां मला छळूं नको; एकदां माझी आंतडीं तरी फाडून थे. पण या यातनेंत्न एकदांचा मला सोडीव'. बादशहा बेहोष होऊन पडल्यावर गुलामाने जननखान्यांतल्या खाशा स्त्रियांस आणून त्यांचाही नानाप्रकारें छळ केला. हें चाललें असतां कोंडून ठेविलेल्या माणसांपैकीं लहान लहान कोमल मुलें पाण्यावांचून व्याकूळ होऊन मरण पावलीं, तेव्हां तेथेंच त्यांस गाडण्याचा त्या दुष्टानें हुकूम दिला. पुढें मलका स्मानी व बेदरव एत यांचाही त्यानें फार अपमान केला आणि वैशासाठीं सर्व राजवाडा पोखरून टाकिला. इस्मईल बेग शहराबाहेर होता, त्यास ही वाड्यांतील बातमी कळत नव्हती, गुकामानें सुमारें पांच लाख रुपये त्याजकडे पाठवून ज्यास्त भरतीसाठीं शहर छुटावें म्हणून निरोप पाठविला. पुढें एक दिवस त्यानें सर्व राजपुत्रांस आणून आपणापुढें गाण्यास व नाचण्यास लाविलें. शेवटीं थकल्याचें मिष करून, शहाजादा अकबर याचे मांडीवर डोकें ठेवून जवळच तरवार व सुरा ठेवून तो निजला. पुढें जागा झाल्यावर त्या राजपुत्राची निर्भत्सना करून गुलाम बोलला, मी शस्त्र खालीं ठेवून तुमच्या समक्ष निजलों असता वुम्हीं माझे शीर उडाविलें नाहीं, इतके नामद तुम्ही राज्य कसें कराल ? ?

एकदां तो तख्तावर हुका ओढीत बसला व टेवा कोटें आहे म्हणून बादशहास विचारल्यावर, त्यानें माहीत नाहीं असें म्हणतांच, गुलामाने तख्तावरून उडी टाकून बादशहास खाली पाडिलें, आणि त्याचे उरावर बसून 'ठेवा कोठें आहे तो दाखिवतीस कीं डोळे काढ़ूं ? ? म्हणून विचारिलें. बादशहानें डोळ्यांत अश्रु आणून विनाविलें, कीं 'माझ्या डोळ्यांनीं आतां थोडेंच सुख पाह्वयाचें आहे. परंतु मला कुराण वाचण्यास त्यांचा उपयोग होतो, एवढ्यासाठीं तरी ते कायम ठेव. त्या दुष्टानें तिकडे दुर्लक्ष करून पेषकवजानें त्याचे दोनही डोळे फोडिले, (ता० १० ऑगस्ट). हें अघोर कृत्य पाहून बायकापोरानीं हाहा:कार केला, आणि मोगलांच्या गतवैभवाचा दर्शक असा तो प्रसिद्ध दिवाण-खाना स्त्रियांच्या आक्रोशानें गजबजून गेला. नंतर गुलामानें त्या बाद-शहास तसाच फरफरां ओढीत नेऊन काराग्रहांत टाकिलें, आणि शहा-जाद्यांचेही डोळे फोडितों म्हणून उठला. परंतु लाला सीतलदास ह्या हिंदु खजानजीच्या मध्यस्थीनें त्यानें तें कर्म केलें नाहीं. पुढें एक दिवस त्यानें जनानखान्यांतल्या तरुण व सुंदर स्त्रियांस आणून बेदम मारिलें, आणि ज्यांचें नखही परपुरुषांचे दृष्टीस पडलेलें नाहीं, त्यांस विवस्त्र करून आपल्या लोकांकडून त्यांची विटंबना करविली.

अशीं दुष्ट कृत्यें करण्यांत त्याचा कांहींच हेतु राहिला नव्हता. त्याची या वेळीं मनुष्यांत गणना नव्हती. तो केवळ पशु बनला होता. ह्या वेळीं त्याचा जात्यभिमान, धर्माभिमान व मराठयांविषयीं द्वेष हीं सर्व नष्ट झालीं होतीं. हीं कृत्यें ऐकून सर्व शहरांत आकांत झाला. नादि-रशहा, अहंमदशहा, किंवा तयमूरलंग ह्यानीं प्रजेस लुटिलें व जाळिलें, परंतु बादशाहीचा असा उपमर्द केला नाहीं. मराठे, रजपूत किंवा जाठ ह्या परधर्मी लोकांसही ज्या गादीबद्दल स्वाभाविकपणेंच पुज्य भाव वाटत होता, तिची अशी अवहेलना स्वधर्मी विजयकडून व्हावी, हा खरोखर कालचकाचा महिमा समजावयाचा, सारांश, कर कामांत गुलाम कादरइतकें नैपुण्य प्रत्यक्ष बादशहाच्या शत्रूंनींही दाखिवलेलें नाहीं. याप्रमाणें मोगल बादशाही अपकर्षाच्या सीमेपलीकडे गेली, आणि बादशहा या शब्दांत कांहीं अर्थ उरला नाहीं. ह्या अधार कृत्याचे वर्णन करण्याचा हेतु इतकाच, कीं ज्या मोगलांच्या कुलांत अकबर, शहाजहान यांसारखे प्रतापी पुरुष 44-90-99-90--2000

शाले, त्या कुलाची अवहेलना ह्या वेळीं कशी होत होती, याची चांगली कल्पना वाचकांस व्हावी.

इस्मईल्खानास ह्या अधीर कृत्यांची खबर समजतांच त्यालाही तिटकारा आला, आणि त्याने राणाखानाचे हाताखालील मराठयांची फौज घेऊन दिलींत प्रवेश केला. ह्या संधीस एक दिवशी संध्याकाळी गुलाम कादरने राजधराण्यांतील माणसांची जळून राख व्हावी व आप-णांस पळून जाण्यास सवड सांपडावी, म्हणून किल्यांतील लाल बुरुजांत दार भरून तिला बत्ती दिली, (ऑक्टोबर ता. १७). त्या बरोबर मोठा भयंकर आवाज होऊन सर्व दिली दणाणून गेली, आणि लोक भयप्रस्त झाले. ह्या संधीत तो एका चोरदाराने बाहेर पडून पळाला. राणाखनाने वाड्यांत प्रवेश केला, आणि आग शांत करून कारा-ग्रहांतील लोकांस मुक्त करून सर्वीच्या खाण्यापिण्याची व वस्त्रांची व्यवस्था करून, तो गुलामकादरचा पाठलाग करण्यास निघाला. गुड़ास कादर मीरत येथे जाऊन राहिला. मराठ्यांनी मीरतच्या किल्यास वेढा दिला. एकदिवस रात्रीं तो किल्यांतून पळाला व पापाचा पूर्ण घडा भरल्यामुळे एका शेतांत घोड्यावरून पडला. त्या शेताचा मालक एक कायस्थ ब्राह्मण असून त्याचें घर गुलामानें पूर्वी एकदां छटलें होतें. त्या ब्राह्मणानें गुलोमास पकडून राणाखानाच्या स्वाधीन केलें. बेदरबख्त वगैरे त्याचे इतर साथीदारही धरले जाऊन, सर्वांस कडक शिक्षा मिळाल्या. राणाखानानें गुलामास मधुरेस नेऊन महादजीचे स्वाधीन केलें. महादजीनें त्यास गाढवावर उलटा वसवून त्यची मधुरेंत धिंड काढिली; मागाहून डोळे काढिले; शिव्या देऊं लागला म्हणून जीभ कापिली. अखेरीस नाक, कान, हात, पाय, वगैरे तोडून त्याचा छिन्न-विच्छिन गोळा बादशहाचे समाधानासाठी दिल्लीस पाठविला. परंतु दिलीस पोंचण्यापूर्वीच ता. ३ मार्च, सन १७८९ रोजी त्याचा अंत झाला. येणेप्रमाणे नजीबखान रोहिल्याच्या घराण्याने बादशहाचे उपकार फेडिले. गुलामकादरचा वतनी किहा घोसगड जमीनदोस्त करण्यांत आला.

गुलामकादरनें दिलींत अनर्थ मांडिला असतां, महादजी मथुरेस स्वस्थ कां बसला है समजत नाहीं. जयप्राप्तीची खात्री वाटल्याशिवाय आएण मुसलमानांशी टकर देण्यास बाहेर पहुं नये असे त्यास वाटलें असेल; किंवा बादशहानें अनेक वेळां आपणाशीं लवाडी केली, तर कांहीं दिवस आपण तटस्थ राहून त्याच्या साथीदारांची खरी योग्यता त्यास आपोआप समजावी, असा कदाचित् महादजीचा उदेश असेल. शिवाय गुलाम-कादर प्रत्यक्ष बादशहाशीं असे नीच वर्तन करील अशी त्यास कल्पनाही नव्हती. कांहीं असलें, तरी ह्या वेळीं शिंद्याकडून वादशहाची उपेक्षा झाली यांत संशय नाहीं. बादशहानें शिद्याची मदत वारंवार मागितली असतां तो स्वस्थ बसला. हीं पत्रें महादजीस पोंचलीं असतील की नाहीं याचाही संशयच आहे. मथुरेहून दिलीस फौज जाण्यास सात दिवस लागत. शिंद्याने बेगम सुमरूस बादशहाचे मदतीस जाण्यास सांगितलें. परंतु जी गोष्ट स्वतः महादजी करण्यास धजेना, ती गोष्ट ती बाई आपल्या अंगावर घेईना. तरी रायजी पाटील याच्या हाताखालीं २००० स्वार व एक विश्वासु ब्राह्मण त्याने दिलीस पाठिवला होता. परंतु गुलाम-कादरच्या बंदोबस्तापुढें त्यांचा टिकाव लागला नाहीं. स. १७८८ च्या ऑक्टोबर महिन्यामध्ये राणाखान, डि ब्रायन् वगैरे सरदार दिलीस आले. त्यांनी वाड्याची आग विझवून वादशहाच्या कुंदुंबास बंदींत्न मुक्त केलें.

महादजीनें आपली अडचण पाहून पुण्याहून मदत मागितली होती, ती तुकोजी होळकराचे हाताखाली वेळेवर येऊन दाखल झाली, त्यामुळे दिलींत जिकडे तिकडे आनंद झाला. सर्व लोकांस असे वाटलें, कीं आपली सुटका करणारे साह्यकर्ते आले. गुलामकादरची व्यवस्था लागल्यावर, महादजीने वादशहाची नेमणूक वगैरे वांधून दिली, (सन १७८९). ती दरसाल नऊलाखांची होती.

ह्या वेळींच मोगलबादशाहीचा खरा अंत झाला असें इंग्रज ग्रंथकार समजतात. तथापि वादशहा व त्याचा वंश ह्यांची गोष्ट समाप्त करणें अवस्य आहे. महादजीने वकील-इ-मुत्लक हैं पद फिरून पेशन्यासाठीं वेऊन आपण पेशव्याच्या वतीने सर्व व्यवस्था केली. बादशहानें महादजीस 'अलिजा बहादर,' व 'मदार-उल्-महाम्,' ह्या पदन्या दिल्या. इस्मईल-बेगनें त्याची दोस्ती पत्करिली; आणि जहागीर घेऊन तो स्वस्थ बसला. दिल्लींत स्वस्थता झाल्यावर महादजीनें रजपुतांची पुरी खोड मोडिली. त्या उद्योगांत डि बॉयन्नें चांगला पराक्रम केल्यावरून महा- दजीनें त्या फ्रेंच सरदारास दिली व मथुरा याजमधील ४० लाखांचा मुलूख जहागीर दिला. तेव्हांपासून डि बॉयन् अलीगड येथे राहूं लागला. या वेळीं फ्रेंचांचें वजनही पुष्कळ वाढलें असून, हिंदुस्थानचे कित्येक राजेरजवाडे इंग्रजांस सोडून फ्रेंचांच्या नादीं लागले होते.

सन १७९२ त इंग्रजांचे ताब्यांतील वंगालप्रांतांत्न खंडणी वसूल करण्याबद्दल बादशहानें महादजीस हुकूम दिला, पण महादजी पुण्यास होता व इंग्रजही सहज वळणारे नव्हते, म्हणून हा हुकूम अमलांत आला नाहीं. महादजीनें ठेबिलेल्या बादशाही फौजेंत पुष्कळ नामांकित युरो-पियन गृहस्थ होते. वेगम सुमहत्त्वी कीर्ति मोठी होती. तिनें पुन: एका फेंच गृहस्थाबरोबर लग्न केलें. सारांश, पुढें दहाबारा वर्षे बादशहाची व्यवस्था बरीच सुरळीत चालली. महादजी शिंदे स.१७९३त पुण्यास मरणपावला.

९. दिझीचा पाडाव व घराण्याचा शेवट.—महादजीच्या मृत्यू-नंतर सन १८०३ पर्यंत बादशहाचे न्यवस्थेंत विशेष फेरफार झाला महादजीनें केलेली व्यवस्था चाळ् होती, तरी बादशहाची नेमणूक मराठयांकडून वेळेवर पोंचत नसे अशी तकार होती. १८०३ सालीं इंग्रज व मराठे यांचें मोठे निकाराचें युद्ध झालें. त्यांत सेप्टेंबर ता. ११ रोजीं दिल्लीस लढाई होऊन लॉर्ड लेक यास जय मिळाला, आणि शिद्याची फौज पराभव पावली. ता. १६ सेप्टेंबर रोजीं बादशहार्ने शहाजादा अकबर यास लॉर्ड लेक याजकडे सामीरा पाठवृत, त्यास वाड्यांत आणविलें. रस्त्यांतील गदींत्न मार्ग करीत लॉर्ड लेक वाड्यांत आला. तेव्हां बादशहा व इतर मंडळी यांस आनंद झाला. पुढें बादशहा व इंग्रज यांजमध्यें जो ठराव झाला, त्यास तह असे नांव दिलेलें नाहीं, कारण इंग्रजांनी बादशहाचें राज्य काहून घेतल्यामुळें, तो त्यांचा ताबेदार झाला. दिल्ली शहर व आसपास अल्प मुळ्ख त्यांनीं बादशहाकडे ठेविला. ह्या मुलुखाची व्यवस्था दिलीस टेविलेल्या ब्रिटिश रेसिडेंटानें करावी असें ठरलें. ह्या मुलखाच्या उत्पन्नाशिवाय बादशहाच्या खर्चासाठीं दरमहा ९० हजार रुपयांची नेमणूक इंग्रजांनीं बांधून दिली म्हणजे पेशव्यांनीं आप-णाकडे जो मान घेतला होता, तोच इंग्रजांनीं स्वतःकडे घेतला.

येर्णेप्रमाणें प्रतापी मोगलवंशाचें राज्य इंग्रजांचे ताब्यांत गेलें.

स, १८०६ ह्या वर्षी दुरैंवी शहा आलम मरण पावला. त्या वेळीं त्याचें वय ९२ वषाचें होतें. त्याच्या योग्यतेविषयीं ज्यास्त विवेचन करण्याची जरूर नाहीं. संकटें सहन करण्याची त्याची शक्ति विलक्षण होती. प्रसंगीं मनाचा निश्चय करून एकदम धाडस करण्याचा गुण त्याच्या अंगीं पाहिजे होता. तो असता, तर त्याची अपेष्टा झाली नसती. असे धाडस दाखविण्याचे प्रसंग त्याजला थोडे आले नाहींत. परंतु ते सर्व त्याच्या नामर्दपणामुळें फुकट गेले. एक प्रकारचा हलकट-पणा त्याचे अंगीं होता. यामुळें त्याचें वजन कोणावर पडलें नाहीं.

शहा आलमचा मुलगा अकवर याजला इंग्रज सरकाराकडून नेमणूक मिळत होती. तो बादशहा हैं नांव धारण करून दिलीस राहत असे. तो सन १८३७ ह्या वर्षी मरण पाबला; तेव्हां त्याचा पुत्र महंमद बहादूरशहा याजकडे इंग्रज सरकारानें नेमणूक चालिकी. इंग्रज सरकाराशीं त्याचे अनेक व्यवहार घडले, ते इंग्रजांच्या मागांत देणें योग्य आहे. महंमद बहादूरशाहा सन १८५७ सालच्या बंडांत सामील झाला, म्हणून इंग्रजांनीं दिल्लीशहर काबीज केलें, बादशहाच्या पुत्रांस व नातवांस ठार मारिलें, आणि बहादूरशहास ब्रम्हदेशांत काळ्या पाण्यावर पाठबिलें.

प्रस्तुत काळीं ह्या मागलवंशाचा दिल्हींत मागमूस नाहीं.


अशा प्रकारें राज्याच्या अवकान्ति झालेल्या पाहून कालचकाच्या गतीची अगाध कल्पना मनांत येते, आणि इतिहासाचा उपयोग कळूं लागतो. म्हणून राजा व प्रजा यांनीं अवकान्तीचा मार्ग न पत्करितां, एकमेकांच्या साह्यानें उत्तरोत्तर उत्कान्तीप्रत पींचावें हेंच उभयतांस भूषणावह आहे.



Tekno per nordan di propinsi di Adamse di Brilli song timbénde mang dia man grape dip Buli diplikte frank ada gene dibu sepan didupa AND THE PERSON OF THE PERSON O THE RESERVE OF SOMETHIER THAT IS NOT This Car series again to the state of the series for There was true after the true of the true. Control of the state of the sta Chile of the the rate of the residue of the second second many for affect in profes that the live has to be the कर्त करा है है जो है। या तार तीना सारे व पार्टी की कराने हैं। the senter was a first that the senter of it is

राजघराण्यांच्या वंशावळी.

(१). गज्नवी वंश. (पृ. ५८). १ सुलतान महंमूद (स. ९९९) २ महंमद (१०३०) ३ मस्-ऊद (१०३०) ८ अब्दुल रसीद (१०५१) ध अहंमद (१०४१) ५ मोदूद (१०४१) ७ अबुल् हसन (१०४९) १० इब्राहीम (9046) ९ फरुख्जाद ६ मस्-ऊद इसरा (१०४९) (१०५२). ११ मस्-ऊद तिसरा (१०९८) १२ अस्लीन (१९१५) १३ बहराम (१११८) (55.93-7.91) 知道原则 १४ खुस्र (११५२) १५ खुस्रू मलीक (११६०-८२) (२). घोरचे अफगाण सुलतान. (ए. ७७). . अध्नुष्टा संसुधिय सैफ्-उद्दीन. १ अला-उद्दीन 'जहान् सोझ्.' कुत्व्-उद्दीन. (गज्नीचा सुलतान बहरामचा जांवई). २ ग्यास्-उद्दीन (११५७). ३ शहाबुद्दीन ऊर्फ महंमद्-अ महंमृद् (१२०६).



```
( ५ ). तुष्ठस्व घराणें. (पृ. १५० ).
                  १. ग्यासुद्दीन (१३२१)
२. आलफ्खान ऊर्फ महंमद (जोना)
                                    सीपा सालर रजव.
          (9374)
                                     ३ फिरोज (१३५१).
      महंमूद
       ६ महंमद (१३८९)
                           फत्तेखान.
                                               जाफर.
              ४ ग्यासुद्दीन (१३८८) नसत (१३९४) ५ अबूबक्र्
                                                (9366)
 ८ महंमूद (१३९२-१४१२) ७ हुनायून (१३९४)
(६). सय्यद वंश. (पृ.१८६). (९). वाघेल वंश. (पृ.१९९).
    १ खिजरखान (१४१६)
                               धोलक्याचा राजा लवणप्रसाद.
    २ मुबारिक (१४२१)
                                वीरधवल (अन्हिलपटणचा राजा).
    ३ महंमद (१४३५)
                                 वीसलदेव.
   ध अला-उद्दीन (१४४५-५०)
                                 अर्जुनदेव.
                                 लवणराज.
 (७), लोदी वंश. (पृ. १९३)
   १ बुह्लोल लोदी (१४५०).
                                 सारंगदेव.
   २ शिकंदर लोदी (१४८८)
                                  राजा कर्ण (पली कमलादेवी).
  ३ इब्राहीम लोदी (१५१७-२६).
                                 देवलदेवी.
```

(८). अन्हिलपट्टणच्या चालक्यराजांचा वंश. (पृ. १९५). १ मूळराज, संस्थापक, (९४२) २ चामुंड (९९७) नागराज. दुर्लभराज. वह्रभराज. ३ भीमदेव (१०२६) । राणी बकुलादेवी. राणी उदयामती. ४ कर्णराज (१०७२) मूळराज क्षेमराज. ५ सिद्धराज जयसिंह (१०९४) देवप्रसाद. त्रिभुवनपाल. महीपाल. कीर्तिपाल. ६ कुमारपाल (११४३) प्रेमलदेवी. देवलदेवी. ७ अजयपाल (नैकीदेवी, ११७४) ९ भीमदेव भोळा, (११७९-१२१५) ८ बालमूळराज (११७६-७८). (१३). वऱ्हाडची इमादशाही. (प. २४४). फत्तेउल्ला इमादशहा (१४८४) अला-उद्दीन इमादशहा (१४८४) द्यो इमाद्शहा (१५२७) 😗 💮 बुन्हाण इमाद्याहा (१५७२).

```
(१०). गुजराथचे सुलतान. (पृ. २०४).
    (१३९६)
             तातारखान.
          २ अहंमदशहा (१४११)
           ५ दाऊदखान (१४५८) ६ महमूद बेगडा
३ महमद्शहा
   (9883)
४ कुत्व्-शहा (१४५१)
           ७ खलील जर्भ दुसरा मुज्फरशहा (१५११)
 ९ बहादूरशहा (१५२६). ८ शिकंदरशहा (१५२६)
१० दुसरा महंमूदशहा (१५३६)
११ दुसरा अहंमदशहा (१५५४)
१२ मुज्फरशहा (१५६१-७२)
```

(२०). माळच्याचे सुकतान (पृष्ट इत्दे). घोरी घराणें. १ दिलावरखान घोरी (१३८७) २ हुरांगराहा (१४०५) ३ नसीरुद्दीन (१५००) ३ गज्जीखान (१४३२)

माळव्याचें खिळजी घराणें. १ महंमूदशहा खिलजी (१४३५) २ ग्यासुद्दीन (१४६९) ४ महंमूदशहा (१५१२)

```
( ११ ). महाराष्ट्रांतील बहामनी सुलतान ( पृ. २१६ ).
        १ अला-उद्दीन हुसेन गंगू बहामनी (१३४७)
४ दाऊद्शहा (१३७८) २ महंमद्शहा (१३५८) ५ महंमूद्शहा
       ३ मुजाहिदशहा (१३७५) रूपवर आघा.
       ६ ग्यासुद्दीन (१३९७) ७ शम्सुद्दीन (१३९७)
८ फिरोजशहा (१३९७) महंमद संजर. ९ अहंमदशहा (१४२२)
   महंमद. १० अला-उद्दीन (दुसरा) महंमूद. दाऊद. कन्या.
              (9834)
११ हुमायूनराहा (१४५७) इसन.
   अहंगद. १२ निजामदाहा (१४६१) १३ महंमददाहा (दुसरा)
                                    (9863)
                              १४ महमूदशहा (दुसरा)
                                    (9862)
१७ वर्ष्वीउल्ला १५ अहंमद्शहा (दुसरा) १६ अला-उद्दीन (तिसरा)
                 (9490)
                                     (9420)
           १८ कलीमुला (१५२१-२६).
```

```
(१२). बेदरची वेरीदशाही (ए. २४३).
                  कासीम बेरीद (१४९२)
                  अमीर वेरीद (१५०४)
                  अली बेरीद (१५४९)
 इब्राहीम बेरीदशहा (१५६२) कासीम बेरीद (दुसरा) (१५६९)
                          मीर्झा अलीबेरीद (दुसरा) (१५७२).
     (१४). अहंपदनगरची निजामशाही (पृ. २४५).
                   १ अहंमद निजामशहा (१४८९)
                   २ बुऱ्हाण (१५०८)
                                      रे इसेन. अवुल् कादर
   शहाताहीर ११ मूर्तुजा निजामशहा (दुसरा) (१५५३)
                       (9800)
  ९ अहमद
            १२ हसेन (१६२६-३३)
   (9488)
मुलताना चांदविबी. शहा कासीम. ४ मूर्तुजा (१५६५) ७ बुन्हाण (दुसरा)
(लग्न स. १५६४त
विजापूरच्या अली-
                       ५ मीरन हुसेन (१५८६)
आदीलशहाबरोबर.)
            ८ इब्राहीम (१५९४) ६ इस्मईल (१५८८)
           १० बहादूर (१५९४)
           १३ शहाजीने बसविलेला शेवटचा पुरुष (१६३३-३७)
```

```
(१५). विजापूरची आदिलशाही (पृ. २६१).
           १ यूसुफ् आदिलग्रहा (१४८९)
           २ इस्मईल आदिलशहा (१५१०)
                          ३ इब्राहीम (१५३४)
          मलू.
                           ४ अली आदिलशहा (१५५७)
   शहा तहमास्प्.
   ५ इब्राहीम (दुसरा) (१५८०)
   ६ महंमद आदिलशहा (१६२६)
   ७ अली आदिलशहा (दुसरा) (१६५६)
   ८ सिकंदर अली आदिलशहा (१६७२-८६).
    (१६), गोवळकोंड्याची कुत्ब्शाही (पृ. २८१).
           १ सुलतान कुली कुत्व्-उल्मुल्क् (१५१२)
हैदरखान. कुलुद्दीन. २ जमशीद अब्दुल करीम. दौलतखान. ४ इब्राहीम
                  (9483)
              ३ सुभानकुली कुत्व्हाहा (१५५०)
    ५ महंमद कुली (१५८०) मीर्झी अहंमद अमीर.
    ६ अब्दुल्ला हुसेन (१६११)
    ७ अबू हसन (जांबई) (१६५८-८७).
```

(१७). विजयनगरचे राजवंश (पृ. २९५).

संगम. हरिहर (पहिला) कंप बुक्त (१३४४) मारप (१३३६) ल. गौरांबिका. संगम हरिहर (दुसरा) ल. मल्लांबिका (१३७९) बुक्स (दुसरा) (१३९९) देवराय (पहिला) (१४०६) वीराविजय, ल. नारायणांबिका. (9893) देवराय (दुसरा) (१४१९) प्रतापदेवराय. मल्लिकार्जुन (१४४९) विरूपाक्ष (पहिला) (१४६५) विरूपाक्ष (दुसरा) (१४८३) राजशेखर (१४७८) नरसिंहराय (विरूपाक्षाचा सरदार) (५४९०) वीरनरसिंह (१५०९) कृष्णदेव (१५०९) रंग. अच्युतराय (१५३०) सदाशिवराय (१५४२-६७) रामराय (कृष्णदेवाचा जांवई व प्रधान) तिरुमल (१५६७) व्यंकटाद्रि चंद्रमिरीस स्वतंत्र. (मृ. १५६५) (मृ. १५६५)

(१८). काश्मीरचे मुलतान (पृ. ३१६).

१. शहामीर ऊर्फ शम्मुद्दीन (१३२६)

जमशीद २ शेरअली ऊर्फ ३ शहाबुद्दीन ४ हिंदाल ऊर्फ कुत्व्-उद्दीन अला-उद्दीन (१३४९) (१३६३) (१३८६)

५ शिकंदर बुत्शिकन (१३९६)

६ अमीरखान फर्फ अलीशहा ७ झैन्-उल्-अविद्दीन (१४२२) (१४१६)

८ हाजीखान ऊर्फ हैदर (१४४२)

९ हसन (१४७३)

१० फत्तेखान (१४९६)

महंमद (१४८६-१४९६ व १५०७-१५३५).

(२३). मुखतानचें लंगा घराणें (पृ. ३३२).

१ रायसिन्हा ऊर्फ कुत्बुद्दीन (१४४५)

२ हुसेन्शहा लंगा (१४६९)


३ महंम्दशहा लंगा (१५०२)


४ हुसेनशहा लंगा दुसरा (१५२४)


```
(१९). बंगालचे स्वतंत्र सुलतान ( पृ. ३२० ).
          १ कदरखान (१३४१)
          २ मलीक अली मुवारिक (१३४४)
          ३ हाजी इलियास ऊर्फ शम्सदीन पूरवी (१३४६)
          ४ शिकंद्र पूर्वी (१३५७)
          ५ ग्यासुद्दीन पूरवी (१३६७)
६ सुलतान उस्-सुलातीन (१३७४) ७ शम्सुदीन वुसरा (१३८३)
                         .....(9363-65)
               ८ हिंचु राजा कंस (१३८६)
               ९ जितमहा कर्फ जलालुद्दीन (१३९१)
               १० अहंमद (१४०९)
               ११ नासिरदाहा (१४२७)
               १२ वूर्बक (१४२९)
               १३ यूस्फ् (१४४५)
               १४ फिरोज पुरबी (१४६१)
               १५ अला-उद्दीन पूरवी (१४९६)
               १६ नद्यीव (१५२३-३९)
        (२४) सिंधचें जाम घराणें ( पृ. ३३२ ).
  १ जाम आफ्रा (१३३६) | ६ जाम निजामुद्दीन (१३९१)
  २ जाम चोमान (१३३९) ७ जाम अली द्वीर (१३९३)
३ जाम वनी (१३५३) ८ जाम फत्तेखान (१४०९)
  ४ जाम तिमाजी (१३६७) ९ जाम तुच्लख (१४२३)
५ जाम सलातीन (१३८०) जाम फिरोज (१५२०)
```


(२२). जोनपूरचें शर्की घराणें (पृष्ठ ३३०).
१ सुलतान-उस-शर्की (१३९४)
२ सुवारिकशहा शर्की (१३९९)
३ इब्राहीमशहा शर्की (१४०१)
४ महंस्दशहा शर्की (१४४०)
५ महंस्दशहा शर्की (१४४०)

```
(३५). मेवाडच्या राण्यांचा वंश ( रू. ३३४).
(अयोध्येचा सूर्यवंशी राजा रामचंद्र याजपासून ह्या घराण्याची उत्पत्ति समजतात.)
     कनकसेन ( स.१४४, राजा रामचंद्रापासून त्रेसप्टावा पुरुष ).
  बाष्यु रावळ(स. ७१३,रामचंद्रापासून ऐशींवा प्रहत्व, चितोड काबीज ७२४)
खरजमल.
              समरसिंह (११५०, लग्न पृथ्वीराज चव्हाणची बहीण पृथा).
                            (बाप्पुरावळपासून अठरावा पुरुष )
  भरत.
     कल्याणराय. कंभकर्ण.
                                नेपाळवंश.
                                                 कण स. ११९३
                   परागंदा.
                                                 डोंगरपूरचा वंश.
        रहुप (१२०१, रावळ, घेलोट हीं नांवें सोहन, राणा, व शिसोढ़े ही
              नांवें रहपनें घेतलीं).
 डार्सेंह.
                  लक्ष्मणसिंह (१२७५) (चुलता भीमसिंह क. पश्चिनी)
                    अजयसिंह.
  हमीर (१३०३)
खेतासिंह (१३६५) खुजनसिंह (सातारकर भोसल्यांचा पूर्वज).
                 राणा लक्ष्मणसिंह (१३७३)
                               मुकुलजी (१३९८)
 चढ़.
                                कुंभ (१४१९) बायको मीराबाई.
                               उदयसिंह (१४६९)
```









महंगद ७ मुअजाम बहादूरशहा (१७०८) अजाम अकवर कामबक्ष अजीमुशान ८ जहांदरशहा (१७१२) खाजस्ता अस्तार ९ फर्कष्यसेयर १२ दुसरा आलमगीर (१७५४) (१७१३) | १० महंमदशहा (१७१९) १३ शहाअलम (१०६१) | ११ अहंमदशहा (१७४८) १४ महंमद अकवर (१८०६) | वेदरबस्त १५ बहादूरशहा (१८१०-५७).

अनुक्रमणिका विस्तृत असल्यामुळें विषयांची सूची निराळी न देतां, फक्त भूगोलिक स्थलांची व पुरुषांच्या नांवाची सूची पुढें दिली आहे.

भूगोलिक स्थलं.

अ.

अअमीर ६३,८९,९३ भटक ४६६ अनागोंदी १५८,२९३ अन्हिलवाडा ९४,१३१,२०२ पाटण. अनारकली ४९४ अमूदर्या नदी ६१ अमृतसर ८१६ अयोध्या ८४३ अरोडशहर ५१ अर्काट १३५ अशीरगडचा किल्ला ४९४ अहंमदनगर २३९,२५०,४९२ अहंमदाबाद १२८,४८४,४८५,६६५ अंदिजान ४१० अनंतापूर ३११ अंबर ३५२,५०१ अंवाला ४७१

आ.

भाक्ती ४१४

आशा १९१,४०३,४१९,४२६-२७,
४५१,४६५,४७२,४७४,४८४,
५४३,५७१,६०९,६४२,६४४,
६५३,६५६,६६८,६७१,६७४,
६७९,६८०,६८९,७०१,७०३.

₹.

इजिप्ट २०,३०,१०४,४६२ इराण ११,२०,२१,६१,७०,७७, १५७ इलिचपूर १२२ इस्तंबूल ११

ਤ.

डजानी १०१,३२३ उदेपूर १२९,४९४ उमरकोट ४५९

ओ. ओच्छी ४९६,६४३,६९२ औ.

औरंगाबाद खडकी पहा ६४९ क.

कच्छ ४८६ कंदाहार१२८४३३,४६०,४९१,६७४ कंबळू (हर्लीचें पेकिन) ५३ कनोज ६३,८९,९०,९३,४४९ कर्नाळ ९१ कर्नूळ ३११ कल्लुग २२२ कलिंग १३५ कलिंजर ६३ किल्ला ९४, ९७, ४४३,

कांगरा नगरकोट पहा ४०२ कांची नगर १३५ काजवा (लढाई) ६६२ कान्स्टांटिनोपल २४,४२,४३,४६१ काबूल १२८,४८८ कामरूप आसाम पहा काल्पी ९४,९७ कालिकोट ७९५ काशी ९३,९७,७०९ काइमीर ३१३, ४८८ कुरा १२० कुरक्षेत्र १०१ कैरो २८,३३ कोची ७९५ कोडोंव्हा २८,३३ कोहिक नदी ४१४

ख.

खडकी, औरंगाबाद पहा ६४९ खंबायत ४४५,४८४ खानबलीक (पेकिन) ५३ खिवा ५३ खरासान ९७ खेळणा किल्ला २३३

ग.

गजनी ६१,६२,९४,९६,१०१,१०५, १२८,४१५ गडकोट ६९५ गडमंडळ ६९३ ग्वाल्हेर ९४,९७,३२३ गोगरानदी ४२५,४८६ गोरखपूर ७८६ गोवळकोंडा २५२,२८२ (हिन्याच्या खाणी ६४६,६४८ गोवा ८०७ गोड ९९,३२०,४८४,३२२,४४८ गोहटी १००

ਬ.

घेरगांव ६९१

च.

चंदेरी ४२०,४२५ चंद्रगिरि ३०६ चांपानेर ४४५,४८४ चित्तगांव ७०४ चितोड ९३,१२९,४२०,४४४,४४५, ४५३,४८३,५२१. चुनारगड ४४३, ४५६, ४५७, ४८४

जगन्नाथ ९९
जयपूर १३२,३५२,४८२,५३०,५५७
जरुसलेम २०,२४,३०,४१
जाजव (लढाई) ८१४
जालनापूर (शहापूर पहा)
जालंदर ४७२,४७४
जुनागड ४८६,४९०
जुन्नर २५४,८०५
जोधपूर ९४,३६१,३७७,४५९,४८२,
५३०,६५३
जोनपूर १७०,३३०, ४०२,४३५,४४६

ट.

द्वसं २७.

ठ.

ठहा ४९१,६६६

ਵ.

डमास्कस २४ डाका ७०४ त.

तक्षशिला ३९२ तालनेर ३२७ तालिकोट २९९,३००,३०४ ताइकंद ४१४ तांडा ४८६ तिबेट ९९ तिरहूत १५१ तुष्लखाबाद १५३ तुंगभद्रा २९३ तैलंगण १३५

द.

द्यापूर ४८७ दाभोळ २६१ दिली ६३,९०,९४,९५,९७,१०१, १०५, १२४, १३२, १५१-१५२, १५५,१६४, १७७, १८७, १९३, ४०१,४२०,४२१,४६५,४७२, ४७४, ४८५, ६२५, ६६१, ६७८ (शहाजहानाबाद), ६८८, ६८९, ८३३,८३६,८५०,८५७,८६२, 640,649 दिवापूर ७२७ दीपलपूर ११२ दीव ४४५ देवगड । देविगिरि दौलताबाद पहा. देवरा ६६५ दैवल बंसर ५९ दोहद ६४१ दौलताबाद १२१,१५५,२५६,२५८ द्वारसमुद्र १३६

ध.

घरमतपूर ६५३ घार ३२४ घोलपूर ४२५

न.

नगरकोट (कांग्रा, भीमनगर) ६७,८० निदया ९९ नरवार १०५ नागोर ४७६ नानोंळ ७१० नारायणगांव ९२ निशापूर ९७

ч.

पन्ना ६९६
परिषा २५४
पाटण (अन्हिलवाडा पहा) ४८४,४८६
पाटणा ३२०,४५५,४८७
पानिपत-पहिली लढाई १९३, ४१७,
दुसरी ४७३, तिसरी ८५२
पांड्य १३५
पुणे २५८
पेनकोंडा ३०६

फा.

फरघानाप्रांत ६१ फिरोजकोह ९५२ फिरोजाबाद १६४ फत्तेपूर (शिक्री पहा) ५२१

ब.

बंकापूर २७१, २९६ बक्सर किल्ला ५८, ४६६,६६६ बक्सार ४४९

बॅक्ट्या ३९१ बगदाद, २७,२८,३३,३४ बंगालप्रति ९८,१६३,४८६,४८७. बडोदें ४८४,७९६ बदकशान् ४१७,४६२४७२ बदाऊन १८९ बनारस काशी पहा. बन्हाणपूर ४९३ बलक ६३४ बहादरपूर ७२७. बहारप्रांत ४२५,४८७ बागलाण ६४३ बाल्कन द्वीपकल्प ४३ वास्फोरस २४. बाळापूर ८३० विकानेर ४८३ बियाना ४४४, ४५५,४५७. बुखारा ५१, ३१,६२ बुंदेलखंड ९४,१०५,४४३,६९२ बेदरिकला २२८,२६३,६५९ ब्रह्मपुत्रा ९९,१००.

स.

भडोच ४८४,४८५ भागीरथी ४२५ भाट्याचे राज्य ६५ भिलसा ४२० भीमनगर नगरकोट पहा.

म.

मका ९,१०,११ मच्छलपिष्टण ८०३ मच्छीवाडा ४७६ मधुरा ३९२ मदीना ९,१०,१२ मंदेसोर ४४५ मद्रास ८०३ मलबार १३५,१४८ महोबा ६९२ मानकोट ४६३,४७१ मांडवगड ३२४,४४५,६५३ मिथिलादेश १५१ मिसर ११ मीरत ४७२ मद्रल १९८ सुंबई ८०४ मुलतान ५८,१००,३३२ भेवाड १३१,३३६,४२०,४२१,४८२ संडते ४८२ मोगलपुरा(दिलीचा भाग) ११९,१२८ सोंगीर ४४९

य,

यमुना नदी ११३

रतनभोर १३२, ४५३, ४८३
राजमहाल ४४८
रामेश्वर १२६
रायचूर दुआब ३६३,३९८
रायसीन ४५१
रायसीन ४५१
रोठसगड ४४८,४४९,४५१
रोहठक ४६४,५३२

ल.

लखनौती (गौड पहा) लाहोर १०१,४६४

व.

वरंगळ १३३,१३५,२९४ व-हाड २५३ विजयनगर उत्पत्ति २९४ नाश ३०५. १६३,२९२,३६६,३७० विज्ञापूर २५१ विशाळगड २३३

श.

शहाजहानाबाद दिली पहा ६७८ शहापूर ४९३ शिकी (फत्तेपूर) ४२०, ४२२, ५११, ५२७५,४५,५८० शिरोंज ८३३ शिवालीक ४७१

स.

संबळ ४४२,४५५,४८४ समरकंद ४१० सरहिंद ४६४,४६७,८१९ कत्तल सातारा २५० साम्गड ६९४ सारसा ४८४ साधी ८११ सिकंदरा ५०० सिंध५८,९५,१००,१०९,४९०,४९१ सियालकोट ४१७ सुपे २५३ सुरत ४८५,४८६ सोनारगांव १०९, ४५३ सोमनाथ ६९ सोलापूरचा किल्ला २५० स्थानेश्वर ८०,९२

₹.

हंसी ८० हिसार ४१० हिरात ४१०,४१५ हुकेरी ७९४ हुगळी ६३३,६४३

मसिद्ध पुरुष.

अ.

अक्षर-जन्म ४६९ विद्याभ्यास व बाळपण ४७० सरदारांचे बखेडे ४७४, ४८१ त्यानें जिंकलेले प्रदेश ४८१ जोधपूर व रजपूत राज्यें ४८२ गुजराथ ४८४ बंगाल ४८६ काबूल, कार्मीर ४८८ ४९० कंदाहार 889 महा-राष्ट्र ४९२ मृत्यु ४९८ बायका-मुले ५०२ नवीन धर्मस्थापना ५०२-५२० वादविवाद करण्याची चाल ५०८ धर्मसमजुतीत फरक, धर्मस्थापनेची सुरवात सुधारणा ५१४ नवरोजचा समा-रंभ ५१५. शरीर, स्वभाव व करामत ५२० शारीरिक खेळांची आवड व पोलोचा नाद ५२२ द्रबारचा डामडौल ५२३ देहान्त-शिक्षा ५२४ दररोजचा दरबार ५२४ तोफा बंदूका ओतण्याचा कारखाना ५२४ आहार ५२४ मांसाहाराविषयीं मत ५२५ लाचा नवीन धर्म आणि नवीन शकाची सुरवात ५२५, खाचे दुर्गुण ५२५ क्र वर्तन ५२६ राज्यकारभाराचें धोरण ५२७ जनानखान्यासंबंधीं धूर्तता ५२९ हिंदु देवतांची पूजा ५३० एकछत्री अंमल ५३० जमाबंदीची व्यवस्था ५३१ जि-झिया कराची बंदी ५३२, ५४१ वसूल गोळा करणारे ५३१ त्याचे अमीर, मनसबदार आणि अहदी

५३५ अवांतर सुधारणा ५३८ सुभेदार ५३८ न्याय ५३९ सिज्दा ५३९ झरोका ५४० घुशालखाना ५४० छावणीचा देखावा ५४१ गुलामगिरीबंद ५४१ नीतिसुधा-रणा ५४१ तवारीख ५४२ अर्ज-दारांची घंटा ५४२ चित्रकलंतील मार्मिकता ५४२ आप्रा शिकीचीं बांधकामें ५४३ फत्तेपूर शिकीची सशीद ५४४ हुमायूनची ५४४ इबादतखाना ५४५ हिंदूंची नीतिमत्ता ५४८ अशोकाशीं तुलना ५४६ नवरत्न द्रवार ५५८-५७० अकबर औरंगजेबाचा पुत्र ६९९,७१२ अकबर २रा, शहाआलमचा पुत्र, ८६९ अंगद् ८१६ अप्रदास ७८३ अच्युतराय-विजयनगरचा राजा २९७ अजयपाल सोळंखी १९७ अजितसिंह जोधपूरचा ५०१ अजीजकोका ४८४,४८५,५५७,५७० अजीमखान ६२९ अजीमशहा ६९७, ७१२ अझमखान ५७० अथेनेसियस निकितन, प्रवासी २४३ अद्वैतानंद ७८५ अनंगपाळ दिल्लीचा ९० अनंगपाळ (आनंदपाळ) ६५,६६ अनंतवर्मा चोलगंग ४०१,४०३ अपया दीक्षित ३९९ अंबरराय २३३

अबुल् फडल् ४८९,४९३, सलीमचें वैर व खून ४९४ ४९६,५०५ धर्मस्थापनेस मदत ५०६,५२०, ५२८, ५३२, ५४०, ५४३, ५४८ ५५१,५५२,५५३ जन्म इत्त ५५५-५६०, प्रथ ५६१ अबुलफत्त हकीम ७५२ अबुल् मुज्फर यूसुफ आदिलशाहा २ ६ १ अवूवकर् १४,१९,१७३ अबूसइंद मीझों ४०९ अब्दुल्लाखान ४७४ अब्दुला मीर्झा ४२९ अब्दुला मोगल ५०१ अन्दुला सय्यद ८१६ अब्बास २ रा ७०१,७०५ अब्दुरेह्मान् जामी ४३१ अब्दुलतीफ मीझी ४२९ अब्दुल् हुसेन कुत्वशहा २८९,२९१ अभयासग ८३२ अमरदास ८१६ अमरसिंह, जैनपंडित ८९,१९८ अमरसिंह जोधपूरचा राजा ६३० अमरसिंह रावळ ९० अमीरखान-यज्दचा, व साहेबजी ७५३ अमीर खुसू कवि ४५,११३,५५६ अमीर बेराद २४४ अमीर सय्यद वेरेका १८४ अर्जुनदेव वाघेला २०० अर्जुनमल ८१६ अरुणराज ऊर्फ आनाक वाघेला २०० अलप्तगीन ६१,६२ अलाउद्दीन इमादशहा २४५ अलाउद्दीन कार्मीरचा ३१८

अलाउद्दीन खिलजी ११९, दक्षिणेंत प्रथम प्रवेश १२०, राज्यारोहण १२२, पराक्रम १२५, चितोडची स्वारी १२९, मृत्यु व राज्य-व्यवस्था १३७ करामत व योग्यता 980-988 अलाउद्दीन घोरी ८१-८३ अलाउद्दीन लोदी ४१७,४४४ अलाउद्दीनशहा ऊर्फ इसन गंगू २२० स्वातंत्र्यधारण २२१,२१२ अलाउद्दीनशहा वहामनी २४० अलाउद्दीनशहा, बेदरचा बादशहा २२९ अलाउद्दीन सय्यद् १८८ अंत १८९ अलाद्दीन मस् ऊद १०४ अलीआदिलशहा २ रा २७५ २७७ सीदीजौहरचें बंड २७६ अलीगोहर, शहाअलम ८५२-८५४, ८५४ इंप्रजांशीं तह, मराठ्यांचा आश्रय ८५५ दिल्लीस स्थापना ८५७ अखेर ८६८, ८६९ अली-बेरीद २४४ अलीमदोखान ६३३,६७३,६७४७६२ अलीवदींखान ८४१ अलीशहा-कार्मीरचा ३१८ अल्तमरा ९७,१००,१०३,६९२ अल्महदी खलीफा ३१ अशोक ५४८,५४९ अस्करी मीझी ४२५,४४२ अहंमद निजामशहा २४५ अहंमद मीझां ४१०, ४२९ अहंमदशहा अन्दाली, ८२२, ८३७, ८३६,६४४,८५० अहंमदशहा गुजराथचा २०५,२०६

अहंमदशहा दिल्लीचा बादशहा ८४५ अहंमदशहा २ रा २१३ अहंमदशहा बहामनी २४० अहंमदशहा बल्ली २२७ अहंमदशहा सूर ४५६ अहंमद, सामानी सुलतान ६१

आ.

आक्वेव्हिया-पादी ५१९ आटावेग ४१ आटोमन तुर्क ४२ आदमखान ५७०,४७७,४७८ आदिलखान ४५३ आदिप्रंथ ८१६ आंध्रराजे १३६ आब्बासी खलीफा २७ आब्बास सारवानी ४५४ आरबखान-अहंमदाबादचा सुभे.७९६ आरामवान ५०२ ऑर्म रॉवर्ट ४१० ऑलिव्हर कॉम्बेल ६८५ आलमगीर ६८५,७१९ आलमगीर २ रा ८४८,८५१ आलम्अली ८२९ आलफ्खान १३१,१३३,१३९,२०१ आल्बुकके २६२ आत्बेरूनी प्रवासी ३९५,३९८ आशानंद ७८२ आसदखान,वहामनी सर. २६६,४०५ आसफ्खान-अकवराचा कामदार ५३१ आसफ्खान नूरजहानचा भाऊ ५८३, ५९८,६००,६०८,६५८,६७३

₹.

इच्छनी कुमारी ८९

इतबारखान ७०१ इतिमादुद्दौला (ग्यासवेग पहा). इल्लभतूता-प्रवासी १५२,१६० इल्लाहीम कुत्वशहा २८३—२८७ इल्लाहीम आदिलशहा १ ला २६४—६७ इल्लाहीमखान लोदी १९१ पानपतची

लढाई व मृत्यु १९३,४१७-१९ इब्राहीम आदिलशहा २रा २६८-२७१ इब्राहीमखान सूर ४५६ इसान दौलत बेगम-बाबरची स्त्री ४१० इस्पहानी-किष ५५७ इस्मईल आदिलशहा २६२-२६४

उ

उक्तायखान ४३१ उद्यसिंग १२९ उदेपुरी ७००,७२८ उमरखान शहाजादा ४६ उमरशेख मीर्झा ४०९ उमीचंद ८४२ उखुघवेग ४०४,४१०,४१५,४२९ उस्ताद अलीकुली बाबरचा काम.४३३ उसान खलीफा ३१

哥.

ऊझबेग ४१४,६३४

U.

एलिझावेथ ५४६,५५०, ५५१, ५८७ एल्डोज् ९७,१०१

Ù.

ऐनुत्सुत्क १४७. ऐने-अकवरी ५५१,५६०,५६४,५६९ ऐवक-कुत्बुद्दीन पहाू.

ओ.

ओक्ताइखान ५२,५३

औ.

औरंगजेब-जन्म व बालपण६४१-४६, मध्य-आशियांत स्वारी ६३३-३५, मीरज़म्लाशीं स्नेह ६४७, राज्य-पदाकरितां युद्ध ६४९-६६७, ६६०, परिस्थिति राज्यारोहण ६८५, उद्देश ६८८, बुंदेले युद्ध ६९२, आजार ६९६, बायकामुलें ६९९, युद्धें ७०४, हिंदूंचा छळ, रजपूतयुद्धे ७०७-७१४, दक्षिणची स्वारी व मृत्यु ७१५, योग्यता ७२९, राज्यव्यवस्था ७३४, शि-स्तींत तयार झालेले सरदार ७३७, मोगल व मराठी फौज तुलना ७२० औरंगाबादी महल ७००

क.

कंदाहारमहल्-शहाजहानची स्त्री ६३५ कनिष्क ३९३ कबीर ५०५,६८७,७८२,७८७ कमरुद्दीनखान ८३० कमलादेवी १३२,२०१ कयमाष ९० कर्णराय १३१ कर्णराज चालुक्य १९६ कर्णवाघेला २०० कमीणी कवि १८५ कल्पसूत्र ७८७ कल्याणमल ४८३ कल्हण ३९९ कानफाटे गोसावी पंथ ७८६ कामबक्ष ६४४, ७००, ७२९, ८१३ म्. ८१४

कामरान-वाबरचा मुलगा ४४२,४४९. ४५०,४६२ मृत्य ४६३ कासमखान-अफगाणिस्तानचा ७०७ कासिमखान-आत्रा बांधणारा ५४४ कासीम बेरीद २४३ कील ७८३ कुत्ब्रहीन ऐवक ९४,९७,१०० कुत्बुद्दीन सूर ८१ क्रवशहा गुजराथचा २०७ कुरलकनिगारखानं-वाबरची आई ४१० कुव्लाईखान १८० कुमारपाल ४०३ कुमारपाल सोळंखी १९७ कुली कुतव्शहा २८२ कुंभ-मालदेवाचा सरदार ४५२ कुंभराणा-मीराबाईचा पति २०७ कृष्णदेवराय-विजयनगरचा २९७,७८४ कृष्णनाईक वरंगूळचा १५८ कृष्णाकुमारी ३५१ केकुबाद ११३,११४,११८ क्लोव्हिगो-स्पेनचा वकील १८० क्षेमेंद्र ३९९ क्षेमेश्वर पंडित ६३०

ख.

खानखानान ५००-७६-७८,८५-८६ खानजहान लोदी ६२७,६२८,६९३ खाफीखान ५५४,६७५,७०९. खिजरखान सय्यद १७९,१८६. खुरम् (शहाजहान पहा) खुस् सरदार १४७,१४८,१४९,३८६ खुसू—जहांगीरचा मुलगा ५७३,५७४, ५७७,५८६,

ग.

गंगू ब्राह्मण दिल्लीचा २९५,३९४ गंगेश ३९९ गजिस ३९९ गजिस जोधपूरचा राजा ६३० गाजीउद्दीन वजीर८४९ ५०शेवट८५१ गिबन १७४,३७०,४३८ गुरु गोविंदसिंग ८१७,८१८ गुरुबदन ४६६,४९७,५५१ गुरुमकादर ८६०,८६२, दिल्लीतील अनन्वित कृत्यें ८६३,८६६ गोरखनाथ ७८७ गोवर्धन ३९९ ग्रॅंड्विन् ५६१ ग्यासबेग नूरजहानचा वाप५८०-८३, ६३७ ग्यासुद्दीन तुष्लख १२८,१४६,१४९,

च.

चरणदास ७८६
चंगीजखान ३८,४७, ५०,५२,५३,
१०५,९७५,४०४,८५२
चंदभाट ८९, त्याचा रासा प्रंथ ९६
चंपकराय ६४३
चंपतराय ६५४,६९३
चंद्रगुप्त ३९२
चाछुक्यवंश १९५
चामुंडराय ९०-९२
चामुंडराय चाछुक्य १९५
चार्छस् १२ वा ६८६
चंदिबंबी २५१-५५,२६९,४९२-९३
चैतन्य ७८५
चोळराजे १३६

E3.

छत्रसाल ६४३,६९४ ज•

जगजीवनदास ७८८
जगत्सिह उदेपूरचा राजा ६३०,६३४
जगन्नाथ दीक्षित ३३९
जगन्नाथ पंडितराय ६७५
जमशीद कुत्व्शहा २८३
जमालखान ४४६
जयचंद ८९,९०,९२
जयपाळ ६२,६३,६४,६५
जयमछ ४८३,५२१,५६३
जयसिंह ६०१,६३०,६६२,६९७
जलालखान लादी १९२,४४३
जलालुद्दीन खिलजी ११८ सारिवक-

ष्टात्ते ११९,१२०,१२३,१२४ जलालुद्दीन फिरोज मलीक ११४,११८ जशवंतसिंह ३५९,६३०,६५३,६६३,

६६५,७०७, ७११, मृ० ७१२ जहानआरा ६३७,६३९,६७२,७०० जहांगीर-२५७,२७१ दुर्वर्तन ४९४-५०१, ५३५, जन्म ५४४, ५५९, राज्यारोहण व बारा फर्मानें ५७१, बायकामुलें ५७३, रजपुतांशीं युद्ध व कारकीर्द ५७७, काश्मीरची स्वारी व मृत्यु ६०७, योग्यता ६०९, जीवनकम ६१५, धर्म ६१९, राज्यव्यवस्था ६२९, स्वा-

रीचा थाट ६२३ जहांगीर मीझी ४१३ जहांदरशहा ८१९ जाफरखान, हुसेनगंगू पहा. जिजीअनागा ५७० जीवनखान ६६६ जैन परमार ८९ जैनपंथ ७८७ जोगेंद्रसिंह ५६३ जोधाबाई ५०१,५७३ जौहर ४६७, ५५१

झ.

झग्ताईखान ५२,१७५,४०९ झबेताखान ८५७,८५८ झामोरीन १३५ झाली-चितोडची राणी ७८४ झीनतुन्निसा पादशहाबेगम ६९९,७२८ झुब्द-तुनिसा ६९९ झुल्फिकारखान ८१५,८१९-२०-२१ झेबुन्निसा ६९९ झैन् उल अबिई।न ३१८ झैनखान कोका ४८९,५७०

₹.

टॅव्हार्नेयर् प्रवासी ६४६, ६०५,७९७, ७९८,८०१,८०२ टायकोबाही ४०४ टेनिसन् ५४९ टेरी-रेव्हरेंड् ७८८

ਢੋਂ.

डॉ. कॅरेरी-इटॅलियन प्रवासी ७१९ डी. वॉयन ८६१

तः

तयमूरलंग ३८, ४३, ४५, पूर्ववृत्तांत १७४, दिल्लीकाबीज १७८, स्वदेशीं गमन १७८, अवतार समाप्ति व योग्यता १७९, नांवाची उत्पत्ति १८०, दरबार १८२, लप्करी शिस्त १८५;४०४,५२७, ५४९ तयमूरशहा ११२ तानसेन ५६६,५६७ तार्तारखान ४४४ तुप्रक्खान १०६ तुप्रक्षान १०६ तुष्रक्षांन ४० तुल्सीदास कवि ७८३ तुल्वईखान ५२,५३ तुह्व्वरखान ६९५ तेषबहाहर-शीखगुर ७१०,८१७,८१८ तेजपाल राजा वाघेला २०० तेमुजीन—चंगीझखान पहा. तोडरमल २५६,४८५, ४८७, ४९०,

थ

थिवेनॉट् ८०७,६०९

द्.

दाऊदखान पत्नी ८१५ दाऊदशहा बहामनी २२४ दानियाल ४९३, लग्न ४९४,५०१, ५३५,ची मुळे ५०२,६२८ दानिष्मंदखान(फज्लखान)६६६,७९७ दामाजीपंत २३४ दामोदर मित्र ३९९ दाराशेखो, शहाजादा ५७५,५८३,

६३५,६४९-६६७,६९४ दाहिरराजा ५८, ५९ दिलरासबान्-औरंग०स्त्री ६४३,६९९ दिलावर अली ८२९ दिलावरखान घोरी (माळवा) ३२४ दिलावर घोरी २२४ दिलरखान २७८, ३५९, ६९६, ७१४ दुर्गादास ७१२ देवराय-विजयनगरचा राजा २९६ देवराय २ रा २९६ देवलदेवी १३३, २०१ दौलतखानलोदी १८७-९३,४१७-१८

ध.

धना जाठ ७८२

न,

नजीबखान रोहिला ८४८, ८४९, 249,648,648 नझर महंमदखान ६३५ नरपति १३४,१३६ मरसिंह बुंदेला ७०९ नरसिंहराय-कर्नाटकचा राजा २३४ नरसिंइ-विजयनगरचा राजा २९७ नशीरखान-खानदेशचा मुलतान २२९ नस्रतजंग ७२७ नादिरशहा३७,८२९,८३३,८३४-३८ नानक ३६६,३९२,५०५,७८७,८१५ नाभाजी डोंव ७८३ नासिरुद्दीन कुबाचा ९७,१००,१०१ नासिरुद्दीन महंसूद १०४ नासीर हकीम ७५२ निजाम उल्मुल्क्-मलीक इसन वहिरी 233,936,239 निजामुद्दीन ११४, ११८ नित्यानंद ७८५ नीबर कास्टेन ८११ नुरुद्दीन कवि ५६६ नुस्रतखान १७४ नुस्रतखान-अल्लाउद्दीन सरदार २०१ नुस्रतखान वजीर १३१ न्यूनिझ-पोर्तुगीझ गृहस्थ २९८ न्रजहान ५००, ५७३, ५७९-८५,

496, 40%

पंचम-सूर्यवंशी ६९२ पद्मिनी १३० परमानंद ७८२ पर्वीझ ५०२,५७३,५७५,५७८,५९१ पहारसिंह ६९४ पालराजे (वंगाल) ३२० पीछाजान अनागा ५७० पीटो-डिलाव्हेल् ७९१ पीपा-रजपूतराजा ७८२ पीरमहंमदखान ४७८ पीरमहंमद जहांगीर १७६ पुष्यमित्र राजा ३९२ पृथुसिंह-जसवंतसिंगाचा पुत्र ७११ पृथ्वीराजचव्हाण ८९,९०,१९८,६९२ प्रतापसिंह ३४०-३४४ प्राणमह ४५२ प्राणनाथसाधु ७८८

प

फ

फज्ल् (अबुल् फज्ल् पहा)
फत्त-हकीम ५६६
फत्तुल्लाखान ७२७
फत्तेउल्लाइमादशहा २४४
फत्तेउल्लाइमादशहा २४४
फत्तेखान-मिलकंबरचा पुत्र २५८
फरीदखान ४४६
फर्शव्यान ४४६
फर्शव्यान ४४६
फरीव्यान ४८०,८२०,८२३,८२६,
फादर काट्क ५७३,६६९
फिरोजजंग ७२७
फिरोजजंग ७२७
फिरोजजंग ७२७
फिरोजशहा बहामनी २२५
फिरोज तुष्लख् रजपूत कन्येचा मुलगा
१६३, बंगालच्या स्वाच्या १६३,
जनहिताचीं कामें १६५,स्वतःचें मत

१६६, गुलामांचा संप्रह १७२ त्याची हिंदुधमीवर वक्रदृष्टि १६८, ७४७ फिर्दौसी ५२३ फेरिस्ता २५५,२५६,२६९ फैजी (सूफीपंथी कवि) ५०६ फैजी ४८९,४९३,५०५ पुस्तकालय ५४३जन्म.५५५-६०,५६३,५६७ फ्रा जोन पादी ७३७ फ्रायर डा. जॉन ८०२-८०७

ब. बह्त्यार खिलजी ९९, १०० बदाऊनी ५०१, ५१२, ५३४, ५५२, ५६६, ५६७, ५६८ बद्रुनिसा ७०० बराणी इतिहासकार १४०.१४५,१६० बर्टन सर रिचर्ड-प्रवासी ३४ बर्नियर-फ्रेंच प्रवासी ४४१,५५२,६६६ ७३५, ७९७, ८१० बल्बन १०५,१०६,१९३, त्याचा उप-देश ११०, ११२,१३४ बलाळदेव १५८ बल्लाळवंश १३५ बहादूरखान ५७० वहाद्रशहा गुजराथचा २११, हुमा-यूनची स्वारी २११,४४३,४४४ बहादूरशहा ७००, ८१३, मुलं ८१९ बहादूरशहा २ रा ८६९. बहारमल्लराजा ३४३,३५३,४८२,६७४ बह्राम सुलतान ८१-८५ बहरामखान ४५७,४७०,४७४,४७७, ५२७, ५४०, ५५३, ५५४, ५५५, ५५६,५६८,५७० बद्राम मोईजुद्दीन १०४

बाजबहादूर ४७८ बातू ५२, ५३ बाबर-दिल्ली काबीज १९३,४०९जन्म ४१०, अभ्यास ४११, नशीबाचे खेळ ४१२, पानिपतची लढाई४१७ शिकोलढाई ४२०, मृत्यु ४२६, योग्यता ४२८, आत्मचरित्र ४३७ बाबालाल ७८६ वायजीद आटोमन सुलतान १७९ बायझीद, तुर्कस्थानचा बादशहा २०९ वार्बोझा, प्रवासी ३७० वायसंघर मीर्झा ४२९ बिल्हण ३९९ बीबी दौलतशहा-अकबराची स्त्री ५०१ वीरबल मूळनांव महेशदास ४८९-९०, ४५५४,५६४,५६५ बीव्हरिज् ५१६, ५२३, ५३२, ५५१, 444 वुक-विजयनगरचा राजा २९५ वुक २ रा २९६ बुकराय १५८ बुद्धिचंद ५६५ बु-हाण उल्मुल्क बाबी २१३ वु-हाण निजामशहा २ रा २५० वु-हाण निजामशहा २४६ बुहलोल लोदी १८८,४४६ बोप्राखान १०७ ब्रनो ५४७ ब्लेझ पॅस्कल ५४७

भ.

भगवानदास ४८४-८८-९०-५०१-६२ भट्टोजी दीक्षित ३९९ भवानंद् ७८२

भारतिचंद ६९२ भीमदेव ८९,९४ भीमदेव चाळुक्य १९६ भीमदेव मोळा १९८ भीमराज ओढ्याचा राजा २३४ भीससिंग १३० भूखनकवि ६९५ भूषणभाट ८९

मक्बुल्खान-वजीर १६४,१६९ मखदुम्-उल्मुल्क ५५३,५५६,५५८ मंडेल्स्लो-जॉन-ऑल्बर्ट्ड ६७९,७९६ मदनपंत उफे मादण्णा ७२४ मधुकरसा ६९३ मध्वाचार्य ७८५ मनसूर ६२ मनूची-इतिहासकार ५५२,७२३ मम्मट ३९९ मराठे ८५४ मलिकंबर २५५,२५८,६२८ मलीक उत्-तुजार २२९,२३० मलीक काफूर १३२, १३३, १३५, 134,988,709,364 मलीक-खिलजी सरदार ११८ मलीक सैफुद्दीन घोरी-२२३,२२५ मल्लू इकबाल्खान १७३,१८६ मस्ऊद सुलतान ७७ महंमद अमीनखान ८३० महमद अमीरखान ६९१,७०१ महंमद आदिलशहा २७१,२५५ महंमद कासीम ५८, ६०, १२८

महंमद कासीमखान ४८९

महंमद्कुली कुतव्शहा २८७

महमदखान १८६ महंमदखानश्रम्भुद्दीनअक्षरवजीर४७८ महंमद गवान वजीर २३१ योग्यता २३६,४०५,७५१ महंमद घोरी,स्वाऱ्या ८४,९०,९४,९५ महंमद जमान मीझी २११, ४४४ महंमद तुष्लख १५३,१५६, वंडें व मृत्यु १५७, मनुष्याची पारध १५८ कनोज्ची कत्तल १५८, योग्यता १५९ महंमद पेगंवर ८, ९, ११, लष्करी बाणा ११, धर्मस्थापना ११, मूर्ति-भंग ११, मृत्यु १२, बायका १२, धर्म १२ महंमद-फिरोज तुब्लखना मुलगा १०३ महंमद-मीझी ४२९ महंमद मुअजम, (बहादूरशहा पहा). महमद मुरादखान ७२७ महंमदशहा ८२७-८४४ महंमदशहा आदिली ४८० महंमदशहा-गुजराथचा २०७ महंमदशहा २ रा बहामनी २३२ महमदशहा बहामनी २२२ महंमदशहा लोहानी ४४६ महंमदशहासूरभादिली ४५६.७१-७२ महंमद हकीम मीझी ४७२ महंमद हुसेन मीझी ४५५ महंमूद-गजनवी ४०,६२, स्वाऱ्या ६४ ६९, सोमनाथ ६८-७२ योग्यता ७३,७७ महंमूद तुष्लख १८७,२०३ महंमूद नासिरुद्दीन १०४ महंमूद बल्बनचा मुलगा १०६, ११० महंमूद बेगडा २०७ स्वभाव २०९

महंमूदशहा २ रा गुजराथचा १२२ महंमूदशहा बहामनी २२४,२३८,२३९ महंमूद लोदी ४४३ महंमूदशहा सुलतान १७३ महादजी शिंदे ८५७,८५९,८६७ महावी (धर्मीपदेशक) ५५६ महानंद ७८२ महावतखान २७३,३४४,६९३,७०६ महाम अनागा ५५३,५७० महावीर ७८७ महामबेगम हुमायूनचीआई४२८,४४२ माधवाचार्य-विद्यारण्य २९४,३०७४०५ मानासिंग (राजा) ४८४,४८७,४८८, ५०१,५५४,५६२,५७३ माकी पोलो ५३,४०७ मालदेव ४५२,४५९ मालवदेव १३१ मिहरुनिसा ७०० मीर अब्दुलतीफ ५२२ मीरजुम्ला २८८,२८९, ६४६,६९०, 1990 मीरन हुसेन व इस्मईल निजामशहा २७१,२७५ मीरवावा ६६१,६६६ मीरमनु ८४८ मीराषाई ७८५ मीझी अब्दुरहमान ५५५ मीर्झाखान ४८६ मीझी रुस्तम ६४३ मीझी हकीम ४८७ मुआविआ खलीफा १५, मुजाहीदशहा वहामनी २२४

मुज्फरखान-जमाबंदी कामदार ५३१

मुज्फरशहा-गुजराथचा सुलतान २०५ ४८४-८६,४९१, आत्महत्या४८६ मुज्फरशहा २ रा २१० मुज्फरशहा ३ रा २१३ मुज्फर हुसेन मीझी ६३५,६४३ मुन्यिमखान ४७९,५७० मुवारिकखिलजी १४६-८७-८८,२०३ मुम्ताजमहल् उर्फ अर्जुमंदबानू ६३१, ६३५, ६३६, मुले ६३७, ६४१, स्मारक ताजमहाल ६८०, ६८२ मुराद-अकवराचा मुलगा,२५०,४८६ ५०१,५३५,५५६ मुरादबक्ष ६३४ मुरादमीर्झा ७६१ मुरारराव-कृत्वशाहीचा दिवाण २८६ मुशींदकुलीखान ७२५,८३९ मुलादोप्याजा ५६३-५६४ मूर्तुजा निजामशहा २४८ मूळराज चावडा १९५ मेदिनीराय ४१५ मैमुद्दीन चिस्ती ५४४ मोगल घराण्याचा शेवट ८६८-८६९ मोगलबादशाहीचे तुकडे ८३८ मौदूद सुलतान ७९

य.

यशोधर्म १९३ याकूब ३१ यूनसखान ४१०-४२८ यूसुफ् आदिलखान २३३,२३६

रंगराय ऊर्फ तिम्मा (तिमराज) २९९ रघुनाथराय ७४९ रिच्चया सुलताना १०३,४६१

रणदुलाखान ६३०,६९५ रह्मतुन्निसा ऊर्फ नबाबबाई ६९९ राजशेखर ३९९ राजिसंग ३९५ राजसिंह-राणा ७११ राजुबुखारी-शेख १९२ राजेंद्रसिंह ४०१ रामचंद्र वाघेला ५६६ रामचंद्रसा ६९३ रामदेवरावजाधव १२१ २२,१३१,३२ रामासिंह ६५४,७०३ रामानुजाचार्य ७८१ रुक्नखान १३२ रुक्तुद्दीन १०३,१०६ रुव्रप्रताप ६९२ रौशन-आरा ६९६

ल.

लक्ष्मणिसंग १३० लक्ष्मणिसन, पालवंशी राजा ९९ लखुजी जाधव २५२ लवणराजा वाघेला २०० छई १४ वा ५५१,५७१ ल्थर ५०५,५४७,५५६ लोदीघराणे १८९, समाप्ति १९३

व.

वह्नभाचार्य ७८४
वस्तुपालराजा वाघेला २००
वाघेलवंश १९९
वारन् हेस्टिंग्स् ५६१
वासुदेव १९३
विक्रमाजित ४७३
विक्रमादित्य तुवरवंशीय ९०
विक्रिक्फ् ५५६

विद्याधर १५५
विद्यारण्य, माधवाचार्य पहा, ४०५
विनायकदेव २२२,
वीरकर्णराय २३३
वीरधवल राजा वाधेला २००
वीरनरासिंह-विजयनगरचा राजा २९६
वीरसिंह ४९६
वीरसिंह ४९६
वीरसिंहदेव- फज्लचा ख्न६९३,६२७
वीसलदेव चव्हाण-अजमीरचा राजा

बुइत्सन् ५३२ बुत्यम फिच ५४५ व्यंकटाचार्य ७४१ व्यंकोजी भोसले १३५

হা.

शंकरदेव १२२,१३३ शंकरराय-खेळण्याचा राजा २३० शंकराचार्य ७८१ शम् सहीन-कारमीरचा ३१७ पुत्र ३१८ शयबान ५३ शयबानीखान ४१४-४२९ शरीफउद्दीन हुसेन मीझी ४८२ शरीफुद्दीन १०४ शहा-आब्बास ६५९,६६० शहाआलम-अलीगौहर पहा. शहाजहान-जन्म५७३-७४,५७८-८६, राज्यपदाचा झगडा ५९७.६०७, कारकीर्द ६२५, बायकामुलें ६३५-६४१ आजार व मुलांचा झगडा ६४९, योग्यता ६६८, जनानखाना ६७१, प्रेमळखभाव ६७२, वजीर ६७१, शिल्पकला ६७८, दिल्ली ६७८, आब्रा ६७९, ताजमहाल ६८०, मयूरासन ६८४, दिनचर्या ७३८-७४३.

शहाजादा सुजा-तोतया ७०६
शहाजादी खानम् ५०१
शहाजीभोसले२५८,२६०,६२८,६९४
शहानवाजखान ५४३,६४३
शहावुदीनखान गार्जाउदीन ८२८,
८३३,८४४,८४७
शहायुदीन घोरी ९१-९६,१२८,३९२
शहामनसूर ५३१
शहामनसूर ५३१
शहास्तेखान ६३३,६५८,६९२,७०४
शास्तेखान ६३३,६५८,६९२,७०४
शासिरखान १३९
शिलादिख २११
शिलादिख २११

शिवाजीपंत मुत्सदी २५७ शीख ८५८ शुक्तिसा खानम् ५०१,५०२ शेख अन्वरखान ६९६ शेख जमाल ४११ शेख झेनुद्दीन ७२९ शेख मुवारिक १३४, ५०५, ५०६,

€98,003

शेखसादी ११३ शेरअली उर्फ अलाउदीन ३१८ शेरशहा ४४३ जन्म ४४६,४५१– ४९४,५३१,५३३,२३३,५३४ श्रीहर्ष ३९३, योग्यता ३९३,३९९ स

संगराणा ३३६-३४८-४२० पळ ४२४ संजर सुलतान ४१ सती उन्निसा ७५२ सदाशिवराय २९७ सफ्तरजंग ८४३ ८४७ सबक्तगीन ६२,६४ समुद्रगुप्त ३९३, संयुक्ता ९० सय्यद्घराणे १८६ सप्यद्घराणे १८६ सर्युलंद्खान ८२६,८३२ सर टॉमस रो ५७३,५७६,५९०,५९१

492,668 सर्जाखान २७७ सर्फराजखान ८४०,८४२ सलीम चिस्तीशेख ५४४,५४५,५५७ सलीम, जहांगीर पहा सलीम शहासूर ४५४ सादतखान-वर्जार ८३६ ८४३ सादुलाखान ६३४,६४२,६७३ साबाजी आनंदराव २५७ सामानीवंश ६० सायमन साधूचें चरित्र ५४७ सारंगखान १७४,१७६ सारंगदेव वाघेला २०० सिकंदर आदिलशहा २७७,२७८ सिकंदर लोदी १९०,५०३ सिकंदरशहा सूर ४५७ सीझर् बॉर्जिया ५४६ सिद्धराज ४०३ सिद्धराज जयसिंह चाळुक्य १९६ सीदी जीहर २७६

सीदी मौला (दरवेशी) ११९ सुखानंद ७८२ सुजा ६३८,६४९,६६२-६५ सुजाउद्दोला ८५३ सुजाखान ८४०-८४२ सुजायतखान ७२७ सुबोाधनी ७८५ सुरजमल ८४६-८५४ सुरदासकवि ७८३ सुरसुरानंद ७८२ सुरूरउल्मुल्क १८८ सुलतान मांझी ४८४ मुलेमान-दाराचा मुलगा ६५० सुलेमान मीझी ४७२ सूफीशहातह्मास्प ४६३ सेनराजे ३२० सेना न्हावी ७८२ सैफुद्दीन घोरी ८१ सेल्जुक सुलतान मलीक ११६ सेल्जुक तुर्क ४० सोमदेव कवि ३९९ सोमेश्वर ८९,९३ सेंट बार्थों लोमा ५४६ सेंट छुई ५५२

ह.

इनुमान् ३९९ हंबीरदेव १३२ हॉमिल्टन ८०९,८१०,८२३ हमीदा, लग्न ४५९, मृत्यु ४९८ हमीर १३१ हमीरहाडा ९२ हरदत्त ३६५ हरपाळदेव १३८,१४७ हरिहर-विजयनगरचा राजा २९४ हरिहर दुसरा २९६ हलायुध ३९९ हविष्क ३९३ हसन, हुसेन १५ खांची वहीण झैनाव १५मुलगे अलीडमर १५,कत्तल१६

हसन चिजामी ९८ हसन व हुसेन-अकबराचे पुत्र ५०१ हॉकिन्स् कॅप्टिन ५७३ हॉफीजकवि १८५,५२३ हिंदाल-बाबरचा मुलगा ४२८,४४२, ४४४,४४९-४५९,मृत्यु४६१-६३ हिंमू ४५६,५५३,४७१-७३

हिलाली किव ४२%
हुमाम हकीम ५६६
हुमायून-तुष्लख ऊर्फ सिकंदर ११३
हुमायून-दरबारविभाग ५२९, परत
आला ४२७, दुखण ४२७-४२
संकटें ४४३ वनवास ४५८ मृत्यु
४६४

हुशंगघोरी २२४ हुसेन निजामशहा २४७ हेमचंद्र १९७,७८७ हेमाद्रि ३९९

चुकीची दुरुस्ती.

एवट्या मोठ्या पुस्तकांत अनेक प्रकारच्या चुका राह्णे अपिरहार्य आहे. बन्याच चुका छापतांना खिळे उडून गेल्यासुळे झालेल्या आहेत. तथापि खालील दोन तीन गोष्टी वाचकांनी अगोदर दुरुस्त करून ध्याव्या.

पृष्ठ ३० ओळ ८ 'ह्या देशावर ' चे बदलीं ' इजिप्ट देशावर ' पाहिजे.

पृष्ठ ८० दुसऱ्या पॅरेप्राफच्या आरंभीं 'इव्राहीमचा मुलगा मस्-ऊद् 'हे शब्द पाहिजेत.

पृष्ठ ९१ ओळ खाळून २-ही पानपतची पिहली लढाई नव्हे. पानपतची लढाई पिहली पृ० १९३, दुसरी पृ॰ ४७३, व तिसरी पृ० ८५२ वर आहे.

पं0इन्द्र विद्यावाचस्पति स्मृति संग्रह

R41.3,KAV-A



37548

A second manager appropriate the state of the the same of a single beautiful to the same of the same MAN A CONTRACT MANUAL MANUAL MANUAL



SAMPLE STOCK VERIFICATION
1988
VERIFIED BY

ARCHIVES DATA BASE 2011 - 12 Weller of the state of the stat

